









# चिकित्सासारसंग्रहः ।



श्रीवङ्गसेनसङ्कलितः ।

पण्डितकुलपतिना

वि, ए उपाधिधारिणा

श्रीजीवानन्दविद्यासागरभट्टाचार्य्येण

संस्कृतः प्रकाशितश्च ।



द्वितीयसंस्करणम् ।

कलिकातानगर्याम्

सिद्धेश्वरयन्त्रे

मुद्रितः ।

इं १८६१ ।



पण्डितकुलपतिः

श्रीजीवानन्दविद्यासागर वि, ए,

PANDIT JIBANANDA VIDYASAGARA B, A.

Superintendent Free Sanskrit College, Calcutta.

## चिकित्सासारसंग्रहस्य सूचीपत्रम् ।



विषय	पृष्ठाङ्कः	विषय	पृष्ठाङ्कः
मुखबन्धाधिकारः	१	मद्यदाहाधिकारः	२६७
ज्वराधिकारः	१२	उन्मादाधिकारः	३००
अतिसाराधिकारः	७५	अपस्माराधिकारः	३१०
ग्रहण्यधिकारः	१०६	वातव्याथ्र्यधिकारः	३१६
अर्शाधिकारः	१३०	वातरक्ताधिकारः	३७१
अजौर्णाधिकारः	१६६	ऊरुस्तम्भाधिकारः	३६०
विमूचिकाधिकारः	१८२	आमवाताधिकारः	३६३
अलसकार्काधिकारः	१८२	शूलाधिकारः	४०४
बिलम्बिकाधिकारः	१८४	उदावर्त्ताधिकारः	४२६
भस्मकाधिकारः	१८५	आनाहाधिकारः	४३०
क्लम्याधिकारः	१८६	गुल्माधिकारः	४३२
पाण्डुरोगाधिकारः	१९०	हृद्रोगाधिकारः	४४७
कामलारोगाधिकारः	१९६	उरीयहाधिकारः	४५२
हृलौमकाधिकारः	१९८	मूत्रकृच्छाधिकारः	४५२
रक्तापत्ताधिकारः	२०२	मूत्रघाताधिकारः	४५७
राजयक्षाधिकारः	२२०	अस्मरीरोगाधिकारः	४६३
चतन्त्रयाधिकारः	२३५	प्रमेहाधिकारः	४७२
कासाधिकारः	२४०	मेदोरोगाधिकारः	४८३
द्विक्काधिकारः	२५८	उदररोगाधिकारः	४९०
श्यामाधिकारः	२६२	शीथाधिकारः	५१३
स्वरभेदाधिकारः	२६६	अन्तवृद्धाधिकारः	४२६
अरीचकाधिकारः	२७३	प्रघ्नरोगाधिकारः	४३१
कर्दिरोगाधिकारः	२७७	गलगण्डाधिकारः	५३२
दृणाधिकारः	२८४	गण्डमालाधिकारः	५३५
मूर्च्छाधिकारः	२८८	यन्त्रिरोगाधिकारः	५३८
मदात्ययाधिकारः	२९१	अर्बुदाधिकारः	५४१

विषय	पृष्ठाङ्कः	विषय	पृष्ठाङ्कः
त्रीपदाधिकारः	५४३	जलदोषवीर्यसम्भादियोगा- धिकारः	८५६
विद्रधिरोगाधिकारः	५४६	रसायनाधिकारः	८६१
ब्रणशोथाधिकारः	५५५	वाजीकरणाधिकारः	९०७
ब्रणरोगाधिकारः	५५६	सिद्धपानाधिकारः	९१७
आगन्तुव्रणाधिकारः	५६४	स्निदाधिकारः	९२१
भग्नाधिकारः	५७३	वमनाधिकारः	९२३
नाडीव्रणाधिकारः	५७७	विरेचनाधिकारः	९२६
भगन्दराधिकारः	५८१	वस्तिकर्माधिकारः	९३२
उपदंशाधिकारः	५८५	धूमपानाधिकारः	९५२
शकदोषाधिकारः	५८६	कवलाधिकारः	९५५
कुष्ठरोगाधिकारः	५९२	नस्याधिकारः	९५७
श्वित्ररोगचिकित्साधिकारः	६१७	स्वस्थवृत्ताधिकारः	९६१
उदरदंश्रीतपित्तकौठाधिकारः	६२१	द्रव्यगुणाधिकारः	९६६
अस्त्रपित्ताधिकारः	६२३	प्रतिनिधद्रव्याधिकारः	९७१
विसर्पाधिकारः	६३१	द्रव्यगणपाठाधिकारः	९७३
विस्फोटाधिकारः	६३७	संशोधनसंशमनरसद्रव्यादीनां वर्गाधिकारः	९७८
स्नायुरोगाधिकारः	६४०	ऋतुचर्याधिकारः	९८१
मसूरिकाधिकारः	६४१	धान्यवर्गाधिकारः	९८५
क्षुद्ररोगाधिकारः	६५०	मांसवर्गाधिकारः	९८७
मुखरोगाधिकारः	६७३	फलवर्गाधिकारः	९८९
कर्णरोगाधिकारः	६९३	व्यञ्जनमांसव्यञ्जनथोरधिकारः	९९५
नासारोगाधिकारः	७०३	मत्स्यव्यञ्जनगुणाधिकारः	१०००
नेत्ररोगाधिकारः	७१३	द्रवद्रव्याधिकारः	१००२
शिरोरोगाधिकारः	७६३	अरिष्टाधिकारः	१०१०
स्त्रीरोगाधिकारः	७७४	दीपनपाचनद्रव्यलक्षणाधिकारः	१०२८
बाह्यरोगाधिकारः	८११		
विषाधिकारः	८३६		

# चिकित्सासारसंग्रहः ।



ध्यात्वा गिरीशमपहाय वचः प्रपञ्चं  
वृद्धानुपास्य भिषजस्तदुदाहृतीश्व ।  
श्रीवङ्गसेनभिषजा खलु वैद्यवृद्ध-  
सिद्धप्रयोगनिवहो बहु लिख्यतेऽस्मिन् ॥ १ ॥  
नत्वा शिवं प्रथमतः प्रणिपत्य चण्डीं  
वाग्देवतां तदनु तातपदं गुरुं च ।  
संगृह्यते किमपि यत्सुजनैस्तदत्र  
चेतो विधातुमुचितं मदनुग्रहाय ॥ २ ॥  
हे दुर्जनाः ! परगुणेषु भवादृशानां  
द्वेषः किमेष सहजो गुणतापहारी ।  
याञ्चापि दैन्यफलका च वृथा जगत्यां  
तादृग्विधस्य पिशुनस्य विमोचनाय ॥ ३ ॥

कान्तिकावासनिर्जात श्रीगदाधरसूनुना ।  
क्रियते वङ्गसेनेन चिकित्सासारसंग्रहः ॥ ४ ॥  
हृदि तिष्ठति यस्यैष चिकित्सासारसंग्रहः ।  
स निदानचिकित्सायां न दरिद्रात्यसौ भिषक् ॥ ५ ॥  
धर्मार्थकाममोक्षानामारोग्यं मूलमुत्तमम् ।  
रोगास्तस्यापहर्तारः श्रेयसो जीवितस्य च ॥ ६ ॥  
तेषां प्रशमनोपायमतिदुर्वारंहसाम् ।  
ब्रूमहे नातिविस्त्रीर्णं सनिदानचिकित्सितम् ॥ ७ ॥

अथ निदानपञ्चकमाह ।

निदानं पूर्वरूपाणि रूपाण्युपशयस्तथा ।  
 सम्प्राप्तिश्चेति विज्ञानं रोगाणां पञ्चधा स्मृतम् ॥ ८ ॥  
 येनाहारविहारेण रोगाणामुद्भवो भवेत् ।  
 क्षयो वृद्धिश्च दोषाणां निदानं हि तदुच्यते ॥ ९ ॥  
 निमित्तहेत्वायतनप्रत्ययोल्लानकारणैः ।  
 निदानमाहुः पर्यायैः प्राग्रूपं येन लक्ष्यते ॥ १० ॥  
 उत्पित्तुरामयो दोषविशेषेणानधिष्ठितः ।  
 लिङ्गमव्यक्तमल्पत्वाद् व्याधीनां तद्यथायथम् ।  
 संस्थानं व्यञ्जनं लिङ्गं लक्षणं चिह्नमाकृतिः ॥ ११ ॥  
 हेतुव्याधिविपर्यस्त्याविपर्यस्तार्थकारिणाम् ।  
 श्लेष्मान्नविहाराणामुपयोगं सुखावहम् ॥ १२ ॥  
 विद्यादुपशयं व्याधेः सहि सात्मग्रामिति स्मृतम् ।  
 विपरीतोऽनुपशयो व्याध्यसात्मग्रामिति स्मृतम् ॥ १३ ॥  
 यथा दुष्टेन दोषेण यथा चानुविसर्पता ।  
 निवृत्तिगमयस्यासौ सम्प्राप्तिर्यातिरागतिः ॥ १४ ॥  
 संख्याविकल्पप्राधान्यबलकालविशेषतः ।  
 सा भिद्यते यथात्रैव वक्ष्यन्तेऽष्टौ ज्वरा इति ॥ १५ ॥  
 दोषाणां समवेतानां विकल्पोऽंशंशकल्पना ।  
 स्वातन्त्र्यपारतन्त्र्याभ्यां व्याधेः प्राधान्यमादिशेत् ॥ १६ ॥  
 हेत्वादिकात् स्रग्वायवैर्बलाबलविशेषणम् ।  
 नक्तन्दिनर्तुं भुक्तांशैर्व्याधिकालो यथा बलम् ॥ १७ ॥  
 इति प्रोक्तो निदानार्थस्तद्वासेनोपदिश्यते ।  
 सर्वेषामेव रोगाणां निदानं कुपिता मलाः ॥  
 तत्प्रकोपस्य तु प्रोक्तं विविधाहितसेवनम् ॥ १८ ॥  
 निदानार्थकरो रोगो रोगस्याप्युपजायते ।

तद्यथा ज्वरसन्तापाद्रक्तपित्तमुद्दीर्यते ॥  
 रक्तपित्ताज्वरस्ताभ्यां श्वासश्चाप्युपजायते ॥ १९ ॥  
 प्लीहाभिष्टुद्ध्या जठरं जठराच्छोफ एव च ।  
 अर्शोभ्यो जाठरं दुःखं गुल्मश्चाप्युपजायते ॥ २० ॥  
 प्रतिश्यायाद्भवेत्कासः कासात्सञ्जायते क्षयः ।  
 क्षयरोगस्य हेतुत्वे शोषश्चाप्युपजायते ॥ २१ ॥  
 ते पूर्वं केवला रोगाः पश्चाद्धेतुर्थकारिणः ।  
 उभयार्थकरा दृष्टास्तथैव कार्यकारिणः ॥ २२ ॥  
 कश्चिद्धि रोगो रोगस्य हेतुर्भूत्वा निवर्तते ।  
 न प्रशाम्यति चाप्यन्यो हेतुत्वं कुरुतेऽपि च ॥ २३ ॥  
 एवं कृच्छ्रतमो नृणां दृश्यते व्याधिसङ्करः ।  
 तस्माद्यत्नेन सदैदैरिच्छद्भिः सिद्धिमुत्तमाम् ।  
 ज्ञातव्यो वक्ष्यते योऽयं ज्वरादीनां विनिश्चयः ॥ २४ ॥  
 रोगमादौ परीक्षेत ततोऽनन्तरमौषधम् ।  
 तत्तत्कर्म भिषक्पश्चात् ज्ञानपूर्वं समाचरेत् ॥ २५ ॥  
 यस्तु रोगमविज्ञाय कर्मण्याभरते भिषक् ।  
 अप्यौषधविधानज्ञस्तस्य सिद्धिर्यदृच्छ्या ॥ २६ ॥  
 अथौषधविधानज्ञः सर्वभैषज्यकोविदः ।  
 देशकालप्रमाणज्ञस्तस्य सिद्धिर्न संशयः ॥ २७ ॥  
 भैषज्याहारचेष्टानां यो न वेत्ति गुणागुणम् ।  
 न स वेत्ति भिषक् सम्यक् तस्य स्वास्थ्यं हिताहितम् ॥ २८ ॥  
 आदावन्ते रुजां ज्ञाने प्रयतेत चिकित्सिकः ।  
 साध्यासाध्यविभागज्ञस्ततः कुर्याच्चिकित्सितम् ॥ २९ ॥  
 यस्तु रोगविशेषज्ञः सर्वभैषज्यकोविदः ।  
 देशकालप्रमाणज्ञस्तस्य सिद्धिर्न संशयः ॥ ३० ॥  
 दर्शनस्पर्शनप्रश्नैर्व्याधिज्ञानं त्रिधा मतम् ।



आदौ दृशस्ततः स्पर्शाच्छीतादिप्रश्नतः परम् ॥ ३१ ॥  
 कृच्छ्रोपायः सुखोपायो द्विविधः साध्य उच्यते ।  
 असाध्यो द्विविधो ज्ञेयो याप्यो यश्चाप्रतिक्रियः ॥ ३२ ॥  
 याप्याः केचित् प्रकृत्यैव साध्या याप्या उपेक्षिताः ।  
 स्वभावाद्वाधयः साध्याः केचिद्याप्या उपेक्षिताः ॥ ३३ ॥  
 साध्या याप्यत्व मायान्ति याप्याश्चामाध्यतां तथा ।  
 घ्नन्ति प्राणानसाध्यास्तु नराणां निष्क्रुयावताम् ॥ ३४ ॥  
 जातमात्रश्चिकित्स्यस्तु नोपेक्ष्योऽल्पतया गदः ।  
 वङ्गिशतुविधैस्तुल्यः स्वल्पोऽपि विकरोत्यसौ ॥ ३५ ॥  
 स च प्रकुपितो दोषः समुत्थानविशेषतः ।  
 स्थानान्तरगतश्चापि विकारान् कुरुते बहून् ॥ ३६ ॥  
 निवृत्तेऽपि पुनर्व्याधिः स्वल्पेनायाति हेतुना ।  
 क्षीणे मार्गे कृते दोषैः शेषः सूक्ष्म इवानलः ॥ ३७ ॥  
 कर्मजा व्याधयः केचिद्दोषजाः सन्ति चापरे ।  
 कर्मदोषोद्भवान्वासान्ये कर्मजास्ते स्वहेतुकाः ॥ ३८ ॥  
 यथा शास्त्रन्तु निर्णीतो यथा व्याधिश्चिकित्सितः ।  
 न शमं याति यो व्याधिः स ज्ञेयः कर्मजो बुधैः ॥ ३९ ॥  
 स्वल्पदोषो गरीयान् यः स ज्ञेयः कर्मदोषजः ।  
 कर्मक्षयात्कर्मकृतो दोषजः स्वस्वभेषजैः ।  
 कर्मदोषोद्भवो याति कर्मदोषक्षयात् क्षयम् ॥ ४० ॥  
 नास्ति रोगो विना दोषैर्यस्मात्तस्माच्चिकित्सिकः ।  
 अनुक्तमपि दोषाणां लिङ्गैर्व्याधिमुपाचरेत् ॥ ४१ ॥  
 विकाराणामकुशलो न जिह्नीयात् कदाचन ।  
 न हि सर्वविकाराणां नामतोऽस्ति ध्रुवा स्थितिः ॥ ४२ ॥  
 यथा विषं यथा शस्त्रं यथाग्निरशनिर्यथा ।  
 तथौषधमविज्ञातं विज्ञातममृतं यथा ॥ ४३ ॥

याभिः क्रियाभिर्जायन्ते शरीरे धातवः समाः ।  
 सा चिकित्सा विकाराणां कर्म तद्विषजां मतम् ॥ ४४ ॥  
 न चैकान्ते न निर्दिष्टे शास्त्रे निविशते बुधः ।  
 स्वयमप्यत्र भिषजा तर्कणीयम् चिकित्साता ॥ ४५ ॥  
 उत्पद्यते हि सावस्था देशकालबलं प्रति ।  
 यस्यां कार्यमकार्यं स्यात्कर्मकार्यञ्च वर्जितम् ॥ ४६ ॥  
 व्याधेस्तत्त्वपरिज्ञानं वेदनायाश्च निग्रहः ।  
 एतद्द्वैद्यस्य वैद्यत्वं न वैद्यः प्रभुरायुषः ॥ ४७ ॥  
 वर्षा नभो नभस्यौ तु तत्र वायुः प्रकुप्यति ।  
 पित्तं प्रायेण रक्तञ्च शरदाश्विनकार्तिके ॥ ४८ ॥  
 हेमन्तो मार्गपौषी तु वातलो रूक्ष एव तु ।  
 तद्वच्च शिशिरो माघः फाल्गुनश्च प्रकीर्तितः ॥ ४९ ॥  
 वसन्तश्चैत्रवैशाखौ तस्मिन् श्लेष्मा प्रवर्तते ।  
 ज्येष्ठाषाढौ च विख्यातो निदाघः पित्तवानपि ॥ ५० ॥

अथ जलप्रकरणम् ।

यद्यत्तुक्रमनिर्दिष्टजलकायश्च वक्ष्यते ।  
 वर्षासूदकमादाय पचेत्तत्सप्तभागिकम् ।  
 अष्टभागावशिष्टन्तु निर्दोषमुदकं पिबेत् ॥ ५१ ॥  
 धारापातेन विष्टम्भि दुर्जरं पुवनाहतम् ।  
 शृतशीतं त्रिदोषघ्नं वाष्पान्तर्भावितं भुवि ॥ ५२ ॥  
 प्रावृट् नभो नभस्यौ च ईषोजौ तु शरत्कालौ ।  
 मार्गपौषी तु हेमन्तः शिशिरो माघफाल्गुनौ ॥ ५३ ॥  
 वसन्तश्चैत्रवैशाखौ निदाघः शुचिः शुक्लभाक् ।  
 प्रावृट्काले शृतं तोयं दद्याच्चाष्टगुणे जले ।  
 अष्टभागावशिष्टन्तु निर्दोषमुदकं पिबेत् ॥ ५४ ॥  
 शरदि षड्गुणं तोयं दत्त्वा क्लृप्तमाचरेत् ।

षष्ठभागावशिष्टन्तु पिवेद्दोषहरं जलम् ॥ ५५ ॥  
 हेमन्ते च शृतं तोयं दत्त्वा पञ्चगुणे जले ।  
 पञ्चभागावशिष्टन्तु निर्दोषमुदकं पिवेत् ॥ ५६ ॥  
 शिशिरे च शृतं तोयं दत्त्वा चतुर्गुणे जले ।  
 चतुर्भागावशिष्टन्तु निर्दोषमुदकं पिवेत् ॥ ५७ ॥  
 वसन्ते त्रिगुणं तोयं दत्त्वा कथितमाचरेत् ।  
 तृतीयभागशिष्टन्तु पिवेद्दोषहरं जलम् ॥ ५८ ॥  
 ग्रीष्मे च द्विगुणं तोयं दत्त्वा वापि भिषग्वरः ।  
 अर्द्धोदकावशिष्टन्तु पिवेद्दोषहरं जलम् ॥ ५९ ॥  
 कोपः शरद्वसन्तेषु बहुकालेषु शान्तिः ।  
 कफपित्तानिलाः पूर्वमध्यान्तेषु व्यवस्थिताः ।  
 अथाहोरात्रिभुक्तानां सन्धिष्वपि कफानिलौ ॥ ६० ॥  
 वायोः प्रत्यूषसायाङ्के जीर्णान्ते च विसर्पणम् ।  
 पित्तस्त्राहो निशश्चार्द्धे जीर्णमाने च लक्षयेत् ॥ ६१ ॥  
 भुक्तमात्रप्रदोषे तु पूर्वाह्णे श्लेष्मणो भवेत् ।  
 एकद्वित्रिविभागेन दुष्टान् दोषान् विशोधयेत् ॥ ६२ ॥  
 शीते शीतप्रतीकारमुष्णे चैवोष्णवारणम् ।  
 कृत्वा कुर्व्यात् क्रियां प्राप्तां क्रियाकालं न ह्यपयेत् ॥ ६३ ॥  
 अप्राप्ते वा क्रियाकाले प्राप्ते वा न कृता क्रिया ।  
 क्रियाहीनातिरिक्ता च साध्येष्वपि न सिध्यति ॥ ६४ ॥  
 यात्युदीर्णं शमयति नान्यव्याधिं करोति च ।  
 सा क्रिया नतु या व्याधिं हृत्वा चान्यमुदीरयेत् ॥ ६५ ॥

इति षड्-स्रतुश्रतजलपानाध्यायः ।

अथ प्रकृतिलक्षणम् ।

शुक्रासृग्मर्भिणी भोज्यचेष्टा गर्भाशयान्तरे ।  
 यः स्याद्दोषोऽधिकस्तेन प्रकृतिः सप्तधोदिता ॥ ६६ ॥

कृशो रूक्षोऽल्पकेशश्च चलचित्तो न च स्थितः ।  
 बहुवाक् व्योमगः स्वप्ने वातप्रकृतिको नरः ॥ ६७ ॥  
 अकालपलितो गौरः प्रखेदी कोपनो नरः ।  
 स्वप्नेऽपि दीप्तिवत्प्रेक्षी पित्तप्रकृतिको नरः ॥ ६८ ॥  
 स्थिरचित्तः सुबद्धाङ्गः सुव्रतः स्निग्धमूर्ध्वजः ।  
 स्वप्ने जलाशयालीकी श्लेष्मप्रकृतिको नरः ॥ ६९ ॥  
 संमिश्रैर्लक्ष्णैर्ज्ञेया द्वित्रिदोषानुगा नराः ।  
 दोषश्चेद्रससद्भावे व्याधिप्रकृतिकः स्मृतः ॥ ७० ॥

प्रकृतिमिह नराणां भौतिकीं केचिदाहुः

पवनदहनतोयैः कीर्तितास्तास्तु तिस्रः ।

स्थिरविपुलशरीरः पार्थिवश्च क्षमावान्

शुचिरथ चिरजीवी नाभसः खैर्महद्भिः ॥ ७१ ॥

विषजातो यथा कीटो न विषेण विपद्यते ।  
 तद्वत् प्रकृतयो मर्त्यं शक्नुवन्ति न बाधितुम् ॥ ७२ ॥  
 वायुः सामो विबन्धाग्निसादस्तम्भनकूजनैः ।  
 वेदनाशोफनिस्तोदैः क्रमशोऽङ्गानि षोडशयेत् ॥ ७३ ॥  
 विचरेद्युगपञ्चारपि गृह्णाति कुपितो भृशम् ।  
 स्नेहाद्यैर्वृद्धिमायाति मेघः सूर्योदये निशि ॥ ७४ ॥  
 निरामो विशदो रूक्षो निर्विद्वन्धोऽल्पवेदनः ।  
 विपरीतगुणैः शान्तिं स्निग्धैर्याति विशेषतः ॥ ७५ ॥  
 दुर्गन्धं हरितं श्यावं पित्तमन्तरसं गुरु ।  
 अम्बिकाकण्ठहृद्वाहकरं सामं विनिर्दिशेत् ॥ ७६ ॥  
 आताम्रं पित्तमत्युष्णं रसे कटुकमस्थिरम् ।  
 पक्वं विगन्धि विज्ञेयं रुचि वज्जिबलप्रदम् ॥ ७७ ॥  
 फेनिलस्तन्तुलः श्यावः कण्ठदेशेऽवतिष्ठति ।  
 सामो बलाशो दुर्गन्धः क्षुद्रहारविघातकृत् ॥ ७८ ॥

फेनवान् पिण्डिलः पाण्डुर्निःसारो बद्ध एव च ।  
पक्वः स एव विज्ञेयः खेदवान् वक्त्रशुद्धिक्तत् ॥ ७६ ॥

अथ देशप्रकृतिमाह ।

बह्वदकनगोऽनूपः कफमारुतरोगवान् ।  
जाङ्गलोऽल्पाम्बुशाखी च रक्तपित्तगदोत्तरः ॥ ८० ॥  
संश्लिष्टलक्षणोपेतो देशः साधारणो मतः ।  
समाः साधारणे यस्माद्दर्शाशीतोष्णमारुताः ।  
समता तेन दोषाणां तस्मात्साधारणो वरः ॥ ८१ ॥  
खदेशे निचिता दोषास्वन्यस्मिन् कोपमागताः ।  
बलवन्तस्तथा न स्युः जलजा वा स्थलाहृताः ॥ ८२ ॥  
उचिते वर्त्तमानस्य नास्ति देशकृतं भयम् ।  
आहारस्वप्नचेष्टादौ तद्देशस्य गुणे सति ॥ ८३ ॥  
मिथ्यादृष्टा विकारा हि दुराख्यातास्तथैव च ।  
तथा दुष्परिपृष्टाश्च मोहयेयुश्चिकित्सकान् ॥ ८४ ॥

इति देशप्रकृतिः ।

वैद्यो व्याध्युपसृष्टश्च भेषज्यं परिचारकः ।  
एते पादाश्चिकित्सायाः कर्मसाधनहेतवः ॥ ८५ ॥

इति चिकित्सासंक्षेपम् ।

तत्त्वाधिगतशास्त्रार्थो दृष्टकर्मा स्वयं कृती ।  
लघुहस्तः शुचिः शूरः सर्वोपस्करभेषजः ॥ ८६ ॥  
प्रत्युत्पन्नमतिधीमान् व्यवसायी प्रियंवदः ।  
सत्याधर्मरतो यश्च स भिषक् पादमश्रुते ॥ ८७ ॥

इति वैद्यसंक्षेपम् ।

आयुषान् सत्यवान् साध्यो द्रव्यवान् मित्तवानपि ।  
चिकित्स्यो भिषजा रोगी वैद्यवाक्यकृदास्तिकः ॥ ८८ ॥

इति रोगीसंक्षेपम् ।

अधौषधि लक्षणम् ।

प्रशस्तेदेशसम्भूतं प्रशस्तेऽहनि चोद्धृतम् ।  
 अल्पमात्रं महावीर्यं गन्धवर्णरसान्वितम् ॥ ८६ ॥  
 दोषघ्नमग्लानिकरमधिकं न विकारि यत् ।  
 समीच्य काले दत्तं च भेषजं स्यात् गुणावहम् ॥ ८७ ॥  
 स्निग्धोऽजुगुप्सुर्बलवान् युक्तो व्याधितरक्षणे ।  
 वैद्यवाक्यकदश्रान्तः पादः परिचरो मतः ॥ ८८ ॥  
 गुणवद्भिस्त्रिभिः पादैश्चतुर्यो गुणवान् भिषक् ।  
 व्याधिमल्पेन कालेन महान्तमपि साधयेत् ॥ ८९ ॥  
 वैद्यहीना स्त्रयः पादा गुणवन्तो निरर्थकाः ।  
 उद्गाढहोतब्रह्माणो यथाऽध्ययुं विनाध्वरे ॥ ९० ॥  
 वैद्यस्तु गुणवानेकस्तारयेदातुरं सदा ।  
 म्लवं प्रतितरैर्हीनं कर्णधार इवाभसि ॥ ९१ ॥

अथ मानम् ।

जालान्तरगते भानौ यदणु दृश्यते रजः ।  
 तैश्चतुर्भिर्भवेत्त्रिंशत् लिच्छाषड्भिश्च सर्षपः ॥ ९२ ॥  
 षड्सर्षपैर्यवस्त्वे को गुञ्जैका च यवैस्त्रिभिः ।  
 गुञ्जाभिर्दशभिः प्रोक्तो माषको ब्रह्मणा पुरा ॥ ९३ ॥  
 चत्वारो माषकाः शाणास्तद्वयं कोलसंज्ञितम् ।  
 वटकेन्द्रं क्षणं चैव कर्षस्तद् द्विगुणो भवेत् ॥ ९४ ॥  
 अक्षः पिचुः पाणितलं कर्षं तच्च सुवर्णकम् ।  
 विडालपदकं तुल्यं किञ्चिच्च कवलग्रहम् ॥ ९५ ॥  
 हाभ्यामर्द्धपलं ताभ्यां शुक्तिश्चापि तदुच्यते ।  
 स्याच्चतुष्कार्षिकं चैव पलं सर्वत्र निश्चितम् ॥ ९६ ॥  
 तत्प्रकुञ्चपलं मुष्टिस्तथा विल्वं चतुर्थिका ।  
 श्लोडशिका समुद्दिष्टा पलमेकं प्रमाणतः ॥ १०० ॥

रक्तिकादिषु मानेषु यावत्सु कुड्वेषु च ।  
 शुष्कद्रव्याद्र्योस्तावत् तुल्यमानं प्रकीर्तितम् ॥ १०१ ॥  
 क्वाथद्रव्यस्य बाहुल्यादुदकं स्वल्पमेव च ।  
 सम्यक् पाकं न मुञ्चन्ति हीनवीर्यन्तु केवलम् ॥ १०२ ॥  
 आर्द्रद्रव्यद्रव्यपलैरष्टाभिरेव च ।  
 शुष्कद्रव्यचतुष्केण कुड्वः समुदाहृतः ॥ १०३ ॥  
 चतुष्पलास्तु कुड्वः सशरावाद्धं उच्यते ।  
 मानिकाष्टौ पलान्येव धरणं दशभिः पलैः ॥ १०४ ॥  
 द्वाभ्यां पलाभ्यां प्रसृतं तच्च षोडशकं विदुः ।  
 खारीच षोडशद्रोणा दशभिर्धरणैस्तुला ॥ १०५ ॥  
 चत्वारः कुड्वाः प्रस्थः स शरावद्वयं मतम् ।  
 पलानि चैव विद्वद्भिः षोडशैव प्रकीर्तिताः ॥ १०६ ॥  
 प्रस्थाश्चत्वार एव स्युराढकोऽष्टशरावकः ।  
 कंसः स एव विज्ञेयः स तु पात्रं च पण्डितैः ॥ १०७ ॥  
 अपि मानविदो ह्येषः चतुःषष्टिपलो मतः ।  
 चत्वारश्चाढको द्रोणः स द्वात्रिंशच्छरावकः ॥ १०८ ॥  
 सूर्पाङ्गिनत्वणं चैव कलशा घट एव च ।  
 अयं च पलसंख्यातः षट्पञ्चाशच्छतद्वयम् ॥ १०९ ॥  
 द्रोणद्वयं च सूर्पः स्यात् स कुम्भ इति चोच्यते ।  
 चतुःषष्टिशरावोऽसौ व्यवहारार्थमुच्यते ॥ ११० ॥  
 स द्वादशपलानीह शतानां पञ्च चोच्यते ।  
 गोणी द्रोणाश्च चत्वारः स शरावशतं मतम् ।  
 अष्टाविंशतिसंयुक्तं सर्वथा सूक्ष्मबुद्धिभिः ॥ १११ ॥  
 पलानां तु सहस्रैकं चतुर्विंशतिकं स्मृतम् ।  
 प्रस्थादिमानमारभ्य द्रव्यादेर्द्विगुणान्वितम् ।  
 कुड्वोऽपि क्वचिद्दृष्टं यथादन्ते घृते स्मृते ॥ ११२ ॥

वैणवाक्षायासादीनां भाण्डं तु चतुरङ्गुलम् ।

विस्तीर्णमथ वृत्तं च कुडवं तं विनिर्दिशेत् ॥ ११३ ॥

त्यक्तरीगिणमाह ।

चण्डः साहसिको भीतः कृतघ्नो व्यग्र एव च ।

यो वैद्यनृपति हेष्टा तद्देष्टा शोकपीडितः ॥ ११४ ॥

यादृच्छिको समूर्षुश्च विहीनः करणैश्च यः ।

वैरो वैद्यविदग्धश्च अद्धाहीनश्च शङ्कितः ॥ ११५ ॥

भिषजामविधेयश्च नोपक्रम्या भिषग्विधाः ।

एतानुपाचरन् वैद्यो बहून् दोषानवाप्नुयात् ॥ ११६ ॥

एभ्योऽन्ये समुपक्रम्या नराः सर्वैरुपक्रमैः ।

नैव कुर्वीत लोभेन चिकित्सापण्यविक्रयम् ।

इंश्वराणां वसुमतां लिप्सेतार्थन्तु वृत्तये ॥ ११७ ॥

चिकित्सितं शरीरं यो न निष्क्रीणाति दुर्मतिः ।

स यत्करोति सुकृतं तत्सर्वं भिषगश्रुते ॥ ११८ ॥

चिकित्सायाः फलमाह ।

क्वचिन्मैत्री क्वचिदर्थः क्वचिद्धर्म क्वचिद्वशः ।

कर्माभ्यासः क्वचिच्चैव चिकित्सा नास्ति निष्फला ॥ ११९ ॥

निषिद्धवैद्यमाह ।

कुचैलः कर्कशः स्तब्धः ग्रामीणः स्वयमागतः ।

पञ्च वैद्या न पूज्यन्ते धन्वन्तरिसमा यदि ॥ १२० ॥

सद्वैद्यास्ते न येऽसाध्यानारभन्ते चिकित्सितुम् ।

अवैद्यजीविकासिद्धिः स्याद्दुष्पुणात्तरवत् क्वचित् ॥ १२१ ॥

माषान्नं विड्ग्रहे मेहे यवमद्यं मदात्यये ।

अबुद्धिपूर्वमप्याशु सेवितं भेषजं भवेत् ॥ १२२ ॥

आयुर्वेदोदितां युक्तिं कुर्वन्ति स्वहिताय ये ।

पुण्यायुर्बुद्धिसंयुक्ता नीरोगास्तु भवन्ति ते ॥ १२३ ॥



आयुर्हिताहितं व्याधिनिदानं शमनं तथा ।

विद्यते यत्र विद्वद्भिः स चोयुर्वेद उच्यते ॥ १२५ ॥

अथ रोगनिर्णयः ।

ज्वरोऽतिसारो ग्रहणी चाशीऽजीर्णं विसूचिका ।

अलसः सविलम्बी च कृमिरुक् पाण्डुकामलाः ॥ १२५ ॥

हलीमकं रक्तपित्तं राजयक्ष्म उरःक्षतम् ।

कासो हिक्का तथा श्वासः स्वरभेदस्वरोचकः ॥ १२६ ॥

हृदिस्तृष्णा च मूर्च्छा च रोगाः पानात्ययादयः ।

दाहाख्यस्वपरोन्माद अपस्मारोऽनिलामयः ॥ १२७ ॥

वातरक्तमूरुस्तम्भ आमवातोऽथ शूलरुक् ।

पङ्क्तिजं शूलमानाह उदावर्तोऽथ गुल्मरुक् ॥ १२८ ॥

हृद्रोगो मूत्रकृच्छ्रं च मूत्राघातस्तथाऽश्मरी ।

प्रमेहो मधुमेहश्च पिटिकाश्च प्रमेहजाः ॥ १२९ ॥

मेदो दोषोदरं शोथो वृद्धिश्च गलगण्डकः ।

गण्डमाला ततो ग्रन्थिरर्वुदं श्लीपदं ततः ॥ १३० ॥

विद्रधिर्व्रणशोफौ च द्वौ व्रणौ भग्ननाडिकौ ।

भगन्दरोपदंशौ च शूकदोषस्त्वगामयः १३१ ॥

शीतपित्तमुदरदंश्च कोठश्चैकान्तपैत्तिकः ।

विसर्पश्च सविस्फोटः स्नायुरोग मसूरिका ॥ १३२ ॥

क्षुद्रास्यकर्णनासाट्टच्छिरः स्त्रीबालकामयाः ।

विषं चेत्ययमेवात्र ज्ञेय उद्देशसंग्रहः ॥ १३३ ॥

अथ ज्वराधिकारः ।

ज्वरः समस्तरोगाणां यतो राजेति विश्रुतः ।

अतः प्रथमतस्तस्य प्रवक्ष्यामि चिकित्सितम् ॥ १ ॥

दक्षापमानसंक्रुद्धरुद्रनिःश्वाससम्भवः ।

ज्वरोऽष्टधा पृथग् द्वन्द्व सङ्घातागन्तुजः स्मृतः ॥ २ ॥

द्रुष्टाहारविहाराभ्यां दोषा ह्यामाशयाश्रयाः ।  
 बहिर्निरस्य कोष्ठाग्निं ज्वरदाः स्युः रसानुगाः ॥ ३ ॥  
 श्रमो रतिर्विवर्णत्वं वैरस्यं नयनप्लवः ।  
 इच्छा द्वेषौ मुहुश्चापि शीतवातातपादिषु ॥ ४ ॥  
 जृम्भाङ्गमर्दो गुरुता रोमहर्षोऽरुचिस्तमः ।  
 अप्रहर्षश्च शीतं च भवत्युत्पत्स्यति ज्वरे ॥ ५ ॥  
 सामान्यतो विशेषात्तु जृम्भात्यर्थं समीरणात् ।  
 पित्तान्नयनयोर्दाहः कफादन्नारुचिस्तथा ॥ ६ ॥  
 सर्वलिङ्गसमावायः सर्वदोषप्रकोपजे ।  
 रूपैरन्यतराभ्यां च संसृष्टैर्द्वन्द्वजं विदुः ॥ ७ ॥  
 ज्वरस्य पूर्वरूपेषु वर्त्तमानेषु बुद्धिमान् ।  
 पाययेत् घृतं स्वच्छं ततः स लभते सुखम् ॥ ८ ॥  
 विधिर्मारुतजेष्वेष पित्तिकेषु विरेचनम् ।  
 सृदुप्रच्छर्दनं तद्वत् कफजेषु विधीयते ॥ ९ ॥  
 सर्वं त्रिदोषजेषूक्तं यथा दोषं विकल्पयेत् ।  
 स्वेदावरोधः सन्तापः सर्वाङ्गग्रहणं तथा ।  
 विकारा युगपत् यस्मिन् ज्वरः स परिकीर्तितः ॥ १० ॥  
 दोषैः सवेगैर्बहुधा समुद्भ्रान्तैर्विमार्गैः ।  
 विलिप्यमाणोऽन्तरग्निर्भवत्याशु बहिश्चरः ॥ ११ ॥  
 रुणद्धि चाप्यपां धातुं यस्मात्तस्माज्ज्वरातुरः ।  
 भवत्यत्युष्णगात्रश्च न च स्त्रियति सर्वशः ॥ १२ ॥  
 परिषेकान् प्रदेहांश्च स्नेहान् संशोधनानि च ।  
 दिवास्वप्नं व्यायञ्च व्यायामं शिशिरं जलम् ।  
 क्रोधप्रवातभोज्यांश्च वर्जयेत्तरुणज्वरौ ॥ १३ ॥  
 शोथः कृदिर्मदो मूर्च्छा तृष्णा भ्रममरोचकः ।  
 प्राप्नोत्युपद्रवानेतान् परिषेकादिसेवनात् ॥ १४ ॥

ज्वरितं ज्वरमुक्तं वा भोजयेत्तद्युभोजनम् ।  
 श्लेष्मच्छये प्रवृद्धोष्मा बलवाननलस्तदा ।  
 वेगापायेऽन्यथा तद्धि च ज्वरवेगाभिवर्द्धनम् ॥ १५ ॥  
 ज्वरितो हितमश्रीयाद्यद्यप्यस्यारुचिर्भवेत् ।  
 अन्नकाले ह्यभुञ्जानः क्षीयते म्रियतेऽथवा ॥ १६ ॥  
 गुर्वभिष्यन्दकाले च ज्वरी नाद्यात् कथञ्चन ।  
 न तु तस्या हितं भुक्तमायुषे वा सुखाय च ॥ १७ ॥  
 आनद्धः स्तिमितैर्दोषैर्यावन्तं कालमातुरः ।  
 तावत्कालन्तु लघून्नमश्रीयात् तु विरक्तवत् ॥ १८ ॥  
 सातत्यात् स्वाहभावाच्च पथ्यं द्वेष्यत्वमागतम् ।  
 कल्पनाविधिभिस्त्रैस्तैः प्रियत्वं गमयेत् पुनः ॥ १९ ॥  
 अरुचौ मातुलुङ्गस्य केसरं साज्यसैन्धवम् ।  
 धात्रीद्राक्षासितानां वा कल्कमास्येन धारयेत् ॥ २० ॥

इति तरुणज्वरविधिः ।

विनापि भेषजैर्व्याधिः पथ्यादेव निवर्त्तते ।  
 न तु पथ्यविहीनस्य भेषजानां शतैरपि ॥ २१ ॥  
 शालयी रक्तशाल्याद्याः शस्यन्ते षष्टिकादयः ।  
 यवाग्वोदनलाजार्थं ज्वरितानां ज्वरापहाः ॥ २२ ॥  
 मुद्गान् मसूरांश्चणकान् कुलत्यान् समकुष्ठकान् ।  
 यूषार्थं यूषसात्म्यानां ज्वरितानां प्रकल्पयेत् ॥ २३ ॥  
 पटोलपत्रं सफलं कुलकं कारवेत्तकम् ।  
 कर्कोटकं कटिलं च विद्याच्छाकं ज्वरे हितम् ॥ २४ ॥  
 नावान् कपिञ्जलानिणान् पृषतान् शरभान् शशान् ।  
 कालपुच्छान् कुरङ्गांश्च तथैव सृगमात्रिकान् ॥  
 मांसार्थं मांससात्म्यानां ज्वरितानां प्रदापयेत् ॥ २५ ॥  
 न कषायं प्रशंसन्ति नराणां तरुणज्वरे ।

कषायेणाकुलीभूता दोषा जेतुं सुदुस्तराः ॥ २६ ॥  
 दोषाः बद्धा कषायेण स्तम्भितास्तरुणज्वरे ।  
 स्तम्भन्ते न विपद्यन्ते कुर्वन्ति विषमज्वरम् ॥ २७ ॥  
 न च्यवन्ते न पच्यन्ते कषायैस्तम्भिता मलाः ।  
 तिर्यग्विभागर्गा स्थित्वा घोरं कुर्युर्नवज्वरम् ॥ २८ ॥

इति पथ्यविधिः ।

आमाशयस्थो हत्वाग्निं सामी मार्गान् पिधापयन् ।  
 विदधाति ज्वरं घोरं तस्माल्लङ्घनमादिशेत् ॥ २९ ॥  
 लङ्घनेन क्षयं नीते दोषे सम्युच्चितेऽनले ।  
 विज्वरत्वं लघुत्वं च क्षुच्चैवास्योपजायते ॥ ३० ॥  
 शरीरलाघवकरं यद्द्रव्यं कर्म वा पुनः ।  
 तल्लङ्घनमिति ज्ञेयं वृहणं तु पृथग्विधम् ॥ ३१ ॥  
 बलाविरोधेनाथैनं लङ्घनेनोपपादयेत् ।  
 बलाधिष्ठानमारोग्यं यदर्थी हि क्रियाक्रमः ॥ ३२ ॥  
 तद्धि मारुतक्षुत्तृणामुखशोषभ्रमान्विते ।  
 कार्यं न बाले वृद्धे वा गभिण्यां न च दुर्बले ।  
 न तथाध्वश्चक्रोधकामशोकभवे ज्वरे ॥ ३३ ॥  
 सद्योभुक्तस्य वा जाते ज्वरे सामे विशेषतः ।  
 वमनं वमनार्हस्य पथ्यमित्याह वाग्भटः ॥ ३४ ॥  
 वातमूत्रपुरीषाणां विसर्गं गात्रलाघवे ।  
 हृदयोद्गारकण्ठास्यशुद्धौ तन्द्राक्लमे गते ॥ ३५ ॥  
 स्वेदे जाते रुचौ चैव क्षुत्पिपासा सहोदये ।  
 क्लृप्तं लङ्घनमादेश्यं निर्व्यथे चान्तरात्मनि ॥ ३६ ॥  
 पर्वभेदोऽङ्गमर्दश्च कासः शोषो मुखस्य च ।  
 क्षुत्प्रणाशो रुचिस्तृष्णा दीर्बल्यं श्रोत्रनेत्रयोः ॥ ३७ ॥  
 सनसः सन्भ्रमोऽभीक्ष्णमूर्ध्वातः क्लमो हृदि ।

देहाग्निबलहानिश्च लङ्घनेऽतिक्रते भवेत् ॥ ३८ ॥

इति सुलङ्घितादिलङ्घनम् ।

तृष्यतः सलिलं चोष्णं दद्याद्वातकफज्वरे ।

तद्धि मार्दवकृद्दोषस्रोतसां शीतमन्यथा ॥ ३९ ॥

पित्तमद्यविषोत्थेषु तिक्तकैः शृतशीतलम् ।

मुस्ता पर्पटकोशीरचन्दनोदीच्यनागरैः ।

शृतं शीतं जलं दद्यात्तृड्दाहज्वरशान्तये ॥ ४० ॥

इति षडङ्गपानीयम् ।

पादशेषः कषायः स्यात् प्रसाध्यः षोडशेऽश्वसि ।

क्वथितोऽन्तः षडङ्गादिर्न निषिद्धो नवज्वरे ॥ ४१ ॥

लङ्घिताय हिता पेया यथा स्वं पाचनैः कृता ।

दौपनी पाचनी लघ्वी ज्वरार्त्तानां ज्वरापहा ॥ ४२ ॥

लघुना पञ्चमूलेन पिप्यल्या सह धान्यथा ।

महत्या पञ्चमूल्याथ व्याघ्रीदुस्पर्शगोक्षुरैः ॥ ४३ ॥

संसिद्धं भिषगाहारं प्रयुञ्जीत यथाक्रमम् ।

वातपित्ते श्लेष्मपित्ते कफवाते त्रिदोषजे ॥ ४४ ॥

वाते वा सकफे पित्ते सामे वा तरुणज्वरे ।

यवमण्डं प्रशंसन्ति पटोलमगधान्वितम् ॥ ४५ ॥

पेयां वा रक्तशालीनां वस्तिपार्श्वशिरी रुजि ।

श्वदंष्ट्राकण्टकारीभ्यां सिद्धां ज्वरहरीं पिबेत् ॥ ४६ ॥

विवद्धवर्चाः सयवां पिप्यल्यामलकैः शृताम् ।

सर्पिषन्तीं पिबेत् पेयां ज्वरदोषानुलोमिनीम् ॥ ४७ ॥

कासे श्वासे च हिक्कायां पञ्चमूलीशृतां पिबेत् ॥ ४८ ॥

बला वृक्षाम्बकोलाम्बकलशौ धावनी शृता ।

अखेदनिद्रादृष्णार्त्तः पिबेत्येयां सशर्कराम् ॥ ४९ ॥

क्लिन्नां यवागूं मन्दाग्निपिपासार्त्तान्न पाययेत् ।  
 मदात्यये मद्यनित्ये ग्रीष्मे पित्तकफोत्थिते ।  
 ऊर्द्धुंगी रक्तपित्ते च यवागूर्न हिता ज्वरे ॥ ५० ॥  
 तत्र तर्पणमेवाग्रे देयं स्याज्जाजसक्तुभिः ।  
 ज्वरहरैः फलरसैर्युक्तं समधुशर्करैः ॥ ५१ ॥  
 स्याद्धितः साधितो यूषस्त्वष्टादशगुणे जले ।  
 शृतं पञ्चगुणे भक्तं विलेपे च चतुर्गुणे ॥ ५२ ॥  
 काथ्यद्रव्याञ्जलिं क्षुषं अपयित्वा जलाढके ।  
 अर्धशृतेन तेनाथ यवाग्वाद्येव कल्पयेत् ॥ ५३ ॥  
 वृद्धवैद्याः पलं द्रव्यं ग्राहयन्त्याढके जले ।  
 भेषजस्यातिबाहुल्यात् कदाचिदरुचिर्भवेत् ॥ ५४ ॥  
 तदासु शृतशीतासु षडङ्गादि प्रयुज्यते ।  
 कर्षमात्रं ततो द्रव्यं साधयेत् प्रस्थिकेऽम्भसि ।  
 अर्धशृतं प्रयोक्तव्यं पानपेयादिसंविधौ ॥ ५५ ॥  
 कर्षार्द्धं पिप्पलीशुण्ठयोः कल्कद्रव्यस्य वा पलम् ।  
 विनीय पाचयेद्युक्त्या वारिप्रस्थेन चापरान् ॥ ५६ ॥  
 यूषांश्च रसकांश्चैव कल्केनानेन साधयेत् ।  
 विल्वप्रमाणो घृततैलभृष्टो यूषो रसो वाप्युपकल्पनीयः ॥ ५७ ॥  
 कषायपानपथ्यान्नेर्द्वादशाहेति लङ्घिते ।  
 सर्पिर्दद्यात् कफे क्षीणे वातपित्तोत्तरे ज्वरे ॥ ५८ ॥  
 पक्वेषु दोषेष्वशृतं तद्विषोपममन्यथा ।  
 दशाहात्परतो दाने ज्वरोपद्रववृद्धिकृत् ॥ ५९ ॥  
 बहुदोषस्य मन्दाग्नेः सप्तरात्रात्परं ज्वरे ।  
 लङ्घनाम्बु यवागूभिर्यदा दोषो न पच्यते ॥ ६० ॥  
 तदा तं मुखवैरस्य तृष्णारोचकनाशनैः ।  
 ज्वरघ्नैः पाचनेर्हृद्यैः कषायैः समुपाचरेत् ॥ ६० ॥

लालाप्रसेकहृत्तासहृदयाशुद्धरोचकाः ।  
 निद्रालस्या विपाकास्यवैरस्यं गुरुगात्रता ॥ ६१ ॥  
 क्षुन्नाशो बहुमूत्रत्वं स्तब्धता बलवान् ज्वरः ।  
 आमज्वरस्य लिङ्गानि न दद्यात् तत्र भेषजम् ॥ ६२ ॥  
 भेषजं ह्यामदोषस्य भूयो वर्द्धयति ज्वरम् ।  
 शोधनं शमनीयं वा करोति विषमज्वरम् ॥ ६३ ॥  
 यापयेद्दोषहरणं मोहादामज्वरे तु यः ।  
 सुसुप्तं कृष्णसर्पं वा कराग्रेण परामृशेत् ॥ ६४ ॥  
 ज्वरवेगोऽधिका दृष्ट्या प्रलापश्चसनभ्रमाः ।  
 मलप्रवृत्ति रूत्क्लेशः पच्यमानस्य लक्षणम् ॥ ६५ ॥  
 क्षुत्क्षामता लघुत्वञ्च गात्राणां ज्वरमार्दवम् ।  
 दोषप्रकृतिरुत्साहो निरामज्वरलक्षणम् ॥ ६६ ॥  
 मृदौ ज्वरे लघौ देहे प्रचलेषु मलेषु च ।  
 पक्वं दोषं विजानीयाज्ज्वरे देयं तदौषधम् ॥ ६७ ॥  
 दोषप्रकृतिवैकृत्यादेतेषां पक्वलक्षणम् ।  
 पक्वोऽप्यनिर्हृतो दोषो देहे तिष्ठन्नहात्ययम् ।  
 विषमं वा ज्वरं कुर्याद्द्वलव्यापदमेव वा ॥ ६८ ॥  
 वातिकः सप्तरात्रेण दशरात्रेण पैत्तिकः ।  
 श्लैष्मिको द्वादशाहेन ज्वरः पाकं नियच्छति ॥ ६९ ॥  
 पैत्तिके वा ज्वरे देयमल्पकालसमुत्थिते ।  
 अचिरज्वरितस्यापि भेषजं दोषपाकतः ॥ ७० ॥  
 पाययेदातुरं सामं पाचनं सप्तमेऽहनि ।  
 शमनेनाथवा दृष्ट्वा निरामं समुपाचरेत् ॥ ७१ ॥  
 पीताम्बुर्लङ्घितः क्षीणोऽजीर्णोऽभुक्तः पिपासितः ।  
 न पिबेदौषधं जन्तुः संशोधनमथेतरत् ॥ ७२ ॥  
 श्वेपथुर्विषमो वेगः कण्ठीष्ठपरिशोषणम् ।

निद्रानाशः क्षवस्तम्भो गात्राणां रौक्ष्यमेव च ॥ ७३ ॥  
 शिरो हृद्गात्ररुग्बक्त्रवैरस्यं गाड़विट्कता ।  
 शूलाक्षाने जृम्भणञ्च भवत्यनिलजे ज्वरे ॥ ७४ ॥  
 नागरं देवकाष्ठञ्च धान्यकं वृहतीद्वयम् ।  
 दद्यात्पाचनकं पूर्वं ज्वरितानां ज्वरापहम् ॥ ७५ ॥  
 हिमवद्विन्ध्यशैलाभ्यां प्रायो व्याप्ता वसुन्धरा ।  
 सौम्या सौम्यं हिमं हेममाग्नेयं वैन्ध्यमौषधम् ॥ ७६ ॥

सर्वज्वरेषु ।

द्रव्याण्यभिनवान्येव प्रशस्तानि क्रियाविधौ ।  
 ऋते गुडघृतक्षौद्रधान्य कृष्णाविडङ्गतः ॥ ७७ ॥  
 यत्र येन प्रधानेन द्रव्यं समनुगृह्यते ।  
 तत्संज्ञकः समं योगो भवतीति विनिश्चयः ॥ ७८ ॥  
 मातृत्तमा पलेन स्यात् त्रिभिश्चाक्षैश्च मध्यमाः ।  
 जघन्या स्यात्पलार्द्धेन स्नेहकाथौषधेषु च ॥ ७९ ॥  
 काथद्रव्यपले वारि द्विरष्टगुणमिथ्यते ।  
 चतुर्भागावशिष्टन्तु पेयं पलचतुष्टयम् ॥ ८० ॥  
 दौष्मानलं महाकायं दापयेदञ्जलिं जलम् ।  
 अन्ये त्वर्द्धं परित्यज्य प्रसृतिं तु चिकित्सकाः ॥ ८१ ॥  
 काथत्वागमनिच्छन्तस्त्वष्टभागावशेषितम् ।  
 पारम्पर्योपदेशेन वृद्धवैद्याः पलद्वयम् ॥ ८२ ॥  
 ब्रह्मदक्षाश्विरुद्रेन्द्रभूचन्द्रार्कानिलादयः ।  
 ऋययः सौषधि ग्रामा भूतसङ्घाश्च पान्तु वः ॥ ८३ ॥  
 रसायणमिवर्षीणां देवानामसृतं यथा ।  
 सुधेवोत्तमनागानां भेषज्यमिदमश्रुते ॥ ८४ ॥

अथ औषधकालः ।

तत्रोपविश्य विश्रान्तः प्रसन्नवदनेक्षणः ।



औषधान् हेमरजतमृद्गाजनपरिस्थितान् ॥ ८५ ॥  
 पिबेत् प्रसन्नहृदयः पीत्वा पात्रमधोमुखम् ।  
 निःक्षिप्याचम्य सलिलं ताम्बूलाद्युपयोजयेत् ॥ ८६ ॥  
 वीर्याधिकं भवति भेषजमन्नहीनं  
 हन्यात्तथामयमसंशयमाशु चैव ।  
 तद्दालवृद्धयुवती मृद्भिश्च पीतं  
 ग्लानिं परां समुपयाति बलक्षयञ्च ॥ ८७ ॥  
 अनुलोमोऽनिलः स्वास्थ्यं क्षुत्तृष्णा सुमनस्कता ।  
 लघुत्वमिन्द्रियोद्धारशुद्धिर्जीर्णौषधाकृतिः ॥ ८८ ॥  
 औषधशेषे भुक्तं पीतञ्च तथौषधं सशेषान्ने ।  
 न करोति गदोपशमं प्रकोपयत्यन्यरोगांश्च ॥ ८९ ॥  
 शीघ्रं विपाकमुपयाति बलं न हिंस्यात्  
 अन्नाहतं न च मुहुर्वदनान्निरिति ।  
 प्राग्भुक्तसेवितमथौषधमेतदेव  
 दद्याच्च वृद्धशिशुभौरुवराङ्गनाभ्यः ॥ ९० ॥  
 विल्वादेः पञ्चमूलस्य काथः स्याद्वातिकज्वरे ।  
 पाचनं पिप्पलीमूल गुडुची विश्वजोऽथवा ॥ ९१ ॥  
 न शोधयति यद्दोषान् समाद्वोदीरयत्यपि ।  
 समीकरोति विषमांस्तत् संशमनमुच्यते ॥ ९२ ॥  
 किराताष्टाशृतोदीच्य वृहतीद्वय गोक्षुरैः ।  
 स स्थिरा कलशौ विश्वैः काथो वातज्वरापहः ॥ ९३ ॥  
 पञ्चमूलीबलारास्त्रा कुलथैः सह पौष्करैः ।  
 पर्वभेदं शिरःकम्यं निहन्ति पवनज्वरम् ॥ ९४ ॥  
 पिप्पली शारिवा द्राक्षा बला चांशुमती तथा ।  
 एषोऽपि परमः सिद्धो वातज्वरविनाशनः ॥ ९५ ॥  
 द्राक्षा गुडुची काश्मर्यं चायमाणा सशारिवा ।

निष्काथ्य सगुडं काथं पिबेद्दातकते ज्वरे ॥ ८६ ॥

दभं बलां गोक्षुरकं पिबेत्पादावशेषितम् ।

शर्कराघृतसंयुक्तं पिबेद्दातजूरापहम् ॥ ८७ ॥

शर्करा दाडिमाभ्याञ्च द्राक्षा दाडिमयोस्तथा ।

वैरस्ये धारयेत् कल्कं गण्डूषञ्च तथा हितम् ॥ ८८ ॥

आमं पचेदनिलजे हितो नित्यं रसोदनः ।

मुद्रामलकयूषस्तु गाढविट्के विधीयते ॥ ८९ ॥

इति वातज्वरः ।

तौक्ष्णोष्णदाहदृक् मूर्च्छा मदास्य कटुता भ्रमाः ।

प्रलापो घ्राणकण्ठीष्ठमुखपाकोऽक्षिसान्श्रुता ॥ १०० ॥

श्रीताभिलाषिता पीतमलनेत्रनखत्वचः ।

पित्तोद्गारातिसारी च पैत्तिकज्वरलक्षणम् ॥ १०१ ॥

दाहवम्यर्दितं क्षामं निरस्रं तृणयान्वितम् ।

शर्करा मधुसंयुक्तं पाययेद्भ्राजतर्पणम् ॥ १०२ ॥

कलिङ्गं कटुफलं मुस्तं पाठा कटुकरोहिणी ।

पक्वं सशर्करं पीतं पाचनं पैत्तिके ज्वरे ॥ १०३ ॥

शर्करामधुरो हन्ति कषायः पैत्तिकं ज्वरम् ।

चन्दनोशौरश्रीपर्णी परुषकमधुकजः ॥ १०४ ॥

गुडुचीपद्मरोध्राणां शारिवोत्पलयोस्तथा ।

शर्करामधुरो काथः शीतः पित्तज्वरापहः ॥ १०५ ॥

दुरालभा पर्पटक पियङ्गु भूनिम्ब वासा कटुरोहिणीनाम् ।

जलं पिबेच्छर्करयावगाढं तृणा स्रपित ज्वरदाहयुक्तः ॥ १०६ ॥

द्राक्षाभया पर्पटकाब्दतित्ता काथं स सम्याकफलं विदध्यात् ।

प्रलापमूर्च्छाभ्रमदाहमोहतृणान्विते पित्तभवेज्वरे तु ॥ १०७ ॥

पटोलयवधान्याकमधुकं मधुसंयुतम् ।

हन्ति पित्तज्वरं दाहं तृणाञ्चैव प्रमाथिनीम् ॥ १०८ ॥

पटोलयवनिःक्वाथो मधुना मधुरीकृतः ।  
 तीव्रपित्तज्वरोन्मदीं पानदृष्टदाहनाशनः ॥ १०८ ॥  
 गुडूच्यामलकैर्युक्तः केवलो वापि पर्पटः ।  
 पित्तज्वरं हरेत्तूष्णं दाहशोषभ्रमान्वितम् ॥ ११० ॥  
 रोध्नोत्पलामृतापद्म शारिवाणां सशर्करः ।  
 क्वाथः पित्तज्वरं हन्यादथवा पर्पटोद्भवः ॥ १११ ॥  
 पर्पटामृतधात्रीणां क्वाथः पित्तज्वरं जयेत् ।  
 द्राक्षारग्वधयोश्चापि काश्मर्या अथवा पुनः ॥ ११२ ॥  
 एकः पर्पटकः श्रेष्ठः पित्तज्वरविनाशनः ।  
 किं पुनर्यदि युज्येत चन्दनोशीरनागरैः ॥ ११३ ॥  
 विश्वपर्पटकोशीर घनचन्दनसाधितम् ।  
 दद्यात्सुशीतलं वारि दृष्ट्वादिज्वरदाहनुत् ॥ ११४ ॥  
 गुडूची मुस्तधन्याकं मधूकं कटुरोहिणी ।  
 तृष्णा शूलारुचिक्वर्दि पित्तज्वरहरो गणः ॥ ११५ ॥  
 किरातामृतधान्याक चन्दनोशीरपर्पटैः ।  
 सपद्मकैः कृतः क्वाथो हन्ति पित्तभवं ज्वरम् ।  
 दाह हृल्लासमरुचि मुत्क्लेशवमश्रूत्कफान् ॥ ११६ ॥  
 ससितो निशिपर्युषितः प्रप्तधान्याकतण्डुलक्वाथः ।  
 पीतः शमयत्यचिरादन्तर्दाहं ज्वरं घोरम् ॥ ११७ ॥  
 चन्दनं मधूकं द्राक्षां कटुकां सदुरालभाम् ।  
 चन्दनादिगणः प्रोक्तो हन्याद्दाहज्वरारुचिम् ॥ ११८ ॥  
 मुद्गानामञ्जलीचूर्णं षष्ठीमधुकसाधितम् ।  
 पाक्यं शीतकषायं वा पिबेत्पित्तज्वरापहम् ॥ ११९ ॥  
 क्लीवेरं धान्यकं मुस्तं चन्दनं मधुर्याष्टिका ।  
 वृषोशीरयुतः क्वाथः शर्करा मधुसंयुतः ।  
 रक्तपित्तं जयत्यग्रं तृष्णादाहज्वरापहः ॥ १२० ॥

भूनिम्बातिविषा लोध्र मुस्तकेन्द्रयवामृताः ।  
 वासकं नागरं विल्वं कषायो माक्षिकान्वितः ।  
 श्वासं कासञ्च विट्भेदं रक्तपित्तज्वरं जयेत् ॥ १२१ ॥  
 तिक्ता बालकभूनिम्बश्यामापर्पटवासकैः ।  
 शृतं जलं सितायुक्तं रक्तपित्तज्वरं जयेत् ॥ १२२ ॥  
 पथ्यां तैलघृतक्षौद्रैर्लिङ्गेहाहज्वरापहाम् ।  
 कासासृक्पित्तवीसर्पश्वासान् हन्ति वमीनपि ॥ १२३ ॥  
 हर्म्यं शुभ्राभ्रसङ्काशे शशाङ्ककरशीतले ।  
 मलयोदकसिक्ते वा सुप्यात्पित्तज्वरी नरः ॥ १२४ ॥  
 जिह्वातालुगलक्लोमशोषे मूर्ध्नि च दापयेत् ।  
 केसरं मातुलुङ्गस्य मधुसैन्धवसंयुतम् ॥ १२५ ॥  
 हरीतकी प्रियङ्गुश्च पिप्पली लोध्रमेव च ।  
 दार्वी हरिद्रा तेजोह्वा सक्षौद्रामुखधावने ॥ १२६ ॥  
 एतेन कटुभावाच्च मुखरोगश्च शाम्यति ।  
 वक्तं विशदतामेति भक्तच्छन्दश्च जायते ॥ १२७ ॥  
 मद्गयूषीदनो देयः सितया पैत्तिके ज्वरे ॥

इति पित्तज्वरः ।

कासश्वासप्रतिश्याय प्रसेकारुचिच्छर्दयः ।  
 निद्रागुरुत्वं हृल्लासः स्तैमित्यं मधुरास्यता ॥ १२८ ॥  
 शीतरोमाञ्चिता शीक्लप्रमलाक्षिकरजत्वचम् ।  
 उष्णाभिलाषिता चेति श्लेष्मिकज्वरलक्षणम् ॥ १२९ ॥  
 मातुलुङ्गशिफा विश्वकायस्था ग्रन्थिकोद्भवम् ।  
 कफज्वरेषु सक्षारं पाचनं वा कणादिकम् ॥ १३० ॥  
 त्रिफला त्रिवृता मुस्तं कटुकं सकलिङ्गकम् ।  
 पटोलारग्वधं चैव रोहिणी चित्रकं समम् ।  
 काथः क्षौद्रयुतः श्लेष्मज्वरकासगलामये ॥ १३१ ॥

निम्बविश्वामृता भीरु शठीभूनिम्बपौष्करम् ।  
 पिप्पली वृहती चेति काथो हन्ति कफज्वरम् ॥ १३२ ॥  
 कुष्ठमिन्द्रियवं मूर्वा पटोलं वापि साधितम् ।  
 पिबेन्नरीचसंयुक्तं सक्षीद्रं कफजे ज्वरे ॥ १३३ ॥  
 त्रिफला पटोलवासाक्षिन्नरुहातिक्तरोहिणीषड्ग्रन्था ।  
 मधुना श्लेष्मसमुत्थे दशमूलीवासकस्य वा काथः ॥ १३४ ॥  
 मात्राक्षीद्रघृतादीनां काथे स्नेहे सुचूर्णवत् ।  
 समच्छदं गुडूची च निम्बस्फूर्जकमेव च ।  
 काथयित्वा पिबेत्तोयं सक्षीद्रं कफजे ज्वरे ॥ १३५ ॥  
 आमलक्यभयाकृष्णाचित्रकश्चेत्ययं गणः ।  
 सर्वज्वरकफातङ्गे भेदी दीपनपाचनः ॥ १३६ ॥  
 तिक्तानिम्बविषाव्योष शक्राह्वाभिः शृतं जलम् ।  
 पिबेत्कफज्वरं घोरं हन्ति काससमन्वितम् ॥ १३७ ॥  
 सिन्धुवारदलकाथं कणाढ्यं कफजे ज्वरे ।  
 जङ्घयोश्च बले क्षीणे कर्णे च पिहिते पिबेत् ॥ १३८ ॥  
 मुस्तं मधुकवोजानि त्रिफलाकटुरोहिणीम् ।  
 परूषकादिनिष्कृथः कफज्वरविनाशनः ॥ १३९ ॥  
 कट्फलं पौष्करं कृष्णा शृङ्गी च मधुना सह ।  
 खासकासज्वरहरः श्रेष्ठो लेहः कफान्तकत् ॥ १४० ॥

चातुर्भद्रावलीहिका ।

लिङ्गेज्वरार्त्तस्त्रिफलां पिप्पलीं सममाक्षिकाम् ।  
 कासे श्वासे च मधुना सर्पिषा च सुखी भवेत् ॥ १४१ ॥  
 कट्फलं पौष्करं शृङ्गीं मुस्तकं कटुकं शठीम् ।  
 समस्तान्येकशो वापि सूक्ष्मचूर्णानि कारयेत् ॥ १४२ ॥  
 शार्द्रकस्वरसक्षीद्रैर्लिङ्घ्यात्कफविनाशनम् ।  
 शूलानिलारुचिच्छर्दिकासश्वासक्षयापहम् ॥ १४३ ॥

क्षौद्रोपकुल्यासंयोगः श्वासकासज्वरापहः ।

प्लीहानं हन्ति हिक्काञ्च बालानाञ्च प्रशस्यते ॥ १४४ ॥

कर्षशूर्णस्य कल्कस्य गुटिकानाञ्च सर्वशः ।

द्रवः शुक्त्यावलेढव्यः पातव्यश्च चतुर्द्रवः ॥ १४५ ॥

मात्राया नास्त्यवस्थानं दोषमग्निबलं वयः ।

व्याधिकोपञ्च कोष्ठञ्च वीक्ष्य मात्रां प्रयोजयेत् ॥ १४६ ॥

अजाज्यशर्करायुक्तो दाडिमीस्वरसेन तु ।

कदुष्णो मधुनायुक्तः कर्तव्यः कवलग्रहः ॥ १४७ ॥

सुहृद्युषीदनश्चापि पेयः कफसमुत्थिते ॥ १४८ ॥

इति श्लेष्मज्वरप्रकरणम् ।

वातापित्तज्वरे देयमौषधं पञ्चमेऽहनि ।

पित्तश्लेष्मज्वरे देयमौषधं सप्तमेऽहनि ॥ १४९ ॥

अत ऊर्ध्वं सप्ताहाद्वातश्लेष्मज्वरे पिबेत् ॥ १५० ॥

दृष्ट्वा मूर्च्छां भ्रमो दाहः स्वप्ननाशः शिरोरुजा ।

कण्ठास्यशोषो वमथू रोमहर्षोऽरुचिस्तथा ।

पर्वभेदश्च जृम्भा च वातपित्तज्वराकृतिः ॥ १५१ ॥

संसृष्टदोषेषु हितं संसृष्टमथ पाचनम् ।

निदिग्धिकाबलारास्त्रात्रायमण्णामृतायुतैः ।

मसूरविदलैः काथो वातपित्तज्वरं जयेत् ॥ १५२ ॥

त्रिफला शास्त्रली रास्त्रा राजवृक्षाटरूपकैः ।

शृतमम्बु हरत्याशु वातपित्तभवं ज्वरम् ॥ १५३ ॥

किराततिक्तममृतां द्राक्षामामलकीं शठीम् ।

निष्काथ्य पित्तानिलजे तं काथं सगुडं पिबेत् ॥ १५४ ॥

मधुकं शारिवा द्राक्षा मधुकं चन्दनोत्पलम् ।

काश्मरीफलकं लोध्रं त्रिफला पद्मकेशरम् ॥ १५५ ॥

परुषकं मृणालञ्च न्यसेदुत्तमवारिणि ।

मधुलाजसितायुक्तं तत्पीतमुषितं निशि ॥ १५६ ॥

वातपित्तज्वरं दाहं तृणामूर्च्छारुचिभ्रमान् ।

शमयेद्रक्तपित्तञ्च जीमूतमिव मारुतः ॥ १५७ ॥

इति मधुकादिकाधः ।

विश्वामृताब्दभूनिम्बैः पञ्चमूलीसमन्वितैः ।

कृतः कषायो हन्याशु वातपित्तोत्तरं ज्वरम् ॥ १५८ ॥

बला भार्ग्यमृतेरण्डचन्दनोशीरपर्पटैः ।

उपकुल्याब्दङ्गीवेरैः कषायञ्च पिवेत्ततः ॥ १५९ ॥

पर्वभेदशिरःकम्पं वातपित्तज्वरं जयेत् ।

गुडूची पर्पटं मुस्तं किरातं विश्वभेषजम् ।

वातपित्तज्वरे देयं पञ्चभद्रमिदं शुभम् ॥ १६० ॥

नौलोत्पलमुशीराणि बलापद्मकमेव च ।

काश्मरोमधुकं द्राक्षा मधुकं सपरूषकम् ॥ १६१ ॥

पेयः शीतकषायोऽयं वातपित्तज्वरापहः ।

सप्रलापं समोहञ्च शमयेत्पैत्तिकं ज्वरम् ॥ १६२ ॥

आरग्वधफलं मुस्तं यष्टीमधुकमेव च ।

उशीरमभया चैव हरिद्रा दारुमाह्वया ॥ १६३ ॥

पटोलं पित्तुमर्दश्च तथा कटुकरोहिणी ।

पभिः सिद्धः कषायः स्याद्वातपित्तभवे ज्वरे ॥ १६४ ॥

कफपित्तहरा मुद्गाः कारवेत्तादयस्तथा ।

प्रायेण न तु ते देया वातपित्तोद्भवे ज्वरे ।

शूलोदावर्त्तविष्टम्भजनकाः ज्वरवर्धनाः ॥ १६५ ॥

दाडिमा मलमुद्गानां यूषस्वनिलपैत्तिके ।

मुद्गामलकयूषस्तु वातपित्तात्मके हितः ॥ १६६ ॥

महादाहे विधातव्यो यूषः चणकसम्भवः ॥ १६७ ॥

इति वातपित्तज्वरप्रकरणम् ।

मुहुर्दाहो मुहुः शीतं खेदस्तम्भौ मुहुर्मुहुः ।  
मोहः कासोऽरुचिस्तृष्णा श्लेष्मपित्तप्रवर्तनम् ।  
लिप्ततित्तास्यता तन्द्रा पित्तश्लेष्मज्वराकृतिः ॥ १६८ ॥  
गुडूचीनिम्बधन्याकं पद्मकं चन्दनान्वितम् ।  
लृष्णादाहज्वरच्छर्दिपित्तश्लेष्मज्वरापहः ॥ १६९ ॥  
गुडूचीनिम्बधन्याकं पद्मकं चन्दनानि च ।  
लृष्णा दाहारुचिच्छर्दिसर्वज्वरहरो गणः ॥ १७० ॥  
पटोलं पिचुमर्दश्च त्रिफला मधुकं बला ।  
साधितोऽयं कषायश्च पित्तश्लेष्मभवे ज्वरे ॥ १७१ ॥  
दीपनं कफविच्छेदि पित्तवातानुलोमनम् ।  
ज्वरघ्नं पाचनं भेदि सृष्टं धान्यपटोलयोः ॥ १७२ ॥  
पटोलं चन्दनं मूर्वा तित्ता पाठामृता गणः ।  
पित्तश्लेष्मारुचिच्छर्दि ज्वरकण्डूविषापहः ॥ १७३ ॥  
सशर्करामक्षमात्रां कटुकामुष्णवारिणा ।  
पीत्वा ज्वरं जयेज्जन्तुः कफपित्तसमुद्भवम् ॥ १७४ ॥  
त्रिफला त्रायमाणा च सृष्टीका कटुरोहिणी ।  
पित्तश्लेष्मज्वरे ह्यासां कषायो ह्यनुलोमनः ॥ १७५ ॥  
वत्सकं पद्मकाष्ठञ्च नागरं चन्दनामृते ।  
पटोलं धान्यकञ्चैव काथो मधुसमायुतः ।  
कफपित्तज्वरं शूलं दाहं हन्त्यङ्घ्रिपाणिषु ॥ १७६ ॥  
पटोलं बालकञ्चैव मुस्तकं रक्तचन्दनम् ।  
पाठा मूर्वामृताशुण्ठी चोशीरं कटुरोहिणी ।  
समभागैः शृतं तोयं सर्वज्वरहरं पिबेत् ॥ १७७ ॥  
सनागरं पर्पटकं पिबेद् वा सदुरालभम् ।  
किराततित्तकं मुस्तं गुडूचीं विश्वभेषजम् ।  
पाठामुशीरं सोदीचं पिबेज्ज्वरस्य शान्तये ॥ १७८ ॥



ज्वरघ्नो दीपनश्चैव कषायो दोषपाचनः ।

लृणारुचिप्रशमनो मुखवैरस्यनाशनः ॥ १७९ ॥

यवं पर्पटकं धान्यं पटोलं निम्बसाधितम् ।

पिबेत्सशर्कराक्षौद्रं पित्तश्लेष्मज्वरापहम् ॥ १८० ॥

अमृतेन्द्रयवारिष्टं पटोलं कटुरोहिणी ।

नागरं चन्दनं मुस्तं पिप्पलीचूर्णसंयुतम् ।

अमृताष्टकमित्येतत्पित्तश्लेष्मज्वरापहम् ॥ १८१ ॥

इत्यमृताष्टकम् ।

कफपित्तवमिकण्डूज्वरविसर्पदाहनुत् ।

कषायः परिपीतस्तु शृङ्गवेरपटोलयोः ॥ १८२ ॥

कण्टकार्यमृता भार्गी नागरेन्द्रयवासकम् ।

भूनिम्बं चन्दनं मुस्तं पटोलं कटुरोहिणी ॥ १८३ ॥

कषायं पाययेदेतत्पित्तश्लेष्मज्वरापहम् ।

दाहलृणारुचिच्छर्दिकासहृद्रोगशूलनुत् ॥ १८४ ॥

कण्टकार्यादिः ।

क्षुद्रामृताभ्यां सह नागरेण

सपुष्करं चैव किराततिक्तम् ।

पिबेत्कषायन्त्वथ पञ्चतित्तं

ज्वरं निहन्यष्टविधं समस्तम् ॥ १८५ ॥

भार्गी पुष्करमूलञ्च मुस्तकं कण्टकारिका ।

त्रिकण्टकवृहत्थौ च कर्णिनीनागरैः शृतः ॥ १८६ ॥

एष भार्ग्यादिको नाम्ना पित्तश्लेष्मज्वरापहः ।

हृत्सासारोचकच्छर्दि लृणादाहविवन्धनुत् ॥ १८७ ॥

नागरेन्द्रयवं मुस्तं चन्दनं कटुरोहिणी ।

पिप्पलीचूर्णसंयुक्तं कषायन्तु पिबेन्नरः ।

भ्रममूर्च्छारुचिच्छर्दिपित्तश्लेष्मज्वरापहः ॥ १८८ ॥

द्राक्षा शम्याकधान्याक कटुका मुस्तग्रन्थिकः ।  
 काथो हन्यादुदावर्त्तशूलं पित्तकफज्वरम् ॥ १८६ ॥  
 पटोलयवधान्याकमुद्गामलकचन्दनम् ।  
 पैत्तिके श्लेष्मपित्तोत्थे ज्वरे तृट्छर्दिदाहनुत् ॥ १८७ ॥  
 सपत्रपुष्पवासाया रसः क्षौद्रसितायुतः ।  
 कफपित्तज्वरं हन्ति सासृक्पित्तं सकामलम् ॥ १८८ ॥  
 पटोलं पिचुमर्दश्च त्रिफला मधुकं यवाः ।  
 साधितोऽयं कषायः स्यात्पित्तश्लेष्मभवे ज्वरे ॥ १८९ ॥  
 मुस्तापर्पटकैरातनिर्यूहेण प्रसाधितः ।  
 कफपित्तज्वरहरो यूषो धान्यपटोलयोः ॥ १९० ॥  
 निम्बकोलकयूषरु हितः पित्तकफात्मके ॥

इति पित्तश्लेष्मज्वरप्रकरणम् ।

स्तैमित्यं पर्वणां भेदो निद्रागौरवमेव च ।  
 शिरोग्रहः प्रतिश्यायः कामः कम्पोऽरुचिस्तथा ।  
 मन्तापो मध्यवेगश्च वातश्लेष्मज्वराकृतिः ॥ १९१ ॥

क्षुद्रासृतानागरपुष्कराह्वयैः

कृतः कषायः कफमारुतोत्तरे ।

मश्यासकासारुचि पार्श्वरुक्करे

ज्वरे त्रिदोषप्रभवेऽपि शस्यते ॥ १९२ ॥

मुस्तापर्पटकं शुण्ठी गुडूची सदुरालभा ।

कफवातारुचिच्छर्दिदाहशोषज्वरापहः ॥ १९३ ॥

मातुलुङ्गफलकेसरो धृतः सिन्धुजन्ममरिचान्वितो मुखे ।

हन्ति वातकफरोगमास्यगं शोषमाशु जडतामरोचकम् ॥ १९४ ॥

आरग्वधग्रन्थिकमुस्तातिक्ता-

हरीतकीभिः कथितः कषायः ।

सामे सशूले कफवातयुक्ते

ज्वरे हितो दीपनपाचनश्च ॥ १८८ ॥

षारोग्यपञ्चकम् ।

पिप्पली पिप्पलीमूलं चव्यचित्तकनागरैः ।

दीपनीयः शृतो वर्गः कफानिलगदापहः ॥ १८९ ॥

इति पञ्चकीलः ।

किराततिक्तकं सुस्ता गुडूची विश्वभेषजम् ।

चातुर्भद्रकमित्याहुः वातश्लेष्मज्वरापहम् ॥ २०० ॥

चातुर्भद्रकम् ।

पिप्पलीभिः शृतं तोयमनभिष्यन्दि दीपनम् ।

वातश्लेष्मविकारघ्नं ज्वरघ्नं प्लीहनाशनम् ॥ २०१ ॥

निश्वाश्रुता विश्वदारु कट्फलं कटुकी वचा ।

कषायं पाययेदाशु वातश्लेष्मज्वरापहम् ॥ २०२ ॥

पर्वभेदः शिरःशूलकासारोचकपीडितम् ॥ २०३ ॥

दारुपर्पटभार्ग्यवचाधान्यककट्फलैः ।

सामया विश्वपूतीकैः काथो हिङ्गुमधूत्कटः ॥ २०४ ॥

कफवातज्वरे पीतो हिक्काशोषगलग्रहान् ।

श्वासकासप्रमेहांश्च हन्यात्तरुमिवाशनिः ॥ २०५ ॥

दशमूलैरसः पीतः कणाढ्यश्च कफानिले ।

अविपाकेऽतिनिद्रायां पार्श्वरुक् श्वासकासके ॥ २०६ ॥

पण्यौ बृहत्थ्यौ गोकण्ठी विल्वोऽग्निमन्वनीऽरलुः ।

काश्मरी पाटला चेति सन्निपातहरो गणः ॥ २०७ ॥

दशमूलम् ।

दृष्णान्विते वातकफार्त्तिशूले

सश्वासकासारुचिबद्धविट्के ।

हितं जलं दीपनपाचनञ्च

पटोलशुण्ठीयवपिप्पलीनाम् ॥ २०८ ॥

पीनसश्वासवाधिर्यं जङ्घापर्वास्थिशूलिनि ।

कफवातज्वरे स्वेदं कारयेत्तं विधानवित् ॥ २०९ ॥

श्वर्परभृष्टपटस्थितकाञ्जिकसंसिक्तबालुकास्वेदः ।

शमयति वातकफामयमस्तकशूलाङ्गभङ्गादीन् ॥ २१० ॥

स्रोतसां मार्दवं कृत्वा नीत्वा पावकमाशयम् ।

हत्वा वातकफस्तम्भं स्वेदो ज्वरमपोहति ।

पुष्करमूलयूषस्तु वातश्लेष्मादिके हितः ॥ २११ ॥

वातश्लेष्मज्वरः ।

वैरोधिकैरन्नपानैरजीर्णाध्यशनेन च ।

व्यामिश्रसेवनाच्चापि सन्निपातः प्रकुप्यति ॥ २१२ ॥

क्षणे दाहः क्षणे शीतमस्थिसन्धिः शिरोरुजा ।

सस्रावे कलुषे रक्ते निर्भुग्ने चापि लोचने ॥ २१३ ॥

सखनी सरुजी कर्णौ कण्ठः शूकैरिवावृतः ।

तन्द्रा मोहः प्रलापश्च कासः श्वासोऽरुचिभ्रमः ॥ २१४ ॥

परिदग्धा स्वरस्पर्शा जिह्वा स्रस्ताङ्गता परम् ।

ष्ठौवनं रक्तपित्तस्य कफेनोन्मिश्रितस्य च ॥ २१५ ॥

शिरसो लोठनं तृष्णा निद्रानभ्रशो हृदिव्यथा ।

स्वेदमूत्रपुरीषाणां चिराद्दर्शनमल्पशः ॥ २१६ ॥

कृशत्वं नातिगात्राणां सततं कण्ठकूजनम् ।

कोष्ठानां श्यावरक्तानां मण्डलानाञ्च दर्शनम् ॥ २१७ ॥

मूकत्वं स्रोतसां पाको गुरुत्वमुदरस्य च ।

चिरात्पाकश्च दोषाणां सन्निपातज्वराकृतिः ॥ २१८ ॥

दोषे विबद्धे नष्टेऽग्नौ सर्वसम्पूर्णलक्षणः ।

सन्निपातज्वरोऽसाध्यः कृच्छ्रसाध्यस्ततोऽन्यथा ॥ २१९ ॥

वातपित्ताधिको यस्य सन्निपातश्च कुप्यति ।  
 तस्य ज्वरो मदस्तृष्णा मुखशोषप्रमीलिकाः ।  
 आधानारुचितन्द्राश्च कासश्वासभ्रमक्लमाः ॥ २२० ॥  
 पित्तश्लेष्माधिको यस्य सन्निपातः प्रकुप्यति ।  
 अन्तर्दाहो बहिः शीतं तस्य तृष्णा प्रवर्द्धते ॥ २२१ ॥  
 तुद्यते दक्षिणं पार्श्वं मुखशोषगलग्रहाः ।  
 ष्ठीवति रक्तपित्तं च कृच्छ्रात्कण्ठश्च दूयते ॥ २२२ ॥  
 विट्भेदश्वासहिक्काश्च वर्द्धन्ते सप्रमीलिकाः ।  
 विधुः फलाश्च तौ नाम्ना सन्निपातावुदाहृतौ ॥ २२३ ॥  
 श्लेष्मानिलाधिको यस्य सन्निपातः प्रकुप्यति ।  
 तस्य शीतज्वरो मूर्च्छा क्षुत्तृष्णापार्श्वसंग्रहः ॥ २२४ ॥  
 शूलमस्विद्यमानस्य हिक्काश्वासश्च जायते ।  
 असाध्यः सन्निपातोऽयं शीघ्रमारीति कथ्यते ॥  
 न हि जीवत्यहोरात्रमनेनाविष्टविग्रहः ॥ २२५ ॥  
 कामः श्वासस्तमो मूर्च्छा प्रलापो मोहवेषथुः ।  
 पार्श्वयोर्वेदना जृम्भा कषायत्वं मुखस्य च ।  
 वातोत्तरस्य रूपाणि सन्निपातस्य लक्षयेत् ॥ २२६ ॥  
 एष विस्फोरको नाम्ना सन्निपातः सुटारुणः ।  
 अतिसारो भ्रमो मूर्च्छा मुखपाकस्तथैव च ।  
 गात्रे च विन्दवो रक्ता दाहस्तौत्रः प्रजायते ॥ २२७ ॥  
 पित्तोत्तरस्य रूपाणि सन्निपातस्य लक्षयेत् ।  
 भिषग्भिः सन्निपातोऽयमाशुकारी प्रकीर्तितः ॥ २२८ ॥  
 जडता गद्गदा वाणी रात्रौ निद्रा भवत्यपि ।  
 प्रस्तब्धे नयने चैव मुखमाधुर्यमेव च ॥ २२९ ॥  
 कफोत्तरस्य रूपाणि सन्निपातस्य लक्षयेत् ।  
 मुनिभिः सन्निपातोऽयमुक्तः कम्पनसंज्ञकः ॥ २३० ॥

हीनमध्याधिकैर्यस्य वातपित्तकफैः क्रमात् ।  
 सन्निपातः प्रभवति पीडयन् दोषदर्शनात् ॥ २३१ ॥  
 अल्पशूलं कटीतोदो मध्यदाहो रुजाभ्रमः ।  
 भृशं क्लमः शिरो वक्त्र मन्याहृदयवायुजः ॥ २३२ ॥  
 प्रमीलकाः श्वासहिक्का कासजाड्याविसंच्रताः ।  
 प्रथमोत्पन्नमेतन्तु साधयेत्तु चिकित्सकः ॥ २३३ ॥  
 एतस्मिन् सन्निपाते तु कर्णमूले सुदारुणा ।  
 पिटका जायते जन्तो र्यया कृच्छ्रेण जीवति ॥ २३४ ॥  
 सवैदारिकसंज्ञोऽयं सन्निपातः सुदारुणः ।  
 त्विरात्रात्परमेतस्य व्यर्थमौषधकल्पनम् ॥ २३५ ॥  
 मध्यहीनाधिकैर्यस्य सन्निपातो यदा भवेत् ।  
 तस्य रोगास्त एवोक्ता यथा दोषबलाश्रयाः ॥ २३६ ॥  
 अन्तर्दाहो विशेषोऽत्र प्रवक्तुं न च शक्यते ।  
 रक्तमालक्तकेनैव लक्ष्यते सुखमण्डलम् ॥ २३७ ॥  
 यत्रेनाकर्षितःश्लेष्मा हृदयान्न प्रसिच्यते ।  
 इषुणेवाहतं पार्श्वं तुद्यते खन्यते हृदि ॥ २३८ ॥  
 प्रमीलकाः श्वासहिक्का वर्द्धन्ते तु दिने दिने ।  
 जिह्वा दग्धा खरस्पर्शा गलः शूकैरिवावृतः ॥ २३९ ॥  
 विसर्गं नाभिजानाति कूजते च कपोतवत् ।  
 अतीव श्लेष्मणा पूर्णः शुष्कवक्त्रौष्ठतालुकः ॥ २४० ॥  
 तन्द्रानिद्रातियोगार्त्तो हतवह्निर्हतद्युतिः ।  
 न रतिं लभते नित्यं विपरीतानि चेच्छति ॥ २४१ ॥  
 आयम्यते च बहुशो रक्तं छीवति चाल्पशः ।  
 एष कर्कोटको नाम्ना सन्निपातः सुदारुणः ॥ २४२ ॥  
 प्रवृद्धमध्यहीनैश्च सन्निपातो यदा भवेत् ।  
 तस्य रोगास्त एवोक्ता यथादोषबलाश्रयाः ॥ २४३ ॥

वातपित्ताधिको यस्य सन्निपातश्च कुप्यति ।  
 तस्य ज्वरो मदस्तृष्णा मुखशोषप्रमीलिकाः ।  
 आधानारुचितन्द्राश्च कासश्वासभ्रमक्लमाः ॥ २२० ॥  
 पित्तश्लेष्माधिको यस्य सन्निपातः प्रकुप्यति ।  
 अन्तर्दाहो बहिः शीतं तस्य लक्षणा प्रवर्द्धते ॥ २२१ ॥  
 तुद्यते दक्षिणं पार्श्वं मुखशोषगलग्रहाः ।  
 ष्ठीवति रक्तपित्तं च कृच्छ्रात्कण्ठश्च दूयते ॥ २२२ ॥  
 विट्भेदश्वासहिक्काश्च वर्द्धन्ते सप्रमीलिकाः ।  
 विधुः फलं च तौ नाम्ना सन्निपातावुदाहृतौ ॥ २२३ ॥  
 श्लेष्मानिलाधिको यस्य सन्निपातः प्रकुप्यति ।  
 तस्य शीतज्वरो मूर्च्छा क्षुत्तृष्णापार्श्वसंग्रहः ॥ २२४ ॥  
 शूलमस्विद्यमानस्य हिक्काश्वासश्च जायते ।  
 असाध्यः सन्निपातोऽयं शीघ्रमारोति कथ्यते ॥  
 न हि जीवत्यहोरात्रमनेनाविष्टविग्रहः ॥ २२५ ॥  
 कामः श्वासस्तमो मूर्च्छा प्रलापो मोहवेषथः ।  
 पार्श्वयोर्वदना जृम्भा कषायत्वं मुखस्य च ।  
 वातोत्तरस्य रूपाणि सन्निपातस्य लक्षयेत् ॥ २२६ ॥  
 एष विस्फोरको नाम्ना सन्निपातः सुटारुणः ।  
 अतिसारो भ्रमो मूर्च्छा मुखपाकस्तथैव च ।  
 गात्रे च विन्दवो रक्ता दाहस्तौत्रः प्रजायते ॥ २२७ ॥  
 पित्तोत्तरस्य रूपाणि सन्निपातस्य लक्षयेत् ।  
 भिषग्भिः सन्निपातोऽयमाशुकारौ प्रकीर्तितः ॥ २२८ ॥  
 जड़ता गद्गदा वाणी रात्रौ निद्रा भवत्यपि ।  
 प्रस्तब्धे नयने चैव मुखमाधुर्यमेव च ॥ २२९ ॥  
 कफोत्तरस्य रूपाणि सन्निपातस्य लक्षयेत् ।  
 मुनिभिः सन्निपातोऽयमुक्तः कम्पनसंज्ञकः ॥ २३० ॥

हीनमध्याधिकैर्यस्य वातपित्तकफैः क्रमात् ।  
 सन्निपातः प्रभवति पीडयन् दोषदर्शनात् ॥ २३१ ॥  
 अल्पशूलं कटीतोदो मध्यदाहो रुजाभ्रमः ।  
 मृशं क्लमः शिरो वक्त्र मन्याहृदयवायुजः ॥ २३२ ॥  
 प्रमीलकाः श्वासहिक्का कासजाद्यविसंच्रताः ।  
 प्रथमोत्पन्नमेतन्तु साधयेत्तु चिकित्सकः ॥ २३३ ॥  
 एतस्मिन् सन्निपाते तु कर्णमूले सुदारुणा ।  
 पिटका जायते जन्तो र्यया कच्छेण जीवति ॥ २३४ ॥  
 सवैदारिकसंज्ञोऽयं सन्निपातः सुदारुणः ।  
 त्विरात्रात्परमेतस्य व्यर्थमौषधकल्पनम् ॥ २३५ ॥  
 मध्यहीनाधिकैर्यस्य सन्निपातो यदा भवेत् ।  
 तस्य रोगास्त एवोक्ता यथा दोषबलाश्रयाः ॥ २३६ ॥  
 अन्तर्दाहो विशेषोऽत्र प्रवक्तुं न च शक्यते ।  
 रक्तमालक्तकेनैव लक्ष्यते मुखमण्डलम् ॥ २३७ ॥  
 यत्रेनाकर्षितःश्लेष्मा हृदयान्न प्रसिच्यते ।  
 दृषुणेवाहतं पार्श्वं तुद्यते खन्यते हृदि ॥ २३८ ॥  
 प्रमीलकाः श्वासहिक्का वर्द्धन्ते तु दिने दिने ।  
 जिह्वा दग्धा खरस्पर्शा गलः, शूकैरिवावृतः ॥ २३९ ॥  
 विसर्गं नाभिजानाति कूजते च कपोतधत् ।  
 अतीत श्लेष्मणा पूर्णः शुष्कवक्त्रौष्ठतालुकः ॥ २४० ॥  
 तन्द्रानिद्रातियोगार्त्तो हतवह्निर्हतद्युतिः ।  
 न रतिं लभते नित्यं विपरीतानि चेच्छति ॥ २४१ ॥  
 आयस्यते च बहुशो रक्तं ष्ठीवति चाल्पशः ।  
 एष कर्कोटको नाम्ना सन्निपातः सुदारुणः ॥ २४२ ॥  
 प्रवृद्धमध्यहीनैश्च सन्निपातो यदा भवेत् ।  
 तस्य रोगास्त एवोक्ता यथादोषबलाश्रयाः ॥ २४३ ॥



प्रलापायाससम्मोहकम्पमूर्च्छारतिभ्रमाः ।  
 एकपक्षाभिघातस्तु तत्राप्येतद्विशेषतः ।  
 एष सम्मोहको नाम्ना सन्निपातः सुदारुणः ॥ २४४ ॥  
 हीनप्रवृद्धमध्येस्तु सन्निपातो यदा भवेत् ।  
 तस्य रोगास्त एवोक्ता यथा दोषबलाश्रयाः ॥ २४५ ॥  
 हृदयं दह्यते चास्य यत्कृत् प्लीहान्त्वफुफ्फुसाः ।  
 पच्यन्तेऽत्यर्थमूर्द्धाधः पृथगोणितनिर्गमः ॥ २४६ ॥  
 प्रवृद्धहीनमध्येस्तु वातपित्तकफैश्च यः ।  
 तेन रोगास्त एवोक्ता यथा रोगबलाश्रयाः ।  
 प्रलापायाससम्मोहः कम्पमूर्च्छारतिभ्रमाः ॥ २४७ ॥  
 मन्यास्तम्भेन मृत्युः स्यात् तत्राप्येतद्विशेषतः ।  
 मध्यप्रवृद्धहीनैश्च सन्निपातो यदा भवेत् ।  
 तस्य रोगास्त एवोक्ता यथा रोग बलाश्रयाः ॥ २४८ ॥  
 मोहप्रलापमूर्च्छाः स्युस्तमः कम्पशिरोग्रहाः ।  
 कामश्वासौ भ्रमस्तन्द्रा संज्ञानाशो हृदि ग्रहः ॥ २४९ ॥  
 खेभ्यो रक्तं विसृजति तत्राप्येतद्विशेषणम् ।  
 अर्वाक् त्रिरात्रान्मृत्युश्च तन्द्री वा स्तब्धलोचनः ।  
 एषां त्रयाणां नामानि याम्यक्रकचपाकलाः ॥ २५० ॥  
 सर्वैर्दोषैः प्रकुपितं सन्निपातं निबोध मे ।  
 त्रयाणामपि दोषाणां सर्वरूपाणि लक्षयेत् ॥ २५१ ॥  
 यानि ज्वरचिकित्सायां रूपाण्युक्तानि कृत्स्नशः ।  
 तैः सर्वैरेव सम्पूर्णेर्विज्ञेयः कूटपाकलः ॥ २५२ ॥  
 व्याधिभ्यो दारुणेभ्यश्च वज्रशस्त्राग्निसन्निभः ।  
 केवलोच्छ्वासपरमः स्तब्धाङ्गः स्तब्धलोचनः ॥ २५३ ॥  
 त्रिरात्रात् परमेतस्य जन्तोर्हरति जीवितम् ।  
 तदवस्थन्तु तं दृष्ट्वा मूढो व्याहरति जनः ॥ २५४ ॥

धर्षितो राक्षसैर्नूनमवेलायां चरन्ति ये ।  
 अम्बया ब्रुवते केचिद् यत्क्षिण्या ब्रह्मराक्षसैः ॥ २५५ ॥  
 पिशाचैर्गुह्यकैश्चैव तथान्यैर्मस्तके हतम् ।  
 कुलदेवार्चनाहीनं धर्षितं कुलदेवतैः ॥ २५६ ॥  
 नक्षत्रपीडामपरे गरकर्मति चापरे ।  
 मन्निपातमिमं प्राहुर्भिषजाः कूटपाकलम् ॥ २५७ ॥  
 कूटस्थैर्जायते दोषैर्बलिभिः कूटपाकलम् ।  
 त्रयोदशविधं प्रोक्तं मन्निपातस्य लक्षणम् ॥ २५८ ॥  
 वद्धेते वापि हीनस्य क्लीयते चोच्छ्रितस्य च ।  
 कफस्थानानुपूर्व्या वा मन्निपातज्वरक्रिया ॥ २५९ ॥  
 हीनस्य वर्धनाद्धानिर्बृद्धयोरिति निश्चयः ।  
 हायनादतिवृद्धस्य हीनयोर्बृद्धिसम्भवः ॥ २६० ॥  
 ततः समत्वं दोषाणामामस्थानं कफस्य तु ।  
 तत्रस्थानां क्रियां तद्वदिति ज्वरविनिर्णयः ॥ २६१ ॥  
 यथा दोषोच्छ्रयञ्चैव ज्वराच्छेषानुपाचरेत् ।  
 निर्हरेत्पित्तमेवादी ज्वरेषु समवायिषु ।  
 दुर्निवारतरं तद्धि ज्वरात्तुषु विशेषतः ॥ २६२ ॥  
 मन्निपाते क्षुधात्तं यो भोजयेत्पिशितौदनम् ।  
 स कथं भिषगाख्यातिं लभेन्मूढो नराधमः ॥ २६३ ॥  
 मन्निपाते तु दाहात्तं यः सिञ्चेच्छीतवारिणा ।  
 आतुरः स कथं जीवेद् भिषक् वा स कथं भवेत् ॥ २६४ ॥  
 मन्निपातेन मनुजं विलपन्तन्तु यो घृतम् ।  
 पाययेद्भोजयेद्वापि तौ च स्यातामुभौ बधम् ॥ २६५ ॥  
 मन्निपातेन तृथ्यन्तं पार्श्वरुक्तालुशोषिणम् ।  
 यः पाययेज्जलं शीतं स मृत्युर्नरविग्रहः ॥ २६६ ॥  
 समुद्रतरणं ह्येतत् वदन्ति भिषगीश्वराः ।

मृत्युना सह योद्धव्यं सन्निपातं चिकित्सता ॥ २६७ ॥  
 यश्च तत्र भवेत् जेता स जेतामयसङ्गुले ।  
 सन्निपातार्णवे मग्नं योऽभ्युद्धरति मानवम् ।  
 कस्तेन न कृतो धर्मः काञ्च पूजां न सोऽर्हति ॥ २६८ ॥  
 श्लेष्मनिग्रहमेवादी कुर्याद्दग्धाधौ त्रिदोषजे ।  
 निरस्ते श्लेष्मणि ह्यस्य स्रोतःसूहाटितेषु च ।  
 लाघवं जायते ह्यस्य तृष्णा चैवोपशाम्यति ॥ २६९ ॥  
 लङ्घनं बालुकास्वेदो नस्यं निष्ठीवनं तथा ।  
 अवलेहोऽञ्जनञ्चैव प्राक्प्रयोज्यं त्रिदोषजे ॥ २७० ॥  
 त्रिरात्रं पञ्चरात्रं वा दशरात्रमथापि वा ।  
 लङ्घनं सन्निपातेषु कुर्यादारोग्यदर्शनात् ॥ २७१ ॥  
 दोषाणामेव सा शक्तिर्लङ्घने या सहिष्णुता ।  
 न हि दोषक्षये कश्चित्सहते लङ्घनादिकम् ॥ २७२ ॥  
 कफपित्ते द्रवे धातू सहते लङ्घनं महत् ।  
 आमक्षयाद्रूढमपि वायुर्न सहते क्षणम् ॥ २७३ ॥  
 ग्लान्यङ्गोरवोऽश्रद्धाविकृतिर्हीनलङ्घिते ।  
 प्रकाङ्खालाघवोऽग्लानिः स्वस्थता सुप्रसन्नता ॥ २७४ ॥  
 उपद्रवनिवृत्तिश्च सम्यग्लङ्घितलक्षणम् ।  
 सम्मोहः सन्धिशैथिल्यं वातरूक् चातिलङ्घिते ॥ २७५ ॥  
 शस्तं सुलङ्घितस्यादौ विधाय कबलग्रहम् ॥ २७६ ॥  
 लाजसक्तुकपथं स्यात्सैन्धवेनावचूर्णितम् ।  
 तच्चैज्जीर्थ्यत्यविघ्नेन रोगी जीवेत्तदा ध्रुवम् ॥ २७७ ॥  
 इति केचित् ।

रक्तपित्तहरत्वेन दाहज्वरकृते तथा ।  
 सक्तवः शीतवीर्याः स्युर्लाजपूर्वा हिता न ते ॥ २७८ ॥  
 पाचनो दीपनो लाजमण्डस्ते नोष्ण इष्यते ।

अतोऽयं दशमूलादि साधितोऽयं भिषग्मतः ॥ २७९ ॥

पञ्चमुष्टिकयूषेण त्रिकण्टककृतेन च ।

त्रिदोषशमनात्यर्थं त्रिकण्टेनैव साधयेत् ॥ २८० ॥

यवकोलकुलत्यानां मुद्गामलकशुण्ठयोः ।

एकैकं मुष्टिमादाय पचेदष्टगुणे जले ॥ २८१ ॥

पञ्चमुष्टिक इत्येष वातपित्तकफापहः ।

शस्यते गुल्मशूले च श्वासे कासे क्षये ज्वरे ॥ २८२ ॥

इति पञ्चमुष्टिकयूषः ।

यवकोलकुलत्यैश्च मुद्गामलकसंयुतैः ।

धान्याकविश्वयुक्तैश्च यूषो वातकफापहः ॥ २८३ ॥

सप्तमुष्टिक इत्येष सन्निपातज्वरापहः ।

कफवातामदोषघ्नः कण्ठहृद्दक्तशोधनः ॥ २८४ ॥

इति सप्तमुष्टिकः ।

आर्द्रकस्वरसोपेतं सैन्धवं सकटुत्रयम् ।

आकण्ठं धारयेदास्ये निष्ठीवेच्च पुनः पुनः ॥ २८५ ॥

तेनास्य तालुकोष्ठांशमन्यापार्श्वशिरो गलात् ।

लोनीऽप्याकृष्यते श्लेष्मा लाघवं चास्य जायते ॥ २८६ ॥

पर्वभेदो ज्वरो मूर्च्छा निद्राश्वासगलामयाः ।

मुखाक्षिगौरवं जाड्यं क्लेशश्चैवोपशाम्यति ॥ २८७ ॥

सकृद्विचतुःकुर्यात् दृष्ट्वा दोषबलाबलम् ।

एतद्धि परमं प्राहुर्भेषजं सन्निपातिनाम् ॥ २८८ ॥

इति कवलग्रहः ।

सुरसार्जकनिर्यासः समधुव्योषसैन्धवः ।

महाश्लेष्मानिलोद्रेक संज्ञानाशविमोक्षणः ॥ २८९ ॥

मधूकसारसिन्धूत्य वचोषणकणाः समाः ।

श्लक्ष्णं पिष्ट्वाम्भसा नस्यं कुर्यात्संज्ञाप्रबोधनम् ॥ २९० ॥

इति मधूकसारादिनस्यम् ।

स्विन्नमामलकं पिष्ट्वा द्राक्षया सह संसृजेत् ।  
 विश्वभेषजसंयुक्तं मधुना सह लेहयेत् ॥ २८१ ॥  
 तेनास्य शाम्यते मूर्च्छाकासः श्वासस्तथैव च ॥ २८२ ॥  
 अष्टाङ्गं मधुना लिह्यादार्द्रकस्वरसेन वा ।  
 सम्मोहं दारुणं हन्ति तन्द्राकाससमन्वितम् ॥ २८३ ॥  
 कट्फलं पुष्करं शृङ्गी व्योषं यासश्च कारवी ।  
 श्लक्ष्णं चूर्णीकृतञ्चैतन्मधुना सह लेहयेत् ॥ २८४ ॥  
 एषावलेहिका हन्ति सन्निपातं सुदारुणम् ।  
 हिक्कां श्वासश्च कासश्च कण्ठरोगश्च नाशयेत् ॥ २८५ ॥  
 एतद्योज्यं कफोद्रेके चूर्णमार्द्रकजैः रसैः ।

ऊर्ध्वजन्तुगदग्नी या सा सायम् अवलेहिका ।

अधोरोगहरौ या सा भोजनात् प्राक् प्रयुज्यते ॥ २८६ ॥

इति अष्टाङ्गावलेहिका ।

मरीचं पिप्पली शुण्ठी पथ्यालोध्रं सपुष्करम् ।  
 भूनिम्बकटुकाकुष्ठं यवानी कट्फलं तथा ॥ २८७ ॥  
 एतानि समभागानि सूक्ष्मचूर्णानि कारयेत् ।  
 प्रस्वेदे कण्ठरोधे च सन्धौ मर्दनमिष्यते ॥ २८८ ॥  
 एतदुद्भूलनं प्रोक्तं सन्निपातहरं परम् ।

इति मरीचाद्युद्भूलनम् ।

सर्वेषु सन्निपातेषु न क्षौद्रमवचारयेत् ।  
 शीतोपचारं क्षौद्रं स्याच्छीतं चात्र विरुध्यते ॥ २८९ ॥  
 क्रियाभिस्तुल्यरूपाभिः क्रियासाङ्कर्यमिष्यते ।  
 भिन्नरूपतया तास्तु न कुर्वन्ति हि दूषणम् ॥ ३०० ॥  
 यदा स्वल्पानिलकफौ तालुक्तोमगतौ श्रितौ ।  
 कुर्व्यातामधिकं शोषं जिह्वायाः खरतां तथा ॥ ३०१ ॥  
 तदा तां स्फुटितां जिह्वामुच्छुष्कां मधुपिष्टया ।

द्राक्ष्या साज्यया चास्यं लेपयेत्सन्निपातिनः ॥ ३०२ ॥

घर्षेज्जिह्वां जडं सिन्धुतूपषणैः साम्भवेतसैः ॥ ३०३ ॥

स्वेदोद्गमे भृष्टकुलत्थचूर्ण-

निपातनं शस्तमिति ब्रुवन्ति ।

मृत्युश्च तस्मिन् बहुपिच्छिलत्वात्

शीतेन जन्तोः परितः सरत्वात् ॥ ३०४ ॥

चूर्णं यथा कट्फलकृष्णजीरकं

लोध्नं गवां काननविट् पुरातनम् ।

तिक्ता सपथ्यालवणं तथाञ्जनम्

उड्डूलनं स्वेदविकारजित्परम् ॥ ३०५ ॥

भूनिम्बःकारवी तिक्ता वचा कट्फलजं रजः ।

उड्डूलनं त्रिदोषोत्थे ह्यभिष्यन्दिनि च ज्वरे ॥ ३०६ ॥

इति भूनिम्बाद्युड्डूलनम् ।

विल्वोऽग्निमन्यः श्योनाकः काश्मरौ पाटला स्थिरा ।

त्रिकण्टकः पृष्टिपर्णी वृहती कण्टकारिका ।

दशमूलमिदं श्वाससन्निपातज्वरापहम् ॥ ३०७ ॥

अविपाकानिलश्चेत् तन्द्रा पार्श्वार्त्तिकासनुत् ।

पिप्पलीचूर्णसंयुक्तं हृत्कण्ठग्रहनाशनम् ॥ ३०८ ॥

महान्ति यानि मूलानि काष्ठगर्भाणि यानि च ।

तेषान्तु वल्कलं ग्राह्यं ऋस्वमूलानि कृत्स्नशः ॥ ३०९ ॥

दशमूलस्य निर्यूहः कट्फलादि रजो युतः ।

तुल्यार्द्रकरसोपेतो मृत्युकल्पं ज्वरं जयेत् ॥ ३१० ॥

पञ्चमूली किरातादिगणो योज्यस्त्रिदोषजे ।

पित्तोत्कटे च मधुना कणया वा कफोत्कटे ॥ ३११ ॥

इति चातुर्भद्रकपञ्चमूलम् ।

चिरज्वरे वातकफोत्क्षेपे वा

त्रिदोषजे वा दशमूलमिश्रः ।

किराततिक्तादिगणः प्रयोज्यः

शुद्धार्थिने वा त्रिवृता विमिश्रः ॥ ३१२ ॥

दशमूली शठी शृङ्गी पौष्करं सदुरालभम् ।

भार्गी कुटजवीजश्च पटोलं कटुरोहिणी ॥ ३१३ ॥

अष्टादशाङ्ग इत्येषः सन्निपातज्वरापहः ।

कासहृद्ग्रहपार्श्वार्त्तिश्वासहिक्ता वमीहरः ॥ ३१४ ॥

इति अष्टादशाङ्गकाथः

दशमूली कषायन्तु पुष्कराह्वकणायुतम् ।

सन्निपातज्वरे देयं श्वासकासटषान्विते ॥ ३१५ ॥

वृहती पुष्करं भार्गी शठी शृङ्गी दुरालभा ।

वत्सकस्य च बीजानि पटोलं कटुरोहिणी ३१६ ॥

वृहत्यादिगणः प्रोक्तः सन्निपातज्वरापहः ।

श्वासादिषु च सर्वेषु हितः सोपद्रवेषु च ॥ ३१७ ॥

इति वृहत्यादिः

शठीपुष्करमूलं च व्याघ्री शृङ्गी दुरालभा ।

गुडूची नागरं पाठा किरातं कटुरोहिणी ॥ ३१८ ॥

एष शब्द्यादिको वर्गः सन्निपातज्वरापहः ।

कासहृद्ग्रहपार्श्वार्त्तिश्वासे तन्द्राश्च शस्यते ॥ ३१९ ॥

इति शब्द्यादिः

शठीपुष्करमूलन्तु गुडूची विश्वभेषजम् ।

त्रिकण्टकं त्रायमाणा पिप्पली सदुरालभा ॥ ३२० ॥

व्याघ्री पर्पटकं रास्नाऽभया कटुरोहिणी ।

देवदारुवचाभार्गीसमभागानि कारयेत् ॥ ३२१ ॥

एष शब्द्यादिको वर्गः सन्निपातज्वरापहः ।

कासं श्वासं दिवानिद्रां रात्रौ जागरणं तथा ।

मुखशोषं तृषां दाहं त्रिदोषञ्च नियच्छति ॥ ३२२ ॥

इति वृद्धच्छद्यादिः ।

पित्ताधिक्ये तु शब्द्यादिर्वृहत्यादिः कफाधिके ।

वातोत्तरे सन्निपाते कट्फलादिः प्रशस्यते ॥ ३२३ ॥

•कट्फलाब्दवचापाठापुष्कराजाजिपर्पटैः ।

देवदार्वभया शृङ्गीकणाभूनिम्बनागरैः ॥ ३२४ ॥

भार्गीकलिङ्गकटुकाशठिकटणधान्यकैः ।

समांशैः साधितः काथो हिङ्गुार्द्रकरसैर्युतः ॥ ३२५ ॥

कर्णमूलोद्भवं शोथं हन्ति मन्यागलाश्रयम् ।

कफवातज्वरं श्वासं कासं हिक्कां हनुग्रहम् ॥ ३२६ ॥

दशमूलयुतो ह्येष सन्निपातज्वरं जयेत् ।

अभिन्यासं समस्तञ्च कट्फलादिर्नियच्छति ॥ ३२७ ॥

इति कट्फलादिः ।

दारुनागरभूनिम्ब धान्यतिक्ता कलिङ्गजैः ।

गजाह्वा दशमूलाब्दैर्मृत्युकल्पं ज्वरं जयेत् ॥ ३२८ ॥

अष्टादशाङ्ग इत्येष सन्निपातज्वरापहः ।

कासहृद्ग्रहपाश्वर्त्ति श्वासहिक्का वमीर्हरेत् ॥ ३२९ ॥

इति अष्टादशाङ्गः ।

गुडूचीचन्दनं पद्मनागरेन्द्रयवासकम् ।

अभयारग्वधोशीरपाठा धान्याब्दरोहिणी ॥ ३३० ॥

कषायं पाययेदेतत् पिप्पलीचूर्णसंयुतम् ।

तन्द्रा कासज्वरश्वासपिपासा दाहनाशनः ॥ ३३१ ॥

विण्मूत्रानिलविष्टम् त्रिदोषप्रभवस्य च ।

गुडूच्यादिगणो ह्येष पाचनो दीपनः परः ॥ ३३२ ॥

इति गुडूच्यादिः ।

अष्टतादशमूलीभ्यां साधितं विधिवज्जलम् ।



सन्निपातज्वरं हन्यान्नयोदशविधं नृणाम् ॥ ३३३ ॥  
 विषशुण्ठी दशमूली छिन्ना पाठा च पिप्पलीन्द्रयवैः ।  
 सकिराततिक्तवासा शमयति हतौजसं सद्यः ॥ ३३४ ॥  
 त्रूषणदशमूलशुण्ठी भार्गी छिन्नोद्भवोद्भवः काथः ।  
 पीतः शमयति सहसा ज्वरमुग्रं सन्निपाताख्यम् ॥ ३३५ ॥  
 द्विपञ्चमूली षड्ग्रन्थी विश्वा गृध्रनखीहयम् ।  
 कफवातहरः काथः सन्निपातहरः परः ॥ ३३६ ॥  
 सिंहास्य पर्पटारिष्टं यष्टिधान्यकनागरम् ।  
 दारुग्रगन्धेन्द्रयवाः श्वदंष्ट्रा ग्रन्थिकं तथा ॥ ३३७ ॥  
 एषां कषायमहनि सन्निपातज्वरे पिबेत् ।  
 श्वासातिसारकासन्नं शूलारुचिहरं परम् ॥ ३३८ ॥  
 कट्फलं त्रिफला दारु चन्दनं सपरुषकम् ।  
 कटुकं पद्मकोशीरं विपचेत्कार्षिके जले ॥ ३३९ ॥  
 तत्सन्निपातदाहघ्नं पानमात्रे प्रशंसितम् ।  
 दीर्घकालप्रयुक्तानां ज्वरीणाममृतोपमम् ॥ ३४० ॥  
 समुस्तं पञ्चमूलञ्च दद्याद्वातोत्तरे गदे ।  
 भृशोष्णं वा सुखोष्णं वा दृष्ट्वा दोषबलाबलम् ॥ ३४१ ॥  
 कफोत्तरे वृहत्यादिगणञ्च दशमूलजः ।  
 परुषकाणि त्रिफला देवदारु सकट्फलम् ।  
 पित्तोत्तरे नृणामेतत् सन्निपाते चिकित्सितम् ॥ ३४२ ॥  
 मुस्ता पर्पटकोशीर देवदारु महौषधम् ।  
 त्रिफला धन्वयासश्च नीलौकाम्पिस्तकं त्रिवृत् ॥ ३४३ ॥  
 किराततिक्तकं पाठा बला कटुकरोहिणी ।  
 मधुकं पिप्पलीमूलं मुस्ताद्यो गण उच्यते ॥ ३४४ ॥  
 अष्टादशाङ्गमुदकं सन्निपातज्वरापहम् ॥ ३४५ ॥  
 पित्तोत्तरे सन्निपाते हितमुक्तं मनीषिभिः ।

मन्या स्तम्भ उरोघाते हनुस्तम्भे शिरोगदे ॥ ३४६ ॥

इत्यष्टादशाङ्गः ।

व्योषाह्व त्रिफलारिष्ट पटोली तिक्तवत्सकैः ।

सभूनिम्बामृतापाठैस्त्रिदोषज्वरजिज्जलम् ॥ ३४७ ॥

विल्वकं त्रिवृता दन्ती समूलं चतुरङ्गुलम् ।

पक्वं कषायं विस्त्राय्य नीलीचूर्णविमिश्रितम् ॥

ससर्पिष्कं पिबेत्तूर्णं सन्निपाते विरेचनम् ॥ ३४८ ॥

कम्पप्रलापनं यस्य संज्ञानाशश्च दारुणः ।

रसैश्च लाववर्त्तैश्च कलिङ्गैः शशतित्तिरैः ॥ ३४९ ॥

तर्पयेत्प्राक् पुराणेन सर्पिष्ठाऽभ्यञ्जयेदपि ।

बला रास्ना गुडूच्याद्यैस्तैलैश्च परिषेचयेत् ॥ ३५० ॥

आचितामाशयकफे सन्निपातज्वरे दृढे ।

शान्तेऽप्यवश्यं तस्याशु तन्द्रा समुपजायते ॥ ३५१ ॥

अभिद्रवरसक्षीर दिवास्वप्ननिषेवणात् ।

दुर्बलस्याल्पवातस्य जन्तोः श्लेष्मा प्रकुप्यति ३५२ ॥

वायुमार्गं समाहृत्य धमनीरनुसृत्य च ।

तन्द्रां सुघोरां जनयेत्तस्या वक्ष्यामि लक्षणम् ॥ ३५३ ॥

उन्मीलिते विनिर्भुग्ने परिवर्त्तिततारके ।

भवतस्तस्य नयने लुलिते चलुपक्ष्मणी ॥ ३५४ ॥

विहृत्ताननदन्तीष्ठ मुहुरुत्तानशायिनाम् ।

पिच्छिलोच्छिन्नतन्तुश्च कण्ठे श्लेष्मास्य गच्छति ॥ ३५५ ॥

कण्ठमार्गावरोधश्च वैकृतं चोपजायते ।

सोऽर्वाक् त्रिरात्रं साध्यः स्यादसाध्यस्तु ततः परम् ॥ ३५६ ॥

ज्योतिष्मत्यास्तथा तैलं मूलं पिण्डाकरस्य च ।

तन्द्राविनाशनं श्रेष्ठं नस्यकर्मणि योजितम् ॥ ३५७ ॥

सैन्धवं श्वेतमरिचं सर्षपः कुष्ठमेव च ।

मूत्रेण पिष्ट्वा वत्सस्य नस्यं तन्द्राविनाशनम् ॥ ३५८ ॥  
 असुराह्वयगन्धस्य विट्चूर्णमधुसंयुतम् ।  
 अञ्जनाद्बोधयेन्मुग्धं तन्द्रितं सान्निपातिनम् ॥ ३५९ ॥  
 जातीपुष्पं प्रबालञ्च मरिचं रोहिणी वचा ।  
 सैन्धवं वत्समूत्रेण तन्द्रानाशनमुत्तमम् ॥ ३६० ॥  
 अयोरजः श्वेतलोध्रमञ्जनं मरिचं तथा ।  
 गोपित्तेन समायुक्तं तन्द्रानाशनमुत्तमम् ॥ ३६१ ॥  
 सान्निपातज्वरोत्पन्नां युक्त्या तन्द्रां जयेद्भिषक् ।  
 उपद्रवः कष्टतमो ज्वराणां सविशेषतः ॥ ३६२ ॥  
 त्रयश्च कुपिता दोषा उरः स्नीतोऽनुगा भृशम् ।  
 आमा विवद्धा ग्रथिता बुद्धीन्द्रियमनोऽनुगाः ॥ ३६३ ॥  
 जनयन्ति महाघोरमभिन्यासं ज्वरं नृणाम् ।  
 प्रस्तब्धगात्रस्त्ववाग्मी नष्टचेष्टो न काङ्क्षते ॥ ३६४ ॥  
 न च दृष्टिर्भवेत् तस्य समर्था रूपदर्शने ।  
 न च गन्धरसस्पर्शशब्दांश्चाप्यथ बुध्यते ॥ ३६५ ॥  
 शिरो लोठयतेऽभौक्ष्य माहारन्नाभिनन्दति ।  
 कूजते तुद्यते चैवं प्रतिपत्तिश्च हीयते ॥ ३६६ ॥  
 कलं प्रभाषते किञ्चिदभिन्यासः स उच्यते ।  
 प्रत्याख्येयः स भूयिष्ठं कश्चिदेवात्र सिध्यति ॥ ३६७ ॥  
 सप्ताहं वा दशाहं वा द्वादशाहमथापि वा ।  
 ते घ्नन्ति संहिताधातोः पाकाम्मुञ्चति चान्यथा ॥ ३६८ ॥  
 दिवसैर्द्विगुणैः सप्त नवैकादशभिः क्रमात् ॥ ३६९ ॥  
 दुर्गेऽश्वसि यथा मग्नं भाजनं त्वरया बुधः ।  
 गृह्णीयात्तलमप्राप्तं तथाभिन्यासपीडितम् ॥ ३७० ॥  
 निद्रोपेतमभिन्यासं क्षिप्रं विद्याद्वत्तीजसम् ॥ ३७१ ॥  
 कारवीपुष्करैरण्डत्रायन्तीनागरामृता ।

दशमूलो शठी शृङ्गी वासा भार्गीपुनर्नवा ॥ ३७२ ॥  
 तुल्यमूत्रेण निष्काथ्य पीतः स्रोतो विशोधनः ।  
 अभिन्यासज्वरायासमाशु घ्नन्ति समुद्धतम् ॥ ३७३ ॥  
 मातुलुङ्गाऽश्मभिद्विल्व व्याघ्री पाठा ख्वूकजः ।  
 क्वाथो लवणमूत्राब्धोऽभिन्यासानाहशूलनुत् ॥ ३७४ ॥  
 व्याघ्री दुरालभा भार्गी शठी शृङ्गी सपौष्करम् ।  
 पक्वाम्बुश्लेष्महृद्देयमभिन्यासप्रशान्तये ॥ ३७५ ॥  
 भार्गीपुष्करमूलञ्च रास्ना विल्वं समुस्तकम् ।  
 नागरं दशमूलञ्च पिप्पली विषमाधितम् ॥ ३७६ ॥  
 हिङ्गुार्द्रकरसीपेतं पिप्पलीचूर्णसंयुतम् ।  
 सन्निपातज्वरं घोरमभिन्यासञ्च दारुणम् ।  
 हृत्पार्श्वशूलमानाहं सद्यः पीतं नियच्छति ॥ ३७७ ॥  
 वीजपूरकविल्वाश्मभेदकं वृहतीद्वयम् ।  
 सवासकं तथैरण्डं जले चाष्टगुणे शृतम् ॥ ३७८ ॥  
 पक्वा गोमूत्रसंयुक्तं विडसीवर्चलान्वितम् ।  
 हृद्वस्तिशूलमानाहमभिन्यासे ज्वरे हितम् ॥ ३७९ ॥  
 दन्तीं द्रवन्तीं वृहतीमैरण्डं वीजपूरकम् ।  
 श्यामां व्याघ्रीञ्च निष्काथ्याभिन्यासे बहुवर्चसि ॥ ३८० ॥  
 सिंही व्याघ्रमृता द्राक्षा अजरजी सकटुत्रिकम् ।  
 शृङ्गीविडङ्गञ्च समं पक्वा विस्राव्य साधयेत् ॥ ३८१ ॥  
 घृताक्तैस्तण्डुलैर्भृष्टैः पेयामुष्णां ज्वरी पिबेत् ।  
 हिक्का श्वासी च कासी च तथाभिन्यासपीडितः ॥  
 विबद्धवातविण्मूत्रः पानमेतत्प्रयोजयेत् ॥ ३८२ ॥  
 वृहती पौष्करं भार्गी शठी शृङ्गी दुरालभा ।  
 पक्वा पाने प्रशसन्ति श्लेष्मा तेनोपशाम्यति ॥ ३८३ ॥  
 त्रिवृद्धिशाला कटुका त्रिफलारग्वधैः कृतः ।

सन्नारो भेदनः काथः पेयः सर्वज्वरापहः ॥ ३८४ ॥  
 तिक्ताभयात्रिवृहन्तीफलं वै राजवृक्षजम् ।  
 क्षाराब्धः सैन्धवोपेतः काथो भेदी ज्वरापहः ॥ ३८५ ॥  
 आर्द्रकस्वरसोपेतं सिन्धूत्यं सकटुत्रिकम् ।  
 प्रबोधाय मुखे दद्यान्नस्यञ्च मरिचेन वै ॥ ३८६ ॥  
 मातुलुङ्गार्द्रकरसं कोष्णं त्रिलवणान्वितम् ।  
 अन्यद्वा सिद्धविहितं नस्यं तीक्ष्णं प्रयोजयेत् ॥ ३८७ ॥  
 शिरीषवीजगोमूत्रकृष्णमरिचसैन्धवैः ।  
 अञ्जनं स्यात्प्रबोधाय सरसो न शिलावचैः ॥ ३८८ ॥  
 शिरीषवीजं मरिचं वत्समूत्रेण तत्समम् ।  
 अञ्जनं तदभिन्यासे संज्ञा बोधनमिष्यते ॥ ३८९ ॥  
 मातुलुङ्गरसं तस्य हिङ्गुशुण्ठीयुतं मुखे ।  
 दद्यात्प्रधमनं तीक्ष्णं कटुतिक्तोपसंहितम् ॥ ४०० ॥  
 पटोलपत्रं सुषुवी वृहती कण्टकारिका ।  
 मरिचं पिप्पली विल्वं चिरविल्वं सचित्रकम् ॥ ४०१ ॥  
 करञ्जवीजमञ्जिष्ठा त्रायन्ती विश्वभेषजम् ।  
 गलप्रबोधनं श्रीष्ठमभिन्यासज्वरापहम् ॥ ४०२ ॥  
 करञ्जो विल्वमञ्जिष्ठे त्रायन्त्यग्निः पटोलकम् ।  
 वृहती सुषुवीव्योषं कायः स्याद्गलशोधनः ॥ ४०३ ॥  
 चिकित्सिते कृतेऽप्येवं यस्य संज्ञा न जायते ।  
 ललाटे पादयोर्वापि तस्य दाहः प्रशस्यते ॥ ४०४ ॥  
 सन्निपातज्वरस्यान्ते कर्णमूले सुदारुणः ।  
 शोथः सञ्जायते तेन कश्चिदेव विमुच्यते ॥ ४०५ ॥  
 तं जयेच्छोणितस्रावैः सर्पिःपानप्रलेपनैः ।  
 प्रदाहैः कफपित्तघ्नैः वमनैः कवलग्रहैः ॥ ४०६ ॥  
 जीर्णानां रक्तशालिनां ज्वरघ्नकाथसाधितः ।

प्रसृतस्खोदनो द्विस्त्रिः कार्थ्यो यूषादिकोऽपि वा ॥४०७॥  
 स चेज्जीर्यत्यविघ्नेन ज्वरी जीवेत्तदा ध्रुवम् ॥ ४०८ ॥  
 गैरिकं पांशुकं शुण्ठी वचा कट्फलकाञ्जिकैः ।  
 कर्णशोथहरो लेपः सन्निपातज्वरे भृशम् ॥ ४०९ ॥  
 अभिघाताभिचाराभ्यामभिशापाभिषङ्गतः ।  
 आगन्तुर्जायते दोषैर्यथास्वन्तं विभावयेत् ॥ ४१० ॥  
 श्यावास्यता विषकृते दाहोऽतीसार एव च ।  
 भक्त्तारुचिः पिपासा च तोदश्च सह मूर्च्छया ॥ ४११ ॥  
 औषधीगन्धजे मूर्च्छां शिरो रुग्मथुस्तथा ॥ ४१२ ॥  
 कामजे चित्तविभ्रंशस्तन्द्रालस्यमभोजनम् ।  
 हृदये वेदना चास्यं गात्रञ्च परिशुष्यति ॥ ४१३ ॥  
 भयात् प्रलापः शोकाच्च भवेत्कोपाच्च वेपथुः ।  
 अभिचाराभिशापाभ्यां मोहदृष्ट्या च जायते ।  
 भूताभिषङ्गादुद्देगो हास्यरोदनकम्पनम् ॥ ४१४ ॥  
 कामशोकभयादायुः क्रोधात्पित्तं त्रयो मलाः ।  
 भूताभिषङ्गात् कुप्यन्ति भूतसामान्यलक्षणाः ॥ ४१५ ॥  
 अभिचाराभिशापोत्थी ज्वरी होमादिभिर्जयेत् ।  
 दानस्वस्वयनातिथ्यैरुत्पातग्रहघीडृजौ ॥ ४१६ ॥  
 भूतविद्यासमुद्दिष्टैर्बन्धावेशनतडनैः ।  
 जयेद्भूताभिषङ्गोत्थं मनः स्वास्थ्यैश्च मानसैः ॥ ४१७ ॥  
 औषधिगन्धविषजौ विषपित्तप्रबाधनैः ।  
 जयेत्कषायैर्मतिमान् सर्वगन्धकृतेर्भिषक् ॥ ४१८ ॥  
 क्रोधजे पित्तजित्काम्ये नार्थ्याः सहाक्यमेव च ।  
 आश्वासेनेष्टलाभेन वायोः प्रशमनेन च ।  
 हर्षणैश्च शमं यान्ति कामशोकभयज्वराः ॥ ४१९ ॥  
 कामात् क्रोधज्वरो नाशं क्रोधात्कामसमुद्भवः ।

याति ताभ्यामुभाभ्याञ्च भयशोकसमुत्थितः ॥ ४२० ॥  
 विसर्पेण ज्वरो यश्च यश्च विस्फोटकज्वरः ।  
 तत्रादौ सर्पिषः पानं कफपित्तोत्तरे भवेत् ॥ ४२१ ॥  
 निम्बदारुकषायं वा हितं सौमनसं तथा ।  
 अमत्तयोत्ये भुञ्जीत घृताभ्यक्तं रसौदनम् ॥ ४२२ ॥  
 रोगोत्थानप्रकोपाभ्यां यो ज्वरो जायते नृणाम् ।  
 शमयेत् पाचयेद्वापि यथायोगैश्चिकित्सिकः ॥ ४२३ ॥  
 स्त्रीणामप्यप्रजातानां प्रजातानां तथाऽहितैः ।  
 स्तन्यावतरणे चैव ज्वरो दोषैः प्रकुप्यति ।  
 तस्य प्रशमनं कार्यं यथादोषविधानतः ॥ ४२४ ॥  
 अभिघातज्वरे कुर्यात् क्रियामुष्णविवर्जिताम् ।  
 कषायमधुरस्निग्धां यथा दोषमथापि वा ॥ ४२५ ॥  
 अभिघातज्वरो नश्येत्पानाभ्यङ्गेन सर्पिषः ।  
 मद्यैर्द्रव्यैश्च सात्त्वैश्च तथा मांसरसौदनैः ॥ ४२६ ॥  
 व्यधबन्धश्चमात्यध्वभङ्गभ्रंशसमुद्भवान् ।  
 ज्वरानुपाचरेत् पूर्वं सुस्निग्धक्षीरभोजनैः ॥ ४२७ ॥

इत्यागन्तुकज्वरार्चिकित्सा ।

दोषोऽल्पो हितसम्भूतो ज्वरोऽक्षुष्टस्य वा पुनः ।  
 धातुमन्यतमं प्राप्य करोति विषमज्वरम् ॥ ४२८ ॥  
 सन्ततो रसधातुस्थः सततो रक्तधातुगः ।  
 भिषजा चैव विज्ञेयः सोऽन्येद्युः पिशिताश्रितः ॥ ४२९ ॥  
 मेदो गतस्तृतीयेऽङ्गि ह्यस्थिमज्जागतः पुनः ।  
 कुर्याच्चानुर्थिकं घोरमन्तकं रोगसङ्करम् ॥ ४३० ॥  
 सप्ताहं वा दशाहं वा द्वादशाहमथापि वा ।  
 सन्तत्या योऽविसर्गी स्यात्सन्ततः स निगद्यते ॥ ४३१ ॥  
 अहोरात्रे सततको द्वीकालावनुवर्तते ।

अन्यद्युष्कस्त्वहोरात्रादेककालं प्रवर्तते ॥ ४३२ ॥  
 तृतीयकस्तृतीयेऽङ्गि चतुर्थेऽङ्गि चतुर्थकः ।  
 केचिद्भ्रताभिषङ्गोत्थं ब्रुवते विषमज्वरम् ॥ ४३३ ॥  
 यस्मादनियतात्कालाच्छीतोष्णाभ्यां तथैव च ।  
 वेगतश्चापि विषमः स ज्वरो विषमः स्मृतः ॥ ४३४ ॥  
 कफपित्ताक्षिकग्राही पृष्ठाद्वातकफात्मकः ।  
 वातपित्ताच्छिरोग्राही त्रिविधः स्यात्तृतीयकः ॥ ४३५ ॥  
 चातुर्थिको दर्शयति प्रभावं द्विविधं ज्वरः ।  
 जङ्घाभ्यां श्लैष्मिकः पूर्वं शिरसोऽनिलसम्भवः ।  
 मध्यकायन्तु गृह्णाति पूर्वं यस्तु स पित्तजः ॥ ४३६ ॥  
 विषमज्वर एवान्यश्चातुर्थिकविपर्ययः ।  
 अस्थिमज्जागतोदोषश्चातुर्थिकविपर्ययः ।  
 स मध्ये ज्वरयत्यङ्गि ह्यादावन्ते विमुञ्चति ॥ ४३७ ॥  
 समौ वातकफौ यस्य हीनपित्तस्य देहिनः ।  
 भवेत्तौक्ष्णो मृदुर्वापि ज्वरस्तस्य तु रात्रिजः ॥ ४३८ ॥  
 ज्वरास्तु विषमाः सर्वे सन्निपातसमुद्भवाः ।  
 यथोल्बणस्य दोषस्य तेषां कार्यं चिकित्सितम् ॥ ४३९ ॥  
 विषमज्वरनाशाय चिकित्सा वक्ष्यतेऽधुना ।  
 वातप्रधानं सर्पिर्भिर्वस्तिभिः सानुवासनैः ।  
 स्निग्धोष्णैरन्नपानैश्च शमयेद्विषमज्वरम् ॥ ४४० ॥  
 विरेचनेन पयसा सर्पिषा संस्कृतेन च ।  
 विषमं तिक्तशीतैश्च ज्वरं पित्तोत्तरं जयेत् ॥ ४४१ ॥  
 वमनं पाचनं रूक्षमन्नपानं विलङ्घनम् ।  
 कषायोष्णान्तु विषमे ज्वरे शस्तं कफोत्तरे ॥ ४४२ ॥  
 त्रायन्ती कटुकानन्ता सारिवाभिः शृतं जलम् ।  
 सन्तताद्ये ज्वरे देयं वातादीनां निवृत्तये ॥ ४४३ ॥



द्राक्षापटोलनिम्बाब्दशक्राह्वा त्रिफलाशृतम् ।  
 जलं जन्तुः पिवेच्छीतमन्येद्युर्ज्वरशान्तये ॥ ४४४ ॥  
 पटोलारिष्टमृद्दीकाशम्याकं त्रिफला वृषम् ।  
 काथ एकाहिकं हन्ति शर्करामधुयोजितः ॥ ४४५ ॥  
 षोडशाष्टचतुर्भागं वातपित्तकफार्त्तिषु ।  
 क्षौद्रं कषाये दातव्यं विपरीता तु शर्करा ॥ ४४६ ॥  
 पटोलेन्द्रयवानन्ता पथ्यारिष्टामृताजलम् ।  
 ज्वरं सततकं पानं निहन्त्याशु प्रयोजितम् ॥ ४४७ ॥  
 उशीरं चन्दनं मुस्तं गुडूची धान्यनागरम् ।  
 अश्वसा कथितः पेयः शर्करामधुयोजितः ।  
 ज्वरे तृतीयके पुंसां तृष्णादाहममन्विते ॥ ४४८ ॥  
 स्थिरासामलकीदारुशिवावृषमहौषधैः ।  
 शृतं शीतं जलं दद्यात् सितामधुविमिश्रितम् ।  
 चातुर्थिके ज्वरे तीव्रे मन्दे चैवाथ पावके ॥ ४४९ ॥  
 शैलूषमण्डनरजः वयसानुरूपं  
 शुभ्राङ्गवत्ससुरभौपयसा निपीतम् ।  
 आदित्यवारभवपालदिने नरेण  
 चातुर्थिकं सुचिरजं जयति क्षणेन ॥ ४५० ॥  
 कालिङ्गकः पटोलस्य पत्रं कटुकरोहिणी ।  
 पटोलं शारिवा मुस्तं पाठा कटुकरोहिणी ॥ ४५१ ॥  
 निम्बः पटोलं त्रिफला मृद्दीका मुस्तवत्सकौ ।  
 किराततित्तममृता चन्दनं विश्वभेषजम् ॥ ४५२ ॥  
 गुडूच्यामलकं मुस्तमर्धश्लोकसमापनाः ।  
 कषायाः शमयन्त्याशु पञ्च पञ्चविधं ज्वरम् ॥ ४५३ ॥  
 कल्कः शिरोषपुष्पस्य रजनीद्वयसंयुतः ।  
 नस्यं सर्पिः समायोगाज्ज्वरं चातुर्थिकं जयेत् ॥ ४५४ ॥

अगस्त्यपत्रस्वरसेन नस्यं निहन्ति चातुर्थिकमुथवीर्यम् ॥ ४५५ ॥

सहदेवाया मूलं विधिना कण्ठनिबद्धमपहरति ।

एकद्वित्रिचतुर्भिर्दिवसैर्भूतज्वरं पुंसाम् ॥ ४५६ ॥

सितवर्षाभूमूलं पयसा पीतं च पैत्तिकं जयति ।

चातुर्थिकं सुचिरजं ताम्बूलेनैव भक्षणादथवा ॥ ४५७ ॥

क्वणामलकीरामठदार्वीवचाराजसर्षपरसोनैः ।

क्वागलमूत्रसुपिष्टैर्नस्यं त्वेकाहिकादिन्नम् ॥ ४५८ ॥

वन्दाकं विषजातञ्च तक्रेण विषमज्वरे ।

सर्पिषा दधिमण्डेन हिङ्गुना च प्रयोजयेत् ॥ ४५९ ॥

पिप्पली शर्करा क्षौद्रं शृतं क्षीरं घृतं नवम् ।

खजेन मथितं पेयं विषमज्वरनाशनम् ॥ ४६० ॥

क्षीराविका रजनिमर्दक सत्रयाणाम्

मूलं ज्वरापहमवश्यमिदं शिखायाम् ।

बद्धं दिवाकरदिनेऽप्यथवाष्टमीषु

रात्रिज्वरं हरति रज्जितसूत्रबद्धम् ॥ ४६१ ॥

घृतं पयः शर्करा च पिप्पली मधुसर्पिषा ।

पञ्चसारमिदं देयं मथितं विषमज्वरे ॥

क्षतक्षीणे क्षये कासे हृद्रोगे चापि शस्यते ॥ ४६२ ॥

मुस्तामलकगुडूचीविश्वौषधिकण्टकारिकाक्वाथः ।

पौतः सकणाचूर्णः समधुर्विषमज्वरं हन्ति ॥ ४६३ ॥

रसोनकल्कं तिलतैलमिश्रं

योऽश्नाति नित्यं विषमज्वरार्त्तः ।

प्रमुच्यते सोऽप्यचिराज्ज्वरेण

वातामयैश्चापि सुघोररूपैः ॥ ४६४ ॥

जीरकं गुडसंयुक्तं विषमज्वरनाशनम् ।

अग्निमान्द्यं जयेच्छीघ्रं वातरोगापहं मतम् ॥ ४६५ ॥

क्षीरेण पञ्चद्वया वा दुग्धान्नाशौ कणां पिबेत् ।  
 यावत्पूर्णं शतं तत्स्यात्तथा चैवापकर्षयेत् ।  
 वातास्रश्वासपाण्डुशीं गुल्मशोफोदरापहम् ॥ ४६६ ॥  
 विषमज्वरेषु कर्तव्यमूर्ध्वं चाधश्च शोधनम् ।  
 शान्तिं नयेत् त्रिविञ्चापि सक्षौद्रा विषमज्वरम् ॥ ४६७ ॥  
 सुरा समण्डाः पानार्थं भक्षार्थं चरणायुधाः ।  
 तित्तिराश्च मयूराश्च प्रयोज्या विषमज्वरे ॥ ४६८ ॥  
 अङ्गवङ्गकलिङ्गेषु सौराष्ट्रमगधेषु च ।  
 वाराणस्याञ्च यद्दत्तं तत्तदेकाहिके स्मरेत् ॥ ४६९ ॥  
 योऽसौ सरस्वतीतीरे अपुत्रस्तापसो मृतः ।  
 तस्मै तिलोदकं दद्यान्मुञ्चत्येकाहिको ज्वरः ॥ ४७० ॥  
 एतन्मन्त्रेण वाश्वत्यपत्रहस्तः प्रतर्पयेत् ॥ ४७१ ॥  
 आम्बोटजसहस्रेण दलेन सुकृतां पिबेत् ।  
 पेयां घृतप्लुतां जन्तुश्चातुर्थिकहरीं त्रयहम् ॥ ४७२ ॥  
 सैन्धवं पिप्पलीनाञ्च तण्डुलाः समनःशिलाः ।  
 नेत्राञ्जनं तैलपिष्टं शस्यते विषमज्वरे ॥ ४७३ ॥  
 उर्णनाभेश्च जालेन कज्जलं ग्राहयेच्छनैः ।  
 अञ्जयेन्नेत्रयुगलं द्वाहाहिकन्तु ज्वरं जयेत् ॥ ४७४ ॥  
 निम्बपत्रं वचा कुष्ठं पथ्यासिद्धार्थकं घृतम् ।  
 विषमज्वरनाशाय गुग्गुलुञ्चेति धूपनम् ॥ ४७५ ॥  
 वैडालं वा शकृच्छ्रेष्ठं वेपमानस्य धूपने ।  
 सहदेवी वचाभद्रानाकुलीभिः प्रधूपनम् ।  
 प्रदेहोद्वर्तनं कुर्यादेभिर्वा ज्वरशान्तये ॥ ४७६ ॥  
 मयूरचन्द्रकैर्धूपः सर्वज्वरग्रहापहः ॥ ४७७ ॥  
 पलङ्कषावचाकुष्ठैर्निम्बपत्रयवैर्घृतैः ।  
 पथ्यासिद्धार्थकैर्धूपः शस्तः सर्वज्वरापहः ॥ ४७८ ॥

पुरध्यामवचासर्जनिम्बार्कागुरुदारुभिः ।  
 सर्वज्वरहरो धूपः श्रेष्ठोऽयमपराजितः ॥ ४७९ ॥  
 रुद्रजटा गोशृङ्गं विडालविष्टोरगस्य निर्मोकः ।  
 मदनफलभूतकेश्यौ वंशत्वग्रुद्रनिर्माल्यम् ॥ ४८० ॥  
 घृतयवमयूरचन्द्रकागलकरोमाणि सर्षपाः सवचाः ।  
 ह्रिङ्गुगवास्थिमरिचाः समभागाः कागमूत्रसम्पिष्टाः ॥ ४८१ ॥  
 धूपनविधिना शमयन्त्येते सर्वान् ज्वरान्नियतम् ।  
 ग्रहडाकिनीपिशाचप्रेतविकारानयं धूपः ॥ ४८२ ॥

इति माहेश्वरधूपः ।

ज्वरवेगस्य कालञ्च चिन्तयन् ज्वर्यते तु यः ।  
 तस्यैष्टैरङ्गुतैर्वापि विषयैर्नाशयेत् स्मृतिम् ॥ ४८३ ॥  
 सततं विषमं वापि क्षीणस्य सुचिरोत्थितम् ।  
 ज्वरं सम्भोजनैः पथ्यै ज्वरघ्नैः समुपाचरेत् ॥ ४८४ ॥  
 ज्वराः कषायैर्वमनैर्लङ्घनैर्लघुभोजनैः ।  
 रूक्षस्य ये न शाम्यन्ति सर्पिस्तेषां भिषङ्गतम् ॥ ४८५ ॥  
 बलाग्निमन्यत्रिफलाक्वाथे दध्ना घृतं पचेत् ।  
 तिल्वकावापमेतद्धि विषमज्वरनाशनम् ॥ ४८६ ॥  
 चन्दनं चित्रकं सिंही वत्सकं मुस्तनागरे ।  
 कटुका त्रायमाणा च धातूश्शीरे द्विशारिवे ॥ ४८७ ॥  
 द्राक्षाऽर्द्धपलमात्राणि सौम्यवारेषु संहरेत् ।  
 क्षीराढकसमायुक्तां सर्पिषोऽर्द्धतुलां पचेत् ॥ ४८८ ॥  
 चातुर्थिकं हरेत्पौतमुन्मादं विषमज्वरम् ।  
 त्राहिकं श्वासकासौ च सर्वापस्मारमेव च ॥ ४८९ ॥

इति चन्दनाद्यं घृतम् ।

विडङ्ग मुस्तत्रिफला मञ्जिष्ठा दाडिमोत्पलैः ।  
 श्यामैलवालुकैलाभिः चन्दनामरदारुभिः ॥ ४९० ॥

वर्हिष्ठकुष्ठरजनीपर्णिनीशारिवाहयैः ।  
 हरेणुका त्रिवृहन्तीवचातालीशनागरैः ॥ ४९१ ॥  
 बलाविशालवृहतीमालतीपृश्निपर्णीभिः ।  
 एतैश्च कार्षिकैः कल्कैर्घृतप्रस्थं विपाचयेत् ॥ ४९२ ॥  
 चतुर्गुणेन पयसा द्विगुणेन जलेन च ।  
 एतत्कल्याणकं नाम सर्पिः पक्वं त्रिदोषनुत् ।  
 विषमज्वरश्वासकासगुल्मोन्मादज्वरापहम् ॥ ४९३ ॥

इति कल्याणघृतम् ।

एतदेव हविः पक्वं जीवनीयोपसंस्कृतम् ।  
 द्विपञ्चमूलकाथेन शतावर्याः रसेन च ॥ ४९४ ॥  
 चतुर्गुणेन पयसा महाकल्याणमुच्यते ।  
 अपस्मारग्रहं शोषं क्लैब्यं कार्श्यमजीवितम् ॥ ४९५ ॥  
 घृतमेतन्निहन्याशु ये चापि विषमज्वराः ।  
 जीवनीयगणत्वेन काकोल्यादिगणग्रहः ।  
 महाकल्याणके कार्यो घृते तु दशकार्षिकः ॥ ४९६ ॥

इति महाकल्याणकं घृतम् ।

शुण्ठीकणा चित्रकञ्च चय्यं ग्रन्थिकमेव च ।  
 कुर्यात् पञ्चपलान् भागानेकैकस्य तु कुट्टितान् ॥ ४९७ ॥  
 जलद्रीणे विपक्त्वयं यावत्पादावशिषितम् ।  
 एतैस्तु पलिकैः कल्कैः सैन्यवेन समन्वितैः ॥ ४९८ ॥  
 षट्पलं नाम विख्यातं विषमज्वरनाशनम् ।  
 श्वासकासाग्निदौर्बल्य प्रतिश्यायित्वमेव च ।  
 म्लीहोर्द्ध्वातश्वयथुपाण्डुरोगांश्च नाशयेत् ॥ ४९९ ॥

इति षट्पलं घृतम् ।

नागरञ्चविकाक्षारः पिप्पलीमूलचित्रकम् ।  
 कृष्णा च पलिकान् भागान् घृतप्रस्थे विपाचयेत् ॥ ५०० ॥  
 शृङ्गवेररसं प्रस्थं मस्तुप्रस्थं तथैव च ।

एकाहिकं द्वाहिकञ्च त्रयाहिकञ्च चतुर्थकम् ॥ ५०१ ॥

एतान् सर्वज्वरान् हन्ति स्थूलत्वं कुरुते भृशम् ।

दुर्नामश्वासकासघ्नं बलवर्णाग्निवर्द्धनम् ॥ ५०२ ॥

इति अमृतषट्पलं घृतम् ।

सुवर्चिका नागरकुष्ठमूर्वा लाक्षा निशालोहितयष्टिकाभिः ।

तैलं ज्वरे षट्गुणतक्रसिद्धमभ्यञ्जनाच्छीतविदाहनुत्थ्यात् ॥ ५०३ ॥

दध्नः सप्सारकस्यात्र तक्रं कट्टरमिथ्यते ।

इति षट्कट्टरतैलम् ।

शुक्लारनालैर्दधिमस्तुतक्रैः फलाम्बुभागेन समं हि तैलम् ।

कृष्णादिकल्कैर्मृदुवाङ्गसिद्धमभ्यञ्जनं वातकफज्वराणाम् ॥ ५०४ ॥

एकाहिकद्वित्रिचतुश्चकानां मासाद्धिमासद्वयमासिकानाम् ।

निवारणं तद्विषमज्वराणां तैलन्तु षट्कट्टरकं महत्थ्यात् ॥ ५०५ ॥

कल्के कृष्णादिगणो यथा ।

कृष्णा चित्रकषड्ग्रन्था वासकं विषकाघनम् ।

ग्रन्थिकैले चातिविषा रेणुकञ्च कटुत्रयम् ॥ ५०६ ॥

यवानो गोस्तनी व्याघ्री भूनिम्बं विष्वचन्दनम् ।

भार्गी श्यामा शिवा धात्री स्थिरा मूर्वा सजीरका ॥ ५०७ ॥

मर्षपं हिङ्गुकटुकी विडङ्गञ्च समांशकम् ।

एषः कृष्णादिको नाम्ना गणो ज्वरविनाशनः ॥ ५०८ ॥

इति महाषट्कट्टरतैलम् ।

लाक्षारसाढके प्रस्थं तैलस्य विपचेद्भिषक् ।

मस्त्वाढकं समादाय पिष्ट्वा चात्र विनिक्षिपेत् ॥ ५०९ ॥

शतपुष्पा हरिद्रा च मूर्वा कुष्ठं हरेणुकम् ।

कटुकं मधुकं रास्ना अश्वगन्धा च दारु च ॥ ५१० ॥

समुस्तं चन्दनं चैव पृथगक्षसमानकैः ।

द्रव्यैरेतैस्तु तस्मिद्धमभ्यङ्गं मारुतापहम् ॥ ५११ ॥

विषमाख्यान् ज्वरान् सर्वानाश्वेव प्रथमं नयेत् ।  
 कासं श्वासं प्रतिश्यायं कण्ठं दौर्गन्ध्यगौरवम् ॥ ५१२ ॥  
 त्रिकपृष्ठग्रहं शूलं गात्राणां स्फुटनं तथा ।  
 पाप्मालक्ष्मीप्रथमनं सर्वग्रहनिवारणम् ॥ ५१३ ॥  
 अश्विभ्यां निर्मितं सम्यक् तैलं लाक्षादिकं त्विदम् ॥

इति लाक्षादितैलम् ।

सोमं सानुचरं देवं समाह्वयगणमीश्वरम् ।  
 पूजयन् प्रयतः शीघ्रं मुच्यते विषमज्वरात् ॥ ५१४ ॥  
 त्रिदोषजे ज्वरे ह्येतदन्तर्वेगे च धातुगे ।  
 लक्षणं मोक्षकाले स्यादन्यस्मिन् स्वेददर्शनम् ॥ ५१५ ॥

इति विषमज्वरः ।

नित्यं मन्दज्वरो रूक्षः शूनः कृच्छ्रेण सिध्यति ।  
 स्तब्धाङ्गः श्लेष्मभूयिष्ठो नरो वातबलासको ॥ ५१६ ॥  
 प्रलिम्पन्निव गात्राणि घर्मेण गौरवेण च ।  
 मन्दज्वरविलेपी च सशीतः स्यात्प्रलेपकः ॥ ५१७ ॥  
 कफवातज्वरप्रोक्तां क्रियां वातबलासके ।  
 प्रयुञ्जीत भिषक् श्लेष्मज्वरघ्नीन्तु प्रलेपके ॥ ५१८ ॥  
 विदग्धेऽन्नरसे देहे श्लेष्मपित्ते व्यवस्थिते ।  
 तेनाङ्गं शीतलं देहमर्द्धमुष्णं प्रजायते ॥ ५१९ ॥  
 काये दुष्टं यदा पित्तं श्लेष्मा चान्ते व्यवस्थितः ।  
 तेनोष्णत्वं शरीरस्य शीतत्वं करपादयोः ॥ ५२० ॥  
 काये श्लेष्मा यदा दुष्टः पित्तं चान्ते व्यवस्थितम् ।  
 शीतत्वं तेन गात्राणामुष्णत्वं हस्तपादयोः ॥ ५२१ ॥  
 त्वक्स्थौ श्लेष्मानिलौ शीतमादौ जनयतो ज्वरम् ।  
 तयोः प्रशान्तयोः पित्तमन्ते दाहं करोति च ॥ ५२२ ॥  
 करोत्यादौ तथा पित्तं त्वक्स्थं दाहमतीव च ।

तस्मिन् प्रशान्ते त्वितरौ कुरुतः शीतमन्ततः ॥ ५२३ ॥

हावेतौ दाहशीतादि ज्वरी संसर्गजौ मतौ ।

दाहपूर्वस्तयोः कष्टः कृच्छ्रसाध्यतमश्च सः ॥ ५२४ ॥

इति दाहशीतादिनिदानम् ।

शुण्ठीबराब्दीशीरैश्च पिवेत्तोयं सुसाधितम् ।

दाहशीतज्वरहरं पाचनं भिषजां मतम् ॥ ५२५ ॥

शीताभिभूते पुरुषे कुर्याच्छीतहरीं क्रियाम् ।

दाहाभिभूते तु विधिं कुर्याद्दाहविनाशनम् ॥ ५२६ ॥

मधुफाणितमिश्रेण निम्बपत्राम्भमापि वा ।

दाहज्वरात्तं मतिमान् वामयेत् क्षिप्रमेव च ॥ ५२७ ॥

उत्तानसुप्तस्य गभीरताम्रकांस्यादिपात्रं प्रणिधाय नाभौ ।

तत्राम्बुधाराबहुलं पतन्ती निहन्ति दाहं त्वरितं सुशीता ॥ ५२८ ॥

वाप्यः कमलहासिन्यो जलयन्त्रगृहाः शुभाः ।

नार्यश्चन्दनदिग्धाङ्गो दाहदैन्यहरा मताः ॥ ५२९ ॥

शतधीतघृताभ्यक्तं लिह्याद्दा यवशक्तुभिः ।

कोलामलकसंयुक्तैः शूकधान्याम्लसंयुतैः ॥ ५३० ॥

अम्लपिष्टैः सुशीतैश्च फेनिलापल्लवैस्तथा ।

अम्लपिष्टैः सुशीतैश्च पलाशतरुजैर्दिहेत् ॥ ५३१ ॥

वदरौपल्लवोत्थेन फेनेनारिष्टकेन वा ।

लिप्तेऽङ्गे दाहदण्णमूर्च्छाः सर्वथैव प्रशाम्यति ॥ ५३२ ॥

दाडिमं वदरं लोध्रं कपित्थं बीजपूरकम् ।

पिष्ट्वा मूर्ध्नि प्रलेपोऽयं पिपासादाहनाशनः ॥ ५३३ ॥

कालीयवदरानन्ता यष्टिचन्दनकाञ्चिकैः ।

सष्टतैः स्याच्छिरोलेपस्तृष्णादाहविनाशनः ॥ ५३४ ॥

स्वरसं मातुलुङ्गस्य संयुक्तं मधुसर्पिषा ।

वायुशोषे प्रदेहोऽयं मूर्ध्नि दाहे ससैन्धवः ॥ ५३५ ॥



करवीरस्य पत्राणि चन्दनं सारिवातिलः ।  
 तृष्णाघ्नः शिरसालेप आरणालेन पेषितः ॥ ५३६ ॥  
 वारिशीतं मधुयुतमाकण्ठाद्वापि पायितम् ।  
 वामयेत्पाययित्वा तु तेन तृष्णा प्रशाम्यति ॥ ५३७ ॥  
 पद्मकोत्पलकङ्कारमृणालविसपीष्करैः ।  
 कुमुदोशीरमञ्जिष्ठा पद्मगैरिककट्फलैः ॥ ५३८ ॥  
 शारिवाहयलोध्रान्द् क्षीरीखर्जूरमुस्तकैः ।  
 धात्रीशतावरीयुक्तैः काथे कल्कैः प्रयोजितैः ॥ ५३९ ॥  
 सलाक्षाभः पयः शुक्लस्वच्छकाञ्चिकमस्तुभिः ।  
 पक्वं तैलमिदन्वच्यं तृष्णादाहज्वरापहम् ॥ ५४० ॥  
 पञ्चप्रभृति यत्र स्युर्द्रव्याणि स्नेहसन्निधौ ।  
 तत स्नेहसमान्याहुरर्वाक् स्याच्च चतुर्गुणम् ॥ ५४१ ॥  
 इति पद्मकतैलम् ।

शीते तस्य तु वातघ्नं सुखोष्णाभोऽवगाहनम् ।  
 पट्टकौशियवासोभिः पत्रोर्णादिभिराहतः ।  
 निवाते मन्दिरे स्थाप्य कृष्णागुरुसुधूपिते ॥ ५४२ ॥  
 कायस्था नाकुली तिक्ता वयस्थापुरचोरकैः ।  
 सहदेवी वचा कुष्ठैः शीतघ्नैर्धूपलेपनैः ॥ ५४३ ॥  
 एतैरेवौषधैः पिष्टैर्लवणज्जारसंयुतैः ।  
 साम्नेर्विपाचितं तैलमभ्यङ्गाच्छीतनाशनम् ॥ ५४४ ॥  
 सुखोष्णैर्मस्तुगोमूत्रशुक्तैः सेकोऽतिशीतहा ।  
 सुरसार्जकशिग्रूणां प्रलेपो दलसम्भवः ॥ ५४५ ॥

इति दाहशीतादियुक्तज्वरविधिः ।

गुरुता हृदयोत्क्लेशः सदनं हृद्यरोचकौ ।  
 रसस्थे तु ज्वरे लिङ्गं दैन्यञ्चास्योपजायते ॥ ५४६ ॥  
 रक्तनिष्ठीवनं दाहो मोहः हृदंनविभ्रमौ ।

प्रलापः पिडिकास्तृष्णा रक्तप्राप्ते ज्वरे नृणाम् ॥ ५४७ ॥

पिण्डिकोद्देष्टनं दृष्णासृष्टमूत्रपुरीषता ।

उष्मान्तर्दाहविक्षेपी ग्लानिः स्यान्मांसगे ज्वरे ॥ ५४८ ॥

भृशं खेदस्तृषा मूर्च्छा प्रलापः हृर्दरेव च ।

दीर्गन्ध्यारोचको ग्लानिर्मेदःस्थे चासहिष्णुता ॥ ५४९ ॥

भेदोऽस्थ्यां कूजनं श्वासी विरेकश्छर्दिरेव च ।

विक्षेपणञ्च गात्राणामेतदस्थिगतं ज्वरे ॥ ५५० ॥

तमः प्रवेशनं हिक्का कासः शैत्यं वमिस्तथा ।

अन्तर्दाहो महाश्वासी मर्मभेदश्च मज्जगे ॥ ५५१ ॥

मरणं प्राप्नुयात्तत्र शुक्रस्थानगतं ज्वरे ।

शेफसस्तब्धता मोक्षः शुक्रस्य तु विशेषतः ॥ ५५२ ॥

रसरक्ताश्रितः साध्यो मांसमेदोगतश्च यः ।

अस्थिमज्जगतः कृच्छ्रः शुक्रस्थोऽपि न जीवति ॥ ५५३ ॥

अथ चिकित्सामाह ।

रसस्थे तु ज्वरे तस्मिन् कुर्याद्दमनलङ्घने ।

मेकः संशमनो लेपो रक्तमोक्ष मसृगते ॥ ५५४ ॥

तीष्णं विरेकञ्च तथा कुर्यान्मांसगतं ज्वरे ।

मेदःस्थे मेदमो नाशमस्थिस्थे वातनाशनम् ॥ ५५५ ॥

वस्तिकर्म प्रयोक्तव्यमभ्यङ्गोद्घर्चनं तथा ।

मज्जाशुके क्रिया नोक्ता मरणं तत्र भाषितम् ॥ ५५६ ॥

कटुका रोहिणी मुस्ता पिप्पलीमूलमेव च ।

हरीतकी च तत्तोयमामाशयगते ज्वरे ॥ ५५७ ॥

इति सप्तधातुगतचिकित्सा ।

वर्षा शरदसन्तेषु वाताद्यैः प्राकृतः क्रमात् ।

वैकृतोऽन्यः स दुःसाध्यः प्राकृतश्चानिलोद्भवः ॥ ५५८ ॥

वर्षासु मारुतो दुष्टः पित्तश्चेष्मान्वितो ज्वरम् ।

कुर्यात्पित्तञ्च शरदि तस्य चानुबलः कफः ॥ ५५६ ॥  
 तत्रकृत्या विसर्गाच्च तत्र नानशनाङ्गयम् ।  
 कफो वसन्ते तमपि वातपित्तं भवेदनु ॥ ५६० ॥  
 काले यथास्वं सर्वेषां प्रवृत्तिर्वृद्धिरेव च ।  
 निदानोक्तानुपशयो विपरीतोपशायिता ॥ ५६१ ॥  
 अन्तर्दाहोऽधिका तृष्णा प्रलापः श्वसनं भ्रमः ।  
 सम्यस्थिशूलमस्वेदो दीषवर्चोविनिग्रहः ॥ ५६२ ॥  
 अन्तर्वेगस्य लिङ्गानि ज्वरस्यैतानि लक्षयेत् ॥ ५६३ ॥  
 सन्तापो ह्यधिको वाह्य तृष्णादीनाञ्च मार्दवम् ।  
 वह्निर्वेगस्य लिङ्गानि सुखसाध्यत्वमेव च ॥ ५६४ ॥  
 बलवत् स्वल्पदोषेषु ज्वरः साध्योऽनुपद्रवः ॥ ५६५ ॥  
 ज्वरे तुल्यत्वं दूष्यत्वं प्रमेहे तुल्यदूष्यता ।  
 रक्तगुल्मे पुराणत्वं सुखसाध्यस्य लक्षणम् ॥ ५६६ ॥  
 न शाम्यति ज्वरो यस्य पक्षादूर्द्ध्वं शरीरिणाम् ।  
 मन्दवेगानुचारी च स ज्ञेयो जौर्णतां गतः ॥ ५६७ ॥  
 आसप्तरात्रात्तरुणं ज्वरमाहुर्मनीषिणः ।  
 मध्यं चतुर्दशाहन्तु पुराणमत उत्तरम् ॥ ५६८ ॥  
 पुराणेऽपि ज्वरे दोषाः यद्यपथ्यैः पुनस्तथा ।  
 लङ्घयेत्तत्र तं पश्चाद्यथोक्तां कारयेत् क्रियाम् ॥ ५६९ ॥  
 निदिग्धिकानागरिकामृतानां तोयं पिबेन्निश्चितपिप्पलीकम् ।  
 जौर्णज्वरारोचक कासशूलश्वासाग्निमान्द्यार्दितपीनसे तु ॥ ५७० ॥  
 हन्यूर्द्ध्वं जान् गदान् प्रायः सायन्तेनोपयुज्यते ॥ ५७१ ॥  
 पिप्पलीचूर्णसंयुक्तः काथः क्लिन्नोद्भवोद्भवः ।  
 जौर्णज्वरकफध्वंसी पञ्चमूलकृतोऽथवा ॥ ५७२ ॥  
 पिप्पली मधुसंमिश्रं गुडूची स्वरसं पिबेत् ।  
 जौर्णज्वरकफप्लीहकासारोचकनाशनम् ॥ ५७३ ॥

जीर्णज्वरेऽग्निमान्द्ये च शस्यते गुड़पिप्पली ।  
 कासाजीर्णरुचिश्वास हृत्पाण्डु कृमिरोगनुत् ॥ ५७४ ॥  
 अमृतायाः कषायन्तु शृतं चैव सुशीतलम् ।  
 मधुपादयुतं पीतं जीर्णज्वरहरं परम् ॥ ५७५ ॥  
 अनन्तं बालकं मुस्तं नागरं कटुरोहिणीम् ।  
 सुखाम्बुना प्रागुदयात् पिवेदक्षसमं रवेः ।  
 एष सर्वज्वरं हन्ति दीपयत्याशु चानलम् ॥ ५७६ ॥  
 द्राक्षामृता शठी शृङ्गी मुस्तकं रक्तचन्दनम् ।  
 नागरं कटुकं पाठा भूनिम्बं सदुरालभम् ॥ ५७७ ॥  
 उशीरं धान्यकं पद्मं बालकं कण्टकारिका ।  
 पुष्करं पिचुमन्दञ्च दशाष्टाङ्गमिति स्मृतम् ॥ ५७८ ॥  
 जीर्णज्वरारुचिश्वासकासश्वयथुनाशनम् ॥ ५७९ ॥

इति द्राक्षादिकाषः ।

शिरोगौरवशूलघ्नमिन्द्रियप्रतिबोधनम् ।  
 जीर्णज्वरे रुचिकरं दद्याच्छीर्षविरेचनम् ॥ ५८० ॥  
 मधुना वाथ तैलेन ज्वरघ्नेन प्रयोजयेत् ॥ ५८१ ॥  
 रक्तकरवीरपुष्पं कुष्ठं धात्रीफलं सधान्याम्बु ।  
 कल्कः सुखोष्णो लेपो ज्वरिषु शिरसो रुजं जयति ॥ ५८२ ॥  
 हिङ्गुसैन्धवसंयुक्तं नस्यं स्यादनबं घृतम् ॥ ५८३ ॥  
 कणामधुकमृद्वीकाबलाचन्दनशारिवा ।  
 निःक्वाथ्य पयसा पीतो जीर्णज्वरविनाशनः ॥ ५८४ ॥  
 श्वेतजयन्तीमूलं विधिना बद्धं शिखान्तरे हन्ति ।  
 जीर्णज्वरं नराणां खल इव दुरितेन चात्मानम् ॥ ५८५ ॥  
 तिक्ता पर्पटभूनिम्ब मुस्तकिन्नरुहां पिवेत् ।  
 अभ्यासेन जयत्येष ज्वरमामृत्युमातुरः ॥ ५८६ ॥  
 धावनं लङ्घनं चिन्ता व्यवायं शोकभीक्रुधः ।

एभिरेव च निद्राया नाशः श्लेष्मातिसंक्षयात् ॥ ५८७ ॥

गुडं पिप्पलीमूलस्य चूर्णेनालोडितं लिहन् ।

चिरादपि च सन्नष्टं निद्रामाप्नोति मानवः ॥ ५८८ ॥

सायं खिन्नमशेषं कृत्वा वार्त्ताकुमेव पूर्वाह्ने ।

मधुयुतमश्लक्ष्णं चिरान्नशामप्याप्नुयान्निद्राम् ॥ ५८९ ॥

वायसजङ्घामूलं मूलं वा शिरसि काकमाच्याश्च ।

विधृतं निद्राकरणं सुष्णुलं वाऽशितं सगुडम् ॥ ५९० ॥

निद्रानाशे प्रकर्त्तव्यं पादयोर्मृदुमर्दनम् ।

तिलतैलारनालाभ्यां शतधीतघृतेन च ॥ ५९१ ॥

छागक्षीरेण विजयां पिष्ट्वा पादौ प्रलेपयेत् ।

तेनायाति पुनर्निद्रा चिरकालगतापि वा ॥ ५९२ ॥

सुस्वरं श्रावयेद्वापि सङ्गीतं मधुरस्वनम् ।

कर्णसम्पूरणाद्वापि निद्रामाप्नोति मानवः ॥ ५९३ ॥

मरिचं लालया घृष्ट्वा कस्तूर्याञ्जनमिथ्यते ।

त्रिरात्रादपि सन्नष्टं निद्रामाप्नोति मानवः ॥ ५९४ ॥

रक्तकरवीरपुष्पं कुष्ठं धात्रीफलं सधान्याम्बु ।

कल्कः सोष्णो लेपो ज्वरेषु शिरोरुजं हन्ति ॥ ५९५ ॥

क्षीणे कफे ज्वरे जीर्णे स्वल्पदोषे पिपासिते ।

दाहान्तं च पयो योज्यं तन्नवे तु विषं भवेत् ॥ ५९६ ॥

श्वासात्कासाच्छिरः शूलात् पार्श्वशूलात् सपीनसात् ।

मुच्यते ज्वरितः पीत्वा पञ्चमूलीशृतं पयः ॥ ५९७ ॥

द्रव्यादष्टगुणं क्षीरं क्षीरात्तोयं चतुर्गुणम् ।

क्षीरावशेषः कर्त्तव्यः क्षीरपाके त्वयं विधिः ॥ ५९८ ॥

मिताज्यविश्वस्रज्जरीशृङ्गीकाभिः शृतं पयः ।

शीतं मधुयुतं पीतं तृड्दाहज्वरनाशनम् ॥ ५९९ ॥

त्रिकण्टकत्रलाव्याघ्री गुडनागरसाधितम् ।

वर्चो मूत्रविवन्धघ्नं शोथज्वरहरं परम् ॥ ६०० ॥  
 पृथ्वी च विष्ववर्षाभूपयश्चोदकमेव च ।  
 क्षीरावशिष्टं तत्पीतं तद्धि सर्वज्वरापहम् ॥ ६०१ ॥  
 चूर्णं त्रिवृत्कणा श्यामा त्रिफलानां सिता समम् ।  
 भेदिकोष्णरुजादाहगौरवज्वरनाशनम् ॥ ६०२ ॥  
 साधितं विष्वपेशिभिर्मूलैर्लामज्जकस्य च ।  
 सद्यो हन्ति पयः पीतं ज्वरं सम्परिवर्त्तिकम् ॥ ६०३ ॥  
 मधुकारग्वधद्राक्षा तिक्तायासफलत्रिकैः ।  
 सपटोलैर्जलं भेदि ज्वरं हन्ति त्रिदोषजम् ॥ ६०४ ॥  
 ज्वरक्षीणस्य न हितं वमनं न विरेचनम् ।  
 कामन्तु पायसं तस्य निरूहैर्वा हरेन्मलान् ॥ ६०५ ॥  
 अरोचके गात्रसादे वैस्वर्ये वमनादिषु ।  
 शान्तज्वरेऽपि शोध्यः स्यादनुबन्धभयान्नरैः ॥ ६०६ ॥  
 ज्वरोष्णणा ज्वरेऽजीर्णे वायुः कुप्यति रूक्षिते ।  
 घृतं संशमनं तस्य दौप्तस्येवाम्बुवेश्मनः ॥ ६०७ ॥  
 कल्याणकं कट्फलकं घृतं जीर्णज्वरे पिवेत् ॥ ६०८ ॥  
 कुक्कुटं तरुणं सद्यः कृत्वा पादान्धवर्जितम् ।  
 तस्य मांसस्य कुर्षीत शृतं पलशतं भिषक् ॥ ६०९ ॥  
 वृहती कण्टकारी च शृङ्गीकर्कटकस्य च ।  
 वदराणि कुलत्थानि भार्गी ह्यामलिकी तथा ॥ ६१० ॥  
 शठीपुष्करमूलञ्च पञ्चमूलं महत्तथा ॥  
 एतत्तुलाञ्च संगृह्य द्विद्वीणे त्वन्मसः पचेत् ॥ ६११ ॥  
 पादशेषं परिस्राव्य कषायं ग्राहयेद्भिषक् ।  
 षड्गुणं क्षीरमाहृत्य विपचेत्तु घृताढकम् ॥ ६१२ ॥  
 तत्र कल्कीकृतं दद्यादस्त्रल्पं पञ्चमूलकम् ।  
 तस्माधु सिद्धं विज्ञाय शुभे भाण्डे निधापयेत् ॥ ६१३ ॥

तस्य काले पिवेन्मात्रां बलं दोषमवेत्य च ।  
 जीर्णं तस्मिंस्तु भुञ्जीत रक्तशाल्योदनं तथा ॥ ६१४ ॥  
 जीर्णज्वरोपसृष्टानां शुथतां श्वासकासिनाम् ।  
 प्रयोज्यं कौकृतं सर्पिर्यक्ष्मिणां विषमज्वरे ॥ ६१५ ॥  
 लेखनं वृंहणीयञ्च बलवर्णाग्निवर्धनम् ।

इति कौकृतं पृथक् ।

वासां गुडूचीं त्रिफलां त्रायमाणां दुरालभाम् ।  
 पक्वाऽनेन कषायेण पयसा द्विगुणेन च ॥ ६१६ ॥  
 पिप्पलीमुस्तमृहीकाचन्दनोत्पलनागरैः ।  
 कल्कीकृतैश्च विपचेद् घृतं जीर्णज्वरापहम् ॥ ६१७ ॥

इति वासादिघृतम् ।

अत्र चाष्टगुणे तोये कथिते काथदुग्धयोः ।  
 प्रत्येकं द्विगुणं भागं पृथक् सर्पिषु निक्षिपेत् ॥ ६१८ ॥  
 कल्काच्चतुर्गुणं स्नेहं स्नेहात् काथश्चतुर्गुणः ।  
 काथाच्चतुर्गुणं वारि काथ्यः काथसमो मतः ॥ ६१९ ॥  
 मृदौ चतुर्गुणं देयं कठिनेऽष्टगुणं तथा ।  
 कठिनात्कठिने द्रव्ये देयं षोडशिकं जलम् ॥ ६२० ॥  
 मृदादि काथ्यसङ्घाते मान उक्ते चिकित्सकाः ।  
 मध्यस्योभयभागित्वादिच्छन्व्यष्टगुणं जलम् ॥ ६२१ ॥  
 पलैः षोडशभिः प्रस्थं शुष्काणां तद्विदो विदुः ।  
 द्विगुणं स्वरसार्द्राणां तैलचारघृताम्भसाम् ॥ ६२२ ॥  
 न लभ्यते रसो येषां काथं तेषान्तु निक्षिपेत् ।  
 त्रिफलाव्यतिरेकेण मतमेतत्पतञ्जलिः ॥ ६२३ ॥  
 पिप्पल्यश्चन्दनं मुस्तमुशीरं कटुरोहिणी ।  
 कलिङ्गका त्वामलकी शारिवातिविषे स्थिरा ॥ ६२४ ॥  
 द्राक्षासलकवीजानि त्रायमाणा निदिग्धिका ।

सिद्धमेतद् घृतं सद्यो जीर्णज्वरमपोहति ॥ ६२५ ॥

क्षयं कासं शिरःशूलं पार्श्वशूलमरोचकम् ।

चङ्गाभितापमग्निञ्च विषमं सन्नियच्छति ॥ ६२६ ॥

जलस्नेहीषधानान्तु प्रमाणं यत्र नेरितम् ।

तत्र स्यादौषधात् स्नेहः स्नेहात्तोयं चतुर्गुणम् ॥ ६२७ ॥

इति पिप्पल्याद्यं घृतम् ।

पिप्पल्याद्यमिदं क्वापि तन्त्रे क्षीरेण पच्यते ।

यत्राधिकरणेनोक्तिर्गणे स्नेहस्य सन्निधौ ।

तत्रैव कल्कनिर्यूहाविध्येते स्नेहवेदिना ॥ ६२८ ॥

एतद्वाक्यवलेनैव कल्कसाध्यपरं घृतम् ॥ ६२९ ॥

क्षीरवृक्षासनारिष्टजम्बूसप्तच्छदार्जुनैः ।

शिरीषखदिरास्फोतामृतबल्याटरूपकैः ॥ ६३० ॥

कटुकापर्पटोशीरवंचातेजोवतीघनैः ।

साधितं तैलमभ्यङ्गादाशु जीर्णज्वरं जयेत् ॥ ६३१ ॥

इति क्षीरवृक्षाद्यं तैलम् ।

चन्दनाद्यं हितं तैलं शोषाधिकारकीर्तितम् ।

तथा नारायणं तैलं जीर्णज्वरहरं परम् ॥ ६३२ ॥

जीर्णज्वरेषु सर्वेषु दोषे पक्काशयाश्रिते ।

स्नेहवस्तिः प्रयोक्तव्यः सनिहृहो यथा विधिः ॥ ६३३ ॥

इति जीर्णज्वरः ।

गुडूच्या रसकल्काभ्यां त्रिफलाया वृषस्य वा ।

मृद्धीकाया बलायाश्च सिद्धाः स्नेहा ज्वरच्छिदः ॥ ६३४ ॥

इति गुडूच्यादिघृतम् ।

पञ्चकोलैः ससिन्धुत्थैः पलिकैः पयसा समम् ।

सर्पिः प्रस्थं शृतं श्लेहविषमज्वरनाशनम् ॥ ६३५ ॥

इति क्षीरषट्पलं घृतम् ।



अत्र द्रवान्तरानुक्तौ क्षीरमेव चतुर्गुणम् ।  
 द्रवान्तरेण योगे हि क्षीरं स्नेहसमं भवेत् ॥ ६३६ ॥  
 दशमूलैरमे सर्पिः सक्षीरे पञ्चकोलकैः ।  
 सक्षारैर्हन्ति तत्सिद्धं ज्वरकासाग्निमन्दताः ॥ ६३७ ॥  
 वातपित्तकफव्याधीन् प्लीहानं चापकर्षति ।

इति दशमूलीक्षीरषट्पलं घृतम् ।

बलां श्वदंष्ट्रां बृहतीं कलशीं धावनीं स्थिराम् ।  
 निम्बं पर्पटकं मुस्तं त्रायमाणां दुरालभाम् ॥ ६३८ ॥  
 कृत्वा कषायं कल्कार्थं दद्यादामलकीं शठीम् ।  
 द्राक्षापुष्करमूलञ्च मेदामामलकानि च ॥ ६३९ ॥  
 घृतं पयश्च तत्सिद्धं सर्पिर्ज्वरहरं परम् ।  
 क्षयकासप्रशमनं शिरः पार्श्वरुजापहम् ॥ ६४० ॥

इति बलायं घृतम् ।

अत्राप्यष्टगुणैस्तोयैः क्वथितः काथदुग्धयोः ।  
 प्रत्येकं द्विगुणो भागः कर्त्तव्यो भिषजा घृते ॥ ६४१ ॥  
 वामामृतारिष्टभार्गी पञ्चमूलफलत्रिकैः ।  
 सपायसमधुद्राक्षा काश्मीर्य रक्तसन्मितैः ॥ ६४२ ॥  
 घृतप्रस्थं विपक्तव्यमेभिर्मात्रामतः पिवेत् ।  
 बृहद्दामाघृतं प्रोक्तमेतत्सर्वज्वरापहम् ॥ ६४३ ॥

इति बृहद्दामाघृतं घृतम् ।

मञ्जिष्ठातिविषा पथ्या वचा नागररोहिणी ।  
 देवदारुहरिद्रा च द्रोणेऽपाम्पालिकान् पचेत् ॥ ६४४ ॥  
 काथेऽस्मिन् साधयेत्पिष्टैर्घृतप्रस्थं पिचून्मितैः ।  
 शृङ्गवेरकणाहिङ्गुद्विचारपटुपञ्चकैः ॥ ६४५ ॥  
 तत्कफाहतसर्वैकज्वरिणाममृतोपमम् ।  
 बर्ध्नाहिभारुचिश्वास पाण्डुरोगविकारिणाम् ॥ ६४६ ॥

मलग्रहप्रमेहार्शः प्लीहापस्मारशोषिणाम् ।

उदावर्त्तपरीतानां मन्दाग्निक्लमिकुष्ठिनाम् ॥ ६४७ ॥

इति मञ्जिष्ठाद्यं घृतम् ।

कुलत्थकोलत्रिफलादशमूलयवान् पचेत् ।

द्विपलान् सलिलद्रोणे घृते पिष्ट्वाऽक्षकान् क्षिपेत् ॥ ६४८ ॥

पञ्चकोलकसप्ताह्वा वयस्था हिङ्गुतुम्बुरु ।

शठीपुष्करमूलार्कमूलं प्रतिविषा वचा ॥ ६४९ ॥

किराततिक्तकं मुस्तं कर्कटाख्या दुरालभा ।

नक्तमालमुभे पाठे कटुका शिशुतेजनी ॥ ६५० ॥

सोमवल्कं द्विरजनी कटुकी कण्टकारिका ।

पटोलनिम्बगोजिह्वा कम्बुका मदनी जटाः ॥ ६५१ ॥

लवणानि पलांशानि क्षारानर्द्धपलोन्मितान् ।

प्रस्थं चाज्यस्य तत्सिद्धं दीपनं कफवातजित् ॥ ६५२ ॥

हृत्प्लीहग्रहणीगुल्मश्वासकामार्शसां हितम् ।

दीर्घज्वराभिभूतानां ज्वरिणाममृतोपमम् ॥ ६५३ ॥

इति कुलत्थाद्यं घृतम् ।

लाक्षाामधुकमञ्जिष्ठा मूर्वाचन्दनसारिवा ।

तैलं षट्चरणं नाम ह्यभ्यङ्गाज्ज्वरनाशनम् ॥ ६५४ ॥

इति षट्चरणं तैलम् ।

लाक्षानिशाकुष्ठशुण्ठी मञ्जिष्ठा च सुवर्चिका ।

मूर्वाचन्दनसंसिद्धं तैलं तक्रेऽथ षड्गुणे ॥ ६५५ ॥

अभ्यङ्गेन प्रशाम्येत दाहं शीतज्वरापहम् ।

इति षट्चक्रं तैलम् ।

मूर्वालाक्षाहरिद्रे द्वे मञ्जिष्ठा सेन्द्रवारुणी ।

वृहतीसैन्धवं कुष्ठं रास्ना मांसी शतावरी ॥ ६५६ ॥

आरनालाढकीनात्र तैलप्रस्थं विपाचयेत् ।

तैलमङ्गारकं नाम सर्वज्वरविनाशनम् ॥ ६५७ ॥

इत्यङ्गारकं तैलम् ।

लाक्षाससमं तैलं तैलान्मस्तु चतुर्गुणम् ।

अखगन्धा निशा दारु कौन्तीकुष्ठाब्दचन्दनैः ॥ ६५८ ॥

समूर्वा रोहिणी रास्ना शताह्वा मधुकैः समैः ।

सिद्धं लाक्षादिकं नाम तैलमभ्यञ्जनादिना ॥ ६५९ ॥

सर्वज्वरक्षयोन्माद सर्वापस्मारवातनुत् ।

यक्षराक्षसभूतघ्नं गर्भिणीनां प्रशस्यते ॥ ६६० ॥

इति लाक्षादितैलम् ।

लाक्षा हरिद्रा मञ्जिष्ठा फेनिलं मधुकं बला ।

लामज्जकं चन्दनञ्च गैरिकं नीलमुत्पलम् ॥ ६६१ ॥

एषां भागान् समान् कृत्वा पक्त्वा तोये चतुर्गुणे ।

चतुर्भागावशेषे च गर्भं चैनं समावपेत् ॥ ६६२ ॥

रेणुका पद्मकञ्चैव वाजिगन्धा तथैव च ।

वेतसं चोरकं कुष्ठं देवदारुनखत्वचम् ॥ ६६३ ॥

शतपुष्पा पुण्डरीकं मांसी मधुकमेव च ।

एभिरक्षसमैः कल्कैः पाषाणेनैव पेषितैः ॥ ६६४ ॥

मस्तुशुक्त्तारनालानामाढकाढकमावपेत् ।

क्षीराढकसमायुक्तं तैलप्रस्थं विपाचयेत् ।

तदभ्यङ्गात् क्षपयति तैलं दाहं न संशयः ॥ ६६५ ॥

वातपित्तभवं क्षिप्रं ज्वरमेतन्नियच्छति ।

सप्रलापञ्च दृष्ट्याञ्च तालुशोषणमुल्बणम् ॥ ६६६ ॥

ग्रहोपसृष्टा ये बाला रक्षःसन्दूषिताश्च ये ।

तेषां कष्टं प्रशमयेत्तैलं लाक्षादिकं महत् ॥ ६६७ ॥

इति महालाक्षादितैलम् ।

खर्जिकाकुष्ठमञ्जिष्ठा लाक्षा मूर्वा महौषधैः ।

सक्षीरैः साधितं तैलमभ्यङ्गाद्वाहशीतनुत् ॥ ६६८ ॥

इति सर्जिकाद्यं तैलम् ।

बलामधुकमञ्जिष्ठा पद्मपद्मकचन्दनैः ।

समुद्रफेन क्लीवेर रजनोगैरिकोत्पलैः ॥ ६६९ ॥

पिष्टैरेतैः पचेत्तैलं मस्तुक्षीरं चतुर्गुणम् ।

वातपित्तज्वराज्जीर्णस्तेनाभ्यक्तः प्रमुच्यते ॥ ६७० ॥

इति बलाद्यं तैलम् ।

पटोलपित्तुमन्दाभ्यां गुडूच्यामलकेन च ।

मदनैश्च शृतः स्त्रीहो ज्वरघ्नमनुवासनम् ॥ ६७१ ॥

इति पटोलादिस्त्रेहः ।

पटोलमदनारिष्ट गुडूचीमधुकैः शृतम् ।

श्वदंष्ट्रा मदनं शृङ्गी मधुकारिष्टवासकैः ॥ ६७२ ॥

अश्वगन्धेति तैलस्य कार्षिकैराढकं पचेत् ।

अनुवासनकं तैलं सर्वज्वरविनाशनम् ।

कृत्स्नान् वातविकारांश्च नाशयेदपि चोल्यितान् ॥ ६७३ ॥

इति पटोलाद्यनुवासनम् ।

क्रियायास्तु गुणालाभे क्रियामन्यां प्रयोजयेत् ।

पूर्वस्यां शान्तवेगायां न क्रियासङ्करो हितः ॥ ६७४ ॥

षड्भिः केचिदहोरात्रैः केचिदष्टाभिरेव च ।

वक्ष्यन्ति मुनयः प्रायो रसस्य परिवर्तनम् ॥ ६७५ ॥

परिवृत्त्या रसस्यैव शान्तवेगा क्रिया भवेत् ।

गुणालाभे तु कर्त्तव्या विश्रामान्तरितक्षया ।

सैव न स्याद्यथा तस्यां पूर्ववत्सङ्कराङ्गयम् ॥ ६७६ ॥

ज्वरे पुराणे सङ्घीणे कफपित्ते दृढाग्नये ।

रूक्षबद्धपुरीषाय प्रदद्यादनुवासनम् ॥ ६७७ ॥

चन्दनोत्पलकाश्मर्थ्यमधुकागुरुकल्ककैः ।

सिद्धं तैलं विधातव्यं वस्ती सर्वज्वरापहम् ॥ ६७८ ॥

इति चन्दनायनुवासनम् ।

घृततैलगुडादींस्तु चैकाहेनैव साधयेत् ।

उषितास्तु प्रकुर्वन्ति विशेषेण गुणान् बहून् ॥ ६७९ ॥

स्त्रे हकल्को यदाङ्गुल्या वर्त्तितो वर्त्तिवद्भवेत् ।

वङ्गौ क्षिप्तो तु नो शब्दस्तदा सिद्धिं विनिर्दिशेत् ॥ ६८० ॥

नस्ये मृदुः खरोऽभ्यङ्गे स्त्रे हे किट्टन्तु मध्यमम् ।

नातिस्थिरं पचेद्वस्ती खरमभ्यञ्जने पचेत् ॥ ६८१ ॥

तत्र स्त्रे हीषधि विवेकमात्रं यत्र भेषजं स मृदुः ।

मधूच्छिष्टमिव विशदमविलेपि यत्र भेषजं स मध्यमः ॥

कृष्णमवसन्नमौषद्विशदं चिकणञ्च यत्र भेषजं सखरम् ॥

इति त्रिधा स्त्रेहपाकलक्षणम् ।

उक्तञ्च—स्त्रे हपाकोऽथ कल्के स्यान्मृदुरङ्गुलिलेपिनि ।

न गृह्णात्यङ्गुलिं मध्यः शीर्यमाणो खरः स्मृतः ॥ ६८२ ॥

परं पाको मृदुः कार्थ्या द्रव्यस्य न खरो मतः ।

किञ्चित् वीर्यमादत्ते तज्जहाति खरः पुनः ॥ ६८३ ॥

शब्दस्योपरमे प्राप्ते फेनस्योपरमे तथा ।

गन्धवर्णरसादीनां सम्पत्तौ सिद्धिमादिशेत् ॥ ६८४ ॥

घृतस्यैवं विपक्वस्य जानीयात् कुशलो भिषक् ।

फेनोऽतिमात्रं तैलस्य शेषं घृतवदादिशेत् ॥ ६८५ ॥

पक्वतैलाद्भवेद्वीर्यं हीनमद्भर्द्धतः परम् ।

घृताच्चाब्दात्परं पक्वं गुडादेस्त्वद्भतः परम् ॥ ६८६ ॥

इति तैलपाकविधिः ।

आरग्वधमुशीरञ्च मदनस्य फलानि च ।

पर्यञ्चतस्त्रो मधुकं निरूहमुपकल्पयेत् ॥ ६८७ ॥

प्रियङ्गुमदनं सुस्तं मधुकञ्च शताह्वया ।

कल्कः सर्पिर्गुड्नीचैर्ज्वरघ्नो वस्तिरुत्तमः ॥ ६८८ ॥

इति आरग्वधनिरुह वस्तिः ।

एकादशाष्टौ पट्कञ्च कपायस्य पलं मतम् ।

कफपित्तानिलोत्थेषु विकारेषु यथाक्रमम् ॥ ६८९ ॥

सहस्रं हस्य त्रिचतुःपष्ठाञ्चत्वारो मधुनस्तथा ।

पलद्वयन्तु कल्कस्य कर्षः स्यात् सैन्धवस्य च ॥ ६९० ॥

रसक्षीराम्लमूत्राणामेकैकं प्रक्षिपेत् पलम् ।

निरुहकल्पना मात्रा कथितेषा महर्षिणा ॥ ६९१ ॥

इति निरुहमात्राकल्पनाविधिः ।

विष्णुं सहस्रमूर्द्धानं चराचरगुरुं विभुम् ।

स्तुवन्नामसहस्रेण ज्वरान् सर्वान् व्यपोहति ॥ ६९२ ॥

ज्योतिश्चक्रं धनिष्ठादि वक्ष्यते दिननिश्चयात् ।

दशरात्रं धनिष्ठासु ज्वरो भवति देहिनाम् ॥ ६९३ ॥

वारुणेऽपि दशाहेन मृत्युमाप्नोति मानवः ।

षड्दशे द्वादशाहे वा मृत्युर्भाद्रपदासु च ॥ ६९४ ॥

उत्तरासु भवेन्मोक्षो दिवसोद्धुं चतुर्दशे ।

चतूरात्राष्टरात्रं वा रेवत्यां वर्त्तते ज्वरम् ॥ ६९५ ॥

अश्विनीष्वपि षड्दशरात्रं सुखं भवति देहिनाम् ।

यमदेवे समुत्पन्ने मरणं पञ्चमेऽहनि ॥ ६९६ ॥

कृतिकासु गृहीतस्य सप्तरात्रं भवेज्ज्वरः ।

न मुञ्चेद्यदि ममाहादेकविंशति मे सुखम् ।

अत ऊर्द्धुं विपद्येत त्रिपक्षात् संशयो भवेत् ॥ ६९७ ॥

रोहिण्यामष्टरात्रेण मुच्येदेकादशेऽहनि ।

मृगे च षड्दशं ज्ञेयं नवरात्रमथापि वा ॥ ६९८ ॥

आर्द्रायामुपसृष्टस्य पञ्चाहात् मृत्युमादिशेत् ।

ऊर्द्धुं यद्यपि वर्त्तते त्रिपक्षात् संशयो भवेत् ॥ ६९९ ॥

पुनर्वसूपसृष्टेन ज्वरेण परिपीडनात् ।  
 त्रयोदशाहान् मुच्यते सप्तविंशेऽथ वाहनि ॥ ७०० ॥  
 पुष्ये त्रिरात्रं ज्वरितः सप्तरात्रान्निवर्त्तते ।  
 अश्लेषासु भवेन्मृत्युर्दीर्घकालक्रमात्तथा ॥ ७०१ ॥  
 मघासु द्वादशाहेन मृत्युर्भवति देहिनः ।  
 ऊर्ध्वं याति मघायान्तु पुनरेव सुखी भवेत् ॥ ७०२ ॥  
 पूर्वासु चोपसृष्टस्य फाल्गुनीषु भवेद्दृश ।  
 उत्तरासु तथा चाष्टौ नवरात्रादथापि च ।  
 एकविंशतिरात्राद्वा ज्वरः सौख्यत्वमृच्छति ॥ ७०३ ॥  
 हस्ते च सप्तमे मोक्षश्चित्रायामष्टमेऽहनि ।  
 ऊर्ध्वं प्रपद्यमानो वा मुचेच्चित्रागमे पुनः ॥ ७०४ ॥  
 स्वातियोगे दशाहेन मुच्यतेऽथ त्रयेण वा ।  
 विशाखासु भवेन्मृत्युरेकविंशतिमेऽहनि ॥ ७०५ ॥  
 ज्वरस्तु दिवसानष्टावनुराधासु वर्त्तते ।  
 अत ऊर्ध्वं न मुक्तं स्यान्नास्ति तस्य चिकित्सितम् ॥ ७०६ ॥  
 ज्येष्ठायां पञ्चमे मृत्युरूर्ध्वं वा द्वादशात् सुखम् ।  
 स्वास्थ्यं दशाहान्मूलेन त्रिसप्ताहे तथा गते ॥ ७०७ ॥  
 आषाढायान्तु पूर्वायां नवमेऽहनि मुच्यते ।  
 उत्तरासु त्वाषाढासु मासात् क्लिश्यत्यसंशयः ।  
 अष्टमान्नवमान्मासात्ततोऽस्य सुखमादिशेत् ॥ ७०८ ॥  
 श्रवणेनाष्टरात्रन्तु क्लिश्यन्ति ज्वरपीडिताः ॥ ७०९ ॥  
 एतद्भगवता प्रोक्तं नक्षत्राणां विचेष्टितम् ।  
 य एवं वेत्ति तत्वेन स राज्ञः कर्तुमर्हति ॥ ७१० ॥  
 वसुरग्निरिति धनिष्ठायां वटशृङ्गमौदुम्बरं वा जुहुयात् ॥ १ ॥  
 तत्वायामीति शतभिषजि जलपुष्पं जुहुयात् ॥ २ ॥  
 उत्तरत्रहिगौहि द्वे द्वे इति पूर्वभाद्रपदासु शाल्वोदनं जुहुयात् ॥ ३ ॥

अहिरिव भोगैरिति उत्तरभाद्रपदासु घृतौदनं जुहुयात् ॥४॥

पूष्णो प्राशयेति रेवत्यां फलान्यक्षतानि जुहुयात् ॥ ५ ॥

अश्विना तेजसेत्यश्विन्यां गुडौदनं जुहुयात् ॥ ६ ॥

असियम इति भरण्यां तण्डुलान् जुहुयात् ॥ ७ ॥

अग्निर्मूर्धा इति कृत्तिकासु घृतं जुहुयात् ॥ ८ ॥

हिरण्यगर्भं इति रोहिण्यां सर्षपबीजानि जुहुयात् ॥ ९ ॥

त्वन्मसामेति मृगशिरसि पायसं जुहुयात् ॥ १० ॥

अहः केतुना इति आर्द्रायां कशरां जुहुयात् ॥ ११ ॥

महीमूषमातरमिति पुनर्वसौ तण्डुलं जुहुयात् ॥ १२ ॥

वृहस्पते अति यदर्थ्य इति पुष्ये घृतपायसं जुहुयात् ॥ १३ ॥

नमोऽस्तु सर्षभ्यो इति अश्लेषासु सर्षपधीर्जुहुयात् ॥ १४ ॥

कुष्ठं मांसी हरिद्रे द्वे सुरशैलेय पञ्चकैः ।

वचाकर्चूरमुस्तैश्च सर्षपधिकमुच्यते ॥

इति सर्षपधीवर्गः ।

इदं पितृभ्य इति मघासु शालितण्डुलं जुहुयात् ॥ १५ ॥

प्रातर्जितं भागमुद्येति पूर्वफाल्गुनीष्वक्षतानि जुहुयात् ॥१६॥

तत्सवितुर्वरेण्यमिति उत्तरफाल्गुनीषु घृतं जुहुयात् ॥ १७ ॥

आकृष्णेनेति हस्ते रक्तपुष्पं जुहुयात् ॥ १८ ॥

देवस्य त्वासवितुरिति चित्रायां मधुपायसं जुहुयात् ॥ १९ ॥

वायुरग्नेजा इति स्वातिषु तण्डुलान् जुहुयात् ॥ २० ॥

इन्द्राग्नि आगतमिति विशाखायां यवघृतं जुहुयात् ॥ २१ ॥

अनो मित्रो वरुणेति अनुराधासु मसूरं जुहुयात् ॥ २२ ॥

इन्द्रा सुवामेति ज्येष्ठासु कनकं तदभावे पीतपुष्पं जुहुयात् ॥२३॥

मूलाय स्वाहेति मूले तिलव्रीह्याज्यान् जुहुयात् ॥ २४ ॥

अपाघम्मुपकिल्बिषमिति पूर्वाषाढे घृतौदनं जुहुयात् ॥ २५ ॥

विश्वेऽद्य इति उत्तराषाढे मधुरान्नं जुहुयात् ॥ २६ ॥



इदं विष्णुरिति श्रवणे मूर्वास्तदभावे तण्डुलं जुहुयात् ॥ २७ ॥

इति धनिष्ठादिनचतुर्विंशत्यज्वरस्वस्थयनम् ।

उरग वरुण आर्द्रा वासवेन्द्र त्रिपूर्वा

यमभहुत विशाखाः पापवारेण युक्ताः ।

तिथि नवमषष्ठी द्वादशीभिश्चतुर्थी

मरणसहितयोगो रोगिणां मृत्युरेव ॥ ७११ ॥

म ज्वरो ज्वरमुक्तो वा विदग्धानि गुरुणि वा ।

असात्मग्रान्यन्नपानानि विरुद्धाध्यशनानि च ॥ ७१२ ॥

व्यायाममतिचेष्टां चाऽभ्यङ्गं स्नानं विवर्जयेत् ।

तेन ज्वरः शमं याति शान्तश्च न पुनर्भवेत् ॥ ७१३ ॥

व्यायामञ्च व्यवायञ्च स्नानं चङ्गमणानि च ।

ज्वरमुक्तो न सेवेत यावन्नो बलवान् भवेत् ॥ ७१४ ॥

वार्यमाणा दिवा स्वप्नं भुङ्क्ता यः सेवते नरः ।

तस्मात्तन्द्रा जडत्वञ्च मोहश्चाप्युपजायते ॥ ७१५ ॥

न जातु तर्पयेत् प्राञ्जः सहसा ज्वरकर्षितम् ।

तेन संशमितोऽप्यस्य पुनरेव भवेज्ज्वरः ॥ ७१६ ॥

श्वसो मूर्च्छारुचिः कृदिस्तृष्णातिसारविड्ग्रहाः ।

हिकाकासाङ्गभेदाश्च ज्वरस्योपद्रवा दश ॥ ७१७ ॥

हेतुभिर्बहुभिर्जातो बलिभिर्बहुलक्षणैः ।

ज्वरः प्राणान्तकद्यश्च शीघ्रमिन्द्रियनाशनः ॥ ७१८ ॥

ज्वरक्षीणस्य शूनस्य गम्भीरो दैर्घ्यरात्रिकः ।

असाध्यो बलवान् यश्च केशसीमन्तकज्वरः ॥ ७१९ ॥

विसंज्ञस्ताम्यते यस्तु शीते निपतितोऽपि वा ।

शीतार्दितोऽन्तरुणाश्च ज्वरेण म्रियते नरः ॥ ७२० ॥

यो हृष्टरोमा रक्ताक्षो हृदि सङ्घातशूलवान् ।

वक्त्रेण चैवोच्छसिति तं ज्वरो हन्ति मानवम् ॥ ७२१ ॥

ह्निक्वाश्वासदृषायुक्तं मूढं बिभ्रान्तलोचनम् ।  
 सन्ततोच्छ्रितं क्षीणं नरं क्षपयति ज्वरः ॥ ७२२ ॥  
 हतप्रभेन्द्रियं क्षाममरोचकनिपीडितम् ।  
 गम्भीरतीक्ष्णवेगार्त्तं ज्वरितं परिवर्जयेत् ॥ ७२३ ॥  
 अरोचके गात्रसादे वैवर्ण्येऽङ्गमलादिषु ।  
 शान्तज्वरोऽपि साध्यः स्यादनुबन्धभयान्नवः ॥ ७२४ ॥  
 बलवान् सर्वदोषेषु ज्वरः साध्योऽनुपद्रवः ॥ ७२५ ॥  
 ज्वरे तुल्यर्तुदोषत्वं प्रमेहे तुल्यदुष्यता ।  
 रक्तगुल्मे पुराणत्वं सुखसाध्यस्य लक्षणम् ॥ ७२६ ॥  
 दाहः स्वेदो भ्रमस्तृष्णा कम्पो विड्भेदसंज्ञिता ।  
 कूजनं चातिवैगन्ध्यमाकृतिर्ज्वरमोक्षणे ॥ ७२७ ॥  
 स्वेदो लघुत्वं शिरसः कण्डूपाको मुखस्य च ।  
 क्षवयुश्चान्नलिप्सा च ज्वरमुक्तस्य लक्षणम् ॥ ७२८ ॥  
 देहो लघुर्व्यपगतक्लममोहतापः  
 पाको मुखे करणसौष्ठवमव्यथत्वम् ।  
 स्वेदक्षयः प्रकृतियोगि मनोऽन्नलिप्सा  
 कण्डूश्च मूर्ध्नि विगतज्वरलक्षणं स्यात् ॥ ७२९ ॥

इति वङ्गसेनसङ्कलिते ज्वरनिदानचिकित्साधिकारः समाप्तः ।

### अथ अतिसारनिदानमाह ।

गुर्वतिस्निग्धरूक्षोष्णद्रवस्थूलातिशीतलैः ।  
 विरुद्धाध्यशनाजीर्णै रसात्मैश्चापि भोजनैः ॥ १ ॥  
 स्नेहाद्यैरतियुक्तैश्च मिथ्यायुक्तैर्विषैर्भयैः ।  
 शोकदुष्टाम्बुमद्यातिपानैः सात्मर्त्तुपर्ययैः ॥ २ ॥  
 जलाभिरमणैर्वेगविघातैः कृमिदोषतः ।

नृणां भवत्यतीसारो लक्षणं तस्य वक्ष्यते ॥ ३ ॥

संशम्यापां धातुरग्निं प्रवृद्धो वर्चोमिश्रो वायुनाधः प्रणुन्नः ।  
सरत्यतीवातिसारं तमाहुर्व्याधिं घोरं षड्विधन्तं वदन्ति ॥४॥  
एकैकशः सर्वशश्चापि दोषैः शोकेनान्यः षष्ठ आमेन चोक्तः ॥५॥  
हृन्नाभिपायूदरकुक्षितोदगात्रावसादानिलसन्निरोधाः ।  
विट्सङ्ग आधानमथाऽविपाको भविष्यतस्तस्य पुरःसराणि ॥६॥

हितं लङ्घनमेवादी पूर्वरूपेषु देहिनः ।

कार्यञ्चानशनस्यान्ते सद्रवं लघुभोजनम् ॥ ७ ॥

विश्वोदीच्योदकं पानं लङ्घनं चास्य शस्यते ।

हरिद्रादिं वचादिं वा पिबेच्चामेषु मानवः ॥ ८ ॥

खड्गयूषयवागूभिः पिप्पल्यादि प्रयोजयेत् ।

सुहृयूषरसं तक्रं धान्यजीरकसंयुतम् ।

खड्गयूषमिति प्रोक्तं सैन्धवेन समन्वितम् ॥ ९ ॥

अग्निसन्दीपनं प्रोक्तं ग्रहणीदोषनाशनम् ।

अरोचके ज्वरे चैव श्रेष्ठमेतत्प्रवाहिके ॥ १० ॥

इति खड्गयूषः ।

विल्वं सधान्यञ्च सजीरकञ्च पाठा च शुण्ठी तिलसंयुता च ।

पिष्ट्वा षडङ्गः सुकृतो नराणां यूषो ह्यतीसारहरः प्रदिष्टः ॥११॥

लृणापनयनी लघ्वी दीपनी वस्तिशोधनी ।

ज्वरे चैवातिसारे च यवागूः सर्वदा हिताः ॥ १२ ॥

आमपक्कक्रमं हित्वा नातिसारे क्रिया हिता ।

अतः सर्वातिसारेषु ज्ञेयं पक्कामलक्षणम् ॥ १३ ॥

इति यवागूः ।

संसृष्टमामैर्दोषैस्तु न्यस्तमस्यु निमज्जति ।

पुरीषं भृशदुर्गन्धि पिच्छिलं चामसंज्ञितम् ॥ १४ ॥

एतान्येव तु लिङ्गानि विपरीतानि यस्य वै ।

लाघवञ्च विशेषेण तस्य पक्वं विनिर्दिशेत् ॥ १५ ॥  
 न तु संग्राहकं दद्यात् पूर्वमामातिसारिणे ।  
 दोषा ह्यादौ बध्यमाना जनयन्त्यामयान् बहून् ॥ १६ ॥  
 शोथपाण्ड्यामयप्लीहकुष्ठगुल्मोदरज्वरान् ।

दण्डकालसकाशानग्रहण्यर्शो गदांस्तथा ॥ १७ ॥  
 डिम्भो यः स्थविरो वापि वातपित्तात्मकश्च यः ।  
 क्षीणधातुवलश्चापि बहुदोषोऽतिविश्रुतः ॥ १८ ॥  
 आमोऽपि स्नाम्ननीयः स्यात्पाचनान्मरणं व्रजेत् ॥ १९ ॥  
 स्तोत्रं स्तोत्रं विवृद्धं वा सशूलं योऽतिसार्यते ।  
 अभयापिप्पलीकल्कैः सुखोष्णैस्त्वं विरेचयेत् ॥ २० ॥  
 दीप्ताग्निर्वहुदोषो विबन्धमतिसार्यते ।  
 त्रिङ्गुत्रिफला कृष्णा कषायैस्तं विरेचयेत् ॥ २१ ॥  
 क्षुत्क्षामस्य विरेके तु पेयां युञ्ज्याद्विचक्षणः ।  
 भेषजैर्मारुतघ्नीश्च दीपनीयैश्च कल्पिताम् ॥ २२ ॥  
 योऽतिद्रवं प्रभूतञ्च पुरीषमतिसार्यते ।  
 तस्यादौ वमनं योज्यं पश्चाल्लङ्घनमेव च ॥ २३ ॥  
 शूलानाहप्रसेकात्तं वामयेदतिसारिणम् ।  
 पिप्पलीलवणाभ्याञ्च साधितेन जलेन वा २४ ॥  
 पथ्यादारुवचामुस्तैर्नागरातिविषान्वितैः ।  
 आमामातिसारनाशाय क्वाथमेभिः पिवेन्नरः ॥ २५ ॥  
 पाठाहिङ्गुजमोदोग्रा पञ्चकोलाब्दजं रजः ।  
 उष्णाम्बुपीतं सरुजं जयत्यामं ससैन्धवम् ॥ २६ ॥

इति आमपाचनविधिः ।

त्रूप्रणातिविषाहिङ्गु वचा सौवर्चलाभया ।  
 सुखोष्णेनाम्नसा हन्यादामातिसारमुद्धतम् ॥ २७ ॥  
 वचा विल्वकणा विश्वा कुलकं कुष्ठदीप्यकम् ।

सविडङ्गं जयेत्पीतमाममुष्णाम्बुना शृतम् ॥ २८ ॥  
 हरीतकी सातिविषा हिङ्गुः सौवर्चलं वचा ।  
 सैन्धवं चेति पिष्टानि पाययेदुष्णवारिणा ।  
 आम्रातिसारे योगोऽयं पाचयित्वा चिकित्सति ॥ २९ ॥  
 आम्रातिसारो योगेन यद्येतेन न शाम्यति ।  
 न तं योगशक्तेनापि चिकित्सति चिकित्सकः ॥ ३० ॥  
 एरण्डरससम्पिष्टं पक्वमामञ्च नागरम् ।  
 आम्रातिसारशूलघ्नं दीपनं पाचनं तथा ॥ ३१ ॥  
 चित्रकं पिप्पलीमूलं वचा कटुकरोहिणी ।  
 पाठा वत्सकवीजानि हरितक्यो महीषधम् ॥ ३२ ॥  
 एतदामसमुत्थानमतीसारं सवेदनम् ।  
 कफात्मकं सपित्तञ्च सवातं हन्ति वै ध्रुवम् ॥ ३३ ॥  
 श्वदंष्ट्रै रण्डधान्यान्त यवपुष्करसाधिता ।  
 पथ्या मधुयुता लीढा शूलग्रन्थिविनाशिनी ॥ ३४ ॥  
 नागरातिविषा मुस्तैः काथः स्यादामपाचनः ॥ ३५ ॥  
 विल्वं मोचरसं पाठा गूडूची विश्वमुस्तकम् ।  
 गुडतक्रेण दुर्वारं पीतं हन्य,दरामयम् ॥ ३६ ॥  
 धान्यनागरमुस्तञ्च बालकं विल्वमेव च ।  
 आमशूलविवन्धनं पाचनं वङ्गिदीपनम् ॥ ३७ ॥  
 पित्ते धान्यचतुष्कञ्च शुण्ठीत्यागाहदन्ति हि ।

इति धान्यपत्रकम् ।

देवदारुवचामुस्त नागरातिविषा भया ।  
 सर्वाजीर्णप्रशमनं पेयमेतैः शृतं जलम् ॥ ३८ ॥  
 नागरातिविषामुस्तैरथवा धान्यनागरैः ।  
 तृष्णाशूलातिसारघ्नं रोचनं दीपनं लघु ॥ ३९ ॥  
 धान्यकातिविषोदीच्य यधानी मुस्तनागरे ।

बलाद्विपणीं विष्वच्च दद्याद्दीपनपाचने ॥ ४० ॥

अभया नागरं मुस्तं गुडेन सह योजितम् ।

चतुःसमेयं गुटिका त्रिदोषघ्नी प्रकीर्त्तिता ॥ ४१ ॥

आमातिसारमानाहं सविबन्धं विसूचिकाम् ।

कृमीनरोचकं हन्याद्दीपयत्याशु चानलम् ॥ ४२ ॥

इति चतुःसमा गुटी ।

दलोत्थः स्वरसः पेयो हिञ्जलस्य समाक्षिकः ।

जयत्याममतीसारं काथो वा कुटजत्वचः ॥ ४३ ॥

पयस्युत्काथ्य मुस्तानां विंशतिं त्रिगुणेऽम्भसि ।

क्षीरावशिष्टं तत्पीतं हन्यामं शूलमेव च ॥ ४४ ॥

इति पित्तानुषङ्गपाचनम् ।

एरण्डमूलेः सकणैरारनाले विमिश्रिते सयवैः ।

स्विन्नां खादेदभयामामातीसारशूलार्त्तः ॥ ४५ ॥

इति काञ्जिकहरीतकी ।

केशराजसुनिषन्नकञ्चटं दाडिमस्य फलमर्जुनोद्भवम् ।

काथ एष परिशीलितो नृणां हन्ति साममथशूलमुद्धतम् ॥ ४६ ॥

कलिङ्गातिविषा हिङ्गु पथ्यासौवर्चलं वचा ।

शूलस्तम्भविबन्धनं पेयं दीपनपाचनम् ॥ ४७ ॥

इति कलिङ्गायं चूर्णम् ।

स्विन्नामविल्वयवगोक्षुरकोरुबूक-

किन्नोद्भवा तुषजलेर्मधुनावलीढा ।

बद्धाल्पविट्कमतिसारमसृग्विमिश्रम्

आमातिसारमपि हन्ति हरीतकीयम् ॥ ४८ ॥

निरामरूपं शूलार्त्तं लङ्घनाद्यैश्च कर्षितम् ।

नरं रुक्षमवेक्ष्याग्निं सक्षारं पाययेत् घृतम् ॥ ४९ ॥

क्षारनागरचाङ्गे रौकोलदध्यन्तसाधितम् ।

सर्पिः पक्वं पिवेद्वापि शूलातिसारशान्तये ॥ ५० ॥

शुण्ठीक्षार सकल्काभ्यां विशिष्टं द्रव्यमिष्यते ।

इति चाङ्गरीघृतम् । इति आम्रातिसारः ।

अरलुत्वक् प्रियङ्गुश्च मधुकं दाडिमाङ्गुरान् ।

अवाप्य पिष्ट्वा विपचेद्यवागूं दध्नि तां पिवेत् ।

एषा सर्वानतीसारान् हन्ति पक्वानसंशयः ॥ ५१ ॥

सलोध्रं धातकी विल्वं मुस्ताम्नास्थिकलिङ्गकम् ।

पिवेन्महिषतक्रेण पक्वातिसारनाशनम् ॥ ५२ ॥

अम्बुष्टा धातकी लोध्रं समङ्गा पद्मकेसरम् ।

मधुकारलुविल्वञ्च पक्वातिसारहा गणः ॥ ५३ ॥

पद्मं समङ्गा मधुकं विल्वं जम्बू सलाटुकम् ।

पिवेत्तण्डुलतोयेन सत्तौद्रमगदङ्गरम् ॥ ५४ ॥

पक्वातिसारिणे देयो मुस्ताक्वाथः समाक्षिकः ॥ ५५ ॥

समङ्गा धातकीपुष्पं मञ्जिष्ठा लोध्रमेव च ।

शाल्मलीवेश्ठकं लोध्रमक्षदाडिमयोस्त्वचौ ॥ ५६ ॥

आम्नास्थिमध्यं लोध्रञ्च विल्वमध्यं प्रियङ्गु च ।

मधुकं शृङ्गवेरञ्च दीर्घवृन्तत्वगेव च ॥ ५७ ॥

चत्वार एते योगाः स्युः पित्तातिसारनाशनाः ।

उक्ता य उपयोज्यास्तु सत्तौद्रास्तण्डुलाम्बुना ॥ ५८ ॥

इति समङ्गादिचूर्णम् ।

दीर्घवृन्तत्वचं पिष्ट्वा महीषधसमन्वितम् ।

पीतं तण्डुलतोयेन पक्वातिसारनाशनम् ॥ ५९ ॥

पथ्याजाजी दुरालम्भा घोटाफलसमन्वितः ।

स्वरसोऽप्यथवा कल्कः पक्वातिसारनाशनः ॥ ६० ॥

नवचूतस्य पर्णानि कपित्थफलमेव च ।

पिष्ट्वा तण्डुलतोयेन पक्वातिसारशान्तये ॥ ६१ ॥

कुटजं वङ्गिचूर्णञ्च मधुना सह लेहयेत् ।  
 चिरोत्थितमतीसारं पक्वं पित्तास्रजं जयेत् ॥ ६२ ॥  
 पक्वः शकृदतीसारो ग्रहणी मार्दवाव्यता ।  
 प्रवर्त्तते यदा कार्य्यः क्षिप्रं सांग्राहिको विधिः ॥ ६३ ॥  
 कञ्चटजम्बूदाडिमशृङ्गाटकपत्रविल्वङ्गीवेरम् ।  
 जलधरनागरसहितं गङ्गामपि वाहिनीं रुन्ध्यात् ॥ ६४ ॥  
 मोचरसमुस्तानागरपाठाशालूकधातकीकुसुमैः ।  
 चूर्णं मथितसमेतं रुणद्धि गङ्गाप्रवाहमपि ॥ ६५ ॥  
 मुस्ता वत्सकवीजं मोचरसं विल्वधातकीलोध्रम् ।  
 गुडमथितसम्प्रयुक्तं गङ्गामपि वेगवाहिनीं रुन्ध्यात् ॥ ६६ ॥  
 अङ्घ्रीटमूलकल्कः सक्षीद्रस्तण्डुलाम्बुना पीतः ।  
 सेतुरिव सरिद्वेगं भटिति निरूध्यादतीसारम् ॥ ६७ ॥  
 कृत्वालबालं सुदृढं पिष्टैरामलकैर्भिषक् ।  
 आर्द्रकस्वरसेनाशु पूरयेन्नाभिमण्डलम् ॥ ६८ ॥  
 नदीवेगोपमं घोरं प्रवृद्धं दुर्द्धरं नृणाम् ।  
 सद्योऽतीसारमजयं नाशयत्येष योगराट् ॥ ६९ ॥  
 सौवीरपिष्टः सहकारकल्को नाभिप्रलेपादतीसारहन्ता ॥ ७० ॥  
 अरुणं फेनिलं रूक्षमल्पमल्पं मुहुर्मुहुः ।  
 सक्कदामं सरुक् शब्दं मारुतेनातिसार्य्यते ॥ ७१ ॥  
 लङ्घनमेकं मुक्त्वा नान्यदस्तीह भेषजं बलिनः ।  
 समुदीर्णदोषनिचयं शमयति तत्पाचयत्येव ॥ ७२ ॥  
 यथादोषौषधैः सिद्धः यूषो मण्डादिकः क्रमात् ।  
 लाजमण्डः कृतो योगैस्तैः कृता हस्तमन्यता ॥ ७३ ॥  
 वस्त्रस्रुता यवागूर्वा प्रस्रुतक्षुद्रभक्तकम् ।  
 सर्वेषु मलभेदेषु लवणं न प्रयोजयेत् ।  
 तद्धि तैक्ष्णप्राप्सरत्वाच्च दोषः क्षीभाय कल्पते ॥ ७४ ॥



सुनिषन्नकवार्त्ताकं कञ्चटं हितमुच्यते ॥ ७५ ॥  
 कपित्थविल्वचाङ्गुरी तक्रदाडिमसाधिता ।  
 ग्राहिणी पाचिनी पेया वाते वा पञ्चमूलिका ॥ ७६ ॥  
 पञ्चमूली बला विल्वधान्यकोत्पलविल्वजा ।  
 वातातीसारिणे देया शुक्लेणान्यतमेन च ॥ ७७ ॥  
 वचा चातिविषा मुस्तं वीजानि कुटजस्य च ।  
 श्रेष्ठो वातातीसारं च योगो वैद्येन योजितः ॥ ७८ ॥  
 पृतिकं मागधी शुण्ठी बलाधान्यं हरीतकी ।  
 पङ्काम्बुना पिबेत्सायं वातातीसारशान्तये ॥ ७९ ॥

इति वातातीसारः ।

पीतं रक्तं सितं नीलं दुर्गन्धिहरितं द्रवम् ।  
 दाहपाकपिपासा च शक्त्वित्तात्प्रवर्त्तते ॥ ८० ॥  
 आमन्वयमतिसारं पैत्तिकं लङ्घनैर्जयेत् ।  
 लङ्घितस्य यथासात्मं यवागूमण्डतर्पणैः ॥ ८१ ॥  
 शृतां चन्दनमुस्ताभ्यां पटोलोदीच्यनागरैः ।  
 पेयामन्धामनम्लां वा पाचनीं ग्राहणीं पिबेत् ॥ ८२ ॥  
 धान्योदीच्यशृतं तोयं तृष्णादाहातिसारवान् ।  
 ताभ्यामेव सपाठाम्यां सिद्धमाहारमाचरेत् ॥ ८३ ॥  
 विल्वशक्रयवाभ्रोद बालकातिविषायुतः ।  
 कषायो हन्यतीसारं सामं पित्तसमुद्भवम् ॥ ८४ ॥  
 विल्वविश्वघ्नोदीच्यधान्यकैः कथितं जलम् ।  
 सामपित्तातिसारघ्नं दीपनं धान्यपञ्चकम् ॥ ८५ ॥  
 रसाञ्जनं सातिविषं कुटजस्य फलत्वचम् ।  
 धातकी शृङ्गवेरञ्च पाययेत्तण्डुलाम्बुना ॥ ८६ ॥  
 मात्त्रिकेन युतो हन्यात्पित्तातीसारमुख्यणम् ।  
 मन्दं सन्दीपयेदग्निं शूलं चाशु निवर्त्तयेत् ॥ ८७ ॥

मधुकं कट्फलं लोध्रं दाडिमस्य फलं त्वचम् ।  
 पित्तातीसारे मध्वाक्तं दापयेत्तण्डुलाम्बुना ॥ ८८ ॥  
 समङ्गा धातकीपुष्पं विल्वं सौवर्चलं विडम् ।  
 सक्षीद्रं दाडिमञ्चैककल्कं तण्डुलवारिणा ॥ ८९ ॥  
 पीतं पित्तातीसारघ्नं सपित्तं जठरामयम् ॥ ९० ॥  
 धान्यकल्केन संसिद्धं चतुर्गुणजले घृतम् ।  
 पित्तातीसारे सरुजे देयं दीपनपाचनम् ॥ ९१ ॥

इति धान्यकं घृतम् ।

मुस्तं वत्सकवीजानि भूनिम्बं सरसाञ्जनम् ।  
 दावीं दुरालभा विल्वं बालकं रक्तचन्दनम् ॥ ९२ ॥  
 बालकं चन्दनं मुस्तं भूनिम्बं सदुरालभम् ।  
 उशीरं चन्दनं लोध्रं नागरं नीलमुत्पलम् ॥ ९३ ॥  
 पाठा मुस्तं हरिद्रे द्वे पिप्पली कीटजं फलम् ।  
 फलत्वचं वत्सकस्य शृङ्गवेरं घनं वचा ॥ ९४ ॥  
 षडेते पाचिका योगाः पित्तातीसारानाशनाः ।

इति पित्तातीसारः ।

पित्तवन्ति यदात्यर्थं द्रव्याण्यश्नाति पैत्तिके ।  
 तदोपजायतेऽभीक्ष्णं रक्तातीसार उल्बणः ॥ ९५ ॥  
 तत्र तूष्णं क्रिया कार्या रक्तपित्तनिवर्हिणी ॥ ९६ ॥  
 छागे चार्द्धोदके क्षीरे नागरोत्पलबालकैः ।  
 पेया रक्तातिसारघ्नी पृश्निपर्ण्या च साधिता ॥ ९७ ॥  
 कषायो मधुना पीतस्त्वचो दाडिमवत्सकात् ।  
 सद्यो जयेदतिसारं रक्तजं दुर्निवारकम् ॥ ९८ ॥  
 क्लीवेरातिविषा मुस्ता विल्वधान्यकवत्सकम् ।  
 समङ्गा धातकी लोध्रं विश्वं दीपनपाचनम् ॥ ९९ ॥  
 हन्यरोचकपिच्छामं विबन्धं सातिवेदनम् ।

सशोणितमतिसारं सज्वरं वाथ विज्वरम् ॥ १०० ॥

इति ङ्गीवैरादिः ।

विल्वं छागी पयः सिद्धं सिता मोचरसान्वितम् ।

कलिङ्गचूर्णसंयुक्तं रक्तातीसारनाशनम् ॥ १०१ ॥

गुडेन भक्षयेद्विल्वं रक्तातिसारनाशनम् ।

आमशूलविबन्धघ्नं कुक्षिरोगविनाशनम् ॥ १०२ ॥

धातकी वदरीपत्र कपित्थरसमाक्षिकम् ।

सलोध्रमेकतो दध्ना पिबेन्निर्वाहिकार्दितः ॥ १०३ ॥

पयसा पिप्पली कल्कः पीतो वा मरिचोद्भवः ।

त्र्यहान्निर्वाहिकां हन्ति चिरकालानुबन्धिनीम् ॥ १०४ ॥

रसाञ्जनं चातिविषा कुटजस्य फलत्वचम् ।

धातुकी शृङ्गवेरञ्च पिबेत्तण्डुलवारिणा ॥ १०५ ॥

क्षौद्रेण युक्तं नुदति रक्तातिसारमुख्वणम् ॥ १०६ ॥

निःकाथ्य मूलममलं गिरिमल्लिकायाः

सम्यक्पलं हितयमम्बु चतुःशरावे ।

तत्पादशेषसलिलं खलु शोषणीयं

क्षीरे पलद्वयमिते कुशलैरजायाः ॥ १०७ ॥

प्रक्षिप्य मासकानष्टौ मधुनस्तत्र शीतले ।

रक्तातिसारी तत्पीत्वा नैर्ज्यमिह विन्दति ॥ १०८ ॥

इति गिरिमल्लिकायां घृतम् ।

वदरीमूलकल्कन्तु तिलकल्कं तथैव च ।

संगृह्य स्वरसं तेषामजाक्षीरेण योजयेत् ।

तत्पिबेन्मधुना युक्तं रक्तातिसारनाशनम् ॥ १०९ ॥

यष्टीमधुतिलाः कृष्णा पद्मकेसरमुत्पलम् ।

क्षौद्रमत्स्यण्डिका युक्तमाजेन पयसा पिबेत् ॥ ११० ॥

पीत्वा शतावरीकल्कं पयसा क्षीरभुक् जयेत् ।

रक्तातिसारं पीत्वा वा तथा सिद्धं घृतं नरः ॥ १११ ॥  
 क्षीरपिष्टं पिवेल्लोभ्रं यथ्याह्नोत्पलमिश्रितम् ।  
 रक्तातिसारशमनं शर्करामधुयोजितम् ॥ ११२ ॥  
 पीतः प्रियङ्गुनः कल्कः सक्षीद्रस्तण्डुलाम्बुना ।  
 रक्तस्रावं जयेच्छीघ्रं धन्वयासरसान्वितः ॥ ११३ ॥  
 कल्कस्त्रिलानां कृष्णानां शर्करापञ्चभागिकः ।  
 आजेन पयसा पीतः सद्यो रक्तं नियच्छति ॥ ११४ ॥  
 शल्लकी वदरी जम्बू प्रियालाम्बार्जुनत्वचः ।  
 पीताः क्षीरेण मध्वाद्याः पृथक् शोणितवारणाः ॥ ११५ ॥  
 सुखिन्न कञ्चटं बालविल्वं सनवनीतकम् ।  
 लिह्याद्रक्तातिसारे च सशूले ग्रहणीगदे ॥ ११६ ॥  
 वयस्था शारिवा लोभ्रं शर्करा मधुयष्टिका ।  
 पीतः शीतेन पयसा सक्षीद्रो रक्तनाशनः ॥ ११७ ॥  
 मुस्तकेन्द्रयवैः काथं सुशीतं मधुना युतम् ।  
 रक्तपित्तातिसारघ्नं ग्रहणीदोषनाशनम् ॥ ११८ ॥  
 नवनीतं मधुयुतं लिह्येद्वा सितया सह ।  
 नागकेशरचूर्णं वा रक्तसंग्रहणं परम् ॥ ११९ ॥  
 केशराजसमुद्भूता जलेन गुटिका कृता ।  
 क्षयेत्साममतीसारं सशूलं सास्रमाशु च ॥ १२० ॥  
 कृष्णमृन्मधुकं लोभ्रं कौटजं तण्डुलाम्बुना ।  
 पीतमेकत्र सक्षीद्रं रक्तसंग्रहणं परम् ॥ १२१ ॥  
 पीत्वा सशर्कराक्षीद्रं चन्दनं तण्डुलाम्बुना ।  
 दाहदृष्ट्याप्रमेहेभ्यो रक्तस्रावाच्च मुच्यते ॥ १२२ ॥  
 कुटजस्य पलं ग्राह्यमष्टभागे जले शृतम् ।  
 तथैव विपचेद्भूयो दाडिमोदकसंयुतम् ॥ १२३ ॥  
 यावच्च लसिकाभासं शृतं तमुपकल्पयेत् ।

तस्यार्द्धकषं तक्रोण पिबेद्रक्तातिसारवान् ।  
 अवश्यमरणीयोऽपि मृत्योर्याति न गोचरम् ॥ १२४ ॥  
 कुटजकायतुल्योऽत्र दाडिमस्य रसो मतः ॥ १२५ ॥  
 यो रक्तं शकृतः पूर्वं पश्चाद्वा प्रतिसार्थ्यते ।  
 सपल्लवैर्वटादीनां सर्षपिः साधितं पयः ॥ १२६ ॥  
 पिबेत्सशर्कराक्षौद्र मथ चैवातिमन्यितम् ।  
 नवनीतं पिबेद्युक्त्या तक्रं चानुपिबेन्नरः ॥ १२७ ॥  
 अल्पाल्पं बहुशो रक्तं सशूलमुपदेच्यते ।  
 यदा वायुर्विबद्धश्च पिच्छवस्तिस्तदा हितः ॥ १२८ ॥  
 शाल्मलेरार्द्रपुष्पाणि पुटपाककृतानि च ।  
 मङ्गुल्यूलूखले सम्यग्गृह्णीयात् पयसि शृते ॥ १२९ ॥  
 गृह्णीत्वा च पलं तस्य त्रिपलं घृततैलयोः ।  
 युक्तं मधुककल्केन मात्तिकत्रिपलेन च ॥ १३० ॥  
 तैलाक्तवपुषं दद्याद्दस्तेः प्रत्यागते रसे ।  
 भोजयेत् पयसा वापि पित्तातिसारपीडितम् ॥ १३१ ॥

इति पिच्छवस्तिः ।

क्षौरद्रुमाणाञ्च रसे विपक्वं तज्जैश्च कल्कैः पयसा च सर्षिः ।  
 सितापलाङ्गं मधुपादयुक्तं रक्तातिसारं शमयत्युदीर्णम् ॥ १३२ ॥

टाहे पाके हितं चाजं पयः क्षौद्रं सशर्करम् ।  
 गुदप्रक्षालने सेके प्रशस्तं पानभोजने ॥ १३३ ॥  
 स्वेदोऽथ मूषिकामांसैस्तद्वसास्रं क्षणं तथा ।  
 गुदनिस्सरणे शस्तं चाङ्गेरीघृतमुत्तमम् ॥ १३४ ॥

इति चाङ्गेरीघृतम् ।

शम्बूकमांसं सुस्विन्नं सतैललवणान्वितम् ।  
 ईषदु घृतेन चाभ्यज्य स्वेदयेत्तेन यत्नतः ॥ १३५ ॥  
 गुदभ्रंशमशेषेण नाशयेत् क्षिप्रमेव वा ॥ १३६ ॥

मेघनादस्य मूलानि मधुना सितया सह ।

निहन्ति शोणितस्रावं तण्डुलोदकपानतः ॥ १३७ ॥

इति रक्तातिसारः ।

श्वेतं विसङ्घनं स्निग्धं शीतलं मन्दवेदनम् ।

गौरवाऽरुचि हृल्लासैः पुरीषं सार्थ्यते कफात् ॥ १३८ ॥

श्लेष्मातिसारे प्रथमं हितं लङ्घनपाचनम् ।

योज्यश्चामातिसारघ्नो यथोक्तो दीपनो गणः ॥ १३९ ॥

पूतिकव्योष विल्वाग्नि पाठादाडिमहिङ्गुभिः ।

योजयेत् संस्कृतैर्यूषः श्लेष्मातिसारनाशनः ॥ १४० ॥

गोकण्टकं गुहा व्याघ्री कषायं सुशृतं पिबेत् ।

आमश्लेष्मातिसारघ्नं दीपनं पाचनं परम् ॥ १४१ ॥

पथ्यासौवर्चलं हिङ्गु सैन्धवातिविषा वचा ।

आमातिसारकफजं पीतमुष्णाम्बुना जयेत् ॥ १४२ ॥

चव्यं सातिविषं कुष्ठं बालविल्वं सनागरम् ।

वत्सकत्वक्फलं पथ्या कूर्दिश्लेष्मातिसारनुत् ॥ १४३ ॥

पथ्याग्नि कटुका पाठा वचा ग्रन्थिकवत्सकैः ।

सनागरैर्जयेत् क्वाथः कल्को वा श्लैष्मिकीं स्मृतिम् ॥ १४४ ॥

पाठावचात्रिकटुकं कुष्ठं कटुकरोहिणी ।

उष्णाम्बुपीतान्येतानि श्लेष्मातिसार नाशनम् ॥ १४५ ॥

हिङ्गु सौवर्चलं व्योषमभयातिविषावचा ।

पीतमुष्णाम्बुना चूर्णं श्वेष्मातिसारनाशनम् ॥ १४६ ॥

कुष्ठं पाठा वचा मुस्तं चित्रकं कटुरोहिणी ।

पीतमुष्णाम्बुना चूर्णं श्लेष्मातिसारनाशनम् ॥ १४७ ॥

चव्यं सातिविषं कुष्ठं पाठा कटुकरोहिणी ।

अभयाम्बु धरा शुण्ठी विल्वकर्कटिकायुता ॥ १४८ ॥

चित्रकं पिप्पलीमूलं पिप्पली गजपिप्पली ।

कृमिशत्रुवचाविल्व पेशीधान्यककटफलम् ॥ १४९ ॥  
 श्लोकार्धविहिता योगाश्चत्वारः कण्टकाः स्मृताः ।  
 श्लेष्मातिसारिणे देया ह्येते वर्णबलप्रदाः ॥ १५० ॥  
 नागरातिविषामुस्तं यवानीचित्रकं वचा ।  
 शुण्ठीपुष्करमूलञ्च पाठा कटुकरोहिणी ॥ १५१ ॥  
 भल्लातकास्थीन्यभया धातकी कौटजं फलम् ।  
 हिङ्गुसौवर्चलं चारं बिडङ्गं विडसैन्धवम् ॥ १५२ ॥  
 मूत्रपिष्टान् समानेतान्वटकानक्षसम्भितान् ।  
 क्वायाशुष्कांस्तु तान् ज्ञात्वा दद्याच्छ्लेष्मातिसारिणे ॥ १५३ ॥  
 कृमिश्वयथुपाण्डुर्त्तिं प्लीहगुल्मोदरापहान् ।  
 ग्रहण्यर्शी विकारघ्नानग्निसन्दीपनान् पिबेत् ॥ १५४ ॥

इति नागराद्यो वटकः । इति श्लेष्मातिसारः ।

तन्द्रायुक्तो मोहसादास्यशोषी  
 वर्चः कुर्यान्नैकरूपं तृषार्त्तः ।  
 सर्वोद्भूतः सर्वलिङ्गोपपत्तिः कृच्छ्रैः  
 साध्यो बालवृद्धावलानाम् ॥ १५५ ॥

शालिपर्णी पृश्निपर्णी वृहती कण्टकारिका ।  
 बलाश्वदंष्ट्राविल्वानि पाठा नागरधान्यकम् ।  
 एतदाहारसंयोगे हितं सर्वातिसारिणाम् ॥ १५६ ॥

इति वृहच्छालिपर्णादिः ।

यवकल्केन संसिद्धा प्रसारिण्यग्निमन्ययोः ।  
 यवागूं प्राश्यमानोऽपि वातीसारी सुखी भवेत् ॥ १५७ ॥  
 अजमोदा समङ्गा च बालकं पद्मकेसरम् ।  
 यवागूं साधयेदेतैः सर्वातीसारनाशिनीम् ॥ १५८ ॥  
 शावरकभद्रमुस्ता विश्वौषधविल्वधातकीपुष्पैः ।  
 सिद्धा तत्र यवागूं देया सर्वातिसारिषु च ॥ १५९ ॥

स्निग्धं कुतूहलदहने चाङ्गेरीपत्रसञ्चयं युक्त्या ।  
 सिन्धुद्भवेन मिश्रं हन्यरुचिं जठररोगञ्च ॥ १६० ॥  
 कटुङ्गमोचाह्वघनाम्बु विल्वैः ससारिवावत्सकनागरैश्च ।  
 जलं शृतं सर्वभवं नराणां निहन्यतीसारमसक्तवेगम् ॥ १६१ ॥  
 पञ्चमूलीबलाविल्व गुडूचीमुस्तनागरैः ।  
 पाठाभूनिम्बङ्गीवेर कुटजत्वक् फलैः शृतम् ॥ १६२ ॥  
 हन्ति सर्वानतिसारान् ज्वरदोषं वमिं तथा ।  
 सशूलोपद्रवं श्वासं कासं हन्यात्सुदुस्तरम् ॥ १६३ ॥  
 पञ्चमूलीति सामान्यात्पित्ते योज्या कनीयसी ।  
 महती पञ्चमूली च वातश्लेष्माधिके यथा ॥ १६४ ॥

इति पञ्चमूल्यादिः ।

समङ्गातिविषामुस्तं ङ्गीवेरं विश्वधातुकी ।  
 कुटजत्वक्फलं विल्वं काथः सर्वातिसारनुत् ॥ १६५ ॥  
 अभयानागरं मुस्तं गुडेन सह योजितम् ।  
 चतुःसमेयं गुटिका विदोषघ्नी प्रकीर्तिता ॥ १६६ ॥  
 आमातिसारमानाहं विषमाञ्च विसूचिकाम् ।  
 कृमीनरोचकं हन्याद्दीपयत्याशु चानलम् ॥ १६७ ॥  
 विल्वाब्धधातुकीपाठा शुण्ठीमोचरसः समः ।  
 पीतो रुन्ध्यादतीसारं गुडतक्रेण दुर्जयम् ॥ १६८ ॥  
 दन्तीन्दीवरकेशराजशिखरो क्षीराविकादीप्यकम् ।  
 सूर्यावर्त्तकजीरकद्वययुतं भ्रष्टं मनाक् खर्परैः ।  
 पिष्ट्वा पर्युषिताम्बुना दिनमुखे पीतं निहन्यान्नृणाम् ।  
 नानावर्णरुजातिसारकगदं प्रोवाच धन्वन्तरिः ॥ १६९ ॥  
 पलमङ्कोटमूलस्य पाठादाव्योश्च पेषयेत् ।  
 यथ्याम्बुनाक्षमात्रस्य वटी सर्वातिसारहा ॥ १७० ॥  
 अङ्कोटमूलं तक्रेण ह्यतिसारहरं परम् ।



माहिषेण तु तक्रेण पाठापत्रं तथैव च ॥ १७१ ॥  
 कुटजत्वक्फलं मुस्तं काथयित्वा जलं पिबेत् ।  
 अतिसारं जयत्याशु शर्करामधुसंयुतम् ॥ १७२ ॥  
 विभीतकफलं दग्धं हन्याल्लवणसंयुतम् ।  
 महान्तमप्यतीसारं चक्रपाणिरिवाऽसुरान् ॥ १७३ ॥  
 वटप्ररोहं संपेथ्य श्लक्ष्णं तण्डुलवारिणा ।  
 तं पिबेत्तक्रसंयुक्तमतिसारहरं परम् ॥ १७४ ॥  
 धातकीनागरं विल्बं सलोभ्रं पद्मकेसरम् ।  
 जम्बूत्वङ्नागरं धान्यं पाठामोचरसं तथा ॥ १७५ ॥  
 समङ्गा धातकी विल्बं मध्यजम्बाम्रयोस्त्वचः ।  
 कपित्थानि विडङ्गानि नागरं मरिचानि च ॥ १७६ ॥  
 चाङ्गेरी तत्र कोलास्य चत्वारस्ते कफोत्तरे ।  
 श्लोकार्क्षविहितान् दद्यात् सस्नेहलवणान् गुडान् ॥ १७७ ॥

इति अतीसारे च चत्वारो यूषाः ।

अवेदनं सुसम्पन्नं दीप्तान्नेः सुचिरोत्थितम् ।  
 नानावर्णमतीसारं पुटपाकैरुपाचरेत् ॥ १७८ ॥  
 स्निग्धं घनं कुटजवल्कमजन्तुजग्ध-  
 मादाय तत्क्षणमतीव च पेषयित्वा ।  
 जम्बूपलाशपुटतण्डुलतोयसिक्तं  
 वङ्गं कुशेन च बहिर्घनपङ्कलिप्तम् ॥ १७९ ॥  
 सुस्विन्नमेतदवपीड्य रसं गृहीत्वा  
 क्षौद्रेण युक्तमतिसारवते प्रदद्यात् ।  
 कृष्णात्रिपुत्रमतिपूजित एष योगः  
 सर्वातिसारहरणे स्वयमेव राजा ॥ १८० ॥

इति कुटजपुटपाकः ।

काश्मरी पद्मपत्रैश्च पक्त्वा कटुङ्ग बल्कलम् ।

सपद्मकेसरो ग्राही स्याद्रसो मधुसंयुतः ॥ १८१ ॥

इति श्लोनाकपुटपाकः ।

न्यग्रोधादिगणा पूर्णं पुटपाकश्च तित्तिरे ।

द्रवो मधुसितो पेयः पीतो हन्युदरामयम् ॥ १८२ ॥

इति न्यग्रोधादि पुटपाकः ।

शुण्ठीमल्पघृतान्वितां परिवृतां गोधूमपिष्टैस्ततः ।

सद्यो गोमयवेष्टितान्तु विपचेन्मन्दाग्निना चातुरः ॥

शीतीकृत्य सितासमां प्रतिदिनं भक्षेन्नरः पथ्यभुक् ।

सर्वोपद्रवसंयुतानपि जयेद्दीर्घातिसारामयान् ॥ १८३ ॥

इति शुण्ठीपुटपाकः ।

पुटपाकस्य पाकोऽयं वहिरारक्तवर्णता ।

भेषजत्वात्पलस्यास्य पानमिष्टं चिकित्सकैः ॥ १८४ ॥

कुटजत्वकृतः काथो घनीभूतः सुशोभनः ।

लोहितोऽतिविषायुक्तः सर्वातिसारानुद्भवेत् ॥ १८५ ॥

इच्छन्त्यत्राष्टमांसेन काथादतिविषारजः ॥ १८६ ॥

इति कुटजावलीङ्गः ।

मूलं त्वचः पलशतं रक्तस्य कुटजस्य च ।

जलद्रोणे विपाच्यैतत्पादशेषमथोद्धरेत् ॥ १८७ ॥

भूयस्तद्विपचेत्तावद्यावत्सान्द्रत्वमेति च ।

सैन्धवाच्च विडङ्गार कृष्णेन्द्रयवधातकी ॥ १८८ ॥

जीरं चूर्णं समं कृत्वा मध्वक्तं विलिहेत्ततः ।

ततो महिषदघ्ना च भोजयेच्च तमातुरम् ॥ १८९ ॥

दुर्निवारमतिसारं जयेदेतदसंशयः ॥ १९० ॥

शतं कूटजमूलस्य क्षुषं तोयार्मणे पचेत् ।

काथे पादावशेषेऽस्मिंल्लेहीभूते पुनः पचेत् ॥ १९१ ॥

सौवर्चल यवक्षार विडङ्गसैन्धवपिप्पली ।

धातकौन्द्रयवा जाजी चूर्णं दत्त्वा पलद्वयम् ॥ १६२ ॥  
 लिङ्घ्याद्दरमात्रन्तु तच्छीतं मधुसंयुतम् ।  
 पक्कापक्वमतीसारं नानावर्णं सवेदनम् ॥  
 दुर्वारं ग्रहणी दोषं जयेच्चैव प्रवाहिकाम् ॥ १६३ ॥

इति कुटजावलेहः ।

लेहे यत्रास्ति नो भागो निर्दिष्टो द्रव्यकल्कयोः ।  
 तत्रापि पादिकः कार्थी द्रवात्कल्को विजानता ॥ १६४ ॥  
 कूटजत्वक्फलशतं कषायमुपकल्पयेत् ।  
 वस्त्रपूतं पुनः क्वाथं यदा लेहत्वमागतम् ॥ १६५ ॥  
 भस्मातकं विडङ्गानि त्रिफला त्रिकटु तथा ।  
 रसाञ्जनं चित्रकञ्च कुटजस्य फलानि च ॥ १६६ ॥  
 वचा सातिविषा विल्वं पाठा मोचरसस्तथा ।  
 बालकञ्च समङ्गा च प्रत्येकन्तु पलं पलम् ॥ १६७ ॥  
 त्रिंशत्पलं गुडस्याथ चूर्णीकृत्य प्रदापयेत् ।  
 मधुनः कुडवं दत्त्वा घृतस्य कुडवं तथा ॥ १६८ ॥  
 एष लेहस्तु शमयेदर्शोरक्तसमुद्भवम् ।  
 वातिकं पैत्तिकञ्चैव श्लैष्मिकं सान्निपातिकम् ॥ १६९ ॥  
 ये च दुर्नामजा रोगा स्तांस्तु सर्वान् व्यपोहति ।  
 रक्तपित्तमतीसारं पाण्डुरोगमरोचकम् ॥ १७० ॥  
 ग्रहणीमार्दवं कार्श्यं श्वयथुं कामलामपि ।  
 अनुपाने च तं दद्याद् दधि तक्रं घृतं पयः ॥ २०० ॥

इति कुटजावलेहः ।

तुलामथाद्रां गिरिमल्लिकायाः सङ्कुव्य पक्ता रसमाददीत ।  
 तस्मिन् सुतप्ते पलसन्मितानि सञ्चूर्ण्य दद्यात् सह शाल्मलेन ॥ २०१ ॥  
 पाठां समङ्गाऽतिविषां समुस्तां  
 विल्वञ्च पुष्पाणि च धातकीनाम् ।

प्रक्षिप्य भूयो विपचेच्च तावद्  
 दर्वीप्रलेपः स्वरसस्तु यावत् ॥ २०२ ॥  
 पीतस्त्वसौ कालविदा जनेन  
 मण्डेन वाऽजापयसाथ वापि ।  
 निहन्ति सर्वं त्वतिसारमुग्रं  
 कृष्णं सितं लोहितपीतकञ्च ॥ २०३ ॥  
 दोषञ्च हन्याद्विविधं सरक्तं  
 पित्तं तथाशांसि सशोणितानि ।  
 असृग्दरञ्चैवमसाध्यरूपं  
 निहन्यवश्यं कुटजाष्टकोऽयम् ॥ २०४ ॥

इति कुटजाष्टकावलिहः ।

तुला द्रव्ये जलद्रोणो द्रोणे द्रव्य तुला मताः ।  
 जीर्णे त्वपथ्यभोजी स्यादर्शाभ्यः प्रतिमुच्यते ।  
 रोगानीकविनाशाय कौटजो लेह ईरितः ॥ २०५ ॥

इति कुटजावलिहः ।

सदाव्यङ्कोटपाठानां मूलं त्वकुटजस्य च ।  
 शाल्मलीशालनिर्यासघातकीलोध्रदाडिमम् ॥ २०६ ॥  
 पिष्ट्वाच्चसम्भितान् कृत्वा वटकांस्तण्डुलाम्बुना ।  
 तेनैव मधुसंयुक्तानैकैकान् प्रातरुत्थितः ॥ २०७ ॥  
 पिवेदत्ययमापन्नो विड्विसर्गेण मानवः ।  
 अङ्कोटवटको नाम्ना सर्वातिसारनाशनः ॥ २०८ ॥

इति अङ्कोटवटकः ।

वत्सकस्याऽमृतायाश्च द्वे पले प्रस्थमौदकम् ।  
 अपयित्वा रसे तस्मिन् पादशेषेऽवतारिते ॥ २०९ ॥  
 अष्टौ पलानि शक्रस्य यवाञ्चूर्णीकृतानि तु ।  
 शुद्धपाकं विदित्वा तु यथा वङ्गावतारितम् ॥ २१० ॥

सद्यः सर्वातिसारांश्च सर्वांश्च ग्रहणी गदान् ।  
नाशयेद्दीपयेच्चाग्निं कृष्णात्रेयस्य शासनात् ॥ २११ ॥

इति वत्सकाद्या गुटिका ।

पलमङ्कोटमूलस्य पाठां दार्वींश्च तत्समाम् ।  
पिष्ट्वा तण्डुलतोयेन वटकानक्षसम्भितान् ॥ २१२ ॥  
छाया शुष्कां पिवेत् क्षिप्रं पिष्ट्वा तण्डुलवारिणा ।  
वातपित्तकफप्रायान् हृन्द्वाजान् सान्निपातिकान् ॥  
हन्यात् सर्वानतिसारान् गुटिकेयं प्रयोजिता ॥ २१३ ॥

इति अङ्कोटगुटिका ।

पलार्द्धमरुणायाम्स्तु द्विपलं कुटजस्य च ।  
केशराजस्य मूलं तु कर्षं तत्सर्वमेकतः ॥ २१४ ॥  
सङ्कुच्य सलिलप्रस्थे पक्त्वा पादस्थिते रसे ।  
पूतेऽस्मिन्नर्धतः खण्डं छागक्षीरं चतुष्पलम् ॥ २१५ ॥  
विल्वातिविषयोश्चूर्णं मुस्तस्येन्द्रयवस्य च ।  
प्रत्येकमक्षमात्रन्तु क्षिप्त्वा पक्त्वा च भक्षयेत् ॥ २१६ ॥  
शुद्धं तदनुभुञ्जीत काञ्जिकाम्बुप्रसाधितम् ।  
माषगोक्षुरसिद्धं वा छागक्षीरं पिवेन्नरः ॥  
ग्रहण्यतिसारहरो लेहोऽयमपराजितः ॥ २१७ ॥

इति अपराजितावलेहः ।

वत्सकस्य च वीजानि दार्व्याश्चैव त्वगुत्तमा ।  
पिप्पली शृङ्गवेरश्च लाक्षा कटुकरोहिणी ॥ २१८ ॥  
षड्भिरैतैर्घृतं सिद्धं पेयं मण्डविमिश्रितम् ।  
अतिसारं जयेच्छीघ्रं त्रिदोषमपि दारुणम् ॥ २१९ ॥

इति षडङ्गघृतम् ।

कुटजत्वक्फलं लोघ्नं कृष्णा दार्वीमहौषधम् ।

कटुका चेति तैः सिद्धं घृतं सर्वातिसारनुत् ॥ २२० ॥

इति कुटजाद्यं घृतम् ।

दावीं सलाक्षा कटुका सविष्वा त्वक्कीटजाःशक्रयवः सक्कणः ।

एभिर्विपक्वं घृतमाशुहन्ति मण्डेन पीतं सकलातिसारम् ॥ २२१ ॥

इति सप्ताङ्गघृतम् ।

तुलां सङ्कुट्य विल्वस्य पचेत्यादावशेषिताम् ।

सक्षीरं साधयेत् तैलं श्लक्ष्णपिष्टैरिमैः समैः ॥ २२२ ॥

धातकी विल्वकुष्ठञ्च रास्ना शुण्ठी पुनर्नवा ।

देवदारुवचामुस्तं लोध्रं मोचरसान्वितम् ॥ २२३ ॥

मृद्वग्निना साधितञ्च ग्रहण्यर्शोऽतिसारनुत् ।

विल्वतैलमितिख्यातं महदात्रेय पूजितम् ॥ २२४ ॥

इति महाविल्वतैलम् ।

ग्रहण्यर्शो विकारे ये स्नेहाद्या उपकल्पिताः ।

तेऽपि चात्र प्रयोक्तव्या यथा दोषं विजानता ॥ २२५ ॥

इति सर्वातिसारम् ।

कट्टादिभीरसैः क्रुद्धैः प्रहृष्टौ पित्तमारुती ।

व्यासाद्य ग्रहणीं नृणामतीसारकरौ स्मृतौ ॥ २२६ ॥

सशब्दं फेनिलं रूक्षं कषायोदकसन्निभम् ।

पक्काम्बरसवर्णाभिं हरिद्राप्रतिमं घनम् ॥ २२७ ॥

विण्मूत्र कृष्णं सृजति सशूलं दाहपाकवान् ।

विद्यात्तहाहशोषान्तं वातपित्तातिसारिणाम् ॥ २२८ ॥

लघुना पञ्चमूलेन पिप्पल्या सह धान्यया ।

आहारो भिषजा योज्यः सर्वदा हितमिच्छता ॥ २२९ ॥

कट्फलं मधुकं लोध्रं त्वग्दाडिमफलस्य च ।

वातपित्तातिसारघ्नं पिवेत्तण्डुलवारिणा ॥ २३० ॥

कलिङ्गकं वचा मुस्तं दारु सातिविषा समम् ।

कल्कं तण्डुलतोयेन पिवेत्पित्तानिलामयी ॥ २३१ ॥  
 फेनिलं बहुशो रक्तं सकलं वेदनान्वितम् ।  
 विविधं सार्थमाणञ्च वातपित्तातिसारिणाम् ॥ २३२ ॥

इति वातपित्तातिसारः ।

कटुम्ललवणस्निग्धगुरुमिष्टोपसेवनात् ।  
 श्लेष्मपित्ते प्रकुपिते वक्त्रं सञ्छाद्य देहिनाम् ॥ २३३ ॥  
 कषायन्तं द्रवं स्निग्धं मन्दवेगं सवेदनम् ।  
 घनं शाल्मली पिच्छाभं पद्मपत्रनिभं क्वचित् ॥ २३४ ॥  
 पिच्छिलं शङ्खवर्णाभं रक्तविन्दुभिराचितम् ।  
 क्षुत्तृष्णे चातिबहुले श्लेष्मपित्तातिसारिणाम् ॥ २३५ ॥  
 यथा दोषप्रशमनी दद्याद्दीपनपाचनी ।  
 यवागूर्बद्धदोषाणां श्लेष्मपित्तातिसारिणाम् ॥ २३६ ॥  
 शालिपर्णी बला विल्वैः पृथक् पर्णी च साधिता ।  
 दाडिमास्त्रयुता पेया श्लेष्मपित्तातिसारिणाम् ॥ २३७ ॥  
 कुटजातिविषा मुस्तं हरिद्रा पर्णिनीद्वयम् ।  
 सक्षौद्रशर्करं शस्तं श्लेष्मपित्तातिसारिणाम् ॥ २३८ ॥  
 मुस्ता सातिविषा मूर्वा वचा च कुटजैः समाः ।  
 एषां कषायः सक्षौद्रः श्लेष्मपित्तातिसारहृत् ॥ २३९ ॥  
 मुस्तं हरिद्रे मधुकं पृश्निपर्णी सवृक्षकम् ।  
 मधुयुक्तं निहन्त्याशु श्लेष्मपित्तसमुद्भवम् ॥ २४० ॥  
 सवेदनं सरक्तञ्च पुरीषं तन्दधाति च ।  
 श्लेष्मपित्तातिसारघ्नं रक्तं चाशु नियच्छति ॥ २४१ ॥  
 पाठा वत्सकबीजानि चित्रकं विश्वभेषजम् ।  
 पिवेन्निःक्वाथ्य चूर्णानि कृत्वा चोष्णेन वारिणा ॥ २४२ ॥  
 पित्तश्लेष्मातिसारघ्नं ग्रहण्यां शूलनुद्धितम् ॥ २४३ ॥  
 लोभं चन्दनयष्ट्याह्न दार्वी पाठाऽनिलोत्पलम् ।

तण्डुलोदकसम्पिष्टं दीर्घहन्तत्वगन्धितम् ॥ २४४ ॥

पूर्ववत् कथितादस्माद्रसमादाय शीतलम् ।

मध्वक्तं पाययेच्चेतत् कफपित्तोत्तरामये ॥ २४५ ॥

इति लोभादिपुटपाकः । इति श्लेष्मपित्तातिसारः ।

रसैः स्वादुकटुप्रायैरुभौ वातकफौ नृणाम् ।

कुरुतस्तावतीसारं क्रुद्धौ वङ्गं निरस्य च ॥ २४६ ॥

द्रवं सफेनं पुरीषं तत्तुल्यमामगन्धिकम् ।

सशब्दं वेदनावन्तं न चामं परिपच्यते ॥ २४७ ॥

नित्यं गुडगुडायन्तं तन्द्रामूर्च्छाभ्रमक्लमैः ।

प्रसक्तं सन्धिकढ्यूरुजानुपृष्ठास्थिशूलिनः ॥ २४८ ॥

धान्यपञ्चकसंसिद्धौ धान्यविश्वक्लतोऽथवा ।

आहारो भिषजा योज्यो वातश्लेष्मातिसारिणाम् ॥ २४९ ॥

चिरविल्वं वचा दारुपञ्चकोलं पुनर्नवा ।

विदारिगन्धा बृहती विल्वाद्यं खण्डितान् यवान् ।

काथो यवागूर्यूषं वा वातश्लेष्मातिसारिणाम् ॥ २५० ॥

विल्वं वत्सकवीजानि पाठाहिङ्गुशिवान्विता ।

वातश्लेष्मातिसारेषु कषायं पाचनं पिबेत् ॥ २५१ ॥

चित्रकातिविषा मुस्तं बालविल्वं सनागरम् ।

वत्सकत्वक् फलं पथ्या वातश्लेष्मातिसारनुत् ॥ २५२ ॥

पूति दारुत्वचं रोध्रं कटुङ्गमथ नागरम् ।

दाडिमान्मयुतं द्युःकातश्लेष्मातिसारिणाम् ॥ २५३ ॥

वातातिसारे यच्चोक्तं पाचनं ग्राहि भेषजम् ।

तदत्रापि प्रयुञ्जीत सपित्तकफमारुते ॥ २५४ ॥

इति वातश्लेष्मातिसारः ।

विल्वचूतास्थिनिर्यूहः पीतः सक्षौद्रशर्करः ।

निहन्याच्छर्यतीसारं वैश्वानर इवाहुतिम् ॥ २५५ ॥



पटोलयवधान्याकक्वाभः पेयः सुशीतलः ।  
 शर्करा मधुसंयुक्तः कर्द्यतीसारनाशनः ॥ २५६ ॥  
 प्रियङ्गुञ्जनमुस्ताह्वं पाययेत्तु यथा बलम् ।  
 तृष्णातीसारकर्दिघ्नं सत्तौद्रं तण्डुलाम्बुना ॥ २५७ ॥  
 कषायो भृष्टमुद्गस्य सलाजमधुशर्करः ।  
 कर्द्यतीसारतट्टदाहज्वरघ्नः संप्रकाशितः ॥ २५८ ॥  
 जंब्वाम्त्रपल्लवोशीरवटशुङ्गावरोहकम् ।  
 रसः काथोऽथवा चूर्णं क्षौद्रेण सह योजितम् ॥ २५९ ॥  
 कर्दिज्वरमतीसारं मूर्च्छां तृष्णाञ्च दुर्जयाम् ।  
 नियच्छत्यचिराद्रक्तच्युतिं वाऽनेकहेतुकाम् ॥ २६० ॥

इति कर्द्यतीसारः

विडङ्गातिविषा मुस्तं दारुपाठा कलिङ्गकम् ।  
 मरिचेन समायुक्तं शोथातीसारनाशनम् ॥ २६१ ॥  
 किराताब्दामृतोदीच्य मुस्तचन्दनधान्यकैः ।  
 शोथातिसारहृल्लासतट्टदाहज्वरनाशनः ॥ २६२ ॥  
 विश्वौषधस्य गर्भेण दशमूलजले शृतम् ।  
 घृतं निहन्यतीसारं ग्रहणीं पाण्डु कामलाम् ॥ २६३ ॥

इति शोथातीसारः

तैस्तैर्भावैः शोचतोऽल्पाशनस्य  
 वाष्पोष्मा वै वङ्गिमाविश्य जन्तोः ।  
 कोष्ठं गत्वा क्षोभयेत्तस्य रक्तं  
 तच्चाधस्तात् काकणन्ती प्रकाशम् ॥ २६४ ॥  
 निर्गच्छेद्द्वै विड्विमिश्रं ह्यविड् वा  
 निर्गन्धं वा गन्धवच्चातिसारः ।  
 शोकोत्पन्नो दुश्चिकित्सोऽतिमात्रं  
 रोगो वैद्यैः कष्ट एष प्रदिष्टः ॥ २६५ ॥

भयशोकसमुद्भूतौ ज्ञेयौ वातातिसारवत् ।

तयोर्वातहरी कार्या हर्षणाश्वासनैः क्रिया ॥ २६६ ॥

इति भयशोकजौ अतीसारौ ।

विषार्शः कृमिसम्भूते हिता चोभयशर्मदा ॥ २६७ ॥

शर्करा धातकी लोघ्नैः पाठारलुकपिप्पली ।

समङ्गाभिर्मोचिरसपद्मकेसरसंयुतैः ॥ २६८ ॥

अर्शः प्रभावकृमिजं विरुद्धपानान्न दोषसम्भूतम् ।

अतिसारभयं शमयति लेहः कल्याणको नाम्ना ॥ २६९ ॥

इति कल्याणावलेहः ।

दीप्ताग्निर्बहुदोषो यो विबन्धं वातिसार्थ्यते ।

विडङ्गत्रिफला कृष्णा कषायैस्तं विरचयेत् ॥ २७० ॥

क्षुत्क्षामस्य विरिक्तस्य युञ्ज्यात्पेयां विचक्षणः ।

भेषजैर्मारुतघ्नैश्च दीपनैः सम्प्रकल्पिताम् ॥ २७१ ॥

अन्नाजीर्णात्प्रदुताः चोभयन्तः

कोष्ठं दोषा धातुसङ्घान्मलांश्च ।

नानावर्णं नैकशः सारयन्ति

शूलोपेतं षष्ठमेनं वदन्ति ॥ २७२ ॥

तत्रापि वमनं कार्यं लङ्घनञ्च यथाक्रमम् ।

शूलानाहप्रसेकान्तं वामयेदतिसारिणाम् ॥ २७३ ॥

पिप्पलीलवणाभ्याञ्च साधितेन जलेन वा ।

विश्वोदीचोदकं पानं लङ्घनं वापि शस्यते ॥ २७४ ॥

पिप्पल्यादिः प्रयोक्तव्यो यूषः सह षडादिभिः ॥ २७५ ॥

नागरातिविषा मुस्तं हिङ्गुवत्सकचित्रकाः ।

घनसेजोवती पाठा पिप्पलीन्द्रयवाः समम् ॥ २७६ ॥

सैन्धवं कौटजं वीजं वचा कटुकरोहिणी ।

विडं पाठामतिविषां कुटजं विश्वभेषजम् ॥ २७७ ॥

एलाकुटजवीजानि लोभ्रं सावरकं न्यसेत् ।

वत्सकातिविषा शुण्ठी विल्वहिङ्गुयवाम्बुदाः ॥ ३७८ ॥

श्लोकाई विहिता योगाः षडेते पाचना मताः ।

उष्णाम्बुमद्यधान्याम्लैः पीताः वा श्लक्ष्णचूर्णिताः ॥ २७९ ॥

इति चामपाचनविधिः ।

वायुः प्रवृद्धो निचितं बलासं नुदत्यधस्तादहिताशनस्य ।

प्रवाहतोऽल्पं बहुशो मलाक्तं प्रवाहिकां तां प्रवदन्ति तज्ज्ञाः ॥ २८० ॥

प्रवाहिका वातकृता सशूला

पित्तात्मदाहा सकफा कफाञ्च ।

सशोणिता शोणितसम्भवाञ्च

ताः स्नेहरूक्षप्रभवा मतास्तु ॥ २८१ ॥

तासामतीसारवदादिशेच्च लिङ्गं क्रमं चामविपक्वताञ्च ॥ २८२ ॥

तैलं सर्पिर्दधिक्षीद्रं सिता विश्वं सफाणितम् ।

सर्वमालोड्य पातव्यं सद्यो निर्वाहिकां जयेत् ॥ २८३ ॥

कल्कः स्याद्दालविल्वानां तिलकल्कश्च तत्समः ।

दध्नः सारोऽम्लस्नेहाढ्यः सद्यो हन्यात् प्रवाहिकाम् ॥ २८४ ॥

बलाविल्वं गुडं तैलं पिप्पली विश्वभेषजम् ।

लिह्याद्वातप्रतिहते सशूले सप्रवाहिके ॥ २८५ ॥

विल्वपेशी गुडं लोभ्रं तैलं मरिचयोजितम् ।

लीढ्वा प्रवाहिकाक्रान्तः क्षिप्रं सुखमवाप्नुयात् ॥ २८६ ॥

पयसा पिप्पलीकल्कः पीतो वा मरिचोद्भवः ।

त्र्यहान्निर्वाहिकां हन्ति चिरकालानुबन्धिनीम् ॥ २८७ ॥

घातकी वदरीपत्रं कपित्थरसमाक्षिकम् ।

सलोध्रमेकतो दध्ना पिबेन्निर्वाहिकार्दितः ॥ २८८ ॥

तूपषणं त्रिफला मुस्तं चित्रको हस्तिपिप्पली ।

विल्वं कर्कटिका हिङ्गु विडङ्गं सनिदिग्धिकम् ॥ २८९ ॥

घृतप्रस्थं पचेदेभिर्गवां मूत्रे चतुर्गुणे ।

तत्रयोगं पिबेत्कोलं हन्यात्तेन प्रवाहिकाम् ॥ २६० ॥

इति दूषणाय घृतम् ।

इति प्रवाहिका ।

यवाः सक्तश्च लाजानां मूलं पुष्पञ्च शाल्मलिः ।

न्यग्रोधोडुम्बराश्वत्थशुङ्गाश्च द्विपलोन्मिताः ॥ २६१ ॥

त्रिप्रस्थे सलिलस्यैतत् क्षीरप्रस्थं विपाचयेत् ।

क्षीरशेषं कषायञ्च पूतं कृत्वा क्षिपेदथ ॥ २६२ ॥

कल्कः शाल्मलिनिर्यास समङ्गाचन्दनोत्पलम् ।

वत्सकस्य च वीजानि प्रियङ्गु पद्मकेशरम् ॥ २६३ ॥

पिच्छावस्तिरियं सिद्धा सघृतक्षौद्रशर्करा ।

प्रवाहिका गुदभ्रंश रक्तस्रव ज्वरापहा ॥ २६४ ॥

इति पिच्छावसिः ।

दौसाग्निर्निष्पु गीषो यः सार्थते फेनिलं शकत् ।

स पिबेत् फाणितं शुण्ठी दधितैलसमन्वितम् ॥ २६५ ॥

दध्ना ससारेण समात्तिकेन

भुञ्जीत निःसारिकपीडितस्तु ।

सुतप्तकुप्यक्कथितेन वापि

क्षीरेण शीतेन मधुप्लुतेन ॥ २६६ ॥

बला विश्वशृतं क्षीरं गुड़तैलानुयोजितम् ।

दौसाग्निं पायथेऽप्रातः सुखदं वर्चसः क्षये ॥ २६७ ॥

शशमांसं सरुधिरं समङ्गा सघृतं दधिः ।

विपाच्य खादेत् सेवेच्च मृदन्नं शकतः क्षये ॥ २६८ ॥

इति पुरीषक्षये व्यवस्था ।

विवन्धवातविट्शूलपरीतः सप्रवाहिकः ।

सरक्तपित्तश्च पयः पिबेत्तृणासमन्वितः ॥ २६९ ॥

जीर्णेऽऋतोपमं क्षीरमतीसारं सुयोजितम् ।  
अचिरोत्थं च तत्प्रेयमपान्नागैस्त्रिभिः शृतम् ॥ ३०० ॥

अथ असाध्यलक्षणमाह ।

पक्वजाम्बवसङ्काशं यकृतं पिण्डनिभन्तनु ।  
घृततैलवसा मज्जा वेश्वारं पयोदधि ॥ ३०१ ॥  
मांसधावन तोयाभं कृष्णं नीलारुणप्रभम् ।  
कर्पूरं मेचकं स्निग्धं चन्द्रकोपगतं घनम् ॥ ३०२ ॥  
कुण्ठं मस्तुलुङ्गाभं सगन्धं कथितं बहु ।  
तृष्णादाहभ्रमश्वासहिक्रापाश्वास्थि शूलिनम् ॥ ३०३ ॥  
सम्भूर्च्छाऽरतिमोहैश्च युक्तं पक्ववलीगुदम् ।  
प्रलापयुक्तञ्च भिषग्वर्जयेदतिसारिणम् ॥ ३०४ ॥  
असंवृतगुदं क्षीणं शूलाधानैरुपद्रुतम् ।  
गुदे पक्वे गतोष्माणमतिसारिणमुत्सृजेत् ॥ ३०५ ॥  
श्वासशूलपिपासात्तं क्षीणं ज्वरनिपीडितम् ।  
विशेषेण नरं वृद्धमतिसारो विनाशयेत् ॥ ३०६ ॥  
लिङ्गैरसाध्यो ग्रहणीविकारो  
यैस्तैरतिसारगदो न सिध्यत् ।  
वृद्धस्य नूनं ग्रहणीविकारो  
ऽहत्वा तनुं नैव निवर्तते तु ॥ ३०७ ॥  
शीथं शूलं ज्वरं मूर्च्छां श्वासं कासमरोचकम् ।  
कृदिं तृष्णाञ्च हिक्काञ्च दृष्ट्वातिसारिणं त्यजेत् ॥ ३०८ ॥  
हस्तपादाङ्गुली सन्धि प्रपाको मूत्रविट्ग्रहः ।  
पुरीषस्योष्णतातीव कोष्ठभेदी न जीवति ॥ ३०९ ॥  
यस्योच्चारं विना मूत्रं सम्यग्वायुश्च गच्छति ।  
दीप्तान्नेर्लघुकोष्ठस्य स्थितस्तस्योदरामयः ॥ ३१० ॥  
स्नानावगाहमभ्यङ्गं गुरुस्निग्धञ्च भोजनम् ।

व्यायाममग्निसन्तापमतीसारे विवर्जयेत् ॥ ३११ ॥

इति अतिसारनिदानचिकित्साधिकारः ।

अथ ज्वरातिसारमाह ।

ज्वरातिसारयोरुक्तं निदानं यत् पृथक् पृथक् ।  
 तस्माज्ज्वरातिसारस्य तेन नात्रोदितः पुनः ॥ ३१२ ॥  
 च्यवमानं ज्वरोत्सृष्ट उपेक्षित मलं सदा ।  
 अतिप्रवर्त्तमानन्तु साधयेत् तं चिकित्सकैः ॥ ३१३ ॥  
 ज्वरातिसारयोरुक्तं भेषजं यत् पृथक् पृथक् ।  
 न तन्मिलितयोः कार्यं मन्योन्यं वर्धते यतः ॥ ३१४ ॥  
 अतस्ती प्रतिकुर्वीत विशेषोक्तचिकित्सकैः ॥ ३१५ ॥  
 लङ्घनमुभयोर्युक्तं मिलिते कार्यं विशेषतस्तदनु ।  
 उत्पलषष्टिकसिद्धं लाजामण्डादिकं पेयम् ॥ ३१६ ॥  
 पृश्निपर्णी बलाविल्वनागरोत्पलधान्यकैः ।  
 ज्वरातिसारे पेयां वा पिबेत् साम्नां शृतां नरः ॥ ३१७ ॥  
 धातकी क्वाथसंसिद्धा विश्वभेषजसंस्कृता ।  
 दाडिमास्त्रयुता पेया ज्वरातिसारशूलिनाम् ॥ ३१८ ॥  
 एरण्डमूलयवगोक्षुरकारनालैः  
 खिन्नां लिहन्ति विजयां मधुना युतां ये ।  
 तेषां प्रणाशमुपयान्द्युदरामदास्तु  
 सर्वे सशूलविषमज्वरकासयुक्ताः ॥ ३१९ ॥  
 कणा करिकणा लाजा गणी मधुसितायुतः ।  
 पीतो ज्वरातिसारस्य तृष्णावम्योश्च नाशनः ॥ ३२० ॥  
 पाठेन्द्रयवभूनिम्ब मुस्त पर्पटकामृता ।  
 जयत्याममतीसारं ज्वरञ्च समहौषधम् ॥ ३२१ ॥  
 नागरातिविषा मुस्तं भूनिम्बामृतवत्सकैः ।

सर्वज्वरहरः काथः सर्वातिसारनाशनः ॥ ३२२ ॥

इति नागरादिः ।

क्रीवैरातिविषा मुस्त विल्वनागरधान्यकम् ।

पिवेत्पिच्छा विबन्धघ्नं शूलदोषामपाचनम् ।

सरक्तं हन्यतीसारं सज्वरं वाथ विज्वरम् ॥ ३२३ ॥

इति क्रीवैरादिः ।

गुडूच्यतिविषा धान्य शुण्ठी विल्वाद् बालकैः ।

पाठा भूनिम्बकुटजचन्दनोशीरपर्पटैः ॥ ३२४ ॥

पिवेत्कषायं सक्षीद्रं पिपासादाहनाशनम् ।

ज्वरातिसारसन्तापं नाशयेदविकल्पतः ॥ ३२५ ॥

इति गुडूच्यादिः ।

वत्सकस्य फलं दारु रोहिणी गजपिप्पली ।

श्वदंष्ट्रा पिप्पली धान्यं विल्वं पाठा यवानिका ॥ ३२६ ॥

हावेतौ सिद्धयोगी तौ श्लोकार्द्धेनाभिभाषितौ ।

ज्वरातिसारशमनौ विशेषाद्दाहनाशनौ ॥ ३२७ ॥

उत्पलं दाडिमत्वचं पद्मकेसरमेव च ।

पिवेत्तण्डुलतोयेन ज्वरातिसारनाशनम् ॥ ३२८ ॥

उशीरं बालकं मुस्तं धान्यकं त्रिश्वमेव च ।

समङ्गा धातकी लोध्रं विल्वं दीपनपाचनम् ॥ ३२९ ॥

हन्यरोचकपिच्छामं विविधं सातिवेदनम् ।

सशोणितमतीसारं सज्वरं वाथ विज्वरम् ॥ ३३० ॥

विल्वबालकभूनिम्ब गुडूची धान्यनागरैः ।

कुटजाब्दयुतः काथो ज्वरातिसारशूलनुत् ॥ ३३१ ॥

समङ्गा धातकीपुष्पं केशरं नीलसुत्पलम् ।

तण्डुलोदकसंयुक्तं ज्वरातिसारनाशनम् ॥ ३३२ ॥

नागरातिविषा मुस्ता गुडूची विश्ववत्सकैः ।

कषायः पाचनः शोथज्वरातिसारवारणः ॥ ३३३ ॥  
 मुस्तकातिविषा शुण्ठी वत्सकाभयतिक्तकैः ।  
 सर्वातिसारहृत्सास सर्वशोफज्वरापहः ॥ ३३४ ॥  
 काथेन दशमूलस्य विश्वमक्षयुगं पिबेत् ।  
 ज्वरे चैवातिसारे च सशोथे ग्रहणीगदे ॥ ३३५ ॥  
 मुस्तकविश्वातिविषा गोपी भूनिम्बवत्सककाथः ।  
 मकरन्दगर्भयुक्तो ज्वरातिसारं जयेद्द्वोरम् ॥ ३३६ ॥  
 नागरामृतभूनिम्ब विल्वामलकवत्सकैः ।  
 समुस्तातिविषोशीरैर्ज्वरातिसारहृज्जलम् ॥ ३३७ ॥  
 व्योषं वत्सकबीजञ्च निम्बभूनिम्बमार्कवम् ।  
 चित्रकं रोहिणीं पाठां दार्वीमतिविषां वचाम् ॥ ३३८ ॥  
 श्लक्ष्णं चूर्णीकृतं सर्वं तत्तुल्यां वत्सकत्वचम् ।  
 सर्वमेकत्र संयोज्य प्रपिवेत्तण्डुलाम्बुना ॥ ३३९ ॥  
 सत्तौद्रं वा पिबेदेतत्पाचनं ग्राहि दीपनम् ।  
 तृणारुचिप्रशमनं ज्वरातिसारनाशनम् ॥ ३४० ॥  
 कामला ग्रहणीदोषान् गुल्मं प्लीहानमेव च ।  
 प्रमेहं पाण्डुरोगञ्च श्वयथुञ्चापकर्षति ॥ ३४१ ॥

इति व्योषायं चूर्णम् ।

कटुङ्गविल्वजम्बास्थिकपित्तं सरसाञ्जनम् ।  
 लाक्षा हरिद्रे क्लीवेरं कटुफलं शुकनासिकाम् ॥ ३४२ ॥  
 लोभ्रं भोचरसः शङ्खं धातकी वटशुङ्गकम् ।  
 पिष्ट्वा तण्डुलतोयेन वटकानक्षसम्भितान् ॥ ३४३ ॥  
 छायाशुष्कान् पिबेत्प्रातर्ज्वरातीसारशान्तये ।  
 रक्तपित्तज्वरहराब्जुलातिसारनाशनान् ॥ ३४४ ॥

इति कटुङ्गाद्यो वटकः ।

पाठामतिविषा निम्ब समङ्गा चन्दनं जलम् ।



धातकी सुस्त भूनिम्बं जटामांसी सनागरम् ॥ ३४५ ॥

दावीं च समभागानि घृतप्रस्थं विपाचयेत् ।

सज्वरेऽस्मिन्नतिसारे ग्रहण्यां पाण्डुरोगिणि ।

मूत्रकृच्छ्रे गुदस्रावे विषूच्यामलसे हितः ॥ ३४६ ॥

इति पाठाद्यं घृतम् । इति ज्वरातिसारनिदानम्

इति वङ्गसेनसङ्कलिते अतिसाराधिकारः समाप्तः ।

### अथ ग्रहणीनिदानमाह ।

अतिसारे निवृत्तेऽपि मन्दाग्ने रहिताग्निः ।

भूयः सन्दूषितो वङ्गिर्ग्रहणीमभिदूषयेत् ॥ १ ॥

तस्मात्कार्यः परिहारस्त्वतिसारे विरिक्तवत् ।

यावन्न प्रकृतिस्थः स्याद्दोषतः प्राणतस्तथा ॥ २ ॥

मांसासृज्जे दसां तिस्रश्चतुर्थी श्लेष्मधारिणी ।

पञ्चमी च मलं धत्ते षष्ठी चाग्निधरा मता ।

रेतोधरा सप्तमी स्यादिति सप्तकला स्मृताः ॥ ३ ॥

षष्ठी पित्तधरा नाम या पूर्वं समुदाहृता ।

पक्वामाशयमध्यस्था ग्रहणी सा प्रकीर्त्तिता ॥ ४ ॥

अग्न्यधिष्ठानमन्नस्य ग्रहणाद् ग्रहणी मता ।

नाभेरुपरि सा ह्यग्निर्बलोपस्तम्भवृंहिता ॥ ५ ॥

अपक्वं धारयत्यन्नं पक्वं सृजति चाप्यधः ॥ ६ ॥

ग्रहण्या बलमग्निर्हि स चापि ग्रहणीं श्रितः ।

तस्मात् सन्दूषिते वङ्गी ग्रहणी दूष्यते नृणाम् ॥ ७ ॥

एकैकशः सर्वशश्च दोषैरत्यर्थं मूर्च्छितैः ।

सा दुष्टा बहुशो भुक्तमाममेव विमुञ्चति ॥ ८ ॥

पक्वं वा सरुजं पूति मुहुर्वृद्धं मुहुर्द्रवम् ।

ग्रहणीरोगमाहुस्तमायुर्वेदविदो जनाः ॥ ८ ॥  
 पूर्वरूपन्तु तस्येदं तृणालस्यं बलक्षयः ।  
 विदाहोऽन्नस्य पाकश्च चिरात् कायस्य गौरवम् ॥ १० ॥  
 कटुतिक्तकषायातिरूक्ष शीताम्लभोजनैः ।  
 प्रमितानशनाद्यध्व वेगनिग्रह मैथुनैः ॥ ११ ॥  
 मासतः कुपितो वक्त्रं सञ्छाद्य कुरुते गदान् ॥ १२ ॥  
 तस्यान्नं पच्यते दुःखं शुक्तपाकं खरां गता ।  
 कण्ठास्यशोषः क्षुत्तृष्णा तिमिरं कर्णयोः स्वनः ॥ १३ ॥  
 पार्श्वोरुवच्चणग्रौवा रुगभीक्षणं विषूचिका ।  
 हृत्पीडाकार्श्यदीर्घल्यं वैरस्यं परिकर्त्तिका ॥ १४ ॥  
 गृद्धिः सर्वरसानाञ्च मनसः सदनं तथा ।  
 जीणे जीर्यति चाध्मानं भुङ्क्ते स्वास्थ्यमुपैति च ॥ १५ ॥  
 मवातगुल्म हृद्रोग प्लीहाशङ्की च मानवः ॥  
 चिराद्दुःखं द्रवं शुष्कं तन्वामं शब्दफेनवत् ।  
 पुनः पुनः सृजेद्वर्चः कासश्वासादितोऽनिलात् ॥ १६ ॥  
 ग्रहणीमाश्रितं दोष मजीर्णवदुपाचरेत् ।  
 लङ्घनैर्दीपनीयैश्च सामातीसारभेषजैः ॥ १७ ॥  
 दोषं सामं निरामञ्च विद्यादत्रातिसारवत् ।  
 अतिसारीक्त विधिना तस्यामञ्च विपाचयेत् ॥ १८ ॥  
 त्रिशुद्धामाशययास्मै पञ्चकोलक संस्कृतम् ।  
 दद्यात्पेयादि लघुन्नं योजयेत् पुनःदीपनम् ॥ १९ ॥  
 पञ्चकोलकयूपस्तु मूलकानां रसोऽथवा ।  
 सुस्निग्धो दाडिमाम्लश्च वातनुद्भोजने हितः ॥ २० ॥  
 पेयादि पटु लघुन्नं पञ्चकोलादिभिर्युतम् ।  
 दीपनानि च तक्रं च ग्रहण्यां योजयेत् भिषक् ॥ २१ ॥  
 कपित्थ विल्वचाङ्गेरी तक्रदाडिमसाधिता ।

यवागूः पाचयत्यामं शकृत् संवर्त्तयत्यपि ॥ २२ ॥

ग्रहणीदोषिणां तक्रं दीपनं ग्राहि लाघवम् ।

पथं मधुरपाकत्वात् च पित्तं प्रकोपयेत् ॥ २३ ॥

कषायोष्णविकाशित्वा द्रौढ्याच्चैव कफे हितम् ।

वाते स्वाद्वन्तसान्द्रत्वात् सद्यस्कमविदाहितम् ॥ २४ ॥

शुण्ठी समुस्तातिविषां गुडूचीं पिबेत् समांशां कथितां जलेन ।

मन्दानलत्वे सततामताया मामानुबन्धे ग्रहणीगदे च ॥ २५ ॥

पिप्पली वृहतीव्याघ्री यवक्षार कलिङ्गकाः ।

चित्रकं शारिवापाठाशठी लवणपञ्चकम् ॥ २६ ॥

तच्चूर्णं पाययेद्घ्ना सुरयोष्णाभ्रसापिवा ।

मारुतग्रहणीदोषे शमनं परमं मतम् ॥ २७ ॥

इति पिप्पल्यादि चूर्णम् ।

धान्यकाति विषोदीच्य यवानी मुस्तनागरम् ।

बलाद्विपर्णीविल्वं च दद्याद्दीपनपाचनम् ॥ २८ ॥

कलिङ्गं हिङ्गुतिविषा वचा सौवर्चलाभया ।

दावीं ग्रन्थिकमूलेन पातव्योष्णेन वारिणा ॥ २९ ॥

नागरं कौटजं वीजं पिप्पली वृहतीद्वयम् ।

चित्रकं शारिवा पाठा क्षारं लवणपञ्चकम् ॥ ३० ॥

चूर्णयित्वा सुरामण्डं दधिकोष्णाम्बुकाञ्जिकैः ।

पिबेदग्नि विवृद्धार्थं कोष्ठवातहरं परम् ॥ ३१ ॥

यवानी व्योषसिन्धूत्य जीरकद्वयहिङ्गुजम् ।

आद्यग्रासाशितं साज्यं चूर्णं वातनुदग्निहृत् ॥ ३२ ॥

इति हिङ्गुष्टकम् ।

कृष्णाविड विजयानां गुटिका सर्पिष्मतीपाने ।

ग्रहणीदोषे स्वरुचिमन्दाग्नि शकृद्विबन्धे च ॥ ३३ ॥

चित्रकं पिप्पलीमूलं द्वौ क्षारौ लवणानि च ।

व्योषं हिङ्गुजमोदाञ्च चव्यं चैकत्र चूर्णयेत् ॥ ३४ ॥  
 गुटिका मातुलुङ्गस्य दाडिमस्य रसेन वा ।  
 कृता विपाचयत्यामं दीपयंत्याशु चानलम् ॥ ३५ ॥  
 सौवर्चलं सैन्धवञ्च विड्मौड्मिद मेव च ।  
 सामुद्रेण समं पञ्च लवणान्यत्र योजयेत् ॥ ३६ ॥

इति चित्रकादिगुटिका ।

ज्ञात्वातु परिपक्वं च वातजं ग्रहणीगदम् ।  
 दीपनैर्भेषजैः पक्कैः सर्पिर्भिः समुपाचरेत् ॥ ३७ ॥  
 धान्यविल्वबलाशुण्ठीतालपर्णीशृतं जलम् ।  
 स्याद्वातग्रहणीदोषे सानाहे सपरिग्रहे ॥ ३८ ॥  
 द्विपञ्चमूले सरलं देवदारु सनागरम् ।  
 पिप्पलीं पिप्पलीमूलं चित्रकं हस्तिपिप्पलीम् ॥ ३९ ॥  
 शरवीजं यवान् कोलान् कुलत्यानाकुलीकृतान् ।  
 पाचयेदारणालेन दध्ना सौवीरकेण च ॥ ४० ॥  
 चतुर्भागावशेषेण पचेत्तेन घृतादकम् ।  
 स्वर्जिका यावशूकानां क्षारौ दत्त्वा च युक्तितः ॥ ४१ ॥  
 सैन्धवोड्मिदसामुद्रविडानां रोमकस्य च ।  
 ससौवर्चलपाकानां भागान् द्विपलिकान् पृथक् ॥ ४२ ॥  
 विनोय चूर्णितांस्तस्मात् पाययेत् प्रसृतं बुधः ।  
 करोत्यग्निबलं वर्णं वातघ्नं भुक्तपाचनम् ॥ ४३ ॥

अत्र शुष्कमानेन द्विपञ्चमूलादीनां षट्पञ्चाशत्पलाधिक-  
 पलशतद्वयमारणालादीनामन्यतमस्य च चतुर्भिर्द्रीणैर्निःक्वाथ  
 द्रोणावशेष इष्यते स्वर्जिकाक्षार यवक्षारयोरपि द्विपलि-  
 कत्वम् ।

इति द्विपञ्चमूलाद्यं घृतम् ।

पञ्चमूल्हभयाव्योष पिप्पलीमूलसैन्धवैः ।

रास्त्राक्षारद्वयाजाजी विडङ्गशठीभिर्घृतम् ॥ ४४ ॥

शुक्तेन मातुलुङ्गस्य स्वरसेनार्द्रकस्य च ।

तक्रमस्तुसुरामण्डसीवीरकतुषोदकैः ।

काञ्चिकेन च तत्पक्वं पीतमग्निकरं परम् ॥ ४५ ॥

शूलगुल्मोदरानाहकासानिलगदापहम् ॥ ४६ ॥

पञ्चमूलं कनीयांसमत्र । इति पञ्चमूलाद्यं घृतम् ।

चव्यचित्तकपाठानां तेजोवत्यास्तथैव च ।

कणापिप्पलीमूलानां भागान् दद्याच्चतुष्पलान् ॥ ४७ ॥

पलानि चाष्टौ मुस्तायाः सुनिशामुष्टयस्त्रिह ।

आस्फोतायाः प्रबालानां मालतीकरवीरयोः ।

सप्तपर्णकरञ्जार्कतापसाऽक्षौटकस्य च ॥ ४८ ॥

गतान् सङ्कुच्य विपचेत् जलद्रोणचतुष्टये ।

चतुर्भागावशेषन्तु कुर्यान्मन्देन वङ्गिना ॥ ४९ ॥

कटुकातिविषे स्यातां प्रत्येकं त्रिपलीन्मिते ।

पिप्पलीनाञ्च कुडवं विडङ्गानां घनस्य च ॥ ५० ॥

तथा वत्सकबीजानां कल्कार्यं सम्प्रदापयेत् ॥ ५१ ॥

क्षारस्य यावशूकस्य स्वर्जिकायास्तथैव च ।

विडङ्गसैन्धवयोश्चैव दद्याद् द्वे द्वे पले शृते ॥ ५२ ॥

ततस्तेन कषायेण कल्कैरेभिश्च पेषितैः ।

दधिमस्त्वन्लयुक्तैश्च पचेद्द्वयो घृताढकम् ॥ ५३ ॥

साम्बुकल्कं पिबेत् कर्षं विष्टम्भे द्विगुणं पिबेत् ।

उष्णोदकानुपानञ्च कुर्याज्जीर्णोऽथ भोजनम् ॥ ५४ ॥

अनेन ग्रहणीदोषाः सर्वे नश्यन्ति देहिनाम् ।

कफवातश्रयश्चैव गुल्मश्चैव चतुर्विधः ॥ ५५ ॥

अर्शांसि नाशयत्येव प्लीहानं शमयत्यपि ।

महदग्निघृतन्त्वेतद्भिषजा परिचक्ष्यते ॥ ५६ ॥

स्निग्धं भुञ्जीत चाप्यन्नं मांसं खादेच्च मेदुरम् ।

अत्यग्निनाशनार्थाय भक्षयेन्नधुना सह ॥ ५७ ॥

इति महदप्रिष्टम् ।

घृतं नागरकल्केन सिद्धं वातानुलोलनम् ।

ग्रहणी पाण्डुरोगघ्नं ग्रीहकासज्वरापहम् ॥ ५८ ॥

विश्वौषधस्य गर्भेण दशमूलजले शृतम् ।

घृतं निहन्याच्छयथुं ग्रहणीं सामवातजाम् ॥ ५९ ॥

इति शस्त्रीघृतम् ।

नागरं पिप्पलीमूलं चित्रकं हस्तिपिप्पली ।

श्वदंष्ट्रा पिप्पली धान्यं विल्वं पाठा यवानिका ॥ ६० ॥

चाङ्गेरी स्वरसे सर्पिः कल्कैरेतैर्विपाचयेत् ।

चतुर्गुणेन दध्ना च तद्वृतं कफवातनुत् ॥ ६१ ॥

अर्शांसि ग्रहणोदीषं मूत्रकृच्छ्रं प्रवाहिकाम् ।

गुदभ्रंशार्त्तिमानाहमेतत्सर्पिर्व्यपोहति ॥ ६२ ॥

इति ब्रह्मचाङ्गेरीघृतम् ।

वस्तिकर्म भिषक् कुर्यान्मन्दाग्नेः सक्तवर्चसः ॥

इति वातयक्ष्मी ।

कटूजीर्णविदा ह्यम्लक्षाराद्यैः पित्तमुल्बणम् ।

संभ्रावयेच्चानिलं वै जलं तप्तमिवानलम् ॥ ६३ ॥

सोऽजीर्णं नीलपीताभं पीताभः सार्यते द्रवम् ।

पूत्यम्लोद्गारहृत्कण्ठदाहारुचित्कर्दितः ॥ ६४ ॥

वक्त्रेः प्रद्रूषणं पित्तं विरेकैर्वमनेन वा ।

हृत्वा भोज्यैर्लघुग्राही दीपनैरविदाहिभिः ॥ ६५ ॥

त्रिभिः संतृंहयेद्वह्निं चूर्णस्निग्धैश्च तिक्तकैः ॥ ६६ ॥

रसाञ्जनमतिविषा वत्सकस्य फलत्वचम् ।

नागरं धातकी चैव सक्षौद्रं तण्डुलाम्बुना ॥

पित्तग्रहणीदोषार्शो रक्तपित्तातिसारनुत् ॥ ६७ ॥

इति रसाञ्जनादि चूर्णम् ।

पाठावत्सकबीजानि चित्रकं विश्वभेषजम् ।

पिवेत्रिष्काथ्य चूर्णानि कृत्वा चोष्णेन वारिणा ॥ ६८ ॥

पित्तश्लेष्माभिभूतानां ग्रहण्यां शूलनुद्धितम् ॥ ६९ ॥

इति पाठादिकाथशूर्णम् ।

नागरातिविषा मुस्तं धातकी सरसाञ्जनम् ।

वत्सकत्वक्फलं विल्वं पाठा तिक्तकरोहिणी ॥ ७० ॥

पिवेत् समांशं तच्चूर्णं सत्तीद्रं तण्डुलाम्बुना ।

पैत्तिके ग्रहणीदोषे रक्तं यच्चोपवेश्यते ॥ ७१ ॥

अर्शांस्यथ गुदे शूलं जयञ्चैव प्रवाहिकाम् ।

नागराद्यमिदं चूर्णं कृष्णात्रेयेण पूजितम् ॥ ७२ ॥

इति नागराद्यं चूर्णम् ।

जलमष्टगुणं दद्यात् पलं कण्डिततण्डुलान् ।

भावयित्वा ततो देयं तण्डुलोदककर्मणि ॥ ७३ ॥

इति तण्डुलोदकविधिः ।

भूनिम्बकटुका व्योष मुस्तकेन्द्रयवान् समान् ।

द्वौ चित्रकाद्वत्सकत्वग्भागान् षोडश चूर्णयेत् ॥ ७४ ॥

गुडशीताम्बुना पीतं ग्रहणीदोष गुल्मनुत् ।

कामला ज्वरपाण्डुत्व मेहारुच्यतिसारनुत् ॥ ७५ ॥

गुडयोगाद् गुडाम्बु स्याद् गुडवर्णं रसान्वितम् ।

इति भूनिम्बाद्यं चूर्णम् ।

पाठा विल्वानल व्योष जम्बूदाडिमधातकी ।

कटुकातिविषा मुस्ता दावी भूनिम्बवत्सकैः ॥ ७६ ॥

सर्वैरतैः समं चूर्णं कौटजं तण्डुलाम्बुना ।

सत्तीद्रञ्च पिवेच्छर्दि ज्वरातिसारशूलवान् ॥ ७७ ॥

वृद्धाहग्रहणीदोषाऽरोचकानलसादजित् ।

इति पाठाद्यं चूर्णम् ।

चन्दनं पद्मकोशीरं पाठा मूर्वा कुटन्नटम् ।

षड्ग्रन्था शारिवाऽऽस्फोता मसपर्णापरूषकान् ॥ ७८ ॥

पटोलोदम्बराश्वत्थवटप्लक्षकपित्तकान् ।

कटुका रोहिणी मुस्तं निम्बञ्च द्विपलांशकम् ॥ ७९ ॥

द्रोणेऽपां साधयेत्पादशेषे प्रस्थं घृतं पचेत् ।

किराततिकेन्द्रयवबीरामागधिकोत्पलैः ॥ ८० ॥

कल्कैरक्षममैः पेयं तत्पित्तग्रहणीगटे ।

इति चन्दनाद्यं घृतम्

किराततिकं षड्ग्रन्था वायमाणा कटुत्रिकम् ।

चन्दनं पद्मकोशीरं दावीत्वक्कटुरोहिणी ॥ ८१ ॥

कुटजत्वक्फलं मुस्तं यवानी देवदारु च ।

पटोलनिम्बपत्रैला मौराष्ट्रतिविषा वचा ॥ ८२ ॥

मधुशिग्रोश्च बीजानि मूर्वा पर्पटकं तथा ।

तच्चूर्णं मधुना लेह्यं पेयं सर्वं घृतेन वा ॥ ८३ ॥

हृत्पाण्डुग्रहणीदोषशूलगुल्मारुचिज्वरान् ।

कामलां सर्निपातञ्च मुखरोगञ्च नाशयेत् ॥ ८४ ॥

इति किराताद्यं चूर्णम्

मसूरस्य कपायेण बिल्वगर्भं पचेद् घृतम् ।

हन्ति कुक्ष्यामयान् सर्वान् ग्रहणीपाण्डुकामलान् ॥ ८५ ॥

इति मसूराद्यं घृतम्

मसूराणां पलशतं जलद्रोणे विपाचयेत् ।

पादशेषे रसे तस्मिन् दद्याद्विल्वं पलाष्टकम् ॥ ८६ ॥

घृतप्रस्थं पचेद्बीमान् शास्त्रविन्दुनाग्निना ।

प्रवाहिकामतिसारं ग्रहणीदोषमेव च ॥ ८७ ॥



हन्यात् क्षिप्रमसन्देहं कृष्णात्रेयस्य शासनात् ।

भिन्नविट्के प्रसंशन्ति मसूरघृतमुत्तमम् ॥ ८८ ॥

इति तन्मान्तरिकं मसूर घृतम् ।

त्रीहिप्राण्यङ्गयोः काथ मुषितं परिवर्जयेत् ।

नवं धान्यमभिष्यन्दि लघु संवत्सरोषितम् ।

विदाहि गुरु विष्टम्भि विरूढं वातकोपनम् ॥ ८९ ॥

कलिङ्गफलकल्केन घृतप्रस्थं प्रसाधितम् ।

कफपित्तसमुद्भूतां ग्रहणीं हन्ति वै ध्रुवम् ॥ ९० ॥

इति कलिङ्ग घृतम् । इति पित्तग्रहणीनिदानम् ।

गुर्वतिस्निग्धशीतादिभोजनादतिभोजनात् ।

भुक्तमात्रस्य च स्वप्नाद्वन्यग्निं कुपितः कफः ॥ ९१ ॥

तस्यान्नं पच्यते दुःखात् हृत्सासकृद्यरोचकाः ।

आस्योपदेहमाधुर्यकासष्ठीवनपीनमाः ॥ ९२ ॥

हृदयं मन्यते स्थानमुदरं स्तिमितं गुरुम् ।

दुष्टो मधुर उद्गार सदनं स्त्रीष्वहर्षणम् ॥ ९३ ॥

भिन्नामश्लेषसंस्पृष्टगुरुवर्चः प्रवर्त्तनम् ।

अक्तशस्यापि दीर्बल्यमालस्यञ्च कफात्मके ॥ ९४ ॥

तस्याश्चिकित्सा माह ।

ग्रहण्यां कफदृष्टायां तीक्ष्णैः प्रच्छर्दने कृते ।

लवणास्त्रकटुत्तारैः क्रमादङ्गिं विवर्द्धयेत् ॥ ९५ ॥

शुण्ठी मुस्तं विडङ्गञ्च सुरातक्रोष्णवारिणा ।

श्लेष्मिकं ग्रहणीदोषं पीतं हन्यग्निवर्द्धनम् ॥ ९६ ॥

पालाशं चित्रकं चय्यं मातुलुङ्गहरीतकी ।

पिप्पली पिप्पलीमूलं पाठा धान्यकनागरम् ॥ ९७ ॥

कर्षिकानुदकप्रस्थे पक्त्वा पादावशेषिते ।

पानीयार्थं प्रयुञ्जीत यवागूं तैश्च साधिताम् ॥ ८८ ॥

इति यवागूविधिः ।

समूलां पिप्पलीं क्षारी द्वौ पञ्च लवणानि च ।

मातुलुङ्गाभया रास्ना शठी मरिच नागरम् ॥ ८९ ॥

कृत्वा समांशं तच्चूर्णं पिबेत् प्रातः सुखाम्बुना ।

श्लैष्मिके ग्रहणीदोषे बलमांसाग्निवर्द्धनम् ॥ १०० ॥

इति पिप्पलाद्यं चूर्णम् ।

व्योषं साम्रत्वचं वत्सं चूर्णयेत् तण्डुलाम्बुना ।

निपीतं ग्रहणीदोष कामला पाण्डुरोगजित् ॥ १०१ ॥

प्रमेहारुच्यतीसार गुल्म शोथज्वरापहः ॥ १०२ ॥

भस्मातकं त्रिकटुकं त्रिफलां लवणत्रयम् ।

अन्तर्धूमं द्विपलिकं गोपुरीषाग्निना दहेत् ॥ १०३ ॥

सक्षारः सर्पिषा पीतो भोज्योवाप्यव चूर्णितः ।

हृत्पाण्डुग्रहणीदोषगुल्मोदावर्त्तशूलनुत् ॥ १०४ ॥

इति भस्मातकक्षारः ।

दुरालभाकरञ्जी द्वौ सप्तपर्णं सवत्सकम् ।

षड्ग्रन्थां मदनं मूर्वां पाठा मारग्वधं तथा ॥ १०५ ॥

गोमूत्रेण समांशानि कृत्वा चूर्णानि दाहयेत् ।

दग्धा तच्च पिबेत् क्षारं बलवर्णाग्निवर्द्धनम् ॥ १०६ ॥

इति दुरालभादि क्षारः ।

भूनिम्बं रोहिणीं तिक्तां पटोलं निम्बपर्पटम् ।

दहेन्माहिषमूत्रेण क्षार एषोऽग्निवर्द्धनः ॥ १०७ ॥

इति भूनिम्बाद्यः क्षारः ।

द्वे हरिद्रे वचा कुष्ठं चित्रकं कटुरोहिणी ।

मुस्तकं वस्तमूत्रेण सिद्धः क्षारोऽग्निवर्द्धनः ॥ १०८ ॥

इति हरिद्राद्यः क्षारः ।

यवचारं दशपलं सैन्धवं द्विगुणं भवेत् ।  
 भल्लातकानि त्रिवृता चित्रकं त्रिफलात्वचः ॥ १०८ ॥  
 स्रुह्यर्कयोश्च दुग्धञ्च तैलस्य च घृतस्य च ।  
 प्रस्थं प्रस्थं समावाप्य चूर्णैरैर्विमिश्रयेत् ॥ ११० ॥  
 तद्वाहयेन्महाचारं पाययेच्च सुखाम्बुना ।  
 ग्रहणीदीपने श्रेष्ठो गुल्मार्शोक्लिमिनाशनः ॥ १११ ॥

इति महाचारः ।

चतुष्पलं सुधाकाण्डाक्षिपलं लवणत्रयात् ।  
 वार्त्ताकुकुडवं चार्काद्विल्वे द्वे चित्रकात्पले ॥ ११२ ॥  
 दग्धानि वार्त्ताकुरसे गुलिका भोजनोत्तराः ।  
 भुक्तं भुक्तं पचन्याशु कासश्वासार्शसां हिताः ।  
 विसूचिका प्रतिश्याय हृद्रोगशमनाश्च ताः ॥ ११३ ॥

इति वार्त्ताकुगटिकाः ।

नवपिप्पलीमध्वाक्ते कलशेऽगुरुधूपिते ।  
 मध्वाढकं जलसमं चूर्णानीमानि टापयेत् ॥ ११४ ॥  
 कुडुवार्धं विडङ्गस्य पिप्पल्याः कुडुवं तथा ।  
 चतुर्थकांशं त्वक्क्षीरं केसरं मरिचानि च ॥ ११५ ॥  
 त्वर्गलापत्रकचूरं क्रमुकाऽतिविषा घनान् ।  
 हरण्वं ले तु तजोह्वा पिप्पलीमूल चित्रकान् ॥ ११६ ॥  
 कर्पिकं संस्थितं मांसमेतदूर्ध्वं नियोजयेत् ।  
 मन्दं सन्दीपयत्यग्निं करोति विषमं समम् ॥ ११७ ॥  
 हृत्प्याण्डुग्रहणीरोग कुष्ठार्शः श्वयथ्रुज्वरान् ।  
 वातश्चेष्मामयांश्चान्यानरिष्टोऽयं व्यपोहति ॥ ११८ ॥

इति मध्वारिष्टः ।

द्रोणं मधुकपुष्पाणां विडङ्गस्य ततोऽर्द्धतः ।  
 चित्रकस्य ततोऽर्द्धञ्च तथा भल्लातकाढकम् ॥ ११९ ॥

मञ्जिष्ठाष्टपलं चैव द्रोणेऽपाञ्च विपाचयेत् ।

द्रोणावशेषं तच्छीतं मध्वाढकसमन्वितम् ॥ १२० ॥

एला मृणालागरुभिः चन्दनागुरुधूपिते ।

कुम्भे मासि स्थिते तापे मासान्ते तं वियोजयेत् ॥ १२१ ॥

ग्रहणीं दीपयत्येष ह्यंहणी रक्तपित्तनुत् ।

शोथकुष्ठकिलासानां प्रमेहाणाञ्च नाशनः ॥ १२२ ॥

इति मधुपुष्यासवः ।

द्विपञ्चमूलरजनी जीवकर्षभचित्रकान् ।

पृथक् पञ्चपलैर्भागैश्चतुर्द्रोणेऽश्वमः पचेत् ॥ १२३ ॥

द्रोणशेषे रसे पूते गुडस्य कुडवं क्षिपेत् ।

चर्णितान् पलिकान् सर्वान् दद्याच्चित्र समात्तिकान् ॥ १२४ ॥

प्रियङ्गुपुष्प मञ्जिष्ठा विडङ्गं मधुकं कणा ।

लोध्रं सावरकं चैव मामाह्वं स्थापयेत् क्षिती ॥ १२५ ॥

दशमूलासवः मिद्धो दीपनो रक्तपित्तनुत् ।

आनाह कफ हृद्रोग पाण्डु रोगाङ्गसादनुत् ॥ २२६ ॥

इति दशमूलासवः ।

प्रास्थिकी पिप्पलीप्रस्थं गुडं प्रस्थं विभीतकम् ।

उदकप्रस्थसंयुक्तं यवप्रस्थं निधापयेत् ॥ १२७ ॥

तस्मात् सुजातात्तु पलं सलिलाञ्जलिसंयुतम् ।

पिबेत् पिण्डासवो ह्येष रोगानीकविनाशनः ॥ १२८ ॥

स्वस्थोऽपि यः पिबेन्मांसं नरः स्निग्धरसाशनः ।

तस्याग्निं दीपयत्येष आरोग्याय प्रकीर्तितः ॥ १२९ ॥

इति पिण्डासवः ।

वृहतीचित्रकक्षारः समवारपरिस्रुतः ।

द्विगुणेन घृतं पक्वं बर्द्धयत्याशु पावकम् ॥ १३० ॥

इति वृहतीचित्रकक्षारघृतम् ।

स्यान्मान्द्यं जठरस्याग्ने र्यस्य स्यान्न मलक्षुतिः ।

तस्य वङ्गिकरं पक्कं युक्तियुक्तं हितं घृतम् ॥ १३१ ॥

इति श्लेष्मण्यहणौ निदानम् ।

पृथग्वातादिनिर्दिष्टहेतुलिङ्गसमागमे ।

त्रिदोषं निर्दिशेदेवं तेषां वक्ष्यामि लक्षणम् ॥ १३२ ॥

त्रिदोषविधिवद्द्वैद्यः पञ्चकर्माणि कारयेत् ।

सर्वजायां ग्रहणान्तु सामान्यो विधिरौच्यते ॥ १३३ ॥

दौपनान्यन्नपानानि चूर्णारिष्टं घृतानि च ।

प्रविभज्य यथाऽवस्थं सर्वजे वस्तिकर्म च ॥ १३४ ॥

घृतक्षाराऽऽसवाऽरिष्टान् दद्यादग्निबिबर्हणान् ॥ १३५ ॥

शतावरी चन्दनपद्मकोत्पलं

प्रियङ्गुपाठामगधास्थिराभिः ।

विल्वाजमोदातिविषा समङ्गा

जीवन्ति वङ्गीन्द्रयवैः सुपिष्टैः ॥ १३६ ॥

घृतं कषाये तु कलिङ्गकानां

पक्कं निहन्याद् ग्रहणीं त्रिदोषाम् ।

पित्तातिसारं रुधिरप्रवाहं

तथार्शसो दोषसमूहबन्धम् ॥ १३७ ॥

इति शतावरीघृतम् ।

आरुष्करं हिङ्गुकणा सयष्टी

पूतिक शुण्ठी मरिचं गजाह्वा ।

अजाजी चव्यारुचकं सवङ्गि-

मूलं विडङ्गं सह दीप्यकञ्च ॥ १३८ ॥

सक्षारहिङ्गुत्रिकटूग्रगन्धा

पलार्धभागैर्विपचेद्द्विधिस्रः ॥ १३९ ॥

अत्र धान्यकचाङ्गेरी दशमूली समं पृथक् ।

हविः प्रस्थं निहन्त्याशु ग्रहणीं सर्वजां नृणाम् ॥ १४० ॥  
विष्टभ्रमामजान् रोगान् कृमिजान् कुक्षिजांस्तथा ।  
मन्दानलभवान् सर्वान्नभस्त्रानिव वारिदम् ॥ १४१ ॥

इत्यारुष्करं घृतम् । इति सर्वजाग्रहणीनिदानम् ।

अन्त्रकूजनमालस्यं दीर्घल्यं सदनं तथा ।  
द्रवं घनं सितं स्निग्धं सकटीवेदनं सकृत् ॥ १४२ ॥  
आमं बहुसपैच्छिल्यं सशब्दं मन्दवेदनम् ।  
पक्षान्मासाद्दशाहाहा नित्यं चापि विमुञ्चति ॥ १४३ ॥  
दिवा प्रकोपो भवति रात्रौ शान्तिं ब्रजेच्च सा ।  
दुर्विज्ञेया दुर्निवारा चिरकालानुबन्धिनी ।  
सा भवेदामवातेन संग्रहग्रहणी मता ॥ १४४ ॥

चिकित्सासाह ।

मसूरयूषः संपीतः क्वाथो नागरविल्वजः ।  
संग्रहग्रहणीं हन्ति तक्रेण वृहती तथा ॥ १४५ ॥  
विश्वाजाजौ बिल्वपेशी कल्कसिद्धं घृतं हरेत् ।  
मसूरस्य कषायेण संग्रहग्रहणीगदम् ॥ १४६ ॥

इति मसूरघृतम् । इति संग्रहग्रहणी ।

अथ गीतक्रस्य गुणाः ।

ग्रहणीरोगिणां तक्रं संग्राहि लघु दीपनम् ।  
सेवनीयं सदा गव्यं त्रिदोषशमनं हितम् ॥ १४७ ॥  
दुःसाध्यो ग्रहणीदोषो भेषजैर्नैव शाम्यति ।  
सहस्रशोऽपि विहितैर्विना तक्रस्य सेवनात् ॥ १४८ ॥  
यथा तृणचयं वङ्गि स्तमांसि सविता यथा ।  
निहन्ति ग्रहणीरोगं तथा तक्रस्य सेवनम् ॥ १४९ ॥  
संग्राह्या धेनवः श्रेष्ठा स्तक्रपानाय रोगिणाम् ।  
तासां पयस्यथ गुणा जायन्ते वर्णभेदतः ॥ १५० ॥

पीताया मारुतं हन्ति श्वेतायाः पित्तजान् गदान् ।  
 रक्तायाः गोः कफं हन्ति कृष्णायाः गोस्त्रिदोषजित् ॥ १५१ ॥  
 अरण्ये चारयेद्देनू नार्तिदण्डलतान्विते ॥ १५२ ॥  
 पीतोदकाया विस्रम्भात् मन्दं मन्दं प्रचारयेत् ।  
 तासां दुग्धं परिग्राह्यं तक्रार्थं भिषजां वरैः ॥ १५३ ॥  
 दुग्धमक्वथितं वाते पित्ते त्वीषत्कृतं हितम् ।  
 कफे त्रिदोषजे रोगे पादोनक्वथितं शृतम् ॥ १५४ ॥  
 तदौषदम्बसंयोगात् कठिमं दधि शंस्यते ।  
 तदल्पजलसंयुक्तं मन्यनैर्मथितं भवेत् ॥ १५५ ॥  
 तक्रमुद्धृतसारन्तु शुण्ठीचूर्णयुतं पिबेत् ।  
 तक्रेण निर्बले जाते त्यक्ते चान्नादिभोजने ॥ १५६ ॥  
 शरीरे जाते रूक्षत्वं शुक्लत्वं मूत्र नेत्रयोः ।  
 किञ्चित् स्निग्धं पिबेत् तक्रं ततश्चाधिकसारवत् ॥ १५७ ॥  
 तक्रं सनवनीतञ्च पिबेन्नागरसंयुतम् ।  
 शनैः शनैः हरेदन्नं तक्रन्तु परिवर्द्धयेत् ॥ १५८ ॥  
 तक्रमेव यथाहारो भवेदन्नविवर्जितः ।  
 तक्रसात्मनं यथा कुर्यान्नैवान्नं तत्र भक्षयेत् ॥ १५९ ॥  
 बुभुक्षायां पिपासायां पिबेत् तक्रं सनागरम् ।  
 अमं न कुर्याद्दहृशी न कुर्याद्दहृभाषणम् ॥ १६० ॥  
 न कुर्यान्मैथुनं तक्रपाने क्रोधं विवर्जयेत् ।  
 एवं यः सेवते तक्रं ग्रहणी तस्य नश्यति ।  
 शौघ्रमेव न सन्देहः श्रीर्यथा द्यूतकारिणः ॥ १६१ ॥  
 प्रशान्ते ग्रहणीरोगे अन्नं गृह्णाति योगतः ।  
 अन्नत्यागविधानेन गृह्णीयाच्च शनैः शनैः ॥ १६२ ॥  
 ग्रहणीरोगिणां तक्रं हितं दोषत्रयापहम् ।  
 कालकूटविषं साक्षादन्यथा परिसेवितम् ॥ १६३ ॥

तस्मात् यत्नेन संसेव्यं तक्रं संग्रहणीगदे ।

शस्तं नातःपरं किञ्चिद् ग्रहणीरोगशान्तये ॥ १६४ ॥

इति सर्वग्रहण्यां तक्रसेवनविधिः ।

आम्रातकाम्बजम्बूत्ये कषाये पादशेषिते ।

शालिसिद्धां यवागून्तु भुक्त्वा कुक्ष्यामयं जयेत् ॥ १६५ ॥

अङ्कोटमूलं धातक्यो विल्वपेशी महौषधम् ।

क्वथितं शीतलं पेयं कुक्षिरोगहरं परम् ॥ १६६ ॥

अङ्कोटस्य त्रयोभागाः भागश्चैकोऽरुणाभवः ।

तण्डुलोदकसंपीतः सर्वकुक्ष्यामयापहः ॥ १६७ ॥

तक्रेण वल्कलं पीतं स्निग्धं पथ्यातरुद्भवम् ।

ग्रहणीं नाशयेत् क्षिप्रमामरक्ताश्रितां ध्रुवम् ॥ १६८ ॥

स्विन्नानि बालबिल्वानि खादेत् क्षीद्रेण मानवः ।

तक्रेणाऽनलगर्भेण साङ्गं तद् ग्रहणीं जयेत् ॥ १६९ ॥

बालविल्व बला शुण्ठी धातकी मुस्तधान्यकैः ।

कषायैः साधिता हन्ति यवागूर्यग्रहणीगदम् ॥ १७० ॥

जम्बूदाडिम शृङ्गाट पाठाकञ्चटपल्लवैः ॥ १७१ ॥

पक्कं पर्युषितं बालविल्वं सगुडनागरम् ।

हन्ति सर्वानतिसारान् ग्रहणीमतिदुस्तराम् ॥ १७२ ॥

चाङ्गरी स्वरसे दद्याद् घृतप्रस्थं चतुर्गुणम् ।

अजाक्षोरस्य च प्रस्थं पिवेत्सर्पिरिहौषधैः ॥ १७३ ॥

व्योषविल्वकपित्यानि समङ्गा धातकी घनम् ।

अजाज्यतिविषा मोचा धान्यकोत्पलबालकम् ॥ १७४ ॥

बला यवानिकाग्निश्च पाठा ग्रन्थिकदाडिमम् ।

अक्षप्रमाणैरेतैस्तु सर्पिः सिद्धं महागुणम् ॥ १७५ ॥

ग्रहण्यर्शोविकारघ्नं शूलगुल्मज्वरापहम् ।

कफवातारुचिहरं बलवर्णाग्निवर्द्धनम् ॥ १७६ ॥



कृमिदोषगुदभ्रंशयकृतप्लीहामयापहम् ।

सर्वातिसारशमनं ग्रहणीदीपनं परम् ॥ १७७ ॥

इति चाङ्गरी घृतम् ।

पिप्पली नागरं पाठा श्वदंष्ट्रा च पृथक् पृथक् ।

भागांस्त्रिपलिकान् दत्त्वा कषायमुपकल्पयेत् ॥ १७८ ॥

गण्डारी पिप्पलीमूलं व्योषं चव्यकचित्तकम् ।

पिष्ट्वा कल्कं क्षिपेत् क्वाथे द्रवैरर्क्षपलैः पृथक् ॥ १७९ ॥

पलानि सर्पिषश्चात्र चत्वारिंशत्प्रदापयेत् ।

चाङ्गरी स्वरसं तुल्यं सर्पिषा दधि षड्गुणम् ॥ १८० ॥

मृदग्निना साधयेत्तत् सर्पिः सिद्धं निधापयेत् ।

तदाहारे विधातव्यं पाने च योगिकैर्बुधैः ॥ १८१ ॥

ग्रहण्यर्शोविकारघ्नं गुल्महृदोगनाशनम् ।

शोथप्लीहोदरानर्शो मूत्रकृच्छ्रज्वरापहम् ॥ १८२ ॥

कासहिक्कारुचिश्वास सदनं पार्श्वशूलनुत् ।

बलपुष्टिवर्णकरमग्निसन्दीपनं परम् ॥ १८३ ॥

अत्र गण्डार्यादिचित्रकान्तैस्त्रिपलिकैरेभिः षोडशगुणैः

जलैस्तथा क्वाथयेद्यथा कषायः स्नेहसमत्वं भवतीति ।

इति बृहत्चाङ्गरी घृतम् ।

मुस्तकातिविषा विल्व चूर्णितं कौटजं तथा ।

मधुना वापि संलीढं ग्रहणीं हन्ति सर्वजाम् ॥ १८४ ॥

पञ्चकोलक सुस्विन्नं बालविल्वं गुडान्वितम् ।

शेषे द्रवानुपानं स्यात् संग्रहण्यतिसारनुत् ॥ १८५ ॥

श्वेतो वा यदि वा रक्तः प्रपक्वो ग्रहणीगदः ।

गुडेनाधिकसंज्ञेन भक्षितेनाशु नश्यति ॥ १८६ ॥

विल्वाब्दं शक्रयवबालकमोचसिद्ध

माजं पयः पिबति यो दिवसत्रयञ्च ।

सोऽतिप्रवृद्धचिरजं ग्रहणीविकारं

शोषं सशोणितमसाध्यमपि क्षिणोति ॥ १८७ ॥

भोजनार्थं समुद्धानां वर्चोवेगविनाशनम् ।

आरनालोदकैः पिष्टं प्रातः पिष्टकभक्षणम् ॥ १८८ ॥

केशराजोऽर्जुनक्षारं प्रातः पीतञ्च मस्तुना ।

निहन्ति साममत्यर्थमचिराद् ग्रहणीरुजम् ॥ १८९ ॥

इति सिद्धोऽयं योगः ।

कपित्थमधिलीढ्वैव सव्योषं क्षौद्रशर्करम् ।

कट्फलं मधुसंयुक्तं मुच्यते जठरामयात् ॥ १९० ॥

ब्रूषणत्रिफला कल्के विल्वमात्रे गुडात्पले ।

सर्पिषोऽष्टपलं पक्त्वा मात्रां मन्दानलः पिबेत् ॥ १९१ ॥

इति अष्टपलकं घृतम् ।

विल्वान्नि चव्यार्द्रकशृङ्गवेरैः

क्वाथेन कल्केन च सिद्धमाज्यम् ।

सच्छागदुग्धं ग्रहणीगदीत्ये

शोथाग्निसादाऽरुचिनुहरिष्ठम् ॥ १९२ ॥

इति विल्वाद्यं घृतम् ।

मसूरस्य तुला क्वाथे घृतप्रस्थं विपाचयेत् ।

पिप्पली पिप्पलीमूलं चव्यचित्तकनागरम् ॥ १९३ ॥

तस्मिद्धं द्विगुणे क्षीरे ग्रहणीघ्नं त्रिदोषनुत् ।

दुर्नामानिलविष्टम्भं जयेच्चैव प्रवाहिकाम् ॥ १९४ ॥

बलवर्णकरं हृद्यमग्निसन्दीपनं परम् ।

इति ब्रह्मसूराद्यं घृतम् ।

यवानी पिप्पलीमूलं चतुर्जातकनागरैः ।

मरिचाग्निजलाजाजी धान्यसौवर्चलैः समैः ॥ १९५ ॥

वृक्षाम्लधातकी कृष्णाविल्व दाडिम तिन्दुकैः ।

त्रिगुणैः षड्गुणसितैः कपित्याष्टगुणैः कृतः ॥ १८६ ॥

चूर्णीऽतिसारग्रहणी क्षयगुल्मगलामयान् ।

श्वासं कासाऽरुचिं हिक्कां कपित्याष्टमिदं जयेत् ॥ १८७ ॥

इति कपित्याष्टकम् ।

मधूकपुष्पस्वरसं शृतमर्द्धक्षयीकृतम् ।

क्षौद्रपादयुतं शीतं पूर्ववत्सन्निधापयेत् ॥ १८८ ॥

तं पिवन् ग्रहणीदोषान् जयेत् सर्वान् हिताशनः ॥ १८९ ॥

इति मधूकपुष्पासवः

प्रस्थत्रयेणामलकीरसस्य

शुद्धस्य दत्त्वार्द्धतुलां गुडस्य ।

चूर्णीकृतैर्ग्रन्थिकजीरचव्य

व्योषेभ कृष्णाह्वषाजमोदैः ॥ २०० ॥

विडङ्गसिन्धुत्रिफला यवानी

पाठाग्नि धान्यैश्च पलप्रमाणैः ।

दत्त्वा त्रिवृच्चूर्णपलानि चाष्टा-

वष्टौ च तैलस्य पचेद्यथावत् ॥ २०१ ॥

तं भक्षयेदक्षफलप्रमाणं

यथेष्टचेष्टं त्रिसुगन्धियुक्तम् ।

अनेन सर्वे ग्रहणीविकाराः

सश्वासकास स्वरभेदशोथाः ॥ २०२ ॥

शाम्यन्ति चाऽयं चिरमन्तरग्नेः

हतस्य पुंस्त्वस्य च वृद्धिहेतुः ।

स्त्रीणाञ्च बन्ध्यामयनाशनोऽयं

कल्याणको नाम गुडः प्रसिद्धः ॥ २०३ ॥

तैले त्रिवृत्तनाक् भ्रष्टः त्रिसुगन्धि पलं पलम् ।

सुसिद्धे निक्षिपेदत्र गुडं कल्याणपूर्वके ॥

इति कल्याणगुडः ।

पिप्पली पिप्पलीमूलं चित्रकं हस्तिपिप्पली ।

धान्यकञ्च विडङ्गानि यवानी मरिचानि च ॥ २०४ ॥

त्रिफला चाजमोदा च नीलिनी जीरकं तथा ।

सौवर्चलं सैन्धवञ्च सामुद्रं रुचकं विडम् ॥ २०५ ॥

आरग्वधञ्च त्वक्पत्रं सूक्ष्मैला चोपकुञ्चिका ।

नागरेन्द्रयवाञ्चैव षड्विंशत्येककार्षिकम् ॥ २०६ ॥

मृद्दीकायाः प्रधानाया दद्यात्पलचतुष्टयम् ।

त्रिवृतायाः पलान्यष्टौ गुडस्यार्द्धं तुलां तथा ॥ २०७ ॥

तिलतैलपलान्यष्टौ वामलक्या रसस्य तु ।

प्रस्थत्रयमिदं सर्वं शनैर्मृद्वग्निना पचेत् ॥ २०८ ॥

श्रीदुस्वरं चामलकं वादरं वा यथा फलम् ।

तावन्मात्रं प्रयुञ्जीत भिषक् दृष्ट्वा यथा बलम् ॥ २०९ ॥

सर्वांश्च ग्रहणीरोगान् प्रमेहांश्चैकविंशतिम् ।

उरोघातं प्रतिश्यायं दीर्बल्यं वङ्गिसङ्घयम् ॥ २१० ॥

ज्वरानपि हरेत् सर्वान् कुर्यात्कान्तिं मतिं स्वरम् ।

पाण्डुरोगान् जवाङ्गान्ति रक्तापित्तञ्च विड्यग्रहम् ॥ २११ ॥

धातुक्षीणो वयःक्षीणः क्षीणः स्त्रीभिः क्षयी तथा ।

तेभ्यो हितञ्च सर्वेभ्यो बन्ध्यानाञ्चैव पुत्रदम् ॥ २१२ ॥

रूपीदार्यं स्त्रीदार्यं मेधामावहति स्थिराम् ।

महाकल्याणकं नाम रसायणमनुत्तमम् ॥ २१३ ॥

इति महाकल्याणगुडः ।

विडङ्ग पिप्पलीमूलं त्रिफला धान्यचित्रकान् ।

मरिचेन्द्रयवा जाजी पिप्पली हस्तिपिप्पलीः ॥ २१४ ॥

लवणान्यजमोदाञ्च चूर्णितं कार्षिकं पृथक् ।

तिलतैलत्रिवृच्चूर्णं भागौ चाष्टपलोन्मितौ ॥ २१५ ॥  
 धात्रीफलरसप्रस्थान् गुडानर्द्धतुलांस्तथा ।  
 पक्त्वा मृद्वग्निना खादेद्ददरोदुम्बरोन्मितम् ॥ २१६ ॥  
 गुरु भुक्तं न चात्र स्यात् विहाराहारमन्त्रणे ।  
 मन्दाग्नित्वं ज्वरं मूर्च्छां मूत्रकृच्छमरोचकम् ॥ २१७ ॥  
 श्वयथुं गात्रशूलञ्च कासं श्वासं भ्रमक्षयम् ।  
 कुष्ठार्शःकामलामेहान् गुल्मोदरभगन्दरान् ॥ २१८ ॥  
 ग्रहणीपाण्डु रोगांश्च हन्ति सर्वाभयांस्त्वयम् ।  
 कल्याणकी गुडः ख्यातः सर्वास्त्रुषु योजितः ॥ २१९ ॥

इति कल्याणकी गुडः

चित्रकामृतचाङ्गे रौचव्यग्रन्यिकनागरम् ।  
 विल्वञ्च धातकी पाठा क्लीवेरं सपुनर्नवम् ॥ २२० ॥  
 कुटजत्वक्फलं लोध्रं पृथक् पञ्चपलांशकम् ।  
 जले चतुर्गुणे सिद्धं यावत्यादावशेषितम् ॥ २२१ ॥  
 आर्द्रकस्वरसं मुस्तं प्रसन्नं चाम्बकाञ्जिकम् ।  
 तुलाईञ्च पृथग् दद्याद् गुडस्यार्द्धतुलां पचेत् ॥ २२२ ॥  
 तन्तुमत्सदृशं तोये प्रक्षिप्तं न विसर्पति ।  
 तूष्णं त्रिफला मुस्तं यवानी जीरकद्वयम् ॥ २२३ ॥  
 चूर्णमष्टपलैरेतैः सिद्धशीते प्रदापयेत् ।  
 मात्रामग्निबलं ज्ञात्वा उपयुञ्जीत बुद्धिमान् ॥ २२४ ॥  
 मन्दाग्न्युपहताः केचिद्ये च वातकफामयैः ।  
 हतास्तेभ्यो हितं चेदं वङ्गिवृद्धिकरं परम् ॥ २२५ ॥  
 ग्रहणीदोषशूलघ्नं शोथपाण्डुमयापहम् ।  
 श्वासकासज्वरार्शोन्नं प्लीहगुल्मोदरापहम् ॥ २२६ ॥  
 दीर्घकालोत्थितञ्चैव हन्ति रोगगणन्विदम् ।  
 दृष्टं वारसहस्रेण किं पुनश्चाचिरोत्थितम् ॥ २२७ ॥

गुडं कल्याणकं नाम वृथं पीड्यं बलप्रदम् ।

इति कल्याणकं गुडम् ।

मस्वारणाल चाङ्गेरी शृङ्गवेररसं तथा ।

तुलार्द्धन्तु पृथक् दद्यादामलक्याः शतार्द्धकम् ॥ २२८ ॥

तिलतैलपलान्यष्टौ गुडस्यार्द्धतुलां पचेत् ॥ २२९ ॥

वत्सकातिविषा कुष्ठं धातकी च रमाञ्जनम् ।

सव्योषं पिप्पलीमूलं दारुचव्यं सचित्रकम् ॥ २३० ॥

सत्तारलवणं चूर्णं दद्यादर्द्धपलांशकम् ।

मात्रामग्निबलापेक्षी चोपयुञ्जीत बुद्धिमान् ॥ २३१ ॥

दुर्नामश्वासकासघ्नो ग्रहणीदोषमेहनुत् ।

गुल्मोदावर्तहृद्रोग शोफपाण्डामयापहः ॥ २३२ ॥

कफवातामदोषघ्नः पाचनो वङ्गिदीपनः ।

गुडकल्याणको नाम्ना वृथः पुष्टिवलप्रदः ॥ २३३ ॥

इति गुडकल्याणकः ।

कुष्माण्डकानां पक्वानां स्विन्नानां निष्कुलत्वचाम् ।

सर्पिष्प्रस्थे पलशतं ताम्रपात्रे शनैः पचेत् ॥ २३४ ॥

पिप्पलीपिप्पलीमूलं चित्रकं हस्तिपिप्पली ।

धान्यकानि विडङ्गानि नागरं मरिचानि च ॥ २३५ ॥

त्रिफला चाजमोदा च कलिङ्गाजाजिसैन्धवम् ।

एकैकस्य पलञ्चैव त्रिवृदष्टपलं तथा ॥ २३६ ॥

तैलस्य च पलान्यष्टौ गुडात् पञ्चाशदेवतु ।

प्रस्थैस्त्रिभिः समेतन्तु रसेनामलकस्य तु ॥ २३७ ॥

तावत्पाकं प्रकुर्वीत मृदुना वङ्गि नाभिषक् ।

यावद्दूर्वाप्रलेपः स्यात् तदेनमवतारयेत् ॥ २३८ ॥

श्रीदुम्बरं चामलकं वादरं वा प्रमाणतः ।

यथा बलं तु कायस्य भक्षयेत्तु गुडं नरः ॥ २३९ ॥

अनेनैव विधानेन प्रयुक्तश्च दिने दिने ।

प्रसह्य ग्रहणीदोषान् कुष्ठानर्शोभगन्दरान् ॥ २४० ॥

ज्वरमानाहृद्द्रोग गुल्मोदरविस्त्रिकाः ।

कामलापाण्डुरोगांश्च प्रमेहांश्चैकविंशतीन् ॥ २४१ ॥

वातशोणितवीसर्प राजयक्ष्माहलीमकान् ।

कफपित्तानिलान् सर्वान् प्ररूढांश्चापि नाशयेत् ॥ २४२ ॥

व्याधिक्लीणा वयः क्लीणाः स्त्रीषु क्लीणाश्च ये नराः ।

तेषां हितश्च बल्यश्च वयःस्थापन एव च ।

गुडकल्याणको नाम्ना बन्ध्यायाः पुत्रदः परः ॥ २४३ ॥

इति कुष्माण्डकल्याण गुडः ।

त्रिवृत्तिका निकुम्भा च श्वदंष्ट्रा चित्रकं शठी ।

विशाला मुस्तकं शुण्ठी कृमिशत्रुर्हरीतकी ॥ २४४ ॥

द्विपलांशाः पलान्यष्टौ भल्लातकफलानि च ।

सूरणं द्वादश प्रोक्तं षट् पलं वृद्धदारकम् ॥ २४५ ॥

एतानि खण्डशः कृत्वा द्विद्वेणुऽपां विपाचयेत् ।

पादशेषन्तु कुर्वीत पचेद्गुडतुलां भिषक् ॥ २४६ ॥

कन्दस्तिक्तस्त्रिवृद्धक्लिमृस्तैलामरिचत्वचम् ।

नागकेशरचूर्णञ्च ह्येकैकं द्विपलोन्मितम् ॥ २४७ ॥

एतानि सूक्ष्मचूर्णानि गुडमध्ये विनित्तिपेत् ।

भक्षयेद् गुटिकां प्राज्ञः कर्षांशां पथ्यभुङ्गरः ॥ २४८ ॥

वातपित्तकफप्रायां द्विदोषां सान्निपातिकाम् ।

ग्रहणीं नाशयत्याशु चक्रपाणिर्यथाऽसुरान् ॥ २४९ ॥

कामलाकुष्ठमेहार्शः पाण्डुरोगभगन्दरान् ।

श्वयथूदरगुल्मांश्च जयेत्सम्यक् प्रयोजितः ॥ २५० ॥

सर्वासृत्तुषु कर्त्तव्यो गुडोऽयं बहुशालिकः ।

इति बहुशाखि गुडः ।

आलिप्य तापीकरवीरकाभ्यां  
 वैश्वानरे प्रज्वलिते निधाय ।  
 तप्तं सुतप्तं विनियोज्यं तक्रै  
 निर्वाप्य वारान् बहुशः सुलोहम् ॥ २५१ ॥  
 एभिः प्रकारैः सुसृताश्च लोहाः  
 चूर्णीकृताश्चापि पलानि चाष्टौ ।  
 सर्पिष्पलं तैलपले पलानि  
 चत्वारि चादाय वरारसस्य ॥ २५२ ॥  
 तक्रस्य चाम्बस्य चतुष्पलानि  
 कर्षञ्च कर्षं पृथगौषधानाम् ।  
 व्योषाजमोदा चविकानलानां  
 मूलं प्रदद्याद्दशपिप्पलीनाम् ॥ २५३ ॥  
 सिन्धुप्रभृतं सविडङ्गचूर्णं  
 तक्रेण हन्याद्यहणीं समस्ताम् ।  
 अर्शांसि शोथं परिणामसंज्ञं  
 शूलञ्च दीप्तिं प्रकरोति वक्रैः ॥ २५४ ॥

इति सारकल्पोऽयम् ।

पलाईमरुणायास्तु द्विपले कुटजत्वचः ।  
 केशराजस्य मूलानि कर्षं तत्सर्वमेकतः ॥ २५५ ॥  
 सङ्कुच्य सलिलप्रस्थे पक्त्वा पादस्थिते रसे ।  
 दत्त्वा सप्तपलं तस्मिंश्छागक्षीरं चतुष्पलम् ॥ २५६ ॥  
 शोष्णं पक्करसं भूयः पचेद्दार्वीप्रलेपनम् ।  
 विश्वातिविषयोश्चूर्णं मुस्तस्येन्द्रयवस्य च ॥ २५७ ॥  
 प्रत्येकमक्षमात्रन्तु क्षिप्त्वा तदक्षमात्रकम् ।  
 तदशित्वानुभुञ्जीत काञ्चिकाम्बुप्रसाधितान् ॥ २५८ ॥  
 मत्स्यान् गोपुच्छसंज्ञांस्तु छागक्षीरं ततः पिबेत् ।



ग्रहण्यतिसारहरो लेहोऽयमपराजितः ॥ २५६ ॥

इति अपराजितो लेहः ।

इति बद्धसेनसङ्कलिते ग्रहणीनिदानचिकित्साधिकारः समाप्तः ।

### अथ अर्शांनिदानमाह ।

पृथग्दोषैः समस्तैश्च शोणितात्सहजानि च ।  
 अर्शांसि षट्प्रकाराणि विद्याद्गुदबलित्वये ॥ १ ॥  
 दोषास्त्वङ्गाममेदांसि सन्दूथ्य विविधाकृतीन् ।  
 मांसाङ्कुरानपानादौ कुर्वन्त्यर्शांसि तान् जगुः ॥ २ ॥  
 कषायकटुतिक्तानि रूक्षशीतलघूनि च ।  
 प्रमितात्याशनं तीक्ष्णमद्यमैथुनसेवनम् ॥ ३ ॥  
 लङ्घनं देशकालौ च शीतौ व्यायामकर्म च ।  
 शोको वातातपस्पर्शा हेतुर्वातार्शसां मतः ॥ ४ ॥  
 कटूम्ललवणोष्णानि व्यायामान्यातपप्रभाः ।  
 देशकालावशिशिरो क्रोधो मद्यमसूयनम् ॥ ५ ॥  
 विदाहि तीक्ष्णमुष्णञ्च सर्दं पानान्नभोजनम् ।  
 पित्तोल्खणानां विज्ञेयः प्रकोपे हेतुरर्शसाम् ॥ ६ ॥  
 मधुरस्निग्धशीतानि लवणाम्लगुरूणि च ।  
 अव्यायामदिवास्वप्न शय्यासनसुखे रतिः ॥ ७ ॥  
 प्राग्वातसेवाशीतौ च देशकालावचिन्तनम् ।  
 श्लैभिकाणां समुद्दिष्टमेतत्कारणमर्शसाम् ॥ ८ ॥  
 हेतुलक्षणसंसर्गाद्बिद्यात् द्वन्द्वोल्खणानि च ।  
 सर्वे हेतुस्त्रिदोषाणां सहजैर्लक्षणैः समम् ॥ ९ ॥  
 विष्टम्भोऽन्नस्य दौर्वल्यं कुक्षेराटोप एव च ।  
 कार्श्यमुद्गारबाहुल्यं सकथिसादोऽल्पविट्कता ॥ १० ॥

ग्रहणी दोषपाण्डुर्तेराशङ्का चोदरस्य च ।  
 पूर्वरूपाणि निर्दिष्टान्यर्गसामभिदृश्ये ॥ ११ ॥  
 गुदाङ्कुरा बह्वनिलाः शुष्कांश्चिमिचिमान्विताः ।  
 म्लानाः श्यावारुणाः स्तब्धा विशदाः परुषाः खराः ॥१२॥  
 मिथो विसदृशा वक्रास्तीक्ष्णा विस्फुटिताननाः ।  
 विम्बीकर्कन्धुखर्जूर कर्कोटिफलसन्निभाः ॥ १३ ॥  
 केचित्कदम्बपुष्पाभाः केचित्त्रिद्वार्थकोपकाः ।  
 शिरः पार्श्वान्शक्यूरुवङ्गणाभ्यधिकव्यथाः ॥ १४ ॥  
 क्षवथृद्गारविष्टम्बहृद्ग्रहाऽरोचकप्रदाः ।  
 श्वासकासाग्निवैषम्य कर्णनादभ्रमावहाः ॥ १५ ॥  
 तैरात्तो ग्रथितं स्तोकं सशब्दं सप्रवाहिकम् ।  
 रुक्फेनपिच्छानुगतं विबद्धमुपवेश्यते ॥ १६ ॥  
 कृष्णत्वङ्गुखविण्मूत्र नेत्रवक्त्रश्च जायते ।  
 गुल्मप्लौहोदराष्ठीला मन्धवस्तत एव च ॥ १७ ॥

इति वातार्शोनिदानम् ।

अथ तस्य चिकित्सायाः ।

तत्र वातप्रायेषु स्नेहस्वेदवमनविरेचनास्थापनानुवासन-  
 मतिसिद्धिमिति । वातजे स्नेहस्वेदादीति ।

लवणान्यर्कपत्राणि विनीय तरुणानि च ।  
 तैलेनाम्लेन युक्तानि युक्त्या क्षारं दहेद्भिषक् ॥ १८ ॥  
 उष्णोदकेन मद्यैर्वा रसैरम्लैस्तस्य लाभतः ।  
 पीतः प्रशमयत्येष क्षारोऽर्शो वातसम्भवम् ॥ १९ ॥

इति लवणादिचारः ।

अथ पित्ताऽर्शो निदानम् ।

पित्तोत्तरा नीलमुखा रक्तपीता सितप्रभाः ।  
 तन्वसृक्क्ष्माविणो विस्रा स्तनवो मृदवस्तथा ॥ २० ॥

शुकजिह्वायुक्तस्त्रण्ड जलीकोवक्त्रसन्निभाः ।  
 दाहपाकज्वरस्वेद दृग्मूर्च्छाऽरतिमोहदाः ॥ २१ ॥  
 सोष्णानो द्रवनीलोष्णपीतरक्तामवर्चसः ।  
 यवमध्या हरित्पीतहारिद्रत्वङ्नखादयः ॥ २२ ॥

अथ चिकित्सामाह ।

पित्तजेषु विरेचनमिति ।

बालकं शृङ्गवेरञ्च यापयेत् तण्डुलाम्बुना ।  
 मधुयुक्तं प्रशमये दर्शःपित्तसमुद्भवम् ॥ २३ ॥

अथ कफाऽर्शो निदानम् ।

श्लेष्मोत्वणा महामूला घना मन्दरुजः सिताः ।  
 उत्सन्नोपचिताः स्निग्धाः स्तब्धवृत्तगुरुस्थिराः ॥ २४ ॥  
 पिच्छिलाः स्तिमिताः श्लक्ष्णाः कण्डूढ्याः स्पर्शनप्रियाः ।  
 करोरपनसास्थ्याभास्तथा गोस्तनसन्निभाः ॥ २५ ॥  
 वङ्गणानाहिनः पायुवस्तिनाभिविकर्षिणः ।  
 सकासश्वासहृत्तास प्रसेकारुचिपीनसाः ॥ २६ ॥  
 मेहकृच्छ्रशिरोजाद्य शिशिरज्वरकारिणः ।  
 लैव्याग्निमादेवच्छर्दि समप्रायविकारदाः ॥ २७ ॥  
 वसाभासकफप्राय पुरीषाः सप्रवाहिकाः ।  
 न स्रवन्ति न भिद्यन्ते पाण्डुस्निग्धत्वगादयः ॥ २८ ॥

अथ चिकित्सा ।

कफजे शृङ्गवेरस्य काथो नित्योपयौगिकः ।

अथ सर्कसकार्शोनिदानम् ।

सर्वैः सर्वात्मकान्याहुर्लक्षणैः सहजानि च ॥ २९ ॥

अथ चिकित्सामाह ।

यथास्त्रीषधसंयुक्तं पाययेत्सहजेषु च ।  
 सर्वाण्यर्शांसि मतिमान् पूर्वमालेपनादिभिः ।

खेदरक्तावसेकैश्च जयेच्च हितभोजनैः ॥ ३० ॥  
 त्रयो विकाराः प्रायेण ये परस्परहेतवः ।  
 अर्शांसि चातिसारश्च ग्रहणीगुद एव च ॥ ३१ ॥  
 एषामग्निबले हीने वृद्धिर्वृद्धे परिच्छयः ।  
 तस्मादग्निं सदा रत्नेदेषु त्रिषु विशेषतः ॥ ३२ ॥  
 यद्वायोरानुलोम्याय यदग्निबलवृद्धये ।  
 अन्नपानौषधं सर्वं तत्क्षेप्यं नित्यमार्शसैः ॥ ३३ ॥  
 यदतो विपरीतं स्यान्निदाने यत्प्रदर्शितम् ।  
 गुदजाऽविपरीतेन न तत्कार्यं कदाचन ॥ ३४ ॥  
 शालिषष्टिकगोधूमयवान्नं संस्कृतं घृतैः ।  
 अजाक्षीरेण वा निम्बपटोलानां रसेन वा ॥ ३५ ॥  
 मांसैर्मांसरसैर्वापि कन्दवार्त्ताकुमूलजैः ।  
 जीवन्द्युपोदकाशाकै स्तण्डुलीयकवास्तुकैः ॥ ३६ ॥  
 अन्यैश्च सृष्टविगमूत्रमरुद्भिर्वृद्धिदीपनैः ॥ ३७ ॥  
 वातातिसारवद्विन्नवर्चास्यऽर्शांस्युपाचरेत् ।  
 उदावर्त्तविधानेन गाढविट्कानि वाऽसक्तत् ॥ ३८ ॥  
 प्रवृत्तबहुलाऽस्त्राणि पित्तशोणितनाशनैः ।  
 योगैरुपाचरेत्तत्तु विड्बन्धे बन्धनाशनैः ॥ ३९ ॥  
 कृष्णसर्पवराहोद्भजम्बूक वृषदंशनाम् ।  
 वसामभ्यञ्जनं दद्याद्भूपनं वार्शसां हितम् ॥ ४० ॥

इति कृष्णसर्पादि वसाया अभ्यञ्जनं धूपनञ्च ।

दुर्नाम्नां साधनोपायश्चतुर्धा परिकीर्तितः ।  
 भेषजचारशस्त्राग्निसाध्यत्वं याप्यमुच्यते ॥ ४१ ॥  
 नृकेशं सर्पनिर्मोकं वृषदंशस्य चर्म च ।  
 अर्कमूलं शमीपत्र मर्शसां धूपनं परम् ॥ ४२ ॥

इति नृकेशादि धूपनम् ।

निशा कोशातकीचूर्णं विशुष्कं सैन्धवान्वितम् ।  
गोमूत्रेण समायुक्तं लेपो दुर्नामनाशनः ॥ ४३ ॥

इति निशादि लेपः ।

कृष्णानिशा शङ्खसुवर्चिका च  
करञ्जवीजं सदलञ्च सिन्धुः ।  
गुञ्जाफलं केशरमध्यवीजं  
समूलकन्तुत्यकहेमपाच्यम् ॥ ४४ ॥  
दक्षस्य वर्चः कनकं यवानी  
कोशातकीबीजरसश्च तुल्यः ।  
स्रुह्यर्कदुग्धेन च भावयित्वा  
पश्चात् प्रभार्यं सुरभीरसेन ॥ ४५ ॥  
क्षित्वा विष्टुष्ट्याथ विष्टुष्ट्यं योज्यं  
लेपं विदध्याद् गुदजक्षयाय ।  
ग्रन्थर्वदं पूयवहाञ्च नाडीं  
सगण्डमालामपचीं प्रहन्ति ॥ ४६ ॥  
शस्त्रादिभिर्यं च जिताः प्रलेपा-  
न्तेऽपि प्रणश्यन्त्यधिमांसदोषाः ।

इति सिद्धयोगोऽयम् ।

गुदश्वयथुशूलार्त्तं मन्दाग्निं पाययेत्तु तम् ।  
दूषणं पिप्पलीमूलं पाठा हिङ्गु सचित्रकम् ॥ ४७ ॥  
सौवर्चलं पुष्कराख्य मजाजी विल्वपेशिकम् ।  
विडं यवानी हबुषा विडङ्गं सैन्धवं वचाम् ॥ ४८ ॥  
तिन्तिडीकञ्च मण्डेन मयेनोष्णोदकेन च ।  
तथार्शीं ग्रहणीदोषाच्छूलानाहाञ्च मुच्यते ॥ ४९ ॥

इति दूषणाद्यं चूर्णम् ।

पूतीकमभया मुस्तं भूनिम्बाऽसितवत्सकाः ।

शूराग्निक्सिन्धूयं देवदाली च चूर्णिता ॥ ५० ॥

तक्रेण पिबतश्चान्नं तक्रेणैव समश्रतः ।

मासात्पक्कफलानीव पतन्त्यर्शांस्यऽसंशयम् ॥ ५१ ॥

इति अर्शः पातनम् ।

विडङ्गसारामलकञ्च पिष्टं

भल्लातकक्वाथमधुप्रगाढम् ।

अर्शांसि जन्तूञ्च जयत्यजीर्णान्

क्षयञ्च सम्बुक्षयति क्षणेन ॥ ५२ ॥

कठिनं यः पुरीषन्तु कृच्छ्रान्मुञ्चति मानवः ।

सष्टतं लवणैर्युक्तं नरोऽपानजहं पिबेत् ॥ ५३ ॥

सक्तुर्दधिरसोपेतो दधिसर्पिः समायुतः ।

त्वक्पत्रैला विड्व्योषजीरकद्वयमिश्रितः ।

विड्विबन्धामशूलघ्नो रोचनो गुदजे हितः ॥ ५४ ॥

विड्विबन्धे हितं तक्रं यवानौविडसंयुतम् ॥ ५५ ॥

सैन्धवं नागरं पाठा दाडिमस्य रसं गुडम् ।

सतक्रं लवणं दद्याद्दातवर्चोऽनुलोमनम् ॥ ५६ ॥

गुडभल्लातकं शुण्ठी विडङ्गं वृद्धदारकम् ।

त्रिगुणं दीपनं वृष्यमर्शसो विड्विबन्धनुत् ॥ ५७ ॥

इति गुहाद्यं चूर्णम् ।

न प्ररोहन्ति गुदजाः पुनस्तक्रसमाहताः ।

तक्राभ्यासोऽर्शां कार्थ्यो बलवर्णाग्निवृद्धये ।

स्रोतःसु तक्रशुद्धेषु रसः सम्यगुपैति यः ॥ ५८ ॥

तेन पुष्टिर्बलं वर्णं प्रहर्षश्चोपजायते ।

वातश्चैव विकाराणां शतञ्च विनिवर्त्तयेत् ॥ ५९ ॥

चिरवित्वाग्निसिन्धूत्यनागरेन्द्रयवारलून् ।

तक्रेण पिबतोऽर्शांसि निपतन्त्यसृजा सह ॥ ६० ॥

हरिद्राजालिनीचूर्णं कटुतैलसमायुतम् ।

एष प्रलेपकः प्रोक्तो ह्यर्शसामन्तकारकः ॥ ६१ ॥

इति हरिद्रादि प्रलेपः ।

स्वेदो गोमयपिण्डेन सक्तनामलकेन च ।

शतपुष्पेण वा कार्थ्यो गुदजानां निवृत्तये ॥ ६२ ॥

इति गुदस्वेदः ।

सगुडां पिप्पलीयुक्तामभयां घृतभर्जिताम् ।

त्रिवृद्धन्तीयुतां वापि भक्षयेदनुलोमिकीम् ॥ ६३ ॥

शम्बुना वाप्यपामार्गमूलं वा तण्डुलाश्विना ।

तिलारुष्करसंयोगं भक्षयेदग्निवर्द्धनम् ॥ ६४ ॥

कुष्ठरोगहरं श्रेष्ठमर्शसां नाशनं परम् ॥ ६५ ॥

तिलभस्मातकं पथ्या गुडश्चेति समांशकम् ।

दुर्नाम श्वासकासघ्नं प्लीहपाण्डुज्वरापहम् ॥ ६६ ॥

मृत्स्निमं शूरणं कन्दं पक्वाग्नौ पुटपाकवत् ।

दद्यात्सतैललवणं दुर्नामविनिवृत्तये ॥ ६७ ॥

असितानां तिलानां प्राक् प्रकुञ्चं शीतवारिणा ।

खादतोऽर्शांसि शाम्यन्ति द्विजदार्याङ्गपुष्टिदम् ॥ ६८ ॥

स्निग्धं वार्त्ताकुफलं व्योषायाः क्षारजेन सलिलेन ।

तद्वृत्तभृष्टं युक्तं गुडेन तृप्तितां याति ॥ ६९ ॥

पिबति च तक्रं नूनं तस्यान्वेव सुवृद्धगुदजानि ।

नाशं प्रयान्ति पुंसां सहजान्यापि सप्तरात्रेण ॥ ७० ॥

इति वार्त्ताकुपुटपाकः ।

पित्तश्लेष्मप्रशमनी कच्छुकण्डु रुजापहा ।

गुदजान्नाशयत्याशु योजिता सगुडाभया ॥ ७१ ॥

त्वचं चित्रकमूलस्य पिष्ट्वा कुम्भं प्रलेपयेत् ।

तक्रं वा दधि वा तत्र जातमर्शाहरं पिबेत् ॥ ७२ ॥

दुःस्पर्शकेन विल्वेन यवान्या नागरेण वा ।  
 एकैकेनापि संयुक्ता पाठा हृन्त्यर्शसां रुजम् ॥ ७३ ॥  
 प्रातः प्रातरदृष्टार्शो ब्रह्मचारी गुडाभयाम् ।  
 गोमूत्रद्रोणसंसिद्धां भक्षयेदनुलोमिकीम् ॥ ७४ ॥  
 कुशमूलं बलायुक्तं पानं तण्डुलधावनम् ।  
 रुणद्धि गुदजास्त्रावं प्रदरं वापि सर्वजम् ॥ ७५ ॥  
 शस्त्रैर्वापि जलीकाभिः प्रोच्छूनकठिनार्शसः ।  
 शोणितं सञ्चितं दृष्ट्वा हरेत्प्राज्ञः पुनः पुनः ॥ ७६ ॥

इति शोणितसावविधिः ।

रुगतं कफवातेन अत्यर्थं गुदकीलकम् ।  
 स्वेदयेद्वा वृषापिण्डैः रास्त्रया वाथ शिग्रुभिः ॥ ७७ ॥  
 नागरं ग्रन्थिकं चव्यं पिप्पली चारचित्रकम् ।  
 एतैश्च पलिकैः सर्वैः घृतप्रस्थं विपाचयेत् ॥ ७८ ॥  
 उदकस्य त्रयो भागाः क्षीरस्यैकं तदेकतः ।  
 दुर्नामश्वासकासघ्नं प्लीह पाण्डामयापहम् ॥ ७९ ॥  
 विषमज्वरशान्त्यर्थं लृष्णारीचकनाशनम् ।  
 एतत् षट्पलकं नाम बलवर्णाग्निवर्द्धनम् ॥ ८० ॥

इत्युदकषट्पलं घृतम् ।

व्योषगर्भं पलाशस्य त्रिगुणे भस्मवारिणि ।  
 साधितं पिबतः सर्पिः पतत्यर्शांस्यऽसंशयम् ॥ ८१ ॥

इति पलाशचारघृतम् ।

चव्यं त्रिकटुकं पाठा चारं कुस्तंबुरुणि च ।  
 यवान्नी पिप्पलीमूलमुभे च विडसैन्धवे ॥ ८२ ॥  
 चित्रकं विल्वमभयां पिष्ट्वा सर्पिर्विपाचयेत् ।  
 शकृद्वातानुलोम्यार्थं जाते दग्धि चतुर्गुणे ॥ ८३ ॥  
 प्रवाहिकां गुदभ्रंशं मूत्रकच्छं परिस्रवम् ।



गुदवङ्कणशूलञ्च घृतमेतद्व्यपोहति ॥ ८४ ॥

इति चव्याद्यं घृतम् ।

क्रीवेरमुत्पलं लोध्रं समङ्गा चित्रचव्यकम् ।

पाठा सातिविषा विष्वं धातकी देवदारु च ॥ ८५ ॥

दावीत्वङ् नागरं मांसी मुस्तं क्षारो यवाग्रजः ।

चित्रकश्चेति पेष्याणि चाङ्गेरीस्वरसे घृतम् ॥ ८६ ॥

एकत्र साधयेत्सर्वं तक्षर्पिः परमौषधम् ।

अर्शोऽतिसारग्रहणी पाण्डुरोगेऽरुचौ तथा ॥ ८७ ॥

मूत्रकृच्छ्रे गुदभ्रंशे वस्त्यानाहप्रवाहके ।

पिच्छास्रावेऽर्शसां शूले योज्यमेतच्चिदोषनुत् ॥ ८८ ॥

इति क्रीविराद्यं घृतम् ।

पिप्पली पिप्पलीमूलं चित्रकं हस्तिपिप्पली ।

हिङ्गु चव्याजमोदा च पञ्चैव लवणानि च ॥ ८९ ॥

द्वौ क्षारौ हवुषा चैव दद्यादह्वपलोन्मितान् ।

दधिकान्त्रिकशक्तानि स्नेहमात्रासमानि च ॥ ९० ॥

आर्द्रकस्वरसप्रस्थं घृतप्रस्थं विपाचयेत् ।

एतदग्निघृतं नाम मन्दाग्नीनां प्रशस्यते ॥ ९१ ॥

अर्शसां नाशनं श्रेष्ठं तथा गुल्मीदरापहम् ।

ग्रन्थर्वुदापचौ कास कफमेदोऽनिलानपि ॥ ९२ ॥

नाशयेद् ग्रहणीदोषं श्वयथुं सभगन्दरम् ।

ये च वस्तिगता रोगा ये च कुक्षिसन्नाशिताः ॥ ९३ ॥

सर्वांस्तान्नाशयत्याशु सूर्यस्तम इवोदितः ।

इति अग्निघृतम् ।

भस्मातक सहस्राङ्गं जलद्रोणे विपाचयेत् ।

अष्टभागावशिष्टन्तु कषायमवतारयेत् ॥ ९४ ॥

घृतप्रस्थं समावाप्य कल्केष्विमानि दापयेत् ।

व्रूषणं पिप्पलीमूलं चित्रकं हस्तिपिप्पली ॥ ८५ ॥  
 हिङ्गु चव्याजमोदा च पञ्चैव लवणानि च ।  
 द्वौ क्षारौ हवुषा चैव दद्यादर्क्षपलोन्मितान् ॥ ८६ ॥  
 दधिकाञ्चिकशुक्तानि स्नेहमात्रासमानि च ।  
 आर्द्रकस्वरसञ्चैव शोभाञ्जनरसं तथा ॥ ८७ ॥  
 तत्सर्वमेकतः कृत्वा शनैः सृद्दग्निना पचेत् ।  
 एतदग्निघृतं नाम मन्दाग्नीनां प्रशस्यते ॥ ८८ ॥  
 अर्शसां नाशनं अष्टं गूढवातानुलोमनम् ।  
 कफवातोद्भवे गुल्मे प्लीहोदरदकोदरे ॥ ८९ ॥  
 शोफं पाण्डुमयं कासं ग्रहणी श्वासमेव च ।  
 एतान् विनाशयत्याशु सूर्यस्तम इवोदितः ॥ ९० ॥

इति बृहदारण्यकम् ।

उदावर्त्तपरीता ये ये चात्यर्थनिरूक्षिताः ।  
 विलोमंवातशूलार्त्ता स्तेष्विष्टमनुवासनम् ॥ १०१ ॥  
 पिप्पली मधुकं विल्वं शताह्वा मदनं वचा ।  
 कुष्ठं शठी पुष्कराह्वं चित्रकं देवदारु च ॥ १०२ ॥  
 पिष्ट्वा तैलं विपक्तव्यं द्विगुणक्षीरसंयुतम् ।  
 अर्शसां दृढवातानां तच्छ्रेष्ठमनुवासनम् ॥ १०३ ॥  
 गुदनिःसरणं शूलं मूत्रकृच्छ्रं प्रवाहिकाम् ।  
 कट्यूरुपृष्ठदौर्वल्यमानाहं वङ्गणामयम् ॥ १०४ ॥  
 पिच्छास्रावं गुदे शोथं वातवर्चो विनिग्रहम् ।  
 उत्थानं बहुशो यच्च जयेत्तच्चानुवासनात् ॥ १०५ ॥

इति पिप्पल्यायं घृतम् ।

काशीश दन्तीसिन्धूत्य करवीरानलैः पचेत् ।  
 तैलमर्कपयो मिश्रमभ्यङ्गात्पायुकीलनुत् ॥ १०६ ॥

इति काशीशाद्यं घृतम् ।

काशीशं सैन्धवं कृष्णा शुण्ठी कुष्ठञ्च लाङ्गली ।  
 शिलाभिदश्वमारञ्च जन्तुघ्नं दन्तीचित्रकम् ॥ १०७ ॥  
 हरितालं तथा स्वर्णक्षीरी चैतैः पचेत्समैः ।  
 तैलं स्रुह्यर्कपयसा गवां मूत्रं चतुर्गुणम् ॥ १०८ ॥  
 एतदभ्यङ्गतोऽर्शासि क्षारवत् पातयेद् ध्रुवम् ।  
 क्षारकर्मकरं ह्येतन्न च सन्दूषयेद्वलिम् ॥ १०९ ॥

वृहत्काशीशाद्यं तैलम् ।

दन्त्यश्वमारकाशीश विडङ्गैर्लाग्निसैन्धवैः ।  
 सार्कक्षीरैः पचेत् तैलमभ्यङ्गात्पायुकीलनुत् ॥ ११० ॥

इति दन्त्याद्यं तैलम् ।

लवणोत्तमवङ्गि कलिङ्गयवान्  
 चिरबिल्वमहापिचुमन्दयुतान् ।  
 पित्र सप्तदिनं मथितांल्ललितान्  
 यदि मर्दितुमिच्छसि पायुरुहान् ॥ १११ ॥

इति लवणोत्तमाद्यं चूर्णम् ।

कटुत्रयं वचाहिङ्गु पाठाक्षारौ विषद्वयम् ।  
 चव्यतिक्तकलिङ्गानि गजाह्वालवर्णानि च ॥ ११२ ॥  
 ग्रन्थिविल्वाजमोदा च गणो द्वाविंशको मतः ॥ ११३ ॥  
 एतानि समभागानि सूक्ष्मचूर्णानि कारयेत् ।  
 एरण्डतैलसंयुक्तं सदा लिह्यात् ततो नरः ॥ ११४ ॥  
 विडालपदकं वापि पिबेदुष्णेन वारिणा ।  
 श्वासं हन्यात्तथा शोथमर्शासि च भगन्दरम् ॥ ११५ ॥  
 हृच्छूलं पार्श्वशूलञ्च सकृथिशूलमरोचकम् ।  
 ग्रीहानं सप्रमेहञ्च कामलां पाण्डुरोगताम् ॥ ११६ ॥  
 आमवातमुदावर्त्तमन्त्रवृद्धिगुदक्ष्मीन् ।

हन्याच्च ग्रहणीरोगान् ये मया परिकीर्त्तिताः ॥ ११७ ॥

इति कटुत्रयाद्यं चूर्णम् ।

भस्मातकञ्च त्रिफलां दन्तीचित्रकमेव च ।

एतानि समभागानि सैन्धवं द्विगुणं भवेत् ॥ ११८ ॥

कपालपुटसम्पक्कं मृदुना गोमयाग्निना ।

एतत्कल्याणलवणं श्रेष्ठमर्शोविकारिणाम् ॥ ११९ ॥

इति कल्याणलवणम् ।

शुण्ठीकणामरिचनागदलत्वगीलं

चूर्णीकृतं क्रमविवर्द्धितमूर्द्धमन्यात् ।

खादिदिदं समसितं गुदजाग्निमान्य-

गुल्माऽरुचिश्चसन कण्ठहृदामयेषु ॥ १२० ॥

इति समशर्कराचूर्णम् ।

व्योषाऽग्न्यऽरुष्करविडङ्गतिलाभयानां

चूर्णं गुडेन सहितं सततं प्रयोज्यम् ।

दुर्नामशोथगरकुष्ठशकटिबन्धान्

अग्नेर्जयत्य बलतां कृमिपाण्डुतां च ॥ १२१ ॥

इति व्योषाद्यं चूर्णम् ।

तिक्ततुम्बुप्रङ्गवं तैलं तैलमलसि सम्भवम् ।

आचोटकरसञ्चैव रसं निगुण्डिगोमयैः ॥ १२२ ॥

प्रत्येकैकन्तु सर्वेषां ग्राह्यं पलचतुष्टयम् ।

कर्षेकं सैन्धवं दद्यादन्तीमूलं द्विमाषकम् ॥ १२३ ॥

द्विमाषं सर्जिकाक्षारमेतत्तैलं विपाचयेत् ।

तिक्ततुम्बीकृता वर्त्ती र्यवेन्द्रस्वरसेन च ।

तैलेनाभ्यञ्जनेनैव दद्यात् दुर्नामशान्तये ॥ १२४ ॥

इति फलवर्षितैलम् ।

त्रिकत्रयं वचाहिङ्गु पाठांक्षारौ निशाह्वयम् ।  
 चव्यतिक्ताकलिङ्गानि शताह्वालवणानि च ॥ १२५ ॥  
 ग्रन्थिविल्वाजमोदा च गणोऽष्टाविंशतिर्मतः ।  
 एतानि समभागानि श्लक्ष्णचूर्णानि कारयेत् ॥ १२६ ॥  
 ततो विडालपदकं पिबेदुष्णेन वारिणा ।  
 एरण्डतैलसंयुक्तं सदा लिह्यात्ततो नरः ॥ १२७ ॥  
 श्वासं हन्यात्तथा शोथमर्शांसि च भगन्दरान् ।  
 हृच्छूलं पार्श्वशूलञ्च वातगुल्मं तथोदरम् ॥ १२८ ॥  
 हिक्काश्वासं प्रमेहांश्च कामलापाण्डुरोगताम् ।  
 आमवातमुदावर्त्त मन्त्रवृद्धिगुदक्लमीन् ॥ १२९ ॥  
 अन्ये च ग्रहणीदोषा ये मया परिकीर्त्तिताः ।  
 महाज्वरोपसृष्टानां भृत्तोपहतचेतसाम् ॥ १३० ॥  
 अप्रजानाञ्च नारीणां प्रजावर्द्धनमेव च ।  
 विजयो नाम चूर्णोऽयं महाव्याधिहरः परः ॥ १३१ ॥

इति विजयचूर्णम्

त्रिफलादशमूलाग्नि निकुम्भानां पलं पलम् ।  
 वारिद्रोणे शृतं पाद शेषे गुडतुलायुतम् ॥ १३२ ॥  
 आज्यभाण्डे स्थितं मांसं दन्त्यरिष्टो निसेवितः ।  
 गुदजक्लम्युदावर्त्त ग्रहणीपाण्डुरोगनुत् ॥ १३३ ॥  
 अरिष्टादेस्तु सन्धानं धातकीलिप्तभाजने ।  
 पानमानमरिष्टादेः क्वाथपानसमं जगुः ॥ १३४ ॥  
 भेषजत्वात् पलञ्चैकं प्रथमं मदलक्षणम् ।

इति दन्त्यरिष्टः

सनागराऽरुष्करवृद्धदारकम्

गुडेन यो मोदकमत्युदारकम् ।

अशेषदुर्नामकरोगदारकं

करोति वृद्धिं सहसैव दारकम् ॥ १३५ ॥

इति चतुःसमी मोदकः ।

मरिचमहौषधिचित्तक शूरणभागाः यथोत्तरं द्विगुणाः ।  
सर्वसमी गुडभागः सेव्योऽयं मोदकः प्रसिद्धफलः ॥ १३६ ॥  
ज्वलयति ज्वलनं जाठर मुन्मूलयति शूलगुदगुल्मगदान् ।  
निःशेषयति श्लेपदमर्शांसि प्रणाशयत्याशु ॥ १३७ ॥

इति स्वल्पशूरणमोदकः ।

चूर्णीकृताः षोडश शूरणस्य भागास्ततोऽर्द्धेन च चित्रकस्य ।  
महौषधाऽर्द्धे मरिचस्य चैकी गुडेन दुर्नामजयाय पिण्डी ॥ १३८ ॥

इति शूरणपिण्डी ।

षोडश शूरणभागा वङ्गेरष्टौ महौषधस्याथ ।  
अर्द्धेन भागयुक्तिर्मरिचस्य ततोऽपि चार्द्धेन ॥ १३९ ॥  
त्रिफलाकणा समूला तालीशाऽरुष्करकमिघ्नानां  
भागा महौषधसमा दहनांशा तालमूली च ॥ १४० ॥  
भागः शूरणतुल्यो दातव्यो वृद्धदारकस्यापि ।  
भृङ्गैले मरिचांशे सर्वाण्येकत्र कारयेत् चूर्णम् ॥ १४१ ॥  
द्विगुणेन गुडेन युतः सेव्योऽयं मोदकः प्रकामधनैः ।  
गुरुवृथभोजनरतैरितरेषूपद्रवं कुर्यात् ॥ १४२ ॥  
भस्मकमनेन जनितं पूर्वमगस्त्यस्य योगराजेन ।  
भौमस्य मारुतेरपि महाशनी तेन ती जाती ॥ १४३ ॥  
अग्निबलबुद्धिहेतुर्न केवलं शूरणो महावीर्यः ।  
प्रभवति शस्त्रक्षाराग्निभिर्विनाप्यशंसामेषः ॥ १४४ ॥  
श्वयथुश्लेपदगदजित् ग्रहणीञ्च तथा कफानिलजाम् ।  
नाशयति बलीपलितं मेधाङ्कुरते जराञ्च हरेत् ॥ १४५ ॥  
हिक्कां श्वासं कासञ्च सराजयक्ष्मप्रमेहाञ्च ।

प्लीहानञ्च तथोग्रं हन्याशु रसायनं पुंसाम् ॥ १४६ ॥

इति वृहत् शरण्यामोदकः ।

हरोतकीनां त्रिपलं त्रिपलं कटुकत्रयम् ।

त्वक्पत्रं सार्द्धपलकं गुडस्यार्द्धपलं मतम् ॥ १४७ ॥

अगस्थमोदकानेतान् कल्पितान् परिभक्षयेत् ।

शोथार्शोग्रहणौदोषकासोदावर्तनाशनान् ॥ १४८ ॥

इत्यगस्थमोदकः ।

त्रिपलं शृङ्गवेरस्य चतुष्कं मरिचस्य च ।

पिप्पल्याः कुडुवाद्धञ्च चव्यस्य पलमेव च ॥ १४९ ॥

तालौशपत्रस्य पलं पलाद्धं केशरस्य च ।

द्वे पले पिप्पलीमूलादर्द्धकर्षञ्च पत्रकात् ॥ १५० ॥

सूक्ष्मैनाकर्षमेकन्तु कर्षञ्च त्वड्मृणालयोः ॥ १५१ ॥

गुडात्पलानि त्रिंशच्च चूर्णमेकत्र कारयेत् ।

अक्षप्रमाणा गुडिका प्राणदेति च सा स्मृता ॥ १५२ ॥

पूर्वं भक्षेच्च पश्चाच्च भोजनस्य यथा बलम् ।

मद्यं मांसरसं यूषं क्षीरं तोयं पिवेदनु ॥ १५३ ॥

हन्यादर्शांसि सर्वाणि सहजान्यस्रजानि च ।

वातपित्तकफोत्थानि सन्निपातोद्भवानि च ॥ १५४ ॥

पानान्यये मूत्रकृच्छ्रे वातरोगे गलग्रहे ।

विषमज्वरे च मन्देऽग्नी पाण्डुरोगे तथैव च ॥ १५५ ॥

कृमिहृद्रोगिणाञ्चैव गुल्मशूलार्तिनां तथा ।

कृद्यतीसाररोगाणां कामलाहिकिनां हितानि ॥ १५६ ॥

शुण्ठ्याः स्थानेऽभया देया विड्ग्रहे वातपित्तजे ।

प्राणदेयं सितां दत्त्वा चूर्णमानाच्चतुर्गुणाम् ॥ १५७ ॥

अस्त्रपित्ताग्निमान्यादौ प्रयोज्या गुदजातुरे ।

अनुपानं प्रयोक्तव्यं व्याधौ श्लेष्मभवे पलम् ।

पलद्वयन्वनिलजे पित्तजे तु पलत्रयम् ॥ १५८ ॥

फलान्मृधान्याम्बरमोदकञ्च मर्द्यं मरुद्गोगिणि चानुपानम् ।

इत्तो रसःक्षीरहिमास्त्रुपित्ते उष्णास्त्रुयूषं कफजे विदध्यात् ॥ १५९ ॥

गण्डूषमात्रया देयं मृदौ क्रूरे च पञ्च च ।

अनुपानं प्रयोक्तव्यं देशकालमवेक्ष्य च ॥ १६० ॥

यथा जलगतं तैलं तत्क्षणादेव सर्पति ।

तथा भैषज्यमङ्गेषु प्रसर्पत्यनुपानतः ॥ १६१ ॥

इति प्राणदागुटिका ।

पथ्यापञ्चपलान्येकमजाज्या मरिचस्य च ।

पिप्पली पिप्पलीमूल चव्यचित्रकनागराः ॥ १६२ ॥

पलाभिवृद्ध्या क्रमशो यवक्षारपलद्वयम् ।

भल्लातकपलान्यष्टौ कन्दस्तु द्विगुणो मतः ।

द्विगुणेन गुडेनैषां वटकानक्षसम्भितान् ॥ १६३ ॥

कृत्वेनं भक्षयेत्प्रातस्तक्रमशोऽनु वा पिवेत् ।

मन्दाग्निं दीपयत्येष ग्रहणीपाण्डु, रोगनुत् ॥ १६४ ॥

काङ्गायनेन शिष्येभ्यः शस्त्रक्षाराग्निभिर्विना ।

भिषग्जितमिदं प्रोक्तं श्रेष्ठमर्शाविकारिणाम् ।

इति काङ्गायनो मीदकः ।

भल्लातकसहस्रे द्वे जलद्रोणे विपाचयेत् ।

पादशेषे रसे तस्मिन् पचेद् गुडतुलां भिषग् ॥ १६६ ॥

भल्लातकसहस्राङ्गं कृत्वा तत्रैव टापयेत् ।

सिद्धेऽस्मिंस्त्रिफलां व्योषं यवानीं मुस्तसैन्धवम् ॥ १६७ ॥

कर्षाशसम्भितं दद्यात्त्वगलापत्रकेसरम् ।

खाटेदग्निबलापेक्षी प्रातरुत्थाय मानवः ॥ १६८ ॥

कुष्ठार्शःकामलामेहान् ग्रहणीं पाण्डुतामपि ।



हन्गात् प्लीहोदरं कासं कृमिदोषं भगन्दरम् ॥ १६८ ॥

भल्लातकगुडो ह्येष श्रेष्ठश्चाशीविकारिणाम् ॥ १७० ॥

इति भल्लातकगुडः ।

सुपक्वभल्लातफलानि चैव द्विधा विदार्याढकसम्मितानि ।

विपाच्य तोयेन चतुर्गुणेन चतुर्थशेषे व्यपनीय तानि ॥ १७१ ॥

पुनः पचेत् क्षीरं चतुर्गुणेन

घृतांशयुक्तेन घनं यथा स्यात् ।

सितोपलाः षोडशभिः पलैश्च

विमृश्य संस्थाप्य दिनानि सप्त ॥ १७२ ॥

ततः प्रयुज्याग्निवलेन मात्रां

जयेद्विकारानखिलान् गुदोत्थितान् ।

कचान् सुनीलान् घनकुञ्चिताग्रान्

सुपर्णदृष्टिञ्च शशाङ्ककान्तिम् ॥ १७३ ॥

जवं हयानां बलमुत्तमञ्च

स्वरं मयूरस्य हुताशदीप्तिम् ।

स्त्रीवल्लभत्वं विविधां प्रभाञ्च

नीरोगतां द्वित्रिंशतायुषञ्च ॥ १७४ ॥

न चाम्नपाने परिहारमस्ति

न चातपे वाऽध्वनि मैथुने च ।

प्रयोगकाले सकलामयानां

राजा ह्ययं सर्वरसायनानाम् ॥ १७५ ॥

इति भल्लातकावलेहः ।

पटोलमूलं त्रिफलां विशालां चतुरङ्गुलाम् ।

नीलिनीं त्रिवृतां दन्तीं कृमिघ्नं सपुनर्नवम् ॥ १७६ ॥

कटुकं सातला लोध्रं भागान् दशपलोम्भितान् ।

दत्त्वा द्रोणचतुष्कान्तु सलिले पादशेषिते ॥ १७७ ॥

तैलस्य कुडवं दत्त्वा गुडस्य तु तुलां पचेत् ।  
 त्रिवृच्चूर्णं पलान्यष्टौ लेहवत्साधु साधयेत् ॥ १७८ ॥  
 शीतीभूते न्यसेत्तत्र व्योषं पञ्चपलोन्मितम् ।  
 पलत्रयं त्रिजातस्य दत्त्वा सङ्घट्टयेत् पुनः ॥ १७९ ॥  
 ततो यथाबलं खादेत्पलाहं पिशुमेव च ।  
 नाहारे यन्त्रणा काचिन्न विहारे तथैव च ॥ १८० ॥  
 विबन्धाधानगुल्मार्शःपाण्डुरोगकफकृमीन् ।  
 कुष्ठमेहारुचिं हन्ति ह्यन्वष्टद्विषु शस्यते ॥ १८१ ॥

इति पटोलाद्योऽवलेहः ।

मोटकं वटकं लेहं कर्षमात्रं प्रयोजयेत् ।  
 कर्षद्वयं पलं वापि देयं रोगाऽन्यपेक्षया ॥ १८२ ॥  
 वीजं भल्लातकस्यैकं पूते निःक्वाथ्य वारिणि ।  
 क्वाथयेत् षोडशगुणे शक्तिशेषं हि तं पिवेत् ॥ १८३ ॥  
 एकैकं वर्धयेद्बीजमापञ्चाशद्विचक्षणः ।  
 आसप्ततिं पञ्चष्टद्वारा वर्धयेन्नतिमांस्ततः ॥ १८४ ॥  
 शक्तिष्टद्वारा कषायञ्च वर्धयेदातुरः पलान् ।  
 सकषायाणि बीजानि वर्द्धितानि यथाक्रमम् ॥ १८५ ॥  
 पुनः क्रमेण तेनैव क्वासयेदात्मवान्नरः ।  
 इत्युत्कर्षापकर्षाभ्यां सहस्रं यावदादरात् ॥ १८६ ॥  
 उपयुक्तं जयत्येतद् गुदजानि कृमींस्तथा ।  
 भल्लातकस्य विधानमिदं गोपुरगदितम् ॥ १८७ ॥

इति भल्लातकविधानम् ।

पिप्पली पिप्पलीमूल चव्यचित्तकनागरैः ।  
 पाठाविडङ्गैर्द्रयवह्निङ्गुभागवचान्वितैः ॥ १८८ ॥  
 सर्षपाऽतिविषा जाजी चित्रकैरण्डकद्रुमैः ।  
 तेजःकुष्ठाजमोदाह्वा कटुका तेजनी समैः ॥ १८९ ॥

भागैः संचूर्णितैरेषां त्रिफला त्रिगुणा भवेत् ।  
 सर्वेषामेव द्रव्याणां समो देयोऽथ गुग्गुलुः ॥ १८० ॥  
 एकीकृत्य शुभे भाण्डे मधुना सुपरिप्लुतः ।  
 योगराज इति ख्यातो योगोऽयममृतोपमः ॥ १८१ ॥  
 एष निष्परिहारस्तु पानभोजनमैथुनैः ।  
 रेतोदोषाश्च ये पुंसां योनिदोषास्तु योषिताम् ॥ १८२ ॥  
 निहन्ति सर्वान् दुर्वारान् नात्र कार्या विचारणा ।  
 अशींसि वातगुल्मश्च वातरोगमरोचकम् ॥ १८३ ॥  
 नाभिशूलमुदावत्तं हृद्रोगं ग्रहणीं तथा ।  
 क्षयं कुष्ठमपस्मारं प्रमेहं वातशोणितम् ॥ १८४ ॥  
 महान्तमग्निमादञ्च कामं श्वासं भगन्दरम् ।  
 सर्वव्याधिविनिर्मुक्तो जीवेद्वर्षशतद्वयम् ॥ १८५ ॥  
 क्षीराज्यरसयूषाक्तं दोषधात्ववलोचितम् ।  
 बुभुक्षितो मात्रयाऽन्न मद्याद् गुग्गुलुसेवकः ॥ १८६ ॥  
 वातं स्थिरादिकाथेन पित्तं काकोलिकादिना ।  
 आरग्वधाद्येन कफं पीतो जयति गुग्गुलुः ॥ १८७ ॥  
 दावीकाथेन मेहं जयति मधुयुतो मेदसश्चापि वृद्धिं  
 पाण्डुत्वं मूत्रयुक्तः क्षपयति बहुलं छागदुग्धेन सिद्धम् ।  
 निम्बकाथेन कुष्ठं श्वयथुमतिबलं मूलककाथपीतः  
 क्षिप्रं कुम्भीकवृक्षस्वरसपरिगतो मूषकग्रासदोषान् ॥ १८८ ॥

इति योगराजगुग्गुलुः ।

त्रिवृत्तं जोवती दन्ती श्वदंष्ट्रा चित्रकं शठी ।  
 गवाक्षी मुस्तविश्वाह्वा विडङ्गानि हरीतकी ॥ १८९ ॥  
 पलोन्मितानि चैतानि पलान्यष्टावरुष्करात् ।  
 वृद्धदारपलान्यष्टौ शूरणस्य च षोडश ॥ २०० ॥  
 जलद्रोणे पचेत् क्वाथं चतुर्भागावशेषितम् ।

पूतं पूतं रसं भूयः क्वाथेभ्यस्त्रिगुणं गुडम् ॥ २०१ ॥  
 मेलयित्वा पचेत् तावद्यावद्दूर्वाप्रलेपनम् ।  
 अवतार्य ततः पश्चात् चूर्णांनीमानि दापयेत् ॥ २०२ ॥  
 त्रिवृत्ते जीवतीकन्दचित्रकान् द्विपलांशिकान् ।  
 एलात्वञ्जरिचं चापि गजाह्वञ्चापि षट्पलम् ॥ २०३ ॥  
 द्वात्रिंशच्च पलञ्चैव चूर्णयित्वा निधापयेत् ।  
 ततो मात्रां प्रयुञ्जीत जीर्णं क्षीररसाग्निः ॥ २०४ ॥  
 पञ्चगुल्मान् प्रमेहांश्च पाण्डुरोगं हलीमकम् ।  
 जयेदशांभि सर्वाणि तथा सर्वोदराणि च ॥ २०५ ॥  
 दीपयेद् ग्रहणीं मन्दं यद्ग्राणं चापकर्षति ।  
 पीनसे च प्रतिश्याय आमवाते तथैव च ॥ २०६ ॥  
 अयं सर्वगदेष्वेव कल्याणो लेह उत्तमः ।  
 दुर्नामान्तकरो ह्येष दृष्टो वारसहस्रशः ॥ २०७ ॥  
 भवन्त्यनेन पुरुषाः शतं वर्षाण्यनामयाः ।  
 आयुषो दैर्घ्यजननो बलीपलितनाशनः ॥ २०८ ॥  
 रसायनवरश्चैष मेधाजनन उत्तमः ।  
 गुडश्चीवाहृशालोऽयं दुर्नामारिः प्रकीर्त्तितः ॥ २०९ ॥

इति श्रीवाहृशाली गुडः ।

सार्द्धं पलं पलं चार्द्धं विदध्याद्गुडखण्डयोः ।  
 अष्टमध्यमहीनेषु मात्रेयं सुनिना स्मृता ॥ २१० ॥  
 तोप्रपूर्णे यदा पात्रे क्षिप्तो न प्लवते गुडः ।  
 क्षिप्तस्तु निश्चलस्तिष्ठेत्यतितस्तु न शीर्यते ॥ २११ ॥  
 यावत् दूर्वाप्रलेपः स्यात् यावद्वा तन्तुमान् भवेत् ।  
 एष पाकः समस्तानां गुडानां परिकीर्त्तितः ॥ २१२ ॥  
 सुखमर्दः सुखस्पर्शो गन्धवर्णरसान्वितः ।  
 पीडितो भजते मुद्रां गुडः पाकमुपागतः ॥ २१३ ॥

अथ लोहभेदानाह ।

मुण्डं तीक्ष्णञ्च कान्तञ्च त्रिप्रकारमयः स्मृतम् ।  
 मृदु कुण्डञ्च कण्डारं त्रिविधं मुण्डमेव च ॥ २१४ ॥  
 हतद्रावमविस्फोटं मृदु कुम्भहतं च यत् ।  
 घट्टने प्रसरं दुःखात्तत्कुण्डं मध्यमं स्मृतम् ॥ २१५ ॥  
 विधृतं भज्यते भङ्गं कृष्णं स्यात्तु कण्डालकम् ॥ २१६ ॥  
 मुण्डं वरं मृदुलकं कफवातशूल-  
 मानाहमेहगुदजामय पाण्डुहारि ।  
 गुल्मामवातजठरार्तिहरं प्रदीपि  
 शोफापहं रुधिरकृत् खलु कोष्ठशोधि ॥ २१७ ॥  
 खराख्यं योगरं सारं कर्णकं द्रावकं तथा ।  
 रोमकं षड्विधं तीक्ष्णं मुनिभिः परिकीर्तितम् ॥ २१८ ॥  
 हुन्तालमपरं तारं वट्टं वाजरकालकम् ।  
 कान्तं सप्तविधं प्रोक्तं भ्रामकं चुम्बकं तथा ॥ २१९ ॥  
 नीलं कृष्णमतिस्निग्धं सूक्ष्मं सारमयः शुभम् ।  
 न नमैङ्गुरं यत्तत् खरलोहमुदाहृतम् ॥ २२० ॥  
 कृष्ण पाण्डुर कच्छुर वीजतुल्यन्तु योगरम् ।  
 विच्छेदनेऽतिपुरुषं हुन्तालमिति कथ्यते ॥ २२१ ॥  
 योगरैर्वज्रसङ्काशैः सूक्ष्मैर्युक्तेषु सान्द्रकैः ।  
 निशितं श्यामलाङ्गञ्च वाजरं तत्प्रकीर्तितम् ॥ २२२ ॥  
 नीलं कृष्णप्रभं सान्द्र मव्रणं गुरुतारकम् ।  
 अयः पारशवं तीक्ष्णशस्तं कालायसं खरम् ॥ २२३ ॥  
 रूक्षं स्यात् खरलोहकं समधुरं पाके च वीर्यं हिमम्  
 तित्कोष्णं कफवातपित्तजनितं प्लीहामपाण्डुर्त्तिनुत् ।  
 सद्यः शूलयकृत् गदक्षयजरामोहामवातापहम्  
 दीप्तं चातिरसायनं कफकरं दुर्नामभेदापहम् ॥ २२४ ॥

खरलोहात्परं सर्वमेकैकं स्याच्छतोत्तरम् ॥ २२५ ॥

गुडूची हंसपादी च रक्तमालाफलत्रयम् ।

गोपालिका गोरसना तुम्बुं रुं लोहतप्तकम्

एषां रसैः सिञ्चयेत्तद्गरोषनिवृत्तये ॥ २२६ ॥

इति तीक्ष्णशीघनम् ।

अथ लोहवर्णनम् ।

तत्तदाकरसम्भूतं तत्तद्रोगविनाशनम् ।

तेन तस्य परीक्षायां यतेमहि सहेतुकम् ॥ २२७ ॥

कान्तकं तण्डुलाङ्गं स्यादार्यवन्मलयोपरि ।

कशताडं कशाङ्गञ्च शूलाग्रञ्चोग्रदेशजम् ॥ २२८ ॥

पाण्डिजं द्विविधं कृष्णं शुक्लञ्च समदाडिमम् ।

भद्रमैरण्डबीजाङ्गं स्रुहीपत्रनिभं शुभम् ॥ २२९ ॥

वज्रदमर्कपत्राङ्गं मीषत्स्वर्णच्छवि द्विधा ।

कान्तं मृदुतरं ताडं रूक्षं कान्ति शितीकरम् ॥ २३० ॥

क्षुद्राङ्गं गुरुतारं स्यात् कलिङ्गजमयः स्मृतम् ।

रूक्षं रुक्मप्रतीकाशं तीक्ष्णं मृदुफलं स्मृतम् ॥ २३१ ॥

यकृत्प्लीहशिरःशूलमम्बपित्तानिलोद्भवम् ।

पार्श्वरोगहतं वातं हन्याद्वातकफोद्भवम् ॥ २३२ ॥

हृद्यतीसारशूलानि परिणामोद्भवं तथा ।

वातं सर्वाङ्गिकं पित्तं निहन्याञ्चोग्रदेशजम् ॥ २३३ ॥

भेदनं दीपनं वक्त्रे दुर्नामाख्यं त्रिदोषजम् ।

गात्रभेदं कफं वातं हन्ति वज्रोद्भवं तु यत् ॥ २३४ ॥

गुल्मञ्च पाण्डुरोगञ्च ज्वरांश्च विषमोद्भवान् ।

अर्शांसि श्वासशोथांश्च प्रमेहांश्च विशेषतः ॥ २३५ ॥

गलग्रहं रक्तपित्तं मरुद्रोगं भयानकम् ।

निद्रालस्यावरोधञ्च निहन्यात् पाण्डिदेशजम् ॥ २३६ ॥

रक्तोत्थं चापि चोष्माणं रक्तपित्तं सुदारुणम् ।  
 मूर्च्छाच्छर्दिहरं दाहं वज्रं शमयति ध्रुवम् ॥ २३७ ॥  
 सर्वान् रोगान्निहन्त्याश्च कुष्ठाष्टादशसम्मिताम् ।  
 पावनं पुत्रजननं बन्ध्याया वीर्यवर्द्धनम् ।  
 बल्यं क्षयापहं धातुवृंहणं स्यात् कलिङ्गजम् ॥ २३८ ॥  
 एतानि सर्वाणि विचेष्टितानि  
 हितानि रोगोपशमाय सन्ति ।  
 वयोविशेषेषु विशेषविज्ञै-  
 र्विज्ञाय दत्तानि च देशकाले ॥ २३९ ॥  
 सामान्यात् द्विगुणञ्चोग्रं तस्मादष्टगुणं कलिः ।  
 कलेर्दशगुणं भद्रं भद्राद्द्वज्जं सहस्रधा ॥ २४० ॥  
 वज्रात् षष्टिगुणं पाण्डिर्निरचिर्दशभिर्गुणैः ।  
 ततः कोटिसहस्रेण त्वयः कान्तं महागुणम् ॥ २४१ ॥

इति लोहवर्णनम् ।

त्रिवृच्चित्रकनिर्गुण्डी स्रुहीमुण्डितका जटा ।  
 प्रत्येकशोऽष्टपलिका जलद्रोणे विपाचयेत् ॥ २४२ ॥  
 पादशेषे रसे तस्मिन् पुनस्तेन विपाचयेत् ।  
 पलद्वयं विडङ्गस्य व्योषात्कर्षद्वयं पृथक् ॥ २४३ ॥  
 त्रिफलायाः पलं पञ्च शिलाजतु पलं न्यसेत् ।  
 दिव्यौषधहतस्यापि वैकङ्कतहतस्य वा ॥ २४४ ॥  
 पलद्वादशकं देयं रुक्मलोहस्य चूर्णितम् ।  
 मधुशर्करयोर्युक्तं चतुर्विंशतिभिः पलैः ॥ २४५ ॥  
 घनोभूते सुशीते च दापयेदवतारिते ।  
 एतदग्निमुखं नाम दुर्नामान्तकरं परम् ॥ २४६ ॥  
 मन्दमग्निं करोत्याश्च कालाग्निसमतेजसम् ।  
 पर्वतोऽप्यवजीर्येत प्रसादादस्य देहिनाम् ॥ २४७ ॥

गुरुवृथान्नपानानि पयो मांसरसा हिताः ।  
 दुर्नामपाण्डु, श्वयथुं ग्लीहकुष्ठोदरापहम् ॥ २४८ ॥  
 न स रोगोऽस्ति यच्चापि न निहन्यादिदं क्षणात् ।  
 करीरकाञ्जिकादीनि ककारादीनि वर्जयेत् ।  
 स्रवत्यतोऽन्यथा लीहो देहात्किञ्च दुर्जयम् ॥ २४९ ॥

इत्यग्निमुखलीहः ।

पलद्वादशकं कृत्वा कृष्णलोहस्य खण्डशः ।  
 भार्ग्यम्बुष्ठा सगण्डीरमूलैः पिण्डं प्रलेपयेत् ॥ २५० ॥  
 दत्त्वा प्रधमयेत्तावद्यावत्सर्वमृतं भवेत् ।  
 घृतस्य षट्पलं देयं शर्करायास्तथैव च ॥ २५१ ॥  
 सूर्यावर्त्तरसप्रस्थे त्रिफलासहिते शुभे ।  
 प्रक्षिप्य विपचेद्भूयो यावत्सान्द्रत्वमेति च ॥ २५२ ॥  
 सिद्धे रात्रुषिते वीजं सूर्यावर्त्तस्य दापयेत् ।  
 कर्षं त्रिकटुकस्यापि त्रिकर्षं चूर्णसंयुतम् ॥ २५३ ॥  
 मधुत्रिपलसंयुक्तं यथाग्निं चोपयोजयेत् ।  
 अर्शांसि कामला कुष्ठपाण्डुरोग कृमींस्तथा ॥ २५४ ॥  
 वृद्धिं गुल्मीदरं शोथं विशेषात्परिणामजम् ।  
 शूलान्निहन्ति सर्वास्तु विकारान्नात्र संशयः ॥ २५५ ॥  
 एतल्लोहाष्टकं नाम सर्वदोषहरं परम् ।

इति लोहाष्टकम् ।

चयं पलाष्टकं देयं खदिरं चार्द्धमेव च ।  
 चित्रकस्य पलं पञ्च तालमूली च तत्समा ॥ २५६ ॥  
 त्रिफलाप्रस्थसंयुक्तं जलद्रोणे विपाचयेत् ।  
 अष्टभागावशेषेण कषायमवतारयेत् ॥ २५७ ॥  
 आज्यात्पलाष्टकं देयं रुक्मलोहस्य षोडश ।  
 पचेत्ताम्रमये पात्रे सुशीते चावतारयेत् ॥ २५८ ॥



त्रिवृद्धन्ती विडङ्गानि पथ्या चामलकानि च ।  
 शुण्ठी विभीतकं कृष्णा एषां चूर्णं पलार्धिकम् ॥ १५६ ॥  
 शर्करा मधु चत्वारि स्निग्धे भाण्डे निधापयेत् ।  
 गुरुवृथान्नपानानि पयो मांसरसो हितः ॥ २६० ॥  
 दुर्नाम कुष्ठश्वयथुपाण्डुप्लीहोदराणि च ।  
 गुदशूले कुक्षिशूले परिणामकृते हितः ॥ २६१ ॥  
 वलवर्णकरं वृथमग्निसन्दीपनं परम् ।  
 करीरं काष्ठीकञ्चैव काकमाचीञ्च वर्जयेत् ॥ २६२ ॥  
 इति चव्याद्यं लोहम् ।

अथातः शङ्करलीहमाह ।

प्रणम्य शङ्करं देवं दण्डपाणिं महेश्वरम् ।  
 जीवितारोग्यमन्विच्छद्भारदोऽपृच्छदौश्वरम् ॥ २६३ ॥  
 सुखोपायेन हे नाथ ! शस्त्रक्षाराग्निभिर्विना ।  
 चिकित्सामर्शषां नृणां कारुण्यात् वक्तुमर्हसि ॥ २६४ ॥  
 नारदस्य वचः श्रुत्वा नराणां हितकाम्यया ।  
 अर्शसां नाशनं श्रेष्ठं भैषज्यमिदमौरितम् ॥ २६५ ॥  
 पाण्डुवज्रादिलोहाना मादायान्यतमं शुभम् ।  
 कृत्वा निर्मलमादौ तु कुनट्या मात्तिकेण च ॥ २६६ ॥  
 पत्तूरमूलकल्केन सरसेन दहेत्ततः ।  
 वङ्गी निक्षिप्य विधिवत् साराङ्गारेण निर्धमेत् ॥ २६७ ॥  
 ज्वाला च तस्य रोद्धव्या त्रिफलाया रसेन तु ।  
 ततो विज्ञाय गलितं शङ्कुनोर्ध्वं विनिःक्षिपेत् ॥ २६८ ॥  
 त्रिफलाया रसे पूते तदाकृष्य तु निर्धमेत् ।  
 न सम्यक् गलितं यत्तु तेनैव विधिना पुनः ॥ २६९ ॥  
 धातं निर्वापयेत्तस्मिंस्त्रोहं तस्मिंस्त्रिफलारसे ।  
 यस्त्रोहं न मृतं तत्तु पाथ्यं भूयोऽपि पूर्ववत् ।

मारणान्न मृतं यच्च तत्पक्तव्यमलोहवत् ॥ २७० ॥

तदनुलोहवत् लोहपात्रे कालायसमुद्धरेण सञ्चूर्ण्य हत्वा  
बहुशः सलिले प्रक्षाल्याङ्गारादुद्धृतन्तदयः केवलमग्नी शुष्की-  
कृत्य आतपे दद्यात् पश्चात् लोहशिलायां पिष्ट्वा ततः संशोष्य  
विधिवच्चूर्णयेत् ।

लोहेनैव तथा यत्स्यात् दृषदा सूक्ष्मचूर्णितम् ॥ २७१ ॥

कृत्वा लोहमये पात्रे मृत्तिकालिप्तरन्ध्रके ।

रसैः पङ्कोपमं कृत्वा पचेद्भोमयवङ्गिना ॥ २७२ ॥

पुटानि क्रमशो दद्यात् पृथगेषां विधानतः ।

त्रिफलार्द्रकमृङ्गाणां केशराजस्य बुद्धिमान् ॥ २७३ ॥

मानकन्दकभङ्गातवङ्गीनां शूरणस्य च ।

हस्तिकर्णपलाशस्य कुलिशस्य तथैव च ॥ २७४ ॥

पुटे पुटे चूर्णयित्वा लोहात् षोडशिकं पलम् ।

तन्मानं त्रिफलायाश्च पलेनाधिकमाहरेत् ॥ २७५ ॥

अष्टभागावशेषे तु रसे तस्याः पचेत् बुधः ।

अष्टौ पलानि दत्त्वा च सर्पिषो लोहभाजने ॥ २७६ ॥

ताम्रं वा लोहदर्व्यां तु चालयेद्विधिपूर्वकम् ।

ततः पाकविधानन्नः स्वच्छे चोर्द्ध्वं च सर्पिषि ॥ २७७ ॥

मृदुमध्यादिभेदेन गृह्णीयात्पाकमादृतः ।

आरभेत विधानन्नः कृतकौतुकमङ्गलः ॥ २७८ ॥

भ्रामरं घृतसंयुक्तं लिहेद्वा रक्तिकाक्रमात् ।

द्वादशरक्तिकापर्यन्तं यथाग्निवलं खादेत् ।

वर्द्धमानानुपानञ्च गव्यक्षीरेण संयुतम् ॥ २७९ ॥

गव्याभावे ह्यजायाश्च स्निग्धवृथादिभोजनम् ।

सद्यो वङ्गिकरश्चैव भस्मकश्च नियच्छति ॥ २८० ॥

हन्ति वार्तं तथा पित्तं कुष्ठानि विषमज्वरम् ।

गुल्मशूलात्तिरोगांश्च निद्रालस्यमरोचकम् ॥ २८१ ॥  
 शूलञ्च परिणामञ्च प्रमेहमपवाहुकम् ।  
 श्वयथुं रुधिरस्रावं दुर्नामञ्च विशेषतः ॥ २८२ ॥  
 बलकृद्दृंहणञ्चैव कान्तिदं स्वरबोधनम् ।  
 शरीरलाघवकरमारोग्यं पुष्टिबर्द्धनम् ॥ २८३ ॥  
 आयुष्यं श्रीकरञ्चैव यशस्तेजस्करं शुभम् ।  
 मश्रीकं पुत्रजननं बलीपलितनाशनम् ॥ २८४ ॥  
 दुर्नामारिरयं नाम्ना दृष्टो वारमहस्रशः ।  
 निर्मूलं दह्यते शीघ्रं यथा तूलञ्च वङ्गिना ॥ २८५ ॥  
 सौकुमार्याल्पकायत्वान्मद्यसेवी यदा नरः ।  
 जीर्णमद्यादियुक्तादि भोजनैः सह दापयेत् ॥ २८६ ॥  
 लावतित्तिरिवर्त्तीरमयूरशशकादयः ।  
 चटकः कलविङ्कश्च वर्त्तकोहरिणैणकः ॥ २८७ ॥  
 श्येनः काकः वृहल्लावो वनविष्किरकादयः ।  
 पारावतमृगादीनां मांसं जाङ्गलजं शुभम् ॥ २८८ ॥  
 महुरो रोहितः श्रेष्ठः शकुलश्च विशेषतः ।  
 मत्स्यराज इमे प्रोक्ता हितमत्स्याय देहिने ॥ २८९ ॥  
 प्रशस्तं वार्त्ताकुफलं पटोलं वृहतीफलम् ।  
 प्रलम्बा भीरुवेचाग्रं ताड़कं तण्डुलीयकम् ॥ २९० ॥  
 वास्तुकं धान्यशाकञ्च क्रमुकं चक्रवर्त्तनम् ।  
 नारिकेलञ्च खर्जूरं दाडिमं लवलीफलम् ॥ २९१ ॥  
 शृङ्गाटकञ्च पक्वान्नं द्राक्षा तालफलानि च ।  
 जातिकीशं लवङ्गञ्च पूगताम्बूलपत्रकम् ॥ २९२ ॥  
 हितान्येतानि वस्तूनि लोहमेतत्समश्रिताम् ।  
 नाश्रीयाल्लकुचं कोलं कर्कभ्युवटराणि च ।  
 जम्बीरं बीजपूरञ्च करमर्दकतिन्तिडीः ॥ २९३ ॥

आनूपानि च मांसानि क्रकरं पुण्ड्रकादयः ।  
 हंससारसदात्यूह शङ्ख कङ्कबलाहकाः ॥ २९४ ॥  
 मानकन्दकसेरुणि कतकञ्च कलिङ्गकम् ।  
 कुष्माण्डञ्च कर्कोटं क्रमुकञ्च विशेषतः ॥ २९५ ॥  
 कटुकं कालशाकञ्च कुण्टुरुं कर्कटीं तथा ।  
 द्विदलानि च सर्वाणि ककारादींश्च वर्जयेत् ॥ २९६ ॥  
 लोहराजस्तथा चायं स्वयं रुद्रेण भाषितः ।  
 जगतामुपकाराय दुर्नामारिरयं ध्रुवम् ॥ २९७ ॥  
 स्थानादपैति मेरुश्च पृथ्वी पर्येति वायुना ।  
 पतन्ति चन्द्रताराश्च मिथ्या चेदहमब्रुवम् ॥ २९८ ॥  
 ब्रह्मघ्नाश्च कृतघ्नाश्च क्रूरा येऽसत्यवादिनः ।  
 वर्जनौया विशेषेण भिषजाः गुरुनिन्दकाः ॥ २९९ ॥  
 मुनिरसपिष्टं विडङ्गं मुनिरसलीढं चिरस्थितं घर्म ।  
 द्रावयति लोहदोषान् वङ्गिर्नवनीतपिण्डमिव ॥ ३०० ॥  
 काले मलप्रवृत्तिर्लाघवमुदरे विशुद्धिरुद्गारे ।  
 अङ्गेषु नावसादो मनःप्रसादोऽस्य परिपाके ॥ ३०१ ॥  
 क्लमिरिपुचूर्णं लीढं सहितं स्वरसेन वङ्गसेनस्य ।  
 क्षपयत्यचिरान्नियतं लोहमजीर्णोद्भवं शूलम् ॥ ३०२ ॥  
 कुर्यात्कनकबीजैश्च रेचनं किट्टशान्तये ।  
 भवेत् यद्यतिसारश्च पीत्वा दुग्धन्तु तं जयेत् ॥ ३०३ ॥  
 गुञ्जाद्वादशकादूर्ध्वं वृद्धिरस्य भयप्रदा ।

इति शङ्करप्रणीतलोहः ।

अथ सामान्यविधिः ।

रक्तोल्बणाः गुदे कीलाः पित्ताकृतिसमन्विताः ।  
 वटप्ररोहसदृशा गुञ्जा विद्रुमसन्निभाः ॥ ३०४ ॥  
 तेऽत्यर्थं दुष्टमुष्णञ्च गाढविट्कप्रपीडिताः ।

स्रवन्ति सहसा रक्तं तस्य चातिप्रवृत्तितः ॥ ३०५ ॥

भेकाभः पीड्यते दुःखैः शोणितक्षयसम्भवैः ।

हौनवर्णबलोत्साही हतौजा कलुषेन्द्रियः ॥ ३०६ ॥

विट्श्यावं कठिनं रूक्षमधो वायुर्न वर्तते ॥ ३०७ ॥

वातायनुबन्धमाह ।

तनु चारुणवर्णञ्च फेनिलं चासृगर्शसाम् ।

कट्यूरुगुदशूलञ्च दौर्बल्यं यदि वाधिकम् ।

तवानुबन्धो वातस्य हेतुर्यदि च रूक्षणम् ॥ ३०८ ॥

श्रियिलं श्वेतपीतञ्च विट्स्निग्धं गुरु शीतलम् ।

यद्यर्शसां घनं चासृक् तन्तुमत्पाण्डुपिच्छिलम् ॥ ३०९ ॥

गुदं सपिच्छं स्तिमितं गुरु स्निग्धञ्च कारणम् ।

श्लेष्मानुबन्धो विज्ञेयस्तत्र रक्तार्शसां बधैः ॥ ३१० ॥

रक्तार्शसामुपेक्ष्येत रक्तमादौ स्रवद्विषक् ।

दुष्टास्रे निगृहीते स्युः शूलानाहाद्यसृग्गदाः ॥ ३११ ॥

चन्दनकिराततिक्तक धन्वयवामाः सनागराः कथिताः ।

रक्तार्शसां प्रशमना दार्वीत्वगुशीरनिम्बाश्च ॥ ३१२ ॥

नवनीततिलाभ्यामात् केसरनवनीतशर्कराभ्यासात् ।

दधिरसमथिताभ्यासाद् गुदजाः शाम्यन्ति रक्तवाहाः ॥ ३१३ ॥

सपद्मकेशरं क्षीद्रं नवनीतं नवं लिहन् ।

सिताकेशरसंयुक्तं रक्तार्शसि सुखी भवेत् ॥ ३१४ ॥

लाजैः पेया पीता चुक्रिका केशरोत्पलैः सिद्धा ।

हन्त्याशु रक्तरोगं तथा बलापृश्निपर्णीभ्याम् ॥ ३१५ ॥

पयसा शृतेन यूपैः सतीनमुद्रादकीमसूराणाम् ।

भोजनमद्यादन्तैः शालिश्यामाककोद्रवाणाम् ॥ ३१६ ॥

शशहरिणलावमांसैः कपिञ्जलैरेणमांसैश्च ।

भोजनमद्यादन्तैः मधुरैरीषत्सुमधुरैर्वा ॥ ३१७ ॥

ज्योत्स्निका वीजकल्केन लेपो रक्तार्शसां हितः ।  
 तद्द्वयोपरजोयुक्तं नवनीतं प्रलेपयेत् ॥ ३१८ ॥  
 समङ्गोत्पलमोचाह्न तिरीटंतिलचन्दनैः ।  
 छागक्षीरं प्रयोक्तव्यं गुदजे शोणितात्मके ॥ ३१९ ॥  
 सातिविषा कुटजत्वक् फलञ्च रसाञ्जनञ्च मधुयुतानि ।  
 रक्तापहानि दद्यात्पिपासवे तण्डुलजलेन ॥ ३२० ॥  
 यवानीन्द्रयवं पाठा विल्वं शुण्ठी रसाञ्जनम् ।  
 चूर्णं शूले हितं पेयं प्रवृद्धे वातशोणिते ॥ ३२१ ॥  
 कुटजफलबल्केशरनीलोत्पललोध्रधातकीकल्कैः ।  
 सिद्धं घृतं विधेयं शूले रक्तार्शसां भिषजा ॥ ३२२ ॥

इति कुटजायं घृतम् ।

अवाक्पुष्पी बला दार्वी घृन्निपर्णी त्रिकण्टकम् ।  
 न्यग्रोधोदुम्बराश्वत्थ शुङ्गाश्च त्रिपलोन्मिताः ॥ ३२३ ॥  
 कषाय एव देया च जीवन्ती कटुरोहिणी ।  
 पिप्पली पिप्पलीमूलं नागरं सुरदारु च ॥ ३२४ ॥  
 कलिङ्गं शाल्मलीपुष्पं वीरा चन्दनकुङ्कुमम् ।  
 कट्फलं चित्रकं मुस्तं प्रियङ्गुतिविषे स्थिरा ॥ ३२५ ॥  
 पद्मोत्पलानां किञ्जल्कं समङ्गा मनिदग्धिका ।  
 विल्वं मोचरसं पाठा भागाः कर्षममन्विताः ॥ ३२६ ॥  
 चतुष्प्रस्थं घृतप्रस्थे कषायमुपकल्पयेत् ।  
 त्रिंशत्पलानि प्रस्थोऽत्र विज्ञेयो द्विपलाधिकः ॥ ३२७ ॥  
 सुनिषसकचाङ्गेर्याः प्रस्थौ द्वौ स्वरसस्य च ।  
 सर्वैरेतैर्यथोद्दिष्टैर्घृतप्रस्थं विपाचयेत् ॥ ३२८ ॥  
 एतदर्शःस्वतीसारे त्रिदोषे रुधिरच्युतौ ।  
 प्रवाहणे गुदभ्रंशे पिच्छासु विविधासु च ॥ ३२९ ॥  
 छत्याने चातिबहुशः शोथे शूले गुदाश्रये ।

मूत्रग्रहे मूढवाते मन्दाग्नावरुचावपि ॥ ३३० ॥

प्रयोज्यं विधिवत्सर्पिर्वलवर्णाग्निवर्द्धनम् ।

विविधेष्वन्नपानेषु केवलं वा निरत्ययम् ॥ ३३१ ॥

द्रव्याण्यष्टाविहावाप्य जलषोडशके कथेत् ।

निःक्वाथ्य प्रस्थशेषन्तु गृह्णीयात् प्रसृतं भिषक् ॥ ३३२ ॥

इति श्रवाक्पुष्पीघृतम् ।

न्यग्रोधोदुम्बराश्वत्थ वदरी प्लक्षवेतसाः ।

एभ्यः प्रवालांस्तरुणांस्त्रिपलांश्च समाहरेत् ॥ ३३३ ॥

श्रवाक्पुष्पग्राः पलान्यष्टौ द्वौ च दार्यास्तथैव च ।

शालपर्ण्याः पले द्वे तु सर्वमेतत् समावपेत् ॥ ३३४ ॥

द्वे पले कालशाकस्य सर्वमेतत् समावपेत् ।

द्विद्रोणे सलिले साध्यमष्टभागावशेषितम् ॥ ३३५ ॥

घृतस्याऽर्द्धाढकञ्च स्यात् सकषायं सुखाग्निना ।

कुचाङ्गे र्याम्बिकाभ्याञ्च स्वरसः स्नेहमम्मितः ॥ ३३६ ॥

देवदारु च मुस्तञ्च चित्रकं विल्वपेशिका ।

कट्फलं शृङ्गवेरञ्च पिप्पली चन्दनं तथा ॥ ३३७ ॥

सौवेरमञ्जनं मूलं पिप्पल्याः कटुरोहिणी ।

गन्धप्रियङ्गुपुष्पञ्च शाल्मली जीवकाह्वया ॥ ३३८ ॥

वत्सकस्य च वीजानि तथा चातिविषाभया ।

एषामन्नसमा भागाः पृथग्दत्त्वा विपाचयेत् ॥ ३३९ ॥

वातगुल्ममतीसारं शूलं ज्वरमरोचकम् ।

स्त्रीणामसृग्दरं सर्वं रक्तपित्तप्रवाहिकाम् ॥ ३४० ॥

पाण्डुरोगं तथा कासं कृमिदोषांश्च नाशयेत् ।

कृदिं मात्तिकसंयुक्तं शमयेद्दीपनं परम् ॥ ३४१ ॥

गर्भाधानञ्च बन्ध्यानां करोत्यर्शोनिवारणम् ।

चाङ्गे रौघृतमित्युक्तं ख्यातमर्शो निवारणम् ॥ ३४२ ॥

बलमांसकरञ्चैतद्रक्तगुल्महरं तथा ।

अर्शसां पित्तजातानां हितं तद्रक्तजेष्वपि ।

सन्निपातसमुत्थेषु सर्वतो भिषजः क्रमः ॥ ३४३ ॥

इति महच्चाङ्गिरीश्रतम् ।

कुटजत्वचो विपाच्यं पलशतमाद्रं महेन्द्रसलिलेन ।

यावत्सान्द्ररसं तद्द्रव्यं स्वरसस्ततो ग्राह्यः ॥ ३४४ ॥

मोचरसः समङ्गा फलिनौ च पलांशकैस्त्रिभिस्तैश्च ।

वत्सकवीजं तुल्यं चूर्णीकृतमत्र दातव्यम् ॥ ३४५ ॥

पूतः कथितः सान्द्रः स्वरसो दावीप्रलेपनो ग्राह्यः ।

मात्राकालोपहिता रसक्रियेषा जयत्यसृक् स्रावम् ॥ ३४६ ॥

क्वागक्षीरप्रयुक्ता पेया मण्डेन वा यथाग्निबलम् ।

जीर्णैषिधस्तु शालीन् पयसा क्वागिन भुञ्जीत ॥ ३४७ ॥

रक्तगुदजातीमारं सासृग्रुजो निहन्त्याशु ।

बलवच्च रक्तपित्तं रसक्रियेषा ह्युभयमार्गगम् ॥ ३४८ ॥

अत्राष्टभागावशिष्टा कर्त्तव्या काथकल्पना ॥ ३४९ ॥

इति कुटजरसक्रिया

कुटजत्वक् पलशतं जलद्रोणे विपाचयेत् ।

अष्टभागावशिष्टन्तु कषायमवतारयेत् ॥ ३५० ॥

वस्त्रपूतं ततः काथं पचेत्लेहत्वमागतम् ।

मुस्तं मोचरसं लोध्रं कपिल्लफलधातकौ ॥ ३५१ ॥

भल्लातकं विडङ्गानि त्रिकटुं त्रिफलां तथा ।

रसाञ्जनं चित्रकञ्च कुटजस्य पलानि च ॥ ३५२ ॥

वचामतिविषां बिल्वं प्रत्येकन्तु पलं पलम् ।

त्रिंशत्पलं गुडस्याथ चूर्णीकृत्य निधापयेत् ॥ ३५३ ॥

मधुनः कुडवं दद्यात् घृतस्य कुडवं तथा ।

एष लेहः शमयति चार्शैरक्तसमुद्भवम् ॥ ३५४ ॥



वातिकं पैत्तिकञ्चैव श्लैष्मिकं सान्निपातिकम् ।  
 ये च दुर्नामजा रोगास्तान् सर्वान् नाशयत्यपि ॥ ३५५ ॥  
 अम्लपित्तमतिसारं पाण्डुरोगमरोचकम् ।  
 ग्रहणीमार्दवं काश्यं श्वयथुं कामलामपि ॥ ३५६ ॥  
 अनुपानं घृतं दद्यान्मधु तक्रं जलं पयः ।  
 यथा सात्मं निषेवेत पानाहारविचक्षणः ।  
 रोगानीकवधार्थाय कौटजो लेह उच्यते ॥ ३५७ ॥

इति कुटजलेहः ।

चित्रकं त्रिफला मुस्तं ग्रन्थिकञ्चविकामृता ।  
 हस्तिपिप्पल्यपामार्गं दण्डीत्यलकुठेरकाः ॥ ३५८ ॥  
 एषां चतुष्पलान् भागान् जलद्रोणे विपाचयेत् ।  
 भस्मातकसहस्रे द्वे छित्वा तत्रैव दापयेत् ॥ ३५९ ॥  
 तेन पादावशेषेण लोहपात्रे पचेद्भिषक् ।  
 तुलाङ्गं तीक्ष्णलोहस्य घृतस्य कुड्वहयम् ॥ ३६० ॥  
 त्रूपषणं त्रिफलावङ्गि सैन्धवं विड्मौद्भिदम् ।  
 मौवर्चलं विडङ्गानि पलिकांशानि कल्पयेत् ॥ ३६१ ॥  
 कुड्वं वृद्धदारस्य तालमूल्यास्तथैव च ।  
 शूरणस्य पलान्यष्टौ चूर्णं कृत्वा विनिक्षिपेत् ॥ ३६२ ॥  
 सिद्धशीते प्रदातव्यं मधुनः कुड्वहयम् ।  
 प्रातर्भोजनकाले वा ततः खादेद्यथाबलम् ॥ ३६३ ॥  
 अर्शांसि ग्रहणीरोगं पाण्डुरोगमरोचकम् ।  
 कृमिगुल्माश्मरीमेहं शूलञ्चाशु व्यपोहति ॥ ३६४ ॥  
 करोति शुक्रोपचयं बलीपलितनाशनम् ।  
 रसायनमिदं श्रेष्ठं सर्वरोगहरं परम् ॥ ३६५ ॥

इति चित्रकादि भस्मातकावलेहः ।

असात्मप्रतायामेतेषां दाहादिक्रम इष्यते ॥ ३६६ ॥

भावितं रजनीचूर्णं स्रुहीक्षीरैः पुनः पुनः ।

बन्धनात् सुदृढं सूत्रं क्षिन्नक्ष्यर्शाभगन्दरम् ॥ २६७ ॥

इति सूत्रबन्धनम् ।

स्रुहीकाण्डगते क्षीरे भक्तातकसमन्विते ।

ज्योतिष्मत् त्रिफलादन्तीकोशातक्यग्निसैन्धवैः ॥ ३६८ ॥

चूर्णैरेतैः समघृतैः बन्धयेत् सूत्रकं दृढम् ।

सूत्रं तत्पातयेदर्शः क्षिन्नमूल इव द्रुमः ॥ ३६९ ॥

इति चारमूत्रम् ।

श्वेतपुष्पः कालपुष्पो रक्तपुष्पस्तथैव च ।

पौतपुष्पो वरस्तेषु कालपुष्पश्च कीर्तितः ॥ ३७० ॥

प्रशस्तेऽहनि नक्षत्रे कृतमङ्गलपूर्वकम् ।

कालपुष्पकमाहृत्य दग्ध्वा भस्म समाहरत् ॥ ३७१ ॥

आढकन्तु समादाय जलद्रोणे विपाचयेत् ।

चतुर्भागावशिष्टेन वस्त्रपूतेन वारिणा ॥ ३७२ ॥

शङ्खचूर्णस्य कुडवं प्रक्षिप्य विपचेत् पुनः ।

शनैः शनैर्मृदावग्नौ यावत्सान्द्रतनुर्भवेत् ॥ ३७३ ॥

स्वर्जिकायावशूके च शुण्ठीमरिचपिप्पली ।

वचातिविषा चैव हिङ्गुचित्रकयोस्तथा ॥ ३७४ ॥

एषां चूर्णानि निक्षिप्य पृथगैवाऽष्टमाषकम् ।

दर्व्या सङ्घट्टितञ्चैव स्थापयेदायसे घटे ॥ ३७५ ॥

एषः वङ्गिसमः क्षारः कीर्तितः कश्यपादिभिः ।

नातितीक्ष्णो न च मृदुः शिवः शीघ्रं सपिच्छलः ।

शुक्लः श्लक्ष्णोऽत्यभिष्यन्दी क्षारस्याष्टाविमे गुणाः ॥ ३७६ ॥

इति कालपुष्पादिक्षारः ।

करीषराशिमध्यस्थं कृत्वा कर्मसु योजयेत् ।

क्षारं क्षारोदकं कोष्णं न्यसेन्मन्दप्रवाहिनीम् ॥ ३७७ ॥

तोये कालकपुष्ककस्य विपचेद्भस्माढकं षड्गुणे  
 पात्रे लोहमये दृढे विपुलधीर्दर्व्यां शनैर्घट्टयेत् ।  
 दग्ध्वाग्नी बहुशङ्खनाभिश्कलान् पूतावशेषे क्षिपेत्  
 यद्येरण्डजनालमेष दहति क्षारो वरो वाक् शतात् ॥३७८॥  
 पानीयं प्रतिसारणीयमिति च क्षारो द्विधा शस्यते  
 तत्राद्यो गरगुल्मकादिशमने दुर्नामकादौ परः ।  
 तुर्य्येणाष्टमकेन षोडशगुणेनांशेन संव्यूहितो  
 मध्यः श्रेष्ठ इति क्रमेण विहितः क्षारोदकः शङ्खकः ॥३७९॥  
 पानीयं भावयित्वा तु स्त्रावयेच्च चतुर्गुणे ।  
 द्विगुणे षड्गुणे वारि तहारानेकविंशतिम् ॥ ३८० ॥  
 प्रायस्त्रिभागशिष्टेऽस्मिन्नच्छपैच्छित्त्वरक्तता ।  
 मञ्जायते तदा स्त्राव्यं क्षाराम्भो ग्राह्यमिष्यते ॥ ३८१ ॥

इति क्षारः ।

हरीतकीनां प्रस्थाद्धं प्रस्थामामलकस्य च ।  
 कपित्थानां दशपलं तदर्द्धं चेन्द्रवारुणी ॥ ३८२ ॥  
 विडङ्गं पिप्पली लोध्रं सरिचं सैलवालुकम् ।  
 द्विपलांशं जलस्यैतच्चतुर्द्वेण विपाचयेत् ॥ ३८३ ॥  
 द्रोणशेषे रसे तस्मिन् पूतशेषे प्रदापयेत् ।  
 गुडस्य द्विशतं रचेत् मासाद्धं घृतभाजने ॥ ३८४ ॥  
 पलादूर्द्ध्वं भवत्येवं ततो मात्रा यथा बलम् ।  
 अस्याभ्यासादरिष्टस्य गुदजा यान्ति सङ्ख्यम् ॥ ३८५ ॥  
 ग्रहणीपाण्डु रोगघ्नः प्लीहगुल्मोदरापहः ।  
 कुष्ठशोथारुचिहरो बलवर्णाग्निवर्द्धनः ॥ ३८६ ॥  
 सिद्धोऽयमभयारिष्टः कामलाश्विन्ननाशनः ।  
 कृमिग्रन्थर्वुदव्यङ्ग राजयक्ष्मज्वरान्तकृत् ॥ ३८७ ॥  
 पानमानमरिष्टादेः काथपानसमं जगुः ।

भेषजत्वात्पलं केचित् प्रथमं मदलक्षणम् ॥ ३८८ ॥

इत्यभयारिष्टः ।

षडङ्गुलं सकर्णीकं कुर्याद्यन्त्रस्य मण्डलम् ।

अङ्गुष्ठोदरविस्तीर्णं क्तिद्रं स्यादङ्गुलायतम् ॥ ३८९ ॥

पञ्चाङ्गुलं बालकानां वयस्थानां षडङ्गुलम् ।

अर्शसान्तत् प्रयोक्तव्यं लुप्ताष्टन्तु भगन्दरे ।

यन्त्रं सप्ताङ्गुलं स्त्रीणामायतं चतुरङ्गुलम् ॥ ३९० ॥

इति यन्त्रप्रमाणायुपदेशः ।

तत्र स्थूलान्त्रप्रतिबद्धमर्द्धपञ्चाङ्गुलं गुदमाहुः ।

तस्मिन् बलयस्तिस्त्रीऽध्यर्द्धाङ्गुलान्तरसम्भूताः प्रवाहिणी विसर्जनी संवरणी चेति । रोमान्तेभ्यो यवाध्यर्द्धं गुदे इष्टः परिकीर्तितः प्रथमा तु गुदे अष्टादशाङ्गुलमात्रा तत्राऽचिर-कालजातानि अल्पदोषलिङ्गीपद्रवाणि भेषजसाध्यानि । मृदु-प्रसृतावगाढानि उच्छ्रिताग्राणि क्षारेण कर्कशस्थिरपृथु-कठिनानि अग्निना । तनु मूलानि उच्छ्रिताग्राणि क्लेदवन्ति च शस्त्रेण ।

क्षारेण वङ्गिना वापि वातश्लेष्मसमुद्भवम् ।

क्षारेणैव दह्नेदर्शः पितरक्तसमुद्भवम् ॥ ३९१ ॥

तत्र बलवन्तमातुरमर्शाभिः उपद्रुतमुपस्निग्धं परिस्त्रिन्न-मनिलवेदनावृद्धपशान्यर्थं स्निग्धमुष्णमल्पमन्नं द्रवप्रायं भुक्त-वन्तमुपवेश्य शुचौ देशे साधारणे व्यभ्रे काले समे फलके शय्यायां वा प्रत्यादित्यगुदम् अन्यस्योत्सङ्गे निषण्णपूर्वकायम् उत्तानं किञ्चिदुन्नतकटिकं वस्त्रकम्बलकोपविष्टं यन्त्रशाटकेन परिक्षिप्तग्रीवासक्थिकं परिकर्मभिः सुपरिमृहीतमस्पन्दनशरीरं कृत्वा ततोऽस्मिन् घृताभ्यक्तं यन्त्रमृज्वणुमुखं पायी शनैः शनैः

प्रवाहमानस्य प्रणिधाय प्रविष्टं चार्शो वीक्ष्य शलाकया उत्पीड्य  
पिचुवस्त्रयोः अन्यतरेण प्रमृज्य चारं पातयेदिति ।

पद्मपत्रसमः पातः चारलेपः प्रशस्यते ।

हेमन्ते ह्युद्धते सूर्ये वसन्तेऽस्तगते मतः ॥ ३६२ ॥

पातयित्वा च पाणिना यन्त्रहारं पिधाय वाक्शतमात्र-  
मुपेक्षेत ततः प्रमृज्य चारव्याधिवलं चावेक्ष्य पुनः पातयेत्  
अथार्शः पक्वजाम्बवसङ्काशम् अभिवीक्ष्यावसन्नमीषन्नतमुपावर्त्त-  
येत् चारं प्रक्षालयेत् धान्यास्त्रदधिमस्तुशुक्तानामन्यतमेन ततो  
यष्टिमधुकमिश्रितसर्पिषा निर्वाप्य यन्त्रमपनीय उत्थाप्य तुर-  
मुष्णोदककोष्ठेऽवगाह्य शीताभिरद्भिः परिपिच्येत । अशीताभि-  
रित्येके ततो निर्वातमागारं प्रवेश्य आचारिकमादिशेत् ।

उक्तञ्च—युञ्ज्यात्पाकाय लघुन्नं मापतक्रममन्वितम् ।

अथ चेत् स्थिरमूलत्वात् चारदग्धं न शोष्यते ॥ ३६३ ॥

इदमालेपनं तत्र समग्रमवचारयेत् ॥ ३६४ ॥

अश्लीकाञ्जकबीजानि तिलान् मधुकमेव च ।

सर्पिषा सममात्राणि तथैवमनुलेपयेत् ॥ ३६५ ॥

तिलकल्कः समधुको घृताक्तो व्रणरोपणः ।

सावशेषं पुनर्दाहैश्चैकैकं समुपक्रमेत् ॥ ३६६ ॥

प्राग्दक्षिणं ततो वामं ततः पृष्ठाग्रजं पुनः ।

ज्वलनेनाथ सन्दग्धः पक्वजम्बूफलोपमः ॥ ३६७ ॥

तत्र लेपं प्रयुञ्जीत पथ्यास्त्रचारचन्दनैः ।

दाहे वस्त्यादिजे लेपः शतधीतेन सर्पिषा ॥ ३६८ ॥

विषदेवाह्न सुरसा कुष्ठ गुड़पुनर्नवैः ।

कल्कैः कृतैरधो नाभेर्लेपयेद्वस्त्रवङ्कणम् ॥ ३६९ ॥

छाया सुशोषिता गोविट् पिण्डैः सौवीरपाचितैः ।

स्वेदयेद् गुददेशन्तु दाहादिक्लेशशान्तये ॥ ४०० ॥

क्षारमुष्णाम्बुनाऽवाप्य विबन्धे मूत्रवर्चसे ।

पिबेत् व्रणविशुद्धार्थं वराक्ताथं सगुग्गुलुम् ॥ ४०१ ॥

आहारमुद्दिशेच्चापि स्वेदनं वेदनासु च ।

जीर्णशाल्यन्नमुद्गादि पथ्यं तिक्ताज्यसैन्धवैः ॥ ४०२ ॥

गुदेष्वर्शसु सर्वेषु तद्देशे पूर्वजन्मनि ।

जलौकाभिर्हरेच्चासृक् पुनर्जन्मनिवृत्तये ॥ ४०३ ॥

तत्र वातानुलोम्यमन्नरुचिरग्निदीप्तिलाघवं बलवर्णोत्प-  
त्तिर्मनस्तुष्टिरिति सम्यग्दग्धलिङ्गानि । अतिदग्धे तु गुदावद-  
रणं दाहो ज्वरः पिपासा शोणितातिप्रवृत्तिस्तन्निमित्ताश्चोप-  
द्रवा भवन्ति । श्यामाल्पव्रणता कण्डुरनिलवैगुण्यमिन्द्रिया-  
णामप्रसादो विकारस्य चाशान्तिर्हीनदग्धे तु लक्षणमिति ।

स्वरसे तु कपित्याम्बुदाडिमामलकोद्भवे ।

द्विप्रश्चे मर्षिषोः प्रस्थं पचेत् क्षारार्तिदाहनुत् ॥ ४०४ ॥

इति कपित्याद्यं पृथम् ।

रूढं सर्वव्रणं वैद्यः क्षारं दत्त्वानुवासयेत् ।

पिप्पल्याद्येन तैलेन सेवेद्दीपनभेषजम् ॥ ४०५ ॥

मेद्रादिष्वपि जायन्ते यथास्वं नाभिजानि तु ।

गण्डूपटास्यरूपाणि पिच्छिलानि मृदूनि च ॥ ४०६ ॥

नाभिकर्णाक्षिनासासु जातेष्वर्शःसु योजयेत् ।

लेपं तैलञ्च पूर्वोक्तं घ्राणजे शस्त्रकर्म च ॥ ४०७ ॥

प्रतिसारणेन च सैन्धवनिशायुगाङ्गारधूमकासीसलवण-  
प्रलेपनानि नासामेहनगुदजानि शमयन्तीति ।

प्रतिसारणमुद्दिष्टं चूर्णं कल्कश्च तत्त्रिधा ।

कोलास्थिमात्रपिण्डेन घर्मेण नवसप्तषट् ॥ ४०८ ॥

अथ मध्यमहीनेषु कवलोक्तं च लक्षणम् ।

नासाजार्शःसु कुर्वीत चारेण प्रतिसारणम् ।  
 नासास्रोतःप्रमाणेन यन्त्रं सौवर्णराजतम् ॥ ४०९ ॥  
 अङ्गुलं वर्णकोपेतमर्द्धाङ्गुलमथायतम् ।  
 उत्तानशायिनः क्षारं दद्यात् पिचुशलाकया ॥ ४१० ॥  
 व्यानो गृहीत्वा श्लेष्माणं करोत्यर्शस्त्वचो वह्निः ।  
 कीलोपमं स्थिरखरं चर्मकीलन्तु तद्द्विदुः ॥ ४११ ॥  
 वातेन तोदपारुष्यं पित्तादसितरक्तता ।  
 श्लेष्मणा स्निग्धता तस्य ग्रन्थित्वं समवर्णता ॥ ४१२ ॥  
 चर्मकोलं दहेच्छित्वा चारेण दहनेन वा ।  
 पञ्चात्मा मारुतः पित्तं कफो गुदवलित्रये ।  
 सर्व एव प्रकुप्यन्ति गुदजानां समुद्भवे ॥ ४१३ ॥  
 तस्मादर्शांसि सर्वाणि बहुव्याधिकराणि च ।  
 सवेदेहोपतापीनि प्रायः क्लृप्तमानि च ॥ ४१४ ॥  
 बाह्यायान्तु बली जातान्येकदोषोल्बणानि च ।  
 अर्शांसि सुखमाध्यानि न चिरोत्पतितानि च ॥ ४१५ ॥  
 इन्द्रजानि द्वितीयायां बली यान्याश्रितानि च ।  
 क्लृप्त्साध्यानि तान्याहुः परिसंवत्सराणि च ॥ ४१६ ॥  
 सहजानि त्रिदोषाणि यानि चाभ्यन्तराश्वलिम् ।  
 जायन्तेऽर्शांसि संश्रित्य तान्यसाध्यानि निर्दिशेत् ॥ ४१७ ॥  
 शेषत्वादायुषस्तानि चतुष्पादसमन्विते ।  
 याप्यन्ते दौमकायान्नेः प्रत्याख्येयान्यतोऽन्यथा ॥ ४१८ ॥  
 हस्ते पादे मुखे नाभ्यां गुदे वृषणयोस्तथा ।  
 शीथो हृत्पार्श्वशूलञ्च यस्या साध्योऽर्शसो हि सः ॥ ४१९ ॥  
 हृत्पार्श्वशूलं सम्मोहः कृर्दिरङ्गस्य रुग्ज्वरः ।  
 तृष्णा गुदस्य पाकश्च निहन्युर्गुदजातुरम् ॥ ४२० ॥  
 तृष्णारोचकशूलार्त्तमतिप्रसृतशीणितम् ।

शोधातीसारसंयुक्त मर्शांसि क्षपयन्ति हि ॥ ४२१ ॥

वेगावरोधः स्त्री पृष्ठयान् मुत्कटकासनम् ।

यथास्वं दोषलघ्नान्न मर्शां परिवर्जयेत् ॥ ४२२ ॥

इति वङ्गसेनसङ्कलिते अर्शोनिदानचिकित्साधिकारः समाप्तः ।

### अथ अजीर्णनिदानमाह ।

मन्दस्तीक्ष्णोऽथ विषमः समश्चेति चतुर्विधः ।

कफपित्तानिलाधिक्यात् तत्साम्याज्जाठरोऽनलः ॥ १ ॥

विषमो वातजान् रोगां स्तीक्ष्णः पित्तनिमित्तजान् ।

करोत्यग्निस्तथा मन्दो विकारान् कफसम्भवान् ॥ २ ॥

रूमा समाग्नेरशिता मात्रा सम्यग्विपच्यते ।

स्वल्पापि नैव मन्दाग्नेर्विषमाग्नेस्तु देहिनः ॥ ३ ॥

कदाचित् पच्यते सम्यक् कदाचिन्न विपच्यते ।

मात्रातिमात्राप्यशिता सुखं यस्य विपच्यते ॥ ४ ॥

तीक्ष्णाग्निरिति तं विद्यात् समाग्निः अथ उच्यते ॥ ५ ॥

समाग्निं रक्षयेन्नित्य मन्नपानेन्धनैर्हितैः ।

मन्दाग्निं कटुतिक्तैश्च कषायवमनैर्हितैः ॥ ६ ॥

तीक्ष्णाग्निं मधुरस्निग्धैः विरेकगुरुशीतलैः ।

स्नेहान्नलवणाद्यैश्च विषमाग्निं मुपाचरेत् ॥ ७ ॥

अथ चिकित्सामाह ।

अन्नं मण्डं पिबेदुषां हिङ्गुसौवर्चलान्वितम् ।

विषमोऽपि समस्तेन मन्दो दीप्येत पावकः ॥ ८ ॥

सुतण्डुलानां प्रसृतद्वयञ्च तदर्द्धमुद्गः कटुकत्रयञ्च ।

कुस्तुम्बुरुमेन्धवहिङ्गुतैलेरेभिश्च सर्वैः क्रियते च मण्डः ॥ ९ ॥

दोधनो वस्तिविशोधनश्च प्राणप्रदः शोणितवर्द्धनश्च ।



ज्वरापहारी कफपित्तहन्ता वायुं जयेदष्टगुणो हि मण्डः ॥१०॥

हरीतकी भक्ष्यमाणा नागरेण गुडेन वा ।

सैन्धवोपहिता वापि सातत्येनाग्निदीपनी ॥ ११ ॥

सिम्लूत्य द्विङ्गु त्रिफला यवानी व्योषैर्गुडंशैर्गुडकान् प्रकुर्यात् ।

तैर्भक्षितैस्तृप्ति मवाप्नुवन्ना भुञ्जीत मन्दाग्निरपि प्रभूतम् ॥१२॥

गुडेन शुण्ठीमथचोपकुल्यां पथ्यां तृतीयामथ दाडिमं वा ।

आमेस्वजीर्णेषु गुदामयेषु वर्चोविवन्धेषु च नित्यमद्यात् ॥१३॥

विडङ्ग भल्लातक चित्रकामृता सनागरा तुल्यगुडेन सर्पिषा ।

लिहन्ति ये मन्दहृताशना नरा भवन्ति ते वाङ्मवतुल्यवङ्गयः ॥१४

अभया निम्बसंयुक्ता भक्षितानलवृद्धिकृत् ।

दद्रुविस्फोटकांश्चैव नाशयत्याशु देहिनाम् ॥ १५ ॥

दहनाजमोदसैन्धव नागरमरिचाम्लतक्रेण ।

सप्ताहादग्निकरं पाण्डुरशीविनाशनं परम् ॥ १६ ॥

हरीतकी धान्यतुषोटमिद्धा मपिप्ली सैन्धवद्विङ्गु युक्ता ।

सोद्गारधूमं भृशमप्यजीर्णं विजित्य मद्यो जनयेत् क्षुधां च ॥१७॥

शुण्ठीचूर्णसमायुक्तं यवक्षारं समालिहेत् ।

सर्पिषा प्रातरुत्थाय ततो वङ्गिप्रदीपनम् ॥ १८ ॥

विजया पिप्ली शुण्ठी त्रिसमं परिकीर्तितम् ।

अग्निसन्दीपनं नृणां तट्दोषमयनाशनम् ॥ १९ ॥

नागराम्बु सदा पथ्यं जीर्णाऽजीर्णविशङ्किनाम् ॥ २० ॥

किञ्चिदामेन मन्दाग्नि रभयागुडनागरम् ।

जग्ध्वा तक्रेण भुञ्जीत युक्तमन्नं षडूषणैः ॥ २१ ॥

विश्वाभया गडूचीनां कषायेण षडूषणम् ।

पिवेच्छुष्णिगि मन्दाग्नौ त्वक्पत्रसुरभीकृतम् ॥ २२ ॥

कणामरीचशुण्ठीभिर्ग्रन्थिकानलचव्यकैः ।

भिषग्भिराद्यै राख्यातं चतुष्पञ्च षडूषणम् ॥ २३ ॥

उपवासादि मन्दाग्निर्यवागूभिः पिबेत् घृतम् ।  
 रौक्षे मन्दे पिबेत् सर्पिः तैलं वा दीपनैर्युतम् ॥ २४ ॥  
 चूर्णारिष्टासवैर्मन्द मभिस्त्रेहादुपाचरेत् ।  
 भिन्ने गुदोपलेपास्तु मले तैलसुरासवाः ॥ २५ ॥  
 उदावर्त्ते तु मन्दाग्नौ निरूहाः सानुवासनाः ।  
 व्याधियुक्तस्य मन्दाग्नौ सर्पिरेवाग्निदीपनम् ॥ २६ ॥  
 इति अग्निमान्यम् ।

अजीर्णानाह ।

आमं विदग्धं विष्टब्धं कफपित्तानिलैस्त्रिभिः ।  
 अजीर्णं केचिदिच्छन्ति चतुर्थं रसशेषतः ॥ २७ ॥  
 अजीर्णं पञ्चमं केचिन्निर्दीषं दिनपाकि च ।  
 वदन्ति षष्ठं चाजीर्णं प्राकृतं प्रतिवासरम् ॥ २८ ॥  
 कफे क्षीणे यदा पित्तं स्वस्थाने मारुतानुगम् ।  
 तीव्रं प्रवर्द्धयेदग्निं तदा तं भस्मकं वदेत् ॥ २९ ॥  
 तड्दाहश्वासमूर्च्छादीन् कृत्वैवात्यग्निसम्भवान् ।  
 पक्त्वा रसादिकान् धातून्नाशयेदाशु जीवितम् ॥ ३० ॥  
 अत्यम्बुपानाद्दिषमाशनाच्च सन्धारणात् स्वप्नविपर्ययाच्च ।  
 कालेऽपि सात्क्रं लघु चापि भुक्त मन्नं न पाकं भजते नरस्य ॥ ३१ ॥  
 तृष्णाभयक्रोधपरिप्लुतेन लुब्धेन रुग्दै न्यनिपीडितेन ।  
 प्रहेषयुक्तेनच सेव्यमान मन्नं न सम्यक् परिपाकमेति ॥ ३२ ॥  
 म्लानिगौरवमाटोपं भ्रमो मारुतमूढता ।  
 विबन्धोऽतिप्रवृत्तिर्वा सामान्याजीर्णलक्षणम् ॥ ३३ ॥  
 तत्रामे गुरुतोत्क्लेशः शोथो गण्डात्तिकूटगः ।  
 उद्धारश्च यथाभुक्तमविदग्धे प्रवर्त्तते ॥ ३४ ॥  
 विदग्धे भ्रमदृग्मूर्च्छा पित्ताच्च विविधा रुजः ।  
 उद्धारश्च सध्मान्धः खेदो दाहश्च जायते ॥ ३५ ॥

विष्टब्धे शूलमाधानं विविधा वातवेदनाः ।  
 मलवाताऽप्रपृत्तिश्च स्तम्भो मोहोऽङ्गसादनम् ॥ ३६ ॥  
 रसशेषेऽन्नविद्वेषो हृदयाशुद्धिगौरवैः ।  
 अनात्मवन्तः पशुवद्भुञ्जत यंऽप्रमाणतः ॥  
 रोगानीकस्य ते मूलमजीर्णं प्राप्नुवन्ति हि ॥ ३७ ॥  
 प्रायेणाहारवैषम्यादजीर्णं जायते नृणाम् ।  
 तन्मूलो रोगसङ्घात स्तद्धिनाशाद्दिनश्यति ॥ ३८ ॥  
 मूर्च्छा प्रलापो वमथुः प्रसेकः सदनं भ्रमः ।  
 उपद्रवा भवन्त्येते मरणञ्चाप्यजीर्णतः ॥ ३९ ॥  
 वचा लवणतोयेन वान्तिरामे प्रशस्यते ।  
 धान्यनागरसिद्धं वा तीयं दद्याद्द्विचक्षणः ॥ ४० ॥  
 आम्राजीर्णप्रशमनं शूलघ्नं वस्तिशोधनम् ॥ ४१ ॥  
 अन्नं विदग्धं हि नरस्य शीघ्रं शीताम्बुना वै परिपाकमेति ।  
 तद्व्यस्य शैत्येन निहन्ति पित्तमाक्लेदिभावाच्च नयत्यधस्तात् ॥ ४२ ॥  
 विष्टब्धे स्वेदनं कार्थ्यं पेयं वा लवणोदकम् ।  
 रसशेषे दिवास्वप्नं लङ्घनं वातवर्जनम् ॥ ४३ ॥  
 आलिप्य जठरं प्राज्ञो हिङ्गुद्रूपप्रणसैन्धवैः ।  
 दिवास्वप्नं प्रकुर्वीत सर्वाजीर्णप्रणाशनम् ॥ ४४ ॥  
 व्यायामप्रमदाध्ववाहनरतान् क्लान्तानतिसारिणः  
 शूलश्वासवतस्तृषापारिगतान् हिक्कामरुत्पीडितान् ।  
 क्षीणान् क्षीणकफाञ्छिशुन्मदहतान् हृद्धान्रसाजीर्णिनो  
 रात्रौ जागरितान्नरान्निरशनान् कामन्दिवा स्वापयेत् ॥ ४५ ॥  
 पथ्यापिप्पलीसंयुक्तं चूर्णं सौवर्चलं पिबेत् ।  
 मस्तुनोष्णोदकेनाथ मत्वा दोषगतिं भिषक् ॥ ४६ ॥  
 चतुर्विधमजीर्णञ्च मन्दानलमथारुचिम् ।  
 आधानं वातगुल्मञ्च शूलञ्चाशु नियच्छति ॥ ४७ ॥

भवेदजीर्णं प्रति यस्य शङ्का स्निग्धस्य जन्तोर्बलिनोऽन्नकाले ।

पूर्वं स शुण्ठीमभयामशङ्को भुञ्जीत संप्राश्य हितं हिताशो ॥४८॥

विदह्यते यस्य तु भुक्तमात्रं दह्येत हृत्कोष्ठगलञ्च यस्य ।

द्राक्षासितामाक्षिकसंप्रयुक्तां लीढ्वाऽभयां वै स सुखं लभेत् तु ॥४९॥

चित्तकचविकानागर मागधिकाग्रन्यिकैर्यवागूः स्यात् ।

गुल्मानिलशूलहरी रुचिप्रदा वङ्गिजननी च ॥ ५० ॥

वत्सकं सप्तपर्णञ्च करञ्जञ्च दुरालभाम् ।

पाठामारग्वधं मूर्वां षड्ग्रन्थां मदनं दहेत् ॥ ५१ ॥

गोमूत्रेषोपयुक्तस्तु क्षारोऽयं वङ्गिदीपनः ।

शूले निरन्नकोष्ठेऽङ्गिः कोष्णाभिश्चूर्णितं पिबेत् ॥ ५२ ॥

हिङ्गुप्रतिविषाथ्योष सौवर्चल वचाभया ।

तीव्रात्तिरपि नाऽजीर्णी पिबेच्छूलप्लमौषधम् ।

दोषग्रस्तानलो नालं पक्तं शक्तोऽहिताशनम् ॥ ५३ ॥

प्रातराशे त्वजीर्णे तु सायमाशो न दुष्यति ।

अजीर्णे सायमाशे तु प्रातराशो विषीभवेत् ॥ ५४ ॥

त्रिकटुकमजमोदा सैन्धवं जीरके द्वे

समधरणघृतानामष्टमो हिङ्गुभागः ।

प्रथमकबलभोजी सर्पिषा चूर्णमेतत्

जनयति जठराग्निं वातरोगांश्च हन्ति ॥ ५५ ॥

इति हिङ्गुष्टकम् ।

हिङ्गुभागो भवेदेको वचा च द्विगुणा भवेत् ।

पिप्पली त्रिगुणा देया शृङ्गवेरं चतुर्गुणम् ॥ ५६ ॥

यवानिका पञ्चगुणा षड्गुणा च हरीतकी ।

चित्तकं सप्तगुणितं कुष्ठं चाष्टगुणं भवेत् ॥ ५७ ॥

एतद्वातहरं चूर्णं पीतमात्रं प्रशस्यते ।

पिबेद्दध्ना मस्तुना वा सुरया कोष्णवारिणा ॥ ५८ ॥

सोदावर्त्तमजीर्णञ्च प्लीहानमुदरं तथा ।

अङ्गानि यस्य शीर्यन्ति विषं वा येन भक्षितम् ॥ ५८ ॥

अर्शोहरो दीपनश्च श्लेष्मणो गुल्मनाशनः ।

चूर्णो ह्यग्निमुखो नाम्ना न क्वचित् प्रतिहन्यते ॥ ६० ॥

इति अग्निमुखचूर्णम्

चित्तकहपुषा ग्रन्थिक पिप्पलीसौवर्चलाजमोदाभिः ।

धान्यशठीयवपुष्करक्षाराजाजितित्तिङ्गीकैश्च ॥ ६१ ॥

चव्ययवानीदाडिममृद्वीकैलाम्बवेतसैश्च समैः ।

अग्निमुखोऽयं चूर्णः काञ्चिकेन मस्तुनापि वा ॥ ६२ ॥

पौतोऽन्यतमेन नृभिः गुल्मारुचिर्वङ्गसादशूलानि ।

दुर्नामप्लीहोदर कफवातगदान्विनाशयति ॥ ६२ ॥

इति द्वितीयमग्निमुखचूर्णम्

पिप्पली पिप्पलीमूलं धान्यकं कृष्णजीरकम् ।

सैन्धवञ्च विडञ्चैव पतं तालीशकेशरम् ॥ ६४ ॥

एषां द्विपलिकान् भागान् पञ्च सौवर्चलस्य च ।

मरिचाजाजीशुण्ठोनामकैकस्य पलं पलम् ॥ ६५ ॥

त्वगेले चार्द्धभागं च सासुद्रात् कुडवद्वयम् ।

दाडिमात् कुडवञ्चैकं द्वे पले चाम्बवेतसात् ॥ ६६ ॥

एतच्चूर्णीकृतं श्लक्ष्णं गन्धाढ्यममृतोपमम् ।

लवणं भास्करं नाम्ना भास्करेण विनिर्मितम् ॥ ६७ ॥

जगतोऽस्य हितार्थाय वातश्लेष्मामयापहम् ।

तक्रमस्तुसुराशुक्त मन्त्रकाञ्चिकयोजितम् ॥ ६८ ॥

जाङ्गलानूपमांसेषु रसेषु विविधेषु च ।

मन्दाग्नीनां खादयतां शक्तो भवति पावकः ॥ ६९ ॥

अर्शांसि ग्रहणीदोषं शोथकुष्ठभगन्दरान् ।

हृद्रोगमामदोषांश्च विविधान् उदरे स्थितान् ॥ ७० ॥

प्लीहानं वातरक्तञ्च श्वासकासोदरकृमीन् ।

शूलञ्च नाशयत्येतद्दुष्टं नृप इवापदः ॥ ७१ ॥

इति मास्करलवणम् ।

सैन्धवसमूलमगधा चव्यानल नागरहरीतक्यः ।

क्रमवृद्धमग्निवर्द्धनं करोति वड़वानलं चूर्णम् ॥ ७२ ॥

इति वड़वानलचूर्णम् ।

हिङ्गुसैन्धव कृष्णानां कृष्णामूलककीलयोः ।

यवान्याश्च हरीतक्या दाडिमाम्बिकयोस्तथा ॥ ७३ ॥

वङ्गनागरकोश्याणां भागाः सम्बर्धिताः क्रमात् ।

हिङ्गुद्वादशकं नाम चूर्णं ब्रह्मविनिर्मितम् ॥ ७४ ॥

अरुचिं पञ्चगुल्मांश्च हृद्रोगं मन्त्रियच्छति ।

अष्टीलाधानशूलानां इन्दमर्शांसि नाशयेत् ॥ ७५ ॥

इति हिङ्गुद्वादशकं चूर्णम् ।

द्वौ चारो चित्रकं पाठा करञ्जलवणानि च ।

सूक्ष्मैलापत्रकं भार्गी कृमिघ्नं हिङ्गुपुष्करम् ॥ ७६ ॥

शठी दावीं त्रिवन्मुस्तं वचा चेन्द्रयवास्तथा ।

धात्री जीरकवृक्षाम्बु श्रेयसी चोपकुञ्चिका ॥ ७७ ॥

अम्लवेतसमस्त्रीका दाडिमं सकटुत्रिकम् ।

भल्लातकाजमोदा च यवानी सुरदारु च ॥ ७८ ॥

अभयातिविषा श्यामा हृपुषारग्वधं समम् ।

तिलमुष्ककशिशूणां कोकिलाक्षपलाशयोः ॥ ७९ ॥

क्षाराणि लोहकिट्टञ्च तप्तं गोमूत्रसेचितम् ।

सूक्ष्मचूर्णानि कृत्वा तु समभागानि कारयेत् ॥ ८० ॥

मातुलुङ्गरसेनैव भावयेद्विवसत्रयम् ।

दिनत्रयञ्च शुक्तेन आर्द्रकस्वरसेन च ॥ ८१ ॥

अत्यग्निकारकं चूर्णं प्रदीप्ताग्निसमप्रभम् ।

उपयुक्तं विधानेन नाशयत्यचिराद्भदम् ॥ ८२ ॥  
 अजीर्णक मथो गुल्मं ह्रीहानं जठराणि तु ।  
 उदराण्यन्त्रवृद्धिश्च अष्टीलां वातशोणितम् ॥ ८३ ॥  
 प्रणुदत्युखणान् दोषान् नष्टमग्निश्च दीपयेत् ।  
 समस्तव्यञ्जनोपेतं भक्तं दत्त्वा च भाजने ।  
 दापयेदस्य चूर्णस्य विडालपदमात्रकम् ॥ ८४ ॥  
 गोदोहमात्रात्तत्सर्वं द्रवीभवति सोष्णकम् ॥ ८५ ॥

इति वृद्धदग्निमुखं चूर्णम् ।

पथ्या नागरकृष्णा करञ्जविस्वादिभिः सितातुल्यैः ।  
 वडवामुख इव जरयति बहुगुर्वपि भोजनम् ॥ ८६ ॥

इति समस्तं वडवामुखं चूर्णम् ।

हिङ्गुाम्बुवेतसकटुत्रिकचित्रकेभ्यः  
 सत्तारपौष्करफलत्रिकदाडिमेभ्यः ।  
 कार्यः पृथग्गुडपलान्यवकुट्य चूर्णः  
 ज्वालामुखोऽयमनलस्य करोति दीप्तिम् ॥ ८७ ॥

इति ज्वालामुखं चूर्णम् ।

पिप्पल्यतिविषा हिङ्गु नागरेन्द्रयवाः वचा ।  
 पाठाजमोदकटुका वृषसौवर्चलाभयाः ॥ ८८ ॥  
 वृषहादशकं चूर्णमजीर्णनाह गुल्मनुत् ।  
 भगन्दरश्वासकास मूत्रकृच्छार्शसां हितम् ॥ ८९ ॥

इति वृषहादशकं चूर्णम् ।

एलात्वङ् नागपुष्पाणां मात्रोत्तर विवर्द्धिता ।  
 मरिचं पिप्पली शुण्ठी चतुष्पञ्च षडुत्तराः ॥ ९० ॥  
 द्रव्याण्येतानि यावन्ति तावन्ती सितशर्करा ।  
 चूर्णमेतत् प्रयोक्तव्यमग्निसन्दीपनं परम् ॥ ९१ ॥

इति समशर्करं चूर्णम् ।

मरिचाग्निकणा पथ्या दाडिमञ्च महौषधम् ।

हिङ्गु, सौवर्चलोपेतं चूर्णमग्निकरं परम् ॥ ८२ ॥

इति मरिचाद्यं चूर्णम् ।

नागरं कौटजं बीजं पिप्पली वृहती द्वयम् ।

चित्रकं शारिवा पाठा क्षारं लवणपञ्चकम् ॥ ८३ ॥

चूर्णं पिष्ट्वा सुरा मण्ड दधिकोष्णाम्बु, काञ्जिकैः ।

पिवेदग्निविबुद्धार्थं कोष्ठवातहरं परम् ॥ ८४ ॥

इति नागराद्यं चूर्णम् ।

पलिकैः पञ्चकोलेस्तु घृतं मस्तु चतुर्गुणम् ।

सक्षारसिद्धमप्लाग्निं कफगुल्मञ्च नाशयेत् ॥ ८५ ॥

इति मस्तुघटपलं घृतम् ।

शृङ्गवेररसप्रस्थं घृतप्रस्थञ्च तत्समम् ।

चुक्रप्रस्थेन संयोज्यं तथा काञ्जिकमस्तुनोः ॥ ८६ ॥

पिप्पली मरिचं हिङ्गु, साजमोदं सजीरकम् ।

हपुषाजाजि कृष्णा च सैन्धवं विड्मौद्भिदम् ॥ ८७ ॥

सौवर्चलं यवक्षारं चित्रकी हस्तिपिप्पली ।

चविका पिप्पलीमूलं यवानी धान्यनागरम् ॥ ८८ ॥

एतैः कर्षसमैर्भागैर्विपचेन्मृदुनाग्निना ।

कफजान् हन्ति रोगांश्च वातजान् कृमिसम्भवान् ॥ ८९ ॥

अजीर्णं जरयत्याशु नराणां बलवर्धनम् ।

गुल्मप्लीहोदरं शूलं ज्वरं हिक्कां प्रमीलिकाम् ॥ १०० ॥

महाषट्पलमित्येतञ्ज्वलनं दाववद्भवत् ।

क्षिप्रमेव तथा रोगान्नाशयत्यशनिर्यथा ॥ १०१ ॥

इति महाषट् पलं घृतम् ।

मरिचं पिप्पलीमूलं नागरं पिप्पली तथा ।

भक्ष्मातकं यवानीञ्च विड्ङ्गं हस्तिपिप्पली ॥ १०२ ॥



हिङ्गु, सौवर्चलञ्चैव विङ्गुसैन्धवचव्यकम् ।  
 सामुद्रञ्च यवक्षारं चित्रको वचया सह ॥ १०३ ॥  
 एतैरर्द्धपलैर्भागैर्घृतप्रस्थं विपाचयेत् ।  
 दशमूलरसे सिद्धं पयसा द्विगुणेन च ॥ १०४ ॥  
 मन्दाग्नीनां हितं सिद्धं ग्रहणीदोषनाशनम् ।  
 विष्टम्भमामदीर्बल्यं ग्लौहानमपकर्षति ॥ १०५ ॥  
 कासं खासं क्षयञ्चापि दुर्नामं सभगन्दरम् ।  
 कफजान् हन्ति रोगांश्च वातजान् कृमिसम्भवान् ॥ १०६ ॥  
 तान् सर्वान्नाशयत्याशु शुष्कं दावानलो यथा ॥ १०७ ॥  
 इति मरिचाद्यं घृतम् ।

धान्यजीरकसंसिद्धं घृतमग्निविवर्द्धनम् ।  
 रोचनं दोषशमनं हृदिदाहविनाशनम् ॥ १०८ ॥  
 इति धान्यजीरकं घृतम् ।

धान्यकं निस्तुषं कृत्वा जले चाष्टगुणे पचेत् ।  
 तेन पादावशेषेण तत्कल्कैर्विपचेत् घृतम् ॥ १०९ ॥  
 वातरोगेषु सर्वेषु पैत्तिकेषु च शस्यते ।  
 कफजेषु च रोगेषु सर्पिरेतद्यथा मृतम् ॥ ११० ॥  
 इति धान्यं घृतम् ।

द्वे जीरके चित्रकं च यवानी नागरं तथा ।  
 पलिकानि च तत्सर्वं पञ्चैव लवणानि च ॥ १११ ॥  
 आरनालाढकं दत्त्वा घृतप्रस्थं विपाचयेत् ।  
 एतदग्निविष्टद्वयार्थमर्शसां नाशनं परम् ॥ ११२ ॥  
 इति जीरकं घृतम् ।

धान्यकस्य तु शुद्धस्य चतुःषष्टिपलानि च ।  
 जलद्रोणे विपक्तव्यं यावत्पादावशेषितम् ॥ ११३ ॥  
 घृतप्रस्थं पचेत्तेन शनैर्मृदग्निना भिषक् ।

जीरकस्य पलान्यष्टौ कल्कीकृत्य निधापयेत् ॥ ११४ ॥

अग्निसन्दीपनं हृद्यं पिबेच्छ्वेन्ननिवर्हणम् ।

आमशूलं गुदे शूलं शूलं बह्वृणयोनिजम् ॥ ११५ ॥

आमवातमुदावत्तमर्शरोगांश्च नाशयेत् ।

इति धान्यक घृतम् ।

पिप्पली पिप्पलीमूलं चित्रको हस्तिपिप्पली ।

हिङ्गु चव्याजमोदा च पञ्चैव लवणानि च ॥ ११६ ॥

द्वौ क्षारौ हपुषा चैव दद्यादद्वेषलोन्मितान् ।

दधिकान्त्रिकशक्तानि घृतमात्रासमानि च ॥ ११७ ॥

आर्द्रकस्य रसप्रस्थे घृतप्रस्थं विपाचयेत् ।

एतदग्निमुखं नाम मन्दाग्नीनां प्रशस्यते ॥ ११८ ॥

अर्शसां नाशनं श्रेष्ठं तथा गुल्मीदरापहम् ।

ग्रन्थर्वुदापचीकासकफमेदोऽनिलानपि ॥ ११९ ॥

नाशयेद् ग्रहणीदोषं श्वयथुं सभगन्दरम् ।

ये च वस्तिगता रोगा ये च कुक्षिसमाश्रिताः ।

सर्वांस्तान्नाशयत्याशु सूर्यस्तम इवोदितः ॥ १२० ॥

इति अपिघृतम् ।

यन्मस्वादि शुची भाण्डे सक्षौद्र गुड़काञ्जिकम् ।

धान्यराशौ त्रिरात्रस्थं शुक्तं चुक्रं तदुच्यते ॥ १२१ ॥

इत्यल्पचुक्रम् ।

गुड़क्षौद्रारणालानि समस्तुनि यथोत्तरम् ।

शंसन्ति द्विगुणान् भागान् सम्यक् चुक्रस्य सिद्धये ॥ १२२ ॥

इति चुक्रसम्भानविधानम् ।

प्रस्थं तण्डुलतोयत स्तुषजलात् प्रस्थत्रयं चास्नतः

प्रस्थाद्धं दधितोऽन्मूलकफलान्यष्टौ गुडान्मानिके ।

मान्यौ शोधितशुङ्गवेर सकलात् द्वे सिन्धुजाज्योः पले

हे कृष्णोषणयोर्निशापलयुगं निक्षिप्य भाण्डे दृढे ॥१२३॥

स्निग्धे धान्ययवादि राशिनिहितं त्रीन्वासरात् स्थापयेद्  
ग्रीष्मे तीयधरात्यये च चतुरो वर्षाषु पुष्यागमे ।

षट्शतीतेऽष्टदिनान्यतः परिमितं विस्त्राय संवापयेत्

चातुर्जातपलेन संहितमिदं शुक्लञ्च चुक्रञ्च यत् ॥ १२४ ॥

हन्याद्वातकफामदोषजनितान् नानाविधानामयान् ।

दुर्नामानि च शूलगुल्मजठरान् हत्वाऽनलं दीपयेत् ॥१२५॥

इति वृद्धशुक्रसम्मानविधानम् ।

वज्जेर्द्विपञ्चमूलस्य काथे पलशतद्वये ।

अमृताया रसस्यैके पूतेऽस्मिन्नभयादके ॥ १२६ ॥

पचेद् गुड़तुलां तावद्यावदाऽऽपाकलक्षणम् ।

अन्यद्युस्तत्र मधुनः सुशीते कुड्वद्वयम् ॥ १२७ ॥

प्रक्षिपेत्त्रिसुगन्धस्य त्रिकटोश्च पलं पलम् ।

प्रत्येकं स्याद्यवक्षाराच्छुक्तिस्तस्मिन् रमायने ॥ १२८ ॥

उत्तमं कथितं पुंसामश्विभ्यामग्निवृद्धये ।

जौर्येत्यपि हि काष्ठानि कामश्वासं क्षयं कृमीन् ॥ १२९ ॥

गुल्मीदरार्शः कुष्ठानि सान्त्वर्वाङ्गिं निहन्ति च ।

योगशतैरप्यऽजितां स्युहाज्जयति पीनसान् ॥ १३० ॥

चित्रकहरीतक्यमृतेत्यत्र चित्रकादीनां त्रयाणामम्भः प्रत्येकं  
पञ्चाशत्पलं दत्त्वा विस्त्राय सार्द्धं दशवासराः स्थापयितव्यम् ।

इति चित्रकगुडः ।

हे पाठे दशमूलाः कट्फलातिविषात्रिवृत् ।

भागैर्दशपलान् दत्त्वा जलद्रोणे विपाचयेत् ॥ १३१ ॥

पादशेषे गुड़तुलां दत्त्वा पक्वे गुडे ततः ।

चूर्णितां पञ्चपर्लिकां चव्यव्योषहरीतकौम् ॥ १३२ ॥

चित्रकं सयवक्षारं द्विशुणं तत्र दापयेत् ।

दर्या प्रलेपनं वापि ततस्तमवतारयेत् ॥ १३३ ॥

हिङ्गुस्त्रिवेतसं चय्यं त्रिवृतस्तु पलं तथा ।

क्षिप्त्वा चैकीकृतं सर्वं स्थापयेद्भाजने शुभे ॥ १३४ ॥

ततः चारगुडं खादेदजीर्णरुचिनाशनम् ।

प्लीहाशः शोथपाण्डुत्वमेहकुष्ठगरापहम् ॥ १३५ ॥

इति चारगुडः ।

हे पञ्चमूले त्रिफलां त्रिवृन्मूलं शतावरीम् ।

दन्तीं चित्रकमास्फोतां रास्त्रां पाठां सुधां शठीम् ॥ १३६ ॥

पृथक् दशपलान् भागान् दग्ध्वा भस्म समाहरेत् ।

त्रिमसकत्वस्तद्भस्म जलद्रोणेन गालयेत् ॥ १३७ ॥

तद्द्रोणं साधयेदग्नीं चतुर्भागावशेषितम् ।

ततो गुडतुलां दत्त्वा साधयेन्मृदुनाग्निना ॥ १३८ ॥

मिडं गुडन्तु विज्ञाय चूर्णानीमानि दापयेत् ।

वृश्चिकालीं द्विकाकोल्थीं यवक्षारं समावपेत् ॥ १३९ ॥

एतत्पञ्चपलान् भागान् पृथक्पञ्च पलानि च ।

हरीतकीं त्रिकटुकं स्वर्जिकां चित्रकं वचाम् ॥ १४० ॥

हिङ्गुस्त्रिवेतसाभ्याञ्च हे पले तत्र दापयेत् ।

अक्षप्रमाणां गुटिकां कृत्वा खादेद्यथाबलम् ॥ १४१ ॥

अजीर्णं जरयत्येष जीर्णं सन्दीपयत्यपि ।

भुक्तं मुक्तञ्च जीर्यंत पाण्डुत्वमपकर्षति ॥ १४२ ॥

प्लीहाशःश्वयथुञ्चैव श्लेष्मकासमरोचकम् ।

मन्दाग्निविषमाग्नीनां कफे कण्ठोरसि स्थिते ॥ १४३ ॥

कुष्ठानि च प्रमेहांश्च गुल्मं चाशु व्यपोहति ।

ख्यातः चारगुडो ह्येष रोगग्रस्ते प्रयोजयेत् ॥ १४४ ॥

इति चारगुडः ।

स्वल्पं यदा दोषविबद्धमामं लीनं न तेजःपथमाहृणीति ।

भवत्यजीर्णंऽपि तदा बुभुक्षा सा मन्दबुद्धिं विषवन्निहन्ति ॥ १४५ ॥

प्रायेणाहारवैषम्यादजीर्णं जायते नृणाम् ।

तन्मूलो रोगसङ्घातस्तद्दिनाशाद्दिनश्यति ॥ १४६ ॥

इति अजीर्णाग्निमान्द्यनिदानचिकित्साधिकारः ।

विमूच्यादि रोगानाह ।

अजीर्णमामं विष्टब्धं विदग्धञ्च यदीरितम् ।

विमूच्यलसकौ तस्माद्भवेच्चापि विलम्बिका ॥ १४७ ॥

सूचीभिरिव गात्राणि तुदन् सन्तिष्ठतेऽनिलः ।

यस्याजीर्णं सा वैद्यैर्विमूचीति निगद्यते ॥ १४८ ॥

न तां परिमिताहारा लभन्ते विदितागमाः ।

मूढास्तामजितात्मानो लभन्तेऽशनलोलुपाः ॥ १४९ ॥

विमूच्या लक्षणमाह ।

मूर्च्छातिमारौ वमथुः पिपामा शूलं भ्रमोद्दृष्टनजृम्भदाहाः ।

वैवर्ण्यकम्पौ हृदये रुजश्च भवन्ति तस्यां शिरसश्च भेदः ॥ १५० ॥

अलसकलक्षणमाह ।

कुक्षिरानह्यतेऽत्यर्थं प्रताम्यत्यथ कूजति ।

निरुद्धो मारुतश्चैव कुक्षेरुपरि धावति ॥ १५१ ॥

वातकम्पभ्रमानाहशूलादीन् प्रकरोति वा ।

पित्तं ज्वरातिमारौ च दाहादिस्वेदनानि च ॥ १५२ ॥

श्लेष्माङ्गुरुताच्छर्दिवाग्भङ्गष्ठीवनानि च ॥ १५३ ॥

वातवर्चोनिरोधश्च यस्यात्यर्थं भवेदनु ।

तस्यालसकमाचष्टे तृणोद्गारौ च यस्य तु ॥ १५४ ॥

नाधो गच्छति यो नोर्ध्वमाहारो न विपच्यते ।

तेन सोऽलसको नाम्ना शीघ्रं देहविनाशकृत् ॥ १५५ ॥

दोषास्वलसके प्रोक्ताश्छर्द्यतीसारवर्जिताः ।

कारकास्तीव्रशूलादेः स्रोतसः सन्निरोधकाः ॥ १५६ ॥

तिर्य्यातास्तनुस्तब्धाः स्तम्भवत्स्तम्भयन्ति च ।

स दण्डालसकस्याज्यः शीघ्रं देहविनाशकृत् ॥ १५७ ॥

दुष्टञ्च भुक्तं कफमारुताभ्यां

प्रवर्तते नोर्ध्वमधश्च यस्य ।

विलम्बिकां तां भृशदुश्चिकित्स्याम्

आचक्षते शास्त्रविदः पुराणाः ॥ १५८ ॥

यत्रस्थमामं विरुजित् तमेव देशं विशेषेण विकारजातैः ।

दोषेण येनावततं शरीरं तल्लक्षणैरामममुद्भवैश्च ॥ १५९ ॥

यः श्यावदन्तीष्ठनखोऽल्पसंज्ञो वस्यदितोऽभ्यन्तरजातनेत्रः ।

क्षामस्वरः सर्वविमुक्तसन्धिर्यायान्नरोऽसौ पुनरागमाय ॥ १६० ॥

उद्गारशुद्धिरुत्साहो वेगोत्सर्गो यथोचितः ।

लघुतः क्षुत्पिपासा च जीर्णाहारस्य लक्षणम् ॥ १६१ ॥

निद्रानाशोऽरतिः कम्पो मूत्राघातो विमंजता ।

असौ उपद्रवा घोरा विसूच्यां पञ्च दारुणाः ॥ १६२ ॥

विसूच्यां सर्वरूपाणि मन्त्रियस्य चिकित्सकः ।

वमनं कारयेत् क्षिप्रं मुष्णेन लज्जणाम्बुना ॥ १६३ ॥

यावत्सन्तिष्ठते दुष्टो नरस्याऽन्नरसो हृदि ।

तावन्मर्माणि भिद्यन्ते विषं पीतवतो यथा ॥ १६४ ॥

विसूच्यामतिवृद्धायां पाष्णादीर्घाहः प्रशस्यते ।

तद्दिने लङ्घनं कार्यं विरिक्तवदुपाचरेत् ॥ १६५ ॥

जातिफलञ्च चुक्रञ्च मिष्टतैलेन पाचयेत् ।

तेन मर्दनमात्रेण खल्लौशूलं निवारयेत् ॥ १६६ ॥

कुष्ठसैन्धवयोः कल्कं चुक्रतैलसमन्वितम् ।

विसूच्यां मर्दनं कोष्णं खल्लौशूलनिवारणम् ॥ १६७ ॥

इति चुक्राभावेऽत्र काञ्चिकं देयम् ।

अर्कपत्ररसप्रस्थं प्रस्थं धत्तरकस्य च ।

खेतन्नुहीरसप्रस्थं प्रस्थं शीभाञ्जनार्द्रकात् ॥ १६८ ॥

कुष्ठसैन्धवयोः कल्कं पले द्वे द्वे प्रमाणतः ।

एकीकृत्य समस्तं तदधिकं चाम्बकाञ्जिकम् ॥ १६९ ॥

तैलप्रस्थं समावाप्य पचेन्मृदग्निना शनैः ।

खल्लीं निवारयत्येतत् विसूचीरोगसम्भवाम् ॥ १७० ॥

पक्षाघातामवातांश्च गृध्रमीं खञ्जपङ्कताम् ।

इति अर्करसादितैलम् ।

करञ्जनिम्बशिखरी गुडूच्यर्जुनवल्सकैः ।

पीतः कषायो वमनाद् घोरां हन्ति विसूचिकाम् ॥ १७१ ॥

हन्ति दन्त्यग्निकल्कस्तु पिप्पलीकल्कसंयुतः ।

पीतः कोष्णेन तोयेन क्षिप्रं हन्याद्विसूचिकाम् ॥ १७२ ॥

व्योषं करञ्जस्य फलं हरिद्रे मूलं समावाप्य च मातुलुङ्गाः ।

क्षया विशुष्का वटिका तु कार्या हन्याद्विसूचीं नयनाञ्जनेन १७३

इति अञ्जनम् ।

गुडपुष्पसारशिखरी तण्डुलं गिरिकर्णिका हरिद्रे द्वे ।

अञ्जनगुटिका विलयति विसूचिकां त्रिकटुकसनाथा ॥ १७४ ॥

इति द्वितीयमञ्जनम् ।

त्वक्पत्ररास्नाऽगुरुशिग्रु कुष्ठैरत्यम्लपिष्टैः सवचाशताह्वैः ।

उद्वर्त्तनं खल्लिविसूचिकाघ्नं तैलं विपक्वञ्च तदर्थं कारि ॥ १७५ ॥

पिपासायामथोत्क्लेशे लवङ्गस्याम्बु शस्यते ।

जातीफलस्य वा शीतं शृतं भद्रघनस्य च ॥ १७६ ॥

सरुम्बाऽऽनद्धमुदर मम्लपिष्टैः प्रलीपयेत् ।

दारुहैमवती कुष्ठशताह्वा विश्वसैन्धवैः ॥ १७७ ॥

तक्रैश्च युक्तं यवचूर्णमुष्णं सक्षारमार्त्तिं जठरस्य हन्यात् ।

स्वेदी घटै वा बहुवाष्पपूर्णै रूणैस्तथान्यैरपि पाणितापैः ॥ १७८ ॥

विलम्बिकाऽलसकयोर्वेगोत्सर्गा यथोचितः ।

लघुना क्षुत्पिपासा च जीर्णाहारस्य लक्षणम् ॥ १७८ ॥  
 सुरसादिकरञ्जादि सहकाररसं तथा ।  
 हिङ्गु, सौवर्चलं चुक्रं मधुमद्यानि यानि च ॥ १८० ॥  
 एतेषामूर्द्धभागित्वात् सम्यक् जीर्णेषुपि देहिनाम् ।  
 अजीर्णतायामिवोद्गारो गन्धतो ह्युपलक्ष्यते ॥ १८१ ॥

इति वङ्गसेनसङ्कलितः विमूर्चिकाऽलसकविलम्बिकानिदान-  
 चिकित्साधिकारः समाप्तः ।

### अथ भस्मकनिदानमाह ।

कफे क्षीणे यदा पित्तं स्वस्थाने मारुतानुगम् ।  
 तीव्रं प्रवर्द्धयेदग्निं तदा तं भस्मकं वदेत् ॥ १ ॥  
 तृड्दाह श्वास मूर्च्छादीन् कृत्वैवात्यग्निसम्भवान्  
 पक्वान्माशु धात्वादीन् सङ्घयन्नाशयेत्तनुम् ।  
 क्षणाद्भुक्तं भवेद्भस्म स रोगो भस्मकः स्मृतः ॥ २ ॥  
 तं भस्मकं गुरुस्निग्ध मान्द्रमण्डहिमस्थिरैः ।  
 अन्नपानैर्नयेच्छान्तिं पित्तघ्नैश्च विरेचनैः ॥ ३ ॥  
 अत्युद्धताग्निशान्त्यै माहिषदधिदुग्धतक्रसर्पीषि ।  
 संसेवेत यवागूं समधुच्छिष्टां ससर्पिष्काम् ॥ ४ ॥  
 असकृत्पित्तहरणं पायसं प्रतिभोजनम् ।  
 श्यामात्रिवृद्धिपक्वं वा पयो दद्याद्विरेचनम् ॥ ५ ॥  
 यत्किञ्चिन्मधुरं सेव्यं श्लेष्मलं गुरुभोजनम् ।  
 सर्वं तदत्यग्निहितं भुक्त्वा प्रस्वपनं दिवा ॥ ६ ॥  
 कफे पूर्वं जिते पित्ते मारुते वाभिलः समः ।  
 समधातौ पचत्यन्नं पुष्ट्यायुर्वलवर्धनम् ॥ ७ ॥  
 मुहुर्मुहुर्जीर्णेषुपि भोज्यान्नान्युपहारयेत् ।



निरिन्धनो रसं लब्ध्वा यथैवान्नेन पाचयेत् ॥ ८ ॥  
 कोलास्थि मज्जा कल्कस्तु पीतो वाप्युदकेन वै ।  
 अचिराद्द्विनिहन्त्ये ष प्रयोगो भस्मकं नृणाम् ॥ ९ ॥  
 नारीक्षीरेण संयुक्तां पिवेदौदुम्बरीं त्वचम् ।  
 ताभ्यां वा पायसं सिद्धं पिवेदत्यग्निशान्तये ॥ १० ॥  
 सिततण्डुलसितकमलं क्वागक्षीरेण पायसं सिद्धम् ।  
 भुक्त्वा घृतेन पुरुषो द्वादशदिवसं बुभुक्षितो न भवेत् ॥ ११ ॥  
 विदारो स्वरसं क्षीरे पचेदष्टगुणं घृतम् ।  
 माहिषं जीवनीयेन कल्केनात्यग्निनाशनम् ॥ १२ ॥

इति वङ्गसेनसङ्कलितः भस्मकनिदानचिकित्साधिकारः समाप्तः ।

### अथ कृमिनिदानमाह ।

कृमयस्तु द्विधाः प्रोक्ता वाच्याभ्यन्तरभेदतः ।  
 वह्निर्मल कफाऽऽसृग्विट् जन्मभेदाच्चतुर्विधाः ॥ १ ॥  
 नामतो विंशतिविधा वाच्यास्तत्र मलोद्भवाः ।  
 तिलप्रमाणसंस्थानवर्णाः केशाम्बराश्रयाः ॥ २ ॥  
 बहुपादाश्च सूक्ष्माश्च यूकालिख्याश्च नामतः ।  
 द्विधा ते कोठपिटिकाः कण्डूगण्डान् प्रकुर्वते ॥ ३ ॥  
 अजीर्णभोजी रुधुराम्लसेवो द्रवप्रियः पिष्टगुडोपभोक्ता ।  
 व्यायामवर्जी च दिवाशयी च विरुद्धभोजी लभते कृमींस्तु ॥ ४ ॥  
 माषपिष्टाम्ललवणगुडशकैः पुरीषजाः ।  
 मांसमाषगुडक्षीरदधिशुक्तैः कफोद्भवाः ॥ ५ ॥  
 विरुद्धाजीर्णशाकाद्यैः शोणितोत्था भवन्ति हि ॥ ६ ॥  
 ज्वरो विवर्णता शूलं हृद्रोगः कूर्दनं भ्रमः ।  
 भक्तवेषातिसारश्च सञ्जातकृमिलक्षणम् ॥ ७ ॥

कफादामाशये जाता वृद्धाः सर्पन्ति सर्वतः ।  
 पृथुवर्धनिभाः केचित् केचित् गण्डूपदोपमाः ॥ ८ ॥  
 रूढधान्याङ्कुराकारा स्तनुदीर्घास्तथाऽणवः ।  
 श्वेतास्ताम्रावभासाश्च नामतः सप्तधा तु ते ॥ ९ ॥  
 अन्त्रादा उदरावेष्टा हृदयादा महागुहाः ।  
 चुरवो दर्भकुसुमाः सुगन्धास्ते च कुर्वते ॥ १० ॥  
 हृत्तासमास्यस्रवणमविपाकमरोचकम् ।  
 कृदिशूलज्वरानाह कार्श्यश्वयथुपीनसान् ॥ ११ ॥  
 रक्तवाहिशिरास्थाना रक्तजा जन्तवोऽणवः ।  
 अपादा वृत्तताम्राश्च सौक्ष्म्यात्केचिददर्शनाः ॥ १२ ॥  
 केशादा लोमविध्वंसा रोमहीपा उदुस्वराः ।  
 षडेते कुष्ठकर्माणः सहस्रौरममातरः ॥ १३ ॥  
 पक्वाशये पुरीषोत्था जायन्तेऽधोविमर्षिणः ।  
 संवृद्धाश्च भवेयुश्च ते यदामाशयोन्मुखाः ॥ १४ ॥  
 तदास्योद्गारनिःश्वासविड्गन्धानुविधायिनः ।  
 पृथुवृत्ततनुस्थूलाः श्यावाः पीताः सिताऽसिताः ॥ १५ ॥  
 ते पञ्च नामभिः ख्याताः ककेरुकमकेरुकाः ।  
 सौसुरादाः सशूलाख्या लेलिहा जनयन्ति च ॥ १६ ॥  
 विद्धेदशूलविष्टम्भ कार्श्यपारुथपाण्डुताः ।  
 रोमहर्षाग्निसदन गुदकण्डूविमार्गगाः ॥ १७ ॥

अथ चिकित्सामाह ।

तेषामन्यतमं वैद्यो जिघांसुः स्निग्धमातुरम् ।  
 सुरसादिविपक्वेन सर्पिषा वाऽन्नमादिशेत् ॥ १८ ॥  
 विरेचयेत्तीक्ष्णतमैः योगैरास्थापर्यैश्चि च ॥ १९ ॥  
 विडङ्ग तण्डुलव्योषशिशुभिर्मरिचेन च ।  
 तक्रसिद्धा यवागूः स्यात् कृमिघ्नी ससुवर्चिका ॥ २० ॥

विडङ्गव्योषसंयुक्त मन्त्रमण्डं पिवेन्नरः ।

दीपनं कृमिनाशाय वङ्गञ्च कुरुते शृशम् ॥ २१ ॥

सक्षौद्रः कृमिजिद्धिः पीतः कृमिहरशिशुजश्च काथः ।

पीतं मूत्रमजायाः ग्रन्थिकचूर्णान्वितं वापि ॥ २२ ॥

पुष्कराह्वास्थिनिर्यासं कृमिघ्नार्द्धेन संयुतम् ।

लिह्याद्धर्मस्थितः प्रातः सर्वकृमिनिवारणम् ॥ २३ ॥

पारशीय यवानी पीता पर्युषिता वारिष्ठा प्रातः ।

गुडपूर्वा कृमिजालं कोष्ठगतं पातयत्याशु ॥ २४ ॥

पारिभद्रकपत्रोत्थं रसं क्षौद्रयुतं पिवेत् ।

किंशुकस्य रसं वार्प धत्तूरस्यापि वा रसम् ॥ २५ ॥

मुस्ता सुपर्णी फलदारुशिशु काथः सकृष्णाकृमिशत्रु कल्कः ।

मार्गद्वयेनापि चिरप्रज्ञानं कृमीन्निहन्ति कृमिजांश्च रोगान् ॥ २६ ॥

आखुपर्णीदलैः पिष्टैः पिष्टकेन तु पूषिकाः ।

जग्ध्वा सीवीरकं पानु पिवेत् कृमिहरं परम् ॥ २७ ॥

पलाशबीजस्वरसं पिवेद्वा क्षौद्रसंयुतम् ।

पिवेत्तद्बीजकल्कं वा तक्रेण कृमिनाशनम् ॥ २८ ॥

लिह्यात् क्षौद्रेण वैडङ्गं चूर्णं कृमिविनाशनम् ।

सुरसादिगणं वापि सर्वथैवोपयोजयेत् ॥ २९ ॥

प्रत्यहं कटुकं तिक्तं भोजनञ्च हितं भवेत् ।

कृमीनां नाशनं रुच्यमग्निसन्दीपनं परम् ॥ ३० ॥

पलत्रयं वचा दन्ती त्रिवृत्कम्प्लकैः समैः ।

सिद्धं सर्पिर्गवां मूत्रे पीतं कृमिविनाशनम् ॥ ३१ ॥

इति त्रिफलाद्यं प्लुतम् ।

त्रिफलायाः त्रयः प्रस्थाः विडङ्गं प्रस्थमेव च ।

दीप्यञ्च दशमूलञ्च लाभतः समुपाहरेत् ॥ ३२ ॥

पादशेषे जलद्रोणे पूते सर्पिर्विपाचयेत् ।

प्रस्थोन्मितं सिन्धुयुतं तत्परं कृमिनाशनम् ॥ ३३ ॥

विडङ्गघृतमित्येतस्त्रेह्यं शर्करया सह ।

सर्वकृमीन् प्रणुदति वज्रं मुक्तमिवासुरान् ॥ ३४ ॥

इति विडङ्गाद्यं घृतम् ।

पिप्पली पिप्पलीमूलं मैन्धवं कृष्णजीरकम् ।

चव्यचित्रकतालीसपत्रकं नागकेशरम् ॥ ३५ ॥

एषां द्विपलिकान् भागान् पञ्चमौवर्चलस्य च ।

मरिचाजाजिशुण्ठीनामैकैकस्य पलं पलम् ॥ ३६ ॥

दाडिमात् कुडवञ्चैव द्वे पले चाम्बवेतमात् ।

सर्वमेकत्र संघृथ्य योजयेत्कुशलो भिषक् ॥ ३७ ॥

पिप्पल्याद्यमिदं ख्यातं नष्टवह्नेः प्रदीपनम् ।

अर्शांसि ग्रहणीगुल्म मुदरं सभगन्दरम् ॥ ३८ ॥

कृमिकण्डू रुचिहरं सुरयोषादकेन वा ।

नातःपरतरं किञ्चिदामशोथनिषूदनम् ॥ ३९ ॥

इति पिप्पल्याद्यं चूर्णम् ।

पलङ्कषापले द्वे तु कृष्णायसपलद्वयम् ।

पथ्यामृताक्षधात्रीणां पृथगैकैकशः पलम् ॥ ४० ॥

पूतीकचव्यव्योषाग्नि कारवीकृमिनाशनैः ।

चूर्णितैरर्द्धपलिकैस्तिलतैलं पलद्वयम् ॥ ४१ ॥

त्रिफलाया रसप्रस्थे खडं प्रस्थयुगं पचेत् ।

दावीप्रलेपात्पाकश्च चातुर्जातकसंयुतम् ॥ ४२ ॥

सावित्रवटका ह्येते यथाग्निबलभक्षिताः ।

कृमिकोष्ठाग्निदौर्बल्य शोथगुल्मोदरव्रणान् ॥ ४३ ॥

कामलापाण्डुरोगार्शो भगन्दरगदज्वरान् ।

निहन्तुर्वा सन्निरुद्धाः वयःस्वैर्यबलप्रदाः ॥ ४४ ॥

वातप्रमेहशमनाः चक्षुष्याः पुष्टिवर्द्धनाः ।

भवन्त्यतिस्निग्धभुजां वातातपनिषेविणाम् ॥ ४५ ॥

इति सावितवटकः ।

रसेन्द्रेण समायुक्ती रसो धत्तूरपत्रजः ।

ताम्बूलपत्रजो वापि लेपनं यूकनाशनम् ॥ ४६ ॥

ककुभकुसुमं विडङ्गं लाङ्गली भल्लातकं तथोशीरम् ।

श्रीविष्टकं सर्जरसं मदनञ्चैवाष्टमं दद्यात् ॥ ४७ ॥

एष सुगन्धो धूपो मशकानां नाशनः श्रेष्ठः ।

शय्यासु मत्कुणानां शिरमि वस्त्रे च यूकानाम् ॥ ४८ ॥

इति मशकहरी धूपः ।

भण्डीपिष्टाऽऽरनालेन गोमूत्रेणाभिपिष्टकाः ।

कुनटीकटुतैलेन योगा यूकापहास्त्रयः ॥ ४९ ॥

लाक्षाभल्लातकश्च श्रीवासः श्वेताऽपराजिता ।

अर्जुनस्य फलं पुष्पं विडङ्गं सर्जगुग्गुलुः ॥ ५० ॥

एभिः कृतेन धूपेन शाम्यन्ति नियतं गृहे ।

भुजङ्गमूषका दंशा घुणा मशकमत्कुणा ॥ ५१ ॥

इति गृहे भुजङ्गादिनाशकी धूपः ।

सविडङ्गं गन्धशिलया सुमिद्धं सुरभीजलेन कटुतैलम् ।

निखिलान् नयति विनाशं लिख्यासहितांश्च वै यूकान् ॥ ५२ ॥

इति विडङ्गतैलम् ।

क्षीराणि मांसानि षृतानि चैव दधीनि शाकानि च पर्णवन्ति ।

समापतोयान्मधुरान् रसांश्च कृमौन् जिघांसुः परिवर्जयेत्तु ॥ ५३ ॥

इति वङ्गसेनसङ्कलितः कृमिनिदानचिकित्साधिकारः समाप्तः ।

अथ पाण्डुरोगनिदानमाह ।

पाण्डुरोगाः स्मृताः पञ्च वातपित्तकफैस्त्रयः ।

चतुर्थः सन्निपातेन यञ्चमो भक्षणात् नृदः ॥ १ ॥

पिपासारुचिहृत्लासैरुदाहोऽङ्गगौरवम् ।

रक्तलोचनता तस्य पूर्वरूपस्य लक्षणम् ॥ २ ॥

व्यवायमस्त्रं लक्षणानि मद्यं मृदं दिवास्वप्नमतीवतीक्ष्णम् ।

निषेव्यमाणस्य समेत्य रक्तं कुर्वन्ति दोषास्त्वचि पाण्डुताञ्च ॥ ३ ॥

त्वक्स्फोटनिष्ठौवनगात्रमादौ मृद्गच्छणप्रेक्षणकूटशोथाः ।

विण्मूत्रपीतत्व मथाविपाको भविष्यतस्तस्य पुरःसराणि ॥ ४ ॥

त्वङ्मूत्र नयनादीनां रूक्षक्षणाङ्गणाभता ।

वातपाण्डुामये कम्पतोदानाहम्भमादयः ॥ ५ ॥

पीतमूत्रशक्लत्रेत्रो दाहटणाज्वरान्वितः ।

भिन्नविट्कोऽतिपीताभः पित्तपाण्डुामयी नरः ॥ ६ ॥

कफप्रसेकश्वयथ तन्द्रालस्यातिगौरवैः ।

पाण्डु, रोगी कफाच्छुक्लैस्त्वङ्मूत्रनयनाननैः ॥ ७ ॥

सर्वान्नमेविनः सर्वं दृष्टा दोषास्त्रिदोषजम् ।

त्रिदोषलिङ्गं कुर्वन्ति पाण्डु, रोगं सुदुःसहम् ॥ ८ ॥

ज्वरारोचकहृत्लास कर्दिटणाक्लमान्वितः ।

पाण्डु, रोगी त्रिभिर्दोषै स्त्याज्यः क्षीणो हर्तेन्द्रियः ॥ ९ ॥

मृत्तिकादनशीलस्य कुप्यत्यन्यतमो मलः ।

कषाया मारुतं पित्त मूपरा मधुरा कफम् ॥ १० ॥

कोपयेन्मृद्रसादींश्च रौच्याद्रक्तञ्च रूक्षयेत् ।

पूरयत्यविपक्वैव स्त्रीतांसि निरुणद्धि च ॥ ११ ॥

इन्द्रियाणां बलं हत्वा तेजो वीर्यैर्जसी तथा ।

पाण्डु, रोगं करोत्याशु बलवर्णाग्निनाशनम् ॥ १२ ॥

शूनाक्षिकूटगण्डभूः शूनपान्नाभिमेहनः ।

क्लमिकोष्ठोऽतिसार्येत मलं सासृक्कफान्वितम् ॥ १३ ॥

पाण्डु, रोगश्चिरोत्पन्नः खरीभूतो न सिध्यति ।

कालप्रकर्षाच्छूनाङ्गो यो वा पीतानि पश्यति ॥ १४ ॥

बहुलं विट् सुहरितं सकफं योऽतिसार्थ्यते ।

दीनः खेदादिदिग्धाङ्गः कृदिमूर्च्छाद्वडन्वितः ॥ १५ ॥

स नास्त्यऽसृग्क्षयाद्यस्तु पाण्डुः श्वेतत्वमाप्नुयात् ।

पाण्डुदन्तनखो यस्तु पाण्डुनेत्रश्च यो नरः ॥

पाण्डुसङ्घातदर्शी च पाण्डुरोगी विनश्यति ॥ १६ ॥

अन्तेषु शूनं परिहीनमध्यं स्नानं तथान्तेषु च मध्यशूनम् ।

गुटे मुखे श्रेफसि मुष्कयोश्च शूनं प्रताम्यन्तमसंज्ञकल्पम् ॥ १७ ॥

विवर्जयेत्पाण्डु किंनं यशोऽर्थी तथातिसारज्वरपीडितञ्च ।

साध्यञ्च पाण्डुामयिनं समीच्य स्निग्धं घृतेनोर्द्धमधश्च शुद्धम् ॥ १८ ॥

अथ चिकित्सामाह ।

सम्पादयेत् क्षौद्रघृतप्रगाढैर्हरितकीचूर्णमयैः प्रयोगैः ।

पिवेद्दृतं वा रजनौविपक्वं यच्चै फलं तिक्तकमेव चापि ॥ १९ ॥

विरचनद्रव्यकृतं पिवेद्वा योगांश्च वैरचनिकान् घृतेन ॥ २० ॥

विधिदिग्धोऽथ वातोत्थं तिक्तं शीतस्तु पैत्तिके ।

श्लेष्मिके कटुरुक्षोष्णः कार्य्यैः मिश्रस्तु मिश्रके ॥ २१ ॥

द्विपञ्चमूलीकथितं सविश्वं कफात्मके पाण्डुगटे पिवेत्तत् ।

ज्वरेऽतिसारे श्वयथौ ग्रहण्यां श्वासेऽरुचौ कण्ठहृदामयेषु ॥ २२ ॥

अयस्तिलद्रूपणकोलभागैः सर्वैः समं मात्तिकधातुचूर्णम् ।

तैर्मादकः क्षौद्रयुतः सुभुक्तः पाण्डुामये दूरगतेऽपि शस्तम् ॥ २३ ॥

इति आदिमादकम् ।

दहनाजमोदसैन्धव नागरभरिचाम्लतक्रेण ।

सप्ताहादग्निबलं पाण्डुशीं विमर्दनं परम् ॥ २४ ॥

सप्तरात्रं गवां मूत्रे भावितं चाप्ययोरजः ।

पाण्डुरोगप्रशान्थर्थं पयसा वा पिवेन्नरः ॥ २५ ॥

गोमूत्रसिद्धमण्डूरचूर्णं सगुडमभ्यसेत् ।

पाण्डुरोगं जयेत्सर्वं पक्तिशूलञ्च दारुणम् ॥ २६ ॥

अयोमलन्तु सन्तप्तं भूयो गोमूत्रसाधितम् ।  
 मधुसर्पिर्युतं लौढा पाण्डुरोगी सुखी भवेत् ॥ २७ ॥  
 दीपनं चाग्निजननं शोथपाण्ड्वामयापहम् ।  
 कल्याणकाङ्क्षयं दद्याद्भक्षयेद्वा गुडं नरः ॥ २८ ॥  
 मृत्तिकां भावितां दद्यात्तुल्यां निम्ब्वरसेन वा ।  
 वार्त्ताक्या कटुरोहिण्या गोमूत्रेण च भावयेत् ॥ २९ ॥  
 मृद्द्वेषकरणार्थन्तु भिषक् पञ्चान्नियोजयेत् ।  
 मूर्वातिक्तानिशायास कृष्णाचन्दनपर्पटैः ।  
 त्रायन्तीवत्सभूनिम्बपटोलास्त्रुददारुभिः ॥ ३० ॥  
 अक्षमात्रैर्घृतप्रस्थं सिद्धं क्षीरचतुर्गुणे ।  
 पाण्डुताज्वरविस्फोट शोफार्शो रक्तपित्तनुत् ॥ ३१ ॥

इति मूर्वाद्यं घृतम् ।

कटुकां रोहिणीं मुस्तां हरिद्रां वत्सकत्वचम् ।  
 पटोलं चन्दनं मूर्वां त्रायमाणां दुरालभाम् ॥ ३२ ॥  
 सर्पिष्पलीं कर्कटिकां पूतिकां देवदारु च ।  
 पिष्ट्वाक्षमात्रं तैः सर्पिः प्रस्थं क्षीराढके पचेत् ॥ ३३ ॥  
 रक्तपित्तं ज्वरं दाहं श्वयथुं सभगन्दरम् ।  
 अर्शास्यऽसृग्दरञ्चैव हन्याद्विस्फोटकांस्तथा ॥ ३४ ॥

इति कटुकाद्यं घृतम् ।

व्योषं विल्वं द्विरजन्यौ त्रिफलाद्विपुनर्नवा ।  
 मुस्ता चायोरजः पाठा विडङ्गं देवदारु च ॥ ३५ ॥  
 वृश्चिकाली च भार्गी च सक्षीरैस्तैः शृतं घृतम् ।  
 सर्वान् प्रशमयत्याशु विकारान् मृत्तिकोद्भवान् ॥ ३६ ॥

इति व्योषाद्यं घृतम् ।

देवद्रुं त्रिफलां व्योषं वृश्चिकालीं चायोरजः ।  
 हरिद्रे चित्रकं भार्गीं पाठे द्वे च पुनर्नवाम् ॥ ३७ ॥



विडङ्गं पिप्पलीं लोध्रं पचेन्मूत्रचतुर्गुणे ।

घृतं तत्पाण्डुरोगघ्नं ग्रहणीगुददोषनुत् ॥ ३८ ॥

इति देवदार्याद्यं घृतम् ।

रजनीक्वाथकल्काभ्यां घृतं पाण्ड्वामयापहम् ।

त्रिफलाकल्कगोमूत्रसिद्धं वा माहिषं घृतम् ॥ ३९ ॥

इति रजनी त्रिफलाद्यं घृतम् ।

दन्त्याश्चतुष्पलरसे पिष्टैर्दन्तीशलाटुभिः ।

तद्वत्प्रस्थो घृताद् गुल्मप्लीहहृद्द्रोगपाण्डुनुत् ॥ ४० ॥

दन्ती कुडवोऽत्राष्टपलिकः षोडशभिः सलिलकुडवैः

निःक्वाथ पादावशेषः कृतः ।

इति दन्तीघृतम् ।

ताप्यरजतरूप्यायो मलाः पञ्चपलाः पृथक् ।

चित्रकत्रिफलाव्योष विडङ्गैः पलिकैः सह ॥ ४१ ॥

शर्कराष्टपलोन्मिश्रा चूर्णिता मधुनाप्लुता ।

उदुम्बरसमां मात्रा मतः खादेद्यथाग्निमान् ॥ ४२ ॥

दिने दिने प्रयोगेण जीर्णं भुञ्ज्याद्यथेप्सितम् ।

वर्जयित्वा कुलत्यांश्च काकमाचीकपोतकान् ॥ ४३ ॥

योगराज इति ख्यातो योगोऽयममृतोपमः ।

रसायनमिदं श्रेष्ठं सर्वरोगहरं परम् ॥ ४४ ॥

पाण्डुरोगं विषं कासं यक्ष्माणं विषमञ्जरम् ।

कुष्ठानि गरजं मेहं श्वासं हिक्कामरोचकम् ॥ ४५ ॥

विशेषाद्दन्त्यपस्मारं कामलां गुदजानि च ॥ ४६ ॥

सुवर्णमथवा रूप्यं योगे यत्र न सम्भवेत् ।

तत्र लोहेन कर्माणि भिषक्कुर्यादतन्द्रितः ॥ ४७ ॥

इति योगराजः ।

कुटजत्रिफलानिम्बपटोलघननागरैः ।  
 भावितानि दशाहानि रसैर्द्विगुणितानि च ॥ ४८ ॥  
 शिलाजतुपलान्यष्टौ तावती सितशर्करा ।  
 त्वक्क्षीरी पिप्पली धात्री कर्कटाख्या पलोन्मिता ॥ ४९ ॥  
 निदिग्धिफलमूलाभ्यां पलं युञ्ज्याच्चिजातकात् ।  
 मधुत्रिपलसंयुक्ता कुर्यादक्षसमा गुटी ॥ ५० ॥  
 दाडिमास्त्रपयःक्षीर रसयूषसुरासवान् ।  
 तां भक्षयित्वाऽनुपिवेन्निरन्नी हितभक्ष्यभाक् ॥ ५१ ॥  
 पाण्डु, कुष्ठगरुडौ च कामलार्शो भगन्दरान् ।  
 श्रुतिटक् कुक्कुटमूत्राग्नि दोषशोधगदोदरान् ॥ ५२ ॥  
 कासासृग्वातपित्तासृक् शूलगुल्मगलग्रहान् ।  
 नेत्रचक्रगदान् हन्ति सर्वरोगहरा शुभा ॥ ५३ ॥

इति कुटजगुटिका ।

तूषणं त्रिफला दारु हरिद्रे नीलिनीफलम् ।  
 द्राक्षा चेन्द्रयवं मुस्ता मञ्जिष्ठा कटुरोहिणी ॥ ५४ ॥  
 शतावरी श्रियुबीजं चित्रकं गजपिप्पली ।  
 शालिपर्णी पृश्निपर्णी वृहती कण्टकारिका ॥ ५५ ॥  
 पाठा भल्लातकं दन्ती विशाला सदुरालभा ।  
 शठी मधुरसा राम्ना विडङ्गश्च समाक्षिकम् ॥ ५६ ॥  
 एतैश्चूर्णैः समैर्वापि लोहं द्विगुणमाहरेत् ।  
 यावशुकश्च सम्भृत्य गवां मूत्रेण पाचयेत् ॥ ५७ ॥  
 तत्रोऽक्षमात्रां गुटिकां पाययेत्तण्डुलाम्बुना ।  
 पाण्डुरोगं जयत्याशु ब्रह्मदण्ड इवासुरान् ॥ ५८ ॥  
 कृमिकुष्ठप्रमेहार्शो ग्रहणीदोषशोधहा ।  
 भगन्दरश्वासकास ग्लीहगुल्मोदरापहा ॥ ५९ ॥

इति तूषणादिगुटी ।

अथ कामलानिदानम् ।

पाण्डुरोगी तु योऽत्यर्थं पित्तलानि निषेवते ।  
 तस्य पित्तमसृज्जासं दग्ध्वा रोगाय कल्पते ॥ ६० ॥  
 हारिद्रनेत्रः सुभृशं हारिद्रत्वङ्गखाननः ।  
 रक्तपीतशकन्नेत्रो भेकवर्णो हतेन्द्रियः ॥ ६१ ॥  
 दाहाऽविपाकदौर्वल्य सदनाऽरुचिकर्षितः ।  
 कामला बहुपित्तैषा कोष्ठशाखाश्रया मता ॥ ६२ ॥  
 कालान्तरात् खरोभूता कृच्छ्रा स्यात् कुम्भकामला ॥ ६३ ॥  
 कृष्णपीतशकम्भूतो भृशं शूनस्य मानवः ।  
 सरक्ताक्षिमुखच्छर्दि विरग्नूतो यस्य ताम्यति ॥ ६४ ॥  
 दाहारुचिद्वडानाह तन्द्रामोहसमन्वितः ।  
 नष्टाग्निसंज्ञः क्षिप्रं हि कामलावान् विपद्यते ॥ ६५ ॥  
 छर्द्यरोचकहृत्लास ज्वरक्लमनिपीडितः ।  
 नश्यति श्वासकासार्त्तो विड्भेदी कुम्भकामली ॥ ६६ ॥

अथ चिकित्सासाह ।

रेचनं कामलार्त्तस्य स्निग्धस्यादौ प्रयोजयेत् ।  
 ततः प्रशमनी कार्या क्रिया वैद्येन जानता ॥ ६७ ॥  
 त्रिफलाया गुडूच्या वा दार्व्या निम्बस्य वा रसः ।  
 प्रातर्मात्रिकसंयुक्तः शीलितः कामलापहः ॥ ६८ ॥  
 अञ्जनं कामलार्त्तानां द्रोणपुष्पीरसं शुभम् ।  
 निशागैरिकधात्रीणां चूर्णं वा सम्यकल्पयेत् ॥ ६९ ॥  
 नस्यं कर्कोटमूलस्य घ्नैयं वा जालिनीफलम् ॥  
 गुडूचीपत्रकल्कं वा पिवेत्तत्रेण कामली ।  
 भक्तं तत्रेण भुञ्जीत स जहात्याशु कामलाम् ॥ ७० ॥  
 लोहचूर्णं निशायुग्मं त्रिफलां कटुरोहिणीम् ।  
 प्रलिह्य मधुसर्पिभ्यां कामलार्त्तः सुखी भवेत् ॥ ७१ ॥

किराततिक्तं सुरदारु दाबीं मुस्ता गुडूची कटुका पटोलम् ।  
दुरालभा पर्पटकं सनिम्बं कटुत्रिकं वापि फलत्रिकञ्च ॥ ७२ ॥  
विडङ्गसारञ्च समांशकानि सर्वैः समं चूर्णमथात्र लौहम् ।  
सर्पिर्मधुभ्यां गुटिका विधेया तक्रानुपानात् भिषजा प्रयोज्यम् ७३  
निहन्ति पाण्डुं श्वयथुं प्रमेहं हलीमकं हृद्ग्रहणीप्रदोषम् ।  
खासञ्च कासञ्च सरक्तपित्तमर्शास्यथो वाग्ग्रहमामवातम् ॥ ७४ ॥  
व्रणान् सगुल्मान् कफविद्रधींश्च श्वित्राणि कुष्ठं सततप्रयोगात् ७५

इत्यष्टादशाङ्ग गुटिका ।

धात्री लोहरजो व्योष निशाक्षीद्राज्यशर्कराः ।  
लीढा निवारयत्याशु कामलामुद्धतामपि ॥ ७६ ॥  
तुल्यां वायोरजःपथ्याहरिद्रां क्षौद्रसर्पिषा ।  
चूर्णितां कामली लिङ्घाद् गुडक्षौद्रेण चाभयाम् ॥ ७७ ॥  
हरिद्रात्रिफलानिम्ब वलामधुकसाधितम् ।  
सक्षीरं माहिषं सर्पिः कामलाहरमुत्तमम् ॥ ७८ ॥

इति हरिद्राद्यं घृतम् ।

गुडूचीरसकल्काभ्यां मिद्धं क्षीरचतुर्गुणे ।  
माहिषं घृतमेवाशु कामलाहरमुत्तमम् ॥ ७९ ॥  
इति गुडूचीघृतम् ।

अयोरजो हरिद्रे द्वे त्रिफला कटुरोहिणी ।  
चूर्णं कामलिनां श्रेष्ठं घृतमाक्षिकसंयुजम् ॥ ८० ॥  
सकफे मारुते पित्तं कामलायां वह्निः क्षिपेत् ।  
तस्य स्युः पीतमूत्रत्वक् श्वेतविट्दशनानि च ॥ ८१ ॥  
विष्टम्भगीरवाटोप हिक्काश्वासज्वरादयः ॥ ८२ ॥  
तं हि कटुम्नरूक्षैश्च शिखितित्तिरदक्षजैः ।  
रसैर्यूषैश्च कौलत्यैर्मुद्गजैश्चापि भोजयेत् ।  
व्योषाढ्यं बीजपूरान्नं पिबेद् वातप्रशान्तये ॥ ८३ ॥

कुम्भाख्यकामलायान्तु हितः कामलिको विधिः ॥ ८४ ॥  
 गोमूत्रेण पिवेत् कुम्भकामलायां शिलाजतु ।  
 मासं मात्त्रिकधातुं वा किट्टं वाथ हिरण्यजम् ॥ ८५ ॥  
 दग्धाक्षकाष्ठैर्मलमायसन्तु गोमूत्रनिर्वापितमष्टवारम् ।  
 विचूर्ण्य लौढं मधुनाऽचिरेण कुम्भाह्वयं पाण्डुगदं निहन्ति ॥ ८६ ॥  
 इति कुम्भकामला चिकित्सा ।

कामलार्त्तः सृजेद्यस्तु तैलपिष्टनिभं मलम् ।  
 कफवह्नुगुदार्त्तस्य श्लेष्मणैःकामलां हरेत् ॥ ८७ ॥  
 इति कामला चिकित्सा ।

अथ हलीमकनिदानम् ।

यदा तु पाण्डोर्वर्णः स्याद्दरितः श्यावपीतकः ।  
 बलोत्साहक्षयस्तन्द्रा मन्दाग्नित्वं सृदुज्वरः ॥ ८८ ॥  
 स्त्रीष्वहर्षोऽङ्गमर्दश्च श्वासस्तृष्णाऽरुचिर्भ्रमः ।  
 हलीमकं तदा तस्य विद्यादनिलपित्ततः ॥ ८९ ॥  
 सन्तापो भिन्नवर्चश्च वह्निरन्तश्च पीतता ।  
 पाण्डुता नेत्रयोर्यस्य तं हलीमकिनं वदेत् ॥ ९० ॥

अथ हलीमकचिकित्सायाः ।

पिवेत् खट्वरतोयेन मद्यं लोहरजांसि च ॥ ९१ ॥  
 सिता तिक्ता वला यष्टो त्रिफला रजनौयुगैः ।  
 लेहं लिह्यात् समध्वाज्यं हलीमकप्रशान्तये ॥ ९२ ॥  
 इति सिताद्यो लेहः ।

मधुरैरम्बुपानैस्तं वातपित्तहरैर्हरेत् ।  
 कामलापाण्डु रोगोक्तां क्रियां चात्र प्रयोजयेत् ॥ ९३ ॥  
 अमृतलतारसकल्के प्रसाधितं तुरगविद्धिषा सर्पिः ।  
 क्षीरचतुर्गुणमतद्वितरेच्च हलीमकार्त्तैर्भ्यः ॥ ९४ ॥

इत्यष्टाद्यं घृतम् ॥ इति हलीमकचिकित्सा ।

फलत्रिका मृतावासा तित्ता भूनिम्ब निम्बजः ।  
 काथः चौद्रयुतो हन्यात् पाण्डुरोगं सकामलम् ॥ ८५ ॥  
 दार्वीतित्ताभयारिष्ट वर्षाभू षु पटोलजः ।  
 काथः शोथोदरश्वास कामला पाण्डुरोगनुत् ॥ ८६ ॥  
 त्रूपणं त्रिफलामुस्तं विडङ्गचित्रकं समम् ।  
 लोहचूर्णं नवगुणं कृत्वा चूर्णं पिबेन्नरः ॥ ८७ ॥  
 मासं तक्रेण गोमूत्रैर्लिच्छाद्वा मधुसर्पिषा ।  
 स जयेत् पाण्डुहृद्रोग कुष्ठशोथ भगन्दरान् ॥ ८८ ॥  
 क्कमीनर्शांसि जयति मन्दाग्नित्वमरोचकम् ।  
 युक्तितोऽभ्यसनाच्चैव जरां न लभतेऽचिरात् ॥ ८९ ॥  
 इन्द्रियाणां विशुद्धिञ्च वलवर्णप्रसादनम् ।  
 मासेन लभते जन्तु रेतच्चूर्णात् नवायसात् ॥ १०० ॥

इति नवायसं चूर्णम् ।

पुननेवात्रिहृद्रोषं विडङ्गं दारुचित्रकम् ।  
 कुष्ठं हरिद्रे त्रिफला दन्ती चव्यं कलिङ्गकम् ॥ १०१ ॥  
 कटुका पिप्पलीमूलं मुस्तञ्चेति पलोन्मितम् ।  
 मण्डूरं द्विगुणं चूर्णाद् गोमूत्रार्द्धाढके पचेत् ॥ १०२ ॥  
 गुडेन वटकान् कृत्वा तक्रेणाऽलोड्य तान् पिबेत् ।  
 ते पाण्डुरोगं प्लीहानमर्शांसि विषमज्वरम् ॥ १०३ ॥  
 श्वयथुं ग्रहणीदोषं हन्युः कुष्ठक्कमींस्तथा ।

इति मण्डूरवटकः ।

त्रूपणं त्रिफला मुस्तं विडङ्गं चव्यचित्रकौ ।  
 दार्वीत्वङ्गाक्षिकं धातु ग्रन्थिकं देवदारु च ॥ १०४ ॥  
 एषां द्विपलिकान् भागान् कृत्वा चूर्णं पृथक् पृथक् ।  
 मण्डूरं द्विगुणं चूर्णाच्छुद्धमञ्जनसन्निभम् ॥ १०५ ॥  
 मूत्रे चाष्टगुणे पक्त्वा तस्मिंस्तु प्रक्षिपेत्ततः ।

उदुम्बरसमान् कुर्यां हटकांस्तान् यथाग्निः ॥ १०६ ॥

उपयुञ्जीत तन्नेण सात्प्र जीर्णं च भोजयेत् ।

मण्डूरवटका ह्येते प्राणदाः पाण्डुरोगिणाम् ॥ १०७ ॥

कुष्ठानि गरजं शोथमूरुस्तम्भं कफामयान् ।

अर्शांसि कामलां मेहान् प्लीहानं शमयन्त्यपि ॥ १०८ ॥

इति बृहन्मण्डूरवटकः ।

निम्बं पटोलं कुटजं त्रिफला मुस्तनागरम् ।

पचेज्जलादके पादशेषे दद्याच्च शीतले ॥ १०९ ॥

शिलाजतुपलान्यष्टौ मासं संस्थापयेच्च तम् ।

उद्धृत्य तं शिलातुल्य मेतांश्चापि पलोन्मितान् ॥ ११० ॥

मोचधात्रीफलतुगा कर्कटादिनिदिग्धिकाः ।

त्रिवर्णपादसंयुक्तं क्षीद्रं त्रिपलसंयुतम् ॥ १११ ॥

पयोऽनुपानं गुटिकां कृत्वा खादेद्यथाबलम् ।

कामलापाण्डुरोगार्शः शोथज्वरनिपीडितः ॥ ११२ ॥

इति निम्बादिगुटिका ।

विडङ्गमुस्तत्रिफला देवदारु षड्रूषणैः ।

निर्वाप्य ममधा मूत्रे मण्डूरं ग्राह्यमिष्यते ॥ ११३ ॥

तुल्यमात्रमयश्चूर्णं गोमूत्रेऽष्टगुणे पचेत् ।

तैरक्षमात्रां गुटिकां कृत्वा खादेद्दिने दिने ॥ ११४ ॥

कामला पाण्डुरोगार्तः सुखमापद्यते क्षणात् ।

इति मण्डूरगुटिका ।

बिभीतकाऽयोमलनागराणां चूर्णं तिलानां गुडसम्प्रयुक्तम् ।

तक्रानुपानं गुटिका निहन्ति ह्यतिप्रवृद्धानपि पाण्डुरोगान् ॥ ११५ ॥

इति बिभीतकाद्या गुटिका ।

पञ्चकोलं समरिचं देवदारुफलत्रिकम् ।

हिङ्गुमुस्तसमायुक्ता भागास्त्रिपलसम्मिताः ॥ ११६ ॥

यावन्त्येतानि चूर्णानि मण्डूरं द्विगुणं ततः ।  
 पक्त्वा चाष्टगुणे मूत्रे घनीभूतं तमुद्धरेत् ॥ ११७ ॥  
 ततोऽक्षमात्रान् वटकान् पिवेत्तत्रेण तक्रभुक् ।  
 पाण्डुरोगं जयत्येष मन्दाग्नित्वमरोचकम् ॥ ११८ ॥  
 अर्शांसि ग्रहणीं शोथमूरुस्तम्भं हलीमकम् ।  
 कृमिं प्लीहानमुदरं गलरोगञ्च नाशयेत् ॥ ११९ ॥  
 मण्डूरो वज्रनामायं रोगानीकप्रणाशनः ॥ १२० ॥  
 निर्वाप्य सप्तधा मूत्रे मण्डूरं ग्राह्यमिष्यते ।  
 ग्राहयेदष्टगुणितं गोमूत्रं सर्वचूर्णितः ॥ १२१ ॥

इति मण्डूरवज्रवटकः ।

विडङ्गं त्रिफला व्योषं दार्वी कृष्णमयोरजः ।  
 कामला पाण्डुरोगघ्नं लिङ्घ्यात् चीद्रष्टतप्तम् ॥ १२२ ॥

इति विडङ्गायं लीहम् ।

रसमामलकीनान्तु संशुद्धं यन्त्रपीडितम् ।  
 द्रोणं पचेत्तु मृद्वग्नी तत्र चेमानि दापयेत् ॥ १२३ ॥  
 चूर्णितं पिप्पलीप्रस्थं मधुकं द्विपलं तथा ।  
 प्रस्थं गोस्तनिकायाश्च द्राक्षायाः कल्कपेशितम् ॥ १२४ ॥  
 मृद्गवेरपले द्वे च तुगाक्षीर्याः पलद्वयम् ।  
 तुलाद्धं शर्करायाश्च घनीभूतं समुद्धरेत् ॥ १२५ ॥  
 मधुप्रस्थसमायुक्तं लेहयेत्पलसम्मितम् ।  
 हलीमकं कामलाञ्च पाण्डुत्वं चापकर्षति ॥ १२६ ॥

इति आमलक्यवलेहः ।

पचेत् खदिरनिःक्वाथे विडङ्गधान्यायोरजः ।  
 बलातिक्तासिता यष्टी त्रिफला रजनीद्वयम् ॥ १२७ ॥  
 लेहं लिङ्घ्यात्समध्वाज्यैः पाण्डुरोगी हलीमकी ।



स लेहः कामलां हन्यात् अपि संवत्सरोत्थिताम् ॥ १२८ ॥

इति खदिरलेहः ।

कण्ठे द्वे ग्रन्थिकं वङ्गिर्दीप्यकोषणसैन्धवम् ।

कमिघ्नं त्रिफला धान्य कालजामजमोदकम् ॥ १२९ ॥

पलिकानि त्रिवृत्पञ्च तैलं सर्पिः पलाष्टकम् ।

रसप्रस्थत्रयं धात्रा गुडस्यार्द्धशतं पचेत् ॥ १३० ॥

एतत्कल्याणकं पाण्डु कामलाऽर्शोज्वरापहम् ।

मेहकुष्ठक्षयश्वास ग्रहणीहृद्रसायनम् ॥ १३१ ॥

इति कल्याणगुडः ।

पुनर्नवा निम्बपटोलशुण्ठी तिक्तामृता दार्व्यभया कषायः ।

सर्वाङ्गशोथोदरकासशूलं श्वासान्वितं पाण्डु गदं निहन्ति ॥ १३२ ॥

यवगोधूमशाल्यन्न रसैर्जाङ्गलजैः समैः ।

मुद्गाढकीमसूराद्यैरेषु भोजनमिष्यते ॥ १३३ ॥

इति वङ्गसेनसङ्घितः पाण्डुरोगकामलाकुम्भकामलाहलीमकनिदान-

चिकित्साधिकारः समाप्तः ।

### अथ रक्तपित्तनिदानमाह ।

घर्मव्यायामशोकाध्व व्यवायैरतिसेवितैः ।

तीक्ष्णोष्णक्षारलवणैरन्त्रैः कटुभिरेव च ॥ १ ॥

पित्तं विदग्धं स्वगुणैर्विदहत्याशु शोणितम् ।

ततः प्रवर्त्तते रक्त मूर्द्धञ्चाधो द्विधापि वा ॥ २ ॥

ऊर्ध्वं नासात्त्रिकर्णास्यैर्मेंद्रयोनिगुदैरधः ।

कुपितं रोमकूपैश्च समस्तैस्तत्प्रवर्त्तते ॥ ३ ॥

केचिच्चैव यत्कृत्प्लोक्ता प्रवदन्यसृजो गतिम् ॥ ४ ॥

सदनं शीतकामित्वं कण्ठधूमायनं वमिः ।

लोहगन्धश्च निःश्वासे भवत्यस्मिन् भविष्यति ॥ ५ ॥

सान्द्रं सपाण्डु, सस्नेहं पिच्छिलञ्च कफान्वितम् ।

श्यावारुणं सफेनञ्च तनुरूक्षञ्च वातिकम् ॥ ६ ॥

रक्तपित्तं कषायाभं कृष्णं गोमूत्रसन्निभम् ।

मेचकागारधूमाभ मञ्जनाभञ्च पैत्तिकम् ॥ ७ ॥

संश्लिष्टं संसर्गात् त्रिलिङ्गं सान्निपातिकम् ।

ऊर्ध्वगं कफसंश्लिष्टं मधोगं मारुतानुगम् ।

द्विमागं कफवाताभ्या मुभाभ्यां तत्प्रवर्तते ॥ ८ ॥

ऊर्ध्वं साध्यमधो याप्यमसाध्यं युगपद्गतम् ॥ ९ ॥

एकमागं वलवतो नातिवेगं नवोत्थितम् ।

रक्तपित्तं सुखे काले साध्यं स्यात् निरुपद्रवम् ॥ १० ॥

एकदोषानुगं साध्यं द्विदोषं याप्यमुच्यते ।

यत्त्रिदोषमसाध्यं तन्मन्दाग्नेरतिवेगवत् ॥ ११ ॥

व्याधिभिः क्षीणदेहस्य वृद्धस्थानश्रतश्च यत् ॥ १२ ॥

दौर्बल्यं श्वासकास ज्वर वमथुमदाः पाण्डुता दाहमूर्च्छाः

भुक्ते घोरो विदाहस्वष्टतिरपि सदा हृद्यतुल्या च पीडा ।

दृष्ट्या कोष्ठस्य भेदः शिरसि च तपनं पूयनिष्ठीवनञ्च

भक्तद्वेषोऽविपाको विकृतिरपि भवेद्रक्तपित्तोपसर्गात् ॥ १३ ॥

मांसप्रक्षालनाभं कथितमिव च यत् कर्दमाश्रोनिभं वा

भेदः पूयास्रकल्पं यत्कृदिव यदि वा पक्वजम्बूफलाभम् ।

यत् कृष्णं यच्च नीलं भृशमतिकृष्णं यत्र चौक्ता विकाराः

तद्वर्ज्यं रक्तपित्तं सुरपतिधनुषा यच्च तुल्यं विभाति ॥ १४ ॥

येन चोपहतो रक्तं रक्तपित्तेन मानवः ।

पश्येद्भृशं वियच्चैव तच्चासाध्यमसंशयम् ॥ १५ ॥

लोहितं कर्दयेद्यस्तु बहुशो लोहितेक्षणः ।

लोहितोद्गारदर्शी च म्रियते रक्तपैत्तिकः ॥ १६ ॥

पित्तास्रं शमयेन्नादौ प्रवृत्तं बलिनी यतः ।

हृत्पाण्डु ग्रहणीदोष प्लीहगुल्मक्षयादिकृत् ॥ १७ ॥

गलग्रहं पूतिनस्यं मूर्च्छाञ्च ह्यरुचिं तथा ।

कुष्ठाण्यर्शांसि वीसर्पं वर्णनाशं भगन्दरम् ।

बुद्धीन्द्रियोपरोधञ्च कुर्यात् स्तम्भनमादितः ॥ १८ ॥

क्षीणमांसबलं बालं वृद्धं शोषानुबन्धिनम् ।

अवागम्यमविरेच्यञ्च शमनीयैरुपाचरेत् ॥ १९ ॥

ऊर्ध्वं प्रवृत्तदोषस्य पूर्वं लोहितपित्तिनः ।

अक्षीणबलमांसाग्नेः कर्त्तव्यमपतर्पणम् ॥ २० ॥

अथ चिकित्सासाह ।

ऊर्ध्वं गी तर्पणं पूर्वं कर्त्तव्यञ्च विरेचनम् ।

प्रागधोगमने पेयं वामनञ्च यथा बलम् ॥ २१ ॥

आरग्वधेन धात्र्या वा त्रिवृता पथ्ययाऽथवा ।

विरेचनं प्रयोक्तव्यं शर्करामाक्षिकोत्तरम् ॥ २२ ॥

मुस्तन्द्रयवयव्याह्वं मदनाह्वं पयो मधु ।

शिशिरं वमनं योज्यं रक्तपित्तहरं परम् ॥ २३ ॥

शालिपर्ण्यादिना सिद्धा पेया पूर्वमधीगते ।

रक्तातिमारहन्ता च योज्यो विधिरशेषतः ॥ २४ ॥

शालिषष्टिकनीवार कोरदूपप्रसाधिका ।

श्यामाकश्च प्रियङ्गुश्च भोजनं रक्तपित्तिनाम् ॥ २५ ॥

मसूरमुद्गचणकाः समकुष्ठाढकीफलाः ।

प्रशस्ताः सूपयूपार्थं कल्पिता रक्तपित्तिनाम् ॥ २६ ॥

दाडिमामलकं कोलमम्लार्थं चापि दापयेत् ।

पटोलनिम्बवेत्ताय प्लक्षवेतसपल्लवाः ।

शाकार्थं शाकसात्मयानां तण्डुलीयादयो हिताः ॥ २७ ॥

पारावतकपोतांश्च लावरक्ताह्ववर्त्तकान् ।

शशान् कपिञ्जलानेणान् हरिणान् कालपुष्ककान् ॥ २८ ॥

रक्तपित्तहरान् दद्याद्द्रसांस्तेषां प्रयोजयेत् ॥ २९ ॥  
 ईषदम्बाननम्बांश्च घृतमृष्टान् ससैन्धवान् ।  
 कफानुगे पूषशाकं दद्याद्वातानुगे रसम् ॥ ३० ॥  
 पथ्यं सतीनयूषेण सभितैर्लाजसक्तुभिः ।  
 जलं खर्जूरमृद्धीकामधुकैः सपरूपकैः ॥ ३१ ॥  
 क्लीवेरमुत्पलं धान्यं चन्दनं यष्टिकामृता ।  
 वृषोशीरयुतः काथः शर्करामधुसंयुतः ॥ ३२ ॥  
 रक्तपित्तं जयत्यग्रं दृणां दाहं ज्वरं तथा ॥ ३३ ॥  
 पद्मोत्पलानां किञ्चल्लकं पृश्निपर्णी प्रियङ्गुका ।  
 जले साध्यरमे तस्मिन् पेया स्याद्रक्तपित्तिनाम् ॥ ३४ ॥  
 चन्दनोशीरलोध्राणां रमे तस्मिन् सनागरे ।  
 किराततिक्तकोशीरमुद्गानां तद्वदेव तु ॥ ३५ ॥  
 शशः सवास्तुकः शस्तो विबन्धे रक्तपित्तजे ।  
 वातोत्तरे तित्तिरिः स्यादुदुम्बररसे शृतः ॥ ३६ ॥  
 मयूरप्लक्ष्मणनिर्यूहः न्यग्रोधस्य च कुक्कुटः ।  
 रसो विषोत्पलादीनां वार्त्ताकककरो हितौ ॥ ३७ ॥  
 तृष्यते तिक्तसंसिद्धं दृष्णाघ्नं वा कफोदकम् ।  
 सिद्धं विदारोगन्धाद्यैः शृतशीतमथापि वा ॥ ३८ ॥  
 प्रियङ्गुञ्जनमृत्लोध्रः श्लक्ष्णचूर्णावचूर्णितः ।  
 वासाक्वाथो रसो वाऽसृक् पित्तजित्ससितामधुः ॥ ३९ ॥  
 वृषपत्राणि संपौड्य रसं समधुशर्करम् ।  
 पिबेत्तेन शमं याति रक्तपित्तं सुदारुणम् ॥ ४० ॥

पत्रं त्वगेलानतचन्दनानां श्यामाकशुण्ठीमधुकोत्पलानाम् ।  
 स्याद्वात्रीवाम्नाद्विगुणोत्तराणां चूर्णं सिताक्षौद्रसमन्वितानाम् ४१  
 दाहे ज्वरे लोहितपित्तयुक्ते कासे चये शोणितमूत्रकञ्छे ।  
 रक्तेऽतिमात्रं पतिते मुखेन गुदेऽथ नासाश्रुतिमेदयोनी ॥ ४२ ॥

प्रोक्तं पुरा रक्तविनिग्रहार्थं चूर्णं वशिष्ठेन महागदघ्नम् ।

इति पत्रकादिचूर्णम् ।

उत्पलं कुसुमं पद्मं कङ्कारं लोहितोत्पलम् ।

मधुकञ्चेति पित्तासृक् तृष्णाच्छर्दिहरो गणः ॥ ४३ ॥

तथा वृषाकषायञ्च शर्करा मधुसंयुतम् ।

पाययेत्तेन सद्यो हि रक्तपित्तं प्रशाम्यति ॥ ४४ ॥

आटरूपकनिर्यूहं प्रियङ्गुमृत्तिकाञ्जने ।

विनीय लोभ्रं सक्षीद्रं रक्तपित्तहरं पिबेत् ॥ ४५ ॥

वासाकषायोत्पलमृत्प्रियङ्गु लोभ्राञ्जनाश्वोरुहकेशराणि ।

पीत्वा सिताक्षीद्रयुतानि हन्यात् पित्तासृजो वेगमुदीर्णमाशु ४६

वासायां विद्यमानाया माशायां जीवितस्य च ।

रक्तपित्ती क्षयी कामी किमर्थमवसौदति ॥ ४७ ॥

तालीशचूर्णयुक्तः पेयः क्षीद्रेण वामकस्वरसः ।

कफपित्तश्वासतमक स्वरभेदरक्तपित्तहरः ॥ ४८ ॥

आटरूपकमृद्वीका पथ्या काथः सशर्करः ।

क्षीद्राढ्यः सकलश्वासरक्तपित्तनिवर्हणः ॥ ४९ ॥

शतावरीवराराम्ना काश्मर्यं सपरूषकम् ।

पाययेद्रक्तपित्तघ्नं सद्यः शूलहरं परम् ॥ ५० ॥

चन्दनेन्द्रयवाः पाठा कटुका सदुरालभा ।

गुडूचीवासकं लोभ्रं पिप्पलीक्षीद्रसंयुतम् ॥ ५१ ॥

कफान्वितं जयेद्रक्तं तृष्णाकासज्वरापहम् ॥ ५२ ॥

पिबेच्छीतकषायं वा जम्बाम्राजुं नसम्भवम् ।

उदुम्बरफलानाञ्च रसं समधु पाययेत् ॥ ५३ ॥

त्रिवृता त्रिफला श्यामा पिप्पली शर्करा मधु ।

मोदकः सन्निपातोर्ध्वरक्तपित्तज्वरापहः ॥ ५४ ॥

अतसीकुसुमसमङ्गा वटप्ररोहत्वग्भसा पीता ।

प्रथमयति रक्तपित्तं यदि भुङ्क्ते मुद्गयूषेण ॥ ५५ ॥  
 उशीरकालीयकलोध्रपद्मकं प्रियङ्गुकाकटफलशङ्खगैरिकम् ।  
 पृथक् पृथक् चन्दनतुल्यभागिकं सशर्करां तण्डुलधावनप्लुतम् ५६  
 रक्तं सपित्तं तमकं पिपासां दाहञ्च पित्तं शमयन्ति सद्यः ॥५७॥

दृषस्य स्वरसं कृत्वा द्रवैरेभिः प्रयोजयेत् ।

प्रियङ्गुमृत्तिकालोध्र मञ्जनञ्चेति चूर्णयेत् ।

एतश्चूर्णन्तु पातव्यं रसक्षौद्रसमन्वितम् ॥ ५८ ॥

नासिकामुखपायुभ्यो योनिमेद्राञ्च वेगतः ।

रक्तपित्तं स्रवद्दन्ति सिद्ध एष प्रयोगराट् ॥ ५९ ॥

यच्च शस्त्रक्षतेनैव रक्तं स्रवति वेगतः ।

तदप्यनेन चूर्णेन तिष्ठत्येवावचूर्णितम् ॥ ६० ॥

अभया मधुसंयुक्ता पाचनी दौपनी मता ।

श्लेष्माणं रक्तपित्तञ्च हन्ति शूलातिसारनुत् ॥ ६१ ॥

इक्षूणां मध्यकाण्डानि सकन्दं नीलमुत्पलम् ।

केसरं पुण्डरीकस्य मीचामधुकपद्मकैः ॥ ६२ ॥

वटप्ररोहशुङ्गाश्च द्राक्षाखर्जूर एव च ।

एतानि समभागानि कषायमवतारयेत् ॥ ६३ ॥

व्युषितं मधुसंयुक्तं पाययेच्छर्करान्वितम् ।

सप्रमेहं रक्तपित्तं क्षिप्रमेतन्नियच्छति ॥ ६४ ॥

लोहगन्धिनि निःश्वासे उद्गारे धूमगन्धिनि ।

पृथ्वीकां शाणमात्रान्तु खादेद् द्विगुणशर्कराम् ॥ ६५ ॥

कषायैर्विवधैर्योगैर्दीप्तिऽम्बु विजिते कफे ।

रक्तपित्तं नचेच्छाम्यं सत्र वातोत्त्वणं पयः ॥ ६६ ॥

छागं पयः स्यात्परमं प्रयोगे गव्यं शृतं पञ्चगुणे जले वा ।

सशर्करं मात्तिकसंप्रयुक्तं विदारिगन्धादिगणे शृतं वा ॥६७॥

यष्टीमधुकार्जुनजीवनौय द्राक्षा बला गोक्षुरकैःशृतं वा ६८

द्राक्षया फलिनीभिर्वा प्रियाल मधुकेन वा ।  
 श्वदंष्ट्रया शतावर्ष्या रक्तजिह्वाधितं पयः ॥ ६९ ॥  
 पक्वोदुम्बरकाश्मर्यः पथ्या खर्जूरगोस्तनी ।  
 मधुना हन्ति संलीढा रक्तपित्तं पृथक् पृथक् ॥ ७० ॥  
 खदिरस्य प्रियङ्गूनां कोविदारस्य शाक्यलेः ।  
 पुष्पचूर्णन्तु मधुना लिहन्नारोग्यमश्रुते ॥ ७१ ॥  
 वासकस्य रसे पथ्या सप्तधा परिभाविता ।  
 कृष्णा वा मधुना पीता रक्तपित्तं द्रुतं जयेत् ॥ ७२ ॥  
 खरसः सरसः प्रोक्तः कल्को दृषदि पेषितः ।  
 क्वथितस्तु शृतः शीतः शर्वरीमुषितो हिमः ॥ ७३ ॥  
 द्रव्येण यावता द्रव्य मेकीभूयाऽर्द्रतां व्रजेत् ।  
 तावत्प्रमाणं निर्दिष्टं भिषग्भिर्भावनाविधौ ॥ ७४ ॥

क्षीरेण लाक्षां मधुमिश्रितेन प्रपीय जीर्णं पयसान्न मद्यात् ।  
 सद्यो निहन्त्याद्गुधिरं क्षतोत्थं कान्तार्जुनानामथवापि कल्कम् ७५  
 कल्कं मधूकविफल्बार्जुनानां निशिस्थितं लोहमये सुपात्रे ।  
 साज्यं विलिङ्गानुपिवेत्सुशीतं सशर्करं छागपयः क्षुधार्तः ॥ ७६ ॥

अतिनिस्सृतरक्तो वा क्षौद्रयुक्तं पिबेदनु ।  
 सकृद्वा भक्षयेदाजं मांसं पित्तसमायुतम् ॥ ७७ ॥  
 पारावतस्य मांसं वा घृतसिद्धं सशर्करम् ।  
 भक्षयेन्मधुना शीतं रक्तपित्तनिवारणम् ॥ ७८ ॥  
 सकफे ग्रथिते रक्ते चारः सक्षौद्रसर्पिषा ।  
 मृणालोत्पलपद्मानां किंशुकासनयोस्तथा ॥ ७९ ॥  
 मधुकस्य प्रियङ्गून्मु मवलेहः पृथक् पृथक् ।  
 प्रायेणोपहृताग्नित्वात् सपित्तमतिसार्यते ॥ ८० ॥  
 प्राप्नोति चास्रवैरस्यं नवान्नमभिनन्दति ।  
 नागरेन्द्रयवी तत्र पातव्यौ तण्डुलाम्बुना ।

सिद्धा यवागूर्जीर्णं वा चाङ्गेरीतक्रदाडिमैः ॥ ८१ ॥  
 नासाप्रवृत्तरुधिरं घृतभृष्टं श्लक्ष्णपिष्टमामलकम् ।  
 सेतुरिव तोयवेगं रुणद्धि मूर्ध्नि प्रलेपेन ॥ ८२ ॥  
 घ्राणप्रवृत्ते जलमाशु देयं सशर्करं नासिकया पयो वा ।  
 द्राक्षारसं क्षीरघृतं पिवेद्वा सशर्करं चक्षुरसं पिवेद्वा ॥ ८३ ॥  
 रसो दाडिमपुष्पोत्थो रसो पूर्वाभवोऽथवा ।  
 आम्रास्थिजः पलाण्डोर्वा नासिकासुतरक्तजित् ॥ ८४ ॥  
 रसो दाडिमपुष्पस्य दूर्वारससमन्वितः ।  
 अलक्तकरसोपेतः पथ्यारससमन्वितः ॥ ८५ ॥  
 योजितो नसयोः क्षिप्रं त्रिदोषमपि दारुणम् ।  
 नासारक्तं प्रवृत्तन्तु हन्यादिति किमद्भुतम् ॥ ८६ ॥  
 दूर्वाभयादाडिमपुष्पकाणां लाक्षाामलक्याः स्वरसेन नस्यम् ।  
 दिनत्रयं यः कुरुते प्रभाते नासाऽसृजं नाम रुजं निहन्ति ॥ ८७ ॥  
 श्यामाऽश्व मोरटानन्ता शर्कराभिः शृतं घृतम् ।  
 सर्वदोषहरं हृद्यं नस्यं नासागतेऽसृजि ॥ ८८ ॥

इति श्यामाघृतम् ।

दूर्वाभव्यफलं माषकुलत्थी वंशपत्रिका ।  
 जलस्थलोद्भवी कर्णमोचकी खरमञ्जरी ॥ ८९ ॥  
 दण्डोत्पलस्य मूलन्तु निःकाथ्याष्टगुणेऽम्भसि ।  
 तत्पादशेषितं तैलं तुल्यं कृत्वा विपाचयेत् ।  
 तत्तैलं प्रतिमर्षेण चानाहाख्यं गदं जयेत् ॥ ९० ॥

इति दूर्वाद्यं तैलम् ।

रक्तातिसारिकं कर्म रक्ते स्वात्पायुगामिनि ।  
 पित्तप्रमेहिकं कर्म मेढ्रगे विनियोजयेत् ॥ ९१ ॥  
 शृतं क्षीरं पिवेच्चापि पञ्चमूल्यां तृणाह्वया ।  
 गोकण्टकानां स्वरसैः पर्णिनीभिस्तथा पयः ॥ ९२ ॥



हन्त्याशु रक्तं सर्जं विशोधयन्मूत्रमार्गगम् ।

मेदुर्गे विहितश्चापि वस्त्रिहृत्तरसंज्ञिकः ॥ ८३ ॥

इति तृणपत्रसूलीचीरम् ।

चन्दनं नलदं लोभ्र मुशीरं पद्मकेशरम् ।

नागपुष्पञ्च विक्वञ्च भद्रमुस्तं सशर्करम् ॥ ८४ ॥

ह्रीवैरञ्चैव पाठा च कुटजोत्पलमेव च ।

शृङ्गवेरं सातिविषा घातकी सरसाञ्जनम् ॥ ८५ ॥

आम्नास्थि जम्बूसारास्थि तथा मोचरसोऽपि च ।

नीलोत्पलं समङ्गाञ्च सूक्ष्मैला दाडिमत्वचम् ॥ ८६ ॥

चतुर्विंशतिरेतानि समभागानि कारयेत् ।

तण्डुलोदकसंयुक्तं मधुना सह योजयेत् ॥ ८७ ॥

योगो लोहितपित्तानामर्शनां ज्वरिणां तथा ।

मूर्च्छामिदोपश्लथानां तृणार्त्तानां प्रदापयेत् ॥ ८८ ॥

अतीसारं तथा कृदिं स्त्रीणाञ्च रजसो ग्रहम् ।

प्रच्युतानाञ्च गर्भाणां स्थापनं परमुच्यते ।

अश्विनोः सम्मतो योगो रक्तपित्तनिवर्हणः ॥ ८९ ॥

इति चन्दनाद्यं चूर्णम् ।

दूर्वा सोत्पलकिञ्चल्का मञ्जिष्ठा सैलबालुका ।

सिता लोभ्रमुशीरञ्च मुस्तं चन्दनपद्मकौ ॥ १०० ॥

विपचेत्कार्षिकैरैतैः सर्पिराजं सुखाग्निना ।

तण्डुलाब्धु त्वजाचीरं दद्यादेवं चतुर्गुणम् ॥ १०१ ॥

द्राक्षायष्ट्याह्वमधुक काश्मरी चन्दनं सितम् ।

पिष्ट्वा तत्कार्षिकैर्द्रव्यैर्घृतप्रस्थं विपाचयेत् ॥ १०२ ॥

तत्पानं वमतो रक्तं नावनं नासिकागते ।

कर्णाभ्यां यस्य गच्छेच्च तस्य कर्णौ प्रपूरयेत् ॥ १०३ ॥

चक्षुःसाविणि रक्ते च पूरयेत्तेन चक्षुषी ।

मेदूपायुप्रवृत्ते तु वस्तिकर्म प्रयोजयेत् ।

रोमकूपप्रवृत्ते तु तदभ्यङ्गे प्रयोजयेत् ॥ १०४ ॥

इति दूर्वाद्यं घृतम् ।

दूर्वा सेन्दीवरं पद्मं मञ्जिष्ठा शैलबालुका ।

रास्ना मुस्ता तथीशीरं चन्दनं मधुकाह्वयम् ॥ १०५ ॥

पद्मकं लोघ्रकुष्ठञ्च चन्दनं रजनीह्वयम् ।

काकोत्थी शारिवे चेति कल्कैरेभिश्च कार्ष्णिकैः ॥ १०६ ॥

घृतप्रस्थमजाक्षीरं तण्डुलोदकसंयुतम् ।

दूर्वायाः स्वरसेनापि साधितं सृदुनाग्निना ॥ १०७ ॥

तत्पानं वमतो रक्तं नावनं नासिकागते ।

कर्णाभ्यां यस्य गच्छेच्च तस्य कर्णौ प्रपूरयेत् ॥ १०८ ॥

रक्तस्रावीणि चाशांसि लेपयेत्ते न सर्पिषा ।

मेदूपायुप्रवृत्ते तु तदभ्यङ्गे प्रयोजयेत् ॥ १०९ ॥

पित्तजेषु विकारेषु स्फोटादिषु च बुद्धिमान् ।

विषेषु कौटदोषेषु विसर्पेषु प्रयोजयेत् ॥ ११० ॥

इति महादूर्वाद्यं घृतम् ।

न्यग्रोधोदुम्बराश्वत्थशुङ्गानाऽऽपोथ्य वासयेत् ।

अहोरात्रं जले तप्ते घृतं तेनाम्भसा पचेत् ॥ १११ ॥

तदङ्गं शर्करायुक्तं लेहयेत् क्षौद्रपादिकम् ।

अधो वा यदि वा चोर्द्धं रक्तं यस्य प्रवर्तते ॥ ११२ ॥

सुखं तस्याशु युज्येत अग्निवेशवचो यथा ।

इति शुङ्गाद्यं घृतम् ।

शतावरीदाडिमतिन्तिङ्गीकं काकोलीमेदे मधुकं विदारौम् ।

पिष्ट्वा च मूलं फलपूगकस्य घृतं प्रचेत् क्षीरचतुर्गुणञ्च ॥ ११३ ॥

कासज्वरानाहविबन्धशूलं तद्रक्तपित्तञ्च घृतं निहन्ति ॥ ११४ ॥

इति शतावरीघृतम् ।

शतावर्यास्तु मूलानां रसं प्रस्थद्वयं मतम् ।  
 तत्समञ्च भवेत् क्षीरं घृतप्रस्थं विपाचयेत् ॥ ११५ ॥  
 जीवकर्षभकौ मेदा महामेदा तथैव च ।  
 काकोलीक्षीरकाकोली मृहीका मधुकं तथा ॥ ११६ ॥  
 मुद्गपर्णी माषपर्णी विदारौ रक्तचन्दनम् ।  
 शर्करामधुसंयुक्तं मिहं विस्त्रावयेद् घृतम् ॥ ११७ ॥  
 रक्तपित्तविकारिषु वातरक्तगरेषु च ।  
 क्षीणशुक्रेषु दातव्यं वाजीकरणमुत्तमम् ॥ ११८ ॥  
 अङ्गदाहं शिरोदाहं ज्वरं पित्तसमुद्भवम् ।  
 योनिशूलञ्च दाहञ्च मूत्रकच्छञ्च पैत्तिकम् ॥ ११९ ॥  
 एतान् रोगान्निहन्त्याशु क्तिन्नाभ्राणीव मारुतः ।  
 शतावरीसर्पिरिदं बलवर्णाग्निवर्द्धनम् ॥ १२० ॥  
 शतावर्यादिके चाज्यं शर्करामधुपादिकम् ।

इति बृहच्छतावरीघृतम् ।

वासां मशाखां सपलाशमूलां कृत्वा कषायं कुसुमानि चास्याः ।  
 प्रदायकल्कं विपचेद् घृतं तत्सक्षीद्रमाश्वेव निहन्ति रक्तम् ॥ १२१ ॥  
 शाणस्य कोविदारस्य वृषस्य ककुभस्य च ।  
 कल्कान् कृत्वा प्रशंसन्ति पुष्यकञ्च चतुष्पलम् ॥ १२२ ॥

इति वासाद्यं घृतम् ।

समूलपत्रशाखन्तु वृषं धीतं सुकुट्टितम् ।  
 स्वरसं तस्य निष्कास्य कषायं वा जले शृतम् ॥ १२३ ॥  
 चतुर्गुणे जले तस्मिन् घृतप्रस्थं विपाचयेत् ।  
 कुसुमैर्मञ्जरीभिश्च कल्कपेषैः सुखाग्निना ॥ १२४ ॥  
 विघृष्टयेत् काष्ठदर्व्या पात्रे लोहमये दृढे ।  
 अनेन विधिना पक्वं मधुपादसमायुतम् ॥ १२५ ॥  
 पिवेत्कासे क्षये श्वासे रक्तपित्ते हलीमके ।

शिरोपघाते तिमिरे तथा सन्ने च पावके ॥ १२६ ॥

न तुल्यमस्ति भैषज्यं विशेषाद्रक्तापित्तिनाम् ।

इति वासाघृतम् ।

वासाकल्करसे सर्पिः पयसा सह पाचयेत् ।

कल्कैर्भूनिम्बकुटजमुस्तयष्ट्याह्वचन्दनैः ॥ १२७ ॥

उशीरमधुकानन्ता शारिवोत्पलपद्मकैः ।

त्रायन्द्युत्पलमूर्वाभिर्मदयन्त्याश्च पल्लवैः ॥ १२८ ॥

सिताक्षौद्रयुतं हन्याद्रक्तापित्तं सुदारुणम् ।

पैत्तिकं वातिकं गुल्मं स्वरभेदं हलीमकम् ॥ १२९ ॥

ये चान्ये कीर्त्तिता रोगा रक्तापित्तकफाश्रयाः ।

तान् सर्वान्नाशयत्येतत्प्रीयमानं हिताग्निना ॥ १३० ॥

इति महावासाद्यं घृतम् ।

अश्वगन्धापलशतं तद्वह्नं गोक्षुरस्य च ।

शतावरीविदारौ च शालिपर्णी बला तथा ॥ १३१ ॥

अश्वत्थस्य च शुङ्गानि पद्मबीजं पुनर्नवा ।

काश्मर्याश्च फलञ्चैव माषबीजं तथैव च ॥ १३२ ॥

पृथग्दशपलान् भागांश्चतुर्द्विण्णैश्चसः पचेत् ।

द्रोणशेषे रसे तस्मिन् पूतशीते प्रदापयेत् ॥ १३३ ॥

सृद्धीका पद्मकं कुष्ठं पिप्पलीरक्तचन्दनम् ।

पत्रकं नागपुष्पञ्च आत्मगुप्ताफलं तथा ॥ १३४ ॥

नीलोत्पलं शारिवे द्वे जीवनीयं विशेषतः ।

पृथक्कर्षसमा भागाः शर्करायाः पलद्वयम् ॥ १३५ ॥

रसः स्यात्पौण्ड्रकेक्षूणा माढकाढकमाहरेत् ।

चतुर्गुणेन पयसा घृतप्रस्थं विपाचयेत् ॥ १३६ ॥

रक्तापित्तं क्षतक्षीणं कामलां वातशोणितम् ।

हलीमकं पाण्डुरोगं वर्णभङ्गं स्वरक्षयम् ॥ १३७ ॥

मूत्रकच्छमुरोदाहं पार्श्वशूलञ्च नाशयेत् ।  
 एतद्रात्रां प्रदातव्यं बह्वन्तःपुरचारिणाम् ॥ १३८ ॥  
 स्त्रीणाञ्चैवानपत्यानां दुर्बलानाञ्च देहिनाम् ।  
 क्लीवानामल्पशुक्राणां जीर्णानामल्परेतसाम् ॥ १३९ ॥  
 श्रेष्ठं बलकरं धन्यं हृद्यं वृष्यं रसायनम् ।  
 भोजस्तेजस्करं स्वयं मायुष्यं प्राणवर्द्धनम् ॥ १४० ॥  
 संवृंहयति शुष्कांश्च पुरुषान् दुर्बलेन्द्रियान् ।  
 सर्वरोगविनिर्मुक्तं स्तोयसिक्तो यथा द्रुमः ।  
 कामदेव इति ख्यातं सर्पिरुक्तं महागुणम् ॥ १४१ ॥

इति कामदेवष्टतम् ।

अनन्ता शारिवा पद्मं मलोध्रं नीलमुत्पलम् ।  
 कल्कैरेतैः पचेत्सर्पिः सत्तीरं नावनं परम् ॥ १४२ ॥  
 रक्तपित्तं प्रशमयेन्नारीणां प्रदरं तथा ॥ १४३ ॥

इत्यनन्ताद्यं षट्तम् ।

हस्तपादाङ्गदाहेषु ज्वरे रक्ते तथोर्ध्वे गे ।  
 वासाष्टतं शतावर्यां सिद्धं वा परमं हितम् ॥ १४४ ॥  
 दूर्वामधुकमञ्जिष्ठा द्राक्षेक्षुरसचन्दनैः ।  
 शारिवाहयनक्ताह्वै स्तैलप्रस्थं विपाचयेत् ॥ १४५ ॥  
 क्षीरं चतुर्गुणं दत्त्वा सिद्धमभ्यञ्जने हितम् ।  
 रक्तपित्तहरं ह्येत द्वैल्यं वातघ्नमुत्तमम् ।  
 दूर्वातैलमितिख्यातं शशिवर्णकरं महत् ॥ १४६ ॥

इति दूर्वाद्यं तेषम् ।

मधुकं मधुकं द्राक्षा त्वक्क्षीरौ पिप्पली तथा ।  
 त्रिजातस्य त्रयः कर्षाः शंकरायाः पलद्वयम् ॥ १४७ ॥  
 द्राक्षामधुकखर्जूरं पलाशं श्लक्ष्णचूर्णितम् ।  
 मधुना गुटिका बद्धाः घ्नन्तीह पित्तशोणितम् ॥ १४८ ॥

कासश्वासाकृच्छिर्दि मूर्च्छाहिकामदभ्रमान् ।  
 क्षतक्षयं स्वरभ्रंशं प्लीहानं दीर्घमारुतान् ॥ १४८ ॥  
 रक्तनिष्ठौवहृत्पाश्वं रुक्पिपासाज्वरानपि ।

इति मधुकाया गुटिका ।

दृढं पुरातनं वापि कुष्माण्डं कठिनं दृढम् ।  
 त्वक्सिराभिर्विनिर्मक्तं मन्त्रबीजैर्विर्वर्जितम् ॥ १५० ॥  
 सुखिन्नं सुपिष्टं दृषदि वस्त्रेणैव तु पीडितम् ।  
 विशुष्कमातपे किञ्चिद् गृह्णीयात्तु तुलां ततः ॥ १५१ ॥  
 औदुम्बरे कटाहे तु पचेत् प्रस्थं तु सर्पिषः ।  
 कृत्वा क्षौद्रनिभं तस्मिन् क्षिपेत् खण्डशतं भिषक् ॥ १५२ ॥  
 कुष्माण्डपीडनात् तोयं तेनैव विपचेत्पुनः ।  
 मुक्तसर्पिर्यदा पश्येत्तदा पक्वं विनिर्दिशेत् ॥ १५३ ॥  
 सुखिन्नपाके निष्पन्ने सर्पिरर्द्धं क्षिपेन्मधु ।  
 कणापलहयं चूर्णं जीरकञ्च सनागरम् ॥ १५४ ॥  
 त्रिसुगन्धं सधन्याकं मरिचं शुक्तिपाणिकम् ।  
 खादेदग्निबलापेक्षी पथ्यभुङ्गात्रया नरः ॥ १५५ ॥  
 कामं श्वासं क्षतक्षीणं यक्ष्माणं हृदये रुजम् ।  
 रक्तपित्तं ज्वरं दाहं तट्कृदिञ्च विमुञ्चति ॥ १५६ ॥  
 वैस्वर्थ्यं पीनसं काश्यं जीमूतमिव मारुतः ।

इति खण्डकुष्माण्डकम् ।

कुष्माण्डकात्पलशतं सुखिन्नं निष्कुलीकृतम् ।  
 पचेत्तप्ते घृतप्रस्थे शनैस्ताम्रमये कटे ॥ १५७ ॥  
 यदा मधुनिभः पाकस्तदा खण्डशतं न्यसेत् ।  
 पिप्पलीशृङ्गवेराभ्यां द्वे पले जीरकस्य च ।  
 त्वगलापत्रमरिचधन्यकानां पलार्द्धकम् ॥ १५८ ॥  
 न्यसेच्चूर्णीकृतं तत्र दर्व्या संघट्टयेत् सुहुः ।

तत्पक्वं स्थापयेद्गण्डे दत्त्वा क्षौद्रं घृतार्षिकम् ॥ १५९ ॥

तद्यथाऽग्निबलं खादे द्रक्तपित्ती क्षतक्षयी ।

कासश्वासतमश्छर्दिं तृष्णाज्वरनिपीडितः ॥ १६० ॥

वृष्यं पुनर्नवकरं बलवर्णप्रसादनम् ।

उरः सन्धानकरणं वृंहणं स्वरबोधनम् ॥ १६१ ॥

अश्विभ्यां निर्मितं अष्टं कुष्माण्डकरसायनम् ।

इति खण्डकुष्माण्डकः ।

पञ्चाशच्च पलं स्निग्धं कुष्माण्डात् प्रस्थमाज्यतः ।

पक्वं पलशतं खण्डं वासाक्वाथाढके पचेत् ॥ १६२ ॥

शुभाधात्रीघनैर्भागीं त्रिसुगन्धैश्च कर्षिकैः ।

शैलेयविश्वधन्याकमरिचैश्च पलांशकैः ॥ १६३ ॥

पिप्पलीकुडवञ्चैव मधुमानीं प्रदापयेत् ।

कासं श्वासं क्षयं ह्रिकं रक्तपित्तं हलौमकम् ।

हृद्रोगमम्लपित्तञ्च पीनसञ्च व्यपोहति ॥ १६४ ॥

युक्तसर्पिषि कुष्माण्डे पाके बन्धेनुमुद्रया ॥ १६५ ॥

इति वासाखण्डकुष्माण्डकः ।

कुष्माण्डकविधानेन शूरणः परिकीर्तितः ।

अर्शसां मूढवातानां मन्दाग्नीनां विशेषतः ॥ १६६ ॥

इति शूरणपाकः ।

क्षौरमिक्षुरसं यूषं पञ्चमूलीकषायजम् ।

अनुपानं प्रयोक्तव्यं खण्डकुष्माण्डकादिषु ॥ १६७ ॥

तुलामादाय वासायाः पचेदष्टगुणे जले ।

तेन पादावशेषेण पाचयेदाढकं भिषक् ॥ १६८ ॥

चूर्णानामभयानाञ्च खण्डाच्छुद्धाच्छतं तथा ।

द्वे पले पिप्पलीचूर्णात् सिद्धशीते च माक्षिकात् ॥ १६९ ॥

कुडवं पलमात्रन्तु चातुर्जातन्तु चूर्णितम् ।

क्षिप्त्वा विलोडितं खादेत् रक्तपिच्छी यथानलम् ॥ १७० ॥

कासश्वासगृहीतश्च यक्ष्मणा च प्रपीडितः ॥ १७१ ॥

इति वासाखण्डः ।

वासाकुटजकुष्माण्ड शतपत्रा सहामृता ।

नित्यमाद्राः प्रयोक्तव्या मानतो द्विगुणा मताः ॥ १७२ ॥

क्षीरं चतुर्गुणं लेहाद् घृतं द्विगुणमुत्तमम् ।

चूर्णपादश्च वैडङ्गं दद्यान्मधुसिते समे ॥ १७३ ॥

एकौकृत्य पचेन्नेहं खादेदग्निबलं यथा ।

रक्तपित्तं जयत्युग्रं खण्डखाद्यं रसं स्मृतम् ॥ १७४ ॥

इति शर्करासमं लेहम् ।

अमृता त्रिवृता दन्ती श्रावणी खदिरो वृषः ।

चित्रको भृङ्गराजश्च कोकिलाक्षः सपुष्करः ॥ १७५ ॥

पुनर्नवाबलाकाशाः शिशुमोरटदारकाः ।

स्रुहीरविरसो दर्भः कुशास्थि सह पीवरौ ॥ १७६ ॥

गवाक्षीवरुणः कन्दश्चविका तालमूलिका ।

नागबलाकणामूलं कुष्ठं ब्राह्मणयष्टिका ॥ १७७ ॥

पलोन्मितानि सर्वाणि जलद्रोणे विपाचयेत् ।

अष्टभागावशिष्टन्तु कषायमुपकल्पयेत् ॥ १७८ ॥

त्रिफलायास्तथा प्रस्थं जलाष्टगुणपाचितम् ।

तस्मादष्टावशेषस्तु कषायः सुपरिस्रुतः ॥ १७९ ॥

माक्षिकेण हतञ्चापि पुटितञ्च यथाविधि ।

आयसं चूर्णितं पूतं पलं षोडशसम्मितम् ॥ १८० ॥

पलान्यभ्रस्य चत्वारि तावन्ति गन्धकस्य च ।

हे पले च रसस्यापि पुटितस्य यथाविधि ॥ १८१ ॥

गुडस्य च पलान्यष्टौ सितायाश्चाथ पैत्तिके ।

रक्तपित्तेऽथ खण्डस्य मत्स्यण्डा वाथ कार्षिके ॥ १८२ ॥



गुग्गुलोर्द्विपलं दत्त्वाऽप्रस्थाद्धं सर्पिषस्तथा ।  
 एवं पाकविधिञ्चस्तु पचेन्नोहं समाहितः ॥ १८३ ॥  
 शीतेऽवतार्य मधुनः क्षिपेदष्टपलं भिषक् ।  
 मात्तिकस्य विशुद्धस्य द्विपलं रजसः क्षिपेत् ॥ १८४ ॥  
 शिलाजतोस्तथा चूर्णं पलाद्धं सम्मितं भिषक् ।  
 अथैषां प्रक्षिपेच्चूर्णं पलमात्रं पृथक् पृथक् ॥ १८५ ॥  
 त्रिकटुत्रिफलादन्ती त्रिवृता जीरकद्वयम् ।  
 गायत्रिसारं तालीशं धन्याकं मधुयष्टिका ॥ १८६ ॥  
 शुभा रसाञ्जनं शृङ्गी चित्रकं चव्यमुस्तकम् ।  
 चातुर्जातककङ्गोलं लवङ्गं जातिकं फलम् ॥ १८७ ॥  
 द्राक्षाखर्जूरकं चूर्णं पलाद्धं सम्मितं भिषक् ।  
 एषः लोहवरः श्रौमान् सर्वव्याधिप्रणाशनः ॥ १८८ ॥  
 यत्र यत्र प्रयुञ्जीत तत्तदाशु विनाशयेत् ।  
 रक्तपित्तेऽम्नपित्ते च क्षये कुष्ठे ज्वरेऽरुचौ ॥ १८९ ॥  
 दर्नाग्नि चोदरे शूले ग्रहण्याञ्चामवातके ।  
 वातरक्ते मूत्रकृच्छ्रे प्रमेहे शर्करागदे ॥ १९० ॥  
 अस्योपयोगाश्चानुजस्तारुण्यमधिगच्छति ।  
 ब्रह्मचर्येण कुर्वीत प्लुतं मात्तिकसर्पिषा ॥ १९१ ॥  
 माषकं रक्तिकावृद्ध्या यावदष्टौ च माषकाः ।  
 बर्हयेद् द्विदलं सूपं मांसं चानूपसम्भवम् ॥ १९२ ॥  
 ककारपूर्वकं सर्वं प्रयत्नेन विवर्जयेत् ।  
 अमृताख्यो वरो लोहः सर्वत्रैवोपयुज्यते ॥ १९३ ॥  
 अनेन जन्तवः स्वस्था नीरुजः सन्ति नान्यथा ।

इति अष्टताख्यं लोहरसायनम् ।

शतावरीक्षिन्नरुहा वृषमुण्डतिका बला ।

तालमूली च गायत्री त्रिफलायास्त्वचस्तथा १९४ ॥

भार्गीपुष्करमूलञ्च पृथक् पञ्चपलानि तु ।  
 जलद्रोणे विपक्तव्यमष्टभागावशेषितम् ॥ १८५ ॥  
 दिव्यीषधिहतस्त्रापि मात्तिकेण हतस्त्र च ।  
 पलद्वादशं देयं रुक्मलोहस्य चूर्णितम् ॥ १८६ ॥  
 खण्डतुल्यं घृतं देयं पलषोडशिकं बुधैः ।  
 पचेत्ताम्रमये पात्रे गुडादेः पाकवद्यथा ॥ १८७ ॥  
 प्रस्थाद्धं मधुनो देयं शुभाश्मजतुकं त्वचम् ।  
 शृङ्गं विडङ्गं कृष्णा च शुण्ठग्रजाजी पलं पलम् ॥ १८८ ॥  
 त्रिफलाधान्यकं पत्रं द्वयं मरिचकेशरम् ।  
 चूर्णं दत्त्वा सुमधितं स्निग्धभाण्डे निधापयेत् ॥ १८९ ॥  
 यथाकालं प्रयुञ्जीत विडालपदकं ततः ।  
 गव्यक्षीरानुपानञ्च सेव्यं मांसरसं पयः ॥ २०० ॥  
 गुरुवृथ्यान्नपानानि स्निग्धं मांसादि वृंहणम् ।  
 रक्तपित्तं प्रदुष्टञ्च क्षयं कासं विशेषतः ॥ २०१ ॥  
 वातरक्तं प्रमेहञ्च शीतपित्तं वमिं क्लमम् ।  
 श्वयथुं पाण्डुरोगञ्च कुष्ठं प्लीहोदरं तथा ॥ २०२ ॥  
 आनाहं रक्तस्रावञ्च अस्त्रपित्तं निहन्ति च ।  
 चक्षुष्यं वृंहणं वृष्यं माङ्गल्यं प्रीतिवर्द्धनम् ॥ २०३ ॥  
 आरोग्यं पुत्रदं श्रेष्ठं कायाऽग्निबलवर्द्धनम् ।  
 श्रीकरं लाघवकरं खण्डस्त्राद्यं प्रकीर्तितम् ॥ २०४ ॥  
 छागं पारावतं मांसं तित्तिरिक्कराः शशाः ।  
 कुलिङ्गाः कृष्णसारा ये तेषां मांसानि योजयेत् ॥ २०५ ॥  
 नारिकेरपयः पानं सुनिषन्नकवास्तुकम् ।  
 शूष्कमूलकजीराख्यं पटोलं वृहतीफलम् ॥ २०६ ॥  
 फलं वार्त्ताकुपक्वाम्बं खर्जूरं स्वादु दाडिमम् ।  
 ककारपूर्वकं यच्च मांसं चानूपसम्भवम् ॥ २०७ ॥

वर्जनीयं विशेषेण खण्डकाद्यं समश्रुता ।

इति खण्डकाद्यो वेदः

यच्च पित्तञ्चरे प्रोक्तं वह्निरन्तश्च भेषजम् ।  
 रक्तपित्ते हितं तच्च क्षीणक्षतहितं च यत् ॥ २०८ ॥  
 शीतावगाहसेकाद्याः प्रशस्ता रक्तपित्तिनाम् ।  
 दाडिमामलकं विहानस्त्रसात्मग्राय टापयेत् ॥ २०९ ॥  
 शालिषष्टिकनोवार चणमुद्गमसूरकाः ।  
 श्यामाकाश्च प्रियङ्गुश्च भोजनं रक्तपित्तिनाम् ॥ २१० ॥  
 पटोलनिम्बवेत्ताश्च तण्डुलीयादयो हिताः ।  
 पारावतकपोतांश्च लावान् रक्ताक्षवर्णकान् ॥ २११ ॥  
 शशान् कपिञ्जलानेणान् हरिणान् कालपुच्छकान् ।  
 रक्तपित्तहरान् विद्याद्रसांस्त्वेषां प्रयोजयेत् ।  
 ईषदस्नाननस्त्रांश्च घृतभृष्टान् सशर्करान् ॥ २१२ ॥  
 सामान्यो हितयोगेषु द्रव्यशक्तिं समीच्य हि ।  
 प्रयोज्यो रक्तपित्तादौ योगो वातादिजे गदे ॥ २१२ ॥

इति वङ्गसेनसङ्कलितः रक्तपित्तनिदानचिकित्साधिकारः समाप्तः ।

### अथ राजयक्ष्मनिदानमाह ।

वेगरोधात् क्षयाच्चैव साहसाद्विषमाशनात् ।  
 त्रिदोषो जायते यक्ष्मा गदो हेतुचतुष्टयात् ॥ १ ॥  
 कफप्रधानैर्दोषैस्तु रुद्धेषु रसवर्त्मसु ।  
 अतिव्यवायिनो वापि क्षीणे रेतस्यऽनन्तराः ।  
 क्षीयन्ते धातवः सर्वे ततः शुष्यति मानवः ॥ २ ॥  
 श्वासाङ्गसादकफसंस्रवतालुशोष-  
 वम्यग्निसादमदपीनसकासनिद्राः ।

शोषे भविष्यति भवन्ति स चापि जन्तुः  
 शुक्लेक्षणे भवति मांसपरो रिरंसुः ॥ ३ ॥  
 स्वप्नेषु काकशुकशङ्खकिनीलकण्ठ-  
 गृध्रास्तथैव कपयः क्लकलासकाश्च ।  
 तं वाहयन्ति सनदीर्विजलाश्च पश्ये-  
 च्छुष्कांस्तरून् पवनधूमदवार्दितांश्च ॥ ४ ॥  
 अंसपार्श्वामितापश्च सन्तापः करपादयोः ।  
 ज्वरः सर्वाङ्गश्चेति लक्षणं राजयक्ष्मणः ॥ ५ ॥  
 कासो ज्वरः पार्श्वशूलं स्वरभेदो महारुचिः ।  
 अग्निमान्द्यं विजानीयात्तल्लक्षणं राजयक्ष्मणः ॥ ६ ॥  
 स्वरभेदोऽनिलाच्छूलं सङ्कोचश्चांसपार्श्वयोः ।  
 ज्वरो दाहोऽतिसारश्च पित्ताद्रक्तस्य चागमः ॥ ७ ॥  
 शिरसः परिपूर्णत्वमभक्तच्छन्द एव च ।  
 कामः कण्ठस्य चोद्धंसि विज्ञेयः कफकोपतः ॥ ८ ॥  
 भक्तदेषो ज्वरः कासः श्वासः शोणितदर्शनम् ।  
 स्वरभेदश्च जायन्ते षड्रूपे राजयक्ष्मणि ॥ ९ ॥  
 एकादशभिरेभिर्वा षड्भिर्वापि समन्वितम् ।  
 कासातिसारपार्श्वार्त्तिं स्वरभेदाऽरुचिज्वरैः ॥ १० ॥  
 त्रिभिर्वा पीडितं लिङ्गैः ज्वरकासाऽसृगामयैः ।  
 जङ्घाच्छोषार्दितं जन्तुं स्वमिच्छन् विपुलं यशः ॥ ११ ॥  
 सर्वैरङ्गैस्त्रिभिर्वापि लिङ्गैर्मांसबलक्षयैः ।  
 युक्तो वर्ज्याश्चकित्यस्तु सर्वरूपोऽप्यतोऽन्यथा ॥ १२ ॥  
 महाशनं क्षीयमाणं मतिसारप्रपीडितम् ।  
 शूलमुष्कोदरश्चैव यक्ष्मणं परिवर्जयेत् ॥ १३ ॥  
 शुक्लाक्षमन्नदेषार मूर्ध्नि श्वासनिपीडितम् ।  
 क्लच्छ्रेण बहु मेहन्तं यक्ष्मा हन्तीह मानवम् ॥ १४ ॥

परं दिनसहस्रन्तु यदि जीवति मानवः ।  
 सुभिषग्भिरुपक्रान्तस्तरुणः शोषपीडितः ॥ १५ ॥  
 उपक्रमेदात्मवन्तं दीप्ताग्निमकृशं मरम् ॥ १६ ॥  
 व्यवायशोकवार्द्धक्यव्यायामाऽध्वप्रशोषितान् ।  
 व्रणोरःक्षतमञ्जौ च शोषिणी लक्ष्णैः शृणु ॥ १७ ॥  
 व्यवायशोषी शुक्रस्य क्षयलिङ्गैरुपद्रुतः ।  
 पाण्डुदेहो यथा पूर्वं क्षीयन्ते चास्य धातवः ॥ १८ ॥  
 प्रधानशीलः सस्ताङ्गः शोकशोथपि तादृशः ।  
 विना शुक्रक्षयकृतैर्विकारैरुपलक्षितः ॥ १९ ॥  
 जराशोषी कृशो मन्दो नष्टबुद्धिबलेन्द्रियः ।  
 कम्पनोऽरुचिमान् भिन्नकांस्यपात्रहतस्वरः ॥ २० ॥  
 ष्ठीवति श्लेष्मणा हीनो गौरवारुचिपीडितः ।  
 मंघ्रसुतास्यनासाक्षः शुष्करूक्षमलच्छविः ॥ २१ ॥  
 अध्वशोषी च सस्ताङ्गः संभृष्टपरुषच्छविः ।  
 प्रसुप्तगात्रावयवः शुष्कक्लोमगलाननः ॥ २२ ॥  
 व्यायामशोषी भूयिष्ठ मेभिरेव समन्वितः ।  
 लिङ्गैरुरःक्षतकृतैः संयुक्तश्च क्षतं विना ॥ २३ ॥  
 रक्तक्षयाद्दनाभि स्तथैवाहारयन्त्रणात् ।  
 व्रणितस्य भवेच्छोषः स चासाध्यतमःस्मृतः ॥ २४ ॥

अथ चिकित्सासाह ।

व्यवायशोषिणां क्षीररसमांसाज्यभोजनैः ।  
 सकलैर्मधुरैर्हृद्यैः जीवनीयैरुपाचरेत् ॥ २५ ॥  
 हर्षणाश्वासनैः क्षीरैः स्निग्धैर्मधुरशीतलैः ।  
 दीपनैर्लघुभिश्चान्नैः शोकशोषमुपाचरेत् ॥ २६ ॥  
 आस्यासुखैर्दिवास्वप्न शीतैर्मधुरवृंहणैः ।  
 तक्रमांसरसाहारै रध्वशोषिणमाचरेत् ॥ २७ ॥

व्रणशोषं जयेत् स्निग्धैर्दीपनैः स्वादुशीतलैः ।  
 ईषटस्त्रैरनस्त्रैर्वा यूषमांसरसादिभिः ॥ २८ ॥  
 व्यायामशोषिणं स्निग्धैः क्षतक्षयहितैर्हिमैः ।  
 उपाचरेज्जीवनीयैर्विधिना श्लेष्मिकेण तु ॥ २९ ॥  
 बलिनी बहुदोषस्य पञ्चकर्माणि कारयेत् ।  
 यक्ष्मिणः क्षीणदृक्स्य तत्कृतं स्याद्विषोपमम् ॥ ३० ॥  
 शूक्रायत्तं बलं पुंसां मलायत्तञ्च जीवितम् ।  
 अतो विशेषात् संरक्षेद् यक्ष्मिणो मलरतसौ ॥ ३१ ॥  
 शालिषष्टिकगांधूम यवमुद्गादयो हिताः ।  
 मद्यानि जाङ्गलाः पक्षिमृगाः पथ्या विशुष्यताम् ॥ ३२ ॥  
 मूलकानां कुलत्थानां यूषैर्वा सूपसंस्कृतैः ।  
 मपिप्पलीकं मयवं सकुलत्थं सनागरम् ॥ ३३ ॥  
 दाडिमामलकापितं स्निग्धमाजं रसं पिबेत् ।  
 येन षड्विधवर्तन्ते विकाराः पौनसादयः ॥ ३४ ॥  
 द्रव्यतो द्विगुणं मांसं सर्वतोऽष्टगुणं जलम् ।  
 पादस्थं संस्कृतं चाज्यं षडङ्गो यूष उच्यते ॥ ३५ ॥

इति षडङ्गयूषः ।

धन्याकं पिप्पली विश्व दशमूलीजलं पिबेत् ।  
 पार्श्वशूलज्वरश्वास पौनसादिनिवृत्तये ॥ ३६ ॥  
 अश्वगन्धामृता भार्गी दशमूलीवचाहृषा ।  
 पुष्करातिविषा घ्नन्ति क्षयं क्षीररसाग्निः ॥ ३७ ॥  
 कपिमांसं समादाय श्लक्ष्णचूर्णन्तु कारयेत् ।  
 तत्पिबेत् क्षीरसंयुक्तं क्षयरोगहरं परम् ॥ ३८ ॥  
 हारिणं क्वागमांसन्तु श्लक्ष्णचूर्णीकृतं शुभम् ।  
 अजाक्षीरेण पातव्यं क्षयव्याधिविनाशनम् ॥ ३९ ॥  
 दशमूलवचारास्त्रा पुष्करसुरदारुनागरैः कथितम् ।

पेयं पार्श्वशिरोरुक् क्षयकामादिशान्तये सलिलम् ॥ ४० ॥

ककुभत्वङ्गागबला वानरिबीजानि चूर्णितं पयसि ।

पक्कं मधुघृतयुक्तं ससितं यक्ष्मादिकासहरम् ॥ ४१ ॥

स्थिरा पुनर्नवैरण्ड वासर्षभाः सजीरकाः ।

श्वदंष्ट्राभीरुलाङ्गुली विदारो हंसपादिका ॥ ४२ ॥

वृहत्थी वृश्चिकाली च द्वे मेदे मर्कटौ तथा ।

शोषगुल्मानिलश्वास कामपित्तहरो गणः ॥ ४३ ॥

द्विपञ्चमूलीमगधा धान्यनागरजं जलम् ।

चातुर्जातकसंयुक्तं पिर्वन्नित्यं क्षयातुरः ।

कामज्वरादिशमनं बलपृष्टिविवर्द्धनम् ॥ ४४ ॥

समूलपत्रच्छदपल्लवाया रसः प्रयोज्यो मदयन्तिकायाः ।

मासोपयोगेन समस्तलिङ्गं यक्ष्माणमुग्रं हरति प्रसङ्ग ॥ ४५ ॥

क्वागमांसं पयः क्वागं क्वागं सर्पिः सनायरम् ।

क्वागीपसेवाशयनं क्वागमर्धं तु यक्ष्मनुत् ॥ ४६ ॥

कुष्माण्डकफलोत्थेन रसेन परिपेषितम् ।

लाक्षाकर्षद्वयं पीत्वा जयेद्रक्तक्षयं नरः ॥ ४७ ॥

व्योषं शतावरीत्रीणि फलानि द्वे बले तथा ।

सर्वामयहरो योगः सेव्यो लोहरजोऽन्वितः ॥ ४८ ॥

एतद्वक्षःक्षतं हन्ति कण्ठजां विविधां रुजम् ।

राजयक्ष्माणमत्युग्रं बाहुस्तम्भमथार्दितम् ॥ ४९ ॥

मधुनाद्या विडङ्गाश्म जतुलोहघृताभयाः ।

घ्नन्ति यक्ष्माणमत्युग्रं सेव्यमाना हिताग्निः ॥ ५० ॥

चव्यव्योषविडङ्गानि चूर्णं कृत्वा लिहेन्नरः ।

सर्पिर्मधुभ्यां मुच्येत क्षयरोगान्न संशयः ॥ ५१ ॥

दिनकरदौघतिशोषित पारावतमांसमनुदिनं नियतम् ।

यो लेदिमधुघृताभ्यां स जयति यक्ष्माणमत्युग्रम् ॥ ५२ ॥

कृष्णाद्राक्षासितालेहः क्षयहा चौद्रतैलवान् ।  
 मधुमर्पर्युतो वाश्वगन्धा कृष्णासितोद्भवः ॥ ५३ ॥  
 शर्करामधुसंयुक्तं नवनीतं लिङ्गेत् क्षयो ।  
 क्षीराशी लभते पुष्टि मत्स्ये चाज्यमाक्षिके ॥ ५४ ॥  
 शतपुष्पा नतं कुष्ठं मधुकं देवदारु च ।  
 पिष्ट्वा लेपः मसर्पिष्कः पृष्ठपार्श्वींशरुक्षु च ॥ ५५ ॥  
 चूर्णं काकुभमिष्टं वामकरमभावितं बहन् वारान् ।  
 मधुष्टतमितोपलाभिर्लेह्यं क्षयकामरक्तपित्तहरम् ॥ ५६ ॥  
 जीवन्ती शतबीजा च विक्रमा सपुनर्नवा ।  
 अश्वगन्धाभयाभार्गी तर्कारी मधुकं बला ॥ ५७ ॥  
 विदारिसर्षपा कुष्ठं तण्डुलीयातसौफलम् ।  
 माषास्तिलाश्च किट्टश्च सर्वमेकत्र चूर्णयेत् ॥ ५८ ॥  
 यवचूर्णञ्च द्विगुणं दध्ना युक्तं समाक्षिकम् ।  
 एतद्वर्तनं कार्यं पुष्टिवर्णबलप्रदम् ॥ ५९ ॥  
 पुष्टये शोषिणां कार्यमभ्यङ्गोद्वर्तनादिकम् ।

इति जीवन्त्याद्युद्वर्तनम् ।

पिबेन्नागबलामूलं साङ्गं कर्षं विवर्द्धितम् ।  
 पलं क्षीरयुतं मासं क्षीरवर्त्तीरनन्नभुक् ॥ ६० ॥  
 एष प्रयोगः पुष्ट्यायुर्बलारोग्यकरः परः ॥ ६१ ॥  
 सितोपलातुगाक्षीरी पिप्पली बहुला त्वचः ।  
 अन्यादूर्द्ध्वं द्विगुणितं लेहयेन्मधुसर्पिषा ॥ ६२ ॥  
 चूर्णितं प्राशयेदेतच्छ्वासकासज्वरापहम् ।  
 पार्श्वशूलञ्च मन्दाग्निं सुप्तजिह्वामरोचकम् ।  
 हस्तपादाङ्गदाहेषु ज्वरे रक्ते तथोर्द्ध्वगे ॥ ६३ ॥

इति सितोपलादिलेहः ।

तालीसपत्रं मरिचं नागरं पिप्पली शुभा ।



यथोत्तरं भागहृद्वा त्वगेला चार्द्धभागिके ॥ ६४ ॥  
 पिप्पल्यष्टगुणा चात्र प्रदेया मितशर्करा ।  
 कामश्वासारुचिहरं तच्चूर्णं दीपनं परम् ॥ ६५ ॥  
 हृत्पाण्डुग्रहणीदोषघ्नीहृशोषज्वरापहम् ।  
 कर्षतीमारशूलघ्नं मूढवातानुलोमनम् ॥ ६६ ॥  
 कल्पयेद् गुटिकाञ्चैव चूर्णं पक्त्वा सितोत्पलम् ।  
 गुटिका ह्यग्निसंयोगाच्चूर्णाङ्गघृतरा स्मृता ॥ ६७ ॥

इति तालीमादिचूर्णगटिका ।

तालीशं चित्रकं व्योषं दाडिमं तिन्त्रिडीयकम् ।  
 एतेषां पलिकान् भागान् दीप्यको गजपिप्पली ॥ ६८ ॥  
 यवानी शतभेद्यञ्च कृमिघ्नं ग्रन्थिकं तथा ।  
 चयञ्च केमरञ्चैव हृपुषाजाज्यधान्यकम् ॥ ६९ ॥  
 जातीफलं लवङ्गञ्च त्रिसुगन्धं कणा शुभा ।  
 एतेषां कर्षमेकान्तु द्विगुणा शर्करा भवेत् ॥ ७० ॥  
 पीनसं राजयक्ष्माणं हृद्रोगं वातपैत्तिकम् ।  
 मूत्रकृच्छ्रात्रेतरोगान् पाण्डु, रोगं हलीमकम् ॥ ७१ ॥  
 अशीतिं वातजान् रोगांश्चत्वारिंशच्च पैत्तिकान् ।  
 विंशतिं श्लैषिकाञ्चैव ह्येकादशगलग्रहान् ॥ ७२ ॥  
 ज्वराञ्छूलानि चार्शांसि भगन्दरांश्च शोषकान् ।  
 वैस्वर्थ्यहननञ्चैव ऊरुस्तम्भं हनुग्रहम् ॥ ७३ ॥  
 महातालीशमित्थेतत् सर्वान् व्याधीन् व्यपोहति ॥ ७४ ॥

इति महातालीशादिचूर्णम् ।

तालीशमरिचनागर पिप्पलीतन्मूलद्वुटिफलत्वचः ।  
 जातिफलमृणालं त्वक्क्षीरीमुस्ततुल्यांशम् ॥ ७५ ॥  
 चूर्णं त्रिगुणसितोत्पल मेतद्रुच्यं प्रदीपनं हृद्यम् ।  
 ज्वररक्तपित्तकास श्वासक्षयगुण्मशूलघ्नम् ॥ ७६ ॥

कृम्यतिसारग्रहणी हृद्रोगान् मूढमारुतं दाहम् ।

करचरणादिषु शमयति पाण्डुगदं कण्ठरोगञ्च ॥ ७७ ॥

इति तालीशायं चूर्णम् ।

कर्पूरचोचकं कोल जाजीफलदलैः समैः ।

लवङ्गमांसीमरिचैः कृष्णाशुण्ठीविवर्द्धितैः ॥ ७८ ॥

चूर्णं सिता समं हृद्यं रोचनं क्षयकासजित् ।

वैश्वर्यश्वासगुल्मार्शः छर्दिकण्ठामयापहम् ॥ ७९ ॥

प्रयुक्तं चान्नपानेषु भेषजद्वेषिणां हितम् ॥ ८० ॥

इति कर्पूराद्यं चूर्णम् ।

जातिफलं विडङ्गानि चित्रकं तगरं तिलाः ।

तालीशं चन्दनं शुण्ठी लवङ्गं चोपकुञ्चिका ॥ ८१ ॥

कर्पूरं चाभया धात्री मरिचं पिप्पलीतुगा ।

एषामक्षसमा भागाश्चातुर्जातकसंयुताः ॥ ८२ ॥

पलानि सप्तमङ्गायाः शर्करा सम योजिताः ।

जयेत्कामं क्षयं श्वासं ग्रहणीमग्निमार्दवम् ॥ ८३ ॥

वातश्लेष्मोद्भवांश्चान्यान् प्रतिश्यायानरोचकान् ।

पतानेव रुजो हन्ति वृक्षमिन्द्राशनिर्यथा ॥ ८४ ॥

इति जातिफलादिचूर्णम् ।

शृङ्गार्जुनाश्वगन्ध नागबलापुष्कराह्वयाक्वित्ररुहाः ।

तालीसादिसमेता लेहा मधुसर्पिर्भ्यां यक्ष्महराः ॥ ८५ ॥

शक्ताद्यं चूर्णम् ।

यवानीतिन्तिडीकञ्च नागरञ्चाम्बवेतसम् ।

दाडिमं वदरञ्चाम्बं कार्षिकानुपकल्पयेत् ॥ ८६ ॥

धान्यसौवर्चलाजाजी वराङ्गं चार्द्धकार्षिकम् ।

पिप्पलीनां पलञ्चैकं द्वे पले मरिचस्य च ॥ ८७ ॥

शर्करायाश्च चत्वारो पलान्येकत्र चूर्णयेत् ।

जिह्वासंशोधनं हृद्यं तच्चूर्णं भक्तरोचकम् ॥ ८८ ॥

हृत्प्लीहपार्श्वशूलघ्नं विबन्धानाहनाशनम् ।

कामश्वासहरं ग्राहि ग्रहण्यर्शीविबन्धनुत् ॥ ८९ ॥

इति यवान्याद्यं चूर्णम् ।

सूक्ष्मैलाकेसरं त्वक् च पत्रं तान्नीशजं तुगा ।

पृथ्विका दाडिमं धान्यं जीरकञ्च द्विकार्षिकम् ॥ ९० ॥

पिप्पली पिप्पलीमूल चव्यचित्रकनागरम् ।

मरिचं दीप्यकञ्चैवं वृक्षास्त्रं चास्त्रवेतसम् ॥ ९१ ॥

अजमोटाजगन्धा च दधित्यञ्चेति कार्षिकम् ।

प्रदेयमिह शुद्धायाः शर्करायाश्चतुष्पलम् ॥ ९२ ॥

चूर्णमस्ति प्रदातव्यं परमं रुचिवर्द्धनम् ।

प्लीहकाममथार्शामि श्वासं शूलं ज्वरं वमिम् ॥ ९३ ॥

निहन्ति दीपयत्यग्निं बलवर्णप्रदं परम् ।

वातानुलोमनं हृद्यं कण्ठजिह्वाविशोधनम् ॥ ९४ ॥

इति सूक्ष्मैलाद्यं चूर्णम् ।

गुडूची शारिवा ऋस्वा पञ्चमूलीवलावृषम् ।

समूलपत्रशाखन्तु पृथग्दशपलानि च ॥ ९५ ॥

जलद्रोणे विपक्तव्यं यावत्पादावशेषितम् ।

पिप्पलीचन्दनं लोध्नं ह्रीविरोशौरपर्पटम् ॥ ९६ ॥

पाठाभूनिस्वयध्याह त्रायन्ती नीलमुत्पलम् ।

सुस्तकेन्द्रयवाः शुण्ठी कटुकं सदुरालभम् ॥ ९७ ॥

त्वक्पत्रं वृषमूलञ्च कल्कैरर्द्धपलैर्भिषक् ।

अजाक्षीरणं तत्तुल्यं घृतप्रस्थं विपाचयेत् ॥ ९८ ॥

हन्ति यक्ष्माणमत्युग्रं रक्तपित्तं त्रिदोषजम् ।

श्वासकासक्षतक्षीण दाहशोथरुजापहम् ॥ ९९ ॥

इत्यमृताद्यं घृतम् ।

वासामृतारिष्टनिदिग्धकानां रसेऽश्वगन्धेभवलाजुनानाम् ।  
सिद्धं सपञ्चोषणपुष्कराणां कल्कैर्घृतं क्वागपयस्सु शोषे ॥ १०० ॥

इति वासाद्यं घृतम् ।

बलाविदारिगन्धाभ्यां विदार्यामलकेन च ।

सिद्धं सलवणं सर्पिर्नस्यं पेयमनुत्तमम् ॥ १०१ ॥

इति बलाद्यं घृतम् ।

घृतं खर्जूरमृद्दीका मधुकैः मपरुषकैः ।

सपिप्पलीकैर्वैस्वर्थकासश्वासज्वरापहम् ॥ १०२ ॥

इति खर्जूराद्यं घृतम् ।

एलाजमोदामलकाभयात्त गायत्रिनिस्वाशनसालसारान् ।  
विडङ्गभस्मातकचितकञ्च कटुत्विकाभोदसुराद्रिकांस्तु ॥ १०३ ॥  
पक्त्वा जले तेन पचेत्तु सर्पिस्तस्मिंस्तु सिद्धे त्ववतारिते च ।  
त्रिंशत्पलान्यत्र मितोपलाया दद्यात्तुगाक्षीरिपलानि षट् च १०४  
प्रस्थे घृतस्य द्विगुणञ्च दद्यात् क्षौद्रं ततो मस्यकृतं विदध्यात् ।  
पलं पलं प्रातरतो लिहेच्च पश्चात्पिबेत् क्षीरमतन्द्रितञ्च ॥ १०५ ॥  
एतद्विधेयं परमं पवित्रं दोषघ्नमायुष्यतमं तथैव ।  
यद्भागमाशु व्यपहन्ति नूनं पाण्ड्यामयञ्चैव भगन्दरञ्च ॥ १०६ ॥  
न चात्र किञ्चित्परिवर्जनीयं रमायनञ्चैतदुपास्यमानम् ।

इति एलामस्यघृतम् । अत्र चतुर्गुणकाथेनै कल्कामिदं पाच्यम् ।

दशमूलीशृतात् क्षीरात् सर्पिं यदुदियान्नवम् ।

सपिप्पलीकं सक्षीद्रं घृतं स्वरविशोधनम् ॥ १०७ ॥

शिरःपार्श्वीशशूलघ्नं कासश्वासज्वरापहम् ॥ १०८ ॥

इति दशमूलीशृत घृतम् ।

पिप्पली पिप्पलीमूल चव्यचित्रकनागरैः ।

सयावशूकैः सक्षीरैः स्रोतसां शोधनं घृतम् ॥

कल्कोऽत्र पादिकः कार्यः क्षीरञ्चापि चतुर्गुणम् ॥ १०९ ॥

इति षडङ्गघृतम् ।

जीवन्ती मधुकं द्राक्षा फलानि कुटजस्य च ।

शृण्ठीपुष्करमूलञ्च व्याघ्रीगोक्षुरकं बला ॥ ११० ॥

नीलोत्पलं चामलकी त्रायमाणा दुरालभा ।

पिप्पली च समञ्जिष्ठा घृतं वैद्यो विपाचयेत् ॥ १११ ॥

एतद् व्याधिसमूहस्य रोगेशस्य समुत्थितम् ।

रूपमेकादशविधं सर्पिरुग्रं व्यपोहति ॥ ११२ ॥

इति जीवन्त्याद्यं घृतम् ।

पिप्पलीगुणसंयुक्तं क्वागक्षीरयुतं घृतम् ।

एतद्गन्निविवृद्धार्थं सर्पिश्च क्षयकासिनाम् ॥ ११३ ॥

इति पिप्पलीघृतम् ।

यष्टीबलागुडच्यल्प पञ्चमूलतुलां पचेत् ।

द्रोणेऽपाभष्टभागस्थे तत्र पात्रं पचेद् घृतम् ॥ ११४ ॥

धात्रीविदारोक्षुरसे त्रिपात्रे पयसोऽर्मणे ।

सुपिष्टैर्जीवनीयैश्च पाराशरमिदं घृतम् ॥ ११५ ॥

प्रवलं राजयक्ष्माण मुन्मूलयति शीलितम् ।

इति पाराशरघृतम् ।

श्वदंष्ट्रां सदुरालभां चतस्रः पर्णिनीं बलाम् ।

भागानेतान्मितान् कृत्वा पलं पर्पटकस्य च ॥ ११६ ॥

पचेदष्टगुणे तोये चतुर्भागावशेषिते ।

रसे तु पूते द्रव्याणामिषां कल्कं समाचरेत् ।

शृठीपुष्करमूलानां पिप्पलीत्रायमाणयोः ॥ ११७ ॥

आमलक्याः किरातस्य तिक्तस्य कुटजस्य च ।

फलानां शारिवायाश्च सुपिष्टानक्षसन्मितान् ॥ ११८ ॥

तैः साधयेद् घृतप्रस्थं क्षीरं द्विगुणितं भिषक् ।

ज्वरं दाहं भ्रमं शोषं मंशपार्श्वशिरोरुजम् ॥ ११८ ॥

तृष्णाहृदिमतीसारं मेतत्सर्पिर्व्यपोहति ।

पचेदष्टगुणेनात्र घृतं ज्ञेयं चिकित्सकैः ॥ १२० ॥

इति श्वदंष्ट्राद्यं घृतम् ।

ह्यागमांसं तुलां गृह्य साधयेदुल्लवणेऽम्भसि ।

पादशेषेण तेनैव सर्पिः प्रस्थं विपाचयेत् ॥ १२१ ॥

ऋद्धिर्द्विद्विषं मेदे हे जीवकर्षभकौ तथा ।

काकोलीक्षीरकाकोलीकल्कैः पृथक् पलोन्मितैः ॥ १२२ ॥

सम्यक् मिडे चावतार्यं शीते तस्मिन् प्रदापयेत् ।

शर्करायाः पलान्यष्टौ मधुनः कुडवं क्षिपेत् ॥ १२३ ॥

पलं पलं लिहेत्प्रातर्यक्ष्माणं हन्ति दुस्तरम् ।

क्षतक्षयञ्च कामञ्च पार्श्वशूलमरोचकम् ॥ १२४ ॥

स्वरक्षयमुरीरोगं श्वासं हन्यात् सुदुस्तरम् ।

बलमांसकरं वृष्यमग्निसन्दीपनं परम् ॥ १२५ ॥

स्त्रीषु चतुष्पदे श्रेष्ठं पुंसु वै विहगि मतम् ।

इति ह्यागलाद्यं घृतम् ।

द्विपञ्चमूलस्य पचेत्कषाये प्रस्थद्वयं मांसरसस्य चैकम् ।

कल्कं बलायाः सुनियोज्यं गर्भं मिडं पयः प्रस्थयुतं घृतञ्च ॥ १२६ ॥

सर्वाभिघातोत्थितयक्ष्मशूलक्षतक्षयोत्कासहरं प्रदिष्टम् ॥ १२७ ॥

इति बलागर्भं घृतम् ।

चन्दनाम्बुनखं वाप्यं यष्टीशैलेयपद्मकम् ।

मञ्जिष्ठा सलिलं दारु कट्फलं पूतिकेशरम् ॥ १२८ ॥

पत्रैले च सुरामांसी कङ्कोलं वृन्ताम्बुदम् ।

हरिद्रे शारिवे तिक्ता लवङ्गागुरुकुङ्कुमम् ॥ १२९ ॥

त्वग्रैण नलिका चैभिस्तैलं मस्तुचतुर्गुणम् ।

लाक्षारससमं सिद्धं ग्रहघ्नं बलवर्णकृत् ॥ १३० ॥

अपस्मारज्वरीन्माद कृत्या लक्ष्मीविनाशनम् ।

आयुः पुष्टिकरञ्चैव वशीकरणमुत्तमम् ॥ १३१ ॥

इति चन्दनायं तैलम् ।

क्षीरे चतुर्गुणे तैलं प्रस्थं मिद्धं तिलोद्भवम् ।

शतशः पाचितं यष्टी पलकल्केन यत्नतः ॥ १३२ ॥

पाननस्यादिभिर्यक्ष्महृद्गुदामयपाण्डुजित् ।

ऊर्ध्वं जत्रगुदोन्माद रक्तपित्तविममर्पनुत् ॥ १३३ ॥

इति शतपाकतैलम् ।

ज्वरमन्तापदौर्बल्ये लाक्षातैलं प्रयोजयेत् ।

बालरोगाधिकारोक्तं पारम्यर्थोपदेशतः ॥ १३४ ॥

वासकस्य रसप्रस्थं मानिका मितशर्करा ।

पिप्पलीहृिपलं सर्पिर्दन्ता मृदग्निना पचेत् ॥ १३५ ॥

लेहीभृते ततः पश्चात् शीते क्षौद्रपलाष्टकम् ।

दत्त्वावतारयेद्द्वयो मात्रया लेहमुत्तमम् ॥ १३६ ॥

निहन्ति राजयक्ष्माणं श्वासकामञ्च दारुणम् ।

पार्श्वशूलञ्च हृच्छूलं रक्तपित्तं ज्वरं तथा ॥ १३७ ॥

इति नासावलेहः ।

त्वक्क्षीरोश्रावणीद्राक्षा मूर्वर्षभकजीवकैः ।

वीरहृिक्षीरकाकोली वृहतीर्कापिकच्छुभिः ॥

खर्जूरविषमेटाभिः क्षीरपिष्टैः पलोन्मितैः ॥ १३८ ॥

धात्रीविदारीक्षुरसप्रस्थैः प्रस्थं घृतं पचेत् ।

शर्करायास्तुलां शीते क्षौद्रार्द्धप्रस्थमेव च ॥ १३९ ॥

दत्त्वा सर्पिर्गुडान् कुर्यात् कामहृिक्काज्वरापहान् ।

यक्ष्माणं तमकं श्वासं रक्तपित्तं हलीमकम् ॥ १४० ॥

शुक्रनिद्राक्षयं तृष्णां हन्युः कार्श्यं सकामलम् ।

इति सर्पिर्गुडः ।

विस्वाग्निमन्यश्योनाक काश्मर्यः पाटलाबला ।

पर्यञ्चतस्रः पिप्पल्यः श्वदंष्ट्रा वृहतीद्वयम् ॥ १४१ ॥

शृङ्गी तामलकी द्राक्षा जीवन्ती पुष्करागुरु ।

अमृता चाभया वृद्धिर्जीवकर्षभकौ शठी ॥ १४२ ॥

मुस्तं पुनर्नवा मेदा सूक्ष्मैलोत्पलचन्दने ।

विदारौवृषमूलानि काकोली काकनासिका ॥ १४३ ॥

एषां पलोन्मितान् भागान् शतान्यामलकस्य च ।

पञ्च दद्यात्तदैकध्वं जलद्रोणे विपाचयेत् ॥ १४४ ॥

ज्ञात्वा रसगतानेतानीषधानथ तद्रसान् ।

तच्चामलकमुद्धृत्य निष्कुलं तैलसर्पिषोः ॥ १४५ ॥

पलद्वादशके भृष्टा दत्ता चार्द्धतुलां भिषक् ।

मत्स्यण्डिकायाः पूताया लेहवत्साधु साधयेत् ॥ १४६ ॥

षट्पलं मधुनश्चात्र सिद्धसिते प्रदापयेत् ।

चतुष्पलं तुगाक्षीर्याः पिप्पल्या द्विपलं तथा ॥ १४७ ॥

पलमेकं निदध्याच्च त्वगैलापत्रकेशरात् ।

इत्ययं च्यवनप्राशः परमुक्ती रसायनः ॥ १४८ ॥

कासश्वासहरश्चैव विशेषेणोपदिश्यते ।

क्षीणक्षतानां वृद्धानां बालानां चाङ्गवर्द्धनम् ॥ १४९ ॥

स्वरक्षयमुरीरोगं हृद्रोगं वातशोणितम् ।

पिपासां मूत्रशुक्रस्थान् दोषांश्चैवापकर्षति ॥ १५० ॥

अस्य मात्रां प्रयुञ्जीत योऽपरुन्धप्राप्तभोजनम् ।

अस्य प्रयोगाच्चप्रवनः सुवृद्धोऽभूत् पुनर्युवा ॥ १५१ ॥

मेधां स्मृतिं कान्तिमनामयत्व मायुः ब्रह्मर्षं बलमिन्द्रियाणाम् ।

स्त्रीषु प्रहर्षं परमग्निवृद्धिं वर्णप्रसादं पवनानुलोम्यम् ॥ १५२ ॥

रसायनस्यास्य नरः प्रयोगाल्लभेत जीर्णोऽपि कुटीप्रवेशात् ।

जराकृतं रूपमपास्य पूर्वं विभर्त्ति रूपं नवयौवनानाम् ॥ १५३ ॥



केचिदिच्छन्ति मल्यगुह्याः स्थाने तु शितशर्करा ।  
 मृदुकस्कसमः पाको मृष्टधात्रा प्रशस्यते ॥ १५४ ॥  
 चतुर्भागजले प्रायो द्रव्यं गतरसं भवेत् ।  
 अयन्तु च्यवनप्राशः पित्तोद्रेके प्रशस्यते ॥ १५५ ॥  
 चत्वारः षड्यवाश्चास्य दीयते प्रथमं, किल ।

इति च्यवनप्राशावलीहः ।

उच्चटेश्वरसः क्षौद्रं तुगाक्षीर्याश्च बुद्धिमान् ।  
 प्रस्थं प्रस्थं पृथग्गृह्य शर्करार्जतुलां तथा ॥ १५६ ॥  
 आत्मगुप्ताफलानाञ्च कुडवं मरिचस्य च ।  
 त्रिसुरान्धीकृतावापं मन्यानेन विमन्ययेत् ॥ १५७ ॥  
 पलिकान्मोदकान् कृत्वा स्थापयेद्भाजने वरे ।  
 एतद्द्विकालमेकं वा खादेदग्निबलं प्रति ॥ १५८ ॥  
 बटकान्नियताहारो ब्रह्मचारी जितेन्द्रियः ।  
 स हन्याद्यच्छिणः सद्य एकादशविधं क्षयम् ॥ १५९ ॥  
 खरवर्णवलीदार्यं तुष्टिपुष्टिविवर्द्धनम् ।  
 आयुष्यं पौष्टिकं चाग्न्यं भूतोपहतचेतसाम् ।  
 व्याकुलीकृतदेहानां वृद्धानां क्षीणरेतसाम् ॥ १६० ॥  
 वाजीकरणमप्येवं बन्धनानां पुत्रदं परम् ।  
 धनुः स्त्रीमद्यभाराध्वखिन्नानां बलवर्द्धनम् ॥ १६१ ॥  
 हृत्प्रीहग्रहणीदोष मूलकच्छापतन्त्रकम् ।  
 अपस्मारविषोन्मादनाशनं तद्रसायनम् ॥ १६२ ॥

इत्युच्चटाद्यो मोदकः ।

ज्वराणां शमनीयो यः पूर्वमुक्तः क्रियाविधिः ।  
 यच्छिणां ज्वरदाहेषु ससर्पिष्कः प्रशस्यते ॥ १६३ ॥  
 नित्यं स्वदेवपूजा भक्तिर्भेषज्यदेवतागुरुषु ।  
 छागलमांसपयोऽन्नं जीवति यच्छ्री चिरं धृतिमान् ॥ १६४ ॥

उपद्रवान् सत्वरवैकृतादीन् जयेद्यथा क्षिप्र मवेक्ष्य शास्त्रम् ।  
त्यजेत् कुवैद्यप्रतिपादितानि बुद्धेर्विरुद्धानि च भेषजानि ॥१६५॥

इति वङ्गसेनसङ्कलितः राजयज्ञनिदानचिकित्साधिकारः समाप्तः ।

### अथ क्षतक्षयनिदानमाह ।

धनुराऽऽयस्यतोऽत्यर्थं भारमुदहतो गुरुम् ।  
युद्धप्रमानस्य वलिभिः पततो विषमोक्षतः ॥ १ ॥  
वृषं हयं वा धावन्तं दस्यं चान्यं निगृह्णतः ।  
शिला काष्ठाश्मनिर्घातान् क्षिपतो निघ्नतः परान् ॥ २ ॥  
अधीयानस्य वात्युच्चैर्दूरं वा व्रजतो द्रुतम् ।  
महानदीं वा तरतो ह्यैर्वा सह धावतः ॥ ३ ॥  
सहसोत्पततो दूरं तूष्णं वापि प्रनृत्यतः ।  
तथान्यैः कर्मभिः क्रूरैर्भृशमभ्याहतस्य वा ॥ ४ ॥  
विक्षते वक्षसि व्याधिर्वलवान् समुदीर्यते ॥ ५ ॥  
स्त्रीषु चातिप्रसक्तस्य रूक्षस्याल्पमिताशनः ।  
उरोविरुध्यतेऽत्यर्थं भियतेऽथ विदह्यते ॥ ६ ॥  
प्रपीड्यते ततः पार्श्वं शुष्यत्यङ्गं प्रवेपते ।  
क्रमादङ्गं बलं वीर्यं रुचिरग्निश्च हीयते ॥ ७ ॥  
ज्वरो दाहो मनोदैन्यं विड्भेदोऽग्निवधावपि ।  
दुष्टः श्यावः सुदुर्गन्धः पीतो विग्रथितो बहु ॥ ८ ॥  
कासमानस्य वाऽभीक्ष्णं कफः सान्द्रश्च जायते ।  
स क्षतः क्षीयतेऽत्यर्थं तथा शुक्रौजसः क्षयात् ॥ ९ ॥  
अव्यक्तं लक्षणं तस्य पूर्वरूपमिति स्मृतम् ॥ १० ॥  
उरोरुक् शोणितच्छर्दिः काशो वैशेषिकः क्षते ।  
क्षीणे सरक्तमूत्रत्वं पार्श्वपृष्ठकटीग्रहः ॥ ११ ॥

क्रियाजयकरत्वाच्च क्षय इत्यभिधीयते ।  
 संशोषणाद्रसादीनां शोष इत्युच्यते बुधैः ॥ १२ ॥  
 अल्पलिङ्गस्य दीप्ताग्नेः साध्यो वलवतो नवः ।  
 परिसंवत्सरो याप्यः सर्वलिङ्गं विवर्जयेत् ॥ १३ ॥  
 भक्तद्वेषो ज्वरः श्वासः कासशोणितदर्शनम् ।  
 स्वरभेदश्च जायन्ते षड् रूपे राजयक्ष्मणि ॥ १४ ॥  
 परं दिनसहस्रन्तु यदि जीवति मानवः ।  
 सुभिषग्भिरुपक्रान्त स्तरुणः शोषपीडितः ॥ १५ ॥

अथ चिकित्सामाह ।

प्राणरोधात् क्षयाद्वापि कोष्ठात्पृतियुतात्तथा ।  
 क्षतोरस्यन्नपाकेन निःश्वासी वाऽतिपूतिकः ॥ १६ ॥  
 उरो मत्वा क्षतं लाक्षां पयसा मधुसंयुताम् ।  
 सद्य एव पिबेज्जीर्णं पयोऽद्याच्च सशर्करम् ॥  
 पार्श्वं वस्तिरुजि चाल्प पित्ताग्निस्तां सुरायुताम् ॥ १७ ॥  
 भिन्नविट्कः समुस्ताभिर्विषापाठा सवत्सका ।  
 बलाश्वगन्धा श्रीपर्णी बहुपत्री पुनर्नवा ॥ १८ ॥  
 पयसा नित्यमभ्यस्ताः शमयन्ति क्षतक्षयम् ॥ १९ ॥  
 शर्करायवगोधूमं जीवकर्षभकौ मधु ।  
 शृतं क्षीरानुपानञ्च लिङ्घ्यात् क्षीणः क्षतः क्लृप्तः ॥ २० ॥  
 इक्ष्वालिका विसग्रन्थि पद्मकेशरचन्दनैः ।  
 शृतं पयो मधुयुतं सन्धानार्थं पिबेत् क्षती ॥ २१ ॥  
 रक्तष्ठीवी पिबेद्विडं लाक्षारसपयो घृतैः ।  
 वर्षाभूशर्करामुस्त शःलितण्डुलजं रजः ॥ २२ ॥  
 लाक्षाचूर्णन्तु सुकृतं क्षीद्राज्येन समन्वितम् ।  
 सकृत्क्षीढं शमयति शोषोद्भूतां वमिं तथा ॥ २३ ॥  
 एलापत्रं त्वचो द्राक्षा पिप्यत्थिदं पलं तथा ।

सितामधुकखर्जरं मृद्दीकाश्च पलोन्मिताः ॥ २४ ॥

संचूर्णं मधुना युक्ता गुटिकाः संप्रकल्पयेत् ।

अक्षमात्रास्ततश्चैकां भक्षयेच्च दिने दिने ॥ २५ ॥

कासं श्वासं ज्वरं हिक्कां कृदिं मूर्च्छां मदं भ्रमम् ।

रक्तनिष्ठोवनं लक्षणां पार्श्वशूलमरोचकम् ॥ २६ ॥

शोथप्लीहाद्यवातांश्च स्वरभेदं क्षतक्षयम् ।

गुटिकातर्पणीवृथा रक्तपित्तञ्च नाशयेत् ॥ २७ ॥

इत्येलाद्यागुटिकाः

यथ्याह्वनागवलयोः काथे क्षीरममे घृतम् ।

पयसापिप्लीमांसौ कल्कैः सिद्धं क्षये हितम् ॥ २८ ॥

इति यथ्याह्वं घृतम् ।

घृतं बलानागबलार्जुनाम्बु सिद्धं मयष्टीमधुकल्कपादम् ।

हृद्रोगशूलक्षतरक्तपित्तं कामानिलोत्थान् शमयत्युदीर्णान् ॥ २९ ॥

इति बलाद्यं घृतम् ।

श्वदंष्ट्रीशौरमञ्जिष्ठा बलाकाश्लथ्यैकतृणम् ।

दर्भमूलं पृश्निपर्णी वलासर्षपका स्थिरा ॥ ३० ॥

पलिकान् साधयेत्तेषां रसे क्षीरचतुर्गुणे ।

कल्कैः स्वगुप्तवर्षाभू मेदाजीवन्तिजीवकैः ॥ ३१ ॥

शतावर्यादिमृद्दीका शर्कराश्रावणीवृषैः ।

प्रस्थं सिद्धं घृताद्वात पित्तहृद्रोगगुल्मनुत् ॥ ३२ ॥

मूत्रकृच्छ्रप्रमेहार्शः कासशोषक्षयापहम् ।

धनुःस्त्रीमद्यभाराध्वखिन्नानां बलमांसदम् ॥ ३३ ॥

इति श्वदंष्ट्राद्यं घृतम् ।

द्राक्षायाः सन्मितं प्रस्थं मधुकस्य पलाष्टकम् ।

पचेत्तोयादृके शुद्धे पादशेषेण तेन तु ॥ ३४ ॥

पलिके मधुकद्राक्षे पिष्टे कृष्णापलद्वयम् ।

प्रदाय सर्पिषः प्रस्थं पचेत् क्षीरे चतुर्गुणे ॥ ३५ ॥

सिद्धे शीते पलान्यष्टौ शर्करायाः प्रदापयेत् ।  
 एतद्वाक्षाघृतं सिद्धं क्षीणक्षतसुखावहम् ॥ ३६ ॥  
 वातपित्तज्वरश्वास सविस्फोटहलीमकान् ।  
 प्रदरं रक्तपित्तञ्च हन्यान्मांसवलप्रदम् ॥ ३७ ॥

इति द्राक्षाद्यम् घृतम् ।

क्षीरे धात्रीविदारोक्षक्षीरीणाञ्च तथा रसे ।  
 पचेत्समे घृतप्रस्थं मधुकैरिक्षुकान्वितैः ॥ ३८ ॥  
 द्राक्षाद्विचन्दनोशीरशर्करोत्पलपद्मकैः ।  
 मधूककुसुमानन्ता काश्मरीलणमञ्जुकैः ॥ ३९ ॥  
 प्रस्थाद्धं मधुनः शीते शर्करार्द्धतलां तथा ।  
 पलार्द्धिकांश्च मञ्चर्यं त्वगैलापत्रकेसरान् ॥ ४० ॥  
 विनीय तस्य संलिङ्घ्यात् मात्रां नित्यं सुयन्वितः ॥ ४१ ॥  
 अमृतप्राशमित्येतदृश्विभ्यां परिकीर्तितम् ।  
 क्षीरमांसाशिनां हन्ति रक्तपित्तं क्षतक्षयम् ॥ ४२ ॥  
 लणारुचिश्वासकाम हृदिमूर्च्छाप्रमर्दनम् ।  
 मूत्रकच्छ्वरघ्नञ्च बलं स्त्रीरतिवर्द्धनम् ॥ ४३ ॥

इत्यमृतप्राशः ।

बलाविदारोक्षस्वा च पञ्चमूलीपुनर्नवा ।  
 पञ्चानां क्षीरवृक्षाणां शृङ्गाः मृष्ट्यंशिकाः पृथक् ॥ ४४ ॥  
 विपाच्य मलिलद्रोणे पूते पादावशेषिते ।  
 पादांशे ह्यागगोक्षीरे विदार्याः स्वरसे पृथक् ॥ ४५ ॥  
 जीवनीयैः पचेत्कल्कै रक्षमात्रैर्घृताढकम् ।  
 सितापलानि पूते च शीते हात्रिंशदापयेत् ॥ ४६ ॥  
 गोधूमं पिप्पलीभार्गी चूर्णं शृङ्गाटकस्य च ।  
 समाक्षिकं कौडविकं तत्सर्वं खजमूर्च्छितम् ॥ ४७ ॥  
 स्थानं सर्पिर्गुडान् कृत्वा भूर्जपत्रेण वेष्टयेत् ।

तान् जम्घ्वा पलिकान् क्षीरं मद्यं चानुपिवेत्कफे ॥ ४८ ॥  
 शोषे कासे क्षये क्षीणे अमस्त्रीभारकर्षिते ।  
 रक्तनिष्ठीवने तापे पीनसे चोरसि क्षते ॥ ४९ ॥  
 शस्ताः पार्श्वशिरः शूले भेदे च स्वरवर्णयोः ॥ ५० ॥  
 अत्र षोडशगुणे जले निःक्वाथ्य चतुर्भागावशिष्टक्वाथे द्विगुणं  
 क्षीरं विदार्याजरसयोः प्रत्येकं द्विपञ्चाशत्पलैः पाकः ।  
 इति सर्पिर्मंडः ।

गोक्षीराद्द्वैदकं सर्पिः प्रस्थमिन्दुरसादकम् ।  
 रसं विदार्याः कुडवं रमात् प्रस्थञ्च तैत्तिरात् ॥ ५१ ॥  
 दद्यात् सिध्यति तस्मिंस्तु पिष्टानिन्दुरसैरिमान् ।  
 मधुकपुष्पकुडवं पिप्पलीकुडवं तथा ॥ ५२ ॥  
 कुडवाङ्गं तुगाक्षीर्याः खर्जूरानि च विंशतिः ।  
 पृथग्विभीतकान् पञ्च पिप्पल्यश्च चतुर्थकान् ॥ ५३ ॥  
 त्रिंशत्पलानि खण्डाद्वा मधुकात्कर्षमेव च ।  
 तथार्द्धपलिकान्यत्र जीवनीयानि दापयेत् ॥ ५४ ॥  
 सिद्धेऽस्मिन् कुडवं क्षौद्राच्छीते प्रक्षिप्य मोदकान् ।  
 कारयेन्मरिचाजाजी पलचूर्णावचूर्णितान् ॥ ५५ ॥  
 वातासृक् पित्तरोगेषु क्षतकासक्षयेषु च ।  
 शुथतां क्षीणशुक्राणां रक्ते चोरसि संस्थिते ॥ ५६ ॥  
 क्षयिदुर्बलभौरूणां पुष्टिवर्णबलार्थिनाम् ।  
 योनिदोषक्षतस्रावदुर्बलानाञ्च योषिताम् ॥ ५७ ॥  
 गर्भार्थिनीनां गर्भञ्च स्रवेद्यासां म्रियेत च ।  
 धन्या बल्या हितास्तासां शुक्रशोणितबुद्धिनाः ॥ ५८ ॥

इति सर्पिर्मोदकः ।

यद्यच्च तर्पणं शीतमविदाह्नि हितं लघु ।  
 अन्नपानं निषेव्यन्तु क्षतक्षीणे सुखार्थिभिः ॥ ५९ ॥

शोकं स्त्रियः क्रोधमसूयताञ्च  
 त्यजेदुदारान् विषयान् भजेत्तु ।  
 तथा द्विजातींस्त्रिदशान् गुरुंश्च  
 वाचश्च पुण्याः शृणुयात् द्विजेभ्यः ॥ ६० ॥

इति बह्मसेनसङ्कलितः क्षतक्षयनिदानचिकित्साधिकारः समाप्तः

### अथ कासनिदानमाह ।

धूमोपघाताद्रजसस्तथैव व्यायामरूक्षान्ननिषेवणाञ्च ।  
 विमार्गगत्वाद्दपि भोजनस्य वेगावरोधात् क्षवथोस्तथैव ॥ १ ॥  
 प्राणो ह्युदानानुगतः प्रदुष्टः सन्निन्नकांस्यस्वनतुल्यघोषः ।  
 निरेति वक्तात् सहसा सदोषो मनीषिभिः कास इति प्रदिष्टः ॥ २ ॥

पञ्च कासाः स्मृता वातपित्तश्लेष्मक्षतक्षयैः ।

क्षयायोपेक्षिताः सर्वे बलिनश्चोत्तरोत्तरम् ॥ ३ ॥

पूर्वरूपं भवेत्तेषां शूकपूर्णगलास्यता ।

कण्ठे कण्ठश्च भोज्यानामवरोधश्च जायते ॥ ४ ॥

हृच्छङ्खमूर्द्धोदरपार्श्वशूली क्षामाननः क्षीणबलः स्वरौजाः ।

प्रसक्तवेगस्तु समीरणेन भिन्नस्वरः कासति शुष्कमेव ॥ ५ ॥

अथ चिकित्सामाह ।

रूक्षस्यानिलजं कासमादौ स्नेहैरुपाचरेत् ।

सर्पिर्भिर्वस्त्रिभिः पेया क्षीरयूपरसादिभिः ॥ ६ ॥

वास्तुको वायसोशाकं मूलकं सुनिषसृकम् ।

स्नेहात्तैलादयो भक्ष्याः क्षीरेक्षुरसगौड़िकाः ॥ ७ ॥

दध्यारनालाम्लफूलं प्रसन्नापानमेव च ।

शस्यते वातकासेषु स्वाहस्रलवणानि च ॥ ८ ॥

गाम्यानूपोदकैः शालियवगोधूमषष्टिकान् ।

रसैः मांसात्मगुप्तानां यूपैर्वा भोजयेद्वितान् ॥ ९ ॥

दशमूलीशृता कासश्वासहिक्काहजापहा ।  
यवागूर्दीपनी वृथा वातरोगविनाशिनी ॥ १० ॥  
पञ्चमूलीकृतः काथः पिप्पलीचूर्णसंयुतः ।  
रसान्नमश्रुतो नित्यं वातकासमुदस्यति ॥ ११ ॥  
रसं कर्कटकानां वा घृतभृष्टं सनागरम् ।  
वातकासप्रशमनं शृङ्गीमत्स्यस्य वा पुनः ॥ १२ ॥  
शठीशृङ्गीकणाभार्गी गुड़वारिदघासकैः ।  
सतैलैर्वातकासघ्नैर्लेहोऽयमपराजितः ॥ १३ ॥  
भार्गीद्राक्षाशठीशृङ्गी पिप्पलीविश्वभेषजैः ।  
गुड़तैलयुतो लेहो हितो मारुतकासिनाम् ॥ १४ ॥  
चूर्णिता विश्वदुःस्पर्शा शृङ्गी द्राक्षा शठी सिता ।  
लौढा तैलेन वातोत्थं कासं जयति दुस्तरम् ॥ १५ ॥  
दशमूलीकषायेण भार्गीकल्कैर्घृतं पचेत् ।  
दक्षतित्तिरिनिर्यूहे तत्परं वातकासनुत् ॥ १६ ॥

इति दशमूलाद्यं घृतम् ।

भार्गीकल्कैर्घृतञ्चाथ पचेद्दधि चतुर्गुणे ।  
भार्गीरसं द्विगुणितं वातकासहरं परम् ॥ १७ ॥  
इति भार्ग्यादिघृतम् ।

द्रोणेऽपां साधयेद्रास्त्रां दशमूलीं शतावरीम् ।  
पलिकां मानिकांशांस्त्रीन् कुलत्यान् वदरान् यवान् १८  
तुलाङ्गं राजमाषस्य पादशेषेण तेन तु ।  
घृताढकं समक्षीरं जीवनीयैः पलोन्मितैः ॥ १९ ॥  
सिद्धं तद्दशभिः कल्कैः नस्यपानानुवासनैः ।  
समीक्ष्य वातरोगेषु यथावस्थं प्रयोजयेत् ॥ २० ॥  
पञ्चकासाच्छिरःकम्पं शूलं वङ्गणयोनिजम् ।  
सर्वाङ्गीकाङ्गरोगांश्च सङ्गीहोर्ध्वानिलं जयेत् ॥ २१ ॥



जीवकर्षभकौ मेदे काकोली मधुकं सह ।

जीवन्तीजीवनीयोऽयं मधुरो जीवनी गणः ॥ २२ ॥

सूर्पपर्णी विना केचिदष्टवर्गमिमं विदुः ।

ऋद्धिद्वियुतं चान्ये जीवन्ती मधुकं विना ॥ २३ ॥

इति रास्त्रायं घृतम् ।

चित्रकं पिप्पलीमूलं थोषं मुस्तं दुरालभाम् ।

शठीपुष्करमूलञ्च श्रेयसी सुरसावचा ॥ २४ ॥

भार्गी छिन्नरुहा रास्त्रा कर्कटाख्या च कार्षिकान् ।

कल्कान्निदिग्धकार्द्वेस्य कषाये पलविंशतिः ॥ २५ ॥

मह्यण्डिकाया दत्ता तु सर्पिपः कुडवं पचेत् ।

सिद्धगौते पृथक् चीद्र पिप्पली कुडवान्वितम् ॥ २६ ॥

चतुष्पलं तुगाक्षीर्याः चृणितं तत्र दापयेत् ।

लेहयेत्कामहृद्रोग श्वासगुल्मनिवारणम् ॥ २७ ॥

इति कण्टकार्यावलेहः । [ इति वातकासनिदानम् । ]

उरोविदाहज्वरवक्त्रशोषैरभ्यर्दितस्तिक्तमुखस्तृषार्तः ।

पित्तेन पीतानि वमेत्कटूनि कासेत्सपाण्डुः परिदृष्टमानः ॥ २८ ॥

काकोली बृहती मेदा युग्मैः सवृषनागरैः ।

पित्तकासे रसक्षीरयूषांश्चाप्युपकल्पयेत् ॥ २९ ॥

बला द्विवृहती द्राक्षा वासाभिः कथितं जलम् ।

पित्तकासापहं पेयं शर्करामधुयोजितम् ॥ ३० ॥

शठीक्षीवेरिवृहती शर्करा विश्वभेषजम् ।

पक्ता रसं पिबेत्पूतं सष्टतं पित्तकासनुत् ॥ ३१ ॥

सरादिपञ्चमूलस्य पिप्पलीद्राक्षयोस्तथा ।

कषायेण शृतं क्षीरं पिबेत्समधुशर्करम् ॥ ३२ ॥

द्राक्षामधुकर्जूरं पिप्पलीमरिचान्वितम् ।

पित्तकासहरं ह्येतस्त्रिह्यान्माक्षिकसर्पिषा ॥ ३३ ॥

महिष्यजाविगोक्षीर धात्रीफलरसैः समैः ।

सर्पिःप्रस्थं पचेद्युक्त्या पित्तकासनिवारणम् ॥ ३४ ॥

इति षट्प्रस्थं घृतम् ।

आपोथ्य क्षीरिणां शृङ्गान् पचेत् क्षीरचतुर्गुणे ।

द्राक्षाकल्के घृतं सिद्धं लिह्यात् तत्पित्तकासनत् ॥ ३५ ॥

इति क्षीरघृतम् ।

क्षीरवृक्षाङ्कुरकाथं पक्वं क्षीरसमं घृतम् ।

पाययेत्पित्तकासघ्नं मधुना चाबलेहयेत् ॥ ३६ ॥

इति द्वितीय क्षीरघृतम् । इति पित्तकासः ।

प्रलिप्यमानेन मुखेन सीदन् शिरोरुजातः कफप्रर्णदेहः ।

अभक्तकृमौरवसादयुक्तः कासेद्भ्रूशं सान्द्रकफः कफेन ॥ ३७ ॥

कफजे कृदनं कार्यं मामे लङ्घनमेव च ।

शस्तं यवान्नविकृतियूषांश्च कटुतिक्तकान् ॥ ३८ ॥

मुद्गामलाभ्यां यवदाडिमाभ्यां कर्कन्धुना मूलकशुण्ठिकेन ।

शुण्ठीकणाभ्यां सकुलत्यकेन यूषो नवाङ्गः कफरोगहर्ता ॥ ३९ ॥

इति नवाङ्गयूषः ।

शठी सातिविषा मुस्तं शृङ्गी कर्कटस्य च ।

अभया शृङ्गवेरञ्च समं दृषटि पेषयेत् ॥ ४० ॥

हिङ्गुसैन्धवसंयुक्तं सुखोदकपरिप्लुतम् ।

काले पानाय दातव्यं श्लेष्मकर्मनिवर्हणम् ॥ ४१ ॥

तैलभृष्टञ्च पिप्पल्याः कल्काच्चं ससितोत्पलम् ।

पिबेद्वा कफवातघ्नं कुलत्यं सलिलप्लुतम् ॥ ४२ ॥

पार्श्वशूले ज्वरे श्वासे कासे श्लेष्मसमुद्भवे ।

पिप्पलीचूर्णसंयुक्तं दशमूलीजलं पिबेत् ॥ ४३ ॥

पौष्करं कट्फलं भार्गी विश्वपिप्पलीसाधितम् ।

पिबेत् काथं कफोद्रेके कासश्वासे च हृद्यहे ॥ ४४ ॥

देवदारुशठीरास्त्रा शृङ्गीधन्वयवासकम् ।  
 तैलक्षीद्रयुतं लिङ्गाच्छ्लेष्मकासे सुदारुणे ॥ ४५ ॥  
 व्योषपुष्करशृङ्गीका त्रिफला-शठिचित्रकैः ।  
 मधुतैलयुतो लेहः श्लेष्मकासनिवर्हणः ॥ ४६ ॥  
 समूलपत्रशाखायाः कण्टकाय्या रसाढके ।  
 घृतप्रस्थं बलाव्योष विडङ्गशठिचित्रकैः ॥ ४७ ॥  
 सौवर्चलयवक्षार विल्वामलकपुष्करैः ।  
 वृद्धीक-वृहतीपथ्या-यवानीदाडिमादिभिः ॥ ४८ ॥  
 द्राक्षापुनर्नवा-चव्य दुरालम्भाम्लवेतसैः ।  
 शृङ्गी तामलकी भार्गी रास्त्रागोक्षुरकैः पचेत् ॥ ४९ ॥  
 कल्कैस्तु सर्वकासेषु हिक्काश्वसे च शस्यते ।  
 कण्टकारीघृतं सिद्धं कफकासनिषृदनम् ॥ ५० ॥

इति वृहत्कण्टकारीघृतम् ।

व्योषाजमोदचित्रक जीरकषड्ग्रन्थिकचव्यकल्कितम् ।  
 सर्पिः कफकासहरं वासकरससाधितं समधु ॥ ५१ ॥

इति व्योषाद्यं घृतम् ।

निर्गण्डपत्रस्वरसेन सिद्धं

सर्पिः कफोत्थं विनिहन्ति कासम् ॥ ५२ ॥

इति निर्गुण्डीघृतम् ।

विभीतकं घृताभ्यक्तं गोशकृत्वरिवेष्टितम् ।

स्विन्नमग्नौ हरेत्कासं ध्रुवमास्त्रविधारितम् ॥ ५३ ॥

इति श्लेष्मकासः ।

कट्फलं कर्तृणं भार्गीं मुस्तं धान्यं बलाभया ।

शुण्ठीपर्पटकं शृङ्गी सुराह्वञ्च जले शृतम् ॥ ५४ ॥

मधुहिङ्गुघृतं पेयं कासे वातकफात्मके ।

कण्ठरोगे मुखे शूले श्वासे हिक्काज्वरेषु च ॥ ५५ ॥

इति कट्फलादिः काथः ।

लवङ्गजातीफलपिप्पलीनां भागान् प्रकल्प्यात्तसमानमीषाम् ।  
कर्षार्द्धमेकं मरिचस्य दद्यात्पलानि चत्वारि महीषधस्य ॥५६॥  
सितासमं चूर्णमिदं प्रसह्य रोगानिमांस्तु प्रबलान्निहन्ति ।  
कासज्वरारोचकमेहगुल्म श्वासाग्निमान्द्यग्रहणीगदेषु ॥ ५७ ॥

इति लघुलवङ्गादिसमशर्करं चूर्णम् ।

सिंहास्यामृतसिंहीनां काथं मधुसमायुतम् ।  
पिवेत्सपित्ते कफजे कासे श्वासे ज्वरे क्षये ॥ ५८ ॥  
वासकः स्वरसः पेयो मधुयुक्तो हिताशिना ।  
पित्तश्लेष्मकृते कासे रक्तपित्ते विशेषतः ॥ ५९ ॥  
वातश्लेष्मकृते कासे तालीसाद्यं प्रयोजयेत् ।  
पित्तयुक्ते भवेच्छ्रेष्ठं वंशरोचनया युतम् ॥ ६० ॥  
दशमूलाढके प्रस्थं घृतस्यात्तसमैः पचेत् ।  
पुष्करात्तशठीविल्व सुरसाव्योषहिङ्गुभिः ॥ ६१ ॥  
पेयानुपानं तत्पेयं कासे वातकफात्मके ।  
श्वासरोगेषु सर्वेषु कफवातात्मकेषु च ॥ ६२ ॥

इति दशमूलाद्य घृतम् ।

शृङ्गराजरसप्रस्थं शृङ्गवेररसं तथा ।  
कटुतैलस्य च प्रस्थं गोमूत्रप्रस्थसंयुतम् ॥ ६३ ॥  
दशमूलकुलत्यांश्च शुष्कमूलकशिग्रुकम् ।  
भार्गीं च कुड्वांशानि काथयेत्सलिलाढके ॥ ६४ ॥  
पादशेषेण तेनापि कल्कं दत्त्वा विपाचयेत् ।  
देवदारुवचाकुष्ठं शताह्वा लवणत्रयम् ॥ ६५ ॥  
हिङ्गुतुम्बुरुणो व्योषं यवानीजीरकद्वयम् ।  
चित्रकं पिप्पलीमूलं वरा शृङ्गरसस्तथा ॥ ६६ ॥  
कट्फलं चित्रकञ्चैव समभागानि कारयेत् ।  
सम्यक् सिद्धञ्च विज्ञाय पाने नस्ये प्रयोजयेत् ॥ ६७ ॥

वातश्लेष्मात्मके कासे प्रतिश्याये च पीनसे ।

श्वासरोगेषु सर्वेषु कफवातात्मकेषु च ।

तैलं त्विदं भृङ्गराजं कफव्याधिविनाशनम् ॥ ६८ ॥

इति भृङ्गराजतैलम् । इति वातपित्तश्लेष्माधिकारः ।

अथ निदानम् ।

अतिव्यवायभाराऽध्व युद्धाऽश्वगजनिग्रहैः ।

रूक्षस्योरःक्षतात् वायुर्गृहीत्वा कासमावहेत् ॥ ६९ ॥

स पूर्वं कासते शुष्कं ततः श्ठीवेत्सशोणितम् ।

कण्ठेन रुजताऽत्यर्थं विभिन्नेनैव चोरसा ॥ ७० ॥

सूचीभिरिव तीक्ष्णाभिस्तुद्यमानेन शूलिना ।

दुःखस्पर्शेन शूलेन भेदपीडाभितापिना ॥ ७१ ॥

पर्वभेदञ्चरश्वासदृष्ट्या वैस्वर्यपीडितः ।

पारावत इवाकूजन् कासवेगात् क्षतोद्भवात् ॥ ७२ ॥

अथ चिकित्सासाह ।

कासे नु क्षतजे वल्यैर्जीवनीयैर्घृतैरपि ।

शमनैः पित्तकासघ्नैरन्यैश्च मधुरौषधैः ॥ ७३ ॥

यवागूं वा पिवेत्सिद्धां क्षतोरस्कः सुशीतलाम् ॥ ७४ ॥

द्राक्षेक्षुबालिकापद्ममृणालोत्पलचन्दनैः ।

शृतां पेयां मधुयुतां सन्धानार्थं पिवेत् क्षती ॥ ७५ ॥

इक्ष्विक्षुबालिकापद्ममृणालोत्पलचन्दनैः ।

मधुकं पिप्पलीद्राक्षा लाक्षा शृङ्गीशतावरी ॥ ७६ ॥

द्विगुणा च तुगाक्षीरीसिता सर्वैश्चतुर्गुणा ।

लिङ्घ्यात्तन्मधुसर्पिभ्यां क्षतकासनिवृत्तये ॥ ७७ ॥

इतीक्ष्वाद्यवदेहः ।

पिप्पलीपद्मकं द्राक्षा सुपक्वं वृहतीफलम् ।

घृतक्षौद्रयुतो लेहः क्षयकासनिवर्हणः ॥ ७८ ॥

मञ्चिष्ठमूर्वानतवङ्घ्रिपाठाः कृष्णां हरिद्रां विलिहेद्विचूर्ण्य ।  
चौद्रेण कासे क्षतजे क्षयोत्थे पिवेद् घृतं चक्षुरसे विपक्वम् ॥७९॥

इच्छिन्नुबालिकापद्मं मृणालीत्पलचन्दनैः ।

शृतं पयो मधुयुतं सन्धानार्थं पिवेत् क्षती ॥ ८० ॥

इतीक्षादिभिर्चौरपाकः ।

पञ्चाशच्च पलं खिन्नं कूष्माण्डात् प्रस्थमाज्यतः ।

पक्वं पलशतं खण्डं वासाकाथाढके पचेत् ॥ ८१ ॥

शुभ्रा धात्री घना भार्गी त्रिसुगन्धैश्च कार्षिकैः ।

पिप्पलीकुङ्कुमैश्चैव मधुमानं प्रदापयेत् ॥ ८२ ॥

कासं श्वामं क्षयं हिक्कां रक्तपित्तं हलीमकम् ।

हृद्रोगमस्रपित्तञ्च पीनसञ्च व्यपीहति ॥

युक्तसर्पिषु कूष्माण्डे पाके गन्धेन मुद्रया ॥ ८३ ॥

इति वासाकूष्माण्डकः । इति क्षतकासः ।

विषमासात्मप्रभोज्याति व्यवायातिप्रजागरैः ।

घृणिनां शोचतां नृणां व्यापन्नेऽग्नी त्रयो मलाः ॥ ८४ ॥

कुपिताः क्षयजं कासं कुर्युर्देहक्षयप्रदम् ॥ ८५ ॥

सगात्रशूलज्वरदाहमोहान् प्राणक्षयं चोपलभेत कासी ।

शुष्कञ्च निष्ठीवति दुर्बलञ्च प्रक्षीणमांसो रुधिरं सपूयम् ॥८६॥

तं सर्वलिङ्गं भृशदुश्चिकित्स्थं चिकित्सितज्ञाः क्षयजं वदन्ति ॥८७॥

इत्येष क्षयजः कासः क्षीणानां देहनाशनः ।

साध्यो बलवतां वा स्याद्याप्यस्त्वेवं क्षतोत्थितः ॥ ८८ ॥

मवी कदाचित् सिध्येतामपि पादगुणान्वितौ ।

स्थविराणां जराकासः सर्वो याप्यः प्रकीर्तितः ॥ ८९ ॥

क्षीन् पूर्वान् साधयेत् साध्यान् पथ्यैर्याप्यांस्तु यापयेत् ॥९०॥

अथ चिकित्सामाह ।

पिप्पलीपद्मकं लाक्षा सम्पक्वं बृहतीफलम् ।

घृतक्षीद्रयुतो स्नेहः क्षयकासनिवर्हणः ॥ ८१ ॥

चूर्णं काकुभनिष्कं वासकरसभावितं बहुन् धारान् ।

मधुघृतसितोपलाभिर्लेह्यं क्षयकासपित्तहरम् ॥ ८२ ॥

पिप्पलीगुडसंसिद्धं छागक्षीरयुतं घृतम् ।

एतदग्निविवृद्धयर्थं सर्पिश्च क्षयकासिनाम् ॥ ८३ ॥

इति पिप्पल्याद्यं घृतम् ।

कुलीरशुक्तीश्चटकैणलावान्निःकाथ्य वर्गेर्मधुरैस्तथान्यैः ।

पचेद्घृतं तत्तु निषेव्यमाणं हन्यात् क्षयोत्थं क्षतजञ्च कासम् ॥ ८४ ॥

इति कुलीराद्यं घृतम् ।

द्विपञ्चमूलीत्रिफला भार्गी शुण्ठी सचित्रकैः ।

कुलत्थपिप्पलीमूल पाठाकोलयवैर्जले ॥ ८५ ॥

शृते नागरदुस्पर्शं शठीपिप्पलीपौष्करैः ।

कल्कैः कर्कटशृङ्गा च समैः सर्पिर्विपाचयेत् ॥ ८६ ॥

सिद्धेऽस्मिन् चूर्णितौ क्षारी द्वौ पञ्चलवणानि च ।

दत्त्वा युक्त्या पिवेन्मात्रां क्षयकासनिपीडितः ॥ ८७ ॥

इति द्विपञ्चमूलाद्यं घृतम् ।

शुभेऽङ्गि सुदेशसम्भूतं मूलशतं सम्यगश्वगन्धायाः ।

पुण्येऽहनि संक्षुष्यं विपचेद् द्रोणंऽम्भसि च विद्वान् ॥ ८८ ॥

ज्ञात्वाष्टभागसिद्धं गृह्णीयात्तद्रसं सुपरिपूतम् ।

हे चैवात्र पलधते दद्याच्छागस्य मांसस्य ॥ ८९ ॥

सर्पिःप्रस्थमथैकं गव्यञ्च पयश्चतुर्गुणं दद्यात् ।

कल्कानक्षसमानानूर्ध्वं मतः सम्प्रवक्ष्यामि ॥ १०० ॥

फाकोलीद्वयश्चही मेदे हे जीरकं स्वयं गुप्ताम् ।

हृषभकमैलां मधुकं श्वहीकां यासपिप्पली ॥ १०१ ॥

जीवन्तीमुपकुल्यां बलां विदारीं शतावरीं चात्र ।

दत्त्वा सम्यग्विपचेत् सर्पिरथोद्भृत्य स्थित्वा च ॥ १०२ ॥

मधुशर्करयोः कुडवं दत्त्वा भाण्डे शुभे स्थितं मृदितम् ।  
 लीढ्वा तत्पाणितले यथेष्टमाहारमश्रीयात् ॥ १०३ ॥  
 क्षीणक्षतशिशुवृद्धाः क्षीणेन्द्रियहीनबलवर्णमांसाश्च ।  
 प्राश्य प्रकुर्यात् सद्यः पुष्टिवलारोग्यतेजांसि ॥ १०४ ॥  
 उपयुज्य सर्पिरेतत् सप्ततिवर्षो युवेव पुनर्भूत्वा ।  
 बहुशः स्त्रियोऽधिगच्छेत् न चात्र शुक्रक्षयं लभते ॥ १०५ ॥  
 पुत्रार्थिनीच नारी लभते पुत्रान् वयस्यतीतेऽपि ।  
 बन्ध्या लभते पुत्रं प्राश्येदच्चाश्वगन्धाद्यम् ॥ १०६ ॥  
 उपभुङ्क्ते यः पुरुषो मासत्रयं द्विमासं मासं वा ।  
 नारीशतं स गच्छेन्नैव भजेद्योषितां तृप्तिम् ॥ १०७ ॥  
 खालित्यबलीपलितैर्नचास्य देहीऽभिभूयते क्षिप्रम् ।  
 वातव्याधिभिरार्त्तस्तथैव हृद्वस्तिरोगार्त्तः ॥ १०८ ॥  
 न चिरादपि रोगार्त्ता भुञ्जानाः सर्पिररोगा भवन्ति ।  
 अतो जगद्वितार्थि सर्पिरिदं वाजिगन्धायाः ॥ १०९ ॥  
 श्रेष्ठं वाजीकरणं निदृष्ट्वाश्विभ्यां पूर्वं बहुशः ।  
 प्रोक्तं वृष्यं वल्यं क्षयकासहरं पुष्टिकरञ्च ॥ ११० ॥

इत्यश्वगन्धायं घृतम् ।

पिप्पलीमधुकं वापि कार्षिकञ्च सितोत्पलम् ।  
 प्रस्थिकं गव्यमाज्यञ्च क्षीरमिन्दुरसं तथा ॥ १११ ॥  
 यवगोधूममृद्धीका चूर्णमामलकाद्रसम् ।  
 तैलञ्च प्रसृतांशानि तत्सर्वं मृदुनाग्निना ॥ ११२ ॥  
 पचेत्लेहं घृतक्षौद्र युक्तः सश्वासकासनुत् ।  
 क्षयहृद्रोगकासघ्नो हितो वृद्धाऽल्परेतसाम् ॥ ११३ ॥

इति पिप्पल्याद्योऽवलेहः ।

सन्निपातभवो ह्येष क्षयकासः सुदारुणः ।  
 सन्निपातहितं तस्मात् कार्यमत्र चिकित्सितम् ॥ ११४ ॥  
 इति क्षयकासः ।



अमृतानागरं फल्ग्वी व्याघ्रपर्णीसुसाधितः ।

क्वाथः पिप्पलीचूर्णाब्जः कासश्वासौ जयत्यलम् ॥ ११५ ॥

भार्गी संनागरा सिंही कुलत्थं मूलकं तथा ।

पिवेत् पिप्पलीचूर्णेन कासश्वासं व्यपोहति ॥ ११६ ॥

स्वरसं शृङ्गवेरस्य माक्षिकेण समन्वितम् ।

पाययित्कासश्वासघ्नं प्रयिश्चायकफापहम् ॥ ११७ ॥

पथ्या शुगठीघ्नगुडैर्गुटिकां धारयेन्मुखे ।

सर्वेषु श्वासकासेषु केवलं वा विभीतकम् ॥ ११८ ॥

नागरेणाभया तद्वत् काममाशु व्यपोहति ॥ ११९ ॥

स पिप्पलीपुष्करमूलपथ्या शुगठीशठीमुस्तकसूक्ष्मचूर्णैः ।

गुडेन युक्ता गुटिकाः प्रबोज्याः श्वासेषु कासेषु च वर्द्धितेषु १२०

अष्टाङ्गचूर्णसंयुक्तं पक्त्वा क्षीरं प्रयोजयेत् ।

कासं श्वासान्वितं घोरं हन्यादेतन्नःसंशयः ॥ १२१ ॥

पञ्चकोलैः शृतं क्षीरं कफघ्नं लघु शस्यते ।

श्वासकासारुचिहरं बलवर्णाग्निवर्द्धनम् ॥ १२२ ॥

इति कासश्वासः ।

वाय्वमानस्य कासेन नासास्रावे स्वरं जडे ।

क्षवथौ गन्धनासे च धूमपानं प्रयोजयेत् ॥ १२३ ॥

अथ कासे धूमपानं पानम् ।

मनःशिलैला मरिचं मांसीमुस्तं सगुग्गुलम् ।

धूमन्तस्यानु च पयः सुखोष्णं सगुडं पिवेत् ॥ १२४ ॥

पञ्चकासान् क्षयद्वन्द्व सर्वदोषसमुत्थितान् ।

शतैरपि प्रयोगाणां साधयेदप्रसाधितान् ॥ १२५ ॥

इति मनःशिलादिधूमपानम्

मनःशिलालिप्तदलं वदर्याघर्मशोषितम् ।

सक्षीरं धूमपानन्तु महाकासनिवारणम् ॥ १२६ ॥

पिष्टा त्रिपुटधत्तूर मूलव्योषमनःशिलाः ।  
 तेन प्रलिप्य वसनं धूमवर्त्तिः प्रयोजयेत् ॥ १२७ ॥  
 धूमं तस्याः पिबेद्यस्तु अग्रहात् कासमुदस्यति ॥ १२८ ॥  
 अर्कक्षीरशिले तुल्ये तदर्द्धञ्च कटुत्रिकम् ।  
 चूर्णितं वङ्घ्रिनिक्षिप्तं पिबेद्भूमन्तु योगवित् ॥ १२९ ॥  
 जातेरुत्तरदिष्मूल शिलैलागुग्गुलुः समः ।  
 अजामूत्रेण पिष्टोऽयं धूमः कासहरः परः ॥ १३० ॥  
 भक्षयेदथ तच्चूर्णं पिबेद् दुग्धमथाम्बुना ।  
 कासाः पञ्चविधा यान्ति शान्तिमाशु न संशयः ॥ १३१ ॥  
 कण्टकारीकृतः काथः सकृष्णः सर्वकासहा ।  
 कण्टकार्याः कणायाश्च चूर्णं मधुयुतं लिहेत् ॥ १३२ ॥  
 देवदारुबलारास्त्रा त्रिफलाव्योषपञ्चकैः ।  
 सविडङ्गैः शिलातुल्यं तच्चूर्णं सर्वकासनुत् ॥ १३३ ॥  
 कुमटीसैन्धवव्योष विडङ्गामलहिङ्गुभिः ।  
 लेहः साज्यमधुः कासश्वासहिक्कानिवारणः ॥ १३४ ॥

इति कुनव्यादिलेहः ।

हरीतकीकणाशुगठी मरिचं गुडसंयुतम् ।  
 कासघ्नो मोदकः प्रोक्तः परं चाऽनलदीपनः ॥ १३५ ॥

इति हरीतक्याद्यो मोदकः ।

शुगठीकणामरिचनागदलत्वगेलं  
 चूर्णीकृतं क्रमविवर्द्धितमृद्धमन्यात् ।  
 खादेदिदं समसितं गुदजाग्निमान्द्य-  
 गुल्मार्चिश्चसनकण्ठहृदामयेषु ॥ १३६ ॥

इति अर्करासमचूर्णम् ।

लवङ्गजातीफलपिप्पलीनां भागान् प्रकल्प्याक्षसमानमीषाम् ।  
 पलार्द्धमात्रं मरिचस्य दद्यात्पलानि चत्वारिमहौषधस्य ॥ १३७ ॥

सितासमं चूर्णमिदं प्रसह्य रोगानिमानाश्च बलान्निहन्त्यात् ।  
कासञ्चरारोचकमेहगुल्मश्वासाग्निमान्यं ग्रहणीप्रदोषान् ॥१३८॥

इति षड्चर्करा समचूर्णम् ।

कर्षः कर्षाद्विमथो पलं पलद्वयं तथार्द्धकर्षश्च ।  
मरिचस्य पिप्पलीनां दाडिमगुड़यावशूकानाम् ॥ १३९ ॥  
सर्वौषधैरसाध्या ये कासाः सर्ववैद्यविनिर्मुक्ताः ।  
अपि पृथं कर्दयतां तेषामिदमौषधं पथम् ॥ १४० ॥  
अत्र दाडिमं दाडिमफललक् च । इति मरिचाद्यं चूर्णम् ।

प्रस्थं विभीतकानामस्थि विहाय साधयेदजामूत्रे ।  
लेहयेदवलेहोऽयं मधुयुक्तः श्वासकासघ्नः ॥ १४१ ॥

इति विभीतकावलेहः ।

जीवन्तीं मधुकं पाठां त्वक्क्षीरं त्रिफलां शठीम् ।  
मुस्त्रीलां पिप्पलीं द्राक्षां द्वौ बृहत्स्यौ विभीतकम् ॥ १४२ ॥  
शारिवां पौष्करं मूलं कर्कटाख्यं रसाञ्जनम् ।  
पुनर्नवां लोहरज स्त्रायमाणां यवानिकाम् ॥ १४३ ॥  
भार्गीं तामलकीमृद्धिं विडङ्गं धन्वयासकम् ।  
क्षारं चित्रकहिंश्वस्त्रवेतसं देवदारु च ॥ १४४ ॥  
चूर्णीकृत्य पलांशानि लेहयेन्मधुसर्पिषा ।  
चूर्णं पाणितलं प्रञ्च कासाश्चेतद्ग्रपोहति ॥ १४५ ॥

इति जीवन्त्याद्यं चूर्णम् ।

पद्मकं त्रिफलां व्योषं विडङ्गं सुरदारु च ।  
चूर्णीकृत्य पलांशानि लेहयेन्मधुसर्पिषा ॥ १४६ ॥  
एतैश्चूर्णैः समैः सर्वैः पृथक् क्षौद्रं घृतं सिताम् ।  
लिङ्गाल्लेहं विपच्येतत् सर्वकासहरं परम् ॥ १४७ ॥

इति पद्मकाद्यं चूर्णम् ।

सर्पिर्गुडूचौषधकण्टकारीक्वाथेन कल्केन च सिद्धमेतत् ।

पेयं पुराणज्वरकासशूलश्वासाग्निमान्द्यं ग्रहणीगदेषु ॥ १४८ ॥

इति सिंहासृतं घृतम् ।

घृतं रास्त्रावलापथ्या श्वदंष्ट्रा कल्कपाचितम् ।

कण्टकारीरसे सर्पिः पञ्चकासनिःसृदनम् ॥ १४९ ॥

इति कण्टकारीघृतम् ।

समूलपत्रशाखायाः कण्टकार्यास्तुलां शुभाम् ।

क्षुप्सां पचेज्जलद्रोणे चतुर्भागावशंपिते ॥ १५० ॥

मिश्रिते तत्कषायेऽस्मिन् घृतप्रस्थं विपाचयेत् ।

कल्कान् विख्वप्रमाणंश्च तत्रेमानि प्रदापयेत् ॥ १५१ ॥

पिप्पली पिप्पलीमूलं चित्रको हस्तिपिप्पली ।

सौवर्चलं यवक्षारो रास्त्रा त्रिकटुकं वचा ॥ १५२ ॥

एतत्सर्पिः प्रशंसन्ति पञ्चकासनिवारणम् ।

श्वासं कामं प्रतिश्यायं श्लेष्मकासञ्च नाशयेत् ॥ १५३ ॥

निदिग्धिकाघृतमिदं न व्याधिरतिवर्त्तते ।

जातशूलोऽपि मंहृद्धो देवसेनामिवासुराः ॥ १५४ ॥

इति कण्टकारीघृतम् ।

कण्टकार्यास्तुलां क्षुप्सां कृत्वा द्रोणेऽश्वसि पचेत् ।

तेनाढकेन क्वाथेन घृतप्रस्थं विपाचयेत् ॥ १५५ ॥

रास्त्रादुःस्पर्शषड्यन्या पिप्पलीद्वयचित्रकैः ।

सौवर्चलयवक्षार कृष्णामूलैश्च तं जयेत् ॥ १५६ ॥

कासश्वासकफष्ठौवह्निधारोचकपीनसान् ॥ १५७ ॥

इति कण्टकारीघृतम् ।

समूलपत्रशाखन्तु श्लक्ष्णं कृत्वाटरूषकम् ।

तस्य कुर्यात्पलशतं द्वौ प्रस्थौ पञ्चमूलयोः ॥ १५८ ॥

हरीतकी विभीतक्योर्वल्कलं कुडवह्वयम् ।

दद्यादामलकानाञ्च कुडवञ्च त्रिभागशः ॥ १५८ ॥  
 निःक्वाथ्य सलिलद्रोणे चतुर्भागावशेषिते ।  
 भेषजानि सुपिष्टानि तत्रेमानि प्रदापयेत् ॥ १६० ॥  
 द्वे मेदे द्वे हरिद्रे च जीवकर्षभकाबुभौ ।  
 काकोलीक्षीरकाकोली चन्दनं मधुकं तथा ॥ १६१ ॥  
 मूहपणीं माघपणीं पयस्या चापि पिप्पली ।  
 मरिचं चाश्वगन्धा च मशुगठी काकनामिका ॥ १६२ ॥  
 सूक्ष्मैला शतपुष्या च मृद्दीका च शतावरी ।  
 एतैः सर्पिर्विपक्तव्यं गवां क्षीरं चतुर्गुणैः ॥ १६३ ॥  
 सर्वकामापहं सर्पिः क्षीणक्षतसुखावहम् ।  
 हिक्काश्वासहरञ्चैव स्वररक्तप्रमादनम् ॥ १६४ ॥

इति बृहद्वासकाद्यं घृतम् ।

कण्टकार्यास्तुलां सम्यग् जलद्रोणे विपाचयेत् ।  
 पाटावशेषिते तस्मिन् कल्कानितान् प्रदापयेत् ॥ १६५ ॥  
 दुरालभा क्लिन्नरुहा भार्गी कर्कटकाह्वया ।  
 राक्ष्णा मुस्तं शटी चव्यं चित्रकं वृषपणं तथा ॥ १६६ ॥  
 पलांशानि पलान्यत्र शर्करायास्तु विंशतिः ।  
 घृततैलपलान्यस्मिन्ष्टावष्टौ प्रदापयेत् ॥ १६७ ॥  
 कल्कीकृत्य घृते शीते मधुनोऽष्टपलं क्षिपेत् ।  
 चतुःपलं पिप्पलीनां तुगाक्षीर्याश्चतुःपलम् ॥ १६८ ॥  
 पषः लेहः शमयति पञ्चकामांश्चरोत्थितान् ॥

इति कण्टकारीलेहः ।

ममूलपुष्पकृदकण्टकार्यास्तुलां जलद्रोणपरिप्लुताञ्च ।  
 हरीतकीनाञ्च शतं निदध्यादेतत्तु पक्त्वा चरणावशेषम् ॥ १६९ ॥  
 गुडस्य दत्त्वा शतमेतदग्नौ विपक्वमुत्तार्य ततः सुशीते ।  
 कट्विकञ्च त्रिपलप्रमाणं पलानि षट्पुष्परसस्य चापि ॥ १७० ॥

क्षिपेच्चतुर्जातपलं यथाग्निप्रयुज्यमानो विधिनावलेहः ।  
 वातात्मकं पित्तकफोद्भवञ्च द्विदोषकासानपि च त्रिदोषान् १७१  
 क्षतोद्भवं च क्षयजञ्च हन्यात् सपीनसश्वासमुरःक्षतञ्च ।  
 यक्ष्माणमेकादशमुग्ररूपं भृगूपदिष्टं हि रसायनं स्यात् ॥ १७२ ॥  
 इति व्याघ्रीहरीतकी ।

दशमूलीं स्वयङ्गुतां शङ्खपुष्पीं शटीं बलाम् ।  
 हस्तिपिप्पल्यपामार्गं पिप्पलीमूलचित्रकान् ॥ १७३ ॥  
 भार्गीपुष्करमूलञ्च द्विपलांशं यवाढकम् ।  
 हरीतकीशतञ्चैकं जले पञ्चाढके पचेत् ॥ १७४ ॥  
 यवैः खिन्नैः कषायन्तु पूतं तच्चाभयाशतम् ।  
 पचेद् गुडतुलां दत्त्वा कुडवञ्च पृथग् घृतात् ॥ १७५ ॥  
 तैलात् सपिप्पलीचूर्णात् सिद्धशीते च माक्षिकात् ।  
 कुडवं पलमानं च चातुर्जातविचूर्णितम् ॥ १७६ ॥  
 लिङ्घ्याद् द्वे चाभये नित्यमतः खादेद्रसायनम् ।  
 तद्वलीपलितं हन्याद्द्वर्णायुर्बलवर्धनम् ॥ १७७ ॥  
 पञ्चकासान् क्षयं श्वासं हिक्काः सविषमज्वरान् ।  
 हन्यात् गुल्मग्रहस्पर्शो हृद्रोगारुचिपीनसान् ॥ १७८ ॥  
 अगस्त्यविहितं धन्यमिदं श्रेष्ठं रसायनम् ॥ १७९ ॥  
 इत्यगस्त्यहरीतकी ।

संख्या पलानां शतशो मताऽगस्त्यहरीतकी ॥ १८० ॥  
 यथोद्दिष्टगुणं कुर्वन् पित्तञ्च कुरुते यदि ।  
 तथा सायं गुडां योज्य एष एवाल्पमात्रया ॥ १८१ ॥  
 आर्द्रद्रव्यद्रवद्रव्यपलैरष्टाभिरिव च ।  
 शुष्कद्रव्यचतुष्केण कुडवः समुदाहृतः ॥ १८२ ॥  
 यवगोधूममाषाद्य तिलाद्यापि नवा हिताः ।  
 पुराणा विरसा रूक्षा न तदर्थकराः स्मृताः ॥ १८३ ॥

हरीतक्योऽपि नवा ग्राह्याः ।

अभयानां शतं दारु शङ्खपुष्पी मधूलिकाम् ।

खर्यं गुप्तां पञ्चमूली हे शटीं पुष्कराङ्गयम् ॥ १८४ ॥

पञ्चकोलबला हस्तिपिप्पली साशमभेदकान् ।

भार्गीं पुनर्नवाञ्चैव द्विपलांशां यवाढकम् ॥ १८५ ॥

पचेत्पञ्चाढके तोये पादशेषं तथोद्धरेत् ।

विनीय चाभयां तत्र पुनश्चाग्नावधिश्रयेत् ॥ १८६ ॥

दत्त्वा गुडतुलां तत्र कषाये कुडवं पृथक् ।

तैलात् पिप्पलीचूर्णाञ्च घृतात् क्षीद्रान्त्यैव च ॥ १८७ ॥

पक्त्वा तल्लेहवत् स्थाप्यं घृतभाण्डे विधानतः ।

पथ्यभुङ् नियताहारः खाटेद् द्वे द्वे हरीतकी ॥ १८८ ॥

हन्याच्च ग्रहणीगुल्मपाण्डुर्त्तिविषमज्वरान् ।

यक्ष्माशः प्लीह वैस्वर्यं श्वासकामारुचिक्षयान् ॥ १८९ ॥

बलवर्णाग्निजननं बलीपलितनाशनम् ।

रसायनमिदं सिद्धमगस्त्यविहितं मतम् ॥ १९० ॥

इति वृद्धदगस्त्यहरीतकी ।

यवाढके सप्तजलाढकानि हरीतकीनान्तु शतं गुरुणाम् ।

लीहे कटाहे समधिश्रयित्वा द्रव्याणि चैतानि समाधदीत ॥ १९१ ॥

दन्तप्रखगन्धाचिरविल्वमूलं भल्लातकं विल्वफलं नतञ्च ।

उभे हरिद्रे गजपिप्पली च पत्राणि मूलानि च चित्रकस्य ॥ १९२ ॥

पिप्पल्यपामार्गमथाल्मगुप्ता सर्वाणि कुर्यात्पलमस्मितानि ।

एकत्र सर्वाणि भिषग्विदग्धाद् द्विपञ्चमूलीं च यवप्रमाणाम् ॥ १९३ ॥

मृदूनि सुस्त्रिन्नयवान् विदित्वा शनैः प्रयत्नादवतारयेच्च ।

विस्त्राय तेनैव जलेन साङ्गं पचेत्पराणस्य शतं गुडस्य ॥ १९४ ॥

भूयो गुरुणामपि तत्र दद्याद्दरीतकीनाञ्च सहस्रमन्यत् ।

प्रस्थं पुराणस्य घृतस्य दद्याद्भवस्य तैलस्य च तावदेव ॥ १९५ ॥

शीते मधु स्रेहसमन्तु दद्यात् ।

पलानि चाष्टावथ पिप्पलीनाम् ।

सा कल्कमिश्रा त्वथ सेव्यमाना

सर्वान् ज्वरान्नाशयतीह मासात् ॥ १८६ ॥

मासद्वयेनैव च नेत्ररोगान्निहन्तःपूर्वाञ्च करोति दृष्टिम् ।

कुष्ठानि मासत्रयतो निहन्ति प्रभिन्नकर्णाङ्गुलिनासिकानि १८७

भगन्दरं श्लीपदवातगुल्मं

श्वामं तथा मासचतुष्टयेन ।

सम्भ्रक्षिता पञ्चभिरेव मासैः

करोति केशान् भ्रमराञ्जनाभान् ॥ १८८ ॥

षड्भिस्तु मासैः खलु सापि कुर्यात्

केशान् सुनीलान् घनकुञ्चिताग्रान् ।

सहस्रपथ्यामथ चोपयुञ्जत

बलं भवेदुत्तमकुञ्जरस्य ॥ १८९ ॥

स्वरं मयूरस्य हयस्य वेगं शरच्छशाङ्कस्य पराञ्च कान्तिम् ।

सौभाग्यमेधास्मृतिसत्वयुक्तो बलान्वितः पद्मदलायताक्षः ॥२००॥

जीवेत्समानाञ्च सहस्रमग्रं प्रयोगकालादिति सत्यवाक्यम् ।

समीक्ष्य कल्पांस्तु चकार योगं हिताय लोकस्य मुनिर्वशिष्ठः २०१

इति वशिष्ठहरितको ।

कुलत्यानां पलशतं दशमूलपलं तथा ।

शतं ब्राह्मण्यष्ट्याश्च चतुर्गुणजले शृतम् ॥ २०२ ॥

पादावशेषे पूते च गुडस्याङ्घ्रितुलां पचेत् ।

पाकं ज्ञात्वावतार्यैव सुशीते श्लक्ष्णचूर्णितम् ॥ २०३ ॥

षट्पलञ्च तुगाक्षीर्याः पिप्पल्या द्विपलं तथा ।

कुडवं मधुनो दद्यात् स्थापयेत् स्निग्धभाजने ॥ २०४ ॥

खादेदग्निबलापेक्षी नाशयेदचिरादयम् ।



यच्चाणं पीनसं कासं श्वासं जीर्णमजीर्णकम् ॥ २०५ ॥

जीर्णज्वरं पाण्डुरोगं हृद्रोगं श्लेष्ममारुतम् ।

कुलत्थगुड इत्युक्तः सर्वोपद्रवनाशनः ॥ २०६ ॥

इति कुलत्थगुडः ।

चतुष्पलं मूलकशुण्ठिकस्य तथैव शुद्धस्य कुलत्थकस्य ।

तुल्यं प्रदद्याद्दशमूलतश्च द्रोणेऽन्धसः सर्वमिदं पचेत् ॥ २०७ ॥

दत्त्वा हविस्तैलपलाष्टकञ्च गुडस्य शुद्धस्य तुलां तथैव ।

तावत्पचेद्यावदिदं समस्तं सङ्घट्य दर्व्यां गुडपाकमेति ॥ २०८ ॥

चूर्णीकृतैर्जीरकचव्यशृङ्गी भार्गीत्रिसौगन्धिककट्फलैश्च ।

मुस्तायवानीशटिपुष्करैश्च सव्योषकैरर्द्धपलप्रमाणैः ॥ २०९ ॥

माहं क्षिपेत् मात्तिकप्रस्थमात्रं दद्यात् सुशीतेत्वथ वङ्गपेक्ष्याम् ।

मात्रां ततो लेहवदालिहृच्च पथ्याशनश्च त्वथ योगकाले ॥ २१० ॥

कफोद्भवा ये च विकारजाता सश्वासकासा हृदयक्षताश्च ।

हृत्पार्श्वशूलज्वरहृद्दृष्टिणा स्वरक्षयारोचकवह्निमादाः

ते नाशमायान्त्युपयोगतश्च कुलत्थसंज्ञस्य गुडस्य शीघ्रम् ॥ २११ ॥

इति द्वितीयः कुलत्थगुडः ।

खादिरवासकपल्लवं छायाशुष्कञ्च संचूर्ण्य ।

त्रिभागपिप्पलीयुक्तं कटुत्रयं मधुनावलिच्छात् ॥ २१२ ॥

इति कासश्लेष्मघ्नचूर्णम् ।

इति वङ्गसेनसङ्कलितः कासनिदानत्रिकिन्नाधिकारः समाप्तः ।

### अथ हिक्कानिदानमाह ।

विदाहि गुरुविष्टम्भि रूक्षाभिष्यन्दिभोजनैः ।

शीतपानासनस्नानरजोधूमातपानिलैः ॥ १ ॥

व्यायामकर्मभाराध्ववेगाघातापतर्पणैः ।

आमदोषाभिघातस्त्रीक्षयरोगप्रपीडनैः ॥ २ ॥

विषमाशनाध्यशनैस्तथा संग्रमनैरपि ।

हिक्काश्वासश्च कासश्च नृणां समुपजायते ॥ ३ ॥

मुहुर्मुहुर्वायुरुदेति सस्वनो

यक्तत् प्लीहान्त्राणि मुखादिवाक्षिपन् ।

सघोषवानाशु हिनस्त्यसून् यत-

स्ततस्तु हिक्केति भिषग्भिरुच्यते बुधैः ॥ ४ ॥

प्राणोदकान्नवाहीनि स्रोतांसि सकफोऽनिलः ।

हिक्कां करोति संरुध्य तासां लिङ्गं पृथक् शृणु ॥ ५ ॥

अन्नजां यमलां क्षुद्रां गम्भीरां महतीं तथा ।

वायुः कफेनानुगतः पञ्चहिक्काः करोति च ॥ ६ ॥

कण्ठोरसो गुरुत्वञ्च वदनस्य कषायता ।

हिक्कानां पूर्वरूपाणि कुक्षराटोप एव च ॥ ७ ॥

पानान्नैरतिसंयुक्तैः सहसा पीडितोऽनिलः ।

हिक्कयत्यर्द्धगो भूत्वा तां विद्यादन्नजां भिषक् ॥ ८ ॥

चिरेण यमलैर्वैर्यां हिक्का संप्रवर्त्तते ।

कम्पयन्ती शिरोशीवां यमलान्तां विनिर्दिशेत् ॥ ९ ॥

विकृष्टकालैर्यां वैभेर्मन्दैः समभिवर्त्तते ।

क्षुद्रिका नाम सा हिक्का जत्रमूलात् प्रधावति ॥ १० ॥

नाभिप्रवृत्ता या हिक्का घोरा गम्भीरजादिनी ।

अनेकोपद्रवती गम्भीरा नाम सा स्मृता ॥ ११ ॥

मर्माख्यापीडयन्तीव सततं या प्रवर्त्तते ।

महाहिक्केति सा ज्ञेया सर्वगात्रप्रकम्पिनी ॥ १२ ॥

आपत्यते हिक्कतो यस्य देही

हृदिवाह्निभ्राम्यते यस्य नित्यम् ।

क्षीणोऽर्द्धदृष्टः क्षीति यथातिमात्रं

तौ द्वौ चान्थौ वर्जयेद्विक्रमानौ ॥ १३ ॥

अतिसञ्चितदोषस्य भक्तद्वेषकृतस्य च ।

व्याधिभिः क्षीणदेहस्य वृद्धस्यातिव्यवायिनः ॥ १४ ॥

आयासात् या समुत्पन्ना हिक्का हन्त्याशु जीवितम् ।

यमिका या प्रलापार्त्तिं मोहदृष्ट्यासमन्विता ॥ १५ ॥

अक्षीणश्चाप्यदीनश्च स्थिरधात्विन्द्रियश्च यः ।

तस्य साधयितुं शक्या यमिका हन्त्यतोऽन्यथा ।

आसां क्षुद्रान्नजाः साध्याः शेषाः प्राणहरा मताः ॥ १६ ॥

यथाग्निरिक्षोः पवनानुवृद्धो वज्रं यथा वा सुरराजमुक्तम् ।

रोगास्तथैते खलु दुर्निवाराः श्वास सहिक्का च विलम्बिका च १७

प्राणावरोधतर्जनविस्मापनभयभाषकैश्च घोरेः ।

कथाप्रयोगैः शययेद्विक्कां घोरां मनोघातेः ॥ १८ ॥

हिक्कार्तस्य पयश्छागं हितं नागरसाधितम् ।

रसान् पिबेत् फलिन्याश्च लाजशक्तून् ससैन्धवान् ॥ १९ ॥

मधुकं मधुसंयुक्तं पिप्पलीशर्करान्विता ।

नागरं गुडसंयुक्तं हिक्काघ्नं नावनत्रयम् ॥ २० ॥

स्तन्येन मक्षिकाविष्टा नस्यं बालककाम्बुना ।

योज्यं हिक्काभिभूताय स्तन्यं वा चन्दनान्वितम् ॥ २१ ॥

मधुसौवर्चलोपेतं मातुलुङ्गरसं पिबेत् ।

अप्यसाध्या नयत्यस्तं हिक्काक्षीद्रावलेहनात् ॥ २२ ॥

मद्य एव महायोगः काशमूलभवं रजः ।

हिक्कार्तो मधुना लिङ्गाच्छुण्ठीधात्री कणान्वितम् ॥ २३ ॥

प्रबालत्रिफलाशङ्ख चूर्णं मधुघृतप्लुतम् ।

पिप्पलीगैरिकं चेति लेहो हिक्कानिवारणः ॥ २४ ॥

कोलमजाञ्जनं लाजा तित्ता काञ्चनगैरिकम् ।

छण्णाधात्रीसिताशुण्ठी कासीसन्दधिनाम च ॥ २५ ॥

पाटल्याः सफलं पुष्पं कृष्णाखर्जूरमुस्तकम् ।

ण्डेते पादिका लेहा हिक्काघ्ना मधुसंयुताः ॥ २६ ॥

नेपाल्यागोविषाणाभ्यां कुष्ठसर्जरसस्य च ।

धूमं कुशस्य वासाज्यं पिवेद्विक्रोपशान्तये ॥ २७ ॥

निर्धूमाङ्गारनिक्षिप्तं श्लक्ष्णमाषरजोद्भवः ।

हिक्का पञ्च निहन्तग्राशु धूमः पीतो न संशयः ॥ २८ ॥

सुपूतिकीटं लसुनोगन्धाहिंग्वन्वितं चूर्णमिदं सुभावितम् ।

अजाविमूत्रेण च समकृत्वा घ्राणानिषिक्तं विनिहन्ति हिक्काम् ३९

इति सुपूतिकीटाद्यं चूर्णम् ।

हरेणवोऽथ पिप्पल्यः काथहिङ्गुसमायुतः ।

हिक्काप्रशमनः श्रेष्ठो धन्वन्तरिवचो यथा ॥ ३० ॥

कुकूलानलसंखिन्न इक्षुवात्यप्रससम्भवः ।

रसः समाक्षिकः पीतो हिक्कामाशु नियच्छति ॥ ३१ ॥

नारीक्षीरेण वा सिद्धं सर्पिर्मधुरकैरपि ।

नासानिसिक्तं पीतं वा सद्यो हिक्कां नियच्छति ॥ ३२ ॥

इति नारीक्षीराद्यं घृतम् ।

यत्किञ्चित्कफवातघ्नं मुष्णं वातानुलोमनम् ।

भेषजं पानमन्नं वा हिक्काश्वासेषु तर्हितम् ॥ ३३ ॥

हिक्काश्वासे पिवेद्भार्गीं सविश्वामुष्णवारिणा ।

नागरं वा सिताभार्गीं सौवर्चलसमन्वितम् ॥ ३४ ॥

अभयानागरकल्कं पीष्करयावशूकमरिच कल्कं वा ।

तोयेनोष्णोपि पिवेच्छामी हिक्की च तच्छान्तेः ॥ ३५ ॥

दृषितो दशमूलस्य काथं वा देवदारुजम् ।

मदिरां वा पिवेद्युक्त्या हिक्काश्वासनिपीडितः ॥ ३६ ॥

दशमूलीरसे सर्पिर्दधिमण्डेन साधयेत् ।

कृष्णासौवर्चलक्षार वयस्थाहिङ्गुरीचकैः ।

कायस्थया च तत्पानाद्विक्काश्वासी नियच्छति ३७ ॥

इति दशमूखाद्यं पृतम् ।

वासाष्टतं वाथ पिबेत्पिबेत् त्रूषणमेव वा ।

वातपित्तानुबन्धे तु गुडविश्वसमन्वितम् ॥ ३८ ॥

कागत्तीरं प्रयोक्तव्यं शृतं तोये चतुर्गुणे ।

श्वासघ्नं भेषजं यच्च तच्च कार्यं प्रयत्नतः ॥ ३९ ॥

इति वङ्गसेनसङ्कलितः द्विकानिदानचिकित्साधिकारः समाप्तः ।

### अथ श्वासनिदानम् ।

यैरेव कारणैर्हिक्का बहुभिः संप्रवर्तते ।

तैरेव कारणैः श्वासः घोरो भवति देहिनाम् ॥ १ ॥

महोर्ध्वच्छिन्नतमकक्षुद्रभेदैस्तु पञ्चधा ।

भिद्यते स महाव्याधिः श्वास एको विशेषतः ॥ २ ॥

प्राग्रूपं तस्य हृत्पीडा शूलमाधानमेव च ।

आनाहो वक्त्रवैरस्यं शङ्कनिस्तोद एव च ॥ ३ ॥

यदा स्रोतांसि संरुध्य मारुतः कफमूर्च्छितः ।

विश्वम्ब्रजति संक्रुद्ध स्तदा श्वासान् करोति सः ॥ ४ ॥

उड्ढूयमानवातो यः शब्दवद्दुःखितो नरः ।

उच्चैः श्वसति संरुद्धो मत्तर्षभ इवानिशम् ॥ ५ ॥

प्रनष्टसंज्ञाविज्ञान स्तथा विभ्रान्तलोचनः ।

विहतात्ताननो वड्ढमूत्रवर्चा विशीर्णवाक् ॥ ६ ॥

दीर्घं प्रश्वसितं चास्य दूराद्विज्ञायते भृशम् ।

महाश्वासोपसृष्टस्तु क्षिप्रमेव विपद्यते ॥ ७ ॥

ऊर्ध्वं श्वसति यो दीर्घं न च प्रत्याहरत्यधः ।

श्लेष्मावृत्तमुखस्रोताः क्रुद्धगन्धवहार्दितः ॥ ८ ॥

ऊर्ध्वं दृष्टिर्विपश्यंश्च विभ्रान्ताच्च इतस्ततः ।  
 प्रमुह्यन्वेदनार्त्तश्च शुष्कास्यो रतिपीडितः ॥ ८ ॥  
 ऊर्ध्वं श्वासे प्रकुपिते चाधः श्वासो निरुध्यते ।  
 मुह्यतस्त्राम्यतश्चोर्ध्वं श्वासस्तस्यैव हन्यसून् ॥ १० ॥  
 यस्तु श्वसिति विच्छिन्नं सर्वप्राणैर्निपीडितः ।  
 न वा श्वसिति दुःखार्त्तो मर्मच्छेदरुर्गर्दितः ॥ ११ ॥  
 आनाह स्वेदमूर्च्छार्त्तो दह्यमानेन वस्तिना ।  
 विप्लुताच्चः परिक्षीणः श्वसन्नकैकलोचनः ॥ १२ ॥  
 विचेताः परिशुष्कास्यो विवर्णः प्रलपन्नरः ।  
 क्षिन्नश्वासेन विच्छिन्नः स शीघ्रं विजहात्यसून् ॥ १३ ॥  
 प्रतिलोमं यदा वायुः स्रोतांसि प्रतिपद्यते ।  
 ग्रीवां शिरश्च संगृह्य श्लेष्माणं समुदीर्य च ॥ १४ ॥  
 करोति पीनसं तेन रुद्धो घुर्घुरकं तथा ।  
 अतीव तीव्रवेगञ्च श्वासं प्राणप्रपीडकम् ॥ १५ ॥  
 प्रताम्यति सवेगेन तस्यते स निरुध्यते ।  
 प्रमोहं काममानश्च स गच्छति मुहुर्मुहुः ॥ १६ ॥  
 श्लेष्मणा मुच्यमानेन भृशं भवति दुःखितः ।  
 तस्यैव च विमोक्षान्ते मुहूर्त्तं लभते सुखम् ॥ १७ ॥  
 तथास्योर्ध्वंसते कण्ठः कृच्छ्राच्छक्नोति भाषितुम् ।  
 न चापि लभते निद्रां शयानः श्वासपीडितः ॥ १८ ॥  
 पार्श्वं तस्यावगृह्णाति शयानस्य समीरणः ।  
 आसीनो लभते मौख्यमुष्णञ्चैवाभिनन्दति ॥ १९ ॥  
 उच्छ्रिताक्षो ललाटेन स्वियता भृशमार्त्तिमान् ।  
 विशुष्कास्यो बहुश्वासो मुह्येवावधम्यते ॥ २० ॥  
 मेघाम्बुशीतप्राग्वातैः श्लेष्मलैश्च प्रवर्द्धते ।  
 स याप्यस्तमकः श्वासः साध्यो वा स्यान्नवोत्थितः ॥ २१ ॥

ज्वरमूर्च्छापरौतस्य विद्यात्प्रतमकन्तु तम् ।  
 उदावर्त्तरजोऽजीर्णक्लिन्नकायनिरोधजः ॥ २२ ॥  
 तमसा वर्द्धतेऽत्यथं शीतैश्चाशु प्रताम्यति ।  
 मज्जतस्तमसीवास्य विद्यात्प्रतमकन्तु तम् ॥ २३ ॥  
 रुक्षायासोद्भवः कोष्ठे क्षुद्रो वातमुदीरयेत् ।  
 क्षुद्रश्वासेन सोऽत्यथं दुःखेनाङ्गप्रवाधकः ॥ २४ ॥  
 हिनस्ति न स गात्राणि न च दुःखं यथोत्तरे ।  
 न च भोजनपानानां निरुणद्धु चिताङ्गतिम् ॥ २५ ॥  
 नेन्द्रियाणां व्यथाञ्चैव काञ्चिदापादयेद्भुजम् ।  
 स साध्य उक्तो बलिनः सर्वो वाऽव्यक्तलक्षणः ॥  
 क्षुद्रः साध्यतमस्तेषां तमकः कृच्छ्र उच्यते ॥ २६ ॥  
 त्रयः श्वासा न सिध्यन्ति तमको दुर्बलस्य च ॥ २७ ॥  
 कामं प्राणहरा रोगा बहवो न तु ते तथा ।  
 यथा श्वासस्य कासस्य हरते प्राणमाशु हि ॥ २८ ॥  
 वाताधिको भवेत् क्षुद्रस्तमकस्तु कफोत्तरः ।  
 कफाद्वाताधिकात्पित्तसंसृष्टः क्लिन्नसंज्ञकः ॥  
 श्वासो मारुतसंसृष्टो महानूह्वंस्तथा मतः ॥ २९ ॥

अथ चिकित्सा माह ।

स्नेहर्वास्ति मृते केचिदूह्वंश्चाधश्च शोधनम् ।  
 मृदुप्राणवतां श्रेष्ठं श्वासिनामादिशन्ति हि ॥ ३० ॥  
 दशमूलौ शटी राम्ना पिप्पली विश्वपौष्करैः ।  
 शृङ्गीतामलकीभार्गी गुडूचीनागरार्धिभिः ॥ ३१ ॥  
 यवागूं विधिना सिद्धं कषायं वा पिबेन्नरः ।  
 कासहृद्ग्रहपार्श्वार्त्तिं हिक्काश्वासप्रशान्तये ॥ ३२ ॥  
 कुलत्ययवकोलाञ्च दशमूलबलाजलम् ।  
 पानार्थं कषयेत् कास हिक्काश्वासनिवृत्तये ॥ ३३ ॥

कुलथनागरव्याघ्रीवासाभिः कथितं जलम् ।  
 पीतं पौष्करसंयुक्तं श्वासकासनिवारणम् ॥ ३४ ॥  
 दशमूलकषायस्तु पुष्करेण विचूर्णितः ।  
 श्वासकासप्रशमनः पार्श्वशूलविनाशनः ॥ ३५ ॥  
 रम्भाकुन्दशिरीषाणां कुसुमं पिप्पलीयुतम् ।  
 पिष्ट्वा तण्डुलतोयेन पीत्वा श्वासं व्यपोहति ॥ ३६ ॥  
 देवदारुवचाभार्गी विश्वपौष्करकट्फलैः ।  
 कृत्वा काथो जयत्याशु श्वासकासानशेषतः ॥ ३७ ॥  
 शृङ्गीमहौषधिकणाघनपुष्कराणां  
 चूर्णं शटीमरिचशर्करया समेतम् ।  
 काथेन पीतममृतावृषपञ्चमूल्याः  
 श्वासं त्रहणेण शमयेत् अतिदोषमुग्रम् ॥ ३८ ॥  
 कूष्माण्डकसिताचूर्णं पीतं कोष्णेन वारिणा ।  
 शीघ्रं शमयति श्वासं कासञ्चैव सुदारुणम् ॥ ३९ ॥  
 व्याघ्रीदुरालभाशृङ्गी विल्वमध्यत्रिकण्टकैः ।  
 अमृताग्निस्तैरैतैः यूषः स्याच्छामनुत्परः ॥ ४० ॥  
 कुलथदशमूलानां काथे स्युर्जाङ्गला रसाः ।  
 कासमर्दकपत्राणां यूषः शोभाञ्जनस्य च ॥ ४१ ॥  
 शुष्कमूलकयूषश्च ह्रिक्वाश्वासनिवारणः ॥ ४२ ॥  
 द्राक्षां हरीतकीं कृष्णां कर्कटाख्यां दुरालभाम् ।  
 सर्पिर्मधुभ्यां विलिहन् हन्ति श्वासान् सुदारुणान् ॥ ४३ ॥  
 गुडं कटुकतेलेन मिश्रयित्वा समं लिहन् ।  
 त्रिसप्ताहप्रयोगेण श्वासं निर्मूलतो जयेत् ॥ ४४ ॥  
 श्वाविधः सूचका दग्धा सक्षौद्रघृतशर्करा ।  
 श्वासकासहरा वर्हिपादौ वा मधुसर्पिषा ॥ ४५ ॥  
 हरिद्रां मरिचं द्राक्षां गुडं रास्त्रां कणां शटीम् ।



तैलेन विलिहन् हन्याच्छासान् प्राणहरानपि ॥ ४६ ॥

हरिद्रापत्रमैरण्ड मूलं लाक्षां मनःशिलाम् ।

देवदारुघनं मांसीं पिष्ट्वा वर्त्तिः प्रकल्पयेत् ॥ ४७ ॥

तां घृताक्तां पिवेद्भूमं श्वासं हन्ति सुदारुणम् ।

श्वामहिक्कापरिगतं स्निग्धैः स्वेदैरुपाचरेत् ॥ ४८ ॥

युक्तैर्लवणतैलाभ्यां तैरस्य ग्रथितः कफः ।

श्वामो विलयनं याति मारुतश्च प्रशाम्यति ॥ ४९ ॥

स्निग्धं ज्ञात्वा ततश्चैनं भोजयित्वा रसौदनम् ।

वातश्लेष्मविवन्धे वा भिषग्भूमं प्रयोजयेत् ॥ ५० ॥

शृङ्गीकटुत्रयफलत्रयकण्टकारी

भार्गी सपुष्करजटालवणानि पञ्च ।

चूर्णं पिवेदग्निशिरैण जलेन हिक्का-

श्वामोर्ध्वातकसनारुचिपीनसेषु ॥ ५१ ॥

इति शृङ्गादि चूर्णम् ।

निदिग्धिकां चामलकप्रमाणां द्विग्वार्द्रयुक्तां मधुना सुयुक्ताम् ।

लिहन्नरः श्वासनिपोडितो हि श्वासं जयत्येव बलात् व्रहेण ५२

भस्मातकमधुपर्णी पथ्यादशमूलनागरक्काथः ।

तमकं कफप्रधाने शस्तः श्वासे च मारुतजे ॥ ५३ ॥

पथ्या कषायमथवा पिवेद्रसं मार्कवस्य मधुना ।

तमके पुष्करजं वा सनागरं क्षीरमेकञ्च ॥ ५४ ॥

शटीपुष्करजीवन्ती त्वष्टुस्तं पुष्कराह्वयम् ।

सुरमा तामलक्यौ वा पिप्पल्यगुरुनागरम् ॥ ५५ ॥

बालकञ्च समं चूर्णं कृत्वाष्टगुणशर्करम् ।

सर्वथा तमके श्वासे हिक्कायाञ्च प्रयोजयेत् ॥ ५६ ॥

श्वैकस्माद्द्रव्यादष्टगुणा शर्करा ॥ सर्वथेति पानभोजनादिषु ॥

इति श्लेष्माद्यं चूर्णम् ।

हिंसाविडङ्गपूतिक त्रिफलाव्योषचित्रकैः ।

द्विचीरं सर्पिषः प्रस्थं चतुर्गुणजले प्लुतम् ॥ ५७ ॥

कर्षमात्रैः पचेत्तद्वि श्वासकासौ व्यपोहति ।

अर्शांस्वरोचकं गुल्मं शकृद्भेदं क्षयं तथा ॥ ५८ ॥

इति हिंसाद्यं घृतम् ।

सौवर्चल यवक्षार कटुकाव्योषचित्रकैः ।

घृतं वचाविडङ्गैश्च साधितं श्वासशान्तये ॥ ५९ ॥

इति सौवर्चलघृतम् ।

कुलत्थरससंयुक्तं पञ्चकोलशृतं घृतम् ।

दौपनं श्वासकासघ्नं कफव्याधिहरं परम् ॥ ६० ॥

इति कुलत्थाद्यं घृतम् ।

तिक्तात्सौवर्चलक्षारपथ्यात्रिकटुहिङ्गुभिः ।

समालुरैर्घृतं सिद्धं सचीरं श्वासकासनुत् ॥ ६१ ॥

गुल्मानाहश्च शमयेत् प्रहृद्धान् गुदजानपि ।

इति तिक्ताद्यं घृतम् ।

कुलत्थदशमूलश्च तथा ब्राह्मणयष्टिका ।

प्रस्थं प्रस्थञ्च संगृह्य वारिद्रोणेन साधयेत् ॥ ६२ ॥

पादशेषे रसे तस्मिन् घृतप्रस्थं विपाचयेत् ।

चीरकं द्विगुणं दत्त्वा कल्कितैः पञ्चकोलकैः ॥ ६३ ॥

सक्षारैः पलिकैः सर्वैः शनैर्मृद्दग्निना पचेत् ।

कासश्वासहरश्चैव हिक्काश्च विषमज्वरम् ॥ ६४ ॥

हन्यात्तथार्शोग्रहणी हृद्रोगारुचिपीनसान् ।

गुल्मं प्लीहामयं हन्याद्दलवर्णाग्निवर्धनम् ॥ ६५ ॥

अग्निसन्दीपनश्चैव कौलत्थं षट्पलं घृतम् ॥ ६६ ॥

इति कुलत्थाद्यं घृतम् ।

सुवहाकालिकाभार्गी शुकास्थं कौशुलं फलम् ।

काकादनीशृङ्गवेरं वर्षाभूर्द्धतीद्वयम् ॥ ६७ ॥

पलमात्रैर्घृतप्रस्थं पचेदेतैर्जलाढके ।

कदुष्णं पीतमेतद्धि श्वासामयविनाशनम् ॥ ६८ ॥

इति सुवहायं घृतम् ।

तैलं दशगुणे सिद्धं भृङ्गराजरसे शुभे ।

पीयमानं यथा न्यायं श्वासकामौ व्यपीहति ॥ ६९ ॥

इति भृङ्गराजतैलम् ।

तिस्रस्त्रिस्रस्तु पूर्वाह्ने भुक्ताग्रे भोजनस्य च ॥ ७० ॥

पिप्पल्यः किंशुकक्षारभाविता घृतभाजिताः ।

प्रयोज्या मधुसंमिश्रा रसायनगुणैषिणा ॥ ७१ ॥

जेतुं कासक्षयश्वासहृक्काशोषगलामयान् ।

अर्शांसि ग्रहणीदोषं पाण्डुतां विषमञ्चरान् ॥ ७२ ॥

वैस्वर्यं पीनसं शोफं गुल्मं वातबलासकम् ।

माममेवाश्रतो युक्त्या माध्विकां पिबतोऽनु च ॥ ७३ ॥

अवधारितवेगस्य यक्ष्मा न भवति ध्रुवम् ।

इति क्षारपिप्पली ।

शतं संगृह्य भाग्यास्तु दशसूत्यास्तथा परम् ।

शतं हरीतकीनाञ्च पचेत्तोये चतुर्गुणे ॥ ७४ ॥

पादावशेषे तस्मिंस्तु रसे वस्त्रपरिस्रुते ।

आलोड्य च तुलां पूतां गुडस्य त्वभयां ततः ॥ ७५ ॥

पुनः पचेत्तु सृङ्गौ यावन्नेहत्वमागतम् ।

शीते च मधुनश्चात्र षट्पलानि प्रदापयेत् ॥ ७६ ॥

त्रिकटु त्रिसुगन्धश्च प्लिकानि पृथक् पृथक् ।

कर्षद्वयं यवक्षारं संचूर्ण्य प्रक्षिपेत्ततः ॥ ७७ ॥

भक्षयेद्भयामेकां लेहस्यार्धपलं लिहेत् ।

श्वासं सुदारुणं हन्ति कासं पञ्चविधं तथा ॥ ७८ ॥

स्वरवर्णप्रदोह्येष जठराग्निप्रदीपनः ।

हरीतकीशतस्यात्र प्रस्थत्वादाढकं जलम् ॥ ७६ ॥

इति भार्गीगुहः ।

कुलत्यं दशमूलञ्च तथैव द्विजयष्टिका ।

शतं शतञ्च संगृह्य जलद्रोणे विपाचयेत् ॥ ८० ॥

पादावशेषे तस्मिंस्तु गुडस्यार्द्धतुलां क्षिपेत् ॥ ८१ ॥

शौतीभूते च पक्के च मधुनोऽष्टौ पलानि च ॥ ८२ ॥

षट्पलानि तुगाक्षीर्याः पिप्पल्याश्च पलद्वयम् ।

त्रिसुगन्धिकयुक्तञ्च खादेदग्निबलं प्रति ॥ ८३ ॥

श्वासं कामं ज्वरं हिक्कां नाशयेत्तमकं तथा ।

योगमन्दर्शनादत्र वृद्धवैद्योपदेशतः ॥ ८४ ॥

जलं चतुर्गुणं देयं स्वल्पत्वाद्द्वीणवारिणा ।

मानसान्निध्यसंवादाद्द्विपलं त्रिसुगन्धिनः ॥ ८५ ॥

इति कुलत्यगुहः ।

इति बङ्गसेनसङ्कलितः श्वासनिदानचिकित्साधिकारः समाप्तः ॥

## अथ स्वरभेदनिदानमाह ।

अत्युच्चभाषणविषाध्ययनाभिघात-

सन्दूषणैः प्रकुपिताः पवनादयस्तु ।

स्रोतःसु ते स्वरवहेषु गताः प्रतिष्ठां

हन्युः स्वरं भवति चापि हि षड्विधः सः ॥ १ ॥

वातेन कृष्णनयनाननमूत्रवर्चा

भिन्नं शनैः वदति गर्दभवत् स्वरञ्च ।

पित्तेन पीतनयनाननमूत्रवर्चा

ब्रूयाद्गलेन स च दाहसमन्वितेन ॥ २ ॥

कृच्छ्रात्कफेन सततं कफरुद्धकण्ठः  
 स्वल्पं शनैर्वदति चापि दिवा विशेषात् ।  
 सर्वात्मके भवति सर्वविकारसम्पत्  
 तं चाप्यसाध्यमृषयः स्वरभेदमाहुः ॥ ३ ॥  
 धूप्येत वाक्क्षयकृते क्षयमाप्नुयाच्च  
 वागेषु चापि हतवाक् परिवर्जनीयः ।  
 अन्तर्गतं स्वरमलक्ष्यपदं चिरेण  
 मेदोऽन्वयाद्ददति दिग्धगलस्तृपार्त्तः ॥ ४ ॥

क्षीणस्य वृद्धस्य कृशस्य चापि चिरोत्थितो यः महजोऽपि जातः ।  
 मेदस्त्रिनः सर्वममुद्भवश्च स्वरामयो यो न स सिद्धिमेति ॥ ५ ॥

अथ चिकित्सासाह ।

स्निग्धान् स्वरातुरनरानपक्वष्टदोषान्  
 संयोजयेद्दमनरेचनवस्तिभिश्च ।  
 नस्यावपीडमुखधावनधूमलेहैः  
 सम्पादयेत्तु विविधैः कवल्ग्रहैश्च ॥ ६ ॥  
 यः श्वासकासविधिरादित एव चोक्तः  
 तच्चाप्यशेषमवचारार्थं यतत ।  
 वैशेषिकञ्च विधिमूर्द्धमतो वटामि  
 तद्वै स्वरातुरहितं निखिलं निबोध ॥ ७ ॥

स्वरोपघातेऽनिलजे भुक्तोपरिघृतं पिबेत् ॥ ८ ॥  
 कासमर्दकवार्त्तिक मार्कवस्त्रसैः पचेत् ।  
 पीतं घृतं हन्यनिलं सिद्धं वार्त्तिकजे रसे ॥ ९ ॥

इति कासमर्दादिघृतम् ।

तथा कोष्णं जलं देयं भुक्ते घृतगुडोदने ।  
 पेत्तिके तु विरेकश्च पयश्च मधुरैः शृतम् ॥  
 लिहेन्मधुरकाणां वा चूर्णं मधुसमायुतम् ॥ १० ॥

अश्रीयाच्च ससर्पिष्कं यष्टीमधुकषायकम् ॥ ११ ॥  
 शुङ्गांस्त्वचं क्षीरवतां द्रुमाणां सङ्गुल्य दुग्धे विपचेत्तु तेन ।  
 कल्केन यष्टीमधुकस्य सर्पिः सिद्धं पिबेत्तन्मधुशर्कराक्तम् ॥ १२ ॥  
 इति शृङ्गाद्यं घृतम् ।

पिप्पली पिप्पलीमूलं मरिचं विश्वभेषजम् ।  
 पिबेन्मूत्रेण मतिमान् कफजे स्वरसंक्षये ॥ १३ ॥  
 अजमोदां निशां धात्रीं क्षारं वङ्गं विचूर्ण्य च ।  
 मधुसर्पिर्युतं लीढ्वा स्वरभेदं व्यपोहति ॥ १४ ॥  
 पलत्रिकतृपणयावशूकचूर्णञ्च हन्यात् स्वरभेदमाशु ।  
 किं वा कुलत्थं वदनान्तरस्थं स्वरामयं हन्यथ पौष्करं वा ॥ १५ ॥  
 वाते मलवणं तैलं पित्ते सर्पिः समाक्षिकम् ।  
 कफे सक्षारकटुकं क्षीद्रं केवलमिष्यते ॥ १६ ॥  
 गले तालुनि जिह्वायां दन्तमूलेषु चाश्रितः ।  
 तेन निष्क्रमते श्लेष्मा स्वरश्चाशु प्रसीदति १७ ॥  
 अगुरुसुरदारुदार्वी मलिलं स्वरभेदहृत्पिबेत्कोणाम् ।  
 व्याघ्रीसुरतरुनागर मसिंहमुखक्वाथमथवापि ॥ १८ ॥  
 तैलाक्तं स्वरभेदे वा खादिरं धारयेन्मुखे ।  
 पथ्या पिप्पलीमंयुक्तं युक्तं वा नागरेण तु ॥ १९ ॥  
 वदरौपत्रकल्कं वा घृतभृष्टं समैन्धवम् ।  
 स्वरौपघाते कासे च लेहमेनं प्रयोजयेत् ॥ २० ॥  
 स्वरौपघाते मेदोजे कफवद्विधिरिष्यते ।  
 क्षयजे सर्वजे वापि प्रत्याख्यायाचरेत् क्रियाम् ॥ २१ ॥  
 निर्दिग्धिकापलगतं तदर्द्धं ग्रन्थिकस्य च ।  
 चित्रकस्य तदर्द्धञ्च दशमूलञ्च तत्समम् ॥ २२ ॥  
 द्रोणद्वयेऽपां निःक्वाथ्य कषायाढकमाहरेत् ।  
 पूते क्षिपेत्तदर्द्धन्तु पुराणस्य गुडस्य च ॥ २३ ॥

सर्वमेकत्र कृत्वा च लेहवत्साधु साधयेत् ।

अष्टौ पलानि पिप्पल्या स्त्रिजातकपलं तथा ॥ २४ ॥

मरिचानां पलम्वेकं सर्वमेकत्र चूर्णितम् ।

मधुनः कुडवं दत्त्वा तदश्रीयाद्यथानलम् ॥ २५ ॥

स्वरभेदहरं मुख्यं प्रतिश्यायहरं परम् ।

श्वामकासाग्निमान्द्यार्शो गुल्ममेहगलामयान् ॥ २६ ॥

आनाहमूत्रकृच्छ्राणि हन्याद् ग्रन्थप्रवृद्धानि च ॥ २७ ॥

इति निदिग्धकालेः ।

शर्करामधुमिश्राणि शृतानि मधुरैः सह ।

पिबेत्पयांसि यस्योच्चैर्वदतोऽभिहतः स्वरः ॥ २८ ॥

वातादिजनितश्वासकासघ्ना ये प्रकीर्त्तिताः ।

योगास्तांश्चापि युञ्जीत यथा दोषं चिकित्सकः ॥ २९ ॥

चव्याम्लवेतसकटुत्रयतिन्तिङ्गीकं

तालीशजीरकतुगादहनैः समांशैः ।

चूर्णं गुडप्रमृदितं त्रिसुगन्धियुक्तं

वैस्वर्यपीनसकफारुचिषु प्रशस्तम् ॥ ३० ॥

इति चव्यादिचूर्णम् ।

व्याघ्रीस्वरसविपक्वं रास्नावाद्यालगोक्षुरव्योषैः ।

सर्पिः स्वरोपघातं हन्यात् कामञ्च पञ्चविधम् ॥ ३१ ॥

शुष्कद्रव्यमुपादाय स्वरसानामसम्भवे ।

वारिख्यष्टगुणे साध्यं ग्राह्यं पादावशेषितम् ॥ ३२ ॥

स्वरसानां चालाभे चूर्णस्याढकमुदकस्य च ।

तद्वारिपर्युषितं मृदितं स्वरसवत् प्रयोज्यम् ॥ ३३ ॥

इति कण्टकारीष्टतम् ।

ह्रिक्काश्वासे क्षये कासे स्वर्याणि पठितानि तु ।

सर्पींषि तानि योज्यानि भिषग्भिः स्वरसंचये ।

इति वङ्गसेनसङ्कलितः स्वरभेदनिदानचिकित्साधिकारः समाप्तः ।

## अथारोचकनिदानमाह ।

वातादिभिः शोकभयार्तिलोभक्रोधैर्मनोघ्नाशनरूपन्धैः ।  
 अरोचकाः स्युः परिहृष्टदन्तः कषावक्त्रश्च नरोऽनिलेन ॥ १ ॥  
 कटुम्लमुष्णं विरसञ्च पूति पित्तेन विद्याल्लवणञ्च वक्त्रम् ।  
 माधुर्यपैच्छित्यगुरुत्वशैत्य विवन्धमम्बन्धयुतं कफेन ॥ २ ॥  
 अरोचके शोकभयार्तिलोभक्रोधाय हृद्याशुचिगन्धजे स्यात् ।  
 स्वाभाविकञ्चास्यमथारुचिश्च त्रिदोषजेनैकरसं भवेत्तु ॥ ३ ॥

हृच्छूलपीडनयुतं पवनेन पित्तात्  
 तड्दाहशोषबहुलं सकफप्रसेकम् ।  
 श्लेष्मात्मकं बहुरुजं बहुभिश्च विद्या-  
 द्वैगुण्यमोहजडताभिरथापरञ्च ॥ ४ ॥

प्रक्षिप्तन्तु मुखे चान्नं यत्र नास्वादते नरः ।  
 अरोचकः स विज्ञेयो भक्तद्वेषमतः शृणु ॥ ५ ॥  
 चिन्तयित्वा तु मनसा दृष्ट्वा स्पृष्ट्वा तु भोजनम् ।  
 द्वेषं करोति यो जन्तुः स भक्तद्वेष उच्यते ॥ ६ ॥  
 यस्य चान्ने भवेच्छृङ्गा मभक्तकन्द उच्यते ।  
 कुपितस्य भयार्त्तस्य ज्वरितस्य विरोधकः ॥ ७ ॥

अथ चिकित्सा माह ।

वस्तिः समीरणे पित्ते विरेको वमनं कंफे ।  
 कुर्याद्दृद्यानुकूलानि हर्षणञ्च मनोज्ञजे ॥ ८ ॥  
 वान्तोवचाङ्गिरनिले विधिवत् पिबेत् तु  
 स्नेहोष्णतोयमदिरान्यतमेन चूर्णम् ।  
 कृष्णाविडङ्गयवभस्महरणु भार्गी-  
 रास्त्रैलहिङ्गुलवणोत्तमनागराणाम् ॥ ९ ॥  
 पित्ते गुडास्त्रुमधुकैर्वमनं प्रशस्तं



लेहः ससैन्धवसितामधुमर्षिरिष्टः ।

निम्बाम्बुछूर्दितवतः कफजेऽनुपानं

राजद्रुमाम्बु मधुना सह दीप्यकाव्यम् ॥ १० ॥

मरिचं मधुना लेह्यं कफजेऽरोचके भिषक् ।

अरुचौ कवलास्तावहृमाः सुमुखधावनम् ॥

मनोज्ञमस्रपानञ्च हर्षणाऽऽश्वासनानि च ॥ ११ ॥

कुष्ठसीवर्चलाजाजी शर्करामरिचं विडम् ।

धान्यैलापद्मकोशीर पिप्पल्यश्चन्दनोत्पलम् ॥ १२ ॥

लोध्रं तेजोवती पथ्या त्र्यषणं मयवाग्रजम् ।

आर्द्रदाडिमनिर्व्यासस्वजाजीशर्करायुतः ॥ १३ ॥

सतैलमाक्षिकास्वेते चत्वारः कवलग्रहाः ।

चत्वारोऽरोचकान् हन्युर्वाताद्येकजसर्वजान् ॥ १४ ॥

अम्लिकागुड़तोयञ्च त्वगैलामरिचान्वितम् ।

अभक्तकृन्दरोगेषु शस्तं कवलधारणम् ॥ १५ ॥

शृङ्गवेररसञ्चैव मधुना सह योजयेत् ।

अरुचिश्वासकासघ्नं प्रतिश्यायकफापहम् ॥ १६ ॥

भोजनाग्रे सदा पथ्यं जिह्वाकण्ठविशोधनम् ।

अग्निसन्दीपनं हृद्यं लवणार्द्रकभक्षणम् ॥ १७ ॥

कारव्यजाजीपत्रैला व्योषहृत्क्षान्दाडिमम् ।

सत्तौद्रशर्करं हृद्यं रुचि वङ्गिप्रदीपनम् ॥ १८ ॥

इच्छाविनाशजनितेषु च बाधकेषु

भावान् भवाय वितरेत् खलु शक्यरूपान् ।

अर्थेन चाप्यपचितेषु पुनर्भवाय

पौराणिकैः श्रुतिपथैरनुमानयेत्तम् ॥ १९ ॥

दैन्यं गते मनसि बोधनमत्र शस्तं

दद्यात् प्रियं मनसि सेव्यमरोचकेषु ॥ २० ॥

सात्मगान् स्वदेशरचितान् विविधांश्च भक्ष्यान्

पानानि मूलफलखाण्डवरागलेहान् ।

सेवेद्रसांश्च विविधान्विविधैः प्रकारै-

र्भुञ्जीत चापि लघुरूक्षमनः सुखानि ॥ २१ ॥

यस्य यदीप्सितं किञ्चित्तद्देयमरुचौ सदा ।

विडङ्गमधुसंयुक्तो रसो दाडिमसम्भवः ॥

असाध्यमपि संहन्यादरुचिं वक्त्रधारितः ॥ २२ ॥

अष्टादशशिशुफलानि दशमरिचानि विंशतिपिप्पल्यः ।

आर्द्रकपलं गुडपलं प्रस्थत्रयमारनालस्य ॥ २३ ॥

विडलवणसहितमेतत्खजाहृतं सुरभिगन्धाढ्यम् ।

व्यञ्जनसहस्रघाति ज्ञेयं कलहंसकं नाम्ना ॥ २४ ॥

इति कलहंसकाञ्चिकम् ।

हे पले दाडिमादष्टौ खण्डाद्दोषात्पलत्रयम् ।

त्रिसुगन्धिपलञ्चैकं चूर्णमेकत्र कारयेत् ॥ २५ ॥

दीपनं रोचनं हृद्यं पीनसज्वरकासजित् ।

इति दाडिमाद्यं चूर्णम् ।

पिप्पलीनां शतञ्चैकं हे शते मरिचस्य च ।

सितापलचतुष्कञ्च नागरार्द्रपलं तथा ॥ २६ ॥

धान्यसौवर्चलाजाज्य स्वर्गले चार्द्धकार्षिके ।

कोलदाडिमहृत्तान् यवानी चाम्बवेतसम् ॥ २७ ॥

कार्षिकांश्चूर्णयेदेतान् हृद्यमन्नप्ररोचनम् ।

प्रीहहृद्ग्रहणीदोष पञ्चकासनिवर्हणः ॥ २८ ॥

खाण्डवो नाम गुल्फार्त्ति विबन्धानाह शूलनुत् ।

इति खाण्डवचूर्णम् ।

तालीशोषणचव्यनागरवर्णैस्तुल्यांश्चकैर्द्विभक्तः ।

कष्याग्रन्यकतिन्लिङ्गीकहुतभुग्वक्त्रोरकाश्वैर्युतः ।

विश्वैलावदरान्न वेतसघनैर्धान्याजमोदायुतै-  
 स्त्र्यंशैर्दाडिमपाद एष विहित श्रेष्ठः सितार्द्यायुतः ॥२९॥  
 कण्ठास्योदरहृद्विकारशमनः कायाग्निसन्दीपनो  
 गुल्माधानविसूचिका गुदरुजाश्वासकमिच्छर्दिहा ।  
 कासारुच्यतिसारमूढमरुतां वा हृद्भुजां नाशनः  
 चूर्णीऽयं भिषजामतीव कथितः ख्यातो महाखाण्डवः ॥३०॥  
 इति महाखाण्डवः ।

चतोक्तन्तु यवान्याद्यं चूर्णमत्र प्रयोजयेत् ॥ ३१ ॥  
 यवानो तित्तिडौकश्च नागरं सान्नवेतसम् ।  
 दाडिमं वादरश्चान्नं कार्षिकानुपकल्पयेत् ॥ ३२ ॥  
 धान्यसौवर्चलाजाजी वराङ्गमर्धकार्षिकम् ।  
 पिप्पलीनां शतश्रेकं द्वे शते मरिचस्य च ॥ ३३ ॥  
 शर्करायाश्च चत्वारि पलान्येकत्र चूर्णयेत् ।  
 जिह्वाविशोधनं हृद्यं तच्चूर्णं भक्तरोचकम् ॥ ३४ ॥  
 हृत्पीडापार्श्वशूलघ्नं विबन्धानाहनाशनम् ।  
 कासश्वासहरं ग्राहि ग्रहण्यर्शी विकारनुत् ॥ ३५ ॥  
 इति यवानीखाण्डवचूर्णम् ।

लवङ्गकङ्कोलमुशौरचन्दनं नतं सनीलोत्पलकृष्णजौरकम् ।  
 एला सकृष्णागुरुभृङ्गकेशरं कणा सविष्वा नलदं सहाम्बुना ३६  
 कर्पूरजातीफलवंशरोचनं सिताष्टभागं समसूक्ष्मचूर्णितम् ।  
 सुरोचनं तर्पणमग्निदीपनं बलप्रदं वृथ्यतमं त्रिदोषनुत् ॥ ३७ ॥  
 उरो विबन्धं तमकं गलग्रहं सश्वासयक्ष्मारुचिपीनसं तथा ।  
 ग्रहण्यतीसारमथासृजः क्षयं प्रमेहरोगश्च निहन्ति सत्वरम् ॥३८॥  
 इति लवङ्गाद्यं चूर्णम् ।

सूक्ष्मैलापत्रकं त्वक् च पत्रं तालीशजन्तुगा ।  
 पृथ्वीकाजीरकं धान्यं दाडिमं चार्धकार्षिकम् ॥ ३९ ॥

पिप्पली पिप्पलीमूलं चञ्चचित्तकनागरम् ।  
 मरिचं दीप्यकञ्चैव वृक्षाक्षं चाम्बवेतसम् ॥ ४० ॥  
 अजमोदामश्वगन्धा दधित्यं चापि कार्धिकम् ।  
 प्रदेयं चातिशुद्धायाः शर्करायाश्चतुःपलम् ॥ ४१ ॥  
 चूर्णमग्निप्रसादं स्यात्परमं क्वचिर्वर्द्धनम् ।  
 श्ली शानं काममर्शमि शूलं श्वासं वमिं ज्वरम् ॥ ४२ ॥  
 निहन्ति दीपयत्यग्निं बलवर्णप्रदं परम् ।  
 वातानुलोमनं हृद्यं कण्ठजिह्वाविशोधनम् ॥ ४३ ॥

इति सूक्ष्माद्यं चूर्णम् ।

व्याघ्रीस्वरसविपक्वं रास्त्राकट्फनगोक्षुरव्योषैः ।  
 सर्पिः स्वराभिघ्रातं हन्यात् कामं च पञ्चविधम् ॥ ४४ ॥  
 इति वङ्गसेनसङ्कलितः श्रीचक्रनिदानचिकित्साधिकारः समाप्तः ।

### अथ हृदि रोगनिदानमाह ।

दृष्टेर्दोषैः पृथक् सर्वबीभत्सालोकनादिभिः ।  
 कर्दयः पञ्च विज्ञेयास्तासां लक्षणमुच्यते ॥ १ ॥  
 अतिद्रवैरतिस्निग्धैरहृद्यैर्लवणैरपि ।  
 अकाले चातिमात्रैश्च तथाऽमात्मैश्च भोजनैः ॥ २ ॥  
 अमाङ्गयात्तयोद्देगादजीर्णात् क्लमिदोषतः ।  
 नार्थ्याश्चापन्नमत्वाया स्तथातिद्रुतसङ्गतः ॥ ३ ॥  
 बीभत्सैर्हेतुभिश्चान्यैर्द्रुतमत्क्लेशितो बलात् ।  
 क्वाटयन्नाननं वेगैरर्दयन्नङ्गमञ्जनैः ।  
 निरुच्यते हृदिरिति दोषो वक्त्रं प्रधावितः ॥ ४ ॥  
 हृत्तासोद्गाररोधौ च प्रमेको लवणस्तनुः ।  
 द्वेषोऽन्नपाने च भृशं वमीनां पूर्वलक्षणम् ॥ ५ ॥

हृत्पार्श्वपीडामुखशोषशीर्ष नाभ्यर्त्तिकासस्त्ररभेदतोदैः ।

उद्गारशब्दप्रवलं सफेनं विच्छिन्नकृष्णं तनुकं कषायम् ॥६॥

कृच्छ्रेण चाऽल्पं महता च वेगेनार्त्ताऽनिलाच्छर्दयतीह दुःखम् ७  
क्षीणस्य या कृर्दिरतिप्रवृत्ता सोपद्रवा शोणितपूययुक्ता ।

सचन्द्रिकां तां प्रवदन्त्य साध्यां साध्यां चिकित्से दनुपद्रवाश्च ॥८॥

अथ वातकृर्दिचिकित्सामाह ।

आमाशयोत्क्लेशभवा हि सर्वाः

स्युः कृर्दयो लङ्घनमेव तस्मात् ।

प्राक् कारयेत् मारुतजां विमुच्य

संशोधनं वा कफपित्तहारि ॥ ९ ॥

ससैन्धवं पिबेत्सर्पिर्वातकृर्दिनिवारणम् ।

लवणत्रययुक्तेन संयुक्तं त्रूपषणेन च ।

हन्यात् क्षीरोदकं पीतं कृर्दिं पवनसम्भवाम् ॥ १० ॥

मुद्गामलकयूषं वा ससर्पिष्कं ससैन्धवम् ।

यवागूं मधुमिश्रां च पञ्चमूलीशृतां पिबेत् ॥ ११ ॥

धान्याकविश्वटशमूलकषायसिद्धान्

यूषान्नसान् पवनवम्यरुचिप्रशान्त्यै ।

पीत्वा सुखानि लभते मधुमिश्रितं वा

शङ्खाह्वया स्त्रसमूषणचूर्णयुक्तम् ॥ १२ ॥

इति वातकृर्दिः ।

अथ पित्तकृर्दिनिदानम् ।

मूर्च्छापिपासामुखशोषमूर्द्धतात्वक्षिसन्तापतमो भ्रमार्त्तः ।

पित्तं भृशोष्णं हरितं सतिक्तं धूम्रञ्च पित्तेन वमेत्सदाहम् ॥१३॥

अथ पित्तकृर्दिचिकित्सा ।

कृर्द्यां पित्तोद्भवायान्तु श्लक्ष्णकुम्भोद्भवं रजः ।

मृद्दीकेक्षुविदारिणां रसोरेकाय शस्यते ॥ १४ ॥

पित्तोपशमनीयानि पानानि शिशिराणि च ।

कषायाण्युपयुक्तानि घ्नन्ति पित्तयुतां वमिम् ॥ १५ ॥

लाजामसूरयवमुद्गकृता यवागूः

हृद्यां हिता मधुयुता बहुपित्तजायाम् ।

यूषाः सुगन्धिमधुतिक्ररसप्रगाढा

मृद्भृष्टलोष्टभवमम्बु हितं तृषायाम् ॥ १६ ॥

दृष्टदाहपित्तबहुलेषु वमीगतेषु

द्राक्षारसं पिबति मार्क्षिकसंयुतञ्च ॥ १७ ॥

सोदीचं गैरिकं पेयं सेव्यं वा तण्डुलाम्बुना ।

शीतं धात्रीरसाद्यं वा पित्तहृदिनिवृत्तये ॥ १८ ॥

चन्दनेनाक्षमात्रेण संयोज्यामलकीरसम् ।

पिबेन्मार्क्षिकसंयुक्तं हृदिस्तेन निवार्यते ॥ १९ ॥

चन्दनञ्च मृणालञ्च बालकं तगरं वृषम् ।

सतण्डुलोदकक्षीद्रः कल्कः पीतो वमिं जयेत् ॥ २० ॥

कषायो मृष्टमुद्गस्य सलाजमधुशर्करः ।

हृद्यतीसारदृष्टदाह ज्वरघ्नः संप्रकाशितः ॥ २१ ॥

क्वाथः पर्पटजः पीतः सक्षीद्रः हृदिनाशनः ॥ २२ ॥

हरीतकीनां चूर्णान्तु लिङ्घ्यान्मार्क्षिकसंयुतम् ।

अधोभागीकृते दोषे हृदिः शीघ्रं निवर्त्तते ॥ २३ ॥

गुडूचीत्रिफलानिम्बपटोलैः कथितं पिबेत् ।

क्षीद्रयुक्तं निहन्त्याशु हृदि पित्ताग्निमन्भवाम् ॥ २४ ॥

सिताचन्दनमध्वक्तं लिङ्घेद्वा मर्क्षिकाशकृत् ।

सोपद्रवा पित्तभवा हृदिरेतेन शाम्यति ॥ २५ ॥

सर्पिः क्षीद्रसितोपेतान् लाजशतून् पिबेत् तथा ।

पित्तच्छर्दिश्च तेनाशु प्रशाम्यति सदुस्तरा ॥ २६ ॥

इति पित्तच्छर्दिषिक्रिया ।

अथ कफकर्दिनिदानम् ।

तन्द्रास्यमाधुर्यकफप्रसेकसन्तीषनिद्रारुचिगौरवार्तः ।

स्निग्धं घनं स्वादुकफं विशुद्धं मलोमहर्षोऽल्परुजं वमेत् ॥ २७ ॥

अथ कफकर्दिचिकित्सा ।

कृद्यां कफोद्भवायान्तु वमनं योजयेद्भिषक् ।

तोयैः सर्षपमिन्धूत्यहिङ्गुनिम्बकणायुतैः ॥ २८ ॥

शस्यन्ते शालिगोधूमयवमुद्गमकुष्ठकाः ।

तक्रकाञ्जिकयूषाश्च पटोलाद्याश्च भोजने ॥ २९ ॥

आरग्वधादिनिर्यूहं दशाङ्गं योग्यमेव च ।

पाययेन्मधुसंयुक्तं कफकर्दिविनाशनम् ॥ ३० ॥

मनःशिलायाः फलपूरकस्य रसैः कपिलस्य च पिप्पलीनाम् ।

क्षौद्रेण चूर्णं मरिचैश्च युक्तं लिङ्गात्कफच्छर्दियुतं च वेगे ॥ ३१ ॥

विडङ्गत्रिफलाविश्वचूर्णं मधुयुतं जयेत् ।

विडङ्गप्लक्षशुण्ठीनामथवा श्लेष्मजां वसिम् ॥ ३२ ॥

सज्जाग्रवं वा वदरस्य चूर्णं मुस्तायुतां कर्कटकस्य शृङ्गीम् ।

दुरालभां वा मधुसम्प्रयुक्तां लिङ्गात्कफच्छर्दिनिग्रहार्थम् ॥ ३३ ॥

इति कफकर्दिचिकित्सा ।

अथ त्रिदोषकर्दिनिदानम् ।

शूलाविपाकारुचिदाहट्षणा स्नासप्रमोहप्रवलं प्रसक्तम् ।

कर्दिस्त्रिदोषाल्लवणास्लनीलं सान्द्रीणरक्तं वमतां नृणां स्यात् ३४

विट्स्त्रिदोषसूत्रास्त्रुवहानि वायुः स्तोतामि मरुध्य यदोर्ध्वमिति ।

उत्पन्नदोषस्य समाचितन्तु दोषं समुद्धूय नरस्य कोष्ठात् ॥ ३५ ॥

विण्मूत्रयोस्तत्समगन्धवर्णं तट्श्वारुकासात्तियुतं प्रसक्तम् ।

दुष्टं नरश्चर्दयतीह वेगात् तथार्दिलश्चाशु विनाशमिति ॥ ३६ ॥

अथ त्रिदोषकर्दिचिकित्सा ।

पिप्प्ला धात्रीफलं द्राक्षां शर्कराञ्च पलोन्मिताम् ।

दत्त्वा मधुपलञ्चैव कुडवं सलिलस्य च ।  
 वाससा गालितं पीतं हन्ति हृदि त्रिदोषजाम् ॥ ३७ ॥  
 मसूरसक्तवः क्षौद्रं मर्दिता दाडिमाभ्रसा ।  
 पीता निवारयत्याशु हृदि दोषत्रयोद्भवाम् ॥ ३८ ॥  
 श्रीफलस्य गुडूच्या वा कषायो मधुसंयुतः ।  
 पेयश्चर्दित्रये शीतो सुर्वा वा तण्डुलाम्बुना ॥ ३९ ॥  
 समाक्षिका मधुरसा पीता वा तण्डुलाभ्रसा ।  
 तर्पणं वा मधुयुतं तिसृणामपि भेषजम् ॥ ४० ॥  
 कृतं गुडूच्या विधिवत् कषायं हिमसंज्ञितम् ।  
 तिसृष्वपि भवेत्पथ्यं माक्षिकेण समन्वितम् ॥ ४१ ॥  
 युक्तान्मलवणः पिष्टाः कुस्तुम्बुर्योऽथवा हिताः ।  
 तण्डुलाम्बुयुतं खादेत् कपित्थं त्रूषणेन वा ॥ ४२ ॥  
 एलालवङ्गगजकेशरकोलमज्ज-  
 लाजाप्रियङ्गुघनचन्दनपिप्पलीनाम् ।  
 चूर्णं सितामधुयुतं मनुजो विलिङ्घ्य  
 हृदि निहन्ति कफमारुतपित्तजां च ॥ ४३ ॥

इत्येलादि चूर्णम् । इति त्रिदोषहृदिचिकित्सा ।

कोलमज्जाकणाधात्री लाजाविश्वफलत्रिकम् ।  
 श्यामाञ्जनाब्दकौलत्यं माक्षिकं विट्सितायुतम् ॥ ४४ ॥  
 कणोषणकपित्थन्तु त्वगलापत्रकं समम् ।  
 सक्षौद्राः पादिका लेहाः षडेते हृदिनाशनाः ॥ ४५ ॥  
 कोलामलकमज्जानी मक्षिकाविट्सितामधु ।  
 सक्लणतण्डुलो लेहश्चर्दिमाशु नित्यच्छति ॥ ४६ ॥  
 लाजाकपित्थमधुमागधिकोषणानां  
 क्षौद्राभयात्रिकटुधान्यकजीरकाणाम् ।  
 पथ्यामृतामरिचमाक्षिकपिप्पलीनां



लेहास्त्रयः सकलवम्यरुचिप्रशान्त्यै ॥ ४७ ॥

मनःशिलामागधिकोषणानां चूर्णं कपित्यास्त्ररसेन युक्तम् ।

लाजैः समांशैर्मधुनावलीढं हृदि प्रसक्तामसक्तन्नहन्ति ॥ ४८ ॥

अश्वत्थबल्कलं शुष्कं दग्धं निर्वापितं जले ।

तज्जलं पानमात्रेण हृदि जयति दुर्जयाम् ॥ ४९ ॥

जात्या रसः कपित्यस्य पिप्पलीमरिचान्वतः ।

क्षौद्रेण युक्तः शमयेत्क्षौद्रं हृदिमुल्बणाम् ॥ ५० ॥

अत्र जातीशब्देन धात्र्याः ग्रहणम् ।

निम्बाम्बपल्लवगवेधकधान्यमव

क्षीवेरवारि मधुना पिबतोऽल्पमल्पम् ।

हृदिः प्रयाति शमनं त्रिसुगन्धियुक्ता

लीढा निहन्ति मधुना मदुरालभा वा ॥ ५१ ॥

विदलानि च मुद्गानां पिप्पल्यस्यैव कुट्टिता ।

आशु तत्सलिलं पेयं समधु हृदिनाशनम् ॥ ५२ ॥

सौवर्चलमजाज्यश्च पिप्पलीमरिचानि च ।

युक्तोऽयं मधुना लेहः श्रेष्ठः हृदिनिवारणः ॥ ५३ ॥

मातुलुङ्गरसो लाजा शर्करामधुसंयुतः ।

पिप्पलीचूर्णसंयुक्तः श्रेष्ठः हृदिनिवारणः ॥ ५४ ॥

क्षणोषणसिताचूर्णं लाजतुल्यं समाक्षिकम् ।

कपित्यवीजपुराणं कल्कितं हृदिनाशनम् ॥ ५५ ॥

प्रियङ्गुञ्जनमुस्तानि पाययेत्तु यथाबलम् ।

दृष्ट्यातिसारहृदिघ्नं सक्षौद्रतण्डुलाम्बुना ॥ ५६ ॥

आम्नास्थिविल्वनिर्यूहः पीतः समधु शर्करः ।

निहन्याच्छर्द्यतीसारं वैखानर इवाहुतिम् ॥ ५७ ॥

जम्बाम्बफलशतं क्षौद्रं दत्त्वा सुशीतलं सलिलम् ।

लाजैरवचूर्णं पिबेच्छर्द्यतिसारे परं सिद्धम् ॥ ५८ ॥

पद्मकामृतनिम्बानां धान्यचन्दनयोः पचेत् ।  
कल्के क्वाथे च हविषः प्रस्थं कूर्दिनिवारणम् ।  
तृष्णाकृचिप्रशमनं दाहज्वरहरं परम् ॥ ५८ ॥

पद्मकार्यं घृतम् ।

कल्याणकटुद्रवणजीवकानि घृतानि हृद्यानि तु कूर्दिरोगे ॥ ६० ॥

इति साधारणविधिः ।

अथ आगन्तुजकूर्दिनिदानम् ।

वीभत्सजा दौर्हृदजामजा च ह्यमात्मप्रतो वा कृमिजा च या हि ।  
सा पञ्चमी ताश्च विभावयेत्तु दोषोच्छ्रयेणैव यथोक्तमादौ ॥ ६१ ॥

शूलहृल्लासबहुला कृमिजा च विशेषतः ।

कृमिहृद्रोगतुल्येन लक्षणेन च लक्षिता ॥ ६२ ॥

अथ आगन्तुजकूर्दिचिकित्सा ।

वीभत्सजामबीभत्सैर्हेतुभिः संहरेद्विमम् ।

दौर्हृदोत्यां वमिं हृद्यैः काङ्कितैर्वस्तुभिर्जयेत् ॥ ६३ ॥

लङ्घनेर्वमनेर्वापि सात्मेप्रवां सात्प्रसम्भवाम् ।

कृमिहृद्रोगवञ्चापि साधयेत् कृमिजां वमिम् ॥ ६४ ॥

यथादोषञ्च वितरेच्छस्तं विधिमनन्तरम् ।

पवनप्ली चिरोत्यासु प्रयोज्या कूर्दिषु क्रिया ॥ ६५ ॥

अथ कूर्दिदृष्ट्याचिकित्सासाह ।

फलाप्रवालं छिन्नायाः मधुकं नीलमुत्पलम् ।

क्षुसैः शीतकषायोऽयं तृष्णाकूर्दिनिवारणः ॥ ६६ ॥

एतैरेवौषधैः सिद्धां लाजपेयां पिबेन्नरः ।

सशर्करां समाक्षिकां तृष्णाकूर्दिनिवारणाम् ॥ ६७ ॥

आम्रजम्बुकषायं वा पिबेन्माक्षिकंसंयुतम् ।

कूर्दिं सर्वां प्रणुदति तृष्णाञ्चैवापकर्षति ॥ ६८ ॥

वटशुङ्गं सितालीघ्नं दाडिमं मधुकं मधु ।

पित्तक्षुल्लतोयेन हृदिदृष्ट्यानिवारणम् ॥ ६८ ॥  
 षोदनं रक्तशालीनां शीतं माक्षिकसंयुतम् ।  
 भोजयेत्तेन शाम्येत हृदिदृष्ट्या चिरोत्थिते ॥ ७० ॥  
 महाकल्याणकं सर्पिः कल्याणकमथापि वा ।  
 शतावरीघृतं वापि दृष्ट्याहृदिनिवारणम् ॥ ७१ ॥  
 कासश्वासौ ज्वरस्तृष्णा हिक्का वैचित्यमेव च ।  
 हृद्रोगस्तमकश्चैव ज्ञेयाः हृदरूपद्रवाः ॥ ७२ ॥  
 इति वङ्गसेनसङ्कलितः हृदिदृष्ट्याहृदिनिदानचिकित्साधिकारः समाप्तः ।

### अथ दृष्ट्यानिदानमाह ।

भयश्चमाभ्यां बलसङ्ख्याद्वा उर्ध्वं चित्तं पित्तविवर्द्धनैश्च ।  
 पित्तं सवातं कुपितं नराणां तालु प्रसन्नं जनयेत्पिपासाम् ॥१॥  
 स्रोतःस्वप्नांवाहिषु दूषितेषु दोषैश्च दृष्ट् सञ्भवतीह जन्तोः ।  
 तिस्रः स्मृतास्ताः क्षतजा चतुर्थी क्षयात्तथा ह्यामसमुद्भवा च ॥२॥  
 भक्तोद्भवा सममिकेति तासां निबोध लिङ्गान्यनुपूर्वशस्तु ॥ ३ ॥  
 क्षामास्यता मारुतसञ्भवायान्तोदस्तथा शङ्खशिरस्तु चापि ।  
 स्रोतोनिरोधो विरसञ्च वक्त्रं शीताभरद्भिश्च दिवर्द्धिमिति ॥४॥  
 मूर्च्छान्नविद्वेषविलापदाह रक्तेक्षणत्वं प्रततश्च शोषः ।  
 शीताभिनन्दा मुखतिक्तता च पित्तात्मिकायां सुखधूमनञ्च ॥५॥  
 वाष्पावरोधात्कफसंहतेऽग्नी दृष्ट्याबलासेन भवेत्तथानु ।  
 निद्रागुरुत्वं मधुरास्यता च दृष्ट्यादितः शुष्यात् चार्तिमात्रम् ॥६॥  
 क्षतस्य रुक् शोणितनिर्गमाभ्यां दृष्ट्या चतुर्थी क्षतजा मता तु ॥७॥  
 रसक्षयाद्या क्षयसञ्भवा सा तयाभिभूतस्तु निशादिनेषु ।  
 पेयीयतेऽश्वः स सुखं न याति बां सन्निपातार्दति केचिदाहुः ।  
 रसक्षयोक्तानि च लक्षणानि तस्यामप्रेषेण भिषग् व्यवस्येत् ॥८॥

त्रिदोषलिङ्गामसमुद्भवा च हृच्छूलनिष्ठीवनसादयुक्ता ।  
 द्विगंधं तथास्त्वं लवणञ्च भुक्तं गुर्वन्नमेवाशु तृषां करोति ॥ ८ ॥  
 क्षीणस्वरःप्रताम्यन् दीनाननः संशुष्कहृदयगलतालुः ।  
 भवति खलु सोपसर्गात् तृष्णा सा शोषिणी कष्टा ॥ १० ॥

ज्वरमोहक्षयकास श्वासाद्यपसृष्टदेहानाम् ।  
 सर्वास्त्वतिप्रसक्ता रोगकृशानां वमिप्रसक्तानाम् ॥  
 घोरोपद्रवयुक्ता तृष्णा मरणाय विज्ञेया ॥ ११ ॥  
 अथ तृष्णाचिकित्सामाह ।

वातघ्नमन्नपानं मृदुलघुशीतञ्च वाततृष्णायाम् ।  
 स्याज्जीवनीयसिद्धं क्षीरघृतं वातजे तर्षे ॥ १२ ॥  
 तृष्णातिवृद्धावुदरे च पूर्णे तं वामयेन्मागधिकोदकेन ।  
 विलोमनञ्चात्र हितं विधेयं स्याद्दाडिमाम्नातकमातुलुङ्गैः ॥ १३ ॥  
 सुवर्णरौप्यादिभिरग्नितप्तैः लोष्टैः कृतं वा सिकतोत्करैर्वा ।  
 जलं सुखोष्णं शमयेत्तु तृष्णां सशर्करं क्षौद्रयुतं हितं वा ॥ १४ ॥  
 तृष्णायां पवनोत्थायां मगुडं दधि शस्यते ।  
 रसाश्च हंहणाः शीता गुडूच्या रस एव च ॥ १५ ॥  
 पञ्चाङ्गकाः पञ्चगणा य उक्तास्तेष्वम्बुमिद्धं प्रथमे गणे वा ।  
 पिवेत्सुखोष्णं मनुजोऽल्पशस्तु तृषो विमुच्येत हि वातजायाः ॥ १६ ॥

इति वाततृष्णा ।

पित्तोत्थितां पित्तहरेर्विपक्वं निहन्ति तोयं पय एव वापि ॥ १७ ॥  
 स्वादुतिक्तं द्रवं शीतं पित्ततृष्णापहं परम् ।  
 काश्मर्यं शर्करायुक्तं चन्दनोशीरधान्यकम् ।  
 द्राक्षामधुकमंयुक्तं पित्ततर्षे जलं पिबेत् ॥ १८ ॥  
 स्याज्जीवनीयसिद्धं क्षीरं घृतं वा पित्तजे तर्षे ।  
 तद्वद् द्राक्षाचन्दन खर्जूरोशीरमधुमंयुतं तोयम् ॥ १९ ॥  
 द्राक्षाचन्दनखर्जूरी पीतं मधुयुतं जलम् ।

दृष्ट्याहरं पिबेद्वापि मधुना तण्डुलोदकम् ॥ २० ॥

इति पित्तदृष्ट्या ।

तक्तं द्रवञ्च कट्फलं कफदृष्ट्यानिवर्हणम् ॥ २१ ॥

विष्वाढकीघातकीपञ्चकोल दर्भेषु सिद्धं कफजां निहन्ति ।

हितं भवेच्छर्दनमेव चात्र तप्तेन निम्बप्रसवोदकेन ॥ २२ ॥

सजीरधान्यार्द्रकशृङ्गवेर-

सौवर्चलान्यर्धजलप्लुतानि ।

मद्यानि हृद्यानि च गन्धवन्ति

पीतानि सद्यः शमयन्ति दृष्ट्याम् ॥ २३ ॥

लाजोदकं मधुयुतं शीतं गुडविमर्दितम् ।

काश्मर्यशर्करायुक्तं पिबेत् दृष्ट्यार्दितो नरः ॥ २४ ॥

शर्कराकेसरं क्षौद्रं कृष्णाजीरकदाडिमैः ।

स्नेहो वा दृष्ट्जयी कृष्णा मधुक्षीरद्रुमाङ्गुरैः ॥ २५ ॥

षड्भ्रं दाडिमवीजं पीतं धात्रीफलञ्च धान्याम्बुः ।

षाद्रपटास्तरणकृतप्राहतगात्रस्तृषां जयति ॥ २६ ॥

गोस्तनेक्षुरसक्षीर यष्टीमधुमधूत्पलैः ।

नियतं नस्यतः पीतैस्तृषा शाम्यति दारुणा ॥ २७ ॥

कर्णशिरो मुखलेपः चुक्रिकयाम्बुदाडिमरसेन ।

तर्पयति शीघ्रमेव जलीघवत्क्षैकतराशिम ॥ २८ ॥

कोलदाडिमहृत्क्षाम्बुक्रिकाचुक्रिकारसः ।

पञ्चाम्बुको मुखे लेपः सद्यस्तृष्णां नियच्छति ॥ २९ ॥

क्षीरेक्षुरसमाध्वीक क्षौद्रशीधुगुडोदकैः ।

षड्भ्राम्बुक्षैश्च गण्डघास्तालुशोषनिवारणाः ॥ ३० ॥

तालुशोषे पिबेत्सर्पिष्टं तमण्डमथापि वा ।

धान्याम्बुमास्यवैरस्य मलदौर्गन्धनाशनम् ॥

तदेव शृतशीतं हि मुखशोषहरं परम् ॥ ३१ ॥

वैशद्यं जनयत्यास्ये सन्दधाति मुखव्रणान् ।  
 दाहदृष्ट्याप्रशमनं मधुगण्डूषधारणम् ॥ ३२ ॥  
 जिह्वातालुगलक्लोमशोषे मूर्ध्नि दापयेत् ।  
 केशरं मातुलुङ्गस्य घृतसैन्धवसंयुतम् ॥ ३३ ॥  
 दाडिमं वदरं लोभ्रं कपित्थं बीजपूरकम् ।  
 पिष्ट्वा मूर्ध्नि प्रलेपश्च पिपासादाहनाशनः ॥ ३४ ॥  
 वारिश्रीतं मधुयुक्तं माकण्डाद्वा पिपासितम् ।  
 पाययेद्दामयेच्चापि तेन दृष्ट्या प्रशाम्यति ॥ ३५ ॥

वटप्ररोहेर्मधुकुष्ठकोत्पलैः

सलाजचूर्णेर्गुटिकां प्रकल्पयेत् ।

सुसंहिता सा वदने विधारिता

दृष्ट्यां प्रवृद्धामपि हन्ति सत्वरम् ॥ ३६ ॥

इति सामान्यविधिः ।

क्षतोद्भवां रुग्निवारणेन जयेद्रसानामसृजश्च पानैः ।  
 क्षयोत्थितां क्षीरघृतं निहन्यात् मांसोदकं वा मधुकोदकं वा ३७  
 आमोद्भवां विख्ववचायुतानां जयेत्कषायैरथ दीपनानाम् ।  
 उल्लेखनैर्गुर्वशनप्रजातां जयेत् क्षतोत्थां तु विनापिपासाम् ॥ ३८ ॥  
 स्निग्धेऽन्ने भुक्ते या दृष्ट्या स्यात्तां गुडाम्बुना शमयेत् ।  
 अतिरूक्षदुर्वलानां दृष्ट्यां शमयेद्दृष्ट्यामिहाशु पयः ॥ ३९ ॥  
 छागो वा घृतघृष्टः शीतो मधुरो रसो हृद्यः ॥ ४० ॥  
 मूर्च्छाक्वर्ददृष्ट्यादाह स्त्रीमद्यभृशकर्षिताः ।  
 पिबेयुः शीतलं तोयं रक्तपित्तं मदात्यये ॥ ४१ ॥  
 दृष्ट्यन्नूर्ध्नामयी क्षीणो न लभेत ज्वलं यदि ।  
 मरणं दीर्घरोगञ्च प्राप्नुयात् त्वरितं नरः ॥ ४२ ॥  
 सात्मगान्नपानभैषज्यैस्तृषार्त्तस्य जयेत्तृषाम् ।  
 तस्याञ्जितायामन्योऽपि व्याधिः शक्यश्चिकित्सितुम् ॥ ४३ ॥

दृषितो मोहमायाति मोहात् प्राणान् विमुञ्चति ।  
 तस्मात्सर्वास्ववस्थासु न क्वचिद्द्वारि वर्जयेत् ॥ ४४ ॥  
 अत्रेनापि विना जन्तुः प्राणान् धारयते चिरम् ।  
 तोयाभावे पिपासार्त्तः क्षणात्प्राणैर्विमुच्यते ॥ ४५ ॥  
 इति ब्रह्मसैनसङ्कलितः दृष्टानिदानचिकित्साधिकारः समाप्तः ।

### अथ मूर्च्छानिदानमाह ।

क्षीणस्य बहुदोषस्य विरुद्धाहारसेविनः ।  
 वेगावातादभीवाताद्दीनसत्वस्य वा पुनः ॥ १ ॥  
 करणायतनेषूग्रा वाह्येष्वभ्यन्तरेषु च ।  
 निविशन्ते यदा दोषा स्तदा मूर्च्छन्ति मानवाः ॥ २ ॥  
 मञ्जावहासु नाडीषु पिहिताप्वनिलादिभिः ।  
 तमोऽभ्युपैति सहसा सुखदुःखव्यपोहकृत् ॥ ३ ॥  
 सुखदुःखव्यपोहाच्च नरः पतति काष्ठवत् ।  
 मोहो मूर्च्छति तामाहुः षड्विधा सा प्रकीर्त्तता ॥ ४ ॥  
 वातादिभिः शोणितेन मर्द्यं न च विषेण च ।  
 षट्पथ्येतासु पित्तं हि प्रभुत्वेनावतिष्ठति ॥ ५ ॥  
 हृत्पीडाजृम्भणं ग्नानिः संज्ञादौर्बल्यमेव च ।  
 सर्वासां पूर्वरूपाणि यथास्वन्तं विभावयेत् ॥ ६ ॥  
 नीलं वा यदि वा कृष्णमाकाशमथवारुणम् ।  
 पश्यंस्तमः प्रविशति शौघञ्च प्रतिबुध्यते ॥ ७ ॥  
 वेपथुश्चाङ्गमर्दश्च प्रपीडा हृदयस्य च ।  
 काश्यं श्यावारुणा क्वाया मूर्च्छाये वातसम्भवे ॥ ८ ॥  
 रक्तं हरितवर्णञ्च वियत्पीतमथापि वा ।  
 पश्यंस्तमः प्रविशति सस्वेदश्च प्रबुध्यते ॥ ९ ॥

सपिपासः ससन्तापो रक्तपीताकुलेक्षणः ।  
 संभिन्नवर्चाः पीताभो मूर्च्छायि पित्तसम्भवे ॥ १० ॥  
 मेघसङ्काशमाकाशमावृतं वा तमोघनैः ।  
 पश्यंस्तमः प्रविशति चिराच्च प्रतिबुध्यते ॥ ११ ॥  
 गुरुभिः प्रावृतैरङ्गैर्यथैवाद्र्द्रेण चर्मणा ।  
 सप्रसेकः सहृत्नासो मूर्च्छायि कफसम्भवे ॥ १२ ॥  
 सर्वाकृतिः सन्निपातादपस्मार इवागतः ।  
 स जन्तुं पातयत्याशु विना बीभत्सचेष्टितैः ॥ १३ ॥  
 पृथिव्यापस्तमोरूपं रक्तगन्धश्च तन्मयः ।  
 तस्माद्रक्तस्य गन्धेन भुवि मूर्च्छन्ति मानवाः ॥ १४ ॥  
 द्रव्यस्वभाव इत्येके दृष्ट्वा यदपि मुह्यति ॥ १५ ॥  
 गुणास्तीव्रतरत्वेन स्थितास्तु विषमद्ययोः ।  
 त एव तस्मात्ताभ्यान्तु मोहो स्यातां यथेरिती ॥ १६ ॥  
 स्तब्धाङ्गदृष्टिस्वसृजागूढोच्छ्वासश्च मूर्च्छितः ॥ १७ ॥  
 मदीन विलपन् शिथे नष्टविभ्रान्तमानसः ।  
 गात्राणि विक्षिपन् भूमौ जरां यावन्न याति तत् ॥ १८ ॥  
 वेपथुः स्वप्रवृत्त्याः स्युस्तमश्च विषमूर्च्छिते ।  
 वेदितव्यं तीव्रतरैर्यथास्वं विषलक्षणैः ॥ १९ ॥  
 मूर्च्छा पित्ततमप्राया रजः पित्तानिलाङ्गमः ।  
 तमो वातकफात्तन्द्रा निद्रा श्लेष्मतमोभवा ॥ २० ॥  
 अनायासश्चमो देहे प्रवृद्धः श्वासवर्जितः ।  
 क्लमः स इति विज्ञेयः इन्द्रियार्थप्रबाधकः ॥ २१ ॥  
 इन्द्रियार्थेष्वसंवित्तिगौरवं जृम्भणं क्लमः ।  
 निद्रार्त्तस्येव यस्यैतत्तस्य तन्द्रां विनिर्दिशेत् ॥ २२ ॥  
 इन्द्रियाणान्तु मनसो मोहो निद्रा निगद्यते ।  
 विमोहस्त्विन्द्रियाणान्तु स तु तन्द्रा निरुच्यते ॥ २३ ॥



दोषेषु मदमूर्च्छाया गतवेगेषु देहिनाम् ।  
 स्वयमेवोपशाम्यन्ति सत्र्यासेनौषधैर्विना ॥ २४ ॥  
 वाग्देहमनसां चेष्टामाक्षिप्यातिबलामलाः ।  
 सत्र्यस्यन्त्यबलं जन्तुं प्राणायतनमाश्रिताः ॥ २५ ॥  
 स ना सत्र्याससत्र्यस्तः काष्ठौभूतो मृतोपमः ।  
 प्राणैर्विमुच्यते शीघ्रं मुक्त्वा सद्यःफलां क्रियाम् ॥ २६ ॥

अथ चिकित्सामाह ।

सेकावगाहा मणयः सहाराः  
 शीताः प्रदेहा व्यजनानिलाश्च ।  
 शीतानि पानानि च गन्धवन्ति  
 सर्वासु मूर्च्छासु निवारितानि ॥ २७ ॥  
 सिद्धानि वर्गे मधुरे पयांसि  
 सदाङ्गिमा जाङ्गलजा रसाश्च ।  
 तथा यवा लोहितशालयश्च  
 मूर्च्छासु पथ्याश्च सतीनमुक्त्वाः ॥ २८ ॥  
 मूर्च्छां प्रशस्ताम्बुशिरोविरकैः  
 जयेदभीक्ष्णं वमनैश्च तीक्ष्णैः ॥ २९ ॥  
 कोलमज्जोषणोशीरं केशरं शीतवारिणा ।  
 पौतं मूर्च्छां जयेत्क्षीट्वां कृष्णां वा मधुसंयुताम् ॥ ३० ॥  
 भ्रमः पित्तस्य संवृद्धौ जायते पवनस्य च ।  
 अतस्तयोः प्रशमनीं क्रियामत्रावचारयेत् ॥ ३१ ॥  
 महीषधामृता क्षौद्रं पुष्करं ग्रन्थिकोद्भवम् ।  
 पिबेत्कणायुतं क्वाथं मूर्च्छायाश्च मदेषु च ॥ ३२ ॥  
 पिबेद्दुरालभाक्वाथं सष्टतं भ्रमशान्तये ।  
 त्रिफलायाः प्रयोगो वा प्रयोगः पयसोऽपि वा ॥ ३३ ॥  
 कौर्पासवीजपाण्डुर तण्डुलतक्रैः प्रकल्पिता पेया ।

धान्यकहिङ्गुनागर जीरकलवणैर्विनाशयेद् भ्रमणम् ॥ ३४ ॥  
 खिन्नमामलकं पिष्ट्वा द्राक्षया सह संसृजेत् ।  
 विश्वभेषजसंयुक्तं मधुना सह लेहयेत् ।  
 तेनास्य शाम्यते मूर्च्छा श्वासः कासस्तथैव च ॥ ३५ ॥  
 पञ्चमूलकप्रायञ्च मधुना सितया पिबेत् ।  
 यथास्वञ्च ज्वरघ्नानि कषायाणि प्रयोजयेत् ॥ ३६ ॥  
 रक्तजायान्तु मूर्च्छायां हितः शीतक्रियाविधिः ।  
 मद्यजायां पिबेन्नद्यं निद्रां सेवेत वा सुखम् ॥ ३७ ॥  
 विषजायां विषघ्नानि भेषजानि प्रयोजयेत् ॥ ३८ ॥  
 कृष्णा शताह्वा शुण्ठीनां साभयानां पलं पलम् ।  
 गुडस्य षट्पलान्येषा गुटिका भ्रमनाशिनी ॥ ३९ ॥

इति भ्रमनाशिनीगुटी ।

अञ्जनान्यवपीडाश्च धृमाः प्रधमनानि च ।  
 सूचीभिस्तोदनं शस्तं दाहपीडानखान्तरे ॥ ४० ॥  
 लुञ्चनं केशलीम्नाञ्च दन्तैर्दशनमेव च ।  
 आत्मगुप्तावघर्षश्च हितस्तस्यावबोधने ॥ ४१ ॥  
 उत्थितो लब्धसंज्ञश्च लशुनस्य रसं पिबेत् ।  
 खादेत् सव्योषलवणवीजपूरककेशरम् ॥ ४२ ॥  
 पथ्याक्वाथेन संसिद्धं घृतं धात्रीरसेन च ।  
 सर्पिः कल्याणकं वापि मद्मूर्च्छापहं पिबेत् ॥ ४३ ॥

इति वङ्गसेनसङ्कलितः मूर्च्छानिदानचिकित्साधिकारः समाप्तः ।

अथ मदात्ययनिर्दानमाह ।

ये विषस्य गुणाः प्रोक्तास्ते मद्येऽपि प्रकीर्त्तिताः ।  
 तेन मिथ्योपयुक्तेन भवत्युषो मदात्ययः ॥ १ ॥

किन्तु मद्यं स्वभावेन यथैवान्नं तथा स्मृतम् ।  
 अयुक्तियुक्तं रोगाय युक्तियुक्तं तथास्मृतम् ॥ २ ॥  
 प्राणाः प्राणभृतामन्नं तदयुक्तान्तु हन्यसून् ।  
 विषं प्राणहरं तच्च युक्तियुक्तं रसायनम् ॥ ३ ॥  
 विधिना मात्रया काले हितैरन्नैर्यथा बलम् ।  
 प्रहृष्टो यः पिबेन्नद्यं तस्य स्यादमृतोपमम् ॥ ४ ॥  
 स्निग्धैस्तदन्नैर्मांसैश्च भक्ष्यैश्च सह सेवितम् ।  
 भवेदायुःप्रकर्षाय बलायोपचयाय च ॥ ५ ॥  
 काम्यता मनसस्तुष्टिस्तेजो विक्रम एव च ।  
 विधिना सेव्यमाने तु मद्ये सन्निहिता गुणाः ॥ ६ ॥  
 तदेवानन्नमज्ञेन सेव्यमानममात्रया ।  
 कायाग्निना ह्यग्निसमं समेत्य कुरुते मदम् ॥ ७ ॥  
 मदेन करणानान्तु भावान्यत्वे कृते सति ।  
 निगूढमपि भावं स्वं प्रकाशं कुरुतेऽवशः ॥ ८ ॥  
 श्लैष्मिकांश्चाल्पपित्तांश्च स्निग्धान्मात्रोपसेविनः ।  
 पानं न बाधतेऽत्यर्थं विपरीतांश्च बाधते ॥ ९ ॥

अथ त्रिगुणमदलक्षणमाह ।

बुद्धिस्मृतिप्रौतिकरः सुखञ्च पानान्न निद्रारतिवर्द्धनञ्च ।  
 सम्पाठगीतस्वरवर्द्धनञ्च प्रोक्तोऽतिरम्यो प्रथमो मदो हि ॥ १० ॥  
 अव्यक्तबुद्धिस्मृतिवाग्विचेष्टः सोऽन्नतलीलाकृतिरप्रशान्तः ।  
 आलस्यनिद्राभिहतो मुहुश्च मध्येन मत्तः पुरुषो मदेन ॥ ११ ॥  
 गच्छेदगम्यानगुरूंश्च मन्येत् खादेदभक्ष्याणि च नष्टसंज्ञः ।  
 ब्रूयाच्च गुह्यानि हृदि स्थितानि मदे तृतीये पुरुषस्त्वतन्त्रः ॥ १२ ॥  
 चतुर्थे तु मदे मूढो भग्नदार्ढ्यं निष्क्रियः ।  
 कार्यार्थकार्यविभागज्ञो मृतादपि परो मृतः ॥ १३ ॥  
 को मदं तादृशं गच्छेदुन्माद इव चापरः ।

बहुदोषमिवामूढः कान्तारं स्ववशः कृतौ ॥ १४ ॥  
 निर्भुक्तमेकान्तत एव मद्यं निषेव्यमाणं पुरुषेण नित्यम् ।  
 उत्पादयेत् कष्टतमान् विकारानुत्पादयेच्चापि शरीरभेदम् ॥१५॥  
 क्रुद्धेन भीतेन पिपासितेन शोकाभितप्तेन बुभुक्षितेन ।  
 व्यायामभाराध्वपरिचतेन वेगावरोधाभिहतेन चापि ॥ १६ ॥  
 अत्यस्त्रभक्ष्यावततोदरेण सजीर्णभक्तेन तथा बलेन ।  
 उष्णाभितप्तेन च सेव्यमानं करोति मद्यं विविधान् विकारान् १७

पानात्ययं परमदं पानाजीर्णमथापि वा ।

पानबिभ्रमसंज्ञञ्च तेषां वक्ष्यामि लक्षणम् ॥ १८ ॥

ह्रिकाश्वासशिरः कम्पपार्श्वशूलप्रजागरैः ।

विद्याहृद्दुप्रलापस्य वातप्रायं मदात्ययम् ॥ १९ ॥

दृष्ट्यादाहज्वरस्वेद मोहातिसारबिभ्रमैः ।

विद्याद्धरितवर्णस्य पित्तप्रायं मदात्ययम् ॥ २० ॥

कृद्यरोचकहृत्लास तन्द्रास्तैमित्यगौरवैः ।

विद्याच्छीतपरीतस्य कफप्रायं मदात्ययम् ॥ २१ ॥

ज्ञेयस्त्रिदोषजश्चापि सर्वलिङ्गैर्मदात्ययः ॥ २२ ॥

श्लेष्मोच्छ्रयोऽङ्गगुरुता विरसास्यता च

विण्मूत्रसक्तिरथ तन्द्रारोचकश्च ।

लिङ्गं परस्य तु मदस्य वदन्ति तज्ज्ञाः

दृष्ट्यारुजा शिरसि सन्धिषु चापि भेदः ॥ २३ ॥

आधानमुग्रमथवोद्दिरणं विदाहः

पाने त्वजीर्णमुपगच्छति लक्षणानि ।

ज्ञेयानि तत्र भिषजा सुविनिश्चितानि

पित्तप्रकोपजनितानि च कारणानि ॥ २४ ॥

हृद्गात्रतोदकफसंस्त्रवकण्ठधूम-

मूर्च्छावमिज्वरशिरोरुजनप्रदेहाः ।

द्वेषः सुरान्नविक्रतेषु च तेषु तेषु  
तं पानबिभ्रममुग्रन्यखिलेन धीराः ॥ २५ ॥

हीनोत्तरीष्ठमतिशीतममन्ददाहं  
तैलप्रभास्यमतिपानहतं त्यजेत्तु ।

जिह्वीष्ठतालुमसितं त्वथवापि नीलं

पीते च यस्य नयने रुधिरप्रभे वा ॥ २६ ॥

हिक्काज्वरी वमथ्रुवेपथुपार्श्वशूलाः

कासभ्रमावपि च पानहतं त्यजेत्तु ॥ २७ ॥

ध्वंसको विक्षयश्चैव रोगश्चास्योपजायते ।

श्लेष्मप्रसेकहृत्कण्ठास्यशोषश्च संहिष्णुता ।

तन्द्रानिद्रातियोगश्च ज्ञेयं ध्वंसकलक्षणम् ॥ २८ ॥

अथ चिकित्सामाह ।

मद्यं सौवर्चलं व्योषं युक्तं किञ्चिज्जलान्वितम् ।

जोर्णमद्याय दातव्यं वातपानात्प्रयापहम् ॥ २९ ॥

योजयेन्मातुलुङ्गान्मदाङ्गिमैः पानकान्यपि ।

स्निग्धान्मलवणान्म्लान्श्च रसान् जाङ्गलजान् शुभान् ॥ ३० ॥

सूक्तं सौवर्चलं शृङ्गी व्रूषणार्द्रकदीप्यकैः ।

मद्यं पीत्वा जयत्युग्रं पवनोत्थं मदात्ययम् ॥ ३१ ॥

पित्तात्मके मधुरवर्गं कषायसिद्धं

मद्यं हितं समधुशर्करमिष्टगन्धि ।

पीत्वा च मद्यमपि चेत्तुरसप्रगाढं

किञ्चित् क्षणस्थितमथोत्तिष्ठितव्यमेव ॥ ३२ ॥

सतीनमुद्गमिश्रान् वा दाडिमामलकान्वितान् ।

द्राक्षांमलकखर्जूरपरुषकरसेन वा ।

कल्पयेत्तर्पणान् यूषान् रसांश्च विविधात्मकान् ॥ ३३ ॥

पित्ते चौद्रसितायुक्तं मद्यमर्द्धीदकं पिबेत् ।

पित्तपानात्यये योज्या सर्वतश्च क्रिया हिमाः ॥ ३४ ॥  
 वमनद्रव्यसंयुक्त मद्येनोलेखनं हितम् ।  
 पानरोगे कफोद्भूते लङ्घनञ्च यथा बलम् ।  
 दीपनीयीषधोपेतं पिबेन्मद्यं समाहितः ॥ ३५ ॥  
 त्रिफलाऽऽ रसो वापि व्योषचूर्णसमन्वितः ।  
 शुष्कमूलकजो यूषः कौलथो वा मधूक्तटः ॥ ३६ ॥  
 यवान्न विकृतिर्योज्या जाङ्गलान्नक्तानि च ।  
 सौवर्चलमजाजीश्च वृक्षास्त्रं साम्प्रवेतसम् ।  
 त्वगीला मरिचार्द्धांशं शर्कराभागयोजितम् ॥ ३७ ॥  
 एतल्लवणमष्टाङ्ग मग्निसन्दीपनं परम् ।  
 मदात्यये कफप्राये दद्यात् स्रोतोविशुद्धये ॥ ३८ ॥  
 अत्रैकद्रव्यभागात् त्वगीला मरिचानामर्द्धांशकत्वम् । शर्करा-  
 रायाश्च सौवर्चलादिभिश्च तुल्यो भागः ।

इति अष्टाङ्गलवणम् ।

सर्वजे सर्वमेवेदं प्रयोक्तव्यं चिकित्सकैः ।  
 आभिः क्षियाभिः सिद्धाभिः शान्तिं याति मदात्ययः ॥ ४० ॥  
 न चेन्मद्यक्रमं हित्वा क्षीरमस्य प्रयोजयेत् ।  
 लङ्घनाद्यैः कफे क्षीणे जाते दीर्बल्यलाघवे ॥ ४१ ॥  
 ओजस्तुल्यगुणं क्षीरं विपरीतञ्च मद्यतः ।  
 क्षीरप्रयोगं मद्यञ्च क्रमेणाल्पाल्पमाचरेत् ॥ ४२ ॥  
 मस्यः खर्जूरमृद्धीका वृक्षास्त्रास्त्रिकदाडिमैः ।  
 परूषकैः सामलकर्युक्तो मद्यविकारनुत् ॥ ४३ ॥  
 चयं सौवर्चलं हिङ्गु जीरकं विश्वदीप्यकम् ।  
 चूर्णं मद्येन दातव्यं पानात्ययरुजापहम् ॥ ४४ ॥

इति चव्यादिचूर्णम् ।

मधुना हन्यपयुक्ता त्रिफला रात्रौ गुडार्द्रकं प्रातः ।

समाहात् पथ्यभुजो मदमूर्च्छाकामलोन्मादान् ॥ ४५ ॥

इति मधुचिफलागुडार्द्रकयोगी ।

अहानि सप्त चाष्टौ च नृणां पानात्ययं स्मृतम् ।

पानं हि भजते जीर्णमत ऊर्ध्वं विमार्गगम् ॥ ४६ ॥

कुष्माण्डकरसः सगुडः शमयति मदमाशु मदन्क्रोद्वजम् ।

धत्तूरकञ्च दुग्धं सशर्करञ्च पानयोगिन ॥ ४७ ॥

सकृदिमूर्च्छातिसारं मदं पूगफलोद्भवम् ।

सद्यः प्रशेमयेत्यीतमाहमेर्वारिश्रीतलम् ॥ ४८ ॥

वन्यकरीषघ्नाञ्जलपानाल्लवणभक्षणादपि च ।

शाम्यति पूगफलमदश्चूर्णं रुजा शर्कराकबलात् ॥ ४९ ॥

मद्यं पीत्वा यदि ना तत्क्षणमवलेटि शर्करां सष्टताम् ।

जातु न मदयति मद्यं मनागपि प्रथितवीर्यमपि ॥ ५० ॥

कटुफलमुस्तगुडूची माषैः क्रमविवर्द्धितैश्च तत्सर्वम् ।

चर्वितमुखघृतमात्रं हन्याद्गन्धं सुराप्रभवम् ॥ ५१ ॥

पथ्याक्वाथेन संसिद्धं घृतं धात्रीरसेन वा ।

सर्पिः कल्याणकं वापि मदमूर्च्छापहं पिबेत् ॥ ५२ ॥

शतावरी सवृश्चिक यष्टीकल्कैः शृतं घृतम् ।

पयः पुनर्नवाक्वाथे पानात्ययमपोहति ॥ ५३ ॥

घृतं पुष्टिकरं पानान्मद्यपानहतीजसः ।

इति शतावरौपुनर्नवाद्यं घृतम् ।

ये च तृष्णादयो रोगास्तो निवार्याः स्वभेषजैः ॥ ५४ ॥

मद्यप्रक्षौण्णदेहस्य वस्तयः सानुवासनाः ।

अभ्यङ्गोत्सादनस्नानसर्पिः क्षीरनिषेवणम् ॥ ५५ ॥

जलप्लुतश्चन्दनभूषिताङ्गः स्रग्वी सभक्तां पिशितोपदंशाम् ।

पिबेत्सुरां नैव लभेत रोगान् मनोपघातांश्च मदं न याति ॥ ५६ ॥

यं दोषमधिकं पश्येत्तमादौ प्रतिकारयेत् ।

कफस्थानानुपूर्व्या वा तुल्यदोषे मदात्यये ॥ ५७ ॥  
कान्तिश्च हीना च विहीनकर्णौ जिह्वातिनीला दशनावली च ।  
नेत्रे तु रक्ते शुक्रपक्ष्मीते कृष्णाधरौ यत्र विवर्जनीयः ॥ ५८ ॥

इति बङ्गसेनसङ्कलितः पानात्ययपरमदपानाजीर्णपानविभ्रमनिदान-

चिकित्साधिकारः समाप्तः ।

### अथ मद्यजदाहनिदानमाह ।

त्वचं प्राप्तः सपानोष्मा पित्तरक्ताभिसूर्च्छितः ।  
दाहं प्रकुरुते घोरं पित्तवत्तत्र भेषजम् ॥ १ ॥

अथ चिकित्सामाह ।

शतधीतघृताभ्यक्तं दिह्यात्तु यवशक्तुभिः ।  
कोलामलकसंयुक्तैर्दाडिमास्त्रेण बुद्धिमान् ॥ २ ॥  
छादयेत्तस्य सर्वाङ्गमारणालार्द्रवाससा ।  
लामज्जकेन युक्तेन चन्दनेनानुलेपयेत् ॥ ३ ॥  
चन्दनाम्बुकणास्यन्दि तालवृन्तोपवीजनैः ।  
सुप्यादाहादितोऽम्भोजकदलीदलसंस्तरे ॥ ४ ॥  
परिषेकावगाहेषु व्यजनानाञ्च सेवने ।  
शस्यते शिशिरं तोयं दाहदृष्टोपशान्तये ॥ ५ ॥  
क्षीरैः क्षीरकषायैश्च सुशीतैश्चन्दनान्वितैः ।  
अन्तर्दाहं प्रशमयेदेतैश्चान्यैः सुशीतलैः ॥ ६ ॥  
फलनीलोद्भ्रसेव्याम्बु हेमपत्रं कुटन्नटम् ।  
कालीयकरसोपेतं दाहे शस्तं प्रलेपनम् ॥ ७ ॥  
श्लक्ष्णसूक्ष्मकृतो लेपश्चन्दनस्यापि दाहनुत् ।  
त्वग्जातस्योष्णो रोधाच्छीतकृच्चमथागुरु ॥ ८ ॥  
क्षीवेरपद्मकोशीर चन्दनक्षौदवारिणा ।



सम्पूर्णमवगाहेत द्रोणीं दाहार्दिती नरः ॥ ९ ॥  
 आमलक्याश्च कुडवं सुखिन्नं निष्कुलीकृतम् ।  
 प्रस्थेन पयसः पिष्ट्वा पचेत् प्रस्थे च सर्पिषि ॥ १० ॥  
 प्रस्थं दत्त्वा सितायाश्च वासापलचतुष्टयम् ।  
 जीरकं मरिचं कृष्णां चातुर्जातं क्षिपेत्पुनः ॥ ११ ॥  
 कर्षं दत्त्वा ततः स्निग्धे भाण्डे घृत्वोपभोजयेत् ।  
 दाहं सुदुर्जयं हन्ति मूर्च्छां हृदिं चिरोत्थिताम् ॥ १२ ॥

इति आमलक्यादिखण्डः ।

मातुलुङ्गरसक्षौद्रं प्रलीपात् दाह नाशनम् ।  
 शस्यते चात्र पानानि शीतानि विविधानि च ॥ १३ ॥  
 शीतवातजलस्पर्शः शीतान्युपवनानि च ।  
 पित्तज्वरहरं यच्च दाहे तत्कार्यमिष्यते ॥ १४ ॥  
 वाप्यः कमलहासिन्यो जलयन्त्रगृहाः शुभाः ।  
 नार्थ्यश्चन्दनदिग्धाङ्गो दाहदैत्यहरा मताः ॥ १५ ॥  
 कुशादिशालिपर्णीभिर्जीवकर्षभमाधितम् ।  
 तैलं घृतञ्च दाहघ्नं वातपित्तविनाशनम् ॥ १६ ॥

इति कुशाद्यं घृतम् ।

अथ रक्तजटाहनिदानम् ।

कृत्स्नदेहानुगं रक्तमुद्रितं दहति ध्रुवम् ।  
 संभ्रूयते चोष्यते च ताम्बाभस्ताम्रलोचनः ।  
 लोहगन्धाङ्गवदनो वङ्गिनेवावकीर्यते ॥ १७ ॥

अथ चिकित्सासाह ।

तं विलङ्घ्य विधानेन संसृष्टाहारमाचरेत् ।  
 प्रशाम्यत्यथवा दाहो रसैस्तुष्टस्य जाङ्गलैः ॥ १८ ॥  
 शाखाश्रयं यथा न्यायं रोहिणीं व्यधयेच्छिराम् ॥ १९ ॥

अथ पित्तजदाहनिदानम् ।

पित्तज्वरसमः पित्तात् स चाप्यस्य विधिः स्मृतः ॥ २० ॥  
 तृष्णानुरोधादध्वातौ क्षीणे तेजः समुद्भवः ।  
 सबाह्याभ्यन्तरं देहं प्रदहेन्मन्दचेतसः ।  
 संशुष्कगलताल्बोष्ठो जिह्वां निष्कृष्य वेपते ॥ २१ ॥

अथ चिकित्सा ।

पाययेत् काममभ्रश्च शर्कराभ्रः पयोऽपि वा ।  
 क्षीरमिक्षुरसं वापि कारयेत् पित्तजं विधिम् ॥ २२ ॥

अथ रक्तपूर्णकोष्ठजदाहनिदानम् ।

असृजा पूर्णकोष्ठस्य दाहोऽन्यः स्यात्सुदुस्तरः ।  
 विधिः सद्योत्रणीयोक्तस्तस्य लक्षणमेव च ॥ २३ ॥  
 धातुक्षयोत्यो यो दाहस्तेन मूर्च्छा तृषान्वितः ।  
 क्षामस्वरः क्रियाहीनः स सीदेद्भ्रूशपीडितः ॥ २४ ॥  
 क्षतजोऽनश्नतश्चान्यः शीचतो वाप्यनेकधा ।  
 तेनान्तर्दह्यतेऽत्यर्थं तृष्णा मूर्च्छा प्रलापकम् ॥ २५ ॥  
 मर्माभिघातजोऽप्यस्ति सोऽसाध्यः सप्तमो मतः ।  
 सर्व एव च वर्ज्याः स्युः शीतगात्रेषु देहिनः ॥ २६ ॥

अथ चिकित्सासाह ।

तमिष्टविषयोपेतं सुहृद्भिरभिसम्मितम् ।  
 क्षीरमांसरसाहारं विधिनोक्तेन साधयेत् ॥ २७ ॥  
 सर्व एव विवर्ज्यास्तु शीतगात्रेषु देहिषु ।  
 प्रशान्तोपद्रवो वापि शोधनं प्राप्तमचरेत् ॥ २८ ॥

इति वङ्गसेनसङ्कलितः दाहनिदानचिकित्साधिकारः समाप्तः ।

## अथोन्मादनिदानमाह ।

मदयन्त्युद्धता दोषा यस्मादुन्मार्गमाश्रिताः ।

मानसोऽयमतो व्याधिरुन्माद इति कीर्तितः ॥ १ ॥

एकैकशः सर्वशश्च दोषैरत्यर्थमूर्च्छितैः ।

मानसेन च दुःखेन स पञ्चविध उच्यते ॥ २ ॥

विषाद्भवति षष्ठस्तु यथास्वं तेषु भेषजम् ।

स चाप्रवृद्धस्तरुणो मदसंज्ञां विभर्त्ति च ॥ ३ ॥

विरुद्धदुष्टाशुचि भोजनानि प्रधर्षणं देवगुरुद्विजानाम् ।

उन्मादहेतुर्भयहर्षपूर्वो मनोऽभिघातो विषमाश्च चेष्टाः ॥ ४ ॥

तैरल्पसत्वस्य मलाः प्रदुष्टा बुद्धेर्निवासं हृदयं प्रदूष्य ।

स्रोतांस्यधिष्ठाय मनोवहानि प्रमोहयन्त्याशु नरस्य चेतः ॥ ५ ॥

धीबिभ्रमः सत्वपरिप्लवश्च पर्याकुला दृष्टिरधीरता च ।

अवद्ववाक्यं हृदयञ्च शून्यं सामान्यमुन्मादगदस्य लिङ्गम् ॥ ६ ॥

रूक्षाल्पशीतान्नविरिक धातुक्षयोपवासैरनिलोऽतिवृद्धः ।

चिन्तातिदुःखं हृदयं प्रदूष्य बुद्धिं स्मृतिं चाप्युपहन्ति शीघ्रम् ॥ ७ ॥

अस्थानहास्यस्मितगीतनृत्यवागङ्गविचेपणरोदनानि ।

पारुथ्य काश्यांरुणवर्णता च जीर्णं बलं चानिलजस्य रूपम् ॥ ८ ॥

अजीर्णकटुस्त्रविदाह्यशीतैर्भोज्यैश्चितं पित्तमुदीर्णवेगम् ।

उन्मादमत्यग्रमनात्मकस्य हृदिस्थितं पूर्ववदाशु कुर्यात् ॥ ९ ॥

अमर्षसंरम्भविनग्नभावाः सन्तर्जनाभिद्रवणौष्णप्ररोषाः ।

प्रच्छायशीतान्नजलाभिलाषाः पीताचभापित्तकृतस्य लिङ्गम् १०

संपूरणैर्मन्दविचेष्टनैश्च सोष्णा कफो मर्मणि संप्रवृद्धः ।

बुद्धिं स्मृतिं चाप्युपहन्ति चित्तं प्रमोहयन् संजनयेद्विकारम् ॥ ११ ॥

वाक्चेष्टितं मन्दमरोचकश्च नारीविविक्तप्रियता च निद्रा ।

हृदिश्च लाला च रणश्च भंक्ते नखादिशीक्लाश्च कफात्मके स्यात् १२

यः सन्निपातप्रभवोऽपि घोरः सर्वैः समस्तैरपि हेतुभिः स्यात् ।  
सर्वाणि रूपाणि विभर्त्ति तादृग् विरुद्धभैषज्यविधिर्विवर्ज्यः ॥ १३

चोरैर्नरेन्द्रपुरुषैररिभिस्तथान्यै-

र्वित्रासितस्य धनवान्धवसंक्षयाद्वा ।

गाढं क्षते मनसि च प्रियया रिरंसी-

र्जायेत चोत्कटतरो मनसो विकारः ॥ १४ ॥

चित्रं ब्रवीति च मनोऽनुगतं विसंज्ञो

गायत्यथो हसति रोदिति चातिमूढः ।

रक्तेक्षणो हतबलेन्द्रियभाः सुदीनः

श्यावाननो विषकृतेन भवेद्विमंजः ॥ १५ ॥

अवाङ्मुखस्तृन्मुखो वा क्षीणमांसबलो नरः ।

जागरूको ह्यसन्देह मुन्मादेन विनश्यति ॥ १६ ॥

अथ चिकित्सामाह ।

वातिके स्नेहपानं प्राग्विरेकः पित्तमन्धवे ।

कफजे वमनं कार्यं परो वस्त्यादिकः क्रमः ॥ १७ ॥

यच्चोपदिश्यते किञ्चित् अपस्मारचिकित्सिते ।

उन्मादे तच्च कर्त्तव्यं सामान्याद्दोषदूष्ययोः ॥ १८ ॥

द्रुमाग्निजलशैलेभ्यो विषमेभ्यश्च तं सदा ।

रक्तेदुन्मादिनं चैव सद्यः प्राणहरं हि तत् ॥ १९ ॥

ब्राह्मी कुप्पाण्डीफल षड्ग्रन्था शङ्खपुष्पिका स्वरसाः ।

उन्मादहृतो दृष्टाः पृथगेतं कुष्ठमधुमिश्राः ॥ २० ॥

चाङ्गेरीरसकाञ्चिक गुडसमभागाः सुमथिताः क्रमशः ।

उन्मादरोगशमनाः पीता दिवसत्रयेणैव ॥ २१ ॥

मण्डूकपर्ण्याः स्वरसः कनकदलसंयोजितः समभागः ।

शमयत्युन्मादगदं तृणराजवल्लीरसयुक्तः ॥ २२ ॥

सितकुसुमवलायाः सार्द्धकर्षत्रयं यः

शिखरिचरुषकीलं क्षीरपाकेन पक्वम् ।  
 पिवति तदनु शीतं प्रातरुत्थाय नित्यम्  
 जयति भटिति घोरं व्याधिमुन्नादमुग्रम् ॥ २३ ॥  
 सिद्धार्थको हिङ्गुवचा करञ्जो देवदारु च  
 मञ्जिष्ठा त्रिफला श्वेता कटभीत्वक् कटुत्रिकम् ।  
 समांशानि प्रियङ्गुश्च शिरीषो रजनीद्वयं  
 वस्तमूत्रेण पिष्टोऽयमगदः पानमञ्जनम् ॥ २४ ॥  
 नस्यमालेपनञ्चैव स्नानमुद्वर्तनं तथा ।  
 अपस्मारविषोन्मादं हृत्वा लक्ष्मीज्वरापहम् ॥ २५ ॥  
 भूतेभ्यश्च भयं हन्ति राजद्वारे च शस्यते ।  
 सर्पिरेतेन सिद्धं वा गोमूत्रे च तदर्थकृत् ॥ २६ ॥

इति सिद्धार्थकाद्यञ्जनम् ।

दशमूलास्र्, सष्टतं युक्तं मांसरसेन वा ।  
 ससिद्धार्थकचूर्णं वा पुराणं वैककं घृतम् ॥ २७ ॥  
 उन्मादशान्तये पेयो रसो वा तिलमाषजः ।  
 प्रयोज्यं सार्षपं तैलं नस्याभ्यञ्जनयोः सदा ॥ २८ ॥  
 आश्वासयेत् सुहृद्भिश्च वाक्पैर्धर्मार्थसंहितैः ।  
 ब्रूयादिष्टविनाशं वा दर्शयेदङ्गुतानि च ॥ २९ ॥  
 बद्धं सार्षपतैलाक्त मुत्तानमातपे न्यसेत् ।  
 कपिकच्छायवा तप्तैर् लोहितैलजलैःस्पृशेत् ॥ ३० ॥  
 कषाभिस्ताडयित्वा च सुबद्धं विजने गृहे ।  
 रुन्ध्याच्चेतो हि विद्वां स्तं यथा व्रजति तत्सुखम् ॥ ३१ ॥  
 सर्पणोद्धृतदंष्ट्रेण दान्तैः सिंहैर्गजैश्च तम् ।  
 त्वासयेच्छस्त्रहस्तैश्च शत्रुभिस्तस्करैस्तथा ॥ ३२ ॥  
 अथवा राजपुरुषा बहिर्नीत्वा सुसंयतम् ।  
 त्वासयेयुर्वधैरेनं तर्जयन्तो नृपाज्ञया ॥ ३३ ॥

देहदुःखभयेभ्यो हि परं प्राणभयं भवेत् ।  
 तेन तस्य शमं याति सर्वतो विद्भुतं मनः ॥ ३४ ॥  
 सततं धूपयेच्चैनं श्वगोमांसैश्च पूतिभिः ॥ ३५ ॥  
 इष्टद्रव्यविनाशेन मनो यस्योपहन्यते ।  
 तस्य तत्सदृशंप्राप्त्या शान्त्याश्वामैः शमं नयेत् ॥ ३६ ॥  
 कामशोकभयक्रोधहर्षैर्ध्यालीभसम्भवात् ।  
 परस्परप्रतिद्वन्द्वै रेभिरेव शमं नयेत् ॥ ३७ ॥  
 बुद्ध्या दोषं वयःसात्प्रं देशकालं बलाबलम् ।  
 चिकित्सितमिदं कुर्यादुन्मादे भूतदोषजे ॥ ३८ ॥  
 देवर्षिपितृगन्धर्वैरुन्मत्तस्य तु बुद्धिमान् ।  
 वर्जयेदञ्चनादीनि तीक्ष्णानि क्रूरकर्म च ॥ ३९ ॥  
 अपस्मारक्रियां वापि ग्रहोद्दिष्टाञ्च कारयेत् ।  
 शान्तिं दोषविशुद्धिञ्च स्र हवस्तिभिराचरेत् ॥ ४० ॥  
 मृदुपूर्वान्तु विषजे क्रियामूर्द्धां प्रयोजयेत् ।  
 शोकशान्तिमुपनयेदुन्मादे पञ्चमे भिषक् ॥ ४१ ॥  
 उरीबाहुललाटस्थां शिरां मुक्त्वा प्रयत्नतः ।  
 निवाते शमनं यंज्याद्विल्वाद्यम्बुकणान्वितम् ॥ ४२ ॥  
 व्रूषणं हिङ्गु लवणं वचा कटुकरोहिणी ।  
 शिरीषनक्तमालानां बीजं श्वेताश्च सर्षपाः ॥ ४३ ॥  
 गोमूत्रपिष्टैरेतैस्तु वर्त्तिर्नैवाञ्जने हिता ।  
 चातुर्थिकमपस्मार मुन्मादं वा नियच्छति ॥ ४४ ॥

इति द्रूषणाद्या वर्त्तिः ।

कुष्ठाश्वगन्धे लवणाजमोदे द्वे जीरके त्रीणि कटूनि पाठा ।  
 माङ्गल्यपुष्पा च समानचूर्णं कृत्वा च चूर्णेन वचोद्भवेन ॥४५॥  
 तुल्येन युक्तं बहुशो रसेन तद्भाषितं ब्रह्मविनिर्मितायाः ।  
 सर्पिर्मधुभ्याञ्च ततोऽक्षमात्रं लिङ्घान्नरः सप्तदिनं हिताशी ॥४६॥

ऐश्वर्यमिच्छन्मनसश्च धैर्यं मेधां तथेच्छन्दिगुणञ्च कालम् ।

पठेन्नरः श्लोकसहस्रमङ्गस्तद्वत् प्रयोज्यं द्विगुणञ्च कालम् ॥४७॥

सारस्वतमिदं चूर्णं ब्रह्मणा निर्मितं स्वयम् ।

जगद्धिताय लोकानां दुर्मैधानां विचेतमाम् ॥ ४८ ॥

इति सारस्वतं चूर्णम् ।

द्विङ्गुसौवर्चलव्योषैर्द्विपलांशैर्घृताढकम् ।

चतुर्गुणे गवां मूत्रे सिद्धमुन्मादनाशनम् ॥ ५९ ॥

इति द्विङ्गाद्यं घृतम् ।

जटिला पूतना केशी चारटी मर्कटी वचा ।

त्रायमाणा जया वीरा चोरकः कटुरोहिणी ॥ ५० ॥

वयस्था शूकरी छत्रा सातिच्छत्रा पलङ्कषा ।

महापुरुषदन्ता च वयस्थानाकुलीद्वयम् ॥ ५१ ॥

कटम्भरा वृश्चिकाली मस्थिराऽपि च तैर्घृतम् ।

सिद्धं चातुर्थिकोन्मादग्रहापस्मारनाशनम् ॥ ५२ ॥

महापैशाचकं नाम घृतमेतद्यथासृतम् ।

मेधाबुद्धिस्मृतिकरं बालानां चाग्निटीपनम् ॥ ५३ ॥

इति महापैशाचिकं घृतम् ।

त्रिफलालक्ष्मणाऽनन्ता समङ्गा शारिवासृता ।

ब्राह्मी पाठाद्विद्वहती द्विस्थिरा द्विपुनर्नवा ॥ ५४ ॥

सहदेवी सूर्यवल्ली वयस्था गिरिकर्णिका ।

तीयकुम्भे पचेदेतत् पलांशं पादशेषिते ॥ ५५ ॥

नतं कौन्ती वचा कुष्ठं कृष्णासर्षपसैन्धवैः ।

निरुक् सवर्णवत्सायाः संसिद्धं पयसा च गोः ॥ ५६ ॥

पुष्ययोगे घृतप्रस्थं सुतेमकलशे स्थितम् ।

पानाभ्यञ्जनतो मेधा स्मृत्यायुः पुष्टिवर्धनम् ।

रक्षोघ्नञ्च विषघ्नञ्च सारस्वतमिदं घृतम् ॥ ५७ ॥

इति सारस्वतं घृतम् ।

काथ्ये विचूर्णिते क्षिप्त्वा ततः षोडशिकं जलम् ।  
 पादशेषं प्रकर्त्तव्यमेषः काथविधिः स्मृतः ॥ ५८ ॥  
 दशमूली तथा रास्ना वातारिस्त्रिवृता बला ।  
 मूर्वा शतावरी चेति काथ्यैस्तु कुडवैः पृथक् ॥ ५९ ॥  
 क्लतकाथं पृथक् प्रस्थद्वयं सृद्धग्निना पचेत् ।  
 विशाला त्रिफला कौन्ती देवदार्विलवालुकम् ।  
 स्थिरानन्ता द्वे रजन्यौ शारिवे द्वे प्रियङ्गुका ॥ ६० ॥  
 नीलीत्पलैला मञ्जिष्ठा दन्तीदाडिमकेसरम् ।  
 विडङ्गं ह्यग्निपर्णी च कुष्ठचन्दनपद्मकैः ॥ ६१ ॥  
 तालीशपत्रं वृहती मालतीकुसुमं नवम् ।  
 अष्टाविंशतिभिः कल्कैः एतैः कर्षसमन्वितैः ॥ ६२ ॥  
 चतुर्गुणं जलं दत्त्वा पिष्टेस्तद् विपचेत् घृतम् ।  
 अपस्मारे ज्वरे शोषे कासे मन्दानले कृशे ॥ ६३ ॥  
 वातरक्ते प्रतिश्याये तृतीयकचतुर्थके ।  
 सूत्रकृच्छ्रे कटीशूले विसर्पाभिहतेषु च ॥ ६४ ॥  
 कण्डूपाण्डुमयोन्माद विषमहगरेषु च ।  
 भूतोपहतचित्तानां गद्गदानामचेतसाम् ॥ ६५ ॥  
 शस्तं स्त्रीणाञ्च बन्ध्यानां धन्यमायुर्वलप्रदम् ।  
 अलक्ष्मीपापरक्षोभं सर्वग्रहनिवारणम् ॥ ६६ ॥  
 कल्याणकमिदं सर्पिः अष्टं पुंसवनेषु च ॥

इति पानीयकल्याणकं घृतम् ।

द्विजलं सद्यतुःक्षीरं तत्स्यात् कल्याणकं महत् ।  
 एभ्य एव स्थिरादीनि जले पक्त्वैव विंशतिम् ॥ ६७ ॥  
 रसे तस्मिन् पचेत् सर्पिर्गृष्टिर्क्षीरं चतुर्गुणम् ।  
 वीराद्विमाष काकोली स्वयं गुसर्षभर्षिभिः ॥ ६८ ॥  
 मेदया च समैः कल्कैस्तस्मात् कल्याणकं महत् ।



हृंहणीयं विशेषेण सन्निपातहरं परम् ॥ ६८ ॥

इति महाकल्याणकं घृतम् ।

श्यामा मधुरसा रास्ना देवदारु शतावरी ।

श्वदंष्ट्रा दशमूलञ्च तैर्युक्त्या काथकल्कितैः ॥ ७० ॥

साधितञ्चेतसं नाम घृतं चेतो विकारनुत् ।

उन्मादमदमूर्च्छायां ज्वरापस्मारभेषजम् ॥ ७१ ॥

इति चैतसं घृतम् ।

पञ्चमूल्या च काश्मर्यो रास्त्रैरण्डत्रिवृद्धला ।

मूर्वाशतावरी चेति काथैर्द्विपलिकैरिमैः ॥ ७२ ॥

कल्याणकस्य चांशेन चैतसं नाम तद्वृतम् ।

सर्वचेतो विकाराणां शमनं परमुच्यते ॥ ७३ ॥

कार्थः कषायो द्विगुणाष्टतोयैः पानीयकल्याणककल्कपाच्यम् ।

इति द्वितीयं चैतसं घृतम् ।

निशायुक् त्रिफला श्यामा वचा सिद्धार्थहिङ्गुभिः ।

शिरीषकटभी श्वेता मञ्जिष्ठा व्योषदारुभिः ॥ ७४ ॥

समैः कल्कैर्घृतं मूत्रे सिद्धमुन्मादनाशनम् ॥

इति निशायं घृतम् ।

चन्दनाम्बुनखं याव्यं यष्टीशैलेयपद्मकम् ।

मञ्जिष्ठा सरलं दारु शक्येलापूतिकेशरम् ॥ ७५ ॥

पत्रं तैल्वं सुरां मांसी कङ्गोलं वनिताम्बुदम् ।

हरिद्रे शारिवे तिक्ता लवणागुरुकुङ्कुमम् ॥ ७६ ॥

त्वग्रैणुनलिका चेति तैलान्मस्तु चतुर्गुणम् ।

लाक्षारससमं सिद्धं ग्रहघ्नं परमं मतम् ॥ ७७ ॥

अपस्मारग्रहोन्माद कृत्यालक्ष्मीज्वरापहम् ।

आयुःपुष्टिकरञ्चैव वशीकरणमुत्तमम् ॥ ७८ ॥

इति चन्दनाद्यं तैलम् ।

त्रिवृतामिषमद्यो यो हिताशी प्रयतः शुचिः ।  
निजागन्तुभिरुन्मादैर्न कदाचित् स युज्यते ॥ ७६ ॥  
प्रसादश्चेन्द्रियार्थानां बुद्ध्यात्ममनसां तथा ।  
धातूनां प्रकृतिस्थत्वं विगतोन्मादलक्षणम् ॥ ८० ॥

अथ भूतोन्मादनिदानसाह ।

अमर्त्यवाग्विक्रमवीर्यचेष्टाज्ञानादिविज्ञानबलादिभिर्यः ।  
उन्मादकालो नियतश्च यस्य भूतोत्थमुन्मादमुदाहरेत्तम् ॥ ८१ ॥

सन्तुष्टः शुचिरथ दिव्यमाल्यगन्धी  
निस्तन्द्रोऽप्यविततसंस्कृतप्रभाषी ।  
तेजस्वी स्थिरनयनो वरप्रदाता  
ब्रह्मण्यो भवति नरः स देवजुष्टः ॥ ८२ ॥  
संखेदी द्विजगुरुदेवदोषवक्ता  
जिह्वाक्षो विगतभयो विमार्गदृष्टिः ।  
सन्तुष्टो भवति न चान्नपानजातैः  
दुष्टात्मा भवति च देवशत्रुजुष्टः ॥ ८३ ॥  
हृष्टात्मा पुलिनवनान्तरोपसेवी  
स्वाचारः प्रियपरिगीतगन्धमाल्यः ।  
नृत्यन् वै प्रहसति चारु चाल्पशब्दं  
गन्धर्वग्रहपरिपीडितो मनुष्यः ॥ ८४ ॥  
ताम्राक्षः प्रियतनुरक्तवस्त्रधारी •  
गन्धीरो द्रुतमतिरल्पवाक्सहिष्णुः ।  
तेजस्वी वदति च किं ददामि कस्मै  
यो यक्षग्रहपरिपीडितो मनुष्यः ॥ ८५ ॥  
प्रेतानां स दिशति संस्तरेषु पिण्डान्  
शान्तात्मा जलमपि चापसव्यवस्त्रः ।  
मांसेष्पुस्तिलगुडपायसाभिकाम-

हृंहणीयं विशेषेण सन्निपातहरं परम् ॥ ६९ ॥

इति महाकल्याणकं घृतम् ।

श्यामा मधुरसा रास्त्रा देवदारु शतावरी ।

श्वदंष्ट्रा दशमूलञ्च तैर्युक्त्या काथकल्कितैः ॥ ७० ॥

साधितञ्चैतसं नाम घृतं चेतो विकारनुत् ।

उन्मादमदमूर्च्छायां ज्वरापस्मारभेषजम् ॥ ७१ ॥

इति चैतसं घृतम् ।

पञ्चमूल्या च काश्मर्यो रास्त्रैरण्डत्रिवृद्धला ।

मूर्वाशतावरी चैति काथैर्द्विपलिकैरिमैः ॥ ७२ ॥

कल्याणकस्य चांशेन चैतसं नाम तद्वृतम् ।

सर्वचेतो विकाराणां शमनं परमुच्यते ॥ ७३ ॥

कार्थ्यः कषायो द्विगुणाष्टतयैः पानीयकल्याणककल्कपाच्यम् ।

इति द्वितीयं चैतसं घृतम् ।

निशायुक् त्रिफला श्यामा वचा सिद्धार्थहिङ्गुभिः ।

शिरीषकटभी श्वेता मञ्जिष्ठा व्योषदारुभिः ॥ ७४ ॥

समैः कल्कैर्घृतं मूत्रे सिद्धमुन्मादनाशनम् ॥

इति निशायं घृतम् ।

चन्दनाम्बुनखं याव्यं यष्टीशैलेयपद्मकम् ।

मञ्जिष्ठा सरलं दारु शळीलापूतिकेशरम् ॥ ७५ ॥

पत्रं तैल्वं सुरां मांसी कङ्गोलं वनिताम्बुदम् ।

हरिद्रे शारिवे तिक्ता लवणागुरुकुङ्कुमम् ॥ ७६ ॥

त्वग्नेणुनलिका चैति तैलान्मस्तु चतुर्गुणम् ।

लाक्षारससमं सिद्धं ग्रहघ्नं परमं मतम् ॥ ७७ ॥

अपस्मारग्रहोन्माद कृत्यालक्ष्मीज्वरापहम् ।

आयुःपुष्टिकरञ्चैव वशीकरणमुत्तमम् ॥ ७८ ॥

इति चन्दनाद्यं तैलम् ।

त्रिवृतामिषमद्यो यो हिताशी प्रयतः शुचिः ।

निजागन्तुभिरुन्मादैर्न कदाचित् स युज्यते ॥ ७६ ॥

प्रसादश्चेन्द्रियार्थानां बुद्ध्यात्ममनसां तथा ।

धातूनां प्रकृतिस्थत्वं विगतोन्मादलक्षणम् ॥ ८० ॥

अथ भूतोन्मादनिदानमाह ।

अमर्त्यवाग्विक्रमवीर्यचेष्टाज्ञानादिविज्ञानबलादिभिर्यः ।

उन्मादकालो नियतश्च यस्य भूतोत्थमुन्मादमुदाहरत्तम् ॥ ८१ ॥

सन्तुष्टः शुचिरथ दिव्यमाल्यगन्धो

निस्तन्द्रोऽप्यविततसंस्कृतप्रभाषी ।

तेजस्वी स्थिरनयनो वरप्रदाता

ब्रह्मण्यो भवति नरः स देवजुष्टः ॥ ८२ ॥

संखेदी द्विजगुरुदेवदोषवक्ता

जिह्वाक्षो विगतभयो विमार्गदृष्टिः ।

सन्तुष्टो भवति न चान्नपानजातैः

दुष्टात्मा भवति च देवशत्रुजुष्टः ॥ ८३ ॥

हृष्टात्मा पुलिनवनान्तरोपसेवी

स्वाचारः प्रियपरिगीतगन्धमाल्यः ।

नृत्यन् वै प्रहसति चारु चाल्पशब्दं

गन्धर्वग्रहपरिपीडितो मनुष्यः ॥ ८४ ॥

ताम्राक्षः प्रियतनुरक्तवस्त्रधारी •

गम्भीरो द्रुतमतिरल्पवाक्सहिष्णुः ।

तेजस्वी वदति च किं ददामि कस्मै

यो यक्षग्रहपरिपीडितो मनुष्यः ॥ ८५ ॥

प्रेतानां स दिशति संस्तरेषु पिण्डान्

शान्तात्मा जलमपि चापसव्यवस्त्रः ।

मांसेष्पुस्तिलगुडपायसाभिकाम-

स्तङ्गत्तो भवति पितृग्रहाभिजुष्टः ॥ ८६ ॥

यस्तूर्व्यां प्रसरति सर्पवत् कदाचित्  
सृक्किण्णौ विलिहति जिह्वया तथैव ।

क्रोधालुर्गुडमधुदुग्धपायसेप्सुः

विज्ञेयो भवति भुजङ्गमेन जुष्टः ॥ ८७ ॥

मांसासृग्विविधसुराविकारलिप्सु-

निर्लज्जो भृशमतिनिष्ठुरोऽतिशूरः ।

क्रोधालुर्विपुलबलो निशाविहारी

शीचद्विड् भवति स राक्षसैर्गृहीतः ॥ ८८ ॥

देवविप्रगुरुद्वेषी वेदवेदाङ्गनिन्दकः ।

आत्मपीडाकरोऽहिंसो ब्रह्मराक्षससेवितः ॥ ८९ ॥

उद्वस्त्रः कृशपुरुषो विरुद्धभाषी-

दुर्गन्धो भृशमशुचिस्तथातिलोलः ।

बह्वाशी विजनवनान्तरोपसेवी

व्याचेष्टन् त्रसति रुदन् पिशाचजुष्टः ॥ ९० ॥

स्थूलाक्षो द्रुतमटनः सफेनलेही

निद्रालुः पतति च कम्पते च योऽति ।

यश्चाद्रिद्विरदनगादिविच्युतः सन्

सोऽसाध्यो भवति तथा त्रयोदशाब्दे ॥ ९१ ॥

देवग्रहाः पौर्णमास्या मसुराः सन्ध्ययोरपि ।

गन्धर्वाः प्रायशोऽष्टम्यां यक्ष्माश्च प्रतिपद्यपि ॥ ९२ ॥

पितरः कृष्णपक्षे स्युः पञ्चम्यामपि चौरगाः ।

रक्षांसि रात्री पैशाचाः चतुर्दश्यां विशन्ति हि ॥ ९३ ॥

दर्पणादीन् यथा क्षया शीतोष्णं प्राणिनो यथा ।

स्वमणिं भास्करार्चिश्च यथा देहश्च देहष्टक् ।

विंशन्ति न च दृश्यन्ते ग्रहास्तद्वच्छरीरिणाम् ॥ ९४ ॥

अथ चिकित्सासाह ।

सर्पिण्यानादिरागन्तोर्मन्वादिश्चेथ्यते विधिः ॥ ९५ ॥  
 पूजावल्पपहारेष्टि होममन्वाञ्जनादिभिः ।  
 जयेदागन्तुमुन्मादं यथाविधि शुचिर्भिषक् ॥ ९६ ॥  
 रक्तमाल्यानि गन्धश्च वीजानि मधुसर्पिषी ।  
 भक्ष्याश्च सर्वे सर्वेषां सामान्यो विधिरुच्यते ॥ ९७ ॥  
 ऋक्षजम्बुकरोमाणि शल्लकीलसुनं तथा ।  
 हिङ्गु मूत्रञ्च वस्तस्य धूपमस्य प्रयोजयेत् ।  
 एतेन शाम्यति क्षिप्रं बलवानपि यो ग्रहः ॥ ९८ ॥  
 शिरीषवीजं लशुनं शुगठीं सिद्धार्थकं वचाम् ।  
 मञ्जिष्ठां रजनीं कुष्ठं वस्तमूत्रेण पेपयेत् ॥ ९९ ॥  
 वार्त्तीक्षायाविशुष्का च सा योज्या नयनाञ्जने ॥ १०० ॥  
 कर्पासास्थिमयूरपिच्छहृहतीनिर्माल्यपिण्डीतकै-  
 स्वङ्गांसी हृषदंशविट् तुषवचाकेशाहिनिर्मोचनैः ।  
 नागेन्द्रहिजशृङ्गहिङ्गुमरिचैस्तुल्यैः कृतं धूपनं  
 स्कन्दोन्मादपिशाचराक्षससुराविशज्वरघ्नं परम् ॥ १०१ ॥

इति महाधूपवरः ।

कल्याणकं प्रयुञ्जीत महद्वा चैतसं घृतम् ।  
 तैलं नारायणं वाथ महन्नारायणं तथा ॥ १०२ ॥  
 न च रौद्रं प्रयुञ्जीत प्रयोगं देवताग्रहे ।  
 ऋते पिशाचादन्येषु प्रतिकूलं न वा चरेत् ॥ १०३ ॥  
 वैद्यांस्तु वै निहन्युस्ते ध्रुवं क्रुद्धा महीजसः ।  
 हिताहितविधानञ्च नित्यमेव समाचरेत् ॥ १०४ ॥

इति वङ्गसेनसङ्कलितः उन्मादभूतोन्मादनिदानचिकित्साधिकारः समाप्तः ॥

## अथापस्मारनिदानमाह ।

चिन्ताशोकादिभिर्दोषाः क्रुद्धा हृत्स्रोतसि स्थिताः ।  
 कृत्वा स्मृतेरपध्वंसमपस्मारं प्रकुर्वते ॥ १ ॥  
 वातात्पित्तात्कफात्सर्वैर्दोषैः स स्याच्चतुर्विधः ।  
 तमसो दर्शनं ध्यानं हृत्कम्पो नेत्रवैकृतम् ।  
 भ्रमो हृदयशून्यत्वं भाविनस्तस्य लक्षणम् ॥ २ ॥  
 तमः प्रवेशः संरम्भो दोषोद्रेकहतस्मृतिः ।  
 अपस्मार इति ज्ञेयो गदो घोरश्चतुर्विधः ॥ ३ ॥  
 हृत्कम्पशून्यता खेदो ध्यानं मूर्च्छा प्रमूढता ।  
 निद्रानाशश्च तस्मिंश्च भविष्यति भवन्त्यथ ॥ ४ ॥  
 कम्पते दशते दन्तान् फेनोद्दामी श्वसित्यपि ।  
 परुषारुणकृष्णानि पश्येद्रूपाणि चाऽनिलात् ॥ ५ ॥  
 पीतफेनाङ्गवक्त्राक्षः पीतासृग्रपदर्शनः ।  
 सट्शोणानलव्याप्त लोकदर्शी च पैत्तिकः ॥ ६ ॥  
 शुक्लफेनाङ्गवक्त्राक्षः शीतहृष्टाङ्गजो गुरुः ।  
 पश्यन् शुक्लानि रूपाणि श्लेष्मिको मुच्यते चिरात् ॥ ७ ॥  
 सर्वैरेतैः समस्तैश्च लिङ्गैर्ज्ञेयस्त्रिदोषजः ।  
 अपस्मारः स चाऽमाध्यो यः क्षीणस्याऽनवश्च यः ॥ ८ ॥  
 प्रस्फुरन्तं सुबहुशः क्षीणं प्रचलितभ्रवम् ।  
 नेत्राभ्याश्च विकुर्वाणमपस्मारो विनाशयेत् ॥ ९ ॥  
 पक्षाहा हादशाहाहा मासाहा कुपिता मलाः ।  
 अपस्माराय कुर्वन्ति वेगं किञ्चिदथान्तरम् ॥ १० ॥  
 देवे वर्षत्यपि यथा भूमौ बीजानि कानिचित् ।  
 शरदि प्रतिरोहन्ति तथा व्याधिसमुच्छ्रयः ॥ ११ ॥

अथ चिकित्सामाह ।

पूर्वं युञ्ज्यादपस्मारे कृद्दनादीनि बुद्धिमान् ।

वातिकं वस्तिभिः प्रायः पैत्तिकन्तु विरेचनैः ।  
कफजं वमनैर्धीमानपस्मारमुपाचरेत् ॥ १२ ॥  
ततस्तीक्ष्णं प्रयुञ्जीत भिषक् सम्यग्विशोधनम् ।  
सर्वतः शुद्धदेहस्य स्यादुन्मादहरी क्रिया ॥ १३ ॥  
उपयोगे ग्रहोक्तानां योगानां चाथ श्रेष्ठतः ।  
शिग्रुकट्फल्किण्णीही निम्बत्वग्रससाधितम् ॥  
चतुर्गुणे गवां मूत्रे तैलमभ्यञ्जने हितम् ॥ १४ ॥  
गोधानकुलनागानां वृषभर्त्तगवामपि ।  
पित्तेषु तैलं सिद्धञ्च नस्याभ्यङ्गेषु पूजितम् ॥ १५ ॥  
तीक्ष्णैरुभयतो भागैः शिरश्चापि विरेचयेत् ।  
पूजां रुद्रस्य कुर्वीत तद्गणानां विशेषतः ॥ १६ ॥  
तैलेन लशुनं सेव्यं पयसा च शतावरीम् ।  
ब्राह्मीरसञ्च मधुना सर्वापस्मारभेषजम् ॥ १७ ॥  
उद्धन्वननरग्रीवापाशं दग्ध्वा कृतामसी ।  
शीताम्बुना समं पीत्वा हृन्त्यपस्मारमुद्धतम् ॥ १८ ॥  
विदह्य निर्द्रवां कृत्वा छागजामन्त्रनालिकाम् ।  
तामन्त्रसाधितां खादेदपस्मारमुदस्यति ॥ १९ ॥  
निर्गुण्डी भव वन्दाक पाननस्थोपयोगतः ।  
उपैति सहसा नाशमपस्मारो महागदः ॥ २० ॥  
मनोह्वा तार्क्ष्यजञ्चैव शकृत्पारावतस्य च ।  
अञ्जनाद्धन्त्यपस्मारमुन्मादञ्च विशेषतः ॥ २१ ॥  
श्वशृगालविडालानां कपीनाञ्च गवामपि ।  
पित्तानि नस्यतो दद्यादपस्मृतिनिवृत्तये ॥ २२ ॥  
यष्टीहिङ्गुवचादारु शिरीषलशुनामयैः ।  
साजमूत्रैरपस्मारे सोन्मादे नावनाञ्जने ॥ २३ ॥  
कपित्याञ्छारदाशुहान् सुस्तोशीरयवांस्तथा ।



सव्योषान् वस्तमूत्रेण पिष्ट्वा वर्त्तिं प्रकल्पयेत् ॥ २४ ॥

अपस्मारे तथोन्मादे सर्पदंष्ट्रे गरार्दिते ।

विषपीते जलमृते चैताः, स्युरमृतोपमाः ॥ २५ ॥

बद्धपायुं विपर्याक्षं शीतपादकरोदरम् ।

विद्याज्जलमृतं जन्तुं शूनपान्नाभिमेहनम् ॥ २६ ॥

इति जलमृतलक्षणमिदम् ।

पुष्योद्धृतं शुनः पित्तमपस्मारघ्नमञ्जनम् ।

तदेव सर्पिषा युक्तं धूपनं परमं स्मृतम् ॥ २७ ॥

याभिः क्रियाभिः सिद्धाभिर्हृदयं सम्प्रबुद्धरतं ।

स्रोतांसि चास्य शुद्धयन्ति स्मृतिं संज्ञाञ्च विन्दति ॥ २८ ॥

नकुलोलूकमार्जार गृध्रकोटाहिकाकजः ।

तुण्डैः पक्षैः पुरीषैश्च धूपनं कारयेद्भिषक् ॥ २९ ॥

गोमूत्रसिद्धार्थकशिग्रुपर्णैरुद्धर्त्तनं तैरथवा प्रलेपः ।

पूतश्च गोमत्स्यक्ततोऽत्र धूमो नस्यञ्च तीक्ष्णैरवबोधनार्थम् ॥ २० ॥

अपेतराक्षसीकुष्ठं पूतनाकेश रोचकैः ।

उत्सादनं मूत्रपिष्टैर्मूत्रैरेवावसेचयेत् ॥ ३१ ॥

मूलं वर्हिशिखाया गवाच्यालीढं नरण मासेन ।

निःशेषयत्यपस्मृतिमिति सिद्धं नात्र सन्देहः ॥ ३२ ॥

यः खादेत् क्षीरभक्ताशी मार्त्तिकेण वचारजः ।

अपस्मारं महाघोरं सुचिरोत्थं जयेद् ध्रुवम् ॥ ३३ ॥

उत्तरदिगतमुस्तकमूलं बुद्ध्या समुद्धृतं पेथ्यम् ।

पीतं पयसा हन्यादपस्मृतिं गो सवर्णवत्सायाः ॥ ३४ ॥

कूष्माण्डकफलोत्थेन रुसेन परिपेषितम् ।

अपस्मारविनाशाय यष्ट्याह्वं स पिवेत्त्रयहम् ॥ ३५ ॥

काकोत्तरगतं मूलं योगानीतं विधूपितम् ॥ ३६ ॥

उग्रमक्षमितं चूर्णं कृतञ्च मधुसर्पिषा ।

भक्षयेत् क्षीरभक्ताशी त्रिदिनेऽपस्मृतिक्षयः ॥ ३७ ॥  
 कृकलासस्य मत्तस्य ग्रीषे च जठरे क्षिपेत् ।  
 विपाटिते च मरिचं शीषे स्थाप्यं प्रयत्नतः ।  
 चूर्णयित्वा प्रधमयेदपस्मारनिवृत्तये ॥ ३८ ॥  
 मदनस्य च वीजानि चूर्णयित्वा तथैव च ।  
 पिण्डीतकस्य चाल्पस्य कर्षिकं पेषयेज्जले ॥  
 ततोऽस्य पानमात्रेण नश्यतेऽपस्मृतिर्गदः ॥ ३९ ॥  
 त्रिपाठिना विक्रमेण ह्ययमुक्ती न संशयः ।  
 दुश्चिकित्स्यो ह्यपस्मारश्चिरकाली महागदः ॥ ४० ॥  
 तस्माद्रसायनैरेनं प्रायशः समुपाचरेत् ॥ ४१ ॥  
 हृत्कम्पोऽक्षिरुजा यस्य खेदो हस्तादिशीतता ।  
 दशमूलीजलं तस्य कल्याणाज्यञ्च योजयेत् ॥ ४२ ॥  
 पञ्चकोलं समरिचं त्रिफलं विडसैन्धवम् ।  
 कृष्णाविडङ्गपूतीक यवानीधान्यजीरकम् ॥ ४३ ॥  
 पीतमुष्णाम्बुना चूर्णं वातश्लेष्मामयापहम् ।  
 अपस्मारे तथोन्मादे अर्शसां ग्रहणीगदे ॥ ४४ ॥  
 एतत्कल्याणकं चूर्णं नष्टस्याग्नेश्च दीपनम् ।

इति कल्याणकं चूर्णम् ।

पलङ्कषा वचा यष्टी वृश्चिकाली च सर्षपा ।  
 जटिला पूतनाकेशी नाकुली हिङ्गुजीरकैः ॥ ४५ ॥  
 लसुनातिविषा तित्ता कुष्ठैर्विड्भिश्च पद्मिणाम् ।  
 मांसाग्निनां यथा लाभं वत्समूत्रे चतुर्गुणे ॥ ४६ ॥  
 सिद्धमभ्यञ्जने तैलमपस्मारविनाशनम् ॥ ४७ ॥

इति पलङ्कषातैलम् ।

त्रिफलाव्योषकुष्ठाब्दयवक्षारफणिज्जकैः ।  
 एभिः कल्कीकृतैर्द्रव्यैर्गजमूत्रे चतुर्गुणे ॥ ४८ ॥

साधितं नावनं तैलमपस्मारं विनाशयेत् ॥ ४९ ॥

इति त्रिफलातैलम् ।

ब्राह्मीरसवचाकुष्ठं शङ्खपुष्पीभिरेव च ।

पुराणं पक्कमुन्मादग्रहापस्मारहृद्घृतम् ॥ ५० ॥

इति ब्राह्मीघृतम् ।

कुष्माण्डकरसे सर्पिरष्टादशगुणे पचेत् ।

यष्ट्याह्वकल्कं तत्पानमपस्मारविनाशनम् ॥ ५१ ॥

इति कुष्माण्डघृतम् ।

गोसक्तद्रसदध्यास्त्रक्षीरमूत्रैः समैर्घृतम् ।

सिद्धं चातुर्थिकोन्मादमपस्मारविनाशनम् ॥ ५२ ॥

इति स्वल्पपञ्चगव्यघृतम् ।

हे पञ्चमूत्र्यौ त्रिफला रजन्यौ कुटजत्वचम् ।

सप्तपर्णमपामार्गं नीलिनी कटुरोहिणी ॥ ५३ ॥

शय्याकफलमूलञ्च पौष्करं सदुरालभम् ।

द्विपलानि जलद्रोणे पक्ता पादावशेषिते ॥ ५४ ॥

भार्गी पाठा त्रिकटुकं त्रिवृता निचुलानि च ।

श्रेयसीमाढकीं मूर्वां दन्तीं भूनिम्बचित्रकी ॥ ५५ ॥

हे शारिवे रोहिषञ्च भूतिकं मदयन्तिकाम् ।

क्षिपेत् पिष्ट्वात्तमात्राणि तैः प्रस्थं सर्पिषः पचेत् ॥ ५६ ॥

गोशक्तद्रसदध्यस्त्रक्षीरमूत्रैश्च तत्समैः ।

पञ्चगव्यमिदं ख्यातं महत्तदमृतोपमम् ॥ ५७ ॥

अपस्मारे तथोन्मादे श्वयथावदरेष्वपि ।

गुल्मार्षः पाण्डुरोगेषु कामलायां हलीमके ॥ ५८ ॥

अलक्ष्मीग्रहहर्त्तौघ्नं चातुर्थिकनिवारणम् ।

इति महापञ्चगव्यं घृतम् ।

जङ्गमानां वयस्थानां चर्मरोमनखादिकम् ।

चोरमूत्रपुरीषाणि जीर्णाहारेषु संहरेत् ॥ ५८ ॥  
 शणस्त्रिवृत्तथैरण्ड दग्ममूली शतावरी ।  
 रास्ना मागधिका शिशु क्वाथे द्वे द्वे पले पृथक् ॥ ६० ॥  
 विदारी मधुकं मेदे द्वे काकील्थी तथा सिता ।  
 खर्जूरी भीरुमृद्धोका युञ्जातं गोक्षुरं तथा ॥ ६१ ॥  
 चैतसस्य घृतस्यांशैः पक्तव्यं सर्पिरुत्तमम् ।  
 महाचैतसमज्जन्तु ज्वरापस्मारनाशनम् ॥ ६२ ॥  
 मदीन्मादप्रतिश्याय तृतीयकचतुर्थकान् ।  
 पाप्मालक्ष्मणो जयेदेतत् सर्वग्रहनिवारणम् ॥ ६३ ॥  
 श्वाप्तकामहरश्चैव शुक्रार्त्तवविशोधनम् ॥ ६४ ॥  
 द्रव्य आपोत्यते क्वाथे टत्त्वा षोडशिकं जलम् ।  
 पादशेषञ्च कर्त्तव्यमेष क्वाथविधिः स्मृतः ॥ ६५ ॥  
 इति महचैतसं घृतम् ।

मधूकद्विपले कल्के द्राणे चामलकीरसे ।  
 तस्मिन् सिद्धं घृतप्रस्थं पित्तापस्मारभेषजम् ॥ ६६ ॥  
 इति मधूकघृतम् ।

मांसक्षीरेक्षुरमयोः काश्मर्य्यष्टगुणे घृते ।  
 काषिकैर्जीविनीयैश्च सर्पिः प्रस्थं विपाचयेत् ।  
 वातपित्तोद्भवं क्षिप्रमपस्मारं नियच्छति ॥ ६७ ॥  
 इति मांसौघृतम् ।

वचा शम्याककैरण्डवयस्था हिङ्गुचोरकैः ।  
 सिद्धं पलङ्कषायुक्तैर्वातश्लेष्मात्मके घृतम् ॥ ६८ ॥  
 इति वचाद्यं घृतम् ।

कटभौ निम्बकटुङ्गमधुशिशुत्वचां रसे ।  
 सिद्धं मूत्रसमं तैलमभ्यङ्गार्थं प्रशस्यते ॥ ६९ ॥  
 इति कटभौतैलम् ।

शिशुकुष्ठशिलाजाजी लशुनव्योषहिङ्गुभिः ।

वल्गुसूत्रे शृतं तैलं नावनं स्यादपस्मृतौ ॥ ७० ॥

इति शिशुतैलम् ।

तैलप्रस्थं घृतप्रस्थं जीवनीयैः पलोन्मितैः ।

क्षीरद्रोणे पचेत् सिद्धमपस्मारविनाशनम् ॥ ७१ ॥

इति जीवनीययमकम् ।

इति वङ्गसेनसङ्कलितोऽपस्मारनिदानचिकित्साधिकारः समाप्तः ।

### अथ वातव्याधिनिदानमाह ।

रूक्षशीताल्पलघुन्न व्यवायातिप्रजागरैः ।

लङ्घनप्लवनात्यध्वव्यायामादिप्रचेष्टितैः ॥ १ ॥

विषमादुपचाराद्वा दुष्टासृक् स्रावणादति ।

धातूनां संचयाच्चिन्ता शीकरोगातिकर्षणात् ॥ २ ॥

वेगसन्धारणाटामादभिघातादभोजनात् ।

मर्मबाधाद्गजोद्ग्राश्व शीघ्रयानादिसेवनात् ॥ ३ ॥

देहे स्रोतांभि रित्तानि पूरयित्वाऽनिलो बली ।

करोति विविधान् व्याधीन् सर्वाङ्गैकाङ्गसंश्रयान् ॥ ४ ॥

अव्यक्तं लक्षणं तेषां पूर्वरूपमिति स्मृतम् ॥ ५ ॥

आत्मरूपन्तु यद्व्यक्तमपायो लघुता पुनः ।

सङ्कोचः पर्वणां स्तम्भो भङ्गोऽस्थ्यां पर्वणामपि ॥ ६ ॥

लोमहर्षः प्रलापश्च पार्श्वपृष्ठकटीग्रहाः ।

खाञ्जपपाङ्गुस्यकुञ्जत्वशोषोऽङ्गानामनिद्रताम् ॥ ७ ॥

गर्भशुक्ररजोनाशः स्यन्दनं गात्रसुप्तता ।

शिरोनासाक्षिजन्तूनां ग्रीवायाश्चापि हुण्डनम् ॥ ८ ॥

भेदस्त्रोदार्त्तिराक्षेपो मोहश्चायास एव च ।

एवं विधानि रूपाणि कुरुते कुपितोऽनिलः ।  
 हेतुस्थानविशेषाच्च भवेद्रोगविशेषकत् ॥ ८ ॥  
 तत्र कोष्ठाश्रिते दुष्टे निग्रहो मूत्रवर्चसोः ।  
 ब्रध्महृद्रोगगुल्मार्शपार्श्वशूलञ्च मारुते ॥ १० ॥  
 सर्वाङ्गकुपिते वाते गात्रस्फुरणभञ्जनम् ।  
 वेदनाभिः परीताश्च स्फुटन्तीवास्थिसन्धयः ॥ ११ ॥  
 ग्रहो विण्मूत्रवातानां शूलाध्वानाश्मशर्कराः ।  
 जङ्घोरुत्तिकहृत्पृष्ठ रोगशोफा गुदे स्थिते ॥ १२ ॥  
 रुक्पाश्वीदरहृन्नाभ्यां तृणोद्गारविसूचिकाः ।  
 कासः कण्ठास्यशोषश्च श्वासश्चामाशयस्थिते ॥ १३ ॥  
 पक्वाशयस्थेऽन्त्रकूजं शूलाटोपौ करोति च ।  
 कृच्छ्रमूत्रपुरीषत्व मानाहन्तिकवेदनाम् ॥ १४ ॥  
 श्रोत्रादिष्विन्द्रियबधं कुर्यात् क्रुद्धः समीरणः ॥ १५ ॥  
 त्वग्रूक्षा स्फुटिता सुप्ता कृशा कृष्णा च तुद्यते ।  
 आतन्धते सरागा च सर्वरुक् त्वग्गतेऽनिले ॥ १६ ॥  
 रुजस्तीव्राः ससन्तापा वैवर्ण्यं कृशताऽरुचिः ।  
 गात्रे चारुं पि भुक्तस्य स्तम्भश्चासृग्गतेऽनिले ॥ १७ ॥  
 गुर्वङ्गन्तुद्यतेऽत्यर्थं दण्डमुष्टिहतं तथा ।  
 सरुक् स्तिमितमत्यर्थं मांसमेदोगतेऽनिले ॥ १८ ॥  
 भेदोऽस्थिपर्वणां सन्धि शूलं मांसबलक्षयः ।  
 अस्वप्नं सन्तता रुक् च मज्जास्थिकुपितेऽनिले ॥ १९ ॥  
 क्षिप्रं मुञ्चति बध्नाति शुक्रं गर्भमथापि वा ।  
 विकृतिं जनयेच्चापि शुक्रस्थः कुपितोऽनिलः ॥ २० ॥  
 कुर्याच्छिरागतः शूलं शिरः कुञ्चनपूरणम् ।  
 बाह्याभ्यन्तरमायामं खलीकुञ्जत्वमेव च ॥ २१ ॥  
 सर्वाङ्गेकाङ्गरोगांश्च कुर्यात् स्यायुगतोऽनिलः ।

हन्ति सन्धिगतः सन्धीन् शूलशोथौ करोति च ॥ २२ ॥  
 प्राणे पित्तावृते कृदिर्दाहश्चैवोपजायते ।  
 दीर्बल्यं सदनं तन्द्रा वैरस्यञ्च कफावृते ॥ २३ ॥  
 उदाने पित्तयुक्ते तु दाहो मूर्च्छा भ्रमः क्लमः ।  
 अस्वेदहर्षो मन्दाग्निः शीतता च कफावृते ॥ २४ ॥  
 स्वेददाहौष्ण्यमूर्च्छाः स्युः समाने पित्तसंयुते ।  
 कफेन सङ्गो विगमूत्रे गात्रहर्षश्च जायते ॥ २५ ॥  
 अपाने पित्तयुक्ते तु दाहौष्ण्यं रक्तमूत्रता ।  
 अधःकाये गुरुत्वञ्च शीतता च कफावृते ॥ २६ ॥  
 व्याने पित्तावृते दाहो गात्रविक्षेपणं क्लमः ।  
 गुरुणि सर्वगात्राणि स्तम्भनं चास्थिपर्वणाम् ॥ २७ ॥  
 लिङ्गं कफावृते व्याने चेष्टास्तम्भस्तथैव च ।  
 स्तम्भनोत्क्षेपणश्वास शीफशूलानि सर्वशः ॥ २८ ॥

अथ चिकित्सामाह ।

नरञ्च शुद्धवातार्त्तमादौ पानं नियोजयेत् ।  
 वसायाश्चाथ मज्जायाः तैलस्याथ घृतस्य च ॥ २९ ॥  
 अभ्यङ्गं स्नदनं वस्तिर्नस्यं संहो विरेचनम् ।  
 म्लिग्धाम्ललवणस्वादु वृथ्यं वातामयापहम् ॥ ३० ॥  
 पटोलकफलैर्यूपो वृथ्यो वातहरो लघुः ।  
 वाय्यालककृतो यृषः परं वातविनाशनः ॥ ३१ ॥  
 पञ्चमूलीबलासिद्धं क्षीरं वातामये हितम् ॥ ३२ ॥  
 कोलं कुलत्था सुरदारुसाम्ना माषा उमातैलफलानिकुष्ठम् ।  
 वचाशताह्वायवचूर्णमम्लमुष्णानि वातामयिनां प्रदेहः ॥ ३३ ॥  
 स्नेहैश्चतुर्भिर्दशमूलमिश्रैर्गन्धौषधैश्चानिलहृत्प्रदेहः ।  
 आनूपमत्स्यामिषवेशवारैरुष्णैः प्रदेहः पवनापहः स्यात् ॥ ३४ ॥  
 निरस्थिपिशितं पिष्टं खिन्नं गुडघृतान्वितम् ।

कृष्णामरिचसंयुक्तं वेशवारमिति स्मृतम् ॥ ३५ ॥

इति वेशवारः ।

दृहत् फाणिज्जकोत्थेन रसेन परिलेपयेत् ।

प्रदेशं वायुना ग्रस्तं नरः सम्यक् प्रशान्तये ॥ ३६ ॥

तिन्निडीकदलैः सिद्धं ताललिण्डिकया सह ।

पिष्ट्वा सुखीणमालेपं दद्याद्वातरुजापहम् ॥ ३७ ॥

वाजिगन्धावलातिस्रो दशमूली महीषधम् ।

द्वे गृध्रनख्यौ रास्त्रा च गणो मारुतनाशनः ॥ ३८ ॥

इति वाजिगन्धादिगणः ।

सहचराऽमरदारु सनागरं कथितमम्भसि तैलविमिश्रितम् ।

पवनपौडितदेहगतिः पिबन् द्रुतविलम्बितगो भवतीच्छया ॥ ३९ ॥

पलमर्द्धपलञ्चापि रसोनस्य च कुट्टितम् ।

हिङ्गुजौरकसिन्धूत्य सौवर्चलकटुत्रिकैः ॥ ४० ॥

चूर्णैस्तेर्माषकोन्मानैरवचूर्ण्य विलोडितम् ।

यथाग्निभक्षितं प्रातरुवुक् काथानुपानतः ॥ ४१ ॥

दिने दिने प्रयोक्तव्यं साममेकं निरन्तरम् ।

वातरोगान्निहन्त्याशु चार्दितं चापतन्त्रकम् ॥ ४२ ॥

एकाङ्गरोगिणे दद्यात्तथा सर्वाङ्गरोगिणे ।

ऊरुस्तम्भेषु च गृध्रस्यां क्कामिदोषे विशिषतः ॥ ४३ ॥

इति पथं रसोनम् ।

पलमर्द्धपलं वापि रसोनस्य सुकुट्टितम् ।

हिङ्गुजौरकसिन्धूत्य सौवर्चलकटुत्रिकैः ॥ ४४ ॥

चूर्णितैर्माषकोन्मानैरवचूर्ण्य विलोडितम् ।

यथाग्निभक्षितं प्रातरुवुक् काथानुपानतः ॥ ४५ ॥

दिने दिने प्रयोक्तव्यं मासमेकं निरन्तरम् ।

वातामयं निहन्त्येव मर्दितं चापतन्त्रकम् ॥ ४६ ॥



एकाङ्गरोगिणां रोगं तथा सर्वाङ्गरोगिणाम् ।

ऊरुस्तम्भगृध्रसीञ्च शूलद्वन्द्वं कृमीनपि ॥ ४७ ॥

कटिपृष्ठामयं हन्याज्जाठरञ्च समीरणम् ।

इति खल्वरसीनपिण्डः ।

पिष्टा ससूक्ष्मं लशुनस्य कन्दं घृतेन लिह्याद् घृतभोजनाशी ।

तस्य प्रणश्यन्ति हि वातरोगाः संस्कारहीनात् पुरुषादिवार्थः ४८

दशमूलस्य निर्यूहो हिङ्गुपुष्करचूर्णितः ।

शमयेत्परिपीतस्तु वातं मिम्भिणसंज्ञितम् ॥ ४९ ॥

वातग्रहप्रदेशे च स्वेदः कार्यो विजानता ।

सिद्धार्थकविमिश्रं स्तु पत्रैर्मदनमिश्रितैः ॥ ५० ॥

यदा तेन विधानेन सदोषत्वान्न सिद्धति ॥ ५१ ॥

भेषजैः स्रहसंयुक्तैर्भोज्यैर्हि प्रचितो मलः ।

मार्गं रुद्धाऽनिलं रुन्ध्यात्तस्मात्तमनुलोमयेत् ॥ ५२ ॥

क्षीणो यश्च विरक्तैः स्यात्तं निरुहैरुपाचरेत् ॥ ५३ ॥

शीतोष्णस्निग्धरुक्षाद्यैर्वातलो यो न शाम्यति ।

विकारस्तत्र विज्ञेयो दुष्टमेवात्र शोणितम् ॥ ५४ ॥

पिबेत् कुटजवीजानां चूर्णं प्रातः सुखाम्बुना ।

शुण्ठीचित्रकयुक्तानां कुक्षिवातनिवारणम् ॥ ५५ ॥

प्रातरुत्याय यत्नेन तैलमात्रासमन्वितम् ।

पिबेदुद्वेषणवातघ्न मारुतकस्वरसं बुधः ॥ ५६ ॥

ऊर्ध्वं वातविनाशाय वासापत्रसमन्वितम् ।

श्यामामूलं पिबेत्पिष्टं क्षीरेण परिमिश्रितम् ॥ ५७ ॥

सुप्तवाते त्वसृङ्घोक्षं कुर्याच्च बहुशो भिषक् ।

दिह्याच्च लवणागार धूमैस्तैलसमन्वितैः ॥ ५८ ॥

• हृदयानिलनाशाय गुडूचीमरिचान्वितम् ।

पिबेद्यातः प्रयत्नेन सम्यगुष्णाभसा सह ॥ ५९ ॥

पिबेदुष्णाम्भसा पिष्टं साश्वगन्धं विभीतकम् ।  
 गुडयुक्तं प्रयत्नेन हृदयानिलनाशनम् ॥ ६० ॥  
 देवदारुसमायुक्तं नागरं परिपेषितम् ।  
 हृद्वातवेदनात्तस्तु पीत्वा सुखमवाप्नुयात् ॥ ६१ ॥  
 हृदि प्रकुपिते सिद्धमंशुमत्या पयो हितम् ॥ ६२ ॥  
 काकोल्यादिः सवातघ्नः सर्वान्नद्रव्यसंयुतः ।  
 सानूपमांसः सुस्विन्नः सर्वस्नेहसमन्वितः ॥ ६३ ॥  
 सुखोष्णः स्पष्टलवणः साल्वणः परिकीर्तितः ।  
 तेनोपनाहं कुर्वीत सदा वै वातरोगिणाम् ॥ ६४ ॥  
 काकोल्यादिगणो ग्राह्यो नाष्टवर्गिकसंज्ञिकः ।  
 वातघ्नो दशमूलादि वर्गोऽम्लो दाडिमादिकम् ॥ ६५ ॥  
 सर्वस्नेहश्चतुःस्नेहो लवणं सैन्धवादिकम् ।  
 अम्लादिभिश्च संस्कार्यं काकोल्यादित्रयं त्रिभिः ॥ ६६ ॥

इति साल्वणः खेदः ।

दशमूलीवलास्तिस्रो विदारौष्ट्रिपृश्निपर्णिका ।  
 शतावर्थ्यश्वगन्धा च जीवनीयगणैः सह ॥ ६७ ॥  
 श्यामापुनर्नवैरण्ड पृश्नि पर्णी च मर्कटी ।  
 पुण्डरीकं तुगाक्षीरी शाल्मलीसुरदारु च ॥ ६८ ॥  
 कुष्ठशूरणमूलानि कर्कटाख्यामृता निशा ।  
 आम्रातकोकिलाख्यश्च शठीपाषाणभेदकः ॥ ६९ ॥  
 अलर्को वसुघण्टा च सूर्यावर्तः सकाञ्चनम् ।  
 यवकोलकुलत्याश्च तिलोमासर्षपास्तथा ॥ ७० ॥  
 राम्नाप्रसारणीकुष्ठं मातुलुङ्गाम्लवेतसी ।  
 चूक्रानूपानि मांसानि स्नेहाश्चत्वार एव च ॥ ७१ ॥  
 काञ्जिकं दधितक्रश्च जम्बीरं तिन्त्रिडीफलम् ।  
 कुक्कुटौवीजपूरश्च सर्वाणि लवणानि च ॥ ७२ ॥

सुखीणौस्तैलयुक्तैस्तु सुपिष्टैर्वातरोगिषु ।

उपनाहः सदा कार्यो वातव्याधिनिवृत्तये ॥ ७३ ॥

अयं हि गुल्मश्च तथान्द्रवृद्धिं हन्यात्तथा शोफमुदग्रमाङ्गम् ।

हन्यान्नरस्यार्दितवातमुग्रमाजानुशोथश्च तथार्दितं वा ॥ ७४ ॥

इति महाशालनः ।

वायौ जठरजे युञ्जतात् क्षारचूर्णादिपाचनम् ।

विशेषतस्तु कोष्ठस्थे वाते क्षिप्रं पिवेन्नरः ॥ ७५ ॥

पाचनीयरसैर्युक्तैरन्यैर्वा पातयेन्नलान् ।

गुदपक्वाशयस्थे तु कर्मोदावर्त्तिकं हितम् ॥ ७६ ॥

आमाशयस्थे त्वनिले प्रशस्तं प्राग्भोजनं दीपनपाचनञ्च ।

प्रकृर्दनं तीक्ष्णविरेचनञ्च पुरामुद्गा यवशालयश्च ॥ ७७ ॥

भूतीकपथ्या शठिपुष्कराणि विल्वं गुडूचीसुरदारुशुण्ठी ।

विडङ्गवासातिविषा कणा च क्वाथास्त्रयः सामसमीरणघ्नाः ॥७८॥

आमाशयगते वायौ कृदिः श्यावो यथाक्रमम् ।

देयः षट्धरणो योगः सप्तरात्रं सुखाम्बुना ॥ ७९ ॥

चित्तकेन्द्रयवो पाठा कटुकातिविषाभया ।

महाव्याधिप्रशमनो योगः षट्धरणस्मृतः ॥ ८० ॥

योगेऽस्मिन् भिषजा ग्राह्याः षष्ठां षट्धरणाः पृथक् ।

दिनेषु षट्सु दातव्यास्तेन षट् धरणः स्मृतः ॥ ८१ ॥

इति षट्धरणी योगः ।

वक्त्रेः संवहणं कार्यं कर्मोदावर्त्तिकं तथा ।

पक्वाशयगते वापि देयं स्नेहविरेचनम् ॥ ८२ ॥

वस्तयः शोधनीयाश्च प्राशाश्च लवणोत्तराः ।

कार्यो वस्तिगते चापि विधिर्वस्तिविशोधनः ॥ ८३ ॥

श्रोत्रादिषु प्रकुपिते कार्यश्चानिलहा क्रमः ।

स्नेहाभ्यङ्गोपनाहाश्च मर्दनालेपनानि च ॥ ८४ ॥

वायौ त्वगाश्रितेऽभ्यङ्गं स्नेहं स्वेदञ्च योजयेत् ।  
 रक्तस्थे शीतलान् लेपान् विरेकं रक्तमोक्षणम् ॥ ८५ ॥  
 मांसमेदोगते वाते सविरेकं निरूहणम् ।  
 अस्थिमज्जागते स्नेहं वाह्याभ्यन्तरतो भिषक् ॥ ८६ ॥  
 केतकी नागबलातिबलानां यदुबहुलेन रसेन विपक्वम् ।  
 तैलमनल्पतुषोदकसिद्धं मारुतमस्थिगतं विनिर्हरति ॥ ८७ ॥  
 इति केतकाद्यं तैलम् ।

सन्धिस्रायुगते वाते दाहस्नेहोपनाहनम् ।  
 हर्षोऽन्नपानं शुक्रस्थे बलशुक्रकरं हितम् ॥ ८८ ॥  
 अवगाह कुटीकर्षः प्रस्तराभ्यङ्गवस्तिभिः ।  
 जयेत् सर्वगतं वातं शिरामोक्षैश्च बुद्धिमान् ॥ ८९ ॥  
 एकाङ्गवातं मतिमान् शृङ्गैश्चावस्थितं जयेत् ॥ ९० ॥  
 वक्षस्त्रिकस्कन्धगतं वायुं मन्यागतं तथा ।  
 वमनं हन्ति नस्यञ्च कुशलेन प्रयोजितम् ॥ ९१ ॥  
 सर्गाङ्गगतमेकाङ्गस्थितं वापि समीरणम् ।  
 रूणञ्चि केबलो वस्तिस्तोयवेगमिवाचलः ॥ ९२ ॥  
 पिवेदैरण्डतैलं वा वस्तिकुक्षिगुदाश्रये ।  
 दशमूलीकषायेण मातुलुङ्गरसेन वा ॥ ९३ ॥  
 मूर्धस्थे स्नेहकृत्तस्य शिरोवस्तिश्च लेपनम् ॥ ९४ ॥  
 बला विल्वशृते क्षीरे घृतमण्डं विपाचयेत् ।  
 तस्य शुक्तिं प्रकुर्वं वा नस्यं शीर्षगतेऽनिले ॥ ९५ ॥

इति बलादिघृतमण्डः ।

तैलं सङ्कुचिते त्वङ्गे माषसेन्धपसुधितम् ।  
 बाहुशीर्षगते नस्यं पानञ्चोपरिभक्तकम् ॥ ९६ ॥  
 गर्भे शुष्के तु वातेन बालानां चापि शुश्रूताम् ।  
 सिताकाशमर्थमधुकैर्हितमुत्थापने पयः ॥ ९७ ॥

अथ हनुग्रहमाह ।

जिह्वा निर्लेखनाच्छुष्क चर्वणादभिघाततः ।  
 कुपितो हनुमूलस्थः संश्रयित्वाऽनिलो हनुम् ॥ ९८ ॥  
 करोति विवृतास्यत्वमथवा संवृतास्यताम् ।  
 हनुग्रहः स तेन स्यात् कृच्छ्राच्चर्वणभाषणम् ॥ ९९ ॥

अथ चिकित्सामाह ।

संवृतं चिवुकं खिन्ना मुन्नाम्यास्यञ्च बुद्धिमान् ।  
 विवृतां नामयित्वा तु कुर्यादायामवत् क्रियाम् ॥ १०० ॥  
 सगुडं पक्कविम्बीन्तु प्रक्षिप्य वदनान्तरे ।  
 सस्तं सङ्गमयेत् स्थानं स्निग्धस्निन्नञ्च नाशयेत् ॥ १०१ ॥  
 अर्दिते नवनीतेन खादेन्माषेण्डरीं नरः ।  
 अर्दिते शोथयुक्ते तु वमनं रक्तमोक्षणम् ॥ १०२ ॥  
 श्लेष्मभागे क्षयं नीते वृंहणैः समुपाचरेत् ।  
 रसोनं घृततैलाभ्यां पिवेद्वाप्यर्दितापहम् ॥ १०३ ॥

अथ जिह्वास्तम्भमाह ।

वाग्वादिनी शिरासंस्थो जिह्वां स्तम्भयतेऽनिलः ।  
 जिह्वास्तम्भः स तेनान्नपानदाक्येष्वनीशता ॥ १०४ ॥

अथ चिकित्सामाह ।

जिह्वास्तम्भे यथावस्थं वातव्याधिचिकित्सितम् ।  
 सामान्योक्ता क्रिया चात्र अर्दितस्य हिता मता ॥ १०५ ॥

अथ मन्यास्तम्भमाह ।

दिवा स्वप्रासनस्थानविकृतोर्ध्वं निरीक्षणैः ।  
 मन्यास्तम्भं प्रकुरुते न एव श्लेष्मणावृतः ॥ १०६ ॥

अथ चिकित्सामाह ।

पञ्चमूलीकृतः क्षाथो दशमूलीकृतोऽथवा ।  
 रूचं स्वेदं तथा नस्यं मन्यास्तम्भे प्रयोजयेत् ॥ १०७ ॥

अथ कुञ्जलक्षणमाह ।

हृदयं यदि वा पृष्ठमुन्नतं क्रमशः सरुक् ।

क्रुद्धो वायुर्यदा कुर्यात्तदा तं कुञ्जमादिशेत् ॥ १०८ ॥

अथ चिकित्सा ।

वातघ्नैर्दशमूल्या च वातकुञ्जमुपाचरेत् ।

स्नेहैर्मांसरसैर्वापि प्रवृद्धं तं विवर्जयेत् ॥ १०९ ॥

अथ शिरोयज्ञमाह ।

रक्तमाश्रित्य पवनं कुर्यान्मूर्ध्वधराः शिराः ।

रूक्षाः सवेदनाः कृष्णाः सोऽसाध्यः स्याच्छिरोयज्ञः ॥११०॥

अथ चिकित्सा ।

शिरोयज्ञे तु कर्त्तव्या शिरोगतमरुत्क्रिया ॥ १११ ॥

अथ निदानम् ।

अंसदेशस्थितो वायुः शोषयित्वांसवन्धनम् ।

अंसवन्धनशोषः स्याद्बाहुशोषः सवेदनः ।

शिरां संकुच्य तत्रस्थो जनयत्यपबाहुकम् ॥ ११२ ॥

स्फिक्पायुकटिपृष्ठोरुजानुजङ्घापदं क्रमात् ।

गृध्रसीस्तम्भरुक् तोदैर्गृह्णाति स्पन्दते मुहुः ॥ ११३ ॥

वाताहातकफाभ्यां सा विज्ञेया द्विविधा पुनः ।

वातजायां भवेत्तोदो देहस्यातीव वक्रता ॥

जानुजङ्घोरुसन्धीनां स्फुरणं स्तम्भता भृशम् ॥ ११४ ॥

वातश्लेष्मोद्भवायान्तु गौरवं वङ्गिमाद्वम् ।

तन्द्रामुखप्रसेकश्च भक्तद्वेषस्तथैव च ॥ ११५ ॥

तलं प्रत्यङ्गुलीनां या कण्डरा बाहुपृष्ठतः ।

बाह्वोः कर्मक्षयकरो विश्वाचीति हि सोच्यते ॥ ११६ ॥

अथ चिकित्सा ।

बाहुश्लेष्मे पिबेत् शुक्ला सर्पिः कल्याणकं महत्

वातेऽपवाहुके नस्यं खेदं चोत्तरभक्तिकम् ॥ ११७ ॥

वलामूलशृतं तोयं सैन्धवेन समन्वितम् ।

बाहुशोषगते वायी मन्यास्तम्भे च शस्यते ॥ ११८ ॥

परमौषधमपवाहुकमन्यास्तम्भोर्द्ध्वजत्वुगतरोगे ।

शीतलजलेन नावन मुपशमने जिङ्गिनी च पुरः ॥ ११९ ॥

नस्येन शीतपयसा शुकशिखीमूलजिङ्गिनीं पिष्ट्वा ।

अपवाहुककन्धरपीडा मचिराद्विनाशयेद्योग एषः ॥ १२० ॥

काकोडुम्बरिदुग्धैः सरामठैर्हरेत् सर्वयोगविच्च ।

कपिकच्छुमूलयुक्तैर्नस्यैरपवाहुजां पीडाम् ॥ १२१ ॥

मूलं बलायास्त्वथ पारिभद्रं तथात्मगुप्तास्वरसं पिवेद्वा ।

नस्यन्तु यो माषरसेन दद्यान्मासादसौ वञ्चसमानबाहुः ॥ १२२ ॥

दशमूलीबलामाषक्ताथं तैलाज्यमिश्रितम् ।

सायं भुङ्क्त्वा पिवेन्नस्यं विश्वाच्यामपवाहुके ॥ १२३ ॥

माषसिन्धुबलारास्त्रा दशमूलकहिङ्गुभिः ।

वचाजटाशताख्याभिः सिद्धं तैलं सनागरम् ॥ १२४ ॥

ऊर्द्ध्वं भक्ताशनाद्वन्याद्बाहुशोषापवाहुकौ ।

पक्षाघातं तथैवाशु विश्वाचीमुद्धतामाप ॥ १२५ ॥

इति माषतैलम् ।

अथ निदानम् ।

वायुः कट्याश्रितः सक्थुः कण्ठरामाक्षिपेद्यदि ।

खञ्जस्तदा भवेज्जन्तुः पङ्गुः सक्थोर्द्धयोर्बधात् ॥ १२६ ॥

कम्पते गमनारम्भे खञ्जन्निव च गच्छति ।

कलायखञ्जं तं विद्यात् सुक्तसन्धिप्रबन्धनम् ॥ १२७ ॥

हृथ्येते चरणौ यस्य भवेतां च प्रसुप्तकौ ।

पादहर्षः स विज्ञेयः कफमारुतकोपजः ॥ १२८ ॥

पादयोः कुरुते दाहं पित्तासृक्सहितोऽनिलः ।  
 विशेषतश्चङ्गमणात् पाददाहं तमादिशेत् ॥ १२९ ॥  
 वातशोणितजः शोथो जानुमध्ये महारुजः ।  
 श्लेयः क्रोष्टृकशीर्षस्तु स्थूलक्रोष्टृकशीर्षवत् ॥ १३० ॥  
 रुक् पादे विषमे न्यस्ते श्रमाद्वा जायते यदा ।  
 वातेन गुल्फमाश्रित्य तमाहुर्वातकण्ठकम् ॥ १३१ ॥

अथ चिकित्सा ।

खञ्जपङ्गोः कलायाख्ये विश्वाचीपादहर्षयोः ।  
 पाददाहे च गृध्रस्यां क्रोष्टृके वातकण्ठके ॥ १३२ ॥  
 शिरां विध्वाश कुर्वीत यथाविधि चिकित्सकः ।  
 उपाचरेदभिनवं खञ्जं पङ्गुमथापि वा ।  
 विरेकाऽऽस्थापनस्वेदगुग्गुलुस्नेहवस्तिभिः ॥ १३३ ॥  
 पादहर्षे तु कर्त्तव्यः कफव्याधिहरो विधिः ।  
 वातरक्तक्रमं कुर्यात् पाददाहे विशेषतः ॥ १३४ ॥  
 मसूरविदलैः पिष्टैः शृतशोतेन वारिणा ।  
 चरणौ लेपयेत् सम्यक् पाददाहप्रशान्तये ॥ १३५ ॥  
 नवनीतेन संलिप्तौ वङ्गिना परितापितौ ।  
 मुच्यते चरणौ क्षिप्रं परितापात् सुदारुणात् ॥ १३६ ॥  
 गुग्गुलुं क्रोष्टृशीर्षं तु गुडूचीं त्रिफलाभसा ।  
 क्षीरैश्चैरण्डतैलं वा पिबेद्वा वृद्धदारुकम् ॥ १३७ ॥  
 रसं तित्तिरिमांसस्य क्रोष्टृके मधुरं पिबेत् ।  
 वातरक्तक्रियाभिश्च जयेज्जाम्बुकमस्तकम् ॥ १३८ ॥  
 रक्तावसेचनं कुर्यादभीक्ष्णां वातकण्ठके ।  
 पिबेदेरण्डतैलं वा दहेत् सूचीभिरेव वा ॥ १३९ ॥  
 पुनर्नवायाः श्वेताया स्तैलं मूलेन साधयेत् ।  
 वातकण्ठकमाहन्यात् पादाभ्यङ्गेन मर्दनात् ॥ १४० ॥



अथ निदानम् ।

नामेरधस्तात्सञ्जातः सञ्चारो यदि वाऽचलः ।  
 अष्ठीलावहनो ग्रन्थिरूर्ध्वमायत उन्नतः ॥  
 वाताष्ठीलां विजानीया इहिर्मागर्वरोधिनीम् ॥ १४१ ॥  
 एतामेव राजायुक्तां वातविण्मूत्ररोधिनीम् ।  
 प्रत्यष्ठीलामिति वदेज्जठरे तिर्य्यगुत्थिताम् ॥ १४२ ॥

अथ चिकित्सासाह ।

अष्ठीलायाः क्रिया कार्या गुल्मस्यान्तरविद्रधेः ।  
 चूर्णं हिङ्गुादिकञ्चात्र पिवेदुष्णेन वारिणा ॥ १४३ ॥

अथ निदानम् ।

अधो या वेदना यातिवर्चामूत्राशयोत्थिता ।  
 भिन्दतीव गुदोपस्थं सा तूनो नामतो मता ॥ १४४ ॥  
 गुदोपस्थोत्थिता या तु प्रतिलोमं विधाविता ।  
 वेगैः घक्काशयं याति प्रतितूनीति सोच्यते ॥ १४५ ॥

अथ चिकित्सा ।

तून्याश्च प्रतितून्याश्च प्रशस्ताः स्नेहवस्तयः ।  
 पिवेद्वा स्नेहलवणं पिप्पल्यादिमथाम्बुना ॥ १४६ ॥  
 उष्णैः रामठक्षारं प्रलीढमथवा घृतम् ।

अथ निदानसाह ।

वाताद्वातकफात्तन्द्रा गौरवारोचकान्विता ॥ १४७ ॥  
 अयोरजः श्वेतलोभ्र मञ्जनं मरिचं तथा ।  
 गोपित्तेन समायुक्तं तन्द्रानाशनमुत्तमम् ॥ १४८ ॥  
 पलाण्डुहिङ्गुलशुभं वचाकटुकरोहिणी ।  
 जीवन्तीरससंयुक्तं तन्द्राविलयनं परम् ॥ १४९ ॥

निदानम् ।

साढोपमत्स्यप्रहजमाधानमुदरे कृशम् ।

आधानमिति जानीयाद् घोरं वातनिरोधजम् ॥ १५० ॥

विमुक्तपार्श्वहृदयं तदेवामाशयोत्थितम् ।

प्रत्याधानं विजानीयात् कफव्याकुलिताऽनिलम् ॥ १५१ ॥

आधाने लङ्घनं पूर्वं दीपनं पाचनं ततः ।

फलवर्त्तिक्रियां कुर्याद्वस्तिकर्म च शोधनम् ॥ १५२ ॥

प्रत्याधाने समुत्पन्ने कुर्यात्लङ्घनमूर्धने ।

दीपनानि प्रयुञ्जीत पूर्ववद्वस्तिकर्म च ॥ १५३ ॥

निदानम् ।

सर्वाङ्गकम्पः शिरसो वायुर्वेपथुसंज्ञकः ।

खल्ली तु पादजङ्घोरु करमूलावमोटिनी ॥ १५४ ॥

वायुं वेपथुनामानं स्वेदाभ्यङ्गानुवासनैः ।

उपाचरेन्निरूहैश्च शिरोवस्तिविरेचनम् ॥ १५५ ॥

कुष्ठमैन्धवयोः कल्कशुक्रतैलसमन्वितः ।

सुखोष्णो मर्दने योज्यः खल्लीशूलनिवारणः ॥ १५६ ॥

भस्मातकानि त्रिभूत्य मधूच्छिष्टमहीषधम् ।

अस्लेन पयसा वाऽपि घृतमेतद्विपाचयेत् ॥ १५७ ॥

एतेनोदत्तनं कार्यं प्रदेहश्चैव शाम्यति ।

अतिप्रवृद्धां खल्लीं तु तत्क्षणादेव नाशयेत् ॥ १५८ ॥

इति भस्मातकाद्यं घृतम् ।

अथ निदानमाह ।

आवृत्य वायुः सकफो धमनीः शब्दवाहिनीः ।

नरान् करोत्यवचनान् सूकमिन्निष्णगद्गदान् ॥ १५९ ॥

अथ चिकित्सा माह ।

प्रस्थं घृतस्य पलिकैः शीशुवचाधातकीलोध्रलवणैः ।

आजि पयसि सपाठैः सिद्धं सारस्वतं नाम्ना ॥ १६० ॥

विधिवद्दुपयुज्यमानं जङ्गदसूकतां क्षणाञ्जित्वा ।

स्मृतिमतिमिधाप्रतिभाः कुर्व्यात् सम्यगिष्टवाग्भवति ॥ १६१ ॥

इति सारखतं घृतम् ।

सहरिद्रावचाकुष्ठं पिप्पलीविश्वभेषजम् ।

अजाजी चाजमोदा च यष्टिमधुकसैन्यवम् ॥ १६२ ॥

एतानि समभागानि श्लक्ष्णचूर्णानि कारयेत् ।

तच्चूर्णं सर्पिषालोद्य प्रत्यहं भक्षयेन्नरः ॥ १६३ ॥

एकविंशतिरात्रेण भवेच्छ्रुतिधरो नरः ।

मेघदुन्दुभिनिर्घोषो मत्तकोकिलनिःस्वनः ॥ १६४ ॥

जङ्गदमूकत्वं लेहः कल्याणको जयेत् ।

इति कल्याणको लेहः ।

अथ निदानम् ।

मारुते प्रगुणे वस्ती मूत्रं सम्यक् प्रवर्तते ।

विकारान् विविधान् वापि प्रतिलोमे भवन्ति च ॥ १६५ ॥

स्थाननामानरूपैश्च लिङ्गैः शेषान् विनिर्दिशेत् ।

सर्वेष्वेतेषु संसर्गं पित्तादेरुपलक्षयेत् ॥ १६६ ॥

यदा तु धमनीः सर्वाः कुपितोऽभ्येति मारुतः ।

तदा क्षिपत्याशु मुहुर्मुहुर्देहं मुहुश्चरः ॥ १६७ ॥

मुहुर्मुहुस्तदाऽऽक्षेपादाक्षेपक इति स्मृतः ॥ १६८ ॥

क्रुद्धः स्वैः कोपनैर्वायुः स्थानादूर्ध्वं प्रवर्तते ।

पीडयन् हृदयं गत्वा शिरः शङ्खी च पीडयेत् ॥ १६९ ॥

धनुर्वनामयेहात्राख्याक्षिपेन्मोहयेत्तथा ।

अकच्छादुच्छ्लेषापि स्तब्धाक्षो वा निमीलिकः ॥

कफोत इव कूजेच्च निःसन्नः सोऽपतन्नकः ॥ १७० ॥

दृष्टिं संस्तम्भ्य संज्ञाञ्च हत्वा कण्ठेन कूजति ।

हृदि सुक्ते नरः स्वास्थ्यं याति मोहं हते पुनः ॥ १७१ ॥

वायुना दारुणं प्राङ्गुरेके तमपतानकम् ॥ १७२ ॥

कफान्वितो यदा वायुर्धमनीष्वेव तिष्ठति ।  
 स दण्डवत् स्तम्भयति कृच्छ्रो दण्डापतानकः ॥ १७३ ॥  
 धनुस्तुल्यो नमेद्यस्तु स धनुस्तम्भसंज्ञितः ।  
 विवर्णबद्धवदनः सस्ताङ्गो नष्टचेतनः ।  
 प्रखिद्यंश्च धनुस्तम्भे दशरात्रं न जीवति ॥ १७४ ॥  
 अङ्गुलीगुल्फजठर हृद्वक्षोगलसंश्रितः ।  
 स्नायुप्रतानमनिलो यदा क्षिपति वेगवान् ॥ १७५ ॥  
 विष्टब्धाक्षः स्तब्धहनुर्भग्नपार्श्वः कफं वमन् ।  
 अभ्यन्तरं धनुरिव यदा नमति मानवः ॥ १७६ ॥  
 तदा सोऽभ्यन्तरायामं कुरुते मारुतो बली ॥ १७७ ॥  
 वाह्यस्नायुप्रतानस्थो वाह्यायामं करोति च ।  
 तमसाध्यं बुधाः प्राहुः पृष्ठकट्युरुभञ्जनम् ॥ १७८ ॥  
 कफपित्तान्वितो वायुर्वायुरेव च केवलः ।  
 कुर्यादाक्षेपकन्वन्यं चतुर्थमभिघातजम् ॥ १७९ ॥  
 गर्भपातनिमित्तश्च शोणितप्रस्रवाच्च यः ।  
 अभिघातनिमित्तश्च न सिद्धयत्यपतानकः ।  
 गते वेगे भवेत् स्वास्थ्यं सर्वेष्वक्षेपकादिषु ॥ १८० ॥

अथ चिकित्सासाह ।

अथापतानकेनार्त्तं मसस्ताक्षमवेपनम् ।  
 अस्तब्धमेद्रमस्त्रेदं वह्निरायामवर्जितम् ॥ १८१ ॥  
 अखट्टापातिनञ्चैव त्वरितं समुपाचरेत् ॥ १८२ ॥  
 तत्र प्रागेव सुखिन्नं स्निग्धाङ्गे तीक्ष्णनावनम् ।  
 स्रोतोविशुद्धये युष्मदादन्नपाने ततो घृतम् ॥ १८३ ॥  
 विदार्यादिगणकाये दधिक्षीररसैः शृतम् ।  
 नातिमात्रं ततो वायुर्व्याप्नोति सहस्रैव च ॥ १८४ ॥  
 वेगान्तरेऽनु मूर्धानमसक्त्वास्य रेचयेत् ।

अवपीडैः प्रधमनैस्तीक्ष्णैः श्लेष्मनिवर्हणैः ॥ १८५ ॥

श्वसनासु विमुक्तासु तथा संज्ञां न विन्दति ।

सौवर्चलाभयाव्योषसिद्धं सर्पिष्वले कफे ॥ १८६ ॥

अपतानकिने शस्तं दशमूलीशृतं जलम् ।

पिप्पलीचूर्णसंयुक्तं जीर्णं मांसरसौदनम् ॥ १८७ ॥

हन्यभुक्तवता पीतमस्तं दध्यपतानकम् ।

मरिचेन समायुक्तं स्नेहवस्तिरथापि वा ॥ १८८ ॥

कुलत्थयवकोलानि भद्रदार्यार्दिकं गणम् ।

निष्काथ्यानूपमांसञ्च तेनाम्नैः पयसाऽथवा ॥ १८९ ॥

खादुकन्दयुतं चेमं महास्नेहं विपाचयेत् ।

स्वेदाभ्यङ्गावगाहैश्च नस्यपानानुवासनैः ।

स हन्ति वातं तेनैव स्नेहस्वेदान् प्रयोजयेत् ॥ १९० ॥

इति महास्नेहः ।

पलाष्टकं तिल्वकतो वचायाः प्रस्थं पलं शिशु च पञ्चमूलम् ।

सैरण्डसिंहीत्रिवृतं घटेऽपां पक्त्वा पचेत्पादशृतेन तेन ॥ १९१ ॥

दध्नीपितं यावशूकांशविल्वैः सर्पिष्प्रस्थं हन्ति तत्सेव्यमानम् ।

दुष्टान्वातानिकसर्वाङ्गसंस्थान् योनिव्यापद्भ्रगुल्मोदरञ्च ॥ १९२ ॥

इति तिल्वकष्टम् ।

चिकित्सितमिदं कुर्याच्छुद्धवातेऽपतानके ।

संसृष्टदोषे संसृष्टं कुर्याद्येन क्रियापथम् ॥ १९३ ॥

दोषमाक्षेपके ज्ञात्वा शिरां विद्ध्वा यथाक्रमम् ।

समीरणहरं कर्म कारयेत् कुशलो भिषक् ॥ १९४ ॥

वाष्टो चाभ्यन्तरायाम्ने योज्या चार्दितवत् क्रिया ।

अथापतन्त्रकेणार्त्तमातुरं नापतर्पयेत् ।

निरूहवस्तिं वमनं सेवयेन्न कदाचन ॥ १९५ ॥

श्वसनाः कफवाताभ्यां रुद्धास्तस्य विमोचयेत् ।

तीक्ष्णैः प्रधमनैः संज्ञां तासु सुक्तासु विन्दति ॥ १८६ ॥

मरिचं शिथुवीजानि विडङ्गञ्च फणिलकम् ।

एतानि सूक्ष्मचूर्णानि दद्याच्छीर्षविरचनम् ॥ १८७ ॥

इति मरिचादिनक्षम् ।

हिङ्गुम्लवेतसं शुण्ठी ससौवर्चलदाडिमम् ।

पिबेद्वातकफघ्नञ्च वातहृद्रोगनुद्धितम् ॥ १८८ ॥

हरीतकीवचारास्त्रा सैन्धवं चाम्लवेतसम् ।

घृतमाद्र्कसंयुक्तमपतन्त्रकनाशनम् ॥ १८९ ॥

विभीतकं सातिविषं भद्रमुस्तञ्च पिप्पलीम् ।

भार्गीं च शृङ्गवेरञ्च सूक्ष्मचूर्णानि कारयेत् ॥ २०० ॥

चूर्णाण्येतानि मद्येन पीतान्युष्णोदकेन वा ।

नाशयन्ति नृणां शीघ्रं कासश्वासापतानकम् ॥ २०१ ॥

इति विभीतकादिचूर्णम् ।

अथ निदानम् ।

गृहीत्वोर्ध्वन्तनो वायुः शिरास्नायुं विविश्य च ।

पक्षमन्यतमं हन्ति सन्धिवन्धान् विमोक्षयन् ॥ १८८ ॥

कृत्स्नोर्ध्वकायस्तस्य स्यादकर्मण्यो विचेतनः ।

एकाङ्गरोगं तं केचिदन्ये पक्षमधं विदुः ॥ २०३ ॥

सर्वाङ्गरोगं तं केचित् सर्वकायस्थितेऽनिले ॥ २०४ ॥

दाहसन्तापमूर्च्छाः स्युः वायी पित्तसमन्विते ।

शैत्यशीफगुरुत्वानि तस्मिन्नेव कफावृते ॥ २०५ ॥

शुद्धवातहतं पक्षं कृच्छ्रसाध्यतमं विदुः ।

साध्यमन्येन संयुक्तमसाध्यं क्षयहेतुकम् ॥ २०६ ॥

अथ चिकित्सामाह ।

पक्षघातिनमक्षीणं स्निग्धं स्निग्धं विरेचितम् ।

वस्तिभिः संप्रयुञ्जीत क्रमेणाक्षेपकस्य च ॥ २०७ ॥

माषात्मगुप्तामैरण्डमृतं वाद्यालकं तथा ।  
 हिङ्गुसैन्धवसंयुक्तं पक्षाघातं विनाशयेत् ॥ २०८ ॥  
 आत्मगुप्तावलाभाषविश्वैरण्डमृतं जलम् ।  
 ससैन्धवं पिबेन्नासारन्ध्रेणाशु व्यपोहति ॥  
 पक्षाघातं शिरोरोगं नेत्ररोगहरं परम् ॥ २०९ ॥  
 माषबलाशुकशिखी कल्लणरास्त्रोरुबूकाश्वगन्धानाम् ।  
 क्वाथो नस्यनिपीतो रामठलवणान्वितः कोष्णः ॥ २१० ॥  
 अपहरति पक्षवातं मन्यास्तम्भसकर्णनादरुजम् ।  
 दुर्जयमर्दितवातं पक्षाहाज्जयति चावश्यम् ॥ २११ ॥  
 माषिके हिङ्गुसिन्धूत्ये जरणाद्यास्तु शाणिकाः ।

इति माषादिनस्यम् ।

ग्रन्थिकाऽग्निकणाशुण्ठी रास्त्रासैन्धवकल्कितम् ।  
 माषक्वाथाम्बुना तैलं पक्षाघातं व्यपोहति ॥ २१२ ॥

इति ग्रन्थिकादितैलम् ।

माषात्मगुप्तातिविषोरुबूक रास्त्राशताह्वालवणैः सुपिष्टैः ।  
 चतुर्गुणे माषबलाकषाये तैलं कृतं हन्ति हि पक्षवातम् ॥ २१३ ॥  
 इति माषतैलम् ।

पृथक् पलांशा त्रिफला पिप्पली चेति चूर्णितम् ।  
 दशमूलाम्बुना भाव्यं त्वगेलार्धपलान्वितम् ॥ २१४ ॥  
 दत्त्वा पलानि पञ्चैव गुग्गुलोर्वटकीकृतम् ।  
 एवं मांसरसाभ्यासाद्वातरोगानशेषतः ॥  
 हन्ति सम्यस्थिमज्जःस्थान् वृक्षमिन्द्राशनिर्यथा ॥ २१५ ॥  
 लेहवद् द्विगुणेनायमालोद्यालोद्य चातपे ।  
 दशमूलाम्बुना शोथः सप्तवारान् सुगुग्गुलुः ॥ २१६ ॥

इति आदित्यपाकगुग्गुलुवटकः ।

शुक्लैरण्डस्य मूलानि युग्मं सहचरस्य च ।

सुस्ता दुरालभा दीप्या देवाह्वं कटुका शटी ॥ २१७ ॥  
 पञ्चकोलं बला पथ्या क्षुद्रे द्वे च पुनर्नवा ।  
 विषोया वाजिगन्धा च शतावर्याटरुषकम् ॥ २१८ ॥  
 धान्यं क्षिन्नरुहा चैव विडङ्गं व्याधिघातकम् ।  
 गोक्षुरं वृद्धदारु च दीप्यको निशयुग्मकम् ॥ २१९ ॥  
 चतुस्त्रिंशतिको भागः पीतः कौशिकसंयुतः ।  
 सर्ववातविकारघ्नः पाचनो दीपनी लघुः ॥ २२० ॥  
 आमवातस्य शोथस्य स्रोतसां कफनाशनः ।

इत्ये रश्मादिर्गुग्गुलुयुतः काथः ।

आभाश्वगन्धाह्वबुषागुडूची शतावरीगोक्षुरकश्च रास्ना ।  
 श्यामाशताह्वा च शटी यवानीसनागरा चेति समैश्च चूर्णम् २२१  
 देयं भवेत्कौशिकमत्र तुल्यं देयं तथा सर्पिरतोऽर्द्धभागम् ।  
 अक्षार्द्धमात्रन्तु ततः प्रयोगात् कृत्वानुपानं सुरयाथ यूषैः ॥ २२२ ॥  
 मद्येन वा कोष्णजलेन वाथ क्षीरेण वा मांसरसेन वापि ।  
 कटिग्रहे गृध्रसि बाहुपृष्ठे हनुग्रहे जानुनि पादयुग्मे ॥ २२३ ॥

सन्धिस्थिते चास्थिगते च वाते  
 मज्जागते स्नायुगते च कोष्ठे ।  
 रोगान् जयेद्वातकफानुबन्धान्  
 वातेरितान् हृद्ग्रहयोनिदोषान् ॥ २२४ ॥  
 भग्नास्थिविद्धेषु च खञ्जवाते  
 त्रयोदशाङ्गं प्रवदन्ति सिद्धाः ॥ २२५ ॥

इति त्रयोदशाङ्गगुग्गुलुः ।

व्योषं सग्रन्थिकं पथ्यां चित्रकं जीकद्वयम् ।  
 अजमोदा यवानी च वचाचव्यमवलाजम् ॥ २२६ ॥  
 लवणत्रितयं चारी सम भागानि कारयेत् ।  
 यावन्त्येतानि चूर्णानि तावन्तं गुग्गुलुं शुभम् ॥ २२७ ॥



पादार्धसन्धितं चात्र योजयेदन्तबेतसम् ।

गुटिकैषा हृता वाते सामे सन्ध्यस्थिमज्जगे ॥ २२८ ॥

दृढीकरोति भग्नञ्च जठरानलदीपनी ।

पूजिता देवदेवेन कालपाशेन शशुना ॥ २२९ ॥

इति स्वाद्यशुयगुग्गुलुवटी ।

गन्धर्वहस्ताटरूपमुस्तकनक्तमालपूतीकारग्धचित्रकाणां  
पत्राख्याहृत्यार्द्राणि लवणेन सहोलूखले संक्षुद्य स्नेहघटे  
संक्षिप्यालिप्य गोशकृद्भिर्दाहयेत् एतत्पत्रलवणमुपदिशति  
वातरोगिणामिति पत्रलवणम् । एवं क्षुहीकाण्डवार्त्ताकुशिशु-  
लवणानि संक्षुद्य घटे सर्पिस्तैलवसामज्जानं प्रक्षिप्याऽवलिप्या-  
ऽवलिप्य पूर्ववद्दहेत् एतत् स्नेहलवणमुपदिशति हि वातरोगेषु ।

इति स्नेहलवणम् ।

त्रिफलाशङ्खिनीदन्तीविडङ्गं त्रिवृता सुधा ।

कार्षिकाणि पचेत्तानि तिल्वकस्य पलेन च ॥ २३० ॥

दर्धं च त्रिवृताक्वाथे घृतप्रस्थं चतुर्गुणम् ।

तिल्वकाख्यं घृतं तत्स्याद्विरेकं वातरोगिणाम् ॥ २३१ ॥

इति तिल्वकाख्यं घृतम् ।

रास्नापुष्करविल्वाम्नि शिशुसैन्धवगोक्षुरैः ।

कृष्णां पिष्ट्वा पचेत्सर्पिः कृत्स्नं वातार्त्तिनाशनम् ॥ २३२ ॥

इति रास्नादिघृतम् ।

अक्षयम्बाकषाये च कल्कैः क्षीरं चतुर्गुणम् ।

घृतं पक्वन्तु वातघ्नं वृथं मांसविबर्धनम् ॥ २३३ ॥

इत्यक्षयम्बादां घृतम् ।

द्रोणेऽम्बसः घचेज्जागाम् दशमूलान्क्षतुष्यलाम् ।

यवकीसकुलस्थान्गं भाजैः प्रक्षोभितैः सह ।

क्षीरेण च घृतं पक्कं तर्पणं पवनार्त्तिजित् ॥ २३४ ॥

इति दशमूलाद्यं घृतम् ।

आजं चर्मविनिर्मुक्तं त्यक्त्वा शृङ्गखुरादिकम् ।

पञ्चमूलीद्वयञ्चैव जलद्रोणं विपाचयेत् ॥ २३५ ॥

तेन पादावशेषेण घृतप्रस्थं विपाचयेत् ।

जीवनीयैः सयष्ट्याह्वैः क्षीरञ्चैव शतावरीम् ॥ २३६ ॥

क्वागल्याद्यमिदं नाम्ना सर्ववातविकारनुत् ।

अर्दिते कर्णशूले च बाधिर्यं मूकमिन्मिणे ॥ २३७ ॥

जङ्गदपङ्कनां खञ्जे गृध्रसीकुञ्जयोः ।

अपतानेऽपतन्त्रे च सर्पिरतत् प्रशस्यते ॥ २३८ ॥

द्वाविंशच्च पलान्येव देयानि दशमूलतः ।

घृते तैले च योगे च यद्द्रव्यं पुनरुच्यते ।

तज्ज्ञातव्यमिहार्येण भागतो द्विगुणं भवेत् ॥ २३९ ॥

इति क्वागल्याद्यं घृतम् ।

बलानिष्कृथकल्काभ्यां तैलपक्कं पयोऽन्वितम् ।

सर्ववातविकारघ्नमेवं शैलेयपाचितम् ॥ २४० ॥

इति बलाशैलेयतैलम् ।

बलाग्निमन्यमैरण्डं बृहतीद्वयगोक्षरम् ।

विल्वनागबलाभीरुश्योनाकं पारिभद्रकम् ॥ २४१ ॥

पाटला साश्वगन्धा च केतकी च प्रसारणी ।

पृश्निपर्णी स्थिरा चैव श्वदंष्ट्रा बृहतीद्वयम् ॥ २४२ ॥

एषां दशपलान् भागान् वारिद्रोणद्वये पचेत् ।

पादशेषं परिस्त्राव्य तैलं प्रस्थद्वयं पचेत् ॥ २४३ ॥

कल्कानि जीवयानि रास्नासैन्धवदारु च ।

कुष्ठं मांसीवचाग्रन्थि मञ्जिष्ठासरलानि च ॥ २४४ ॥

त्वक्पत्रकं वराङ्गञ्च एलामुस्तकबालकम् ।

एतैः कल्कैः सुपिष्टैश्च पाचयेन्मदुनाग्निना ॥ २४५ ॥

क्षीरञ्च द्विगुणं दद्याच्छतावर्त्यारसस्य च ।

एतत्तैलवरं तेषां रोगाणां वातजन्मनाम् ॥ २४६ ॥

नाशयेद्वातरक्तञ्च आमवातं सुदारुणम् ।

गृध्रसीपीठसर्पेषु चाढ्यवाते सदाहितम् ॥

पाने वस्ती तथाभ्यङ्गे नस्ये चैव प्रयोजयेत् ॥ २४७ ॥

इति महाबलातैलम् ।

बलामूलौकषायस्य दशमूलौकृतस्य च ।

यवकोलकुलत्यानां क्वाथस्य पयसस्तथा ॥ २४८ ॥

अष्टावष्टौ शुभा भागास्तैलादेकस्तदेकतः ।

पचेदवाप्य मधुरं गणं सैन्धवसंयुतम् ॥ २४९ ॥

तथाऽगुरुं सर्जरसं सरलं देवदारु च ।

मञ्जिष्ठां पद्मकं कुष्ठं मेलं कालानुशारिवाम् ॥ २५० ॥

मांसीं शैलेयकं पत्रं तगरं शारिवां वचाम् ।

शतावरीमश्वगन्धां शतपुष्पां पुनर्नवाम् ॥ २५१ ॥

तत्साधु सिद्धं सौवर्णं राजते मृगमयेऽपि वा ।

प्रक्षिप्य कलसे सम्यक् सुनिगुप्तं निधापयेत् ॥ २५२ ॥

बलातैलमिदं नाम्ना सर्ववातविकारनुत् ।

यथा बलमतो मात्रां सूतिकायै प्रदापयेत् ॥ २५३ ॥

या च गर्भार्थिनी नारी क्षीणशुक्रश्च यः पुमान् ।

क्षीणे वाते मर्महते मथितेऽभिहते तथा ॥ २५४ ॥

भग्ने अमाभिपन्ने च सर्वथैवोपयुज्यते ।

सर्वानाक्षेपकादींश्च व्वातव्याधीन् व्यपोहति ॥ २५५ ॥

हिक्काश्वासमधीमन्त्रं गुल्मं कासं सदुस्तरम् ।

पण्मासादुपयुज्यैतदन्वहृद्धिं व्यपोहति ॥ २५६ ॥

प्रत्यग्रधातुः पुरुषो भवेच्च स्थिरयौवनः ।

एतद्धि राज्ञाकर्त्तव्यं राजमान्याश्च ये नराः ।

सुखिनः सुकुमाराश्च धनिनश्चापि मानिनः ॥ २५७ ॥

इति महाबलातैलम् ।

साधयित्वा जलद्रोणे तुलां सहचरस्य च ।

पादशेषे पचेत्तैलं दत्त्वा क्षीरं चतुर्गुणम् ॥ २५८ ॥

चन्दनाऽगुरुयष्ट्याह्व शटौदेवद्रुमं घनम् ।

सैन्धवञ्चाजमोदा च काकोल्यौ जीरकावुभौ ॥ २५९ ॥

कुष्ठं सौवर्चलं त्र्योषं रास्ना भार्गीत्रिकण्टकम् ।

एतै रक्षससैर्भागैः शर्करायाः पलायकम् ॥ २६० ॥

पक्व प्रयोजयेत्पानादभ्यङ्गं नावनेऽपि वा ।

ऊर्ध्ववाते ह्यधोवाते पक्षाघातेऽपवाहुके ॥ २६१ ॥

कर्णवाते शिरःकम्पे शिरोरोगे तथादिति ।

सर्ववातकृते दोषे कफमेदःकृतेऽनिले ॥ २६२ ॥

इति सहचराद्यं तैलम् ।

कृत्स्नां सहचरादेकां कृत्वा जर्जरितां तुलाम् ।

काश्मरीपाटलाविल्वं तुलात्रिभिरथापरम् ॥ २६३ ॥

अश्वगन्धां बलां तद्वत् मूलं शातावरं वचाम् ।

चतुर्द्रोणे विपक्तव्यं चतुर्भागावशेषितम् ॥ २६४ ॥

शताह्वाहिङ्गं यष्ट्याह्व देवदारु सचित्रकम् ।

त्वगेला कृमिहन्ता च रास्नातगरसैन्धवाः ॥ २६५ ॥

महासहचरं तैलं वातश्लेष्महरं परम् ।

पाने नस्ये तथाभ्यङ्गे वस्तिकर्म्मणि शस्यते ॥ २६६ ॥

अशीतिं वातजान् रोगांश्चत्वारिंशच्च पैत्तिकान् ।

विंशतिं श्लेष्मिकांश्चैव पानादेवापकर्षति ॥ २६७ ॥

इति महासहचराद्यं तैलम् ।

शालिपर्णी पृश्निपर्णी बला च बहुपुत्रिका ।  
 एरण्डस्य च मूलानि बृहत्याः पृतिकस्य च ॥ २६८ ॥  
 गवेधुकस्य मूलानि तथा महचरस्य च ।  
 एतेषां पलिकान् भागान् तैलप्रस्थं विपाचयेत् ॥ २६९ ॥  
 आज्ञैवाथ गव्यञ्च क्षीरं दद्याच्चतुर्गुणम् ।  
 अस्य पक्वस्य तैलस्य शृणु वीर्यमतःपरम् ॥ २७० ॥  
 अश्वानां वातभग्नानां कुञ्जराणां तथैव च ।  
 तैलमेतत्प्रयोक्तव्यं सर्ववातनिवारणम् ॥ २७१ ॥  
 आयुष्मांश्च नरः पीत्वा निश्चयेन दृढो भवेत् ।  
 हृच्छूलं पार्श्वशूलञ्च तथैवाङ्घ्रिञ्च भेदकम् ॥  
 कामलापाण्डुरोगञ्च शर्करामशमरीं हरेत् ॥ २७२ ॥  
 क्षीणेन्द्रिया नरा ये च जरया जर्जरीकृताः ।  
 येषां चापि क्षयो व्याधिरन्ववृद्धिश्च दारुणा ॥ २७३ ॥  
 अटितं गलगण्डञ्च वातशोणितमेव च ।  
 स्त्रियो या न प्रसूयन्ते तामाञ्चैव प्रयोजयेत् ॥ २७४ ॥  
 गर्भमश्वतरी विन्देत् किं पुनर्मानुषी तथा ।  
 एतद्द्रव्यं तैलं विष्णुना परिकीर्तितम् ॥ २७५ ॥

इति विष्णुतैलम् ।

बलाश्वगन्धामरदारुस्रा स्थिरावचानागवला मलोहम् ।  
 आरुष्करं चन्दनपुष्करास्थं नतं गुडूचीलवणीत्तमं च ॥ २७६ ॥  
 काकोलिमदे मधुकं विदारी सचित्तकं गुग्गुलुजौरकञ्च ।  
 द्राक्षागुरुर्नागरधान्यकञ्च एतानि सर्वाणि समानि कृत्वा ॥ २७७ ॥  
 कल्पोः कषायैर्विधिना प्रयुक्तैस्तैलं पचेत्तृतीयचतुर्गुणञ्च ।  
 अम्भारणालं दधिदुग्धयुक्तं दत्त्वा समांसं विधिवद्विधिज्ञः ॥ २७८ ॥  
 तन्नावनाभ्यञ्जननस्यपानैर्निहन्ति घोरानचिरेण रोगान् ।  
 कल्याणकं नाम महञ्च तैलं स्तम्भं जयेत्कारुणकनामधियम् ॥ २७९ ॥

दण्डापतानार्दितवेपमानाः सुपिण्डिताः पिण्डितकुञ्जखञ्जाः ।  
 पुनर्युवानोऽतिमनोऽभिरामा भवन्ति ते तैलवरेण सर्वे ॥२८०॥  
 अश्वोऽपि भग्नः सक्रदेव दन्ती भग्नो भवेन्मारुतविक्रमश्च ।  
 बभ्यापि पुत्रं लभते वराभं दीर्घायुषं सर्वगुणैरूपितम् ॥ २८१ ॥  
 असुप्रवाताहतचञ्चलोर्मिर्महोदधिर्लङ्घयतीह वेलाम् ।  
 सवातजा एव हि तैलराजं रोगा न वै लङ्घयितं समर्थाः ॥२८२॥  
 इति महाकल्याणकं तैलम् ।

शतावरी चांशुमती पृश्निपर्णी शटी बला ।  
 एरण्डस्य च मूलानि बृहत्याः पृतिकस्य च ॥ २८३ ॥  
 गवेधुकस्य मूलानि तथा सहचरस्य च ।  
 एषां दशपलान् भागान् जलद्रोणे विपाचयेत् ॥ २८४ ॥  
 पादावशंषे पूते च गर्भं चैवं समाचरेत् ।  
 पुनर्नवा वचा दारुशताह्वाचन्दनागुरु ॥ २८५ ॥  
 शैलेयं तगरं कुष्ठमेलामांसीस्थिराबला ।  
 अश्वह्वा सैन्धवं रास्ना पलाङ्गानि च पेषयेत् ॥ २८६ ॥  
 गव्याजपयसाः प्रस्थो द्वा द्वावत्र प्रदापयेत् ।  
 शतावरी रसप्रस्थं तैलप्रस्थं विपाचयेत् ॥ २८७ ॥  
 अस्य तलस्य सिद्धस्य शृणु वीर्यमतः फलम् ।  
 अश्वानां वातभग्नानां कुञ्जराणां नृणां तथा ॥ २८८ ॥  
 तैलमेतन्नयोक्तव्यं सर्ववातविकारनुत् ।  
 आयुष्मांश्च नरः पीत्वा निश्चयेन दृढो भवेत् ॥ २८९ ॥  
 गर्भमश्वतरी विन्देत् किं पुनर्मानुषी तथा ।  
 हृच्छूलं पार्श्वशूलञ्च तथैवार्द्धावभेदकम् ॥ २९० ॥  
 अपचीं गण्डमालाञ्च वातरक्तं हनुग्रहम् ।  
 कामलां पाण्डुरोगञ्च अश्वरीञ्चापि नाशयेत् ॥ २९१ ॥  
 तैलमेतद्भगवता विष्णुना परिकीर्तितम् ।

नारायणमितिख्यातं वातान्तकरणं तथा ॥ २९२ ॥

इति स्वल्पनारायणं तैलम् ।

विल्वोऽग्निमन्यः श्योनाकः पाटला पारिभद्रकः ।  
 प्रसारण्यश्वगन्धा च बृहती कण्टकारिका ॥ २९३ ॥  
 बला चातिबला चैव श्वदंष्ट्रा सपुनर्नवा ।  
 एषां दशपलान् भागांश्चतुद्रोणेऽश्वसः पचेत् ॥ २९४ ॥  
 पादशेषं परिस्त्राव्य तैलप्रस्थं पचेच्छुभ्रैः ।  
 शतपृष्ठी देवदारु मांसी शैलेयकं वचा ।  
 चन्दनं तगरं कुष्ठमेला पर्णी चतुष्टयम् ॥ २९५ ॥  
 रास्ना तुरगगन्धा च सैन्धवं सपुनर्नवम् ।  
 एषां द्विपलिकान् भागान् पेषयित्वा विनिक्षिपेत् ॥ २९६ ॥  
 शतावरीरसञ्चैव तैलतुल्यं प्रदापयेत् ।  
 आजं वा यदि वा गव्यं क्षीरं दत्त्वा चतुर्गुणम् ॥ २९७ ॥  
 पाने वस्तौ तथाभ्यङ्गे भोज्ये नस्ये प्रदापयेत् ।  
 अश्वो वा वातमश्वग्नौ गजो वा यदि वा नरः ॥ १९८ ॥  
 पङ्कलः पीठसर्पी च तैलेनानेन मिध्यति ।  
 अधोभागे च ये वाताः शिरोमध्यगताश्च ये ॥ २९९ ॥  
 मन्यास्तम्भे हनुस्तम्भे दन्तरोगे गलग्रहे ।  
 यस्य शुष्यति चैकाङ्गं गतिर्यस्य च विह्वला ॥ ३०० ॥  
 क्षीणेन्द्रिया नष्टशुक्रा ज्वरक्षीणाश्च ये नराः ।  
 वधिरा लल्लजिह्वाश्च मन्दमेधस एव वा ॥ ३०१ ॥  
 मन्दप्रजा च या नारी या च गर्भं न विन्दति ।  
 वातार्त्तौ वृषणी येषां न्ववृद्धिश्च दारुणा ।  
 एतत्तैलवरं तेषां नाम्ना नारायणं स्मृतम् ॥ ३०२ ॥

विष्णाश्वगन्धा वृहती खदंष्ट्रा श्योनाकवाद्यालकपर्णभद्राः ।  
 क्षुद्राकटिक्लातिबलाग्निमथं प्रत्येकमेकं प्रदन्ति तज्ज्ञाः ॥३०३॥  
 सपादप्रस्थं विधिनोद्धृतानां क्षिप्त्वा सुयत्नात्सरणीयुतानाम् ।  
 मूलं विदध्यादथ पाटलीनां द्रोणैरपामंष्टभिरेव पक्त्वा ॥३०४॥  
 पादावशेषेण रसेन तेन तैलादकाभ्यां सममिव दुग्धम् ।  
 आजं विदध्यादथवापि गव्यं दद्याद्रसं वापि शतावरीणाम् ॥३०५॥  
 तैलेन तुल्यं पुनरेव तत्र रास्नाश्वगन्धामरदारुकुष्ठम् ।  
 पर्णीचतुष्कागुरुकिसराणि सिन्धुत्यसांसीरजनीद्वयञ्च ॥ ३०६ ॥  
 शैलेयकं चन्दनपुष्कराणि एला सयष्टीतगराब्दपत्रम् ।  
 भृङ्गाष्टवर्गांस्वु वचा पलाशं पृथ्वी च थोण्यक चोरकाख्यम् ३०७  
 एतैः समस्तैः द्विपलप्रमाणैः कर्पूरकाश्लीरमृगाण्डजानाम् ।  
 दद्यात् सुगन्धाय वदन्ति केचित् प्रस्वेददीर्गम्यविनाशाय ॥३०८॥  
 चूर्णीकृतानां द्विपलप्रमाणैरालोद्य सर्वं विधिना विपक्वम् ।  
 नारायणं नाम महच्च तैलं सर्वैः प्रकारैर्विधिवत्प्रयोज्यम् ॥३०९॥  
 अश्वेभपंसां पवनादितानां ये पङ्कवः पीठविमर्षिणश्च ।  
 एकाङ्गशुष्कादितवेपमाना वाधिर्यशुक्रक्षयपीडिताश्च ॥ ३१० ॥  
 मन्याहनुस्तम्भगलग्रहार्ताः त्यक्तासयास्ते बलवर्णयुक्ताः ।  
 संसेव्य तैलं सहसा भवन्ति बन्ध्यापि नारी लभते सुपुत्रम् ।  
 देवोपमं सर्वगुणोपपन्नं सुमधसं श्रीविजयान्वितञ्च ॥ ३११ ॥  
 शाखाश्रिते कोष्ठगते च वाते हृद्धौ विधेयं पत्रनादितानाम् ।  
 जिह्वानिले दन्तगते च शूले वातापहं तैलवरं प्रसिद्धम् ॥३१२॥  
 उन्मादकुञ्ज्वरकर्षितानां नातःपरं तैलवरं प्रदिष्टं  
 वातामये वैद्यवरेणयोज्यं वायुः प्रकर्षं प्रमदाप्रियत्वम् ॥३१३॥  
 प्राप्नोति लक्ष्मीर्विजयञ्च नित्यं रक्षांसि दुष्टानि निहन्ति नूनम् ।  
 तैलोपजीवी जरया विमुक्तो जीवेन्नरो वर्षशतानि पञ्च ॥३१४॥  
 देवासुरे युद्धवरे समीक्ष्य स्नायुस्थिभग्नानसुरैः सुरांश्च ।



नारायणोक्तं सुरहं हणार्थं नारायणं तेन वदन्ति तज्ज्ञाः ॥ ३१५ ॥

इति महानारायणं तैलम् ।

माषप्रस्थं समादाय पचेत् सम्यक् जलाढके ।  
 पादशेषे रसे तस्मिन् क्षीरं दत्त्वा चतुर्गुणम् ॥ ३१६ ॥  
 जीवनीयानि यान्यष्टौ शतपुस्या ससैन्धवा ॥ ३५१ ॥  
 रास्नात्मगुप्ता कटुका मधुकं कुष्ठमेव च ।  
 पक्षाघातादिते वाते कर्णशूले च दारुणे ॥ ३१८ ॥  
 मन्दशुतौ चाश्रवणे तिमिरे च त्रिदोषजे ।  
 हस्तकम्पे शिरःकम्पे विश्वाच्यामपवाहुके ॥ ३१९ ॥  
 कलायखञ्जे शस्तं स्यात् पानाभ्यञ्जनवस्तिभिः ।  
 माषतैलमिदं श्रेष्ठमूर्ध्वजत्रुगदापहम् ॥ ३२० ॥  
 यवमाषतिलानाञ्च प्रस्थः षोडशभिः पलैः ।

इति माषतैलम् ।

माषक्वाथे बलाक्वाथे रास्नाया दशमूलजे ।  
 यवकीलकुलत्यानां क्वागमांसरसे पृथक् ॥ ३२१ ॥  
 प्रस्थे तैलस्य च प्रस्थं क्षीरं दत्त्वा चतुर्गुणम् ।  
 रास्नात्मगुप्ता सिन्धूत्य शताह्वैरण्डमुस्तकैः ॥ ३२२ ॥  
 जीवनीय बलाव्योषैः पचेदक्षसमैर्भिषक् ।  
 हस्तकम्पे शिरःकम्पे बाहुशोषेऽपवाहुके ॥ ३२३ ॥  
 वाधिर्यं कर्णशूले च कर्णनादे च दारुणे ।  
 विश्वाच्या मर्दिते कुञ्जे गृध्रस्यामपतानके ॥ ३२४ ॥  
 वस्त्यभ्यञ्जनपानेषु नावनेषु प्रयोजयेत् ।  
 माषतैलमिदं श्रेष्ठमूर्ध्वजत्रुगदापहम् ॥ ३२५ ॥

इति महामाषतैलम् ।

माषस्यार्द्धाढकं दत्त्वा तुलाद्धं दशमूलतः ।  
 क्वागमांसपलं त्रिंशज्जलद्रोणे विपाचयेत् ॥ ३२६ ॥

चतुर्भागावशेषन्तु कषायमवतारयेत् ।

प्रस्थञ्च तिलतैलस्य पयो दत्त्वा चतुर्गुणम् ॥ ३२७ ॥

जीवनीयानि मञ्जिष्ठा चव्यचित्रककट्फलम् ।

सव्योषं पिप्पलीमूलं रास्नामलकगोक्षुरम् ॥ ३२८ ॥

आत्मगुप्ता तथैरण्डः शताह्वा लवणत्रयम् ।

अश्वगन्धामृताभीरु यवान्नी सवचा शटी ॥ ३२९ ॥

एतैरक्षसमैः कल्कैः साधयेन्मृदुनाग्निना ।

पक्षाघातादिभिः सर्वैरर्दिते च हनुग्रहे ॥ ३३० ॥

कर्णशूले च बाधिर्यं तिमिरे च त्रिदोषजे ।

पाणिपादशिरो ग्रीवा श्रवणे मन्द एव च ॥ ३३१ ॥

कलायखञ्जं पङ्गी च गृध्रस्यामपवाहुके

पाने वस्तौ तथाभ्यङ्गे नस्ये कर्णाक्षिपूरणे ॥ ३३२ ॥

एतत्तैलं प्रशंसन्ति सर्ववातविकारनुत् ।

इति बृहन्नाषादि तैलम् ।

माषद्रोणं समावाप्य चाश्वगन्धां शतावरीम् ।

प्रसारणीं सातिबलां तथा गन्धर्वहस्तकम् ॥ ३३३ ॥

सहचरस्य मूलन्तु केतकीनां तथैव च ।

आत्मगुप्ता च वाय्यालं दशमूलमथापि वा ॥ ३३४ ॥

एषां दशपलान् भागान् कौक्कटं मांसमेव च ।

चतुःषष्टिपलं दत्त्वा जलसूर्पं विपाचयेत् ॥ ३३५ ॥

तेन पादावशेषेण शास्त्रवन्मृदुनाग्निना ।

क्षीरद्रोणसमायुक्तं तैलप्रस्थं विपाचयेत् ॥ ३३६ ॥

अतः कल्कानिमान् दद्यात् पलिकान् श्लक्ष्णपेषितान् ।

जीवनीयानि यान्यष्टौ यष्टीचन्दनसैन्धवम् ॥ ३३७ ॥

देवदारुबलाकुष्ठं रास्त्रैलाशुकशिम्बिका ।

शतपुष्पा वचा मांसी विदारौ च प्रसारिणी ॥ ३३८ ॥

वृद्धदारुकमूलञ्च विडङ्गं सरलं तथा ।  
 शताधर्यश्वगन्धा च शटी त्रूषणमेव च ॥ ३३८ ॥  
 अम्लवेतसदावीं च शाणं देयं पृथक् पृथक् ॥ ३४० ॥  
 पाने वस्तौ तथाभ्यङ्गे नस्ये कर्णाक्षिपूरणे ।  
 अर्दिते कर्णशूले च शिरोरोगे हनुग्रहे ।  
 मुखरोगेषु सर्वेषु मन्यास्तम्भोऽपवाहके ॥ ३४१ ॥  
 कर्णस्रावे च वाधिर्ये तिमिरे च त्रिदोषजे ।  
 हृद्रोगे चैव गृध्रस्यामामवाते कटिग्रहे ॥ ३२४ ॥  
 कलायखञ्जे विश्वाच्यां हितमेतद्विशेषतः ।  
 जङ्घोरुपादपृष्ठे च पार्श्वे शूलमतीव च ॥ ३४३ ॥  
 अन्त्रवृद्धग्रण्डवृद्धिञ्च वातरक्तं सुदारुणम् ।  
 पीनसं कुञ्जपङ्कू वा चाशीतिं वातजान् गदान् ॥ ३३४ ॥  
 बलिपलितखालित्यान् केशानां पतनं हरेत् ।  
 बलमांसप्रदञ्चैव शुक्रवृद्धिकरं परम् ॥ ३४५ ॥  
 अपत्यजननं श्रेष्ठं गर्भिण्याः परमं हितम् ।  
 हस्त्यश्वोद्गादिव्यायामैर्भ्रष्टमन्धिप्रसादकम् ॥ ३४६ ॥  
 तैलमात्रोपयोगेन व्याधिर्निर्मूलतां नयेत् ।  
 सर्ववातविनाशाय वृत्तमिन्द्राशनिर्यथा ।  
 महामाषमिदं तैलं कृष्णात्रेयेण पूजितम् ॥ ३४७ ॥

इति सामिषमहामाषतैलम् ।

क्षीराढकं शतावय्यां रसप्रस्थद्वयं पृथक् ।  
 शृङ्गवेरस्य तैलस्य प्रस्थं साध्यञ्च कार्षिकेः ॥ ३८४ ॥  
 शताह्वा दारुशैलेय मांसी चन्दनबालकैः ।  
 त्वगीलांशुमती रास्त्रा तगरैरण्डसैन्धवैः ॥ ३४८ ॥  
 अश्वगन्धा समङ्गीया मूर्वामरिचनागरैः ।  
 तन्मास पीतं विधिवत्तैलं सिद्धार्थकं जयेत् ॥ ३५० ॥

कुञ्जवामनपङ्कत्ववातभग्नावकुञ्चनम् ।

सर्वाङ्गैकाङ्गरोगांश्च हनुमन्त्या गला मयान् ॥ ३५१ ॥

वातरक्तञ्च कुष्ठानि कण्डूपामाविर्चर्चिकाः ।

गण्डमालापचिवक्त्रपाकीदरभगन्दरान् ॥ ३५२ ॥

कुष्ठव्रणान् सविषमानारम्भान् विविधान् ज्वरान् ।

सन्निपातांश्च शूलानि विषमूर्ध्वभ्रमामयान् ॥ ३३५ ॥

वातगुल्मं वह्नन् मेहानन्त्रवृद्धिञ्च शर्कराम् ।

कामलां पाण्डुरोगञ्च शूलं नेत्रगदोद्भवम् ॥ ३५४ ॥

मूढगर्भांश्च भग्नांश्च योनेर्वन्ध्यामयान् वह्नन् ।

वृद्धानामल्पशुक्रदृक् स्मृतीनां क्षयरेतसाम् ॥ ३५५ ॥

रसायनं बलारोग्यवर्ण्याग्न्यायुर्विवर्द्धनम् ॥ ३५६ ॥

ओं नारायणाय स्वाहा उत्तराभिमुखः स्थित्वा खदिर-  
कीलकेन खन्यते । शतावरी श्रीषधी च सर्वासां साधनाय  
उत्पाटनाय अयं मन्त्रः ।

ओं कुमारवीजनाय स्वाहा । इत्युत्पाटनमन्त्रः । इति  
शतावरीतैलम् ।

माषस्यार्द्धाढकं देयं दशमूलं तुलाद्धतः ।

बलामूलन्तु तस्यार्द्धं केतकीनां तथैव च ॥ ३५७ ॥

दक्षमांसं पलं त्रिंशच्छण्डिका पञ्चविंशतिः ।

जलद्रोणद्वये पक्त्वा पादशेषेऽवतारिते ॥ ३५८ ॥

तिलतैलस्य च प्रस्थं पयो दत्त्वा चतुर्गुणम् ।

जीवनीयानि यान्यष्टौ मञ्जिष्ठा चव्यकट्फलम् ॥ ३५९ ॥

व्योषं रास्ना कणामूलं मधुकं पुष्कुरं तथा ।

माषात्मगुप्तकैरण्ड शताह्वा लवणत्रयम् ॥ ३६० ॥

कुष्ठाश्वगन्धा ह्यमृता यवानी सवचा शटी ।

नागरं मागधी मुस्तं वर्षामू रजनीद्वयम् ॥ ३६१ ॥

शतावरी बृहत्थी च एतैरक्षसमन्वितैः ।  
 मन्दश्रुतौ च श्रवणे तिमिरे च त्रिदोषजे ।  
 हस्तकम्पे शिरःकम्पे गात्रकम्पे शिरोग्रहे ॥ ३६३ ॥  
 शस्तं कलायखञ्जे च गृध्रस्यामपवाहुके ।  
 वाधिर्ये कर्णनादे च सर्ववातविकारनुत् ॥ ३६४ ॥  
 दण्डापतानके चैव मन्यास्तम्भे विशेषतः ।  
 हनुस्तम्भे प्रशस्तं स्यात् सूतिकावातनाशनम् ॥ ३६५ ॥  
 त्वचं मांसप्रदञ्चैव शुक्राग्निबलवर्द्धनम् ।  
 अण्डवृद्धिमन्त्रवृद्धिं वातरक्तञ्च नाशयेत् ॥ ३६६ ॥  
 इति महाभाषतैलम् ।

माषप्रस्थं बलाप्रस्थं दशमूल्यास्तथा परम् ।  
 प्रस्थं सहचरस्यैकमश्वाहा प्रस्थमेव च ॥ ३६७ ॥  
 जलद्रोणद्वये पक्त्वा चतुर्भागावशेषिते ।  
 तेलप्रस्थं पचेच्छागं क्षीरं दत्त्वा चतुर्गुणम् ॥ ३६८ ॥  
 कल्कैः सिन्धूत्ययष्ट्याह्वं रास्ना व्योषाश्वगन्धकैः ।  
 शतपुष्पा समायुक्तैस्तत्सिद्धं सर्ववातनुत् ॥ ३६९ ॥  
 इति माषतैलम् ।

शतत्रयं प्रसारिण्या हे च पीतसहाचरात् ।  
 अश्वगन्धैरण्डबला वरीरास्ना पुनर्नवा ॥ ३७० ॥  
 केतकी दशमूलञ्च पृथक् त्वक् पारिभद्रतः ।  
 प्रत्येकमेषान्तु तुला तुलाद्धं किटिभं तथा ॥ ३७१ ॥  
 तुलाद्धं स्याच्छिरीषस्य लाक्षायाः पञ्चविंशतिः ।  
 पलानि लोघ्राञ्च तथा सर्वमेकत्र साधयेत् ॥ ३७२ ॥  
 द्रोणद्वयं काञ्चिकञ्च षड्विंशत्याढकान्वितम् ।  
 क्षीरदध्नोः पृथक् प्रस्था दशमस्त्वाढकं तथा ॥ ३७३ ॥  
 इक्षीरसाढके चैव छागमांसतुलां नयेत् ।

जलं पञ्चचत्वारिंशत्स्थे पक्वे तु शेषयेत् ॥ ३७४ ॥  
सप्तदशरसप्रस्थान् मञ्जिष्ठाक्वाथ एव च ।  
कुड़वानाढकोन्माने द्रवैरेभिस्तु साधयेत् ॥ ३७५ ॥  
सुशुद्धतिलतैलस्य द्रोणप्रस्थेन संयुतम् ।  
आद्य एभिर्द्रवैः पाकः कल्कैर्भस्मातकं कणा ॥ ३७६ ॥  
नागरं मरिचं चैव प्रत्येकं षट्पलोन्मितम् ।  
भस्मातकासहित्वे तु रक्तचन्दनमिथ्यते ॥ ३७७ ॥  
पथ्याक्षधात्रः सरलं शताह्वा कर्कटी वचा ।  
चौरपुष्पी शटी मुस्तं हयं पद्मञ्च सोत्पलम् ॥ ३७८ ॥  
पिप्पलीमूलमञ्जिष्ठा साश्वगन्धा पुनर्नवा ।  
दशमूलं समुद्दिष्टं चक्रमर्दी रसाञ्जनम् ॥ ३७९ ॥  
गन्धतणं हरिद्रा च जीवनीयगणस्तथा ।  
एतेषां पलिकैर्भागैराद्यः पाको विधीयते ॥ ३८० ॥  
देवपुष्पीव्योलपत्रे शल्लकीरमशैलजे ।  
प्रियङ्गुशीरमधुरी मांसीदारुवलावचा ॥ ३८१ ॥  
श्रीवासो नलिकाख्येति सूक्ष्मैला कुन्दुर्मुंरा ।  
नखीहयञ्च त्वक्पत्री सुमना पूतिचम्पकम् ॥ ३८२ ॥  
मदनं रेणुकापृक्का मातुलुङ्गं पलत्रयम् ।  
प्रत्येकं गन्धतोयेन द्वितीयः पाक इथ्यते ॥ ३८३ ॥  
गन्धोदकी च त्वक्पत्री पत्रकोशीरमुस्तकम् ।  
प्रत्येकं सबलामूलं पलानि पञ्चविंशतिः ॥ ३८४ ॥  
तुल्यार्द्धभागोऽत्र जले प्रस्थास्तु पञ्चविंशतिः ।  
अर्द्धावशिष्टाः कर्त्तव्याः पाके गन्धास्त्रुक्कर्मणि ॥ ३८५ ॥  
गन्धास्त्रुचन्दनास्त्रुभ्यां तृतीयः पाक इथ्यते ।  
कल्कोऽत्र केशरं कुष्ठं त्वक्कालीयककुङ्कुमम् ॥ ३८६ ॥  
भद्रश्रियं ग्रन्थिपर्णं लता कस्तूरिका तथा ।

लवङ्गागुरुकङ्कोल जातीकोषफलानि च ॥ ३८७ ॥  
 एलालवङ्गकृष्णी च प्रत्येकं त्रिपलोन्मिता ।  
 कस्तूरीषट्पला चन्द्रात्पलं सार्धञ्च गृह्यते ॥ ३८८ ॥  
 वेधार्थञ्च पुनश्चन्द्रं मेदी देयी तथोन्मिता ।  
 महाप्रसारणी सेयं राजभोग्या प्रकीर्तिता ॥ ३८९ ॥  
 गुणान् प्रसारणीनान्तु बहत्येषा बलोत्तमान् ॥ ३९० ॥  
 अत्र शुक्तिविधिर्मण्डः प्रस्थपञ्चादकोन्मितम् ।  
 काञ्चिकं कुडवं दध्नी गुडप्रस्थोऽम्बुमूलकात् ॥ ३९१ ॥  
 पलान्यष्टौ शोधिताद्रात्पलषोडशकं तथा ।  
 कणाजीरकसिन्धूत्य हरिद्रामरिचं पृथक् ॥ ३९२ ॥  
 द्विपलं भाविते भाण्डे घृतञ्चाष्टदिनस्थितम् ।  
 सिद्धं भवति तच्छुक्तं यदावतार्यं गृह्यते ।  
 तदा देयं चतुर्जातं पृथक्कर्षत्रयोन्मितम् ॥ ३९३ ॥

इति शुक्तिविधिः ।

पञ्चपल्लवतीयेन गन्धानां चालनं तथा ।  
 शोधनं चात्र संस्कारो विशेषश्चात्र वक्ष्यते ॥ ३९४ ॥  
 आम्रजम्बूकपित्यानां बीजपूरकविल्वयोः ।  
 गन्धकर्मणि सर्वत्र पत्राणि पञ्चपल्लवम् ॥ ३९५ ॥  
 चण्डीगोमयतीयेन यदि वा तिन्त्रिङ्गीजलैः ।  
 नखं संक्वाथयेदेभिर्माण्डेन मृगमयेन तु ॥ ३९६ ॥  
 पुनरुद्धृत्य प्रक्षाल्य भर्जयित्वा निषेचयेत् ।  
 गुडपथ्याम्बुना ह्येवं शुद्धयते नात्र संशयः ॥ ३९७ ॥

इति नखशुद्धिः

गोमूत्रे चालम्बुषके पक्वा पञ्चदलोदके ।  
 पुनः सुरभितोयेन वाष्पस्त्रेदेन स्त्रेदयेत् ॥ ३९८ ॥

गन्धोग्रा शुध्यते ह्येवं रजनी च विशेषतः ॥ ३९९ ॥

इति हरिद्रावचाशुद्धिः ।

मुस्तकन्तु मनाक् क्षुण्णं काञ्जिके त्रिदिनोषितम् ।

पञ्चपल्लवपानीये खिन्नमातपशोषितम् ॥ ४०० ॥

गुडाम्बुना सिच्यमानं भर्जयेच्चूर्णयेत्ततः ।

आजशीभाञ्जनजलैर्भावयेच्चेति शुद्धयति ॥ ४०१ ॥

इति मुस्तकशुद्धिः ।

काञ्जिके कथितं शैलं भृष्टा पथ्यागुडाम्बुना ।

सिञ्चेदेवं ततः पुष्पैर्विविधैरधिवासयेत् ॥ ४०२ ॥

इति शैलजशुद्धिः ।

यथालाभमपामार्गं स्रुद्धादिद्वारलेपितम् ।

वाष्पस्त्रेदेन संस्त्रेद्य पूतिं निर्लोमतां नयेत् ॥ ४०३ ॥

दोलापक्वं पचेत्पश्चात्पञ्चपल्लववारिणि ।

खलः साधुमिवोत्पीड्य ततो निःस्त्रेहतां नयेत् ॥ ४०४ ॥

आजशीभाञ्जनजलैर्भावयेच्च पुनः पुनः ।

शिग्रुमूले च केतक्याः पुष्पपत्रपुटे च तम् ।

पचेदेवं विशुद्धश्च सृगनाभिसमो भवेत् ॥ ४०५ ॥

इति खाटासीशुद्धिः ।

तुरुष्कं मधुना भाव्यं काश्मीरञ्चापि सर्पिषा ।

रुधिरणायसं प्राञ्चैर्गोमूत्रैर्ग्रन्थिपर्णिकम् ॥ ४०६ ॥

मधूदकेन मधुरीं पत्रकं तण्डुलाम्बुना ।

ईषत्क्षारानुगन्धा तु दग्धा याति न भस्मताम् ॥ ४०७ ॥

पीता केतकीगन्धा च लघुस्त्रिगन्धा सृगोत्तमा ॥ ४०८ ॥

पक्वात् कर्पूरतः प्राहुरपक्वं गुणवत्तरम् ।

तत्रापि स्याद्यदक्षुद्रं स्फटिकाभं तद्दुत्तमम् ॥ ४०९ ॥



पक्वञ्च सदलं स्निग्धं हरितद्युति चोत्तमम् ।  
 भङ्गे मनागपि न चेन्निपतन्ति ततः कणाः ॥ ४१० ॥  
 मृगशृङ्गोपमं कुष्ठं चन्दनं रक्तपीतकम् ।  
 काकतुण्डाकृतिः स्निग्धो गुरुश्चैवोत्तमोऽगुरुः ॥ ४११ ॥  
 स्निग्धाल्पकेशरं त्वस्रं शैलजो वृत्तमांसलः ।  
 मुरा पीता वरा प्रोक्ता मांसी पिङ्गजटाकृतिः ॥ ४१२ ॥  
 रेणुका मुद्गसंस्थाना शस्तमानूपजं घनम् ।  
 जातीफलं सशब्दञ्च स्निग्धं गुरु च शस्यते ॥ ४१३ ॥  
 एला सूक्ष्मफला श्रेष्ठा प्रियङ्गुः श्यामपाण्डुरा ।  
 नखमश्वखुरं हस्तिकर्णञ्चैवात्र शस्यते ।  
 एतेषामपरिषाञ्च नवताप्रवरो गुणः ॥ ४१४ ॥

इति चतुर्विंशतिकाप्रसारणीतैलम् ।

माषद्रोणं समादाय अश्वगन्धाप्रसारणी ।  
 द्विपञ्चमूल्यात्मगुप्ता बलागन्धर्वहस्तकः ॥ ४१५ ॥  
 एषां दशपलान् भागान् वारिद्रोणे चतुष्टये ।  
 क्वाथमेभिः प्रकुर्वीत चतुर्भागावशेषितम् ॥ ४१६ ॥  
 यथ्याह्वदारुकुष्ठैला रास्त्रा मांसी बला वचा ।  
 शताह्वा चात्मगुप्ता च अश्वगन्धा च चन्दनम् ॥ ४१७ ॥  
 शठ्युरुवुकवृक्षास्त त्रूपणागुरुवृश्चिकम् ।  
 सिन्धुद्भवं विदारौ च प्रसारणी शतावरी ॥ ४१८ ॥  
 वृद्धदारुकातिबला विडङ्गसरलानि च ।  
 कल्कैरेतैः पलैर्भागैस्त्रैलाढकसमायुतैः ॥ ४१९ ॥  
 क्षीरतुल्यसमायुक्तं शनैर्मृदग्निना पचेत् ।  
 पाने वस्तौ तथाभ्यङ्गे नस्ये भोज्ये च पूजितम् ॥ ४२० ॥  
 अर्दिते कर्णशूले च शिरोरोगे हनुग्रहे ।  
 मुखरोगेषु सर्वेषु मन्यास्तम्भेऽपवाहुके ॥ ४२१ ॥

मन्दश्रवणबाधिर्ये कर्णरोगातिपीनसे ।  
 हृद्रोगं गृध्रसीञ्चैव आमवातकटिग्रहम् ॥ ४२२ ॥  
 जङ्घोरूपादपृष्ठेषु पार्श्वशूलमतीव च ।  
 अन्तवृद्धग्रण्डवृद्धिञ्च वातरक्तं सुदारुणम् ॥ ४२३ ॥  
 विश्वाचीखञ्जपङ्गूर्वा वातजान् अशीतिं हरेत् ॥ ४२४ ॥  
 बलीपलितखालित्यं केशानां पतनं परम् ।  
 बलमांसकरञ्चैव शुक्रवृद्धिकरं परम् ॥ ४२५ ॥  
 अपत्यजननं श्रेष्ठं गर्भिणीनां परं हितम् ।  
 हस्त्यश्वोद्गादिव्यायामैर्भग्नसन्धिप्रसाधनम् ॥ ४२६ ॥  
 तैलमात्रोपयोगेन व्याधिं निर्मूलतां नयेत् ।  
 सर्वातङ्गविनाशाय वृक्षमिन्द्राशनिर्यथा ।  
 महामाषमिदं तैलं कृष्णात्रेयेण पूजितम् ॥ ४२७ ॥

इति महामाषतैलम् ।

प्रसारणीशतकाथे तैलप्रस्थं पयः समम् ।  
 जीवकर्षभकौ मेदे काकोल्यौ कुष्ठचन्दने ॥ ४२८ ॥  
 शताह्वा दारुमञ्जिष्ठा रास्ना पिष्ट्वा विपाचयेत् ।  
 वस्तिपानादिभिर्युक्तं मेतन्मारुतरोगनुत् ॥ ४२९ ॥

इति शतप्रसारणीतैलम् ।

प्रसारण्यास्तुलामश्वगन्ध्याया दशमूलतः ।  
 तुलां तुलां पृथग्वारि द्रोणे पादांशशेषिते ।  
 तैलाढकं चतुःचीरं दधितुल्यं द्विकाञ्जिकम् ॥ ४३० ॥  
 द्विपलैर्ग्रन्थिकक्षार प्रसारिण्यक्षसैन्धवैः ।  
 समञ्जिष्ठाग्नियथ्याह्वैः पलिकैर्जीवनीयकैः ॥ ४३१ ॥  
 शुण्ठ्याः पञ्चपलान् दत्त्वा त्रिंशद्भस्मातकानि च ।  
 पचेद्दस्यादिना वातं हन्ति सन्धिशिरास्थिगम् ॥ ४३२ ॥

पुंस्त्वोक्त्वाहस्मृतिप्रज्ञा बलवर्णाग्निवृद्धये ।

प्रसारिणीयं त्रिशतीत्वक्षं सौवर्चलन्विह ॥ ४३३ ॥

इति त्रिशतीप्रसारणीतैलम् ।

प्रसारणीशतं क्षुषं पचेत्तोयाऽर्गणे शुभे ।

पादशिष्टे समं तैलं दधि दद्यात् सकाञ्चित्तम् ॥ ४३४ ॥

द्विगुणञ्च पयो दत्त्वा कल्कान् द्विपलिकांस्तथा ।

चित्तकं पिप्पलीमूलं मधुकं सैन्धवं वचाम् ॥ ४३५ ॥

शतपुष्पां देवदारुं रास्नां वारणपिप्पलीम् ।

प्रसारिण्याञ्च मूलानि मांसी भस्मातकं तथा ॥ ४३६ ॥

पचेन्मृद्वग्निना तैलं वातश्लेष्मामयान् जयेत् ।

अशीतिं नरनारीस्थान् वातरोगान् व्यपोहति ॥ ४३७ ॥

कुञ्जस्तिमितपङ्कृतं गृध्रसौखञ्जकार्दितम् ।

हनुपृष्ठशिरोग्रीवास्तम्भञ्चाशु नियच्छति ॥ ४३८ ॥

इति कुञ्जप्रसारणीतैलम् ।

समूलपत्रामुत्पाद्य शरत्काले प्रसारणीम् ।

शतं ग्राह्यं सहचराच्छतवर्ष्याः शतं तथा ॥ ४३९ ॥

बलात्मगुप्ताश्वगन्धा केतकीनां शतं शतम् ।

चतुर्गुणेन तोयेन द्रवैस्तैलाढकं पचेत् ॥ ४४० ॥

मस्तुमांसरसं चुक्रं पयश्चाढकमाढकम् ।

दध्याढकसमायुक्तं पाचयेन्मृदुनाग्निना ॥ ४४१ ॥

द्रव्याणान्तु प्रदातव्या मात्रा चार्धपलात्मिका ।

तगरं चन्दनं कुष्ठं केशरं मुस्तकं त्वचम् ॥ ४४२ ॥

रास्ना सैन्धवपिप्पली मांसी मञ्जिष्ठयष्टिका ।

जीवकर्षभकौ मेदा महामेदा तथा पुनः ॥ ४४३ ॥

शतपुष्पा व्याघ्रनखं शुण्ठी देवाहमेव च ।

काकोली क्षीरकाकोली वचा भस्मातकं तथा ॥ ४४४ ॥

पेषयित्वा समानेतान् साधनीया प्रसारणी ।  
 नातिपक्वं नातिहीनं सिद्धपूतं निधापयेत् ॥ ४४५ ॥  
 यत्र यत्र प्रदातव्यं तस्मै निगदतः शृणु ।  
 कुञ्जानामथ पङ्कूनां वामनानां तथैव च ॥ ४४६ ॥  
 येषां शुष्यति चैकाङ्गं ये च भग्नास्थिसन्धयः ॥ ४४७ ॥  
 वातशोणितदुष्टानां वातोपहतचेतसाम् ।  
 स्त्रीपदक्षीणशुक्राणां वाजीकरणमुत्तमम् ॥ ४४८ ॥  
 वस्त्री पाने तथाभ्यङ्गे नस्ये चैव प्रदापयेत् ।  
 प्रयुक्तं शमयत्याशु वातजान् विविधान् गदान् ॥ ४४९ ॥  
 इति सप्तशतिका महाप्रसारणीतैलम् ।

प्रसारणीपलशतं गुडूचीसहचरं बला ।  
 एरण्डमश्वगन्धा च दशमूलीशतावरी ॥ ४५० ॥  
 कुट्टयित्वा पलशतं साधयेत् सलिलार्मणे ।  
 चतुर्भागावशेषञ्च कषायमवतारयेत् ॥ ४५१ ॥  
 तैलं मांसरसं क्षीरं दधिशुक्तं तथैव च ।  
 एतानि समभागानि द्विगुणं चान्म्लकाञ्चिकम् ॥ ४५२ ॥  
 कल्के पेष्याणि भागानि तत्रेमानि प्रदापयेत् ।  
 नागरातिविषा मुस्तं शठी चैलाम्बुपत्रकम् ॥ ४५३ ॥  
 चन्दनं तगरं कुष्ठं पुष्कराङ्गं ससैन्धवम् ।  
 त्रुषणं कटुकं क्षारं मञ्जिष्ठा कटुका गुरु ॥ ४५४ ॥  
 शताह्वा पिप्पलीमूलं मांसीचन्दनमेव च ।  
 प्रसारणीमूलमपि जीवनीयानि यानि च ॥ ४५५ ॥  
 एतैस्तु पलिकैर्भागै स्तैलपात्रे विष्णुचयेत् ।  
 अश्वं वा वातसम्भग्नं गजं वा जर्जरीकृतम् ॥ ४५६ ॥  
 एकाङ्गं क्षवथुं कम्पमपतानकमेव च ।  
 हन्यादेतान् गदान् सर्वान् महत्येषा प्रसारणी ॥

बलवर्णकरौ ह्येषा नित्यमात्रेयपूजिता ॥ ४५७ ॥

इति महाप्रसारणीतैलम् ।

समूलपत्रशाखायाः प्रसारण्याः शतत्रयम् ।

सहचरस्य शतं हे च शतावर्थ्यश्वगन्धयोः ॥ ४५८ ॥

गुडूचैरण्डमूलानां वानरीक्षुरकस्य च ।

पुनर्नवायाः केतक्याः पञ्चमूलद्वयस्य च ॥ ४५९ ॥

त्रिफलाचित्रकं विख्वं बलातिबलयोरपि ।

शिरौषमूलं पञ्चाश द्राक्षादारु तदंशिके ॥ ४६० ॥

सर्वमेतत् सुसंक्षुब्ध कटाहे समधिक्षिपेत् ।

वारिद्रोणे शते क्वाथ्यं दशभागस्थितेन वै ॥ ४६१ ॥

व्यक्तास्त्रेनारणालेन द्रोणद्वययुतेन च ।

मस्तुक्षीरेक्षुनिर्यास कागमांसरसैस्तथा ॥ ४६२ ॥

आढकाढकसंयुक्ते तथा शुक्त्याढकेन च ।

तेन द्रोणसमायुक्तं दृढे भाण्डे निधापयेत् ॥ ४६३ ॥

द्रव्याणि यानि पेष्याणि तानि वक्ष्याम्यतः शृणु ।

भल्लातकं नतं शुण्ठी कृष्णा शक्यभया वचा ॥ ४६४ ॥

बलाप्रसारिणी चैव कणामूलन्तु चोरकम् ।

लवङ्गं शतपुष्पा च सूक्ष्मैलात्वक् च बालकम् ॥ ४६५ ॥

कुष्ठं व्याघ्रनखं मांसी सैन्धवं मदनं वचा ।

कस्तूर्यगुरुमञ्जिष्ठा तुरुष्कनखकुङ्कुमम् ॥ ५६६ ॥

तुम्बुरं चन्दनं पूति कङ्गोलं त्रिसुगन्धिकम् ।

पद्मकोत्पलकालीय दार्व्यग्निमितचन्दनम् ॥ ४६७ ॥

शठी रेणुकशैलेयं शीवासं कण्डुरं नलम् ।

जातीकोषं वरा भीरु सरलं पद्मकेसरम् ॥ ४६८ ॥

प्रियङ्गुशीरतगरं नलिकाजीवनं गणम् ।

लवङ्गं नागपुष्पञ्च तथा कर्परमञ्जनम् ॥ ४६९ ॥

कटुकापूगजातीनां फलानि ताडिकीफलम् ।  
 भागांस्त्रिपलिकान् कृत्वा शनैर्मृद्वग्निना पचेत् ॥ ४७० ॥  
 इष्टवर्गरसस्यं गन्धेनापि समन्वितम् ।  
 स्वभागशेषं तस्मिद्धं तत्तु गुप्तं निधापयेत् ॥ ४७१ ॥  
 पानाभ्यङ्गे तथा नस्ये निरूहे चानुवासने ।  
 एतद्धि वडवाश्वानां किशोराणां यथासृत्तम् ॥ ४७२ ॥  
 एतदेव कुमारानां कुमारानां गवामपि ।  
 वृद्धोऽप्येतन्नरः पीत्वा पुनश्च तरुणो भवेत् ॥ ४७३ ॥  
 एतेनैव च तैलेन शुष्यमाणा महाद्रुमाः ।  
 मूले सिक्ताः प्ररोहन्ति सनालकृदपल्लवाः ॥ ४७४ ॥  
 अप्रसूता च या नारी सम्यक् पीत्वा प्रसूयते ।  
 अप्रजः पुरुषो यश्च सोऽपि पीत्वा सुतं लभेत् ॥ ४७५ ॥  
 अशीतिं वातजान् रोगांश्चत्वारिंशच्च पैत्तिकान् ।  
 विंशतिं श्लैष्मिकांश्चापि संसृष्टान् सान्निपातिकान् ॥ ४७६ ॥  
 क्षिप्रं विनाशयत्येव तैलमेतत् प्रयोजितम् ।  
 पूर्वस्माद्द्विशिष्टतरं गन्धहस्तीति लक्षणम् ॥ ४७७ ॥

इति गन्धहस्तीप्रसारिणीतैलम् ।

समूलपत्रशाखायाः प्रसारण्याः शतत्रयम् ।  
 शतमेकं शतावर्यां अश्वगन्धाशतं तथा ॥ ४७८ ॥  
 केतकीनां शतञ्चैकं दशमूलाच्छतं शतम् ।  
 शतं वाठ्यालकस्यापि शतं सहचरस्य च ॥ ४७९ ॥  
 जलद्रोणशतं दत्त्वा शतभागावशेषितम् ।  
 ततस्तेन कषायिण कषायद्विगुणेन च ॥ ४८० ॥  
 सुव्यक्तनारणालेन दधिमस्त्वाढकेन च ।  
 क्षीरशुक्तेक्षुनिर्यासं छागमांसरसेन च ॥ ४८१ ॥  
 तैलं द्रोणसमायुक्तं दृढे भाण्डे निधापयेत् ।

द्रव्याणि यानि पेष्याणि तानि वक्ष्याम्यतः शृणु ॥ ४८२ ॥  
 भङ्गातकं नतं शुण्ठी चित्रकं पिप्पली शटी ।  
 वचापृक्वाप्रसारिख्यः पिप्पलीमूलमेव च ॥ ४८३ ॥  
 देवदारुशताह्वा च सूक्ष्मैलात्वक् च बालकम् ।  
 कुष्ठं व्याघ्रनखं मांसी वीरचन्दनशारिवाः ॥ ४८४ ॥  
 कस्तूर्यगुरुमञ्जिष्ठा तुरुष्कनखकुङ्कुमम् ।  
 कर्पूरकन्दुरुनिशालवङ्गध्यामसैन्धवम् ॥ ४८५ ॥  
 कङ्गोलनलिका सुस्तं कालीयोत्पलपत्रकम् ।  
 शटीहरेणुशैलेय श्रीवासञ्च कशेरुकम् ॥ ४८६ ॥  
 त्रिफलाकच्छुराभीरु सरलापद्मकेसरम् ।  
 प्रियङ्गुश्रीरजलदं जीवकाद्यं पुनर्नवा ॥ ४८७ ॥  
 दशमूलाश्वगन्धा च नागपुष्पं रसाञ्जनम् ।  
 भागांस्त्रिपलिकान् दत्त्वा शनैर्मृद्वग्निना पचेत् ।  
 आयसे वाथ ताम्ने वा सुदृढे मृण्मयेऽपि वा ॥ ४८८ ॥  
 प्रयोगः षड्विधश्चापि रोगार्त्तानां विधीयते ।  
 अभ्यङ्गात् त्वगतं हन्ति पानात् कोष्ठगतं तथा ॥ ४८९ ॥  
 भोजनात् सूक्ष्मनाडीस्थान्नस्यादूर्द्ध्वगतंस्तथा ।  
 आमाशयगते वस्तिर्निरूहः सर्वकायिके ॥ ४९० ॥  
 एतद्धि वड़वाश्वानां किशोराणां यथामृतम् ।  
 एतदेव मनुष्याणां कुञ्जराणां गवामपि ॥ ४९१ ॥  
 अनेनैव च तैलेन शुष्यमाणा महाद्रुमाः ।  
 सिक्ताः पुनः प्ररोहन्ति भवन्ति फलशालिनः ॥ ४९२ ॥  
 हृद्योऽप्यनेन पीतेन पुनश्च तरुणो भवेत् ।  
 अप्रसूता च या नारी सा पीत्वापि प्रसूयते ॥ ४९३ ॥  
 अप्रजः पुरुषो यश्च सोऽपि पीत्वा लभेत् सुतम् ।  
 अशीतिं वातजान् रोगान् पैत्तिकान् श्लैष्मिकानपि ॥ ४९४ ॥

सन्निपातसमुत्थांश्च नाशयेत् क्षिप्रमेव च ।

एतेनाम्बकवृष्णीनां कृतं पुंसवनं महत् ॥

पुष्टिवर्णबलञ्चाशु तैलमेतत् प्रदापयेत् ॥ ४९६ ॥

इति षष्ठादशशतकं प्रसारणीतैलम् ।

शरत्सुसम्पक्कसुजातसारप्रसारणीमूलशतं विशुद्धम् ।

दशैव मूलानि बलाश्वगन्धा शतावरीसाहचरं श्वर्दंष्ट्रा ॥ ४९७ ॥

रास्नात्मगुप्तामृतवृश्चिकानां

शतं शतञ्चापि सुकुट्टितञ्च ।

पृथक् पृथक् त्वाढकसम्मितानां

कुलत्थकोलांश्च यवांश्च दद्यात् ॥ ४९८ ॥

द्रोणैस्तु षड्भिर्विपचेज्जलस्य द्रोणावशेषेषु पचेच्चि तत्र ।

तैलाढकं मांसरसाढकञ्च दध्याढकं क्षीरचतुर्गुणञ्च ॥ ४९९ ॥

शुक्ताढकं मूलरसाढकञ्च मरूत्वाढकञ्चाढककाञ्चिकञ्च ।

द्रव्यैः समैरर्द्धपलांशिकैश्च सुसूक्ष्मपिष्टैर्दृष्टदि प्रयत्नात् ॥ ५०० ॥

रास्नाशताह्वाऽगुरुदारुयुक्तं मञ्जिष्ठयष्टीमधुकं नताब्दम् ।

मांसीवचासैन्धवचित्रकञ्च क्षारं यवानां सरलं कृमिघ्नम् ॥ ५०१ ॥

भारुष्करं पुष्करमूलकुष्ठं सपिप्पली पिप्पलीमूलचव्यम् ।

मेदायुगञ्चार्धभका वुभौ च काकोलियुग्मं मरिचं त्वगैलम् ॥ ५०२ ॥

शृङ्गीशटी व्याघ्रनखं सचोचं पृक्कागजाह्वा मदनं सशुण्ठी ।

सकेशरं चन्दनपत्र चोरं त्रिकण्टशृङ्गाटककोलकञ्च ॥ ५०३ ॥

ऋद्धिं सवृद्धिं रजनीमृणालं

यवान्यजाजीत्वजमोदकञ्च ।

पञ्चाशतन्तानधिकांश्चतुर्भिः

क्षिप्त्वा विपाच्यं मृदुनाग्निना च ॥ ५०४ ॥

सम्पूज्य विप्रान् भिषजोऽवतार्य

शान्तिं तथा स्वस्व्यवधार्थं कुम्भे ।



क्षिप्त्वा च सम्पूज्य गृहे सुगुप्ते  
 तत् स्थापयेत्तैलवरं प्रयत्नात् ॥ ५०५ ॥  
 यान्यान्विकारान्विनिहन्ति युक्तं  
 नियुज्यते यत्र तथा निबोध मे ।  
 ये पङ्कवः पीठविसर्पिणश्च  
 सङ्कोचितस्नायुशिराश्च कुब्जाः ॥ ५०६ ॥  
 गतिप्रनष्टा विनताश्च खञ्जाः  
 सन्ध्यस्थिसम्पीडितभग्नगात्राः ।  
 मन्यासु पृष्ठे भुजकण्ठकट्यां  
 स्तम्भं नृणां मारुतजं निहन्ति ॥ ५०७ ॥  
 एकाङ्गसर्वाङ्गजमप्यशेषं  
 वातं जयेददितशोथकण्डूः ।  
 स्तम्भं जयेच्चापकृताभिधानं  
 वाह्यान्तरायामहनुग्रहञ्च ॥ ५०८ ॥  
 ये वातसंग्राह्यतिजर्जिताङ्गा-  
 विश्लिष्टजान्वस्थिकटीकपालाः ।  
 सन्ध्याच्युताः स्तब्धतमः शिराश्च  
 भवन्ति सर्वेऽपि पुनर्नवास्ते ॥ ५०९ ॥  
 स्नायुस्थिसन्ध्यरुग्गवातशूलं  
 शिरोभवं गात्रभवं निहन्ति ।  
 कर्मायथार्थप्रभवञ्च शूलं  
 सर्वाङ्गमेकाङ्गमाशु हन्ति ॥ ५१० ॥  
 स्त्रीणाञ्च योन्युद्भववस्तिशूलं  
 क्रुद्धेन वातेन च रक्तजञ्च ।  
 पुंसाञ्च शुक्रक्षयमागते च  
 शूलं तथा मेद्रगतं निहन्ति ॥ ५११ ॥

क्षीणेन्द्रिया ये विकलाश्च गद्गदाः  
 स्मृत्या विहीनाः पुनरुक्तवाचः ।  
 निरुद्धवाचस्त्वथ कश्मला ये  
 स्त्रियश्च याः स्युः प्रजया विहीनाः ॥ ५१२ ॥  
 दुष्टेन्द्रिया ये पुरुषाश्च तेषां  
 प्रसारणी चैव हिता क्रियासु ।  
 विशोधयेदार्त्तवशुकदोषान्  
 प्रजाकरी स्यात् स्मृतिदा प्रदिष्टा ॥ ५१३ ॥  
 प्रत्याधानाधानमाहार्त्तिकोष्ठं  
 जृम्भोद्गारं कर्णनादं क्षतञ्च ।  
 वातोन्मादं वातजापस्मृतिञ्च  
 शाखावातं गृध्रसीं चापि हन्ति ॥ ५१४ ॥  
 रोगान् जयेद्वातभवानशीतिं  
 मिश्रांस्तथा वातकफोद्भवांश्च ।  
 सेवन्ति ये शूलजितां प्रसारणीम्  
 अभ्यङ्गपानाशननस्यवस्तिभिः ॥ ५१५ ॥  
 भवन्ति ते चाप्यजिताः सटामयैः  
 विष्णुर्यथाभूदजितः सुरारिभिः ॥ ५१६ ॥

अजिता नामतः ख्याता वातरोगैर्न जीयते ।  
 क्षीणजर्जरिताङ्गानां वातसङ्कोचितात्मनाम् ॥ ५१७ ॥  
 प्रसारयति चाङ्गानि तेन प्रोक्ता प्रसारणी ।  
 अभ्यङ्गैस्त्वगतं हन्ति पाने नाडीगतं तथा ॥ ५१८ ॥  
 भोजनेन तु कोष्ठस्थान्नस्येनोर्द्धगतान् गदान् ।  
 अधोगान्वस्तिदानेन सर्वान् हन्ति प्रसारणी ॥ ५१९ ॥  
 सकलभुवनरोगानुग्रवीर्यान्निहन्ति  
 प्रतिहतविषमाग्नीरूपसम्पत्स्वभावः ।

उपचितसमगात्रः कान्तिलावण्ययुक्तो

भवति च बलवान् वा जाठरेऽग्नौ प्रदीप्ते ॥५२०॥

तुरगजवसमं स्याद् गृध्रदृष्टिर्वपुषान् ।

श्रुतिमयूरसमं स्याद्धारयेत् विश्रुतञ्च ॥

स्मृतिमतिधृतियुक्तः स्पष्टवाक् हृष्टचित्तः ।

स्फुटपटुगुणयुक्तः शुद्धशुक्रः प्रजावान् ॥ ५२१ ॥

विषगदविनिहन्ता यद्देवादरः स्यात् ।

पवनगदनिहन्ता तद्देवाशु दृष्टिः ॥

अमृतमिव सुराणां नागराजं सुधैव ।

भवति च पुरुषाणां तद्देतद्धि तैलम् ॥ ५२२ ॥

प्रसारण्यश्वगन्धा च नागराख्या बला तथा ।

नित्यमार्द्रा प्रयोक्तव्या भागतो द्विगुणा मता ॥ ५२३ ॥

इति अजितप्रसारणीतैलम् ।

रसोनकल्कस्वरसेन सिद्धं तैलं पचेद्यस्वनिलामयार्त्तः ।

तस्याशु नश्यन्ति च वातरोगा ग्रन्थौ विशाला इव दुर्गृहीताः ५२४

इति रसोनतैलम् ।

बालमूलकमापीड्य तैलं दध्यम्नकाञ्चिकम् ।

क्षोरञ्चैवाढकं दद्यात्पचेत्कल्कैः पलोन्मितैः ॥ ५२५ ॥

रास्नाभल्लातकं शिग्रु सैन्धवं गजपिप्पली ।

बला चातिबला शुण्ठी पिप्पली चित्रकं वचा ॥ ५२६ ॥

श्वदंष्ट्रा चेति तत्पक्वं वातश्लेष्मामयापहम् ।

ब्रध्मगृध्रसिपङ्गुत्वं खञ्जं वै सापतानकम् ॥ ५२७ ॥

कट्यूरूस्तम्भनं शोषं पूर्वस्तम्भप्रकम्पनम् ।

हन्याद् गुल्मञ्च वातोत्थं बलवर्णाग्निवर्धनम् ॥

बन्ध्यानां पुत्रदञ्चैव तैलमूलकसाह्वयम् ॥ ५२८ ॥

इति मूलकाद्यं तैलम् ।

दशमूलं बला रास्ता चाश्वगन्धा पुनर्नवा ।  
 गुडूच्येरण्डपूतीकभार्गीटृषकरोहिषम् ॥ ५२९ ॥  
 शतावरी सहचरा काकनासा पलोन्मिता ।  
 यवमाषातसौकोल कुलत्याः प्रसृतोन्मिताः ॥ ५३० ॥  
 चतुर्दोणेऽश्वसः पक्त्वा द्रोणशेषेण तेन तु ।  
 तैलाढकं समक्षीरं जीवनीयैः पचेच्छनैः ॥ ५३१ ॥  
 अनुवासनमेतद्धि सर्ववातविकारनुत् ।

इति दशमूलाद्यं तैलम् ।

शतं पक्त्वाऽश्वगन्धाया जलद्रोणेऽंशशेषितम् ।  
 विस्राव्य विपचेत्तैलं क्षीरं दत्त्वा चतुर्गुणम् ॥ ५३१ ॥  
 कल्कैर्मृणालशालूक विसकिञ्जल्कमालती ।  
 पुष्यैर्हीविरमधुक शरिवा पद्मकेसरैः ॥ ५३३ ॥  
 मेदा पुनर्नवा द्राक्षा मञ्जिष्ठावृहतीद्वयैः ।  
 एलैलबालुत्रिफला मुस्तचन्दनपद्मकैः ॥ ५३४ ॥  
 पक्वं रक्ताश्रयं वातरक्तपित्तमसृग्दरम् ।  
 हन्यात्पुष्टिबलं कुर्यात् कृशानां मांसवर्धनम् ॥ ५३५ ॥  
 रेतो योनिविकारघ्नं व्रणशोथापकर्षणम् ।  
 खण्डानपि वृषान् कुर्यात् पानाभ्यङ्गानुवासनैः ॥ ५३६ ॥

इति अश्वगन्धाद्यं तैलम् ।

शतावरीरसप्रस्थं क्षीरप्रस्थसमन्वितम् ।  
 तैलप्रस्थं पचेदेभिः समस्तैर्गोमयाग्निना ॥ ५३७ ॥  
 शतावरी सांशुमती पृश्निपर्णीबलाद्वयम् ।  
 अश्वगन्धा च विल्वञ्च श्वदंष्ट्रा पौष्टुकं तथा ॥ ५३८ ॥  
 निष्कृाथ्य मूलमेतेषां तस्मिंस्तैले विनिक्षिपेत् ।  
 शतपुष्यादेवदारुमांसी शैलेयकं बला ॥ ५३९ ॥  
 चन्दनं तगरं कुष्ठ मेलाचांशुमती वचा ।

वृद्धिजीवककाकोलि मेदामधुकमुत्पलम् ॥ ५४० ॥  
 सर्वमेतत्समाहृत्य कल्कैरक्षसमन्वितैः ।  
 पाने वस्तौ तथाभ्यङ्गे नस्ये चैव प्रदापयेत् ॥ ५४१ ॥  
 अङ्गशूलं शिरःशूलं मेहदण्डापतानकम् ।  
 वातरक्तं सदाहञ्च वातपित्तार्दितं गदम् ॥ ५४२ ॥  
 शोथपाण्डामयप्लीह कामलागरगृध्रसीः ।  
 योनिशूलमसृग्दोष माधानं विनिहन्ति च ॥ ५४३ ॥  
 क्षीणशुक्रौजसां पुंसां शस्तं बन्ध्यासुतप्रदम् ।  
 शतावरीतैलमिदं कृष्णात्रेयेण पूजितम् ॥ ५४४ ॥

इति शतावरीतैलम् ।

सर्पिस्तैलवसामज्जा पानाभ्यञ्जनवस्तयः ।  
 स्वेदोऽग्निना निवातञ्च स्थानं प्रावरणानि च ॥ ५४५ ॥  
 रसः पयांसि भोज्यानि स्वादस्त्रलवणानि च ।  
 वृंहणं यच्च तत्सर्वं प्रशस्तं वातरोगिणाम् ॥ ५४६ ॥  
 हनुस्तम्भार्दिताक्षेप पक्षघातापतानकाः ।  
 कालेन महता वाता यत्नात्सिद्धयन्ति वा न वा ॥ ५४७ ॥  
 नवान् बलवतश्चैतान् साधयेन्निरुपद्रवान् ॥ ५४८ ॥  
 विसर्पदाहरुक्सङ्ग मूर्च्छारुच्यग्निमार्दवैः ।  
 क्षीणमांसबल वाता हन्युः पक्षबधादयः ॥ ५४९ ॥  
 क्षीणं सुप्तत्वचं भग्नं कम्पाधाननिपीडितम् ।  
 रुजार्त्तिमन्तञ्च नरं वातव्याधिविनाशयेत् ॥ ५५० ॥  
 अव्याहृतगतिर्यस्य स्थानस्थः प्रकृतिस्थितः ।  
 वायुः स्यात्कोऽधिकं जीवेद्धीनरोगः समाः शतम् ॥ ५५१ ॥

अथ अर्दितनिदानमाह ।

उच्चैर्याहरतोऽत्यर्थं खादतः कठिनानि च ।

हसतो जृम्भतो भारा द्विषमाच्छयनासनात् ॥ ५५२ ॥  
 शिरोनासौष्ठचिवुकललाटेक्षणसन्धिगः ।  
 अर्दयत्यनिलो वक्त्रमर्दितं जनयत्यतः ॥ ५५३ ॥  
 वक्रं भवति वक्त्राङ्घ्रिं ग्रीवा चाप्यपवर्त्तते ।  
 शिरश्चलति वाक्सङ्गो नेत्रादीनाञ्च वैकृतम् ॥ ५५४ ॥  
 ग्रीवाचिवुकदन्तानां तस्मिन् पार्श्वे च वेदना ।  
 तमर्दितमिति प्राहुर्व्याधिं व्याधिविशारदाः ॥ ५५५ ॥  
 वातात्पित्तात्कफाच्च स्यात्त्रिविधं तत् समासतः ।  
 लालास्रावो व्यथा कम्पः स्फुरणं हनुवाग्ग्रहः ।  
 ओष्ठयोः श्वयथुः शूलमर्दिते वातजे भवेत् ॥ ५५६ ॥  
 पीतमास्यं ज्वरस्तृष्णा पित्तजे मोहधूपने ।  
 गण्डे शिरसि मन्यायां शोथः स्तम्भः कफात्मके ॥ ५५७ ॥  
 भाविनो लक्षणं तस्य वेपथुर्नैत्रमाविलम् ॥ ५५८ ॥  
 क्षीणस्यानिमिषाक्षस्य प्रसक्ताव्यक्तभाषिणः ।  
 न सिध्यत्यर्दितं गाढं त्रिवर्षं वेपनस्य च ॥ ५५९ ॥

अथ चिकित्सा माह ।

स्नेहपानानि नस्यञ्च भोज्यान्यनिलवस्ति च ।  
 उपनाहाश्च शस्यन्ते नावनं वस्तयोऽर्दिते ॥ ५६० ॥  
 दशमूलीकपायेण मातुलुङ्गरसेन च ।  
 बलया पञ्चमूलं वा क्षीरं वातात्मके हितम् ॥ ५६१ ॥  
 मांसपिष्टकृतं जग्ध्वा नवनीतेन सोऽर्दितौ ।  
 क्षीरं मांसरसैर्भुक्त्वा दशमूलीरसं पिबेत् ॥ ५६२ ॥  
 वस्तावभ्यङ्गनस्ये च स्वेदयेत्तत्परः पुमान् ।  
 पिबेद्दुपरि भुक्त्वाज्य मर्दितं स व्यपोहति ॥ ५६३ ॥  
 अर्दिते पित्तजे शीतान् स्नेहांश्चैव विनिर्दिशेत् ।  
 घृतवस्तिप्रसेकञ्च क्षीरसेकान्तथैव च ॥ ५६४ ॥

जिह्वीभूताननो मूको दाहवान्योऽर्दितौ भवेत् ।

कुर्यात्प्रतिक्रियां तस्य वातपित्तविनाशिनीम् ॥ ५६५ ॥

शिरसो रेचनं कार्यं द्रव्यैः पित्तहरैस्तथा ।

सतीक्ष्णस्यपानेन पुराणस्यैव सर्पिषः ॥ ५६६ ॥

श्लेष्मभागे क्षयं नीते वृंहणैः समुपाचरेत् ।

अर्दिते शोथसंयुक्ते वमनं सम्प्रशस्यते ॥ ५६७ ॥

दाहेन च समायुक्ते शिरसा रक्तमोक्षणम् ॥ ५६८ ॥

रसोनकल्कं तिलतैलमिश्रं खादेन्नरो योऽर्दितरोगयुक्तः ।

तस्यार्दितं नाशमुपैति शीघ्रं वृन्दं घनानामिव वायुवेगात् ५६९

दशमूलैरसक्षीर जीवनीयविपाचितम् ।

तैलं हन्यर्दितं तस्य पानाभ्यङ्गानुवासनैः ॥ ५७० ॥

इति दशमूलाद्यं तैलम् ।

सत्पणमहापञ्चमूलमाहृत्य, द्विगुणोदके क्षीरे निष्कृष्य, क्षीरावशिष्टमवतार्य, विस्राव्य, तैलप्रस्थेन सहोन्मिश्र्य, पुनरग्नावधिशृत्य, विपाचयेत्, ततस्त्रैलानुगतमवतार्य, शीतीभूतमश्रीयात्, तदेतत् क्षीरतैलम् अर्दितानां पानादिषु प्रयोज्यम् । इति क्षीरतैलम् ।

वातव्याधिर्विधान मिहकुर्व्याद्विचक्षणः ।

अथ गृध्रसीनिदानम् ।

स्फिक्पायूरुकटीष्टुष्ठ जानुजङ्घापदं क्रमात् ।

गृध्रसीस्तम्भरुक् तोदैर्गृह्णाति स्पन्दते मुहुः ।

वाताहातकफाभ्यां सा विज्ञेया द्विविधा पुनः ॥ ५७१ ॥

वातजायां भवेत् तोदो देहस्यातीव वक्रता ।

जानुजङ्घीरुसन्धीनां स्फुरणं स्तब्धता भृशम् ॥ ५७२ ॥

वातश्लेष्मोद्भवायान्तु स्तैमित्यं वक्त्रिमादवम् ।

तन्द्रामुखप्रसेकश्च भक्तद्वेषस्तथैव च ॥ ४७३ ॥

अथ चिकित्सामाह ।

सर्वत्राकर्षणं कूर्या द्रुक्षदीपनपाचनम् ।  
 तप्ततैलेष्टकास्त्रेदमर्दनं चोपनाहनम् ॥ ५७४ ॥  
 गृध्रस्यानन्तरं सम्यक् रेकेण वमनेन वा ।  
 ज्ञात्वा निरामदीप्ताग्निं वस्त्रिभिः समुपाचरेत् ॥ ५७५ ॥  
 आदौ वस्त्रिविधिं कुर्याद्यावद्दूर्ध्वं न शुद्धयति ।  
 स्नेहो निरर्थकस्तस्य भस्मन्येव हुतं यथा ॥ ५७६ ॥  
 दशमूलीबलारास्त्रा गुडूचीविश्वभेषजम् ।  
 पिवेदेरण्डतैलेन गृध्रसीखञ्जपङ्गुषु ॥ ५७७ ॥

इति रास्त्रादशमूलम् ।

पञ्चमूलीकषायन्तु सुखोष्णं त्रिहृतायुतम् ।  
 गृध्रसीं गुल्मशूलञ्च सद्यः पीतं नियच्छति ॥ ५७८ ॥  
 द्वित्रिस्थानेषु गृध्रस्यां शिरां प्रच्छन्नवेधिताम् ।  
 गुञ्जाकल्केन लिप्ता च सद्यस्त्यजति वेदनाम् ॥ ५७९ ॥  
 यद्येवं तथापि ग्रन्यान्तरमवलोकनीयम् ।  
 तैलमेरण्डजं वापि गोमूत्रेण पिवेन्नरः ।  
 मासमेकं प्रयोगोऽयं गृध्रस्यूरुग्रहापहः ॥ ५८० ॥  
 तैलं घृतं सार्द्रकमातुलुङ्गं रसं सत्तुक्रं सगुडं पिवेद्वा ।  
 कट्यूरुपृष्ठत्रिकगुल्मशूलं गृध्रस्युदावर्त्तहरः प्रयोगः ॥ ५८१ ॥  
 विशोध्यैरण्डबीजानि पिष्ट्वा क्षीरे विपाचयेत् ।  
 तत्पायसं कटीशूले गृध्रस्यां परमौषधम् ॥ ५८२ ॥  
 पञ्चमूलीकषायन्तूरुवुतैलत्रिहृद्युतम् ।  
 गृध्रसीगुल्मशूलञ्च पीतं सद्यो नियच्छति ॥ ५८३ ॥  
 मेषशृङ्गीविडङ्गानि श्वदंष्ट्रा चाश्वगन्धजम् ।  
 एरण्डमूलविश्वञ्च हृहतीकण्टकारिका ॥ ५८४ ॥



कषायोरुवुकोपेतः पीतो वङ्गणवस्तिजम् ।  
 शूलं गृध्रसीजं हन्ति चिरकालानुबन्धि वा ॥ ५८५ ॥  
 गोमूत्रैरण्डतैलाभ्यां कृष्णा पीता सुचूर्णिता ।  
 दीर्घकालोत्थितां हन्ति गृध्रसीं कफवातजाम् ॥ ५८६ ॥  
 सिंहास्यशुण्ठीकृतमालकानां पिबेत्कषायं रुवुतैलमिश्रम् ।  
 यो गृध्रसीनष्टगतिश्च सुप्तः स वीतरुक् स्यात्तु किमत्र चित्रम् ५८७  
 अत्राति यो नरः सिद्धामेरण्डफलमिश्रिताम् ।  
 यवागूं गृध्रसीखिन्नः शीघ्रमाप्नोत्यसौ गतिम् ॥ ५८८ ॥  
 वृहन्निम्बतरोर्मूलं वारिणा परिपेषितम् ।  
 पीतं तन्नाशयेत् क्षिप्रमसाध्यामपि गृध्रसीम् ॥ ५८९ ॥  
 शिफालिकादलैः काथो मृद्वग्निपरिपाचितः ।  
 दुर्वारं गृध्रसीरोगं पीतमात्रश्च संहरेत् ॥ ५९० ॥  
 तगरस्य शिफां साङ्गं पिष्ट्वा तक्रेण यः पिबेत् ।  
 रिङ्गणानिलरोगस्तु तत्क्षणादेव नश्यति ॥ ५९१ ॥  
 शुण्ठीगन्धर्वबीजाभ्यां पिष्ट्वाभ्यां पायसं पचेत् ।  
 भक्षितं तत्कटीशूलं गृध्रसीं हन्यसंशयम् ॥ ५९२ ॥  
 वापनादिक्रियायोगैर्यदि शान्तिं न याति सा ।  
 तदा कर्तव्यमेवन्तु व्यधनादि चिकित्सकैः ॥ ५९३ ॥  
 गृध्रस्यार्त्तस्य जङ्घायां स्नेहस्वेदे कृते भिषक् ।  
 पद्भ्यां समर्दितायाञ्च सूक्ष्ममार्गेण गृध्रसीम् ॥ ५९४ ॥  
 अवतार्याङ्गुली सम्यक् कनिष्ठायां शनैः शनैः ।  
 ज्ञात्वा समुद्गतां ग्रन्थिं कण्डरायां व्यधेच्छिराम् ॥ ५९५ ॥  
 तां शस्त्रेण विदार्यांश्च सवालाङ्गुरसन्निभाम् ।  
 समुद्धृत्याग्निना दग्धा लिम्पेद्यथ्याह्वचन्दनैः ॥ ५९६ ॥  
 विध्याच्छिरामेव वस्त्रेरधस्ताच्चतुरङ्गुले ।  
 यदि नोपशमं गच्छेद्दहेत्पादकनिष्ठिकाम् ॥ ५९७ ॥

रास्त्रायास्तु पलञ्चैकं पञ्चकर्षाणि गुग्गुलोः ।

सर्पिषा वटिकां कृत्वा खादेद्वा गृध्रसीहराम् ॥ ५६८ ॥

इति रास्त्रादिगुग्गुलुः ।

पथ्याविभीतामलकी फलानां शतं क्रमेण द्विगुणाभिवृद्धम् ।

प्रस्थेन युक्तञ्च पलं कषाणां द्रोणे जले संस्थितमेकरात्रम् ॥ ५६९ ॥

अर्द्धावशेषं कथितं कषायं भाण्डे पचेत्तत्पुनरेव लोहे ।

अमूनि पश्चादवतार्य दद्यात् द्रव्याणि सञ्चूर्ण्य पलाहिकानि ॥ ६०० ॥

विडङ्गदन्तीत्रिफलागुडूचीकृष्णात्रिवृन्नागरकोषणानि ।

यथेष्टचेष्टस्य नरस्य शीघ्रं हिमासुपानानि च भोजनानि ॥ ६०१ ॥

निषेव्यमाणो विनिहन्ति रोगां-

स्तद्ग्राधितान् गृध्रमिखञ्जितांश्च ।

प्लीहानमुग्रं जठराणि गुल्मं

पाण्डुत्वकण्डूमपि वातरक्तम् ॥ ६०२ ॥

पथ्याह्वयो गुग्गुलुरिष नाम्ना

ख्यातः क्षिती चाप्रमितप्रभावः ।

बलेन नागेन्द्रबलं मनुष्यं

जवेन कुर्याद्द्वयतुल्यवेगम् ॥ ६०३ ॥

आयुः प्रकर्षं विदधाति सद्यः

चक्षुर्बलं पुष्टिकरो विषघ्नः ।

क्षतस्य सन्धानकरो विशेषात्

रोगेषु शस्तः सकलेषु चैव ॥ ६०४ ॥

इति पथ्याद्यो गुग्गुलुः ।

पचेद्दृताढकं काथे लशुनस्याढकोद्भवे ।

कर्षं चव्याग्निकृष्णानां पलिके विश्वहिङ्गुनी ॥ ६०५ ॥

लवणांश्च पृथक् पिष्ट्वा पलाहं चास्त्रवेतसम् ।

गृध्रसीवातरुग्णु पक्षाघातनिवारणम् ॥ ६०६ ॥

इति खगुनाथं घृतम् ।

वाजिगन्धाबलाविल्व दशमूलाम्बुसाधितम् ।

गृध्रस्यां तैलमैरण्डं परं वस्ती प्रयोजयेत् ॥ ६०७ ॥

इति अश्वगन्धाद्यं तैलम् ।

शिशपात्वक् तुलां क्षुप्तां जलद्रोणद्वये पचेत् ।

अष्टभागावशिष्टञ्च पूतं लेहञ्च कारयेत् ॥ ६०८ ॥

पायसं सहविथ्यान्नं तत्कर्षेण च मिश्रितम् ।

भक्षयेदेकविंशाहं गृध्रसीनाशनं परम् ॥ ६०९ ॥

द्वे पले सैन्धवात्पञ्च शुण्ठ्या ग्रन्थिकचित्तकात् ।

द्वे द्वे भस्मातकास्थीनि विंशतिर्द्वे तथादृके ॥ ६१० ॥

आरणालात्पचेत्प्रस्थं तैलस्यैरण्डजस्य च ।

गृध्रस्यूरुग्रहांश्चापि सर्ववातविकारनुत् ॥ ६११ ॥

इति सैन्धवाद्यं तैलम् ।

श्वदंष्ट्रा स्वरसं तैलं क्षीरादृकसमन्वितम् ।

शृङ्गवेरपलान् पञ्च विंशद्गुडपलानि च ॥ ६१२ ॥

सिद्धमेकत्र तत्तैलं गृध्रस्यां पादकम्पने ।

कटीपृष्ठग्रहे शोथे शस्तं वातविकारिणाम् ॥ ६१३ ॥

बन्ध्यानां गर्भजननं रेतोदोषापकर्षणम् ।

वस्ती पाने हितञ्चैव विशिषात् मूत्रक्लृच्छ्रणाम् ॥ ६१४ ॥

इति वङ्गसीनसङ्कलितः वातव्याधिनिदानचिकित्साधिकारः समाप्तः ।

## अथ वातरक्तनिदानमाह ।

लवणास्त्रमधुक्षारस्निग्धोष्णाजीर्णभोजनैः ।  
 क्लिन्नशुष्काम्बुजानूपमांसपिण्याकमूलकैः ॥ १ ॥  
 कुलत्यमाषनिष्पावशाकादिपललेक्षुभिः ।  
 दध्धारणालसौवीर चुक्रतक्रसुरासवैः ॥ २ ॥  
 विरुद्धाध्यशनक्रोध दिवास्वप्नप्रजागरैः ।  
 प्रायशः सुकुमाराणां मिथ्याहारविहारिणाम् ।  
 स्थूलानां दुःखितानाञ्च कुप्यते वातशोणितम् ॥ ३ ॥  
 हस्त्यश्वोद्वैर्गच्छतश्चाश्रतश्च विदाह्यन्नं सविदाहाशनस्य ।  
 कृत्स्नं रक्तं विदहत्याशु तच्च दुष्टं स्रस्तं पादयोश्चीयते तु ॥ ४ ॥  
 तस्मिं पृक्तं वायुना दूषितेन तत्रावल्यादुच्यते वातरक्तम् ॥ ५ ॥  
 स्वेदोऽत्यर्थं नवा काश्यं स्पर्शाञ्जत्वं क्षतेऽति रुक् ।  
 सन्धिशैथिल्यमालस्यं सदनं पिङ्कोद्गमः ॥ ६ ॥  
 जानुजङ्घोरुकव्यंस हस्तपादाङ्गसन्धिषु ।  
 निस्तोदः स्फुरणं भेदो गुरुत्वं सुप्तिरेव च ॥ ७ ॥  
 कण्डूः सन्धिषु रुग्दाहो भूत्वा नश्यति चासक्तत् ।  
 वैवर्यं मण्डलोत्पत्तिर्वातासृक् पूर्वलेक्षणम् ॥ ८ ॥  
 वाताधिकेऽधिकं तत्र शूलं स्फुरणं तोदनम् ।  
 शोथस्य रुक्षकृष्णत्वं श्यावतावृद्धिहानयः ॥ ९ ॥  
 धमन्यङ्गुलीसन्धीनां सङ्घोचोऽङ्गग्रहोऽतिरुक् ।  
 शीतद्वेषानुपशयौ स्तम्भवेपथुसुप्तयः ॥ १० ॥  
 रक्ते शोथीऽतिरुक् तोदस्ताम्बश्चिर्मिचिमायते ।  
 स्निग्धरुक्षैः शमं नैति कण्डूक्तोदसमन्वितः ॥ ११ ॥  
 पित्ते विदाहः सम्मोहः स्वेदो मूर्च्छा मदस्तृषा ।

स्यर्शाक्षमत्वं रुग्दाहः शोफः पाको भृशोष्णता ॥ १२ ॥  
 कफे स्तैमित्यगुरुता सुप्तिः स्निग्धत्व शीतता ।  
 कण्डूर्मन्दा च रुग्दन्धे सर्वलिङ्गश्च सङ्करे ॥ १३ ॥  
 उपद्रवैर्यच्च जुष्टं प्राणमांसक्षयादिभिः ।  
 प्राक् स्थित्वा पाणिपादेषु कृत्स्नदेहं विसर्पति ॥ १४ ॥  
 पाटयोर्मूलमास्थाय कदाचित् हस्तयोरपि ।  
 आखोर्विषमिव क्रुद्धं तद्देहमनसर्पति ॥ १५ ॥  
 आजानुस्फुटितं यच्च भिन्नं प्रसृतञ्च यत् ।  
 वातरक्तमसाध्यं स्याद्याप्यं संवत्सरोत्थितम् ॥ १६ ॥  
 अस्त्रप्रागोचकश्वास मांसकोथशिरोग्रहाः ।  
 ममृच्छा मन्दरुक् तृष्णा ज्वरमोहप्रलेपकाः ॥ १७ ॥  
 हिक्कापाङ्गुल्यवीसर्पपाकतोदभ्रमक्लमाः ।  
 अङ्गुलीवक्रतास्फोट दाहमर्मग्रहार्बुदाः ॥ १८ ॥  
 एतैरुपद्रवैर्युक्तो मोहेनैकेन चापि यत् ।  
 तमसाध्यमिति प्राहुर्वातरक्तं विचक्षणः ॥ १९ ॥  
 अकृत्स्नोपद्रवं याप्यं साध्यं स्यान्निरुपद्रवम् ।  
 एकदोषानुगं साध्यं नवं याप्यं द्विदोषजम् ॥  
 त्रिदोषजमसाध्यं स्याद्यस्य च स्युरुपद्रवाः ॥ २० ॥  
 वातशोणितिनो रक्तं स्निग्धस्य बहुशो हरेत् ।  
 अल्पाल्पं रक्तयेदायुं यथादोषं यथा बलम् ॥ २१ ॥  
 उग्राङ्गदाहतोदेषु जलीकाभिविनिर्हरत् ।  
 तुम्बीशृङ्गैश्चिमिचिमा कण्डूरुग्वेदनान्वितम् ॥ २२ ॥  
 प्रच्छन्नेन शिराभिर्वा देशदेशान्तरं व्रजेत् ॥ २३ ॥  
 अङ्गे स्नाने तु न साध्यं रुद्धं वातोत्तरञ्च यत् ।  
 गन्धीरं श्वयथुं स्तम्भं कम्पग्लानि शिरामयान् ॥ २४ ॥  
 ग्लानिमन्यांश्च वातोत्थान् कुर्याद्वायुरसृक् क्षयात् ।

श्लेष्मादीन् वातरोगांश्च मृत्युं वात्यवशेषितम् ॥ २५ ॥

कुर्यात्तस्मात्प्रमाणेन स्निग्धाद्रक्तं विनिर्हरत् ।

विरचयेच्च पित्तादी स्नेहयुक्तैर्विरचनैः ॥ २६ ॥

रूक्षैर्वा मृदुभिः शस्तमसक्तद्वस्तिकर्म च ॥

न हि वस्तिममं किञ्चित् वातरक्तचिकित्सितम् ॥ २७ ॥

वाह्यमालेपनाभ्यङ्गपरिषेकोपनाहनैः ।

विरेकाऽस्थापनस्नेहपानैर्गन्धोरमाचरेत् ॥ २८ ॥

टिवास्त्रप्लं श्रमं तापं व्यायामं मैथुनं तथा ।

कटूणां गुर्वभिष्यन्दि लवणाम्लं विवर्जयेत् ॥ २९ ॥

पराणयवगोधूमा नीवाराः शालिषष्टिकाः ।

भोजनार्थं रसार्थं तु विष्किराः प्रतुदा हिताः ॥ ३० ॥

आदक्य शणका मुद्गा मसूराश्च मकुष्ठकाः ।

सूपार्थं बहुमर्षिकाः प्रशस्ता वातशोणिते ॥ ३१ ॥

सुनिषण्णकवेचाग्रं काकमाची शतावरी ।

वास्तूकोपोदकीशाकं शाकं सौवर्चलं तथा ॥ ३२ ॥

घृतमांसरसैर्भृष्टं शाकमात्मग्राय दापयेत् ॥ ३३ ॥

मर्षिस्तैलवमामज्जापानाभ्यञ्जनवस्तिभिः ।

सुखोष्णैरुपनाहैश्च वातोत्तरमुपाचरेत् ॥ ३४ ॥

हितं गोधूमचूर्णैर्वा क्वागक्षीरघृतप्लुतैः ।

लेपाः पिष्टास्तिलास्तद्वृष्टाः पयसि निर्वृताः ॥ ३५ ॥

क्षीरपिष्टातसौलेपाहर्द्धमानफलेन वा ॥ ३६ ॥

उभे शताह्ने मधुकं बला च प्रियालकञ्चापि कशेरुकञ्च ।

घृतं विदारी च सितोत्पलञ्च युञ्ज्यात्प्रपञ्चं पवने सरक्ते ॥ ३७ ॥

रास्नागुडूचीमधुकं पले द्वे सजीरकं मार्षपकं पयश्च ।

घृतं सुसिद्धं मधुशेषयुक्तं रक्तानिलात्तं प्रणुदेत् प्रदेहम् ॥ ३८ ॥

वासागुडूचीचतुरङ्गुलानामिरण्डतैलेन पिबेत्कषायम् ।

क्रमेण सर्वाङ्गजमप्यशेषं जयेदसृग्वातभवं विकारम् ॥ ३९ ॥

त्रिवृद्धिदारौक्षुरकः क्वाथो वातास्रनाशनः ॥ ४० ॥

गुडूच्याः स्वरसं कल्कं चूर्णं वा क्वाथमेव वा ।

प्रभूतकालमासेवी मुच्यते वातशोणितात् ॥ ४१ ॥

असृतानागरधान्यक कर्षत्रितयेन पाचनं सिद्धम् ।

जयति सरक्तवातं सामं कुष्ठान्यशेषेण ॥ ४२ ॥

वत्सादन्युद्भवः क्वाथः पीतो गुग्गुलुमिश्रितः ।

समीरणसमायुक्तं शोणितं सम्प्रणाशयेत् ॥ ४३ ॥

तिस्रोऽथवा पञ्चगुडेन पथ्या जग्ध्वा पिवेच्छिन्नरुहाकषायम् ।

तद्वातरक्तं शमयत्युदीर्णमाजानुभिन्नं च्युतमप्यवश्यम् ॥ ४४ ॥

गुग्गुल्वसृतवल्लीभिर्द्राक्षागुग्गुरसेन वा ।

त्रिफलाया रसैर्युक्ता गुटिका कोलसम्प्रिता ॥ ४५ ॥

भक्षयेन्मधुनाऽलोद्य शृणु कुर्वन्ति यत् फलम् ।

पादस्फोटं महाघोरं स्फोटं सर्वाङ्गजञ्च यत् ॥

तत्सर्वं नाशयत्याशु ह्यसाध्यं वातशोणितम् ॥ ४६ ॥

इति गुग्गुलुवटिका ।

माहिषं नवनीतन्तु फलिनीपरिमिश्रितम् ।

गोमूत्रमिश्रितं कृत्वा क्षीरेण लवणेन च ॥ ४७ ॥

तदेकत्र समालोद्य वङ्गिना तापयेच्छनैः ।

गात्रमुहर्त्तयेत्तेन देहस्फटनशान्तये ॥ ४८ ॥

घृतेन वातं सगुढा विबन्धं पित्तं सिताद्या मधुना कफञ्च ।

वातास्रमुग्रं रुवुतैलमिश्रा शुण्ठग्रामवातं शमयेद् गुडूची ॥ ४९ ॥

सिंहास्य पञ्चमूल छिन्नरुहैरण्डगोक्षुरक्वाथः ।

एरण्डतैलरामठ सैन्धवचूर्णान्वितः पीतः ॥ ५० ॥

शमयति वातरक्तं तथामवातं कटीशूलम् ।

मूत्रपुरीषविबन्ध ब्रध्मविकारं सुदुर्वारम् ॥ ५१ ॥

गन्धर्वहस्तद्वेषगोक्षुरकामृतानां

मूलं बलेक्षुरकयोश्च पचेत्तु धीमान् ।

वातामृगाशु विनिहन्ति चिरप्ररूढ-

माजानुगस्फटितमूर्ध्निगतं तु धीमान् ॥ ५२ ॥

पिप्पलीवर्धमानं वा सेव्या पथ्या गुडं न वा ।

कोकिलाक्षामृता क्वाथे पिबेत् कृष्णां यथाबलम् ॥ ५३ ॥

मधुकाद्विगुणं तैलं तैलादाजं पयो भवेत् ।

तद्यथाग्निबलं पेयं वातरक्तरुजापहम् ॥ ५४ ॥

त्रिफला निम्बमञ्जिष्ठा वचा कटुकरोहिणी ।

वस्त्रादनी दारुनिशा कषायं नवकार्षिकम् ॥ ५५ ॥

वातरक्तं तथा कुष्ठं पामानं रक्तमण्डलम् ।

कुष्ठं कपालिकाकुष्ठं पानादेवापकर्षति ॥ ५६ ॥

पञ्चरक्तिकमाषेण कार्ष्णिकं नवकार्षिकः ॥

इति नवकार्षिकक्वाथः ।

कर्षादौ तु पलं यावद्दद्याद्दशगुणं जलम् ।

ततस्तु कुडवं यावत्तृतीयमष्टगुणं भवेत् ॥ ५७ ॥

विरेचनैष्टं तक्षौरपानैः सेकैः सवस्तिभिः ।

शीतैर्निर्वापणैश्चापि रक्तपित्तोत्तरं जयेत् ॥ ५८ ॥

रक्तोत्तरं क्षौरघृतमधुकोशीरवारिभिः ।

लेपनं शाल्मलीकल्कमाविक्षीरेण संयुतम् ॥ ५९ ॥

सेचनं वा प्रकर्त्तव्यमाविक्षीरैः क्षणं क्षणम् ।

सहस्रशतधीतेन घृतेन रुधिरोक्षुरे ॥ ६० ॥

लेपनं शुष्कशीतेन घृतसर्जरसेन वा ।

सरागे सरुजे दाहे रक्तं विस्त्राव्य लेपयेत् ॥ ६१ ॥

तिलाः प्रियालं मधुकं विषं मूलञ्च वेतसाम् ।



सघृतः पयसा पिष्टः प्रलेपो रागदाहनुत् ॥ ५२ ॥  
 पित्तोत्तरे तु काश्मर्यद्राक्षारग्वधचन्दनैः ।  
 मधुकचीरकाकोली युक्तैः काथं सुशीतलम् ॥  
 शर्करामधुसंयुक्तं वातरक्ते पिवेन्नरः ॥ ६३ ॥  
 पटोलत्रिफलाभीरु गुडुची कटुरोहिणी ।  
 काथः पित्ताधिके शस्तः शर्करामधुसंयुतः ॥ ६४ ॥  
 वमनं मृदुनात्यथं स्नेहसेकैर्विलङ्घनम् ।  
 कोष्णाः सेकाश्च शस्यन्ते वातरक्ते कफोत्तरे ॥ ६५ ॥  
 तैलमूत्रसुरायुक्तैः परिषेकः सदा हिता ।  
 गौरसर्षपकल्केन प्रदेहो वातरक्तहा ॥ ६६ ॥  
 शिशुवरुणस्य कल्को धान्यास्त्रेनानिलार्त्तिजिल्लेपात् ।  
 भवति नवेति च कल्को न विधेयः सिद्धियोगेऽस्मिन् ॥ ६७ ॥  
 कल्कः श्लेष्मोत्तरे लेप्यो वाजिगन्धातिलोद्भवः ।  
 लेपः सर्षपनिम्बार्कं हिंसाक्षारतिलैर्हितः ॥ ६८ ॥  
 गृहधूमवचाकुष्ठ शताह्वा रजनीद्वयम् ।  
 प्रलेपः शूलनुदातरक्ते चाथ कफोत्तरे ॥ ६९ ॥  
 अमृतं कटुकायष्टी शुण्ठीकल्कं समाक्षिकम् ।  
 गोमूत्रपीतं जयति सकफं वातशोणितम् ॥ ७० ॥  
 धात्रीहरिद्रामुस्तानां कषायं वा समाक्षिकम् ।  
 संसर्गं सन्निपाते च क्रियामन्यविमिश्रिताम् ॥ ७१ ॥  
 बलामतिबलां मेदामात्मगुप्तां शतावरीम् ।  
 काकोलीं चीरकाकोलीं रास्त्रां मृद्वीञ्च पेपयेत् ॥ ७२ ॥  
 घृतं चतुर्गुणं चीरं तैः सिद्धं वातरक्तनुत् ।  
 हृत्पाण्डुरोगवीसर्षकामला दाहनाशनम् ॥ ७३ ॥

इति बलाघृतम् ।

शतावरीकल्कगर्भं रसे तस्याश्चतुर्गुणे ।

क्षीरतुल्यं घृतं सिद्धं वातशोणितनाशनम् ॥ ७४ ॥

इति शतावरीघृतम् ।

गुडूचीकाथकल्काभ्यां सपयस्कं घृतं शृतम् ।

हन्ति वातं तथा रक्तं कुष्ठं जयति दुस्तरम् ॥ ७५ ॥

इति गुडूचीघृतम् ।

अमृतायाः कषायेण कल्केन च महौषधम् ।

मृद्वग्निना घृतं सिद्धं वातरक्तहरं परम् ॥ ७६ ॥

आमवातास्रवातादीन् क्लमिकुष्ठव्रणानपि ।

अर्शांसि गुल्मांश्च तथा नाशयेदाशु योजितम् ॥ ७७ ॥

इति अमृतादिघृतम् ।

अमृतास्वरसविपक्वं सर्पिस्तत्कल्कसाधितं पीतम् ।

अपहरति वातरक्तमुत्तानं चावगाढञ्च ॥ ७८ ॥

इति द्वितीयममृतादिघृतम् ।

अमृतायाः पलशतं जलद्रोणेऽंशशेषितम् ।

घृतप्रस्थं विपक्तव्यं कल्कानष्टी पलानि च ॥ ७९ ॥

चतुर्गुणेन पयसा वातासृकुष्ठनाशनम् ।

कामलापाण्डुरोगघ्नं प्लीहकासज्वरापहम् ॥ ८० ॥

इति गुडूचीघृतम् ।

अमृतामधुकं द्राक्षा त्रिफलानागरं बला ।

वास्तारग्वधवृश्चीर देवदारुत्रिकण्टकम् ॥ ८१ ॥

कटुकासवरीकृष्णाकाश्मर्यस्य फलानि च ।

रास्नासुरकगन्धर्ववृद्धदारुघनोत्पलैः ॥ ८२ ॥

कल्कैरेभिः समैः कृत्वा सर्पिः प्रस्थं विपाचयेत् ।

धात्रीरससमो देयो वारित्तिगुणसंयुतः ॥ ८३ ॥

सम्यक् सिद्धन्तु विज्ञातं भोज्ये पाने च शस्यते ।

बहुदोषोत्थितं वातं रक्तेन सह मूर्च्छितम् ॥ ८४ ॥

उत्तानं चापि गभीरं त्रिकजङ्घोरुजानुजम् ।  
 क्रोष्टुशीर्षं महाशूले आमवाते सुदारुणे ॥ ८५ ॥  
 दाहरोगोपसृष्टस्य वेदनां चातिदुस्तराम् ।  
 मूलकच्छमुदावर्त्तं प्रमेहं विषमज्वरम् ॥ ८६ ॥  
 एतान् सर्वान्निहन्त्याशु वार्तापित्तकफोत्थितान् ।  
 सर्वकालोपयोगेन वर्णायुर्बलवर्द्धनम् ॥ ८७ ॥  
 अश्विभ्यां निर्मितं श्रेष्ठं घृतमेतदनुत्तमम् ॥

इति अमृताद्यं घृतम् ।

अमृतायाः शतं प्राप्य जलद्रोणे विपाचयेत् ।  
 चतुर्भागावशिष्टन्तु घृतप्रस्थं विपाचयेत् ॥ ८८ ॥  
 क्षीरं चतुर्गुणं तत्र दापयेन्मतिमान् भिषक् ।  
 कल्कं चात्र प्रवक्ष्यामि यथावदनुपूर्वशः ॥ ८९ ॥  
 काकोलीक्षीरकाकोली जीवकर्षभकौ च यत् ।  
 शतावरीवयस्था च मधुकं नीलमुत्पलम् ॥ ९० ॥  
 अश्वगन्धा च मूलानि स्थिरा कटुकरोहिणी ।  
 ऋद्धिर्द्द्विस्तथा मेदे श्वदंष्ट्रा बृहतीद्वयम् ॥ ९१ ॥  
 गुडूचीफलनीरास्त्रा वासकं चापि मंहरेत् ।  
 तदेकत्र समैर्भागैः पाचयेन्मृदुनाग्निना ॥ ९२ ॥  
 पानाभ्यञ्जननस्येषु परिषेके च दापयेत् ।  
 वातरक्तं सशोथाढ्यं सदाहं क्रोष्टुशीर्षकम् ॥ ९३ ॥  
 खञ्जोरुस्तम्भवातञ्च रक्तपित्तं सुदारुणम् ।  
 वातकच्छं बहुविधं गृध्रसीं वातकण्टकम् ॥  
 नाशयेद्योजितं सर्पिर्धन्वन्तरिवचो यथा ॥ ९४ ॥

इति महागुडूचीघृतम् ।

शारिवासर्जमञ्जिष्ठा यष्टीसिकथैः पयोन्वितैः ।  
 तैर्ल पक्त्वा प्रयोक्तव्यं पिण्डाख्यं वातरक्तानुत् ॥ ९५ ॥

शारिवासर्जध्याह्न मधूच्छिष्टैः पयोन्वितैः ।

सिद्धमैरण्डतैलं वा वातरक्तरुजापहम् ॥ ८६ ॥

अपूतमथितस्यास्य पिण्डतैलस्य योगतः ॥ ८७ ॥

इति पिण्डतैलम् ।

तुलां पचेज्जलद्रोणे गुडूच्याः पादशेषितम् ।

क्षीरद्रोणन्तु ताभ्याञ्च पचेत्तैलाढकं शनैः ॥ ८८ ॥

कल्कैर्मधुकमञ्जिष्ठा जीवनीयगणैस्तथा ।

कुष्ठैलागुरुमृद्दीका मांसीव्याघ्रनखं नखी ।

हरेणुश्रावणीव्योषं शताह्ना शृङ्गिशारिवा ॥ ८९ ॥

त्वक्पत्रा गुरुविक्रान्ता स्थिरा तामलकी तथा ।

नतं केसरङ्गीवेरं पद्मकोत्पलचन्दनम् ॥ ९० ॥

सिद्धं कर्षसमैर्भागैः पानाभ्यङ्गानुवासनैः ।

सेव्यं वातास्रजान् हन्ति सर्वधात्वन्तराश्रितान् ॥ ९०१ ॥

धन्यं पुंसवने स्त्रीणां गर्भदं वातपित्तनुत् ।

स्वेदकण्डुरुजायास शिरःकम्पामयार्दितान् ॥ ९०२ ॥

हन्याद् व्रणकृतान् दोषान् गुडूचीतैलमुत्तमम् ॥

इति गुडूचीतैलम् ।

गुडूचीमधुकं ऋस्वपञ्चमूली पुनर्नवा ।

रास्नामैरण्डमूलञ्च जीवनीयानि लाभतः ॥ ९०३ ॥

पलानां शतकैर्भागैर्बलापञ्चशतं भवेत् ।

कोलान्विल्वयवान्माषान् कुलुत्यांश्चाढकोम्भितान् ॥ ९०४ ॥

काशमर्याणाञ्च शुष्काणां षोडशद्रोणवारिणि ।

साधयेज्जर्जरं पूतं चतुर्द्रोणञ्च शेषयेत् ॥ ९०५ ॥

तैलद्रोणं पचेत्तेन दत्त्वा पञ्चगुणं पयः ।

पिष्टा त्रिपलिकांश्चैव चन्दनोशीरकेशरम् ॥ ९०६ ॥

पत्रैलागुरुकुष्ठानि तगरं मधुयष्टिका ।

मञ्जिष्ठाईपलञ्चैव तक्लिङ्गं सर्वयौगिकम् ॥ १०७ ॥  
 वातरक्ते क्षते क्षीणे भारार्त्ते क्षीणरतसि ।  
 वेपथौ क्षिप्तभग्नानां शस्तमेकाङ्गरोगिणाम् ॥ १०८ ॥  
 योनिदोषमपस्मारमुन्मादं विषमज्वरम् ।  
 हन्यात् पुंसवनञ्चैव तैलाग्रममृताह्वयम् ॥ १०९ ॥

इति अमृताह्वयं तैलम् ।

शुद्धां पचेन्नागबलां तुलान्तु जलार्मणे पादकषायसिद्धम् ।  
 पाच्यन्तु तैलादकमत्र देयमजापयस्तैलविमिश्रितन्तु ॥ ११० ॥  
 नतं सयष्टीमधुकं सकल्कं दत्त्वा पृथक् पञ्चपलं विपक्वम् ।  
 तद्वातरक्तं शमयत्युदीर्णं वस्तिप्रदानेन हि सप्तरात्रात् ॥ १११ ॥  
 दशाहयोगेन करोत्यरोगं पीतञ्च तैलोत्तममश्विजुष्टम् ॥

इति नागबलातैलम् ।

बलाकषायकल्काभ्यां तैलं क्षीरचतुर्गुणम् ।  
 दशपाकं भवेत्तेन वातासृग्वातपित्तनुत् ॥ ११२ ॥  
 धन्यं पुंसवनञ्चैव नराणां शुक्रवर्द्धनम् ।  
 रतौयोनिविकारघ्न मेतद्वातविकारनुत् ॥ ११३ ॥

इति दशपाकबलातैलम् ।

बलाकषायकल्काभ्यां तैलं क्षीरं ममं पचेत् ।  
 सहस्रशतपाके वा वातासृग्वातपित्तनुत् ॥ ११४ ॥  
 रमायनमिदं श्रेष्ठमिन्द्रियाणां प्रबोधनम् ।  
 जीवनं वृंहणं स्वर्थ्यं शुक्रासृग्दोषनाशनम् ॥ ११५ ॥  
 बलातैलसहस्रेण तथा पाकसहस्रकम् ॥ ११६ ॥  
 पुनर्नवामूलशतं विशुद्धं रुध्कमूलञ्च तथा प्रगृह्य ।  
 दत्त्वा पलं षोडशकञ्च शुण्ठ्याः सङ्गव्य सम्यग्विपचेद्वटोऽपाम् ॥ ११७ ॥  
 पलानि चाष्टावथ कौशिकस्य तेनाष्टशेषेण पुनः पचेत् ।  
 एरण्डतैलं कुडवं च दद्यात्तथा त्रिवच्चूर्णपलानि पञ्च ॥ ११८ ॥

निकुम्भचूर्णस्य पलं गुडूच्याः पलद्वयं चार्धपलं पलं वा ।  
 पलद्वयं त्रूषणचित्रकाणि मिन्धूत्यभक्ताविडङ्गकानि ॥११६॥  
 कर्षं तथा मान्त्रिकधातुचूर्णं पुनर्नवायाः पलमेव चूर्णम् ।  
 चूर्णानि टच्वा ह्यवतार्य्य शीते खाटेन्नरः कर्षसमप्रमाणम् ॥१२०॥  
 वातास्रजं वृद्धिगदञ्च सर्वं जयत्यवश्यं त्वथ गृध्रसौञ्च ।  
 जङ्घीरुष्टत्रिकवस्तिजञ्च तथामवातं प्रवलं जयेत् ॥ १२१ ॥  
 इति पुनर्नवागुग्गुलुः ।

चत्वारो माषका ह्रीने मध्यमेऽष्टौ च माषकाः ।  
 श्रेष्ठे द्वादशकाः प्रोक्ताः वैद्यैर्विज्ञायते त्रिधा ॥  
 संसरत्वादुगुरुत्वाद्वा गुग्गुलोः करणक्रमः ॥ १२२ ॥  
 प्रस्थमेकं गुडूच्याश्च ह्यर्धप्रस्थन्तु गुग्गुलोः ।  
 प्रत्येकं त्रिफलायास्तु तत्प्रमाणं विनिर्दिशेत् ॥ १२३ ॥  
 सर्वमेकत्र सङ्कुल्य काथयेत्त्वर्मणोऽम्भसि ।  
 पादशेषं परिस्राव्य कषायं ग्राहयेद्भिषक् ॥ १२४ ॥  
 पुनः पचेत्कषायन्तु यावत्सान्द्रत्वमागतम् ।  
 दन्तीव्योषविडङ्गानि गुडूचीत्रिफलात्वचः ॥ १२५ ॥  
 ततश्चार्धपलं चूर्णं गृह्णीयाद्वा प्रति प्रति ।  
 कर्षन्तु त्रिवृतायाश्च सर्वमेकत्र चूर्णयेत् ॥ १२६ ॥  
 तस्मिन् सुसिद्धं विज्ञाय कवोष्णे प्रक्षिपेद्दुधः ।  
 ततश्चाग्निबलं ज्ञात्वा खाटेत्कर्षप्रमाणतः ॥ १२७ ॥  
 वातरक्तं तथा कुष्ठं गुदजान्यग्निसादनम् ।  
 कुष्ठव्रणं प्रमेहांश्च सामवातं भगन्दरम् ॥ १२८ ॥  
 आक्यवातञ्च श्वयथुं सर्वानितान् व्यपोहति ।  
 अश्विभ्यां निर्मितः पूर्वममृताख्यो हि गुग्गुलुः ॥ १२९ ॥  
 इति अमृतागुग्गुलुः ।

द्विप्रस्थममृतायाश्च प्रस्थमेकन्तु गुग्गुलोः ।

प्रत्येकं त्रिफलाप्रस्थं वर्षाभूप्रस्थमेव च ॥ १३० ॥  
 सर्वमेकत्र सङ्गुल्य साधयेत्त्वर्गणेऽश्वसि ।  
 पुनः पचेत्पादशेषं यावत्सान्द्रत्वमागतम् ॥ १३१ ॥  
 दन्ती चित्रकमूलानां कणा विश्वाफलत्रिकम् ।  
 गुडचीत्वग्विडङ्गानां प्रत्येकार्हेपलोन्मितम् ॥ १३२ ॥  
 त्रिवृता कर्षमेकन्तु सर्वमेकत्र चूर्णयेत् ।  
 सिद्धे चोष्णे क्षिपेत्तत्र त्वमृतां गुग्गुलुं परम् ॥ १३३ ॥  
 ततो यथाबलं खादेदस्त्रपित्ती विशेषतः ।  
 वातरक्तं तथा कुष्ठं गुदजान्यग्निसादनम् ॥ १३४ ॥  
 कुष्ठव्रणं प्रमेहांश्च सामवातं भगन्दरम् ।  
 नाड्याढ्यवातं श्वयथुं हन्यात्सर्वामयांस्तथा ॥ १३५ ॥  
 अश्विभ्यां निर्मितो ह्येष ह्यमृताद्यस्तु गुग्गुलुः ॥

इति अमृताद्यी गुग्गुलुः ।

चित्रकं त्रिफलानिम्ब पटोलमधुयष्टिका ।  
 वराङ्गं केसरञ्चैव जीवन्ती चाम्बवेतसम् ॥ १३६ ॥  
 रामसेनकदार्व्यला मुस्ता पर्पटकं तथा ।  
 तुल्यकं कटुका भार्गी चव्यं पद्मकदीप्यकौ ॥ १३७ ॥  
 पिप्पलीमरिचं दन्ती शटी शुण्ठी सपुष्करम् ।  
 विडङ्गं पिप्पलीमूलं जीरकं देवदारु च ॥ १३८ ॥  
 पद्मकं कटुकं रास्ना दुरालभामृता त्रिवृत् ।  
 लतातुरुष्कतालीश्री वृक्षाम्लवणत्रयम् ॥ १३९ ॥  
 धान्यकं वाजमोदा च कारवी धातुमाक्षिका ।  
 जातीफलं तुगाक्षीरौ वाजिगन्धा च दाडिमम् ॥ १४० ॥  
 कङ्कोलकमुशीरञ्च द्विचारामलकं तथा ।  
 एतानि पलमात्राणि सूक्ष्मचूर्णानि कारयेत् ॥ १४१ ॥  
 गिरिजस्य पलान्यष्टौ द्विपलञ्चैत्र गुग्गुलोः ।

प्रथमेकं सितायाश्च घृतस्य कुडवं तथा ॥ १४२ ॥  
 गिरिजेन समं लोहं प्रस्थार्धं मात्तिकस्य च ।  
 सर्वमेकत्र सन्निश्रय स्निग्धे भाण्डे निधापयेत् ॥ १४३ ॥  
 वातव्याधिमूर्खस्तम्भमर्दितं गृध्रसीं तथा ।  
 विद्रधिं श्लीपदं गुल्मं पाण्डुरोगं हलीकमम् ॥ १४४ ॥  
 क्षतक्षयमपस्मार मन्त्रवृद्धिञ्च नाशयेत् ।  
 अरोचकं पार्श्वशूलमुदरञ्च भगन्दरम् ॥ १४५ ॥  
 हृद्रोगशूलनुत्कम्पविषमज्वरनाशनम् ।  
 वर्षोपयोगात् कुरुते बलीपलितनाशनम् ॥ १४६ ॥  
 उरः क्षतञ्च यात्रोगान् मुखरोगांश्च दारुणान् ।  
 नाशयेद् गुटिकाञ्चापि चूर्णं पाणितलीन्मितम् ॥ १४७ ॥  
 विविधान्नानि भुञ्जीत यथेष्टञ्च यथासुखम् ।  
 रसैर्मांसैश्च यृषैश्च क्षीरैर्द्राक्षां शुभां पिबेत् ॥ १४८ ॥  
 मेधां मञ्जनयेद्दीप्तिं जीवेद्दुर्घशतत्रयम् ।  
 बन्ध्यानां पुत्रटा श्रेष्ठा शुक्रवृद्धिकरा परा ॥ १४९ ॥  
 गुटिका भास्करी नाम्ना प्रोक्ता देवेन शम्भुना ।  
 प्रमेहं रक्तपित्तञ्च मामवातमहाक्षयम् ॥ १५० ॥  
 नाडीव्रणांश्च घोरांश्च ह्यपचीञ्च प्रणाशयेत् ।  
 श्वयथुञ्च शिरोरोगं कामलाञ्च नियच्छति ॥ १५१ ॥  
 धात्विन्द्रियबलक्षीणो हतभो हतपौरुषः ।  
 भवेदनेन युक्तो ना बलधातुपराक्रमैः ॥  
 दृष्टिपुष्ट्या स युक्तश्च निर्विकारो निरामयः ॥ १५२ ॥  
 अग्निदौमित्युतो हृष्टो दौर्घायुः पुरुषो भवेत् ।  
 ये वातप्रभवा रोगा ये च पित्तसमुद्भवाः ॥  
 कफरोगाश्च ये केचिद् हन्वजं सन्निपातजम् ॥ १५३ ॥  
 ते सर्वे प्रशमं यान्ति भास्करेण तमो यथा ।



रोगविद्राविणौ प्रोक्ता गुटी सूर्यप्रभा मता ॥ १५४ ॥

इति सूर्यप्रभागुटिका ।

वरमहिषलोचनोदर सन्निभवर्णस्य गुग्गुलोः प्रस्थम् ।

प्रक्षिप्य तोयराशौ त्रिफलाञ्च यथोक्तपरिमाणाम् ॥ १५५ ॥

द्वात्रिंशच्छिन्नरुहा पलानि देयानि यत्नेन ।

विपचेदप्रमत्तो दर्व्या सङ्घट्टयन्मुहुर्यावत् ॥ १५६ ॥

अर्धक्षयितं तोयं जातं ज्वलनस्य सम्पर्कात् ।

अवतार्य वस्त्रपूतं पुनरपि सम्पादयेदयःपात्रे ॥ १५७ ॥

सान्द्रोभूते तस्मिन्नवतार्य हिमोपलप्रस्थे ।

त्रिफलाचूर्णाईपलं त्रिकटीशूर्णं षडक्षपरिमाणम् ॥ १५८ ॥

कृमिरिपुचूर्णाईपलं कर्षं कर्षं त्रिवृहन्त्योः ।

पलमेकन्तु गुडूच्या दत्त्वा मञ्जूष्यं यत्नेन ॥ १५९ ॥

उपयुज्य चानुपानं यूपं क्षीरं सुगन्धिसलिलञ्च ।

इच्छाहारविहारी भैषज्यमुपयुज्य सर्वकालमिदम् ॥ १६० ॥

तनुरोधि वातशोणित मेकजमथ द्वन्द्वजं चिरोत्थितञ्च ।

जयति स्रतं परिशुष्कं स्फुटितञ्चाजीर्णं वा जानुजं वापि ॥ १६१ ॥

व्रणकामकुष्ठगुल्म श्वयथूदरपाण्डुमेहांश्च ।

मन्दाग्निञ्च विव्रहं प्रमेहपीडकांश्च नाशयत्याशु ॥ १६२ ॥

सततं निषेव्यमाणः कालवशाद्वन्ति सर्वगदान् ॥

अभिभूय जरादोषं करोति कौशोरकं रूपम् ॥ १६३ ॥

प्रत्येकं त्रिफलाप्रस्थं जलं तत्र षडाढकम् ।

गुडवद् गुग्गुलोः पाकः सन्ध्यस्तु विशेषतः ॥ १६४ ॥

इति कौशोरगुग्गुलुः ।

अष्टौ पलान्यत्र पलङ्कषायाः प्रस्थं पृथक् शुद्धफलत्रयस्य ।

दत्त्वा पचेत् द्रोणयुगे जलस्य पादावशेष पुनरेव वैद्यः ॥ १६५ ॥

दन्ती त्रिवृत् त्र्यषण् वानरीणां  
 विडङ्गमुस्ता त्रिफलासृतानाम् ।  
 कन्दोग्रगन्धालुकमाणकानां  
 सपारदानाञ्च सगन्धकानाम् ॥ १६६ ॥  
 पलार्द्धमाजप्रमितं सचूर्णं  
 दद्याद्विपके पुनरेव तत्र ।  
 फलानि संचूर्ण्य च कातकानि  
 सहस्रसंख्याकलितानि पश्चात् ॥ १६७ ॥  
 स्थादेत्तु माषद्वितयं प्रतप्तं  
 तोयादिकं देयमतोऽनुपाने ।  
 आम्रानिलं सन्धिगतं सशूलं  
 शिरोगतं जालुकटिस्थितञ्च ॥ १६८ ॥

शोषातिवृत्तिं विषमञ्चरार्त्तिं  
 प्रमेहकुष्ठानि भगन्दरञ्च ।  
 हन्यान्नराणामिति सिंहनादो  
 मेदो मरुच्छ्छ्णसगदान् पुरोऽयम् ॥ १६९ ॥  
 दाहोऽत्यन्तप्रवृत्तिर्वा विकारोऽल्पीऽपि चेद्बहुः ।  
 तत्कृतस्तु तदा तत्र तक्रभक्तं हितं पिबेत् ॥  
 उद्वर्त्तनं शीतजलस्नानञ्च शयनं तथा ।  
 विरेकातिशयं कुर्यात् सिंहनादे यतः सुधीः ॥ १७० ॥  
 ज्ञात्वा बलं शरीरे तु दद्यादेवं न वा भिषक् ।  
 तोयारक्षालगोचीरैः क्रमात्पक्वं विशुद्धयति ॥  
 फलं कतकसंघ्नन्तु कृत्वा चूर्णं ततः क्षिपेत् ॥ १७१ ॥

इति सिद्धमादयुग्गुणः ।

पलत्रयं कषायस्य त्रिफलायाः सुचूर्णितम् ।  
 सौगन्धिकपलत्रैकं कौशिकस्य पलत्रयम् ॥ १७२ ॥

कुडवं चित्रतैलस्य सर्वमादाय यत्नतः ।  
 पाचयेत्पाकविद्वैद्यः पात्रे लोहमये दृढे ॥ १७३ ॥  
 हन्ति वातं तथा पित्तं श्लैष्मिणं खञ्जपङ्कताम् ।  
 श्वासं सुदुर्जयं हन्ति कासं पञ्चविधं तथा ॥ १७४ ॥  
 कुष्ठानि वातरक्तञ्च गुल्मशूलोदराणि च ।  
 आमवातं जयेदेतदपि वैद्यविवर्जितम् ॥ १७५ ॥  
 मासादस्योपयोगेन जरापलितनाशनम् ।  
 सर्पिस्तैलरसोपेत मञ्जीयाच्छालियष्टिकम् ॥ १७६ ॥  
 सिंहनाद इति ख्यातो रोगवारणदर्पहा ।  
 वज्रेदीप्तिकरं पुंसां भाषितं दण्डपाणिना ॥ १७७ ॥  
 अत्राहुस्त्रिफलाकाथं पृथक् त्रिपलसम्मितम् ।  
 किञ्चिन्निर्याति चैरण्डस्त्रेहपाकेऽधिके खरे ॥ १७८ ॥

इति सिंहनादगुग्गुलुः ।

धान्यतुम्बुरुशुण्ठीनां मांसकूष्माण्डमाषयोः ।  
 गुडूच्या गुग्गुलोश्चैव प्रस्थं षोडशभिः पलैः ॥ १७९ ॥

अथ चन्द्रप्रभागुटिकामाह ।

क्षमिरिपुदहनव्योषत्रिफलामरदारुचव्यभूनिम्बाः ।  
 मागधिमूलं मुस्तं शटीवचाधातुमाक्षिकञ्चैव ॥ १८० ॥  
 खल्वणञ्जारनिशायुगकुस्तुम्बुरुगजकणातिविषाः ॥ १८१ ॥  
 कर्षांशिकान्येव समानि कुर्यात्पलाष्टकं चाश्मजतु प्रदद्यात् ।  
 निष्पत्रशुद्धस्य पुरस्य धीमान् पलद्वयं लोहरजस्तथैव ॥ १८२ ॥  
 सिताचतुष्कं पलमत्र वा स्यात् निकुम्भकुम्भं त्रिसुगन्धियुक्तम् ।  
 पृथक् पलं चूर्णमथावपेच्च चन्द्रप्रभेयं गुटिका विधेया ॥ १८३ ॥  
 ज्वरातिसारग्रहणीविकारांश्चाशांसि निर्नाशयते षडेव ।  
 भगन्दरान् कामलपाण्डुरोगान् नष्टस्य वज्रेः कुरुते प्रदीप्तिम् ॥ १८४ ॥

हृन्ध्यामयान् पित्तकफानिलोत्थान् नाडीगते मर्मगते व्रणे च ।  
 क्षतक्षये गृध्रसियक्ष्मणोश्च मेहे गजाख्ये प्रदरे प्रयोज्या ॥१८५॥  
 शुक्रक्षये चाश्मरिमूलकच्छ्रे शुक्रप्रवाहेऽप्युदरामये च ।  
 शम्भुं समभ्यर्च्य कृतप्रसादं प्राप्ता गुटी चन्द्रमसः प्रसादात् ॥१८६॥  
 न पानभोज्ये परिहारमस्ति न शीतवातातपमैथुने वा ।  
 भक्तस्य पूर्वं सततं प्रयोज्या तक्रानुपानाप्यथ मस्तुना वा ॥१८७॥  
 अजारसो जाङ्गलजो रसो वा पयोऽथवा शीतजलानुपानम् ॥१८८॥

शुक्रदोषान्निहन्त्यष्टौ प्रमेहांश्चैव विंशतिः ।

बलीपलितनिर्मत्तो वृद्धोऽपि तरुणायते ॥ १८९ ॥

इति चन्द्रप्रभागटिका ।

काले रवितापाय्ये चायःपात्रे शिलाजतु प्रवरम् ।  
 त्रिफलारससंयुक्तं त्र्यहं विशुद्धं पुनः शुष्कम् ॥ १९० ॥  
 दशमूलस्य गुडूच्या रसे बलायास्तथा पटोलस्य ।  
 मधुकरसे गोमूत्रे त्र्यहं भावयेत् क्रमशः ॥ १९१ ॥  
 एकाहं क्षीरेण तु ततःपरं भावयेत्पुनः शुष्कम् ।  
 सप्ताहं भाव्यं स्यात् काथेनैषां यथा लाभम् ॥ १९२ ॥  
 काकोल्यो हे मेदे विदारियुग्मं शतावरी द्राक्षा ।  
 वृद्धियुगर्षभवीरामुण्डितकाजीवांशुमत्यश्च ॥ १९३ ॥  
 रास्त्रापुष्करचित्रकदन्तीभकणाकलिङ्ग चव्याञ्च ।  
 कटुकाशुङ्गीपाठा चैतानि पलांशकानि कार्याणि ॥१९४॥  
 अष्टगुणसाधितानां रसेन पादांशकेन भाव्यं स्यात् ।  
 गिरिजस्यैवं भाविनः शुद्धस्य पलानि दशषड् वा ॥ १९५ ॥  
 द्विपलञ्च विश्वधात्रीमागधिका कर्कटाख्यमरिचानाम् ।  
 तुगाक्षीरीत्वग्नागदलैलानां मन्त्रयित्वा तु ॥ १९६ ॥  
 गिरिजस्य षोडशपलैर्गुटिकाः कार्यास्ततोऽक्षसमाः ॥१९७॥  
 ताः शुष्का नवकुम्भे जातीपुष्पाधिवासिते स्यातव्याः ।

तासामेका काशे पेया भक्ष्यापि वा सततम् ॥ १८८ ॥  
 शीरसदाडिमरसाः सुरासदञ्च मधुकाशिशिरतोयानि ।  
 आलोक्य गुणं तासामनुपाने वा प्रशस्यन्ते ॥ १८९ ॥  
 सुजीर्णलघुपयोजाङ्गलनिर्यूहयूषभोजी स्यात् ।  
 सप्ताहं यावदतःपरं भवेत्सर्वसामान्यः ॥ २०० ॥  
 भुक्त्वापि भक्षतेऽथं यदृच्छया नोदहेङ्गयं किञ्चित् ।  
 निरूपद्रक्ता प्रयुक्ता सुकुमारैः कामिभिश्चैव ॥ २०१ ॥  
 संवत्सरं प्रयुक्ता हृन्त्येषा वातशोणित् प्रबलम् ।  
 बहुवार्षिकमपि माहं यस्मात्तं चात्यवातञ्च ॥ २०२ ॥  
 क्षयरथोनिशुक्रदोषघ्नीहारः पाण्डुरोगहृद्गृहणी ।  
 ब्रध्नमिगुल्मपीनसहिष्काकासारुचिश्वासान् ॥ २०३ ॥  
 जठरं शिवं कुष्ठं जाड्यं क्लैवं मदक्षयं शोषम् ।  
 उन्मादमपस्मारौ वदनाक्षिशिरोमदान् सर्वान् ॥ २०४ ॥  
 आनाहमतीसारं सासृग्दरकामलां प्रमेहांश्च ।  
 यक्तदर्वुदानि विद्रधिं भगन्दरं रक्तपित्तञ्च २०५ ॥  
 अतिकार्ष्यमतिस्त्रील्यं खेदमपि घ्नीहगदञ्च निहन्ति ।  
 दंष्ट्राविषमपि चौघ्नं गराणि चैषां बहुप्रकाराणि ॥ २०६ ॥  
 मन्त्रौषधप्रयोगानरिप्रयुक्तांस्तान्त्रिकास्तथा वाधाः ।  
 पाप्मा लक्ष्मीं चैयं शमयति गुटिका शिवा नाम्नी ॥ २०७ ॥  
 बल्या हृष्या धन्या कान्तिवर्णयशः श्रीकरी चैयम् ।  
 दद्यात् नृपसदृशतां जयति वादं मुखस्था सर्वम् ॥ २०८ ॥  
 प्रकृतिमेधासुस्मृति बुद्धिबलयुक्तास्तथा दृढशरीरः ।  
 पुष्ट्येजीवर्षेन्द्रिय तेजोबलसम्पदोपेतः ॥ २०९ ॥  
 बलिपलितरोगरहितो जीबेहै शरदां शतं स पुरुषः ।  
 संवत्सरप्रयोगात् हाभ्यां तु शतानि चत्वारि ॥ २१० ॥  
 सर्वामयजिह्वितं मुनिभिर्भक्ष्या रसायनं रहस्यम् ।

शिवगुटिकेति रसायनमुक्तं गिरिशेन गणपतये ॥ २११ ॥

इति शिवसिद्धान्तात् बृहच्छिवगुटिका ।

तेषु यत्क्षणमलघु स्निग्धं निःशर्करञ्च यत् ।

गोमूत्रगन्धि यच्चापि तत्रधानं शिलाजतु ॥ २१२ ॥

शिलाजतुसमं द्रव्यं क्वाथ्यमष्टगुणे जले ।

पादावशिष्टं तत्पूतं तस्मिन् कोष्णे विनिक्षिपेत् ॥ २१३ ॥

समगिरिजमष्टगुणिते निःक्वाथ्य तन्मानौषधं तोये ।

तन्निर्युहेऽष्टांशे भूयोष्णे प्रक्षिपेद्गिरिजम् ॥ २१४ ॥

तत्समरसतां यातं संशुष्कं प्रक्षिपेद्रसे भूयः ।

स्वैः स्वैरेव क्वाथैर्भाव्यं वारान् भवेत्सप्त ॥ २१५ ॥

इति शिलाजतुषुद्धिप्रकारः ।

शतावरी नागबला वृद्धदारकमुञ्जटा ।

पुनर्नवामृताक्षणा वाजिगन्धात्रिकण्टकम् ॥ २१६ ॥

पृथग् दशपलान्येषां सूक्ष्मचूर्णानि कारयेत् ।

तदङ्गेशर्करायुक्तं चूर्णं सम्मर्दयेद्बुधः ॥ २१७ ॥

स्थापयेत् सुदृढे भाण्डे मध्वर्द्धाढकसंयुतम् ।

घृतप्रस्थेन चालोद्घ त्रिसुगन्धिपलेन च ॥ २१८ ॥

खादेद्यथेष्टचेष्टान्नो यथा वर्द्धिबलं नरः ।

वातरक्तं क्षयं कुष्ठं कार्श्यं पित्तास्रसम्भवम् ॥ २१९ ॥

घातपित्तकफोत्यांश्च रोगानन्यांश्च तद्धिदान् ।

हत्वा करोति पुरुषं बलीपलितवर्जितम् ॥ २२० ॥

योगसारासृतो नाम्ना लक्ष्मीकीर्त्तिविवर्द्धनः ।

इति योगसारासृतः ।

व्यायामं मैथुनं कोपमुष्णाम्बु लवणं रसम् ।

दिवास्वप्नमभिस्यन्दि गुरुधान्यं विवर्जयेत् ॥ २२१ ॥

इति वङ्गसेनसङ्कलितः वातरक्तनिदानचिकित्साधिकारः समाप्तः ।

## अथ ऊरुस्तम्भनिदानमाह ।

शीतोष्णद्रवसंशुष्कगुरुस्निग्धैर्निषेवितैः ।  
 जीर्णाजीर्णं तथायाससङ्घोभस्त्रप्रजागरैः ॥ १ ॥  
 सश्लेष्ममेदः पवनः साममत्यर्थसञ्चितम् ।  
 अभिभूयेतरं दोषमूरु चेत्प्रतिपद्यते ॥ २ ॥  
 सक्थस्थीनि प्रपूर्यान्तः श्लेष्मणा स्तिमितेन च ।  
 तदा स्तम्भाति तेनोरु स्तम्बी शीतावचेतनौ ॥ ३ ॥  
 परकीयाविव गुरु स्यातामतिभृशव्यथौ ।  
 ध्यानाङ्गमर्दस्त्रैर्मित्यं तन्द्राच्छर्द्व्यरुचिज्वरैः ॥ ४ ॥  
 संयुक्तौ पादसदन कृच्छ्रोद्धरणसुप्तिभिः ।  
 तमूरुस्तम्भमित्याहुराद्यवातमथाऽपरे ॥ ५ ॥  
 प्राग्रूपं तस्य निद्रातिध्यानस्तिमितता ज्वरः ।  
 लोमहर्षोऽरुचिच्छर्दिर्जङ्घोर्वोः सदनं तथा ॥ ६ ॥  
 वातशङ्खिभिरज्ञानात्तस्य स्यात् स्नेहनात् पुनः ।  
 पादयोः सदनं सुप्तिः कृच्छ्रादुद्धरणं तथा ॥ ७ ॥  
 जङ्घोरुग्लानिरत्यर्थं शश्वत् वा दाहवेदने ।  
 पादं च व्यथते न्यस्तं शीतस्पर्शं न वेत्ति च ॥ ८ ॥  
 संस्थाने पीडने गत्यां चालने वाप्यनीश्वरः ।  
 अन्यनेयौ हि सम्भग्ना वूरु पादौ च मन्यते ॥ ९ ॥  
 यदा दाहार्त्तितोदात्तो विपनः पुरुषो भवेत् ।  
 ऊरुस्तम्भस्तदा हन्यात् साधयेदन्यथा नवम् ॥ १० ॥

अथ चिकित्सा माह ।

स्नेहासृक् स्त्राववमनं वस्तिकर्म विरेचनम् ।  
 वर्जयेदाद्यवाते तु यतस्तै स्तस्य कोपनम् ॥ ११ ॥  
 नस्मादत्र सदा कार्यं स्वेदलङ्घनरुक्षणम् ।

ग्राममेदः कफाधिक्यात् मारुतं परिरक्षता ॥ १२ ॥  
 यत्स्यात्कफप्रशमनं न च मारुतकोपनम् ।  
 तत्सर्वं सर्वदा कार्यं मूरुस्तम्भस्य भेषजम् ॥ १३ ॥  
 सर्वो रूक्षः क्रमः कार्यं स्तत्रादौ कफनाशनः ।  
 पञ्चाहातविनाशाय विधातव्याखिलाः क्रिया ॥ १४ ॥  
 भोज्याः पुराणाः श्यामाककोद्रवोद्दालशालयः ।  
 जाङ्गलेरष्टतैर्मांसैः शाकैश्चालवणैर्हृतैः ॥ १५ ॥  
 वायसीवास्तुकारिष्ट सुनिषस्यकमूलकैः ।  
 शाकैरलवणैर्युक्तं जीर्णशाल्योदनं भिषक् ॥ १६ ॥  
 रूक्षणाहातकोपश्चेन्निद्रानाशार्त्तिसूचकः ।  
 स्नेहस्वेदक्रमस्तत्र कार्यो वातामयापहः ॥ १७ ॥  
 प्रतारयेत्प्रतिस्रोतो नदीं शीतजलां शिवाम् ।  
 सरश्च विमलं शीतं स्थिरतोयं पुनः पुनः ॥ १८ ॥  
 तथा विशुष्केऽस्य कफे शान्तिमूरुग्रहो व्रजेत् ।  
 शरीरबलमग्निश्च कार्य्येषा रक्षता क्रिया ॥ १९ ॥  
 सत्चारमूत्रस्वेदांश्च रूक्षास्युत्सादनानि च ।  
 कुर्यादिह च मूत्राढ्यैः करञ्जलसर्षपैः ॥ २० ॥  
 मूलेर्वाप्यश्वगन्वाया मूलैरर्कस्य वा भिषक् ।  
 पिचुमर्दस्य वा मूलैरथवा देवदारुणः ॥ २१ ॥  
 क्षौद्रसर्षपवल्मीकमृत्तिकासंयुतैर्भिषक् ।  
 गाढमुत्सादनं कुर्यात् दूरुस्तम्भे सवेदने ॥ २२ ॥  
 दन्ती द्रवन्तीस्वरस सर्षपैश्चापि बुद्धिमान् ।  
 तर्कारीसुरसा शिग्रु वचावत्सकनिम्बकैः ॥  
 घत्रमूलफलैस्तोयैस्तृणमुस्तेन सेचनम् ॥ २३ ॥  
 भस्मातकामृताशुण्ठी दारुपथ्यापुनर्नवा ।  
 पञ्चमूलीद्वयोन्मिश्रा जरुस्तम्भनिवर्हणा ॥ २४ ॥



पिप्पली पिप्पलीमूलं भक्तातकफलानि च ।

कल्कं मधुयुतं पीत्वा ऊरुस्तम्भादिमुच्यते ॥ २५ ॥

राम्नाश्यामाकपथ्या मरिचमिसिशिवा वेल्लकच्चाश्वगन्धा ।

यामञ्जिन्नाजमोदासुमुखमतिविषा वृद्धदारीवृहत्थी ।

शुण्ठीतिक्तायवानौ सहचरचविकैरण्डदार्व्याजकर्णा

ऊरुस्तम्भामवातं जठररुजकटिपृष्ठशूलान्त्वर्तद्धिम् ॥

वातामश्वासशोथान् कफपवनरुजं दण्डकांश्चाशु हन्यात् ॥ २६ ॥

ग्रन्थिकारूष्कल्लणानां काथं क्षौद्रान्वितं पिबेत् ।

चव्ययामाग्निदारूणां कल्कं वा मधुसंयुतम् ॥ २७ ॥

त्रिफलाचव्यकटुकं ग्रन्थिकं मधुना लिहन् ।

ऊरुस्तम्भविनाशाय पुरं मूत्रेण वा पिबेत् ॥ २८ ॥

लिह्याद्वा त्रिफलाचूर्णं क्षौद्रेण कटुकायुतम् ।

सुखाम्बुना पिबेद्वापि चूर्णं कटुरणं नरः ॥ २९ ॥

पिप्पलीवर्द्धमानं वा माक्षिकेण गुडेन वा ।

ऊरुस्तम्भे प्रशंसन्ति गण्डीरारिष्टमेव वा ॥ ३० ॥

शिलाजतुं गुग्गुलुं वा पिप्पलीमथ नागरम् ।

ऊरुस्तम्भे पिबेन्मूत्रैर्दशमूलोरसेन वा ॥ ३१ ॥

त्रिफलापिप्पलीमुस्तं चव्यं कटुकरोहिणी ।

लिह्याद्वा मधुना चूर्णमूरुस्तम्भार्दितो नरः ॥ ३२ ॥

घृतं सौरेश्वरं दद्याद्दूरुस्तम्भे कफोत्तरे ।

दद्याच्छुण्ठीघृतं वापि वैश्वानरमथापि वा ॥

सैन्धवाद्यं हितं तैलममृताख्योऽपि गुग्गुलुः ॥ ३३ ॥

कुष्ठं श्रीवेष्टकोदीच्यं सरलं दारुकेसरम् ।

अजगन्धाश्वगन्धे च तैलं तैः सार्धपं पचेत् ।

सक्षौद्रं मात्रया तद्वदूरुस्तम्भार्दितः पिबेत् ॥ ३४ ॥

पलाभ्यां पिप्पलीमूला नागरादष्टकट्वरम् ।

तैलप्रस्थं समं दध्ना गृध्रस्यूरुघहापहम् ॥ ३५ ॥

सस्त्रेहं दधिसम्भूतं तक्रं कट्वरमुच्यते ।

अष्टकट्वरतैलेऽत्र तैलं सार्धपमिष्यते ॥

पिप्पलीमूलशुण्ठिरोश्च प्रत्येकं द्विपलं कृतम् ॥ ३६ ॥

इति अष्टकट्वरं तैलम् ।

इति वङ्गसेनसङ्कलितः ऊरुसम्भनिदानचिकित्साधिकारः समाप्तः ।

### अथ आमवातनिदानमाह ।

विरुद्धाहारचेष्टस्य मन्दाग्नेर्निश्चलस्य च ।

स्निग्धं भुक्तवतो ह्यन्नं व्यायामश्चाथ कुर्वतः ॥ १ ॥

वायुना प्रेरितो ह्यामः श्लेष्मस्थानं प्रधावति ।

तेनात्यर्थं विदग्धोऽसौ धमनीः प्रतिपद्यते ॥ २ ॥

वातपित्तकफैर्भूयो दूषितो ह्यन्नजो रसः ।

स्रोतांस्यभिष्यन्दयति नानावर्णोऽतिपिच्छिलः ॥ ३ ॥

जनयत्यग्निदौर्वल्यं हृदयस्य च गौरवम् ।

व्याधोनामाश्रयो ह्येष आमसंज्ञोऽतिदारुणः ॥ ४ ॥

अजीर्णात् यो रसोजातः सञ्चितः संक्रमेण वै ।

आमसंज्ञां स लभते शिरोगात्ररुजाकरः ॥ ५ ॥

युगपत् कुपितावेतौ त्रिकसन्धिप्रवेशकौ ।

स्तब्धश्च कुरुते गात्रमामवातः स उच्यते ॥ ६ ॥

अङ्गमर्दोऽरुचिस्तृष्णा आलस्यं गौरवं च्वरः ।

अपाकः शून्यताङ्गानां आमवातस्य लक्षणम् ॥ ७ ॥

स कष्टः सर्वरोगाणां यदा प्रकुपितो भवेत् ।

हस्तपादशिरोगुल्फ त्रिकजानूरुसन्धिषु ॥ ८ ॥  
 करोति सरुजं शोथं यत्र दोषः प्रपद्यते ।  
 सदोषो रुजतेऽत्यर्थं व्याविद्ध इव वृश्चिकैः ॥ ९ ॥  
 जनयेत् सोऽग्निदौर्बल्यं प्रसेकारुचिगौरवम् ।  
 उत्साहहानिं वैरस्यं दाहञ्च बहुमूत्रताम् ॥ १० ॥  
 कुक्षी कठिनतां शूलं तथा निद्राविपर्ययम् ।  
 टट्कुर्दिभ्रममूर्च्छाश्च हृद्गृहं विड्बन्धनम् ॥ ११ ॥  
 जाड्यान्त्रकूजमानाहं कष्टांश्चान्यानुपद्रवान् ॥ १२ ॥  
 पित्तात्सदाहरीगञ्च सशूलं पवनानुगम् ।  
 स्तिमितं गुरुकण्डूकं कफजुष्टं तमादिशेत् ॥ १३ ॥  
 एकदोषानुगः साध्यो द्विदोषो याप्य उच्यते ।  
 सर्वदेहचरैः शोथैः स कृच्छ्रः सान्निपातिकः ॥ १४ ॥

अथ चिकित्सामाह ।

लङ्घनं स्वेदनं तिक्तं दीपनानि कटूनि च ।  
 विरेचनं स्नेहनञ्च वस्तयश्चाममारुते ॥ १५ ॥  
 रूक्षः स्वेदो विधातव्यो वालुकापुटकैस्तथा ।  
 उपनाहाश्च कर्त्तव्यास्तेऽपि स्नेहविवर्जिताः ॥ १६ ॥  
 आमृवाताभिभूताय पीडिताय पिपासया ।  
 पञ्चकोलेन संसिद्धं पानीयं हितमुच्यते ॥ १७ ॥  
 शुष्कमूलकयूषस्तु यूषं वा पाञ्चमौलिकम् ।  
 रसकं काञ्जिकं वापि शुण्ठीचूर्णावचूर्णितम् ॥ १८ ॥  
 सीवोरं खिन्नवार्त्तिकं तथा तिक्तफलानि च ॥ १९ ॥  
 वास्तूकशाकं सारिष्टं शाकं पौनर्नवं हितम् ।  
 पटोलं गोक्षुरञ्चैव वरुणं कारवेल्लकम् ॥ २० ॥  
 यवान्नं कोरदूषान्नं पुराणं शालिषष्टिकम् ।  
 लावकानां तथा मांसं हितं तन्त्रेण संस्त्रुतम् ॥ २१ ॥

हितं च यूषं कौलुत्थं कालायश्चणकस्य च ।  
 रुच्यं दद्याद्यथा सात्प्र मामवातहितं च यत् ॥ २२ ॥  
 शतपुष्पा वचा विश्व श्वदंष्ट्रावरुणत्वचः ।  
 पुनर्नवा सदेवाह्व शटीमुण्डितिकाः समाः ॥ २३ ॥  
 प्रसारणी च तर्कारी फलञ्च मदनस्य च ।  
 शुक्तकाञ्चिकपिष्टाश्च सुखीणा लीपने हिताः ॥ २४ ॥  
 अहिंसाकेमुकामूलं शिशुवल्मीकमृत्तिका ।  
 मूत्रपिष्टैश्च कर्त्तव्यमुपनाहप्रलेपनम् ॥ २५ ॥  
 चित्रकं कटुका पाठा कलिङ्गातिविषामृताः ।  
 देवदारुवचामुस्ता नागरातिविषाभयाः ॥  
 प्लिवेटुष्णाम्बुना नित्यमामवातस्य भेषजम् ॥ २६ ॥  
 शटीशुण्ठप्रभया चोग्रा देवाह्वातिविषामृता ।  
 कषायमामवातस्य पाचनं रूक्षभोजनम् ॥ २७ ॥  
 रास्नां गुडूचोमैरण्डं देवदारुमहौषधम् ।  
 पिबेत् सर्वाङ्गिके वाते सामे सम्यस्थिमज्जगे ॥ २८ ॥  
 पिप्पली पिप्पलीमूल चव्यचित्रकनागरैः ।  
 कथितं वारि तत्पेय मामवातनिवर्हणम् ॥ २९ ॥  
 शटी विश्वीषधी कल्कं वर्षाभूक्त्वाथसंयुतम् ।  
 सप्तरात्रं पिबेज्जन्तु रामवातविनाशनम् ॥ ३० ॥  
 रास्नामृतारग्वधदेवादारु त्रिकण्टकैरण्डपुनर्नवानाम् ।  
 क्वाथं पिबेन्नागरचूर्णमिश्रं जङ्गोरुपार्श्वत्रिकपृष्ठशुले ॥ ३१ ॥  
 आमवाते कणायुक्तं दशमूलीजलं पिबेत् ।  
 खादेद्वाप्यभया विश्वं गुडूचीं नागरेण वा ॥ ३२ ॥  
 चित्रकेन्द्रयवापाठा कटुकातिविषाभया ।  
 आमामशयोत्यवातघ्नं चूर्णं पेयं सुखाम्बुना ॥ ३३ ॥  
 पुनर्नवामृताशुण्ठी शताह्वाहृद्ददारुकम् ।

शटीमुण्डतिकाचूर्णमारणालेन पाययेत् ॥  
 आमवातं निहन्त्याशु गृध्रसीमुद्धतामपि ॥ ३४ ॥

इति पुनर्नवादि चूर्णम् ।

कर्षं नागरचूर्णस्य काञ्चिकेन पिबेत् सदा ।  
 आमवातप्रशमनं कफवातहरं परम् ॥ ३५ ॥  
 पञ्चकोलकचूर्णन्तु पिबेदुष्णेन वारिणा ।  
 मन्दाग्निशूलगुल्मश्च कफारोचकनाशनम् ॥ ३६ ॥  
 आमवातगजेन्द्रस्य शरीरवनचारिणः ।  
 एक एव निहन्त्याशु ह्येरण्डस्त्रेहकेसरी ॥ ३७ ॥  
 एरण्डतैलयुक्तां हरतकीं भक्षयेन्नरो विधिवत् ।  
 आमानिलार्त्तियुक्तो गृध्रसी वृद्धप्रदितो नियतम् ॥ ३८ ॥  
 आगग्बधस्य पत्राणि भृष्टानि कटुतैलतः ।  
 आमघ्नानि नरः कुर्यात् सायं भक्तावृतानि च ॥ ३९ ॥

अथ कटिग्रहकचणसाह ।

वायुः कट्याश्रितः शुद्धः सामो वा जनयेद्भुजम् ।  
 कटिग्रहः स एवोक्तः पङ्गुः सकथिद्वयाश्रितः ॥ ४० ॥

तस्य चिकित्सासाह ।

शुण्ठीगोक्षुरकः काथः प्रातः प्रातर्निषेवितः ।  
 सामे वाते कटीशूले पाचनो रुक्प्रणाशनः ॥ ४१ ॥  
 यवक्षारसमायुक्तो मूत्रकुच्छ्रविनाशनः ॥ ४२ ॥  
 दशमूलीकषायेण पिबेद्वा नागराम्भमा ।  
 कुक्षिवस्ति कटीशूले तैलमैरण्डसम्भवम् ॥ ४३ ॥  
 महीषधगुडूच्योस्तु काथं पिप्पलीसंयुतम् ।  
 पिबेदामे सरुक्कोष्ठे कटीशूले विशेषतः ॥ ४४ ॥  
 विशोध्यैरण्डवीजानि पिष्ट्वा चीरे विपाचयेत् ।  
 सत्पायसं कटीशूले गृध्रस्यां परमौषधम् ॥ ४५ ॥

शुष्कतरुवल्कलसहितं गोमूत्रं स्थापितं तु सप्ताहम् ।  
 हिङ्गुवचाशतपुष्पासैन्ध्रवयुक्तेन तेनाथ ॥ ४६ ॥  
 तत्पुटपक्वं हन्यात् कटीरुजं दारुणं पुंसाम् ।  
 आममेदोवृद्धिभवान् विकारांश्चानिलोद्भवान् ॥ ४७ ॥  
 अमृतानागरगोक्षरमुण्डतिकावरुणकैः कृतं चूर्णम् ।  
 मस्वारनालपीतं सामानिलनाशनं ख्यातम् ॥ ४८ ॥

इति अमृताद्यं चूर्णम् ।

रास्त्रैरण्डशतावरीसहचरादुःस्पर्शवासामृता-  
 देवाह्वातिविषाभयाघनशटीशुण्ठीकषायः कृतः ।  
 पीतः सोरुवृतैल एष विहितः सामे सशूलेऽनिले  
 , कट्यूरुत्रिकपाश्वर्षपृष्ठजटरे कोष्ठे च वातार्त्तिजित् ॥ ४९ ॥

इति लघुरास्त्रादिः ।

रास्त्रावातारिमूलञ्च वासकः सदुर्गलभः ।  
 शटी दारुवला मुस्तं नागरातिविषाभया ॥ ५० ॥  
 श्वदंष्ट्राव्याधिघातश्च मिसिधान्यं पुनर्नवा ।  
 अश्वगन्धामृताकृष्णा वृद्धदारुशतावरी ॥ ५१ ॥  
 वचासहचरा चैव चविकावृहतीहयम् ।  
 समभागान्वितैरेतैः रास्त्रात्रिगुणभागिकैः ॥ ५२ ॥  
 कषायं पाययेत् सिद्धमष्टभागावशेषितम् ।  
 शुण्ठीचूर्णसमायुक्तमाभादेन युतं तथा ॥ ५३ ॥  
 अलम्बुषादिसंयुक्तमजमोदादिना तथा ।  
 यथादोषं यथाव्याधि प्रक्षेपं कारयेद्विषक् ॥ ५४ ॥  
 सर्वेषु वातरोगेषु सन्धिमज्जगतेषु च ।  
 कुञ्जके वामने चैव पक्षाघाते तथार्दिते ॥ ५५ ॥  
 जानुजङ्घास्थिपीडासु मृध्रस्याञ्च हनुग्रहे ।  
 प्रशस्तं वातरक्ते स्याद्दूरुस्तम्भे तथाऽर्शसि ॥ ५६ ॥

विश्वाचोगुल्महृद्रोगविस्त्रुचीक्रोष्टुशीर्षके ।  
 अन्ववृद्धौ श्लोपदे च योनिशुक्रामये तथा ॥ ५७ ॥  
 पंसां मेढ्रगते रोगे स्त्रीणां बन्ध्यामयेऽपि च ।  
 योषितां गर्भदं मुखं नास्ति किञ्चित् अतःपरम् ॥ ५८ ॥  
 सर्वेषां पाचनानान्तु श्रेष्ठमेतद्धि पाचनम् ।  
 महारास्त्रादिको नाम्ना प्रजापतिविनिर्मितः ॥ ५९ ॥

इति महारास्त्रादिः ।

रास्त्राविश्वविडङ्गानि रुवुकं त्रिफला तथा ।  
 दशमूलं पृथक् श्यामाक्वाथो वातामयापहः ॥ ६० ॥  
 अर्द्धावभेदके चाक्ये चार्दिते वातस्त्रके ।  
 नेत्ररोगे शिरःशूले ज्वरापस्मारयोस्तथा ॥  
 मनोभ्रंशे च विविधे कथितञ्च सुखप्रदम् ॥ ६१ ॥

इति रास्त्रादशमूलकाथः ।

अलम्बुषा गोक्षुरकं त्रिफलानागरामृता ।  
 यथोत्तरं भागवृद्ध्या श्यामाचूर्णञ्च तत्समम् ॥ ६२ ॥  
 पिबेन्मस्तु सुरां तत्र काञ्चिकोष्णोदकेन वा ।  
 आमवातं जयत्याशु रक्तपित्तं मशोणितम् ॥ ६३ ॥  
 त्रिक्रजानूरुसन्ध्यस्थिज्वरारोचकनाशनम् ।  
 अलम्बुषादिकं चूर्णं रोगानीकविनाशनम् ॥ ६४ ॥  
 हरीतक्यक्षधात्रीभिः प्रसिद्धा त्रिफला क्रमात् ।  
 प्रत्येकं तेन वा युञ्ज्यात् भागवृद्धिं यथोत्तरम् ॥ ६५ ॥

इति अलम्बुषाद्यं चूर्णम् ।

आभा रास्त्रा गुडूची च शतावरी महीषधम् ।  
 शतपुष्पाश्वगन्धा च हपुषा वृद्धदारुकम् ॥ ६६ ॥  
 यवानो चाजमोदा च समभागानि कारयेत् ।  
 सूक्ष्मचूर्णमिदं कृत्वा विडालपदकं पिबेत् ॥ ६७ ॥

कटिग्रहं गृध्रसीञ्च मन्यास्तम्भं हनुग्रहम् ।  
ये च कायगता रोगा सर्वास्तांश्च प्रणाशयेत् ॥ ६८ ॥  
चूर्णमाभादिनामिदं सर्ववातविकारनुत् ।

इति आभादिचूर्णम् ।

अलम्बुषा गोक्षरकं गुडूची वृद्धदारुकम् ।  
पिप्पली त्रिवृता मुस्ता वरुणं सपुनर्नवम् ॥ ६९ ॥  
त्रिफला नागरञ्चैव सूक्ष्मचूर्णानि कारयेत् ।  
मस्त्वारनालतक्रेण पयोमांसरसेन वा ।  
आमवातं निहन्त्याशु श्वयथुं सन्धिसंस्थितम् ॥ ७० ॥

इति अलम्बुषाद्यं चूर्णम् ।

माणिमन्यस्य भागौ द्वौ यवान्यास्तावदेव तु ।  
भागास्त्रयोऽजमोदाया नागराद्भागपञ्चकम् ॥ ७१ ॥  
दश द्वौ च हरीतक्याः श्लक्ष्णचूर्णीकृतं शुभम् ।  
मस्त्वारनालतक्रेण सर्पिषोष्णोदकेन वा ॥ ७२ ॥  
पीतं जयत्यामवातं गुल्महृद्द्विजान् गदान् ।  
प्लीहानं हन्ति शूलादीनानाहं गुदजानि च ॥ ७३ ॥  
विवस्त्रं जाठरान् रोगान् तथा वै हस्तपादजान् ।  
वातानुलोमनमिदं चूर्णं वैश्वानरं स्मृतम् ॥ ७४ ॥

इति वैश्वानरं चूर्णम् ।

पुष्ट्यर्थं पयसा साध्यं दध्ना विण्मूत्रसंग्रहे ।  
दौपनार्थं मतिमता मस्तुना च प्रकीर्तितम् ॥ ७५ ॥  
सर्पिर्नागरकल्केन सौवीरं तच्चतुर्गुणम् ।  
सिद्धमग्निकरं त्र्यष्टमामवातहरं परम् ॥ ७६ ॥

इति शुष्ठीष्टतम् ।

नागरकाथकल्काभ्यां घृतप्रस्थं विपाचयेत् ।  
चतुर्गुणेन तेनाथ केवलेन जलेन वा ॥ ७७ ॥



वातश्लेष्मप्रशमन मग्निसन्दीपनं परम् ।

नागरं घृतमित्युक्तं कटीशूलामनाशनम् ॥ ७८ ॥

इति द्वितीयशुष्कीघृतम् ।

हिङ्गु त्रिकटुकं चय्यं माण्डिमन्यं तथैव च ।

कल्कान् कृत्वा पृथक् सर्वान् घृतप्रस्थं विपाचयेत् ॥ ७९ ॥

आरनालाढकं दत्त्वा तत्सर्पिर्जाठरापहम् ।

शूलं विबन्धमानाह मामवातं कटिग्रहम् ॥

नाशयेद् ग्रहणीदोषं मन्दाग्नेर्दीपनं परम् ॥ ८० ॥

इति हिङ्गुवायं घृतम् ।

शुङ्गवेरं यवक्षारं पिप्पलीमूलपिप्पलीः ।

सचय्यं चित्रकं हिङ्गु माण्डिमन्यं तथैव च ॥ ८१ ॥

कल्कं कृत्वा तु मतिमान् घृतप्रस्थं विपाचयेत् ।

आरनालाढकं दत्त्वा तत्सर्पिर्जाठरापहम् ॥ ८२ ॥

शूलं विबन्धमानाहमामवातं कटिग्रहम् ।

नाशयेद् ग्रहणीरोगमग्निसन्दीपनं परम् ॥ ८३ ॥

इति शुङ्गवेरायं घृतम् ।

पिबेहिन्दुघृतं वापि धान्वन्तरमथापि वा ।

महशुण्ठीघृतं चैव सामवाते पुनः पुनः ॥ ८४ ॥

यत्किञ्चिन्नेखनं सर्पिर्दीपनं पाचनञ्च यत् ।

तत्सर्वमामवातेषु योज्यं वा मस्तुना घृतम् ॥ ८५ ॥

अजमोदमरिचपिप्पलीविडङ्ग सुरदारुचित्रकशताह्वा ।

सैन्धवं पिप्पलीमूलं भागा नवकस्य पलिकाः स्युः ॥ ८६ ॥

शुण्ठीदशपलिका स्यात् पलानि तावन्ति वृद्धदारस्य ।

अभयापलानि पञ्च तच्चूर्णं कारयेच्छूणम् ॥ ८७ ॥

समगुडवटकानदतश्चूर्णं वा कोष्णवारिणा पिवतः ।

नश्यन्त्यामानिलजाः सर्वे रोगाः सुदारुणाः शीघ्रम् ॥ ८८ ॥

विस्त्रुचिका प्रतितूनी तूनी हृद्रोगाः गृध्रसी चोग्रा ।  
 कटिवस्तिगुदस्फुटनं चैवास्थिजङ्घयोस्तीव्रम् ॥ ८९ ॥  
 श्वयथुस्तथाङ्गसन्धिषु ये चान्ये चामवातसम्भूताः ।  
 सर्वे प्रयान्ति नाशं तम इव सूर्यांशुविध्वस्तम् ॥ ९० ॥  
 क्षुब्धोधनमारोग्यं स्थिरतरुणं बलीपलितनाशनञ्च ।  
 कुरुते सतताभ्यामाद् गुणानन्यांस्तथा सुबहून् ॥ ९१ ॥

इति आभादिवटकः ।

चित्रकं पिप्पलीमूलं यवानी कारवी तथा ।  
 विडङ्गमजमोदा च जीरकं सुरदारु च ॥ ९२ ॥  
 चव्यैला सैन्धवं कुष्ठं रास्ना गोक्षरधान्यकम् ।  
 त्रिफला मुस्तकं व्योषं त्वगुशीरं यवाग्रजम् ॥ ९३ ॥  
 तालीशपत्रं पत्रञ्च सूक्ष्मचूर्णानि कारयेत् ।  
 यावन्येतानि चूर्णानि तावन्मात्रञ्च गुग्गुलुम् ॥ ९४ ॥  
 सम्मर्द्य सर्पिषा गाढं स्निग्धं भाण्डे निधापयेत् ।  
 ततो मात्रां प्रयुञ्जीत यथेष्टाहारवानपि ॥ ९५ ॥  
 योगराज इति ख्यातो योगोऽयममृतोपमः ।  
 आमवाताद्यवातादीन् क्लमिदुष्टव्रणानि च ॥ ९६ ॥  
 प्लीहगुल्मोदरानाहदुर्नामानि विनाशयेत् ।  
 अग्निञ्च कुरुते दीप्तं तेजोवृद्धिं बलं तथा ॥  
 वातरोगान् जयत्येष सन्धिमज्जागतानपि ॥ ९७ ॥

इति योगरागगुग्गुलुः ।

नागरस्य पलान्यष्टौ घृतस्य पलविंशतिः ।  
 क्षीरादकसमायुक्तं खण्डस्यार्द्धशतं पलम् ॥ ९८ ॥  
 व्योषत्रिजातकद्रव्यात् प्रत्येकञ्च पलं पलम् ।  
 निदध्याच्चूर्णितं तत्र खादेदग्निबलं प्रति ॥ ९९ ॥  
 आमवातप्रशमनं बलपुष्टिविवर्द्धनम् ।

बल्यमायुष्यमोजस्यं बलीपलितनाशनम् ॥ १०० ॥

इति शृङ्गीखण्डः ।

पलं शतं रसोनस्य तिलस्य कुडवं तथा ।

हिङ्गु त्रिकटुकं चारौ द्वौ पञ्चलवणानि च ॥ १०१ ॥

शतपुष्पा तथा कुष्ठं पिप्पलीमूलचित्तकौ ।

अजमोदा यवानौ च धान्यकञ्चापि बुद्धिमान् ॥ १०२ ॥

प्रत्येकञ्च पलञ्चैषां श्लक्ष्णचूर्णानि कारयेत् ।

घृतं भाण्डे दृढं चैव स्थापयेद्दिनषोडशम् ॥ १०३ ॥

प्रक्षिपेत्तैलमानीय प्रस्थाडं काञ्जिकस्य च ।

खादेत्कर्षप्रमाणन्तु तोयं मद्यं पिवेदनु ॥ १०४ ॥

आमवाते तथा वाते सर्वाङ्गैकाङ्गमंस्थिते ।

अपस्मारोऽनले मन्दे श्वासे कामे गणेषु च ॥ १०५ ॥

सोन्मादे वातभग्ने च शूले जन्तुषु शस्यते ।

इति रसोनषिण्डः ।

प्रसारिण्या रसे सिद्धं तैलमैरगण्डजं पिवेत् ।

सर्वदोषहरञ्चैव कफरोगहरं परम् ॥ १०६ ॥

इति प्रसारिणीतैलम् ।

द्विपञ्चमूलीनिर्यास फलदध्याम्बकाञ्जिकैः ।

तैलं कट्यूरुपाश्वर्त्तिकफवातामयान् गदान् ॥ १०७ ॥

हन्ति वस्तिप्रदानेन करोत्यग्निबलं महत् ॥ १०८ ॥

इति द्विपञ्चमूलाद्यं तैलम् ।

सैन्धवं श्रेयसी रास्ना शतपुष्पा यवानिका ।

स्वर्जिका मरिचं कुष्ठं शृण्ठी सौवर्चलं विडम् ॥ १०९ ॥

वचाजमोदा सरणी पौष्करं मधुकं कणा ।

एतान्यर्द्धपलांशानि सूक्ष्मपिष्टानि कारयेत् ॥ ११० ॥

प्रस्थमेरगुडतैलस्य प्रस्थं तु शतपुष्पजम् ।  
 कार्जिकं द्विगुणं दत्त्वा मस्तु च द्विगुणं तथा ॥ १११ ॥  
 एतत्सम्भृत्य मम्भारं शनैर्मृद्वग्निना पचेत् ।  
 मिद्धमेतत्प्रयोक्तव्यं मामवातहरं परम् ॥ ११२ ॥  
 पानाभ्यञ्जनवस्ती च कुरुतेऽग्निबलं भृशम् ।  
 वातार्त्तिवङ्गणे शस्तं कटीजानूरुमन्धिजे ॥ १२३ ॥  
 शूले हृत्पार्श्वजे चैव वातश्लेष्मनिपीडिते ।  
 वाह्यायामार्दितानाहेश्वऽन्वद्विनिपीडिते ॥  
 अन्यांश्चानिलजान् रोगान्नाशयत्याशु देहजान् ॥ ११४ ॥  
 इति बृहत्सैन्धवादित्रैलम् ।

स्वल्पप्रमारणीतैलं तैलं वा सैन्धवादिकम् ।  
 दशमूलाद्यतैलेन वस्तिदानं प्रशस्यते ॥ ११५ ॥  
 तैलस्य द्विपलं दद्यात् कार्जिकस्य चतुष्पलम् ।  
 दशमूलरसं मूत्रं पृथक् पञ्चपलानि च ॥ ११६ ॥  
 वचा मदनयथ्याह्वा शताह्वा कुष्ठसैन्धवैः ।  
 पिप्पल्यतिविषा मुस्ता रास्नाकट्फलपौष्करैः ॥ ११७ ॥  
 अक्षांशिकैश्च तत्सर्वं मन्ययीत विचक्षणः ।  
 प्रस्थाईं प्रथमं देयो वस्तिभिरविशङ्कितः ॥ ११८ ॥  
 द्वितीये च तृतीये च वर्जयेत्प्रसृतद्वयम् ।  
 सर्ववातविकारेषु मोहेषु वृषणामये ॥ ११९ ॥  
 कुक्षी हृत्पार्श्वपृष्ठेषु जानुजङ्घाकटीग्रहे ।  
 विबन्धानाह रोगेषु शकंराशमरौपीडिते ॥ १२० ॥  
 भग्नास्थिपृष्ठगात्रेषु पिच्छितेषु क्षतेषु च ।  
 एतन्निरूहवप्राज्ञो निरंयासो महागुणः ॥ १२१ ॥

इति निरूहः ।

दधि मत्स्यं गुडक्षीरं पीतकीमाषपिष्टकम् ।

वर्जयेदामवातार्त्तो मांसमानूपजञ्च यत् ॥ १२२ ॥  
 अभिष्यन्दिकरा ये च ये चान्ये गुरुपिच्छिलाः ।  
 वर्जनीयाः प्रयत्नेन आमपीडादितैर्नरैः ॥ १२३ ॥  
 शोकाक्षेपकसङ्कोच स्तम्भश्वयथुकम्पनम् ।  
 हनुग्रहार्दितं खञ्जं पाङ्गुल्यं सुप्तवातता ॥ १२४ ॥  
 मन्थिच्युतिः पर्वभेदो मेदो मज्जास्थिजा गदाः ।  
 एते स्थानस्य गाम्भीर्यात् सिध्येर्युयन्नतो नवाः ।  
 तस्माज्जयेन्नवान्येव सुभिषक् निरुपद्रवान् ॥ १२५ ॥

इति वङ्गसेनसङ्कलितः आमवातनिदानचिकित्साधिकारः समाप्तः ।

### अथ शूलनिदानमाह ।

दोषैः पृथक् समस्तामद्वन्द्वैः शूलोऽष्टधा भवेत् ।  
 सर्वेष्वेतेषु शूलेषु प्रायेण पवनः प्रभुः ॥ १ ॥  
 व्यायामयानादतिमैथुनाञ्च प्रजागराच्छीतजलातिपानात् ।  
 कलायमुद्गाढकिकोरदूषादत्यर्थरूक्षाध्यशनाभिघातात् ॥ २ ॥  
 कषायतिक्त्वातिविरुद्धजान्न विरुद्धवल्लूरकशुष्कशाकात् ।  
 विट्शुक्रमूवानिलवेगरोधाच्छोकोपवासादतिभाष्यहास्यात् ॥ ३ ॥  
 वायुः प्रवृद्धो जनयेद्धि शूलं हृत्पाश्वर्षष्टत्रिकवस्तिदेशे ।  
 जीर्णं प्रदोषे च घनागमे च शीते च कोपं समुपैति गाढम् ॥ ४ ॥  
 मुहुर्मुहुश्चोपशमप्रकोपी विड्वातसंस्तम्भनतोदभेदैः ।  
 संस्वेदनाभ्यञ्जनमर्दनाद्यैः स्निग्धान्नभोज्यैश्च समं प्रयाति ॥ ५ ॥

अथ चिकित्सासाह ।

वमनं लङ्घनं स्वेदः पाचनं फलवर्त्तयः ।

द्वारचूर्णानि गुटिकाः शस्यन्ते शूलशान्तये ॥ ६ ॥

विज्ञाय वातशूलन्तु स्नेहस्वेदैरुपाचरेत् ।

पायसैः कृशरापिण्डैः स्निग्धैर्वा पिशितोत्कटैः ॥ ७ ॥

आशुकारी हि पवनस्तस्मात्तं त्वरया जयेत् ।

तस्य शूलाभिपन्नस्य स्वेद एव सुखावहः ॥ ८ ॥

विल्वैरण्डतिलैः कृत्वा गुडिकामस्रपेषिताम् ।

वातशूलोपशान्त्यर्थं प्रमृज्यादुष्णया तथा ॥ ९ ॥

तिलैश्च गुटिकां कृत्वा भ्रामयेज्जठरोपरि ।

गुटिका शमयत्याशु शूलञ्चैव सुदुस्तरम् ॥ १० ॥

नाभिलेपाज्जयेच्छूलं मदनः काञ्चिकान्वितः ।

जीवन्तीमूलकल्को वा सतैलः पार्श्वशूलहा ॥ ११ ॥

वातात्मकं हन्त्यचिरेण शूलं स्नेहेन युक्तस्तु कुलत्थयूषः ।

ससैन्धवो व्योषयुतः सलावः सहिङ्गुसौवर्चलदाडिमाढ्यः ॥ १२ ॥

बलापुनर्नवैरण्डं बृहतीद्वयगोक्षुरम् ।

सहिङ्गु लवणोपेतं सद्यो वातरुजापहम् ॥ १३ ॥

इति बलादिचूर्णम् ।

तुम्बुरुण्यभयाहिङ्गु पौष्करं लवणत्रयम् ।

पिवेद्यवाम्बुना वातशूलगुल्मापतन्त्रकी ॥ १४ ॥

इति तुम्बुरादिचूर्णम् ।

हिङ्गुस्रक्कृष्णामलकं यवानी क्षीराभयामैन्धवतुल्यभागम् ।

चूर्णं पिवेद्दारुणिमण्डमिश्रं शूले प्रवृद्धेऽनिलजे शिवाय ॥ १५ ॥

विश्वमैरण्डजं मूलं काथयित्वा जलं पिवेत् ।

हिङ्गुसौवर्चलोपेतं सद्यः शूलनिवारणम् ॥ १६ ॥

विश्वैरण्डयवैः काथः सद्यः शूलनिवारणः ।

तद्वदिन्द्रयवकाथो हिङ्गुसौवर्चलान्वितः ॥ १७ ॥

यवानीहिङ्गुसिन्धूत्यक्षारसौवर्चलाभयाः ।

सुरामण्डेन पातव्या वातशूलनिघ्नदनाः ॥ १८ ॥

शूले निरन्नकोष्ठे हि कोष्णाङ्घ्रिषूर्णिताः पिबेत् ।

हिङ्गुप्रतिविषाव्योष वचासौवर्चलाभयाः ॥ १९ ॥

इति वातशूलम् ।

अथ पित्तशूलमाह ।

क्षारातितीक्ष्णोष्णविदाहितैल निष्ठावपिण्याककुलत्ययूषैः ।

कटुश्लसीवीरसुराविकारैः क्रोधानलायासरविप्रतापैः ॥ २० ॥

ग्राम्यातियोगादशनैर्विदग्धैः पित्तं प्रकुप्याशु करोति शूलम् ।

दण्डोहदाहार्त्तिकरं हि नाभ्यां संस्वेदमूर्च्छाभ्रमदोषयुक्तम् ॥ २१ ॥

मध्यन्दिने कुप्यति चार्द्धरात्रे विदाहकाले जलदात्यये च ।

शीते च शीतैः समुपैति शान्तिं सुस्वादुशीतैरपि भोजनैश्च ॥ २२ ॥

अथ चिकित्सामाह ।

गुडशालियवाः क्षीरं सर्पिष्यानं विरेचनम् ।

जाङ्गलानि च मांसानि भेषजं पित्तशूलिनः ॥ २३ ॥

वामयेत्पित्तशूलार्त्तं पटोलेक्षुरसादिभिः ।

पश्चाद्द्विरेचयेत् सम्यक् पित्तगुल्मविरेचनैः ॥ २४ ॥

शीतावगाहाः पुलिनाः सवाता भाण्डानि कांस्थानि जलप्लुतानि ।

अन्यानि शस्तानि च शीतलानि भक्षन्दिनाद्र्दंश्च करः सुशीतः ॥ २५ ॥

मणिराजतताम्राणि भाजनानि च सर्वशः ।

परिपूर्णानि तोयेन शूलस्योपरि निक्षिपेत् ॥ २६ ॥

विरेचनं पित्तहरं च शस्तं रसश्च शस्तः शशलावकानाम् ।

सतर्पणं लाजमधूपपत्रं योगाः सुशीता मधुसम्प्रयुक्ताः ॥ २७ ॥

शतावरी सयष्ट्याह्वा वाद्यालकुशगोक्षुरैः ।

शृतशीतं पिबेत् तोयं मक्षौद्रगुडशर्करम् ।

पितामृग्दाहशूलघ्नं सद्यो दाहज्वरापहम् ॥ २८ ॥

धात्रा रसं विदार्या वा त्रायन्ती गोस्तनाम्बु वा ।

पिबेत् सशर्करं सद्यः पित्तशूलनिषूदनम् ॥ २९ ॥

त्रिफलारग्वधक्वाथं सक्षौद्रं शर्करान्वितम् ।

पाययेद्रक्तपित्तार्त्तं दाहशूलनिवारणम् ॥ ३० ॥

हृद्यां ज्वरे पित्तभवे च शूले घोरे विदाहे तृषितेऽतिमात्रम् ।

यवस्य पेयां मधुना विमिश्रां पिबेत् सुशीतां मनुजः सुखार्थी ३१

शतावरीरसं क्षौद्रयुक्तं प्रातः पिबेन्नरः ।

दाहशूलोपशान्त्यर्थं सर्वपित्तामयापहम् ॥ ३२ ॥

बृहत्पौ गोक्षुरैरण्डकुशकाशेक्षुबालिकाः ।

पौताः पित्तभवं शूलं मद्यो हन्युः सुदारुणम् ॥ ३३ ॥

प्रलिह्यात्पित्तशूलघ्नं धात्रीचूर्णं समाक्षिकम् ।

सगुडा घृतमिश्रा वा शूलं हन्याद्वरीतकी ॥ ३४ ॥

कुशादिमूलयष्ट्याहैः क्षीरमर्द्धादके शृतम् ।

रक्तपित्तोपशमनं वेदना चोपशाम्यति ॥ ३५ ॥

कुशादिमूलारुणपञ्चवल्कलं शतावरीकोमलकाम्बुसाधितम् ।

घृतं पयस्यूल्वणपित्तशूलजित् सितामधुकारुणकल्कसाधितम् ३६

कुशाद्यं घृतम् । इति पित्तशूलम् ।

अथ श्लेष्मशूलमाह ।

आनूपवारिजकिलाटपयोविकारैः

मांसेक्षुपिष्टकशरातिलशष्कुलीभिः ।

अन्येर्बलासजनकैरपि हेतुभिश्च

श्लेष्मा प्रकोपमुपगम्य करोति शूलम् ॥ ३७ ॥

हृत्लासकाससदनारुचिसम्प्रसेकैः

आमाशये स्तिमितकोष्ठशिरोगुरुत्वैः ।

भुक्ते सदैव हि रुजं कुरुतेऽतिमात्रम्

सूर्योदये च शिशिरे कुसुमागमे च ॥ ३८ ॥

अथ चिकित्सामाह ।

संखेद्य कोष्णसत्त्वार सक्ततक्रैस्तथापरैः ।



प्रवाप्य कफशूलार्त्तमवश्यमुपवासयेत् ॥ ३९ ॥

शाल्यन्नं जाङ्गलं मांसं सारिष्टं कटुकं रसम् ।

मद्यानि जीर्णगोधूमं कफशूले प्रयोजयेत् ॥ ४० ॥

लवणत्रयसंयुक्तं पञ्चकोलकरामठम् ।

सुखोष्णेनाम्बुना पानं कफशूले प्रदापयेत् ॥ ४१ ॥

श्लेष्मशूलहरा पेया पञ्चकोलेन साधिता ॥ ४२ ॥

व्याघ्री ससिंहीफलविल्वमूलं शिलोद्भवं गोक्षुरकञ्च तुल्यम् ।

एरण्डमूलं द्विगुणं च पक्त्वा पिवेद्यवक्षारयुतं कषायम् ॥ ४३ ॥

हृत्कुक्षिपार्श्वानुगतं निहन्याच्छूलं नराणां कफजं प्रहृद्भम् ।

इति श्लेष्मशूलम् ।

अथ हृद्भजं त्रिदोषजञ्च शूलमाह ।

द्विदोषलक्षणेरेतैर्विद्याच्छूलं द्विदोषजम् ॥ ४४ ॥

सर्वेषु दोषेषु च सर्वलिङ्गं विद्याद्भिषक् सर्वभवञ्च शूलम् ।

सुकष्टमेन विषवज्रकल्पं विवर्जनीयं प्रवदन्ति तज्ज्ञाः ॥ ४५ ॥

अथ चिकित्सा माह ।

शङ्खचूर्णं मलवणं सहिङ्गव्योषसंयुतम् ।

उष्णोदकेन तत्पीतं शूलं हन्ति त्रिदोषजम् ॥ ४६ ॥

गोमूत्रमिद्धं मण्डूरं त्रिफलाचूर्णसंयुतम् ।

विलिहन्मधुसर्पिर्भ्यां शूलं हन्ति त्रिदोषजम् ॥ ४७ ॥

विदारोदीर्दाडिमरसः सव्योषलवणान्वितः ।

क्षौद्रयुक्तो जयत्याशु त्रिदोषप्रभवां रुजम् ॥ ४८ ॥

एरण्डफलमूलानि वृहतीद्वयगोक्षुरम् ।

पर्णिन्यः सहदेवौ च सिंहपुच्छीक्षुबालिका ॥ ४९ ॥

तुल्यैरेतैः शृतं तोयं यवक्षारयुतं पिवत् ।

पृथग्दोषभवं शूलं हन्यात्सर्वभवं तथा ॥ ५० ॥

इति एरण्डहादशकः काथः । इति त्रिदोषशूलम् ।

अथ आमशूलमाह ।

आटोपहृत्लासवमीगुरुत्वं स्तैमित्यमानाहकफप्रसेकैः ।

कफस्य लिङ्गेन समानलिङ्गमामोद्भवं शूलमुदाहरन्ति ॥ ५१ ॥

अथ चिकित्सामाह ।

आमशूले क्रिया कार्या कफशूलविनाशिनी ।

सेव्यमामहरं सर्वं यद्यदग्निविवर्द्धनम् ॥ ५२ ॥

चित्रकग्रन्थिकैरण्ड शुण्ठीधान्यजलैः शृतम् ।

शूलानाहविवन्धेषु सहिङ्गुविडुसैन्धवम् ॥ ५३ ॥

एरण्डवित्स्ववृहतीद्वयमातुलुङ्ग-

पाषाणभित्तिकटूमूलकृतः कषायः ।

सक्षारहिङ्गुलवणोरुवुतैलमिश्रः

श्रोत्रसंसेद्वृहदयस्तनुरुक्षु पेयः ॥ ५४ ॥

इति एरण्डसप्तकः कषायः ।

अथ शूलस्थानमाह ।

वातात्मकं वस्तिगतं वदन्ति पित्तात्मकं चापि वदन्ति नाभ्याम् ।

हृन्नाभिकुक्षौ कफसन्निकृष्टं सर्वेषु देशेषु च सन्निपातात् ॥ ५५ ॥

वस्ती हृत्कण्ठपार्श्वेषु मशूलः कफवातिकः ।

कुक्षौ हृन्नाभिमध्येषु मशूलः कफपैत्तिकः ॥

टाहज्वरकरो घोरो विज्ञेयो वातपैत्तिकः ॥ ५६ ॥

एकदोषोत्थितः माध्यः कृच्छ्रमाध्यो द्विदोषजः ।

सर्वदोषोत्थितो घोरस्त्वसाध्यो भूर्युपद्रवः ॥ ५७ ॥

निगृह्य मारुतं श्लेष्मा कुक्षिपार्श्वव्यवस्थितः ।

साध्यानाटोपसंरुद्धः सूचीभिरिव निस्तुदन् ॥ ५८ ॥

उच्छ्रसित्येव वक्त्रेण नवान्नमभिनन्दति ।

न च निद्रामुपैत्येष पार्श्वशूलः प्रकीर्तितः ॥ ५९ ॥

प्रकुप्यति यदा कुक्षौ वङ्गिमाक्रम्य मारुतः ।

तदास्य भोजनं भुक्तं वातस्तब्धं न पच्यते ॥ ६० ॥  
 उच्छ्वसन्नतिमात्रेण शूलेनाऽहन्यते मुहुः ।  
 शयनेनासनेनैव तिष्ठन्तो लभते सुखम् ॥  
 कुक्षिशूल इति ख्यातो वातादामसमुद्भवात् ॥ ६१ ॥  
 कफपित्तावरुद्धस्तु मारुतो रसमूर्च्छितः ।  
 हृदिस्थं कुरुते शूल मुच्छासारोधनं परम् ॥ ६२ ॥  
 हृच्छूल इति स ख्यातो रसमारुतकोपतः ॥ ६३ ॥  
 संरोधात् कुपितो वायुर्वस्तिं संवृत्य तिष्ठति ।  
 वस्तिवङ्गणनाडीषु ततः शूलोऽस्य जायते ॥  
 विण्मूत्रवातसंरोधो वस्तिशूलः स संज्ञितः ॥ ६४ ॥  
 नाभ्यां वङ्गणपार्श्वेषु कुक्षी मेढ्रानुबन्धकः ।  
 मूत्रमावृत्य गृह्णाति मूत्रशूलः स मारुतात् ॥ ६५ ॥  
 वायुः प्रकुपितो यस्य रूक्षाहारस्य देहिनः ।  
 वातान् रूणद्धि कोष्ठस्थः मन्दीकृत्य तु पावकम् ॥ ६६ ॥  
 शूलं सञ्जनयन् शीघ्रं स्रोत आवृत्य मारुतः ।  
 दक्षिणं यदि वा वामं कुक्षिमादाय जीर्यते ॥ ६७ ॥  
 सर्वत्र वर्द्धते क्षिप्रं भ्रमन्निःश्वासघोषवत् ।  
 पिण्गसा वर्द्धतेऽतीव भ्रमो मूर्च्छा च जायते ॥ ६८ ॥  
 उच्चारितो मूत्रितश्च न शान्तिमधिगच्छति ।  
 विट्शूलमेतज्जानीयाद्भिषक् परमदारुणम् ॥ ६९ ॥

अथ चिकित्सासाह ।

रसोनं मद्यसन्मिश्रं पिबेत्प्रातः प्रकाङ्क्षितः ।  
 वातश्लेष्मकृतं शूलं निहन्याद्द्विज्जिदीपनम् ॥ ७० ॥  
 क्षीरोदकं पिबेत्तत्र पिप्पल्या सगुडान्वितम् ।  
 कुक्षिशूलं जयत्युग्रं यच्च वातकफोद्भवम् ॥ ७१ ॥  
 पटोलत्रिफलारिष्टैः शृतं क्षौद्रयुतं पिबेत् ।

पित्तश्लेष्मज्वरकृदि दाहशूलोपशान्तये ॥ ७२ ॥  
 पित्तजे कफजे वापि या क्रिया कथिता पृथक् ।  
 एकीकृत्य प्रयुञ्जीत तां क्रियां कफपित्तजे ॥ ७३ ॥  
 निदग्धिकावृहत्यौ च कुशकाशिक्षुबालिका ।  
 श्वदंष्ट्रैरण्डमूलानि बारिणा सह पाचयेत् ॥  
 पिबेत्क्षशर्कराक्षौद्रं शूले पित्तानिलात्मके ॥ ७४ ॥

इति हृद्भ्रजं शूलम् ।

हिंगुसौवर्चलं पथ्या विडमैन्धवतुम्बुरु ।  
 पौष्करञ्च पिबेच्चूर्णं दशमूलीयवाम्भसा ॥ ७५ ॥  
 पार्श्वहृत्कटिपृष्ठानां शूले तन्द्रापतानके ।  
 श्लेष्मणोत्थे प्रसेके च गलरोगे च शस्यते ॥ ७६ ॥

इति हिङ्गादिचूर्णम् ।

तुम्बुरुण्यभयाहिङ्गु पौष्करं लवणत्रयम् ।  
 यवानी च यवक्षारं विडङ्गं नागरं वचा ॥ ७७ ॥  
 त्रिवृत्त्रिगुणितं चूर्णं रुवुतैलसमन्वितम् ।  
 उष्णाम्बुना च तत्पेयं गुल्मे वातकफात्मके ॥ ७८ ॥  
 उदरेषु विबन्धे च वातविण्मूत्ररेतसाम् ॥ ७९ ॥

इति बृहत्तुम्बुर्यादिचूर्णम् ।

तुम्बुरुण्यभयाहिङ्गु पौष्करं लवणत्रयम् ।  
 पिबेद्यवाम्बुना वातगुल्मशूलापतन्त्रकौ ॥ ८० ॥  
 विश्वोरुवृकदशमूलयवाम्भसा च  
 द्विक्षारहिङ्गुलवणत्रयपुष्कराणाम् ।  
 चूर्णं पिबेद्दृढपृष्ठकटिग्रहाम-  
 पक्वाशयार्तिभृशरुग्ज्वरगुल्मशूली ॥ ८१ ॥

इति विश्वादिचूर्णम् ।

चूर्णं समं रुचकाहिङ्गुमहौषधानां

शुण्ठाश्विना कफसमीरणसम्भवासु ।

हृत्पार्श्वपृष्ठजठरार्त्तिविषूचिकासु

पेथं तथा यवरसेन च विड्विबन्धे ॥ ८२ ॥

क्वाथेन चूर्णपानञ्च यत्र क्वाथप्रधानता ।

प्रवर्त्तते न तेनायं चूर्णापेक्षाञ्चतुर्गुणः ॥ ८३ ॥

हिङ्गुलः खल्पमानोक्ते समशब्दे सहार्थता ॥ ८४ ॥

इति रुचकादिचूर्णम् ।

त्रिफलाक्वाथगोमूत्र क्षौद्रक्षीररसैः पृथक् ।

एरण्डतैलेर्हिङ्गुणैर्हितं शान्त्यै विरेचनम् ॥ ८५ ॥

हिङ्गुतैलं सलवणं गोमूत्रेण विपाचितम् ।

नाभिस्थाने प्रदातव्यं यस्य शूलं सवेदनम् ॥ ८६ ॥

दारुहैमवतीकुष्ठ शताह्वा हिङ्गु, सैन्धवैः ।

अम्लपिष्टैः सुखोष्णैश्च शूलार्त्तमुदरं दिहेत् ॥ ८७ ॥

इति दारुषट्ककल्पः ।

पुनर्नवैरण्डयवातसीभिः

कर्पासजैरस्थिभिरारनालेः ।

स्विन्नैरमोभिर्भिषजा च कार्यः

खेदः समीरार्त्तिहरो नराणाम् ॥ ८८ ॥

इति पुनर्नवादिस्विदः ।

तैलमैरण्डजं वापि दशमूलस्य वारिणा ।

पीतं निहन्ति साटोपं हिङ्गु, सौवर्चलान्वितम् ॥ ८९ ॥

पथ्यां सशक्रयवपुष्करमूलयुक्तां

निष्कृथ्य हिङ्गुजटिलातिविषासुयुक्ताम् ।

पीत्वा सुखोष्णमथ वातकृतञ्च शूल-

मामोद्भवं कफकृतञ्च निहन्ति तूर्णम् ॥ ९० ॥

मातुलुङ्गरसो वापि शिशुक्वाथस्तथापरः ।

सचारो मधुना पीतः पार्श्वहृदस्तिशूलनुत् ॥ ८१ ॥

मातुलुङ्गरसः सर्पिः सहिङ्गु लवणान्वितम् ।

सुखोष्णं पाययेदेतद्विड्ढिवन्धानुलोमनम् ॥ ८२ ॥

कुत्तिहृत्पार्श्वशूलेषु वेदना चोपशाम्यति ॥ ८३ ॥

पिप्पली पिप्पलीमूल चव्यचित्तकनागरैः ।

यवागूर्दीपनोया स्याच्छूलघ्नौ चोपमाधिता ॥ ८४ ॥

सहिङ्गुतुम्बुरुव्योष यवानीचित्तकाभयाः ।

सचारलवणैश्चूर्णं पिवत्प्रातः सुखाम्बुना ।

विण्मूत्रानिलशूलघ्नं पाचनं वङ्गिदीपनम् ॥ ८५ ॥

विल्वमूलमथैरण्डं चित्तकं विश्वभेषजम् ।

हिङ्गुसैन्धवसंयुक्तं सद्यःशूलनिवारणम् ॥ ८६ ॥

मूत्रान्त्रः पाचितां शुष्कां लोहचूर्णममन्विताम् ।

सगुडामभयामद्यात् सर्वशूलप्रशान्तये ॥ ८७ ॥

त्रिफलायास्तथा चूर्णं चूर्णं वा काललोहजम् ।

शर्कराचूर्णसंयुक्तं सर्वशूलनिवारणम् ॥ ८८ ॥

कम्बलावृतदेहस्य प्राणायामं प्रकुर्वतः ।

कटुतैलाक्तशक्तूनां धूपं शूलनिवारणम् ॥ ८९ ॥

हिङ्गु त्रिकटुकं कुष्ठं यवचारोऽथ सैन्धवम् ।

मातुलुङ्गरसोपेतं प्लीहशूलापहं रजः ॥ १०० ॥

वाते निरूहाः सविरचनाश्च क्षीरप्रयोगा मधुराश्च पित्ते ।

तिक्तः कषायः कटुकस्तथैव कफेन शूले खलु सन्निविष्टे ॥ १०१ ॥

हिङ्गुसौवर्चलं पाठा द्वौ चारौ लवणत्रयम् ।

चूर्णीकृत्य विधातव्यं भिषजा लशुने रसे ॥ १०२ ॥

हृच्छूले पार्श्वशूले च मन्यास्तम्भे सुदारुणे ।

प्रयोज्यं कुत्तिशूले च भिषजा सिद्धिमिच्छता ॥ १०३ ॥

एरण्डमूलं वृहती श्वदंष्ट्रा पुनर्नवागोक्षुरकस्य मूलम् ।  
 शतावरी हंसपदी बला च महासहा क्षुद्रसहा विदारौ ॥ १०४ ॥  
 विल्वस्य मूलं समृणालचितं निदिग्धिकाजीवकसर्षपी च ।  
 कुशे कुशाख्या सह देवदेवे पचेत्कषायं जलपादशेषम् ॥  
 क्वाथेन कल्केन पचेत्तु धीमात्रसेन तुल्यं फलपूरकस्य ॥ १०५ ॥

उत्कृष्टदोषो यस्य स्याद्यस्य शूलो न शाम्यति ।

तत्र सर्पिरिदं दद्यात् प्रसङ्गाविनिवारणम् ॥ १०६ ॥

सर्वस्थानगतं शूलमेतद्धन्ति चतुर्विधम् ।

एरण्डाद्यमिदं सर्पिः कृष्णात्रेयेण पूजितम् ॥ १०७ ॥

इति एरण्डाद्यं छतम् ।

बीजपूरकमैरण्ड रास्नागोक्षुरकं बला ।

पृथक् पञ्चपलान् भागान् यवप्रस्थसमायुतान् ॥ १०८ ॥

वारिद्रोणेन माध्यं स्यात् यावत्पादावशेषितम् ।

वृतप्रस्थं पचेत्तेन कल्कं दत्त्वात्तमस्मितम् ॥ १०९ ॥

तुम्बुरुण्यभयाहिङ्गुव्योषं सौवर्चलं विडम् ।

सैन्धवं यावशूकञ्च स्वर्जिका मान्त्रवेतमम् ॥ ११० ॥

मस्तुप्रस्थद्वयं दद्यात् मिद्धं मृद्वग्निना भिषक् ।

पान्मेतत् प्रशंसन्ति शूलं हन्ति त्रिदोषजम् ॥ १११ ॥

वातशूलं यक्कच्छूलं गुल्मप्लीहापहं परम् ।

हृच्छूलं पार्श्वशूलञ्च अन्तशूलञ्च यद्भवेत् ॥ ११२ ॥

वलवर्णकरं हृद्य मग्निमन्दीपनं परम् ।

याज्ञवल्केन मुनिना भाषितं तत्त्वदर्शिना ॥ ११३ ॥

इति बीजपूराद्यं छतम् ।

घृताञ्चतुर्गुणो देयो मातुलुङ्गरसस्तथा ।

शुष्कमूलककोलाम्ब कषायो दाडिमाद्रसः ॥ ११४ ॥

विडङ्गलवणक्षारं पञ्चकोलयवानीभिः ।

पाठामूलककल्कैश्च सिद्धं शूले मतं घृतम् ॥ ११५ ॥

हृत्पाश्चशूलं वा श्वासं कासं हिक्कां तथैव च ।

ब्रध्मगुल्मप्रमेहार्शो वातव्याधिं विनाशयेत् ॥ ११६ ॥

इति शूलघृतम् ।

यस्य नैवं प्रशाम्येत तस्य वस्तिविधिर्मतः ।

नारायणेन तैलेन प्रसारण्या तथैव च ॥ ११७ ॥

वेदना च तृषा मूर्च्छा आनाहो गौरवारुचीः ।

कामश्वामी च हिक्का च शूनस्योपद्रवाः स्मृताः ॥ ११८ ॥

व्यायामं मैथुनं मद्यं लवणं कटुकानि च ।

वेगरोधं शुचं क्रोधं विदलं शूलवान् त्यजेत् ॥ ११९ ॥

इति वङ्गसेनसङ्कलितः शूलनिदानचिकित्साधिकारः समाप्तः ।

### अथ परिणामशूलनिदानमाह ।

स्वेर्निदानैः प्रकुपितो वायुः सन्निहितो यदा ।

कफपित्ते समामृत्य शूलकारी भवेद्वली ॥ १ ॥

भुक्ते जीर्यति यच्छूलं तदेव परिणामजम् ।

तस्य लक्षणमप्येतत्समासेनाभिधीयते ॥ २ ॥ •

आध्मनाटोपविण्मूत्र विबन्धारतिवेपनैः ।

स्निग्धोष्णैः प्रशमं याति वातिकं तद्वदेद्भिषक् ॥ ३ ॥

तृष्णादाहारतिस्वेदं कटुस्त्वलवणोत्तरम् ।

शूलं शीतशमप्रायं पैत्तिकं तद्वदेद्भिषक् ॥ ४ ॥

कृदिहृत्प्राससम्भोह स्वल्परुग्दीर्घसन्ततिः ।

कटुतिक्तोपशान्ती च तद्विज्ञेयं कफात्मकम् ॥ ५ ॥

संसृष्टलक्षणं बुध्वा द्विदोषं परिकल्पयेत् ।

त्रिदोषजमसाध्यं स्यात् क्षीणमांसबलानलम् ॥ ६ ॥



अथ चिकित्सासाह ।

लङ्घनं प्रथमं कुर्याद्वमनं सविरेचनम् ।  
 वस्तिकर्मपरं चात्र पक्तिशूलोपशान्तये ॥ ७ ॥  
 निरूहो वाजिगन्धा च मधुतैलिकवस्तयः ।  
 निम्बकाथेन वमनं कटुतुम्बोरसेन वा ॥ ८ ॥  
 पटोलपत्रकाथेन कारवेल्लोदकेन वा ।  
 प्रियङ्गुपत्रकाथेन हितं मोचरसेन वा ॥ ९ ॥  
 यष्ट्याह्वाटिकयोगेन वमनं परिशस्यते ।  
 पीत्वा च क्षीरमाकण्ठं मदनकाथमंयुतम् ॥ १० ॥  
 कान्तारकस्य पौण्ड्रस्य कोशकारस्य वा रसम् ।  
 परिणामशूलशान्त्यर्थं वमनाय प्रयोजयेत् ॥ ११ ॥  
 दन्तो च विवृता श्यामा कर्णिका कटुकाह्वया ।  
 नीलिकानागरं चूर्णं तैलेनैरण्डजेन वा ॥  
 युक्तं विरेचनं सद्यः पक्तिशूलनिवारणम् ॥ १२ ॥  
 विडङ्गं तण्डुलं व्याघ्रं बृहदन्ती सचित्रकम् ।  
 सर्वाण्येतानि चाहृत्य श्लक्ष्णचूर्णानि कारयेत् ॥ १३ ॥  
 गुडेन मोदकं कृत्वा भक्षयेत्प्रातरुत्थितः ।  
 उष्णोदकानुपानं च दद्यादग्निविवर्द्धनम् ॥ १४ ॥  
 जयेत्त्रिदोषजं शूलं परिणामसमुद्भवम् ॥ १५ ॥

इति विडङ्गाद्यो मोदकः ।

नागरगुडतिलकल्कं पयसा संसाध्य यः पुमानद्यात् ।  
 उग्रं परिणतिशूलं तस्य नश्यति त्रिरात्रेण ॥ १५ ॥  
 एरण्डवङ्गिशम्बूक वर्षाभूगोक्षुरं समम् ।  
 अन्तर्दग्धा पिवेदङ्गि रुष्णाभिः शूलशान्तये ॥ १६ ॥  
 पीतं शम्बूकजं भस्म जलेनोष्णेन तत्क्षणात् ।  
 पक्तिजं विनिहन्यतच्छूलं विष्णुरिवासुरान् ॥ १७ ॥

शम्बुकं तुषणञ्चैव पञ्च वै लवणानि च ।  
 समांशैर्गुटिकां कृत्वा कलम्बुकरसेन वा ॥ १८ ॥  
 प्रातर्भोजनकाले वा भक्षयेच्च यथा बलम् ।  
 शूलाद्विमुच्यते जन्तुः सहसा परिणामजात् ॥ १९ ॥  
 विष्णुक्रान्तामूलकल्कः पीतः सष्टतशर्करः ।  
 पयसा शमयत्याशु शूलं पक्तिसमुद्भवम् ॥ २० ॥  
 यः पिबति सप्तरात्रं शक्तूनेकान् कलाययूषेण ।  
 जयति परिणामशूलं शमयेत्तज्जलं वा प्रयोजितम् ॥ २१ ॥  
 पलानि त्रीणि शम्बूकाल्लोहचूर्णात्पलद्वयम् ।  
 रमाञ्जनात्पलञ्चैकं लोहसिङ्घातकात्पलम् ॥ २२ ॥  
 सर्वैः समं शर्करा च मधुना च परिप्लुतम् ।  
 सर्वमेतत्समाहृत्य मोदकान् कारयेद्भिषक् ॥ २३ ॥  
 तान् भक्षयेच्च यत्नेन शूले गुल्मे हृदामये ।  
 विशेषतः पक्तिशूले शोथे पाण्डुगटे भ्रमे ॥ २४ ॥  
 दुर्नाम्नि कासे कृच्छ्रे च प्रमेहाश्मरित्विष्टिषु ।  
 अग्निमान्द्ये स्मृतिभ्रंशे पीनसेऽर्धाविभेदके ॥ २५ ॥

इति शम्बूकाद्यो मोदकः ।

कृष्णाभया लोहचूर्णं विलिहन्मधुसर्पिषा ।  
 परिणामोद्भवं शूलं सद्यो हन्ति सुदुस्तरम् ॥ २६ ॥

इति कृष्णाद्यं लोहम् ।

पथ्या लोहरजः शण्ठी तच्चूर्णं मधुसर्पिषा ।  
 परिणामभवं हन्ति वातपित्तकफात्मकम् ॥ २७ ॥

इति पथ्यालोहम् ।

त्रिफलां लोहचूर्णन्तु यष्टीमधुकमेव च ।  
 मधुसर्पियुतं लिह्याच्छूलं हन्ति त्रिदोषजम् ॥ २८ ॥

इति त्रिफलाद्यं लोहम् ।

अभ्रन्ताम्रं रसं लोहं प्रत्येकं संस्कृतं पलम् ।  
 सर्वमेतत्समाहृत्य गृह्णीयात्कुशली भिषक् ॥ २८ ॥  
 आज्ये पलद्वादशके दुग्धे वत्सरसंख्यके ।  
 क्षिप्त्वा तत्र पचेच्चूर्णं सुपूतं घनतन्तुना ॥ ३० ॥  
 विडङ्गं त्रिफलावङ्गोन् त्रिकटून्वा तथैव च ।  
 पिष्ट्वा पलोन्मितानेतान्यथा संमिश्रितान्नयेत् ॥ ३१ ॥  
 ततः पिष्ट्वा शुभे भाण्डे स्थापयेत्तु विचक्षणः ।  
 आत्मनः शोभने वङ्गिं पूजयित्वा रविं गुरुम् ॥ ३२ ॥  
 घृतेन मधुना मांसं भक्षयेन्माषकादिकम् ।  
 अष्टौ माषान् क्रमेणैव बर्हयेत्तु समाहितः ॥ ३३ ॥  
 अनुपानञ्च दुग्धेन नारिकेलोदकेन च ।  
 जीर्णशर्करशाल्यन्नं मुहुर्मांसरसादयः ॥ ३४ ॥  
 रसायनान्यविरुद्धान्यन्यान्यपि कारयेत् ॥ ३५ ॥  
 हृच्छूलं पार्श्वशूलञ्च आमवातं कटिग्रहम् ।  
 गुल्मशूलं प्लौहशूलं यक्ष्णच्छूलं विशेषतः ॥ ३६ ॥  
 अग्निमान्द्यं क्षयं कुष्ठं कामं श्वासं विचर्चिकाम् ।  
 अश्रमरीं मूत्रकच्छ्च योगीनाःनेन नश्यति ॥ ३७ ॥

इति चतुःसमी लोहः ।

त्रिवृता चित्रकं मुस्तं त्रिफला त्रुषणं तथा ।  
 एकैकस्य समोभागस्तदर्द्धी रसगन्धयोः ॥ ३८ ॥  
 लोहात्त्रिकं विभागानां भङ्गस्तद्दिगुणो भवेत् ।  
 एतत्सकलचूर्णन्तु चूर्णयित्वा विचक्षणः ॥ ३९ ॥  
 त्रिफलायाः कषायेण गुटिकां कारयेद्भिषक् ।  
 तत्रैकं भक्षयेत्प्रातर्भक्तवारि पिवेदनु ॥ ४० ॥  
 पक्तिशूलं त्रिदोषोत्थमस्त्रपित्तं वमिं क्ष्वरम् ।  
 हृच्छूलं पार्श्वशूलञ्च वस्तिकुक्षिगुदे रुजम् ॥ ४१ ॥

कासं श्वासं तथा कुष्ठं ग्रहणीदोषनाशनम् ।

यक्तप्लीहोदरञ्चैव राजयक्ष्मज्वरापहम् ॥ ४२ ॥

इति भक्तवारिगुटिका ।

अक्षामलकशिवानां स्वरसैः पक्वं सुलोहजञ्च रजः ।

सगुडं यद्युपभुंक्ते मुञ्चति त्रिदोषजं शूलम् ॥ ४३ ॥

इति त्रिफलाद्यं लोहम् ।

सामुद्रं सैन्धवं क्षारोरुवूकं रौमकं विडम् ।

दन्ती लोहरजः किट्टं त्रिवृच्छूरणकं समम् ॥ ४४ ॥

दधिगोमूत्रपयसा मन्दपावकपाचितम् ।

तद्यथाग्निबलं चूर्णं पिवेदुष्णेन वारिणा ॥ ४५ ॥

जीर्णंऽजीर्णं तु भुञ्जीत मांसादिघृतसाधितम् ।

नाभिशूलं यक्तच्छूलं गुल्मप्लीहकृतञ्च यत् ॥ ४६ ॥

विद्रध्यष्ठीलजं हन्ति कफवातोद्भवं तथा ।

अन्नद्रवं जरयितुमजीर्णं ग्रहणीगदम् ॥ ४७ ॥

शूलानामपि सर्वेषामौषधं नास्त्यतःपरम् ।

परिणामसमुत्थस्य विशेषेणान्तकं स्मृतम् ॥ ४८ ॥

इति सामुद्राद्यं चूर्णम् ।

सपिप्पलीगुडं सर्पिः पचेत् क्षीरचतुर्गुणे ।

विनिहन्यन्त्सपित्तञ्च शूलञ्च परिणामजम् ॥ ४९ ॥

इति गुडपिप्पलीघृतम् ।

क्वाथेन कल्केन च पिप्पलीनां

सिद्धं घृतं मात्सिकसम्प्रयुक्तम् ।

क्षीरानुपानं विनिहन्यवश्यं

शूलं प्रहृष्टं परिणामसन्नम् ॥ ५० ॥

इति पिप्पलीघृतम् ।

लोहस्य रजसो भागस्त्रिफलायास्त्रयस्त्रया ।

गुडस्याष्टौ तथा भागा गुडान्मूत्रं चतुर्गुणम् ॥ ५१ ॥

एतत्सर्वन्तु विपचेद् गुडपाकविधानवत् ।

लिहेश्चैतद्यथाशक्ति क्षये शूले च पाकजे ॥ ५२ ॥

इति लोहादिलिहः ।

कोलयन्तिकमृद्ग्वेरचपलाक्षरैः समं चूर्णितम् ।

मण्डूरं सुरभीजलेऽष्टगुणिते पक्त्वाथ सान्द्रीकृतम् ।

तत् खादेदशनादिमध्यविरतौ प्रायेण दुग्धान्नभुक् ।

जेतुं वातकफामयान् परिणतीशूलं हि शूलानि च ॥ ५३ ॥

इति कोलादिमण्डूरम् ।

यवक्षारं कणा शुण्ठी कोलं ग्रन्थिकचित्रके ।

पलप्रमाणमाटाय प्रस्थं लोहस्य किट्टकम् ॥ ५४ ॥

शनेः पचेद्दार्दिलेपं गोमूत्राष्टगुणेन च ।

ततोऽक्षमात्रान्वटकान्योजयेत्सप्तरात्रकम् ॥ ५५ ॥

भक्षयेद्भोजनस्याग्रे मध्ये भुक्तवतस्तथा ।

सर्पिः क्षीररसोपेतैरसैर्जाङ्गलजैः शुभैः ॥ ५६ ॥

विनिहन्यन्मृत्पित्तञ्च शूलञ्च परिणामजम् ।

सर्वशूलगदाश्चांशु नाशयत्येष वीर्यवान् ॥

सभीमवटको ह्येष योगराजः प्रकीर्तितः ॥ ५७ ॥

इति भीमवटकमण्डूरम् ।

लोहकिट्टपलान्यष्टौ गोमूत्रस्याट्टके पचेत् ।

क्षीरप्रस्थेन तत्सिद्धं पक्तिशूलहरं नृणाम् ॥ ५८ ॥

इति क्षीरमण्डूरम् ।

संशोध्य चूर्णितं कृत्वा मण्डूरस्य पलाष्टकम् ।

शतावरीरसस्याष्टौ दध्नश्च पयसस्तथा ॥ ५९ ॥

पलान्यादाय चत्वारि तथा गव्यस्य सर्पिषः ।

विपचेत् सर्वमेकत्र यावत्पिण्डत्वमागतम् ॥ ६० ॥

सिद्धन्तु भक्षयेन्मध्ये भोजनस्याग्रतोऽपि वा ।

वातात्मकं पित्तभवं शूलञ्च परिणामजम् ॥

विनिहन्येष योगोऽयं मण्डूरस्य न संशयः ॥ ६१ ॥

इति शतावरीमण्डूरम् ।

विडङ्गं चित्रकं चव्यं त्रिफलाद्रूपणानि च ।

नवभागानि सर्वाणि लोहकिट्टसमानि च ॥ ६२ ॥

गोमूत्रं द्विगुणं दत्त्वा मूत्रात् द्विगुणितं गुडम् ।

शनैर्मृदग्निना पक्त्वा सुसिद्धं पिण्डतां गतम् ॥ ६३ ॥

स्निग्धे भाण्डे विनिक्षिप्य भक्षयेत् कोलमात्रया ।

प्राङ्मध्यान्तक्रमेणैव भोजनस्य प्रयोजितः ॥ ६४ ॥

योगोऽयं शमयत्याशु पक्तिशूलं सुदारुणम् ।

कामलापाण्डुरोगञ्च शोथं मन्दाग्निनामपि ॥ ६५ ॥

अर्यांसि ग्रहणीरोगं कमिगुल्मीदराणि च ।

नाशयेदम्लपित्तं च स्थूल्यं चाप्यपकर्षति ॥ ६६ ॥

वर्जयेच्छुष्कशकानि विदाह्यम्लकटूनि च ।

पक्तिशूलान्तको ह्येष गुडो मण्डूरसंज्ञकः ।

शूलार्त्तानां कृपाहेतो स्तारया परिकीर्तितः ॥ ६७ ॥

इति तारामण्डूरगुडः ।

वर्षाभूर्वरुणोमान लोहकिट्टन्तु पूतकम् ।

भागीं च समभागानि मूत्रे दशगुणे पचेत् ॥ ६८ ॥

अन्तर्धूमविपक्वेन मधुसर्पिर्युतं लिहन् ।

वाताधिकं तथा पित्तं दन्धजं श्लेष्मजं तथा ।

एतत् त्रिदोषजं हन्ति शूलं हि परिणामजम् ॥ ६९ ॥

इति पुनर्वनादिमण्डूरम् ।

द्रूपणं त्रिफला चव्यं विडङ्गानलजीरकम् ।

शृङ्गी मुस्तं देवकाष्ठं कारवीधान्यतुम्बुरु ॥ ७० ॥

दन्ती त्रिवृत्तयोर्मूलं ग्रन्थिकं गजपिप्पली ।  
 त्वगेलापत्रकं चूर्णं सर्वमर्द्धपलं पृथक् ॥ ७१ ॥  
 गृह्णीयाद्गन्धपाषाणं केशरं चाक्षसम्मितम् ।  
 मण्डूरस्य विशुद्धस्य पलानां पञ्चविंशतिम् ॥ ७२ ॥  
 कृत्वा चूर्णं ततः सूक्ष्मं स्वरसैर्भावयेत्तु तम् ।  
 कर्कोटककेशराज बन्ध्यातालसमुद्भवैः ॥ ७३ ॥  
 घात्रीफलरसप्रस्थं मूत्रमष्टगुणं तथा ।  
 दत्त्वा विपाचयेत्तावद्यावत्पाकञ्च गच्छति ॥ ७४ ॥  
 खादेद्दग्निबलं मत्वा परिहारविवर्जितः ।  
 वातश्लेष्मोद्भवं शूलमन्त्रपित्तं सुदारुणम् ॥ ७५ ॥  
 म्लीहानमुदरं गुल्मं ग्रहणीपाण्डुकामलाम् ।  
 कृमीनर्शांसि कुष्ठानि शोषस्थौल्यमरोचकम् ॥ ७६ ॥  
 ये वातप्रभवा रोगा ये च पित्तकफोद्भवाः ।  
 तान् सर्वान्नाशयत्याशु भास्करस्तिमिरं यथा ॥ ७७ ॥  
 त्रूप्रषणं नाम विख्यातं वहेर्दीप्तिकरं परम् ॥ ७८ ॥

इति वृद्धचूप्रषणाद्यं मण्डूरम् ।

नारिकेलस्य तोयञ्च लवणेन प्रपूरितम् ।  
 विपक्वमग्निना सभ्यक् परिणामजशूलनुत् ॥ ७९ ॥  
 वातिकं पैत्तिकञ्चैव श्लैष्मिकं सान्निपातिकम् ॥ ८० ॥

इति नारिकेललवणम् ।

त्रिफला मुस्तकं व्योषं विडङ्गं पुष्करं वचा ।  
 चित्रकं मधुकं चैव पलांशं श्लक्ष्णचूर्णितम् ॥ ८१ ॥  
 अयश्चूर्णं पलान्यष्टौ गुग्गुलोस्तावदेव तु ।  
 प्रातर्विलिह्य भुञ्जानोऽजीर्णोऽस्मिंस्तु जयेद्दुजम् ॥ ८२ ॥  
 जीर्णान्नसम्भवं शूलं पाण्डुरोगं हलीमकम् ।

शामवातं तथा गुल्मं श्वयथुं विषमज्वरम् ॥ ८३ ॥

इति अवीगुग्गुलुः ।

खिन्नपीडितकूष्माण्डात्तुलाईं भृष्टमाज्यतः ।

प्रस्थाईं तुल्यखण्डञ्च पचेदामलकीरसात् ॥ ८४ ॥

प्रस्थे सुखिन्नकूष्माण्डरसप्रस्थं विघट्टयन् ।

दर्व्या पकं गते तस्मिंश्चूर्णीकृत्य निधापयेत् ॥ ८५ ॥

हे हे पले कणाजाजी शुण्ठीनां मरिचस्य च ।

पलं तालीशधन्याक चातुर्जातकमुस्तकम् ॥ ८६ ॥

कर्षप्रमाणं प्रत्येकं प्रस्थाईं मात्तिकस्य च ।

पप्तिशूलं निहन्येव दोषत्रयकृतञ्च यत् ॥ ८७ ॥

• छर्द्यम्लपित्तमूर्च्छाश्च कासश्वासावरोचकम् ।

हृच्छूलं रक्तपित्तञ्च पृष्ठशूलञ्च नाशयेत् ॥ ८८ ॥

रसायनमिदं श्रेष्ठं खण्डामलकसंज्ञकम् ॥

इति आमलकखण्डः ।

अर्शोविकारनिर्दिष्टो लेहो लोहामृताह्वयः ।

परिणामशूलशान्त्यर्थं कर्त्तव्यः सम्प्रजानता ॥ ८९ ॥

अथ अन्नद्रवशूलनिदानमाह ।

जीर्णेऽजीर्यति चाप्यन्ने यच्छूलमुपजायते ।

पथ्याऽपथ्यप्रयोगेण भोजनाभोजनेन वा ॥

न शमं याति नियमात् सोऽन्नद्रव उदाहृतः ॥ ९० ॥

अथ चिकित्सामाह ।

अन्नद्रवाख्ये शूले तु न तावत् स्वास्थ्यमश्रुते ।

यावत्कटुकपित्ताम्लमन्नं न छर्दयेद्भवम् ॥ ९१ ॥

वान्तमात्रे जरत्पित्ते शूलमाशु प्रशाम्यति ।

पित्तार्त्तं वमनं कार्थ्यं कफार्त्तं च विरेचनम् ॥ ९२ ॥

अन्नद्रवे च तत्कार्थ्यं जरत्पित्ते षडौरितम् ।



आमपक्वाशये शुद्धे गच्छेदन्नद्रवः शमम् ॥ ९३ ॥  
 माषेण्डरीं समधुकां सुखिन्नां तैलपाचिताम् ।  
 ताट्टशीं सर्पिषा खादेदन्नद्रवनिपीडितः ॥ ९४ ॥  
 धात्रीफलभवं चूर्णमयश्चूर्णसमायुतम् ।  
 यष्टीचूर्णेन वा युक्तं लिह्यात् क्षौद्रेण तद्भदे ॥ ९५ ॥  
 श्यामाकतण्डुलैः सिद्धं सिद्धं कोद्रवतण्डुलैः ।  
 प्रियङ्गुतण्डुलैः सिद्धं पायसं शार्करं हितम् ॥ ९६ ॥  
 गौडिकं सौरणं कन्दं कूष्माण्डं वापि भक्षयेत् ।  
 कलाययवशक्तून्वा शक्तून्वा लाजसम्भवान् ॥ ९७ ॥  
 कुलत्थशक्तूनथवा दध्नाऽद्याद्विस्तरेण तु ।  
 चणकानामथवा शक्तून् कोद्रवस्योदनं तथा ॥ ९८ ॥  
 गोधूममण्डकं तत्र सर्पिषा गुडसंयुतम् ।  
 समितं शीतदुग्धेन मृदितं वा हितं मतम् ॥ ९९ ॥  
 पटोलपत्रयूषेण खादेच्चणकशक्तूकान् ।  
 भृष्टा वा चणकान् खादे द्रुजावानथ निस्तुषान् ॥ १०० ॥  
 कलायान्वा निराहार स्तृषितः क्षीरपो भवेत् ॥ १०१ ॥  
 अन्नद्रवो दुश्चिकित्स्यो दुर्विज्ञेयो महागदः ।  
 तस्मात्तस्य प्रशमने परं यत्नं समाचरेत् ॥ १०२ ॥  
 अन्नद्रवे जरपित्ते वर्द्धिर्मन्दो भवेद्यतः ।  
 तस्मादन्नानि पानानि दीपनीयानि कारयेत् ॥ १०३ ॥  
 कलाययवगोधूम श्यामाकाः क्षीरदूषकाः ।  
 राजमाषाः स्थूलमाषाः कुलत्थाः कङ्कणी यवाः ॥ १०४ ॥  
 भोजनार्थं प्रशस्ताश्च पुराणाः सप्रियङ्गवः ।  
 दधि लुप्तसं क्षीरं गव्यमाजं समाहिषम् ।  
 घृतं पुराणं शाकार्थं वास्तुको निम्बपल्लवाः ॥ १०५ ॥  
 कर्कोटकारवेल्लानां पत्राणि स्वरसस्य वा ।

यानि कानि प्रयोज्यानि कासमर्दफलानि च ॥ १०६ ॥

वर्हिणो हरिणा मत्स्या रोहिताः सकपिञ्जलाः ।

एतस्मिन्नामये शस्ता मता मुनिचिकित्सकैः ॥ १०७ ॥

गुडामलकपथ्यानां चूर्णं प्रत्येकशः पलम् ।

त्रिपलं लोहकिट्टस्य तत्सर्वं मधुसर्पिषा ॥ १०८ ॥

समालोद्य ततः खादे दक्षमात्रं प्रमाणतः ।

आदिमध्यावसानेषु भोजनस्य निहन्ति तत् ॥ १०९ ॥

अन्नद्रवं जरत्पित्त मम्लपित्तं सुदारुणम् ।

परिणामसमुत्पन्नं शूलं संवत्सरोत्थितम् ॥ ११० ॥

इति गुडमण्डूरः ।

कलायचूर्णौ भागौ द्वौ लोहकिट्टस्य चापरः ।

काश्चिन्नपलाशानां रसेनैव विमर्दयेत् ॥ १११ ॥

कर्षमात्रां ततश्चैकां भक्षयेद्गुटिकां नरः ।

मण्डानुपानात्सा हन्ति जरत्पित्तं सुदुर्जयम् ॥ ११२ ॥

इति कलायचूर्णगुटिका ।

एरण्डसप्तकं पेयं हृषुषायं सदा हितम् ।

धान्वन्तरं सक्रीमारं घृतं रसायनञ्च यत् ।

इति संचेपतः प्रोक्त मन्नद्रवचिकित्सितम् ।

अन्नद्रवेऽपि यत्प्रोक्तं जरत्पित्तेऽपि तद्धितम् ।

इति वङ्गसेनसङ्कलितः परिणामशूलान्नद्रवजरत्पित्तनिदानचिकित्साधि-

कारः समाप्तः ॥

## अथ उदावर्त्तनिदानमाह ।

वातविण्मूत्रजृम्भाशु क्षवोद्गारवमीन्द्रियैः ।

क्षुत्तृष्णाश्वासनिद्राणां धृत्योदावर्त्तसम्भवः ॥ १ ॥

वातमूत्रपुरीषाणां सङ्गो ध्यानं क्षमो रुजः ।

जठरे वातजाश्चान्ये रोगाः स्युर्वातनिग्रहात् ॥ २ ॥

आटोपशूलौ परिकर्त्तिका च सङ्गः पुरीषस्य तथोर्ध्ववातः ।

पुरीषमास्यादथवा निरेति पुरीषवेगेऽभिहिते नरस्य ॥ ३ ॥

वस्तिमेहनयोः शूलं मूत्रकृच्छ्रं शिरोरुजः ।

विनामो वङ्गणानाहः स्याल्लिङ्गं मूत्रनिग्रहे ॥ ४ ॥

मन्यागलस्तम्भशिरोविकारा जृम्भोपघातात्पवनात्मका स्युः ।

तथाक्षिनासावदनामयाश्च भवन्ति तीव्राः सह कर्णरोगैः ॥ ५ ॥

आनन्दजं वाप्यथ शोकजं वा नेत्रोदकं प्राप्तममुञ्चतो हि ।

शिरो गुरुत्वं नयनामयाश्च भवन्ति तीव्राः सह पीनसेन ॥ ६ ॥

मन्यास्तम्भः शिरः शूलं मर्दितार्द्धावभेदकौ ।

इन्द्रियाणाञ्च दीर्बल्यं क्षवयोः स्याद्विधारणात् ॥ ७ ॥

कण्ठास्य पूर्णत्वमतीव तोदः कूजश्च वायोरथवा प्रवृत्तिः ।

उद्गारवेगेऽभिहिते भवन्ति जन्तोर्विकाराः पवनप्रसृताः ॥ ८ ॥

कण्डूकोठारुचिव्यङ्ग शोफपाण्डुमयज्वराः ।

कुष्ठविसर्पहृत्लासाः कृदिनिग्रहजा गदाः ॥ ९ ॥

मूत्राशये वै गुदमुष्कयोश्च शोथो रुजा मूत्रविनिग्रहश्च ।

शुक्राश्मरीतत्स्रवणं भवेच्च ते ते विकारा विहिते तु शुक्रे ॥ १० ॥

तन्द्राङ्गमर्दारुचिविभ्रमाश्च क्षुधाभिघातात् कृशता च दृष्टेः ।

कण्ठास्यशोषः श्रवणावरोधस्तृष्णाभिघाताद्दृढये व्यथा च ॥ ११ ॥

आन्तस्य निःश्वासविनिग्रहेण हृद्रोगमोहावथवापि गुल्मः ।

जृम्भाङ्गमर्दाक्षि शिरोऽतिजाड्यं निद्राविघातादथवापि तन्द्रा १२

दृष्टान्द्रितं परिक्षिन्नं क्षीणं शूलैरुपद्रुतम् ।

शकृद्दमन्तं मतिमानुदावर्त्तिनमुत्सृजेत् ॥ १३ ॥

अथ चिकित्सामाह ।

सर्वेष्वेतेषु विधिवदुदावर्त्तेषु कृत्स्नशः ।

वायोः क्रिया विधातव्या स्वमार्गप्रतिपत्तये ॥ १४ ॥

पुरीषजे तु कर्त्तव्यो विधिरानादिकश्च यः ।

क्षारवैतरणी वस्ती युञ्ज्यादत्र चिकित्सकः ॥ १५ ॥

सौवर्चलाढ्यां मदिरां मूत्रैस्त्वभिहते पिवेत् ।

एलां वाप्यथ मद्येन क्षीरं वारि तथा पिवेत् ॥ १६ ॥

दुस्यर्शा स्वरसं वापि कषायककुभस्य च ।

एवार्कवीजं तोयेन पिवेद्वा लवणीकृतम् ॥ १७ ॥

शर्करेक्षुरसं क्षीरं द्राक्षारसमथापि वा ।

सर्वत्रैव प्रयुञ्जीत मूत्रकृच्छ्राश्मरीविधिम् ॥ १८ ॥

स्नेहस्वेदैरुदावर्त्तं जृम्भजं समुपाचरेत् ।

अशुमोक्षोऽशुजे कार्यः स्निग्धस्विन्नस्य देहिनः ॥ १९ ॥

क्षवजे क्षवपत्रेण घ्राणस्थेनानयेत् क्षवम् ।

तथोर्ध्वजत्रकेऽभ्यङ्गः स्वेदो धूमः समाहृतः ॥ २० ॥

उद्गारजे क्रमोपेतं स्नेहिकं धूममाचरेत् ।

वम्याघातं यथादोषं सम्यक् स्नेहादिभिर्जयेत् ॥ २१ ॥

सक्षारलवणोपेतं मभ्यङ्गं वात्र दापयेत् ।

वस्तिशुद्धिकरं सिद्धं चतुर्गुणजलं पयः ॥ २२ ॥

आवारिनाशात् क्षथितं पीतवन्तं प्रकामतः ।

रमयेयुः प्रिया नार्थः शुक्रोदावर्त्तिनं नरम् ॥ २३ ॥

अत्राभ्यङ्गावगाहाश्च मदिराश्चरणयुधाः ।

शालिःपयो निरूहाश्च हितं मैथुनमेव च ॥ २४ ॥

क्षुद्धिघाते हितं स्निग्धं मुष्णमल्पाम्बुभोजनम् ।

लक्षणाघाते पिबेन्न्यं यवागूं वा सुशीतलाम् ॥ २५ ॥  
 रसेनाद्यात् सुविश्रान्तः अमश्वासातुरो नरः ।  
 निद्राघाते पिबेत् क्षीरं सुप्याञ्चेष्टकथारतः ॥ २६ ॥

अथ कुपित वातजनिदानमाह ।

वायुः कोष्ठानुगो रूक्षैः कषायकटुतिक्तकैः ।  
 भोजनैः कुपितः सद्य उदावर्त्तं करोति च ॥ २७ ॥  
 वातमूत्रपुरीषाणि कफमेदोवहानि च ।  
 स्रोतमूत्रपुरीषाणि कफमेदोवहानि च ।  
 स्रोतांस्युदावर्त्तयति पुरीषं च प्रवर्त्तयेत् ॥ २८ ॥  
 ततो हृद्भिस्तिशूलार्त्ता हृत्लासाऽरतिपीडितः ।  
 वातमूत्रपुरीषाणि कृच्छ्रेण लभते नरः ॥ २९ ॥  
 श्वासकासप्रतिश्याय दाहमोहलषाज्वरान् ।  
 वमिहिक्काशिरोग मनः श्रवणविभ्रमान् ॥  
 वह्ननन्यांश्च लभते विकारान् वातकोपजान् ॥ ३० ॥

अथ चिकित्सा माह ।

उदावर्त्तिनमभ्यक्तं स्विन्नगात्रमुपाचरेत् ।  
 वर्त्तिकास्थापनस्वेदवस्तिरेचनकर्मभिः ॥ ३१ ॥  
 त्रिवृत्सुक्ष्मपत्रतिलादिशाक ग्राम्यौदकानूपरसैर्यवान्नम् ।  
 अन्यैश्च सृष्टानिलमूत्रविड्भिरद्यात्प्रसन्नागुडसीधुपायी ॥ ३२ ॥  
 क्षारचित्रकहिंश्वाम्ब वेतसैर्भेदनैर्मता ।  
 यवागूः साधिता वापि तत्वारग्वधकैः पलैः ॥ ३३ ॥  
 श्यामा दन्ती द्रवन्ती त्वक् महाश्यामाऽमृतात्रिवृत् ।  
 समला शङ्खिनी श्वेता राजवृक्षः सतिल्वकः ॥  
 काम्पिल्लकं करञ्जश्च हेमक्षीरोत्ययं गणः ॥ ३४ ॥  
 सर्पिस्तैलरजः काथ कल्केष्वन्यतमेषु च ।  
 उदावर्त्तादिरानाह विषगुल्मविनाशनः ॥ ३५ ॥

बल्मीकमृत्तिकामूलं करञ्जस्य फलत्वचम् ।  
 पिष्ट्वा मूत्रेण सिद्धार्थं मुदावर्त्तप्रलेपनम् ॥ ३६ ॥  
 हरीतकीयवच्चार पौलूनि त्रिवृता तथा ।  
 घृतैश्चूर्णमिदं पेयं मुदावर्त्तविनाशनम् ॥ ३७ ॥  
 हिङ्गुकुष्ठवचास्वर्जि विडञ्चेति द्विरुत्तरम् ।  
 मद्येन चाथ पिप्पल्या मूलकानां रसेन वा ।  
 भुक्त्वा स्निग्धमुदावर्त्ता द्वातगुल्माद्विमुच्यते ॥ ३८ ॥  
 हिङ्गुमाक्षिकसिन्धूयैः पक्त्वा वर्त्तिं सुनिर्मिताम् ।  
 घृताभ्यक्तां गुदे दद्याद्दुदावर्त्तविनाशिनीम् ॥ ३९ ॥

इति हिङ्गवाद्या वर्त्तिः ।

मदनं पिप्पली कुष्ठं वचागौराश्च सर्षपाः ।  
 गुडञ्चीरं समायुक्त्वा फलवर्त्तिः प्रशस्यते ॥ ४० ॥

इति फलवर्त्तिः ।

आगारधूमसिन्धूय तैलयुक्तास्त्रमूलकम् ।  
 क्षुप्तं निर्गुण्डपत्रं वा स्वन्ने पायी क्षिपेद्दधः ॥ ४१ ॥  
 खण्डं पलं त्रिवृतासममुपकुल्या कर्षचूर्णितं सूक्ष्मम् ।  
 प्राग्भोजने समधु विडालपदकं लिहेत्प्राज्ञः ॥ ४२ ॥  
 एतद्वाटपुरीषे पित्तकफात्तं च विनियोज्यम् ।  
 स्वादुर्नृपयोग्योऽयं चूर्णो नाराचको नाम्ना ॥ ४३ ॥

इति नाराचचूर्णम् ।

सव्योषं पिप्पलीमूलं त्रिवृदन्ती सचित्रकम् ।  
 तच्चूर्णं गुडसंमिश्रं भक्षयेत् प्रातरुत्थितः ॥ ४४ ॥  
 एतद् गुडाष्टकं नाम बलवर्णाग्निवर्द्धनम् ।  
 शोथोदावर्त्तगुल्मघ्नं प्लीहपाण्ड्वामयापहम् ॥ ४५ ॥

इति गुडाष्टकम् ।

मूलकं शुष्कमाद्र्दञ्च वर्षाभू पञ्चमूलकम् ।

आरेवतफलञ्चाशु पक्त्वा तेन घृतं पचेत् ॥

तत्पीयमानं शमयेद्ददावर्त्तमसंशयम् ॥ ४६ ॥

इति मूलकाद्यं घृतम् ।

स्थिरादिवर्गस्य पुनर्नवायाः सम्याकपृतीककरञ्जयोश्च ।

सिद्धः कषाये द्विपलांशिकानां प्रस्थो घृतात् स्यात्प्रतिबद्धवाते ॥ ४७ ॥

इति स्थिराद्यं घृतम् ।

यन्महावज्रकं सर्पिर्गुल्मिनां विहितं च यत् ।

उदरिणामशेषेण तद्ददावर्त्तिने हितम् ॥ ४८ ॥

उदावर्त्तोदरगदे पक्वं सर्पिर्यदीरितम् ।

एतद् द्वित्रिचतुर्मासान् दद्यादुष्णास्त्रुना भिषक् ॥ ४९ ॥

वाय्वक्षीररसैः सेव्यं यच्च वातानुलोमनम् ।

वातघ्नैर्लवणाद्यैश्च रसाढ्यै रन्नमाचरेत् ॥ ५० ॥

इति वङ्गसेनसङ्कलितः उदावर्त्तनिदानचिकित्साधिकारः समाप्तः ।

### अथ आनाहनिदानमाह ।

आमं शकृदा निचितं क्रमेण भूयो विबद्धं विगुणानिलेन ।

प्रवर्त्तमानं न यथास्वमेनं विकारमानाहमुदाहरन्ति ॥ १ ॥

तस्मिन् भवत्यामसमुद्भवे च तृष्णाप्रतिश्याय शिरोविदाहाः ।

आमाशये शूलमथो गुरुत्वं हृत्स्तम्भमुद्गारविघातनञ्च ॥ २ ॥

स्तम्भः कटीपृष्ठपुरीषमूत्रे शूलोऽथ मूर्च्छा शकृतश्च हृदिः ।

खासश्च पक्वाशयजे भवन्ति तथा लसोक्तानि च लक्षणानि ॥ ३ ॥

अथ चिकित्सासाह ।

आमोद्भवे वातमुपक्रमेत संसर्गभक्तक्रमदौपनीयैः ।

विषुचिकायामभिकीर्त्तितानि द्रव्याणि वैरेचनिकानि चापि ॥५

त्रिवृद्धरीतकी श्यामा स्रुहीक्षीरेण पेषयेत् ।

वटिका मूत्रपीतास्ता श्रेष्ठाश्चानाहभेदिकाः ॥ ६ ॥

इति त्रिवृत्ताद्या वटिकाः ।

मदनं पिप्पलीकुष्ठं वचागौराश्च सर्षपाः ।

गुड़क्षीरसमायुक्ताः फलवर्त्तिः प्रशस्यते ॥ ७ ॥

आनाहं च गुदे शूलं कुक्षिशूलकमेव च ।

तस्य वातमुदावर्त्तं योगेनानेन शाम्यति ॥ ८ ॥

इति फलवर्त्तिः ।

रामठधूमविड्योष गुड़मूत्रविपाचिता ।

गुदेऽङ्गुष्ठ वर्त्तिर्विधेयानाहशूलनुत् ॥ ९ ॥

इति रामठाद्या वर्त्तिः ।

त्रिवृत् कृष्णाहरीतक्यो द्विचतुष्पञ्चभागिकाः ।

गुटिका गुड़तुल्यास्तु विड्विवन्धगदापहाः ॥ १० ॥

इति त्रिवृत्ताद्या गुटी ।

वर्त्तिस्त्रिकटुकसैन्धव सर्षपग्रहधूममदनकुष्ठफलैः ।

मधुनि गुड़े वा पक्के विदधीताङ्गुष्ठपरिमाणा ॥ ११ ॥

वर्त्तिरियं दृष्टफला शनैः प्रणिहिता गुदे घृताभ्यक्ता ।

आनाहोदावर्त्तं शमनी जठरगुल्मनिवारणी ॥ १२ ॥

इति त्रिकटुकाद्या वर्त्तिः ।

द्विरुत्तराहिङ्गुवचा सकुष्ठं सुवर्चिका चैव विडङ्गचूर्णम् ।

सुखाम्बुनानाहविषूचिकार्त्तिं हृद्रोगगुल्मोर्ध्वसमीरणेषु ॥ १३ ॥

इति द्विरुत्तराहिङ्गवाद्यं चूर्णम् ।

हिङ्गुग्रगन्धाविडशुण्ठप्रजाजी हरीतकीपुष्करमूलकुष्ठम् ।

यथोत्तरं भागविवृद्धमेतत् प्लीहोदरानाहविषूचिकासु ॥ १४ ॥

इति हिङ्गवाद्यं चूर्णम् ।



वचाभयाचित्तकयावशूकान् सपिप्पलीकातिविषान् सकुष्ठान् ।  
उष्णाम्बुनानाहविमूढवातान् पीत्वा जयेदाशु रसौदनाशी ॥१५

इति वचाद्यं चूर्णम् ।

आनाहेऽपि प्रयुञ्जीत उदावर्त्तहरीं क्रियाम् ॥

इति वङ्गसेनसङ्कलित आनाहनिदानचिकित्साधिकारः समाप्तः ॥

### अथ गुल्मनिदानमाह ।

दृष्टा वातादयोऽत्यर्थं मिथ्याहारविहारतः ।

कुर्वन्ति पञ्चधा गुल्मं कोष्ठान्तरग्रन्थिरूपिणम् ॥ १ ॥

तस्य पञ्चविधं स्थानं पार्श्वहृद्वस्तिनाभयः ॥ २ ॥

हृद्वस्थोरन्तरे ग्रन्थिः सञ्चारी यदि वाऽचलः ।

वृत्तश्चयोपचयवान् सगुल्म इति कीर्त्तितः ॥ ३ ॥

स व्यस्तैर्जायते दोषैः समस्तैरपि चोच्छ्रितैः ।

पुरुषाणां तथा स्त्रीणां च यो रक्तेन चापरः ॥ ४ ॥

उद्गारबाहुल्यपुरीषबन्धस्तृप्तप्रक्षमत्वान्द्रविकूजनानि !

आटोपभाभानमपाकशक्तिरासन्नगुल्मस्य वदन्ति चिह्नम् ॥ ५ ॥

अरुचिः कृच्छ्रविण्मूत्रं वातश्चान्द्रविकूजनम् ।

आनाहश्चोर्ध्ववातत्वं सर्वगुल्मेषु लक्षणम् ॥

रूक्षान्नपानं विषमातिमात्रं विचेष्टनं वेगविनिग्रहश्च ॥ ६ ॥

शोकाभिघातोऽतिमलक्षयश्च निरन्नता चानिलगुल्महेतुः ।

यत् स्थानसंस्थानरुजाविकल्पं विड्वातसङ्गं गलवक्तशोषम् ॥ ७ ॥

श्लावारुणत्वं शिशिरज्वरश्च हृत्कुक्षिपार्श्वसंशिरोरुजश्च ।

करोति जीर्णेत्यधिकं प्रकोपं भुङ्क्ते मृदुत्वं समुपैति यश्च ॥ ८ ॥

वातात्सगुल्मो नच तत्र रूक्षं कषायतिक्तं कटु चोपसेवेत् ॥ ९ ॥

अथ चिकित्साभाङ्गः ।

प्रागेव वातिके गुल्मे सुस्निग्धं खेदितं नरम् ।  
 रेचितं स्नेहरेकैश्च निरूहैः सानुवासनैः ॥  
 उपाचरेद्भिषक् प्राज्ञो मात्राकालविवेकतः ॥ १० ॥  
 मातुलुङ्गरसो हिङ्गु दाडिमं विडसैन्धवम् ।  
 सुरामण्डेन दातव्यं वातगुल्मरुजापहम् ॥ ११ ॥  
 नागराङ्गपलं पिष्टं द्वे पले चित्रकस्य च ।  
 तिलस्यैकं गुडपलं चीरेणोष्णेन पाययेत् ॥  
 वातगुल्ममुदावर्त्तं योनिशूलञ्च नाशयेत् ॥ १२ ॥  
 हिङ्गुसौवर्चलं शुण्ठी दाडिमं साम्बवेतसम् ।  
 श्वासहृद्रोगशमनमिदं स्याद्भिङ्गुपञ्चकम् ॥ १३ ॥

इति हिङ्गुपञ्चकम् ।

स्वर्जिका कुष्ठसहिता क्षारः केतकिजोऽपि वा ।  
 पीतस्त्रैलेन शमयेद् गुल्मं पवनसम्भवम् ॥ १४ ॥  
 पिबेदैरण्डतैलं वा वारुणीमण्डमिश्रितम् ।  
 तदेव तैलं पयसा वातगुल्मी पिबेन्नरः ॥ १५ ॥  
 पञ्चमूलकषायेण सक्षारेण शिलाजतु ।  
 पिबेत्तस्य प्रयोगेण वातगुल्माद्विमुच्यते ॥ १६ ॥ •  
 वातगुल्मप्रतिकारे प्रकुप्यति यदा कफः ।  
 शस्तमुल्लेखनं तत्र चूर्णाद्याश्च कफापहाः ॥ १७ ॥  
 यदि कुप्यति वा पित्तं विरेकस्तत्र भेषजम् ।  
 दोषघ्नैरप्यशान्ती च गुल्मे शोणितमोक्षणम् ॥ १८ ॥  
 चूप्रपणं त्रिफला धात्री विडङ्गचव्यचित्रकैः ।  
 कल्कैरेतैर्घृतं सिद्धं सक्षीरं वातगुल्मनुत् ॥ १९ ॥

इति चूप्रपणायं घृतम् ।

हृषुषा व्योषपृथ्वीका चव्यचित्रकसैन्धवैः ।

साजाजी पिप्पलीमूल दीप्यकैर्विपचेद् घृतम् ॥ २० ॥

सकोलमूलकरसं सत्तारं दधिदाडिमम् ।

तत्परं वातगुल्मघ्नं शूलानाहविमोक्षणम् ॥ २१ ॥

योन्यर्शी ग्रहणीदोषश्वासकारुचिज्वरान् ।

पार्श्वहृदस्तिशूलञ्च घृतमेतद्वपोहति ॥ २२ ॥

पञ्चादीनि च यत्र सृष्ट्व्याणि स्नेहसंविधौ ।

तत्र स्नेह समान्याहुरर्वाक् स्याच्च चतुर्गुणम् ॥ २३ ॥

इति हृपुषाद्यं घृतम् ।

वितकव्योषसिन्धूत्य पृथ्वीका चव्यदाडिमैः ।

दीप्यकग्रन्थिकाजाजी हृपुषा धान्यकैः समैः ॥ २४ ॥

दधारनालवदरमूलकस्वरसैर्घृतम् ।

तत्पिबेद्वातगुल्माग्निदौर्बल्याटोपशूलनुत् ॥ २५ ॥

इति चित्रकाद्यं घृतम् ।

हिङ्गुसीवर्चलव्योष विडदाडिममाषकैः ।

पुष्कराजाजीधान्यास्त्ववेतसत्तारचित्तकैः ॥ २६ ॥

शटीवचाजगन्धैला स्वरसैश्च विपाचितम् ।

शूलानाहहरं सर्पिर्दन्ना चानिलगुल्मिनाम् ॥ २७ ॥

इति हिङ्गाद्यं घृतम् ।

तित्तिरांश्च मयूरांश्च कुक्कुटांश्चैव वर्तिकान् ।

सर्पिः शालिप्रसन्नांश्च वातगुल्मे प्रयोजयेत् ॥ २८ ॥

इति वातगुल्मचिकित्सा ।

अथ पित्तगुल्मनिदानमाह ।

कटुस्त्वतीक्ष्णोष्णविदाहिरूक्षक्रोधातिमद्याकहुताशसेवा ।

आमाभिघातो रुधिरं प्रदुष्टं पैत्तस्य गुल्मस्य निदानमुक्तम् ॥ २९ ॥

ज्वरः पिपासा वदनाङ्गरागः शूलं महज्जीर्यति भोजने च ।

स्वेदो विदाहो व्रणवच्च गुल्मः स्पर्शासहं पैत्तिकगुल्मरूपम् ॥ ३० ॥

अथ चिकित्सासाह ।

काकोल्यादि महातिक्तवासाद्यैः पित्तगुल्मिनम् ।  
 स्नेहितं संसयेत् पश्चात् योजयेद्वस्तिकर्मणा ॥ ३१ ॥  
 विरेकाय सिताक्तं वा कम्पिल्लं वा समाक्षिकम् ।  
 द्राक्षाभयारसं गुल्मे पैत्तिके सगुडं पिबेत् ॥ ३२ ॥  
 मधुकं चन्दनं द्राक्षा पयसा मधुकं मधु ।  
 पिबेत्तण्डुलतोयेन पित्तगुल्मोपशान्तये ॥ ३३ ॥

अथ पक्वगुल्मलक्षणसाह ।

गुरुः कठिनसंस्थानो गूढमांसोत्तराश्रयः ।  
 अविवर्णः स्थिरश्चैव स पक्वो गुल्म इष्यते ॥ ३४ ॥  
 दाहशूलादिसंचोभ स्वप्ननाशारुचिज्वरैः ।  
 विदह्यमानं जानीयाद् गुल्मं तमुपनाहयेत् ॥ ३५ ॥  
 पक्वे तु व्रणवत्कार्यं व्यधशोधनरोपणम् ।  
 स्वयमृद्धं मधो वापि स चेद्दोषः प्रपद्यते ॥ ३६ ॥  
 हादशाहमुपेक्षेत रक्तं वैद्यैरुपद्रवान् ।  
 परञ्च शोधनं सर्पिः शुद्धे समधुतित्तकम् ॥ ३७ ॥  
 जले दशगुणे साध्यं त्रायमाणा चतुष्पलम् ।  
 पञ्चभागस्थितं पूतं कल्कैः संयोज्य कार्पिकैः ॥ ३८ ॥  
 रोहिणी कटुकामुस्त त्रायमाणा दुरालभा ।  
 द्राक्षा तामलकी वीरा जीवन्ती चन्दनोत्पलैः ॥ ३९ ॥  
 रसस्यामलकानाञ्च क्षीरस्य च घृतस्य च ।  
 एतानि पृथगष्टाष्टौ दत्त्वा सम्यग्विपाचयेत् ॥ ४० ॥  
 पित्तगुल्मं रक्तगुल्मं वीसर्पं पैत्तिकं ज्वरम् ।  
 हृद्रोगं कामलां कुष्ठं हन्यादेतत् घृतोत्तमम् ॥ ४१ ॥

इति त्रायमाणाद्यं घृतम् ।

द्राक्षां मधुकखर्जूरं विदारीं सशतावरीम् ।

परुषकाणि त्रिफलां साधयेत्पलसंमिताम् ॥ ४२ ॥

जलाढके पादशेषे रसमामलकस्य च ।

घृतमिन्दुरसं क्षीरमभया कल्कपादिकम् ॥ ४३ ॥

साधयेत्तु घृतं सिद्धं शर्करा क्षौद्रपादिकम् ।

प्रयोगाद्वातगुल्मघ्नं सर्वपित्तविकारनुत् ॥ ४४ ॥

इति द्राक्षाद्यं घृतम् ।

शालिगोष्ठागदुग्धञ्च पटोलं मिश्रितं घृतम् ।

द्राक्षापरुषकं धात्री खर्जूरं दाडिमं मिता ॥

पथ्यार्थं पैत्तिके गुल्मे बलातैलञ्च योजयेत् ॥ ४५ ॥

इति पित्तगुल्मचिकित्सा ।

अथ कफगुल्मनिदानमाह ।

शीतं गुरुस्निग्धमचेष्टनञ्च संपूरणं प्रस्वपनं दिवा च ।

गुल्मस्य हेतुः कफमभवस्य सर्वस्तु दृष्टो निचयात्मकस्य ॥ ४६ ॥

स्तेमित्यशीतज्वरगात्रसादहृल्लासकामारुचिगौरवाणि ।

शैत्यं रुग्णत्वा कठिनोन्नतत्वं गुल्मस्य रूपाणि कफात्मकस्य ॥ ४७ ॥

अथ चिकित्सामाह ।

स्नेहोपनाहनस्वेद तीक्ष्णसंसनवस्तिभिः ।

योगैश्च वातगुल्मोक्तैः श्लेष्मगुल्ममुपाचरेत् ॥ ४८ ॥

तिलैरण्डातसौबीजसर्षपैः परिलिप्य च ।

श्लेष्मगुल्ममयःपात्रैः सुखीष्णैः स्वेदयेद्विषक् ॥ ४९ ॥

पञ्चमूलीशृतं तोयं पुराणं वारुणीरसम् ।

कफगुल्मं पिवेत्काले जीर्णं माध्वीकमेव च ॥ ५० ॥

यवान्नीचूर्णितं तक्रं विडेन लवणीकृतम् ।

पिवेत्सन्दीपनं वातमूत्रवर्चाऽनुलोमनम् ॥ ५१ ॥

पिप्पली पिप्पलीमूल चव्यचित्रकनागरैः ।

पलिकैः सयवक्षारैर्घृतप्रस्थं विपाचयेत् ॥ ५२ ॥

क्षीरप्रस्थेन तत्सर्पिर्हन्ति गुल्मं कफात्मकम् ।

ग्रहणी पाण्डुरोगघ्नं प्लीहकासज्वरापहम् ॥ ५३ ॥

इति क्षीरपट्टपलं घृतम् ।

सव्योषक्षारलवणं दशमूलशृतं घृतम् ।

कफगुल्मं जयत्याशु सहिङ्गुविडदाडिमम् ॥ ५४ ॥

इति व्योषाद्यं घृतम् ।

भल्लातकानां द्विपलं पञ्चमूलं पलोन्मितम् ।

साध्यं विदारिगन्धाद्यमापोथ्य सलिलाढके ॥ ५५ ॥

पादावशेषे पूते च पिप्पली नागरं वचा ।

विडङ्गं सैन्यवं हिङ्गु यावशूकं विडं शटी ॥ ५६ ॥

चित्रकं मधुकं रास्ना पिष्ट्वा कर्षसमान् भिषक् ।

प्रस्थञ्च पयसो दत्त्वा घृतप्रस्थं विपाचयेत् ॥ ५७ ॥

एतद्भल्लातकं सर्पिः कफगुल्महरं परम् ।

प्लीहपाण्डामयश्वास ग्रहणी कासरोगनुत् ॥ ५८ ॥

इति भल्लातकघृतम् ।

विह्वता त्रिफला दन्ती दशमूलं पलोन्मितम् ।

जले चतुर्गुणे पक्त्वा चतुर्भागे स्थिते रसे ॥ ५९ ॥

सर्पिरैरण्डजं तैलं क्षीरं तत्र प्रयोजयेत् ।

सस्निग्धो मिश्रकः स्नेहः सक्षीद्रः कफगुल्मनुत् ॥ ६० ॥

कफवातविकारेषु कुष्ठप्लीहोदरेषु च ।

प्रयोज्यो मिश्रकः स्नेहो योनिशूले तथाधिके ॥ ६१ ॥

इति मिश्रकः स्नेहः ।

जलद्रोणे विपक्त्वा विंशतिः पञ्च चाभयाः ।

दन्त्याः पलानि तावन्ति चित्रकस्य तथैव च ॥ ६२ ॥

अष्टभागावशेषं तं रसं पूतमधिश्रयेत् ।

दन्ती समं गुडं पूतं दद्यात् तत्राभयाश्च ताः ॥ ६३ ॥  
 तैलार्द्धकुडवं चैव त्रिवृतायाश्चतुष्पलम् ।  
 चूर्णितं चार्द्धपलिकं पिप्पली विश्वभेषजम् ॥ ६४ ॥  
 तत्साध्यं लेहवच्छीते तस्मिंस्तैलसमं मधु ।  
 क्षिपेच्चूर्णं पलञ्चैकं त्वगैला पत्रकेसरात् ॥ ६५ ॥  
 ततो लेहपलं लीढ्वा जम्बू चैकां हरीतकीम् ।  
 सुखं विरिच्यते स्निग्धो दोषप्रस्थमनामयः ॥ ६६ ॥  
 गुल्मं श्वयश्रुमर्शांसि पाण्डुरोगमरोचकम् ।  
 हृद्रोगं ग्रहणीदोषान् कामलां विषमज्वरान् ॥ ६७ ॥  
 गुल्मं प्लीहानमानाहमेतान् हन्त्युपसेविता ॥

इति दन्तीहरीतक्यावलीहः ।

कुलत्थान् जीर्णशालींश्च षष्टिकान्नवजाङ्गलान् ।  
 मध्यतैलघृतं तक्रं कफगुल्मे प्रयोजयेत् ॥ ६८ ॥

इति कफगुल्मचिकित्सा ।

अथ संसर्गजानाह ।

निमित्तलिङ्गानुपलभ्य गुल्मे संसर्गजे दोषबलाबलञ्च ।  
 व्यासित्थलिङ्गानुपलभ्य गुल्मांस्त्रीनादिशेदौषधकल्पनार्थम् ॥ ६९ ॥  
 हिङ्गुं त्रिकटुकं पाठां हृषुषामभयां शटीम् ।  
 अजमोदं जगन्धे च तिन्तिडी चाम्बूवेतसम् ॥ ७० ॥  
 दाडिमं पौष्करं धान्यमजाजीचित्रकं वचाम् ।  
 द्वौ चारी पञ्चलवणं चव्यं चैकत्र योजयेत् ॥ ७१ ॥  
 चूर्णमितप्रयोक्तव्यसन्नपानेष्वनव्ययम् ।  
 प्राग्भुक्तमथवा पियं मद्येनोष्णोदकेन च ॥ ७२ ॥  
 पार्श्वहृदस्तिशूलेषु गुल्मे वातकफात्मके ।  
 आनाहे मूत्रकृच्छ्रे च शूले च गुदयोनिजे ॥ ७३ ॥  
 ग्रहण्यर्शां विकारेषु प्लीहपाण्डामयेऽरुचौ ।

उरोविबन्धे हिक्कायां कासे श्वासे गलग्रहे ॥ ७४ ॥

भावितं मातुलुङ्गस्य चूर्णमेतद्रसेन वा ।

बहुशो गुटिका कार्याः कार्षिकाः स्युस्ततोऽधिकम् ॥ ७५ ॥

इति हिङ्गादिचूर्णम् ।

हिङ्गुग्रन्थिकधान्यजीरकवचा चव्याग्निपाठा शटी ।

वृक्षाम्लं लवणत्रयं त्रिकटुकं चारद्वयं दाडिमम् ॥

पथ्या पौष्करवेतसाम्लहपुषाजाज्यस्तदेभिः कृतम् ।

चूर्णं भावितमेतदार्द्रकरसैः स्याद्बीजपूरद्रवैः ॥ ७६ ॥

गुल्माधानगुदाङ्गुरग्रहणिकोदावर्तमंजान् गदान्

प्रत्याधानगदोदराश्मरियुतांस्तूनीद्वयारोचकान् ।

ऊरुस्तम्भमतिभ्रमञ्च मनमो वाधिर्यमष्टीलिकां

प्रत्यष्टीलिकया सहापहरते प्राक् पीतमुष्णाम्बुना ॥ ७७ ॥

हृत्कुक्षिवह्णकटीजठरान्तरेषु

वस्तिस्तनांसफलकेषु च पार्श्वयोश्च ।

शूलानि नाशयति वातबलांसजानि

हिङ्गाद्यमाद्यमिदमाश्विनसंहितोक्तम् ॥ ७८ ॥

इति द्वितीयहिङ्गाद्यं चूर्णम् ।

गुल्मवान्मदिरामण्डै स्तैलमैरण्डजं पिवेत् ।

बलासे प्रबले वाते पित्ते तु क्षीरसंयुतम् ॥ ७९ ॥

इति संसृष्टगुल्मचिकित्सा ।

अथ त्रिदोषगुल्मनिदानम् ।

महारुजं दाहपरीतमश्मवत्

घनोन्नतं शीघ्रविदाहि दारुणम् ।

मनः शरीराग्निबलापहारिणं

त्रिदोषजं गुल्ममसाध्यमादिशेत् ॥ ८० ॥



अथ चिकित्सासाह ।

धीमानुपाचरेद्गुल्मं प्रत्याख्याय त्रिदोषजम् ।  
सन्निपातोत्थिते गुल्मे त्रिदोषघ्नो विधिर्हितः ॥ ८१ ॥  
घात्रीफलानां स्वरसे षडङ्गं विपचेद्दृ तम् ।  
शर्करासैन्धवोपेतं तद्धितं सर्वगुल्मिनाम् ॥ ८२ ॥

इति घात्रीफलकं घृतम् । इति त्रिदोषगुल्मचिकित्सा ।

सङ्घनं दीपनं स्निग्धमुष्णं वातानुलोमनम् ।  
दृंहणञ्च भवेदन्नं तद्धितं सर्वगुल्मिनाम् ॥ ८३ ॥  
गुल्मिनामनिलशान्तिरूपायैः सर्वशो विधिवदाचरितव्या ।  
मारुते तु विजिते समुदीर्णं दोषमल्पमपि कर्म निहन्यात् ॥ ८४ ॥  
सुखीष्णाजाङ्गलरसाः सुस्निग्धा व्यक्तसैन्धवाः ।  
कटुत्रिकसमायुक्ताः हिताः पानेषु गुल्मिनाम् ॥ ८५ ॥  
कुम्भीपक्वोष्णस्वेदान् कारयेत् कुशलो भिषक् ।  
उपनाहाश्च कर्त्तव्याः सुखीष्णाः साल्वणादयः ॥ ८६ ॥  
स्थानावसेको रक्तस्य बाहुमध्ये शिराव्यधः ।  
स्वेदानुलोमनञ्चैव प्रशस्तं सर्वगुल्मिनाम् ॥ ८७ ॥  
स्रोतसा मार्दवं कृत्वा जित्वा मारुतमुल्लक्षणम् ।  
भित्त्वा विबन्धं गुल्मस्य स्वेदो गुल्ममपोहति ॥ ८८ ॥  
बल्लूरं मूलकं मत्स्यान् शुष्कशाकांश्च वैदलम् ।  
न खादेदालुकं गुल्मी मधुराणि फलानि च ॥ ८९ ॥  
ऊर्ध्ववातञ्च मनुजं गुल्मिनञ्च निरुहयेत् ॥ ९० ॥  
वचाविडाभया शुण्ठी हिङ्गुकृष्णाग्निदीप्यकाः ।  
द्वित्रिषट् चतुरेकाष्ट सप्तपञ्चांशिकाः क्रमात् ॥ ९१ ॥  
चूर्णं मद्यादिभिः पीतं गुल्मानाहोदरापहम् ।  
शूलार्शः खासकासघ्नं ग्रहणीदीपनं परम् ॥ ९२ ॥

इति वचायं चूर्णम् ।

पाठा निकुम्भरजनी त्रिकटुत्रिफलाग्निक्मम् ।  
लवणं वृक्षबीजञ्च चूर्णं गोमूत्रसाधितम् ॥ ८३ ॥  
घनीभूते तु वटिकां कृत्वा खादेत्तु गुल्मवान् ।  
गुल्मप्लीहाग्निसादांश्च नाशयेयुरशेषतः ॥ ८४ ॥  
हिङ्गुपुष्करमूलानि तुम्बुरूणि हरीतकीम् ।  
श्यामां विडं सैन्धवञ्च यवक्षारं महौषधम् ॥ ८५ ॥  
यवक्वाथोदकेनैव घृतभृष्टन्तु पाययेत् ।  
तेनास्य भिद्यते गुल्मः समूलः सपरिग्रहः ॥ ८६ ॥  
वचा हरीतकी हिङ्गु सैन्धवं सान्त्ववेतसम् ।  
यवक्षारं यवानीञ्च पिबेदुष्णेन वारिणा ॥ ८७ ॥  
एतद्धि गुल्मनिचयं समूलं सपरिग्रहम् ।  
भिद्यते सप्तरात्रेण वक्त्रेर्वृद्धिं करोति च ॥ ८८ ॥  
वातवर्चीनिरोधे वा सामुद्रार्द्रार्कसर्षपैः ।  
कृत्वा पाथौ विधातव्या वर्त्तयो मरिचोत्तरैः ॥ ८९ ॥  
खादेद्वाप्यङ्कुरान् भृष्टा पूतीकनृपवृक्षयोः ।  
पिबेत्त्रिहृन्नागरं वा सगुडां वा हरीतकीम् ॥ ९० ॥  
गुग्गुलुं त्रिहृतां दन्तीं द्रवन्तीं सैन्धवं वचाम् ।  
मूत्रमद्यपयो द्राक्षा रसैर्वीक्ष्य यथा बलम् ॥ ९०१ ॥  
क्षारद्वयानलव्योष नीलीलवणपञ्चकम् ।  
चूर्णितं सर्पिषा पेयं सर्वगुल्मोदरापहम् ॥ ९०२ ॥

षड्भिः पलैर्मगधजाफलमूलचव्य-

विश्वौषधज्वलनयावककल्कपक्कम् ।

प्रस्थं घृतस्य दशमूलरुवुकभार्गी-

क्षायेन वा पयसि दधि च षट्पलाख्यम् ॥ ९०३ ॥

गुल्मोदरारुचिभगन्दरवाङ्गिसाद-

कासज्वरक्षयशिरोग्रहणीविकारान् ।

सद्यः शमं नयति ये च कफानिलोत्था-

स्तानाश नाशयति दुर्जयमग्निमान्द्यम् ॥ १०४ ॥

इति भार्गीषट्पषकं घृतम् ।

दन्त्याः चतुष्पलरसे पिष्टैर्दन्तीशलाटुभिः ।

पचेत्प्रस्थं घृताद्गुल्मप्लीहपाण्डू र्तिशूलनुत् ॥ १०५ ॥

त्रिवृदर्कसुहीक्षीरकम्पिल्लैश्च पलांशकैः ।

सैन्धवद्विपलोपेतैः हविः कुडवमश्वसि ॥ १०६ ॥

पक्कमस्मात् पिबेत्कर्षमुष्णवार्यनुपानकम् ।

सर्वगुल्मोदरध्वंसि स्रंसनं विन्दुसंज्ञकम् ॥ १०७ ॥

इति विन्दुघृतम् ।

विडदाडिमसिन्धूत्य हुतभुग् व्योषजीरकैः ।

हिङ्गु, सौवर्चलक्षार चुक्रवृक्षाम्बुवेतसैः ॥ १०८ ॥

बीजपूररसोपेतैः सर्पिर्दधि चतुर्गुणम् ।

साधितं दधिकं नाम्ना गुल्महृत्पार्श्वशूलनुत् ॥ १०९ ॥

इति दधिकघृतम् ।

नीलिनीं त्रिफलां रास्नां बलां कटुकरोहिणीम् ।

पचेद्विडङ्गं व्याघ्रीञ्च पलिकानि जलाढके ॥ ११० ॥

तेन पादावशेषेण घृतप्रस्थं विपाचयेत् ।

दध्नः प्रस्थेन संयोज्य सुधाक्षीरपलेन च ॥ १११ ॥

ततो घृतपलं दद्याद् यवागूमण्डमिश्रितम् ।

जीर्णं सम्यग्विरिक्तञ्च भोजयेद्रसभोजनम् ॥ ११२ ॥

गुल्मकुष्ठोदरव्यङ्ग शोफपाण्डू मयज्वरान् ।

श्वित्रं प्लीहानमानाहं घृतमेतद्व्यपोहति ॥ ११३ ॥

इति नीलिनीघृतम्

वचापुष्करकुष्ठैला मदनामरसिन्धुजैः ।

काकोलीद्वययथ्याह्व मेदायुग्मकुटन्तैः ॥ ११४ ॥

पाठाजीरकजीवन्ती-भार्गी चन्दनकट्फलैः ।  
 सरलागुरुविल्वाम्ब वाजिगन्धाग्निवृद्धिभिः ॥ ११५ ॥  
 विडङ्गारग्वधश्यामा त्रिवृन्मागधिकादिभिः ।  
 पिष्टैस्तैलं पचेत् क्षीरे पञ्चमूलीरसान्विते ॥ ११६ ॥  
 गुल्मानाहाग्निमान्यार्शी ग्रहणीमूत्रसङ्गिनाम् ।  
 अन्वासनविधौ युक्तं शस्यतेऽनिलरोगिषु ॥ ११७ ॥

इति वचाद्यं तैलम् ।

शटीपुष्करमूलञ्च दन्तीचित्तकमाढकी ।  
 शृङ्गवेरं वचाञ्चैव पलिकानि समाहरेत् ॥ ११८ ॥  
 त्रिवृतायाः पलं कुर्यात् त्रीन् कर्पाञ्चैव हिङ्गुनः ।  
 पलं हि लवणानाञ्च यवक्षारपलं तथा ॥ ११९ ॥  
 सद्यः पुष्करमूलस्य दन्तीचित्तकयोरपि ।  
 द्वे द्वे पले तथा शुण्ठ्या द्वे पले चाम्बवेतसात् ॥ १२० ॥  
 यवान्यजाजीमरिचं धान्यकं गिरिकर्णिका ।  
 उपकुञ्चिकाजमोदा च कुर्यादूर्ध्वपलोन्मितान् ॥ १२१ ॥  
 हरीतकीपले द्वे च विडङ्गं दाडिमं तथा ।  
 मातुलुङ्गरसेनैव गुड़िकाः कारयेद्भिषक् ॥ १२२ ॥  
 एकान्तासाञ्च द्वे तिस्रो गुटिकास्ताः सुखाम्बुनः ।  
 अन्लेर्मद्यैश्च पातव्या घृतेन पयसाथवा ॥ १२३ ॥  
 एताः काङ्गायनेनोक्ताः गुटिका गुल्मभेदिकाः ।  
 अर्शी हृद्ग्रहणीरोग क्षमिणाञ्च विनाशिकाः ॥ १२४ ॥  
 गोमूत्रेण निहन्त्युश्च श्लेष्मगुल्मं चिरोस्थितम् ।  
 क्षीरेण पित्तगुल्मन्तु मद्येन श्लेष्मवातिकम् ॥ १२५ ॥  
 त्रिफलारसमूत्राभ्यां निचयं सान्निपातिकम् ।  
 रक्तगुल्मञ्च नारीणां पयसा कारभेण तु ॥ १२६ ॥

इति काङ्गायनगुटिका

हिङ्गुत्रिकटुकवचाजमोदा धान्याजगन्धा दाडिमतिन्त्रि-  
 डीका पाठाचित्रकचव्यसैन्धवविडसौवर्चलयवच्चारस्वर्जिका  
 पिप्पलीमूलान्धवेतसशटीपुष्करहपुषाजाजीपथ्याः । संचूर्णं  
 मातुलुङ्गाम्नेन बहुशः परिभाव्य गुटिकाः कारयेत् । ततः  
 प्रातरेकैकां वातरोगी च भक्षयेत् । एवं खलु योगो गुल्मश्वास-  
 कासारोचकहृद्रोगान् हरति अयं जन्तून् प्रति प्रयोगश्चा-  
 स्थर्थमुपयुज्यत इति । इति हिङ्गादिवटिकाप्रकारः संस्कृते-  
 नोक्तः ।

अपामार्गपलांशानां तथैवेत्तरमस्य च ।

सुहृत्कर्कयोर्मातुलुङ्ग कुटजस्याग्निकस्य च ॥ १२७ ॥

तिलसर्षपमूलानि दग्धा भस्मानि कारयेत् ।

गोजाविण्मूत्रसहितं सर्पिस्तैलसमन्वितम् ॥ १२८ ॥

ब्रूषणं पिप्पलीमूलं चित्रकं शुष्कमूलकम् ।

मूर्वामतिविषां पाठां कुष्ठं भस्मातकानि च ॥ १२९ ॥

चव्यं पूतिकरञ्जञ्च विल्वं कटुकरोहिणीम् ।

द्वौ क्षारी पञ्चलवणं समभागानि कारयेत् ॥ १३० ॥

सन्नीय चूर्णलवणैः शनैर्मृद्वग्निना पचेत् ।

तदग्निचूर्णं निर्धूमं कृत्वा चूर्णं सुशीतलम् ॥ १३१ ॥

अङ्गुलीग्रहमालोद्य सुरामण्डेन पाययेत् ।

मस्त्वारणालमृत्रैस्तु युक्तः स्याद्वातगुल्मनुत् ॥ १३२ ॥

शूलवातोदरप्लीहपाण्डूामय किलासकम् ।

हृन्त्यादारोग्यलवणं प्रशस्तं कफवातनुत् ॥ १३३ ॥

इति चारोग्यलवणम् ।

नादेयी कुटजार्कशिग्रु वृहती स्रुग्विल्वभस्मातक-

व्याघ्री किंशुकपारिभद्रकजटापामार्गनीपाग्निकान् ।

वासामुष्कपाटलां सलवणां दग्धा जले पाचितम्

हिङ्गादिप्रतिवापमेतदुदितं गुल्मोदराष्टीलिषु ॥ १३४ ॥

इति नादयोचारः ।

कोऽसौ हिङ्गादिर्यस्य प्रतिवापः क्रियते ?

हिङ्गुग्रगन्धाविडशुण्डप्रजाजी हरीतकीपुष्करमूलकुष्ठम् ।

भागोत्तरं चूर्णितमेतदिष्टं गुल्मोदराजीर्णविषूचिकासु ॥ १३५ ॥

इति सामान्यविधिः ।

अथ रक्तगुल्मनिदानमाह ।

नवप्रसूता हितभोजना या या चामगर्भं विसृजेदृती वा ।

वायुर्हि तस्याः परिगृह्य रक्तं करोति गुल्मं सरुजं सदाहम् ॥ १३६ ॥

पैतस्य लिङ्गेन समानलिङ्गं विशेषणञ्चाप्यपरं निबोध ।

यः स्पन्दते पिण्डित एव नाङ्गैश्चिरात् सशूलः समगर्भलिङ्गः ॥

सरोधिरः स्त्रीभव एव गुल्मो मासे व्यतीते दशमे चिकित्स्यः १३७

अथ चिकित्सायाह ।

रौधिरस्य तु गुल्मस्य गर्भकालक्रमेण च ।

सुस्निग्धस्निग्धकायायै योज्यं स्नेहविरचनम् ॥ १३८ ॥

शताह्ना चिरविल्वत्वज् दारुभार्गी कणाभवः ।

कल्कः पीतो जयेद्गुल्मं तिलक्वाथेन रक्तजम् ॥ १३९ ॥

तिलक्वाथो गुडव्योष घृतभार्गीयुतो भवेत् ।

पानं रक्तभवे गुल्मे नष्टे पुष्ये च योषिताम् ॥ १४० ॥

पौतः सुरारसो युक्त्या मदिरा वाशु गुल्मनुत् ॥ १४१ ॥

सुण्डिरेचनिकाचूर्णं शर्करामाक्षिकान्वितम् ।

विदधीतास्रगुल्मिन्यां मलसंरेचनाय च ॥ १४२ ॥

विशेषमपरञ्चास्याः शृणु रक्तप्रभेदनम् ।

पलाशक्षारतोयेन सर्पिः सिद्धं पिवेच्च सा ॥ १४३ ॥

यस्मिन्नवसरे क्षारतीयसाध्यघृतादिषु ।

फेनोद्दमस्य निष्पत्तिर्नष्टदुग्धसमाकृतिः ॥ १४४ ॥

स एव तस्य पाकस्य कालो नेतरलक्षणः ॥

इति पलाशचारघृतम् ।

कङ्गारमुत्पलं पद्मं कुमुदं मधुयष्टिका ।

पक्ताम्बुनाथ तत् काथं जीवनीयोपकल्पितम् ॥ १४५ ॥

घृतं पक्ता नवं पीतं रक्तपित्तास्रगुल्मनुत् ।

दाहदृश्याज्वरहृदि योनिदोषहरं परम् ॥ १४६ ॥

इति कङ्गारकं घृतम् ।

उष्णैर्वा भेदयेद्भिन्ने विधिरासृग्दरो हितः ।

अतिप्रवृत्तमस्रन्तु भिन्ने गुल्मे निवारयेत् ॥ १४७ ॥

रक्तपित्तहरैर्योगे वर्तघ्नैश्च मरुद्दान् ।

गुर्वभिष्यन्दि कुर्याद्वै रक्तन्नग्निबलं मदा ॥ १४८ ॥

गुल्मवदन्नपानानि यथावस्थं प्रयोजयेत् ॥ १४९ ॥

इति रक्तगुन्मचिकित्सा ।

असाध्यलक्षणान्याह ।

सञ्चितः क्रमशो गुल्मो महावास्तुपरिग्रहः ।

कृतशूलः शिरानद्धो यदा कूर्म इवोन्नतः ॥ १५० ॥

दौर्बल्यारुचिहृत्लास कासहृद्यरुचिज्वरैः ।

दृश्यातन्द्रा प्रतिश्यायै र्युञ्जते न स सिध्यति ॥ १५१ ॥

गृहीत्वा सरुजं श्वासं हृद्यतीसारपीडितम् ।

हृन्नाभिहस्तपादेषु शोथः कर्षति गुल्मिनम् ॥ १५२ ॥

श्वासः शूलं पिपासान्नविहेषो ग्रन्थिमूढता ।

जायते दुर्बलत्वञ्च गुल्मिनो मरणाय वै ॥ १५३ ॥

इति वङ्गसेनसङ्कलितः गुल्मनिदानचिकित्साधिकारः समाप्तः ।

## अथ हृद्रोगनिदानमाह ।

अत्युष्णगुर्वल्लक्ष्णकषायतिक्तश्रमाभिघाताध्यशनप्रसङ्गैः ।

सञ्चिन्तनेर्वेगविधारणैश्च हृदामयः पञ्चविधः प्रदिष्टः ॥ १ ॥

जठरानलदीर्घल्यादविपकस्तु यो रसः ।

स आममंज्ञको देहे सर्वदोषप्रकोपजः ॥ २ ॥

अन्यदोषेभ्य एवादी विवृद्धेभ्योऽन्यमूर्च्छनात् ।

कोद्रवेभ्यो विषस्येव वदन्त्यामस्य सम्भवम् ॥ ३ ॥

दूषयित्वा रसं दोषा विगुणा हृदयं गताः ।

हृदि बाधां प्रकुर्वन्ति हृद्रोगं तं प्रचक्षते ॥ ४ ॥

आयम्यते मारुतजे हृदयं तुद्यते तथा ।

निर्मथ्यते दीर्यते च स्फोट्यते पात्यतेऽपि च ॥ ५ ॥

अथ चिकित्सामाह ।

वातोपसृष्टे हृदये वामयेत् स्निग्धमातुरम् ।

द्विपञ्चमूलीकाथेन सस्नेहलवणेन च ॥ ६ ॥

पिप्पल्येलावचाहिङ्गु यवक्षारोऽथ सैन्यवम् ।

सौवर्चलमथो शुण्ठी ह्यजमोटा च चूर्णितम् ॥ ७ ॥

फलधान्यान्लकौलत्यदधिमद्यवसादिभिः ।

पाययेच्छुद्धदेहञ्च स्नेहेनान्यतमेन च ॥ ८ ॥

सपुष्कराह्वं फलप्रगमूलं महीषधं शक्यभया च कल्कैः ।

चारान्नसर्पिलवणैर्विमिश्रः स्युर्वातहृद्रोगविकर्त्तिकाघ्नः ॥ ९ ॥

काथः कृतः पौष्करमातुलुङ्गपलाशपूतीकशटीसुराह्वैः ।

सनागराजाजिवचायवानी सक्षार उष्णो लवणेन पेयः ॥ १० ॥

हरीतकीपुष्करनागराह्वयैर्यवैर्वर्यस्थालवणैश्च कल्कैः ।

सहिङ्गुभिः साधितमेभिः सर्पिः हितञ्च हृत्पाश्वर्गदेऽनिलीत्ये ॥ ११ ॥

इति हरीतक्याद्यं घृतम् ।



पुनर्नवां दारु सपञ्चमूलं रास्नां यवान् कोलकपित्यविष्वम् ।

पक्त्वा जले तेन पचेत्तु तैलमभ्यङ्गपानेऽनिलहृद्गदघ्नम् ॥ १२ ॥

इति पुनर्नवाद्यं तैलम् ।

बल्यमांसरसक्षीर घृतशालिञ्च भोजयेत् ।

वातघ्नसिद्धं तैलञ्च वस्त्रं दद्याद्द्विचक्षणः ॥ १३ ॥

इति वातहृद्गोचिकित्सा ।

अथ पैत्तिकहृद्गोचिकित्सा ।

दृष्णोष्णदाहचोषाः स्युः पैत्तिके हृदयक्लमः ।

धूमायनञ्च मूर्च्छा च स्वेदः शोषो मुखस्य च ॥ १४ ॥

अथ चिकित्सासाह ।

श्रीपर्णीमधुकक्षीद्र सितागुड़जलैर्वसेत् ।

पित्तोपसृष्टे हृदये सेवेत मधुरैः शृतम् ।

घृतं कषायांश्चोद्दिष्टान् पित्तज्वरविनाशनान् ॥ १५ ॥

शीताः प्रदेहाः परिशोधनञ्च तथा विरेको हृदि पित्तदुष्टे ।

द्राक्षासिताक्षीद्रपरुषकैः स्याच्छुद्धे च पित्तापहमन्नपानम् ॥ १६ ॥

पिष्ट्वा पिबेद्वापि सिताजलेन यथ्याह्वयं तिक्तकरोद्दिष्णीं च ॥ १७ ॥

अर्जुनस्य त्वचा सिद्धं क्षीरं योज्यं हृदामये ।

सित्तया पञ्चमूल्या वा बलया मधुकेन वा ॥ १८ ॥

इति अर्जुनादिक्षीरपाकम् ।

घृतेन दुग्धेन गुडाम्भसा वा पिबन्ति चूर्णं ककुभस्त्वचो ये ।

हृद्गोचरीणज्वररक्तपित्तं हत्वा भवेयुश्चिरजीविनस्ते ॥ १९ ॥

इति ककुभादिचूर्णम् ।

कशेरुकाशैवलशृङ्गवेरप्रपीण्डरीकं मधुकं विसञ्च ।

अन्यिञ्च सर्पिः पयसा पचेत्तैः क्षीद्रान्वितं पित्तगदामयघ्नम् ॥ २० ॥

इति कशेरुकाद्यं घृतम् ।

अयसी शर्करा द्राक्षा जीवकर्षभकोत्पलैः ।

बलाखर्जूरकाकोली मेढायुग्मैश्च साधितम् ॥ २१ ॥

सक्षीरं माहिषं सर्पिः पित्तहृद्रोगनाशनम् ॥

इति श्रेयस्याद्यं घृतम् ।

स्थिरादिकल्कवत्सर्पिः क्षीरेणक्षुरसेन वा ।

द्राक्षारसेन पक्वं वा पित्तरोगविनाशनम् ॥ २२ ॥

इति स्थिराद्यं घृतम् ।

सक्षीद्रं वितरेहंस्ति तैलं मधुकसंयुतम् ॥ २३ ॥

इति पित्तहृद्रोगचिकित्सा ।

अथ कफहृद्रोगनिदानमाह ।

गौरवं कफसंस्त्रावोऽरुचिस्तम्भोऽग्निमार्दवम् ।

माधुर्यमपि चास्यस्य बलाभावतते हृदि ॥ २४ ॥

अथ चिकित्सामाह ।

हृद्रोगे कफजे खिन्नं वमितं लङ्घितं नरम् ।

कफघ्नैर्भेषजैर्युञ्ज्यात् ज्ञात्वा दोषबलाबलम् ॥ २५ ॥

वचानिम्बकषायाभ्यां वाम्यं हृदि कफोल्लिते ।

वानहृद्रोगहृच्चूर्णं पिप्पल्यादि च योजयेत् ॥ २६ ॥

कुम्भी शटी बला रास्ना शुण्ठी पथ्या सपौष्कराः ।

चूर्णिता वा सृता मूत्रे पातव्याः कफहृद्ग्रहे ॥ २७ ॥

सूक्ष्मैला मागधीमूलं प्रलीढं सर्पिषा सह ।

नाशयत्याशु हृद्रोगं गुल्मानपि विशेषतः ॥ २८ ॥

मुस्तैलाचन्दनोशीर जीवनी व्योषचित्तकाः ।

विल्वत्वक् कटुकादारु दावीत्वक् पर्पटत्वचः ॥ २९ ॥

पटोलं निम्बषड्ग्रन्था ऋद्धिभूनिम्बशिशुकाः ।

चूर्णं त्रायन्ती सौराष्ट्री केशरातिविषाः समाः ॥ ३० ॥

तिक्तास्यं हन्ति हृद्रोगं शूलहृत् सन्निपातजित् ।

इति तिक्तकं चूर्णम् ।

फलतैलं विदध्याच्च वस्तौ वस्तिविशारदः ॥ ३२ ॥  
 कौलथधान्यैश्च रसेर्यवान्नपानानि तीक्ष्णानि सशर्कराणि ॥ ३२ ॥  
 इति कफहृद्दोगचिकित्सा ।

अथ निदानमाह ।

विद्याक्षिदोषन्वपि सर्वलिङ्गं तीव्रार्त्तितोदं कृमिजं सकण्डूम् ॥ ३३ ॥  
 उत्क्लेदः शीवनं तोदः शूलं हृत्तासकस्तमः ।  
 अरुचिः श्यावनेत्रत्वं शोथश्च कृमिजे भवेत् ॥ ३४ ॥  
 क्लोमः सादो भ्रमः शोषो ज्ञेयास्तेषामुपद्रवाः ।  
 कृमिजे कृमिजातीनां श्लैष्मिकाणाञ्च ये मताः ॥ ३५ ॥  
 त्रिदोषजे लङ्घनमादितः स्यादन्नञ्च सर्वेषु हितं विधेयम् ।  
 हीनाधिकं मध्यमवेद्यै चैव कार्यं त्रयाणामपि कर्म शस्तम् ॥ ३६ ॥  
 हृद्दोगे कृमिजे पूर्वं कुर्यान्नङ्घनपाचनम् ।  
 पश्चात् कृमिहरं कर्म कृमिरोक्तमाचरेत् ॥ ३७ ॥  
 कृमिजे च पिबेन्मूत्रं विडं गोमयसंयुतम् ।  
 हृदि स्थिताः पतन्त्येव ह्यधस्तात् कृमयो नृणाम् ॥ ३८ ॥  
 कृमिहृद्दोगिणां स्निग्धं भोजयेत् पिशितौदनम् ।  
 दध्ना च पललोपेतं त्रहं पश्चाद्द्विरेचयेत् ॥ ३९ ॥  
 सुगन्धिभिः सलवणैः योगैः साजाजिशर्करैः ।  
 विडङ्गगाढैर्धान्याम्नं पाययेत् सिद्धमुत्तमम् ॥ ४० ॥  
 यवान्नं वितरेच्चास्त्रैः सविडङ्गमतः परम् ॥ ४१ ॥  
 इति विदोषकृमिहृद्दोगौ ।

चूर्णं पुष्करजं निह्यात् मात्तिकेण समायुतम् ।  
 हृच्छूलश्वामकासघ्नं क्षयहृत्कानिवारणम् ॥ ४२ ॥  
 हिङ्गुः सौवर्चलं विश्वं दाडिमं साम्भवेतसम् ।  
 चूर्णमुष्णाम्बुना पेयं श्वासहृद्दोगशान्तये ॥ ४३ ॥

इति हिङ्गुपत्रकम् ।

हिङ्गूग्रगन्धाविडविश्वक्वणाकुष्ठाभयाचितकयावशूकम् ।

पिबेत् ससौवर्चलपुष्कराद्यं यवाभ्रसा शूलहृदामयघ्नम् ॥४४॥

दशमूलकप्रायन्तु लवणक्षारयोजितम् ।

कासं श्वासञ्च हृद्रोगं गुल्मशूलञ्च नाशयेत् ॥ ४५ ॥

घृतेन दुग्धेन गुडाभ्रसा वा पिबन्ति चूर्णं ककुभस्त्वचोत्थम् ।

हृद्रोगजीर्णज्वररक्तपित्तं हत्वा भवेयुश्चिरजीविनस्ते ॥ ४६ ॥

हरीतकी वचा रास्ना पिप्पल्यो विश्वभेषजम् ।

शटीपुष्करमूलञ्च चूर्णं हृद्रोगनाशनम् ॥ ४७ ॥

पुटदग्धं हरिणशृङ्गं पिष्टं गव्येन सर्पिषा पिबतः ।

हृत्पृष्ठशूलमचिरादुपैति शान्तिं सुकष्टमपि ॥ ४८ ॥

तैलाज्यगुडविपक्वं चूर्णं गोधूमपार्थजं वापि ।

पिबति पयसा यः स भवेज्जितसकलहृदामयः पुरुषः ॥४९॥

गोधूमककुभशृणं क्वागपयो गव्यसर्पिषा पक्वम् ।

मधुशर्करासमेतं शमयति हृद्रोगमुद्धतं पुंसाम् ॥ ५० ॥

मुख्यं शतार्द्धन्तु हरीतकीनां सौवर्चलस्यापि पलद्वयञ्च ।

सिद्धं घृतं वल्लभकं हि नाम्ना हृत्कासगुल्मोदरमारुतघ्नम् ॥५१॥

इति वल्लभघृतम् ।

शतार्द्धमभयानान्तु सौवर्चलपलद्वयम् ।

पचेत्कल्कैर्वृतप्रस्थं दत्त्वा क्षीरं चतुर्गुणम् ॥ ५२ ॥

घृतं वल्लभकं नाम्ना श्रेष्ठं स्यादपतन्त्रके ॥

इति क्षीरवल्लभघृतम् ।

पार्थस्य कल्कं स्वरसेन सिद्धं शस्तं घृतं सर्वहृदामयघ्नम् ॥५३॥

इति अर्जुनघृतम् ।

घृतं वला नागवलाजुनास्त्रुमिद्धं सयष्टीमधुकल्कपादम् ४

हृद्रोगशूलं क्षतरक्तपित्तकासानिलासृक् शमयत्युदीर्णम् ॥ ५४ ॥

इति बलाद्यं घृतम् ।

इति बद्धसेनसङ्कलितः हृद्रोगनिदानचिकित्साधिकारः समाप्तः ।

### अथ उरोग्रहनिदानमाह ।

अत्यभिष्यन्दि गुर्वन्नशुष्कपूत्यामिषाशनात् ।  
 सास्रं सामं यक्तत्प्रीह सद्यो वृद्धिं यथा गतम् ॥ १ ॥  
 उरोग्रहं तदा कुक्षी कुरुतः कफमारुतौ ।  
 सस्तभ्रं मरुजं घोरं रूक्षं स्पर्शसहं गुरुम् ॥ २ ॥  
 आधानकुक्षिहृच्छोथ वातविण्मूत्ररोधता ।  
 तन्द्रारोचकशूलानि तत्र लिङ्गानि निर्दिशेत् ॥ ३ ॥

अथ चिकित्सामाह ।

अत्राशु स्वेदनं युक्त्या दहनं रक्तमोक्षणम् ।  
 तीक्ष्णैर्निरूहणं चैकं क्रमात्तत्क्षणमादरात् ॥ ४ ॥  
 पुत्रजीवकशिग्रूत्याः सूर्यावर्त्तबलोद्भवाः ।  
 रसा एकैकशः कोष्णाद्विशो वा रामठान्विताः ॥ ५ ॥  
 सपञ्चलवणाः पेयाः त्रिवृद्गुडसुकल्पिताः ।  
 तं प्रवृत्तं यथालाभं मूत्रतैलसुरासवैः ॥ ६ ॥  
 दध्यम्बवेतसत्तारान् सरामठान् सचित्रकान् ।  
 पिवेत्तैलारनालाभ्यामुरोग्रहनिवृत्तये ॥ ७ ॥

यथातुरेणात्र कृतस्य कर्मणो विधेर्विरोधो न भवेन्मनागपि ।  
 यथा बलं वीक्ष्य च शुद्धविग्रहं तथाविधं पथ्यमिति प्रयोजयेत् ॥८

इति ब्रह्मसिनसङ्कलितः उरोग्रहनिदानचिकित्साधिकारः समाप्तः ।

### अथ मूत्रकृच्छ्रनिदानमाह ।

व्यायामं तीक्ष्णौषधरूक्षमद्यप्रसङ्गनित्यद्रुतपृष्ठयानात् ।  
 आनूपमत्याध्यशनादजीर्णात् स्युर्मूत्रकृच्छ्राणि नृणां तथाष्टौ ॥१  
 पृथग्मलाः स्रैः कुपिता निदानैः सर्वेऽथवा कोपमुपेत्य वस्ती ।

मूत्रस्य मागुः परिपीडयन्ति यदा तदा मूत्रयतीह कृच्छ्रात् ॥२॥  
 तीव्रा हि रुग्णवस्तिमेद्रे स्वल्पं मुहुर्मूत्रयतीह वातात् ।  
 पीतं सरक्तं सरुजं सदाहं कृच्छ्रं मुहुर्मूत्रयतीह पित्तात् ॥ ३ ॥  
 वस्तेः सलिङ्गस्य गुरुत्वशोथी मूत्रं सपिच्छं कफमूत्रकृच्छ्रे ।  
 सर्वाणि रूपाणि तु सन्निपाताद्भवन्ति तत् कृच्छ्रतमञ्च कृच्छ्रम् ॥४

मूत्रवाहिषु श्लेथेन क्षतेष्वभिहतेषु च ।

मूत्रकृच्छ्रं तदाघाताज्जायते भृशदारुणम् ।

वातकृच्छ्रेण तुल्यानि तस्य लिङ्गानि निर्दिशेत् ॥ ५ ॥

शक्तस्तु प्रतिघातादायुर्विगुणतां गतः ।

आधानं वातशूलञ्च मूत्रसङ्गं करोति च ॥ ६ ॥

अश्मरीहेतुतत्पूर्वं मूत्रकृच्छ्रमुदाहरेत् ॥ ७ ॥

शुक्रे दोषैरुपहते मूत्रमार्गं विधारिते ।

सशुक्रं मूत्रयेत् कृच्छ्रादस्तिमेहनशूलवान् ॥ ८ ॥

अश्मरी शर्करा चैव तुल्यसम्भवलक्षणैः ।

विशेषणं शर्करायाः शृणु कौर्त्तयतो मम ॥ ९ ॥

पच्यमानाश्मरीपित्ताच्छोथमाणा च वायुना ।

विमुक्तकफसन्धाना क्षरन्ती शर्करा मता ॥ १० ॥

हृत्पीडा वेपथुः शूलं कुक्षावग्निस्तु दुर्बलः ।

तथा भवति मूर्च्छा च मूत्रकृच्छ्रञ्च दारुणम् ॥ ११ ॥

अथ चिकित्सायाः ।

अभ्यञ्जनस्नेहनिरुहवस्तिस्वेदोपनाहोत्तरवस्तिसेकान् ।

स्थिरादिभिर्वातहरैश्च सिद्धान् दद्याद्रसांश्चानिलमूत्रकृच्छ्रे ॥१२॥

अमृता नागरा धात्री वाजिगन्धा त्रिकण्टकम् ।

प्रापिवेहातरोगार्त्तः शूलवान् मूत्रकृच्छ्रवान् ॥ १३ ॥

पुनर्नवैरण्डशतावरोभिः पत्तूरवृक्षीवबलाश्मभिद्धिः ।

द्विपञ्चमूलेन कुलत्यकेन यवैश्च तोयोत्कथिते कषाये ॥१४॥

तैलं वराहर्क्षवसाष्टतश्च तैरेव कल्केर्लवणैश्च सिद्धम् ।

तन्मात्रयात्र प्रतिहन्ति पीतं शूलान्वितं मारुतमूत्रकृच्छ्रम् ॥१३॥

पुनर्नवाद्यो मिश्रकः । इति वातकृच्छ्रम् ।

सेकावगाहाः शिशिराः प्रदेहा ग्रैष्णो विधिर्विष्यपयोविकाराः ।

द्राक्षा विदारौक्षुरसैर्घृतैश्च कृच्छ्रेषु पित्तप्रभवेषु कार्याः ॥१६॥

कुशः काशः शरो दर्भः क्षुद्रश्चेति हृणोद्भवम् ।

पित्तकृच्छ्रहरं पञ्च शूलं वस्ति विशोधनम् ॥ १७ ॥

एतत्सिद्धं पयः पीतं मेद्वगं हन्ति शोणितम् ॥ १८ ॥

शतावरीकासकुशाश्वदंष्ट्रा विदारि शालीक्षुकशेरुकाणाम् ।

क्वाथं सुशीतं मधुशर्कराभ्यां युक्तं पिबेत्पैत्तिकमूत्रकृच्छ्रे ॥ १९ ॥

एर्वारुबीजं मधुकं सदावीं पैत्ते पिबेत्तण्डुलधावनेन ।

दावीं तुषैलामलकीरसेन समात्तिकं पित्तकृते च कृच्छ्रे ॥२०॥

हरीतकीगोक्षुरराजहृत्तपाप्राणभिद्भन्वयवासकानाम् ।

क्वाथं पिबेन्मात्तिकसंप्रयुक्तं कृच्छ्रे सदाहे सरुजे विबन्धे ॥ २१ ॥

शतावरीकासकुशाश्वदंष्ट्रा विदारिकेच्छामलकैश्च सिद्धम् ।

सर्पिःपयो वा सितया विमिश्रं कृच्छ्रेषु पित्तप्रभवेषु योज्यम् ॥२२॥

इति शतावरीघृतम् ।

त्रिकण्टकैरुण्डकुशाद्यभीरु कर्कारुकेक्षुस्वरसेन सिद्धम् ।

सर्पिर्गुडाईंशयुतं प्रयोज्य कृच्छ्राश्मरौ मूत्रविघातदोषे ॥२३॥

अयं विशेषेण पुरा विधेयः सर्वाश्मरीणां प्रवरः प्रयोगः ।

इति त्रिकण्टकाथं घृतम् । इति पित्तकृच्छ्रम् ।

क्षारोष्णतीक्ष्णौषधमन्नपानं स्वेदो यवान्नं वमनं निरूहाः ।

तक्रश्च तित्कोषणसिद्धतैलान्यभ्यङ्गपानं कफमूत्रकृच्छ्रे ॥ २४ ॥

मूत्रेण सुरया वापि कदलीस्वरसेन वा ।

कफकृच्छ्रविनाशाय सूक्ष्मं पिष्ट्वा तुटिं पिबेत् ॥ २५ ॥

तक्रेण युक्तं शितिवारकस्य बीजं पिबेन्मूत्रविघातहेतोः ।

पिवेत्तथा तण्डुलधावनेन प्रबालचूर्णं कफमूत्रकृच्छ्रे ॥ २६ ॥  
सर्वं त्रिदोषप्रभवे च कृच्छ्रे स्थानानुपूर्व्यां प्रसमीक्ष्य कार्यम् ।  
त्रिभ्योऽधिके प्राग्वमनं कफे स्यात्पित्ते विरेकः पवने च वस्ति ॥ २७ ॥

बृहती धावनी पाठा यष्टीमधुकलिङ्गकाः ।

पाचनीयो बृहत्यादिः कृच्छ्रोदोषत्रयापहः ॥ २८ ॥

गुडेन मिश्रितं क्षीरं कटूष्णं कामतः पिवेत् ।

मूत्रकृच्छ्रेषु सर्वेषु शर्करा वातरोगनुत् ॥ २९ ॥

इति त्रिदोषकृच्छ्रम् ।

मूत्रकृच्छ्रेऽभिघातोत्थे वातकृच्छ्रं क्रिया मता ।

पञ्चवल्कलहाह्वेपः कवोष्णोऽत्र प्रशस्यते ॥ ३० ॥

मद्यं पिवेद्वा समितं ममर्षिः शृतं पयश्चापि सिताज्ययुक्तम् ।

धात्रीरसं चक्षुरसं पिवेद्वा कृच्छ्रे सरक्ते मधुना विमिश्रम् ॥ ३१ ॥

इति अभिघातकृच्छ्रम् ।

लेह्यं शुक्रविबन्धोत्थे शिलाजतु समाक्षिकम् ।

वृष्यैर्वाहितधातोश्च विधेयाः प्रमदोत्तमाः ॥ ३२ ॥

इति शुक्रजं मूत्रकृच्छ्रम् ।

एलाहिङ्गयुतं क्षीरं सर्पिर्मिश्रं पिवेन्नरः ।

मूत्रहृद्रोगशुद्धयर्थं शुक्रदोषहरं परम् ॥ ३३ ॥

स्वेदचूर्णक्रियाभ्यङ्गवस्तयः स्युः पुरीषजे ।

कृच्छ्रे तत्र विधिः कार्यो सर्वशुक्रविबन्धजित् ॥ ३४ ॥

क्वाथो गोलुरबीजस्य यवचारयुतः सदा ।

मूत्रकृच्छ्रं शकृज्जन्म पीतः शीघ्रं नियच्छति ॥ ३५ ॥

इति शकृज्जं कृच्छ्रम् ।

सप्तच्छदारग्वधक्रेतकैलाः निम्बः करञ्जः कुटजो गडूची ।

साध्या जले तेन पचेद्यवागूं सिद्धं कषायं मधुसंयुतं वा ॥ ३६ ॥

एवार्बबीजकल्कश्च श्लक्ष्णं पिष्ट्वाप्तसंमितः ।



धान्याञ्जलवणेः पेयो मूत्रकृच्छ्रविनाशनः ॥ ३७ ॥  
 त्रिकण्टकारग्वधदर्भकाशदुरालभा पर्वतभेदपथ्याः ।  
 निघ्नन्ति पीता मधुनाश्मरीन्तु सम्प्राप्तमृत्योरपि मूत्रकृच्छ्रम् ३८  
 निदग्धिकायाः स्वरसं कुडवं मधुसंयुतम् ।  
 मूत्रदोषहरं पीत्वा नरः सम्पद्यते सुखम् ॥ ३९ ॥  
 कषायोऽतिबलामूल साधितोऽशेषकृच्छ्रजित् ।  
 पीतञ्च त्रपुसीबीजं सतिलाज्यं पयोन्वितम् ॥ ४० ॥  
 त्रिफलायाः सुपिष्टायाः कल्कं कोलसमन्वितम् ।  
 वारिणा लवणीकृत्य पिवेन्मूत्ररुजापहम् ॥ ४१ ॥  
 यवोरुवूकैस्तृणपञ्चमूलपाषाणभेदैः सशतावरीभिः ।  
 कृच्छ्रेषु गुग्गुल्वभयाविमिश्रैः कृतः कषायो गुडसम्प्रयुक्तः ॥ ४२ ॥  
 मूलानि कुशकाशेक्षु शराणां चेक्षुबालिकाः ।  
 मूत्राघातेऽश्मरीकृच्छ्रे पञ्चमूली दृणात्मिका ॥ ४३ ॥  
 गुडमामलकं पिष्टं श्रमघ्नं तर्पणं प्रियम् ।  
 पित्तासृग्दाहशूलघ्नं मूत्रकृच्छ्रनिवारणम् ॥ ४४ ॥  
 सितातुल्यो यवक्षारः सर्वकृच्छ्रप्रणाशनः ।  
 द्राक्षासितो पलाकल्कं कृच्छ्रघ्नं मस्तुना युतम् ॥ ४५ ॥  
 विटारी शारिवा छागशृङ्गी वत्सादिनी निशा ।  
 कृच्छ्रं पित्तानिलं हन्ति वल्लिजं पञ्चमूलकम् ॥ ४६ ॥  
 एलाश्मभेदकशिलाजतुपिप्पलीनाम्  
 एर्वारुवीजलवणोत्तमकुङ्कुमानाम् ।  
 चूर्णानि तण्डुलजले लुलितानि पीत्वा  
 प्रत्यग्रमृत्युरपि जीवति मूत्रकृच्छ्री ॥ ४७ ॥  
 अयोरजः श्लक्ष्णपिष्टं मधुना सह योजितम् ।  
 मूत्रकृच्छ्रं निहन्त्याश्च त्रिभिल्लैर्न संशयः ॥ ४८ ॥  
 पुनर्नवामूलतुला दर्भमूलं शतावरी ।

बलातुरङ्गगन्धा च तृणमूलं त्रिकण्टकम् ॥ ४९ ॥  
 विदारौगन्धानागाह्व गुडूच्यतिबला तथा ।  
 पृथग्दशपलान् भागानपां द्रोणे विपाचयेत् ॥ ५० ॥  
 तेन पादावशेषेण घृतस्यार्द्धाढकं पचेत् ।  
 मधुकं शृङ्गवेरञ्च द्राक्षासैन्धवपिप्पलीः ॥ ५१ ॥  
 द्विपलानि पृथग्दत्त्वा यवान्याः कुडवं तथा ।  
 त्रिंशद्गुडपलान्यत्र तैलस्यैरण्डजस्य च ॥ ५२ ॥  
 एतदौश्वरपुत्राणां प्राग्भोजनमनिन्दितम् ।  
 राज्ञां राजसमानानां बहुस्त्रीपतयश्च ये ॥ ५३ ॥  
 मूत्रकृच्छ्रे कटीशूले तथा गाढपुरीषिणाम् ।  
 मेढ्रवङ्गशूले च योनिशूले च शस्यते ॥ ५४ ॥  
 यद्योक्तानाञ्च गुल्मानां वातशोणितजाश्च ये ।  
 बल्यं रसायनं शीतं सुकुमारकुमारकम् ॥ ५५ ॥  
 पुनर्नवाग्रते द्रोणे देयोऽन्येष्वपि चापरः ।

इति सुकुमारकुमारकः पुनर्नवादिच्छिः ।

मूत्राघातविधानमप्यत्रकार्यम् ।

इति वङ्गसेनसङ्घालतः मूत्रकृच्छ्रनिदानचिकित्साधिकारः समाप्तः ।

अथ मूत्राघातनिदानमाह ।

जायन्ते कुपितैर्दीर्घैर्मूत्रघातास्त्रयोदश ।  
 प्रायो मूत्रविघाताद्यैर्वातकुण्डलिकादयः ॥ १ ॥  
 रौच्याद्देगाभिघाताद्वा वायुर्वस्ती सवेदनः ।  
 मूत्रमाविश्य चरति विगुणः कुण्डलीकुतः ॥ २ ॥  
 मूत्रमल्पामथवा सरुजं संप्रवर्त्तते ।  
 वातकुण्डलिकान्तान्तु व्याधिं विद्यात् सुदारुणम् ॥ ३ ॥

आध्यापयन् वस्तिगुदं रुध्वा वायुश्चलोन्नताम् ।  
 कुर्यातीवार्त्तिमष्टीलां मूत्रविण्मार्गरोधिनीम् ॥ ४ ॥  
 वेगं विधारयेद्यस्तु मूत्रस्याकुशलो नरः ।  
 निरुणद्धि मुखं तस्य वस्तोर्वस्तिगतोऽनिलः ॥ ५ ॥  
 मूत्रसङ्गो भवेत् तेन वास्तुक्वचिनिपीडितः ।  
 वातवस्तिः स विज्ञयो व्याधिः क्लृच्छ्रप्रसाधनः ॥ ६ ॥  
 चिरं धारयतो मूत्रं त्वरया न प्रवर्त्तते ।  
 मेहमानस्य मन्दं वा मूत्रातीतः स उच्यते ॥ ७ ॥  
 मूत्रस्य वेगेऽभिहिते तदुदावर्त्तहेतुकः ।  
 अपानः कुपितो वायु रुदरं पूरयेद् भृशम् ॥ ८ ॥  
 नाभेरधस्तादाधानं जनयेत्तौत्रवेदनम् ।  
 तन्मूत्रजठरं विद्या दधोवस्तिनिरोधनम् ॥ ९ ॥  
 वस्तो वाप्यथवा नाले मणौ वा यस्य देहिनः ।  
 मूत्रं प्रवृत्तं सज्येत सरक्तं वा प्रवाहतः ॥ १० ॥  
 स्रवेच्छनैरल्पमल्पं सरुजं वाप्यनीरुजम् ।  
 विगुणानिलजां व्याधिः स मूत्रोत्सङ्गसंज्ञितः ॥ ११ ॥  
 रूक्षस्य क्लान्तदेहस्य वस्तिस्थौ पित्तमारुतौ ।  
 मूत्रक्षयं सरुग्दाहं जनयेतां तदाह्वयम् ॥ १२ ॥  
 अन्तर्वस्तिमुखे वृत्तः स्थिरोऽल्पः सहसा भवेत् ।  
 अश्मरीतुल्यरुग् ग्रन्थिः मूत्रग्रन्थिः स उच्यते ॥ १३ ॥  
 मूत्रितस्य स्त्रियं यातो वायुना शुकमुद्धृतम् ।  
 स्थानात् च्युतं मूत्रयतः प्राक् पश्चाद्वा प्रवर्त्तते ।  
 भस्मोदकप्रतीकाशं मूत्रशुक्रं तदुच्यते ॥ १४ ॥  
 व्यायामाध्वातपैः पित्तं वस्तिं प्राप्यानिलावृतम् ।  
 वस्तिं मेढ्रं गुदञ्चैव प्रदहन् स्रावयेदधः ॥ १५ ॥  
 मूत्रं हारिद्रमथवा सरक्तं रक्तमेव च ।

कृच्छ्रास्पनः पुनर्जन्तो रूग्णवातं वदन्ति तम् ॥ १६ ॥  
 पित्तं कफो वा द्वौ वापि मंहन्तेऽनिलेन चेत् ।  
 कृच्छ्रान् मूत्रं तथा पीतं रक्तं श्वेतं घनं स्रवेत् ॥ १७ ॥  
 सदाहं रोचनाशङ्खचूर्णवर्णञ्च तद्भवेत् ।  
 शुष्कं समस्तवर्णं वा मूत्रमादं वदन्ति तम् ॥ १८ ॥  
 रूक्षदुर्बलयो वर्तिनोदावर्त्तं शूलद्यथा ।  
 मूत्रस्रोतोऽनुपद्येत विट्संसृष्टं तदा नरः ॥ १९ ॥  
 विड्गन्धं मूत्रयेत् कृच्छ्रात् विड्घातं विनिर्दिशेत् ॥ २० ॥  
 द्रुताध्वलङ्गनायामै रभिघातात्प्रपौडनात् ।  
 स्वस्थानाद्वस्तिरुद्धृतः स्थूलस्तिष्ठति गर्भवत् ॥ २१ ॥  
 शूलस्पन्दनदाहार्त्तो विन्दुं विन्दुं स्रवत्यपि ।  
 पौडितस्तु सृजेद्वारां संस्तम्भोद्देष्टनार्त्तिमान् ॥ २२ ॥  
 वस्तिकुण्डलमाहुस्तं घोरं शूलविषोपमम् ।  
 पवनप्रबलं प्रायो दुर्निवार मबुद्धिभिः ॥ २३ ॥  
 तस्मिन् पित्तान्विते दाहः शूलं मूत्रविवर्णता ।  
 श्लेष्मणा गौरवं शोथः क्षिग्धं मूत्रं घनं सितम् ॥ २४ ॥  
 श्लेष्मरुद्धविलो वस्तिः पित्तोदीर्णा न मिध्यति ।  
 अविभ्रान्तविलः साध्यो न च यः कुण्डलीकृतः ।  
 स्याद्वस्तौ कुण्डलीभूते टण्मोहः श्वास एव च ॥ २५ ॥

अथ चिकित्सासाह ।

स्नेहस्वेदोपपन्नस्य हितं स्नेहविरचनम् ।  
 दद्यादुत्तरवस्तिञ्च मूत्राघाते सवेदने ॥ २६ ॥  
 नलकुशकाशेक्षुशिफां कथितां प्रातः सुशीतलां ससिताम् ।  
 पिबतो नश्यति नियतं मूत्रग्रह इत्युवाच कविः ॥ २७ ॥  
 गोधापद्या मूलं कथितं घृततैलगोरसोन्मिश्रम् ।  
 पीतं निरुद्धमचिरात् भिनत्ति मूत्रसङ्घातम् ॥ २८ ॥

पिवेच्छिलाजतुक्काथे युक्ते वीरतरादिके ।  
 रसं दुरालभाया वा कषाघं वामकस्य वा ॥ २८ ॥  
 काथं मपत्रमूलस्य गोक्षुरोः सफलस्य च ।  
 पिवेन्मधुमितायुक्तं मूत्रकृकरुजापहम् ॥ ३० ॥  
 घनमारस्य चूर्णेन वस्त्रवर्तिः कृताम्बुना ।  
 गुण्डयित्वा ध्वजे क्षिप्त्वा मूत्ररोधं जहाति तम् ॥ ३१ ॥  
 मटा भद्राशमभिन्मूलं शतावर्थाश्च चित्रकम् ।  
 रोहिणीकोकिलाक्षी च क्रीञ्च स्थूलत्रिकण्टकम् ॥  
 श्लक्ष्णपिष्टः सुरापीतोमूत्राघातप्रवाधनः ॥ ३२ ॥  
 पिवेद्वर्हिशिखामूलं दुग्धभुक् तण्डुलाम्बुना ।  
 वस्तिमुत्तरवस्तिं वा सर्वेषामेव दापयेत् ॥ ३३ ॥  
 निदिग्धिकायाः स्वरसं पिवेद्वा तक्रसंयुतम् ।  
 जले कुङ्कुमकल्कं वा सक्षीद्रमुषितं निशि ॥ ३४ ॥  
 सतैलं पाटलाभस्म चारवहा परिश्रुतम् ।  
 सुरां सौवर्चलवतीं मूत्राघाती पिवेन्नरः ॥ ३५ ॥  
 त्रिकण्टकैरण्डशतावरीभिः सिद्धं पयो वा तृणपञ्चमूलैः ।  
 गुडप्रगाढं मघृतं पयो वा रोगेषु कृच्छ्रादिषु शस्तमेतत् ॥ ३६ ॥  
 शृतशीतपयोऽन्नाशी चन्दनं तण्डुलाम्बुना ।  
 पिवेत् सशर्करं श्रेष्ठ मूत्राघाते मशोणिते ॥ ३७ ॥  
 शिलोद्भवैरण्डकुशास्थिरादिपुनर्नवाभीरुरसेषु सिद्धम् ।  
 तैलं शृतं क्षीरमथानुपानं कालीषु कृच्छ्रादिषु संप्रयोज्यम् ॥ ३८ ॥  
 इति शिखीद्भिदादि तैलम् ।  
 धान्यगोक्षुरककाथ कल्कसिद्धं घृतं हितम् ।  
 मूत्राघातं मूत्रकृच्छ्रे शुक्रदोषे च दारुणे ॥ ३९ ॥  
 इति धान्यगोक्षुरकं घृतम् ।  
 अम्बुष्ठा पाटला चैव वर्षाभूदयमेव च ।

विदारीकन्दकाशश्च कुशमोरटगोक्षुराः ॥ ४० ॥  
 पाषाणभेदो वाराही शालिमूलं शरस्तथा ।  
 भक्तातकं शिरीषस्य मूलमेषामथाहरेत् ॥ ४१ ॥  
 समभागानि सर्वाणि क्वाथयित्वा विचक्षणः ।  
 पादशेषे कषाये तु घृतप्रस्थं विपाचयेत् ॥ ४२ ॥  
 कल्कं दत्त्वा च मतिमान् गिरिजं मधुकं तथा ।  
 नीलोत्पलन्तु काकोली वीजं त्रापुसमेव च ॥ ४३ ॥  
 कृष्णाण्डजं तथैर्वारुसम्भवञ्च समं भवेत् ।  
 उष्णवातं निहन्त्येतद् घृतं भद्रावहं स्मृतम् ॥ ४४ ॥

इति भद्रावहं घृतम् ।

विदारी वृषको यृथी मातुलुङ्गी च भूस्तृणम् ।  
 पाषाणभेदः कस्तूरी वसुको वशिरोऽनलः ॥ ४५ ॥  
 पुनर्नवा वचा राज्ञा बला चातिबला तथा ।  
 कशेरुविसमृङ्गाट तामलक्यः स्थिरादयः ॥ ४६ ॥  
 शरैर्क्षुदर्भमूलञ्च कुशः काशस्तथैव च ।  
 पलहयन्तु संगृह्य जलद्रोणे विपाचयेत् ॥ ४७ ॥  
 पादशेषे रसे तस्मिन् घृतप्रस्थं विपाचयेत् ।  
 शतावर्यास्तथा धात्र्याः स्वरसो घृतसम्मितः ॥ ४८ ॥  
 षट्पलं शर्करायाश्च कार्पिकाण्यपराणि च ।  
 यष्ट्याह्वं पिप्पली द्राक्षा काशमर्थ्यं सपरुषकम् ॥ ४९ ॥  
 एला दुरालभा कौन्ती कुङ्कुमं नागकेशरम् ।  
 जीवनीयानि चाष्टौ च दत्त्वा च द्विगुणं पयः ॥ ५० ॥  
 एतत्सर्पिर्विषक्लव्यं शनैर्मृद्वग्निना भिषक् ।  
 मूत्राघातेषु सर्वेषु विशेषात् पित्तजेषु च ॥ ५१ ॥  
 शर्कर्यश्मरिशूलेषु शोणितप्रभवेषु च ।  
 हृद्रोगे पित्तगुल्मे च वातासृक् पित्तजेषु च ॥ ५२ ॥

कासश्वासक्षतोरस्क धनुस्त्रीभारकर्षिते ।  
 लृणाक्वर्दिमनःकम्प शोणितच्छर्दिते तथा ।  
 रक्ते यक्ष्मण्यपस्मारे तथोन्मादशिरोग्रहे ॥ ५३ ॥  
 योनिदोषे रजोदोषे शुक्रदोषे स्वगामये ।  
 एतत् स्मृतिकरं वृथं वाजीकरणमुत्तमम् ।  
 पुत्रदं बलवर्णाढ्यं विशेषाद्वातनाशनम् ॥ ५४ ॥  
 पानभोजननस्येषु न क्वचित्प्रतिहन्यते ।  
 विदारौघृतमित्युक्तं रसायनमनुत्तमम् ॥ ५५ ॥

इति विदारौघृतम् ।

पिष्टाखुमलमुष्णेन चारनालेन पेषयेत् ।  
 वद्धमूत्रं निहन्याशु तथैव करभीभवम् ॥ ५६ ॥  
 स्त्रीणामतिप्रसङ्गेन शोणितं यस्य रिच्यते ।  
 मैथुनोपरमश्वास्य वृंहणीयो विधिर्हितः ॥ ५७ ॥  
 ताम्रचूडवसातैलं हितञ्चोत्तरवस्तिषु ।  
 स्वगुप्ताफलसृद्धीका कृष्णोक्षुरमितारजः ॥ ५८ ॥  
 समांशमर्द्धभागानि क्षीरक्षौद्रघृतानि च ।  
 सर्वं सम्यग्विमथ्यात्तमात्रं लोढ्वा पयः पिबेत् ॥ ५९ ॥  
 हन्ति शुक्रक्षयोत्यांश्च दोषान् बन्ध्यासुतप्रदम् ॥ ६० ॥

इति स्वगुप्तादि मस्यः ।

क्षौद्रार्द्धभागः कर्त्तव्यो भागः स्यात् क्षीरसर्पिणोः ।  
 शर्करायाश्च चूर्णञ्च द्राक्षाचूर्णञ्च तक्षमम् ॥ ६१ ॥  
 स्वयंगुप्ताफलञ्चैव तथा चेक्षुरमस्य च ।  
 पिप्पलीनां तथा चूर्णं समभागं प्रदापयेत् ॥ ६२ ॥  
 तदैकथं समानीय खजेनाथ विमथ्य च ।  
 तस्य पाणितलं चूर्णं लिहन् क्षीरं ततः पिबेत् ॥ ६३ ॥  
 एतत्सर्पिः प्रयुञ्जानः शुद्धदेही नरः सदा ।

शुक्रदोषान् जयेत्सर्वान् ये चापि भृशदुर्जयाः ॥ ६४ ॥

जयेच्छोणितरोगांश्च बन्ध्या गर्भं लभेत च ।

सपिरेतत्प्रयुञ्जानात् योनिदोषात् प्रमुच्यते ॥ ६५ ॥

इति चौद्राहभागं घृतम् ।

अश्वमेधसूत्रकृच्छ्रेषु भोजनं यत् प्रकीर्तितम् ।

सूत्राघातेषु तत्कुर्याद्देशकालविधानवित् ॥ ६६ ॥

इति बद्धसेनसङ्कलितः सूत्राघातनिदानचिकित्साधिकारः समाप्तः ॥

### अथाश्वमेधनिदानमाह ।

वातपित्तकफैस्त्रिस्रश्चतुर्थी शुक्रजा मता ।

प्रायः श्लेष्माश्रयाः सर्वा अश्वमेधः स्युर्यमोपमाः ॥ १ ॥

विशोषयेद्वस्तिगतं मशुक्रं सूत्रं सपित्तं पवनः कफं वा ।

यदा तदाश्वमेधपजायते तु क्रमेण पित्तेष्विव रोचना गोः ॥ २ ॥

नैकदोषाश्रयाः सर्वा अथासां पूर्वलक्षणम् ।

बन्ध्याधानं तदामन्न देशेषु परितोऽतिरुक् ॥

सूत्रे वस्तसगन्धत्वं सूत्रकृच्छ्रं ज्वरोऽरुचिः ॥ ३ ॥

सामान्यलिङ्गं रुग्णाभिसेवनोवस्तिमूर्ध्वसु ।

विशौर्णधारं सूत्रं स्यात्तथा मार्गनिरोधनम् ॥ ४ ॥

तद्व्यापायात् सुखं मेहे दृच्छं गोमदकोपमम् ।

तत्सङ्घोभात् क्षते सास्र मायासाञ्जातिरुग्भवेत् ॥ ५ ॥

तत्र वाताद् भृशं चात्तां दन्तान् खादति विपत् ।

गृह्णाति महानं नाभिं पीडयत्यनिशं कृणन् ॥ ६ ॥

सानिलं मुञ्चति शकृत् मुहुर्महति विन्दुशः ।

श्यावा रुक्षाश्वमेधो चास्य स्याच्चिता कण्टकैरिव ॥ ७ ॥



अथ चिकित्सामाह ।

तस्याः पूर्वेषु रूपेषु स्नेहादिक्रम इध्यते ॥ ८ ॥  
 शुण्ठग्निमन्यपाषाण शिशुवरुणगोक्षुरैः ।  
 अभयारग्वधकल्कैः काथं कृत्वा विचक्षणः ॥ ९ ॥  
 रामठक्षारलवण चूर्णं दत्त्वा पिबेन्नरः ।  
 अश्मरीसूत्रकृच्छ्रं दीपनं पाचनं परम् ॥  
 हन्यात्कोष्ठाश्रितं वातं कट्यूरुगुदमेद्रजम् ॥ १० ॥

इति शुण्ठादिः ।

एलोपकुल्यामधुकाश्मभेदकौन्तीश्वदंष्ट्रावृषकोरुवृकैः ।  
 शृतं पिबेदश्मजतुप्रगाढं सशर्करं चाश्मरीसूत्रकृच्छ्रे ॥ ११ ॥

इति एलादिकाथः ।

वरुणस्य त्वचं श्रेष्ठां शुण्ठीगोक्षुरसंयुताम् ।  
 यवक्षारगुडं दत्त्वा काथयित्वा पिबेद्धितम् ॥ १२ ॥  
 अश्मरीं वातजां हन्याच्चिरकालानुबन्धिनीम् ॥ १३ ॥  
 पाषाणभेदोवसुकोवशिरोऽश्मन्तकस्तथा ।  
 शतावरीश्वदंष्ट्रा च वृहती कण्टकारिका ॥ १४ ॥  
 कपोतवङ्गामलकी काञ्चनोशीरगुन्द्रकाः ।  
 वृक्षादनी भल्लूकश्च वरुणः शाकजं फलम् ॥ १५ ॥  
 यवाः कुलत्थकोलानि कतकस्य फलानि च ।  
 उषकादिप्रतिवापमेषां काथैः शृतं घृतम् ॥  
 भिनत्ति वातसम्भूतामश्मरीं क्षिप्रमेव तु ॥ १६ ॥

इति पाषाणभेदाद्यं घृतम् ।

क्षारान् यवागूः पेयांश्च कषायांश्च पयांसि च ।  
 भोजनानि प्रकुर्वीत वर्गेरश्मरिनाशनैः ॥ १७ ॥  
 घोरवृक्षोऽग्निमन्यश्च काशवृक्षादनीकुशाः ।  
 मोरटेदीवरो सूर्यभक्ता गोक्षुरटुण्टुकाः ॥ १८ ॥

अश्वत्थीधिकारः ।

वसुकोबशिरो दर्भ शैरीयावश्वभेदकः ।

गुन्द्रोऽनल कुरण्टश्च गणो वीरतरादिकः ॥ १९ ॥

अश्वरीशर्कराकृच्छ्रं मारुतार्तिहरो गणः ।

वृहद्वाते वीरतर स्तदभावे मतः शरः ॥ २० ॥

इति वीरतरादिगणः । इति वाताश्वरी ।

अथ पित्ताश्वरीनिदानमाह ।

पित्तेन दह्यते वस्तिः पच्यमान इवोष्णः ।

भस्नातकास्थिसंस्थाना रक्ता पीता सिताश्वरी ॥ २१ ॥

अथ चिकित्सायाह ।

कुशः काशः शरी गुन्द्रः उल्कटो मोरटाश्वभित् ।

दर्भा विदारी वाराही शालिमूलं त्रिकण्टकम् ॥ २२ ॥

भल्लूक पाटला पाठा पत्तूरोऽथ कुरण्टिका ॥ २३ ॥

पुनर्नवा शिरीषश्च कथितास्तेषु साधितम् ।

घृतं शिलाह्वमधुकैर्वीजैरिन्दौवरस्य च ॥ २४ ॥

तपुषेर्वारुकादीनां वीजैश्चावापितं शुभम् ।

भिनत्ति पित्तसंभूता मश्वरीं क्षिप्रमेव तु ॥ २५ ॥

इति कुशाद्यं घृतम् ।

क्षारान् यवागूः पेयांश्च कषायाणि पयांसि च ।\*

भोजनादि प्रकुर्वीत वर्गोऽस्मिन् पित्तनाशने ॥ २६ ॥

शिलाजतु शिलाह्वं स्यात्पटीरोगुत्थगुन्द्रकौ ।

मधुकः कृत ऋस्रत्वाद् वीजैर्वीजकमुच्यते ॥ २७ ॥

कुर्यात् क्षारादिकं क्वाथे तस्मिन् क्षयमवापकैः ।

वर्गत्वेन यथालाभं परिभाषा प्रवर्तते ॥ २८ ॥

इति पित्ताश्वरी ।

अथ कफाश्वरीनिदानमाह ।

वस्तिर्निस्तुद्यत इव श्लेष्मणा शीतलो गुरुः ।

अश्वरी महती श्लक्ष्णा मधुवर्णा सिताथवा ॥ २८ ॥

एता भवन्ति बालानां तेषामेव च भूयसा ।

आश्रयोपचयाल्पत्वाद् ग्रहणाहरणे सुखाः ॥ ३० ॥

अथ चिकित्सासाह ।

गणे वरुणकादौ तु गुग्गुल्वेलाहरिणुभिः ।

कुष्ठभद्राङ्गमरिचचित्रकैः ससुराह्वयैः ॥ ३१ ॥

एतैः सिद्धमजार्सापिरूषकादिगणन वा ।

भिनत्ति कफसंभूता मश्वरीं क्षिप्रमेव च ॥ ३२ ॥

भद्रादिस्त्रेण चात्रेष्टो गणः श्यामादिको बुधैः ॥ ३३ ॥

इति वरुणादि घृतम् ।

क्षारान् यवागूः पेयांश्च कषायाणि पयांसि च ।

भोजनानि प्रकुर्वीत वर्गेऽस्मिन् कफनाशने ॥ ३४ ॥

इति कफाश्वरी ।

अथ शुक्राश्वरीनिदानसाह ।

शुक्राश्वरी तु महतां जायते शुक्रधारणात् ।

स्थानात् च्युतममुक्तं हि मुष्कयोरन्तरेऽनिलः ॥

शोषयत्युपसंहृत्य शुक्रं तच्छुक्रजाश्वरी ॥ ३५ ॥

वस्तिरुद्भूतकृच्छ्रत्वं मुष्कश्लयथुकारिणी ।

तस्यामुत्पन्नमात्रायां शुक्रमेति विलीयते ॥ ३६ ॥

पीडिते त्ववकाशेऽस्मिन्नश्वर्येव च शर्करा ।

अणुशो वायुना भिन्ना स्यात्तस्मिन्ननुलोमगे ॥ ३७ ॥

निरिति सह मूर्त्तं प्रतिलोमे विवध्यते ।

मूर्त्तस्रोतः प्रविश्यैताः सिक्ताः कुर्युरुपद्रवान् ॥ ३८ ॥

अथ उपद्रवानाह ।

दौर्बल्यं सदनं काश्यं कुक्षिरोगमथारुचिम् ।

पाण्डुत्वपुण्यवातञ्च तृणां हृत्पीडनं वमिम् ॥ ३८ ॥

प्रसूननाभिवृषणं वडमूत्रं रुजातुरम् ।

अश्मरो क्षपयत्याशु सिकता शर्करान्विताः ॥ ४० ॥

अथ चिकित्सासाह ।

शुक्राश्मर्यान्तु मामान्यो विधिरश्मरिनाशनः ।

यवक्षारगुडोन्मिश्रं रसं पुष्पफलोद्भवम् ॥

पिवेन्मूत्रविवन्धनं शर्कराश्मरीनाशनम् ॥ ४१ ॥

तिलापामार्गकदली पलाशयववित्त्वजः ।

क्वाथः पेयोऽविमूत्रेण शर्कराश्मरिनाशनः ॥ ४२ ॥

कम्बुकाङ्गोलकनक शाकेन्दीवरजैः फलैः ।

पीतमुष्णांस्वु सगुडं शर्करां पातयत्यधः ॥ ४३ ॥

पाषाणभिन्नोक्षुरकोरुत्रूकौ द्वे कण्टकार्यौ क्षुरकाह्नमूलौ ।

दध्ना पिवेत्क्षीरसुपिष्टमेतत् स्याद्भेदनार्थं सिकताश्मरीणाम् ॥ ४४ ॥

यः पिवेद्रजनीं सम्यक् सगुडं तुषवारिणा ।

तस्याशु चिररूढापि यात्यस्तं मेदृशर्करा ॥ ४५ ॥

पिबतः कुटजं दध्ना पथ्यमन्नं च खादतः ।

निपतत्यचिरात्तस्य नियतं मेदृशर्करा ॥ ४६ ॥

त्वापुसवीजं दध्ना पीतं वा नारिकेलजं कुसुमम् ।

विण्मूत्रशर्कराया भवति सुखी कतिपयैर्दिवसैः ॥ ४७ ॥

श्वदंष्ट्रा वारुणीशुगठी, क्वाथं क्षौद्रयुतं पिवेत् ।

शर्कराश्मरिशूलघ्नं मूत्रकुच्छ्रहरं परम् ॥ ४८ ॥

कूष्माण्डकरसो हिङ्गुयवक्षारसमायुतः ।

वस्ती मेद्रे सशूले च शर्कराश्मरिनाशनः ॥ ४९ ॥

पुनर्नवायो रजनीश्वदंष्ट्रा फल्गुप्रवालाश्च सदर्भपुष्पाः ।

क्षौरान्नामद्येक्षुरसप्रपिष्टः पेयो भवेदश्मरिशर्करासु ॥ ५० ॥

वरुणत्वक्च्छिलाभेद शुगठीगोक्षुरकैः कृतः ।

कषायः क्षारसंयुक्तः शर्कराञ्च भिनत्त्यपि ॥ ५१ ॥  
 पञ्चमूल्यास्तृणाख्याया स्तथा गोक्षुरकस्य च ।  
 पृथग्दशपलान् भागान् जलद्रोणे विपाचयेत् ॥ ५२ ॥  
 चतुर्भागावशिष्टेन घृतप्रस्थे विपाचयेत् ।  
 गुडगोक्षुरवीजञ्च कल्कं तत्र प्रदापयेत् ॥ ५३ ॥  
 तस्मिद्धं मूत्रदोषेषु शर्करास्वस्मरीषु च ।  
 स्नेहेन भोजने चैव प्रयोज्यं सर्पिरुत्तमम् ॥ ५४ ॥

इति दणपञ्चमूलाद्यं घृतम् ।

त्वक् पत्रफलमूलस्य वरुणात् सत्रिकण्टकात् ।  
 कषायेण पचेत्तैलं वस्तिना स्थापनेन च ॥ ५५ ॥  
 शर्कराश्मरीशूलघ्नं मूत्रकृच्छ्रनिवारणम् ।

इति वरुणतैलम् ।

कुशाग्निमन्यशैरेय नलदर्भेक्षुगोक्षुराः ।  
 कपोतवङ्गावसुकवशिरेन्दीवरीशराः ॥ ५६ ॥  
 धातक्यरलुबन्दाक कर्णिकाराश्मभेदकाः ।  
 एषां कल्ककषायाभ्यां सिद्धं तैलं प्रयोजयेत् ॥ ५७ ॥  
 पानाभ्यञ्जनयोगेन वस्तिनीत्तरवस्तिना ।  
 शर्कराश्मरिरीगेषु मूत्रकृच्छ्रे च दारुणे ॥ ५८ ॥  
 प्रदरे योनिशूले च शुक्रदोषे तथैव च ।  
 बन्ध्यागर्भप्रदं प्रोक्तं तैलमेतत् कुशादिकम् ॥ ५९ ॥

इति कुशाद्यं तैलम् । इति शर्कराश्मरी ।

नागरवरुणगोक्षुरपाषाणभित् कपोतवङ्गजः काथः ।  
 गुड्यावशूकविमिश्रः पीतो हन्यश्मरीमुग्राम् ॥ ६० ॥  
 त्रिकण्टकस्य वीजानां चूर्णं मात्त्रिकसंयुतम् ।  
 अविचीरेण सप्ताहं पेयमश्मरिनाशनम् ॥ ६१ ॥  
 पिबेद्द्वरुणजं मूलं काथं तत्कल्कसंयुतम् ।

क्वाथश्च शिशुमूलोत्थः कटूष्णोऽश्मरिनाशनः ॥ ६२ ॥

शृङ्गवेरयवक्षार पथ्याकालीयकान्वितः ।

दधिमण्डो भिनत्त्यग्रामश्वरीमाशु पानतः ॥ ६३ ॥

पाषाणभेदवरुणगोक्षुरकपोतवङ्गजः क्वाथः ।

गिरिजतु गुडप्रगाढः कर्कटिका त्रपुसवीजयुतः ॥ ६४ ॥

पयोऽश्वरीमवंश्यं दुर्भेदामपि भिनत्ति योगवरः ।

शिखरिणमिव शतकोटिः शतमन्योर्हस्तनिर्मुक्तः ॥ ६५ ॥

श्रीपर्णीफलबीजं मथितेन यः पुमानद्यात् ।

शाकमशित्वावश्यं तद्धन्ति रोगाश्वरीपीडाम् ॥ ६६ ॥

श्वदंष्ट्रैरण्डबीजानि नागरं वरुणत्वचः ।

एतत् क्वाथवरं प्रातः पिबेदश्वरिनाशनम् ॥ ६७ ॥

रक्तोद्भवे तूत्पलनालतालकाशेक्षुबालीक्षुकुशोदकानि ।

पिबेत्सिताक्षौद्रयुतानि खादेद्द्विदारिमिक्षुत्रपुसानि चैव ॥ ६८ ॥

पलान्यष्टौ तु कुर्वीत क्षाराणां वरुणत्वचः ।

तदङ्घ्रं यावशूकान्तु ततोऽप्यङ्घ्रं गुडात् स्मृतम् ॥ ६९ ॥

एकीकृत्य विमृद्यैतत् खादेत् कर्षप्रमाणतः ।

घर्माश्वना सहावश्यं कृच्छ्राश्वरिविनाशनम् ॥ ७० ॥

इति वरुणादिचूर्णम् ।

वरुणकभस्मपरिस्रुतसलिलं तच्चूर्णं यावशूकयुतम् ।

कथनीयं तत्तावद्यावच्चूर्णत्वमायाति ॥ ७१ ॥

तद्गुडयुक्तं हन्यात्तदुदारामश्वरीं घोराम् ।

वङ्गिसदनं सुकष्टमश्वमयीमश्वरीं चाशु ॥ ७२ ॥

इति वरुणादिचूर्णस्यैवायमन्यः प्रकारः ।

नो जग्धं कृमिभिर्घनं सुतरुणं स्निग्धं शुचिस्थानजम्

घस्त्रे पुण्यनिरीक्षिते वरुणकं क्खित्वा तुलां ग्राहयेत् ।

संगृह्यासु चतुर्गुणासु विपचेत्पादावशेषं जलम्

तत्तल्येन गुडेन वै दृढतरं भाण्डे पचेत्तत् पुनः ॥ ७३ ॥

ज्ञात्वैवं घनतां गुडे परिणते प्रत्येकमेषां पलम्  
शुण्ठेर्वाकवौजगोक्षुरकणा पाषाणभिच्छीतलाः ।

कूष्माण्डत्रपुसाक्षवीजकुनटी वास्तूकश्रीभाञ्जनैः

द्राक्षैलागिरिजाभया कृमिहृतां चूर्णीकृतानां क्षिपेत् ॥ ७४ ॥

पथ्याश्री प्रतिवासरं गुडममं योग्यप्रमाणं नरः ।

खादेत्तस्य समस्तदोषजनिताश्मर्यः पतन्ति द्रुतम् ॥ ७५ ॥

इति वरुणकगुडः ।

कुलत्यसिन्धूत्यविडङ्गसारं सशर्करं शीतलियावशूकम् ।

वीजानि कूष्माण्डकगोक्षुराभ्यां घृतं पचेत्तद्वरुणस्य तोये ॥ ७६ ॥

दुःसाध्य सर्वाश्मरिमूत्रकच्छं मूत्राभिघातञ्च समूत्रबन्धम् ।

एतानि सर्वाणि निहन्ति शीघ्रं प्ररुढवृत्तानिव वज्रपातः ॥ ७७ ॥

इति कुलत्याद्यं घृतम् ।

शरादिपञ्चमूल्या वा कषायेण पचेद् घृतम् ।

प्रस्थं गोक्षुरकल्केन सिद्धमद्यात् सशर्करम् ।

अश्मरोमूत्रकच्छन्नं रेतोमार्गरुजापहम् ॥ ७८ ॥

इति शरादिपञ्चमूलघृतम् ।

वरुणस्य तुलां क्षुप्तां जलद्रोणे विपाचयेत् ।

पादशेषं परिस्नाय्य घृतप्रस्थं विपाचयेत् ॥ ७९ ॥

वरुणं कदलीविल्वं तृणजं पञ्चमूलकम् ।

अमृता चाश्मभेदञ्च वीजञ्च त्रपुसस्य च ॥ ८० ॥

शतपर्वा तिलक्षारं पलाशक्षार एव च ।

यूथिकायाश्च मूलानि कार्षिकाणि समावपेत् ॥ ८१ ॥

अस्य मात्रां पिबेज्वन्तुर्देशकालाद्यपेक्षया ।

जीर्णं चास्मिन् पिबेत्पूर्वं गुडं जीर्णन्तु मस्तुना ॥ ८२ ॥

अश्मरीं शर्कराञ्चैव मूत्रकृच्छ्रं नाशयेत् ॥ ८३ ॥

इति वरुणघृतम् ।

सैन्धवाद्यन्तु यत्तैलमृषिभिः परिकीर्तितम् ।

तत्तैलं द्विगुणं चीरं पचेद्दीरतरादिना ॥ ८४ ॥

क्वाथेन पूर्वकल्केन साधितन्तु भिषग्वरैः ।

एतत्तैलवरं श्रेष्ठमश्मरीणां विनाशनम् ॥ ८५ ॥

मूत्राघाते मूत्रकृच्छ्रे पिञ्चिते मथिते तथा ।

भग्ने अमाभिपन्ने च सर्वथैव प्रशस्यते ॥ ८६ ॥

इति धीरतराद्यं तैलम् ।

वीरहृत्ताश्मभेदाग्निमन्यश्लोणाकपाटलाः ।

हृत्तादनी सहैरण्ड भङ्गुकोशीरपद्मकम् ॥ ८७ ॥

कुशकाशशरैर्दूणामास्फोता कोकिलाक्षयोः ।

शतावरी श्वदंष्ट्रा च सोत्कटा हयवज्जुलाः ॥ ८८ ॥

कपोतवङ्गा श्रीपर्णी काश्मरीमूलसंयुता ।

एतैः कषायैः कल्कैश्च तैलं धीरो विपाचयेत् ॥ ८९ ॥

वातपित्तविकारेषु वस्तिं दद्याद्विचक्षणः ।

शर्कराश्मरिशूलघ्नं मूत्रकृच्छ्रविनाशनम् ॥ ९० ॥

इति द्वितीयं वीरतराद्यं तैलम् ।

पुनर्नवा मृताभीरु सत्तारलवणत्रयैः ।

शटी कुष्ठवचा मुस्तरास्त्रा कट्फलपौष्करैः ॥ ९१ ॥

यवानी हपुषा हिङ्गु शताह्वा साजमोदकैः ।

विडङ्गातिविषा यष्टी पञ्चकोलकसंयुतैः ॥ ९२ ॥

एतैरक्षसमैः कल्कैस्तैलप्रस्थं विपाचयेत् ।

गोमूत्रं द्विगुणं देयं काञ्जिकं तद्वदेव तु ॥ ९३ ॥

पुनर्नवाद्यमित्येतत्तैलं पानेन वस्तिना ।

शर्कराश्मरिशूलघ्नं मूत्रकृच्छ्रप्रमोचनम् ॥ ९४ ॥



कट्यू रूवस्तिमेद्रस्थं कुक्षिशूलविनाशनम् ।

कफवातामशूलघ्न मन्त्रवृद्धेश्च नाशनम् ॥ ८५ ॥

इति पुनर्नवाद्यं तैत्तम् ।

ब्रह्माधिकारनिर्दिष्टं सैम्भवाद्यमिहेष्यते ।

सर्वथैवोपयोज्यस्तु गणो वीरतरादिकः ॥ ८६ ॥

घृतैः क्षीरैः कषायैश्च क्षारैश्चोत्तरवस्तिभिः ।

शल्यवतीमशाभ्यन्तीं प्रत्याख्याय समुद्धरेत् ॥ ८७ ॥

इति वङ्गसेनसङ्कलितः अश्वरौमिदानचिकित्साधिकारः समाप्तः ।

### अथ प्रमेहनिदानमाह ।

ग्रास्यासुखं स्वप्नसुखं दधीनि ग्रास्यौदकानूपरसाः पर्याप्ति ।

नवान्नपानं गुडवैकृतञ्च प्रमेहहेतुः कफकृत् सर्वम् ॥ १ ॥

मेदश्च मांसञ्च शरीरजं च क्लृप्तं कफो वस्तिगतं प्रदूष्य ।

करोति मेहान् समुद्रीर्णमुण्णैस्तानिव पित्तं परिदूष्य चापि ॥

क्षीणेषु दोषेष्ववकृष्यधातून् सन्दूष्यमेहान् कुरुतेऽनिलञ्च ॥ २ ॥

माध्याः कफोत्था दशपित्तजाः षड्-

याप्या न साध्याः पवनाच्चतुष्काः ।

समक्रियत्वाद्द्विषमक्रियत्वात्

महात्ययत्वाच्च यथाक्रमं ते ॥ ३ ॥

कफः सपित्तः पवनश्च दोषा मेदोस्य शुक्रास्त्वसालसौकाः ।

मज्जारसौजः पिशितञ्च दूष्याः प्रमेहिणां विंशतिरेव मेहाः ॥ ४ ॥

दन्तादीनां मलाब्धत्वं प्राग्रूपं पाणिपादयोः ।

दाहश्चिकणता देहे तट्स्वाहास्यञ्च जायते ॥ ५ ॥

सामान्यं लक्षणं तेषां प्रभूताविलम्बता ।

दोषदूष्यात्रिशेषेऽपि तत्संयोगविशेषतः ॥ ६ ॥

मूत्रवर्णादिभेदेन भेदो मेहेषु कल्प्यते ॥ ७ ॥

अथ कफमेहानाह ।

अच्छं बहुसितं शीतं निर्गन्धमुदकोपमम् ।  
 मेहत्युदकमेहेन किञ्चिच्चाविलपिच्छिलम् ॥ ८ ॥  
 इक्षी रसमिवात्यर्थं मधुरं चेल्लुमेहतः ।  
 सान्द्री भवेत्यर्युषितं सान्द्रमेहेन मेहति ॥ ९ ॥  
 सुरामेहो सुरातुल्यमुपर्येच्छमधो घनम् ।  
 संहृष्टरोमा पिष्टेन पिष्टवद्बहुलं सितम् ॥ १० ॥  
 शुक्राभं शुक्रमिश्रं वा शुक्रमेहो प्रमेहति ।  
 मूत्राणून् सिकतामेहो सिकतारूपिणो मलान् ॥ ११ ॥  
 शीतमेहो सुबहुशो मधुरं भृशशीतलम् ।  
 शनैः शनैः शनैर्महो मन्दं मन्दं प्रमेहति ॥ १२ ॥  
 लालातन्तुयुतं मूत्रं लालामेहेन पिच्छिलम् ।

अथ पित्तमेहानाह ।

गन्धवर्णरसस्पर्शैः क्षारेण क्षारतीयवत् ॥ १३ ॥  
 नीलमेहेन नीलाभं कालमेहो मषीनिभम् ।  
 हारिद्रमेहो कटुकं हरिद्रासन्निभं दहत् ॥ १४ ॥  
 विषं माञ्जिष्ठमेहेन माञ्जिष्ठा सलिलोपमम् ।  
 विषमुष्णं सलवणं रक्ताभं रक्तमेहिनः ॥ १५ ॥

अथ वातमेहानाह ।

वसामेहो वसामिश्रं वसाभं मूत्रयेन्मुहुः ।  
 मज्जाभं मज्जामिश्रं वा मज्जमेहो मुहुर्मुहुः ॥  
 कषायं मधुरं रूक्षं क्षौद्रमेहं वदेदुधः ॥ १६ ॥  
 हस्ती मत्त इवाजस्रं मूत्रं वेगविवर्जितम् ।  
 सालसीकं विवद्वच्च हस्तीमेहो प्रमेहति ॥ १७ ॥

अथ उपद्रवानाह ।

अविपाकोऽरुचिच्छर्दिस्तन्द्राकासः सपीनसः ।  
 उपद्रवाः प्रजायन्ते मेहानां कफजन्मनाम् ॥ १८ ॥  
 वस्तिमेहनयोस्तोदो मुष्कावदरणं ज्वरः ।  
 दाहदृष्णान्निका मूर्च्छा विड्भेदः पित्तजन्मनाम् ॥ १९ ॥  
 वातजानामुदावर्त्तं कम्पहृदयहलोलताः ।  
 शूलमुन्निद्रता शोषः श्वासः कामश्च जायते ॥ २० ॥  
 यथोक्तोपद्रवारिष्टमतिप्रसृतमेव च ।  
 पिडिकापीडितं गाढं प्रमेही हन्ति मानवम् ॥ २१ ॥  
 मूर्च्छाच्छर्दिज्वरश्वासकासवौसर्पगौरवैः ।  
 उपद्रवैरुपेतो यः प्रमेही दुष्प्रतिक्रियः ॥ २२ ॥

अथ स्त्रीणां प्रमेहाभावे कारणमाह ।

रजः प्रसेकान्नारीणां मासि मासि विशुद्ध्यति ।  
 कृत्स्नं शरीरं दोषांश्च न प्रमेहन्यतः स्त्रियः ॥ २३ ॥  
 जातः प्रमेही मधुमेहिनो वा न साध्यरोगः स हि वीजदोषात् ।  
 ये चापि केचित्कुलजा विकारा भवन्ति तांश्च प्रवदन्त्यसाध्यान् २४  
 सर्व एव प्रमेहास्तु कालेनाप्रतिकारिणः ।  
 मधुमेहत्वमायान्ति तदासाध्या भवन्ति हि ॥ २५ ॥  
 मधुमेहो मधुसमो जायते स किल द्विधा ।  
 क्रुद्धे धातुक्षयाद्वायौ दोषाहतपथेऽथवा ॥ २६ ॥  
 आहतो दोषलिङ्गानि सोऽनिमित्तं प्रदर्शयन् ।  
 क्षणात् क्षीणः क्षणात् पूर्णो भजते कच्छ्रसाध्यताम् ॥ २७ ॥  
 मधुरं यच्च सर्वेषु प्रायो मध्विव मेहति ।  
 सर्वेऽपि मधुमेहाख्या माधुर्याच्च तनो रतः ॥ २८ ॥  
 शराविका कच्छपिका जालिनी विनतालजी ।  
 मसूरिका सर्षपिका पुत्रिणी सविदारिका ॥ २९ ॥

विद्रधिश्चापि पिङ्का प्रमेहोपेक्षया दृश ।  
 सन्धिमर्मसु जायन्ते मांसलेषु च धामसु ॥ ३० ॥  
 अन्तोन्नता च तद्रूपा निम्नमध्या शराविका ।  
 गौरसर्षपसंस्थाना तत्रमाणा च सर्षपी ॥ ३१ ॥  
 सदाहा कूर्मसंस्थाना ज्ञेया कच्छपिका बुधैः ।  
 जालिनी तीव्रदाहा तु मांसजालसमाहता ॥ ३२ ॥  
 अवगाढरुजा क्लेदा पृष्ठे वाप्युदरेऽपि वा ।  
 महती पिङ्का नीला सा बुधैर्विनता स्मृता ॥ ३३ ॥  
 महत्यल्पचिता ज्ञेया पिङ्का चापि पुत्रिणी ।  
 मसूरसंस्थानसमा विज्ञेया तु मसूरिका ॥ ३४ ॥  
 रक्ता सिता स्फोटचिता विज्ञेया त्वलजी भवेत् ।  
 विदारो कन्दवहृत्ता कठिना च विदारिका ॥ ३५ ॥  
 विद्रधैर्लक्ष्णैर्युक्ता ज्ञेया विद्रधिका च सा ॥ ३६ ॥  
 ये यन्मयाः स्मृता मेहास्तेषामेतास्तु तन्मयाः ।  
 विना प्रमेहमप्येता जायन्ते दुष्टमेदसः ॥  
 तावच्चैता न लक्ष्यन्ते यावद्वास्तुपरिग्रहः ॥ ३७ ॥  
 गुदे हृदि शिरस्यंसे पृष्ठे मर्मसु चोत्थिता ।  
 सोपद्रवा दुर्बलाग्नेः पिङ्काः परिवर्जयेत् ॥ ३८ ॥  
 टट्श्वासमांससङ्कीच मोहहिक्कामदज्वराः ।  
 विसर्पमर्मसंरोधा पिङ्कानामुपद्रवाः ॥ ३९ ॥

अथ चिकित्सासाह ।

श्यामाककोद्रवोद्दालगोधूमचणकाढकी ।  
 कुलत्याश्च हिता भोज्ये पुराणा मेहिनां सदा ॥ ४० ॥  
 मेहिनां तिक्तशाकानि जाङ्गला हरिणाण्डजाः ।  
 यवान्नविकृतिर्मुद्गाः शस्यन्ते शालिर्षष्टिकाः ॥ ४१ ॥  
 सौवीरञ्च सुरा तक्रं तैलं क्षीरं घृतं गुडम् ।

अन्तोरसपिष्टान्नूपमांसानि वर्जयेत् ॥ ४२ ॥

तत्रादित एव प्रमेहिणमुपस्निग्धमन्यतमेन प्रियङ्गादि-  
सिद्धेन तैलेन वामयेत्प्रगाढं विरेचयेच्च विरेचनादनन्तरं सुर-  
सादिकषायेणास्थापयेत् । महीषधभद्रदारुमुस्तावापेन मधु-  
सैन्धवयुक्तेन दह्यमानं वा न्यग्रोधादिकषायेण निस्तैलेनेति ।

वातोत्कटेषु मेहेषु स्नेहपानं विशेषतः ।

पारिजातजयानिम्ब वङ्कगायत्रिणा पृथक् ।

पाठायाः सागुरोः पीता ह्यस्य शारदस्य च ॥ ४३ ॥

जलेक्षुमद्यसिकताः शनैर्लवणपिष्टकान् ।

सान्द्रमेहान् कफान् घ्नन्ति काथाश्चाष्टौ समाक्षिकाः ॥४४॥

हरीतकीकट्फलमुस्तलोध्राः पाठा विडङ्गार्जुनधन्वयासाः ।

उभे हरिद्रे तगरं विडङ्गं कदम्बशालार्जुनदीप्यकाश्च ॥ ४५ ॥

दावींविडङ्गं खदिरो धवश्च सुराह्व कुष्ठागुरुचन्दनानि ।

दार्व्यग्निमथ्यौ त्रिफला च पाठा मूर्वाभया चैव तथा श्वदंष्ट्रा ॥४६॥

यवान्युशीराण्यभया गुडूची जम्बूश्रिवाचित्रकसप्तपर्णाः ।

पादैः कषायाः कफमेहविज्ञैर्दशोपदिष्टा मधुसम्प्रयुक्ताः ॥ ४७ ॥

उशीरलोध्रार्जुनचन्दनानामुशीरमुस्ता मधुकाभयानाम् ।

पटोलनिम्बामलकामृतानां मुस्ताभया मुष्ककवृक्षकाणाम् ॥४८॥

लोध्राम्त्रफालीयकधातकीनां विश्वार्जुनानां मिशि सौत्यलानाम् ।

शिरौषधान्यार्जुनकेशराणां प्रियङ्गुपद्मोत्पलकिंशुकानाम् ॥४९॥

अश्वत्थपाठासनवेतसानां कटङ्कटैर्व्युत्पलमुस्तकानाम् ।

पैत्तेषु मेहेषु सदोपदिष्टाः कषाययोगा मधुसम्प्रयुक्ताः ॥ ५० ॥

कफमेहहरकाथसिद्धं सर्पिः कफे हितम् ।

पित्तमेहघ्ननिर्युहं सिद्धं पित्तहरं घृतम् ॥ ५१ ॥

कम्पिल्लसप्तच्छदशालजानि वैभीतरौहीतककौटजानि ।

पटोलकालीयगदागुरुणि चौद्रेण लिह्यात्कफपित्तमेहौ ॥५२॥

दूर्वा कसेरुपूतीक कुम्भीकप्लवशैवलम् ।  
 जलेन कथितं पीतं शक्नोतेहहरं परम् ॥ ५३ ॥  
 त्रिफलारग्वधद्राक्षा कषायो मधुसंयुतः ।  
 पीतो निहन्ति फेनाह्वं प्रमेहं नियतं मृणाम् ॥ ५४ ॥  
 छिन्ना वह्निकषायं वा पाठा कुटजरामठम् ।  
 तिक्ता कुष्ठञ्च संचूर्ण्य मर्पिर्मही पिबेन्नरः ॥ ५५ ॥  
 पाठा शिरीषदुस्यर्शमूर्वातिन्दुककिंशुकम् ।  
 कपित्यानां भिषक् काथं हस्तिमेहे प्रयोजयेत् ॥ ५६ ॥  
 त्रिफला दारुदार्यब्दकाथः क्षौद्रेण मेहहा ।  
 कुटजासनदार्यब्दफलत्रयभवोऽथवा ॥ ५७ ॥  
 गुडूच्या स्वरसः पेयो मधुना सह मेहजित् ।  
 निशाकल्कयुतो धात्रीरसो वा मात्तिकाश्वितः ॥ ५८ ॥  
 मधुना त्रिफलाचूर्णमथवाश्मजतूझवम् ।  
 लोहजं वाभयोत्यं वा लिहेन्मेहनित्तये ॥ ५९ ॥  
 कटकटेरी मधुकत्रिफलाचित्रकैः समैः ।  
 सिद्धः कषायः पातव्यः प्रमेहाणां विनाशनः ॥ ६० ॥  
 फलत्रिकं दारुनिशां विशालां मुस्ताञ्च निःकाथ्य निशांशकल्कम् ।  
 पिबेत्कषायं मधुसंप्रयुक्तं सर्वप्रमेहेषु समुत्थितेषु ॥ ६१ ॥

इति फलत्रिकादिः काथः ।

गोभक्षितान्यवान्मूत्रभावितान् केवलानपि ।  
 वित्रकोदश्विता खादेन्निम्बमुद्गरसेन वा ।  
 भक्षयेन्मधुना मासं प्रमेही यवपिष्टकम् ॥ ६२ ॥  
 मेदोप्ला वह्नमूत्राश्च समाः सर्वेषु धातुषु ।  
 यवास्तस्माद्विशिष्यन्ते प्रमेहेषु विशेषतः ॥ ६३ ॥  
 न्यग्रोधोदुम्बराश्वत्य श्योणाकारग्वधासनम् ।  
 धाम्नं कपित्यं जम्बूश्च प्रियालं ककुभं धवम् ॥ ६४ ॥

मधुकं मधुकं लोध्रं वरुणं पारिभद्रकम् ।  
 पटोलं मेघशृङ्गी च दन्तीचित्रकमाढकम् ॥ ६५ ॥  
 करञ्जत्रिफलाशक्र भस्मातकफलानि च ।  
 एतानि समभागानि सूक्ष्मचूर्णानि कारयेत् ॥ ६६ ॥  
 न्यग्रोधायामिदं चूर्णं मधुना सह योजयेत् ।  
 फलत्रयञ्चानुपिबेत्तेन मूत्रं विशुद्धयति ॥ ६७ ॥  
 एतेन विंशतिर्मेहा मूत्रकृच्छ्राणि यानि च ।  
 प्रशमं यान्ति योगेन पिडका न च जायते ॥ ६८ ॥

इति न्यग्रोधाद्यं चूर्णम् ।

त्रिकटु त्रिफलातुल्यं गुग्गुलुञ्च समांशिकम् ।  
 गोक्षुरक्वाथसंयुक्तां गुटिकां कारयेद्बुधः ॥ ६९ ॥  
 देशकालबलापेक्षी भक्षयेच्चानुलोमिकाम् ।  
 न चात्र परिहारोऽस्ति कर्म कुर्व्याद् यथेप्सितम् ॥ ७० ॥  
 प्रमेहान् वातरोगांश्च वातशोणितमेव वा ।  
 मूत्राघातं मूत्रदोषं प्रदरञ्चाशु नाशयेत् ॥ ७१ ॥

इति त्रिकटुाद्या गुटिका ।

टाडिमस्य च वीजानि क्लमिघ्नस्य च तण्डुलाः ।  
 रजनी चविकाजाजी नागरं त्रिफला कणा ॥ ७२ ॥  
 त्रिकण्टकस्य च फलं यवानी धान्यकं तथा ।  
 वृक्षान्त्र चविकाकोल सिन्धुद्भव समाहितैः ॥ ७३ ॥  
 कल्कैरक्षसमैरेभिर्घृतप्रस्थं विपाचयेत् ।  
 भोज्ये पाने प्रदातव्यं सर्वर्तुषु च मात्रया ॥ ७४ ॥  
 प्रमेहान् विंशतिं चैव मूत्राघातं तथाश्मरीम् ।  
 कृच्छ्रं सुदारुणञ्चैव हन्यादेव न संशयः ॥ ७५ ॥  
 विबन्धानाहशूलघ्नं कामला ज्वरनाशनम् ।

दाडिमाद्यं घृतञ्चैतदश्विभ्यां परिकीर्तितम् ॥ ७६ ॥

इति दाडिमाद्यं घृतम् ।

श्वदंष्ट्रा सकणा मुस्ता गुडूची फलपुप्लवाः ।

दर्भाङ्गुराश्च गण्डीरो रोहिषस्य च पुप्लवाः ॥ ७७ ॥

काला पुनर्नवा श्यामा शारिवा देवदारु च ।

पिप्पली शृङ्गवेरञ्च विडङ्गं मरिचानि च ॥ ७८ ॥

पाठा कम्पिल्लकं भार्गी द्वे हरिद्रे निदिग्धिका ।

एरण्डमूलं दन्ती च चित्रकं कटुरोहिणी ॥ ७९ ॥

एतानि समभागानि सूक्ष्मचूर्णानि कारयेत् ।

यावन्ध्येतानि चूर्णानि द्विस्तावत् स्यादयोरजः ॥ ८० ॥

ततो विडालपदकं पिबेदुष्णेन वारिणा ।

अलाभे चापि मद्यानां मेहान् जयति विंशतिम् ॥ ८१ ॥

श्वयथुञ्च तथाशांसि पाण्डुरोगं हलीमकम् ।

उदराख्यथ शूलानि प्लीहानञ्चापि कर्षति ॥ ८२ ॥

एभिर्गामूत्रपिष्टैस्तु गुटिकां कारयेद्विषक् ।

रोगेष्वेतेषु मुख्याः स्युर्बलमांसविवर्द्धनाः ॥ ८३ ॥

इति गाञ्जुरादिचूर्णगुटिकाः ।

कण्टकार्या गुडूच्याश्च संहरेच्च शतं शतम् ।

सङ्कुट्योलूखले विद्वांसुतुर्द्राणिऽश्वसः पचेत् ॥ ८४ ॥

तेन पादावशेषेण घृतप्रस्थं विपाचयेत् ।

त्रिकटु त्रिफला राम्ना विडङ्गान्यथ चित्रकम् ॥ ८५ ॥

काशमर्थः पञ्चमूलानि पूतिकस्य त्वगेव च ।

कलिङ्ग इति सर्वाणि सूक्ष्मपिष्टानि कारयेत् ॥ ८६ ॥

अक्षमात्रं पिबेत् प्रातः शालिभिः पयसा हितैः ।

प्रमेहं मधुमेहञ्च मूत्रकृच्छ्रं भगन्दरम् ॥ ८७ ॥

अलस्यञ्चान्द्रवद्विञ्च कुष्ठरोगं विशेषतः ।



क्षयं चैव निहन्त्ये तन्नाम्ना सिंहासृतं घृतम् ॥ ८८ ॥

इति सिंहासृतं घृतम् ।

दशमूलं करञ्जौ द्वौ देवदारु हरीतकी ।

वर्षाभूर्वरुणो दन्ती चित्रकं सपुनर्नवम् ॥ ८९ ॥

सुधानीपकदम्बाश्च विष्वभल्लातकानि च ।

शटी पुष्करमूलञ्च पिप्पलीमूलमेव च ॥ ९० ॥

पृथग्दशपलान् भागानेतांस्तोयार्मणे पचेत् ।

यवकीलकुलत्थानां प्रस्थं प्रस्थं विपाचयेत् ॥ ९१ ॥

तेन पादावशेषेण घृतप्रस्थं पचेद्भिषक् ।

निचुलं त्रिफला भार्गी रोहिषं गजपिप्पली ॥ ९२ ॥

शृङ्गवेरं विडङ्गानि वचा कम्प्लकं तथा ।

वर्गेणानेन तस्मिद्धं पाययेत्तु यथा बलम् ॥ ९३ ॥

एतद्धान्वन्तरं नाम विख्यातं सर्पिरुत्तमम् ।

कुष्ठप्रमेहगुल्मांश्च श्वयथं वातशोणितम् ॥ ९४ ॥

प्लीहोदराणि चार्शांसि विद्रधिं पिडकाश्च याः ।

अपस्मारं तथोन्मादं सर्पिरेतन्नियच्छति ॥ ९५ ॥

पृथक्तीयार्मणे तत्र पचेद्भ्रव्याच्छतं शतम् ।

शतत्रयाधिके तोय मुत्सर्गक्रमतो भवेत् ॥ ९६ ॥

इति धान्वन्तरं घृतम् ।

अर्जुनपटोलनिम्बैः सवचा दीप्यकरसा समञ्जिष्ठैः ।

भल्लातकागुरुघ्नैः सगदानलचन्दनोशीरैः ॥ ९७ ॥

गोक्षुरकसोमवल्कैर्निम्बपटोलैर्हरिद्रया वरया ।

अश्मन्तकार्जुनाभ्यां दीप्यकयुक्तेन चैव लोघ्नेण ॥ ९८ ॥

मञ्जिष्ठातिविषाभ्यां कल्कैर्वा कषायैः पचेत्तैलम् ।

कफवातोत्थे मेहे पित्तकृते साधयेत्सर्पिः ॥ ९९ ॥

इति अर्जुनाद्यं घृतं तैलं वा ।

गोकण्ठकं सदलमूलफलं गृहीत्वा  
सङ्घटितं पलशतं कथितन्तु तोये ।  
पादस्थितेन च जलेन पलानि दत्त्वा  
पञ्चाशतञ्च विपचेदथ शर्करायाः ॥ १०० ॥  
तस्मिन् घनत्वमुपगच्छति चूर्णितानि  
दद्यात्पलद्वयमितानि सुभेषजानि ।  
शुण्ठीकणामरिचनागदलत्वगैला-  
जातीयक्रीशककुभवपुसीफलानि ॥ १०१ ॥  
वांसीपलाष्टकमिह प्रणिधाय नित्यं  
लेह्यं सुसिद्धममृतं पलसंमितन्तु ।  
हन्त्याशु मूत्रपरिदाहविवन्धशुक्रान्  
कच्छ्राशमरीरुधिरमेहमधुप्रमेहान् ॥ १०२ ॥

इति गीचुरायवलेहः ।

सारवर्गकषायं चतुर्थांशवशिष्टमवतार्य परिस्त्राव्य पुन-  
रपनीय साधयेत् । सिध्यति चामलकलोध्रप्रियङ्गुदन्तीकृष्णा-  
यसताम्रचूर्णानि आवपेत् । तदेतदनुपदग्धं लेहीभूतमवतार्या-  
ऽनुगुप्तं निदध्यात् ततो यथा योगमुपयुञ्जीत एषः लेहः सर्व-  
मधुमेहानपहन्ति ।

इति सारलेहः ।

असनञ्च प्रियालञ्च सालञ्च खादिरं तथा ।  
शालवर्गं तथा ग्राह्यं भवेच्चैतद्विचक्षणैः ॥ १०३ ॥  
मधुमेहत्वमापन्नं भिषग्भिः परिवर्जितम् ।  
योगेनानेन मतिमान् प्रमेहिणमुपाचरेत् ॥ १०४ ॥  
मासि शुक्रे शुची वापि शैलाः सूर्यांशु तापिताः ।  
जतुप्रकाशं स्वरसं शिलाभ्यः प्रस्रवन्ति हि ॥ १०५ ॥  
शिलाजत्विति विख्यातं महाव्याधिनिवारणम् ।

अष्वादीनाञ्च लोहानां षष्णामन्यतमञ्च यत् ॥ १०६ ॥  
 ज्ञेयं तद्गन्धतश्चापि षड्योनि प्रथितं क्षिती ।  
 लोहाद्भवति यद्यस्माच्छिलाजतु जतुप्रभम् ॥ १०७ ॥  
 अस्य लोहस्य तद्दीर्यं रसं वापि विभर्त्ति तत् ।  
 त्वपुसीसायसादीनि प्रधानान्युत्तरोत्तरम् ॥ १०८ ॥  
 यथा तथा प्रयोगोऽपि अष्टः अष्टगुणः स्मृतः ।  
 तत्सर्वं तिक्तकटुकं कषायानुरसं सरम् ॥ १०९ ॥  
 कटुपाक्युष्णवीर्यञ्च शोषणं क्खेदनं तथा ।  
 तत्र यत्तद्यु कृष्णामं स्निग्धं निःशर्करञ्च यत् ॥ ११० ॥  
 गोमूत्रगन्धि नीलं वा तत्रधानं प्रचक्षते ।  
 तद्भावितं सारगणैर्हृतदोषं दिनादितः ॥ १११ ॥  
 पिबेत्सारोदकेनैव श्लक्ष्णपिष्टं यथा बलम् ।  
 जाङ्गलेन रसेनाद्यात्तस्मिन् जीर्णं तु भोजनम् ॥ ११२ ॥  
 उपयुज्य तुलामेकाममृतस्यैवाश्मजम्बनः ।  
 विजित्य मधुमेहाख्य मातङ्कं रोगशङ्करम् ॥ ११३ ॥  
 वपुर्वर्णबलोपेतः शतं जीवत्यनामयः ।  
 शतं शतं तुलायान्तु सहस्रं दशतीलिकम् ॥ ११४ ॥  
 भङ्गात्कविधानेन परिहारविधिः स्मृतः ।  
 मेहं कुष्ठमपस्मार मुन्मादं श्लौषदं तथा ॥ ११५ ॥  
 शोषं शोफार्शसी गुल्मं पाण्डुतां विषमज्वरम् ।  
 व्यपोहत्यचिरात्कालाच्छिलाजतु निषेवितम् ॥ ११६ ॥  
 न सोऽस्ति रोगो यं वापि न हन्यात्तच्छिलाजतु ।  
 शर्करां चिरसंभूतां भिनत्ति च तथाश्मरीम् ॥ ११७ ॥  
 भावनालोडने चास्य कर्त्तव्ये भेषजैर्हितैः ।  
 एवं च मात्तिकं धातुं तापीजममृतोपमम् ॥ ११८ ॥  
 मधुरं काञ्चनाभास मन्त्रं वा रजतप्रभम् ।

ध्यपोहति ज्वरान् कुष्ठमेहपाण्डुमयक्षयान् ॥ ११८ ॥

तद्भावितां कुलत्यांश्च कपोतांश्च विवर्जयेत् ॥ १२० ॥

इति शिलाजतुमाधिकयोः प्रयोगः ।

प्रमेहपिडकानां प्राक्कार्यं रक्तावसेचनम् ।

पाटनञ्च विपक्वानां तासां पानं प्रशस्यते ॥ १२१ ॥

क्वाथो वनस्पतेर्वस्तमूत्रं तीक्ष्णञ्च शोधनम् ।

एलादिकेन कल्केन तैलं व्रणविशोधनम् ॥ १२२ ॥

क्वाथमारग्वधादीनां कुर्यादुद्धर्तनानि च ।

सालसारादिना सेकं भोज्यादींश्चणकादिना ॥

प्रमेहिणो यदामृत मनाविलमपिच्छिलम् ।

विशदं तिक्तकटुकं तदारोग्यं प्रचक्षते ॥ १२३ ॥

इति बह्मसेनसङ्घितः प्रमेहनिदानचिकित्साधिकारः समाप्तः ।

### अथ मेदोनिदानमाह ।

षव्यायामदिवास्वप्न श्लेष्मलाहारसेविनः ।

मधुरास्त्वरसप्रायः स्नेहान्मेदो विवर्द्धते ॥ १ ॥

मेदसावृतमार्गत्वात् पुथन्थन्ये न धातवः ।

मेदस्तु चीयते तस्मा दशक्तः सर्वकर्मसु ॥ २ ॥

क्षुद्रश्वासदृषामोह स्वप्नक्रथनसादनैः ।

युक्तः क्षुत्स्वेददौर्गन्ध्यैरल्पप्राणोऽल्पमैथुनः ॥ ३ ॥

मेदस्तु सर्वभूताना मुदरे वस्तिषु स्थितम् ।

अतएवोदरे वृद्धिः प्रायो मेदस्विनो भवेत् ॥ ४ ॥

मेदसावृतमार्गत्वा हायुः कोष्ठे विशेषतः ।

चरन् सन्धुक्षयत्यग्नि माहारं शोषयत्यपि ॥ ५ ॥

तस्मात्स शीघ्रं जरयत्याहारश्चापि काङ्क्षते ।

विकारांश्चाश्रुते घोरां कांश्चित्कालविपर्ययात् ॥ ६ ॥  
 एतावुपद्रवकरो विशेषादग्निमारुतौ ।  
 एतौ हि दहतः स्थूलं वनं दावानलो यथा ॥ ७ ॥  
 मेदस्यतीव संवृद्धे सहसैवानिलादयः ।  
 विकारान्दारुणान् कृत्वा नाशयत्याशु जीवितम् ॥ ८ ॥  
 मेदोमांसातिवृद्धत्वाच्चलस्फिगुदरस्तनः ।  
 अथयोपचयोत्साहो नरोऽतिस्थूल उच्यते ॥ ९ ॥  
 स्थूले स्युर्दुस्तराः कुष्ठाः विमर्षाः सभगन्दराः ।  
 ज्वरातीसारमेहार्शः स्त्रीपदापचिकामलाः ॥ १० ॥  
 मेदसः स्वेददौर्गन्ध्या ज्जायते जन्तवोऽणवः ॥

अथ चिकित्सामाह ।

पुराणाः शालयो मुद्गाः कुलत्योद्दालकोद्रवाः ।  
 लवणा वस्तयश्चैव सेव्या मेदस्विना सदा ॥ ११ ॥  
 अस्त्रप्लञ्च व्यवायञ्च व्यायामश्चिन्तनानि च ।  
 स्थौल्यमिच्छन् परित्यक्तं क्रमेणाति विवर्द्धयेत् ॥ १२ ॥  
 अमचिन्ता व्यवायाध्वं क्षीद्रजागरणप्रियः ।  
 हन्यवश्यमतिस्थौल्यं यवश्यामाकभोजनम् ॥ १३ ॥  
 सचव्यजीरकव्योष हिङ्गुसौवर्चलानलाः ।  
 मस्तुना शक्तवः पीता मेदोघ्ना वङ्गदीपनाः ॥ १४ ॥  
 फलत्रयं त्रिकटुकं सतैलं लवणान्वितम् ।  
 षण्मासादुपयोगेन कफमेदोऽनिलापहम् ॥ १५ ॥  
 विडङ्गं नागरं चारं काललोहरजो मधु ।  
 यवामलकचूर्णान्तु प्रयोगः श्रेष्ठ उच्यते ॥ १६ ॥  
 मूत्रं वा त्रिफलाचूर्णं मधुयुक्तं मधूदकम् ।  
 विल्वादि पञ्चमूलस्य प्रयोगः क्षीद्रसंयुतः ॥  
 अतिस्थौल्यहरः प्रोक्तो मण्डस्य सेवितो ध्रुवम् ॥ १७ ॥

कर्कशदलाङ्घ्रिसलिलं शतपुष्पाहिङ्गुसंयुक्तम् ।  
 पुटकेन हन्ति नियतं सर्वभवां मेदसां वृद्धिम् ॥ १८ ॥  
 क्षारं वातारिपत्रस्य हिङ्गुयुक्तं पिवेन्नरः ।  
 मेदोवृद्धिविनाशाय भक्तमण्डसमन्वितम् ॥ १९ ॥  
 गवेधुकानां पिष्टानां यवानाञ्चाथ शक्तवः ।  
 सक्षौद्रत्रिफलाकाथः पीतो मेदोहरो मतः ॥ २० ॥  
 गुडूचीत्रिफलाकाथ स्तथा लोहरजो युतः ।  
 अशमजं महिषाक्षं वा तेनैव विधिना पचेत् ॥ २१ ॥  
 अतिमुक्ताक्षीजमध्यं मधुलीढं हन्युदरवृद्धिम् ।  
 मधुना चित्रकमूलं तथैव हितभोजनो भुङ्क्ते ॥ २२ ॥  
 यद्दोरुबकमूलं मधुदिग्धं स्थाप्यते निशां सकलाम् ।  
 तस्य सलिलस्य पानाज्जठरवृद्धिं शमं नयति ॥ २३ ॥  
 प्रातर्मधुयुतं वारि सेवितं स्थौल्यनाशनम् ।  
 उष्णमन्नस्य मण्डं वा पिबन् क्लेशतनुर्भवेत् ॥ २४ ॥  
 वदरीपत्रकल्केन पेया काञ्जिकसाधिता ।  
 स्थौल्यं नश्येदग्निमन्य रसं वापि शिलाजतु ॥ २५ ॥  
 शैलेय कुष्ठागुरुदेवदारु कौन्ती समुस्तान्यथ पञ्चपत्रैः ।  
 श्रीवासपृष्ठाखरपुष्पदेव पुष्पं तथा सर्वमिदं प्रपिथ्य ॥ २६ ॥  
 धत्तूरपत्रस्य रसेन गाढं मुहूर्त्तं स्थौल्यहरं प्रदिष्टम् ॥ २७ ॥  
 अमृतात्रुटिविल्ववत्सकं कलिपथ्यामलकानि गुग्गुलुः ।  
 क्रमवृद्धमिदं मधुप्लुतं पिडकास्थौल्यभगन्दरान् जयेत् ॥ २८ ॥

इति अमृतादिगुग्गुलुः ।

व्योषाग्नित्रिफलामुस्त विडङ्गैर्गुग्गुलुं समम् ।

खादन् सर्वान् जयेद्द्वाराधीन्नेदः श्लेष्मासवातजान् ॥ २९ ॥

इति दशाक्षी गुग्गुलुः ।

गुग्गुलुस्तालमूली च त्रिफलाखदिरं वृषम् ।  
 त्रिवृतालम्बुषा शुण्ठी निर्गुण्डीचित्रकस्तथा ॥ ३० ॥  
 एषां दशपलान् भागां स्तोत्रे पञ्चादके पचेत् ।  
 पादशेषं ततः कृत्वा कषायमवतारयेत् ॥ ३१ ॥  
 पलद्वादशकं देयं रुक्मलोहं सुचूर्णितम् ।  
 पुराणसर्पिषः प्रस्थं शर्कराष्टपलान्वितम् ॥ ३२ ॥  
 पचेत्ताम्रमये पात्रे सुशीते चावतारिते ।  
 प्रस्थाईं मात्तिकं देयं शिलाजतु पलद्वयम् ॥ ३३ ॥  
 एलात्वचः पलार्द्धञ्च विडङ्गानि पलत्रयम् ।  
 मरिचाञ्जनकृष्णे द्वे द्विपलं त्रिफलान्वितम् ॥ ३४ ॥  
 पलद्वयन्तु कासीसं सूक्ष्मचूर्णीकृतं बुधैः ।  
 चूर्णं दत्त्वा सुमथितं स्निग्धे भाण्डे निधापयेत् ॥ ३५ ॥  
 ततः संशुद्धदेहस्तु भक्षयेदन्नमात्रकम् ।  
 अनुपानं क्षिपेत् क्षीरं जाङ्गलानां रसं तथा ॥ ३६ ॥  
 वातश्लेष्महरं त्र्यंष्टं कुष्ठमेदोहरं परम् ।  
 कामलापाण्डुरोगघ्नं श्वयथुं सभगन्दरम् ॥ ३७ ॥  
 मूर्च्छामोहविषोन्मादं गराणि विषमाणि च ।  
 स्थूलानां कर्षणं त्र्यंष्टं मेदुरे परमौषधम् ॥ ३८ ॥  
 कर्षयेच्चातिमात्रेण कुत्तिं पातालसन्निभम् ।  
 बल्यं रसायनं मेध्यं वाजीकरणमुत्तमम् ॥ ३९ ॥  
 श्रीकरं पुत्रजननं बलीपलितनाशनम् ।  
 नाश्रीयात्कदलीकन्दं काञ्जिकं करमर्दकम् ।  
 करौरं कारवेक्ष्णञ्च पट्ककाराणि वर्जयेत् ॥ ४० ॥

इति लोहरसायनम् ।

सालसारादिनिर्यूहं चतुर्थांशवशेषितम् ।  
 परिस्रुतं ततः शीतं मधुना मधुरीकृतम् ॥ ४१ ॥

फाणितीभाव मापन्नं गुडं शोधितमेव वा ।  
 श्लेष्णपिष्टानि चूर्णानि पिप्पल्यादिर्गणस्य च ॥ ४२ ॥  
 एकध्यमावपेत् कुम्भे संस्कृते घृतभाविते ।  
 पिप्पलीचूर्णमधुभिः प्रलिप्ते चान्तरे शुची ॥ ४३ ॥  
 सूक्ष्माणि तीक्ष्णलोहस्य तनुपत्राणि बुद्धिमान् ।  
 खादिराङ्गारतंसानि बहुशः प्रक्षिपेद्बुधः ॥ ४४ ॥  
 सुपिधानं ततः कृत्वा यवपल्वे निधापयेत् ।  
 मासांस्त्रोच्चतुरो वापि यावदालोहसंचयात् ॥ ४५ ॥  
 ततो जातरसं जन्तुः प्रातः प्रातर्यथा बलम् ।  
 उपयुञ्ज्याद्यथा योगमाहारं चास्य कल्पयेत् ॥ ४६ ॥  
 एष स्थूलं कृशेन्नूनं नष्टस्याग्नेः प्रसाधनम् ।  
 शोथघ्नः कुष्ठमेहघ्नो गुल्मपाण्डुमयापहः ॥ ४७ ॥  
 प्लीहोदरहरः शीघ्रं विषमज्वरनाशनम् ।  
 अभिष्यन्दापहरणो लोहारिष्ठो महागुणः ॥ ४८ ॥

इति लोहारिष्टः ।

व्योषचित्तकशिग्रूणि त्रिफलां कटुरोहिणीम् ।  
 वृहत्थ्यो द्वे हरिद्रे द्वे पाठामतिविषां स्थिराम् ॥ ४९ ॥  
 हिङ्गुकेवकमूलानि यवानी धान्यचित्तकम् ।  
 सौवर्चलमजाजी च हपुषा चेति चूर्णयेत् ॥ ५० ॥  
 चूर्णं तैलघृतक्षौद्र भागा स्युर्मानतः समाः ।  
 शक्तूनां षोडशगुणो भागः सन्तर्पणं पिबेत् ॥ ५१ ॥  
 प्रयोगात् त्वस्य शाम्यन्ति रोगाः सन्तर्पणोत्थिताः ।  
 प्रमेहा नृदवाताश्च कुष्ठान्यर्शांसि कामलाः ॥ ५२ ॥  
 पाण्डुः प्लीहामयः शोथो मूत्रकृच्छमरोचकम् ।  
 हृद्रोगो राजयक्ष्मा च कासश्वासी गलग्रहः ॥ ५३ ॥



कमयो ग्रहणीदोषः खेत्रं स्थौल्यमतीव च ।  
नराणां दीप्यते वक्त्रः स्मृतिर्बुद्धिश्च वर्द्धते ॥ ५४ ॥

इति व्योषाद्यः शक्तुप्रयोगः ।

त्रिफलातिविषामूर्वा त्रिवृच्चित्रकवासकैः ।  
निम्ब्वारग्वधषड्ग्रन्या सप्तपर्णानिशाह्वयैः ॥ ५५ ॥  
गुडूचीन्द्रासुरी कृष्णा कुष्ठसर्षपनागरैः ।  
तैलमेभिः समैः पक्वं सुरसादिरसप्लुतम् ॥ ५६ ॥  
पानाभ्यञ्जनगण्डूष नस्यवस्तिषु योजितम् ।  
स्थूलतालस्य पाण्ड्वादीन् क्षयेत् कफकृतान् गदान् ॥ ५७ ॥

इति त्रिफलाद्यं तैलम् ।

चन्दनं कुङ्कुमोशीर प्रियङ्गुत्रुटिरोचनाः ।  
तुरुष्कागुरुकस्तूरी कर्पूरो जातिपत्रिका ॥ ५८ ॥  
जातीकङ्कोलपूगानां लवङ्गस्य फलानि च ।  
नलिका नलदं कुष्ठं हरेणु तगरं प्लवम् ॥ ५९ ॥  
नखं व्याघ्रनखं सृक्का वीलोदमनकं तथा ।  
स्थौणियकं चोरकञ्च शैलेयं शैलवालुकम् ॥ ६० ॥  
सरलं सप्तपर्णञ्च लाक्षा तामलकी तथा ।  
लामज्जकं पद्मकञ्च धातक्याः कुसुमानि च ॥ ६१ ॥  
प्रपौण्डरीकं कर्चूरं समांशैः शाणमात्रकैः ।  
महासुगन्धिमित्येतत्तैलप्रस्थेन साधयेत् ॥ ६२ ॥  
प्रखेदमलदीर्गन्ध्य कण्डूकुष्ठहरं परम् ।  
अनेनाभ्यक्तगात्रस्तु वृद्धः सप्ततिकोऽपि वा ॥ ६३ ॥  
युवा भवति शक्राढ्यः स्त्रीणामत्यन्तवल्लभः ।  
सुभगो दर्शनीयश्च गच्छेच्च प्रमदा शतम् ॥ ६४ ॥  
अन्यापि लभते गर्भं षण्डोऽपि पुरुषायते ।

अपुत्रः पुत्रमाप्नोति जीवेच्च शरदां शतम् ॥ ६५ ॥

इति महासुगन्धितैलम् ।

वासादलरसो लेपाच्छङ्खचूर्णेन संयुतः ।

विश्वपत्ररसो वापि गात्रदौर्गन्ध्यनाशनः ॥ ६६ ॥

अलम्बुषाभवं चूर्णं पीतं काञ्चिकसंयुतम् ।

दौर्गन्ध्यं नाशयंत्याशु दृष्टं मेदो भवं नृणाम् ॥ ६७ ॥

विश्वशिवा समभागा स्त्रेपाङ्गुलमूलगन्धमपहरति ।

परिणत तित्तिडिकान्वितपूतिकरञ्जोत्थवीजं वा ॥ ६८ ॥

चिञ्चापत्रस्वरसं म्रक्षितं कक्षादि योजितं जयति ।

दग्धहरिद्रोद्वर्त्तनमचिराच्चिरदेहदौर्गन्ध्यम् ॥ ६९ ॥

शिरीषलामज्जकहेमलोध्रै स्वग्दोषसंस्वेदहरः प्रघर्षः ।

पत्राम्बुलोध्राभयचन्दनानि शरीरदौर्गन्ध्यहरः प्रदेहः ॥७०॥

हिलमोचिरसो युक्तं चूर्णं रुदधिफेनजैः ।

प्रलेपेन हरत्याशु देहदौर्गन्ध्यमुत्कटम् ॥ ७१ ॥

हरीतकीन्तुं संपिथ्य गात्रमुद्वर्त्तयेन्नरः ।

पश्चात् स्नानं प्रकुर्वीत देहप्रस्वेदशान्तये ॥ ७२ ॥

वञ्जूलस्य दलैः सम्यग्वारिणा परिपेषितैः ।

गात्रमुद्वर्त्तयेत् पश्चाद्भरितक्या सुपिष्टया ॥ ७३ ॥

भूय उद्वर्त्तनं कृत्वा पश्चात् स्नानं समाचरेत् ।

प्रस्वेदान्मुच्यते शीघ्रं ततस्त्वेवं समाचरेत् ॥ ७४ ॥

चन्द्रांशु सलिलं लोध्रं शिरीषोशीरकेसरैः ।

उद्वर्त्तनं भवेद्दुग्धीषु स्वेदकर्मनिवारणम् ॥ ७५ ॥

सुरया सममभयाफल चूर्णं मधुना विलिङ्घ्य प्रत्यूषे ।

स्वेदान् हत्वा लभते पुरुषोऽप्यत्यन्तसौरभ्यम् ॥ ७६ ॥

मल्लीकुसुमाभयकरिलेपो घर्मं विनिहन्ति सदाहम् ।

विचकिलपत्रहरिद्रे कर्कटपत्रं सूर्वया सहितम् ।

सम्पिथ गात्रलेपात् घर्मं विविधं शर्मं याति ॥ ७७ ॥

हस्तपादस्रुतौ योज्यं गुग्गुलुपञ्चतिक्तकम् ।

अशक्तौ पञ्चतिक्तं वा पक्त्वा खादेदतन्द्रितः ॥ ७८ ॥

इति वङ्गसेनसङ्कलितः मेदीनिदानचिकित्साधिकारः समाप्तः ।

### अथ उदररोगनिदानमाह ।

रोगाः सर्वेऽपि मन्देऽग्नी सुतरामुदराणि च ।

अजीर्णान्मलिनैश्चात्रैर्जायन्ते मलसञ्चयात् ॥ १ ॥

रुध्वा खेदाम्बुवाहीनि दोषाः स्रोतांसि सञ्चिताः ।

प्राणानपानान् सन्दूथ जनयन्त्युदरं नृणाम् ॥ २ ॥

तत्पूर्वरूपं बलवर्णकाङ्क्षं बलीविनाशो जठरे निरोधः ।

जीर्णापरिचानविदाहयुक्तो वस्ती रुजः पादगतश्च शोथः ॥३॥

आधानं गमनेऽशक्तिर्दीर्घत्वं दुर्बलाग्निता ।

शोथः सदनमङ्गानां सङ्गो वातपुरीषयोः ।

दाहस्तन्द्रा च सर्वेषु जठरेषु भवन्ति हि ॥ ४ ॥

पृथग्दोषैः समस्तैश्च म्लीहबद्धक्षतोदकैः ।

सम्भ्रुवन्त्युदराण्यष्टौ तेषां लिङ्गं पृथक् शृणु ॥ ५ ॥

तत्र वातोदरे शोथः पाणिपान्नाभिकुक्षिषु ।

कुक्षिपार्श्वोदरकटी पृष्ठरुक् पर्वभेदनम् ॥ ६ ॥

शुष्ककासाङ्गमर्दश्च गुरुता मलसंग्रहः ।

श्यावारुणत्वगादित्वमकस्माद्दृष्टिक्लासवत् ॥ ७ ॥

सतोदभेदमुदरं तनु कृष्णशिराततम् ।

आध्मातदृतिवच्छब्दमाहृतं प्रकरोति च ॥ ८ ॥

वायुश्चात्र सरुक् शब्दो विचरेत् सर्वतो गतिः ।

जम्बनैवोदरं सर्वं प्रायः कृच्छ्रतमं मतम् ।

बलिनस्तदजाताम्बुयत्नसाध्यं नवोत्थितम् ॥ ९ ॥  
 अजातशब्दमरुजं सशब्दं नातिभारिकम् ।  
 सदा गुड़गुड़ायन्तं शिलाजालगवाक्षितम् ॥ १० ॥  
 नाभिं विष्टभ्य पायी तु वेगं कृत्वा प्रशाम्यति ।  
 हृदङ्गणकटिनाभिगुदं प्रत्येकशूलिनः ॥ ११ ॥  
 कर्कशं सृजतेऽपानं नातिमन्दे च पावके ।  
 लोलस्याचिरमेवास्ये मूत्रेऽल्पे संहते वहिः ।  
 अजातोदकमित्येतैर्युक्तं विज्ञाय लक्षणैः ॥ १२ ॥

अथ चिकित्सामाह ।

उपक्रमेद्भिषग्दोष बलकालविशेषवित् ।  
 स्थिरादिसर्पिषः पानं स्नेहस्वेदविरेचनम् ॥ १३ ॥  
 वेष्टनं वाससा नाभौ साल्वनञ्चोपनाहनम् ।  
 चित्रतैलं स्थिराद्यन्तु निरुहः सानुवासनः ।  
 पयोयूषरसान्नञ्च योज्यं वातोदरे क्रमात् ॥ १४ ॥  
 एरण्डतैलं दशमूलमिश्रं गोमूत्रयुक्तस्त्रिफलारसो वा ।  
 निहन्ति वातोदरशोथशूलं काथः समूत्रो दशमूलजश्च ॥ १५ ॥  
 कुष्ठं दन्ती यवक्षारं व्योषं त्रिलवणं वचा ।  
 अजाजी दीप्यकं हिङ्गु स्वर्जिका चव्यचित्रकम् ॥ १६ ॥  
 शृण्ठी चोष्णाम्बुना पीता वातोदररुजापहा ॥ १७ ॥  
 दशमूलीकषायेण क्षीरवृत्ति शिलाजतु ।  
 सद्यो वातोदरी क्षीर मीष्ट्रं वाग्नातु केवलम् ॥ १८ ॥  
 सामुद्रसीवर्चलसैन्धवानां क्षारो यवानामजमोदकञ्च ।  
 सपिप्पलीचित्रकशृङ्गवेरं हिङ्गुविडञ्चेति समानिकुर्यात् ॥ १९ ॥  
 एतानि चूर्णानि घृतप्लुतानि युञ्जीत पूर्वं कवले प्रशस्तम् ।  
 वातोदरं गुल्ममजीर्णभुक्तं वायुप्रकोपं ग्रहणीञ्च दुष्टाम् ॥ २० ॥

अर्शांसि दुष्टानि च पाण्डुरोगं भगन्दरञ्चेति निहन्ति सद्यः ॥२१॥

इति सामुद्रायं चूर्णम् ।

पिप्पली पिप्पलीमूलं चव्यचित्रकनागरैः ।

सत्तौद्रेरक्षैपलिकैर्हिप्रस्थं सर्पिषः पचेत् ॥ २२ ॥

कल्कैर्हिपञ्चमूलस्य तुलार्द्धस्य रसेन तु ।

दधिमण्डाढकं दत्त्वा तत्सर्पिर्जठरापहम् ॥ २३ ॥

श्वयथुं वातविष्टम्भं गुल्मार्शांसि च नाशयेत् ।

अनया मात्रया वारहयं पाच्यमिदं हविः ॥ २४ ॥

इति दशमूलषट्पलं घृतम् ।

दशमूलीकषायेण रास्त्रानागरदारुभिः ।

पुनर्नवाभ्याञ्च घृतं सिद्धं वातोदरापहम् ॥ २५ ॥

इति दशमूलायं घृतम् ।

लशुनस्य तुलामिकां जलद्रीणे विपाचयेत् ।

चतुर्भागावशेषन्तु कषायमवतारयेत् ॥ २६ ॥

तत्क्वाथञ्च परिस्राव्य विशाले ताम्रभाजने ।

चित्रतैलाढकं दद्यात् भेषजानि प्रदापयेत् ॥ २७ ॥

त्रिकटुत्रिफलादन्ती हिङ्गुमैन्धवचित्रकम् ।

देवदारुवचाकुष्ठं मधुशिशुपुनर्नवम् ॥ २८ ॥

सौवर्चलविडङ्गानि दीप्यकं हस्तिपिप्पली ।

एतेषां पलिकान् भागां स्त्रिवृतार्द्धपलानि च ॥ २९ ॥

पिष्ट्वा कषायेणानेन शनैर्मृद्वग्निना पचेत् ।

तत्पिबेत्प्रातरुत्थाय यथाग्निबलमात्रया ॥ ३० ॥

निहन्ति सर्वरोगाणि जठराणि विशेषतः ।

मूत्रकृच्छ्रमुदावर्त्त मन्त्रवृद्धिं गुदकमीन् ॥ ३१ ॥

पार्श्वकुक्षिभवं शूल मामशूलमरोचकम् ।

यक्रदष्टीलिकानाहान् प्लीहानञ्चाङ्गवेदनाम् ॥ ३२ ॥

मासमात्रेण नश्यन्ति चाशीतिर्वातजा गदाः ।

इति लघुनतैलम् । इति वातोदरम् ।

अथ पित्तोदरनिदानमाह ।

पित्तोदरे ज्वरो मूर्च्छा दाहस्तृट् कटुकास्यता ।

भ्रमोऽतीसारः पीतत्वं त्वगादावुदरं हरित् ॥ ३३ ॥

पीतताम्रशिरानङ्गं सखेदं सोष्म दह्यते ।

धूमायते मृदुस्पर्शं क्षिप्रपाकं प्रदूयते ॥ ३४ ॥

अथ चिकित्सामाह ।

पित्तोदरे तु बलिनं पूर्वमेव विरेचयेत् ।

दुर्बलन्वनुवास्यादौ शोधयेत् क्षीरवस्तिना ॥ ३५ ॥

सञ्जातबलकायाग्निं जातस्निग्धं विरेचयेत् ।

त्रिवृत्कल्केन पयसा रुवुकस्य शृतेन वा ।

शातलावायमाणाभ्यां कृतेनारग्वधेन च ॥ ३६ ॥

घृतं पित्तोदरे देयं मधुरौषधसाधितम् ।

स्यात्त्रिवृत्त्रिफलासिद्धं पञ्चात्सर्पिर्विशोधनम् ॥ ३७ ॥

न्यग्रोधादिकषायेण सर्पिः क्षौद्रसितायुतम् ।

आस्थापनं प्रयोक्तव्यं स्नेहवस्तिसमन्वितम् ॥ ३८ ॥

सान्द्रपायससिद्धेन कर्त्तव्यमुपनाशनम् ।

स्थिरादिसाधितं तैलं क्षीरञ्च प्राशने हितम् ।

पञ्चमूलौशृतं क्षीरं पित्तोदरविनाशनम् ॥ ३९ ॥

पृश्निपर्णी बला व्याघ्री लाक्षानागरसाधितम् ।

क्षीरं पित्तोदरं हन्ति इति पित्तोदरे क्रिया ॥ ४० ॥

इति पित्तोदरम् ।

अथ श्लेष्मोदरनिदानम् ।

श्लेष्मोदरेऽङ्गसदनं श्वयथुर्गौरवं तथा ।

निद्राक्लेशोऽरुचिः श्वासः कासः श्लेष्मणं त्वगादिषु ॥ ४१ ॥

उदरं स्तिमितं स्निग्धं शुक्लराजीतं महत् ।

चिराभिद्विकठिनं शीतस्पर्शं गुरु स्थिरम् ॥ ४२ ॥

अथ चिकित्सामाह ।

श्लेष्मोदरिणन्तु पिप्पल्यादिसिद्धेन सर्पिषाः स्नेहयित्वा,  
सुहीक्षीरविपक्केनानुलोम्य च, त्रिकटुकमूत्रतैलप्रगाढेन  
मुस्तकादिकायेनास्थापयेदनुवासयेच्च । किट्सर्षपामलक-  
वीजैश्चोपनाहयेत् उदरिणं भोजयेच्चैनं त्रिकटुप्रगाढेन  
कुलत्थयूषेण पयसा स्वेदयेच्चाभीक्ष्णम् ।

व्योषयुक्तं कुलत्थाम्बु पयो वा भोजने हितम् ।

गोमूत्रारिष्टपानैश्च चूर्णायस्कृतिभिस्तथा ।

सक्षीरतैलपानैश्च शमयेत्तु कफोदरम् ॥ ४३ ॥

इति कफोदरम् ।

अथ सन्निपातोदरनिदानमाह ।

स्त्रियोऽन्नपानं नखरोममूत्रविडार्त्तवैर्युक्तमसाधुवृत्ताः ।

यस्मै प्रयच्छन्त्यरयो गरांश्च दुष्टाम्बुदूषीविषसेवनाहा ॥ ४४ ॥

तेनाशु रक्तं कुपिताश्च दोषाः कुर्युः सुघोरं जठरं त्रिलिङ्गम् ॥ ४५ ॥

तच्छीतवाते भृशदुर्दिने च विशेषतः कुप्यति दह्यते च ।

सचातुरो मूर्च्छति हि प्रसक्तं पाण्डुः क्लेशः शयति तृणया च ।

दूष्योदरं कौर्त्तितमेतदेव ग्लोहोदरं कौर्त्तयतो निबोध ॥ ४६ ॥

अथ चिकित्सामाह ।

सन्निपातोदरे कार्ये एष एव क्रियाक्रमः ।

रौहीतकाभयाकल्कं गोमूत्रेण विभावितम् ।

पीतं सर्वोदरप्लीहमेहार्शः क्लमिगुल्मनुत् ॥ ४७ ॥

सप्तलाशङ्घिनीसिद्धं घृतं चात्र विशोधनम् ।

दन्तीद्रवन्तीफलजं तैलं दूष्योदरे पिबेत् ॥ ४८ ॥

नागरं त्रिफलाप्रस्थं घृततैलं तथाढकम् ।

मस्तुना साधयित्वा तु पिबेत्सर्वोदरापहम् ॥ ४८ ॥

कफमारुतसम्भूते गुल्मे चैव प्रशस्यते ॥ ५० ॥

इति नागराद्यं यमकम् । इति त्रिदोषदरम् ।

अत ऊर्ध्वं निगद्यन्ते सामान्या योगसम्प्रताः ।

दोषैः कुक्षी हि सम्पूर्णं वङ्गिर्मन्दत्व मिच्छति ॥ ५१ ॥

तस्माद्योज्यानि पेयानि दीपनानि लघूनि च ।

शालिषष्टिकगोधूम यवनीवारभोजनम् ॥ ५२ ॥

विरेकास्थापनं श्रेष्ठं सर्वेषु जठरेषु च ।

उदकानूपजं मांसं शाकं पिष्टकृतं तिलान् ॥ ५३ ॥

व्यायामाध्व दिवास्वप्नस्त्रेहपानानि वर्जयेत् ।

तथोष्णलवणान्त्वानि विदाहीनि गुरुणि च ॥ ५४ ॥

नाद्यादन्नानि जठरे तोयपानं विवर्जयेत् ।

उदरिणां मलाब्धत्वा हृद्दुःशः शोधनं हितम् ॥ ५५ ॥

क्षीरेणैरण्डजं तैलं पिबेन्मूत्रेण वा शक्यत् ।

ज्योतिष्मत्या पिबेत्तैलं पयसा वा दिनाष्टकम् ॥ ५६ ॥

कङ्कुष्ठचूर्णं मुस्ताम्बुपीतं संसेव्य मानवः ।

अष्टाभ्योऽप्युदरेभ्यश्च द्रुतं कुर्यान्निवृत्तिकाम् ॥ ५७ ॥

सुह्रीपयोभावितानां पिप्पलीनां पयोऽशनः ।

सहस्रमुपयुञ्जीत शक्तितो जठरामयी ॥ ५८ ॥

वातोदरी पिबेत्तक्रं पिप्पलीलवणान्वितम् ॥

शर्करामरिचोपेतं स्वादु पित्तोदरी पिबेत् ॥ ५९ ॥

यवानोहपुषाजाजी व्योषयुक्तं कफोदरी ।

सन्निपातोदरी क्षिप्रं त्रिकटुच्चारसैन्धवैः ॥ ६० ॥

बद्धोदरी च हपुषा दीप्यकाजाजीसैन्धवैः ।

पिबेच्छिद्रोदरी तक्रं पिप्पलीक्षीद्रसंयुतम् ॥

त्रूप्रणच्चारलवणैर्युक्तान्तु निचयोदरी ॥ ६१ ॥



शिलाजतूनां मूत्राणां गुग्गुलोस्त्रिफलस्य च ।  
 स्नुहीक्षीरप्रयोगश्च शमयत्युदरामयम् ॥ ६२ ॥  
 पूतीकरञ्जवीजं मूलकवीजं गवादनीमूलम् ।  
 शङ्खभस्म च काञ्चिकपीतं शमयेज्जलोदरमपि ॥ ६३ ॥  
 कलिङ्गवीजशाणश्च शाणः टङ्गणहिङ्गुनोः ।  
 शङ्खशाणममायुक्तं षड्वा पिप्पलीमाषकाः ॥ ६४ ॥  
 गोमूत्रेण तु सपिथ्य पीतं शमयति द्रुतम् ।  
 उदराणि च सर्वाणि चिरजातोदकान्यपि ॥ ६५ ॥  
 सप्ताहं माहिषं मूत्रं पयसाऽन्नाम्बुवर्जितम् ।  
 पीतमौष्ट्रमजामूत्रं श्ययथूदरनाशनम् ॥ ६६ ॥  
 यः पिबेत्प्रातरुत्याय चव्यचित्तकमिश्रितम् ।  
 क्षिप्रं तस्य जयेदौष्ट्रमसाध्यमपि चोदरम् ॥ ६७ ॥  
 विशाला शङ्खिनीदन्ती त्रिवृत्नीलीफलत्रयम् ।  
 निशाविडङ्गकम्प्लं मूत्रे णोदरवान् पिबेत् ॥ ६८ ॥  
 पेयं वा चव्यदन्यग्निविडङ्गं व्योषकल्कितम् ।  
 पेयो वा शृङ्गवेराम्बु कषायो दारुवह्निजः ॥  
 चव्यविश्वसमुत्थो वा पेयो जठरशान्तये ॥ ६९ ॥  
 क्षारद्वयानलव्योष नीलीलवणपञ्चकम् ।  
 चूर्णितं सर्पिषा पेयं सर्वगुल्मोदरापहम् ॥ ७० ॥  
 विडङ्गं चित्तकं दन्ती चव्यं व्योषञ्च तत् पयः ।  
 कल्कैः कोलसमैः पीत्वा प्रवृद्धमुदरं जयेत् ॥ ७१ ॥  
 गवाक्षीशङ्खिनीदन्ती नीलिनीकल्कसंयुतम् ।  
 सर्वोदरविनाशाय गोमूत्रपानमाचरेत् ॥ ७२ ॥  
 देवदुमं शिग्रु च पूरकञ्च गोमूत्रपिष्टामथवाश्वगन्धाम् ।  
 पीत्वाशु हन्याज्जठरं प्रवृद्धं क्षमीन् सशोथानुदरञ्च दूथम् ॥ ७३ ॥  
 पिप्पलीवर्द्धमानं वा कल्पोद्दिष्टं प्रयोजयेत् ।

जठराणां विनाशाय नास्ति तेन समं भुवि ॥ ७४ ॥  
सुकूपयसा परिभावित तण्डुलचूर्णैर्निर्मितः पूषः ।  
उदरमुदारं हन्या द्योगोऽयं सप्तरात्रेण ॥ ७५ ॥  
वव्वूलस्य त्वचं श्रेष्ठां काथयेत्सलिलेन तु ।  
पुनः पचेत्कषायन्तु यावत्सान्द्रत्वमागतम् ॥ ७६ ॥  
तत्पिबेत्तक्रमंयुक्तं तक्रभोजी मिताशनः ।  
निहन्यादाशु योगोऽयं जलोदरमपि ध्रुवम् ॥ ७७ ॥  
मूत्राण्यष्टावुदरिणां सेके पाने च योजयेत् ।  
पिप्पलीवर्द्धमानं वा पयसैव प्रयोजयेत् ॥ ७८ ॥  
देवदारूपलाशार्कं हस्तिपिप्पलिशिग्रुभिः ।  
साश्वगन्धैः मगोमूत्रैः प्रदिह्यादुदरं शनैः ॥ ७९ ॥  
पटोलपत्रं रजनी विडङ्गं त्रिफलात्वचम् ।  
कम्पिल्लकं नीलिनी च त्रिवृतं चेति चूर्णयेत् ॥ ८० ॥  
षडाद्यान् कार्षिकानन्ध्यां स्त्रीश्च द्वित्रिचतुर्गुणान् ।  
कृत्वा चूर्णं ततो मुष्टिं गवां मूत्रेण वा पिबेत् ॥ ८१ ॥  
विरिक्तो जाङ्गलरसै रोदनं मृदु भोजयेत् ।  
मण्डं पेयाञ्च पीत्वा वा सव्योषं षडहं पयः ॥ ८२ ॥  
शृतं पिबेत्ततश्चूर्णं पिबेदेवं ततः पुनः ।  
हन्ति सर्वोदराण्येतच्चूर्णं जातोदकानि च ॥ ८३ ॥  
कामलां पाण्डुरोगञ्च श्वयथुं वापि कर्षति ॥ ८४ ॥  
अत्र पटोलादीनां भागाः कार्षिका अन्येषां द्वित्रिचतु-  
र्गुणाः भागा ग्रहणीयाः । इति पटोलाद्यं चूर्णम् ।  
यवानो हपुषा धान्यं त्रिफला सोपकुञ्चिका ।  
कारवी पिप्पलीमूल मजगन्धा शटी वचा ॥ ८५ ॥  
शताह्वा जीरकं व्योषं स्वर्णक्षीरी सचित्रकम् ।  
द्वौ क्षारी पौष्करं मूलं कुष्ठं लवणपञ्चकम् ॥ ८६ ॥

विडङ्गश्च समांशानि दन्तिभागत्रयं भवेत् ।  
 त्रिवृद्धिशाले द्विगुणे शातला स्याच्चतुर्गुणा ॥ ८७ ॥  
 एष नारायणो नाम्ना चूर्णो रोगगणापहः ।  
 एनं प्राप्य निवर्तन्ते रोगा विष्णुमिवासुराः ॥ ८८ ॥  
 तक्रैणोदरिभिः पेयो गुल्मिभिर्वदराम्बुना ।  
 आनद्धवाते सुरया वातरोगे प्रसन्नया ॥ ८९ ॥  
 दधिमण्डेन विड्भेदे दाडिमाम्बुभिरर्शसि ।  
 परिकर्त्तिषु वृक्षास्त्रैरुष्णाम्बुभिरजौर्णके ॥ ९० ॥  
 भगन्दरे पाण्डुरोगे कासे श्वासे गलग्रहे ।  
 हृद्रोगे ग्रहणीरोगे कुष्ठे मन्दानले ज्वरे ॥ ९१ ॥  
 दंष्ट्राविषे मूलविषे सङ्गरे कृत्रिमे विषे ।  
 यथाहं स्निग्धकोष्ठेन पेयमेतद्विरेचनम् ॥ ९२ ॥

इति नारायणचूर्णम् ।

तिलसर्षपनालानि यवनालं सुधामपि ।  
 दशमूलमपामार्गं दन्तीं चित्रकमाढकीम् ॥ ९३ ॥  
 मधूकमैन्त्रीं त्रिफलां त्रिवृतां करवीरकम् ।  
 पुनर्नवां वृश्चिकालीमर्ककम्पिप्लनिम्बकम् ॥ ९४ ॥  
 एतान् दशपलान् भागान् युक्त्या दग्ध्वा समावपेत् ।  
 गोमूत्रे द्रोणसंयुक्ते समकृत्वस्तु पाचयेत् ॥ ९५ ॥  
 वचामतिविषां पाठां द्वे हरिद्रे महौषधम् ।  
 त्रिवृत्कम्पिप्लकं चारं तथैव लवणानि च ॥ ९६ ॥  
 महोपधं शिशुफलं कुष्ठं भल्लातकानि च ।  
 पिप्पलीं च विडङ्गानि त्रिफलां देददारु च ॥ ९७ ॥  
 कटुकां रोहिणीं मुस्तं दन्तीं हिङ्गुम्बवेतसम् ।  
 दधिशुक्त्तारनालाना माढकाढकमाचरेत् ॥ ९८ ॥  
 समांशकेन भागेन सर्पिस्तैलं विपाचयेत् ।

विगताचिर्यथाशान्तमथैतदवतारयेत् ॥ ६६ ॥

ततो विडालपदकं पिबेदुष्णेन वारिणा ।

रुच्यैरन्नैश्च पानैश्च क्षीरैर्मूत्रेण वा पुनः ॥ १०० ॥

महाक्षार इति ख्यातो जठराणां विनाशनः ।

प्लीहान्यर्शांसि गुल्मानि सशूलं हृदयग्रहम् ॥ १०१ ॥

यक्ष्माणञ्च प्रमेहञ्च पाण्डुरोगं भगन्दरम् ।

सकृमिग्रहणीदोषान् व्रणोदावर्त्तकुण्डलम् ॥

मूत्रकृच्छ्रमपस्मारं क्षारोऽयं विनिवर्त्तते ॥ १०२ ॥

इति महाक्षारः ।

स्रुक्क्षीरदन्ती त्रिफला विडङ्गसिंही त्रिवृच्चित्रककर्षकल्कम् ।

घृतं विपक्वं कुडवप्रमाणं तोयेन तस्याक्षसमानकर्षम् ॥ १०३ ॥

पीत्वोष्णमम्भोऽनुपिवेद्विरिक्ते पेयां रसं वा प्रचरेद्विधिज्ञः ।

नाराचमेतज्जठरामयाणां युक्त्योपजुष्टं समनुप्रदिष्टम् ॥ १०४ ॥

इति नाराचघृतम् ।

त्रिफलाचित्रको दन्ती वृहती कण्टकारिका ।

स्रुहीसार्काविडङ्गानि घृतस्य कुडवं पचेत् ॥ १०५ ॥

तस्य सृष्टग्निमिद्धस्य कर्षाद्धं पाययेन्नरः ।

शोथगुल्मोदरानाह प्लीहोदरकफोदरान् ॥ १०६ ॥

नाशयत्युल्बणानेतान् सर्पिर्नाराचसंज्ञितम् ॥ १०७ ॥

इति नाराचघृतम् ।

पयस्यष्टगुणे सर्पिः प्रस्थं स्रुक् पयसः फलम् ।

त्रिवृता पलघट्केन सिद्धं जठरगुल्मनुत् ॥ १०८ ॥

इति त्रिवृताद्यं घृतम् ।

अर्कक्षीरपले द्वे तु स्रुहीक्षीरपलानि षट् ।

पथ्या कम्पिल्लकं श्यामा शम्याकं गिरिकर्णिका ॥ १०९ ॥

नीलिनी त्रिवृता दन्ती शङ्खिनी चित्रकं तथा ।

एतेषां पलिकैर्भागैर्घृतप्रस्थं विपाचयेत् ॥ ११० ॥  
 अथास्य कोष्ठे मलिनं विन्दुमात्रं प्रदापयेत् ।  
 यावत्तस्य विशेद्विन्दु स्तावद्देगाद्विरिच्यते ॥ १११ ॥  
 कुष्ठं गुल्ममुदावर्त्तं श्वयथुं सभगन्दरम् ।  
 शमयत्युदराण्यष्टौ वृत्तमिन्द्राश्रनिर्यथा ॥ ११२ ॥  
 एतद्विन्दुघृतं नाम येनाभ्यक्तो विरिच्यते ।

इति विन्दुघृतम् ।

शालिपर्णी विदारो च सहदेवा सगोक्षुरा ।  
 उभे स्थिरे शारिवे च जीवकर्षभकाबुभौ ॥ ११३ ॥  
 पर्णिन्धौ च विशाला च रुवूको वृद्धिरेव च ।  
 कण्डूरा त्वक् पत्नी च फलत्रयमथापि वा ॥ ११४ ॥  
 एषां चतुर्दशपलं मानतः सर्वसंयुताम् ।  
 पुनर्नवैरण्डयोश्च पलमेकं पृथक् पृथक् ॥ ११५ ॥  
 षोडशंशसमाख्यातं दशमूल्याश्च विंशतिम् ।  
 सङ्कुट्य कथिते द्रोणे जले पादावशेषिते ॥ ११६ ॥  
 दधिकाञ्जिकमूत्राणां प्रस्थं प्रस्थं चतुश्चतुः ।  
 तैलमैरण्डजं चैव प्रस्थमेकं समाचरेत् ॥ ११७ ॥  
 सार्द्धकर्षप्रमाणां तां मात्रां वैद्यस्तु दापयेत् ॥ ११८ ॥  
 पलाशपुष्पीधवचित्रकाणां स्रुहीद्रुमत्वङ्गदनाह्वकानाम् ।  
 फलत्रिकस्यापि तथैव दद्यात् चारस्य लोध्रस्य पलं तथैव ॥ ११९ ॥  
 पयः स्रुहायाश्च पलञ्चतुष्कं येषां च कल्केन पचेद्विधन्नः ।  
 क्षीरेण तद्वै पिवतश्च जन्तोः सर्वोदरं तैलवरं निहन्ति ॥ १२० ॥

इति शालीपर्णीतैलम् । सामान्यविधिः ।

अथ श्लेहनिदानमाह ।

विदाह्यभिष्यन्दिरतस्य जन्तोः प्रदुष्टमत्यर्थमसृक्कफश्च ।  
 श्लेहाभिष्वङ्गं कुरुतः प्रवृद्धौ श्लेहोत्थमेतज्जठरं वदन्ति ॥ १२१ ॥

तद्वामपार्श्वं परिवृद्धिमेति विशेषतः सीदति चातुरोऽत्र ॥ १२२ ॥

प्लीहानिर्वेदनः श्वेतः कठिनः स्थूल एव च ।

महापरिग्रहः शान्तः श्लेष्मसम्भव उच्यते ॥ १२३ ॥

सज्वरः सपिपासश्च स्वेदनस्तीव्रवेदनः ।

पीतगात्रो विशेषेण प्लीहा पैत्तिक उच्यते ॥ १२४ ॥

नित्यमाबद्धकोष्ठश्च नित्योदावर्त्तपीडितः ।

वेदनाभिः परीतश्च प्लीहा वातिक उच्यते ॥ १२५ ॥

क्लमो विदाहः सम्प्रोहो वैवर्ण्यं गात्रगौरवम् ।

उत्क्लोदभ्रममूर्च्छाभिर्ज्ञेयं रक्तस्य लक्षणम् ॥ १२६ ॥

त्रयाणामपि रूपाणि प्लीहासाध्ये भवन्ति हि ॥ १२७ ॥

अथ चिकित्साः ।

स्नेहस्वेदविरेकादि विधेयं प्लीहरोगिणे ॥ १२८ ॥

दध्ना भुक्तवतो वाम बाहुमध्ये शिरां भिषक् ।

विध्येत् प्लीहविनाशाय यक्त्रनाशाय दक्षिणे ॥

प्लीहानं मर्दयेद्वाढं दुष्टरक्तप्रशान्तये ॥ १२९ ॥

मणिवन्धे समुत्पन्नं वाममङ्गुष्ठमीरितम् ।

दहेच्छिरां शरेणाशु वैद्यः प्लीहप्रशान्तये ॥ १३० ॥

विडङ्गाढ्यान् ससिन्धूत्यान् शक्तून् कृत्वा वचान्वितान् ।

पिवेत् क्षीरेण सञ्चूर्ण्यं प्लीहगुल्मोदरापहम् ॥ १३१ ॥

सिन्धुमगधाग्निचूर्णं शिशुशिवामलकौरसनिपीतञ्च ।

प्रवलमपि योगराजः प्लीहानं नाशयत्याशु ॥ १३२ ॥

तिलैरण्डद्रवस्तस्य चारो भङ्गातकं कणा ।

एषां भागं समं कृत्वा तत्तुल्यन्तु गुडं मतम् ॥ १३३ ॥

खादेदग्निबलं मत्वा पावकस्य विवृद्धये ।

जयेत् प्लीहानमत्यग्रं यक्त्रगुल्मं तथैव च ॥ १३४ ॥

अम्बुवेतससंयुक्तः शिशुकायः ससैन्धवः ।  
 पीतः प्लीहोदरं हन्ति पिप्पलीमरिचान्वितः ॥ १३५ ॥  
 कुष्ठं वचाशृङ्गवेरं चित्रकं कौटजं फलम् ।  
 पाठा चैवाजमोदा च पिप्पल्यः समचूर्णिताः ॥ १३६ ॥  
 ततो विडालपटकं पिवेदुष्णेन वारिणा ।  
 प्लीहोदरमुदावर्त्तं सर्वमेतेन शाम्यति ॥ १३७ ॥  
 पातव्यो युक्तितः क्षारः क्षीरेणोदधिशुक्तिजः ।  
 पयसा च प्रयोक्तव्याः पिप्पल्यः प्लीहशान्तये ॥ १३८ ॥  
 अर्कपत्रं सलवणं पुटदग्धं सुचूर्णितम् ।  
 निहन्ति मस्तुना पीतं प्लीहानमतिदारुणम् ॥ १३९ ॥  
 वायुः प्लीहानमुद्धम्य कुपितो यस्य तिष्ठति ।  
 शूलैः परितुदन् पार्श्वं प्लीहा तस्य विवर्द्धते ॥ १४० ॥  
 हिङ्गु त्रिकटुकं कुष्ठं यवक्षारोऽथ सैन्धवम् ।  
 मातुलुङ्गरसोपेतं प्लीहशूलहरो रजः ॥ १४१ ॥  
 पलाशक्षारतोयेन पिप्पलीपरिभाविता ।  
 गुल्मप्लीहार्त्तिशमनी वङ्गिदीप्तिकरौ मता ॥ १४२ ॥  
 रसेन जम्बीरफलस्य शङ्ख नाभीरजः पीतमवश्यमेव ।  
 कर्षप्रमाणं शमयेदशेषं प्लीहामयं कूर्मसमानमाशु ॥ १४३ ॥  
 शरपुङ्गुमूलकल्कः पीतस्तक्रेण नाशयत्यचिरात् ।  
 चिरतरकालसमुत्थं प्लीहानं रूढमवगाढम् ॥ १४४ ॥  
 क्षारं वा विडङ्गणाभ्यां पूतीकस्याम्बु निःशृतम् ।  
 यक्तुप्लीहप्रशान्त्यर्थं पिवेत्प्रातर्यथाबलम् ॥ १४५ ॥

इति चारयोगः ।

सुखिन्नं शाल्मलीपुष्पं निशापर्युषितं नरः ।  
 राजिकाचूर्णसंयुक्तं मद्यात् प्लीहोपशान्तये ॥ १४६ ॥  
 यवानिकाचित्तकयावशुक षड्ग्रन्थिदन्तीमगधोद्भवानाम् ।

प्लीहानमेतद्दिनिहन्ति चूर्णमुष्णाम्बुना मस्तुसुरासवैर्वा ॥ १४७ ॥

इति यवान्वादिचूर्णम् ।

विडङ्गानि यवानी च चित्रकं चेति तत्समम् ।

द्विगुणं देवदारु च नागरं सपुनर्नवम् ॥ १४८ ॥

अथ चैतानि चूर्णानि गवां मूत्रेण पाययेत् ।

उदरौभूतमप्येवं प्लीहानं सम्प्रणाशयेत् ॥ १४९ ॥

इति विडङ्गादिचूर्णम् ।

भल्लातकाभयाजाजी गुडेन सह मोदकः ।

ससरात्रान्निहन्त्याशु प्लीहानमतिदारुणम् ॥ १५० ॥

इति भल्लातक मोदकः ।

अभयाफलत्रयाणां पलत्रयं त्रिकटुकात्पलमेकञ्च ।

दौष्यकचव्यकचित्रक विडङ्गवृक्षाम्लसिन्धुवचाईपलैः ॥ १५१ ॥

त्वक्पत्रैलाकर्षैस्त्रिभिर्युक्तं सुचूर्णितं सूक्ष्मम् ।

त्रिंशद्गुडपलमहिताः कर्तव्यास्तदक्षसम्भिता वटकाः ॥ १५२ ॥

अभयावटकानाम्ना प्लीहार्शी गुल्मजठरापहराः ।

पाण्डामयकामलिनां मन्दाग्नीनां सर्वदा शस्ताः ॥ १५३ ॥

इति अभयावटकाः ।

चित्रकं त्रिवृता दन्ती त्रिफलापुष्करैः समैः ।

यावन्थेतानि चूर्णानि तावन्मात्रन्तु सैन्धवम् ॥ १५४ ॥

भावयेत्तु सुहीचीरे तत्काण्डे प्रक्षिपेद्बुधः ।

मृत्तिकेनानुलिप्तस्य प्रक्षिपेज्जातवेदसि ॥ १५५ ॥

सुदग्धन्तु ततो ज्ञात्वा उद्धरेत्तु शनैर्भिषक् ।

यक्तुप्लीहोदरानाह गुल्मपाण्डुामयादिहृत् ॥ १५६ ॥

सेविनोऽग्निबलं मत्वा अशीर्ष्यः प्रतिमोक्षयेत् ।

लवणोऽग्निमुखो नाम्ना वक्त्रे दीप्तिकरः परः ॥ १५७ ॥

इति अग्निमुखलवणम् ।



पिप्पलिपिप्पलीमूल चव्यचित्रकसुनागराणाम् ।  
 ससैन्धवानाम्पलिका भागा घृतप्रस्थं तदेकध्वम् ॥ १५८ ॥  
 तुल्यक्षीरं विपचेत्सर्पिः स्यात् खलु षट्पलकं नाम्ना ।  
 प्लौहाग्निसादगुल्मीदावर्त्तश्चयथुपाण्डुगदान् ॥ १५९ ॥  
 श्वासं कासं सपीनसमर्द्धाङ्गवातविषमज्वरानपहरति ॥ १६० ॥  
 इति षट्पलकं घृतम् ।

चिरविल्वत्वचः काथ मारुतकस्वरसं घृतम् ।  
 मस्तुभङ्गातककाथं शुकुत्तैवास्त्रकाञ्चिकम् ॥ १६१ ॥  
 एतैस्तुल्यैर्घृतं धृत्वा कल्कैरेतैस्तु पादिकैः ।  
 ग्रन्थिकव्योषहपुषा हिङ्गुजाजीद्वयं तथा ॥ १६२ ॥  
 चव्याजमोदे सच्चारि तथा लवणपञ्चकम् ।  
 श्रेयसौ चेति मृदुना तत्साध्यमनलेन वा ॥ १६३ ॥  
 वङ्गिषट्प्रस्थमेतत् जठरानलदीपनम् ।  
 प्लौहोदराभ्यानहरं वातोदरदकोदरम् ॥ १६४ ॥  
 कफवातकृते चैव शूलोऽतीव प्रशस्यते ।  
 अर्शांसि नाशयत्याशु कृमींश्चैव विशेषतः ॥ १६५ ॥  
 सपाण्डुराणि कुष्ठानि दद्रुकुष्ठानि यानि च ।  
 अन्यान्यपि च कुष्ठानि तानि हन्यादिदं घृतम् ॥ १६६ ॥  
 इति वङ्गिषट्प्रस्थं घृतम् ।

चित्रकस्य तुलाकाथे घृतप्रस्थं विपाचयेत् ।  
 आरनालन्तु द्विगुणं दधिमण्डं चतुर्गुणम् ॥ १६७ ॥  
 पञ्चकोलकतालीस चारैर्लवणसंयुतैः ।  
 द्विजीरकनिशायुग्मैर्मरिचन्वत्र दापयेत् ॥ १६८ ॥  
 प्लौहगुल्मीदरोन्मादपाण्डुरोगाश्चिज्वरान् ।  
 वस्तिहृत्पाश्वकव्यूहू शूलोदावर्त्तपीनसान् ॥ १६९ ॥  
 हन्यात्पीतं तदर्शोन्नं शोथघ्नं दीपनं परम् ।

बलवर्णकरञ्चापि भस्मकञ्च नियच्छति ॥ १७० ॥

इति चित्रकायं घृतम् । इति चित्रकघृतम् ।

शिलाह्वयं नागरकालशाकं काकादनीमूलनिदग्धिका च ।  
पञ्चैव दद्यात्त्वणानि हिङ्गुक्कणा च तैरक्षसमैः पृथक् पृथक् ॥ १७१ ॥  
प्रस्थं घृतं स्याच्च पचेच्छनैः शनैः चतुर्गुणं सूत्रमतः प्रदीयते ।  
पयश्च दद्यात् द्विगुणं विपक्वं तद्ब्रह्मजुष्टं प्रवदन्ति सर्पिः ।  
प्लीहोदरं दूष्यमथोदरञ्च आयास्यमानं जठरं निहन्ति ॥ १७२ ॥

इति ब्रह्मघृतम् ।

स्वर्जिका च यवक्षारः कासीसं टङ्कणं तथा ।  
सौराह्वं सैन्धवञ्चैव लवणं स्फटिकानि च ॥ १७३ ॥  
सर्वमेकत्र कर्त्तव्यं सूक्ष्मचूर्णन्तु कारयेत् ।  
कूपमध्ये क्षिपेत्तन्तु द्रावयेद् द्रावयन्त्रके ॥ १७४ ॥  
गुल्मं प्लीहान्तथानाहं सर्वोदरांस्तथैव च ।  
अर्शांसि ग्रहणीदोषं भगन्दरत्रणानि च । १७५ ॥  
नाशयेन्नात्र सन्देहो नान्यथा शङ्करोऽब्रवीत् ।

इति शङ्करावः ।

रोहितकत्वचः अष्टाः पलानां पञ्चविंशतिः ।  
कोलहिप्रस्थसंयुक्तं कषायमुपकल्पयेत् ॥ १७६ ॥ •  
पलिकैः पञ्चकोलैश्च तत्तुल्यैश्चापि मात्रया ।  
रोहितकत्वचा पिष्टैर्घृतप्रस्थं विपाचयेत् ॥ १७७ ॥  
प्लीहाभिवृद्धिं शमये देतदाशु प्रयोजितम् ।  
तथा गुल्मञ्चरश्वास क्षमिपाण्डुत्वकामलाः ॥ १७८ ॥  
अत्राष्टगुणे जले निष्कृत्वा चतुर्भागावशेषः कर्त्तव्यः ।

इति रोहितकघृतम् ।

रोहितकात्पलशतं संक्वाथ्य वदराढकम् ।  
साधयित्वा जलद्रोणे चतुर्भागावशेषिते ॥ १७९ ॥

घृतप्रस्थं समावाप्य छागक्षीरं चतुर्गुणम् ।  
 तस्मिन्द्रव्याणि सर्वाणि प्रदद्यात्कार्षिकानि च ॥ १८० ॥  
 व्योषं फलत्रिकं हिङ्गु यवानी तुम्बुरु विडम् ।  
 अजाजीकृष्णलवणं दाडिमं देवदारु च ॥ १८१ ॥  
 पुनर्नवा विशाला च यवक्षारं सपौष्करम् ।  
 विडङ्गं चित्रकञ्चैव हृषुषा कारवी तथा ॥ १८२ ॥  
 एतैर्घृतं विपक्वन्तु विदध्याद्भाजने नवे ।  
 पाययेत्त्रिपलां मात्रां व्याधेर्बलमवेक्ष्य च ॥ १८३ ॥  
 रसकेनाथ यूषेण पयसा वा घृतं पिबेत् ।  
 प्रयुक्तन्तु घृतं तेषां व्याधीन् हन्यादिमान् बहून् ॥ १८४ ॥  
 यक्तृप्लीहोदरञ्चैव प्लीहशूलं तथैव च ।  
 हृच्छूलं कुक्षिशूलञ्च पार्श्वशूलमरोचकम् ॥ १८५ ॥  
 विबन्धशूलं शमयेत् पाण्डुरोगं सकामलम् ।  
 कुर्यात्सारशूलघ्नं तन्द्राञ्चरनिवारणम् ।  
 रोहितकघृतं ह्येतत् प्लीहानां दृष्टमौषधम् ॥ १८६ ॥

इति महारोहितकं घृतम् ।

कदलीतिलनालानां क्षारेण क्षुरकस्य च ।  
 पीतं तैलं जयेद्गुणां प्लीहानं कफवातजम् ॥ १८७ ॥

इति कदलीक्षारतैलम् ।

माणमार्गामृता वासा स्थिरा चित्रकसैन्धवम् ।  
 नागरं तालमूलञ्च प्रत्येकन्तु त्रिकार्षिकम् ॥ १८८ ॥  
 विडं सौवर्चलं क्षारौ पिप्पल्यश्चापि कार्षिकाः ।  
 एतच्चूर्णीकृतं सर्वं गोमूत्रस्याढके पचेत् ॥ १८९ ॥  
 सान्द्रीभूते गुटीं कुर्याद्दत्त्वा त्रिपलमाक्षिकम् ।  
 यक्तृप्लीहोदरहरो गुल्मार्शी ग्रहणीहरः ॥ १९० ॥

योगः परिकरो मान्ना वङ्गिसन्दीपनः परः ।

इति माषादिशुटिका ।

चित्रकस्य शतं दद्यात् तत्तुल्यं ग्रन्थिकस्य च ।

पञ्चाशद्विंशमूलस्य शेषान् पञ्च पलान् पृथक् ॥ १८१ ॥

बलाभार्गीशटी पाठा पौष्करं मूलमेव च ।

चतुर्द्विंशोऽश्वसः पक्त्वा पादशेषावतारिते ॥ १८२ ॥

पचेद्गुडशतं दत्त्वा तैलवत् साधु साधयेत् ।

चतुष्पलन्तु पिप्पल्यास्तुगाक्षीर्याश्चतुष्पलम् ॥ १८३ ॥

त्रिजातकपलञ्चैकं मरिचस्य पलं तथा ।

सूक्ष्मचूर्णं ततः कृत्वा दत्त्वा सम्यग्विघट्टयेत् ॥ १८४ ॥

पलमात्रं ततः खादेत् प्लीहगुल्मोदराणि च ।

हन्ति यक्ष्माणमत्युग्रं पित्तार्तिं चाम्बपित्तिनाम् ॥ १८५ ॥

भारद्वाजेन कथितो लेहश्चित्रकसंज्ञकः ॥ १८६ ॥

इति चित्रकलेहः ।

चपलाधाः पलं पञ्च यवाग्रं तावदेव तु ।

सामुद्रलवणानाञ्च तावन्मात्रं प्रदापयेत् ॥ १८७ ॥

वेणुशाक्षोटकञ्चैव शिखर्यङ्गांस्तथैव च ।

शिरौषो लोध्रवृक्षश्च विशाखा माणकन्दकम् ॥ १८८ ॥

सुधा च सुरपुष्पञ्च शम्याकदलसञ्चयम् ।

वरुणं शिशुमूलञ्च वाय्यालं चित्रकं तथा ॥ १८९ ॥

एषां पञ्चपलान् भागान् पलांशान् पञ्चविंशतिम् ।

क्षारं दत्त्वा तु सर्वेषां पचेत्तत्र जलाढके ॥ २०० ॥

गोमूत्रं तावदेवात्र साधयेच्च यथाविधि ।

भक्षयेद् घृतसंयुक्तां यकृतं प्लीहहरां पराम् ॥ २०१ ॥

वातमठीलकाञ्चैव गुल्मं हन्ति त्रिदोषजम् ॥

इति चारपिप्पली ।

प्रशस्तेऽहनि नक्षत्रे वृक्षकं लोभ्रचित्रकम् ।  
 वरुणं शिशुमूलञ्च वाय्वालं चाथ पुष्करम् ॥ २०२ ॥  
 कन्दो विशाखापुष्पी च तथा ब्राह्मणयष्टिका ।  
 पृथक् पञ्च पलान्येषां पलाशात् पञ्चविंशतिः ॥ २०३ ॥  
 क्षारं कृत्वा पचेद्दारि गोमूत्राढकयोस्तथा ।  
 सर्वं विपाच्य सक्षारा समुस्तानलपिप्पली ॥ २०४ ॥  
 पृथक् पञ्चपलैर्भागैः पिप्पली घृतमर्दिता ।  
 यक्तत् प्लीहहरा श्रेष्ठा वाताष्ठीलामगुल्मनुत् ॥ २०५ ॥

इति वृक्षत् क्षारपिप्पली ।

पारिभद्र पलाशार्कं स्नुह्यपामार्गचित्रकाः ।  
 वरुणोऽग्निमन्यं वसुकं श्वदंष्ट्रा वृहतीद्वयम् ॥ २०६ ॥  
 पूतीकास्फोटकुटज कोशातक्यः पुनर्नवा ।  
 समूलपत्रशाखायाः क्षौदयित्वा उदूखले ॥ २०७ ॥  
 तिलनालप्रदीप्ताग्नि सुदग्धं भस्म शीतलम् ।  
 क्षारप्रस्थं गृहीत्वा तु न्यसेत् पात्रे दृढे नवे ॥ २०८ ॥  
 जलद्रोणे विपक्तव्यं यावत्पादावशेषितम् ।  
 पूर्ववत् क्षारकल्केन साधयेच्च विचक्षणः ॥ २०९ ॥  
 प्रस्थमेकञ्च लवणं तदर्द्धाञ्च हरीतकीम् ।  
 तुल्याम्बुभागगोमूत्रं साधयेन्मृदुनाग्निना ॥ २१० ॥  
 किञ्चित् सवाष्पे चार्द्धे च सम्यक् सिद्धेऽवतारिते ।  
 अजाजी त्रूषणं हिङ्गु यवानी पुष्करं शटी ॥ २११ ॥  
 एतैश्चार्द्धपलैश्चूर्णं कृत्वा तत्र प्रदापयेत् ।  
 लवणञ्चाभया नाम भक्षयेच्च यथा बलम् ॥ २१२ ॥  
 व्याधिञ्चावेक्ष्य मतिमाननुपानं यथा हितम् ।  
 ये च कोष्ठगता रोगास्तान्निहन्ति न संशयः ॥ २१३ ॥  
 यक्तत् प्लीहोदरानाह गुल्माष्ठीलाग्निसादनुत् ।

प्रतितून्यर्त्ति ह्ययोग शर्कराश्मरिनाशनम् ॥ २१४ ॥

इति अभयालवणम् । इति श्रीहोदरचिकित्सा ।

अथ यक्तद्वीगनिदानमाह ।

मन्दज्वराग्निः कफपित्तलिङ्गैरुपद्रुतः क्षीणबलोऽतिपाण्डुः ।

सव्यान्यपार्श्वं यकृति प्रदुष्टे ज्ञेयं यक्तहाल्युदरं तथैव ॥ २१५ ॥

उदावर्त्तरुजानाहैर्माहृददहनज्वरैः ।

गौरवारुचिकाठिन्यैर्विद्यात्तत्र मलान् क्रमात् ॥ २१६ ॥

अथ चिकित्सा माह ।

प्लीहोद्दिष्टाः क्रियाः सर्वा यक्ततः संप्रकल्पयेत् ।

कार्यञ्च दक्षिणे बाहौ तत्र शोणितमोक्षणम् ॥ २१७ ॥

पिप्पली चित्रकान् मूलं पिप्पा सर्पिर्विपाचयेत् ।

घृतं चतुर्गुणं क्षीरं यक्तत् प्लीहोदरापहम् ॥ २१८ ॥

इति चित्रकघृतम् ।

पिप्पलीकल्कसंयुक्तं घृतं क्षीरं चतुर्गुणम् ।

पिवेत् प्लीहाग्निसादाग्नि यक्तद्वीगहरं परम् ॥ २१९ ॥

इति पिप्पलीघृतम् । इति यक्तहाल्युदरम् ।

अथ बहुदरनिदानमाह ।

यस्यान्त्रमन्त्रैरुपलेपिभिर्वा बालाश्मभिर्वा पिहितं यथावत् ।

सञ्चीयते यस्य मलः सदोषः शनैः शनैः शर्करवच्च नाड्याम् ॥ २२० ॥

निरुद्धते तस्य गुदे पुरीषं निरेति कृच्छ्रादपि चाल्पमल्पम् ।

हृन्नाभिमध्ये परिवृद्धिमेति तस्योदरं बद्धगुदं वदन्ति ॥ २२१ ॥

स्वल्पं तथान्नोपहितं यदन्त्रं भुक्तं भिनत्त्यागतमन्यथा वा ।

तस्मात् क्षतान्वात्सलिलप्रकाशः स्रावः स्रवेद्वै गुदजस्तु भूयः ॥ २२२ ॥

नाभेरधश्चोदरमेति वृद्धिं निस्तुद्यते दाल्यति चातिमात्रम् ।

एतत्परिस्राव्युदरं प्रदिष्टन्दकोदरं कीर्त्तयतो निबोध ॥ २२३ ॥

यः स्रेहपीतोऽप्यनुवासितो वा वान्तो विरिक्तोऽप्यथवा निरुद्धः ।

पिवेज्जलं शीतलमाशु तस्य स्रोतांसि दुष्यन्ति हि तद्वहानि ॥२२४  
 स्नेहोपलिप्तेष्वथवापि तेषु दकोदरं पूर्ववदभ्युपैति ।  
 स्निग्धं महत्तत्परिवृत्तनाभि ममाततं पूर्णमिवाम्बुना वा ॥२२५॥  
 यथादृतिः क्षुभ्यति कम्पते च शब्दायते चापि दकोदरं तत् ॥२२६

अथ चिकित्सामाह ।

स्निग्धे बद्धोदरे योज्यो मूत्रैस्तीक्ष्णैर्यथान्वितैः ।  
 सतैललवणश्चात्र निरूहश्चानुवासनम् ॥ २२७ ॥  
 क्षारं वनकरीषाणां स्निग्धं वस्त्रेण गालयेत् ।  
 कार्षिकं पिप्पलीमूलं पञ्चैव लवणानि च ॥ २२८ ॥  
 पिप्पलोचित्रकं शुण्ठी त्रिवृता त्रिफलावचा ।  
 द्वौ क्षारौ सातला दन्ती स्वर्णक्षीरी विषाणिका ॥ २२९ ॥  
 कोलप्रमाणां वटिकां पिवेक्षीवीरसंयुताम् ।  
 श्वयथावथ वक्त्रस्य प्रवृद्धे च दकोदरे ॥ २३० ॥

इति क्षारगुटिका ।

क्षिद्रान्त्वबद्धसंज्ञेषु जठरेषु प्रयोगवित् ।  
 लब्धानुज्ञो भिषक्कुर्यात् पाटनं व्यधनक्रियाम् ॥ २३१ ॥  
 तथा जातोदकं सर्वमुदरं व्यधयेद्भिषक् ।  
 ज्ञातींश्च सुहृदो दारान् ब्राह्मणान् नृपतिं गुरुम् ॥ २३२ ॥  
 अनुज्ञाप्य भिषक्कर्म विदध्यात् संशयावहम् ।  
 सुवेष्टितमधो नाभिर्वामतश्चतुरङ्गुलात् ॥ २३३ ॥  
 अङ्गुल्योदरमात्रन्तु व्रीहिवक्त्रेण भेदयेत् ।  
 नाड्योमुभयतो द्वारां संयोज्यापहरेज्जलम् ॥ २३४ ॥  
 न चैकास्मिन् दिने सर्वं दोषन्त्वपहरेत्तथा ।  
 कासश्वासज्वरास्तृष्णा गात्रभङ्गश्च वेपथुः ॥ २३५ ॥  
 अतिसारश्च सुतरां पूर्यते जठरं तथा ।  
 तृतीयपञ्चमाद्येषु दिवसेष्वल्पशः पुनः ॥ २३६ ॥

स्रावयेदुदकं तैललवणाभ्यां दृढं ब्रणम् ।  
 बध्नीयद्विद्भुते दोषे जठरं परिगृह्य वा ॥ २३७ ॥  
 संवेष्टयेद्वाढतरं कौशेयाविकचर्मभिः ।  
 निःस्रुते लङ्घितः पेयामस्नेहलवणां पिवेत् ॥ २३८ ॥  
 अतःपरन्तु षण्मासान् क्षीरवृत्तिर्भवेन्नरः ।  
 त्रीन्मासान् पयसा पेयां पिवेत्क्षींश्चापि भोजयेत् ॥ २३९ ॥  
 सकोरदूषं श्यामाकं पयसा लवणं लघु ।  
 नरः संवत्सरेणैव जयेत्प्राप्तजलोदरम् ॥ २४० ॥

इति बह्वचतदकोदरचिकित्सा ।

स्रुह्यर्कदन्ती धववङ्गिफञ्जी शोफारिपांशी सलकञ्च कन्दः ।  
 माणत्रियामाग्निक्वाणरण्डा तालं तथा मञ्जरिपारभट्टी ॥ २४१ ॥  
 प्रत्येकशः चारचतुःपलाशं तथा पलाशस्य समैः समः स्यात् ।  
 चतुर्गुणं काथजलावशेषे पचेद्विधिक्षो विधिशुद्धलोहम् ॥ २४२ ॥  
 चूर्णीकृतं तत् पुटितं पुटेन तन्तुच्यतं घोड़षिकं पलानाम् ।  
 वर्षाभुभल्लातकवङ्गिदन्ती त्रिवृद्धवन्ती रविवृद्धमूलम् ॥ २४३ ॥  
 कञ्चुकी तालमूली च पीवरी गिरिकर्णिका ।  
 नीलिनी बृहतौ पत्रं शम्याकं विजया समम् ॥ २४४ ॥  
 चतुष्पलाशं कथिताष्टशेषं स्रुह्यर्कदुग्धेन पलाशकेन ।  
 दत्त्वा पचेत्ताम्रमये सुपात्रे पलेर्द्विरष्टैर्हविषस्तथैव ॥ २४५ ॥  
 अमूनि चूर्णानि च सिद्धशीते क्षिपेत्तथा लोहरजः समानि ॥ २४६ ॥  
 मिलितानीति सम्बन्धः ।  
 लवणानि च सर्वाणि चारः पञ्चोषणस्तथा ।  
 मरिचं चाजमोदा च हिङ्गुभल्लातकानि च ॥ २४७ ॥  
 चित्रकं तालमूलञ्च गवाक्षी त्रिवृतामृता ।  
 वर्षाभूः सूरणी मातो विडङ्गं दन्तीग्रन्थिकम् ॥ २४८ ॥  
 पलं मात्तिकचूर्णस्य कङ्कुष्ठकशिलाजतोः ।



गुग्गुलीर्गन्धकस्यापि पारदस्य पलं पृथक् ॥ २४९ ॥  
 शीते पलाष्टकं क्षौद्रं दत्त्वा मधुघृतान्वितम् । •  
 लोहदण्डेन संघृथ्य लोहपात्रे चिरं भिषक् ॥ २५० ॥  
 विधिज्ञोक्तेन विधिना हिताहारविहारवान् ।  
 अन्नपानं यथासात्म्यं कुर्वन्नित्यं निरामयः ॥ २५१ ॥  
 उदरेषु च सर्वेषु शोथेषु विविधेषु च ।  
 अर्शःसु च विशेषेण पाण्डुरोगे सकामले ॥ २५२ ॥  
 विधिनोक्तेन कुर्वाणो नरो रोगान्न विन्दति ।

इत्युदरारिबीजम् ।

अथ साध्यासाध्यनिदानम् ।

जन्मनैवोदरं सर्वं प्रायः कृच्छ्रतमं स्मृतम् ।  
 बलिनस्तदजाताम्बु यत्नात्साध्यं नवोत्थितम् ॥ २५३ ॥  
 पक्षाद्द्विगुदं तूर्द्धं सर्वजातोदकं तथा ।  
 प्रायो भवत्यभावाय छिद्रान्त्र चोदरं नृणाम् ॥ २५४ ॥  
 शूनाक्षं कुटिलोपस्थमुपक्लिन्नं तनुत्वचम् ।  
 बलशोणितमांसाग्नि परिक्षौणन्तु वर्जयेत् ॥ २५५ ॥  
 पार्श्वभङ्गान्न विद्वेषशोफातिसारपीडितम् ।  
 विरिक्तं चाप्युदरिणं पूर्यमाणं विवर्जयेत् ॥ २५६ ॥

अथ चिकित्सासाह ।

हरौतकौनागरदेवदारु पुनर्नवा छिन्नरुहा कषायः ।  
 सगुग्गुलुर्मूत्रयुतश्च पेयः शोफोदराणां प्रवरः प्रयोगः ॥ २५७ ॥  
 पुनर्नवानिम्बपटोलशुण्ठी तिक्तामृतादार्यभया कषायः ।  
 सर्वाङ्गशोथोदरकासशूलश्वासान्वितं पाण्डुगदं निहन्ति ॥ २५८ ॥  
 पुनर्नवां दार्यभयां गुडूचीं पिवेत्समूत्रां महिषाख्ययुक्ताम् ।  
 त्वग्दोषशोफोदरपाण्डुरोगस्थौल्यप्रसेकोर्द्धकफामयेषु ॥ २५९ ॥  
 पुराणवारुणी वङ्गि त्रूषणं लवणानि च ।

चविकाचिरविल्वञ्च भस्म चैषां सुसंस्कृतम् ॥ २६० ॥

गव्येन मस्तुना साध्यं भोजयेत भिषग्वरः ।

श्वयथूदरगुल्फेषु वस्त्रिसादे च दुस्तरे ॥ २६१ ॥

पुराणं मानकं पिष्ट्वा द्विगुणीकृततण्डुलम् ।

साधितं तोयक्षीराभ्यामभ्यासे पायसन्तु तम् ॥ २६२ ॥

हन्ति वातोदरं शोथं ग्रहणीपाण्डुतामपि ॥ २६३ ॥

नवघृतमार्द्रककल्क खरसाभ्यां परिसाधितं च विधिना ।

श्वयथूदराग्निसादैरभिभूतः पिबेद्भवत्यरोगः ॥ २६४ ॥

इति चार्द्रकघृतम् ।

विल्वान्निचव्याद्रकं शृङ्गवेरक्ताथेन कल्केन च सिद्धमाज्यम् ।

सञ्छागदुग्धं ग्रहणीगदोत्ये शोथाग्निसादारुचिषु प्रदिष्टम् ॥ २६५ ॥

इति विल्वादिघृतम् ।

इति वङ्गसेनसङ्गलितः उदरनिदानचिकित्साधिकारः समाप्तः ।

### अथ शोथनिदानमाह ।

रक्तपित्तकफान् वायुर्दुष्टो दुष्टा वह्निःशिराः ।

नीत्वा रुद्धगतिस्तैर्हि कुर्यात्त्वङ्मांससंश्रयम् ॥

उत्सेधं संहतं शोथं तमाहुर्निचयात्मकम् ॥ १ ॥

सर्वैर्हंतुविशेषैस्तु रूपभेदान्नवात्मकम् ।

दोषैः पृथग्द्वयैः सर्वैरभिघाताद्विषादपि ॥ २ ॥

तत्पूर्वरूपं दवथुः शिरायामोऽङ्गगौरवम् ॥ ३ ॥

शुद्धग्रामयाभक्तकृशाबलानां चाराम्बतीक्ष्णीणां गुरुरूपसेवा ।

दध्यामसृच्छाकविरोधिपिष्टगरोपसृष्टान्ननिषेवणञ्च ॥ ४ ॥

अशांस्य चेष्टा न च देहशुद्धिर्मर्मोपघातो विषमा प्रसूतिः ।

मिथ्योपचारः प्रतिकर्मणाञ्च निजस्य हेतुः श्वयथोः प्रदिष्टः ॥ ५ ॥

सगौरवं स्यादनवास्थितत्वं सोत्सेधमूष्माथ शिरातनुत्वम् ।  
सलोमहर्षश्च विवर्णता च सामान्यलिङ्गं श्वयथोः प्रदिष्टम् ॥६॥

चलस्तनुत्वक् परुषोऽरुणोऽसितः  
सुषुप्तिहर्षार्त्तियुतो निमित्ततः ।  
प्रशाम्यति प्रोन्नमति प्रपीडितो  
दिवावन्वी च श्वयथुः समीरणात् ॥ ७ ॥  
मृदुः सगन्धोऽसितपीतरागवान्  
भ्रमज्वरस्वेददृषामदान्वितः ।  
य उच्यते स्पर्शसहोऽक्षिरागवान्  
स पित्तशोथो मृशदाहपाकवान् ॥ ८ ॥

गुरुस्थिरः पाण्डुरोचकान्वितप्रसेकनिद्रावमिवङ्गिमान्यक्तम् ।  
स कञ्छजन्मप्रशमो निपीडितो नचोन्नमेद्रातिबली कफात्मकः ॥९॥

निदानकृतिसंसर्गाच्छ्वयथुः स्यात् द्विदोषजः ।  
सर्वाकृतिः सन्निपाताच्छोथो व्यामिश्रलक्षणः ॥ १० ॥  
अभिघातेन शस्त्रादि क्तेदभेदक्षतादिभिः ।  
हिमानिलो दध्यनिलैर्भल्लातकपिकच्छुजैः ॥ ११ ॥  
रसैः शूकैश्च संस्पर्शाच्छ्वयथुः स्याद्विसर्पवान् ।  
मृशोष्मालोहिताभासः प्रायशः पित्तलक्षणः ॥ १२ ॥  
विषजः सविषप्राणिपरिसर्पणमूत्रणात् ।  
दंष्ट्रादन्तनखाघाता दविषप्राणिनामपि ॥ १३ ॥  
विषमूत्रशुक्रोपहतमलवदस्त्रसङ्करात् ।  
विषहृत्तानिलस्पर्शाद्द्वरयोगावचूर्णनात् ॥ १४ ॥  
मृदुषलोऽवलम्बी च शीघ्रो दाहरुजाकरः ॥ १५ ॥  
दोषाः श्वयथुमूर्ध्वं हि कुर्वन्त्यामाशये स्थिताः ।  
पक्वाशयस्या मध्ये तु वर्चस्थानगतास्त्वधः ।  
छात्स्नं देहमनुप्राप्ताः कुर्युः सर्वसरं तथा ॥ १६ ॥

यो मध्यदेशे श्वयथुः कष्टः सर्वाङ्गस्य यः ।  
 अर्द्धाङ्गोऽरिष्टभूतः स्याद्यश्चोर्द्धं परिसर्पति ॥ १७ ॥  
 श्वासः पिपासा कृदिश्च दीर्घत्वं ज्वर एव च ।  
 यस्य चान्ने रुचिर्नास्ति श्वयथुं तं विवर्जयेत् ॥ १८ ॥  
 अनन्योपद्रवकृतः शोथः पादसमुत्थितः ।  
 पुरुषं हन्ति नारीञ्च मुखजो गुदजो हयम् ॥ १९ ॥  
 ऊर्ध्वगामी नरं पद्भ्या मधोगामी तथा स्त्रियम् ।  
 उभयं वस्तिमञ्जातः शोथो हन्ति न संशयः ॥ २० ॥  
 नवोऽनुपद्रवः शोथः साध्योऽसाध्यः पुरेरितः ॥ २१ ॥  
 क्षुन्नाशो हृदयाऽशुद्धिस्तन्द्राजठरगौरवैः ।  
 दोषप्रवृत्तिर्नो यत्र व्याधिमामान्वितं वदेत् ॥ २२ ॥  
 उक्तञ्च तन्वान्तरे ।—

अथ चिकित्सामाह ।

पुराणयवशाल्यन्नं दशमूलाम्बुमाधितम् ।  
 अल्पमल्पं पटुस्त्रे हं भोजनं श्वयथौ हितम् ॥ २३ ॥  
 मसाहं माहिषं मूत्रं पयसाऽन्नाम्बुवर्जितम् ।  
 पीत्वा चौष्टमजामूत्रं श्वयथुदरनाशनम् ॥ २४ ॥  
 शिशुत्वङ्गुक्तमालार्कं दार्व्यारग्वधमूलकैः ।  
 गोमूत्रपिष्टैः श्वयथुः प्रलेप्तव्यः कफात्मकः ॥ २५ ॥

स्वीक्तिञ्चाह ।

निदानदोषैस्तु विपर्ययक्रमैरुपाचरेत् वै बलकालदोषवित् ।  
 यथामजं लङ्घनपाचनक्रमैर्विशोधनैरुत्खणदोषमादितः ॥ २६ ॥

शिरोगतं शीर्षविरचनेश्च

संशोधनैः शोध्यमधस्तथोर्ध्वम् ।

उपाचरेत् स्नेहभवं हि रुक्षणैः

प्रकल्पयेत् स्नेहगणैश्च रुक्षजम् ॥ २७ ॥

विवद्धविट्केऽनिलजे निरूहणं घृतं तु पित्तानिलजे सतिक्तम् ।

पयश्च मूर्च्छापरिदाहतर्षिते विशोधनीये तु समूत्रमिष्यते ।

कफोत्थितं चारकटूष्णसंयुतैः समूत्रदुग्धासवयुक्तिभिर्हरत् ॥२८॥

शोथे वातोत्थिते पूर्वं मासार्धं त्रिहृतं पिबेत् ।

तैलमैरण्डजं वापि म्लवन्धे तदेव तु ॥ २९ ॥

शाल्यन्नं पयसा युक्तं रसैर्वापि प्रयोजयेत् ।

स्वेदाभ्यङ्गांश्च वातघ्नान् सेकलेपांश्च कल्पितान् ॥ ३० ॥

शुण्ठीपुनर्नवैरण्ड पञ्चमूलशृतं जलम् ।

वातके श्वयथी शस्तं पानाहारपरिग्रहे ॥ ३१ ॥

न्यग्रोधादिगणे सिद्धं सर्पिः स्यात्पित्तशोधने ।

दृग्मोहदाहपादस्थे हिमलेपादिवाचरेत् ॥ ३२ ॥

क्षीराशनः पित्तकृते तु शोथे पिबेद्दुडूचीत्रिफलाकषायम् ।

पिबेद्भवां मूत्रविमिश्रितं वा फलत्रिकाचूर्णमथाक्षमात्रम् ॥३३॥

पटोलत्रिफलारिष्ट दार्दीकाथः सगुग्गुलुः ।

हन्ति पित्तकृतं शोथं दृष्णाज्वरसमन्वितम् ॥ ३४ ॥

कफोद्भवे पिबेत्तैलं सिद्धमारग्वधादिना ।

मन्दाग्नीं स्तिमितं कोष्ठे स्रोतोरोधे रुजावति ॥ ३५ ॥

क्षारमूत्रासवारिष्ट चूर्णतक्राणि योजयेत् ॥ ३६ ॥

कफे तु कृष्णासिकतापुराण पिण्याकशिग्रुत्वगुमाप्रलेपः ।

कुलत्यशुण्ठिजलमूत्रसेकश्चण्डागुरुभ्यामनुलेपनञ्च ॥ ३७ ॥

वर्हानुरूपः स्वरसः सर्षपतैलेन मिश्रितः पीतः ।

पङ्कजपत्रसमुत्थः शोथानां नाशनः परमः ॥ ३८ ॥

पुनर्नवाविश्वत्रिहृद्गुडूची शम्याकपथ्यासुरदारुककल्कम् ।

शोथे कफोत्थेऽक्षसमं समूत्रं काथं पिबेद्वाप्यथ चैव तेषाम् ॥३९॥

व्योषं त्रिहृत्तित्तकरोहिणी च सायोरजः सत्रिफलारसेन ।

पीताः कफोत्थं शमयन्ति शोथं गव्येन मूत्रेण हरीतकी वा ॥४०॥

विडङ्गातिविषादारु नागरेन्द्रयवावचा ।  
 उष्णास्त्रुना पिवेच्छोथी ह्यक्षमात्रं सहोषणम् ॥ ४१ ॥  
 म्लुक्क्षारभाविताः कृष्णाः पथ्यामूत्रेण वा युताः ।  
 योजिताः शमयन्त्याशु शोथं श्लेष्मभवं नृणाम् ॥ ४२ ॥  
 पुनर्नवाऽमृतादारु दशमूलरसादके ।  
 आर्द्रकस्वरसे प्रस्थे गुडस्य च तुलां पचेत् ॥ ४३ ॥  
 तत्सिद्धं व्योषचव्यैला त्वक्पत्रैः कार्षिकैः पृथक् ।  
 चूर्णीकृतैर्लिहेच्छीते मधुनः कुडवं क्षिपेत् ॥ ४४ ॥  
 लेहः पोन्नर्वा नाम्ना श्लेष्मशोथनिसूदनः ।  
 खासकासारुचिहरो बलपुष्ट्यग्निवर्द्धनः ॥ ४५ ॥

इति पुनर्नवादिलेहः ।

मिश्रे मिश्रक्रमं कुर्यात् सर्वजे सर्वमेव तु ॥ ४६ ॥

पिप्पल्यजाजीगजपिप्पली च  
 निदिग्धिका नागरचित्तके च ।  
 रजन्यथो पिप्पलीमूलपाठा  
 मुस्तञ्च चूर्णं सुखतोयपीतम् ॥ ४७ ॥  
 हन्यात्त्रिदोषं चिरजञ्च शोथं  
 कल्कोऽथ भूनिम्बमहौषधाभ्याम् ।  
 रसस्तथैवाऽऽर्द्रकनागरस्य  
 पयोऽथ जीर्णं पयसान्नमद्यात् ॥ ४८ ॥

शिलाहयञ्च त्रिफलारसेन हन्यात् त्रिदोषं श्वयथुं प्रसङ्घ ।  
 तक्रं पिवेद्वा गुरुभिन्नवर्चाः सव्योषसौवर्चलमात्तिकञ्च ।  
 विड्वातसङ्गे पयसा रसैर्वा प्रागुष्णमद्यादुरुचूकृतैलम् ॥ ४९ ॥  
 विस्वपत्ररसं पूतं शोजणं श्वयथो त्रिजे ।  
 विड्भङ्गे चैव दुर्नान्नि विदध्यात् कामलासु च ॥ ५० ॥  
 शोथे वागन्तुजे कुर्यात् सकलेपादिशीतलम् ॥ ५१ ॥

भस्मातक्या जयेच्छोथं मृत्तिला कृष्णमृत्तिका ।  
 माहिषं नवनीतं वा लेपाद्दुग्धं तिलान्वितम् ॥ ५२ ॥  
 यष्टीदुग्धतिलैर्लेपो नवनीतेन संयुतः ।  
 शोथमारुष्करं हन्ति चूर्णं सालदलस्य च ॥ ५३ ॥  
 महिषीक्षीरसंपिष्टैर्नवनीतसमन्वितैः ।  
 भस्मातककृतः शोथस्तिललिप्तश्च शाम्यति ॥ ५४ ॥  
 सरुचकप्रलेपस्तु तिलवृक्षोद्भवोमृदा ।  
 भस्मातलोत्थं श्वयथुं हन्ति सर्वरुजां ध्रुवम् ॥ ५५ ॥  
 विषनिमित्तोत्थेषु शोथेषु विषोक्तः प्रतीकारः कर्त्तव्यः ।  
 पथ्यामृताभार्गिपुनर्नवाग्नि दार्वीनिशादारुमहौषधानाम् ।  
 काथः प्रसह्योदरपाणिपादवक्त्रस्थितं हन्त्वचिरेण शोथम् ॥ ५६ ॥  
 पुनर्नवामूलकविश्वदारु क्रिन्त्रोद्भवा चित्रकमूलसिद्धाः ।  
 रसा यवाग्वश्च पयांसि यूषाः शोथे प्रदेया दशमूलगर्भाः ॥ ५७ ॥  
 वृक्षीव देवद्रुमनागरैर्वा दन्तीत्रिवृत्रूषणचित्रकैश्च ।  
 पयः सुसिद्धं विधिना निपीतं गीतं परं शोथहरं भिषग्भिः ॥ ५८ ॥  
 क्षीरं शोथहरं दारु वर्षाभूनागरैः शृतम् ।  
 पेयं वा चित्रकव्योष त्रिवृद्दारुप्रसाधितम् ॥ ५९ ॥  
 विल्बमूलं त्रिकटुकं श्यामाचित्रकमेव च ।  
 क्षीरमेतैः शृतं पेयं श्वयथोर्विनिवारणम् ॥ ६० ॥  
 यूषो मूलकशुण्ठीनां शाकं वङ्गिपुनर्नवा ।  
 माणकन्दकता हन्ति यवागूः शोथसुद्धतम् ॥ ६१ ॥  
 सेकस्तथार्कवर्षाभू निम्बक्वाथेन शोफजित् ।  
 गोमूत्रेणापि कुर्वीत सुखोष्णेनावसेचनम् ॥ ६२ ॥  
 उरुवृककरञ्जार्क वर्षाभूनिम्बकैः शृतम् ।  
 कोष्णं सेकं प्रशंसन्ति शोफे सर्वाङ्गैः नृणाम् ॥ ६३ ॥  
 पुनर्नवादारुशुण्ठी सिद्धार्थः शिशुमेव च ।

पिष्टा चैवारनालेन प्रलेपः सर्वशोथनुत् ॥ ६४ ॥  
 विभीतकानां फलमध्यलेपः सर्वेषु दाहार्त्तिहरः प्रदिष्टः ।  
 यथ्याह्नमुस्तैः सकपित्थपत्रैः सचन्दनेस्तत्पिडिकासुलेपः ॥ ६५ ॥  
 रास्नाहृषार्कं त्रिफलाविडङ्गं शिशुत्वचो मूषिककर्णिका च ।  
 निम्बार्कजो व्याघ्रनखः समूर्वा सुवर्चिका तिक्तकरोहिणी च ॥ ६६ ॥  
 सकाकमाची वृहती सक्लृणा पुनर्नवानागरचित्रकैश्च ।  
 उद्धर्त्तनं शोथिषु मूत्रपिष्टं शस्तं तथा गोसलिलेन सेकः ॥ ६७ ॥

तृषणायो रजः क्षारः शोथनुत्त्रिफलारजः ।  
 कटुकायो रजो व्योष त्रिवृद्धिर्वा समन्वितम् ॥ ६८ ॥  
 पुरी मूत्रेण सेव्यश्च पिप्पली वा पयोन्विता ।  
 गुडेन वाऽभयातुल्या विश्वा वा शोथरोगिभिः ॥ ६९ ॥  
 दारुगुग्गुलुशुण्ठीनां कल्को मूत्रेण शोथजित् ।  
 वर्षाभूशुङ्गवेराभ्यां कल्को वा सर्वशोथजित् ॥ ७० ॥  
 गोमूत्रस्य प्रयोगो वा शीघ्रं श्वयथुनाशनः ।  
 कल्को वा गिरिकर्ण्यैश्च पीतः शोथविनाशनः ॥ ७१ ॥  
 पिवेदुष्णाम्बुना दारु पथ्याशुण्ठीपुनर्नवाः ।  
 विडङ्गातिविषावासा विश्वदारुकणान्विताः ॥ ७२ ॥

इति दार्वान्दिचूर्णम् ।

विडङ्गदन्तीकटुका त्रिवृच्चित्रकदारुणाः ।  
 व्याघ्रेभक्लृणात्रिफलाः समादेया ह्ययोरजः ।  
 द्विगुणन्तु पिवेच्चूर्णं पयसा शोथशान्तये ॥ ७३ ॥

इति विडङ्गादिलीङ्गम् ।

सितपुनर्नवामूलं पीतञ्च गोसलिलेन निहन्ति ।  
 शोथं सर्वसमुत्थमुदराणि च दुस्तराण्यचिरात् ॥ ७४ ॥  
 पुराणं मानकं पिष्ट्वा द्विगुणीकृततण्डुलम् ।  
 साधितं क्षीरतोयाभ्यामभ्यसेत्पायसन्तु तत् ॥ ७५ ॥



इति वातोदरं शोथं ग्रहणीं पाण्डुतामपि ।

सिद्धो भिषग्भिराख्यातः प्रयोगोऽयं निरत्ययः ॥ ७६ ॥

इति मानसखः ।

सुमाध्यं वज्रकन्देन पायसं योतिमानतः ।

युक्तं कोशाम्ब्रतैलेन तेनाभ्यङ्गं प्रकुर्वतः ।

शोथः प्रशान्तिमायाति बहुदृष्टं निरन्तरम् ॥ ७७ ॥

आर्द्रकं सगुडं खादेत् प्रकुञ्चार्द्धैर्विर्वाद्धितम् ।

यावत्पञ्चपलं मुद्गयूषक्षीररसाशिनः ॥ ७८ ॥

श्वयथुं गुल्ममुदरं कासं श्वासमरोचकम् ।

पीनसं पाण्डुदुर्नाम हृद्रोगञ्च विनाशयेत् ॥ ७९ ॥

गुडार्द्रकं वा गुडनागरं वा गुडाभयां वा गुडपिप्पलीं वा ।

कर्षाभिवृद्ध्या त्रिपलप्रमाणं खादेन्नरः पक्ष्ममथापि मासम् ॥ ८० ॥

शोथप्रतिश्यायगलास्यरोगान्

सश्वासकामारुचिपीनमादीन् ।

जीर्णज्वरार्शीं ग्रहणीविकारान्

हन्यात्तथान्यान् कफवातरोगान् ॥ ८१ ॥

आर्द्रकस्य रसः पीतः पुराणगुडमिश्रितः ।

अजाक्षीराशिनां शीघ्रं सर्वशोथहरो भवेत् ॥ ८२ ॥

भूनिस्त्रिविश्वकल्कं भुक्त्वा पेयः पुनर्नवाक्काथः ।

अपहरति नियतमाशु श्वयथुं सर्वाङ्गजं नृणाम् ॥ ८३ ॥

विश्वं गुडेन तुल्यं वृक्षीव रसानुपानमभ्यस्तम् ।

विनिहन्ति सर्वशोथं घनवृन्दं चण्डवायुरिव ॥ ८४ ॥

गुडपिप्पलीशुण्ठीनां चूर्णं श्वयथुनाशनम् ।

आमाजीर्णप्रशमनं शूलघ्नं वस्तिशोधनम् ॥ ८५ ॥

इति गुडचूर्णम् ।

गुडात्पलत्रयं ग्राह्यं मृङ्गवेरपलत्रयम् ।

शृङ्गवेरममा कृष्णा लोहविट् भस्मनः पलम् ॥

एतच्चूर्णं समुद्दिष्टं सर्वश्वयथुनाशनम् ॥ ८६ ॥

इति द्वितीयगुडाद्यं चूर्णम् ।

पुनर्नवा दार्व्यं मृता पाठा विश्वं श्वदंष्ट्रिका ।

रजन्यो द्वौ बृहत्वी च पिप्पल्यश्चित्रकं विषम् ॥ ८७ ॥

समभागानि भञ्चूर्णं गवां सूत्रेण वा पिवेत् ।

बहुप्रकारं श्वयथं सर्वगात्रप्रसारणम् ।

हन्ति चैवोदराण्यष्टौ व्रणांश्चैवोद्धतानपि ॥ ८८ ॥

इति पुनर्नवाद्यं चूर्णम् ।

मिहास्यामृतभाण्डाकी काथं कृत्वा समाक्षिकम् ।

पीत्वा शोथं जयेज्जन्तुः श्वासं कामं ज्वरं वमिम् ॥ ८९ ॥

गोमूत्रमिद्धं मण्डूरं सुरभीरसभावितम् ।

माणकाद्रककन्दानां रसेष्वपि च भावयेत् ॥ ९० ॥

त्रिफलाव्योपचव्यानां चूर्णं पाणितलहयम् ।

क्षिपेत् सुमिद्धे पाके च मधुनश्च पलहयम् ॥ ९१ ॥

निहन्ति सर्वजं शोथं सर्वाङ्गञ्च विशेषतः ॥ ९२ ॥

अत्र गोमूत्रमिद्धं लोहमलं चूर्णं माणकाद्रकैः आतपे  
परिभाव्य, त्रिफलादिचूर्णं द्विगुणमूत्रे पक्त्वयम् ।

इति गोमूत्रमण्डूरम् ।

पुनर्नवापत्ररसालमूलं सञ्चुद्य तोयार्मिणशेषमिद्धम् ।

चतुर्थभागेन घृतं विपक्वं प्रस्थं तु तत्कल्कपलाष्टकेन ॥ ९३ ॥

संसेवितं वातबलासंरोगान् सर्वांश्च शोथानपि दुस्तरांश्च ।

गुल्मोदरप्लीहगुदोद्भवांश्च निहन्ति वक्त्रं कुरुते हि पंसाम् ॥ ९४ ॥

इति पुनर्नवाद्यं घृतम् ।

पुनर्नवाचित्रकदेवदारु वचोपणक्षारहरीतकीनाम् ।

कल्केन पक्वं दशमूलतोये घृतोत्तमं शोथनिषूदनं स्यात् ॥६५॥

इति द्वितीयपुनर्वाचं घृतम् ।

सचित्रकाधान्ययवानिपाठा सदीप्यकास्त्रूपणवेतसाम्नाः ।

विश्वोत्पलं दाडिमयावशूकं सपिप्पलीमूलमथापि चञ्चम् ॥६६॥

पिष्टाक्षमात्राणि जलादकेन

पक्त्वा घृतप्रस्थमथोपयुञ्ज्यात् ।

अर्शांसि गुल्मं श्वयथुञ्च कृत्स्नं

निहन्ति वङ्गं कुरुते च दीप्तम् ॥ ६७ ॥

इति चित्रकायं घृतम् ।

क्षीरं घटे चित्रककल्कलिप्ते दध्यागतं साधु विमथ्य तेन ।

तज्जं घृतं चित्रकमूलगर्भं तक्रेण सिद्धं श्वयथुघ्नमग्रम् ।

अर्शोऽतिसारानिलगुल्ममेहांस्तद्वन्ति सम्बर्द्धयते च वङ्गम् ॥६८॥

इति द्वितीयचित्रकायं घृतम् ।

माणकक्वाथकल्काभ्यां घृतप्रस्थं विपाचयेत् ।

एकजं द्वन्द्वजं शोथं त्रिदोषञ्च व्यपोहति ॥ ६९ ॥

इति माणकं घृतम् ।

स्थलपद्मपलान्यष्टौ ऋषणस्य चतुष्पलम् ।

घृतप्रस्थं पचेदेतैर्दत्त्वा क्षीरं चतुर्गुणम् ॥

पञ्च कासान् हरेच्छीघ्रं शोथञ्चैव सुदुस्तरम् ॥ १०० ॥

इति स्थलपद्मकायं घृतम् ।

रसेन विपचेत्सर्पिः पञ्चकोलकुलत्ययोः ।

पुनर्नवायाः कल्केन तत्परं शोथनाशनम् ॥ १०१ ॥

इति पञ्चकोलकघृतम् ।

शुष्कमूलकवर्षाभू दारुरास्त्रामहीषधैः ।

पक्वमभ्यञ्जनात् तैलं समूलं शोथनाशनम् ॥ १०२ ॥

इति शुष्कमूलकायं तैलम् ।

सवेतसाः क्षीरवतां द्रुमाणां त्वचः समञ्चिष्ठलता मृणालाः ।  
सचन्दनं पद्मकबालकी च पैत्ते प्रदेहस्तु सतैलपाकः ॥ १०३ ॥  
इति वेतसाद्यः प्रदेहः ।

यवान् कुलत्यान् कोलाञ्च दशमूलञ्च साधयेत् ।  
एतत्क्षयाये विपचेत्तैलं क्षीरचतुर्गुणम् ॥ १०४ ॥  
शतावरीजीवनीयैः पिष्टैः समधुशिग्रुभिः ।  
पानाभ्यङ्गाञ्जयत्याशु श्वयथुं मारुतोल्बणम् ॥ १०५ ॥  
इति यवाद्यं तैलम् ।

शैलेयकुष्ठागरुदारुकौन्ती त्वक् पद्मकोलाम्बुशटी समुस्तैः ।  
प्रियङ्गुस्थीण्यकहेममांसी तालीशपत्रप्लवपत्रधान्यैः ॥ १०६ ॥  
श्रीवेष्टकं ध्यामकपिप्पलीभिः पृक्कानखैश्चैव यथोपलाभम् ।  
वांतोत्थितेऽभ्यङ्गमुशन्ति तैलं सिद्धं सुपिष्टैरपि च प्रदेहम् ॥ १०७ ॥  
इति शैलाद्यं तैलम् ।

पञ्चमूलं सलवणं सरलं देवदारु च ।  
हस्तिकर्णपलाशस्य फलानि निचुलस्य च ॥ १०८ ॥  
पलाशं काकनासा च गुडूची देवपुष्पकम् ।  
अहिंसा श्रीयसी हिंसा वल्सगन्धा पुनर्नवा ॥ १०९ ॥  
कायस्था च वयस्था च दारुको जटिला जटा ।  
अलम्बुधोरुवूकञ्च प्रपुद्गाटं सनागरम् ॥ ११० ॥  
शिग्रुगोधावतीभार्गी तर्कारी पौष्करी जटा ।  
एतैः सिद्धं यथा लाभं तैलमभ्यञ्जनैस्त्रिभिः ॥ १११ ॥  
निहन्युदीर्णं श्वयथुं जन्तोर्वातकफात्मकम् ॥ ११२ ॥  
इति पञ्चमूलाद्यं तैलम् ।

द्विपञ्चमूलस्य पचेत्क्षयाये कंसेऽभयानाञ्च शतं गुडाञ्च ।  
लिहेत्सुसिद्धे च विनीय चूर्णं व्योषं त्रिसौगन्ध्यमुपस्थिते च ॥ ११३ ॥  
प्रस्थार्द्धमात्रं मधुनः सुशीते किञ्चिच्च चूर्णादपि यावशूकात् ।

एकाभयां प्राश्य ततश्च लेहाच्छक्तिं निहन्ति श्वयथुं प्रवृद्धम् ॥ ११४

श्वासज्वरारोचकमेहगुल्मप्लीहांस्त्रिदोषोदरपाण्डुरोगान् ।

काश्यामवातावसृगन्मपित्तं वैवर्ण्यमूत्रानिलशुक्रदोषान् ॥ ११५ ॥

किञ्चिच्च कर्षपथ्यायः शुक्तिरर्द्धपलं मतम् ।

निदध्यात् मधुनो मानं व्योषाद्यैर्मिश्रितस्य च ॥ ११६ ॥

दशमूल्या हरीतक्या तुल्यं कंसहरीतकी ।

मानं तेनात्र तत्रत्यं चरके प्राह जैजटः ॥ ११७ ॥

इति कंसहरीतकी ।

दशमूलीकषायस्य कंसे पथ्याशतं गुडात् ।

तुलां पचेद् घने दद्यात् व्योषचारचतुष्पलम् ॥ ११८ ॥

त्रिजातकं सुचूर्णांशं प्रस्थार्धं मधुना लिहेत् ।

दशमूलीहरीतक्यः शोथं घ्नन्ति सुदुस्तरम् ॥ ११९ ॥

ज्वरारोचकगुल्मार्शी मेहपाण्डूदरामयान् ।

श्वासकाश्यामवाताम्न पित्तं वङ्गेष्व मन्दताम् ॥ १२० ॥

इति दशमूलहरीतकी ।

यथा दोषञ्च तीक्ष्णानि क्षमनानि विरेचनानुवासनानि  
अजस्रमुपसेवेत शिराभिश्चाभीक्ष्णं शोणितमवसेचयेदन्यत्र  
पाण्डुशोथोदिभिरिति ।

पुराणयवशाल्यन्नं दशमूलीपसाधितम् ।

अल्पमल्पं कटुस्नेह भोजनं शोथिने हितम् ॥ १२१ ॥

पिष्टान्नमस्त्रं लवणानि मद्यं सृदं दिवास्वप्नमजाङ्गलञ्च ।

पयो गुडं तैलमथो गुरूणि शोथं जिघांसुः परिवर्जयेत् ॥ १२२ ॥

त्रिकटुत्रूषणं दन्ती विडङ्गं त्रिफला तथा ।

चित्तको देवदारुश्च त्रिवृच्च गजपिप्पली ॥ १२३ ॥

चूर्णान्येतानि तुल्यानि द्विगुणं स्यादयो रजः ।

क्षीरेण पीतमेतत्तु अष्टं श्वयथुनाशनम् ॥ १२४ ॥

इति त्रिकटुकायं लोहम् ।

पुनर्नवामृतावङ्गि गवाक्षीमाणशिशुकाः ।

सूर्यावर्त्तकमूलञ्च पृथगष्टपलं जले ॥ १२५ ॥

पादशेषे शृते द्रोणे सुपूते वस्त्रगालिते ।

विधिवत्पाचितं पूतं योज्यञ्च पुटनक्रमैः ॥ १२६ ॥

लोहचूर्णाष्टपलकं पचेत्ताम्रादिपात्रके ।

अर्कस्य द्विपलं क्षीरं स्रुहीक्षीरं चतुष्पलम् ॥ १२७ ॥

पलद्वयं कौशिकस्य गन्धकस्य पलं तथा ।

पलाधं पारदं तत्र विधिवच्छोधितं क्षिपेत् ॥ १२८ ॥

सिद्धेऽवतारिते चूर्णं वक्ष्यमाणं निधापयेत् ।

कङ्कुष्ठवङ्गिकं दन्ती गवाक्ष्याखण्डकर्णजम् ॥ १२९ ॥

पलाशस्य च बीजानि कञ्चुकीतालमूलिका ।

त्रिफला वा क्लमिरिपु त्रिवृहन्तीभवं तथा ॥ १३० ॥

सूर्यावर्त्तगवाक्षश्च वर्षाभूवज्रवस्त्रिजम् ।

एषां लोहसमा मात्रा भाण्डे स्निग्धे सुगोपिते ॥ १३१ ॥

संस्थापिते ततः शुद्धौ सुयोगादस्य सर्वशः ।

उदराणि पाण्डुरोगाश्च कामला सहलीमर्का ॥ १३२ ॥

अर्शाभगन्दरं कुष्ठं क्लमिः शूलं तथैव च ।

ये चान्ये विविधा रोगाश्चिरकालानुबन्धिनः ॥ १३३ ॥

ते सर्वे नाशमायान्ति प्रयोगादस्य सर्वशः ।

नातःपरतरं किञ्चित् शोथोदरविनाशनम् ॥ १३४ ॥

इति शोथोदरहरं लोहम् ।

इति वङ्गसेनसङ्कलितः शोथोदरनिदानचिकित्साधिकारः समाप्तः ।

## अथ अन्ववृद्धिनिदानमाह ।

क्रुद्धोऽनूर्ध्वं गतिर्वायुः शोफशूलकरश्चरन् ।  
 कुक्षौ वङ्कणतः प्राप्य फलकोषाभिवाहिनीः ।  
 प्रपीड्य घमनीः वृद्धिं करोति फलकोषयोः ॥ १ ॥  
 दोषास्रमेदो मूत्रान्त्रैः सवृद्धिः सप्तधा गदः ।  
 मूत्रान्त्रजावप्यनिला हेतुभेदस्तु केवलम् ॥ २ ॥  
 वातपूर्णं इति स्पर्शा रूक्षो वातादहेतुरुक् ।  
 पक्वोदुम्बरसङ्काशः पित्ताहाहोष्मपाकवान् ॥ ३ ॥  
 कफाच्छीतो गुरुः स्निग्धः कण्डूमान् कठिनोऽल्परुक् ॥ ४ ॥  
 कृष्णस्फोटावृतः पित्तवृद्धिलिङ्गस्तु रक्तजः ।  
 कफवान् मेदमा वृद्धिर्मृदुस्तालफलोपमः ॥ ५ ॥  
 मूत्रधारणशैलस्य मूत्रजः स तु गच्छतः ।  
 अश्लोभिः पूर्णवृत्तिवत् क्षोभं याति सरुड्मृदुः ।  
 मूत्रकृच्छ्रमधस्ताच्च चलयन् कफकोषयोः ॥ ६ ॥  
 वातकोपिभिराहारैः शीततोयावगाहनैः ।  
 धारणे रणभाराध्व विषमाङ्गप्रवर्त्तनैः ॥ ७ ॥  
 क्षोभनैः क्षुभितोऽन्वैश्च क्षुद्रान्त्रावयवं यदा ।  
 पवनो विगुणोक्त्य स्वनिवेशादधो नयेत् ॥ ८ ॥  
 कुर्याद्दङ्कणसन्धिस्थो ग्रन्थग्राभं श्वयथुं तदा ॥ ९ ॥  
 उपेक्ष्यमाणस्य च मुष्कवृद्धिमाधानरुक् स्तम्भमतीव कुर्यात् ।  
 प्रपीडितोऽन्तःस्वनवान् प्रयाति प्रधापयन्नेति पुनश्च मुष्कम् ॥ १० ॥  
 क्षुद्रान्त्रावयवाश्लेषो मुष्कयोर्वातसञ्चयात् ।  
 अन्ववृद्धिरसाध्येयं वातवृद्धिसमाकृतिः ॥ ११ ॥  
 वेगाघातं पृष्ठयानं व्यायामं मैथुनं तथा ।  
 अत्यशनमथाध्वानमुपवासं परित्यजेत् ॥ १२ ॥

अथ चिकित्सायाः ।

वातहृष्टौ पिबेत् स्निग्धैः यथान्यायं विरेचनम् ।  
 सक्षीरञ्च पिबेत्तैलं मासमैरण्डसम्भवम् ॥ १३ ॥  
 गुग्गुल्वेरण्डजं तैलं गोमूत्रेण पिबेन्नरः ।  
 वातहृष्टं जयत्याशु चिरकालानुबन्धिनीम् ॥ १४ ॥  
 अन्वहृष्टमदीप्ताग्नेर्वस्तिभिः समुपाचरेत् ।  
 तैलं नारायणं योज्यं पानाभ्यञ्जनवस्तिभिः ॥ १५ ॥  
 जलौकाभिर्हरद्रक्तं हृष्टौ पित्तभवे तथा ।  
 पित्तग्रन्थिक्रमेणैव पित्तहृष्टमुपाचरेत् ॥ १६ ॥  
 चन्दनं मधुकं पद्मं चोशीरं नीलमुत्पलम् ।  
 क्षीरपिष्टैः प्रदेहः स्याद्वाहशोथरुजापहः ॥ १७ ॥  
 पञ्चवल्कलकल्केन सष्टतेन प्रलेपनम् ।  
 एषामेव कषायेण शीतेन परिषेचनम् ॥ १८ ॥  
 न्यग्रोधोदुम्बराश्वत्याः सपिप्पलकपीतनाः ।  
 क्षीरहृक्षास्तु पञ्चैषां वल्कलं पञ्चवल्कलम् ॥ १९ ॥  
 क्वचित्कपीतनस्थाने शिरौषो वेतसः क्वचित् ॥ २० ॥  
 इति पञ्चवल्कलम् ।  
 कफहृष्टौ मूत्रसम्पिष्टैरुष्णवीर्यैः प्रलेपनम् ।  
 पातव्यो मूत्रसंयुक्तः कषायः पीतदारुणः ॥ २१ ॥  
 त्रिकटु त्रिफलाक्वाथं सक्षारलवणं पिबेत् ।  
 कफवातप्रकोपेऽपि विरेकः कफहृष्टिनुत् ॥ २२ ॥  
 त्रिफलाक्वाथगोमूत्रं पिबेत्प्रातरतन्द्रितः ।  
 कफवातोद्भवं हन्ति श्वयथुं हृषणोद्भवम् ॥ २३ ॥  
 लेपनः कटुतीक्ष्णोष्णः स्वेदनं रूक्षमेव च ।  
 परिषेकोपनाहौ च सर्वमुष्णमिहेथ्यते ॥ २४ ॥  
 वचासर्षपकल्केन प्रलेपः शोथनाशनः ।



शिशुत्वक् सर्पिषैः पिष्टैः शोथः श्लेष्मानिलापहः ॥ २५ ॥  
 सरलागरकुष्ठानि देवदारुमहौषधम् ।  
 मूत्रारनालसम्पिष्टं शोथघ्नं कफवातजित् ॥ २६ ॥  
 हरीतकीं मूत्रसिद्धां सतैललवणान्विताम् ।  
 प्रातः प्रातश्च सेवेत कफवातामयापहाम् ॥ २७ ॥  
 अविदाहि च कर्त्तव्यं भेषजं रक्तपैत्तिके ।  
 सर्वं पित्तहं कार्यं रक्तजे रक्तमोक्षणम् ॥ २८ ॥  
 शीतमालेपनं कार्यं पाको रक्ष्यः प्रयत्नतः ।  
 मुहुर्मुहुर्जलौकाभिः शोणितं रक्तजे हरेत् ॥ २९ ॥  
 पिबेद्विरेचनं वापि शर्करा क्षौद्रसंयुतम् ।  
 पित्तवृद्धिक्रमं कुर्याद्दामे पक्वे च रक्तजे ॥ ३० ॥  
 खिन्नं मेदः समुत्थन्तु लेपयेत् सुरसादिना ।  
 शिरोविरेचनद्रव्यैः सुखोष्णैर्मूत्रसंयुतैः ॥ ३१ ॥  
 संखेद्य मूत्रप्रभव वस्त्रपट्टेन वेष्टयेत् ।  
 सीवन्याः पार्श्वतोऽधस्ताद्विध्येत् व्रीहिमुखेन वै ॥ ३२ ॥  
 मुष्ककोशमगच्छन्त्यामन्त्रवृद्धौ विचक्षणः ।  
 वातवृद्धिक्रमं कुर्याद्दाहस्तत्राग्निना हितः ॥ ३२ ॥  
 ग्रहस्योपरिकर्णान्ते त्यक्त्वा सेवनौमादरात् ।  
 व्यत्यासाद्वा शिरां विध्येदन्त्रवृद्धिनिवृत्तये ॥ ३३ ॥  
 तैलमैरण्डजं पीत्वा बलासिद्धं पयोन्वितम् ।  
 आधानशूलोपचितामन्त्रवृद्धिं जयेन्नरः ॥ ३४ ॥  
 रास्त्रा यष्ट्यमृतैरण्ड बलागोक्षुरसाधितः ।  
 काथोऽन्त्रवृद्धिं हन्याशु रुवुतैलेन मिश्रितः ॥ ३५ ॥  
 विदग्धासु च सर्वासु योज्यं कर्म व्रणापहम् ।  
 अङ्गुष्ठमध्ये त्वक् छित्वा दहेद्वायुं विवर्जयेत् ॥  
 अनेनैव विधानेन कुर्याद्दातकफात्मजे ॥ ३६ ॥

तृषणं पिप्पलीमूलं देवदारुफलत्रिकम् ।  
 कषायं पाचयेत् तेषां सत्तारलवणत्रयम् ॥ ३७ ॥  
 त्रिभिर्भासैः प्रशाम्येत वृद्धिर्वातकफात्मजा ॥ ३८ ॥  
 रास्नायश्चैरण्ड पटोलारिणुका बला ।  
 वृषश्च कथितो वृद्धिं निहन्याच्चित्रतैलवान् ॥ ३९ ॥  
 गन्धर्वतैलसंमिश्रं विशालामूलजं रजः ।  
 क्षीरेण पीतं सप्ताहात् वृद्धिं हन्ति न संशयः ॥ ४० ॥

अथ कुरण्डलक्षणमाह ।

अत्यभिष्यन्दि गुर्वस्त्रसेवनान्निचयं गतः ।  
 करोति ग्रन्थिवच्छोफं दोषो बङ्गणसन्धिषु ॥ ४१ ॥

अथ चिकित्सामाह ।

यवास्त्रुना तु संपिष्टं मूलं भार्ग्याः प्रलेपनात् ।  
 कुरण्डं गण्डमालाञ्च हन्यवश्यं न संशयः ॥ ४२ ॥  
 शम्बूकोदरनिहितं गव्यं सप्ताहमातपे सर्पिः ।  
 स्थितमपहरति कुरण्डं सैन्धवचूर्णान्वितं लेपात् ॥ ४३ ॥  
 ससैन्धवं घृताभ्यक्तं ताम्रभाजनमातपे ।  
 प्रतप्तं चूर्णनिर्घृष्टं तन्मूलं समुपाहरेत् ॥ ४४ ॥  
 स्रक्षयेत्तेन कौरण्डमनुद्विग्नो दिवानिशम् ।  
 प्रवृद्धं तेन कौरण्डं नश्यत्याह पुनर्वसुः ॥ ४५ ॥  
 लज्जालुमूलगृध्रस्य विट्प्रलेपः प्रयोजितः ।  
 कुरण्डं योनिरोगञ्च नाशयेदविकल्पतः ॥ ४६ ॥  
 सतैललवणं भस्म पारदं लेपमात्रतः ।  
 अपि तालफलाकारां वृद्धिं जयति वेगतः ॥ ४७ ॥  
 शतपुष्पासृतादारुचन्दनं रजनौद्वयम् ।  
 जीरके द्वे वचानागं त्रिफला गुग्गुलुत्वचम् ॥ ४८ ॥

मांसी कुष्ठं पत्रकैला राम्ना शृङ्गी च चित्रकम् ।  
 छमिन्नमश्वगन्धा च शैलेयं कटुरोहिणी ॥ ४९ ॥  
 सैन्धवं तगरञ्चैव कुष्ठजातिविधैः समैः ।  
 एतैश्च कार्षिकैः कल्कैर्घृतप्रस्थं विपाचयेत् ॥ ५० ॥  
 हृषमुण्डितिकैरण्डनिम्बपत्रभवो रसः ।  
 कण्टकार्यास्तथा क्षीरं प्रस्थं प्रस्थं विनित्तिपेत् ॥ ५१ ॥  
 सिद्धमेतद्घृतं पौतमन्त्रहृदि व्यपोहति ।  
 वातहृदि पित्तहृदि मेदोहृदिमथापि वा ॥ ५२ ॥  
 मूत्रहृदि स्त्रीपदञ्च यक्तृप्लीहानमेव च ।  
 शतपुष्पाघृतं चैतद् हन्यादेतन्न संशयः ॥ ५३ ॥

शतपुष्पाद्यं घृतम् ।

शतमैरण्डमूलस्य पलं शुण्ठ्या यवाढकम् ।  
 जलद्रोणे विपक्तव्यं यावत्पादावशेषितम् ॥ ५४ ॥  
 तेन पादावशेषेण पयसा तत्समेन च ।  
 प्रस्थमैरण्डतैलस्य तन्मूलाञ्च चतुष्पलम् ॥ ५५ ॥  
 त्रिपलं शृङ्गवेरस्य गर्भं दत्त्वा विपाचयेत् ।  
 तत्पिबेन्नियतः शुद्धो नरः क्षीरान्नभुक् सदा ॥ ५६ ॥  
 अन्नहृदि जयत्याशु तैलं गन्धर्वहस्तकम् ॥ ५७ ॥

इति गन्धर्वहस्ततैलम् ।

तैलं नारायणं योज्यं पानाभ्यञ्जनवस्तिषु ।  
 घृतं सौरेश्वरञ्चैव ह्यन्नहृदिनिहत्तये ॥  
 आर्द्रकं षट्पलं वापि चव्याद्यं च प्रयोजयेत् ॥ ५८ ॥

इति वङ्गवेनसङ्कलितः अन्नहृदिनिदानचिकित्साधिकारः समाप्तः ।

## अथ ब्रध्निदानमाह ।

अत्यभिष्यन्दिगुर्वन्न शुष्कपूत्यामिषाशनात् ।  
करोति ग्रन्थिवत् शोथं दोषो बङ्गणसन्धिषु ॥  
ज्वरशूलाङ्गसादाढ्यं तं ब्रध्नमिति निर्दिशेत् ॥ १ ॥  
निर्व्यथश्च कुरण्डः स्यात् ब्रध्नो भवति सव्यथः ।  
अयमेवानयोर्भेदः अन्यत्सर्वं समं तथा ॥ २ ॥

अथ चिकित्सामाह ।

भृष्टश्चैरण्डतैलेन कल्कः पथ्यासमुद्भवः ।  
कृष्णासैन्धवसंयुक्तो ब्रध्नरोगहरः परः ॥ ३ ॥  
आविक्षीरेण गोधूमचूर्णं कुन्दुरुकस्य च ।  
प्रलेपनं सुखोष्णं स्याद् ब्रध्नरोगहरं परम् ॥ ४ ॥  
मृतमात्रे च वै काके विशाले तु प्रवेशयेत् ।  
ब्रध्ने मुहूर्त्तं मेधावी तत्क्षणादरुजो भवेत् ॥ ५ ॥  
अजाजीह्वपुषाकुष्ठं गोधूमं वदरान्वितम् ।  
काञ्चिकेन तु संपिष्टं कुर्याद् ब्रध्नप्रलेपनम् ॥ ६ ॥  
श्वदंष्ट्रासिन्धुविखाब्ददारुकमिहराश्मभित् ।  
लोध्नचूर्णं घृतेनाद्याद्वातब्रध्नहरं परम् ॥ ७ ॥  
पुथोद्धृतं हरेदाशु विप्लुतं तुषवारिणा ।  
भार्गीमूलमखण्डन्तु पानाद्बङ्गणवातजित् ॥ ८ ॥  
मूलं विल्बकपित्तयोररलुकस्याग्नेर्द्वहृत्योर्द्वयोः  
श्यामापूतिकरञ्जशिशुकतरोर्विश्वीषधारुष्करम् ।  
कृष्णाग्रन्थिकचव्यपञ्चलवणं चाराजमोदान्वितम्  
पीतं काञ्चिककोष्णतोयमथितैश्चूर्णीकृतं ब्रध्नजित् ॥ ९ ॥  
इति विलायं चूर्णम् ।

सैन्धवं मदनं कुष्ठं शताह्वा निचुलं वचा ।  
 क्लीवेरं मधुकं भार्गी देवदारु सनागरम् ॥ १० ॥  
 कटफलं पौष्करं मेदे चविका चित्रकं शटी ।  
 विडङ्गातिविषा श्यामा हरेणु नलिनी स्थिरा ॥ ११ ॥  
 विश्वाजमोदे कृष्णा च दन्ती रास्ना च तैः समैः ।  
 साध्यमैरण्डजं तैलमभ्यङ्गात्कफवातजित् ॥ १२ ॥  
 ब्रध्मोदावर्तगुल्मार्शः प्लीहमेहाद्यमारुतान् ।  
 आनाहमश्मरीञ्चैव हन्यात्तदनुवासनात् ॥ १३ ॥

इति वृद्धकैम्बवायं तैलम् ।

इति वङ्गसेनसङ्कलितः ब्रध्मनिदानचिकित्साधिकारः समाप्तः ।

### अथ गलगण्डनिदानमाह ।

निबद्धः श्वयथुर्यस्य मुष्कवल्लम्बते गले ।

महान् वा यदि ऋस्वो गलगण्डं तमादिशेत् ॥ १ ॥

वातः कफश्चापि गले प्रदुष्टौ मध्ये समाश्रित्य तथैव मेदः ।

कुर्वन्ति गण्डं क्रमशः खल्लिङ्गैः भ्रमन्वितं तं गलगण्डमाहुः ॥ २ ॥

तोदान्वितः कृष्णशिरावनद्धः श्यावारुणो वा पवनात्मकस्तु ।

पारुथ्ययुक्तश्चिरवृद्धिपाको यदृच्छया पाकमियात् कदाचित् ॥ ३ ॥

वैरस्य मास्यस्य च तस्य जन्तोर्भवेत् तथा तालुगलप्रशोषः ।

स्थिरः सवर्णो गुरुग्रकण्डूः शीतो महांश्चापि कफात्मकस्तु ॥ ४ ॥

चिराच्च वृद्धिं भजते चिराद्वा प्रपच्यते मन्दरुजः कदाचित् ।

माधुर्यमास्यस्य च तस्य जन्तोर्भवेत् तथा तालुगलप्रलेपः ॥ ५ ॥

स्निग्धो मृदुः पाण्डुरनिष्टगन्धो मेदोयुतः कण्डुयुतो रुजश्च ।

प्रलम्बतेऽलाबुवदल्पमूलो देहानुरूपक्षयवृद्धियुक्तः ॥ ६ ॥

स्निग्धास्यता तस्य भवेच्च जन्तोर्गलेन शब्दं कुरुते च नित्यम् ॥ ७ ॥

कच्छाच्छसन्तं मृदुसर्वगात्रं संवत्सरातीतमरोचकार्तम् ।  
क्षीणञ्च वैद्यो गलगण्डयुक्तं भिन्नस्वरञ्चापि विवर्जयेत् तम् ॥८॥

अथ चिकित्सा माह ।

स्वेदोऽनिलोत्थे गलगण्डकादौ नाद्यानिलघ्नौषधपत्रभङ्गैः ।  
स्वेदोपनाहैः कफसम्भवे तु संस्वेद्य विस्रावणमेव कुर्यात् ॥९॥  
मेदः समुत्थे तु यथोपदिष्टं विध्येच्छिरां स्निग्धतनोर्नरस्य ।  
श्यामासुधालोहपुरीषदन्तौ रसाञ्जनैश्चापि हितः प्रलेपः ।  
मूत्रेण वा लोद्य हितायः कल्कं प्रातः पिवेत्सारमहीरुहाणाम् ॥१०॥

निचुलं शिश्रुवीजानि दशमूलमथापि वा ।

आलेपनं वातगण्डे सुखोष्णं संप्रशस्यते ॥ ११ ॥

देवदारुविशाला च कफगण्डे प्रलेपनम् ।

कर्दनं शीर्षरेकश्च सर्वो रचनिको हितः ॥ १२ ॥

सर्षपान् शिश्रुवीजानि शणवीजातसीयवान् ।

मूलकस्य च वीजानि तक्रेणान्नेन पेपयेत् ॥ १३ ॥

गण्डानि ग्रन्थयश्चैव गण्डमालाः सुदारुणाः ।

आलेपादेव नश्यन्ति विलयं यान्ति चाचिरात् ॥ १४ ॥

रक्षोघ्नतैलयुक्तेन जलकुम्भीकभस्मना ।

लेपनं गलगण्डस्य चिरोत्थस्यापि शस्यते ॥ १५ ॥

दग्धं वराहपुच्छाग्रं कटुतैलसमन्वितम् ।

नस्येन हन्ति तरुणं गलगण्डमसंशयम् ॥ १६ ॥

तण्डुलोदकपिष्टेन मूलेन परिलेपतः ।

हस्तिकर्णपलाशस्य गलगण्डः प्रशाम्यति ॥ १७ ॥

श्वेतापराजितामूलं प्रातः पिष्ट्वा पिवेन्नरः ।

सर्पिषा नियताहारो गलगण्डप्रशान्तये ॥ १८ ॥

तिक्तालवुफले पक्के सप्ताहमुषितं जलम् ।

मद्यं वा गलगण्डघ्नं पानात्पथ्यान्नसेविनः ॥ १९ ॥

कर्णयुग्मवह्निः सन्धिमध्याभ्यासे स्थितश्च यत् ।

उपर्युपरि तच्छिन्द्याद्गलगण्डे शिरात्रयम् ॥ २० ॥

हिंस्रा वचा गुडूची त्रिफलानलदारुपिप्पलीकल्कैः ।

शृङ्गखरसैः सिद्धं तैलं गलगण्डजित् मधुना ॥ २१ ॥

इति हिंसाद्यं तैलम् ।

तैलं पिवेच्चासृत्वलिनिम्ब हिंस्राह्वया वृक्षकपिप्पलीभिः ।

सिद्धं बलाभ्याश्च सदेवदारु हिताय नित्यं गलगण्डरोगी ॥ २२ ॥

इति असृताद्यं तैलम् ।

प्रियङ्गुयष्टीमधुकं सकुष्ठं सपिप्पलीचन्दनमुस्तनिम्बम् ।

कल्कं विनिक्षिप्य विपाच्य तैलं चतुर्गुणे नस्यविधिप्रयुक्तम् ।

शाखोटवल्कखरसे च सिद्धं हन्यात् प्रवृद्धं गलगण्डरोगम् ॥ २३ ॥

इति शाखोटाद्यं तैलम् ।

त्रिफलायाः त्रयो भागा व्योषस्तद्विगुणो मतः ।

तस्माच्च द्विगुणं देयं काञ्चनारस्य वल्कलम् ॥ २४ ॥

एकीकृते तु चूर्णेऽस्मिन् समो देयोऽथ गुग्गुलुः ।

क्षौद्रस्य तु ततो दद्यात् दशभागान् विचक्षणः ॥ २५ ॥

नृङ्गीत्रणेषु सर्वेषु गलगण्डे तथैव च ।

सर्वासु गण्डमालासु गुटिकेयं प्रशस्यते ॥ २६ ॥

इति काञ्चनारगुग्गुलुगुटिका ।

यवमुद्गपटोलादि कटुरूक्षश्च भोजनम् ।

कर्दिश्व रक्तमुक्तिश्च गलगण्डे प्रयोजयेत् ॥ २७ ॥

इति वङ्गसेनसङ्कलितः गलगण्डनिदानचिकित्साधिकारः समाप्तः ।

## अथ गण्डमालानिदानमाह ।

कर्कन्धुकोलामलकप्रमाणैः कक्षांसमन्यागलवङ्कणेषु ।

मेदः कफाभ्यां चिरमन्दपाकैः स्याद्गण्डमालाबहुभिस्तु गण्डैः ॥ १ ॥

ते ग्रन्थयः केचिदवाप्तपाका स्रवन्ति नश्यन्ति भवन्ति चान्ये ।

कालानुबन्धं चिरमादधाति सैवापचीति प्रवदन्ति केचित् ॥ २ ॥

साध्याः स्मृताः पीनसपार्श्वशूलकासञ्जरश्छर्दियुतास्त्वसाध्याः ॥ ३ ॥

अथ चिकित्सामाह ।

सर्षपारिष्टपत्राणि दग्धा भस्मातकैः सह ।

कागमूत्रेण सम्पिष्टमपचीघ्नं प्रलेपनम् ॥ ४ ॥

अश्वत्थकाष्ठं निचुलं गवां दन्तञ्च दाहयेत् ।

वाराहमज्जसंयुक्तं भस्म हन्यपचीत्रणान् ॥ ५ ॥

वनकर्पासजं मूलं तण्डुलैः सह योजितम् ।

पक्वाज्ये पोलिकां खादे दपचीनाशनाय च ॥ ६ ॥

अलम्बुषादलोद्भूतं स्वरसं द्विपलं पिबेत् ।

अपचा गण्डमालायाः कामलायाश्च नाशनम् ॥ ७ ॥

मणिबन्धोपरिष्ठाद्वा कुर्याद्रेखात्रयं भिषक् ।

अङ्गुल्यन्तरितं सम्यगपचीनां निवृत्तये ॥ ८ ॥

चन्दनं साभया लाक्षा वचा कटुकरोहिणी ।

एतैस्त्रैलं शृतं पीतं समूलामपचीं जयेत् ॥ ९ ॥

इति चन्दनाद्यं तैलम् ।

व्योषं विडङ्गं मधुकं सैन्धवं देवदारु च ।

एभिस्त्रैलं शृतं नस्यात् कक्षाामप्यपचीं जयेत् ॥ १० ॥

इति व्योषाद्यं तैलम् ।

काकादनी शिफाकल्कैर्निर्गुण्डाः स्वरसैः शृतम् ।



आरनालैश्च कटुकं तैलं स्यादपचीहरम् ॥ ११ ॥

इति काकादन्यादि तैलम् ।

अजमोदा ससिन्दूरं श्रीवासं रजनीद्वयम् ।

क्षारद्वयमपामार्गं हरितालं मनःशिलाः ॥ १२ ॥

आर्द्रकागुरु वा शुण्ठी जालिनी सेन्द्रवारुणी ।

सर्वे द्रव्याः समानाः स्युर्भागाश्चार्द्धपलोन्मिताः ॥ १३ ॥

छागेनाष्टगुणेनैव मूत्रेण मृदुवर्जिता ।

कटुतैलं पचेदेभिः स्रुह्यर्कपयसा सह ॥ १४ ॥

उत्पाद्यमानामपचीं नस्याद्विपर्यये नृणाम् ।

उत्पन्नामामपक्वाञ्च नस्याभ्यङ्गेन नाशयेत् ॥ १५ ॥

विशीर्णकथितात्यर्थं निर्गन्धा पूयवाहिनी ।

चिरजासाध्यकल्पापि तैलेनानेन साध्यते ॥ १६ ॥

युक्ताहारविहारिण नस्यदानेन चैव हि ।

रोहिताक्षिप्रमेवं हि सप्तरात्रात् न संशयः ॥ १७ ॥

इति महाजमोदाद्यं तैलम् । इति अपची चिकित्सा ।

माक्षिकाव्यः सकृत् पीतः काथो वरुणमूलजः ।

गण्डमालां हरत्याशु चिरकालानुबन्धिनौम् ॥ १८ ॥

पिष्टा ज्येष्ठाश्विना पेयाः काञ्चनारत्वचः शुभाः ।

विश्वभेषजसंयुक्ता गण्डमालाहराः पराः ॥ १९ ॥

पलमर्द्धपलं वापि पिष्ट्वा तण्डुलवारिणा ।

काञ्चनारत्वचः पीत्वा मुच्यते गण्डमालया ॥ २० ॥

जिह्वाधःपार्श्वयोः मूलाच्छिरा द्वादश कीर्तिताः ।

तासां स्थूलशिरे हे तु क्षियते च शनैः शनैः ॥ २१ ॥

वडिशिनैव संगृह्य कुशपत्रेण बुद्धिमान् ।

स्रुते रक्ते व्रणे तस्मिन् दद्यात् सगुडमार्द्रकम् ॥ २२ ॥

भोजनं चानभिष्यन्दि य्षः कौलत्यमिष्यते ।

नस्य वैरेचनं योज्यं वमनञ्च प्रयोजयेत् ।  
 गण्डमालाप्रशान्थर्थं यवमुद्गादिभोजनम् ॥ २३ ॥  
 वचाशटीहरिद्रे हे देवदारुमहौषधम् ।  
 हरीतकी चातिविषा मुस्तकेन्द्रयवाः समाः ॥ २४ ॥  
 एतान् दशपलान् भागांश्चतुर्दशेऽन्धसः पचेत् ।  
 पादशेषे जले तस्मिन् घृतप्रस्थं विपाचयेत् ॥ २५ ॥  
 कल्कं दत्त्वा पलोन्मानैः क्वाथ्यद्रव्यैः सुपेषितैः ।  
 प्रक्षिप्य त्रिगुणं क्षौद्रं व्योषचूर्णात् पलानि षट् ॥ २६ ॥  
 यथाकालं पिवेन्मात्रां यथेष्टाहारमेव च ।  
 गण्डमालां निहन्त्याशु बहुवर्षममृद्भवाम् ॥ २७ ॥  
 कासं श्वासं प्रतिश्यायं गलगण्डं मुखामयम् ।

इति वचाद्यं घृतम् ।

चक्रमर्दकमूलस्य कल्कं कृत्वा विपाचयेत् ।  
 केशराजरसे तैलं कटुकं मृदुनाग्निना ॥ २८ ॥  
 पक्त्वा शेषे विनिक्षिप्य मिन्दूरमवतारयेत् ।  
 एतत् तैलं निहन्त्याशु गण्डमालां सुदारुणाम् ॥ २९ ॥

चक्रमर्दादिमिन्दूरतैलम् ।

निर्गुण्डीस्वरसे तैलं लाङ्गलीमूलकल्कितम् ।  
 तैलं नस्यान्निहन्त्याशु गण्डमालां सुदारुणाम् ॥ ३० ॥

इति निर्गुण्डीतैलम् ।

गुञ्जामूलफलैस्तैलं तोये द्विगुणिते पचेत् ।  
 नस्याभ्यङ्गेन शमयेद्गण्डमालां सुदारुणाम् ॥ ३१ ॥

इति गुञ्जातैलम् ।

विडङ्गानलसिन्धूत्य रास्त्रोयात्तारदारुभिः ।  
 तैलं चतुर्गुणं सिद्धं कटुतुम्बीजलेन वा ॥

गण्डमालापहं श्रेष्ठं गलगण्डहरं परम् ॥ ३२ ॥

इति तुष्यीतैषम् ।

गण्डमालापहं तैलं सिद्धं शाखोटकत्वचा ।

विल्वाश्वमारनिर्गुण्ठी साधितं चापि नावनम् ॥ ३३ ॥

इति शाखोटकविलाद्यं तैषम् ।

कुकुन्दर्या विपक्वन्तु क्षणात्तैलवरं ध्रुवम् ।

अभ्यङ्गान्नाशयेन्मृणां गण्डमालां सुदारुणाम् ॥ ३४ ॥

इति कुकुन्दरीतैषम् ।

त्रिफला त्रिवृता दन्ती नीलिनी चतुरङ्गुलैः ।

पञ्चविंशतिमङ्गुलैः प्रत्येकं पलमात्रया ॥ ३५ ॥

कथितैः कुट्टितैरेभिश्चतुर्द्रोणे प्रमाणतः ।

पचेत्तु सलिले तावद्यावद्रोणञ्च शेषितम् ॥ ३६ ॥

पञ्चाशत्तत्र निक्षिप्य गुग्गुलोस्तु पलान्यपि ।

क्वाथयेत् सघनं यावत् पुनस्तत्पूर्ववत् पचेत् ॥ ३७ ॥

ततस्तस्मिन् घनीभूते त्वगैलानागकेसरम् ।

त्रिकटुत्रिफलापर्णी यवानी जीरकाणि च ॥ ३८ ॥

पिप्पलीमूलदहन हृषुषाकृष्णजीरकम् ।

वाष्पिका चाजमोदा च तित्तिडीचाम्भवेतसम् ॥ ३९ ॥

सौवर्चलयुतं कृत्वा श्लक्ष्णचूर्णं विनिक्षिपेत् ।

प्रत्येकमर्द्धपलिकैर्भागैः सम्यग्विचक्षणः ॥ ४० ॥

ततोऽक्षमात्रां गुटिकां भक्षयेच्च दिने दिने ।

गण्डमालावृद्ध्यन्धि जङ्घास्तम्भोदरार्दितः ॥ ४१ ॥

अनेनैव विधानेन गिरिजं वा प्रयोजयेत् ॥ ४२ ॥

इति त्रिफलाद्यो गुग्गुलुः ।

इति वङ्गसेनसङ्कलितः गण्डमालाधिकारः समाप्तः ॥

## अथ ग्रन्थिनिदानमाह ।

वातादयो मांसमसृग्प्रदुष्टाः संदूष्य मेदश्च तथा शिराश्च ।  
 वृत्तोन्नतं विग्रथितं तु शोथं कुर्वन्त्यतो ग्रन्थिरिति प्रदिष्टः ॥१॥  
 आयस्यते वृश्चप्रति तुद्यते च प्रभ्रंश्यते मथ्यति भिद्यते च ।  
 कृष्णो मृदुर्वस्तिरिवाततश्च भिन्नः स्रवेच्चानिलजोऽस्रमच्छम् ॥२॥  
 दन्दृष्टते धूप्यति चूष्यते च पापच्यते प्रज्वलतीव चापि ।  
 रक्तः सपीतोऽप्यथवापि पित्ताद्भिन्नः स्रवेदुष्णमतीव चास्रम् ॥३॥  
 शीतो विवर्णोऽल्परुजोऽतिकण्डूः पाषाणवत्संहननोपपन्नः ।  
 चिराभिवृद्धिश्च कफप्रकोपाद्भिन्नः स्रवेच्छुक्लधनं च पूयम् ॥४॥  
 शरीरवृद्धिश्चयवृद्धिहानिः स्निग्धो महान् कण्डुयुतोऽरुजश्च ।  
 मेदः कृतो गच्छति चात्र भिन्ने पिण्याकसर्पिः प्रतिमन्तु मेदः ॥५॥  
 व्यायामजातैरबलस्य तैस्तेराक्षिप्य वायुश्च शिराप्रतानम् ।  
 सङ्कोच्य सम्पीड्य विशोथ्य चापि ग्रन्थिं करोत्युन्नतमाशु वृत्तम् ॥६॥  
 ग्रन्थिः शिराजः स तु कृच्छ्रसाध्यो भवेद्यदि स्यात् सरुजश्चलश्च ।  
 अरुक्स एवाप्यचलो महान्श्च मर्मोत्थितश्चापि विवर्जनीयः ॥७॥

अथ चिकित्सामाह ।

ग्रन्थिष्वथामेषु भिषग्विदध्याच्छोथक्रियां विस्तरतो विधिन्नः ।  
 रक्षेद्वलं चास्य नरस्य नित्यं तद्रक्षितं व्याधिबलं निहन्ति ॥८॥  
 हिंसा सरोहिण्यमृताथ भार्गी श्योनाकविल्वागुरुकृष्णगन्धाः ।  
 गोपित्तपिष्टाः सह तालपत्रा ग्रन्थे विधेयोऽनिलजि प्रलेपः ॥९॥

कुर्यात् स्वेदोपनाहांश्च तथान्यान् सिद्धलेपनान् ॥ १० ॥  
 विदार्य वा पक्वमपोद्घ्न पूयं प्रक्षाल्य विल्वार्कनरेन्द्रतोयैः ।  
 तिलैश्च पञ्चाङ्गुलपत्रमिश्रैः संस्वेदयेत् सैन्धवसंप्रयुक्तैः ॥ ११ ॥  
 शुद्धं ब्रणञ्चाप्युपरोहयेत्तु तैलेन रास्नासरलान्वितेन ।

विडङ्गयष्टीमधुकामृताभिः सिद्धेन वा क्षीरसमन्वितेन ॥ १२ ॥  
जलायुकाः पित्तकृते हितास्तु क्षीरोदकाभ्यां परिषेचनञ्च ।  
काकोलिवर्गस्य तु शीतलानि पित्ते कषायाणि सशर्कराणि ॥ १३ ॥  
द्राक्षारसेनेक्षुरसेन चापि चूर्णं पिवेद्वापि हरीतकीनाम् ॥ १४ ॥  
मधूकजम्बार्जुनवेतसानां त्वग्भिः प्रदेहानवधारयेच्च ।  
सशर्करैर्वा लणमूलकल्कैर्दिह्यादभीक्ष्णं मुचुकुन्दजैर्वा ॥ १५ ॥  
विदार्य चापक्वमपोह्य पूयं धीतं कषायेण वनस्पतीनाम् ।  
तैलैः सयष्टीमधुकैर्विशोध्य सर्पिः प्रयोज्यं मधुकैर्विपक्वम् ॥ १६ ॥  
हृतेषु दोषेषु यथानुपूर्व्यां ग्रन्थी भिषक् श्लेष्मसमुत्थिते च ।  
स्विन्नस्य विप्लावनमेव कुर्यादङ्गुष्ठलोहोपलवेणुदण्डैः ॥ १७ ॥  
विकङ्कतारग्वध काकणन्ती काकादनीतापसवृक्षमूलैः ।  
आलेपयेदेनमलावुभार्गी करञ्जकालामदनैश्च विद्वान् ॥ १८ ॥

मेदः समुत्थितं ग्रन्थिं तिलकल्कैः प्रदिह्य च ।

संक्राद्य वस्त्रपट्टेन स्वेदयेत्तप्तलोहकैः ॥

पाटयित्वा तु शस्त्रेण हृत्वा मेदोऽग्निना दहेत् ॥ १९ ॥

ग्रन्थीनर्ममप्रभवानपक्वानुद्धृत्य चाग्निं विदधीत वैद्यः ।

क्षारेण चेतान् प्रतिसारयेच्च संलिख्य संलिख्य यथोपदेशम् ॥ २० ॥

लेपनं शङ्खचूर्णेन सह मूलस्य भस्मना ।

कफार्बुदापहं कुर्याद् ग्रन्थ्यादिषु विशेषतः ॥ २१ ॥

ग्रन्थीनुद्धृत्य वा पक्वं वङ्गिकर्म प्रयोजयेत् ।

पश्चात् क्षारेण संशोध्य व्रणवत् समुपाचरेत् ॥ २२ ॥

शिराग्रन्थिं परित्यज्य शेषं यत्नेन साधयेत् ॥ २३ ॥

दन्तीचित्रकमूलत्वक् सुधार्कपयसीगुडः ।

भङ्गातकास्थि काशीसं लेपो भिन्द्याच्छिलामपि ॥ २४ ॥

स्वर्जिकामूलकक्षारः शङ्खचूर्णसमन्वितः ।

प्रलेपे विहितः श्लक्ष्णो हन्ति ग्रन्थ्यर्बुदादिकान् ॥ २५ ॥

यानि प्रतिद्वादश चाङ्गुलानि मेदुश्च वस्तिं परिवर्ज्य सम्यक् ।  
विदार्य मत्स्याण्डनिभानि वैद्यो विकृष्य जालं पललं विदध्यात् २६

इति वङ्गसेनसङ्कलितः ग्रन्थिनिदानाधिकारः समाप्तः ।

### अथ अर्बुदनिदानमाह ।

गात्रप्रदेशे क्वचिदेव दोषाः संसूर्च्छिता मांसमसृक् प्रदूथ ।  
वृत्तं स्थिरं मन्दरुजं महान्तं मनल्पमूलं चिरवृद्धप्रपाकम् ॥  
कुर्वन्ति मांसोच्छ्रयमत्यगाधं तदर्वुदं शास्त्रविदो वदन्ति ॥१॥  
वातेन पित्तेन कफेन चापि रक्तेन मांसेन च मेदसापि ।  
युज्जायते तस्य च लक्षणानि ग्रन्थेः समानानि सदा भवन्ति ॥२॥  
दोषः प्रदुष्टो रुधिरं शिरासु सङ्कोच्य सम्पीड्य ततस्त्वपाकम् ।  
साम्नावमुन्नहति मांसपिण्डं मांसाङ्कुरैराचितमाशु वृद्धिम् ॥३॥  
स्रवत्यजस्रं रुधिरं सदुष्टमसाध्यमेकं रुधिरात्मकन्तु ।  
रक्तक्षयोपद्रवपीडितत्वात् पाण्डुर्भवेदर्वुदपीडितस्तु ॥ ४ ॥  
मुष्टिप्रहारादिभिरदितेऽङ्गे मांसं प्रदुष्टञ्जनयेच्च शोथम् ।  
अवेदनं स्निग्धमनन्यवर्णमपाकमशोपममप्रचाल्यम् ॥ ५ ॥  
प्रदुष्टमांसस्य नरस्य गाढमेतद्भवेन्मांसपरायणस्य ।  
मांसार्वुदन्त्वे तदसाध्यमुक्तं साध्येष्वपीमानि विवर्जयेत्तु ॥ ६ ॥  
सम्प्रसृतं मर्मणि यच्च जातं स्रोतःसु वा यच्च भवेदचाल्यम् ।  
यज्जायतेऽन्यत् खलु पूर्वजाते ज्ञेयं तदप्यर्वुदमर्वुदज्ञैः ॥ ७ ॥  
यद्वृद्धजातं युगपत् क्रमाद्वा द्विरर्वुदं तच्च भवेदसाध्यम् ॥ ८ ॥  
न पाकमायान्ति कफाधिकत्वान् मेदो बहुत्वाच्च विशेषतस्तु ।  
दोषस्थिरत्वाद्ग्रथनाच्च तेषां सर्वार्वुदान्येव निसर्गतस्तु ॥ ९ ॥

अथ चिकित्सामाह ।

जयेद्विद्रधिवत् पूर्वमर्वुदं प्रोञ्चनादिभिः ।

क्षाराग्निभ्यां दहेच्चापि प्रदेहैर्विविधैर्जयेत् ॥ १० ॥  
 कर्कारुकैर्वाकनारिकेल प्रियालपञ्चाङ्गुलवीजपूरैः ।  
 वातार्बुदं क्षीरघृताम्लसिद्धैरुष्णैः सतैर्लेह्यनाहयेत् ॥ ११ ॥  
 स्वेदं विदध्यात् कुशलस्तु नाड्या शृङ्गं ण रक्तं बहुशो हरेच्च ।  
 वातघ्ननिर्यूहपयोऽम्बुभागैः सिद्धां शताह्वां त्रिवृतां पिवेद्वा ॥ १२ ॥  
 स्वेदोपनाहा सृदवस्तु पथ्याः पित्तार्बुदे कायविरचनञ्च ।  
 विघृण्य चोदुम्बरशाकगोजीपत्रैर्भृशं क्षीद्रयुतैः प्रलिम्पेत् ॥ १३ ॥  
 सूक्ष्मीकृतः सर्जरसप्रियङ्गु, पतङ्गलोभ्रार्जुनयष्टिकाह्वैः ॥ १४ ॥  
 शङ्खस्य जन्तोः कफजोऽर्बुदे तु रक्ते च सिक्ते च ततोऽर्बुदं तत् ।  
 कपोतपारावतविड्ढिमिश्रैः सकांस्थनीली शुक्लाङ्गुलाख्यैः ॥ १५ ॥  
 सूक्ष्मैस्तु काकादनमूलमिश्रैः क्षारप्रदिग्धैरथवा प्रदिह्येत् ॥ १६ ॥  
 जिघ्खावपिण्याककुलत्यकल्कैर्मांसप्रगाढैर्दधिमर्दितैश्च ।  
 स्लेपं विदध्यात् क्लमयो यथात्र मुञ्चन्त्यपत्यान्यथमक्षिका वा ।  
 अल्पावशिष्टं क्लमिभिः प्रदग्धं लिखेत्ततोऽग्निं विदधीत पश्चात् १७  
 अश्लेषदोषाणि हि नार्बुदानि करोति तस्याश्च पुनर्भवन्ति ।  
 नरो न श्लेषाणि समुद्धरेत्तु हन्युः श्लेषाणि यथा विषाग्नी ॥ १८ ॥  
 हरिद्रा लोभ्रपतङ्गुहृद्दधूममनःशिला ।  
 मधुप्रगाढो लेपोऽयं मेदोऽर्बुदहरः परः ॥  
 एतामेव क्रियां कुर्यादश्लेषां शर्करार्बुदे ॥ १९ ॥  
 यदल्पमूलं त्रपुसैः सताम्नैस्तद्वेष्ट्य पत्रैरथवायसैर्वा ।  
 क्षाराग्निशस्त्राण्यवचारयेच्च मुहुर्मुहुः प्राणमवेक्ष्यमाणः ॥  
 यदृच्छया चोपगतानि पाकं पाकक्रमेणोपचर्गद्विधेत् ॥ २० ॥  
 आस्फोतगोजीकरवीरपत्रैः कषायमिष्टं व्रणशोधनार्थम् ।  
 शङ्खञ्च तैलं विदधीत भार्गी विडङ्गपाठा त्रिफला सुसिद्धम् ॥ २१ ॥  
 सुही गण्डौरिकास्वेदो नाशयेदर्बुदानि च ।  
 लवणेनाथवा स्वेदः सीसकेन तथैव च ॥ २२ ॥

निकृत्य जिह्वां दशनैर्विदंश्य त्रिधा शिराशब्दमपि प्रकृत्य ।

निशावसाने त्रिदिनान्यवश्यं पीडां हरेद्वुदजां सुघोराम् ॥२३॥

मूलकस्य कृतः क्षारो हरिद्रायास्तथैव च ।

शङ्खचूर्णेन संयुक्तो लेपः सिद्धोऽर्बुदापहः ॥ २४ ॥

उपोदिकरसाभ्यक्तास्तत्पत्रपरिवेष्टिताः ।

प्रणश्यन्त्यचिरान्नृणां पिडका ह्यर्बुदादयः ॥ २५ ॥

उपोदिका काञ्जिकतक्रपिष्टा तथोपनाहं लवणेन सार्द्धम् ।

दृष्टोऽर्बुदानां प्रशमाय कैश्चिद्दिने दिने वा त्रिषु मर्मजानाम् ॥२६॥

वटदुग्धकुष्ठरोमकलिप्तं बद्धं वटस्य कल्केन ।

अध्यस्थि सप्तरात्रान् महदपि शमयेत् सिद्धमिदम् ॥२७॥

गन्धशिलाविश्वौषधविडङ्गयवभस्मजं समं चूर्णम् ।

ककलासरक्तयुक्तं लेपात् सर्वार्बुदध्वंसि ॥ २८ ॥

सितमारशियुमर्षपयवमूलकवीजसरलेन ।

लेपस्तत्र कृतोऽयं ग्रन्थर्बुदगण्डमालापः ॥ २९ ॥

शियुमूलकयोर्वीजं रक्षोघ्नं सरलं यवम् ।

अश्वमारञ्च सम्पिष्य तक्रलेपोऽर्बुदादिजित् ॥ ३० ॥

इति बद्धसेनसङ्घलितः अर्बुदनिदानचिकित्साधिकारः समाप्तः ।

### अथ श्लोपदनिदानमाह ।

यः सञ्चरो वङ्गणजो भृशार्तिः शोथो नृणां पादगतः क्रमेण ।

तत् श्लोपदं स्यात् करकर्णनेत्रशिश्नौष्ठनासाष्वपि केचिदाहुः ॥१॥

वातजं कृष्णरूक्षञ्च स्फुटितं तीव्रवेदनम् ।

अनिमित्तरुजं तस्य बहुशो ज्वर एव च ॥ २ ॥

पित्तजं पीतसङ्काशं दाहज्वरयुतं मृदु ।

श्लैष्मिकं स्निग्धवर्णञ्च श्वेतं पाण्डु गुरु स्थिरम् ॥ ३ ॥



वल्मीकमिव सञ्जातं कण्टकैरुपचीयते ।

अम्दात्मकं महत्तच्च वर्जनीयं विशेषतः ॥ ४ ॥

त्रीण्यप्येतानि जानीयात् स्त्रीपदानि कफोच्छ्रयात् ।

गुरुत्वञ्च महत्वञ्च यस्मान्नास्ति विना कफात् ॥ ५ ॥

यत् श्लेष्मलाहारविहारजातं पंसः प्रकृत्यापि कफात्मकस्य ।

सास्त्रावमत्यन्तसर्वलिङ्गं सकण्डुरं श्लेष्मयुतं विवर्ज्यम् ॥ ६ ॥

पुराणोदकभूयिष्ठाः सर्वर्तुषु च शीतलाः ।

ये देशास्तेषु जायन्ते स्त्रीपदानि विशेषतः ॥ ७ ॥

अथ चिकित्सासाह ।

शाम्यति पिच्छिलगुटिका सर्षपकल्कोपनाहतः सपदि ।

शैलबलाभ्यां लेपः करचरणशोथतामपि च ॥ ८ ॥

लङ्घनालेपनस्वेदरेचनैः रक्तमोक्षणैः ।

प्रायः श्लेष्महरैरुष्णैः स्त्रीपदं समुपाचरेत् ॥ ९ ॥

मासमैरण्डजं तैलं पिवेन्मूत्रेण मानवः ।

कासमर्दशिफाकल्कं गव्येनाज्येन यः पिवेत् ।

स्त्रीपदं वातजं तस्य नाशमायाति सत्वरम् ॥ १० ॥

महौषधविपक्वेन पयसा चान्नभादिशेत् ॥ ११ ॥

गुल्फस्याधःशिरां विध्येत् स्त्रीपदे पित्तसम्भवे ।

पित्तघ्नीञ्च क्रियां कुर्यात् पित्तार्बुदविसर्पवान् ॥ १२ ॥

मञ्जिष्ठा मधुकं रास्त्रा सहिस्रा मपुनर्नवा ।

पिष्टारणालैर्लेपोऽयं पित्तस्त्रीपदशान्तये ॥ १३ ॥

शिरां सुविदितां विध्येदङ्गुष्ठे श्लेष्मस्त्रीपदे ।

पिवेद्वाप्यभयाकल्कं सूत्रेणान्यतमेन वै ॥ १४ ॥

पिवेदेव गुडूचीं वा नागरं भद्रदारु च ।

पिवेत्सर्षपतैलेन स्त्रीपदानां निवृत्तये ॥ १५ ॥

हितं वा लेपने नित्यं चित्रकं देवदारु च ।

सिद्धार्थशिशुकल्को वा सुखोष्णो मूत्रपेषितः ॥ १६ ॥

सिद्धार्थशोभाञ्जनदेवदारु विश्वीषधैर्मूत्रयुतैः प्रलेपः ।

पुनर्नवानागरसर्षपाणां कल्को न वा काञ्जिकमिश्रितेन ॥ १७ ॥

धत्तूरैरण्डनिर्गुण्डी वर्षाभूशिशुसर्षपैः ।

प्रलेपः श्लोपदं हन्ति चिरोत्थमपि दारुणम् ॥ १८ ॥

असाध्यमपि यात्यस्तं श्लोपदं चिरकालजम् ।

मूलेन सहदेवायास्तालमिश्रं न लेपितम् ॥ १९ ॥

निष्पिष्टमारणालेन रूपिकामूलवल्कलम् ।

प्रलेपात् श्लोपदं हन्ति बद्धमूलमपि स्थिरम् ॥ २० ॥

शाखोटवल्कलमिश्रं तोयं गोमूत्रसंयुतं पीत्वा ।

हन्याच्छ्लोपदमुग्रं श्लेष्मभवं श्लोपदं पुंसाम् ॥ २१ ॥

पिण्डारकतरुसम्भववन्दाकशिफा जयति सर्पिषा पीता ।

श्लोपदमुग्रं नियतं बद्धा सूत्रेण जङ्घायाम् ॥ २२ ॥

धत्तूरकस्य वीजानि पिप्पलीवर्द्धमानवत् ।

शीतोदकेन पीतानि श्लोपदं घ्नन्ति दारुणम् ॥ २३ ॥

पिवेत्सर्षपतैलेन श्लोपदानां निवृत्तये ।

पूतीकरञ्जद्वजं रसं वापि यथा बलम् ॥ २४ ॥

अनेनैव विधानेन पुत्रजीवकजं रसम् ।

प्रयुञ्जीत भिषक् प्राज्ञः कालसाम्यविभागवित् ॥ २५ ॥

सप्तताम्बूलपत्राणां कल्को तप्तेन वारिणा ।

संसृष्टलवणोपेतं श्लोपदं हन्ति सेवितम् ॥ २६ ॥

रजनौगुडसंयुक्तं गोमूत्रेण पिवेन्नरः ।

वर्षीत्यं श्लोपदं हन्ति कण्डू कुष्ठं विशेषतः ॥ २७ ॥

वर्षाभूत्रिफलाचूर्णं पिप्पल्या सह योजितम् ।

सच्चौद्रं विलिहिल्लेहं चिरोत्थं श्लोपदं जयेत् ॥ २८ ॥

द्वद्वदारुकचूर्णन्तु मूत्रसौवोरकादिभिः ।

श्लीपदं हन्ति कच्छं संवत्सरोत्थितम् ॥ २८ ॥  
 क्षीरेण प्रातरुत्थाय पिवेद्यस्तु बलाहयम् ।  
 सक्षीरं श्लीपदाज्जन्तु रमाध्यादपि मुच्यते ॥ ३० ॥  
 धान्याम्बु तैलसंयुक्तं कफवातविनाशनम् ।  
 दीपनं चामदोषघ्नमेतत् श्लीपदनाशनम् ॥ ३१ ॥  
 उपोष्य पिष्ट्वा क्षीरेण पिबेदक्षसमं शुचिः ।  
 कीचकस्य च वीजस्य सप्तपर्णत्वचस्तथा ॥ ३२ ॥  
 नाडी च वीजकस्यापि वातज्वरप्रशान्तये ।  
 पीत्वा च मासमेकं हि श्लीपदं नाशयेत् ध्रुवम् ॥ ३३ ॥  
 जिङ्गिण्यास्तु दलैः सम्यक् तुषाम्बुपरिपिषितैः ।  
 खेदः श्लीपदनाशाय कर्त्तव्यः सम्प्रजानता ॥ ३४ ॥  
 गन्धर्वतैलसिद्धां हरीतकीं गोजलेन यः पिबति ।  
 श्लीपदबन्धनमुक्तो भवत्यसौ सप्तरात्रेण ॥ ३५ ॥

इति गोमूत्रहरीतकी ।

कृष्णाचित्रकदन्तीनां कर्षमर्द्धपलं पलम् ।  
 विंशतिस्तु हरीतक्यो गुडस्य तु पलद्वयम् ॥ ३६ ॥  
 मधुना सह संयुक्तं श्लीपदं हन्ति दारुणम् ।

इति कृष्णाद्यो मोदकः ।

पिप्पली त्रिफला दारु नागरं सपुनर्नवम् ।  
 भागेर्द्विपलिकैरेषां तत्समं वृद्धदारकम् ॥ ३७ ॥  
 काञ्जिकेन हि तच्चूर्णं पिबेत्कर्षप्रमाणतः ।  
 जीर्णं वा परिहारं स्याद्भोजनं सार्वकामिकम् ॥ ३८ ॥  
 श्लीपदं वातरोगांश्च हन्यात् प्लीहानमेव च ।  
 अग्निञ्च कुरुते घोरं भस्मकञ्च प्रयच्छति ॥ ३९ ॥

इति पिप्पल्याद्यं चूर्णम् ।

त्रिकटु त्रिफला चव्यं दावीवरुणगोक्षुरम् ।

अलम्बुषा गुडूची च समभागानि चूर्णयेत् ॥ ४० ॥  
 सर्वेषां चूर्णमाहृत्य वृद्धदारुकवत्समम् ।  
 काञ्चिकेन च तत्पेय मक्षमात्रं प्रमाणतः ॥ १४ ॥  
 जीर्णं चापरिहारं स्याद्भोजनं सार्वकामिकम् ।  
 नाशयेत् श्लोपदं स्थूल्यमामवातञ्च दारुणम् ॥ ४२ ॥  
 गुल्मकुष्ठारुचिहरं वातश्लेष्मरुजापहम् ।

इति वृद्धदारुकचूर्णम् ।

निर्गुण्डीतिन्तिडिका शिखिमन्यदलं पुनर्नवामूलम् ।  
 भेत्ता पाषाणानां गोल्लुरुकः पारिभद्रकत्वक् ॥ ४३ ॥  
 एतैः पलांशैर्यो राशिस्ततः स्याद्द्विगुणः खलिः ।  
 तैलेन सर्षपाणान्तु तदेकीकृत्य बुद्धिमान् ॥ ४४ ॥  
 शालेर्मण्डेन सन्दध्यात् सप्तरात्रं नवे घटे ।  
 ततः सर्षपतैलेन पिवेत्कर्षप्रमाणतः ॥ ४५ ॥  
 जीर्णं भुञ्जीत शाल्यन्नं मुद्गानां पक्षिणां रसैः ।  
 पञ्चाशद्वर्षजातञ्च जाताङ्गुरमपि ध्रुवम् ।  
 त्रिसप्ताहाज्जयत्येष श्लोपदं नात्र संशयः ॥ ४६ ॥

इति निर्गुण्डीतिन्तिडिकादिमण्डः ।

पिप्पली त्रिफला दारु नागरं सपुनर्नवम् ।  
 प्रत्येकं षोडशफलं गृहीत्वा चात्र चूर्णयेत् ॥ ४७ ॥  
 वृद्धदारुकचूर्णेन समभागेन मिश्रयेत् ।  
 ततश्चूर्णं पिवेत्कर्षं मानवः काञ्चिकादिभिः ॥ ४८ ॥  
 जीर्णं त्वपरिहारं स्याद्भोजनं सार्वकामिकम् ।  
 नाशयेच्छ्लोपदं गुल्मं शूलं प्लीहानमेव च ॥ ४९ ॥  
 अग्निञ्च कुरुते दीप्तं सेव्यमानन्तु भस्मकम् ।  
 उदावर्तमजीर्णञ्च हन्यामानिलपाण्डुताम् ।

पिप्पल्यादिरयं ख्यातो विशेषाच्छीपदे हितः ॥ ५० ॥

इति पाठान्तरभेदेन पिप्पल्याद्यं चूर्णम् ।

काकादनी काकजङ्घा वृहती कण्टकारिका ।

कदम्बपुष्पी मन्दारौ लवा शुकनसी तथा ॥ ५१ ॥

दध्ना मूत्रेण तद्भस्म स्नावयेत् क्षारकल्पवत् ।

तत्र दद्यात् प्रतीवापं काकोदुम्बरिकारसम् ॥ ५२ ॥

मदनानां पलक्वाथं शुकाख्याया रसस्तथा ।

एषः क्षारस्तु पानीयः श्लीपदं हन्ति सेवितः ॥ ५३ ॥

अपचीं गण्डमालाञ्च ग्रहणीदोषमेव च ।

अभक्ते रोचनञ्चैव हन्यात् सर्वविषाणि च ॥ ५४ ॥

एष्वेव तैलं संसिद्धं यस्याभ्यङ्गेषु योजितम् ।

एतत्तानामयान् हन्ति ये च दुष्टव्रणा नृणाम् ॥ ५५ ॥

इति काकादन्यादिचारम् ।

सुरसा देवकाष्ठञ्च त्रिकटु त्रिफला तथा ।

लवणानि च सर्वाणि विडङ्गान्यथ चित्रकम् ॥ ५६ ॥

चविका पिप्पलीमूलं गुग्गुलुर्हपुषा वचा ।

यवाग्रजञ्च पाठा च शर्करा ली हृद्ददारुकम् ॥ ५७ ॥

कल्कैश्च कार्ष्णिकैरेतैर्घृतप्रस्थं विपाचयेत् ।

दशमूलौकपायेण धान्ययूपद्रवेण च ॥ ५८ ॥

दधिमण्डसमायुक्तं प्रस्थं प्रस्थं पृथक् पृथक् ।

पक्वं तदुद्धृतं कल्कात् पिबेत् कर्षत्रयं हविः ॥ ५९ ॥

श्लीपदं कफवातोत्थं मांसरक्ताश्रितञ्च यत् ।

भेदः श्रितञ्च पित्तोत्थं हन्यादेव न संशयः ॥ ६० ॥

अपचीं गण्डमालाञ्च अन्त्रवृद्धिं तथार्बुदम् ।

नाशयेद् ग्रहणीदोषं श्वयथुं गुदजान्यपि ॥ ६१ ॥

परमग्निकारं हृद्यं कोष्ठकृमिविनाशनम् ॥ ६२ ॥

घृतं सौरेश्वरं माम श्लोपदं हन्ति दारुणम् ।

जीवकेन कृतं ह्येतद्रोगानीकविनाशनम् ॥ ६३ ॥

इति सौरेश्वरं घृतम् ।

दन्तीमूलपलं दद्याच्चित्रमूलपलं तथा ।

त्रिफलातिविषाचित्रविडङ्गाईपलोन्मितम् ॥ ६४ ॥

स्रुहीक्षारममायुक्तं घृतस्य कुडवं पचेत् ।

विन्दुमात्रोपयोगेन वेगः समुपजायते ॥ ६५ ॥

दुर्वारं श्लोपदं हन्ति वृक्षमिन्द्राशनिर्यथा ॥

इति दन्तीघृतम् ।

घृतप्रस्थं विपक्तव्यं सव्योषैर्बृहदारकैः ।

कल्कैः सौवीरसिद्धं स्याच्छ्लोपदानां निवृत्तये ॥ ६६ ॥

अग्निञ्च कुरुते नृणामामवाते च शस्यते ।

एभिः कटु पचेत्तैलं पानाच्छ्लोपदनाशनम् ॥ ६७ ॥

इति बृहदारकं घृतनैलञ्च ।

विडङ्गमरिचार्केषु नागरं चित्रकं तथा ।

भद्रटार्वेलकाख्ये च सर्वेषु लवणेषु च ॥ ६८ ॥

तैलं पक्वं पिवेद्वापि श्लोपदानां निवृत्तये ॥

इति विडङ्गाद्यं तैलम् ।

यवान्नं कटुतैलेन कूर्ममांसञ्च योजयेत् ।

श्लोपदानां प्रशान्त्यर्थमशान्ती दाहमग्निना ॥ ६९ ॥

इति शीवङ्गसेनसङ्कलितः श्लोपदनिदानचिकित्साधिकारः समाप्तः ।

### अथ विद्रधिनिदानमाह ।

त्वग्रक्तमांसमेदांसि प्रदूष्यास्थिसमाश्रिताः ।

दोषाः शोथं शनैर्घोरं जनयन्त्युच्छ्रिता भृशम् ॥ १ ॥

सहामूलं रुजावन्तं वृत्तं वाप्यथवाऽऽयतम् ।

स विद्रधिरिति ख्यातो विक्षेपः षड्विधश्च सः ॥ २ ॥  
 पृथग्दोषैः समस्तैश्च क्षतेनाप्यसृजा तथा ।  
 षष्णामपि हि तेषां तु लक्षणं सम्प्रचक्षते ॥ ३ ॥  
 कृष्णोऽरुणो वा विषमो भृशमत्यर्थवेदनः ।  
 चिरोत्थानप्रपाकश्च विद्रधिर्वातसम्भवः ॥ ४ ॥  
 पक्वोऽम्बरसङ्काशः श्यावो वा ज्वरदाहवान् ।  
 क्षिप्रोत्थानप्रपाकश्च विद्रधिः पित्तसम्भवः ॥ ५ ॥  
 शरावसदृशः पाण्डुः शीतः स्निग्धोऽल्पवेदनः ।  
 चिरोत्थानप्रपाकश्च विद्रधिः कफसम्भवः ॥ ६ ॥  
 तनुपीतमिताश्चैषा सास्त्रावाः क्रमशः स्मृताः ॥ ७ ॥  
 नानावर्णरुजास्त्रावो घण्टालो विषमो महान् ।  
 विषमं पच्यते वापि विद्रधिः सान्निपातिकः ॥ ८ ॥  
 तैस्तैर्भावैरभिहते क्षते वा पथ्यकारिणः ।  
 क्षतोष्णावायुविसृतः सरक्तं पित्तमीरयेत् ॥ ९ ॥  
 ज्वरस्तृष्णा च दाहश्च जायते तस्य देहिनः ।  
 आगन्तुर्विद्रधिर्ज्ञेयः पित्तविद्रधिलक्षणः ॥ १० ॥  
 कृष्णस्फोटोत्पन्नः श्याव स्तीव्रदाहरुजाकरः ।  
 पित्तविद्रधिलिङ्गस्तु रक्तविद्रधिरुच्यते ॥ ११ ॥  
 उक्ता विद्रधयो ह्येते तेष्वसाध्यस्त्रिदोषजः ।  
 आभ्यन्तरानतश्चोर्द्धं विद्रधीन् परिचक्ष्महे ॥ १२ ॥  
 पृथक् संभूय वा दोषाः कुपिता गुल्मरूपिणम् ।  
 वल्मीकवत्समुन्नद्ध मन्तः कुर्वन्ति विद्रधिम् ॥ १३ ॥  
 गुदे वस्ति मुखे नाभ्यां कुक्षौ बङ्गणयोस्तथा ।  
 वृक्कयोः प्लीह्नि यकृति हृदये क्लोन्नि चाप्यथ ॥ १४ ॥  
 तेषामुक्तानि लिङ्गानि वाह्यविद्रधिलक्षणैः ।  
 अधिष्ठानविशेषेण लक्षणानि निबोध मे ॥ १५ ॥

गुदे वातनिरोधस्तु वस्तौ कृच्छाल्पसूत्रता ।  
 नाभ्यां हिक्का तथाटोपः क्लीं मारुतवेदना ॥ १६ ॥  
 कटौष्टग्रहस्तीव्रो लङ्घनोत्ये तु विद्रधौ ।  
 वृकयोः पार्श्वसङ्कोचः प्लीङ्गुच्छासावरोधनम् ॥ १७ ॥  
 सर्वाङ्गप्रग्रहस्तीव्रो हृदि कासश्च जायते ।  
 श्वासो यकृति हिक्का च पिपासा क्लोमजिऽधिका ॥ १८ ॥  
 नाभेरुपरिजा पक्वा यान्त्रूर्द्धमितरेत्वधः ।  
 अधःस्रुतेषु जीवेत् सुतेपूङ्गुं न जीवति ॥ १९ ॥  
 हृन्नाभिवस्तिवर्ज्या ये तेषु भिन्नेषु वाह्यतः ।  
 जीवेत् कदाचित् पुरुषो नेतरेषु कथञ्चन ॥ २० ॥  
 साध्या विद्रधयः पञ्च विवर्ज्यः सान्निपातिकः ।  
 आमपक्वविदग्धत्वं तेषां शोथवदादिशेत् ॥ २१ ॥  
 आधानं वद्वनिःस्पन्दं कृदिहिक्काटषान्वितम् ।  
 रुजाश्वाससमायुक्तं विद्रधिर्नाशयेन्नरम् ॥ २२ ॥  
 आमो वा यदि वा पक्वो महान्वा यदि चेतरः ।  
 सर्वा मर्मोत्थितश्चात्र विद्रधिः कष्ट उच्यते ॥ २३ ॥  
 हृन्नाभिवस्तिजः पक्वो वर्ज्यो यश्च त्रिदोषजः ।  
 मुष्टिप्रमाणो रक्तस्तु विद्रधिस्तु ततः परः ॥ २४ ॥  
 गुल्मस्तिष्ठति दोषेषु विद्रधिर्मांसशोणिते ।  
 विद्रधिः पच्यते तस्मात् गुल्मश्चापि न पच्यते ॥ २५ ॥  
 पवनेन स्तनशिराः विकृताः प्राप्य योषिताम् ।  
 सूतानां गर्भिणीनाञ्च सम्भवे श्वयथुर्वनः ॥ २६ ॥  
 स्तने सद्गन्धे वा वाह्यो विद्रधेर्लेक्षणान्वितः ।  
 नाडीनां सूक्ष्मवक्त्रत्वात् कन्यानां न तु जायते ॥ २७ ॥

अथ चिकित्सामाह ।

जलौकापातनं शस्तं सर्वस्मिन्नेव विद्रधौ ।



मृदुर्विरको लघुन्नं स्वेदः पित्तोत्तरं विना ॥ २८ ॥  
 अपक्वे विद्रधी युञ्ज्याद्दणशोथवदौषधम् ।  
 वातघ्नमूलकल्कैस्तु वसातैलघृतप्लुतैः ॥ २९ ॥  
 सुखोष्णो बहुशो लेपः प्रयोज्यो वातविद्रधी ।  
 स्वेदोपनाहः कर्त्तव्यः शिग्रुमूलसमन्वितः ॥ ३० ॥  
 यवागोधूमसुन्नैश्च सर्पिः पिष्टैः प्रलेपयेत् ।  
 विलीयते क्षणेनैव स विदग्धस्तु विद्रधिः ॥ ३१ ॥  
 पुनर्नवादारुविल्व दशमूलभवाभसा ।  
 गुग्गुल्वेरण्डतैलं वा पिवेन्मारुतविद्रधी ॥ ३२ ॥  
 दशमूलीक्षिन्नरुहा पथ्यादारुपुनर्नवाः ।  
 ज्वरविद्रधिशोफेषु शिग्रुविश्वयुता हिताः ॥ ३३ ॥  
 पैत्तिकं सारिवा लाजा मधुकैः शर्करायुतैः ।  
 प्रदिह्यात् चारपिष्टैर्वा पयस्योशीरचन्दनैः ॥ ३४ ॥  
 त्रिवृद्धरीतकौनाञ्च चूर्णं मधुयुतं पिवेत् ।  
 पिवेद्वा त्रिफलाक्वाथं त्रिवृत्कल्काक्षसंयुतम् ॥ ३५ ॥  
 पञ्चवल्कलकल्केन घृतमिश्रेण लेपनम् ।  
 सर्पिषा शतधीतेन नवनीतन वा गवाम् ॥ ३६ ॥  
 इष्टकासिकतालोह गोशक्तुषपांशुभिः ।  
 मूत्रैरुष्णैश्च सततं स्वेदयेत् श्लेष्मविद्रधिम् ॥ ३७ ॥  
 दशमूलीकषायेण सस्त्रेहेन रसेन वा ।  
 शोथं व्रणं वा कोष्णेन समूलं परिषेचयेत् ॥ ३८ ॥  
 त्रिफलाशिग्रुवरुणं दशमूलाभसा पिवेत् ।  
 गुग्गुलुं मूत्रयुक्तं वा विद्रधी कफसम्भवे ॥ ३९ ॥  
 शिरां यथोक्तां विध्येच्च कफजे विद्रधी भिषक् ।  
 रक्तपित्तानिलोत्थेषु केचिद्वाहा भवन्ति हि ॥ ४० ॥  
 पित्तविद्रधिवत्सर्वा क्रियानिरवशेषतः ।

विद्रध्योः कुशलः कुर्या द्रक्ताङ्गन्तु निमित्तयोः ॥ ४१ ॥  
 पिवेद्वाभ्यन्तरे पथ्यां स च शौभाञ्जनाद्रसम् ।  
 नाराचमथवा सर्पिस्तैलं वाद्याद्रुबूकजम् ॥ ४२ ॥  
 कृष्णाजाजीविशाला च ह्यपामार्गफलं तथा ।  
 पीतं ह्येतन्निहन्तग्राशु विद्रधिं कोष्ठसम्भवम् ॥ ४३ ॥  
 शिशुमूलं जले धीतं दरपिष्टं प्रगालयेत् ।  
 तद्रसं मधुना पीत्वा हन्तग्रन्तविद्रधिं नरः ॥ ४४ ॥  
 श्वेतवर्षाभुवो मूलं मूलं वरुणकस्य च ।  
 जलेन कथितं पीत मपक्वं विद्रधिं जयेत् ॥ ४५ ॥  
 शौभाञ्जनकनिर्यूहो हिङ्गुसैन्धवसंयुतः ।  
 अचिराद्दिद्रधिं हन्ति प्रातः प्रातर्निषेवितः ॥ ४६ ॥  
 शमयति पाठामूलं क्षीद्रयुतं तण्डुलाम्बुना पीतम् ।  
 अन्तर्भूतं विद्रधिमुद्धतमाश्वेव मनुजस्य ॥ ४७ ॥  
 काशीससैन्धवशिलाजतु हिङ्गुचूर्ण-  
 मिश्रीकृतो वरुणवल्कलजः कषायः ।  
 अभ्यन्तरोत्थितमपक्वमतिप्रमाणं  
 नृणामयं जयति विद्रधिमुग्रवीर्यम् ॥ ४८ ॥  
 दन्तीचित्रकगोदन्त चिरविल्वाश्वमारकान् ।  
 आन्तरे वितरेद्दिहानऽपक्वे शोथविद्रधौ ॥ ४९ ॥  
 वरुणादिगणकाथ मपक्वेऽभ्यन्तरोत्थिते ।  
 उषकादिप्रतीवापं पिवेत्संशमनाय वै ॥ ५० ॥  
 अपक्वे त्वेतदुद्दिष्टं पक्वे तु व्रणवत् क्रिया ॥ ५१ ॥  
 सुतेऽप्यूर्ध्वमधश्चापि मैरेयान्त्सुरासवैः ।  
 पेयो वरुणकादिस्तु मधुशिग्रुरसोऽथवा ॥ ५२ ॥  
 मधुशिग्रुस्तु मूलेन यवागूं साधुसाधिताम् ।  
 यवकोलकुलत्यानां रसैर्भुञ्जीत मानवः ॥ ५३ ॥

भूनिम्बाद्वैपलं निशापलयुतं दाव्यां पले द्वे तथाः  
 मूर्वाद्देन पुनर्नवां कुरुसमां दाव्याः समः प्रग्रहः ।  
 वासादद्वैयुतं पलन्तु कटुका योज्या तदद्वेन वै  
 अश्वत्थं निशया समानममृता कर्षास्तु पञ्चैव तु ॥ ५४ ॥  
 सर्वं वत्सक सप्तकर्षसहितं सुश्लक्ष्णचूर्णीकृतम् ।  
 वासायाः स्वरसेन भावितमिदं त्रीन् पञ्च वै वासरान् ॥ ५५ ॥  
 भूयस्तद्गुडवारिणा प्रतिदिनं पीतं पुरस्थे रवौ ।  
 पुंसां विद्रधिनाशनञ्च कथितं तथ्यं स्वयं ब्रह्मणा ॥ ५६ ॥  
 इति भूनिम्बाद्यं चूर्णम् ।

सिद्धं वरुणादिगणे विधिना तत्क्वाथकल्पितं सर्पिः ।  
 शुद्धतनोस्तत्पीतं भिषजा सद्योऽग्निजं प्रथितम् ॥ ५७ ॥  
 शिरसां शूलमशेष विद्रधिमन्तःस्थमुग्रमपहरति ।  
 पञ्चविधं गुल्मगदं शमयति वारि बहुभुक्तान् ॥ ५८ ॥  
 इति वरुणकाद्यं घृतम् ।

नक्तमालस्य पत्राणि वरुणादिफलानि च ।  
 सुमनायाश्च पत्राणि पटोन्नारिष्टयोस्तथा ॥ ५९ ॥  
 द्वे हरिद्रे मधूच्छिष्टं मधुकं नित्करोहिणी ।  
 प्रियङ्गुकुशमूलञ्च निचुलस्य त्वगेव च ॥ ६० ॥  
 एतेषां कार्षिकैर्भागैर्घृतप्रस्थं विपाचयेत् ।  
 दुष्टव्रणप्रशमनं तथा नाडीविशोधनम् ॥ ६१ ॥  
 सद्यः क्षिन्नं व्रणानाञ्च करञ्जाद्यमिदं शुभम् ॥ ६२ ॥  
 इति करञ्जघृतम् ।

तिक्तकटुफलकं सर्पिर्महातिक्तमथापि वा ।  
 धान्वन्तरं वा नैस्वं वा विद्रधौ योजयेत्सदा ॥ ६३ ॥  
 प्रियङ्गुधातकीलोम्रं कटुफलं द्विनिशान्वितम् ।

एतत्तैलं विपक्तव्यं विद्रघौ व्रणरोपणम् ॥ ६४ ॥

इति प्रियङ्गुद्वयं तैलम् ।

द्विपञ्चमूलीत्रिफला कुलत्थत्रिवृच्छनैः मूलकशिशुयुक्तैः ।

तैलं तिलैरण्जमेतदेभिः सिद्धं हितं विद्रधिगुल्मशूले ॥ ६५ ॥

इति वङ्गसेनसङ्कलितः विद्रधिनिदानचिकित्साधिकारः समाप्तः ।

### अथ व्रणशोथनिदानमाह ।

एकदेशोत्थिते शोथे व्रणानां पूर्वलक्षणम् ।

षड्विधः स्यात् पृथक् सर्वरक्तागन्तुसमुद्भवः ॥ १ ॥

शोथाः षडेते विज्ञेयाः प्रागुक्तैः शोथलक्षणैः ।

विशेषः कथ्यते तेषां पक्वापक्वादिनिश्चये ॥ २ ॥

विषमं पच्यते वातात् पित्तोत्थञ्चाचिरं चिरम् ।

कफजः पित्तवच्छोथो रक्तागन्तुसमुद्भवः ॥ ३ ॥

मन्दोष्णताल्पशोथत्वं काठिन्यं त्वक् सवर्णता ।

मन्दवेदनता चैव शोथानामामलक्षणम् ॥ ४ ॥

दह्यते दहनेनैव चारेणैव प्रपच्यते ।

पिपीलिकागणेनैव दश्यते ह्रियते तथा ॥ ५ ॥

भियते चैव शस्त्रेण दण्डेनैव च ताड्यते ।

पीड्यते पाणिनैवान्तःसूचीभिरिव तुद्यते ॥ ६ ॥

सोषचोषो विवर्णः स्यादङ्गुल्येवावघब्यते ।

आसने शयने स्थाने शान्तिं वृश्चिकविद्धवत् ॥ ७ ॥

न गच्छेदायतः शोथो भवेदाध्मानवस्तिवत् ।

ज्वरस्तृष्णारुचिस्त्वैतत् पच्यमानस्य लक्षणम् ॥ ८ ॥

वेदनोपशमः शोथो लोहितोऽल्पो न चोन्नतः ।

प्रादुर्भावो बलीनाञ्च तोदः कण्डूर्मुहुर्मुहुः ॥ ९ ॥

उपद्रवाणां प्रथमो निम्नता स्फुटनं त्वचः ।  
 वस्ताविवाम्बुसञ्चारः शोथेऽङ्गुलिनिपीडिते ॥ १० ॥  
 पूयस्य पीडयत्येकमन्तमन्ते च पीडिते ।  
 भक्तकाङ्क्षा भवेच्चैव शोथानां पक्कलक्षणम् ॥ ११ ॥  
 कफजेषु तु शोथेषु गम्भीरं पाकमेत्यसृक् ।  
 पक्वं लिङ्गञ्च तत् स्पष्टं यत्र स्याच्छ्रान्तशोफता ॥ १२ ॥  
 त्वक् स्रावाच्च रुजोऽल्पत्वं यत्र स्पर्शत्वमश्मवत् ।  
 रक्तपाकमिति ब्रूयात् तत् प्राज्ञो मुक्तसंशयः ॥ १३ ॥  
 ऋतेऽनिलाद्गुण विना च पित्तं पाकः कफाच्चापि विना न पूयः ।  
 तस्माद्भिः सर्वं परिपाककाले पचन्ति शोथास्त्रिभिरेव दोषैः ॥ १४ ॥  
 कालान्तरेणाभ्युदितं तु पित्तं कृत्वा वशे वातकफौ प्रसह्य ।  
 पचत्यतः शोणितमेषपाको मतः परेषां विदुषां द्वितीयः ॥ १५ ॥  
 कक्षं समासाद्य यथैव वज्रिर्वातेरितः सन्दहति प्रसह्य ।  
 तथैव पूयो ह्यविनिःसृतो हि मांसं शिगाः स्रायु च खादतीह ॥ १६ ॥  
 आमं विदह्यमानं हि सम्यक् पक्कञ्च यो भिषक् ।  
 जानीयात्स भवेद्द्वैद्यः शेषास्तस्करवृत्तयः ॥ १७ ॥

इति व्रणशोधनिदानम् ।

इति वङ्गवेनसङ्कलितः व्रणशोधनिदानचिकित्साधिकारः समाप्तः ।

### अथ व्रणरोगनिदानमाह ।

द्विधा व्रणः स विज्ञेयः शरीरागन्तुभेदतः ।  
 दोषैराद्यस्तयोरन्य शस्त्रादिक्षतसम्भवः ॥ १८ ॥  
 स्तब्धः कठिनसंस्पर्शी मन्दस्रावो महारुजः ।  
 तुद्यते स्फुरति श्यावो व्रणो मारुतसम्भवः ॥ १९ ॥  
 लक्षणामोहज्वरक्लेद दाहपाकावदारणैः ।  
 व्रणं पित्तकृतं विद्याद्दन्धैः स्रावैश्च पूतिकैः ॥ २० ॥

बहुपिच्छो गुरुस्निग्धः स्तिमितो मन्दवेदनः ।  
 पाण्डुवर्णोऽल्पसंक्लेदश्चिरपाको कफव्रणः ॥ २१ ॥  
 रक्तो रक्तसुतीरक्ताद्वित्रिजः स्यात्तदन्वयैः ॥ २२ ॥  
 त्वङ्मांसजः सुखे देशे तरुणस्याऽनुपद्रवः ।  
 धीमतोऽभिनवः काले सुखे साध्यः सुखं व्रणः ॥ २३ ॥  
 गुणैरन्यतमैर्हीनस्ततः कृच्छ्रो व्रणः स्मृतः ।  
 सर्वैर्विहीनो विज्ञेयस्त्वसाध्यो निरुपक्रमः ॥ २४ ॥  
 पूतिपूयातिदुष्टासृक् स्राव्युत्सङ्गी चिरस्थितिः ।  
 दुष्टव्रणोऽतिगन्धाद्यः शुद्धलिङ्गविपर्ययः ॥ २५ ॥  
 जिह्वातलाभोऽतिमृदुः श्लक्ष्णः स्निग्धोऽल्पवेदनः ।  
 सुव्यवस्थो निरास्रावः शुद्धो व्रण इति स्मृतः ॥ २६ ॥  
 व्रणः शुध्यति गन्धेन मृदुत्वञ्चोपगच्छति ।  
 रोहत्यपरिनिःसङ्गस्तस्माद्गन्धः प्रशस्यते ॥ २७ ॥  
 कपोतवर्णप्रतिमा यस्यान्तः क्लृप्तवर्जिताः ।  
 स्थिराश्च पिठिकावर्त्तो रोहतीति तमादिशेत् ॥ २८ ॥  
 दोषप्रकोपाद्व्यायामादभिघातादजीर्णतः ।  
 हर्षात् क्रोधाद्गयाञ्चैव व्रणो रूढोऽपि दीर्यते ॥ २९ ॥  
 कुष्ठिनां विषजुष्टानां शोषिणां मधुमेहिनाम् ।  
 व्रणाः कृच्छ्रेण सिध्यन्ति येषां चापि व्रणे व्रणाः ॥ ३० ॥  
 वसां मेदोऽथ मज्जानं मस्तुलुङ्गञ्च यः सवेत् ।  
 आगन्तुजो व्रणः सिध्यन्नसिध्द्येदोषसम्भवः ॥ ३१ ॥  
 मद्यागुर्वाज्यसुमनः पद्मचन्दनचम्पकैः ।  
 सुगन्धादिव्यगन्धाश्च मुमुर्षूणां व्रणाः स्मृताः ॥ ३२ ॥  
 ये च मर्मसु सम्भूता भवन्त्यत्यर्थवेदनाः ।  
 दह्यन्ते चान्तरत्यर्थं वहिः शीताश्च ये व्रणाः ॥ ३३ ॥  
 दह्यन्ते वहिरत्यर्थं भवन्त्यन्तश्च शीतलाः ।

प्राणमांसक्षयश्वासकासारोचकपीडिताः ॥ ३४ ॥  
 प्रहृष्टपूयरुधिरा व्रणा येषाञ्च मर्मसु ।  
 क्रियाभिः सम्यगारब्धा न सिध्यन्ति च ये व्रणाः ॥ ३५ ॥  
 वर्जयेदपि तान् वैद्यः संरक्षन्नात्मनो यशः ।

अथ चिकित्सामाह ।

आदौ विप्लापनं कुर्याद्द्वितीयमवसेचनम् ।  
 तृतीयमुपनाहन्तु चतुर्थीं पाटनक्रियाम् ॥ ३६ ॥  
 पञ्चमं शोधनं कुर्यात् षष्ठं रोपणमिष्यते ।  
 एते क्रमा व्रणस्योक्ताः सप्तमं च कृतापहम् ॥ ३७ ॥  
 मातुलुङ्गाग्निमन्थी च सुरदारु महौषधम् ।  
 अहिंसा चैव रास्ना च प्रलेपो वातशोथनुत् ॥ ३८ ॥  
 कल्कः काञ्जिकसंपिष्टः स्निग्धः शाखोटकत्वचः ।  
 सुपर्ण इव नागानां वातशोथविनाशनः ॥ ३९ ॥  
 शिरीषोन्मत्तवीजानि हिंसाकाला सुदर्शनः ।  
 तण्डुलीयकमूलञ्च प्रलेपः शोथनाशनः ॥ ४० ॥  
 दूर्वा च नलमूलञ्च मधुकं चन्दनं तथा ।  
 शीतलाञ्च गणाः सर्वे प्रलेपः पित्तशोथहा ॥ ४१ ॥  
 न्यग्रोधोदुम्बराश्वत्थ प्लक्षवेतसश्लुभिः ।  
 चन्दनद्वयमञ्जिष्ठा यष्टीशूरणगैरिकैः ॥ ४२ ॥  
 शतधीतघृतोन्मिश्रैर्लेपो रक्तप्रसादनः ।  
 दाहपाकरुजास्नाव शोफनिर्वापणः परः ॥ ४३ ॥

इति ब्रह्मस्योधादिलेपः ।

विधिर्विषघ्नो विषजे पित्तघ्नो विहितो विधिः ॥ ४४ ॥  
 अजगन्धाजशृङ्गीञ्च काला सरलमेव च ।  
 एकांशिकाश्वगन्धा च प्रलेपः श्लेष्मशोथहा ॥ ४५ ॥  
 पुनर्नवादारुशियु दशमूलमहौषधैः ।

कफवातकृते शोथे लेपः कोष्णो विधीयते ॥ ४६ ॥  
 पिण्डीतकात्रयं लोघ्नं पूर्वजैश्च प्रकीर्त्तिताः ।  
 वर्गास्त्रयः प्रलेपेन शोथे सर्वकृते हितः ॥ ४७ ॥  
 स्निग्धान्मलवणैर्वाति स्निग्धः शीतः पयोन्वितः ।  
 पित्ते कोष्णः कफे क्षार मूत्राद्यस्तत् प्रशान्तये ॥ ४८ ॥  
 न रात्रौ लेपनं कुर्याद्दत्तञ्च पतितं तथा ।  
 न च पर्युषितं चैव शुष्यमाणं न धारयेत् ॥ ४९ ॥  
 न प्रशाम्यति यः शोथः प्रलेपादिविधानतः ।  
 द्रव्याणि पाचनीयानि दद्यात्तत्रोपनाहने ॥ ५० ॥  
 शोथयो रूपनाहन्तु कुर्यादामविदग्धयोः ।  
 प्रशाम्यत्य विदग्धस्तु विदग्धः पाकमेति च ॥ ५१ ॥  
 कटुतैलान्वितैर्लेपात् सर्पनिर्मोकभस्त्रभिः ।  
 चयः शाम्यति गण्डस्य प्रकोपः स्फुटति ध्रुवम् ॥ ५२ ॥  
 दण्डोत्पलकमूलेन पिटिका सम्प्रलेपिता ।  
 तण्डुलोदकपिष्टेन नाशमायात्यसंशयम् ॥ ५३ ॥  
 सतिला सातसी वीजा दध्यन्ता सक्तुपिण्डिका ।  
 सकिण्वकुष्ठलवणा शस्ता स्यादुपनाहने ॥ ५४ ॥  
 शण्मूलकशिग्रूणां फलानि तिलसर्षपाः ।  
 सक्तवः किण्वमतसी प्रदेहः पाचनः स्मृतः ॥ ५५ ॥  
 संपूरणैः स्नेहपानैः सन्दिग्धैश्चोपनाहनैः ।  
 प्रदेहपरिषेकैश्च वातव्रणमुपाचरेत् ॥ ५६ ॥  
 शीतलेर्मधुरस्निग्धैः प्रदेहपरिषेचनैः ।  
 अन्नपानाशनैः सर्वैः पित्तव्रणमुपाचरेत् ॥ ५७ ॥  
 रूक्षैः कटुभिरुष्णैश्च प्रदेहपरिषेचनैः ।  
 कफव्रणं प्रशमयेत्तथा लङ्घनपाचनैः ॥ ५८ ॥  
 रुजावतां दारुणानां कठिनानां तथैव च ।



शोथानां स्वेदनं कार्यं ये चाप्येवंविधा व्रणाः ॥ ५८ ॥  
 वेदनोपशमाद्वापि तथा पाकभयादपि ।  
 सुचिरोत्पतिते शोथे कार्यं शोणितमोक्षणम् ॥ ६० ॥  
 सशोथे कठिने श्यामे सरक्ते वेदनावति ।  
 संरब्धे विषमे वापि व्रणे विस्त्रावणं हितम् ॥ ६१ ॥  
 वातपित्तप्रदुष्टेषु दीर्घकालानुबन्धिषु ।  
 विरेचनं प्रसंशन्ति व्रणेषु व्रणकोविदैः ॥ ६२ ॥  
 अन्तः पूयिष्ठ वक्त्रेषु सदैवोत्सर्गवत्स्वपि ।  
 गतिमत्सु च रोगेषु भेदनं प्राप्तमुच्यते ॥ ६३ ॥  
 बालवृद्धासहस्रीण भौरूणां योषितामपि ।  
 मर्मोपरि च जातेषु पक्कदोषेषु दारणम् ॥ ६४ ॥  
 चिरविल्वाग्निको दन्तौ चित्रको हयमारकः ।  
 कपोतकाकगृध्राणां पुरीषाणि च दारणम् ॥ ६५ ॥  
 अत्यर्थकठिना यान्ति शोथाः पाचनभेदनम् ।  
 द्रव्याणां पिच्छिलानां त्वङ्मूलेन परिपीडिताः ॥ ६६ ॥  
 यवगोधूममाषाणां चूर्णानि च समासतः ।  
 शुष्यमाणमुपेक्षितं प्रदेहं पीडनं प्रति ॥  
 न ज्ञापि मुखमालिम्पेतथा दोषः प्रसिच्यति ॥ ६७ ॥  
 ततः प्रक्षालने काथः पटोलनिम्बपत्रजः ।  
 अविशुद्धे विशुद्धे तु न्यग्रोधादित्वगुद्भवः ॥ ६८ ॥  
 पञ्चमूलीद्वयं वाते न्यग्रोधादिश्च पैत्तिके ।  
 आरग्वधादिको योज्यः कफजे सर्वकर्मसु ॥ ६९ ॥  
 त्रिफला खदिरौ दावीं न्यग्रोधादि बलाकुशाः ।  
 निम्बकोलकपत्राणि कषायाः शोधने हिताः ॥ ७० ॥  
 गृहधूमः सलवणः सकिखतिलचित्रकः ।  
 सेदो दुष्टव्रणान्याशु शोषयेन्मधुमिश्रितः ॥ ७१ ॥

तिलसैन्धवयष्ट्याह निम्बपत्रनिशायुगैः ।  
 त्रिवृद्धृतयुतैः पिष्टैः प्रलेपो ब्रणशोधनः ॥ ७२ ॥  
 एकं वा शारिवामूलं सर्वत्रणविशोधनम् ।  
 निम्बपत्रतिलैः कल्को मधुना क्षतशोधनः ।  
 रोपणः सर्पिषा युक्तो यवकल्केऽप्ययं विधिः ॥ ७३ ॥  
 ब्रणान् विशोधयेद्वर्त्या सूक्ष्मांश्च सन्धिवर्त्मजान् ।  
 अभया त्रिवृता दन्ती लाङ्गली मधुसैन्धवैः ॥ ७४ ॥  
 अपेतपूतिमांसानां मांसस्थानमरोहताम् ।  
 कल्पस्तु रोपणी देय स्तिलजो मधुसंयुतः ॥ ७५ ॥  
 निम्बपत्रमधुभ्यान्तु युक्तः संशोधनः परः ।  
 पूर्वाभ्यां सर्पिषा वापि युक्तः संरोपणः परः ॥ ७६ ॥  
 निम्बपत्रघृतक्षौद्रं दार्वीमधुकसंयुता ।  
 वर्तिस्तिलानां कल्को वा शोधयेद्रोपयेद् ब्रणान् ॥ ७७ ॥  
 अश्वगन्धारुहालोध्र कट्फलं मधुयष्टिका ।  
 समङ्गाधातकीपुष्पं परमं ब्रणरोपणम् ॥ ७८ ॥  
 प्रपीण्डरीकं जीवन्ती गोजिह्वा धातकी बला ।  
 रोपणं सतिलं दद्यात् प्रलेपं सघृतं ब्रणे ॥ ७९ ॥  
 यष्टी तिलाः सुपिष्टा वा सघृता ब्रणरोपणे ।  
 धातकीचन्दनबला समङ्गामधुकोत्पलैः ।  
 दार्वीमेदातिलैर्लेपः ससर्पिर्व्रणरोपणः ॥ ८० ॥  
 निम्बपत्रतिलादन्ती त्रिवृत्सैन्धवमाक्षिकम् ।  
 दुष्टब्रणप्रशमनो लेपः शोधनकेशरी ॥ ८१ ॥  
 वसुकार्जुनविक्रान्ता मांसीलोध्रनिशायुगैः ।  
 तिलवर्हिशिखारिष्टैर्लेपो दुष्टब्रणापहः ॥ ८२ ॥  
 कट्फलदाडिमरजनी प्रियङ्गुफलताम्रपुष्पैः ।  
 धातौरससम्पिष्टैर्दुष्टब्रणरोपणः कल्कः ॥ ८३ ॥

सर्षपतैलविमिश्रो रविकरसंशोषितस्तु सप्ताहम् ।  
 विषनिशयोः समभागो दुष्टव्रणनाशनः कथितः ॥ ८४ ॥  
 गम्भीरे शुष्कमांसे च व्रणे चोच्छादनं मतम् ।  
 अपामार्गोऽश्वगन्धा च तालपत्री तथैव च ।  
 उच्छादने प्रशस्यन्ते काकोल्यादिश्वयो गणः ॥ ८५ ॥  
 सुषवीपत्रधत्तूर कर्णमोटकुठेरकाः ।  
 पृथगैते प्रलेपेन गम्भीरव्रणरोपणाः ॥ ८६ ॥  
 ककुभोदुम्बराश्वत्थ जम्बूकफललोध्रजैः ।  
 त्वक्चूर्णैश्चूर्णिताः क्षिप्रं संरोहन्ति व्रणा ध्रुवम् ॥ ८७ ॥  
 सदाहा वेदनावन्तो ये व्रणा मारुतोत्तराः ।  
 तेषां तिलानुमांश्वैव भृष्टान् पयसि निर्वृतान् ।  
 तेनैव पयसा पिष्ट्वा दद्यादालेपनं भिषक् ॥ ८८ ॥  
 द्विपञ्चमूलकल्केन कथितेनाम्भसापि वा ।  
 सर्पिषा सहतैलेन कोष्णेन परिषेचयेत् ॥ ८९ ॥  
 यवचूर्णं समधुकं सह तैलेन सर्पिषा ।  
 दद्यात्प्रलेपनं कोष्णं दाहशूलोपशान्तये ॥ ९० ॥  
 उच्छूनमधुमांसानां व्रणानामवसादनम् ।  
 जातीपुष्पं मनीह्वा च स्नुहीकालसचित्रकैः ॥ ९१ ॥  
 मासोत्थितांश्चिरोत्थांश्च दुःशोथकठिनान् व्रणान् ।  
 दण्डोद्भूतसमायुक्ताच्छोधयेत् क्षारकर्मणा ॥ ९२ ॥  
 वातादिभूतान् सप्तावान्भूपयेदुग्रवेदनान् ।  
 यवाज्यभूर्जमदन श्रीवेष्टकसुराह्वयैः ॥ ९३ ॥  
 श्रीवासगुग्गु ख्वगुरु सालनिर्यासधूपिताः ।  
 कठिनत्वं व्रणा यान्ति नश्यन्त्यास्राववेदनाः ॥ ९४ ॥  
 रक्तपित्तविषागन्तुगम्भीरान् सोष्णान् व्रणान् ।  
 क्षीररोपणभैषज्य शृतेनाज्येन रोपयेत् ॥ ९५ ॥

निर्वापनघृतं क्षौद्रं तैलं मधुकचन्दनम् ।  
 लेपनं शोथरुग्दाह रक्तं निर्वापयेद्ब्रणात् ॥ ८६ ॥  
 करञ्जारिष्टनिर्गुण्डी रसो हन्याद् ब्रणकृमीन् ।  
 कलायविदलीपत्रं कोशाम्नास्थि च पूरणात् ।  
 सुरसादिरसैः सेको लेपनं लशुनेन वा ॥ ८७ ॥  
 निम्बपत्रवचाहिङ्गु सर्पिलवणसर्षपैः ।  
 धूपनं स्याद्भ्रणे देयं कृमिकण्डूरुजापहम् ॥ ८८ ॥  
 रोमाकीर्णो ब्रणो यस्तु न सम्यगुपरोहति ।  
 क्षुरकर्त्तरिसन्दंशै स्तस्य रोमाणि निर्हरेत् ॥ ८९ ॥  
 रोमस्थाने यदा रोम ब्रणशान्ते च नो भवेत् ।  
 तत्र वैद्येन कर्त्तव्यो रोमसञ्चयनो विधिः ॥ १०० ॥

कपोतवङ्कालशुनं सशीर्षं ससैन्धवं चित्रकमूलमिश्रम् ।  
 तदश्वलेण्डुस्य रसेन पिष्टं ब्रणे प्रलेपो भवते हि रोमणाम् ॥ १०१ ॥  
 ये क्लेदपाकस्रुतिगन्धवन्तो ब्रणाश्चिरोत्थाः सरुजः सशोथाः ।  
 प्रयान्ति ते गुग्गुलुमिश्रितेन पीतेन शान्तिं त्रिफलारसेन ॥ १०२ ॥  
 पटोलनिम्बासनसारधात्री पथ्याक्षनिर्युहमहर्मुखेषु ।  
 नरः पिवेद्गुग्गुलुना विसर्पविस्फोटदुष्टब्रणशान्तिमिच्छन् ॥ १०३ ॥  
 मनःशिला समञ्चिष्ठा सलाक्षा रजनीद्वयम् ।  
 प्रलेपात्सघृतः क्षौद्रस्त्वग्विशुद्धिकरः परः ॥ १०४ ॥  
 पूतिगन्धिविवर्णांश्च महासावान् महारुजः ।  
 ब्रणानशुद्धान् विज्ञाय शोधनैः समुपाचरेत् ॥ १०५ ॥  
 जीर्णशाल्योदनं स्निग्ध मल्पमुष्णं द्रवोत्तरम् ।  
 भुञ्जानो जाङ्गलैर्मांसैः शीघ्रं ब्रणमपोहति ॥ १०६ ॥  
 तण्डुलीयकजीवन्ती सुनिषस्रकवास्तुकैः ।  
 कालमूलकवार्त्ताकु पटोलैः कारवेल्लकैः ॥ १०७ ॥  
 सदाडिमैः सामलकैर्घृतभृष्टैः ससैन्धवैः ।

अन्यैरेवं गुणैर्वापि मुद्गादीनां रसेन वा ॥ १०८ ॥  
 अम्लं दधि च शाकञ्च मांसमानूपमोदकम् ।  
 क्षीरं गुरुणि चान्नानि व्रणे च परिवर्जयेत् ॥ १०९ ॥  
 दिवानिद्राविहीनश्च निर्वातगृहसेवकः ।  
 व्रणी वैद्यवशे तिष्ठन् शीघ्रं व्रणमपोहति ॥ ११० ॥  
 व्रणे श्वयथुरायासात् स च रागश्च जागरात् ।  
 तौ च रुक् च दिवास्वापात् तेच मृत्युश्च मैथुनात् ॥ १११ ॥  
 यश्छिनत्त्याममज्ञानात् यश्च पक्वमुपेक्षते ।  
 श्वपचाविव मन्तव्यौ तावनिश्चितकारिणौ ॥ ११२ ॥

इति वङ्गसेनसङ्कलितः व्रणशोधशारीरव्रणोपक्रमनिदान-  
 चिकित्साधिकारः समाप्तः ।

### अथ आगन्तुव्रणनिदानमाह ।

नानाधारामुखैः शस्त्रैः नानास्थाननिपातितैः ।  
 भवन्ति नानाकृतयो व्रणास्तांस्तां निबोध मे ॥ १ ॥  
 छिन्नं भिन्नं तथा विद्धं क्षतं पिच्छितमव च ।  
 घृष्टमाहुस्तथा षष्ठं तेषां वक्ष्यामि लक्षणम् ॥ २ ॥  
 तिर्यक् छिन्न ऋजुर्वापि व्रणो यस्वायतो भवेत् ।  
 गात्रस्य पाटनं तद्धि छिन्नमित्यभिधीयते ॥ ३ ॥  
 शक्तिकुन्तेषुखङ्गाग्र विषाणैराशयो हतः ।  
 यत्किञ्चित् प्रसवेत्तद्धि भिन्नलक्षणमुच्यते ॥ ४ ॥  
 स्थानान्यामग्निपक्वानां मूत्रस्य रुधिरस्य च ।  
 हृदुन्दुकः फुफ्फुसश्च कोष्ठ इत्यभिधीयते ॥ ५ ॥  
 तस्मिन् भिन्ने रक्तपूर्णं ज्वरो दाहश्च जायते ।  
 मूत्रमार्गगुदास्येभ्यो रक्तं घ्राणाच्च गच्छति ॥ ६ ॥

मूर्च्छाश्वासदृषाभ्यान मभक्तच्छन्द एव च ।  
विरमूत्रवातसङ्गश्च खेदास्त्रावोऽक्षिरक्तता ॥ ७ ॥  
लोहगन्धित्वमास्यस्य गात्रदौर्गन्ध्यमेव च ।  
द्वच्छूलं पार्श्वयोश्चापि विशेषं चात्र मे शृणु ॥ ८ ॥  
आमाशयस्थे रुधिरं रुधिरं हृदयत्यपि ।  
आभ्यानमतिमात्रञ्च शूलञ्च भृशदारुणम् ॥ ९ ॥  
पक्वाशयगते चापि रुजा गौरवमेव च ।  
अधःकाये विशेषेण शीतता च भवेदिह ॥ १० ॥  
सूक्ष्मास्यशल्याभिहतं यदङ्गन्तु शरैः प्लुतम् ।  
उत्तुण्डितं निर्गतं वा तद्विद्धमिति निर्दिशेत् ॥ ११ ॥  
नातिच्छिन्नं नातिभिन्नं मुभयोर्लक्षणान्वितम् ।  
विषमं व्रणमङ्गेषु तत्क्षतन्तु विनिर्दिशेत् ॥ १२ ॥  
प्रहारपीडनाभ्याञ्च यदङ्गं पृथुतां गतम् ।  
सास्थि तत्पिच्छितं विद्यान्मज्जारक्तपरिप्लुतम् ॥ १३ ॥  
घर्षणादभिघाताद्वा यदङ्गं विगतत्वचः ।  
ऊषास्त्रावान्वितन्तत् घृष्टमिति विनिर्दिशेत् ॥ १४ ॥  
श्यावं सशोफं पिटिकाचितं च मुहुर्मुहुः शोणितवाहिनञ्च ।  
मृदूक्षतं बुद्बुदतुल्यमांसं व्रणं सशल्यं सरुजं वदन्ति ॥ १५ ॥  
त्वचोऽतौल्य शिरादीनि भित्वा वा परिहृत्य वा ।  
कोष्ठे प्रतिष्ठितं शल्यं कुर्याद्रक्तानुपद्रवान् ॥ १६ ॥  
तत्रान्तर्लोहितं पाण्डु शीतपादकराननम् ।  
शीतोच्छ्वासं रक्तनेत्रं मानहृच्च विवर्जयेत् ॥ १७ ॥  
भ्रमः प्रलापः पतनं प्रमोहो विचेष्टनं ग्लानिरथोष्णता च ।  
स्रस्ताङ्गता मूर्च्छनमूर्ध्वा वात स्तीव्रा रुजो वातकृताश्च तास्ताः ॥ १८ ॥  
मांसोदकाभं रुधिरञ्च गच्छेत्सर्वान्द्रियार्थो परमस्तथैव ।  
दशार्द्धसंख्येष्वथवा क्षतेषु सामान्यतो मर्मसु लिङ्गमुक्तम् ॥ १९ ॥

सुरेन्द्रगोपप्रतिमं प्रभृतं रक्तं स्रवेत् तत्क्षतजश्च वायुः  
 करोति रोगान् विविधान् यथोक्ताञ्छिरासु विद्धास्वथवा क्षतासु २०  
 कौञ्जं शरीरावयवावसादः क्रियास्वऽशक्तिस्तुमुला रुजश्च ।  
 चिराद्गणो रोहति यस्य चापि तं स्नायुविद्धं पुरुषं व्यवस्येत् ॥ २१  
 शोथाभिवृद्धिस्तुमुला रुजश्च बलक्षयः सर्वत एव शोथः ।  
 क्षतेषु सन्धिवचलाचलेषु स्यात्सर्वकर्मापरमश्च लिङ्गम् ॥ २२ ॥  
 घोरारुजो यस्य निशादिनेषु सर्वास्ववस्थासु च नैति शान्तिम् ।  
 भिषग्विपश्चिद्विदितार्थसूत्रः तमस्थिविद्धं पुरुषं व्यवस्येत् ॥ २३ ॥  
 यथास्वमेतानि विभावयेच्च लिङ्गानि मर्मस्वभिताङ्गितेषु ।  
 पाण्डुर्विवर्णः सृशितं नवेत्ति यो मांसमर्माख्यभिताङ्गितः स्यात् २४

मर्माश्रितं व्रणं प्राप्य वायुर्हि सर्वदेहगः ।

वेगैरायामयेद्देहं व्रणायामन्तु तत्त्यजेत् ॥ २५ ॥

विसर्पः पक्षघातश्च शिरःस्तम्भोऽपतानकः ।

मोहोन्मादव्रणरुजो ज्वरस्तृणाहनुग्रहः ॥ २६ ॥

कासः छर्दिरतीसारो हिक्काश्वासः सवेपथुः ।

षोडशोपद्रवाः प्रोक्ताः व्रणानां व्रणचिन्तकैः ॥ २७ ॥

अथ चिकित्सामाह ।

बुद्धागन्तुव्रणं वैद्यो घृतक्षौद्रसमन्विता ।

शीतक्रिया प्रयोक्तव्या रक्तपित्तोष्मनाशिनी ॥ २८ ॥

क्रुद्धे सद्योव्रणे युञ्ज्या द्रुह्वं चाधश्च शोधनम् ।

लङ्घनञ्च बलं ज्ञात्वा भोजनं चास्रमोक्षणम् ॥ २९ ॥

घृष्टे विदालिते चैव सुतरामिष्यते विधिः ।

यतोह्यल्पं स्रवत्यस्रं पाकस्तेनाशु जायते ॥ ३० ॥

छिन्ने भिन्ने तथा बिद्धे क्षते वासृगतिस्त्रवेत् ।

रक्तक्षयात्तत्र रुजः करोति पवनो भृशम् ॥ ३१ ॥

स्नेहपानपरीषेक लेपस्वेदोपनाहनम् ।

कुर्वीत स्नेहवस्तिञ्च मारुतघ्नौषधैः शृतैः ॥ ३२ ॥  
 क्तिन्ने भिन्ने तथा विद्धे क्षते सद्यो भिषग्वरः ।  
 पटसूत्रेण संवेष्ट्य व्रणं व्रणविशारदः ॥ ३३ ॥  
 मुहुर्मुहु तथा दुःखं न प्राप्नोति भिषग्वरः ।  
 तथा कर्म प्रकुर्वीत सर्वतश्च सुखप्रदम् ॥ ३४ ॥  
 अथवा दीप्यलवणं पीटय्या स्वेदयेन्मुहुः ।  
 सन्तप्तया तप्तलोहपात्रसंयोगतः क्रमात् ।  
 दुष्टं रक्तं स्थितं चापि शृङ्गलाव्वादिभिर्हरेत् ॥ ३५ ॥  
 सद्यःक्षते व्रणे वैद्यः सशूले परिषेचयेत् ।  
 यष्टीमधुकमिश्रेण नातिशीतेन सर्पिषा ॥ ३६ ॥  
 कषायमधुराः शीताः क्रियाः सर्वास्तु योजयेत् ॥ ३७ ॥  
 आभाशयस्थे रुधिरं विदध्याहमनं नरः ।  
 तस्मिन् पक्वाशयस्थे तु प्रकुर्वीत विरेचनम् ॥ ३८ ॥  
 काथो वंशत्वगेरण्डं श्वदंष्ट्राश्मभिदा कृतः ।  
 हिङ्गुसैन्धवसंयुक्तः कोष्ठस्थं स्रावयेदसृक् ॥ ३९ ॥  
 खड्गादिक्लिन्नगात्रस्य तत्काले पूरितो व्रणः ।  
 गाङ्गेरुकीमूलरसैः सद्यः स्याद्गतवेदनः ॥ ४० ॥  
 यवकोलकुलत्यानां निःस्नेहेन रसेन च ।  
 भुञ्जीतान्नं यवागूं वा पिबेत्सैन्धवसंयुताम् ॥ ४१ ॥  
 अपामार्गस्य संसिक्तं पत्रोत्थेन रसेन वा ।  
 सद्यो व्रणेषु रक्तन्तु प्रवृत्तं परितिष्ठति ॥ ४२ ॥  
 कर्पूरपूरितं बद्धं सघृतं सम्प्ररोहति ।  
 सद्यः शस्त्रक्षतं तत्तु व्यथापाकविवर्जितः ॥ ४३ ॥  
 शुनोजिह्वाकृतशूर्णः सद्यःक्षतविरोहणः ।  
 चुक्रतैलं क्षते विद्धे रोपणं परमं मतम् ॥ ४४ ॥  
 मानुषशिरःकपालं तदस्थि लेपनं मूत्रेण ।



रोपणमिदं क्षतानां योगशतैरप्यसाध्यानाम् ॥ ४५ ॥

स्नेहपानं परीषेकं स्नेहलेपोपनाहनम् ।

स्नेहवस्तिं च कुर्वीत वातघ्नौषधसाधिताम् ॥ ४६ ॥

इति समाहिकः प्रोक्तः सद्यो व्रणहितो विधिः ।

सप्ताहात्परतो कुर्याच्छारीरव्रणवत् क्रियाम् ॥ ४७ ॥

त्रिफलाचूर्णसंयुक्तो गुग्गुलुर्वटकीकृतः ।

निर्यन्त्रणो विबन्धघ्नो व्रणशोधनरोपणः ॥ ४८ ॥

इति गुग्गुलुवटिका ।

अमृतापटोलमूल त्रिफलात्रिकटुकमिघ्नानाम् ।

समभागानां चूर्णं सर्वसमो गुग्गुलोर्भागः ॥ ४९ ॥

प्रतिवासरमेकैकां खादेदक्षप्रमाणां गुटिकाम् ।

जेतुं व्रणान्वातामृगुल्मीदरश्वयथुरोगादीन् ॥ ५० ॥

इति अमृतागुग्गुलुः ।

जातीनिम्बपटोलपत्रकटुका दावीनिशासारिवा ।

मञ्जिष्ठाभयसिक्थतुत्यमधुकैर्नक्ताह्वबीजैः समैः ॥

सर्पिः सिद्धमनेन सूक्ष्मवदना मर्माश्रिताः स्राविणो ।

गम्भीराः सरुजो व्रणाः सगतिकाः शुद्धग्रन्थि रोहन्ति च ॥ ५१ ॥

वृद्धवैद्योपदेशेन पारम्पर्योपदेशतः ।

जातीघृते तु संसिद्धे क्षेप्तव्यं सिक्थकं बुधैः ॥ ५२ ॥

इति जात्यादिघृतम् ।

तिक्तासिक्थनिशायष्टी नक्ताह्वाफलपल्लवैः ।

पटोलमालतीनिम्बपत्रैर्ब्रह्मं शृतं घृतम् ॥ ५३ ॥

इति तिक्ताद्यं घृतम् ।

जातिनिम्बपटोलानां नक्तामालस्य पल्लवाः ।

सिक्थं समधुकं कुष्ठं हे निशे कटुरोहिणी ॥ ५४ ॥

मञ्जिष्ठा पद्मकं लोध्रमभयानीलमुत्पलम् ।

तुल्यकं शारिवाबीजं नक्तमालस्य दापयेत् ॥ ५५ ॥  
 एतानि समभागानि पिष्ट्वा तैलं विपाचयेत् ।  
 विषव्रणे समुत्पन्ने स्फोटिके कक्षुरोगके ॥ ५६ ॥  
 दद्रुविसर्परोगेषु कीटदुष्टेषु सर्वथा ।  
 सद्यः शस्त्रप्रहारिषु दग्धविद्धेषु चैव हि ॥ ५७ ॥  
 नखदन्तक्षते देहे दुष्टमांसापकर्षणे ।  
 प्रोक्षणार्थमिदं तैलं हितं शोधनरोपणम् ॥ ५८ ॥

इति जातिकाद्यं तैलम् ।

शरपुङ्खालाङ्गली चित्रकरामठरसोनसिन्धुवरेः ।  
 सविषामयैः समांशैः कटुतैलसाधितं विधिना ॥ ५९ ॥  
 विपरीतमल्लसंज्ञं तैलं दुष्टव्रणं तथा नाडीम् ।  
 बहुभेषजैरसाध्या मपथ्यभोक्तृश्च निस्तुदति ॥ ६० ॥

इति विपरीतमल्लतैलम् ।

कुठारकात्पलशतं काथयेदुल्बणेऽम्भसि ।  
 तेन पादावशेषेण तैलप्रस्थं विपाचयेत् ॥ ६१ ॥  
 कल्कैः कुठारापामार्गप्रोष्ठिकामक्षिकासु च ।  
 एतत्तैलं कुठारस्य शोधनं व्रणरोपणम् ॥ ६२ ॥  
 नाडीषु परमाभ्यङ्गी निजास्वागन्तुकेषु च ॥

इति कुठारतैलम् ।

दूर्वास्वरससंसिद्धं तैलं कम्पिल्लकेन वा ।  
 दावीत्वचश्च कल्केन प्रधानं व्रणरोपणम् ॥ ६३ ॥

इति दूर्वाद्यं तैलम् ।

बलाशिखरिकामूलं पिष्ट्वा तैलं विपाचयेत् ।  
 नूलतैलमिति ख्यात मभ्यङ्गानूलकान्वितः ॥ ६४ ॥  
 ये व्रणास्त्रिवृत्ताः केचिच्छरीरागन्तवः सदा ।

रोपणार्थं भिषक् तेषा मिदं तैलं प्रयोजयेत् ॥ ६५ ॥

इति मूलतैलम् ।

अमृतागुग्गुलुः श्रेष्ठो हितं तैलञ्च वञ्चकम् ॥ ६६ ॥

विडङ्गत्रिफलाव्योष चूर्णं गुग्गुलुना समम् ।

सर्पिषा वटकी कृत्य खादेद्वा हितभोजनम् ॥ ६७ ॥

दुष्टव्रणापचीमेह कुष्ठनाडीविशोधनः ।

इति व्रणेषु वटिकागुग्गुलुरेषः ।

त्रिकटुत्रिफलामुस्त विडङ्गामृतचित्रकम् ।

पटोलपिप्पलीमूलं हपुषा सुरदारु च ॥ ६८ ॥

तुम्बुरु पुष्करं चय्यं विशाला रजनीद्वयम् ।

विडं सौवर्चलं चारं सैन्धवं गजपिप्पली ॥ ६९ ॥

यावन्त्येतानि सर्वाणि तावद्द्विगुणगुग्गुलुः ।

कोलप्रमाणां गुटिकां भक्षयेन्मधुना सह ॥ ७० ॥

कासं श्वासं तथा शोथ मर्शांसि च भगन्दरम् ।

हृच्छूलं पार्श्वशूलञ्च कुक्षिवस्तिगुदे रुजम् ॥ ७१ ॥

अश्मरीमूत्रकृच्छ्रञ्च ह्यन्ववृद्धिं तथा कृमीन् ॥ ७२ ॥

चिरज्वरोपसृष्टानां क्षयोपहतचेतसाम् ।

आनाहञ्च तथोन्मादं कुष्ठान्यष्टोदराणि च ॥ ७३ ॥

नाडीदुष्टव्रणान् सर्वान् प्रमेहान् श्लीपदं तथा ।

सप्तविंशतिको नाम्ना गुग्गुलुः प्रथितो महान् ।

धन्वन्तरिक्ततो ह्येषः सर्वरोगनिषूदनः ॥ ७४ ॥

इति सप्तविंशतिकी गुग्गुलुः । इति सद्योव्रणचिकित्सा ।

तत्र स्निग्धं रूक्षं वाश्रित्य द्रव्यमग्निर्दहति । अग्निसन्तप्तो हि स्नेहः सूक्ष्ममार्गानुसारित्वात् त्वगादींस्तु प्रविश्याशु दहति । तस्मात् स्नेहदग्धेऽधिका रुजो भवन्ति । तत्र पुष्टं दुर्दग्धं सम्यग्दग्धमतिदग्धमिति चतुर्विधं भवत्यग्नि-

दग्धम् । तत्र विवर्णमात्रं पुष्यते तत्पुष्टं यत्रोत्तिष्ठन्ति स्फोटा-  
स्तीव्रदाहवेदनाश्चिरादेवोपशाम्यन्ति तद्दुर्दग्धम् । सम्य-  
ग्दग्धमवगाढं तालवर्णं सुस्थितं पूर्वलक्षणसंयुक्तं च । अतिदग्धे  
त्वङ्मांसावलम्बनं गात्रविश्लेषणं शिरास्त्रायुसन्ध्यस्थि व्यापादन-  
मतिमात्रवेदना ज्वरदाहपिपासा मूर्च्छाश्वासोपद्रवा भवन्ति ।  
व्रणाश्चास्य चिरेणोपरोहन्ति उपरूढा विवर्णा भवन्ति । इति  
व्रणः पुष्टादिभेदेन वङ्गिदग्धश्चतुर्विधो भवति ।

अथ तस्य चिकित्सामाह ।

पुष्टस्याग्निप्रतपनं कुर्याद्दुष्णं तथौषधम् ।  
शीतामुष्णाञ्च दुर्दग्धे क्रियां कुर्यात्ततः पुनः ॥ ७५ ॥  
घृतलेपनसेकांस्तु शीतानेवास्य कारयेत् ॥ ७६ ॥  
अतिदग्धे तु शीर्णानि मांसानुद्धृत्य शीतलाम् ।  
क्रियां कुर्याच्च तां काले शान्तिगण्डुलचन्दनैः ।  
तिन्दुक्या त्वक् कषायैर्वा घृतमिश्रैः प्रलेपयेत् ॥ ७७ ॥  
सम्यग्दग्धे तुगाक्षीरीप्लवचन्दनगैरिकैः ।  
सामृतैः सर्पिषा युक्तैरालेपं कारयेद्भिषक् ॥ ७८ ॥  
पथ्या कर्दमजीरक मधुसिक्थकसर्जमिश्रितं लेपात् ।  
गव्यं घृतमपहरति पावकजनितं व्रणं सद्यः ॥ ७९ ॥  
अन्तरधूमकुठारको दहनजं लेपान्निहन्ति व्रणम् ।  
अश्वत्थस्य च शुष्कवल्कलकृतं चूर्णं तथा गुण्डनात् ॥  
अभ्यङ्गादिनिहन्ति तैलमखिलं गण्डूपदैः साधितम् ।  
पिष्टा शाल्मलितूलकैर्जलगता लेपात्तथा बालुका ॥ ८० ॥

अस्मिंश्चत्वारो योगाः कथिताः ।

दग्धयवभस्मचूर्णं तिलतैलाक्तं प्रलेपनादचिरात् ।  
हरति शिखिदाहदग्धं भूयोऽभ्यङ्गाद्गण्डुश्चाशु ॥ ८१ ॥  
पित्तविद्रधिबीसर्पशमनं लेपनादिकम् ।

अग्निदग्धे व्रणे सम्यक् प्रयुञ्जीत विचक्षणः ॥ ८२ ॥  
 शुभ्रा पुरातनी दध्ना वारिणा परिपेषिता ।  
 लेपनं तैलदग्धस्य विस्फोटव्याधिनाशनम् ॥ ८३ ॥  
 अक्षिजेषु तु कर्त्तव्यमिदमाश्च्योतनं हितम् ।  
 शेलुत्वक् त्रिफला दार्वी क्वाथो रोचनया युतः ॥  
 स्रुह्यर्कक्षीरसिक्तेऽक्षिणं गव्यं सर्पिर्निषेचयेत् ॥ ८४ ॥  
 मधूच्छिष्टं समधुकं लोध्रं सर्जरसं तथा ।  
 मञ्जिष्ठां चन्दनं मूर्वां पिष्ट्वा सर्पिर्विपाचयेत् ॥ ८५ ॥  
 सर्वेषामग्निदग्धानां व्रणरोपणमुत्तमम् ।

इति मधूच्छिष्टाद्यं घृतम् ।

उभे हरिद्रे मञ्जिष्ठा मधुकं लोध्रकट्फलम् ।  
 कम्पिल्लकमुभे मेदे लाङ्गलीमूलमेव च ॥ ८६ ॥  
 पिप्पली त्रिफला चैव निम्बपत्रञ्च कार्षिकम् ।  
 कपिलाया घृतप्रस्थं पचेत्तद्विगुणं पयः ॥ ८७ ॥  
 पलद्वयञ्च सिक्थस्य सिद्धपूते च दापयेत् ।  
 लाङ्गलीकं घृतं नाम व्रणानां रोपणं परम् ॥ ८८ ॥  
 अग्निदग्धे विसर्पे च कीटलूना व्रणेषु च ।  
 चिह्नोत्थेषु च दुष्टेषु नाडीमर्माश्रितेषु च ॥ ८९ ॥

इति लाङ्गलीघृतम् ।

सिद्धं कषायकल्काभ्यां पटोल्याः कटुतैलकम् ।  
 दग्धव्रणरुजास्राव दाहविस्फोटनाशनम् ॥ ९० ॥

इति पटोलीतैलम् ।

चन्दनं वटशुङ्गाश्च मञ्जिष्ठा मधुकं तथा ।  
 प्रपौण्डरीकं मूर्वा च पतङ्गं धातकी तथा ॥ ९१ ॥  
 एतैस्तैलं विपक्तव्यं सर्पिः क्षीरसमायुतम् ।

अग्निदग्धे व्रणे अष्टं तत्क्षणाद्रोपणं परम् ॥ ८२ ॥

इति चन्दनाद्यं तैलम् ।

अम्लं दधिच शाकञ्च मांसमानूपवारिजम् ।

क्षीरं गुरुणि चान्नानि व्रणिनः परिवर्जयेत् ॥ ८३ ॥

वातास्रमसृतं दुष्टं सशोथं ग्रथितं व्रणम् ।

कुर्यात्सदाहं कण्डूढ्यं व्रणग्रन्थिरिति स्मृतः ॥ ८४ ॥

चारसूत्रं प्रयुञ्जीत दुष्टव्रणहरं विधिम् ।

कम्पिल्लकं विडङ्गानि त्वचं दार्व्यास्तथैव च ॥

पिष्ट्वा तैलं विपक्तव्यं व्रणग्रन्थिहरं परम् ॥ ८५ ॥

इति कम्पिल्लकतैलम् ।

इति वङ्गसेनसङ्घितः आगन्तुव्रणाग्निदग्धव्रणनिदानचिकित्साधिकारः समाप्तः ।

## अथ भग्ननिदानमाह ।

पतनपीडनव्यालविषदग्धप्रभृतिभिः अभिघातविशेषैः अनेक-  
विधिभिः सन्ध्यस्थां भङ्गमुपदिशन्तीत्यत आह ।

भग्नं समासाह्विविधं हुताशकाण्डे च सन्धाविह तत्र सन्धी ।

उत्पिष्टविस्लिष्टविवर्त्तितञ्च तिर्य्यगतं क्षिप्तमधश्च षट्कम् ॥ १ ॥

प्रसारणाकुञ्चनवर्त्तनोग्रा रुक् स्पर्शविहेषणमेतदुक्तम् ।

सामान्यतः सन्धिगतस्य लिङ्गमुत्पिष्टसन्धेः श्वयथुः समन्तात् ।

विशेषतो रात्रिभवारुजा च विस्लिष्टकेतौ च रुजा च नित्यम् ॥ २ ॥

विवर्त्तिते पार्श्वरुजश्च तीव्रास्तिर्य्यगते तीव्ररुजो भवन्ति ।

क्षिप्तेऽति शूलं विषमा रुगस्थोः क्षिप्ते त्वधो रुग्विघटश्च सन्धेः ॥ ३ ॥

काण्डे त्वतः कर्कटकाश्च कर्णविचूर्णितं पिच्छितमस्थि खल्लितम् ।

काण्डे च भग्नं ह्यतिपातितं च मज्जागतञ्च स्फुटितञ्च वक्रम् ॥ ४ ॥

क्षिन्नं द्विधा द्वादशधा च काण्डे सस्ताङ्गता शोफरुजातिदृष्टिः ।

सम्पीड्यमानो भवतीह शब्दः स्पर्शासहः स्पन्दनतोदशूलाः ॥५॥  
 सर्वास्वस्थासु न शर्मलाभो भग्नस्य काण्डे खलु चिह्नमेतत् ।  
 भग्नन्तु काण्डे बहुधा प्रयाति समासतो नामभिरेव तुल्यम् ॥६॥

अल्पाशिनोऽनात्मवतो जन्तीर्वातात्मकस्य च ।  
 उपद्रवैर्वा जुष्टस्य भग्नं क्लृप्तेण सिध्यति ॥ ७ ॥  
 भिन्नं कपालं कथ्यान्तु सन्धिमुक्तं तथाच्युतम् ।  
 जघनं प्रतिपिष्टञ्च वर्जयेत्तु विचक्षणः ॥ ८ ॥  
 अमंश्लिष्ट कपालञ्च ललाटे चूर्णितञ्च यत् ।  
 भग्नं स्नानान्तरे शङ्खे पृष्ठे मूर्ध्नि तु वर्जयेत् ॥ ९ ॥  
 सम्यक् संहितमप्यस्थि दुर्निक्षेपनिबन्धनात् ।  
 संचोभाद्वापि यद्गच्छे द्विक्रियां तच्च वर्जयेत् ॥ १० ॥  
 तरुणास्थोनि नम्यन्ते भिद्यन्ते नलकानि च ।  
 कपालानि विभज्यन्ते स्फुटन्ति रुचकानि च ॥ ११ ॥

अथ भग्नचिकित्सासाह ।

आदौ भग्नं विदित्वा तु सेचयेच्छीतलाम्बुना ।  
 पङ्केनालेपनं कार्यं बन्धनं च कुशान्वितम् ॥ १२ ॥  
 अवनामितमुन्नम्येदुन्नतं चावपीडयेत् ।  
 आञ्छेदतिक्षिप्तमधोगतञ्चोपरिवर्त्तयेत् ॥ १३ ॥  
 पलाशोदुम्बराश्वत्थ कटम्बनितुलत्वचः ।  
 वंशसर्जार्जुनानाञ्च कुशार्थमुपसंहरेत् ॥  
 पटस्थोपरि बध्नीयान्न गाढं शिथिलं न वा ॥ १४ ॥  
 सप्तसप्तदिनाच्छीते घर्मे मुञ्चेत्प्राहात् त्र्यहात् ।  
 समाने पञ्चपञ्चाहाद्भग्नं दोषवशेन च ॥ १५ ॥  
 आलेपनार्थं मञ्जिष्ठा मधुकं चाम्बुपेषितम् ।  
 शतधीतघृतोन्मिश्रं शालिपिष्टञ्च लेपनम् ॥ १६ ॥  
 सद्योऽभिघातजनिता रागन्तुजाः श्वयथवः प्रशाम्यन्ति ।

पिष्टकखवणालेपादम्बुकाफलरसाभ्यां वा ॥ १७ ॥  
 न्यग्रोधादिकषायन्तु सुशीतं परिषेचने ।  
 पञ्चमूलीविपक्वन्तु क्षीरं दद्यात्सवेदने ॥ १८ ॥  
 सुखोष्णमवचार्यं वा चुक्रतैलं विज्ञानता ।  
 अविदाहिभिरन्नैश्च पौष्टिकैः समुपाचरेत् ॥ १९ ॥  
 ग्लानिर्हि न हिता तस्य सन्धिविश्लेषकारिका ॥ २० ॥  
 मांसं मांसरसः क्षीरं सर्पिर्यूषः सतीनजः ।  
 हं हणं चान्नपानञ्च देयं भग्नाय जानता ॥ २१ ॥  
 गृष्टिक्षीरं ससर्पिष्कं मधुरौषधसाधितम् ।  
 शीतलं लाक्ष्या युक्तं प्रातर्भग्नः पिवेन्नरः ॥ २२ ॥  
 सघृतेनास्थिसंहारं लाक्षागोधूममर्जुनम् ।  
 सन्धिमुक्तेऽस्थिसंभग्ने पिवेत् क्षीरेण वा पुनः ॥ २३ ॥  
 चूर्णं पुटेन संयोज्य घृतेनार्जुनलाक्षयोः ।  
 भग्नः सन्धानमायाति लीढ्वा क्षीरघृताशनः ॥ २४ ॥  
 मूलं शृगालविन्नायाः पीत्वा मांसरसेन तु ।  
 चूर्णीकृत्य त्रिसप्ताहा दस्थिभग्नमपोहति ॥ २५ ॥  
 आभाचूर्णं मधुयुतमस्थिभग्ने त्रग्रहं पिवेत् ।  
 पीत्वाप्यस्थि भवेत् सम्यग् वज्रसारनिभं दृढम् ॥ २६ ॥  
 अम्बुकाफलकल्कः सौवीरस्तैलविमिश्रितः स्वेदाद् ।  
 भग्नाभिहतरुजाघ्नै रथवौषधसाधितं श्वयथौ ॥ २७ ॥  
 आभाफलत्रिकव्योपैः सर्वैरेतैः रमांशवैः ।  
 तुल्यं गुग्गुलुना योज्यं भग्नसन्धिप्रसाधनम् ॥ २८ ॥

इत्याभागुग्गुलु ।

लाक्षास्थिसंहृत् ककुभोऽश्वगन्धाचूर्णीकृतौ नागवला पुरश्च ।  
 सन्धिमुक्तास्थिरुजं निहन्त्यादङ्गानि कुर्यात् कुलिशोपमानि ॥ २९ ॥  
 इति लाक्षादिगुग्गुलुः ।



रात्रौ रात्रौ तिलान् कृष्णान् वासयेदस्थिरे जले ।  
 दिवा दिवा शोषयित्वा गवां क्षीरेण भावयेत् ॥ ३० ॥  
 तृतीयं सप्तरात्रन्तु भावयेन्मधुराम्बुना ।  
 ततः क्षीरं पुनः पीतान् शुष्कान् सूक्ष्मान्विचूर्णयेत् ॥ ३१ ॥  
 काकोल्यादिं श्वदंष्ट्राह्वं मञ्जिष्ठां शारिवां तथा ।  
 कुष्ठं सर्जरसं मांसीं सुरदारु सचन्दनम् ॥ ३२ ॥  
 शतपुष्पाञ्च संचूर्ण्य तिलचूर्णेन योजयेत् ।  
 पीडनार्थं तु कर्त्तव्यं सर्वगन्धैः शृतं पयः ॥ ३३ ॥  
 चतुर्गुणेन पयसा तत्तैलं पाचयेत् पुनः ।  
 एलामंशुमतीपत्रं जीवन्ती तगरं तथा ॥ ३४ ॥  
 लोध्रं प्रपौण्डरीकञ्च तथा कालानुशारिवाम् ।  
 शैलेयकं क्षीरशुक्लामनन्तां समधूलिकाम् ॥ ३५ ॥  
 पिष्ट्वा शृङ्गाटकं चैव प्रागुक्तान्यौषधानि च ।  
 एभिर्वा विपचेत्तैलं शास्त्रविन्दुनाग्निना ॥ ३६ ॥  
 एतत्तैलं सदा पथ्यं भग्नानां सर्वकर्मसु ।  
 आक्षेपके पक्षघाते तालुशोषे तथार्दिते ॥ ३७ ॥  
 मन्यास्तम्भे शिरोरोगे कर्णरोगे हनुग्रहे ।  
 वाग्धिर्यं तिमिरे चैव ये च स्त्रीषु क्षयं गताः ॥ ३८ ॥  
 पथ्यं पाने तथाभ्यङ्गे नस्ये वस्तिषु भोजने ।  
 ग्रीवास्कन्धोरसां हृद्धिरेतेनैव प्रजायते ॥ ३९ ॥  
 मुखञ्च पद्मप्रतिमं ससुगन्धि समीरणम् ।  
 गन्धतैलमिदं नाम्ना सर्ववातविकारनुत् ॥ ४० ॥  
 राजार्हमेतत्कर्त्तव्यं राज्ञामेव चिकित्सकैः ।  
 तिलचूर्णसमं तत्र मिलितं चूर्णमिथ्यते ॥ ४१ ॥

इति गन्धतैलम् ।

पूर्वं वयसि जातं हि भग्नं सुकरमादिशेत् ।

अल्पदोषस्य जन्तोश्च काले तु समशीतले ॥ ४२ ॥  
 प्रथमे वयसि त्वेवं मासात्सन्धिस्थिरो भवेत् ।  
 मध्यमे द्विगुणात् कालादन्तमे त्रिगुणात्तथा ॥ ४३ ॥  
 नैति पाकं यथा भग्नं तथा यत्नेन रक्षयेत् ।  
 पक्वा हि स्याच्छिरास्नायु स्तद्धि कृच्छ्रे ण सिध्यति ॥ ४४ ॥  
 पतनादभिघाताद्वा शूनमङ्गं यदक्षतम् ।  
 शीतान् सेकान् प्रदेहांश्च भिषक् तस्यावचारयेत् ॥ ४५ ॥  
 सव्रणस्य तु भग्नस्य व्रणं सर्पिर्मधूत्तरैः ।  
 प्रतिसार्थं कषायैश्च शेषं भग्नवदाचरेत् ॥ ४६ ॥  
 वातव्याधिविनिर्दिष्टान् स्नेहांस्तत्रापि योजयेत् ।  
 लवणं कटुकं क्षार मस्रमातपमैथुनम् ।  
 व्यायामं न च सेवेत भग्नो रूक्षान्नमेव च ॥ ४७ ॥  
 भग्नसन्धिमनाविद्ध महीनाङ्गमनुल्बणम् ।  
 सुखचेष्टाप्रचारञ्च सम्यक् सन्धितमादिशेत् ॥ ४८ ॥

इति वङ्गसेनसङ्कलितः भग्ननिदानचिकित्साधिकारः समाप्तः ।

### अथ नाडीव्रणनिदानमाह ।

यः शोफमाममिति पक्वमुपेक्षतेऽज्ञो  
 यो वा व्रणं प्रचुरपूयमसाधुवृत्तः ।  
 अभ्यन्तरं प्रविशति प्रविदार्य तस्य  
 स्थानानि पूर्वविहितानि ततः सपूयः ॥ १ ॥  
 तस्यातिमात्रगमनाद्गतिरिष्यते तु  
 नाडीव यद्बहति तेन मता च नाडी ॥ २ ॥  
 दोषैस्त्रिभिर्भवति सा पृथगेकशश्च  
 संमूर्च्छितैरपि च शल्यनिमित्ततोऽन्या ॥ ३ ॥

तत्रानिलात्परुषसूक्ष्ममुखी सशूला  
 फेनानुविद्धमधिकं स्रवति क्षपासु ।  
 पित्ताच्च दृष्टज्वरकरी परिदाहयुक्ता  
 पौतं स्रवत्यधिकमुष्णमहःसु चापि ॥ ४ ॥  
 ज्ञेया कफाद्बहुघना सितपिच्छिलास्रा  
 स्तब्धा सकण्डुररुजा रजनीप्रवृद्धा ।  
 दोषद्वयाभिहितलक्षणदर्शनन  
 तिस्रो गतिव्यतिकरप्रभवांस्तु विद्यात् ॥ ५ ॥  
 दाहज्वरश्वसनमूर्च्छनवक्त्रशोषा  
 यस्यां भवन्त्यभिहितानि च लक्षणानि ।  
 तामादिशैत्यवनपित्तकफप्रकोपाद्  
 घोरामसुक्ष्मयकरीमिव कालरात्रिम् ॥ ६ ॥  
 नष्टं कथञ्चिदनुमार्गमुदीरितेषु  
 स्थानेषु शल्यमरिचेण गतिं करोति ।  
 सा फेनिलं मथितमुष्णमसृग्विमिश्रं  
 स्रावं करोति सहसा सरुजञ्च नित्यम् ॥ ७ ॥  
 नाडी त्रिदोषप्रभवा न सिध्ये-  
 च्छेषाश्चतस्रः खलु यत्रसाध्याः ॥ ८ ॥

अथ चिकित्सामाह ।

तत्रानिलोत्थामुपनाह्य पूर्वमशेषतः पूयगतिं विदार्थ्य ।  
 फलैरपामार्गभवैः सुपिष्टैः ससैन्धवैः संपरिपूर्य्य बन्धेत् ।  
 प्रक्षालने वापि सदा व्रणस्य योज्यं महद्यत् खलु पञ्चमूलम् ॥९  
 हिंसां हरिद्रां कटुकीं वचाञ्च गोजिह्विकाञ्चापि सविल्वमूलम् ।  
 संहृत्य तैलं विपचेद्ब्रणस्य संशोधनं पूरणरोपणञ्च ॥ १० ॥

इति हिंसाद्यं तैलम् ।

पित्तात्मिकां प्रागुपनाह्य धीमा नुत्कारिकाभिः सपयोष्टताभिः ।

निपात्य शस्त्रं तिलनागदन्तीमञ्जिष्ठकल्कैः परिपूरयेच्च ॥  
 प्रक्षालने चापि हरिद्रमोमनिम्बाः प्रयोज्याः कुशलेन नित्यम् ॥११॥  
 श्यामात्रिभङ्गीत्रिफलासु सिद्धं हरिद्रया तिल्वकवृचकेण ।  
 घृतं मद्गुधं व्रणतर्पणेन हन्याद्वृत्तिं कोष्ठगतापि या स्यात् ॥१२॥  
 इति श्यामाघृतम् ।

नाडीं कफोत्थामुपनांश्च पूर्वं कुलत्थसिद्धार्थकशक्तुविल्वैः ।  
 मृदूकृतामेकगतिं विदित्वा निपातयेच्छस्त्रमशेषकारि ॥ १३ ॥  
 दद्यात् व्रणे निम्बतिलाग्निदन्तीसुराद्रजाः सैन्धवसंप्रयुक्ताः ।  
 प्रक्षालने चापि करञ्जनिम्बजात्वर्कपौलुखरसाः प्रयोज्याः ॥१४॥  
 स्वर्जिकासिन्धुदन्त्यग्नि यूथिका जलनीलिका ।  
 खरमञ्जरिवीजेषु तैलं गोमूत्रसाधितम् ॥  
 दुष्टव्रणप्रशमनं कफनाडीव्रणापहम् ॥ १५ ॥  
 इति स्वर्जिकाद्यं तैलम् ।

सैन्धवाक्षमरिचज्वलनाख्यैः कारवल्लरजनीद्वयसिद्धम् ।  
 तैलमेतदचिरेण निहन्याद् दूरगामपि कफानिलनाडीम् ॥१६॥  
 इति सैन्धवाद्यं तैलम् ।

नाडीन्तु शल्यप्रभवां विदार्य निष्कास्य शल्यं प्रविशोध्य मार्गम् ।  
 बन्धेद्द्वयं क्षौद्रघृतप्रगाढं निम्बां स्तिलान् शोध्यच रोपयेच्च ॥१७॥  
 कुम्भीकखर्जूरकपित्यविल्ववनस्पतीनाञ्च शलाटुवर्गं ।  
 कृत्वा कषायं विपचेत्तु तैलमवाप्य मुस्तं सरलं प्रियङ्गुम् ॥ १८ ॥  
 सौगन्धिकं मोचरसाहिपुष्पं लोघ्राणि दत्त्वा खलु धातकीं च ।  
 एतेन शल्यप्रभवा हि नाडी रोहेद्द्वयो वा सुखमाशु चैव ॥१९॥  
 इति कुम्भिकाद्यं तैलम् ।

सुहृत्कर्कदुग्धदावीणां वृत्तिं कृत्वा प्रपूरयेत् ।  
 एष सर्वशरीरस्थां नाडीं हन्यात्प्रयोगराट् ॥ २० ॥  
 आरग्वधनिशाकालं चूर्णयेत् क्षौद्रसंयुतम् ।

सूत्रवर्तिव्रणे योज्या शोधिनी गतिनाशिनी ॥ २१ ॥  
 वर्तिव्रणं मात्त्रिकसंप्रयुक्तं नाडीघ्नमुक्तं लवणोत्तमं वा ।  
 दुष्टव्रणे यद्विहितं तु तैलं तत्सेव्यमानं गतिमाशु हन्ति ॥ २२ ॥  
 जात्यर्कं शम्पाककरञ्जदन्ती मिन्धूत्य सौवर्चलयावसूकैः ।  
 वर्तिः कृता हन्त्यचिरेण नाडीं स्नुक्क्षीरपिष्टा सह चित्रकेण ।  
 विभीतकाम्नास्थि वटप्रबालहरणुका शङ्खिनी वीजमिश्रा ॥  
 वराहवित् सूक्ष्ममसी प्रदेया नाडीषु तैलेन विमिश्रयित्वा ॥ २३ ॥

मेषरोममसीतुम्बीकटुतैलं विपाचितम् ।

नाडीव्रणं चिरोद्भूतं जयेत्तूलकसङ्गमात् ॥ २४ ॥

इति मेषरोममसी ।

कर्पूरस्य रसेनैव कटुतैलं विपाचयेत् ।

सिन्दूरकल्कितं नाडिं दुष्टव्रणविसर्पनुत् ॥ २५ ॥

इति कर्पूराद्यं तैलम् ।

स्वर्जिकासैन्धवं दन्ती नीलीमूलं फलं तथा ।

मूत्रे चतुर्गुणे सिद्धं तैलं नाडीव्रणापहम् ॥ २६ ॥

इति स्वर्जिकाद्यं तैलम् ।

सर्वी व्रणक्रमः कार्य्यो शोधनारोपणादिकः ।

गुग्गुलुत्रिफलाञ्चोषैः समंशैराज्ययोजितैः ॥

अक्षप्रमाणां गुटिकां खादेदेकामतन्द्रितः ॥ २७ ॥

नाडीं दुष्टव्रणं शूल मुदावर्त्तं भगन्दरम् ।

गुल्मञ्च गुदजान् हन्यात् पक्षिराट् पन्नगानिव ॥ २८ ॥

इति सप्ताङ्गगुग्गुलुः ।

या द्विव्रणीये विहितास्तु वर्त्यस्ताः सर्वनाडीषु भिषग्विदध्यात् २९

कृशदुर्बलभौरूणां नाडीं मर्माश्रितामपि ।

चारसूत्रेण तां क्खिन्या न्न शस्त्रेण कदाचन ॥ ३० ॥

एषस्या गतिमन्विष्य चारसूत्रानुसारिणीम् ।

सूचीं विदध्या द्वाद्यन्ते प्रोन्नाम्याशु विनिर्हरेत् ॥ ३१ ॥

सूत्रस्यान्तं समानीय गाढं बन्धं समाचरेत् ।

ततः क्षारबलं वीक्ष्य सूत्रमन्यत्प्रवेशयेत् ॥ ३२ ॥

क्षाराक्तं सतिमान् वैद्यो यावन्न क्षिद्यते गतिः ।

भगन्दरे प्येष विधिः कार्थी वैद्येन जानता ॥ ३३ ॥

अर्बुदादिषु चोत्क्षिप्य मूले मूत्रं निधापयेत् ।

सूचिभिर्यववक्त्राभि राचितं वा समन्ततः ॥

मूले सूत्रेण बध्नीयाच्छिन्ने चोपचरेद्गणम् ॥ ३४ ॥

इति श्रीवङ्गसेनसङ्कलितः नाडीव्रणनिदानचिकित्साधिकारः समाप्तः ।

### अथ भगन्दरनिदानमाह ।

गुदस्य द्वप्रङ्गुले क्षेत्रे पार्श्वतः पिङ्कार्त्तिकत् ।

भिन्नो भगन्दरो ज्ञेयः स च पञ्चविधो मतः ॥ १ ॥

कटौकपालनिस्तोद दाहकण्डूरुजादयः ।

भवन्ति पूर्वरूपाणि भविष्यति भगन्दरे ॥ २ ॥

कषाग्ररुक्षैरतिकोपितोऽनिलस्त्वपानदेशे पिङ्कां करोति याम् ।

उपेक्षणात्पाकमुपैति दारुणं रुजा च भिन्नारुणफेनवाहिनी ॥३॥

तदागमो मूत्रपुरीषरतसां व्रणैरनेकैः शतपोनकं वदेत् ॥ ४ ॥

प्रकांपणैः पित्तमतिप्रकोपितं करोति रक्तां पिङ्कां गुदश्रिताम् ।

तदाशु पाकां हिमपूयवाहिनीं भगन्दरं चोद्गृशिरोधरं वदेत् ॥५॥

कण्डूयनो घनस्रावी कठिनो मन्दवेदनः ।

श्वेतावभासः कफजः परिस्त्रावी भगन्दरः ॥ ६ ॥

बहुवर्णरुजास्रावः पिङ्का गोस्तनोपमाः ।

शम्बूकावर्त्तगतिकः शम्बूकावर्त्तको मतः ॥ ७ ॥

क्षताद्गतिः पायुगता विवर्द्धते ह्युपेक्षणात्सा कृमिभिर्विदार्यते ।

प्रकुर्वते मार्गमनेकधा मुखैर्ब्रणैस्तमुन्मार्गिभगन्दरं वदेत् ॥ ८ ॥

घोराः साधयितुं दुःखाः सर्वे एव भगन्दराः ।

तेष्वसाध्यस्त्रिदोषोत्थः क्षतजश्च विशेषतः ॥ ९ ॥

वातमूत्रपुरीषाणि क्षमयः शुक्रमेव च ।

भगन्दरात् स्रवन्तस्तु नाशयन्ति तमातुरम् ॥ १० ॥

अथ चिकित्सामाह ।

अथास्य पिङ्गकामेव तथा यत्नादुपाचरेत् ।

शुद्धस्रस्रुतिसेकाद्यैर्यथा पाकं न गच्छति ॥ ११ ॥

वटपत्रेऽष्टकाशुण्ठी गुडूची सपुनर्नवाः ।

सुपिष्टः पिङ्गकावस्थे लेपः शस्तो भगन्दरे ॥ १२ ॥

पिङ्गकानामपाकानामपतर्पणपूर्वकम् ।

कर्म कुर्याद्द्विरेकान्तं भिन्नानां वक्ष्यते क्रिया ॥ १३ ॥

एषणीपाटनक्षार वङ्गिदाहादिकं क्रमम् ।

विधाय व्रणवत्कार्यं यथा दोषं यथा क्रमम् ॥ १४ ॥

पयः पिष्टैस्त्रिलैराज्य मधुकैश्च सुशीतलैः ।

भगन्दरे प्रशस्तोऽयं सरक्ते वेदनावति ॥ १५ ॥

सुमना वटपत्राणि गुडूचीविश्वभेषजम् ।

मैन्धवं तक्रपिष्टञ्च लेपाङ्गन्ति भगन्दरम् ॥ १६ ॥

त्रिवृत्तिला नागदन्ती मञ्जिष्ठा सह सर्पिषा ।

उत्सादनं भवेदेतत्सैन्धवक्षीद्रसंयुतम् ॥ १७ ॥

खदिराम्बुरतो भूत्वा कषायं त्रैफलं पिबेत् ।

महिषाक्षविडङ्गानां भगन्दरविनाशनम् ॥ १८ ॥

शम्बूकमांसमश्रीयात् प्रकारैर्व्यञ्जनादिभिः ।

अजीर्णवर्जी मासेन मुच्यते तु भगन्दरात् ॥ १९ ॥

न्यग्रोधादिर्गणो यश्च हितः शोधनरोपणः ।

सैलं घृतं वा तत्पक्वं भगन्दरविनाशनम् ॥ २० ॥

तिला ज्योतिष्मती कुष्ठं लाङ्गली गिरिकर्णिका ।

शताह्वा त्रिवृता दन्त्यः शोधनाश्च भगन्दरे ॥ २१ ॥

तिलाभयाकुष्ठमरिष्टपत्रं निशे बला लोध्रमगारधूमम् ।

भगन्दरे चाप्युपदंशजे च दुष्टव्रणे शोधनरोपणाय ॥ २२ ॥

सुह्यर्कदुग्धदावीर्भिर्वर्त्तिं कृत्वा विचक्षणः ।

भगन्दरगतिं ज्ञात्वा पूरयेत्तां प्रयत्नतः ॥

एषा सर्वशरीरस्थानां नाडीं हन्ति न संशयः ॥ २३ ॥

त्रिफलारससंयुक्तं विडालास्थिप्रलेपनम् ।

भगन्दरं निहन्त्याशु दुष्टव्रणहरं परम् ॥ २४ ॥

कुष्ठं त्रिवृत्तिला दन्ती मागध्यः सैन्धवं मधु ।

रजनीत्रिफलातुत्यं हितं स्याद्द्वणशोधनम् ॥ २५ ॥

रसाञ्जनं हरिद्रे हे मञ्जिष्ठा निम्बपल्लवाः ।

त्रिवृत्तेजोवती दन्ती वल्को नाडीव्रणापहः ॥ २६ ॥

ज्योतिष्मती लाङ्गली च श्यामा दन्ती त्रिवृत्तिला ।

कुष्ठं शताह्वा गोलोमी वर्गः शोधन इष्यते ॥ २७ ॥

मधुतैलयुता विडङ्गसार त्रिफलामागधिकाकणाश्च लीढाः ।

कुष्ठभगन्दरप्रमेहान् क्षयनाडीव्रणरोपणा भवन्ति ॥ २८ ॥

चित्रकार्की त्रिवृत्पाठे मलपूह्यमारकौ ।

सुधां वचां लाङ्गलिकीं हरितालं सुवर्चिकाम् ॥ २९ ॥

ज्योतिष्मतीञ्च संहृत्य तैलं धीरो विपाचयेत् ।

एतद्विष्यन्दनं नाम तैलं दद्याद्भगन्दरे ।

शोधनं रोपणञ्चैव सवर्णकरणं तथा ॥ ३० ॥

इति विष्यन्दनतैलम् ।

निशार्कचीरसिन्धूत्य पुराश्वहरवत्सकैः ।

सिद्धमभ्यञ्जनं तैलं भगन्दरहरं परम् ॥ ३१ ॥

इति निशाद्यं तैलम् ।



करवीरनिशादन्ती लाङ्गलीलवणाग्निभिः ।

मातुलुङ्गकवत्साह्वैः पचेत्तैलं भगन्दरे ॥ ३२ ॥

इति करवीराद्यं तैलम् ।

त्रिफलापुरकृष्णानां त्रिपञ्चैकांशयोजिता ।

गुटिका शोथगुल्मार्शीभगन्दरवतां हिता ॥ ३३ ॥

इति भवकार्षिकी गुग्गुलुः ।

नाड्यन्तरे व्रणान् कुर्याद्भिषक् तु शतपोनके ।

ततस्तेष्ववरूढेषु शोषा नाडीरूपाचरेत् ॥ ३४ ॥

व्याधौ तत्र बहुक्लिदे भिषजा तु विजानता ।

अर्धलाङ्गलिकः छेदः कार्यो लाङ्गलिकोऽपि च ॥ ३५ ॥

सर्वतो भद्रको वापि कार्यो गोतीर्थकोऽपि वा ।

द्वाभ्यां समाभ्यां पार्श्वीभ्यां छेदो लाङ्गलिको मतः ॥ ३६ ॥

ऋस्वमेकतरं यत्तु सोऽर्धलाङ्गलिकः स्मृतः ।

सेवनीं वर्जयित्वा तु चतुर्धा दारिते गुटे ॥ ३७ ॥

सर्वतोभद्रकं छेद माहुः छेदविदो जनाः ।

पार्श्वीदागतशस्त्रेण छेदो गोतीर्थको मतः ॥ ३८ ॥

सर्वानाम्नावमार्गांस्तु दहेद्द्वैद्यस्तथाग्निना ।

अथोद्ग्रहीवमेषिण्या कृत्वा क्षारं निपातयेत् ॥

पूतिमांसव्यपोहार्थमग्निरत्र तु पूजितः ॥ ३९ ॥

उत्कृत्याऽऽस्त्रावमार्गान्तु परिस्त्राविणि बुद्धिमान् ।

क्षारेणाऽऽस्त्रावितगतिं दहेद्भुतवहेन वा ॥ ४० ॥

गतिमन्विथ शस्त्रेण क्लिन्यात् खर्जूरपत्रकम् ।

चन्द्रार्द्धं चन्द्रवक्त्रञ्च सूचीमुखमवाङ्मुखम् ॥

कृत्वाग्निना दहेत्सम्यगेव क्षारेण वा पुनः ॥ ४१ ॥

येषान्तु शस्त्रपतनात् वेदना ह्यतिजायते ।

तत्राशु तैलेनोष्णेन परिषेकः प्रशस्यते ॥ ४२ ॥

आगन्तुजे भिषङ्गाडीं शस्त्रेणोक्त्य यन्नतः ।  
जम्बोष्ठेनाग्निवर्णेन तप्तया वा शलाकया ॥ ४३ ॥  
दहेद्यथोक्तं मतिमां स्तं व्रणं सुसमाहितः ॥ ४४ ॥  
व्यायामं मैथुनं युद्धं पृष्ठयानं गुरुणि च ।  
संवत्सरं परिहरेत् उपरूढव्रणो नरः ॥ ४५ ॥

इति वङ्गमेतन्मङ्गलितः भगन्दरनिदानचिकित्साधिकारः समाप्तः ।

### अथ उपदंशनिदानमाह ।

हस्ताभिघातान्मखदन्तघातादधावनाद्रत्युपसेवनात् वा ।  
ग्रीनिप्रदोषाच्च भवन्ति शिशू पञ्चोपदंशा विविधोपचारैः ॥१॥  
सतोदभेदस्फुरणैः सकृणैः स्फोटैर्व्यवस्येत्पवनोपदंशम् ।  
पीतैर्बहुक्लं दयुतैः सदाहैः पित्तेन रक्तात्पिशितावभासैः ॥ २ ॥  
सकण्डूरैः शोथयुतैर्महद्भिः शुक्लैर्घनैः स्रावयुतैः कफेन ।  
नानाविधस्रावरुजोपपन्न मसाध्यमाहुस्त्रिमलोपदंशम् ॥ ३ ॥  
प्रशीर्णमासं क्लमिभिः प्रजग्धं मुष्कावशेषं परिवर्जयेच्च ॥ ४ ॥  
सञ्जातमात्रे न करोति मूढः क्रियां नरो यो विषये प्रसक्तः ।  
कालेन शोथः क्लमिदाहपाकैः प्रशीर्णशिशू म्रियते सु तेन ॥५॥

अथ लिङ्गाशमाह ।

अङ्गुरैरिव सङ्घातैरुपर्युपरि संस्थितैः ।  
क्रमेण जायते वर्त्ति स्ताम्रचूडशिखीपमा ॥ ६ ॥  
कोषस्याभ्यन्तरे सन्धौ पर्वसन्धिगतापि वा ।  
लिङ्गवर्त्तिरिति ख्याता लिङ्गाश इति चापरि ।  
सवेदना पिच्छिला च दुश्चिकित्स्या त्रिदोषजा ॥ ७ ॥

अथ चिकित्सामाह ।

उपदंशेषु साध्येषु स्निग्धस्विन्नस्य देहिनः ।

मेद्रमध्ये शिरां विध्येत्पातयेद्वा जलीकसः ॥ ८ ॥  
 हरेदुभयतश्चापि दोषानत्यर्थमूर्च्छितान् ।  
 सद्योनिर्हृतदोषस्य रुक्शोथावुपशाम्यतः ॥ ९ ॥  
 यदि वा दुर्बलो जन्तुर्न च प्राप्तविरचनः ।  
 निरूहेण हरेत्तस्य दोषानत्यर्थमूर्च्छितान् ।  
 पाको रघ्यः प्रयत्नेन शिश्रुचयकरो हि संः ॥ १० ॥  
 प्रपीण्डरीकयष्ट्याह्व सरलागुरुदारुभिः ।  
 सराम्नाकुष्ठपृथ्वीकैर्वातिके लेपसेचने ॥ ११ ॥  
 निचुलैरण्डवीजानि यवगोधूमशक्तवः ।  
 एतैश्च वातजैः स्निग्धैः सुखोष्णं संप्रलेपयेत् ॥ १२ ॥  
 पद्मोत्पलमृणालैश्च ससर्जार्जुनवेतसैः ।  
 सर्पिः स्निग्धैः समधुकैः पैत्तिकं संप्रलेपयेत् ॥ १३ ॥  
 सेचयेच्च घृतक्षीर शर्करेक्षु मधदकैः ।  
 अथवापि सुशीतेन कषायेण वटादिना ॥ १४ ॥  
 शालाजकर्णाश्वकर्ण धवत्वग्भिः कफोलितम् ।  
 सुरापिष्टाभिरुष्णाभिः मतैलाभिः प्रलेपयेत् ॥ १५ ॥  
 आरग्वधादिक्वाथेन परिषेकञ्च दापयेत् ॥ १६ ॥  
 निम्बार्जुनाश्वत्थकदम्बशाला जम्बूवटोदुम्बरवेतसैश्च ।  
 प्रक्षालनालेपकृतानि कुर्याच्चूर्णं च पित्तास्रभवोपदंशे ॥ १७ ॥  
 त्वचोदारुहरिद्रायाः शङ्खनाभिरसाञ्जनम् ।  
 लाक्षागोमयनिर्य्यासस्तैलं क्षौद्रं घृतं पयः ॥ १८ ॥  
 एभिस्तु पिष्टैस्तुल्यांशै र्मुपदंशं प्रलेपयेत् ।  
 ब्रणशश्च तेन शाम्यन्ति श्वयथुर्दाह एव च ॥ १९ ॥  
 उपदंशद्वयेऽप्येतां प्रत्याख्यायाचरेत् क्रियाम् ।  
 तयोरेव च या योग्या व्रीक्ष्य दोषबलाबलम् ॥ २० ॥  
 शस्त्रेणोल्लेखयेच्चापि पाकमागतमाशु च ।

तमपोह्य तिलैः सर्पिः क्षौद्रयुक्तैः प्रलेपयेत् ॥ २१ ॥

वटप्ररोहार्जुनजम्बु पथ्यालोध्रं हरिद्रा च हितः प्रलेपः ।

सर्वोपदंशेष्ववरोहणार्थं चूर्णञ्च कार्यं विमलाञ्जनेन ॥ २२ ॥

त्रिफलायाः कषायेण भृङ्गराजरसेन च ।

ब्रणप्रक्षालनं कुर्यादुपदंशप्रशान्तये ॥ २३ ॥

पटोलनिम्बत्रिफलाकिरातक्वाथं पिवेद्वा खदिरासनाभ्याम् ।

सगुग्गुलुं वा त्रिफलायुतं वा सर्वोपदंशापहरः प्रयोगः ॥ २४ ॥

नीलोत्पलानि कुमुदं पद्मसौगन्धिकानि च ।

उपदंशेषु चूर्णानि प्रदेहोऽयं प्रशस्यते ॥ २५ ॥

बन्धूकदलचूर्णेन दाडिमत्वग्रजोऽथवा ।

गुण्डनं वृषणं शस्तं लेपः पूगफलेन वा ॥ २६ ॥

सौराष्ट्री गैरिकं तुल्यं युष्पं काशीश सैन्धवम् ।

लोध्रं रसाञ्जनं वापि हरितालं मनःशिला ॥ २७ ॥

हरेणुकैले च तथा समं संहृत्य चूर्णयेत् ।

तच्चूर्णं क्षौद्रसंयुक्तं मुपदंशेषु योजितम् ॥ २८ ॥

पुटदग्धकृतं भस्म हरितालं मनःशिला ।

उपदंशविसर्पाणां मेतद्धानिकरं परम् ॥ २९ ॥

दहेत्कटाहे त्रिफलां तां मसौं मधुसैन्धवम् ।

उपदंशे प्रलेपोऽयं सद्यो रोपयति ब्रणम् ॥ ३० ॥

तिरीटाञ्जनवज्राक्ष कोविदारभकेशरैः ।

लेपनं पुरुषव्याधौ जलपिष्टैः प्रशस्यते ॥ ३१ ॥

रसाञ्जनं शिरीषेण पथ्यया वा समन्वितम् ।

सक्षौद्रं लेपनं योज्यं सर्वानङ्गदापहम् ॥ ३२ ॥

भागीसम्भवशिखरिजमूलं भद्राश्रियं च सम्पिष्टम् ।

मनःशिलाञ्च मधुना शमयत्युपदंशमचिरेण ॥ ३३ ॥

शतधौतं प्रयत्नेन लिङ्गोत्थमवचूर्णयेत् ।

रोगं कासीसचूर्णेन पुरुषः सुखवाञ्छया ॥ ३४ ॥

करवीरस्य मूलेन परिपिष्टेन वारिणा ।

असाध्यापि ब्रजत्यस्तं लिङ्गोत्था रुक् प्रलेपनात् ॥ ३५ ॥

करञ्जनिम्बासनशालजम्बूवटादिभिः कल्ककषायसिद्धम् ।

सर्पिर्निहन्यादुपदंशदोषं सदाहपाकस्रुतिपाकयुक्तम् ॥ ३६ ॥

इति करञ्जाद्यं घृतम् ।

भूनिम्बनिम्बत्रिफलापटोलकरञ्जधात्रीखदिरासनानाम् ।

सतीयकल्कैर्घृतमाशु पक्वं सर्वोपदंशापहरं प्रदिष्टम् ॥ ३७ ॥

इति भूनिम्बाद्यं घृतम् ।

घृतानि यानि वक्ष्यामि कुष्ठे नाडीव्रणे व्रणे ।

उपदंशे प्रयोज्यानि सेकाभ्यञ्जनभोजनैः ॥ ३८ ॥

आगारधूमो रजनी सुराकिट्टञ्च तैस्त्रिभिः ।

यथोत्तरैः पचेत्तैलं कण्डूशीथरुजापहम् ॥ ३९ ॥

शोधनं रोपणञ्चैव उपदंशहरं परम् ॥ ४० ॥

इत्यागारधूमाद्यं तैलम्

गोजीविडङ्गयष्टीभिः सर्वगन्धैश्च संयुतम् ।

एतत्सर्वोपदंशेषु अष्टं रोपणमिष्यते ॥ ४१ ॥

इति गोजीतैलम्

जम्बूवेतसपत्राणि धात्रीपत्रं तथैव च ।

नक्तमालस्य पत्राणि तद्वत्पद्मोत्पलानि च ॥ ४२ ॥

बला चातिबलाम्नास्थि मधुकञ्च प्रियङ्गवः ।

लाक्षा कालीयकं लोभ्रं चन्दनं त्रिवृताह्वया ॥ ४३ ॥

एतान्येकीकृतान्येव वस्त्रमूत्रेण पेषयेत् ।

अक्षमात्रयुतैर्द्रव्यै स्तैलप्रस्थं विपाचयेत् ॥ ४४ ॥

सर्वव्रणहरं तैलमेतत्सिद्धं प्रयोजितम् ।

उपदंशहरं अष्टं मुनिभिः परिकीर्तितम् ॥ ४५ ॥

इति अस्त्राद्यं तैलम् ।

यस्य लिङ्गस्य मांसन्तु शीर्यते मुष्कशेषतः ।

तिक्तकोशातकीलम्बा वीजनागरसाधितम् ॥ ४६ ॥

तैलं हन्यचिराद् घोरं ब्रणदुष्टमनेकधा ।

इति कोशातकीतैलम् ।

सेवेन्नित्यं यवान्नञ्च पानीयं कौपमेव च ।

अशसां छिन्नदग्धानां क्रिया कार्थ्योपदंशवत् ॥ ४७ ॥

अथ लिङ्गार्थशक्तिसामाह ।

स्वर्जिकातुत्यशैलेयं सरलं सरसाञ्जनम् ।

मनःशिलाले च समे चूर्णी मांसाङ्गरापहः ॥ ४८ ॥

इति वङ्गवेनसङ्कलितः उपदंशनिदानचिकित्साधिकारः समाप्तः ।

### अथ शूकदोषनिदानमाह ।

अक्रमाच्छेफसो वृद्धिं योऽभिवाञ्छति मूढधीः ।

व्याधयस्तस्य जायन्ते दश चाष्टौ च शूकजाः ॥ १ ॥

गौरसर्षपसंस्थाना शूकदुर्भुग्नेहेतुका ।

पिङ्काश्लेषवाताभ्यां ज्ञेया सर्षपिका मुधैः ॥ २ ॥

कठिना विषमैर्भुग्ने वायुनाष्टौलिका भवेत् ।

शूकैर्यत्पूरितं शश्वद् अथितं नाम तत्कफात् ॥ ३ ॥

कुम्भिका रक्तपित्तोत्था जाम्बवास्थिनिभा शुभा ।

अलजीलक्षणैर्युक्ता मलजीं प्रवितर्कयेत् ॥ ४ ॥

मृदितं पीडितं यत्तु संरब्धं वायुकोपतः ।

याणिभ्यां भृशसंमूढे संमूढपिङ्का भवेत् ॥ ५ ॥

दीर्घा बह्व्रश्च पिडका दीर्यन्ते मध्यतस्तु याः ।  
 सोऽवमन्यः कफासृग्भ्रां वेदनारोमहर्षकृत् ॥ ६ ॥  
 पिडकाभिश्चिता या तु पित्तशोणितसम्भवा ।  
 पद्मकर्णिकसंस्थाना ज्ञेया पुष्करिका तु सा ॥ ७ ॥  
 स्पर्शहानिन्तु जनयेच्छोणितं शूकदूषितम् ॥ ८ ॥  
 मुद्गमाषोपमा रक्ता रक्तपित्तोद्भवा तु या ।  
 व्याधिरेषोत्तमा नाम शूकाजीर्णनिमित्तजा ॥ ९ ॥  
 क्षिद्रैरण्मुखैर्लिङ्गं चितं यस्य समन्ततः ।  
 वातशोणितजो व्याधिः स ज्ञेयः शतपोनकः ॥ १० ॥  
 वातपित्तकृतो ज्ञेयस्त्वक्पाकी ज्वरदाहकृत् ॥ ११ ॥  
 कृष्णैः स्फोटैः सरक्ताभिः पिडकाभिर्निपीडितम् ।  
 यस्य वस्तिरुजश्चोग्रा ज्ञेयं तच्छोणितार्बुदम् ॥ १२ ॥  
 मांसदोषेण जानीया दर्बुदं मांससम्भवम् ।  
 शीर्यन्ते यस्य मांसानि यस्य सर्वाश्च वेदनाः ।  
 विद्यात्तं मांसपाकन्तु सर्वदोषकृतं भिषक् ॥ १३ ॥  
 विद्रधिं सन्निपातेन यथोक्तमभिनिर्दिशेत् ॥ १४ ॥  
 कृष्णानि चित्राण्यथवा शुकानि सविषाणि वा ।  
 पाचितानि पचन्त्याशु मेद्रे निरवशेषतः ॥ १५ ॥  
 कालानि भूत्वा मांसानि शीर्यन्ते यस्य देहिनः ।  
 सन्निपातसमुत्थांस्तु तान्विद्यात्तिलकालकान् ॥ १६ ॥  
 तत्र मांसार्बुदं यच्च मांसपाकश्च यः स्मृतः ।  
 विद्रधिञ्च न सिध्यन्ति ये च स्युस्तिलकालकाः ॥ १७ ॥

अथ चिकित्सासाह ।

शूकदोषेषु सर्वेषु विषघ्नीं कारयेत् क्रियाम् ।  
 विरेचनं प्रयुञ्जीत शोणितस्य च मोक्षणम् ॥ १८ ॥  
 जलौकाभिर्हरेद्रक्तं मेद्रे वा व्यधयेच्छिराम् ।

गुग्गुलुं पाययेच्चापि त्रिफलाक्वाथसंयुतम् ।  
 क्षीरेण लेपसेकांश्च शीतानेव च कारयेत् ॥ १९ ॥  
 मर्षपीं लिखितां सूक्ष्मैः कषायैरवचूर्णयेत् ।  
 तैरेवाभ्यञ्जनं तैलं साधयेद् व्रणरोपणम् ॥ २० ॥  
 क्रियेयमवमन्येऽपि रक्तं स्राव्यं तथोभयोः ।  
 अष्ठीलायां सुते रक्ते श्लेष्मग्रन्थिवदाचरेत् ॥ २१ ॥  
 कुम्भिकायां हरेद्रक्तं पक्वायां शोधिते व्रणे ।  
 तिन्दुकत्रिफलालोभ्र लेपस्तैलञ्च रोपणम् ॥ २२ ॥  
 अलज्यां हृतरक्ताया मयमेव क्रियाक्रमः ॥ २३ ॥  
 खंदयेद् ग्रन्थितं शश्वन्नाडीस्वेदेन बुद्धिमान् ।  
 सुखोष्णैरुपनाहैश्च सुस्निग्धैरुपनाहयेत् ॥ २४ ॥  
 उत्तमाख्यान्तु पिडकां संक्रिय वडिशोद्धृताम् ।  
 कल्कैश्चूर्णं कषायाणां क्षौद्रयुक्तैरुपाचरेत् ॥ २५ ॥  
 क्रमः पित्तविसर्पीक्तः पुष्करीमूढयोर्हतः ॥ २६ ॥  
 त्वक्पाके स्पर्शहान्याञ्च सेचयेन्मृदितं पुनः ।  
 बलातैलेन कोष्णेन मधुरैश्चीपनाहयेत् ॥ २७ ॥  
 रसक्रिया विधातव्या लिखिता शतपोनके ।  
 पृथक्पण्णादिसिद्धञ्च तैलं देयमनन्तरम् ॥ २८ ॥  
 रक्तविद्रधिवच्चापि क्रिया शोणितजेऽर्वुदे ।  
 कषायकल्कसर्पींषि तैलं चूर्णं रसक्रियाम् ।  
 शोधने रोपणे चैव वीक्ष्यवीक्ष्यावचारयेत् ॥ २९ ॥  
 क्षीरेण लेपसेकांश्च शीतेनैव च कारयेत् ।  
 पूयते च यथा चाशु नैति पाकं यथा ध्वजम् ॥ ३० ॥  
 अर्वुदे मांसपाके च विद्रधौ तिलकालके ।  
 प्रत्याख्याय प्रकुर्वीत भिषक्तेषां प्रतिक्रियाम् ॥ ३१ ॥  
 दावींसुरसयष्ट्याह्वैर्गृह्णधूसनिशायुतैः ।



तैलमभ्यञ्जने पाने मेद्रे रोगं विनाशयेत् ॥ ३२ ॥

इति दार्वीतैलम् ।

गुञ्जाभस्ममषीवाथ हरितालं मनःशिला ।

दार्वीहरिद्रामधुकं घृतक्षौद्रसमायुतम् ।

प्रलेपार्थं प्रयुञ्जीत विशुद्धव्रणरोपणम् ॥ ३३ ॥

रसाञ्जनं साह्वयमेतदेव प्रलेपमात्रेण नयेत्प्रशान्तिम् ।

सपूतिपूयव्रणशोथकण्डूशूलान्वितं सर्वमनङ्गरोगम् ॥ ३४ ॥

इति वङ्गसेनसङ्कलितः शूकदोषनिदानचिकित्साधिकारः समाप्तः ।

### अथ कुष्ठनिदानमाह ।

विरोधीन्यन्नपानानि द्रवस्निग्धगुरूणि च ।

भजतामागतां कृदिं वेगांश्चान्यान् प्रतिघ्नताम् ॥ १ ॥

व्यायाममग्निसन्तापमतिभुक्त्वा निषेविणाम् ।

शीतोष्णलङ्घनाहारान् भजतामक्रमेण तु ॥ २ ॥

घर्मश्रमभयार्त्तानां द्रुतं शीताम्बुसेविनाम् ।

अजीर्णाध्यशनानाञ्च पञ्चकर्मापचारिणाम् ॥ ३ ॥

नवान्नदधिमत्स्यादि लवणास्त्रनिषेविणाम् ।

माषमूलकपिष्टान् तिलक्षीरगुडाशिनाम् ॥ ४ ॥

व्यवायं चाप्यजीर्णोन्ने निद्रां वा भजतां दिवा ।

विप्रान् गुरुन्धर्षयतां पापकर्म च कुर्वताम् ॥ ५ ॥

वातादयस्त्रयो दुष्टास्त्वग्रक्तं मांसमम्बु च ।

दूषयन्ति सकुष्ठानां सप्तको द्रव्यसंग्रहः ॥ ६ ॥

अतः कुष्ठानि जायन्ते सप्त चैकादशैव तु ॥ ७ ॥

तिलतैलकुलत्यांश्च वल्मीकलिङ्गमेव च ।

माहिषं दधि वृन्ताकं सप्तैते कुष्ठहेतवः ॥ ८ ॥

कुष्ठानि सप्तधा दोषैः पृथग्द्वन्द्वैः समागतैः ।  
 सर्वेष्वपि त्रिदोषेषु व्यपदोषोऽधिकस्ततः ॥ ८ ॥  
 अतिश्लक्ष्णखरस्पर्शं स्वेदास्वेदविवर्णता ।  
 दाहः कण्डूस्त्वचि स्वापस्तोदः कोठोन्नतिः अमः ॥ १० ॥  
 व्रणानामधिकं शूलं शीघ्रोत्पत्तिश्चिरस्थितिः ।  
 रूढानामपि रूक्षत्वं निमित्तेऽल्पेऽपि कोपनम् ।  
 रोमहर्षोऽसृजः कार्णां कुष्ठलक्षणमग्रजम् ॥ ११ ॥  
 कृष्णारुणकपालाभं यद्रूक्षं परुषं तनु ।  
 कपालं तोदबहुलं तत्कुष्ठं विषमं स्मृतम् ॥ १२ ॥  
 रुग्दाहरागकण्डूभिः परीतं रोमपिञ्जरम् ।  
 उदुम्बरफलाभामं कुष्ठमौदुम्बरं वदेत् ॥ १३ ॥  
 श्वेतं रक्तं स्थिरं स्थानं स्निग्धमुत्तन्नमण्डलम् ।  
 कृच्छ्रमन्योऽन्यसंयुक्तं कुष्ठं मण्डलमुच्यते ॥ १४ ॥  
 कर्कशं रक्तपर्यन्तं मन्तःश्यावं सवेदनम् ।  
 यदृक्षजिह्वामङ्गाशं मृक्षजिह्वं तदुच्यते ॥ १५ ॥  
 सश्वेतरक्तपर्यन्तं पुण्डरीकदलोपमम् ।  
 सोत्सेधञ्च सरागञ्च पुण्डरीकं प्रचक्षते ॥ १६ ॥  
 श्वेतं ताम्रञ्च तनु यद्रजोष्टुष्टं विमुञ्चति ।  
 प्रायश्चौरसि तस्मिन् मलावुकुसुमोपमम् ॥ १७ ॥  
 यत्काकणन्तिकावर्णं सपाकं तीव्रवेदनम् ।  
 त्रिदोषलिङ्गं तत्कुष्ठं काकणं नैव सिध्यति ॥ १८ ॥  
 अस्वेदनं महावास्तु यन्मत्स्यशकलोपमम् ।  
 तदेव कुष्ठं चर्माख्यं बहुलं हास्तचर्मवत् ॥ १९ ॥  
 श्यावङ्गिणं खरस्पर्शं परुषं किटिभं स्मृतम् ।  
 वैपादिकं पाणिपादस्फुटनं तीव्रवेदनम् ॥ २० ॥  
 कण्डूमद्भिः सरागैश्च गण्डैरलसकञ्चितम् ।

सकण्डूरागपिडकं दद्रुमण्डलमुद्गतम् ॥ २१ ॥

रक्तं सशूलं कण्डू मत् सस्फोटं दलयत्यपि ।

तच्चर्मदलमाख्यातं संस्पर्शाऽसह मुच्यते ॥ २२ ॥

सूक्ष्मा वह्नयः पिडकाः स्राववत्यः

पामेत्युक्ताः कण्डू मत्यः सदाहाः ।

सैव स्फोटैस्तीव्रदाहैरुपेता

ज्ञेया पाण्योः कच्छुरुग्रास्मिजोश्च ॥ २३ ॥

स्फोटाः श्यावारुणाभासा विस्फोटाः स्युस्तनुत्वचः ।

रक्तं श्यावं सदाहार्तिः शतारुः स्याद्बहुव्रणम् ॥ २४ ॥

सकण्डू पिडकाश्यावा बहुस्रावा विचर्चिका ॥ २५ ॥

खरं श्यावारुणं रूक्षं वातकुष्ठं सवेदनम् ।

पित्तात् प्रकुपितं दाहरागस्रावान्वितं मतम् ॥ २६ ॥

कफात् क्लेदि घनं स्निग्धं सकण्डू शैत्यगौरवम् ।

द्विलिङ्गं द्वन्द्वजं कुष्ठं त्रिलिङ्गं सान्निपातिकम् ॥ २७ ॥

अथ धातुगतकुष्ठलक्षणान्याह ।

त्वक्स्थे वैवर्ण्यमङ्गेषु कुष्ठे रौच्यञ्च जायते ।

त्वक्स्वाकी रोमहर्षञ्च स्वेदस्यातिप्रवर्त्तनम् ॥ २८ ॥

कण्डू विपूयकश्चैव कुष्ठे शोणितसम्भवे ॥ २९ ॥

दौर्गन्ध्यं सर्वदेहेऽस्मिन् पूयोऽतिक्रमयस्तथा ।

गात्राणां भेदनं वापि कुष्ठे मांससमाश्रिते ॥ ३० ॥

कीर्ण्यं गतिक्षयोऽङ्गानां सम्भेदः क्षतसर्पणम् ।

भेदःस्थानगते लिङ्गं प्रागुक्तानि तथैव च ॥ ३१ ॥

नासाभङ्गोऽक्षिरागश्च क्षतेषु कृमिसम्भवः ।

स्वरोपघातश्च भवेदस्थिमज्जासमाश्रिते ॥ ३२ ॥

दम्पत्योः कुष्ठबाहुल्याद् दुष्टशोणितशुक्रयोः ।

यदपत्यं तयोर्जातं ज्ञेयं तच्चापि कुष्ठितम् ॥ ३३ ॥

साध्यं त्वग्रक्तमांसस्थं वातश्लेष्माधिकञ्च यत् ।  
मेदसि हृद्भजं याप्यं वर्ज्यं मज्जास्थिसंश्रितम् ॥ ३४ ॥  
कृमिदृष्टदाहमन्दाग्नि संयुक्तं यत्त्रिदोषजम् ।  
प्रभिन्नं प्रसृताङ्गञ्च रक्तनेत्रं हतस्वरम् ॥  
पञ्चकर्मगुणातीतं कुष्ठं हन्तीह कुष्ठिनम् ॥ ३५ ॥  
वातेन कुष्ठं कापालं पित्तेनोदुम्बरं कफात् ।  
मण्डलाख्यं विचर्ची च ऋक्षाख्यं वातपित्ततः ॥ ३६ ॥  
चर्मैककुष्ठं किटिभं सिध्मालसविपादिकाः ।  
वातश्लेष्मोद्भवाः श्लेष्मपित्ताद्द्रुशतारुषी ॥ ३७ ॥  
पुण्डरीकं सविस्फोटं पामाचर्मदलं तथा ।  
सर्वैः स्यात्काकणं पूर्वं त्रिकं दद्रुमकाकणम् ॥  
पुण्डरीकर्क्षजिह्वे च महाकुष्ठानि सप्त तु ॥ ३८ ॥

अथ श्वित्रलक्षणमाह ।

कुष्ठैकसम्भवं श्वित्रं किलासं दारुणं भवेत् ।  
निर्दिष्टमपरिस्रावं त्रिधातूद्भवसंश्रयम् ॥ ३९ ॥  
वाताद्रूक्षारुणं पित्तात्ताम्रं कमलपत्रवत् ।  
मदाहं रोमविध्वंसि कफाच्छेतं घनं गुरु ॥ ४० ॥  
सकण्डूरं क्रमाद्रक्तमांसमेदसु चादिशेत् ।  
वर्णनैवेष्टगुभयं कृच्छ्रं तच्चोत्तरोत्तरम् ॥ ४१ ॥  
अशुक्लरोमा बहुलमसंश्लिष्टमथो नवम् ।  
अनग्निदग्धजं साध्यं श्वित्रं वर्ज्यमतोऽन्यथा ॥ ४२ ॥  
गुह्यपाणितलोष्ठेषु जातमप्यचिरन्तनम् ।  
वर्जनीयं विशेषेण किलासं सिद्धिमिच्छता ॥ ४३ ॥  
प्रसङ्गाद्वातसंस्पर्शान्निःश्वासात्सहभोजनात् ।  
एकशय्यासनाच्चापि वस्त्रमाल्यानुलेपनात् ॥ ४४ ॥  
कुष्ठं ज्वरश्च शोषश्च नेत्राभिष्यन्द एव ।

श्रीपसर्गिकरोगाश्च संक्रामन्ति नरास्त्ररम् ॥ ४५ ॥

अथ चिकित्सासाह ।

वातोत्तरेषु सर्पिर्वमनं श्लेष्मोत्तरेषु कुष्ठेषु ।

पित्तोत्तरेषु मोक्षो रक्तस्य विरेचनं चाग्रम् ॥ ४६ ॥

घृतं महानीलमुशन्ति वाते पित्ते महातिक्तकमेव तज्ज्ञाः ।

तैलन्तु शैरीषमुशन्ति कुष्ठे श्लेष्मात्मकेऽभ्यञ्जनपानयोगे ॥ ४७ ॥

प्रच्छन्नेर्वा जलीकाभिः शृङ्गलावुशिराव्यधैः ।

स्निग्धस्य मोक्षयेत् कुष्ठे दुष्टरक्तं पुनः पुनः ॥ ४८ ॥

सुतरक्ते हृते द्रोषे स्नेहैः संशमितेऽनिले ।

रसायनानि प्राश्याश्च प्रशस्ताः कुष्ठिनामतः ॥ ४९ ॥

वचावामापटोलानि निम्बस्य फलिनीत्वचः ।

कषायो मधुना पीतः वान्तकृन्मदनान्वितः ॥ ५० ॥

इति पञ्चकषायः ।

विरेचनं प्रयोक्तव्यं त्रिवृहन्तीफलत्रिकैः ॥ ५१ ॥

ये लेपाः कुष्ठानां प्रयुञ्जन्ते निर्गतास्रदोषाणाम् ।

संशोधिताशयानां सद्यः सिद्धिर्भवति तेषाम् ॥ ५२ ॥

पथ्या करञ्जसिद्धार्थं निशावन्तु ससैन्धवैः ।

विडङ्गसहितैः पिष्टैः लेपो मूत्रेण कुष्ठजित् ॥ ५३ ॥

एलाकुष्ठविडङ्गानि शताह्वा चित्रको वचा ।

दन्तीरसाञ्जनञ्चैभिर्लेपः कुष्ठविनाशनः ॥ ५४ ॥

मनःशिलैले मरिचानि तैल मार्कं पयः कुष्ठहरः प्रदेहः ।

करञ्जवोजैडगजः सकुष्ठो गोमूत्रपिष्टश्च वरः प्रदेहः ॥ ५५ ॥

धानौसुहीसर्जरसचक्रमर्दतुषोदकैः ।

कच्छुदद्रुहरो लेपः कण्डुत्वग्दोषनाशनः ॥ ५६ ॥

शृङ्गाटककटीमूलं हविषा ब्रह्मचारिणा ।

निपीतं शमयत्याशु दद्दुरोगमसंशयम् ॥ ५७ ॥

पर्णानि पिष्ट्वा चतुरङ्गुलस्य तक्रेश्च पर्णान्यथ काकमाच्याः ।

तैर्लिप्तगात्रस्य नरस्य कुष्ठान्युद्धर्त्तयेदश्वहनच्छदैश्च ॥ ५८ ॥

एङ्गजकुष्ठसैन्धव सौवीरसर्षपैः कृमिघ्नैश्च ।

कृमिसिद्धदद्रुमण्डल कुष्ठानां नाशनो लेपः ॥ ५९ ॥

त्रिफला मुस्तकं पिण्डी दावीशम्याकवत्सकाः ।

सिद्धार्थं कुष्ठनुचैभिः स्नानपानप्रलेपनम् ॥ ६० ॥

काममर्दकमूलानि सौवीरेण तु पेपयेत् ।

किटिभसिद्धदद्रूणि जयेदेतत्प्रलेपनात् ॥ ६१ ॥

वीजानि वा मूलकसर्षपाणां लात्तारजन्यौ प्रपुनाटवीजम् ।

श्रीविष्टकव्योषविङ्गकुष्ठं पिष्ट्वा च मूत्रेण सुलेपनं स्यात् ॥

दद्रूणि सिद्धान् किटिभानि पामां कपालकुष्ठं विषमञ्च हन्यात् ॥ ६२

आरग्वधस्य पत्राणि चारणालेन लेपयेत् ।

दद्रुकिटिभकुष्ठानि हन्ति सिद्धानमेव च ॥ ६३ ॥

प्रपुन्नाटस्य वीजानि धात्री सर्जरसस्रुही ।

सौवीरपिष्टं दद्रूणामेतदुद्धर्त्तनं परम् ॥ ६४ ॥

स्रुह्या रसः सालतरोस्तुषेण सचक्रमर्दोऽप्यभयाविमिश्रः ।

पानीयभक्तेन तदम्बुपिष्टो लेपः कृतो दद्रुमृगन्द्रसिंहः ॥ ६५ ॥

चक्रमर्दकवीजञ्च मूलकाम्बुप्रपेषितम् ।

दद्रुघ्नं लेपनं कुर्याच्छिग्रमूलत्वचोऽथ वा ॥ ६६ ॥

चक्रमर्दकवीजानि जीरकञ्च समांशकम् ।

स्तोकं सुदर्शनामूलं दद्रुकुष्ठविनाशनम् ॥ ६७ ॥

दूर्वाभयासैन्धवचक्रमर्दकुठेरकाः काञ्चित्तकपिष्टाः ।

त्रिभिः प्रलेपैरपि बद्धमूलं दद्रुञ्च कण्डूञ्च विनाशयन्ति ॥ ६८ ॥

लणकपत्रमपि दारुणं दद्रुरोगञ्च प्रघर्षयोगेन ।

प्रशमयति तनु श्वित्रं प्रागैन्द्रीभवं यदि गृहीतम् ॥ ६९ ॥

समूलपत्रस्तम्बस्य लणकस्य तु घर्षणात् ।

भक्षणाद्वापि शाम्यन्ति दद्रुसिध्वविचर्चिकाः ॥७०॥  
 शिखिरिरसेन तु पिष्टं मूलकबीजं प्रलेपतः सिध्वा ।  
 क्षारिण वा कटल्या रजनीमिश्रेण नाशयति ॥ ७१ ॥  
 कुष्ठं मूलकबीजं प्रियङ्गवः सर्षपाः सदुरालभाः ।  
 एतत् केशरषट्कं निहन्ति चिरकालजं सिध्वा ॥ ७२ ॥

इति केशरषट्कम् ।

गन्धपाषाणमिश्रेण यवक्षारिण लेपितम् ।  
 सिध्वनाशमुपैत्याशु कटुतैलयुतेन च ॥ ७३ ॥  
 कासमर्दकबीजानि मूलकानां तथैव च ।  
 गन्धपाषाणमिश्राणि सिध्वानां परमौषधम् ॥ ७४ ॥  
 बीजं मूलकजं निम्बपत्राणि सितसर्षपाः ।  
 गृहधूमञ्च सम्पेष्य जलेनाङ्गं प्रलेपयेत् ॥ ७५ ॥  
 उद्वर्त्य नवनीतेन क्षालयेदुष्णवारिणा ।  
 त्रहादनेन सिध्वानि शाम्यन्त्याशु शरीरिणाम् ॥ ७६ ॥  
 लाक्षा श्रीवेष्टकं कुष्ठं हरिद्रे गौरसर्षपाः ।  
 व्योषं मूलकबीजानि प्रपुन्नाटफलानि ॥ ७७ ॥  
 एतान्यम्नप्रपिष्टानि कुष्ठेषूद्घर्तनं परम् ।  
 सिध्वानां किटिभानाञ्च दद्रूणाञ्च विशेषतः ॥ ७८ ॥  
 मयूरकक्षारजले सप्तकृत्वः परिस्रुते ।  
 सिद्धं ज्योतिष्मतीतैल मध्यङ्गात्सिध्वनाशनम् ॥ ७९ ॥  
 प्रपुन्नाटार्कदुग्धाग्नि दन्तीजन्तुघ्नसैन्धवैः ।  
 गृहधूमनिशायुग्म सिंहीफलयुतैः समैः ॥  
 लेपः समस्तकुष्ठघ्नः सुप्तिवैवर्ण्यनाशनः ॥ ८० ॥  
 प्रलेपोद्घर्तनस्नान पानभोजनकर्मसु ।  
 शीलितं खादिरं वारि सर्वत्वग्दोषनाशनम् ॥ ८१ ॥  
 दह्यमानाञ्चुप्रतं कुम्भे समूलखदिराद्रसम् ।

साज्यधरत्रोरसक्षौद्रं हन्यात् कुष्ठं रसायनम् ॥ ८२ ॥

निम्बपत्रशतं पिष्ट्वा निम्बामलकमेव च ॥ ८३ ॥

श्वेतकरवीरमूलं कुटजकरञ्जौ त्वचो दाव्याः ।

सुमनः प्रवालयुक्तो लेपः कुष्ठापहः सिद्धः ॥ ८४ ॥

गुडूचीत्रिफलादावीं काथो मूत्रोष्णवारिभिः ।

त्वग्दोषत्रणशोधनः पीतो मासञ्च गुग्गुलुः ॥ ८५ ॥

खदिरत्रिफलानिम्ब पटोलामृतवासकैः ।

अष्टकोऽयं जयेत् कुष्ठं कण्डुविस्फोटकानि च ॥ ८६ ॥

विसर्पपामाकिटिभ शीतपित्तमसूरिकाः ॥

इति खदिराष्टकम् ।

त्रिफलानिम्बपटोलं मञ्जिष्ठारोहिणीवचारजनी ।

एष कषायोऽभ्यस्तो निहन्ति कफपित्तजं कुष्ठम् ॥ ८७ ॥

इति नवकषायः ।

निम्बैरण्डदुरालमार्षकवचामूर्वाहरिद्राइय-

त्रायन्तीत्रिफला पटोलदहनद्रेकामृता भार्गभिः ।

काकोदुम्बरिकाकरञ्जखदिरैः शाखोटसप्तच्छदैः

व्याघ्रोमिंहिशिरीष वेतसकणाभूनिम्बशक्राह्वयैः ॥ ८८ ॥

प्रापुन्नाटकवाकुची कुशजटामातङ्गकृष्णानलैः

पाठापर्पटकेन्द्रवारुणी वृषादन्ती त्रिवृच्चन्दनैः ।

मञ्जिष्ठाऽऽमययासवासकटुकाराजद्रुमग्रन्यिकैः

तुल्यांशैः सुरभौजलेन पिबतां सिद्धं कषायं नृणाम् ॥ ८९ ॥

कण्डूदुम्बरपुण्डरीकलसकाः कुष्ठामयाः पापजाः

नश्यन्ति द्रुतमेव दारुणतराः प्रोद्धूयमानानलाः ।

ज्वालादग्धप्रतप्तकाञ्चनसमान्यङ्गानि राजन्ति च

काथोऽयं मुनिभिर्दयासुनिपुणैरुक्तो नृणां हेतवे ॥ ९० ॥

इति निम्बादि महाकषायः ।



मञ्जिष्ठारिष्टवासात्रिफलदहनकं द्वे हरिद्रे गुडूची"  
 भूनिम्बो रक्तसारं सखदिरका वाकुची व्याधिघातः ।  
 मूर्वादन्तीविशालाकूमिरिपुजटिलात्रायमाणाः सपाठाः  
 श्यामानन्ता पटोलाः समरिचमगधाः साधितोऽयं कषायः ॥६१॥  
 पीतो हन्यात्समस्तान् सकलतनुगतान् रक्तजान्चै विकारान् ।  
 कण्डू विस्फोटकादीनलसकिटिभकश्चित्पामादिदोषान् ॥६२॥

इति मञ्जिष्ठादि महाकषायः ।

श्यामानृता खदिरसारशिरीषशिशु-  
 शैलेय सर्जसुरसासुरसिन्धुवारैः ।  
 श्योनाकरञ्जकरिकर्ण वचाविशाला  
 भल्लातवेतसवरावृषसप्तपर्णैः ॥ ६३ ॥  
 काकादनीफलककेरुककण्टकारी  
 कण्डू करीकुटजकेशरकर्णिकारैः ।  
 कर्कोटकार्ककरमदकदम्बनिम्ब-  
 जम्बूनिशातिनिसकेशरशारिवाभिः ॥ ६४ ॥  
 गोधोपलानलशिलाजतुकुन्दराजी  
 राजीवकेशरशठीप्रपुनाटचूर्णम् ।  
 अष्टावशेषितजलं सुरभीजलेन  
 क्वाथं विधाय पिबतः व्यथितेन्द्रियस्य ॥ ६५ ॥  
 सर्वाङ्गसादपरिपोटनतोदभेद-  
 दाहव्रणस्फुटनसुप्ति विदौर्णभावैः ।  
 वैपादिकार्वुदविवर्णविशीर्णकर्ण-  
 ग्राणाङ्घ्रिपाणिघनघर्घरघोरनादैः ॥ ६६ ॥  
 गम्भीरपाककथितं क्लमिजातपूति-  
 पूयास्रविस्ततनुगन्धिविसन्धिदग्धम् ।  
 दुर्वारदासृणमुदुम्बरकुष्ठशोथम्

अल्पैर्दिनैः प्रशममेति महान्तमुग्रम् ॥ ९७ ॥

इति उदयमार्गच्छ महाकषायः ।

पटोलखदिरारिष्ट त्रिफलाक्लृणवेत्रकम् ।  
 तिकाशनः पिवन् क्वाथं कुष्ठौ कुष्ठात् व्यपोहति ॥ ९८ ॥  
 काकोदुम्ब्रिकारिष्ट विडङ्गव्योषवासकम् ।  
 कल्कं पीत्वा जयेत् कुष्ठं कुटजत्वक् सिताम्बुना ॥ ९९ ॥  
 विडङ्गं वाकुची कृष्णा पथ्या वाराह लाङ्गली ।  
 त्रिफला सगुडा चैषां मोदकाः कुष्ठनाशकाः ॥ १०० ॥  
 अवलाजाद्वीजकर्षं पिवेदुष्णेन वारिणा ।  
 भोजनं क्षीरसर्पिभ्यां सर्वकुष्ठहरं परम् ॥ १०१ ॥  
 तिलाज्यत्रिफलाक्षौद्र व्योषभस्मातशर्कराः ।  
 वृथाः सप्त समा मेध्याः कुष्ठहाः कामचारिणः ॥ १०२ ॥  
 निम्बस्य स्वरसं वापि सेव्यमानो यथाबलम् ।  
 जीर्णं घृतान्नं भुञ्जीत स्वल्पयूपोदकेन च ॥  
 अपि क्षीणशरीरोऽपि दिव्यरूपो भवेन्नरः ॥ १०३ ॥  
 इन्द्राशनस्य पत्रं मधुना सितया च सर्पिषा युक्तम् ।  
 खादेदशेषकुष्ठनाशकरमस्मात्परं नास्ति ॥ १०४ ॥  
 अमृता वाभयाव्योष वङ्गरुष्करवाकुची ।  
 केशराजाः क्रमाहृदाः कुष्ठप्लास्तैलपिण्डिकाः ॥ १०५ ॥  
 पञ्चाङ्गयां समाक्षीकां सस्त्रेहां वापि चूर्णिताम् ।  
 तैलयुक्तां लिहेत् कुष्ठौ ह्यारोग्यमचिरात् लभेत् ॥ १०६ ॥

अथ कुष्ठलेपानाह ।

विषवरुणहरिद्रा चित्रकागारधूम-  
 मदनमरिचमूर्वाक्षीरमर्कसुहीभ्याम् ।  
 दहति पतितमात्रात् कुष्ठजातीरशेषाः  
 कुलिशमिव सरोषाच्छक्रहस्तादिमुक्तम् ॥ १०७ ॥

चक्राह्ववीजं स्रक्क्षीरभावितं मूत्रसंयुतम् ।  
 रवितमं हि किञ्चित्तु लेपनं किटिभापहम् ॥ १०८ ॥  
 पिप्पलीपूतिकायस्थाकुष्ठगोपित्तचित्रकैः ।  
 लेपं सम्यक् प्रशंसन्ति किटिभङ्गं चिकित्सकाः ॥ १०९ ॥  
 गोमूत्रवारिसंपिष्टैः शिलाकाशीश तुत्यकैः ।  
 लेपः किटिभवौमर्षं कुष्ठनाशाय पूजितः ॥ ११० ॥  
 राजिकागुडयुक्तेन सैन्धवेन प्रयोजितम् ।  
 विडालचर्मणा बद्धं नाशं चर्मदलं व्रजेत् ॥ १११ ॥  
 वचया श्वेतया नाशं याति चर्मदलं द्रुतम् ।  
 लेपादिन्द्रयवैर्वापि गोमूत्रपरिपेषितैः ॥ ११२ ॥  
 सलिले चाम्प्रपेशी तु किञ्चित्त्रिन्धुसमन्विता ।  
 ताम्रपात्रे विनिर्घृष्टा लेपश्चर्मदलापहा ॥ ११३ ॥

शैलेयकम्पिप्लकयष्टिकाह्वा

सौराष्ट्रिकासर्जरसोत्पलानि ।

शिला च चूर्णा नवनीतयुक्तः

कुष्ठे स्रवत्यऽभ्यधिकः प्रदिष्टः ॥ ११४ ॥

स्रक्काण्डे सर्षपात् कल्कः कुकूलानलपाचितः ।  
 लेपाद्द्विचर्चिकां हन्ति रागवेग इव त्रपाम् ॥ ११५ ॥  
 स्रक्काण्डे शुषिरे दग्ध्वा गृहधूमं ससैन्धवम् ।  
 अन्तर्धूमं तैलयुक्तं लेपाद्दन्ति विचर्चिकाम् ॥ ११६ ॥  
 मधुसिक्थकसैन्धव घृतगुडमहिषाक्षसालनिर्यासम् ।  
 गेरिकमेतत्पक्वं पादस्फुटनापहं सिद्धम् ॥ ११७ ॥  
 पिष्ट्वा जातीफलं लेपाद्दिनिहन्ति विपादिकाम् ।  
 तद्वत्सर्जरसं क्षौद्र तिलतैलसमन्वितः ॥ ११८ ॥  
 नारिकेलोदके न्यस्ता स्तण्डुलाः पूतितां गताः ।  
 लेपाद्दिपादिकां हन्ति चिरकालानुबन्धिनीम् ॥ ११९ ॥

धत्तूरवीजकल्केन माणकक्षारवारिणा ।

कटुतैलं विपक्वन्तु द्रुतं हन्याद्विपादिकाम् ॥ १२० ॥

इति धत्तूरक तैलम् ।

अवलाजं कासमर्दं चक्रमर्दं निशायुतम् ।

मणिमन्थेन तुल्यांशं मस्तु काञ्जिकपेषितम् ॥ १२१ ॥

कच्छूं कण्डूं अयत्युग्रां सिद्ध एष प्रयोगराट् ॥ १२२ ॥

कोमलं सिंहास्यदलं सनिशं सुरभीजलेन संपिष्टम् ।

द्विवसत्रयेण नियतं शमयति कच्छूं विलेपनतः ॥ १२३ ॥

हरिद्राकल्कसंयुक्तं गोमूत्रस्य पलद्वयम् ।

पिवेन्नरः कामचारी कच्छूपामाविनाशनम् ॥ १२४ ॥

शिवाहरिद्रागुडकूर्दनानां तुल्यं विभागं मसृणं प्रपिष्य ।

सम्प्राश्य तोयं तदनु प्रपीय जयेद् ब्रणानां प्रभवं सनातनम् ॥ १२५ ॥

श्रीवासकं सर्जरसं लोभ्रं कम्पिद्धकं तथा ।

मनःशिला यवानी च गन्धपाषाणमेव च ॥ १२६ ॥

पलिकैशूर्णितैरैतैर्घृतप्रस्थं प्रयोजयेत् ।

सूर्यांशुपक्वमभ्यङ्गा घोरां कच्छूं व्यपोहति ॥ १२७ ॥

इति श्रीवासष्टतम् ।

सिन्दूरगुग्गुलुरसाञ्जनसिक्थतुल्यैः

कल्कीकृतैश्च कटुतैलमिदं विपक्वम् ।

कच्छृस्रवत्पिडकिकामथवा विशुष्का-

मभ्यञ्जनेन सकृदुद्धरति प्रसह्य ॥ १२८ ॥

इति सिन्दूराद्यं तैलम् ।

सिन्दूरं चन्दनं मांसी विडङ्गं रजनीद्वयम् ।

प्रियङ्गु पद्मकं कुष्ठं मञ्जिष्ठा खदिरं वचा ॥ १२९ ॥

जात्यर्कं त्रिवृता निम्बं करञ्जं विषमेव च ।

कृष्णा चित्रकलोभ्रञ्च प्रपुन्नाटं च संहरेत् ॥ १३० ॥

श्लक्ष्णपिष्टानि सर्वाणि योजयेत्तैलमात्रया ।  
 अभ्यङ्गेन प्रयोज्यं तत् वर्णकत् कुष्ठनाशनम् ॥ १३१ ॥  
 पामां विचर्चिकां कच्छूं विषपं विषमेव च ।  
 रक्तपित्तोलितान् हन्ति रोगानेवंविधान् बहून् ।  
 सिन्दूराद्यमिदं तैलमश्विभ्यां निर्मितं पुरा ॥ १३२ ॥  
 इति बृहत्सिन्दूराद्यं तैलम् ।

निशासुधारग्वधकाकमाचीपत्रैः सदावीं प्रपुनाटवीजैः ।  
 तक्रेण पिष्टैः कटुतैलमिश्रैः पामादिषूद्वर्त्तनमेतदिष्टम् ॥ १३३ ॥  
 गोशकत् सिन्धुसंयुक्तं रजनीमाक्षिकेण तु ।  
 घृष्टा प्रलेपने योज्यं पामाकच्छूविनाशनम् ॥ १३४ ॥  
 सैन्धवं चक्रमर्दन्तु सर्षपं पिप्पलीं तथा ।  
 पेषयेदारनालेन पामाकण्डूविनाशनम् ॥ १३५ ॥  
 मांसीचन्दनशम्याक करञ्जारिष्टसर्षपम् ।  
 यष्टीकुटजदार्यब्दं हन्ति कण्डूमयं गणः ॥ १३६ ॥  
 जीरकस्य पलं पिष्ट्वा सिन्दूरार्द्धपलं तथा ।  
 कटुतैलं पचेदाभ्यां सद्यः पामाहरं परम् ।  
 वृद्धवैद्योपदेशेन पाच्यं तैलं पलाष्टकम् ॥ १३७ ॥  
 अर्कपत्ररसैः पक्वं रजनीकल्कसंयुतम् ।  
 कटुतैलं हरित्तूर्णं पामाकच्छूविचर्चिकाम् ॥ १३८ ॥  
 इति अर्कं तैलम् ।

त्रिफलारुष्करलोहैः सवल्गुजभृङ्गलाङ्गलीव्योषैः ।  
 सगुडैर्वराहकन्दैः पलिकैरेकत्र संमिश्रैः ॥ १३९ ॥  
 गुटिकां प्रकल्प्य खादे देकैकामक्षसंमितां प्रातः ।  
 कुष्ठं दद्रुकिलासं जित्वा वर्षेण निर्बलीपलितः ॥ १४० ॥  
 जीवति वर्षशतं वै दीप्तहुताशी युवेव सोत्साहः ।  
 इति त्रिफलाद्या गुटिका ।

शशाङ्गलेखा, सविडङ्गसारा सपिप्पलीका सहृताशमूला ।  
सायोमला सामलका सतैला सर्वाणि कुष्ठानि निहन्ति लीढा १४१  
इति शशाङ्गलेखादिलेखः ।

द्वैफलस्य तु चूर्णस्य पलानि दशपञ्चकम् ।  
सप्तचैव विडङ्गानां लोहचूर्णं पलद्वयम् ॥ १४२ ॥  
शतं भङ्गातकानाञ्च पलानि दश वाकुचौ ।  
शिलाजतुपलाङ्घन्तु द्वे पले गुग्गुलोस्तथा ॥ १४३ ॥  
पलं पुष्करमूलस्य पलाङ्घपलसैन्धवम् ।  
सचित्रकं समरिचं पिप्पलीविश्वभेषजम् ॥ १४४ ॥  
त्वक् पत्रं कुङ्कुमं मुस्तं कार्षिकानुपकल्पयेत् ।  
यावन्त्येतानि चूर्णानि तावत् खण्डं प्रदापयेत् ॥ १४५ ॥  
पलिकान् मोदकान् कृत्वा प्रातरुत्थाय नित्यशः ।  
एकैकं भक्षयेत् प्राज्ञो यथेष्टं चात्र भोजनम् ॥ १४६ ॥  
कुष्ठान्यष्टादशानीह प्लीहगुल्मभगन्दरान् ।  
अशीतिं वातजान् रोगांश्चत्वारिंशच्च पैत्तिकान् ॥ १४७ ॥  
विंशतिं श्लेष्मिकांश्चैव संसृष्टान् सान्निपातिकान् ।  
शालाक्यगतरोगांश्च शिरोऽग्निभ्रूगतांस्तथा ॥ १४८ ॥  
कण्ठतालुगतांश्चैव जिह्वायामुपजिह्विकाम् ।  
ऊर्ध्वजत्रूगते रोगे भुक्तस्योपरि दापयेत् ॥ १४९ ॥  
शरीरे दापयेत् पूर्वं मौदरे मध्यभोजने ।  
निर्दिष्टरोगांश्चक्ष्मयेत् क्रियमाणं रसायनम् ॥ १५० ॥

इति त्रिफलाद्यो मोदकः ।

निम्बगोपारुणा कट्टी त्रायन्ती त्रिफला घनम् ।  
पटोलावल्गुजानन्ता वचा खदिरचन्दनम् ॥ १५१ ॥  
पाठा शृण्ठीशटी भार्गी वासाभूनिम्बवत्सकम् ।  
श्यामेन्द्रवारुणी मूर्वा विडङ्गातिविषानलम् ॥ १५२ ॥

हस्तिकर्णामृताद्रेका पटोलं रजनीद्वयम् ।  
 कृष्णारम्बधसप्ताह्वं शिरीषं चोच्चटाफलम् ॥ १५३ ॥  
 मञ्जिष्ठा लाङ्गली रास्ना नक्तमालं पुनर्नवा ।  
 दन्तीबीजकसारञ्च भृङ्गराजं कुटम्बटम् ॥ १५४ ॥  
 अक्षौटकञ्च शाखोटं द्विपलांशं पृथक् पृथक् ।  
 गृह्णीयात्तानि सर्वाणि जलद्रोणे पचेच्छनैः ॥ १५५ ॥  
 अष्टभागावशेषन्तु कषायमवतारयेत् ।  
 विधाय वाससा पूतं स्थापयेद्भाजने दृढे ॥ १५६ ॥  
 भस्मातकसहस्राणि कृत्वा त्रीण्यर्मणेऽम्भसि ।  
 पचेदष्टावशेषन्तु कषायमवतारयेत् ॥ १५७ ॥  
 तच्च वस्त्रेण संशोध्य द्वौ कषायौ विमिश्रयेत् ।  
 गुडस्य तु तुलां दत्त्वा लेहवत्तत्पचेच्छनैः ॥ १५८ ॥  
 भस्मातकसहस्रस्य मज्जानं तत्र निक्षिपेत् ।  
 त्रिकटु त्रिफला मुस्तं विडङ्गं चित्रकं तथा ॥ १५९ ॥  
 सैन्धवं चन्दनं कुष्ठं दीप्यकञ्च पृथक् पलम् ।  
 सौगन्ध्याथं क्षिपेत्तत्र चातुर्जातं पलं पलम् ॥ १६० ॥  
 महाभस्मातको ह्येष महादेवेन निर्मितः ।  
 प्राणिनान्तु हितार्थाय नाशयेच्छीघ्रमेव तु ॥ १६१ ॥  
 श्वित्रमौदुम्बरं दद्रु मृक्षजिह्वञ्च काकणम् ।  
 पुण्डरीकं सचर्माख्यं विस्फोटं रक्तमण्डलम् ॥ १६२ ॥  
 कण्डूं कापालकुष्ठञ्च पामानञ्च विपादिकाम् ।  
 वातरक्तमुदावर्त्तं पाण्डुरोगं व्रणान् कृमीन् ॥ १६३ ॥  
 अर्शांसि षट्प्रकाराणि कासश्वासौ भगन्दरम् ।  
 सदाभ्यासेन पलितमामवातं सुदुर्जयम् ॥ १६४ ॥  
 नियन्त्रणस्तु कथितः सर्वर्तुषु च शस्यते ।  
 कुरुते परमां कान्तिं प्रदीप्तं जठरानलम् ॥ १६५ ॥

अनुपानं प्रयोक्तव्यं छिन्नात्तोयं पयोऽथवा ।

भोजनञ्च तथा त्याज्यं मुष्णं चान्नं विशेषतः ॥ १६६ ॥

इति महाभक्तातकम् ।

पित्तुमर्दफलं पुष्पं त्वक् पत्रं मूलमेव च ।

पञ्चैतानि सुसूक्ष्माणि समचूर्णानि कारयेत् ॥ १६७ ॥

अष्टभागावशेषेण खदिरासनवारिणा ।

भावयित्वा तु संयोज्य द्रव्याख्येतानि दापयेत् ॥ १६८ ॥

चित्तकोऽथ विडङ्गानि व्याधिघातकशर्कराः ।

भक्तातकहरीतक्यौ शुण्ठ्यामलकगोक्षुराः ॥ १६९ ॥

चक्रमर्दकवाकूची पिप्पली मरिचं निशा ।

लोहचूर्णसमायुक्तं समभागं प्रमाणतः ॥ १७० ॥

भावयेद् भृङ्गराजेन पुनः शुष्काणि कारयेत् ।

निम्बाङ्गं सर्वमेतेषा मेकीकृत्य निधापयेत् ॥ १७१ ॥

विडालपदमात्रन्तु सर्पिषा पयसापि वा ।

प्रातः प्रातर्निषेवेत खदिरासनवारिणा ॥ १७२ ॥

परिहारो नचात्रास्ति पञ्चनिम्बेऽवतिष्ठति ।

मासमात्रप्रयोगेण कुष्ठं हन्ति रसायनम् ॥ १७३ ॥

त्वग्दोषं नीलिकाव्यङ्गं तथैव तिलकालकान् ।

अष्टादशविधं कुष्ठं सप्त चैव महाक्षयान् ॥

सर्वव्याधिविनिर्मुक्तो जीवेद्द्वर्षशतं सुखी ॥ १७४ ॥

इति पञ्चनिम्बादिचूर्णम् ।

त्रिफलातिविषाकटुका निम्बकलिङ्गवचापटोलमागधिकाः ।

रजनीद्वयपद्ममूर्वा विशालाभूनिम्बानि पलांशानि ॥ १७५ ॥

दद्यात्त्रिद्वतं त्रिगुणं चूर्णमिदं कुष्ठसुप्तिहरम् ॥

इति त्रिफलाद्यं चूर्णम् ।

पथ्यां सेन्द्र्यवांसकिंशुकफलां सार्कां तथाऽऽवर्त्तिनीम्



व्याधिघ्नेन च योजितां हुतभुजा सारुष्करां वाकुचीम् ।  
 तद्वच्च कृमिशत्रुणा व्युपगतामेकैकवृद्धामिमाम्  
 गोमूत्रेण विमृद्य तां च सकलां कृत्वा वटीं भक्षयेत् १७६  
 निहन्ति हतनाशिका करजकर्णपादाङ्गुलीः  
 स्वरद्रुधिरपूतिपूय परिजन्तु जग्धव्रणान् ।  
 प्रभिन्नचिरलक्षितस्वरकमाशु कुष्ठं महत्  
 निहन्ति कुरुते वपुस्तरुणभास्करार्चिः समम् ॥ १७७ ॥

इति पथ्याद्यी वटकः ।

निम्बं पटोलं दार्वीं दुरालभां तिक्तकरोहिणीं त्रिफलाम् ।  
 कुर्यादूर्ध्वपलाशान् पर्पटकं त्रायमाणां च ॥ १७८ ॥  
 सलिलादृकसिद्धानां रसेऽष्टभागस्थिते क्षिपेत् पूते ।  
 चन्दनकिराततिक्तक मागधिकास्त्रायमाणा वा ॥ १७९ ॥  
 मुस्तं वत्सकवीजं कल्कीकृत्यार्द्धकार्षिकान् भागान् ।  
 नव सर्पिषश्च षट्पलमेतत्सिद्धं घृतं पेयम् ॥ १८० ॥  
 कुष्ठं ज्वरमेहार्शं ग्रहणीपाण्डुमयश्वयथून् हन्ति ।  
 पामाविसर्पिपिडका कण्डूगण्डव्रणान् सद्यः ॥ १८१ ॥

इति तिक्तषट्कं घृतम् ।

निम्बं पटोलं व्याघ्री च गुडूची वासकं तथा ।  
 कुर्याद्दशपलान् भागानेकैकस्य तु कुट्टितान् ॥ १८२ ॥  
 जलद्रोणे विपक्तव्यं यावत्पादावशेषितम् ।  
 घृतप्रस्थं पचेत्तेन त्रिफलागर्भसंयुतम् ॥ १८३ ॥  
 पञ्चतिक्तमिति ख्यातं सर्वकुष्ठविनाशनम् ।  
 अशीतिं वातजान् रोगां श्वत्वारिंशच्च पैत्तिकान् ॥ १८४ ॥  
 विंशतिं श्लैष्मिकांश्चापि पानादेवापकर्षति ।  
 दुष्टव्रणकृमौनर्शः पञ्चकासांश्च नाशयेत् ॥ १८५ ॥

इति पञ्चतिक्तकं घृतम् ।

निम्बामृतावृषपटोलनिदिग्धिकानां  
पक्कं घृतं कथितकल्कयुतं यथावत् ।  
ख्यातं यथोक्तममृतं भुवि पञ्चतिक्तं  
हन्यादिसर्पविषमज्वरपाण्डुकुष्ठान् ॥ १८६ ॥

इति द्वितीयं पञ्चतिक्तकं घृतम् ।

पटोलवत्सकातिक्त नक्तमालसहामृताः ।  
निःक्वाप्य सलिलद्रोणे पलैर्विंशतिभागिकैः ॥ १८७ ॥  
पादशेषे रसे तस्मिन् घृतप्रस्थं विपाचयेत् ।  
कल्कैरक्षसमैर्दारुत्रिफलावृषणाग्निभिः ॥ १८८ ॥  
पृथ्वी प्रतिविषा पाठा चव्येन्द्रयवदौष्यकैः ।  
मूर्वाक्षारद्वयाजाजी वचाक्कमिहुरैर्युतैः ॥ १८९ ॥  
कटुकासप्तपर्णाभ्यां पुरस्याष्टपलेन च ।  
कुष्ठानि रक्तपित्तञ्च वीसर्पपूतिकुष्ठताम् ॥ १९० ॥  
पानाव्यशमयेदेतद् गुग्गुलुः पञ्चतिक्तकः ।  
सिद्धमेतेन विधिना सर्पिः प्रस्थं सगुग्गुलुम् ॥ १९१ ॥  
पानाभ्यञ्जननस्येषु तच्चोक्तानामुयाद्गुणान् ।

इति गुग्गुलुपञ्चतिक्तकं घृतम् ।

निम्बामृतापटोलानां कण्टकार्या वृषस्य च ।  
पृथग्दशपलान् भागान् जलद्रोणे विपाचयेत् ॥ १९२ ॥  
वृषणं स्वर्जिकाक्षारं शतपुष्पा च कार्षिका ।  
गभं समावाप्य पचेद्गुग्गुलोः पञ्चविंशतिः ॥ १९३ ॥  
पलञ्च खादयेदेतद्गुग्गुलुः पञ्चतिक्तकम् ।  
विधिना हन्ति न चिरात्त्वग्दोषानतिविस्तरान् ॥ १९४ ॥  
विवर्णस्वापसङ्कोचं क्लेदवतीः शिरास्तथा ।  
गण्डमालावृद्धव्यङ्गनाडीकुष्ठभगन्दरान् ॥ १९५ ॥  
विषमज्वरहृद्रोग गरदोषविषकृमीन् ।

प्रमेहासृग्दरोन्माद शोथगुल्मीदराणि च ॥

कामलापाण्डुरोगांश्च क्षिप्रमेव व्यपोहति ॥ १९६ ॥

इति गुग्गुलुपञ्चतित्तकम् ।

सप्तच्छदं प्रतिविषां शम्याकं तिक्तरोहिणीं पाठाम् ।

मुस्तमुशीरं त्रिफलां पटोलपिचुमर्दपर्पटकान् ॥ १९७ ॥

धन्वयवासं चन्दनं सुपकुल्यां पद्मकं रजन्धी च ।

षडग्र्यां सविशालां शतावरीं शारिवे चोमे ॥ १९८ ॥

वत्सकवीजं वासां मूर्वाममृतां किराततिक्तञ्च ।

कल्कान् कुर्यान्मतिमान्यध्याह्नं त्रायमाणाञ्च ॥ १९९ ॥

कल्कस्य चतुर्भागं जलमष्टगुणं रसेऽमृतफलानाम् ।

द्विगुणं घृतं प्रदेयं तत्सर्पिः पाययेत्सिद्धम् ॥ २०० ॥

कुष्ठानि रक्तपित्तं प्रवलान्यर्शांसि रक्तवाहीनि ।

विसर्पमस्त्रपित्तं वातासृक् पाण्डुरोगञ्च ॥ २०१ ॥

विस्फोटकान् सपामानुन्मादान् कामलां ज्वरान् पाण्डून् ।

हृद्रोगगुल्मपिडकामसृग्दरं गण्डमालां च ॥ २०२ ॥

हन्यादेतत्सद्यः पीतं काले यथाबलं सर्पिः ।

योगशतैरप्यजितान्महाविकारान् जयेन्महातिक्तम् ॥ २०३ ॥

इति महातिक्तकं घृतम् ।

वासागुडूचीत्रिफलापटोल करञ्जनिम्बासनकुष्ठवेवम् ।

तक्ताथकल्केन घृतं विपक्वं तद्वज्रकं कुष्ठहरं प्रदिष्टम् ॥ २०४ ॥

विशीर्णकर्णाङ्गुलिहस्तापादः कम्पादितो भिन्नगलोऽपि मर्त्यः ।

पौराणिकीं कान्तिमवाप्य जीवेदव्याधिको वषशतं च कुष्ठौ ॥ २०५ ॥

इति वज्रकं घृतम् ।

वासागुडूचीत्रिफलापटोलनिदिग्धकानिम्बकरञ्जतोये ।

वासादिकल्केन तु सिद्धमेतद् घृतं महावज्रकमादिशन्ति ॥ २०६ ॥

तन्मासमात्रञ्च निषेव्यमाणो ह्यिताशनो नातिचिरेण कुष्ठौ ।

विशीर्णकर्णाङ्गुलिनासिकोऽपि भवेत्स सम्पूर्णतनुः शरीरी ॥ २०७ ॥

उदीर्णवेगानपि च प्रमेहांश्चिरप्रवृत्तान्विषमज्वरांश्च ।

तदेव सर्पिः सृजनैः प्रयुक्तं विजित्य कुष्ठं बलमादधाति ॥ २०८ ॥

इति महावज्रकं घृतम् ।

खदिरारग्वधव्योष त्रिवृद्धन्ती मचित्कम् ।

पटोलत्रिफलारिष्ट हरिद्रावाकुचीफलम् ॥ २०९ ॥

कटुकातिविषा पाठा त्रायन्ती धन्व्यासकम् ।

कुष्ठं करञ्जबीजानि शारिवे द्वे सवत्सके ॥ २१० ॥

भस्मातकविडङ्गानि गुग्गुलोः कल्कसंयुतम् ।

पञ्चतिक्तकपायेण सर्पिः सिद्धं पिवेन्नरः ॥ २११ ॥

विषविमर्षविस्फोट कण्डूकुष्ठव्रणानि च ।

ददुक्तिभकुष्ठानि गलगण्डविचर्चिकाः ॥ २१२ ॥

पानतः शमयत्याशु वृक्षमिन्द्राशनिर्यथा ॥

इति खदिराद्यं घृतम् ।

खदिरस्य तु तुलाः पञ्च शिंशुपामनयोस्तुले ।

तुलाद्भिं सर्व एवैते करञ्जारिष्टवेतसाः ॥ २१३ ॥

पर्पटं कुटजं चैव वृषः कृमिहरस्तथा ।

हरिद्रे कृतमालञ्च गुडूचीत्रिफलात्रिवृत् ॥ २१४ ॥

सप्तपर्णी च सङ्कुट्य चतुर्द्वारेण वारिणा ।

पक्त्वा कषायं संगृह्य चतुर्भागावशेषितम् ॥ २१५ ॥

तेन काथेन कुशलो घृतस्यार्द्धादकं पचेत् ।

कल्कैः कृतैर्महातिकैर्द्रव्यैरर्द्धपलोन्मितैः ॥ २१६ ॥

महाखदिरमेतद्दि कुष्ठिनामुत्तमं घृतम् ।

अष्टादशविधं कुष्ठं पानादेव व्यपोहति ॥ २१७ ॥

इति महाखदिर घृतम् ।

मेघशृङ्गीश्वदंष्ट्रा शार्ङ्गष्टागुडूचीसिद्धं कृतम् ।

तैलमिदं कुष्ठिमां पानाभ्यङ्गयोर्विदधीत ॥ २१८ ॥

इति मेषश्राव्यं तैलम् ।

सप्तपर्णकरञ्जार्कं मालतीकरवीरजम् ।

मूलं स्रुहीशिरीषाभ्यां चित्रकास्फोतयोरपि ॥ २१९ ॥

करञ्जवीजं त्रिफला त्रिकटुरजनीद्वयम् ।

सिद्धार्थकं विडङ्गानि प्रपुन्नाटञ्च संहरेत् ॥ २२० ॥

मूत्रपिष्टैः पचेत्तैल मेभिः कुष्ठविनाशनम् ।

अभ्यङ्गाद्वज्रकं नाम नाडीदुष्टत्रणापहम् ॥ २२१ ॥

इति वज्रकं तैलम् ।

एरण्डतार्क्ष्यघननीपकदम्बभार्गी

कम्पिल्लवेल्लफलिनौ सुरवारुणीभिः ।

निर्गुण्डीपुष्करसुराह्वयस्वर्णदुग्धी

श्रीवेष्टगुग्गुलुशिलाहरितालमिश्रैः ॥ २२२ ॥

तुल्यैस्त्वर्गर्कदुग्धैः सिद्धं तैलं महावज्रम् ।

अतिशयितवज्रकगुणं शिवदार्शी ग्रन्थिमालान्नम् ॥ २२३ ॥

इति महावज्रकं तैलम् ।

चतुर्गुणे वृणरसे कटुतैलं विपाचयेत् ।

रञ्जिष्ठा रुद्धिशा चक्रमर्दारग्वधपल्लवैः ॥ २२४ ॥

एतस्मिन्नाग्निना साध्यं वर्णदं कान्तिदायकम् ।

अष्टादशसु कुष्ठेषु शस्यते गात्रमन्त्रणात् ॥

दद्रुं विचर्चिकां पामां हन्ति सिद्धं विशेषतः ॥ २२५ ॥

इति वृणतेजम् ।

दार्वीविडङ्गं हयमारमूलं श्यामा च मूलं कृतमालकस्य ।

कुसुम्भहेमोत्पलकासमर्दशिरीषयष्टौद्वयगन्धसिद्धाः ॥ २२६ ॥

निम्बं वचाचन्दनपद्मकं च कुष्ठं निशासैन्धवचक्रमर्दाः ।

मञ्जिष्ठमांसी सुरदारुलाक्षासिद्धार्थकं वाकुचिवीजमूर्वे ॥ २२७ ॥

शायत्रिसारं मुरसापटोलं यवानिकावीजकरञ्जवीजम् ।  
 द्रव्यैः समस्तैर्विधिना विपक्वं कर्षप्रमाणैः परिकीर्तितैश्च ॥ २२८  
 प्रस्थं च तैलं सितसर्षपाणां दत्त्वा रसं षड्गुणकं तृणस्य ।  
 शनैः पचेत्ताम्रमये कटाहे उद्धृत्य तैलं परिपाच्यमानम् ॥ २२९  
 पीत्वाथवा नस्यविधौ प्रयोज्यं सिद्धं महादद्रुकिलासकुष्ठम् ।  
 विचर्चिकाव्यङ्गविसर्गपामाः निहन्ति नूनं काथितं समस्तम् २३०  
 विभक्तिं रूपं कमनीयमन्यै वर्णं तथा कान्तिकरं मनुष्यम् ।  
 इति बृहत्तृणतैलम् ।

मरिचालशिलाह्वार्कं पयोऽश्वारिजटा त्रिवृत् ।  
 शकृद्रसविशालारूड्निशायुग्दारुचन्दनैः ॥ २३१ ॥  
 कटुतैलं पचेत्प्रस्थं द्व्यक्षैर्विषपलान्वितैः ।  
 सगोनूत्वैस्तदभ्यङ्गाद्द्रु कुष्ठविनाशनम् ।  
 सर्वेष्वपि च कुष्ठेषु तैलमेतत्प्रशस्यते ॥ २३२ ॥  
 इति मरिचाद्यं तैलम् ।

मरिचं त्रिवृता दन्ती चीरमार्कं शकृद्रसः ।  
 देवदारु हरिद्रे द्वे मांसी कुष्ठं सचन्दनम् ॥ २३३ ॥  
 विशाला करवीरञ्च हरितालं मनःशिला ।  
 चित्रको लाङ्गली लाक्षा विडङ्गं चक्रमर्दकम् ॥ २३४ ॥  
 शिरीषं कुटजो निम्बं सप्तपर्णस्रुहामृताः ।  
 शम्याको नक्तमालोऽज्दः खदिररो वाकुची वचा ॥ २३५ ॥  
 ज्योतिष्मती च पलिका विषस्य द्विपलं भवेत् ।  
 आदकं कटुतैलस्य गोमूत्रञ्च चतुर्गुणम् ॥ २३६ ॥  
 मृत्पात्रे लोहपात्रे वा शनैर्मृद्गनिना पचेत् ।  
 हन्यात्तैलवरं ह्येतत्प्रलेपात् कौष्ठिकान् व्रणान् ॥ २३७ ॥  
 पामाविचर्चिकाकण्डू दद्रुविस्फोटकानि च ।  
 बल्लयः पलितं छाया नीलीव्यङ्गं तथैव च ॥ २३८ ॥

अभ्यङ्गेन प्रणश्यन्ति सौकुमार्यञ्च जायते ।  
 प्रथमे वयसि स्त्रीणां यासां नस्यं प्रदीयते ।  
 जरामध्यजरां प्राप्य यातः स्तनी न नम्रताम् ॥ २३९ ॥

इति बृहन्मरिचाद्यं तैलम् ।

मरिचं पिप्पलीकुष्ठ मर्कत्तीरं शकृद्रसः ।  
 देवदारु हरिद्रे द्वे मांसीलोहितचन्दनम् ॥ २४० ॥  
 विशाला करवीरञ्च हरितालं मनःशिला ।  
 एतैरर्द्धपलैर्भागैः गृहीतैः श्लक्ष्णपिष्टितैः ॥ २४१ ॥  
 कटुतैलस्य च प्रस्थं गोमूत्रं स्याच्चतुर्गुणम् ।  
 मृद्गाण्डे लोहभाण्डे वा शनैर्मृद्गग्निना पचेत् ॥ २४२ ॥  
 तत्तैलं मधुपर्णीभ्यां निषण्णमवतारयेत् ।  
 एतेनैवोपशाम्यन्ति कोमला त्वक् प्रजायते ॥ २४३ ॥  
 प्रस्थितानि च श्विवाणि तैलेनानेन स्रक्षयेत् ।  
 अपि त्रिवार्षिकं श्वित्रं शमं नयति तत्क्षणात् ॥ २४४ ॥  
 बलीवर्दस्तुरङ्गो वा गजो वा व्याधिपीडितः ।  
 त्रिभिर्वस्तिभिरत्यर्थं भवेन्मारुतविक्रमः ॥ २४५ ॥  
 यासाञ्च दीयते नस्यं स्त्रीणां प्रथमयौवने ।  
 जरासमयमासाद्य स्तना नो यान्ति विक्रमम् ॥ २४६ ॥  
 पुरुषस्यापि यस्येदं दीयते नस्यकर्मणि ।  
 योजनानि व्रजत्यष्टौ अमं नाप्नोत्यसौ पथि ॥ २४७ ॥  
 अष्टादशानां कुष्ठानां तैलमेतद्दिनाशनम् ।

इति मरिचाद्यं तैलम् ।

गुडूची दारु कुष्ठञ्च शृङ्गवेरं पुनर्नवा ।  
 रास्ना बला मातुलुङ्गं त्रिपलांशं पृथक् पृथक् ॥ २४८ ॥  
 जलद्रोणे समावाप्य पादशेषं समुद्धरेत् ।  
 विपाच्य तद्रसं गृह्य कल्कानेतान् प्रदापयेत् ॥ २४९ ॥

भरिचं त्रिफला दन्ती चार्कं चौरं शक्तद्रसः ।  
 दारुकुष्ठं हरिद्रे द्वे लोमसी रक्तचन्दनम् ॥ २५० ॥  
 एतेषां पलिकान् भागान् विषस्यार्द्धपलं भवेत् ।  
 गोमूत्रे पेषितं सर्वं सुसूक्ष्मन्तु समाचरेत् ॥ २५१ ॥  
 कटुतैलपलं त्रिंशच्छनैर्मृदग्निना पचेत् ।  
 एतन्नस्यं प्रदातव्यं सर्वरोगापहं शुभम् ॥ २५२ ॥  
 दन्तरोगेषु सर्वेषु शिरोरोगे गलग्रहे ।  
 पूतिनासे पूतिमुखे तथैवाद्वावभेदके ॥  
 गलगण्डे मुखव्यङ्गे तथैव कर्कशत्वचि ॥ २५३ ॥  
 प्रथमे वर्यासि स्त्रीणां नस्यं देयं यथाविधि ।  
 न पतन्ति स्तनास्तासां सौकुमार्यञ्च जायते ॥ २५४ ॥  
 पुरुषस्याथवा नस्यं दौयते यस्य कस्यचित् ।  
 स याति योजनान्यष्टौ न श्रमं मन्यते क्वचित् ॥ २५५ ॥  
 दद्रुकिटिभकुष्ठानि मण्डलानि विचर्चिकाः ।  
 स्रक्षणादेव शाम्यन्ति ये च शाखाश्रया गदाः ॥ २५६ ॥  
 वातभग्नस्तुरङ्गो वा वृषो वा वायुपीडितः ।  
 वातामयाभिभूतो यः पुरुषो मन्दगोऽपि वा ॥  
 बलवेगो भवेत्तेषां वस्तिभिश्च त्रिभिस्त्रिभिः ॥ २५७ ॥  
 शौर्णकर्णाङ्गुलीघ्राणः पिबेद्दग्निबलेन च ।  
 न विकारं तथा तस्य भवेद्देहः पुनर्नवः ॥ २५८ ॥

इति महामरिचाद्यं तैलम् ।

नक्तमालं हरिद्रे द्वे चार्कं तगरमेव च  
 करवीरं वचा कुष्ठ मास्फोतं रक्तचन्दनम् ॥ २५९ ॥  
 मालती सप्तपर्णञ्च मञ्जिष्ठा सिन्दुवारकम् ।  
 एषामर्धपलान् भागान् विषस्यापि पलं भवेत् ॥ २६० ॥  
 क्षतुर्गुणे गवां मूत्रे तैलप्रस्थं विपाचयेत् ॥ २६१ ॥



श्वित्रविस्फोटकिटिभ कौटलूताविचर्चिकाः ।

कण्डूकच्छूविकाराश्च ये व्रणा विषदूषिताः ॥ २६२ ॥

विषतैलमिदं नाम सर्वव्रणविशोधनम् ॥

इति विषतैलम् ।

सोमराजिहरिद्रे द्वे सर्षपारग्वधं गदम् ।

करञ्जैडगजाबीजगर्भं दत्त्वा विपाचयेत् ॥ २६३ ॥

तैलं सर्षपसम्भृतं नाडीदुष्टव्रणापहम् ।

अनेनाशु प्रशाम्यन्ति कुष्ठान्यष्टादशैव तु ॥ २६४ ॥

नीलिकापिडकाव्यङ्गं गम्भीरं वातशोणितम् ।

कण्डूकच्छूप्रशमनं कच्छूपामाविनाशनम् ॥ २६५ ॥

इति सोमराजीतैलम् ।

श्वेतकरवीरमूलं विषांशमाधितं गवां मूत्रे ।

चर्मदलसिध्पामाविस्फोट किटिभजितैलम् ॥ २६६ ॥

इति श्वेतकरवीराद्यं तैलम् ।

गण्डौरिकाचित्रकमार्कवाककुष्ठद्रुमत्वक् लवणैः समूत्रैः ।

तैलं पचेन्मण्डलदद्रुकुष्ठदुष्टव्रणादिकिटिभापहारि ॥ २६७ ॥

इति गण्डौराद्यं तैलम् ।

सुतीक्ष्णीं विडङ्गानि चार्कक्षीरं च लाङ्गली ।

बलापलाशवीजानि कोशातक्योऽथ पिप्पली ॥ २६८ ॥

सिद्धं तैलन्तु गोमूत्रे कुष्ठानां नाशनं परम् ।

पामापहरणं प्रोक्तं पूयघ्नं व्रणरोपणम् ॥ २६९ ॥

इति सुहाद्यं तैलम् ।

खदिरकषायद्रोणं कुम्भे घृतभाविते समावाप्य ।

प्रक्षेप्याः पृथक् पलिकाः सर्वास्तु चूर्णितास्तस्मिन् ॥ २७० ॥

त्रिफलात्रिकटुकरजनी मुस्तारुष्करविडङ्गवाकुचिकाः ।

सुवर्णत्वक् छिन्नरुहा धातकी मधुशतपलं मासम् ॥ २७१ ॥

विदधीत धान्यमध्ये प्रातः प्रातः पिवेत्ततो युक्त्या ।

मासेन महाकुष्ठं हन्यनल्पञ्च पक्षेणार्शः ॥ २७२ ॥

खासभगन्दरकासकिलासप्रमेहशोफांश्च ।

स भवति कनकवर्णः पौत्वारिष्टं कनकविन्दुञ्च ॥ २७३ ॥

इति कनकविन्दुनामारिष्टः ।

पक्षात्पक्षाच्छर्दनान्यभ्युपेया न्नामान्नासाच्छोधनं चाप्यधस्तात् ।

व्रह्माक्षहात्रस्यनिष्ठीवनञ्च मासेष्वसृष्टोक्षयेत् षट्सु षट्सु २७४

शालिषष्टिकगोधूम यवमुद्गादयो हिताः ।

पुराणाः कुष्ठिनां तिक्तं शाकं जाङ्गलसंयुतम् ॥ २७५ ॥

नीचरोमनखो यस्तु नित्यमौषधतत्परः ।

योषिन्नांससुरावर्जी कुष्ठी कुष्ठादपोहति ॥ २७६ ॥

इति कुष्ठनिदानचिकित्सा ।

अथ श्वित्रचिकित्सायाह ।

श्वित्रिणी हृतदोषस्य हृतरक्तस्य वाऽसक्तत् ।

खदिराम्बुयवान्नानां तप्तस्य मलयूरसः ।

सगुडः शस्यते पाने यवागूमण्डभोजिनः ॥ २७७ ॥

अशुद्धे तत्र ये स्फोटा जायन्ते तांश्च कण्टकैः ।

भित्वा लीपैः प्रदेहैस्तान् क्षाराग्निभ्यां प्रसाधयेत् ॥ २७८ ॥

खदिरामलककषायं वाकुचीवोजान्वितं पिबेन्नित्यम् ।

शङ्खेन्दुकुन्दधवलं श्वित्रं हन्तीह तच्छीघ्रम् ॥ २७९ ॥

कुडुवमवला जवीजं हरितालचतुर्थभागसंमिश्रम् ।

मनःशिलातोलकाडिं गुञ्जाफलमग्निमूलञ्च ॥

गोमूत्रेण च पिष्टं सवर्णकरणं परं श्वित्रे ॥ २८० ॥

दग्ध्वा च गोः शक्तत् क्षारं तन्मूत्रेणैव गालितम् ।

प्रक्षिप्तं बर्हिपित्ताक्तं सद्यः सावर्ण्यमाप्नुयात् ॥ २८१ ॥

श्वेतकुष्ठं व्रजत्यस्तं पक्षाईनाधिकेन वा ।

गिरिकर्णास्तु कृष्णायाः मूलेन परिलेपितम् ॥ २८२ ॥  
 कुनटीशिखिपित्तेन भस्मवातालकोद्भवम् ।  
 गजदर्पेण मालत्याः क्षारो वा श्वित्रनाशनः ॥ २८३ ॥  
 स्रुगर्कजातीपूतीकसुवर्णहरिपल्लवाः ।  
 मूत्रपिष्टाः प्रलेपेन श्वित्रददुव्रणक्षिदः ॥ २८४ ॥  
 शनोऽस्थिकदलीभस्म काकस्य विट् प्रलेपतः ।  
 श्वित्रमुग्रं निहन्येतत् चत्वारिंशद्दिनैः किल ॥ २८५ ॥  
 समनःशिलाविडङ्गं कासीसरोचना कनकपुष्पी च ।  
 श्वित्राणां प्रथमनार्थं ससैन्धवं लेपनं दद्यात् ॥ २८६ ॥  
 अयोरजः कृष्णतिलाञ्जनानि सवल्गुजान्यामलकानि दग्धम् ।  
 पिष्टानि भृङ्गस्य मरुद्रसेन हन्यात्किलासं परिघृथ्य लेपात् ॥ २८७ ॥  
 दासौकुरण्टस्य सितस्य पुष्यमादित्यवस्त्रञ्जनवङ्गिनौली ।  
 पुष्पाणि तेषां स्वरसं प्रपीड्य तल्लोहचूर्णाञ्जनसंप्रयुक्तम् ॥ २८८ ॥  
 विघृथ्य पूर्वं सकलान् व्रणांस्तु  
 ततः प्रयोगेण पुनः प्रलिम्पेत् ।  
 सितानि रोमाणि निहन्ति शीघ्रं  
 कृष्णानि कुर्यादपि योगकोऽयम् ॥ २८९ ॥  
 कपोतहृङ्गालशुनस्य शीघ्रं ससैन्धवं चित्रकमूलमिश्रम् ।  
 ततश्च तेषां स्वरसेन मिश्रं व्रणप्रलेपाञ्जननं हि रोम्णाम् ॥ २९० ॥  
 कटुकालावुसव्योष हिंस्रार्कहयमारकाः ।  
 कुष्ठं वल्गुजभस्मात् स्रुहीमूलानि सर्षपाः ॥ २९१ ॥  
 विष्वकारिष्टपीलूनां पत्राण्यारग्वधस्य च ।  
 त्रिफलामुस्तजीमूत विशालामूत्रपेषितः ॥ २९२ ॥  
 गोगजाश्वजमूत्राणां मादकं त्वादकं पचेत् ।  
 स्रुह्यर्कक्षारकुडवं तैलं युक्त्या प्रदापयेत् ॥ २९३ ॥  
 पचेद्दार्वीप्रलेपन्तु घृष्टा कुष्ठानि लेपयेत् ।

श्वित्राणि द्विप्रलिसानि यान्ति नाशमशेषतः ॥ २८४ ॥

इति कटुकादि प्रलेपः ।

खदिरस्य पलान्यष्टौ सोमराज्याः पलद्वयम् ।

जलाढकद्वये साध्यं यावत्पादावशेषितम् ॥ २८५ ॥

क्वाथ्यमानञ्च मृद्गनी घृतप्रस्थं विपाचयेत् ।

चतुष्पलं सोमराज्याः खदिरस्य पलं भिषक् ॥ २८६ ॥

पटोलमूलं त्रिफलां त्रायमाणां दुरालभाम् ।

कल्कार्थं योजयेदेतान् कार्षिकान् श्लक्ष्णपेषितान् ॥ २८७ ॥

पलद्वयं कौशिकस्य शुद्धस्यात्र प्रदापयेत् ।

सिद्धं सर्पिरिदं नश्येत् श्वित्रमम्भ इवानलम् ॥ २८८ ॥

अष्टादशानां कुष्ठानां परमं भेषजं मतम् ।

आमवातापतन्त्राणां पाण्डुप्रदरशोषिणाम् ॥ २८९ ॥

किलासन्नं च कण्डूघ्नं दीपनं पाचनं तथा ।

सोमराजीघृतं नाम निर्मितं ब्रह्मणा पुरा ॥ ३०० ॥

इति सोमराजीघृतम् ।

त्रिफलाढकं तथा प्रस्थावऽयसो रजसो मतौ ।

वायसीकाकमाचीभ्यां द्वे तुले शङ्खिनी तुला ॥ ३०१ ॥

द्विद्रोणेऽपां पचेदेतत् पादभागावशेषितम् ।

घृतप्रस्थं तु विपचेद् गर्भं चैतन्नमाचरेत् ॥ ३०२ ॥

वरुणं वत्सकफलं चूषणं देवदारु च ।

निदिग्धिकां भृङ्गराजं पारावतपदीमपि ॥ ३०३ ॥

नीलकं नाम विख्यातं घृतं कुष्ठविनाशनम् ।

श्वित्राणि रञ्जयेच्चैतत् पानाभ्यञ्जनयोजितम् ॥ ३०४ ॥

पामाविचर्चिकासिद्धं किटभानि च नाशयेत् ॥

इति नीलीघृतम् ।

आरग्वधं वायसी च सुरसा मदयन्तिका ।

एकैकस्य तुला देया त्रैफलं चाढकद्वयम् ॥ ३०५ ॥  
 दन्ती दारु हरिद्रा च कुडवं वरुणत्वचम् ।  
 चित्रकं चार्कमूलञ्च काकमाची निदिग्धिका ॥ ३०६ ॥  
 एषां दशपलान् भागांश्चतुर्दशैः पचेत् ।  
 अष्टभागावशिष्टन्तु पूतं पुनरधिश्येत् ॥ ३०७ ॥  
 दधिसर्पिश्च दुग्धं च गोमूत्रं च शकटद्रसम् ।  
 आढकाढकमेतेषां गर्भं चैनं समावपेत् ॥ ३०८ ॥  
 अवलुजं सकटुकं नक्तमालफलानि च ।  
 त्रिफला चित्रको दन्ती मुस्तं कटुकरोहिणी ॥ ३०९ ॥  
 पिचुमर्दस्य शिग्रोश्च सेङ्गुदस्य फलानि च ।  
 किराततिक्तकं श्यामा नीलिनी नीलमुत्पलम् ॥ ३१० ॥  
 एतैः सिद्धं घृतं स्राव्यं पाययेत् श्वित्ररोगिणाम् ।  
 महानीलमिति ख्यातं मेतत् श्वित्रहरं परम् ॥ ३११ ॥  
 भगन्दरं तथार्शांसि क्लमौनपि विनाशयेत् ।  
 अष्टादशानां कुष्ठानां सर्पिरेतच्चिकित्सितम् ॥ ३१२ ॥  
 अथर्वविहिते दीप्ते ब्रह्मदण्ड इवाशनिः ।  
 विशेषतश्च श्वित्राणि रञ्जयेच्च भिनत्ति च ।  
 प्रयुगेतः सेव्यमानं पानेनाभ्यञ्जनेन च ॥ ३१३ ॥  
 इति महानीलीघृतम् ।  
 मयूरकक्षारजले सप्तकृत्वः परिस्रुते ।  
 सिद्धं ज्योतिष्मतीतैलमभ्यङ्गाच्छ्वित्रनाशनम् ॥ ३१४ ॥  
 इति ज्योतिष्मतीतैलम् ।  
 कुष्ठाधिकारनिर्दिष्टं विषतैलमिहोच्यते ॥

इति वङ्गसेनसङ्कलितः कुष्ठशिवनिदानचिकित्साधिकारः समाप्तः ।

## अथ उदरदंश्रीतपित्तकोठनिदानमाह ।

शीतमारुतसंस्पर्शात् प्रदुष्टौ कफमारुतौ ।  
 पित्तेन सह सम्भूय वह्निरन्तर्विसर्पतः ॥ १ ॥  
 पिपासारुचिहृत्लास देहसादाङ्गगौरवम् ।  
 रक्तलोचनता सेषां पूर्वरूपस्य लक्षणम् ॥ २ ॥  
 वरटीदृष्टसंस्थानः शोफः सञ्जायते वह्निः ।  
 मकण्डू तोदबहुलं कृदिज्वरविदाहवान् ॥ ३ ॥  
 उदरदंशमिति तं विद्याच्छीतपित्तमथापरे ।  
 वाताधिकं शीतपित्तमुदरदंस्तु कफाधिकः ॥ ४ ॥  
 मोत्सङ्गैश्च सरोगैश्च कण्डू मद्भिश्च मण्डलैः ।  
 शैशिरः कफजो व्याधिरुदरदः परिकीर्तितः ॥ ५ ॥  
 असम्यग्बमनोदीर्णं पित्तश्लेष्मान्नविग्रहैः ।  
 मण्डलानि सकण्डूनि रागवन्ति बहूनि च ॥  
 उत्कोठः सानुबन्धश्च कोठ इत्यभिधीयते ॥ ६ ॥

अथ चिकित्सासाह ।

अत्राशु वमनं कार्यं पटोलारिष्टवासकैः ।  
 त्रिफलापुरकृष्णाभिर्विरिकश्चात्र शस्यते ॥ ७ ॥  
 त्रिफलाक्षौद्रसंयुक्तं पिवेद्वा नव कार्षिकम् ।  
 विसर्पिक्तममृतादि भिषगत्रापि योजयेत् ॥ ८ ॥  
 सितां त्रिकटुसंयुक्तां गुडमामलकैः सह ।  
 यवानीं पाययेच्चापि सव्योषचारसंयुताम् ॥ ९ ॥  
 रास्नादेवाह्वत्रिफलां साखगन्धां शवावरीम् ।  
 यवानीं हिङ्गुसंयुक्ता मुदरदंविनिवृत्तये ॥ १० ॥  
 प्रियालं तिल्वकं खदिरः खदिरासनः ।  
 सप्तपर्णैरिमेदा च गणोऽयं स्यादुदरदंहा ॥ ११ ॥

सगुडं दीप्यकं यस्तु खाटेत्प्यान्नभुङ्करः ।

तस्य नश्यति सप्ताहा दुर्दः सर्वदेहजः ॥ १२ ॥

सिद्धार्थरजनीकल्कैः प्रपुत्राटतिलैः सदा ।

कटुतैलेन संमिश्र मेतदुद्वर्तनं परम् ॥ १३ ॥

इति सिद्धार्थकायुद्वर्तनम् ।

षार्द्रकस्वरसः पेयः पुराणगुडसंयुतः ।

श्रीतपित्तापहः श्रेष्ठो वह्निमान्यविनाशनः ॥ १४ ॥

क्षीरस्त्रिन्नानि काश्मर्याः फलान्यग्नन् हिताशनः ।

कृमिदद्रहराण्येव श्रीतपित्ते प्रयोजयेत् ॥ १५ ॥

घृतं पीत्वा महातिक्तं शोणितं भोजयेत् तथा ।

मिग्धस्त्रिन्नस्य संशुद्धि मादौ कोठे समाचरेत् ॥ १६ ॥

सर्वतः शुद्धदेहस्य कुष्ठघ्नीं कारयेत् क्रियाम् ।

कुष्ठोक्ताञ्च क्रियां कुर्या दम्बपित्तघ्नमेव च ॥

उददीक्षां क्रियां वापि कोठरोगे समामतः ॥ १७ ॥

निम्बस्य पत्राणि सदा घृतेन धात्रीविमिश्राण्यथवोपयुञ्ज्यात् ।

विस्फोटकण्डूकृमिश्रीतपित्तमुदरदकोठौ च कफञ्च हन्यात् ॥ १८ ॥

कुष्ठं हरिद्रासुरसापटोलं निम्बाश्वगन्धासुरदारुशिग्रु ।

ससर्षपं तुम्बुरुधान्यचव्यमिमानी चूर्णानि समानि कुर्यात् १९

तत्तत्क्रपिष्टं प्रथमं शरीरं तैलाक्तमुद्वर्तयुतं यतेत ।

ततोऽस्य कण्डूपिडका मशोषकुष्ठानि शोथाश्च शमं व्रजन्ति २०

तैलस्योद्वर्तने योगे योज्योराज्यादिको गणः ॥ २१ ॥

इति श्रीवङ्गसेनसङ्कलित उदरदशीतपित्तकोठनिदानचिकित्सा-

धिकारः समाप्तः ।

## अथ अम्लपित्तनिदानमाह ।

विरुद्धदुष्टाम्लविदाह्निपित्तप्रकोपिपानान्नभुजो विदग्धम् ।

पित्तं स्वहेतूपचितं पुरा यत्तदम्लपित्तं प्रदान्तं सन्तः ॥ १ ॥

अविपाककृमो क्लेश तित्ताम्लोद्गारगौरवैः ।

हृत्कण्ठदाहारुचिभिश्चाम्लपित्तं वर्देद्बुधः ॥ २ ॥

तड्दाहमूर्च्छा भ्रममोहकारि प्रयात्यधो वा विविधप्रकारम् ।

हृत्लासकोठानलसादहर्षस्वेदाङ्गपीतत्वकरं कदाचित् ॥ ३ ॥

वान्तं हरित्पीतकनीलकृष्ण मारुत्तरक्ताभमतीव चाम्लम् ।

मांसोदकाभं त्वतिपिच्छिलाभं श्लेष्मानुजातं विविधं रसेन ॥ ४ ॥

भुक्ते विदग्धेऽप्यथवाप्य भुक्ते करोति तित्ताम्लवमिं कदाचित् ।

उद्गारमेवंविधमेव कण्ठहृत्कुक्षिदाहं शिरसो रुजञ्च ॥ ५ ॥

करचरणदाहमौष्णं महतीमरुचो ज्वरञ्च कफपित्तम् ।

जनयति कण्ठमण्डलपिङ्गकाशतनिचितगात्ररोगचयम् ॥ ६ ॥

रोगोऽयमम्लपित्ताख्यो यत्रात् संसाध्यते नवः ।

चिरोत्थितो भवेद्याप्यः क्लृप्त्साम्यः स कस्यचित् ॥ ७ ॥

सानिलं सानिलकफं सकफं तच्च लक्षयेत् ।

दोषलिङ्गेन मतिमान् भिषज्योहकरं हि तत् ॥ ८ ॥

कम्पप्रलापमूर्च्छा चिमिचिमिगात्रावसादशूलानि ।

तमसो दर्शनविभ्रम हर्षणमोहाश्च वातयुते ॥ ९ ॥

कफनिष्ठौवनगौरवजड़तारुचिशीतसादवमिलेपाः ।

दहनबलसादकण्ठनिद्राचिह्नं कफानुगते ॥ १० ॥

उभयमिदमेव चिह्नं मारुतकफसम्भवे भवत्यम्ले ॥ ११ ॥

तित्ताम्लकटुकोद्गारवमिहृत्कण्ठदाहकृत् ।

तमो मूर्च्छारुचिर्दिरालस्यञ्च शिरोरुजा ॥

प्रसेको मुखमाधुर्यं श्लेष्मपित्तस्य लक्षणम् ॥ १२ ॥



अथ चिकित्सासङ्ग्रहः ।

अम्लपित्ते तु वमनं पटोलारिष्टवासकैः ।  
 कारयेन्मदनक्षीद्रं सिन्धुयुक्तं ततो भिषक् ॥ १३ ॥  
 विरेचनं त्रिवृच्चूर्णं मधुधात्रीफलद्रवैः ॥ १४ ॥  
 सम्यग्वान्तविरिक्तस्य सुस्निग्धस्यानुवासनम् ।  
 आस्थापनं चिरोद्भूते देयं दोषान्घ्नपेक्षया ॥ १५ ॥  
 तिक्तभूयिष्ठमाहारं पानं वापि प्रयोजयेत् ।  
 यवगोधूमविकृती स्तीक्ष्णसंस्कारवर्जिताः ।  
 यथास्वं लाजशक्नुन्वा सितामधुयुतान् पिबेत् ॥ १६ ॥  
 पृतीकरञ्जशुङ्गानि घृतभृष्टानि रोगिणे ।  
 निवेद्य भोजने कार्यं वमनं कोष्णवारिणा ॥ १७ ॥  
 अलसं मूर्च्छितं तस्य सुखं निर्द्ध्यते यतः ।  
 अरोचकस्य वैरस्य व्रणकण्ठोपलेपनात् ॥ १८ ॥  
 ह्रहादत्रैव वमनं प्रकुर्याद्योगविन्नरः ।  
 धारयेत् कवलानिष्टान् पित्तहानतिरोचकान् ।  
 भृष्टान् कलायानथवा मसूरान् वा प्रकल्पयेत् ॥ १९ ॥  
 ऊर्द्ध्वगं वमनैर्धीमान्नधोगं रेचनैर्हरत् ॥ २० ॥  
 वरुते शोधने जाते यदि दोषो न शाम्यति ।  
 तदा वै शिशिरा लेपा असृक्सावश्च युक्तितः ॥ २१ ॥  
 कम्पप्रलापमूर्च्छाङ्गदाहलक्षणासपित्तिनः ।  
 वातप्रकोपं लक्षणाञ्च रक्षन् शोधनमाचरेत् ॥ २२ ॥  
 चित्रकैरण्डमूलानि यवाश्च सयवासकाः ।  
 जलेन कथितं शीतं कोष्ठदाहरुजापहम् ॥ २३ ॥  
 अभयापिप्पलीद्राक्षा सिताधन्वयवासकम् ।  
 मधुना कण्ठदाहघ्नं मम्लपित्तहरं परम् ॥ २४ ॥  
 निस्तुषयवधात्री च त्रिगन्धं कथितं पिबेत् ।

चौद्रयुक्तं निहन्त्याशु कृदिं पित्ताम्लसम्भवाम् ॥ २५ ॥  
 छिन्नोद्भवा निम्बपटोलपत्रं पलच्चिकं सुकथितं सुशीतम् ।  
 चौद्रान्वितं पित्तमनेकरूपं सुदारुणं हन्ति तदम्लपित्तम् ॥ २६ ॥  
 अमृतानागरमुस्त किरातसमभागसाधितं यत्तोयम् ।  
 दारुणं तदम्लपित्तं जयत्यवश्यं नृणां सद्यः ॥ २७ ॥  
 पटोलशुण्ठीयवपिप्पलीनां काथं पिबेन्माक्षिकसम्प्रयुक्तम् ।  
 तदम्लपित्तं विनिहन्ति शूलमग्नेश्च वृद्धिं भुजयोर्वलञ्च ॥ २८ ॥  
 वासामृतापर्पटक निम्बभूनिम्बमार्कवैः ।  
 त्रिफला कुलकैः काथः सचौद्रश्चाम्लपित्तहा ॥ २९ ॥

इति दशाङ्गकाथः ।

हिङ्गु, च कनकफलानि चिञ्चात्वचा धृतश्च पुटदग्धम् ।  
 शमयति तदम्लपित्तं मम्लभुजो यथोत्तरं द्विगुणम् ॥ ३० ॥

एलापटोलंघनचन्दनधान्यधात्री-

वांशीवराङ्गदलनागकणाभयाभिः ।

लेहः सिताज्यमधुभिः सितया च पिण्डी

सम्यक् कृता शुभदिनेन सुमन्त्रपूता ॥ ३१ ॥

हन्त्यम्लपित्तवमनारुचिदाहमोह-

खालित्यमेहतिमिरव्रणशुक्रदोषान् ।

भुक्त्वा नरः सततमामलकीरसेन

वृद्धोऽप्यनेन तु भवेत्तरुणो रिरंसुः ॥ ३२ ॥

यवकृष्णपटोलानां काथं चौद्रयुतं पिबेत् ।

नाशयेदम्लपित्तञ्च ह्यरुचिञ्च वमिन्तथा ॥ ३३ ॥

वासानिम्बपटोलत्रिफलासनयासयोजितो जयति ।

अधिककफमम्लपित्तं प्रयोजितो गुग्गुलुः क्रमशः ॥ ३४ ॥

इति वासादिगुग्गुलुः ।

त्रिकटुकसुकण्ठकारीपर्पटकारिष्टकुटजवीजानाम् ।

सौराष्ट्रिकापटोलत्रायन्तीदारुमूर्वाणाम् ॥ ३५ ॥ ।  
 तित्तामृणालमलयज कलिङ्गकैलाकिराततित्तानाम् ।  
 सवचातिविषाकेशरदीप्यकमधुशिश्रुवौजानाम् ॥ ३६ ॥  
 चूर्णं पटघृष्टमिदं पीतं शिशिरेण वारिणा प्रातः ।  
 लीढं क्षौद्रेण चास्त्रपित्तं प्रायेणाधोगतं हन्ति ॥ ३७ ॥  
 अधोगतेऽस्त्रपित्ते तु पैत्तिकीं ग्रहणीविधिम् ।  
 पाचनीं दीपनीञ्चैव वीक्ष्य वीक्ष्यावचारयेत् ॥ ३८ ॥  
 ज्वलन्तमिव चात्मानं मन्यते योऽस्त्रपित्तवान् ।  
 तस्य संशोधनं पथ्यं न शान्तिः शोधनं विना ॥ ३९ ॥  
 अचिरोत्थे चिरोत्थे च वमनं तत्र कारयेत् ।  
 सवाते सविबन्धेऽस्मिन् हिता कंसहरीतकी ॥ ४० ॥  
 क्षीरं तथा गुडञ्चैव सर्पिलहोऽथवा पुनः ।  
 अस्त्रपित्ते प्रयोक्तव्यः कफपित्तहरो विधिः ॥ ४१ ॥  
 गुडकूष्माण्डकं चैव तथा खण्डामलक्यपि ।  
 गुडक्षीरकणा सिद्धं सर्पिरत्रापि योजयेत् ॥ ४२ ॥  
 रक्तपित्तेऽपि यच्चोक्तं यच्छृले चापि पैत्तिके ।  
 तत्सर्वं कारयेद्द्वीमान् अस्त्रपित्ते विशेषतः ॥ ४३ ॥  
 पिप्पलीकाथकल्कानां घृतं सिद्धं मधुप्लुतम् ।  
 पिबेत्प्रातः समुत्थाय ह्यस्त्रपित्तनिवृत्तये ॥ ४४ ॥

इति पिप्पली घृतम् ।

शतावरीमूलकल्कं घृतप्रस्थं पयः समम् ।  
 पचेन्मृहग्निना सम्यक् क्षीरं दत्त्वा चतुर्गुणम् ॥ ४५ ॥  
 नाशयेदस्त्रपित्तञ्च वातपित्तोत्थितं ध्रुवम् ।  
 रक्तपित्तं तृषां मूर्च्छां श्वासं सन्तापमेव च ॥ ४६ ॥

इति शतावरीघृतम् ।

तित्तकं षट्पलं सर्पिः पञ्चतित्तमथापि वा ॥

गुग्गुलुसिक्तकं वापि ह्यम्लपित्ते प्रयोजयेत् ॥ ४७ ॥

धात्रीशतावरीक्षीद्रं तुल्यं शर्करया समम् ।

लिहैत्तदनुपानेन पयसाथ घृतेन च ॥ ४८ ॥

अम्लपित्तं निहन्याशु बलिपलितनाशनम् ।

चक्षुष्यमायुष्यतमं चतुःसममुदाहृतम् ॥ ४९ ॥

इति चतुःसमचूर्णम् ।

त्रिकटु त्रिफला मुस्तं विडङ्गं चित्रकं तथा ।

एषां संचूर्णितानान्तु प्रत्येकन्तु पलं भवेत् ॥ ५० ॥

कर्षद्वयं गन्धकस्य तदूर्ध्वं पारदस्य च ।

विडालपदमात्रन्तु लिह्यात्तन्मधुसर्पिषा ॥ ५१ ॥

शीतेदेकं चानुपिबेत् क्रमाद्भव्यं पयस्तथा ।

अम्लपित्तमग्निमान्यं परिणामरुजं तथा ॥ ५२ ॥

कामलां पाण्डुरोगञ्च हन्यादेतद्रसासृतम् ।

इति रसासृतं चूर्णम् ।

कुडवं नारिकेलस्य जले सृष्टग्निना पचेत् ।

नारिकेलजलाभावे गव्ये पयसि तत्पिबेत् ॥ ५३ ॥

धान्यकं पिप्पली मुस्तं चातुर्जातं विचूर्णितम् ।

प्रत्येकं टङ्गमात्रन्तु शीते तस्मिन् विनिःक्षिपेत् ॥ ५४ ॥

पलमात्रस्तदर्धोऽपि भक्षितः प्रत्यहं नरैः ।

नारिकेलकखण्डोऽयं पुंस्त्वनिद्राबलप्रदः ॥ ५५ ॥

अम्लपित्तं रक्तपित्तं शूलञ्च परिणामजम् ।

क्षयं क्षपयति क्षिप्रं शुष्कं दावानलो यथा ॥ ५६ ॥

इति नारिकेलखण्डः ।

प्रस्थन्तु नारिकेलस्य सूक्ष्मं दृषदि पेषितम् ।

निष्कलीकृतकूष्माण्ड खण्डानामर्द्धमाढकम् ॥ ५७ ॥

तद्वयं भर्जयेद्द्वयं घृते तु कुडवोन्मिते ।

ततस्तत्र क्षिपेच्छुद्धं गोदुग्धं चाढकोन्मिताम् ॥ ५८ ॥  
 तत्रैव निक्षिपेद्भव्यां सितां प्रस्थद्वयोन्मिताम् ।  
 पचेत्सर्वाणि चैकत्र मृदुना वङ्गिना भिषक् ॥ ५९ ॥  
 सुपक्वे शीतले तत्र चूर्णाकृत्य विनिक्षिपेत् ।  
 सूक्ष्मैला धान्यकं धात्री पर्पटं जलदं जलम् ॥ ६० ॥  
 उशीरं चन्दनं द्राक्षा शृङ्गाटं च कसेरुकम् ।  
 त्वक् पत्रकञ्च कर्पूरं कर्षयुग्मं पृथक् पृथक् ॥ ६१ ॥  
 सर्वं संमिश्रयेद्रक्षेद्भाजने मृगमये नवे ।  
 पलमात्रमिदं प्रातर्भक्षयेद्वा यथानलम् ॥ ६२ ॥  
 एतन्निषेवितं हन्ति रोगानेतान्न संशयः ।  
 अम्लपित्तं ज्वरं पित्तं रक्तपित्तमरोचकम् ॥ ६३ ॥  
 वातरक्तं तृषां दाहं पाण्डुरोगं च कामलाम् ।  
 क्षयं क्षपयति क्षिप्रं शूलञ्च परिणामजम् ॥ ६४ ॥  
 नारिकेलस्य खण्डोऽय मश्विभ्यां भाषितः पुरा ।  
 वर्णदो वृंहणो वृष्यः पुंस्त्वनिद्रा बलप्रदः ॥ ६५ ॥

इति वृहन्नारिकेलखण्डः ।

नारिकेलफलप्रस्थं पिष्टं घृतविभर्जितम् ।  
 प्रथं प्रस्थं समादाय शृण्ठ्याश्चूर्णञ्च तद् युतम् ॥ ६६ ॥  
 द्विप्रस्थं नारिकेलाम्बु तत्समं चौरमेव च ।  
 धात्र्याश्च स्वरमप्रस्थं खण्डस्यापि तुलां न्यसेत् ॥ ६७ ॥  
 एकीकृत्य पचेत्सर्वं शनैर्मृद्वग्निना भिषक् ।  
 मिद्धशीते प्रदातव्यं चूर्णं तत्र सुकण्डितम् ॥ ६८ ॥  
 त्रिकटुः सचतुर्जातः प्रत्येकं तु पलोन्मिताम् ।  
 धात्रीजीरकयुग्मञ्च धान्यकं ग्रन्थिपर्णकम् ॥ ६९ ॥  
 तुगाप्रयोदचूर्णानि त्रिकर्षञ्च पृथक् पृथक् ।  
 मधुनः पलानि चत्वारि स्निग्धे भाण्डे निधापयेत् ॥ ७० ॥

कर्षप्रमाणं कर्तव्यं रसं यूषं पिबेदनु ।  
 अम्लपित्तं निहन्त्याशु शूलं चैव सुदुस्तरम् ॥ ७१ ॥  
 परिणामभवं शूलं पृष्ठशूलं च नाशयेत् ।  
 अन्नोपरि भवं शूलं हृच्छूलं च सुदुस्तरम् ॥ ७२ ॥  
 सर्वशूलहरं श्रेष्ठं वायोर्वेगं यथागिरिः ।  
 कण्ठदाहं च हृद्दाहं कृदिं लक्ष्णां सुदारुणम् ॥ ७३ ॥  
 कासं पञ्चविधं चैव रक्तपित्तं सुदारुणम् ।  
 पीनसञ्च प्रतिश्यायं यक्ष्माणं विनिहन्ति च ॥ ७४ ॥  
 परं वाजीकरं श्रेष्ठं बलपुष्टिविवर्द्धवम् ।  
 अग्निसन्दीपनकरं रसायनमिदं शुभम् ॥ ७५ ॥  
 मूत्ररोगेषु सर्वेषु वातरोगेषु शस्यते ।  
 गुदजानि च सर्वाणि तांस्तान् रोगान्निहन्ति च ॥ ७६ ॥  
 रोगानोक्विनाशाय लोकानुग्रहहेतुना ।  
 अश्विभ्यां निर्मितं श्रेष्ठममृताख्यं रसायनम् ॥ ७७ ॥

इति नारिकेलामृतम् ।

त्रिकटु त्रिफला मुस्त बीजं चैव विडङ्गजम् ।  
 एलापत्रं च सर्वाणि समभागानि कारयेत् ॥ ७८ ॥  
 यावन्त्यं तानि सर्वाणि लवङ्गं तत्समं भवेत् ।  
 सर्वचूर्णाद् द्विगुणितं त्रिवृच्चूर्णं च कारयेत् ॥ ७९ ॥  
 यावन्त्यं तानि सर्वाणि तावती शर्करा भवेत् ।  
 सर्वमेकीकृतं पात्रे स्निग्धे चैव निधापयेत् ॥ ८० ॥  
 भोजनादौ ततो भक्षेन्माषाष्टकमिदं शुभम् ।  
 शौततीयानुपानञ्च नारिकेलोदकं तथा ॥ ८१ ॥  
 ततो यथेष्टमाहारं कुर्यात् चीरोदनञ्च वै ।  
 अम्लपित्तं हरत्याशु शूलदुर्नामनाशनम् ॥ ८२ ॥  
 प्रमेहं विंशतिञ्चैव मूत्राघातं तथाश्मरीम् ।

अतिबलकरं चूर्णमगस्तिमुनिभाषितम् ॥ ८३ ॥

इत्यतिबलकरं चूर्णम् ।

पिप्पल्याः कुडवं चूर्णं घृतस्य कुडव द्वयम् ।

पलं षोडशकं खण्डाच्छतावर्याः पलाष्टकम् ॥ ८४ ॥

शिवायाः स्वरसस्यापि पलं षोडशकं मतम् ।

क्षीरप्रस्थद्वये साध्ये लेहीभूतेऽत्र निक्षिपेत् ॥ ८५ ॥

त्रिजातकाभयाजाजी धान्यमुस्तशिवातुगाः ।

एतेषां कार्षिकं चूर्णं कर्षाडं क्षणजीरकम् ॥ ८६ ॥

नागरं नागरं जातीफलं समरिचं हिमम् ।

दत्त्वा पलत्रयं क्षौद्रं स्निग्धभाण्डे विनिक्षिपेत् ॥ ८७ ॥

प्रातर्यथाबलं लिह्या दम्बपित्तप्रशान्तये ।

हृत्सासारोचकच्छर्दिपिपासादाहनाशनम् ॥ ८८ ॥

इति पिप्पल्याद्यवलेहः ।

कूष्माण्डकरसो ग्राह्यः पलानां शतमात्रकम् ।

रसतुल्यं गवां क्षीरं धात्रीचूर्णं पलाष्टकम् ॥ ८९ ॥

लघ्वग्निना पचेत्तावत् यावद्भवति पिण्डितम् ।

धात्रीतुल्या सिता योज्या पलाडं लेहयेदनु ॥ ९० ॥

खण्डकूष्माण्डकं ख्यात मम्बपित्तं नियच्छति ।

इति खण्डकूष्माण्डकम् ।

द्राक्षाभृताशक्रपटोलपत्रैः सोशीरधात्रीघनचन्दनैश्च ।

त्रायन्तिका पद्मकिरातधान्यैः कल्कैः पचेत्सर्पिरुपेतमेभिः ॥ ९१ ॥

युञ्जीत मात्रां सहभोजनेन सर्वर्तुपानेऽपि भिषग्विदध्यात् ।

बलासपित्तं ग्रहणीं प्रवृद्धां कासाग्निसादं ज्वरमम्बपित्तम्

सर्वं निहन्याद् घृतमेतदाशु सम्यक् प्रयुक्तं ह्यभृतोपमञ्च ॥ ९२ ॥

इति द्राक्षाद्यं घृतम् ।

द्राक्षापथ्ये समे कृत्वा तयोस्तुल्यां सितां क्षिपेत् ।

सङ्कुव्याज्जहयमितं पिण्डिकां कारयेद्विषक् ॥ ८३ ॥

तां खादेदस्त्रपित्तार्त्तो हृत्कण्ठदहनापहाम् ।

दृड्मूर्च्छाभ्रममन्दाग्निनाशिनीं चामवातहाम् ॥ ८४ ॥

इति द्राक्षादिगुटिका ।

इति वङ्गसेनसङ्कलितः अस्त्रपित्तनिदानचिकित्साधिकारः समाप्तः ।

### अथ विसर्पनिदानमाह ।

लवणास्त्रकटूणादि सेवनाद्दोषकोपतः ।

विसर्पः सप्तधा ज्ञेयः सर्वतः परिसर्पणात् ॥ १ ॥

पृथक् त्रयस्त्रिभिश्चैको विसर्पा इन्द्रजास्त्रयः ।

वातिकः पित्तिकश्चैव कफजः सान्निपातिकः ॥

चत्वार एते वीसर्पा वक्ष्यन्ते इन्द्रजास्त्रयः ॥ २ ॥

आग्नेयो वातपित्ताभ्यां ग्रन्थिग्राह्यः कफवातजः ।

यस्तु कर्दमको घोरः स पित्तकफसम्भवः ॥ ३ ॥

रक्तं लसीका त्वङ्मांसं दूष्यं दीषास्त्रयो मलाः ।

विसर्पाणां समुत्पत्तौ विज्ञेयाः सप्त धातवः ॥ ४ ॥

तत्र वातात्मवीसर्पो वातज्वरसमव्यथः ॥

शोफस्फुरणनिस्तोदभेदायामार्त्तिं हर्षवान् ॥ ५ ॥

पित्ताद्द्रुतगतिः पित्तज्वरलिङ्गोऽतिलोहितः ।

कफात् कण्डूयुतः स्निग्धः कफज्वरसमानरुक् ॥ ६ ॥

सान्निपातसमुत्पद्य सर्वरूपसमन्वितः ॥ ७ ॥

वातपित्तात् ज्वरच्छर्दिं मूर्च्छातीसारदृष्टभ्रमैः ।

अस्थिभेदोऽग्निसदन तमकारोचकैर्युतः ॥ ८ ॥

करोति सर्वदेहञ्च दीप्ताङ्गारावकीर्णवत् ।

यं यं देशं विसर्पश्च विसर्पति भवेत्तु सः ॥ ९ ॥



शान्ताङ्गारासितो नीलो रक्तो वाशूपचीयते ।  
 अग्निदग्ध इव स्फोटैः शीघ्रगत्वात् द्रुतं स च ॥ १० ॥  
 मर्मानुसारी वीसर्पः स्यात्ततोऽतिबलस्ततः ।  
 व्यथिताङ्गं हरेत्संज्ञां निद्राञ्च श्वासमीरयेत् ॥ ११ ॥  
 हिष्माञ्च स गतोऽवस्था मीटृशीं लभते नरः ।  
 क्वचिच्छर्मारतिग्रस्तो भूमिशय्याशनादिषु ॥ १२ ॥  
 चेष्टमानस्ततः क्लिष्टो मनोदेहसमुद्भवः ।  
 दुष्प्रबोधोऽश्रुते निद्रां सोऽग्निविसर्प उच्यते ॥ १३ ॥  
 कफेन रुद्धः पवनो भित्वा तं बहुधा कफम् ।  
 रक्तं वा वृद्धरक्तस्य त्वक्छिरास्नायुमांसगम् ॥ १४ ॥  
 दूपयित्वा तु दौर्घाणुवृत्तस्थूलखरात्मनाम् ।  
 ग्रन्थीनां कुरुते मालां रक्तानां तीव्ररुग् ज्वराम् ॥ १५ ॥  
 श्वासात्सामातिसारांश्च शोषहिक्कावमिभ्रमैः ।  
 मोहवैवर्ण्यसूर्च्छाङ्ग भङ्गाग्निसदनैर्युतः ॥  
 इत्ययं ग्रन्थिवीसर्पः कफमारुतकोपजः ॥ १६ ॥  
 कफपित्ताज्ज्वरस्तम्भो निद्रातन्द्रा शिरोरुजाः ।  
 अङ्गावसादविक्षेप प्रलापारोचकभ्रमाः ॥ १७ ॥  
 सूच्छाग्निहानिर्भेदोऽस्थ्नां पिपासेन्द्रियगौरवम् ।  
 आमोपवेशनं लेपः स्रोतसां च विसर्पति ॥ १८ ॥  
 प्रायेणामाशयं गृह्णन्नेकदेशे न चातिरुक् ।  
 पिङ्कै रवकीर्णोऽतिपीतलोहितपाण्डुरैः ॥ १९ ॥  
 स्निग्धोऽसितो मेचकाभो मलिनः शोफवान् गुरुः ।  
 गम्भीरपाकः प्राज्योष्मासृष्टः क्लिन्नोऽवदीर्यते ॥ २० ॥  
 पङ्कवच्छोर्णमांसश्च सृष्टस्नायुशिरागणः ।  
 शवगन्धौ च वीसर्पः कर्दमाख्यमुशन्ति तम् ॥ २१ ॥  
 वाह्यहेतोः क्षतात् क्रुद्धः सरक्तं पित्तमीरयन् ।

वीसर्पं भारतः कुर्यात् कुलत्थसदृशैश्चितम् ॥  
स्फोटैः शोथज्वररुजा दाहाद्यं श्यावशोणितम् ॥ २२ ॥

ज्वरातिसारी वमथुस्त्वङ्मांसदरणं क्लमः ।

अरोचकाविपाकौ च विसर्पाणामुपद्रवाः ॥ २३ ॥

सिध्यन्ति वातकफपित्तकृता विसर्पाः

सर्वात्मकः क्षतक्षतश्च न सिद्धिमेति ।

पित्तात्मकोऽञ्जनवपुश्च भवेदसाध्यः

कच्छाश्च मर्मसु भवन्ति हि सर्व एव ॥ २४ ॥

तथाच ग्रन्थान्तरात् ।

दृष्ट्वासमांससङ्कोच दाहहिकामदज्वराः ।

विसर्पा मर्मसंरोधा स्तेपां प्रोक्ता ह्युपद्रवाः ॥ २५ ॥

अथ चिकित्सासाह ।

सर्वेष्वेव विमर्षेषु कुर्यात्सङ्घनरूक्षणम् ।

विरेकवमनालेप सेचनासृग्विमोक्षणैः ॥

उपाचरेद्यथादोषं विमर्षानविदाह्निभिः ॥ २६ ॥

पटोलपिचुमर्दाभ्यां पिप्पल्या मदनेन वा ।

विसर्पं वमनं शस्तं तथा चेन्द्रियवैः सह ॥ २७ ॥

त्रिफलारमसंयुक्तं सर्पिस्त्रिवृतया सह ।

प्रयोक्तव्यं विरेकार्थं वीसर्पज्वरशान्तये ॥ २८ ॥

रास्ना नीलोत्पलं दारु चन्दनं मधुकं बला ।

घृतचौरयुतो लेपो वातवीसर्पनाशनः ॥ २९ ॥

शकद्रसं पयो मूत्रं पञ्चमूलं च तत्समम् ।

एतत्सुखीष्णकं कार्यं विसर्पेऽनिलसम्भवे ॥ ३० ॥

दृणवर्ज्यं विधातव्यं पञ्चमूलचतुष्टयम् ।

प्रदेहसेकौ सर्पिर्भिः विसर्पे वातसम्भवे ॥ ३१ ॥

कुष्ठं शताह्वा सुरदारु मुस्ता वाराहिकुस्तुम्बुरुक्षणगन्धाः ।

वातेऽर्कवंशार्त्तगलाश्च योज्याः सेके प्रलेपेषु तथा घृतेषु ॥ ३२ ॥

द्राक्षारग्वधकाश्मर्यत्रिफलैरण्डपीलुभिः ।

त्रिवृद्धरीतकीभिश्च विसर्पे शोधनं हितम् ॥ ३३ ॥

न्यग्रोधोदुम्बराश्वत्थ प्लक्षवेतमपीलुभिः ।

चन्दनद्वयमश्लिष्ठा पद्मकोशीरगैरिकैः ॥ ३४ ॥

शतधीतघृतोन्मिश्रैर्लेपो रक्तप्रसादनः ।

दाहपाकरुजास्रावशोथनिर्वापणः परः ॥ ३५ ॥

शिरीषयष्टीनतचन्दनैलामांसीहरिद्राद्वयकुष्ठबालैः ।

लेपो दशाङ्गः सघृतः प्रयोज्यो विसर्पकुष्ठज्वरशोथहारौ ॥ ३६ ॥

इति दशाङ्गलेपः ।

प्रपौण्डरीकं मश्लिष्ठा पद्मकोशीरचन्दनैः ।

मयष्टीन्दीवरैः पैत्ते क्षीरपिष्टैः प्रलेपनम् ॥ ३७ ॥

कशेरुशृङ्गाटकपद्मगुन्द्रा मशैवलाः सोत्पलकर्दमाश्च ।

वस्त्रान्तराः पित्तकृते विसर्पे लेपो विधेयः सघृतः सुशीतः ॥ ३८ ॥

मृणालचन्दनं लोभ्रमुशीरं कमलोत्पलम् ।

शारिवा शल्लकी पथ्या प्रदेहाः पित्तमुद्धराः ॥ ३९ ॥

प्रदेहाः परिषेकाश्च शस्यन्ते पञ्चवल्कलैः ।

पद्मकोशीरमधुक चन्दनैर्वा प्रशस्यते ॥ ४० ॥

न्यग्रोधपादा गुन्द्रा च कदलीगर्भ एव च ।

विषग्रन्यिकलेपः स्याच्छतधीतघृतप्लुतः ॥ ४१ ॥

मांसीसर्जरसं रोध्रं मधुकं सह रेणुभिः ।

हरेण्वो मसूराश्च मुद्गाश्चैव सशालयः ॥

पृथक् लेपाः विसर्पघ्नाः सर्वे वा सर्पिषा सह ॥ ४२ ॥

श्लेष्मिके वमनं पूर्वं रेचनं च कफापहम् ॥ ४३ ॥

मदनं मधुकं निम्बं वत्सकस्य फलानि च ।

वमनञ्च विधातव्यं विसर्पे कफसम्भवे ॥ ४४ ॥

गायत्रीसप्तपर्णाब्द वासारग्वधदारुभिः ।

कुटन्नटैर्भवेत्क्षेपो विषपं श्लेष्मसम्भवे ॥ ४५ ॥

अजाश्वगन्धा सरलाथ कालसेकैः शिवा चाप्यथवाजशृङ्गी ।

गोमूत्रपिष्टैर्विहितः प्रदेहो हन्याद्विसर्पं कफजं च शीघ्रम् ॥ ४६ ॥

त्रिफलापद्मकोशीर समङ्गा करवीरकम् ।

नलमूलमनन्तर च लेपः श्लेष्मविसर्पहा ॥ ४७ ॥

काकजङ्घा शिरीषस्य पुष्पं श्लेष्मातकत्वचम् ।

कृतमालकपत्राणि चाश्वगन्धा प्रियङ्गवः ॥

प्रदेहः कफवीसर्पं कटूणाः सुप्रयोजितः ॥ ४८ ॥

आरग्वधस्य पत्राणि त्वचः श्लेष्मातकोद्भवाः ।

शिरीषपुष्पसहिता हिता लेपावचूर्णनैः ॥ ४९ ॥

मुस्तारिष्टपटोलानां काथः सर्वविसर्पनुत् ।

धात्रीपटोलमुद्गानामथवा घृतसंयुतः ॥ ५० ॥

अमृतघनपटोलं निम्बकल्कैरुपेतम् ।

त्रिफलखदिरसारं व्याधिघातश्च तुल्यम् ॥

क्वथितमिदमशेषं गुग्गुलोः पादयुक्तम् ।

हरति विषविसर्पान् कुष्ठसङ्घातमाशु ॥ ५१ ॥

भूनिम्बवासाकटु, कापटोलं फलत्रिकं चन्दननिम्बसिद्धः ।

विसर्पदाहज्वरशोषकण्डूविस्फोटदृणावमिनुत्कषायः ॥ ५२ ॥

पटोलं पिचुमर्दञ्च दावीं कटु, करोहिणीम् ।

यष्ट्याह्वं त्रायमाणाञ्च दद्याद्दीसर्पशान्तये ॥ ५३ ॥

त्रायन्तीनिम्बदारु कुण्डलीधात्रीपटोलकटु, काभिः ।

काथो हन्ति विसर्पान्मकरन्दयुतो बद्धमूलान् ॥ ५४ ॥

त्रिदोषजां क्रियां कुर्याद्विसर्पं हन्तसम्भवे ।

सकफे रक्तपित्ते च त्रिफलां योजयेत् पुरैः ॥ ५५ ॥

दुरालभां पर्पटकं पटोलं कटु, कां तथा ।

कोष्णं गुग्गुलुसंमिश्रं पिवेद्वा खदिराष्टकम् ॥ ५६ ॥

वातपित्तप्रशमनमग्निवीसर्परोहणम् ।

कफपित्तप्रशमनं प्रायः कर्दमसंज्ञके ॥ ५७ ॥

वातपित्तहरं कर्म ग्रन्थिवीसर्पिणे हितः ।

मसूरिस्फोटकुष्ठघ्नौ क्रिया योज्या विसर्पिणाम् ॥ ५८ ॥

कुष्ठामयस्फोटमसूरिकोक्तं चिकित्सायाप्याशु हरेद्विसर्पान् ।

सर्वांस्तु पक्वान् परिशोध्य धीमान् व्रणक्रमेणोपचरेद्यथोक्तम् ॥ ५९ ॥

यच्च सर्पिर्महातिकं पित्तकुष्ठनिवर्हणम् ।

निर्दिष्टं तदपि प्राज्ञो दद्याद्द्वीसर्पशान्तये ॥ ६० ॥

वृषखदिरपटोलनिम्बपत्र त्वगमृतसुशिवाकषायकल्कैः ।

घृतमभिनवमेतदाशु पक्वं जयति खलु विसर्पकुष्ठगुल्मान् ॥ ६१ ॥

इति वृषाद्यं घृतम् ।

द्वे हरिद्रे स्थिरा मूर्वा शारिवा चन्दनद्वयम् ।

मधुकं मधुपर्णी च पद्मकं पद्मकंसरम् ॥ ६२ ॥

उशीरमुत्पलं मेदा त्रिफला पञ्चवल्कलम् ।

कल्कैरक्षसमैरेभिर्घृतप्रस्थं विपाचयेत् ॥ ६३ ॥

विषवीसर्पविस्फोट कीटलूताव्रणापहम् ।

गौरवाद्यमिति ख्यातं सर्पिः श्रेष्ठमनुत्तमम् ॥ ६४ ॥

इति गौरवाद्यं घृतम् ।

कुष्ठेषु यानि सर्पींषि व्रणेषु विविधेषु च ।

विसर्पेषु प्रयोज्यानि सेकालेपनभोजनैः ॥ ६५ ॥

करञ्जसप्तच्छद लाङ्गलीकञ्जह्वर्कदुग्धानलभृङ्गराजैः ।

तैलं निशामूत्रविषैर्विपक्वं विसर्पविस्फोटविचर्चिकाघ्नम् ॥ ६६ ॥

इति करञ्जतैलम् ।

इति वङ्गवेनसङ्घलितः विसर्पनिदानचिकित्साधिकारः समाप्तः ।

## अथ विस्फोटनिदानमाह ।

कटुस्लतोष्णोष्णविदाहिरुक्षत्तारैरजीर्णाध्यशनातपैश्च ।  
 तथर्तुदोषेण विपर्ययेण कुप्यन्ति दोषाः पवनादयस्तु ॥ १ ॥  
 त्वचमाश्रित्य ते रक्तं मांसास्थीनि प्रदूष्य च ।  
 घोरान् कुर्वन्ति विस्फोटान् सर्वान् ज्वरपुरःसरान् ॥ २ ॥  
 अग्निदग्धनिभाः स्फोटाः सज्वरा रक्तपित्तजाः ।  
 क्वचित् सर्वत्र वा देहे विस्फोटक इति स्मृतः ॥ ३ ॥  
 शिरोरुक् शूलभूयिष्ठं ज्वरस्तृट् पवभेदनम् ।  
 मक्षणवर्णता चेति वातविस्फोटलक्षणम् ॥ ४ ॥  
 ज्वरदाह्रुजास्रावपाकटणाभिरन्वितम् ।  
 पीतलोहितवर्णञ्च पित्तविस्फोटलक्षणम् ॥ ५ ॥  
 कृद्यरोचकजाड्यानि कण्डूकाठिन्यपाण्डुता ।  
 अवेदनश्चिरात्पाकी स विस्फोटः कफात्मकः ॥ ६ ॥  
 वातपित्तात्मको यस्तु कुरुते तीव्रवेदनाम् ॥  
 कण्डू स्तौर्मत्यगुरुभिर्जानीयात् कफवातिकम् ॥ ७ ॥  
 मध्ये निम्नोन्नतोऽन्ते च कठिनोऽल्पप्रपाकवान् ।  
 टाहरागलषामोहच्छर्दिमूर्च्छारुजो ज्वरः ।  
 प्रलापो वेपथुस्तन्द्रा सोऽसाध्यः स्यात्त्रिदोषजः ॥ ८ ॥  
 रक्तारक्तसमुत्थाना गुञ्जाफलनिभास्तथा ।  
 वेदितव्यास्तु रक्तंन पैत्तिकेन च हेतुना ॥  
 न ते सिद्धं समायान्ति सर्वैर्यागवरैरपि ॥ ९ ॥  
 एकदोषोत्थितः साध्यः कृच्छ्रसाध्यो द्विदोषजः ।  
 सर्वरूपान्वितो घोरस्त्वसाध्यो भूर्य्युपद्रवः ॥ १० ॥  
 हिक्काश्वासोऽरुचिस्तृष्णा चाङ्गमर्दी हृदि व्यथा ।  
 विसर्पज्वरहृत्तासा विस्फोटानामुपद्रवाः ॥ ११ ॥

अथ चिकित्सा माह ।

लत्रादौ लङ्घनं कार्यं वमनं पथ्यभोजनम् ।  
 यथायुक्तं बलं वीक्ष्य युक्तमुक्तं विरेचनम् ॥ १२ ॥  
 पटोलेन्द्रयवारिष्ठ वचामदनसाधितम् ।  
 वमनं तत्रदातव्यं विस्फोटे कफपैत्तिके ॥ १३ ॥  
 क्षुधिते लङ्घिते वान्ते जीर्णशालियवादिभिः ।  
 मुद्गादृकीमसूराणां रसैर्वा विश्वसंयुतैः ॥ १४ ॥  
 सुनिषण्णकवेत्राग्रतण्डूलीयककेतकैः ।  
 कुलकाभीरुकैरेभिः सपर्पटकतीनकैः ॥ १५ ॥  
 कर्कोटकारवेलेष्व कुसुमैर्निम्बविल्वजैः ।  
 तिक्तद्रव्यसमायुक्तं भोजनं संप्रयोजयेत् ॥ १६ ॥  
 द्विपञ्चमूलं राम्ना च दार्व्युशीरं दुरालभा ।  
 अमृता धान्यकं मुस्तं जयेद्दातसमुद्भवान् ॥ १७ ॥  
 द्राक्षाकाशमर्थ्यखर्जूर पटोलारिष्ठवासकैः ।  
 कटुकालाजदुःस्पर्शैः सितायुक्तं तु पैत्तिके ॥ १८ ॥  
 भूनिम्बनिम्बवासा च त्रिफलेन्द्रयवासकैः ।  
 पिचुमदं पटोलञ्च सत्तौद्रं कफजे हितम् ॥ १९ ॥  
 किराततिक्तकारिष्ठ यष्ट्याह्वाम्बुदवासकम् ।  
 पटोलपर्पटोशीरत्रिफलाकीटजान्वितम् ॥  
 हादशाङ्गं तथैवैतत्सर्वविस्फोटनाशनम् ॥ २० ॥  
 पटोलामृतभूतिम्ब वासकारिष्ठपर्पटैः ।  
 खदिराष्टयुतैः क्वाथो विस्फोटज्वरशान्तये ॥ २१ ॥  
 कुण्डलीपिचुमर्दाम्बु खदिरैन्द्रयवाम्बुना ।  
 विस्फोटं नाशयत्याशु वायुर्जलधरानिव ॥ २२ ॥  
 अमृतहृषपटोलं मुस्तकं सप्तपर्णं  
 खदिरमसितवेतं निम्बपत्रं हरिद्रे ।

षिविधविषविसर्पं कुष्ठविस्फोटकण्डू-

रपनयति मसूरीं शीतपित्तं ज्वरञ्च ॥ २३ ॥

पटोलत्रिफलारिष्ट गुडूचीमुस्तचन्दनैः ।

समूर्वा रोहिणी पाठा रजनी सदुरालभा ॥ २४ ॥

कषायं योजयेदेतत् पित्तश्लेष्मज्वरापहम् ।

कण्डूत्वग्दोषविस्फोट विषवीसर्पनाशनम् ॥ २५ ॥

शिरोषयष्टी नतचन्दनैलामांसीहरिद्राद्वयकुष्ठबालैः ।

लेपो दशाङ्गः सघृतः प्रयोज्यो विसर्पविस्फोटककण्डूहारी ॥ २६ ॥

इति दशाङ्गलेपः ।

चन्दनं नागपुष्पञ्च तण्डुलीयकशारिवे ।

शिरीषवल्कलं जातीलेपः स्याद्वाहनाशनः ॥ २७ ॥

विस्फोटव्याधिनाशाय तण्डुलाम्बुप्रपेषितैः ।

बीजैः कुटजवृक्षस्य लेपः कार्यो विजानता ॥ २८ ॥

उत्पलं चन्दनं लोध्रं मुशीरं शारिवाह्वयम् ।

जलेन पिष्ट्वा लिम्पेत स्फोटदाहार्तिनाशनम् ॥ २९ ॥

शिरीषोशीरनागाह्वं हिंसाभिलेपनाद् द्रुतम् ।

विसर्पविषविस्फोटाः प्रशाम्यन्ति न संशयः ॥ ३० ॥

शिरीषचन्दनानन्ता तिन्त्रिङ्गीवल्कपूरकैः ।

प्रलेपः सघृतः कार्यो विस्फोटश्लेष्मनाशनः ॥ ३१ ॥

शिरीषोदुम्बरी जम्बु सेकालेपनयोर्हिताः ।

श्लेष्मातकत्वचो वापि प्रलेपाश्चरोतने हिताः ॥ ३२ ॥

शिरीषपूगमञ्जिष्ठा चव्यामलकयष्टिकाः ।

सजातिपल्लवक्षीद्रा विस्फोटे कवलग्रहाः ॥ ३३ ॥

पद्मकं मधुकं लोध्रं नागपुष्पञ्च केशरम् ।

हे हरिद्रे विडङ्गानि सूक्ष्मैला तगरं तथा ॥ ३४ ॥

कुष्ठं लाक्षापत्रकञ्च सिन्धूत्यं तुत्यमेव च ।



तोयेनालोद्य तत्सर्वं घृतप्रस्थं विपाचयेत् ॥ ३५ ॥

यांस्य रोगान्निहन्येतत् तान्निबोध महामुने ! ।

सर्पकीटादिदृष्टेषु लूतामूत्रकृतेषु च ॥ ३६ ॥

विविधेषु च स्फोटेषु तथा कुष्ठविमर्षिषु ।

नाडीषु गण्डमालासु प्रभिन्नासु विशेषतः ॥ ३७ ॥

अगस्तिविहितं धन्यं पद्मकं तु महाघृतम् ॥ ३८ ॥

इति पद्मकं घृतम् ।

पटोलममच्छदनिस्रवामा फलत्रिकच्छिन्नरुहाविपकम् ।

तत्पञ्चतिलं घृतमाशु हन्ति त्रिदोषविस्फोटविमर्षकण्डूः ॥ ३९ ॥

इति पञ्चतिलं घृतम् ।

कम्पिलकं विडङ्गानि वत्सकं त्रिफलां बलाम् ।

पटोलं पिचुमर्दञ्च लोध्रं मुस्तं प्रियङ्गुकम् ॥ ४० ॥

धातकीं खदिरं सर्जमेलां चागुरुचन्दनम् ।

पिष्ट्वा तैलं भवेत्साध्यं तत्तैलं व्रणरोपणम् ॥ ४१ ॥

इति कम्पिलकाद्यं तैलम् ।

पौत्वा घृतं महातिलं कौशिकेन च साधितम् ।

कटाचिद्रक्तमोक्षश्च ज्ञात्वा दोषं प्रयोजयेत् ॥ ४२ ॥

इति श्रीवङ्गसेनसङ्कलितः विस्फोटनिदानचिकित्साधिकारः समाप्तः ।

### अथ स्नायुनिदानमाह ।

शाखासु कुपितो दोषः शोथं कृत्वा विसर्पवत् ।

भित्त्वेव तं क्षते तत्र सोष्ममांसं विशोष्य च ॥ १ ॥

कुर्यात्तन्तुनिभं सूत्रं वृत्तं सितद्युतिं वह्निः ।

शनैः शनैः क्षतादेति क्खेदात्तत्कोपमावहेत् ॥ २ ॥

तत्पाताच्छोथशान्तिः स्यात्पुनः स्थानान्तरे भवेत् ।

स स्नायुकः परिख्यातः क्रियोक्तात्र विसर्पवत् ॥ ३ ॥

वाह्नोर्यदि प्रमादेन द्रुष्यते जङ्घयोरपि ।

सङ्कोचं खञ्जतां चापि छिन्नो नूनं करोत्यसौ ॥ ४ ॥

अथ चिकित्सामाह ।

स्नेहस्वेदप्रलेपादि कर्म कुर्याद्यथेप्सितम् ।

रामठं शीततोयेन पीतं तन्तुकुरोगनुत् ॥ ५ ॥

मञ्जिष्ठयष्टीमधुकं पयस्या प्रपीण्डरीकं सह पद्मकेन ।

सौगन्धिकं चेति सुखं प्रलेपः शस्तो विसर्पे त्वथ तन्तुरोगे ॥६॥

इति मञ्जिष्ठादिलेपः ।

स्वेदात् स्नायुकमत्युग्रं भेकः काञ्चिकसाधितः ।

तद्वद्वूलजं वीजं पिष्टं हन्ति प्रलेपनात् ॥ ७ ॥

गव्यं सर्पिस्त्यहं पीत्वा निर्गूण्डिस्वरसं त्ररहम् ।

पिबेत् स्नायुकमत्युग्रं हन्त्यवश्यं न संशयः ॥ ८ ॥

मूलं सुखव्या हिमवारिपिष्टं पानादिकं तन्तुकुरोगमुग्रम् ।

शान्तिं नयेत्सत्रणमाशु पुंसां गन्धर्वगन्धेन घृतेन पीतम् ॥ ९ ॥

अतिविषमुस्तकभार्गी विश्वौषधपिप्पलीविभीतकीनाम् ।

चूर्णमिदं तन्तुघ्नं पुंसामुष्णेन वारिणा पीतम् ॥ १० ॥

शिग्रूमूलदलैः पिष्टैः काञ्चिकेन ससैन्धवैः ।

लेपनं स्नायुकव्याधेः शमनं परमं मतम् ॥ ११ ॥

इति वङ्गसेनसङ्कलितः स्नायुकुरोगनिदानचिकित्साधिकारः समाप्तः ।

### अथ मसूरिकानिदानमाह ।

कटुम्ललवणक्षार विरुद्धाध्यशनाशनैः ।

दुष्टनिष्पावशाकाद्यैः प्रदुष्टपवनोदकैः ॥ १ ॥

क्रुद्धग्रहे क्षणाच्चापि देहे दोषाः समुद्भवाः ।

जनयन्ति शरीरेऽस्मिन् दुष्टरक्तेन सङ्गताः ॥  
 मसूराकृतिसंस्थानाः पिङ्गकाः स्युर्मसूरिकाः २ ॥  
 तासां पूर्वं ज्वरः कण्डूर्गात्रभङ्गोऽरतिभ्रमः ।  
 त्वचि शोथः सवैवर्ण्यो नेत्ररागस्तथैव च ॥ ३ ॥  
 स्फोटाः रूक्षाक्षणाः कृष्णास्तीव्रवेदनयान्विताः ।  
 कठिनाश्चिरपाकाश्च भवन्त्यनिलसम्भवाः ॥ ४ ॥  
 सन्ध्यस्थिपर्वणां भेदः कासः कम्पोऽरतिः क्लमः ।  
 शोथस्ताल्वोष्ठजिह्वानां तृष्णा चारुचिसंयुता ॥ ५ ॥  
 रक्ताः पीताः सिताः स्फोटाः सदाहास्तीव्रवेदनाः ।  
 भवन्त्यचिरपाकाश्च पित्तकोपसमुद्भवाः ॥ ६ ॥  
 विड्भेदश्चाङ्गमर्दश्च तृष्णारत्यरुचिस्तथा ।  
 मुखपाकोऽक्षिपाकश्च ज्वरस्तीव्रः सुदारुणः ॥  
 रक्तजायां भवन्त्येत विकाराः पित्तलक्षणाः ॥ ७ ॥  
 कफप्रसेकः स्तैमित्यं शिरोरुग् गात्रगौरवम् ।  
 हृत्सासारुचितन्द्रार्त्तिर्निद्रालस्यसमन्विताः ॥ ८ ॥  
 श्वेताः स्निग्धा भृशं स्थूलाः कण्डूरा मन्दवेदनाः ।  
 मसूरिकाः कफोत्थाश्च चिरपाकाः प्रकीर्त्तिताः ॥ ९ ॥  
 नीलाश्चिपिटविस्तौर्णा मध्ये निम्ना महारुजाः ।  
 धिरपाकाः पूतिस्त्रावाः प्रभूताः सर्वदोषजाः ॥ १० ॥  
 कण्ठरोधोऽरुचिस्तन्द्रा प्रलापारतिसङ्गताः ।  
 दुश्चिकित्स्या समुद्दिष्टाः पिङ्गकाश्चर्मसञ्ज्ञिताः ॥ ११ ॥  
 रोमकूपोन्नतिसमा लोहिताः कफवातजाः ।  
 कासारोचकसंयुक्ता रोमान्त्यो ज्वरपूर्विकाः ॥ १२ ॥  
 तोयबुद्बुदसङ्गाशास्त्वग्गताश्च मसूरिकाः ।  
 खल्यदोषाः प्रजायन्ते भिन्नास्तोयं स्रवन्ति च ॥ १३ ॥  
 रक्तस्था लोहिताकाराः शौघ्रपाकास्तनुत्वचः ।

साध्या नात्यर्थदुष्टाश्च भिन्ना रक्तं स्रवन्ति च ॥ १४ ॥  
मांसस्थाः कठिनाः स्निग्धाः चिरपाका घनत्वचः ।  
गात्रशूलानिशं कण्डूः दृष्णारुचिसमन्विताः ॥ १५ ॥  
मेदोजा मण्डलाकारा मृदवः किञ्चिदुन्नताः ।  
घोरज्वरपरीताश्च स्थूलाः स्निग्धाः सवेदनाः ॥  
सम्प्राहारतिसन्तापाः कश्चिदाभ्यो विनिस्तरेत् ॥ १६ ॥  
क्षुद्रा गात्रसमां रूक्षाश्चिपिटा किञ्चिदुन्नताः ।  
मज्जोत्था मृशसम्प्राह वेदनारतिसंयुताः ॥ १७ ॥  
ह्रिन्दन्ति मर्मधामानि प्राणानाशु हरन्ति च ।  
भ्रमरेणैव विद्वानि कुर्वन्त्यस्थीनि सर्वतः ॥ १८ ॥  
पक्वाभाः पिडकाः स्निग्धाः सूक्ष्माश्चात्यर्थवेदनाः ।  
स्तैमित्यारतिसम्प्राह दाहोन्मादसमन्विताः ॥ १९ ॥  
शुक्रजायां मसूर्यान्तु लक्षणानि भवन्ति हि ।  
निर्दिष्टं केवलं चिह्नं दृश्यते न हि जीवितम् ॥ २० ॥  
दोषमिश्रास्तु समैता द्रष्टव्या दोषलक्षणेः ॥ २१ ॥  
त्वग्गता रक्तजाश्चैव पित्तजाः श्लेष्मजास्तथा ।  
एता विनापि क्रियया प्रशाम्यन्ति शरीरिणाम् ॥ २२ ॥  
वातजा वातपित्तोत्था श्लेष्मवातकृताश्च याः ।  
कृच्छ्रसाध्यमता स्तस्माद्यन्नादेता उपाचरेत् ॥ २३ ॥  
असाध्याः सन्निपातोत्था स्तासां वक्ष्यामि लक्षणम् ।  
प्रवालसदृशाः काश्चित् काश्चिज्जम्बूफलोपमाः ॥ २४ ॥  
लोहजालसमाः काश्चिदलसीफलसन्निभाः ।  
आसां बहुविधा वर्णा जायन्ते दोषभेदतः ॥ २५ ॥  
कासो हिक्राप्रकोपश्च ज्वरस्तौत्रः सुदारुणः ।  
प्रलापश्चारतिर्मूर्च्छा दृष्णादाहो विघूर्णता ॥ २६ ॥  
मुखेन प्रसवेद्रक्तं तथा घ्राणेन चक्षुषा ।

कण्ठे घुर्घुरकं कृत्वा श्वसित्यत्यर्थदारुणम् ॥ २७ ॥  
 मसूरिकाभिभूतस्य यस्यैतानि भिषग्वरः ।  
 लक्षणानीह दृश्यन्ते न दद्यात्तत्र भेषजम् ॥ २८ ॥  
 मसूरिकाभिभूतो यो भृशं घ्राणेन निःश्वसेत् ।  
 स ध्रुवं त्यजति प्राणांस्तृषार्त्तो वायुद्रूपितः ॥ २९ ॥  
 मसूरिकान्ते शोथः स्यात् कूर्परे मणिबन्धके ।  
 तथांसफलके वापि दुश्चिकित्स्यः सुदारुणः ॥ ३० ॥  
 अथ अन्यग्रन्यान्तरात् ।

द्वित्रिलवणसंयुक्तो हृन्धोपद्रवसंयुतः ।  
 हृन्धजास्तु त्रयो ज्ञेया मनुष्याणां मसूरिकाः ॥ ३१ ॥  
 कफवातादिसम्भूतः कोद्रवो नाम संज्ञितः ।  
 लोके वदन्ति कक्षाकः स पाकं न च गच्छति ॥ ३२ ॥  
 यवशूकवदङ्गेषु विध्यति च विशेषतः ।  
 समाहादादशाहादा स्वस्थो भवति मानवः ॥ ३३ ॥

अथ चिकित्सा माह ।

मसूरिकायां कुष्ठोक्ता प्रलेपादिक्रिया हिता ।  
 पित्तश्लेष्मविसर्पोक्ता क्रिया चात्र प्रशस्यते ॥ ३४ ॥  
 वेणुत्वक् सुरसा लाक्षा कर्पासास्थि मसूरिकाः ।  
 यवपिष्टं विषं सर्पिर्वचा ब्राह्मी सुवर्चला ।  
 धूपनार्थं यथालाभं धूममेतत् प्रयोजयेत् ॥ ३५ ॥  
 आदावेतत् प्रयोक्तव्यं नश्यन्त्याश्च मसूरिकाः ।  
 न गृह्णन्ति विषं केचित् यथालाभश्रुतेरिह ॥ ३६ ॥

इति धूपः ।

श्वेतचन्दनकल्केन हिलमोचाभवं रसम् ।  
 पिवेन्मसूरिकारम्भे नैम्बं वा केवलं रसम् ॥ ३७ ॥  
 विल्वपत्ररसेनैव मूर्च्छितः पारदो रसः ।

हिलमोचरसं पीतं हन्ति मात्तिकसंयुतम् ॥ ३८ ॥  
 मसूरीं सर्वजां शीघ्रमस्थिजां सर्वदेहजाम् ।  
 वमने मरणं प्रोक्तं स्तम्भने जीवनं मतम् ॥ ३९ ॥  
 सर्वासां वमनं पूर्वं पटोलारिष्टवासकैः ।  
 कषायैश्च वचा वत्स्यध्याह्न फलकल्कितैः ॥ ४० ॥  
 सत्तौद्रं पाययेद्वाह्वया रसं वा हिलमोचकम् ।  
 वान्तस्य रेचनं देयं शमनं वाऽबले नरे ॥ ४१ ॥  
 उभाभ्यां हृतदोषस्य विशुष्यन्ति मसूरिकाः ।  
 निर्विकाराश्चाल्पपूयाः पच्यन्ते चाल्पवेदनाः ॥ ४२ ॥  
 बाण्णीरविल्वजनितं क्वाथं पर्युषितमुत्तमे दिवसे ।  
 चैत्रस्य पापरोगं पिबेत्तां न भवे द्रुतं चैतत् ॥ ४३ ॥  
 नारीणां वामपादस्थं नराणामपसव्यगम् ।  
 पापरोगं त्यजेद्दूराच्छिरास्थिविनिवारणम् ॥ ४४ ॥  
 चैत्रसितभूतदिने रक्तपताका स्रुहीभवने ।  
 धवलितकलसे न्यस्ता पापरुजो दूरतो धत्ते ॥ ४५ ॥  
 पटोलं सारिवा मुस्तं पाठा कटुकरोहिणी ।  
 खदिरः पिचुमर्दश्च बला धात्री विकङ्कतम् ।  
 एषां कषायपानन्तु हन्ति वातमसूरिकाम् ॥ ४६ ॥  
 द्विपञ्चमूलं रास्ना च धात्रुश्रीरं दुरालभा ।  
 सामृतं धान्यकं मुस्तं जयेद्वातमसूरिकाम् ॥ ४७ ॥  
 न्यग्रोधप्लक्ष्मञ्जिष्ठा शिरीषोदुम्बरत्वचाम् ।  
 समर्पिष्कं मसूर्यान्तु वातजायां प्रलेपनम् ॥ ४८ ॥  
 गुडूचीं मधुकं रास्नां पञ्चमूलं कनिष्ठकम् ।  
 चन्दनं काश्मर्यफलं बलामूलं विकङ्कतम् ।  
 पाककाले मसूर्यान्तु वातजायां प्रयोजयेत् ॥ ४९ ॥  
 गुडूची मधुकं द्राक्षा मोरटं दाडिमैः सह ।

पाककाले प्रदातव्यं भेषजं गुडसंयुतम् ॥ ५० ॥  
 तेन पाकं ब्रजत्याशु न च वायुः प्रकुप्यति ॥ ५१ ॥  
 लिह्याद्दरचूर्णन्तु पाचनार्थञ्च गुडेन तु ।  
 कफवातकृतास्तोन पच्यन्ते च मसूरिकाः ॥ ५२ ॥  
 शोधनं पित्तजायान्तु कार्यं वैद्येन जानता ।  
 तत्रादौ तर्पणं कार्यं लाजचूर्णैः सशर्करैः ॥ ५३ ॥  
 भोजनं तिक्तयूषैश्च प्रतुदानां रसेन वा ।  
 भोजनं चाथवा कार्यं दुष्टव्रणविसर्पिणाम् ॥ ५४ ॥  
 आदावेव मसूर्यान्तु पित्तजायां प्रयोजयेत् ॥ ५५ ॥  
 निम्बपर्पटकं पाठा पटोलं चन्दनद्वयम् ।  
 वासा दुरालभा धात्री व्योषं कटुकरोहिणी ॥ ५६ ॥  
 एतत्पलं शृतं शीतं मधुशर्करयान्वितम् ।  
 मसूर्यान्तु प्रयोक्तव्यं पित्तजायां विजानता ।  
 दाहे ज्वरे विसर्पे तु व्रणे पित्ताधिके तथा ॥ ५७ ॥  
 द्राक्षा काश्मर्यखर्जूरपटोलारिष्टवासकैः ।  
 लाजामलकदुस्पर्शैः सितायुक्तान्तु पैत्तिके ॥ ५८ ॥  
 शिरीषोदुम्बराश्वत्थ पीलु न्यग्रोधवल्कलैः ।  
 प्रल्लेपः सघृतः शीघ्रं व्रणवीसर्पदाहहा ॥ ५९ ॥  
 श्यामा पर्पटकारिष्ट चन्दनद्वयमूलकैः ।  
 धात्री तिक्तवृषोशीर यासैश्च कथितं जलम् ।  
 पीतं मसूरिकां हन्ति पित्तजां दाहसंयुताम् ॥ ६० ॥  
 मोरटं काश्मर्यफलं शृतशीतं सशर्करम् ।  
 लाजाचूर्णयुतं दद्यात् पित्तजायान्तु पाचनम् ॥ ६१ ॥  
 दुरालभा पर्पटकं पटोलं कटुरोहिणी ।  
 श्लेष्मिकां पित्तजायाञ्च पाने निष्कृत्वा द्वापयेत् ॥ ६२ ॥  
 भूनिम्बो मुस्तकं वासा त्रिफलेन्द्रयवासकम् ।

पिचुमर्दः पटोलञ्च सक्षौद्रं योजितं हितम् ॥ ६३ ॥

खदिरारिष्टपत्रैश्च शिरीषोदुम्बरत्वचा ।

कुर्याल्लेपं कफोत्थायां पित्तजायामथापि वा ॥ ६४ ॥

वृषस्य स्वरसं दद्यात् क्षौद्रयुक्तं कफात्सके ॥ ६५ ॥

कफजायां मसूर्यान्तु कठिनायां विशेषतः ।

पाचनाय प्रदातव्यं लेपनं दधिसक्तुभिः ॥ ६६ ॥

पटोलकुण्डलीमुस्त वृषधान्ययवासकैः ।

भूनिम्बनिम्बकटुका पर्पटैश्च शृतं जलम् ॥ ६७ ॥

मसूरीं शमयेदामां पक्तां चैव विशोधयेत् ।

नातःपरतरं किञ्चिद्विस्फोटज्वरशान्तये ॥ ६८ ॥

इति पटोलादिकाथः ।

पटोलमुस्तारुणतण्डुलीयकं पचेद्हरिद्रामलकल्कसंयुतम् ।

मसूरिविस्फोटविसर्पशान्तये तदेव रोमान्तिवमिज्वरापहम् ॥ ६९ ॥

निम्बपर्पटकं द्राक्षा पटोलं कटुरोहिणी ।

वासा दुरालभा धात्री चोशीरं चन्दनइयम् ॥ ७० ॥

एष निम्बादिकः काथः पीतः शर्करयान्वितः ।

मसूरीं सर्वजां हन्ति ज्वरविसर्पसम्भवाम् ।

उत्थिता प्रविशेद्यातु पुनस्तां वाह्यतो नयेत् ॥ ७१ ॥

इति निम्बादिकाथः ।

काञ्चनारत्वचः काथ स्ताप्यचूर्णावचूर्णितः ।

निर्ग्रन्थग्रान्तः प्रविष्टान्तु मसूरीं वाह्यतो नयेत् ॥ ७२ ॥

पटोलमूलारुणतण्डुलीयकं तथैव धात्रीखदिरैण संयुतम् ।

पिवेज्जलेन कथितं सुशीतलं मसूरिकारोगविनाशनं परम् ॥ ७३ ॥

सुखवीपत्रनिर्यासं हरिद्राचूर्णसंयुतम् ।

रोमन्ती ज्वरवीसर्प मसूरीशान्तये पिवेत् ॥ ७४ ॥

दुरालभापर्पटकं पटोलं कटुरोहिणी ।



श्लेष्मपित्तमसूर्यान्तु क्वाथमेषां प्रयोजयेत् ॥ ७५ ॥  
 रसं पूतिकरञ्जस्य चामलक्या रसं तथा ।  
 पिबेत्क्षशर्कराक्षौद्रं शोफनुत्कफपैत्तिके ॥ ७६ ॥  
 अमृतादिकषायन्तु जयेत्पित्तकफात्मिकीम् ।  
 तथा शोणितसंसृष्टं जयेच्छोणितमोक्षणैः ॥ ७७ ॥  
 काश्चिद्विना प्रयत्नेन सिद्धन्त्याशु मसूरिकाः ।  
 कृच्छ्रात् कृच्छ्रतराः काश्चित् काश्चित्प्रिध्यन्ति वा नवा ।  
 काश्चिन्नैव प्रसिध्यन्ति साध्यमानाः प्रयत्नतः ॥ ७८ ॥  
 मौवीरेण तु सम्पिष्टं मातुलुङ्गस्य केशरम् ।  
 प्रलेपात्पाचयत्याशु दाहं वापि नियच्छति ॥ ७९ ॥  
 पाददाहन्तु कुरुते पिडका पादजा भृशम् ।  
 तत्र सेकं प्रकुर्वीत बहुशस्तण्डुलाम्बुना ॥ ८० ॥  
 पाककाले तु सर्वांस्तान् विशेषयति मारुतः ।  
 तस्मात्संहं हणं कार्यं नतु पथ्यं विशेषणम् ॥ ८१ ॥  
 लिङ्घ्याच्च वादरं चूर्णं पाचनार्थं गुडेन तु ।  
 अनेनाशु विपच्यन्ते वातपित्तकफात्मकाः ॥ ८२ ॥  
 शूलाधानपरीतस्य कम्पमानस्य वायुना ।  
 धृन्वमांसरसाः शस्ता ईषत्सैन्धवसंयुताः ॥ ८३ ॥  
 दाडिमास्त्ररसैर्युक्ता यूषाः स्युस्त्वरुची हिताः ॥ ८४ ॥  
 पिबेदभ्रस्तप्तशीतं भावितं खदिरासनैः ॥ ८५ ॥  
 शौचे वारि प्रयुञ्जीत गायत्रिबहुवारजम् ॥ ८६ ॥  
 जातीपत्रसमञ्जिष्ठा दार्वी पूगफलं शमी ।  
 धात्रीफलं समधुकं कथितं मधुसंयुतम् ॥  
 मुखत्रणे कण्ठरोगे गण्डूषार्थं प्रशस्यते ॥ ८७ ॥  
 अक्षयोः सेकं प्रशंसन्ति गवेधुमधुकाम्बुना ॥ ८८ ॥  
 मधुकं त्रिफला मूर्वा दार्वीत्वङ्गीलमुत्पलम् ।

उशीरलोध्रमञ्जिष्ठा लेपाश्वाश्वीतने हिलाः ॥ ८९ ॥

नश्यन्त्यनेन दृग्जाता मसूर्या न भवन्ति च ।

प्रलेपमञ्जनं दद्याद्द्विवारस्य वल्कलैः ॥ ९० ॥

पञ्चवल्कलचूर्णेन क्लिन्ना स्राववती तथा ।

दशाङ्गलेपचूर्णेन चूर्णिता शान्तिमेति च ॥ ९१ ॥

कृमिपातभयाञ्चापि धूपयेत्सरलादिभिः ।

वेदनादाहशान्त्यर्थं सूतानां च विशुद्धये ॥ ९२ ॥

तथाष्टाङ्गावलेहोऽत्र कबलश्चार्द्रकादिभिः ॥ ९३ ॥

निशाद्वयोशीरशिरौषमुस्तकैः सलोध्रभद्रश्रियनागकेशरैः ।

सखेदविस्फोटविमर्ष कुष्ठदौर्गम्यरोमान्तिहरः प्रदेहः ॥ ९४ ॥

पञ्चतित्तं प्रयुञ्जीत पानाभ्यञ्जनभोजनैः ।

कुर्याद्भ्रणविधानञ्च तैलादीन् वर्जयेच्चिरम् ॥ ९५ ॥

निम्बवव्वूरिकाशोकविम्बीवितसवल्कलम् ।

शृतशीतं प्रयोक्तव्यं स्रावप्रक्षालने सदा ॥ ९६ ॥

जपहोमोपचारैश्च दानस्वस्त्ययनादिभिः ।

घण्टाकरणं द्विजान् गाश्च शिवं गौरीञ्च पूजयेत् ॥ ९७ ॥

अगदानि विषण्णानि रत्नानि च भिषग्वरः ।

धारयेद्वाचयेच्चापि वैनतेयस्य संहिताम् ॥ ९८ ॥

कृत्वा दार्वीकषायञ्च कल्कैरेभिः पचेद् घृतम् ।

दशमूलीबलापथ्या कुष्ठराम्ना विभीतकैः ॥ ९९ ॥

दार्वीत्वग्नामालैश्च समञ्जिष्ठैः सुपेषितैः ।

अपक्वाः पाचयत्याशु पक्वाश्चैव विशोधयेत् ॥

क्षुद्रास्तु शमयत्येतत् सेकादपि मसूरिकाः ॥ १०० ॥

इति दार्वीघृतम् ।

मसूरीषु प्रयुञ्जीत गौराद्यं पद्मकं तथा ।

नेम्बं शैरीषिकं वापि भिषक् सर्वेषु कर्मसु ॥ १०१ ॥

कूर्परादिभवे शोथे यन्नात्सिद्धिः प्रजायते ।

व्रणशोथहरैर्योगैर्वातयोगहरैस्तथा ॥ १०२ ॥

दुष्टव्रणेषु तेष्वेव जलौकाभिर्हरेदसृक् ॥ १०३ ॥

इति श्रीवङ्गसेनसङ्कलितः समूरिकानिदानचिकित्साधिकारः समाप्तः ।

### अथ क्षुद्ररोगनिदानमाह ।

स्निग्धाः सवर्णा ग्रथिता नीरुजा मुद्गसन्निभाः ।

कफवातोत्थिता ज्ञेया बालानामजगल्लिकाः ॥ १ ॥

अथ चिकित्सामाह ।

तत्राजगल्लिकामामां जलौकाभिरुपाचरेत् ।

शुक्तिसौराष्ट्रिकाक्षारकल्कैश्चालेपयेन्मुहुः ॥ २ ॥

कठिनां क्षारयोगैश्च द्रावयेदजगल्लिकाम् ।

श्यामालाङ्गलिकामूर्वाकल्कैर्वापि विलेपयेत् ॥

पक्वां ब्रणविधानेन यथोक्तेन प्रसाधयेत् ॥ ३ ॥

अथ निदानमाह ।

विहृतास्यां महादाहां पक्वोदुम्बरसन्निभाम् ।

प्रमण्डलां पित्तकृतां विहृतां नाम तां विदुः ॥ ४ ॥

पद्मकर्णिकवन्मध्ये पिडिकाभिः समाचिताम् ।

इन्द्रवृद्धान्तु तां विद्यादातपित्तोत्थितां भिषक् ॥ ५ ॥

मण्डलं वृत्तमुत्सन्नं सरत्तं पिडिकान्वितम् ।

रुजाकरीं गर्दभिकां तां विद्यादातपित्तजाम् ॥ ६ ॥

वातश्लेष्मसमुद्भूतः श्वयथुर्हनुसन्धिजः ।

स्थिरो मन्दरुजः स्निग्धो ज्ञेयः पाषाणगर्दभः ॥ ७ ॥

कर्णस्याभ्यन्तरे जातां पिडिकामुग्रवेदनाम् ।

स्थिरां पनसिकां तान्तु विद्यादन्तः प्रपाकिनीम् ॥ ८ ॥

विसर्पवत्सर्पति यः शोथस्तनुरपाकवान् ।  
 दाहज्वरकरः पित्तात् स ज्ञेयो जालगर्दभः ॥ ९ ॥  
 पिडिकामुत्तमाङ्गस्थ्यां वृत्तामुग्ररुजाकरीम् ।  
 सर्वात्मिकां सर्वलिङ्गां जानीयादिरिवेल्लिकाम् ॥ १० ॥  
 बाहुपरश्वींसकक्षेषु कृष्णस्फोटं सवेदनाम् ।  
 पित्तप्रकोपसंभृतां कक्षामित्यभिनिर्दशेत् ॥ ११ ॥  
 एकामेतादृशीं दृष्ट्वा पिडिकां स्फोटसन्निभाम् ।  
 त्वग्गतां पित्तकोपेन गन्धनाम्नीं प्रचक्षते ॥ १२ ॥

अथ चिकित्सासाह ।

विवृतामिन्द्रवृद्धां च गर्दभीं जालगर्दभम् ।  
 इरिवेल्लीं गन्धनामां कक्षाविस्फोटकांस्तथा ॥  
 पित्तजस्य विसर्पस्य क्रियया साधयेद्भिषक् ॥ १३ ॥  
 रोपयेत्सर्पिषा पक्वान् सिद्धेन मधुरौषधैः ॥ १४ ॥  
 सुरदारुशिलाकुष्ठैः स्वेदयित्वा प्रलेपयेत् ।  
 कफमारुतशोथघ्नो लेपः पाषाणगर्दभे ॥  
 परिपाकगतं भित्वा व्रणवत् समुपाचरेत् ॥ १५ ॥  
 नीलौपटोलयोर्मूलं जलपिष्टं घृतप्लुतम् ।  
 निहन्ति लेपनान्नूनं जालगर्दभजां रुजम् ॥ १६ ॥

अथ निदानसाह ।

घनामवक्त्रां पिडिकामुन्नतां परिमण्डलाम् ।  
 अन्धालजोमल्पपूयां तां विद्यात्कफवातजाम् ॥ १७ ॥  
 यवाकारा सुकठिना ग्रथिता मांससंश्रिता ।  
 पिडिकाश्लेष्मवाताभ्यां यवप्रख्येति सोच्यते ॥ १८ ॥  
 ग्रथिताः पञ्च वा षड्वा दारुणाः कच्छपोन्नताः ।  
 कफानिलाभ्यां पिडिका ज्ञेया कच्छपिका बुधैः ॥ १९ ॥

अथ चिकित्सासाह ।

अलजीं यवप्रख्याञ्च पनसीं कच्छपीं तथा ।  
पाषाणगर्दभञ्चैव पूर्वं स्वेदैरुपाचरेत् ॥ २० ॥  
मनःशिला देवदारु कुष्ठकल्कैः प्रलेपयेत् ।  
पक्वान् व्रणविधानेन यथोक्तेन प्रसाधयेत् ॥ २१ ॥

अथ निदानसाह ।

गम्भीरामल्पसंरम्भां सवर्णामुपरिस्थिताम् ।  
पादस्यानुशयीं तान्तु विद्यादन्तःप्रपाकिनीम् ॥ २२ ॥

अथ चिकित्सासाह ।

श्लेष्मविद्रधिकल्केन जयेदनुशयीं भिषक् ॥ २३ ॥

अथ विदारिकानिदानसाह ।

विदारीकन्दवहत्तां कक्षाबङ्गणसन्धिषु ।  
विदारिकामिति वदेत् सरुजां सर्वलक्षणाम् ॥ २४ ॥

अथ विदारिकाचिकित्सासाह ।

रक्तावसेकैर्बहुभिः स्वेदनैरपतर्पणैः ।  
जयेद्विदारिकां लेपैः शिशुदेवद्रुमोज्ज्वैः ॥  
नगवृत्तिकवर्षाभू विल्वमूलैरथापि वा ॥ २५ ॥  
पर्क्वा विदार्य शस्त्रेण पटोलपिचुमर्दयोः ।  
कल्केन तिलयुक्तेन सर्पिर्मिश्रेण लेपयेत् ॥ २६ ॥  
बद्धा च क्षीरवृक्षस्य कषायैः खदिरस्य च ।  
व्रणं प्रक्षालयेच्छुद्धां ततस्तां रोपयेत्पुनः ॥  
रोपणार्थं हितं तैलं कषायमधुरैः शृतम् ॥ २७ ॥  
कच्छपिकां पनसिका मनेन विधिना भिषक् ।  
साधयेत्कठिनानन्याच्छोथान् दोषसमुद्भवान् ॥ २८ ॥

अथ शर्करावृद्धनिदानसाह ।

प्राप्य मांसं शिरां स्नायुं श्लेष्ममेदस्तथानिलः ।

ग्रथिं करोत्यसौ भिक्षो मधुसर्पिर्वसानिभम् ॥ २९ ॥

स्रवत्यास्रावमनिलस्तत्र वृद्धिं गतः पुनः ।

मांसं विशोष्य ग्रथितां शर्करां जनयत्यतः ॥ ३० ॥

दुर्गन्धिं क्लिन्नमत्यर्थं नानावर्णं ततः शिराः ।

स्रवन्ति रक्तं सहसा तं विन्द्याच्छर्करार्बुदम् ॥ ३१ ॥

अथ शर्करार्बुदचिकित्सासाह ।

मेदोऽर्बुदविधानेन साधयेच्छर्करार्बुदम् ॥ ३२ ॥

कच्छा विचर्चिका पामालसकाः कुष्ठलिङ्गकाः ।

कुष्ठरोगोक्तविधिना एतांस्तद्वदुपाचरेत् ॥ ३३ ॥

लेपश्च शस्यते सिक्थशताह्वागौरसर्षपैः ।

वचादावीसर्षपैर्वा तैलं वा नक्तमालजम् ॥

सारतैलमथाभ्यङ्गं कुर्वीत कटुकैः शृतम् ॥ ३४ ॥

अथ तिलकालकनिदानसाह ।

सममुत्सन्नमरुजं मण्डलं कफरक्तजम् ।

सहजं लक्ष्म चैकेषां लक्ष्यो जन्तुमणिस्तु सः ॥ ३५ ॥

अवेदनं स्थिरञ्चैव यस्मिन् गात्रे प्रदृश्यते ।

माषवत् कृष्णमुत्सन्न मनिलान्माषमादिशेत् ॥ ३६ ॥

कृष्णानि तिलमात्राणि नीरुजानि समानि वा ।

वातपित्तकफोद्रेके तान्विन्द्यात् तिलकालकान् ॥ ३७ ॥

अथ चिकित्सासाह ।

चर्मकीलं जन्तुमणिं माषकांस्तिलकालकान् ।

उत्कृत्य शस्त्रेण दहेत् चाराग्निभ्यामशेषतः ॥ ३८ ॥

अथ निदानसाह ।

शाल्मलीकण्टकप्रख्याः कफमारुतशोणितैः ।

जायन्ते पिङ्गका यूनां विज्ञेया मुखदूर्ध्विकाः ॥ ३९ ॥

महद्वा यदि वाल्यं स्याच्छ्वावं वा यदि वा सितम् ।

नीरुजं मण्डलं गात्रे न्यच्छमित्थभिधीयते ॥ ४० ॥  
 क्रोधायासप्रकुपितो वायुः पित्तेन संयुतः ।  
 मुखमागम्य सहसा मण्डलं विसृजत्यतः ।  
 नीरुजं तनुकं श्यावं मुखे व्यङ्गं तमादिशेत् ॥ ४१ ॥  
 कृष्णमेवं गुणं गात्रे मुखे वा नीलिकां विदुः ॥ ४२ ॥

अथ चिकित्सासाह ।

युवानपिडकान्यच्छनीलिकाव्यङ्गशर्कराः ।  
 शिराव्यधैः प्रलेपैश्च जयेदभ्यञ्जनैस्तथा ॥ ४३ ॥  
 अङ्गुलस्य चतुर्भागो मुखलेपो विधीयते ।  
 मध्यमस्तु त्रिभागः स्यादुत्तमोऽर्द्धाङ्गुलो भवेत् ।  
 स्थितिकाले च शुष्कत्वं शुष्को दूषयति त्वचम् ॥ ४४ ॥

इति मुखलेपसाह ।

रोध्रधान्यवचालेपः तारुण्यपिडकापहः ।  
 तद्वद्गोरोचनायुक्तं मरिचं मुखलेपनात् ॥ ४५ ॥  
 सिद्धार्थकवचालोध्रसैन्धवैश्च प्रलेपनम् ।  
 वमनश्च निहन्त्याशु पिडकां यौवनीद्ववाम् ॥ ४६ ॥  
 व्यङ्गेषु चार्जुनत्वग्वा मञ्जिष्ठा वा समाक्षिका ।  
 लेपः सनवनीतो वा श्वेताश्वखुरजा मषी ॥ ४७ ॥  
 रक्तचन्दनमञ्जिष्ठा कुष्ठरोध्रप्रियङ्गवः ।  
 वटाङ्गुरमसूराश्च व्यङ्गघ्ना मुखकान्तिदाः ॥ ४८ ॥  
 व्यङ्गानां लेपनं शस्तं रुधिरेण शशस्य च ।  
 व्यङ्गे मञ्जिष्ठया कुर्यात् लेपनं मधुसंयुतम् ॥ ४९ ॥  
 तिलतैलं प्रतिमर्षात् त्रिसप्ताहात् कृताभवम् ।  
 नश्यन्ति चण्डपिडकाः पयोत्या इव घर्मतः ॥ ५० ॥  
 मातुलुङ्गजटासर्पिः शिलागोशक्तो रसः ।  
 मुखकान्तिकरो लेपः पिडका व्यङ्गकालजित् ॥ ५१ ॥

परिणतदधिशरपुङ्खैः कुवलयदलकुष्ठचन्दनोशीरैः ।  
मुखकमलकान्तिकारी पिडकान् तिलकालकान् जयति ॥ ५२ ॥  
त्रिभुवनविजयापत्रं मूलं स्थविरस्य शिंशपा चैभिः ।  
कल्पितमुद्गत्तनं वै न्यच्छ्वयङ्गापहं सिद्धम् ॥ ५३ ॥  
अर्कक्षीरहरिद्राभ्यां मर्दयित्वा प्रलेपनात् ।  
मुखकार्णांशं शमं याति चिरकालोद्भवं ध्रुवम् ॥ ५४ ॥  
गोमयस्य रसः सर्पिः मातुलुङ्गं मनःशिला ।  
मुखस्य वर्णकरणं तिलकालकनाशनम् ॥ ५५ ॥  
वटस्य पाण्डुपत्राणि मालतीरक्तचन्दनम् ।  
कुष्ठं कालीयकं लोध्रमेभिर्लेपं प्रयोजयेत् ॥ ५६ ॥  
युवानपिटिकानान्तु व्यङ्गानाञ्च विनाशनम् ।  
मुखं पद्मनिभं कुर्यात् नीलिकादिविवर्जितः ॥ ५७ ॥  
यवान् सर्जरसं लोध्रमुशीरं चन्दनं मधु ।  
घृतं गुडञ्च गोमूत्रे पचेदादवीलेपनम् ॥ ५८ ॥  
तदभ्यङ्गान्निहन्त्याशु नीलिकां व्यङ्गदूषिकाम् ।  
मुखं करोति पद्माभं पादौ पद्मदलोपमौ ॥ ५९ ॥  
कालीयकोत्पलाऽमयदधिसरवरास्थिमध्यफलनीभिः ।  
लिप्तं भवति हि वदनं शशिप्रभं सप्तरात्रेण ॥ ६० ॥  
रक्तोन्नशर्वरौह्यमञ्जिष्ठागैरिकाह्ववस्तिपयः ।  
सिद्धेन लिप्तमाननमुद्यच्छरदिन्दुविम्बवद्धि भाति ॥ ६१ ॥  
प्रियङ्गुचन्दनं लोध्रं कुष्ठं पाण्डुवटच्छदम् ।  
कालीयकान्वितं लेपात् कुर्याच्चन्द्रनिभं मुखम् ॥ ६२ ॥  
हरिद्राद्वययष्ट्याह्वकालियककुचन्दनैः ।  
प्रपौण्डरीकमञ्जिष्ठा पद्मकं कुष्ठकुङ्कुमम् ॥ ६३ ॥  
कपित्थतिन्दुकप्लक्षवटपत्रैः पयोऽन्वितैः ।  
पाचयेत् कल्कितैरैस्तैलं वाभ्यञ्जने चरेत् ॥ ६४ ॥



विप्लवं नीलिकाव्यङ्गतिलकान्मुखदूषिकान् ।  
नित्यसेवी जयेत् क्षिप्रं मुखं कुर्यान्मनोहरम् ॥ ६५ ॥

इति हरिद्राद्यं तैलम् ।

मञ्जिष्ठाकेशरं लाक्षा सर्षपालोध्रचन्दनम् ।  
प्रपीण्डरीकं मधुकं पतङ्गं गैरिकं वचा ॥ ६६ ॥  
कर्पासास्थिशिलामज्जकर्षेः कल्केर्वयोऽन्वितैः ।  
पचेत्तैलस्य कुडवं मज्जाक्षीरं चतुर्गुणम् ॥ ६७ ॥  
सिद्धेऽवतारिते दद्यात् मधूच्छिष्टं द्विरंशकम् ।  
स्रक्षयेन्मुखमतेन सप्तरात्रमतन्द्रितः ॥ ६८ ॥  
पिडकास्तेन शाम्यन्ति तिलका व्यङ्गकालिकाः ।  
मुखकार्णाप्रजन्तुमणि पद्मिनीकण्टकास्तथा ।  
मञ्जिष्ठाद्यमिदं तैलं मुखवर्णप्रसाधनम् ॥ ६९ ॥

इति मञ्जिष्ठाद्यं तैलम् ।

मधूकस्य कषायेण तैलस्य कुडवं पचेत् ।  
कल्केः प्रियङ्गुमञ्जिष्ठा चन्दनोत्पलकेशरैः ॥ ७० ॥  
कनकं नाम तत्तैलं मुखकान्तिकरं परम् ।  
अभीरुनीलिकाव्यङ्गशोधनं परमर्चितम् ॥ ७१ ॥

शलि कनकतैलम् ।

कुङ्कुमं चन्दनं पत्र मुशीरं चन्दनोत्पलम् ।  
गोरोचना हरिद्रे द्वे मञ्जिष्ठा मधुयष्टिका ॥ ७२ ॥  
पतङ्गं शारिवालोध्रं कुष्ठं गैरिककेशरम् ।  
स्वर्णमाक्षीप्रियङ्गुश्च कालीयं रक्तचन्दनम् ॥ ७३ ॥  
एतैरक्षसमैर्भागैस्तैलप्रस्थं विपाचयेत् ।  
अभ्यङ्गो राजपत्नीभ्यां ये चान्ये धनिनो नराः ॥ ७४ ॥  
तिलकापिडकाव्यङ्गनीलिकामुखदूषिकाः ।  
शर्कराञ्च शरीरस्य दुष्कायाञ्च विसर्पणम् ॥ ७५ ॥

नाशयत्यांशु जनयेद्रूपञ्चापि मनोरमम् ।

पद्मकेशरवर्णाभं मुखं भवति कान्तिमत् ॥ ७६ ॥

इति कुङ्कुमाद्यं तैलम् ।

अथ निदानमाह ।

कण्टकैराचितं वृत्तं मण्डलं पाण्डु, कण्डूरम् ।

पद्मिनीकण्टकप्रख्यैस्तदाख्यं कफवातजम् ॥ ७७ ॥

अथ चिकित्सायाह ।

पद्मिनीकण्टके रोगे कूर्दयेन्निम्बवारिणा ।

तेनैव सिद्धं सत्तौद्रं सर्पिष्यातुं प्रदापयेत् ॥ ७८ ॥

निम्ब्वारग्वधकल्केर्वा मुहुरुद्वर्त्तनं हितम् ॥ ७९ ॥

अथ पाददारोनिदानमाह ।

परिक्रमणशीलस्य वायुरत्यर्थरूक्षयोः ।

पादयोः कुरुते दारोः सरुजां तलसंश्रिताम् ॥ ८० ॥

अथ चिकित्सायाह ।

पाददार्यां शिरां प्राज्ञो मोक्षयेत्तलशोधिनीम् ।

स्नेहस्वेदोपपन्नौ तु पादौ वा लेपयेन्मुहुः ।

मधुच्छिष्टवसामज्जो घृतैः चारविमिश्रितैः ॥ ८१ ॥

सर्जाह्वसिन्धुवयोश्चूर्णं मधुघृताप्लुतम् ।

निर्मथ्य कटुतैलाक्तं हितं पादप्रमार्जनम् ॥ ८२ ॥

मधुसिक्थकसैन्धवघृतगुडमहिषाख्यसालनिर्यासैः ।

गैरिकसहितैर्लेपः पादस्फुटनापहः सिद्धः ॥ ८३ ॥

खाखसजालौमुस्तकहविषा संलिप्य चरणमतिबहुशः ।

संमृद्य नयति नाशं पादस्फुटनाह्वयं रोगम् ॥ ८४ ॥

उपोदिकासर्षपनिम्बमोचकर्कारुकैर्वा रुकभस्मतीयैः ।

तैलं विपक्वं लवणांशयुक्तं तत्पाददारोः विनिहन्ति लेपात् ॥ ८५ ॥

इत्युपोदिकाद्यं तैलम् ।

उन्मत्तकस्य नीरेण माणकक्षारवारिणा ।

कटुतैलं विपक्वन्तु शीघ्रं हन्याद्विपादिकाम् ॥ ८६ ॥

इति उन्मत्ततैलम् ।

अथ निदानमाह ।

शर्करोन्मथिते पाटे क्षते वा कण्टकादिभिः ।

ग्रन्थिः कीलवदुत्सन्नो जायते कटरन्तु तत् ॥ ८७ ॥

अथ चिकित्सामाह ।

देहात्कटरमुद्धृत्य तैलेन दहनेन वा ॥ ८८ ॥

अथ निदानमाह ।

नखमांसमधिष्ठाय वायुः पित्तञ्च देहिनाम् ।

कुरुते दाहपाकौ च तं व्याधिं चिप्यमादिशेत् ॥ ८९ ॥

अथ चिकित्सामाह ।

चिप्यं शोणितमोक्षेण शोधनैश्चाप्यपाचरेत् ।

गतोष्माणं तथा चैनमुष्णाम्बुपरिषेचितम् ॥ ९० ॥

शस्त्रेणापि यथा योगमुत्कृत्य स्रावयेद् व्रणम् ।

व्रणोक्तेन विधानेन रोपयेत्तं विचक्षणः ॥ ९१ ॥

शिलातेजोवती चैव रोचना च रसाञ्जनम् ।

कल्कैरेतैरम्बुपिष्टैः शोधयित्वा व्रणञ्च तत् ॥ ९२ ॥

हरिद्रागुल्मकालीयकल्कैश्च सरमाञ्जनैः ।

मिद्धेन तिलतैलेन ततस्तु रोपयेद् व्रणम् ॥ ९३ ॥

टाडिमजकुसुमधन्वयासाभयाश्लक्ष्णचूर्णिता क्षिप्ता ।

नखकोटिपूतिभागं शमयति च शूलं तत्क्षणतः ॥ ९४ ॥

अन्तर्धूमनिदग्धस्य हरितालान्वितस्य च ।

तण्डुलीयकमूलस्य चूर्णं पूतिनखापहम् ॥ ९५ ॥

उद्धृत्य कोणात्समुपास्य कल्कं सिक्तं नखं पूयत्वगस्थिमज्जः ।

तैलप्रदानात्सततं नखाश्च रोहन्ति शुद्धा विगतामयाश्च ॥ ९६ ॥

खरसेन हरिद्रायाः पात्रे कृत्वायसेऽभयाम् ।

पिष्ट्वा तज्जेन कल्केन लिम्पेच्चिप्यं पुनः पुनः ॥ ८७ ॥

अथ निदानमाह ।

तदेवाल्पतरैर्दीर्घैः कुनखं परुषं भवेत् ॥ ८८ ॥

तन्त्रान्तरे च ।

अभिघातात् प्रदुष्टो यो नखो रूक्षोऽसितः खरः ।

भवेत्तं कुनखं विद्यात् कुलिरमिति संज्ञितम् ॥ ८९ ॥

अथ चिकित्सामाह ।

श्लेष्मविद्रधिकल्केन कुनखं समुपाचरेत् ॥ १०० ॥

नखकोटिप्रविष्टेन टङ्कणेन न शाम्यति ।

कुनखञ्चेत्तदा भ्रान्तः शैलोऽपि प्लवते जले ॥ १०१ ॥

काश्मर्याः सप्तभिः पत्रैः कोमलैः परिवेष्टितैः ।

अङ्गुलीवेष्टकः पुंसां ध्रुवमाशु प्रशाम्यति ॥ १०२ ॥

इति कुनखीपकमः ।

अथ निदानमाह ।

किन्नाङ्गुल्यन्तरी पादौ कण्डू टाहरुजान्विती ।

दुष्टकर्दमसंस्पर्शादलसन्तं विभावयेत् ॥ १०३ ॥

अथ चिकित्सामाह ।

पादौ सिक्त्वारणालेन लेपनं त्वलसे हितम् ।

कल्कैः कृतैर्निम्बतिल शिलाकाशीसरोचनैः ॥ १०४ ॥

लाक्षाभयारसालेपः कार्यं वा रक्तमोक्षणम् ॥ १०५ ॥

बृहतीरससिद्धेन तैलेनाभ्यज्य बुद्धिमान् ।

शिलारोचनकाशीस चूर्णैर्वा प्रतिसारयेत् ॥ १०६ ॥

करञ्जबीजं रजनी काशीसं पद्मकं मधु ।

रोचनाहरितालञ्च लेपोऽयमलसे हितः ॥ १०७ ॥

अथ निदानमाह ।

अरुंषि बहुवक्त्राणि बहुक्लेदीनि मूर्धनि ।

कफासृक् कृमिकोपेन नृणां विद्यादरुंषिकाम् ॥ १०८ ॥

अथ चिकित्सामाह ।

अरुंषिकां जलौकाभिर्ग्राहयेद्बहुशो भिषक् ।

प्रक्षालयेन्मुहुस्तत्र सैन्धवकाथवारिभिः ॥ १०९ ॥

अरुंषिकायां रुधिरेश्वसिक्ते शिराव्यधेनाथ जलौकसा वा ।

निम्बासुसिक्ते शिरसि प्रलेपो देयोऽश्ववर्चो रससैन्धवाभ्याम् ॥ ११० ॥

मुहुर्मुहुस्ततो लिम्पेत् पटोलारिष्टवासकैः ।

खदिरारिष्टजम्बूनां त्वग्भिर्वा मूत्रसंयुतैः ॥ १११ ॥

कुटजत्वक् च लवणं सम्प्रपिष्टं प्रलेपयेत् ।

गोशकृद्रसपिष्टं वा तालमूलं प्रशभ्यते ॥ ११२ ॥

निम्बोदकेन लवणैः प्रलेपोऽश्वशकृद्रसैः ॥ ११३ ॥

पुराणमथ पिण्याकं पुरौषं कुक्कुटस्य च ।

मूत्रपिष्टः प्रलेपोऽयं शौघं हन्यादरुंषिकाम् ॥ ११४ ॥

कपालभृष्टकुष्ठं वा चूर्णितं तैलसंयुतम् ।

अरुंथां लेपनं क्लेददाहास्रज्वरनाशनम् ॥ ११५ ॥

सुहृत्कर्कदुग्धधत्तूरपत्रं मूत्रविमिश्रितम् ।

लेपनं तैलसंयुक्तं हितं कण्डूशिरोत्रणे ॥ ११६ ॥

मुण्डयित्वा शिरः पूर्वं क्रियामेतां प्रयोजयेत् ॥ ११७ ॥

हरिद्राहयभूनिम्ब त्रिफलारिष्टचन्दनैः ।

एतत्तैलमरुंषीणां सिद्धमभ्यञ्जने हितम् ॥ ११८ ॥

इति हरिद्राद्यं तैलम् ।

सुही सुपरशुक्त्रिणा शालिपर्णं जमृत्तिका ।

एतेषां पलिकान् भागान् कर्षं स्यात् केशभक्षतः ॥ ११९ ॥

शफरीं विंशतिं तद्यात्तावतीं माक्षिकां क्षिपेत् ।

अरुंषिकां नाशयति जयेद् दुष्टव्रणानग्नि ॥ १२० ॥  
 नखदन्तक्षतोत्पन्नान् विच्छिन्नांश्च विसर्पिणः ।  
 अत्यन्तपूयबहुला अस्त्रावाः कुपिताश्च ये ॥ १२१ ॥  
 म्रक्षणाच्छोषयेत् शीघ्रं पल्लवाभोरुहान् यथा ।  
 शोधयेद्रोपयेच्चैव यथातिष्ठितभोजिनः ॥ १२२ ॥

इति सुहायं तैलम् ।

मांसीस्वरससंसिद्धं कटुतैलं चतुष्पलम् ।  
 मनःशिला तथा मांसं राजीवञ्च मगन्धकम् ॥ १२३ ॥  
 शाणमात्रैस्तदभ्यङ्गादन्यवश्यमरु षिकाम् ।  
 पामां विचर्चिकाञ्चैव तथान्याञ्छिरसो व्रणान् ॥ १२४ ॥

इति मांसीतैलम् ।

इन्द्रलुप्तोक्तविधिना तैलेनानेन वा जयेत् ।

अथ निदानमाह ।

दारुणा कण्डूरा रूक्षा केशभूमिश्च जायते ।  
 कफमारुतकोपेन विद्याहारुणकं भिषक् ॥ १२५ ॥

अथ चिकित्सामाह ।

दारुणे तु शिरां विध्येत् स्निग्धां खिन्नां ललाटजाम् ।  
 अवपीडशिशिरोवस्तीनभ्यङ्गांश्चावचारयेत् ॥ १२६ ॥  
 कोद्रवाणां तृणत्तारपानीयं परिधावने ॥ १२७ ॥  
 कार्यो दारुणके मूर्ध्नि प्रलेपो मधुसंयुतः ।  
 प्रियालबीजमधुककुष्ठमाषैः ससैन्धवैः ॥ १२८ ॥  
 नौलोत्पलस्य किञ्चल्कं धात्रीफलसमन्वितम् ।  
 यष्टौमधुकसंयुक्तं प्रलेपादारुणं जयेत् ॥ १२९ ॥  
 गुञ्जाफलैः शृतं तैलं भृङ्गराजरसेन वा ।

कण्डूदारुणहृत्कुष्ठकपालव्याधिनाशनम् ॥ १३० ॥

इति गुञ्जासेकम् ।

कौशकानां पद्मेः पिष्टैः कटुतैलं विपाचयेत् ।

सगोमूत्रं तदभ्यङ्गात् कपालव्याधिनाशनम् ॥ १३१ ॥

इति कौशकायं तैलम् ।

चित्रकं दन्तीमूलञ्च कोशातकीसमन्वितम् ।

कल्कं पिष्ट्वा पचेत्तैलं केशदद्दुविनाशनम् ॥ १३२ ॥

इति चित्रकायं तैलम् ।

भृङ्गराजत्रिफलोत्पलशारि लोहपुरीषसमन्वितकारि ।

तैलमिदं पचदारुणहारि कुञ्चितकेशघनस्थिरकारि ॥ १३३ ॥

इति भृङ्गराजतेलम् ।

अथ निदानमाह ।

रोमकूपानुगं पित्तं वातेन सह मूर्च्छितम् ।

प्रच्यावयति रोमाणि ततः श्लेष्मा मशोणितः ॥ १३४ ॥

रुणद्धि रोमकूपांस्तु ततोऽन्येषामसम्भवः ।

तदिन्द्रलुप्तं खालित्यं रुह्यति च विभावयेत् ॥ १३५ ॥

अथ चिकित्सायाह ।

इन्द्रलुप्ते शिरां मूर्ध्नि स्निग्धषिञ्जस्य मोक्षयेत् ।

कल्कैः समरिचैर्दिग्घ्राच्छिलाकाशौसतुत्यकैः ॥ १३६ ॥

कुरन्मटादारुकल्कलेपनं वा प्रशस्यते ॥ १३७ ॥

तिक्तापटोलीपत्रस्वरसे घृष्ट्वा शमं याति ।

चिरकालजापि रुह्या नियतं दिनत्रयादेव ॥ १३८ ॥

अवगाढपदं वापि म्रक्षयित्वा पुनः पुनः ।

गुञ्जाफलैश्चिरं लिम्पेत् केशभूमिं समन्ततः ॥ १३९ ॥

इन्द्रलुप्तापहो लेपान्मधुना वृहतीरसः ।

गुञ्जामूलफलं वापि भङ्गातकरसोऽपि वा ॥ १४० ॥

गुञ्जापत्रं विषं तैलं तिला मधुककाञ्जिकम् ।

पतन्त्यनेन नो केशा लेपाद्रोहन्ति चाद्भुतम् ॥ १४१ ॥

गोक्षुरं तिलपुष्पाणि तुल्ये च मधुसर्पिषी ।  
 शिरः प्रलेपितं तेन केशैः समुपचीयते ॥ १४२ ॥  
 हस्तिदन्तमर्षीं कृत्वा भाजं क्षीरं रसाञ्जनम् ।  
 लोमान्यनेन जायस्ते नृणां पाञ्चितलेष्वपि ॥ १४३ ॥  
 मधुकन्दीवरं मृद्धौ तैलाज्यगोक्षीरभृङ्गलेपेन ।  
 अचिराद्भवन्ति केशा दृढमूलायता ऋजवः ॥ १४४ ॥  
 चतुष्पदानां त्वग्रोमनस्यमृङ्गास्थिभस्त्रभिः ।  
 तैलाक्ता केशभूमिस्त्राहृत्ता केशयुता भवेत् ॥ १४५ ॥  
 शीर्थ्यत्सु वापि केशेषु बहुशो व्यधयेच्छिराम् ।  
 मूर्ध्नि तैलं प्रकुर्वीत नस्यकर्मविरेचनैः ॥ १४६ ॥  
 मालतीकरवीराग्निनक्तमालैर्विपाचितम् ।  
 तैलमभ्यञ्जने शस्तमिन्द्रलुप्तहरं परम् ॥ १४७ ॥  
 सुहृदीपयः पयोऽर्कस्य लाङ्गलीमार्कवो विषम् ।  
 भाजमूत्रं सगोमूत्रं रक्तिका सेन्द्रवारुणी ॥ १४८ ॥  
 सिद्धार्थकं तीक्ष्णगन्धागर्भं दत्त्वा विपाचितम् ।  
 वङ्कना मृदुना पक्वं तैलं खालित्यनाशनम् ॥ १४९ ॥  
 कूर्मपृष्ठसमानापि रुक्षा या रोमतस्करौ ।  
 दिग्धा सानेन जायेत ऋक्षशारीरलोमशा ॥ १५० ॥

इति सुहृदादिष्वस्त्रिष्वहरं तैलम् ।

तैलं मयष्टौमधुकैः क्षीरे च त्रैफलैः शृतम् ।  
 नस्ये दत्तं जनयति केशान् श्मश्रूणि चाप्यथ ॥ १५१ ॥

इति यष्टौमधुकायं तैलम् ।

अथ निदानमाह ।

क्रोधशोकश्चमङ्गतः शरीरोष्माशिरोगतः ।  
 पित्तञ्च केशान् पचति पलितं तेन जायते ॥ १५२ ॥



अथ चिकित्सासाह ।

धात्रीफलं द्वयं पथ्ये द्वे तथैकां विभीतकीम् ।  
लोहचूर्णस्य कर्षन्तु दशार्द्धं चूतमञ्जतः ॥ १५३ ॥  
पिष्ट्वा लोहमये पात्रे स्थापयेदुषितं निशाम् ।  
लेपोऽयं हन्ति न चिरादकालपलितं महत् ॥ १५४ ॥  
अयोरजो भृङ्गराजस्त्रिफला कृष्णमृत्तिका ।  
स्थितमिन्दुरसे मासं समूलं पलितं जयेत् ॥ १५५ ॥  
लोहमलामलकल्केः सजयाकुसुमैर्नरः सदास्त्रायौ ।  
पलितानीह न पश्यति गङ्गास्त्रायीव नरकाणि ॥ १५६ ॥  
त्रिफला नीलिकापत्रं लोहभृङ्गरजः समम् ।  
आविमूत्रेण संयुक्तं कृष्णीकरणमुत्तमम् ॥ १५७ ॥  
निम्बस्य बीजानि हि भावितानि भृङ्गस्य तोयेन तथाशनस्य ।  
तैलञ्च तेषां विनिहन्ति नस्यात् दुग्धान्नभीक्तुः परितं समूलम् १५८  
इति निम्बबीजतैलम् ।

केतकं भृङ्गनीलोका पार्श्वपुष्पं सवीजकम् ।  
सहचरं तिलाः कृष्णाः पिण्डीतकमयो रजः ॥ १५९ ॥  
अमृता चोत्पलं श्यामा त्रिफलापद्मकर्दमैः ।  
कल्कैरभिः पचेत्तैलं त्रिफलाक्वाथमार्कवैः ॥ १६० ॥  
अकालपलितं हन्ति नाशयेदुपजिह्विकाम् ।  
केशाश्च तेन जायन्ते स्त्रिग्धाश्चाञ्जनसर्बिभाः ॥ १६१ ॥  
इति केतकादिनैलम् ।

अञ्जनं मधुकं श्यामा तार्क्ष्यं शारिवोत्पलम् ।  
त्रिफला नीलिकापत्रं काशीसं मुस्तकं तिलाः ॥ १६२ ॥  
आम्नास्थि तालपत्रञ्च फलं विभीतकस्य च ।  
जम्बूाम्बार्जुनपुष्पाणि कूर्मपित्तं सतुल्यकम् ॥ १६३ ॥  
शिंशपा भूतकेशी च मार्कवैश्च त्रिकण्टकम् ।

पृथक्कर्षममान् भागान् तथा लोहरजः समम् ॥ १६४ ॥  
 तैलप्रस्थमजाक्षीरं धात्रीभृङ्गरसाढकम् ।  
 अक्षकस्य रमस्यापि लोहपात्रे विपाचयेत् ॥ १६५ ॥  
 पक्वं तल्लोहभाण्डस्थं शिरसोऽभ्यङ्गनस्ययोः ।  
 यत्र न योजयेत्तैलं वराङ्गे विनिपातयेत् ॥ १६६ ॥  
 पतन्ति विन्द्वो यत्र कृष्णं तदुपजायते ।  
 भवन्ति कुटिलाः शीघ्रं कचाः षट्पदकोपमाः ॥ १६७ ॥  
 खालित्यं पलितञ्चेव इन्द्रलुप्तञ्च नाशयेत् ।  
 मध्यं चक्षुष्यमायुष्यं बलवर्णकरं परम् ।  
 नीलविन्द्वितिविख्यातं विश्वामित्रेण पूजितम् ॥ १६८ ॥

इति नीलविन्द्वितैलम् ।

काश्मर्यार्जुनजम्बू सहचरकुसुमानि चूतफलमध्यम् ।  
 पिण्डीतकफलत्रिफलातैलस्य फलाष्टकं विपाचयेत् ॥ १६९ ॥  
 टत्त्वा पयश्चतुर्गुणं मम्बुभृङ्गस्य मधुकफलरसमिश्रम् ।  
 मिद्धेन तेन दिग्धा भवन्ति धवलाप्यलिकुलनिभाः ॥ १७० ॥  
 कुन्देन्दुशङ्खधवलैश्चतस्रिभ्यो केशैः शीघ्रं मासेन ।  
 अञ्जनभृङ्गश्यामं भवति सदा नस्यतोऽद्भुतम् ॥ १७१ ॥

इति काश्मर्यायं तैलम् ।

काश्मर्या मूलभादो सहचरकुमुमं केतकीनाञ्च मूलं  
 मायश्चूर्णं सभृङ्गं त्रिफलजलयुतं तैलमभिः पचेद्यः ।  
 कृत्वा लोहस्य भाण्डं क्षितितलजिहितं स्थापयन्मासमेकम्  
 केशाः काशप्रकाशा भ्रमरकुलनिभा स्त्रक्षणादेव भान्ति ॥ १७२ ॥

इति केशरञ्जनतैलम् ।

केतकी त्रिफला दार्वी तत्फलं मदनत्वचः ।  
 आम्रास्थिमज्जकुष्ठञ्च तिला भृङ्गरसोऽञ्जनम् ॥ १७३ ॥  
 पिण्डीतकमयश्चूर्णं नीलीपङ्कञ्च पद्मजम् ।

कक्कैरैतैः पचेत्तैलं वचाभृङ्गरसेन तु ॥ १७४ ॥  
 शिरोऽभ्यङ्गात्प्रणश्यन्ति दारुणं चेन्द्रलुप्तकम् ।  
 अकालपलितं कण्डू लूतिकां दद्रुमेव च ॥ १७५ ॥  
 करोति कुञ्चितान् केशान् भ्रमरोदरसन्निभान् ।  
 केतकाद्यमिदं नाम्ना विदेहादिप्रकीर्तितम् ॥ १७६ ॥

इति केतकाद्यं तैलम् ।

शिखिपित्तविशाम्नास्थि मदयन्त्यञ्जनोत्पलैः ।  
 सनीलभृङ्गकाशीमैस्तक्रे तैलं विपाचयेत् ॥ १७७ ॥  
 लोहभाण्डे स्थितं मासमकालं पलितं जयेत् ॥ १७८ ॥

इति मयूरपिचाद्यं तैलम् ।

..  
 क्षीरात्ममार्कवरसाह्विप्रस्थं मधुके पले ।  
 विपचेत्तैलकुडवं तन्नस्यं पलितापहम् ॥ १७९ ॥

इति मधुकैतैलम् ।

प्रपौण्डरीकमधुकपिप्पलीचन्दनोत्पलैः ।  
 मिद्धं धात्रीरसे तैलं नस्येनाभ्यञ्जनं वा ।  
 सर्वान् मूर्द्धगतान् हन्ति पलितानि च शीलितम् ॥ १८० ॥

इति प्रपौण्डरीकाद्यं तैलम् ।

अथ निदानसाह ।

कक्षाभागेषु ये स्फोटा जायन्ते मांसदारणाः ।  
 अन्तर्दाहज्वरकरा दीप्तपावकसन्निभाः ॥ १८१ ॥  
 सप्ताहाद्वाद्दशाहाद्वा पक्षाद्वा घ्नन्ति मानवम् ।  
 तामग्निरोहिणीं विद्यात् असाध्यां सान्निपातिकीम् ॥ १८२ ॥

अथ चिकित्सासाह ।

पित्तवीसर्पविधिना साधयेदग्निरोहिणीम् ।  
 रोहिण्यां लङ्घनं कुर्याद्रक्तमोक्षं विरुक्षणम् ।  
 शरीरस्य च संशुद्धिस्तां त्यजेद्धर्षितां पुनः ॥ १८३ ॥

अथ निदानमाह ।

ग्रीवां सकक्षां करपाददेशे सन्धौ गले वा त्रिभिरेव दोषैः ।  
 ग्रन्थिः सवल्मीकवदक्रियाणां जातः क्रमेणैव गतः प्रवृद्धिम् ॥ १८४  
 मुखैरनेकैः स्रुततोदवद्भिर्विमर्षवत्सर्पति चोन्नताग्रैः ।  
 बल्मीकमाहुर्भिषजो विकारं निष्प्रत्यनीकं चिरजं विशेषात् ॥ १८५

अथ चिकित्सा माह ।

शस्त्रेणोक्तृत्य वल्मीकं चाराग्निभ्यां प्रसाधयेत् ।  
 विधानेनावुदीक्षेन शोधयित्वा च रोपयेत् ॥ १८६ ॥  
 वल्मीकान्तु भवेद्यस्य नातिवृद्धस्य मर्मजम् ।  
 तत्र संशोधनं कृत्वा शोणितं मोक्षयेद्भिषक् ॥ १८७ ॥  
 कुलत्यकाया मूलैश्च गुडुच्या लवणैश्च वा ।  
 आरग्वधस्य मूलैश्च दन्तीमूलैस्तथैव च ॥ १८८ ॥  
 श्यामामूलैः सपल्लैः सक्तुमिश्रैः प्रलेपयेत् ।  
 सुस्निग्धैश्च सुखोष्णैर्वा भिषक्तमुपनाहयेत् ॥ १८९ ॥  
 पक्कं वातं विजानीयाद् गताः सर्वा यथाक्रमम् ।  
 अभिज्ञाय ततश्छित्वा प्रदहेन्मतिमान् भिषक् ॥ १९० ॥  
 संशोध्य दृष्टमांसांनि चारिण प्रतिसारयेत् ।  
 व्रणं विशुद्धं विज्ञाय रोपयेन्मतिमान् भिषक् ॥ १९१ ॥  
 मनःशिलालभस्नातसूक्ष्मैलागुरुचन्दनैः ।  
 जातिपल्लवतक्रैश्च निस्वतैलं विपाचयेत् ॥ १९२ ॥  
 वल्मीकं नाशयेत्तद्धि बहुक्लिद्रं बहुव्रणम् ।  
 पाणिपादोपरिष्ठात्तु क्लिद्रैर्बहुभिराहृतम् ।  
 बल्मीकं यत्सर्पाद्युद्वेगं तत्तु विजानता ॥ १९३ ॥

इति मनःशिलाद्यं तैलम् ।

अथ निदानमाह ।

प्रवाहनातिसाराभ्यां नर्गच्छति गुदो वह्निः ।

रूक्षदुर्बलदेहस्य गुदभ्रंशं तमादिशेत् ॥ १८४ ॥

अथ चिकित्सासाह ।

गुदभ्रंशे गुदं खिन्नं स्नेहेनाक्तं प्रवेशयेत् ।

प्रविष्टं रोहयेद्यत्नाद् गव्यं सच्छिद्रचर्मणा ॥ १८५ ॥

पद्मिनीकोमलं पत्रं यः खादेच्छर्करान्वितम् ।

एतन्निश्चित्य निर्दिष्टं न तस्य गुदनिर्गमः ॥ १८६ ॥

गुदञ्च गव्यवसया म्रत्तयेदसक्नुन्नरः ।

दुष्प्रवेशो गुदभ्रंशो विशत्याशु न संशयः ॥ १८७ ॥

मूषकाणां वसाभिर्वा गुदभ्रंशे प्रलेपनम् ।

सुखिन्नमूषिकामांसेनाथवास्वेदयेत् गुदम् ॥ १८८ ॥

वृक्षाम्लानलचाङ्गेरी विल्वं पाठा यवाग्रजम् ।

तक्रोण शीलयेत्पायुभ्रंशार्त्तोऽनलदीपनम् ॥ १८९ ॥

मूषिका कुडवं मांसं चित्रकस्य पलं तथा ।

दशमूलपलानाञ्च पलं भस्मातकस्य च ॥ २०० ॥

त्रिफलायाः पलञ्चैषां कल्कं दत्त्वा चतुर्गुणे ।

क्षीरं तैलं पचेत्प्रस्थमभ्यङ्गाच्च प्रशाम्यति ॥ २०१ ॥

गुदनिःसरणं शूलं दुष्टव्रणविशोधनम् ।

मूषकाद्यमिदं तैलं कृष्णात्रेयेण पूजितम् ॥ २०२ ॥

इति मूषकाद्यं तैलम् ।

मूषिकामांसकुडवं दशमूलं पलोन्मितम् ।

चित्रस्य द्वे पले वापि निष्काथ्याष्टगुणेऽम्भसि ॥ २०३ ॥

पादशेषेण तेनैव तैलप्रस्थं पयः समम् ।

जीवनीयप्रतिवापं पाचयेन्मृदुनाग्निना ॥ २०४ ॥

अभ्यङ्गान्नाशयत्याशु गुदभ्रंशं सुदारुणम् ।

भगन्दरं गुदे शूलं नाडीदुष्टव्रणापहम् ॥ २०५ ॥

इति द्वितीयमूषकाद्यं तैलम् ।

निरन्त्रं मूषिकं पक्त्वा पञ्चमूलपयोयुतम् ।

तैलं वातहरैः सिद्धं गुदभ्रंशहरं परम् ॥ २०६ ॥

तुल्यमंशं समादय पञ्चमूलाम्बुमांसयोः ।

क्षीरपाकविधानेन विपाच्यैतत्समाहितः ।

पश्चाद्वातहरैः कल्कैः पक्त्वयं मूषकादिकम् ॥ २०७ ॥

इति तृतीयमूषकायं तैलम् ।

मूषकाणां पलशतं जलद्रोणे विपाचयेत् ।

पाटशेषे पचेत्तैलं दुग्धं तैलचतुर्गुणम् ॥ २०८ ॥

मूषिकाणां शिरः कल्कं वस्तावभ्यञ्जने हितम् ।

गुदनिःसरणे शूले रक्तस्रावे च तद्धितम् ॥ २०९ ॥

इति चतुर्थमूषकायं तैलम् ।

अथ निदानमाह ।

सदाहो रक्तपर्यन्तस्त्वक्पाकी तीव्रवेदनः ।

कण्डूमान् ज्वरकारौ च स स्याच्छूकरदंष्ट्रकः ॥ २१० ॥

अथ चिकित्सामाह ।

सर्षपरजनीकल्कस्तालमूलीसंयुतो लेपात् ।

शमयति शूकरदंष्ट्रं पिडिकादाहान्वितं पुंसाम् ॥ २११ ॥

भृङ्गराजस्य मूलस्य रजन्या सहितस्य च ।

चूर्णञ्च सहसा लेपाद्गराहद्विजनाशनम् ॥ २१२ ॥

रजनीमार्कवमूलं पिष्टं शीतेन वारिणा तुल्यम् ।

हन्ति विसर्पं लेपाद्गराहदशनाह्वयं घोरम् ॥ २१३ ॥

सूर्यावर्त्तजटां सूर्यवारिणोत्पाद्य बुद्धिमान् ।

पिष्ट्वा भृङ्गाम्बुना लेपाद्गराहद्विजनाशनम् ॥ २१४ ॥

विसर्पोक्तः प्रतीकारः कार्यः शूकरदंष्ट्रयोः ॥ २१५ ॥

मूलकवोजमुद्धृत्य चोन्मत्तकदलानि तु ।

सूर्यावर्त्तशुकाख्याञ्च मेध्यावीरसपाचितम् ॥ २१६ ॥

तैलं मेघ्वाविकं नाम बराहद्विजनाशनम् ।  
 कण्डूकुष्ठप्रशमनं कण्डू' दद्रुविनाशनम् ॥  
 बलवर्णकरश्चैव कण्ठात्रेयेण भाषितम् ॥ २१७ ॥

इति मेघ्वाविकतैलम् ।

अथ निदानमाह ।

मर्दनात्पीडनाद्वापि तथैवाप्यभिघाततः ।  
 मद्द्रुचर्मं यदा वायुर्भजते सर्वतश्चरन् ॥ २१८ ॥  
 तदा वातोपसृष्टत्वाच्चर्मं तत्परिवर्त्तते ।  
 अवेदनः सदाहृश्च पाको वर्द्धति चामकृत् ॥ २१९ ॥  
 मणेरधस्तात् कोषश्च ग्रन्थिरूपेण लम्बते ।  
 परिवर्त्तिकेति तां विद्यात् मरुजां चार्त्तिसम्भवाम् ॥  
 सकण्डू कठिना वापि सैव श्लेष्मसमुत्थिता ॥ २२० ॥

अथ चिकित्सामाह ।

परिवर्त्ती' घृताभ्यक्तां सुस्विन्नामुपनाहयेत् ।  
 त्रिरात्रं पञ्चरात्रं वा वातघ्नैः साल्वनादिभिः ॥ २२१ ॥  
 ततोऽभ्यज्य शनैश्चर्मं वेशयेत्पीडयेन्मणिम् ।  
 प्रविष्टे चर्मणि मणौ स्वेदयेदुपनाहनेः ॥ २२२ ॥  
 दधीहातहरान् वस्तीन् स्निग्धान्यन्नानि भोजयेत् ॥ २२३ ॥

अथ निदानमाह ।

अल्पीयःखां यदा हृर्षाद्वलाङ्गच्छेत् स्त्रियं नरः ।  
 हस्ताभिघातादथवा चर्मण्युद्धर्त्तते बलात् ॥  
 यस्यावपाद्यते चर्मं तां विद्यादवपाटिकाम् ॥ २२४ ॥  
 वातात्परुषा रूक्षाभा सूक्ष्मा कण्ठा रुगन्विता ।  
 पित्तात्सपीता रक्ताभा दाहदृष्ट्यासमन्विता ।  
 श्लेष्मिकौ कठिना स्निग्धा कण्डूमत्यल्पवेदना ॥ २२५ ॥

अथ चिकित्सायाः ।

स्रोहस्वेदैस्सद्यैवेनां चिकित्सेदवपाटिकाम् ॥ २२६ ॥

अथ निदानमाह ।

वातोपसृष्टे मेद्रे च चर्म संश्रयते मणिम् ।

मणिश्चर्मोपनद्धस्तु मूत्रस्रोतो रुणद्धि च ॥ २२७ ॥

निरुद्ध प्रकशे तच्छिन् मन्दधारमवेदनम् ।

मूत्रं प्रवर्त्तते जन्तोर्मणिर्विद्वियते न च ॥

निरुद्धप्रकशं विद्यात्सरुजं वातसम्भवम् ॥ २२८ ॥

अथ चिकित्सायाः ।

निरुद्धप्रकशे नाडीं लोह्नीसुभयतो मुखीम् ।

दारवीं वा जतुकतां सष्टतां वा प्रवेशयेत् ॥ २२९ ॥

परिषिञ्चेदसां मज्जां शिशुमारवराहयोः ।

चुक्रतैलं तथा योज्यं वातप्लद्रव्यसंयुतम् ॥ २३० ॥

व्रहात् स्थूलपरां सम्यङ्नाडीं मार्गं प्रवेशयेत् ।

स्रोतः प्रवर्द्धयेदेवं स्निग्धमन्नञ्च भोजयेत् ॥

भित्वा वा सेवनीं मुक्त्वा सद्यः क्षतवदाचरेत् ॥ २३१ ॥

अथ निदानमाह ।

वेगसम्भारणाद्वायुर्विहतो गुदसंश्रितः ।

निरुणद्धि महत्स्रोतः सूक्ष्महारं करोति च ॥ २३२ ॥

मार्गस्य सौक्ष्म्यात् कच्छे ण पुरोधं तस्य गच्छति ।

सन्निरुद्धगुदं व्याधि मेनं विन्द्यात् सुदुस्तरम् ॥ २३३ ॥

अथ चिकित्सायाः ।

सन्निरुद्धगुदे तैलैः सेको वातहरैः हितः ।

तथा निरुद्धप्रकाशक्रमः कार्थ्यो विजानता ॥ २३४ ॥

अथ निदानमाह ।

शक्त्वन्मूत्रसमायुक्तेऽधीतेऽपाने शिशोर्भवेत् ।



स्त्रिन्नेवास्त्राप्यमाने वा कण्डू रक्तकफोज्जवा ॥ २३५ ॥  
 कण्डू यनात्ततः क्षिप्रं स्फोटः स्रावश्च जायते ।  
 एकीभूतं व्रणं घोरं तं विद्यादहिपूतनम् ॥ २३६ ॥

अथ चिकित्सासाह ।

ततः संशोधनैः पूर्वं धात्रीस्तन्यं विशोधयेत् ॥ २३७ ॥  
 त्रिफलाखदिरकाथैर्व्रणाणां धावनं सदा ।  
 शङ्खसौवीरयष्ट्याह्वैर्लेपः कार्थ्योऽहिपूतने ॥ २३८ ॥  
 कण्डू रक्तोत्कटे कुर्याद्रक्तस्रावं जलीकसा ।  
 करञ्जत्रिफलातिक्तैः सर्पिः सिद्धं शिशोर्हितम् ॥ २३९ ॥  
 कासीसरोचना तुल्य हरितालरसाञ्जनैः ।  
 अम्बुपिष्टैः प्रलेपोऽयं व्रणकण्डू हिपूतने ॥ २४० ॥  
 पटोलपत्रत्रिफला रसाञ्जनविपाचितम् ।  
 पीतं घृतं नाशयति कृच्छ्रमप्यहिपूतनम् ॥ २४१ ॥

इति पटोलघृतम्

अथ निदानसाह ।

स्नानोत्सादनहोनस्य मलो वृषणमंस्थितः ।  
 यदा प्रक्लिद्यते खेदात्कण्डू जनयते तदा ॥ २४२ ॥  
 कण्डू यनात्ततः क्षिप्रं स्फोटः स्रावश्च जायते ।  
 प्राहुर्वृषणकण्डू तां श्लेष्मरक्तप्रकोपजाम् ॥ २४३ ॥

अथ चिकित्सासाह ।

भिषक् वृषणकच्छुं तु चिकित्सेत्पामरोगवत् ।  
 अहिपूतननिर्दिष्टक्रिययापि च तां हरेत् ॥ २४४ ॥  
 सर्जाह्वकुष्ठसैन्धव सितसिद्धार्थः प्रकल्पितो योगः ।  
 उद्वर्त्तनेन नियतं शमयति वृषणकण्डू तिमम् ॥ २४५ ॥

अथ निदानसाह ।

समुत्थाननिदानाभ्यां चर्मकीलं प्रकीर्तितम् ॥ २४६ ॥

कटौकापालिकामूलं पृथीकं सैन्धवं तथा ।  
 शम्बूकेन श्लक्ष्णपिष्टं चर्मकीलकनाशनम् ॥ २४७ ॥  
 प्रायेण क्षुद्ररोगेषु शस्त्रचारानलक्रिया ।  
 लेपनं शोणितस्रावमिति सामान्यसंग्रहः ॥ २४८ ॥

इति वङ्गसेनसङ्कलितः क्षुद्ररोगनिदानचिकित्साधिकारः समाप्तः ।

### अथ मुखरोगनिदानमाह ।

मुखरोगाः पञ्चषष्टिः सप्तस्वायतनेषु च ।  
 तत्र चायतनान्योष्ठौ दन्ता दन्तासनं तथा ॥ १ ॥  
 तालु कण्ठश्च जिह्वा च मुखं सर्वञ्च सप्तमम् ॥ २ ॥  
 अनूपपिशितक्षीरदधिमाषादिसेवनात् ।  
 मुखमध्ये गदान् कुर्युः क्रुद्धा दोषाः कफोत्तराः ॥ ३ ॥  
 कर्कशी परुषी स्तब्धी संप्राप्तानिलवेदनौ ।  
 दाह्यते परिपाय्यं ते चोष्ठौ मारुतकोपतः ॥ ४ ॥  
 चौयते पीडिकाभिश्च सरुजाभिः समन्ततः ।  
 सदाहपाकपीडिकौ पीताभासौ च पित्ततः ॥ ५ ॥  
 सवर्णाभिस्तु चौयते पीडिकाभिरवेदनौ ।  
 भवतस्तु कफादोष्ठौ पिच्छिलौ शीतलौ गुरु ॥ ६ ॥  
 मकृत् कृष्णौ सकृत्प्योती सकृच्छेती तथैव च ।  
 सन्निपातेन विज्ञेयावनेकपोडिकान्वितौ ॥ ७ ॥  
 खर्जूरफलवर्णाभिः पीडिकाभिर्निर्पोडितौ ।  
 रक्तोपसृष्टौ रुधिरं स्रवतः शोणितप्रभौ ॥ ८ ॥  
 मांसदुष्टौ गुरु स्थूलौ मांसपिण्डवदुन्नतौ ।  
 क्लमयश्चात्र मूर्च्छन्ति नरस्योभयतो मुखात् ॥ ९ ॥  
 सर्पिर्मण्डप्रतिकाशौ मेदसा कण्डुरौ गुरु ।

स्वच्छं स्फटिकसङ्काशमास्रावं स्रवतो मृशम् ॥

तयोर्व्रणं न संरोहेन्मृदुत्वं न च गच्छति ॥ १० ॥

ओष्ठी पर्यवदीर्यते पात्र्ये ते चाभिधाततः ।

ग्रथितौ च तथा स्याता मोष्ठी कण्डुसमन्वितौ ॥ ११ ॥

अथ चिकित्सा माह ।

मुखदन्तमूलदशनच्छदेषु रोगाः कफास्रभूयिष्ठाः ।

तस्मात्तेषामसक्तद्रुधिरं विस्त्रावयेद् दुष्टम् ॥ १२ ॥

स्नेहांस्तयोष्णान् परिषेकलेपान् घृतस्य पानं रसभोजनञ्च ।

अभ्यञ्जनस्वेदनलेपनानि चौष्ठे विदध्यात्पवनाभिभूते ॥ १३ ॥

चतुर्विधेन स्नेहेन मधूच्छिष्टयुतेन च ।

वातजेऽभ्यञ्जनं कुर्यान्नाडीस्वेदञ्च बुद्धिमान् ॥ १४ ॥

मस्तिष्के चैव नस्ये च तैलं वातहरं हितम् ।

स्वेदोऽभ्यङ्गः स्नेहपानं रसायनमिहेष्यते ॥ १५ ॥

तैलं घृतं सर्जरसं ससिक्थं रास्रागुडं सैन्धवगैरिकञ्च ।

पक्वं समांशं दशनच्छदानां त्वग्भेदहन्तृ प्रवदन्ति लेपम् ॥ १६ ॥

श्रीवेष्टकं सर्जरसं गुग्गुलुं सुरदारु च ।

यष्टीमधुकचूर्णञ्च विदध्यात्प्रतिसारणम् ॥ १७ ॥

वेधं शिराणां वमनं विरेकं तिक्तस्य पानं रसभोजनञ्च ।

शीतान् प्रदेहान् परिषेचनञ्च पित्तापसृष्टेष्वधरेषु कुर्यात् ॥ १८ ॥

रक्तापित्तोपघातोत्थे जलौकाभिरुपाचरेत् ।

पित्तविद्रधिवञ्चापि क्रियां कुर्यादशेषतः ॥ १९ ॥

शिरोविरंचनं धूमं स्वेदः कवल एव च ।

हृते रक्ते प्रयोक्तव्यमोष्ठपाके कफात्मके ॥ २० ॥

त्रिकटुस्वर्जिकाक्षारः क्षारश्च यवशूकजः ।

क्षौद्रयुक्तं विधातव्यमेतञ्च प्रतिसारणम् ॥ २१ ॥

शूलं विवर्णं सलसीकमोष्ठं सकण्डूरं तीव्ररुजं प्रवातम् ।

लिखेच्च फेनद्विपलामवालैर्निष्पीड्य वातक्षतसारणे वा ॥ २२ ॥  
 जीवन्तिकल्कं पयसा समांशं तैलं विपक्त्वा मधुना विमिश्रम् ।  
 श्रोष्ठास्थयोः सर्जरसाष्टभामं व्रणं निहन्यात् सकृदेव लेपात् ॥ २३ ॥  
 मेदोजे खेदिते भिन्ने शोधिते ज्वलनो हितः ।  
 प्रियङ्गुत्रिफलालोघ्नं सक्षीद्रं लेपने हितम् ॥ २४ ॥  
 हितञ्च त्रिफलाचूर्णं मधुयुक्तं प्रलेपनम् ।  
 एतद्दोषप्रकोपाणां साध्यानां कर्म कीर्तितम् ॥ २५ ॥  
 खिन्नं क्षतोष्ठमुल्लिख्य पीडयेत् सुममाहितः ।  
 शतधीतष्टताभ्यक्तं दद्यात्कवलिकाकृते ॥ २६ ॥  
 क्लिन्नव्रणे च तत्सर्वं त्यक्त्वा व्रणवदाचरेत् ॥

इत्योष्ठगतदोषोपक्रमः ।

अथ सामान्यमुखरोगलक्षणमाह ।

मुखामये मारुतजेतु शोषकार्कश्यरौच्याणि चलारुजश्च ।  
 कृष्णारुणं निष्पृतनं सशैत्यं प्रस्यन्दनं स्रंसमतोददाहाः ॥ २७ ॥  
 दृष्णाज्वरस्फोटकदाहपाका धूमायनं चास्थविदीर्णता च ।  
 पित्तात्ममूर्च्छा विविधा रुजश्च मुखं च पीतारुणवर्णयुक्तम् ॥ २८ ॥  
 कण्डूगुरुत्वं सितवज्जलत्वंस्नेहोऽरुचिर्जाड्यकफप्रसेके ।  
 उत्क्लेशनं दालनभावतन्द्रा रुजश्च मन्दाः कफवक्त्ररोगे ॥ २९ ॥  
 द्विदोषलिङ्गानि भवन्ति यत्र द्विदोषजो वक्त्रगदः स वेद्यः ।  
 लिङ्गानि सर्वाणि मुखे च यस्य भवन्ति तस्यैव तु सन्निपातात् ॥ ३० ॥

इति तन्मान्तरात् सामान्यलक्षणसुक्तम् ।

अथ दन्तवेष्टरोगनिदानमाह ।

शोणितं दन्तवेष्टेभ्यो यस्याकस्मात् प्रवर्तते ।  
 दुर्गन्धौनि सकृष्णानि प्रक्लेदौनि मृदूनि च ॥ ३१ ॥  
 दन्तमांसानि शीथ्यन्ते पचन्ति च परस्परम् ।  
 शौतादो नाम स व्याधिः कफशोणितसम्भवः ॥ ३२ ॥

दन्तयोस्त्रिषु वा यस्य जायते श्वयथुर्महान् ।  
 दन्तपुष्पुटको नाम स व्याधिः कफरक्तजः ॥ ३३ ॥  
 स्रवन्ति पूयरुधिरं चला दन्ता भवन्ति च ।  
 दन्तवेष्टः स विज्ञेयो दुष्टशोणितसम्भवः ॥ ३४ ॥  
 श्वयथुर्दन्तमूलेषु रुजावान् कफरक्तजः ।  
 लालास्रावी स विज्ञेयः शीपिरो नाम नामतः ॥ ३५ ॥  
 दन्ताश्चलन्ति वेष्टेभ्यस्तालु चाप्यवदीर्यते ।  
 यस्मिन् स सर्वजो व्याधिर्महाशीपिरसंज्ञकः ॥ ३६ ॥  
 दन्तमांमनि शीर्यन्ते यस्मिन् ष्ठीवति चाप्यसृक् ।  
 पित्तासृक्कफजो व्याधिर्ज्ञेयः परिदरो हि सः ॥ ३७ ॥  
 वेष्टेषु दाहः पाकश्च ताभ्यां दन्ताश्चलन्ति च ।  
 अत्यर्दिताः प्रस्रवन्ति शोणितं मन्दवेदनाः ॥ ३८ ॥  
 आध्मायन्ते सुते रक्ते मुखं पृति च जायते ।  
 यस्मिन् सोपकुशोनाम पित्तरक्तकृतो गटः ॥ ३९ ॥  
 वृष्टेषु दन्तमूलेषु संरम्भो जायते महान् ।  
 भवन्ति चञ्चला दन्ताः स वैदर्भोऽभिघातजः ॥ ४० ॥  
 मारुतेनाधिको दन्तो जायते तीव्रवेदनः ।  
 खस्त्रिवर्द्धनसंज्ञोऽसौ मञ्जाते रुक् च शाम्यति ॥ ४१ ॥  
 शनैः शनैः प्रकुरुते वायुर्दन्तममाश्रितः ।  
 कमालान् विकटान् दन्तान् करालो न च सिध्यति ॥ ४२ ॥  
 हातव्ये पश्चिमे दन्ते महाच्छोथो महारुजः ।  
 लालास्रावी कफकृतो विज्ञेयः सोऽधिमांसकः ॥ ४३ ॥  
 दन्तमूलगता नाड्यः पञ्च ज्ञेया यथेरिताः ॥ ४४ ॥

अथ दन्तरोगनिदानमाह ।

दीर्यमाणेष्विव रुजा भृशं दन्तेषु जायते ।  
 दालनो नाम स व्याधिः सदागतिनिमित्तजः ॥ ४५ ॥

कृष्णकिट्टश्चलस्रावो संसंरम्भो महारुजः ।  
 अग्निभित्तरुजो वातात् स ज्ञेयः कृमिदन्तकः ॥ ४६ ॥  
 वक्त्रं वक्त्रं भवेद्यस्य दन्तभङ्गश्च जायते ।  
 कफवातकृतो व्याधिः स भञ्जनकसञ्चितः ॥ ४७ ॥  
 शीतरूक्षप्रवाताम्न स्पर्शानामसहा द्विजाः ।  
 पित्तमारुतकोपेन दन्तहर्षः स नामतः ॥ ४८ ॥  
 दन्तमांसमलैः साम्रैर्वाह्यतः श्वयथुर्महान् ।  
 सदाहरुक्स्त्रवेद्भिन्नः पूयाम्नं दन्तविद्रधिः ॥ ४९ ॥  
 मलो दन्तगतो यस्तु कफमारुतशोषितः ।  
 शर्करैव खरस्पर्शा सा ज्ञेया दन्तशर्करा ॥ ५० ॥  
 कपालेष्विव दीर्यत्सु दन्तानां सैव शर्करा ।  
 कपालिकेति सा ज्ञेया सदा दन्तविनाशिनी ॥ ५१ ॥  
 योऽसृङ्घ्रिश्चैव पित्तेन दग्धो दन्तस्त्वशेषतः ।  
 श्यावतां नीलतां वापि गतः स श्यावदन्तकः ॥ ५२ ॥  
 हनुमोक्ष इति ज्ञेयो व्याधिरर्दितलक्षणः ॥ ५३ ॥

अथ निदानमाह ।

सामान्येन निदानेन ये निर्दिष्टा मुखामयाः ।  
 तान् विदित्वा त्विदं कुर्याद्यथास्वं भेषजक्रियाम् ॥ ५४ ॥  
 तेजोह्वा मागधीमूलं समङ्गा कटुका घनम् ।  
 पाठा ज्योतिष्मती लोभ्रं दार्वीकुष्ठञ्च चूर्णयेत् ॥ ५५ ॥  
 दन्तानां घर्षणं कण्डू रक्तस्रावरुजापहम् ॥ ५६ ॥  
 शीतादे हृतरक्ते तु तोये नागरसर्षपान् ।  
 निष्काथ्य त्रिफलाञ्चापि कुर्याद्गण्डूषधारणम् ।  
 प्रियङ्गवश्च मुस्ता च त्रिफला च प्रलेपनम् ॥ ५७ ॥  
 काशीसं लोभ्रं कृष्णा मनःशिला सप्रियङ्गु तेजोह्वा ।  
 एषां चूर्णं मधुयुक् शीतादे पूतिमांसहरम् ॥ ५८ ॥

प्रपौण्डरीकं मधुकं त्रिफलोत्पलसाधितम् ।

तैलं घृतं वा वातघ्नं शीतादे संप्रशस्यते ॥ ५८ ॥

कुष्ठं दार्वीं लोध्रमब्दं समङ्गा पाठा तित्ता तेजनी पीतिका च ।

चूर्णं शस्तं घर्षणं तद्विजानां रक्तस्रावं हन्ति कण्डूं रुजाञ्च ॥ ६० ॥

पाठा लोध्रसमङ्गा पर्पटगदतेजनीनिशायुगलैः ।

कण्डूं रुक्सावयुतं चूर्णीकृतैर्विघर्षयेच्छूणैः ॥ ६१ ॥

दन्तपुष्पुटके कार्यं तरुणे रक्तमोक्षणम् ।

शिरोविरेकश्च हितो नस्यं स्निग्धञ्च भक्षणम् ॥ ६२ ॥

तिलभववीजपावकसिततरमिद्धार्थकल्पितः कवलः ।

उष्णाब्जसंप्रयुक्तो द्विजतलसञ्जातशोथहरः ॥ ६३ ॥

विस्त्राविते दन्तवेष्टे व्रणन्तु प्रतिसारयेत् ।

लोध्रपतङ्गमधुकलाक्षाचूर्णैः मधूत्तरैः ॥ ६४ ॥

गण्डूषे क्षीरिणो योज्याः सक्षौद्रघृतशर्कराः ॥ ६५ ॥

चलदन्तस्थिरकरं कार्यं वकुलचर्वणम् ॥ ६६ ॥

भद्रमुस्ताभयाव्योष विडङ्गारिष्टपल्लवैः ।

गोमूत्रपिष्टैर्वटिकां छायाशुष्कां प्रकल्पयेत् ॥ ६७ ॥

तां निधाय मुखे सुप्याच्चलदन्तातुरो नरः ।

नातुःपरतरं किञ्चिच्चलदन्तस्य भेषजम् ॥ ६८ ॥

इति भद्रमुस्तादिवटिका ।

दशमूलीकषायेण तैलं वा घृतमेव च ।

विपक्वं कवले शस्तं सक्षौद्रं दन्तधावने ॥ ६९ ॥

दन्तचाले दन्तहर्षे मुखरोगे च वातिके ।

सुखोष्णमथवा शीतं तैलकल्कोदकं हितम् ॥ ७० ॥

शीषिरे हृतरक्ते तु लोध्रमुस्तारसाञ्जनैः ।

सक्षौद्रैः शस्यते लेपो गण्डूषे क्षीरिणो हिताः ७१ ॥

माक्षिकं पिप्पली सर्पिः मिश्रितं धारयेन्मुखे ।

दन्तशूलहरं प्रोक्तं प्रधानमिदमौषधम् ॥ ७२ ॥  
 हिङ्गुकटफलकाशीसखर्जिकाकुष्ठवल्कजम् ।  
 रदरुजं जयत्याशु वक्तस्थं दशने घृतम् ॥ ७३ ॥  
 शारिवोत्पलयष्ट्याह्वशारिवाशुरुचन्दनैः ।  
 क्षीरे दशगुणे सिद्धं सर्पिर्नस्ये च पूजितम् ॥ ७४ ॥  
 क्रियां परिदरे, कुर्याच्छीतादोक्तां विचक्षणः ।  
 संशोध्योभयतः कार्यं शिरश्चोपकुशे तथा ॥ ७५ ॥  
 काकोदुम्बरिकापत्रैर्ब्रह्मं विस्त्रावयेद्भिषक् ।  
 लवणैः क्षौद्रयुक्तैश्च सव्योषैः प्रतिसारयेत् ॥ ७६ ॥  
 पिप्पली सर्षपाः श्वेता नागरं नैचुलं फलम् ।  
 सुखोदकेन संसृष्टं कवलञ्चापि धारयेत् ॥ ७७ ॥  
 घृतं मधुरकैः सिद्धं हितं कवलनस्ययोः ।  
 क्षौद्रद्वितीयाः पिप्पल्याः कवलञ्चात्र कीर्तितः ॥ ७८ ॥  
 पटोलनिम्बत्रिफला कषायश्चात्र धावने ।  
 शिरोविरेकश्च हितो धूमो वैरेचनश्च यः ॥ ७९ ॥  
 नाडीत्रणहरं कर्म दन्तनाडीषु कारयेत् ।  
 यद्दन्तमध्ये जायेत नाडी तं दन्तमुद्धरेत् ॥ ८० ॥  
 छित्वा मांसानि शस्त्रेण यदि नोपरिजो भवेत् ।  
 शोधयित्वा दहेच्चाग्नि चारेण ज्वलनेन वा ॥ ८१ ॥  
 भिन्नत्युपेक्षिते दन्ते हनुकास्थिगतिर्ध्रुवम् ।  
 समूलं दशनं तस्मादुद्धरेद्भग्नमस्थि च ॥ ८२ ॥  
 उद्धृते तूत्तरे दन्ते शोणितं संप्रसिच्यते ।  
 रक्तातियोगात् पूर्वोक्ता घोरा रोगा भवन्ति च ॥ ८३ ॥  
 काणः सञ्जायते जन्पुरदितं चास्य जायते ।  
 चलमप्युत्तरं दन्तमती नापहरेद्भिषक् ॥ ८४ ॥  
 धावने जातिमदन स्वादुकण्टकखादिरम् ॥ ८५ ॥



कषायं जातिमदनकण्टकी स्वादुकण्टकैः ।  
 लोभ्रखदिरमञ्जिष्ठायष्ट्याह्वैश्चापि तत्कृतम् ।  
 तैलं संशोधनं तद्धि हन्याद्दन्तगतां गतिम् ॥ ८६ ॥  
 कषायं परतः कृत्वा पिष्ट्वा लोभ्रादिकल्कितम् ।  
 कण्टकीमदनो योज्यः स्वादुकण्टो विकङ्कतः ॥ ८७ ॥  
 एभिः कृतं कषायमपि नाडीधावनार्थं योज्यम् ।

इति जात्यादिहैलम् । इति दन्तवेष्टीपक्रमः ।

अथ दन्तीपक्रममाह ।

सुखीष्णाः स्नेहकवलाः सर्पिषस्त्रिवृतस्य च ।  
 निर्यूहश्चानिलघ्नानां दन्तहर्षप्रमर्दनाः ॥ ८८ ॥  
 स्रैहिकश्च हितो धूसो नस्यं स्रैहिकमेव च ।  
 रसो रसयवाग्बश्च क्षीरं सन्तानिका घृतम् ॥  
 शिरोवस्ति हितश्चापि क्रमो यश्चानिलापहः ॥ ८९ ॥  
 दन्तानां तोदहर्षौ तु जायेते वाततस्तयोः ।  
 उष्णतैलाज्यवातघ्ननिर्यूहाः कवलग्रहाः ॥ ९० ॥  
 अहिंसन्दन्तमूलानि शर्करामुद्धरेद्विषक् ।  
 लाक्षाचूर्णैर्मधुयुतैस्ततस्तां प्रतिसारयेत् ॥ ९१ ॥  
 दन्तहर्षक्रिया चापि कुर्यान्निरवशेषतः ।  
 कपालिका कच्छतमा तत्राप्येषा क्रिया हिताः ॥ ९२ ॥  
 कृमिदन्तकमादौ तु सकृमिं गुडपूरणम् ।  
 दहेच्छलाकया क्षीरमार्कवं कृमिनाशनम् ॥ ९३ ॥  
 जयेद्विस्रावणैः स्विन्नमचलं कृमिदन्तकम् ।  
 तथावपीडैर्वातघ्नैः स्नेहगण्डूप्रधारणैः ॥ ९४ ॥  
 भद्रदार्वादिवर्षाभू लेपैः स्निग्धैश्च भोजनैः ।  
 कृमिदन्तापहं कोष्णं हिङ्गुदन्तान्तरे स्थितम् ॥ ९५ ॥  
 दृहती भूमिकादम्बी पञ्चाहुलकण्टकारिका काथः ।

गण्डूषस्तैलयुतः क्लमिदन्तकवेदनाशमनः ॥ ९६ ॥  
नीलीवायसजङ्घासृक् दुग्धीनान्तु मूलमेकैकम् ।  
सञ्चर्य दशनविधृतं दशनक्लमिपातनं प्राहुः ॥ ९७ ॥  
वीजपूरकमूलस्य वाकूचीनां तथैव च ।  
भागाभ्यां तु समं कृत्वा पिष्ट्वा वर्त्तिन्तु कारयेत् ॥ ९८ ॥  
एषा रदस्थवर्त्तिस्तु दन्तैर्दन्तैर्निपीडयेत् ।  
सद्योऽवस्थितमात्रा तु क्लमिदन्तरुजापहा ॥ ९९ ॥  
दन्तीसुवर्णदुग्धा कामीसविडङ्गवत्सकफलानाम् ।  
चूर्णैरर्कस्रह्योः पयोभिर्वा पूरणं श्रेष्ठम् ॥ १०० ॥  
चलमुद्धृत्य च स्थानं विदहेच्छुषिरस्य च ।  
ततो विदारीयद्याह्न शृङ्गाटककसेरुभिः ॥  
तैलं दशगुणे क्षीरे सिद्धं नस्ये हितं भवेत् ॥ १०१ ॥

इति विदार्यादितैलम् ।

हनुमोक्षे समुद्दिष्टां कुर्याददितवत् क्रियाम् ॥ १०२ ॥  
वकुलस्य फलं लोभ्रं वज्रवल्लीकुरण्टकम् ।  
चतुरङ्गलवव्वोल वालिकर्णारिमाशनम् ॥ १०३ ॥  
तेषां तु क्वाथकल्काभ्यां तैलं पक्वं मुखे धृतम् ।  
स्थैर्यं करोति दन्तानां चलतां पवनेन च ॥ १०४ ॥

इति वकुलाद्यं तैलम् ।

तुलां धृतां नीलसहाचरस्य द्रोणेऽश्वसः संश्रययेद्यथावत् ।  
पूते चतुर्भागरसे तु तैलं पचेच्छनैरर्द्धपलप्रयुक्तैः ॥ १०५ ॥  
कल्कैरनन्ता खदिरा च मेदा जम्बूस्त्रयष्टीमधुकोत्पलानाम् ।  
तत्तैलमाश्वेव धृतं मुखेन स्थैर्यं द्विजानां विदधाति सद्यः ॥ १०६ ॥

इति सहचराद्यं तैलम् ।

उभे हरिद्रे पिप्पल्यः सैन्धवं देवदारु च ।

विडङ्गं चित्रकं विल्वं रोहिषस्य च पल्लवाः ॥ १०७ ॥

गन्धं मीवर्षलं द्राक्षा मञ्जिष्ठा मधुकं बला ।  
 वेनमस्य च मूलानि पद्मकोशीरचन्दनैः ॥ १०८ ॥  
 विष्वप्रमाणैः कक्षैस्तु तैलप्रस्थं विपाचयेत् ।  
 द्विगुणं च पयो दद्यात् तत्सिद्धं नश्यतां नयेत् ॥ १०९ ॥  
 श्लेष्मजं मन्निपातोत्थं शिरोरोगं नियच्छति ।  
 उपजिह्वां च मालाञ्च कण्ठशालूकमर्वुदम् ॥ ११० ॥  
 विटारिकां मांसपाकं मुखशोकं गलग्रहम् ।  
 दन्तचालं हनुस्तम्भं तैलमेतन्नियच्छति ॥ १११ ॥

इति हरिद्राद्यं तैलम् ।

तैलं लाक्षारमं क्षीरं पृथक् प्रस्थं समं पचेत् ।  
 चतुर्गुणमितैः काथैर्द्रव्यैश्च पलसमितैः ॥ ११२ ॥  
 लोध्रकट्फलमञ्जिष्ठा पद्मकेशरपद्मकैः ।  
 चन्दनीत्पलयस्याह्वैः तैलं गण्डूषधारणम् ॥ ११३ ॥  
 टालनं दन्तचालञ्च दन्तमीक्षं कपालिकाम् ।  
 शीतादं पूतिवक्त्रञ्च ह्यरुचिं विरसास्यताम् ॥ ११४ ॥  
 हन्यादाशु गदानेतान् कुर्याद्दन्तानपि स्थिरान् ।  
 लाक्षादिकमिदं तैलं दन्तरोगेषु पूजितम् ॥ ११५ ॥

इति लाक्षाद्यं तैलम् ।

हरिमेदत्वक् पलशतमभिनवमापोथ्य खण्डशः कृत्वा ।  
 तोयादकैश्चतुर्भिः निःकाथ्यश्चतुर्थशेषेण ॥ ११६ ॥  
 काथेन तेन मतिमां स्तैलस्यार्द्धादकं पचेच्छनकैः ।  
 कल्कैरक्षसमांशैर्मञ्जिष्ठा लोध्रमधुकानाम् ॥ ११७ ॥  
 हरिमेदखटिरकट्फल लाक्षान्यशोधमुस्तसूक्ष्मैला ।  
 कर्पूरागुरुपद्मकलङ्गकङ्कीलवजातीनाम् ॥ ११८ ॥  
 फलपतङ्गगैरिकवराङ्गगजकुसुमधातकीनाञ्च ।  
 सिद्धं भिषक् विदध्यादिदं मुखोत्थेषु रोगेषु ॥ ११९ ॥

परिश्रीर्णदन्तविद्रधि शौषिरश्रीताददन्तहर्षेषु ।  
 कृमिदन्तदरणचलित प्रदुष्टमांसावश्रीर्णेषु ॥ १२० ॥  
 मुखदीर्गव्येषु च कार्य्यं प्रागुक्तेष्वामयेषु तैलमिदम् ।

इति हरिमेदाद्यं तैलम् ।

खदिरस्य तुलां सम्यग् जलद्रोणे विपाचयेत् ।  
 शेषेऽष्टभागे तत्रैव प्रतिवापं प्रदापयेत् ॥ १२१ ॥  
 जातिकर्पूरपूगानि कङ्गोलकफलानि च ।  
 इत्येषा गुटिका कार्य्या मुखसौभाग्यवर्धिनी ॥  
 दन्तौष्ठगलरोगेषु जिह्वा तात्वामयेषु च ॥ १२२ ॥

इति खल्पखदिरवटिकां ।

गायत्रिसारतुलयारिमवल्कलानां  
 सार्द्धं तुलायुगलमम्बुघटैश्चतुर्भिः ।  
 निःकाथ्य पादमवशेष सुवस्त्रपूतं  
 भूयः पचेदथ शनैर्मृदुपावकेन ॥ १२३ ॥  
 तस्मिन् घनत्वमुपगच्छति चूर्णमेषां  
 श्लक्ष्णं क्षिपेच्च कबलयहभागिकानाम् ।  
 एलासृणालसितचन्दनचन्दनानां  
 श्यामातमालविकसानल्लोहयष्टी ॥ १२४ ॥ •  
 लज्जाफलत्रयरसाञ्जनधातकीनां  
 श्रीपुष्पगैरिककटाह्वयकट्फलानाम् ।  
 पद्माह्वलोध्रवटरोह्यवासकानां  
 मांसीनिशासुरभिवल्कलसंयुतानाम् ॥ १२५ ॥  
 कङ्गोलजातिफलकोशलवङ्गकानां  
 चूर्णीकृतानि विदधौत पलांशकानाम् ।  
 श्रीतेऽवतार्य्य घनसरचतुष्पलञ्च  
 क्षिप्त्वा कलायसदृशीं गुटिकां प्रकुर्यात् ॥ १२६ ॥

शुष्का मुखे विनिहिता विनिवारयन्ति  
 रोगान् गलौष्ठरसनाधरतालुजातान् ।  
 कुर्यान्मुखे सुरभितां पटुतां रुचिञ्च  
 स्थैर्यान्वितञ्च दशनं रसनालघुत्वम् ॥ १२७ ॥

इति मङ्गाखदिरवटिका ।

फलान्यम्नानि शीताम्बु रूक्षान्नं दन्तधवनम् ।  
 तथातिकठिनान् भक्ष्यान् दन्तरीगी विवर्जयेत् ॥ १२८ ॥

इति दन्तरीगीपक्रमः ।

अथ जिह्वारोगनिदानमाह ।

जिह्वानिलेन स्फूर्तिता प्रसृप्ता भवेच्च शाकच्छदनप्रकाशा ।  
 पित्तेन दह्यत्युपचीयते च दीर्घः सरत्तैरपि कण्ठकैश्च ॥ १२९ ॥

कफेन गुर्वी बहुला चिता च  
 मांसोच्छ्रयैः शाल्मलिकण्ठकाभैः ॥ १३० ॥

जिह्वातले यः श्वयथुः प्रगाढः सोल्लाससञ्जः कफरक्तमूर्त्तिः ।  
 जिह्वां स तु स्तम्भयति प्रहृद्धो मूले च जिह्वा भृशमेति पाकम् १३१  
 जिह्वाग्ररूपः श्वयथुर्हि जिह्वा मुन्नम्य जातः कफरक्तमूलः ।  
 लालाकरः कण्ठयुतः स चोषः सातूपजिह्वा कथिता भिषग्भिः १३२

अथ चिकित्सामाह ।

जिह्वागतविकाराणां शस्तं शोणितमोक्षणम् ।  
 गुडूचौपिप्पलीनिम्ब कबलः कटुभिर्युतः ॥ १३३ ॥  
 पटोलकटकव्योष पाठासैन्धवगर्भिभिः ।  
 चूर्णैर्मधुयुतैर्लेपः कबलो मधुतैलिकः ॥ १३४ ॥  
 विडङ्गपिप्पलीभ्यां तु धावनं सरसाञ्जनम् ॥ १३५ ॥  
 ओष्ठप्रकोपेऽनिलजे यदुक्तं प्राक् चिकित्सितम् ।  
 कण्ठकेश्वनिलोत्थेषु तत्कार्यं भिषजा खलु ॥ १३६ ॥  
 पित्तजेषु विष्टेषु निःसृते दुष्टशोणिते ।

प्रतिसारणगण्डूषं नस्यञ्च मधुरं हितम् ॥ १३७ ॥  
 कण्ठकेषु कफोत्थेषु लिखितेष्वसृजः क्षये ।  
 पिप्पल्यादिर्मधुयुतः कार्य्यस्तु प्रतिसारणे ॥ १३८ ॥  
 गृहीयात् कवलांश्चापि गौरसर्षपसैन्धवैः ।  
 पटोलनिम्बवार्त्ताकु क्षारयूषैश्च भोजयेत् ॥ १३९ ॥  
 उपजिह्वां तु संलिख्य क्षारेण प्रतिसारयेत् ।  
 शिरोविरेकगण्डूषधूमैश्चैनामुपाचरेत् ॥ १४० ॥  
 व्योषक्षाराभयावङ्गिश्चूर्णमेतत्प्रघर्षणम् ।  
 उपजिह्वाप्रशान्त्यर्थमेभिस्तैलं विपाचयेत् ॥ १४१ ॥  
 वासाक्ताथो मात्तिकसैन्धवगृहधूममालतीयुक्तः ।  
 कुलत्यकेन निहन्यादुपजिह्विकां कण्ठघर्षणतः ॥ १४२ ॥

इति जिह्वारोगः ।

अथ तालुरोगनिदानमाह ।

श्लेष्मासृग्भ्यां तालुमूलात् प्रवृद्धो दीर्घः शोथो धातवस्तिप्रकाशः ।  
 दृष्ट्याकासश्वासकृत्तं वदन्ति व्याधिं वैद्याः कण्ठशुण्डीति नाम्ना १४३  
 शोथः स्थूलस्तोददाहप्रपाकी  
 प्रागुक्ताभ्यां तुण्डीकेरी मता तु ।  
 शोथो मन्दो लोहितः शोणितोत्यो  
 क्षयोऽभ्रूपः सज्वरस्तीव्ररुक् च ॥ १४४ ॥  
 कूर्मोत्सन्नो वेदनो शीघ्रजन्मा रोगो क्षयः कच्छपः श्लेष्मणा वा ।  
 पद्माकारं तालुमध्ये तु शोथं विद्याद्रक्तादर्वुदं पित्तलिङ्गम् ॥ १४५ ॥  
 दुष्टं मांसं नीरुजं तालुमध्ये श्लेष्मावडं मांससंघातमाहुः ।  
 नीरुक् स्थायी कोलमात्रः कफेन मेदोयुक्तः पुःपुटस्तालुदेशे ॥ १४६ ॥  
 शोथोऽत्यर्थं दीर्यते चापि तालुश्वासश्चोयस्तालुशोषोऽनिलाच्च ।  
 पित्तं कुर्यात् पाकमत्यर्थघोरं तालुन्येवं तालुपाकं वदन्ति ॥ १४७ ॥

अथ चिकित्सासाह ।

युञ्ज्यात् कफहरं शुण्ठ्या रसं गण्डूषधारणे ॥ १४८ ॥  
 कुष्ठोषणा वचासिन्धु कणापाठाप्लवैः सह ।  
 सक्षौद्रैर्भिषजा कार्यं गलशुण्ठीप्रघर्षणम् ॥ १४९ ॥  
 अङ्गुष्ठाङ्गुलीमन्दशेनाक्लथ्य गलशुण्डिकाम् ।  
 क्सेदयेन्मण्डलाग्रेण जिह्वोपरि तु संस्थिताम् ॥ १५० ॥  
 नोत्कृष्टञ्चैव हीनञ्च त्रिभागं क्सेदयेद्भिषक् ॥ १५१ ॥  
 अत्यादानात् सवेद्रक्तं तन्निमित्तं म्रियेत च ।  
 हीनच्छेदाद्भवेच्छोथो लालास्रावो भ्रमस्तथा ॥ १५२ ॥  
 तस्माद्द्वैद्यः प्रयत्नेन दृष्टकर्मा विशारदः ।  
 गलशुण्डीं क्सेदयित्वा कुर्यात्प्राप्तमिमं क्रमम् ॥ १५३ ॥  
 नातिमूलेन चाप्यग्रे सम्यक् क्सेदं समाचरेत् ।  
 छित्वा तां व्योषसिन्धूग्रामक्षौद्रैः प्रतिसारयेत् ॥ १५४ ॥  
 गलशुण्डी शमं याति वज्रीक्षीरेण लेपनात् ॥ १५५ ॥  
 वचामतिविषां पाठां रास्नां कटुकरोहिणीम् ।  
 निःक्लाथ्य पिचुमर्दञ्च कबलं तत्र योजयेत् ॥ १५६ ॥  
 चारसिद्धेषु मुद्गेषु यूषाश्चाप्यशनं हिताः ॥ १५७ ॥  
 इङ्गुदी किण्णी दन्ती सरलं देवदारु च ।  
 पञ्चाङ्गां कारयेद्दत्तिमेतां गन्धोत्तरां भिषक् ॥  
 तस्या धूमं पिबेज्जन्तुर्द्विरङ्गः कफनाशनम् ॥ १५८ ॥  
 तुण्डिकैर्यभ्रुषे कूर्मे सङ्घाते तालुपुष्पटे ।  
 एष एव विधिः कार्या विशेषः शस्त्रकर्मणि ॥ १५९ ॥  
 तालुपाके तु कर्त्तव्यं विधानं पित्तनाशनम् ।  
 स्नेहस्वेदौ तालुशोषे विधिश्चानिलनाशनः ॥ १६० ॥

अथ गलरोगनिदानमाह ।

गलेऽनिलः पित्तकफौ च मूर्च्छितौ

प्रदूथ्य मांसं च तथैव शोणितम् ।

गलोपसंरोधकरैस्तथाङ्कुरै-

र्निहन्यमून् व्याधिरयं हि रोहिणी ॥ १६१ ॥

जिह्वासमन्ताङ्कुरश्वेदनास्तु मांसाङ्कुराः कण्ठनिरोधनाः स्युः ।

सा रोहिणी वातकृता प्रदिष्टा वातात्मकोपद्रवगाढयुक्ता ॥ १६२ ॥

क्षिप्रोद्गमा क्षिप्रविदाहपाका तीव्रज्वरा पित्तनिमित्तजा तु ।

स्रोतोनिरोधन्यचलोन्नता च स्थिराङ्कुरा या कफसम्भवा सा ॥ १६३ ॥

गन्धौरपाकिन्यनिवार्यवीर्यां त्रिदोषलिङ्गा त्रितयोत्थिता तु ॥ १६४ ॥

स्फोटैश्चिता पित्तसमानलिङ्गा साध्या प्रदिष्टा रुधिरात्मिका तु ॥ १६५ ॥

सद्यस्त्रिदोषजा हन्ति त्र्यहाच्छ्लेष्मसमुद्भवा ।

पञ्चाहात्पित्तसम्भूता सप्ताहात्पवनान्विता ॥ १६६ ॥

कौलास्थिमात्रः कफसम्भवो यो ग्रन्थिर्गले कण्ठकशुकभूतः ।

खरः स्थिरः शस्त्रनिपातसाध्यस्तं कण्ठशालूकमिति ब्रुवन्ति ॥ १६७ ॥

जिह्वाग्ररूपः श्वयथुः कफाच्च जिह्वोपरिष्ठादपि रक्तमिश्रात् ।

ज्ञेयोऽधिजिह्वः खलु रोग एष विवर्जयेदागतपाकमेनम् ॥ १६८ ॥

बलास एवायतमुन्नतञ्च ग्रन्थिं करोत्यन्नगतं निवार्य ॥

तं सर्वथैवाप्रतिवार्यवीर्यं विवर्जनौयं बलयं वदन्ति ॥ १६९ ॥

गलोपरोधं कुरुतः प्रवृद्धौ श्लेष्मानिलौ श्वासरुजोपपन्नम् ।

सर्माच्छिद्रं दुस्तरमेतदाहुर्वलाससंज्ञं निपुणा विकारम् ॥ १७० ॥

हतोन्नतोऽन्तः श्वयथुः सदाहः सकण्ठुरोऽपाक्यमृदुर्गुरुथ ।

नाम्नै कवन्दः परिकीर्तितोऽसौ व्याधिर्वलासतजप्रसूतः ॥ १७१ ॥

समुन्नतं हतसमन्ददाहं तीव्रज्वरं हन्दमुदाहरन्ति ।

तच्चापि पित्ततजप्रकोपात् ज्ञेयं सतोदं पवनात्मकन्तु ॥ १७२ ॥

वर्तिर्घना कण्ठनिरोधिनी तु चितातिमात्रं पिशितप्ररोहैः ।



अनेकरुक् प्राणहरी त्रिदोषात् ज्ञेया शतघ्नी तु शतघ्निरूपा ॥१७३॥  
 अत्यिर्गलेत्वामलकास्थिमात्रः स्थिरोऽल्परुक् यः कफरक्तमूर्त्तिः ।  
 संलक्ष्यते सक्तमिवाशनञ्च स शस्त्रसाध्यस्तु गिलायुसंज्ञः ॥१७४॥  
 सर्वं गलं प्राप्य समुत्थितो यः शोथो रुजः सन्ति च यत्र सर्वाः ।  
 स सर्वदोषैर्गलविद्रधिस्तु तस्यैव तुल्यः खलु सर्वजश्च ॥१७५॥  
 शोथो महानन्नजलावरोधी तीव्रज्वरो वायुगतेर्निहन्ता ।  
 कफेन जातो रुधिरान्वितेन गले गलीघः परिकीर्तितोऽसौ ॥१७६॥

यस्ताम्यमानः श्वसिति प्रसक्तं

भिन्नस्वरः शृष्कविमुक्तकण्ठः ।

कफोपदृष्टेष्वनिलायनेषु

ज्ञेयो स तोदः श्वसनात् स्वरघ्नः ॥ १७७ ॥

प्रतानवान् यः श्वयथुः सुकष्टो गलोपरोधं कुरुते क्रमेण ।  
 स मांसतानः कथितोऽवलम्बी प्राणप्रणुत्सर्वकृतो विकारः ॥१७८॥  
 सदाहतोदं श्वयथुं सुताम्रमन्तर्गले पूतिविशीर्णमांसम् ।  
 पित्तेन विद्याद्ददने विदारिं पार्श्वे विशेषात्स तु येन शते ॥१७९॥

अथ चिकित्सासाह ।

साध्यानां रोहिणीनाञ्च द्वितं शोणितमोक्षणम् ।

छर्दनं धूमपानञ्च गण्डूषो नस्यकर्म च ॥ १८० ॥

तथान्तर्वाह्यतः स्विन्नां वातरोहिणिकां लिपेत् ।

अङ्गुलीशस्त्रक्रेणाशु स्वटुचुक्रेण स्वेनवा ॥ १८१ ॥

वातकी तु ह्वते रक्ते लवणैः प्रतिसारयेत् ।

सुखोष्णान् स्नेहकवलान् धारयेच्चाप्यभीक्ष्णशः ॥ १८२ ॥

विश्राव्य पित्तसम्भृतां मिताक्षीद्रप्रियङ्गुभिः ।

घर्षयेत् क्षौद्रपतङ्गैः शर्कराभिस्तथायुतैः ॥ १८३ ॥

द्राक्षापरुषकक्वाथो हितश्च कबलयज्ञे ।

अपाचरेद्वमेतां सुवैद्यः पित्तसम्भवाम् ॥ १८४ ॥

आगारधूमकटुकैः कफजां प्रतिसारयेत् ॥ १८५ ॥  
 श्वेताविडङ्गदन्तीभिस्तैलं सिद्धं ससैन्धवम् ।  
 नस्यकर्मणि दातव्यं कवलञ्च कफोच्छ्रये ॥ १८६ ॥  
 रोहिणीकण्ठशालूक तुण्डिकेरी गलायुषु ।  
 विद्रुधौ वृन्दके श्रेष्ठं रोचना तार्क्ष्यगैरिकाः ॥  
 सलोध्रमधुपतङ्गचौद्रैर्गण्डूषधारणम् ॥ १८७ ॥  
 विस्त्राय कण्ठशालूकं साधयेत्तूण्डिकेरिवत् ।  
 एककालं यवान्नञ्च भुञ्जीत स्निग्धमल्पशः ॥ १८८ ॥  
 उपजिह्वकवच्चापि साधयेदधिजिह्विकाम् ।  
 उन्नाम्य जिह्वामाकृष्य वडिशेनाधिजिह्विकाम् ॥  
 क्केदयेन्मण्डलाग्रेण तीक्ष्णोष्णैर्घर्षणादिभिः ॥ १८९ ॥  
 एकवृन्दं तु विस्त्राय विधिं शोधनमाचरेत् ।  
 गिलायुश्चापि यो व्याधिस्तच्च शस्त्रेण साधयेत् ॥ १९० ॥  
 अमर्मस्यन्तु सम्पक्वं क्केदयेद्बलविद्रुधिमम् ।  
 कण्ठरोगेष्वसृङ्गोक्षस्त्रीक्ष्णैर्नस्यादिकर्म च ॥ १९१ ॥  
 क्काथं पिबेच्च दार्वी त्वक् निम्बतार्क्ष्यकलिङ्गजम् ।  
 हरीतकीकषायो वा हितो मान्जिकसंयुतः ॥ १९२ ॥  
 कटुकातिविषा दारु पाठामुस्तकलिङ्गकाः ।  
 गोमूत्रक्कथिताः पीताः कण्ठरोगविनाशनाः ॥ १९३ ॥  
 सृद्धौका कटुका व्योषं दार्वी त्वक् त्रिफलाघनम् ।  
 पाठा रसाञ्जनं मूर्वा तेजोह्वेति सुचूर्णितम् ॥ १९४ ॥  
 क्षौद्रयुक्तं विधातव्यं गलरोगे भिषङ्गतम् ।  
 योगाश्चैते त्रयः प्रोक्ता वातरक्तकफापहाः ॥ १९५ ॥  
 सितातमालपत्राभ्यां मरिचं द्विगुणं न्यसेत् ।  
 तेन सर्पिर्विपक्वन्तु नस्याद्बन्याद्बलग्रहान् ॥ १९६ ॥

गृहधूमो यवक्षारः पाठा व्योषं रसाञ्जनम् ।  
 तेजोह्वा त्रिफला व्योषं चित्रकञ्चेति चूर्णितम् ॥ १८७ ॥  
 सत्तैद्रं धारयेदेतद्गलरोगविनाशनम् ।  
 कालकं नाम तच्चूर्णं दन्तास्यगलरोगनुत् ॥ १८८ ॥

इति कालकं चूर्णम् ।

मनःशिला यवक्षारो हरितालं ससैन्धवम् ।  
 दार्वीत्यक् चेति तच्चूर्णं मात्तिकेण समायुतम् ॥ १८९ ॥  
 मूर्च्छितं घृतमण्डेन कण्ठरोगेषु धारयेत् ।  
 मुग्धरोगेषु च श्रेष्ठं पीतकं नाम कीर्तितम् ॥ २०० ॥

इति पीतकं नामचूर्णम् ।

यवागजं तेजवतीं सपाठां रसाञ्जनं दारु निशाञ्च कृष्याम् ।  
 चौद्रेण कुर्याद्गुटिकां मुखेन तां धारयेत्सर्वगलामयेषु ॥ २०१ ॥

इति यवचारादिगुटिः ।

पञ्चकीलकतालीश पत्रैलामरिचत्वचः ।  
 पलाशमुष्ककक्षार यवक्षाराश्च चूर्णिताः ॥ २०२ ॥  
 गुडे पुराणे द्विगुणे कथिते गुटिकाः कृताः ।  
 कर्कभ्युमात्राः सप्ताहं स्थिता मुष्ककभस्मानि ॥ २०३ ॥  
 कण्ठरोगेषु सर्वेषु धार्याः स्युरमृतोपमाः ।

इति क्षारगुटिका । इति कण्ठरोगः ।

अथ सर्वसुखगतरोगनिदानमाह ।

स्फोटैः सतीदैर्वदनं समन्तात् यस्याऽऽचितं सर्वसरः स वातात् ।  
 रक्तैः सदाहैस्तनुभिः सपीतेर्यस्याचितञ्चापि स पित्तकोपात् २०५  
 अवेदनैः कण्डुयुतैः सवर्णैर्यस्याचितञ्चापि स वै कफेन ॥ २०६ ॥

अथ चिकित्सामाह ।

वातात्सर्वसरं चूर्णैर्लवणैः प्रतिसारयेत् ।  
 तैलं वातहरैः सिद्धं दितं कवलनस्ययोः ॥ २०७ ॥

ततोऽस्त्रै स्त्रैहिकं धूममिमं दद्याद्विचक्षणः ।  
 शालराजादनैरण्डसारेङ्गुदिमधूकजाः ॥ २०८ ॥  
 मज्जानो गुग्गुलुध्याम मांसीकालानुशारिवा ।  
 श्रीसर्जरसशैलेय मधूच्छिष्टानि वा हरेत् ॥ २०९ ॥  
 तत्सर्वं मुक्तं चूर्णं स्त्रैहेनालोष्य युक्तितः ।  
 टुण्टूकवृन्तं सत्तौद्रं मतिमांस्तेन लेपयेत् ॥ २१० ॥  
 एष सर्वसरे धूमः प्रशस्तः स्त्रैहिको मतः ।  
 कफघ्नो मारुतघ्नश्च मुखरोगविनाशनः ॥ २११ ॥

इति स्त्रैहिकी धूमः ।

पित्तात्मके सर्वसरे शुद्धकायस्य देहिनः ।  
 सर्वः पित्तहरः कार्यो विधिर्मधुरशीतलः ॥ २१२ ॥  
 प्रतिसारणगण्डूषधूमसंशोधनानि च ।  
 कफात्मके सर्वसरे क्रमं कुर्यात् कफापहम् ॥ २१३ ॥

इति सर्वसरोपक्रमः ।

मुखपाके शिरावेधः शिरःकायविरचनम् ।  
 मधुमूत्रघृतक्षीरैः शीतैश्च कवलग्रहः ॥ १४ ॥  
 जातीपत्रामृता द्राक्षा यासदार्वाफलत्रिकैः ।  
 कायः क्षौद्रयुतः शीतो गण्डूषो मुखपाकनुत् ॥ २१५ ॥  
 कार्यञ्च बहुधा नित्यं जातीपत्रस्य चर्वणम् ।  
 कृष्णजीरककुष्ठेन्द्रयवचर्वणतस्त्यहात् ।  
 मुखपाकव्रणक्लेदं दौर्गन्ध्यमुपशाम्यति ॥ २१६ ॥  
 पटोलनिम्बजम्बुाम्त्रमालतीनवपल्लवैः ।  
 पञ्चपल्लवजः श्रेष्ठः कषायो मुखधावने ॥ २१७ ॥  
 स्वरसः कथितो दार्व्या घनीभूतो रसक्रिया ।  
 सक्षौद्रा मुखरोगासृग्दोषनाडीव्रणापहा ॥ २१८ ॥

सप्तच्छदोशीरपटोलमुस्ताहरौतकी तित्तकरोहिणीभिः ।

यद्याह्वराजद्रुमचन्दनैश्च क्वाथं पिवेत्याकहरं मुखस्य ॥ २१९ ॥

पटोलशुण्ठीत्रिफला विशाला

ब्रायन्ति तिक्तादिनिशामृतानाम् ।

पीतः कषायो मधुना निहन्ति

मुखे स्थितश्चास्य गदानशेषान् ॥ २२० ॥

तिला नीलोत्पलं सर्पिः शर्करा क्षीरमेव च ।

क्षीद्राव्यो दग्धवक्त्रस्य गण्डूषो मुखपाकमुत् ॥ २२१ ॥

आस्वादिता च सकृदपि मुखगन्धं सकलमपनयति ।

त्वग्बीजपूरफलजा पवनसुपक्वं च नाशयति ॥ २२२ ॥

जातीफलजातिपत्री फणिज्जवाङ्गीककुष्ठसञ्चरिता ।

अपहरति पूतिगन्धं मुखविवरे संस्थिता गुटिकाः ॥ २२३ ॥

कुष्ठैलवालुकैला मुस्ताधान्यकयष्टीमधुकबलाः ।

हरन्ति मुखपूतिगन्धं रसोनमदिरादिगन्धञ्च ॥ २२४ ॥

हरिद्रानिम्बपत्राणि मधुकं नीलमुत्पलम् ।

तैलमेभिः विपक्त्व्यं मुखपाकहरं परम् ॥ २२५ ॥

यष्टीमधुपलमेकं त्रिंशन्नीलोत्पलस्य तैलस्य ।

प्रस्थञ्च द्विगुणं पयो विधिना पक्नन्तु नस्येन ॥ २२६ ॥

निशिवदनस्य स्रावं क्षपयति गात्रस्य दोषसङ्घातम् ।

वपुः सवर्णत्वमवश्यं क्रमशोऽभ्यङ्गेन जन्तूनाम् ॥ २२७ ॥

इति यष्टीतेजम् ।

अथ मुखरीगेषु असाध्यमाह ।

षोष्ठप्रकोपे वर्ज्याः स्युर्मांसरक्तत्रिदोषजाः ।

दन्तमूलेषु वर्ज्यौ च त्रिलिङ्गगतिशौषिरौ ॥ २२८ ॥

दन्तेषु च न सिध्यन्ति श्यावदानलभञ्जनाः ।

जिह्वागतेष्वलासस्तु तालुजिष्वर्षुदं तथा ॥ २२९ ॥

स्वरघ्नो बलयो हृन्दो बलासः सविदारिकः ।

गलौघोऽमांसतानश्च शतज्ञो रोहिणीगले ॥ २३० ॥

असाध्याः कीर्त्तिता ह्येते रोगा नवदशैव तु ।

तेषु चापि क्रियां वैद्यः प्रत्याख्याय समाचरेत् ॥ २३१ ॥

इति वङ्गसेनसङ्घितः सुखरोगचिकित्साधिकारः समाप्तः ।

### अथ कर्णरोगनिदानमाह ।

समीरणः श्रोत्रगतोऽन्यथा चरन् समन्ततः शूलमतीव कर्णयोः ।

करोति दोषैश्च यथा स्वमावृतः स कर्णशूलः कथितो दुराचरः ॥ १ ॥

कर्णस्रोतः स्थिते वाते शृणोति विविधान् स्वरान् ।

भेरीसृदङ्गशङ्खानां कर्णनादः स उच्यते ॥ २ ॥

यदा शब्दवहो वायुः स्रोत आहत्य तिष्ठति ।

शुद्धः श्लेष्मान्वितो वापि वाधिर्यन्तेन जायते ॥ ३ ॥

वायुः पित्तादिभिर्युक्तो वेणुघोषोपमं स्वनम् ।

करोति कर्णयोः क्षेडः कर्णक्षेडः स कीर्त्तितः ॥ ४ ॥

शिरोऽभिघातादथवा निमज्जनाज्जले प्रपातादथवापि विद्रुधेः ।

स्रवेद्धि पूयं श्रवणोऽनिलार्दितः स कर्णसंस्त्राव इति प्रकीर्त्तितः ॥ ५ ॥

मारुतः कफसंयुक्तः कर्णकण्ठं करोति च ।

पित्तोऽशोषितः श्लेष्मा जायते कर्णगूथकः ॥ ६ ॥

सकर्णगूथो द्रवतां यदा गतो विलायितो घाणमुखं प्रपद्यते ।

तदा स कर्णप्रतिनाहसंज्ञितो भवेद्विकारः शिरसोऽर्द्धभेदकृत् ॥ ७ ॥

यदा तु मूर्च्छन्त्यथवापि जन्तवः सृजन्यपत्यान्यथवापि मच्चिकाः ।

तदञ्जनत्वाच्छ्रवणो निरुध्यते भिषग्भिराद्यैः क्लमिकर्णको गदः ॥ ८ ॥

पतङ्गाः शतपद्यश्च कर्णस्रोतः प्रविश्य हि ।

अरतिं व्याकुलत्वञ्च भृशं कुर्वन्ति वेदनाम् ॥ ९ ॥

कर्णां निस्तुद्यते तस्य तथा फुरफुरायते ।

कीटे चरति रक्तीव्रा निस्पन्दे मन्दवेदना ॥ १० ॥  
 क्षताभिघातप्रभवस्तु विद्रधिर्भवेत्तया दोषकृतोऽपरः पुनः ।  
 सपीतनीलारुणमस्रमास्रवेद्यतोदधूमायनदाह चोषवान् ॥ ११ ॥  
 कर्णपाकस्तु पित्तेन कोथविक्लेदकृद्भवेत् ।  
 कर्णविद्रधिपाकाद्वा जायते चाम्बुपूरणात् ॥ १२ ॥  
 पूयं स्रवति वा पूति स ज्ञेयः पूतिकर्णकः ।  
 कर्णशोफार्वादर्शांसि जानीयादुक्तलक्षणैः ॥ १३ ॥  
 नादोऽतिरुक्कर्णमलस्य शोषः स्रावस्तनुश्चाश्रवणञ्च वातात् ।  
 शोथः सरागोदरणं विदाहः सपीतपूतिस्रवणञ्च पित्तात् ॥ १४ ॥  
 वैश्रुत्यकण्डुस्थिरशोथयुक्ता स्निग्धा स्रुतिः श्लेष्मभवेऽल्परुक् च ।  
 सर्वाणि रूपाणि च सन्निपातात् स्रावश्च तत्राधिकदोषवर्णः ॥ १५ ॥  
 सौकुमार्याच्चिरोत्कृष्टे सहसैवातिवर्द्धिते ।  
 कर्णे शोथो भवेत्पाल्यां सरुजः परिपोटवान् ॥  
 कृष्णारुणनिभः स्तब्धः स वातात्परिपोटकः ॥ १६ ॥  
 गुर्वाभरणसंयोगात्ताडनात् घर्षणादपि ।  
 शोथः पाल्यां भवेच्छ्यावो दाहपाकरुजान्वितः ॥  
 रक्तो वा रक्तपित्ताभ्यामुत्पातः सगदो मतः ॥ १७ ॥  
 कर्णं बलाद्दृश्यतः पाल्यां वायुः प्रकुप्यति ।  
 कफं संगृह्य कुरुते शोफं स्तब्धमवेदनम् ॥  
 चम्पान्यकः सकण्डूको विकारः कफवातजः ॥ १८ ॥  
 संवर्द्धमाने दुर्विद्धे कण्डूदाहरुजान्वितः ।  
 शोथो भवति पाकश्च त्रिदोषो दुःखवर्द्धनः ॥ १९ ॥  
 कफासृक् क्रिमयः क्रुद्धाः सर्षपाभा विसर्पिणः ।  
 कुर्वन्ति पौडिकाः पाल्यां कण्डूदाह समन्विताः ॥ २० ॥  
 कफासृक् क्रमिसम्भूतः स विसर्पन्नितस्ततः ।  
 लिहञ्च सकलां पालीं परिलेहीति स स्मृतः ॥ २१ ॥

अथ चिकित्साभाष ।

कर्णशूले कर्णनादे वाधिर्ये च्छेड एव च ।  
 चतुर्णामपि रोगाणां सामान्यं भेषजं विदुः ॥ २२ ॥  
 स्निग्धं वातहरैः स्नेहैः नरं वापि विरेचयेत् ।  
 भुक्तोपरिहितं सर्पिर्वस्तिकर्म च पूजितम् ॥ २३ ॥  
 कोष्णं पयोऽनुपानञ्च त्रिरात्रं पाययेद् दृढम् ॥ २४ ॥  
 अश्वत्थपत्र खल्लं वा विधाय बहुपत्रकम् ।  
 तैलाक्तमङ्गारपूर्णं निदध्याच्छ्रवणोपरि ॥ २५ ॥  
 यत्तैलं च्यवते तस्मात् खल्लादङ्गारतापितात् ।  
 तत्र्याप्तं श्रवणस्रोतः सद्यो गृह्णाति वेदनाम् ॥ २६ ॥  
 शृङ्गवेरञ्च मधुकं सैन्धवं तैलमेव च ।  
 कटूष्णं कर्णयोर्द्वयमेतद्वा वेदनापहम् ॥ २७ ॥  
 कपित्थमातुलुङ्गाम्बु शृङ्गवेररसैः शुभैः ।  
 सुखोष्णैः पूरयेत्कर्णं कर्णशूलोपशान्तये ॥ २८ ॥  
 लशुनार्द्रकशिग्रूणां मुरझामूलकस्य च ।  
 कदल्याः स्वरसः श्रेष्ठः कटूष्णं कर्णपूरणे ॥ २९ ॥  
 कर्णं कोष्णेन शुक्तेन पूरयेत्कर्णशूलिनः ।  
 समुद्रफेनचूर्णेन शक्त्या वाप्यवचूर्णयेत् ॥ ३० ॥  
 अर्काङ्गरानम्लपिष्टांस्तैलाक्तान् लवणान्वितान् ।  
 सन्निदध्यात् स्रुहीकाण्डे कीरिते तच्छ्रदाहृते ॥ ३१ ॥  
 पुटपाकक्रमात् स्विन्नं पीडयेद्दारसागमात् ।  
 सुखोष्णं तद्रसं कर्णे दापयेच्छूलशान्तये ॥ ३२ ॥  
 महतः पञ्चमूलस्य काष्ठान्यष्टाङ्गुलानि च ।  
 क्षीमेनाविष्ट्य संसिच्य तैलेनादीपयेत्ततः ॥ ३३ ॥  
 यत्तैलं च्यवते तेभ्यः सुखोष्णं तत्रदापयेत् ।  
 ज्ञेयं तद्द्वौषिकतैलं सद्यो गृह्णाति वेदनाम् ॥ ३४ ॥



एवं कुर्याद्भद्रकाष्ठे कुष्ठे काष्ठे च सारने ।

मतिमान् दीपिकातैलं कर्णशूलनिवारणम् ॥ ३५ ॥

इति दीपिकातैलम् ।

अर्कस्य पत्रं परिणामपीतमाज्येन लिप्तं शिखिनावतप्तम् ।

आपीद्य तोयं श्रवणे निषिक्तं निहन्ति शूलं बहुवेदनञ्च ॥ ३६ ॥

तीव्रशूलातुरे कर्णे सशब्दे क्लृप्ता देवाहिनि ।

छागमूत्रं प्रशंसन्ति कोष्णं सैन्धवसंयुतम् ॥ ३७ ॥

एरण्डपत्र पुटपाकविपाचिताम्बु-

तुल्याद्रकस्य सलिलं मधुकेन मिश्रम् ।

पक्त्वा च तैललवणेन युतं सुखीष्णं

कर्णं रुजं हरति तत्क्षणमेव दत्तम् ॥ ३८ ॥

विल्वैरण्डार्कवर्षाभूदधित्योन्मत्तशिग्रुभिः ।

वत्सगन्धाश्वगन्धाभ्यां तर्कारीयवरुणभिः ॥ ३९ ॥

आरनालशृत्तैरेभिर्नाडीस्वेदः प्रयोजितः ।

कफवातसमुत्थानं कर्णशूलं निवारयेत् ॥ ४० ॥

रास्नामृतैरण्डसुराह्वविश्वं तुल्यं गुडेनापि विमृद्य खादेत् ।

वातामयी कर्णशिरोगदी च नाडीव्रणी चैव भगन्दरी च ॥ ४१ ॥

इति रास्नागुग्गुः ।

वंशावलेखसंयुक्ते मूत्रे वाऽऽजाविके भिषक् ।

तैलं पचेत्तेन कर्णं पूरयेत्कर्णशूलिनः ॥ ४२ ॥

धारयेत् पूरणं कर्णं कर्णशूलं विमर्दयेत् ।

रुजः स्यान्मार्दवं यावन्मात्राशतमवेदनम् ॥ ४३ ॥

यावत्पर्येति हस्ताग्रं दक्षिणं जानुमण्डलम् ।

निमेषोन्मेषकालेन समं मात्रा तु सा स्मृता ॥ ४४ ॥

तैलं श्लोनाकमूलेन मन्दाग्नी परिसाधितम् ।

हरेदाशु त्रिदोषोत्थं कर्णशूलं प्रपूरणात् ॥ ४५ ॥

इति श्मीनाक्तैलम् ।

हिङ्गुतुम्बुरुशुण्ठिभिः साध्यं तैलं ससार्धपम् ।

कर्णशूले प्रधानं तत् पूरणं हितमुच्यते ॥ ४६ ॥

इति हिङ्गुत्थं तैलम् ।

देवदारुवचाशुण्ठिशताह्वाकुष्ठसैन्धवैः ।

तैलं सिद्धं हि गोमूत्रे कर्णशूलनिवारणम् ॥ ४७ ॥

इति देवदारुवार्दितैलम् ।

पिप्पल्यो विष्वमूलञ्च कुष्ठं मधुकमेव च ।

सूक्ष्मैलादेवदारुणि मांसीव्याघ्रीनखोऽगुरु ॥ ४८ ॥

वर्गणानेन तैलस्य प्रस्थं मृदग्निना पचेत् ।

केयूरमूलकरसौ दद्यात् स्नेहेन संयुतौ ॥ ४९ ॥

तेन कर्णे पित्तुं दद्याद्दस्तिकर्म च कारयेत् ।

तेनोपशाम्यते क्षिप्रं कर्णशूलं सुदारुणम् ॥ ५० ॥

इति पिप्पल्याद्यं तैलम् ।

वातरोगे च निर्दिष्टा क्रिया चात्र प्रयोजयेत् ।

स्नानं शीताम्बुसम्पानं मैथुनञ्च विवर्जयेत् ॥ ५१ ॥

पित्तजे शर्करायुक्तं घृतस्निग्धं विरेचनम् ।

द्राक्षायष्टीशृतं क्षीरं शस्यते कर्णपूरणम् ॥ ५२ ॥

पित्तवद्रक्तजे कुर्याच्छिराया रक्तमोक्षणम् ।

कफजे मागधीसिद्धं हविर्दुग्धं प्रपीय च ॥

कुर्याद्गण्डूषसंस्वेदं धूपनं कफनाशनम् ॥ ५३ ॥

कर्णच्छेडे कर्णनादे कटुतैलेन पूरयेत् ।

नादवाधिर्ययोः कुर्यात् कर्णशूलोक्तमीषधम् ॥ ५४ ॥

कफजे चाचरेत् पूर्वं वमनाद्यैः क्रियाक्रमम् ।

वातजे कुष्ठजं वापि लाङ्गलीक्षीरमिश्रितम् ॥ ५५ ॥

दलेनाश्वत्थवृक्षस्य वेष्टितं सुविपाचितम् ।  
 सतैललवणं कोष्ठां वाधिर्यं कर्णपूरणम् ॥ ५६ ॥  
 एरण्डशिथुवरुण मूलिकापत्रजे रसे ।  
 चतुर्गुणे पचेत्तैलं क्षीरे चाष्टगुणान्विते ॥ ५७ ॥  
 यद्याह्वक्षीरकाकोली कल्कयुक्तं निहन्ति तत् ।  
 नादवाधिर्यशूलानि नावनाभ्यङ्गपूरणैः ॥ ५८ ॥

इति एरण्डादितैलं कर्णपूरणम् ।

कल्ककाथैश्च यद्याह्व काकोलीद्वयमापकैः ।  
 शूकरस्य वसा पक्वा कर्णनादातिनाशिनी ॥ ५९ ॥

इति सूकरवसा ।

स्वर्जिकामूलकं शुष्कं हिङ्गु कृष्णामहौषधम् ।  
 शतपुष्पा च तैस्तैलं पक्वं शुक्ते चतुर्गुणे ॥ ६० ॥  
 प्रणादशूलवाधिर्यं स्रावं चाशु व्यपोहति ॥ ६१ ॥

इति स्वर्जिकातैलम् ।

मयूरनालगोमांसं लशुनं शुष्कमूलकम् ।  
 सशुक्तं साधितं तैलं कर्णनादार्तिनाशनम् ॥ ६२ ॥

इति मयूरनालाद्यं तैलम् ।

गवां मूत्रेण विल्वानि पिष्ट्वा तैलं विपाचयेत् ।  
 सजलञ्च सदुग्धञ्च वाधिर्यं कर्णपूरणम् ॥ ६३ ॥

इति विल्वतैलम् ।

अपामार्गक्षारजले तत् कृतकल्केन साधितं तैलम् ।  
 अपहरति कर्णनादं वाधिर्यं चापि पूरणतः ॥ ६४ ॥

इति अपामार्गतैलम् ।

बालमूलकशुण्ठीनां क्षारो हिङ्गु सनागरम् ।  
 शतपुष्पा वचा कुष्ठं दारु शिग्रु रसास्त्रनम् ॥ ६५ ॥

सौवर्चलं यवक्षारः स्वर्जिकोद्भिदसैन्धवम् ।  
 भूर्जग्रन्थिविडं मुस्तं मधुशुक्तं चतुर्गुणम् ॥ ६६ ॥  
 मातुलुङ्गरसश्चैव कदल्या रस एव च ।  
 तैलमेभिर्विपक्तव्यं कर्णशूलहरं परम् ॥ ६७ ॥  
 वाधिर्यं कर्णनादञ्च पूयस्त्रावश्च दारुणः ।  
 पूरणादस्य तैलस्य क्लमयः कर्णमाश्रिताः ॥ ६८ ॥  
 क्षिप्रं विनाशमायान्ति कृष्णातेयस्य शासनात् ।  
 चारतैलमिदं अष्टं सुखं कर्णामयापहम् ॥ ६९ ॥

इति चारतैलम् ।

जम्बीराणां फलरसः प्रस्थैकः कुडवोन्मितम् ।  
 मात्तिकं तत्र दातव्यं पिप्पली च पलोन्मिता ॥ ७० ॥  
 घृतभाण्डे विनिःक्षिप्य धान्यराशौ निधापयेत् ।  
 मासेन तज्जातरसं मधुशुक्तमुदाहृतम् ॥ ७१ ॥  
 एष एव विधिः कार्यः प्रणादे नस्यपूर्वकः ।  
 गुडनागरतोयेन नस्यं स्यादुभयोरपि ॥ ७२ ॥  
 कर्णस्त्रावे पूतिकर्णं तथैव क्लमिकर्णके ।  
 मामान्यं कर्म कुर्वीत योगान् वैशेषिकानपि ॥ ७३ ॥  
 शिरोविरेचनं चैव धूपनं पूरणं तथा ।  
 प्रमार्जनं धावनञ्च वीक्ष्य वीक्ष्यावचारयेत् ॥ ७४ ॥  
 राजवृक्षादितोयेन सुरसादिजलेन च ।  
 कर्णप्रक्षालनं कार्यं चूर्णैरेतैस्तु पूरणम् ॥ ७५ ॥  
 चूर्णं पञ्चकषायाणां कपित्थरससंयुतम् ।  
 कर्णस्त्रावे प्रशंसन्ति पूरणं मधुना सह ॥ ७६ ॥  
 तिन्दुकान्यभया लोभ्रं समङ्गा चामलक्यपि ।  
 पञ्चकषायशब्देन ग्राह्यमेतद्धि बोधितम् ॥ ७७ ॥

इति पञ्चकषायः ।

सर्जत्वक् चूर्णसंयुक्तं वीजपूररसं क्षिपेत् ।

कर्णस्त्रावे रुजा दाहाः प्रणश्यन्ति न संशयः ॥ ७८ ॥

सर्जत्वक् चूर्णसंयुक्तः कार्पासीफलजो रसः ।

योजितो मधुना वापि कर्णस्त्रावे प्रणश्यते ॥ ७९ ॥

पुटपाकक्रमस्त्रिन्नो हस्तिविड्जातच्छत्रजः ।

रसः सतैलसिन्धुतयः कर्णस्त्रावहरः परः ॥ ८० ॥

जम्ब्यास्त्रपत्रं तरुणं समांशं कपित्थकर्पासफलञ्च सान्द्रम् ।

लुण्ठ्वा रसं तन्मधुना विमिश्रं स्त्रावापहं तं प्रवदन्ति तज्ज्ञाः ।

एतैः शृतं निम्बकरञ्जतैलं ससार्धपं स्त्रावहरं प्रदिष्टम् ॥ ८१ ॥

इति जम्बाद्यं तैलम् ।

अर्कस्य पत्रस्वरसं निर्गुण्डीस्वरसं तथा ।

राजवृक्षादितोयेन सूर्यावर्त्तरसं तथा ॥ ८२ ॥

चित्रकोद्भवसंमिश्रं वज्रीक्षीरं तथैव च ।

तथा हुलहुलतोयेन प्रस्थेकेन क्रमेण तु ॥ ८३ ॥

तेलप्रस्थं पचेत्तस्मिन् हरितालपलहयम् ।

सैन्धवञ्च पलं योज्यं विषं पाटांशकं तथा ।

एतत्तैलं हरेत् क्षिप्रं कर्णशूलञ्च दुस्तरम् ॥ ८४ ॥

इति विषगर्भतैलम् ।

मुसलीवाकुचीचूर्णं खादेहाधिर्यशान्तये ॥ ८५ ॥

इति यथ्यान्तरादत्रोक्तम् ।

विल्खोदुम्बरजम्बूदधित्यचूतानां वल्कलैः सिद्धम् ।

श्रुतिरोधञ्च निहन्ति तैलं प्रपाकपूतिस्रुतिं जयति ॥ ८६ ॥

इति पञ्चवल्कलतैलम् ।

आम्रजम्बूप्रवालानि मधुकस्य वटस्य च ।

एभिः सुसाधितं तैलं पूतिकर्णोपशान्तये ॥ ८७ ॥

इति चतुष्पार्श्वतैलम् ।

वरुणाह्वकपित्याम्बु जम्बूपल्लवसाधितम् ।

पूतिकर्णापहं तैलं जातीपत्ररसोऽथवा ॥ ८८ ॥

इति चतुष्पल्लवतैलम् ।

निर्गुण्डीस्वरसे तैलं सिन्धुधूमरजो गुडः ।

पूरणात् पूतिकर्णस्य शमनो मधुसंयुतः ॥ ८९ ॥

जातीपत्ररसे तैलं विपक्वं पूतिकर्णजित् ॥ ९० ॥

घृष्टं रसाञ्जनं नार्य्याः क्षीरेण मधुसंयुतम् ।

प्रशस्यते चिरोत्पेषु सन्नावे पूतिकर्णके ॥ ९१ ॥

कुष्ठं हिङ्गुवचादारु शताह्वाविश्वसैन्धवैः ।

पूतिकर्णापहं तैलं वस्तमूत्रेण साधितम् ॥ ९२ ॥

इति कुष्ठाद्यं तैलम् ।

शम्बूकस्य तु मांसेन कटुतैलं विपाचयेत् ।

तस्य पूरणमात्रेण कर्णनाडीं प्रशाम्यति ॥ ९३ ॥

इति शम्बूकतैलम् ।

चूर्णेन गन्धकशिलारजनीभवेन

मुश्यांशकेन कटुतैलपलाष्टकञ्च ।

धत्तूरपत्ररसतुल्यमिदं विपक्वं

नाडीं जयेच्चिरभवामपि कर्णजाताम् ॥ ९४ ॥

गन्धकादौनामत्र मिलित्वा पलं ग्राह्यम् ।

इति गन्धकाद्यं तैलम् । इति कर्णनाडीचिकित्सा ।

कृमिकर्णविनाशाय कृमिघ्नां कारयेत् क्रियाम् ।

वार्त्ताकुधूमश्च हितः सर्षपस्त्रेह एव च ॥ ९५ ॥

पूरणं हरितालेन गवां मूत्रयुतेन च ।

धूपने कर्णदौर्गन्धे गुग्गुलुः श्रेष्ठ उच्यते ॥ ९६ ॥

सूर्यावर्त्तस्य स्वरसं सिन्धुवाररसं तथा ।

लाङ्गलीमूलजरसं त्रूषणं चूर्णितं तथा ।

पूरयेत् कृमिकर्षन्तु जन्तूनां नाशनं परम् ॥ ९७ ॥

इति योगचतुष्टयम् ।

हलिरविभक्तिव्योषानेकीकृत्य प्रगालयेद् बद्धा ।

वसनेन तस्य रसेन श्रवणे परिपूरयेत् सुतराम् ॥ ९८ ॥

कर्णजलीकानियतं कृमिकीटपिपीलिकास्तथान्येऽपि ।

निपतन्ति निरवशेषाः कारण्डाश्चापि मुण्डस्थाः ॥ ९९ ॥

अथ कर्णप्रतीनाहे स्नेहस्वेदी प्रयोजयेत् ।

ततो विरिक्तशिरसः क्रियां प्रोक्तां समाचरेत् ॥ १०० ॥

विद्रुधौ चापि कुर्वीत विद्रुध्युक्तं चिकित्सितम् ।

कर्णपाकस्य भैषज्यं कुर्यात् क्षतविसर्पवत् ॥ १०१ ॥

प्रक्लिद्य धौमान् तैलेन प्रविलाय्य च शोधयेत् ।

कर्णगूथन्तु मतिमान् भिषक् सम्यक् शलाकया ॥ १०२ ॥

स्नेहस्वेदी च वमनं धूमो मूर्ध्नि विरेचनम् ।

विधिस्य कफहृत्सर्वः कर्णकण्डूमपोहति ॥ १०३ ॥

वाधिर्यं बालवृद्धोत्थं चिरोत्थञ्च विवर्जयेत् ॥ १०४ ॥

इति कर्णरोगचिकित्सा ।

अथ कर्णपालीचिकित्सायाह ।

पालीसंशोषणे कुर्याद्वातकर्णरुजः क्रियाम् ।

स्वेदयेद् यत्नतस्ताञ्च खिन्नां सम्बर्द्धयेत्तिलैः ॥ १०५ ॥

माहिषनवनीतयुतं सप्ताहं धान्यराशिपर्युषितम् ।

नवमूमलिकन्दचूर्णं वृद्धिकरं कर्णपालिनाम् ॥ १० ॥

शतावरीवाजिगन्धा पयस्यैरण्डवीजकैः ।

तैलं विपक्वं सक्षीरं पालीनां पुष्टिक्तत्परम् ॥ १०७ ॥

इति शतावरीतैलम् ।

कल्केन जीवनीयेन तैलं पयसि पाचितम् ।

आनूपमांसकाथेन पालीशोषणवर्द्धनम् ॥ १०८ ॥

एतेनैव हि तैलेन चिकित्सेद्विषजां वरः ।

हृतास्रं परिपोटञ्च चन्द्रिकाञ्च प्रयत्नतः ॥ १०८ ॥

इति जीवनीयतैलम् ।

श्रीतैलेपैर्जलौकाभिरुत्पातं समुपाचरेत् ॥ ११० ॥

गोपनीया बलायष्टी जम्ब्वाम्त्रपल्लवोत्पलैः ।

सधान्यास्त्रैः समञ्चिष्ठैः खिन्नैर्लोभ्रान्वितैः समैः ।

तैलमभ्यङ्गतः सिद्धं कर्णोत्पातहरं परम् ॥ १११ ॥

त्रायन्त्यश्वगन्धार्कं वाकुचीबीजसिन्धुजैः ।

फलिनीसुरसाभ्याञ्च गोधाकङ्कवसान्वितैः ॥

तैलमभ्यङ्गतः पक्कमुत्पातं नाशयेद् ध्रुवम् ॥ ११२ ॥

दुःखवर्द्धनकं सिद्ध्वा जम्ब्वाम्त्राश्वत्यपत्रजैः ।

क्वाथैस्तैलेन सुस्निग्धं तच्चूर्णैरवचूर्णयेत् ॥ ११३ ॥

बहुशो गोमयपिण्डैः स्वेदितं परिलेहिकम् ।

मेघसारैः समालिम्पेद्दधिमुत्रेण कल्कितैः ॥ ११४ ॥

इति वङ्गसेनसङ्कलितः कर्णरोगनिदानचिकित्साधिकारः समाप्तः ।

### अथ नासारोगाधिकारः ।

आनह्यते यस्य विशुष्यते च प्रक्लिद्यते धूप्यति चैव नासा ।

न वेत्ति यो गन्धरसांश्च जन्तुर्जुष्टं व्यवस्येदिह पीनसेन ॥

तच्चानिलश्लेष्मभवं विकारं ब्रूयात्प्रतिश्यायसमानलिङ्गम् ॥१॥

दोषैर्विदग्धैर्गलतालुमूले संमूर्च्छितो यस्य समीरणस्तु ।

निरेति पूतिर्मुखनासिकाभ्यां तं पूतिनस्यं प्रवदन्ति रोगम् ॥२॥

घ्राणाश्रितं पित्तमरुषि कुर्याद्यस्मिन् विकारे बलवांश्च पाकः ।

तं नासिकापाकमिति व्यवस्येद्विक्लेदकोथावथवापि यत्र ॥३॥

दोषैर्विदग्धैरथवापि जन्तोर्ललाटदेशेऽभिहतस्य तैस्तैः ।



नासा स्रवेत् पूयमसृग्विमिश्रं तं पूयंवक्त्रं प्रवदन्ति रोगम् ॥४॥  
 घ्राणाश्रितो मर्मणि सम्प्रदुष्टो यस्यानिलो नालिकया निरेति ।  
 कफानुयातो बहुशोऽतिशब्दस्तं रोगमाहुः क्षवथुं विधिज्ञाः ॥५॥  
 तीक्ष्णोपयोगादतिजिघ्रतो वा भावान् कटूनर्कनिरीक्षणाद्वा ।  
 सूत्रादिभिर्वा तरुणास्थिमर्माण्युद्घाटितेऽन्यः क्षवथुर्निरेति ॥६॥  
 प्रभ्रश्यते नासिकयैव यस्य सान्द्रो विदग्धो लवणः कफस्तु ।  
 प्राक् सञ्चितो मूर्धनि सूर्यतप्तस्तं भ्रंशथुं रोगमुदाहरन्ति ॥७॥  
 घ्राणे भृशं दाहसमन्विते तु विनिश्चरेद्भूम इवोर्ध्ववायुः ।  
 नासाप्रदीप्तेव च यस्य जन्तोर्व्याधिन्तु तं दीप्तमुदाहरन्ति ॥८॥  
 उच्छ्वासमार्गन्तु कफः सवातो रुन्ध्यात्प्रतीनाह मुदाहरेत्तम् ।  
 घ्राणाह्वनः पीतमितस्तनुर्वा दोषः स्रवेत् स्रावमुदाहरेत्तम् ॥९॥

घ्राणात् सपिच्छिलः श्लेष्मा अबलोद्रव उष्मणा ।

अजरः स्यन्दते घ्राणान्नासास्रावं तमादिशेत् ॥ १० ॥

घ्राणाश्रिते श्रोतसि मारुतेन पित्तेन गाढं परिशोषिते च ।  
 कृच्छ्राच्छसेदूर्ध्वमधश्च जन्तुर्यस्मिन् स नासापरिशोष उक्तः ॥११॥  
 दोषैस्त्रिभिर्वा पृथगेकश्च ब्रूयात्तथार्शांसि तथैव शोषान् ।  
 शालाकसिद्धन्तमवेक्ष्य चापि सर्वात्मकं सर्वगमर्वुदं स्यात् ॥१२॥

शिरोगुरुत्वमरुचिर्नासास्रावस्तनुस्वरः ।

क्षामः श्लैवत्यथोऽभीक्ष्ण मामपौनसलक्षणम् ॥ १३ ॥

आमलिङ्गान्वितः श्लेष्मा घनः खेषु निमज्जति ।

स्वरवर्णविशुद्धिश्च परिपक्वस्य लक्षणम् ॥ १४ ॥

अथ चिकित्सासाह ।

सर्वेषु पौनसेष्वादौ निवातागारगो भवेत् ।

शिरसोऽभ्यञ्जनैः स्वेदैर्नस्यैः कटुस्त्वभोजनैः ॥

वमनैर्घृतपानैश्च नासारोगानुपाचरेत् ॥ १५ ॥

पञ्चमूलीशृतं क्षीरं चित्रकश्च हरीतकी ।

सर्पिर्गुडः षडङ्गश्च यूषः पीनसशान्तये ॥ १६ ॥

सर्वेषु सर्वकालं पीनसरोगेषु जातमात्रेषु ।

मरिचं गुडेन दध्ना भुञ्जीत, नरः सुखं लभते ॥ १७ ॥

कटुत्रिकं चित्रकतिन्त्रिडिकं तालीशपत्रं चविकाम्बसंघ्नम् ।

विचूर्णितं जीरकचूर्णयुक्तमेलात्वचा तत्सुरभीकृतं च ॥

मिश्रं पुराणेन गुडेन दद्यात्तत्पीनसानां परिपाचनार्थम् ॥ १८ ॥

इति कटुत्रिकादिचूर्ण गुटिका च ।

कटुफलं शृङ्गवेरं च पिप्पलीमरिचानि च ।

शटौ पुष्करमूलञ्च भार्गीमधुरसा वरा ॥ १९ ॥

अभया कृष्णलवणं शृङ्गीकर्कटकस्य च ।

एतच्चूर्णवरं प्रोक्तं क्वाथो वा मूत्रमूर्च्छितः ॥ २० ॥

पीनसे स्वरभेदे च तमके सहलीमके ।

सन्निपातेऽनिलकफे कासे श्वासे च शस्यते ॥ २१ ॥

इति कटुफलादिचूर्णम् ।

पूर्वोद्दिष्टे पूतिनस्ये च कुर्यात् स्नेहस्वेदी कर्दनं ससनं वा ।

युक्तं भुक्तं तीक्ष्णमल्पं लघु स्यादुष्णं तोयं धूमपानञ्च कार्यम् ॥ २२ ॥

स्निग्धस्य कर्दनैर्दीघान् निर्हरेद्वातपीनसे ।

पित्ते सर्पिः पिबेत्सिद्धं शृङ्गवेरेण वा पयः ॥ २३ ॥

देयं कफघ्नमुष्णञ्च भोजनं रूक्षणं हितम् ।

विरेकं वमनं ह्यादौ लङ्घनं कफपीनसे ॥ २४ ॥

स्नेहसेकश्च वा कार्यो लिप्ते शिरसि सर्षपैः ।

लशुनं मुद्गचूर्णैश्च व्योषच्चारयुतैर्हितः ॥ २५ ॥

सकासे पीनसे पूतिघ्राणे स्रावे सकण्ठुरे ।

धूमः शस्तोऽवपीतश्च कटुभिः कफपीनसे ॥ २६ ॥

कफघ्नमन्नं वार्त्ताकु कुलत्याढकिमुद्गजाः ।

यूषाः प्रशस्ताः सव्योषास्तथा तोयोष्णसेवनम् ॥ २७ ॥

कलिङ्गहिङ्गुमरिचं लाक्षासुरसकट्फलैः ।  
 कुष्ठोग्राशियुजन्तुघ्नैरवपीडः प्रशस्यते ॥ २८ ॥  
 तैरेव मूत्रसंयुक्तैः कटुतैलं विपाचयेत् ।  
 अपीनसे पूतीनस्ये शमनं कीर्त्तितं परम् ॥ २९ ॥  
 व्योषचित्तकतालीश तिल्लिङ्गिकाम्बवेतसम् ।  
 मचव्याजाजीतुल्यांश मेलात्वक् पत्रपादिकाम् ॥ ३० ॥  
 व्योषादिकमिदं चूर्णं पूराणगुडसंयुतम् ।  
 पीनसश्वासकासघ्नं रुचिस्वरकरं परम् ॥ ३१ ॥

इति व्योषाद्यं चूर्णम् ।

व्याघ्रीदन्तीवचाशियु सुरसाव्योषसिन्धुजैः ।  
 पाश्चितं नावनं तैलं पूतिनासागदापहम् ॥ ३२ ॥  
 इति व्याघ्रीतैलम् ।

त्रिकटुकपिडङ्गसैन्धव बृहतीफलशियुसुरसदन्तीभिः ।  
 तैलं गोजलसिद्धं नस्यं स्यात् पूतिनस्यस्य ॥ ३३ ॥  
 इति त्रिकटुकाद्यं तैलम् ।

शियुसिंहीनिकुम्भानां बीजैः सव्योषसैन्धवैः ।  
 विष्वपत्ररसे तैलं नावनं पूतिनस्यजित् ॥ ३४ ॥  
 इति शियुतैलम् ।

चित्तककषायपलशतममृताजातीरसञ्च तुल्यांशम् ।  
 प्रक्षिप्य गुडशतञ्च द्विपञ्चमूलीकषायेण ॥ ३५ ॥  
 तत्तुल्येन च हरितक्याढकमेकं विपाच्य गुडपाकम् ।  
 शर्द्धप्रस्थं मधुनस्तस्मिन् दद्यात्ततो वैद्यः ॥ ३६ ॥  
 द्वे द्वे पले च दद्यादेलात्वक् पत्रत्रिकटुकानाम् ।  
 यवचारादर्द्धपलं प्रयोजयेद्ग्निवर्द्धनं पुंसाम् ॥ ३७ ॥  
 एतद्रसायनोत्तममश्विभ्यां निर्मितं सुविख्यातम् ।  
 उपयुक्तवतां पुंसां पाषाणकाष्ठान्यपि च जीर्यति ॥ ३८ ॥

अजितमपि भेषजशतैः पीनसरोगं त्र्यहाञ्जयति ।

नृपतिरसायनमेत दाहारयन्त्रणारहितञ्च ॥ ३८ ॥

इति राजरसायनम् ।

नासापाके पित्तहृत्संविधानं कार्यं सर्वं वाङ्ममाभ्यन्तरञ्च ।

हृत्वा रक्तं क्षीरहृत्त्वचश्च योज्याः सेकाः सघृताश्च प्रदेहाः ॥ ४० ॥

सर्जार्जुनोदुम्बरवत्सकानां त्वचां कषायैः परिधावनीयः ।

कषायकल्कैरपि चैभिरेव सिद्धं घृतं घ्राणविपक्वनुत्परम् ॥ ४१ ॥

पूयास्त्रे रक्तपित्तघ्नाः कषाया नावनानि च ।

पाकदाहादिरोगेषु शीतलेपादिकाः क्रियाः ॥ ४२ ॥

वान्ते सम्यक् चावपीडं विदध्यात्तीव्रं धूमं शोधनं चात्र नस्यम् ।

क्षेप्यं नस्यं मूर्ध्वैरेचनीयैर्नाड्या चूर्णं क्षुद्रदे भ्रंशथौ वा ॥ ४३ ॥

घृतगुग्गुलिमिश्रस्य सिकथकस्य प्रयत्नतः ।

धूमः क्षवथुरोगघ्नो भ्रंशथुघ्नश्च निर्दिशेत् ॥ ४४ ॥

मपिप्लीकुष्ठमहौषधानां विडङ्गमृद्धीककषायकल्कैः ।

तैलं विपक्वं क्षवथौ च नस्यं वसां पचेत्तैलमधो घृतञ्च ॥ ४५ ॥

इति पिप्पलीतैजम् ।

द्रव्याणि यानि क्षवथौ प्रदिष्टान्येतानि सर्वाणि सकट्फलानि ।

चूर्णानि कृत्वा प्रथमत नस्ये शस्तञ्च दत्तं क्षवथुं निहन्यात् ॥ ४६ ॥

शुण्ठिकुष्ठकणाविल्व द्राक्षाकल्ककषायवत् ।

साधितं तैलमाज्यञ्च स्याद्भि क्षवथुरुग्जये ॥ ४७ ॥

इति शुण्ठीतैलं घृतं च ।

दीप्ते रोगे पित्तहृत् संविधानं कार्यं सर्वं माधुरं शीतलञ्च ॥ ४८ ॥

नस्यं हितं निम्बरसाञ्चनाभ्यां दीप्ते शिरः स्वेदनमल्पशस्तु ।

नस्ये कृते क्षीरजलावसेकान् शंसन्ति भुञ्जीत च मुह्ययूषैः ॥ ४९ ॥

नासानाहे स्नेहपानं प्रधानं स्निग्धा धूमा मूर्ध्ववस्तिश्च नित्यम् ।

बलातैलं सर्वथैवापि युञ्ज्यादातव्याधावन्यदुक्तं च यद्यत् ॥ ५० ॥

नासास्रावे घ्राणतश्चूर्णं मुक्तं  
 नाद्या देयं येऽवपीडाश्च पथ्याः ।  
 तीक्ष्णान् धूमान् देवदार्यग्निकाभ्यां  
 मांसं त्वाजं पथ्यमत्रादिशन्ति ॥ ५१ ॥

नाशाशोषे क्षीरसर्पिः प्रधानं सिद्धं तैलं चाणुकल्पेन नस्ये ।  
 सर्पिः पीतं भोजनं जाङ्गलैश्च स्नेहस्नेदौ स्नेहिकश्चापि धूमः ॥ ५२ ॥  
 इति पीनसोपक्रमः ।

अथ प्रतिश्यायनिदानमाह ।

सन्धारणाजीर्णरजोऽतिभाष्यक्रोधर्तुवैषम्य शिरोऽभितापैः ।  
 प्रजागरार्त्तिस्वपनाम्बुशीतावश्यायकैर्मथनवाप्यसेकैः ॥  
 संस्थानदोषे शिरसि प्रवृद्धो वायुः प्रतिश्यायः, दीरयेत्तु ॥ ५३ ॥  
 चयङ्गता मूर्धनि मारुतादयः पृथक् समस्ताश्च तथैव शोणितम् ।  
 प्रकुप्यमाना विविधैः प्रकोपनैर्नृणां प्रतिश्यायकरा भवन्ति हि ॥ ५४ ॥  
 क्षयप्रवृत्तिः शिरसोऽतिपूर्णता स्तम्भोऽङ्गमर्दः परिहृष्टरोमता ।  
 उपद्रवाश्चाप्यपरे पृथग्विधा नृणां प्रतिश्यायपुरःसराः स्मृताः ॥ ५५ ॥

आनद्धा पिहिता नासा तरुःसावप्रसेकिनी ।  
 गलताल्वोष्ठशोषश्च निस्तोदः शङ्खयोस्तथा ।  
 भवेत् स्वरुपघातश्च प्रतिश्यायेऽनिनात्मके ॥ ५६ ॥  
 उष्णः सपीतकः स्रावो घ्राणात् स्रवति पैत्तिके ।  
 क्लृशोऽतिपाण्डुः सन्तप्तो भवेदुष्णाभिपीडितः ॥  
 सधूममग्निं सहसा वमतीव च नासया ॥ ५७ ॥  
 घ्राणात्कफः कफकृते श्वेतः पाण्डुः स्रवेद्वहुः ।  
 शुक्लावभासः शूनाक्षो भवेद्गुरुशिरा नरः ।  
 कण्ठताल्वोष्ठशिरसां कण्डुभिरतिपीडितः ॥ ५८ ॥  
 भूत्वा भूत्वा प्रतिश्यायो योऽकस्माद्दिनिवर्त्तते ।  
 संपक्वो वाप्यपक्वो वा स सर्वप्रभवः स्मृतः ॥ ५९ ॥

प्रक्लिद्यते पुनर्नासा पुनश्च परिशुष्यति ।  
 पुनरानह्यते वापि पुनर्विब्रियते तथा ॥ ६० ॥  
 निःश्वासे वाति दीर्गन्ध्यं नरो गन्धास्र वेत्ति च ।  
 एवं दुष्टप्रतिश्यायं जानीयात् कष्टसाधनम् ॥ ६१ ॥  
 रक्तजे तु प्रतिश्याये रक्तस्रावः प्रवर्तते ।  
 ताम्नाक्षस्तु भवेज्जन्तु रुरोघातप्रपीडितः ॥  
 दुर्गन्धोच्छ्वासवदनो गन्धानपि न वेत्ति सः ॥ ६२ ॥  
 सर्वं एव प्रतिश्याया नरस्वाप्रतिकारिणः ।  
 दुष्टतां यान्ति कालेन तदाऽसाध्या भवन्ति च ॥ ६३ ॥  
 मूर्च्छन्ति चात्र क्लमयः श्वेताः स्निग्धास्तथाणवः ।  
 क्लमिजो यः शिरोरोगस्तुल्यं तेनास्य लक्षणम् ॥ ६४ ॥  
 वाधिर्ध्यामान्यमघ्नत्वं घोरांश्च नयनामयान् ।  
 शोथाम्निसादकासांश्च वृद्धाः कुर्वन्ति पीनसाः ॥ ६५ ॥  
 अर्बुदं सप्तधा शोथश्चत्वारोऽर्शश्चतुर्विधम् ।  
 चतुर्विधं रक्तपित्तमुक्तं घ्राणेऽपि तद्द्विदुः ॥ ६६ ॥  
 अर्शसामर्बुदानाञ्च दोषकोपाकृतिः समा ॥ ६७ ॥  
 अर्शांसि गोस्तनाकारास्यर्बुदं कोलसन्निभम् ॥ ६८ ॥

अथ चिकित्साभाह ।

प्रतिश्यायेषु सर्वेषु गृहं वातविवर्जितम् ।  
 वस्त्रेण गुरुणोष्णेन शिरसो वेष्टनं हितम् ॥ ६९ ॥  
 विडङ्गं सैन्धवं हिङ्गु गुग्गुलुः समनःशिलाः ।  
 प्रतिश्यायो वचायुक्तं चूर्णमाघ्राय नश्यति ॥ ७० ॥  
 अथवा सष्टताञ्छक्तून् कृत्वामलकसम्पूटे ।  
 नवप्रतिश्यायवतां धूमो वैद्यः प्रयोजयेत् ॥ ७१ ॥  
 घृततैलेन संयुक्तं शक्तुधूमं पिवेन्नरः ।  
 प्रतिश्यायहरं प्रोक्तं कासहिक्कानिवारणम् ॥ ७२ ॥

प्रतिश्याये पिवेद्धूमं सर्वगन्धसमायुतम् ।  
 चातुर्जातकचूर्णं वा घ्रेयं वा कृष्णजीरकम् ॥ ६३ ॥  
 पुटपाकं जयापत्रं सिन्धुतैलसमन्वितम् ।  
 प्रतिश्यायेषु सर्वेषु शीलितं परमौषधम् ॥ ७४ ॥  
 भक्षयति भुक्तमात्रे सलवणं सुस्विन्नमाषमत्युष्णम् ।  
 शमयति सर्वसमुत्थं चिरजातं च प्रतिश्यायम् ॥ ७५ ॥  
 शटी तामलकीव्योषचूर्णं सर्पिर्गुडान्वितम् ।  
 हन्ति घोरं प्रतिश्यायं पार्श्वहृद्द्विस्तिशूलनुत् ॥ ७६ ॥  
 कुलत्थयवधान्याम्ल्यूषं तिन्त्रिडिपत्रजम् ।  
 स्वेदोष्णञ्च हिमं भोज्यं पाचनाय प्रशस्यते ॥ ७७ ॥  
 गुडान्वितं चार्द्रमथादिशन्ति शुष्कोषितं तत्परिपाचनाय ॥ ७८ ॥  
 त्रूषणं गुडसंयुक्तं स्निग्धं दुग्धान्नभोजनम् ।  
 प्रतिश्यायहरं प्रोक्तं विशेषात्कफनाशनम् ॥ ७९ ॥  
 ततः पक्वं कफं ज्ञात्वा हरच्छीर्षविरचनैः ।  
 पिप्पल्यः शिशुवीजानि विडङ्गं मरिचानि च ॥  
 अवपीडः प्रशस्तोऽयं प्रतिश्यायनिवारणः ॥ ८० ॥  
 शिरसोऽभ्यञ्जनं स्वेदो नस्यं कटुस्लभोजनैः ।  
 वमनैः कृतपानैश्च नान्यथा समुपाचरेत् ॥ ८१ ॥  
 वातके तु प्रतिश्याये पिवेत्सर्पिर्यथाबलम् ।  
 पञ्चभिर्लवणैः सिद्धं प्रथमेन गणेन च ॥ ८२ ॥  
 नस्यादिषु विधिं कृत्स्नमवेक्षेतादितेरितम् ॥ ८३ ॥  
 रक्तपित्तोत्थयोः पेयं सर्पिर्मधुरकैः शृतम् ।  
 परिषेकान् प्रदेहांश्च कुर्यादपि च शीतलान् ॥ ८४ ॥  
 युञ्जते कवलांश्चात्र विरेको मधुरैरपि ॥ ८५ ॥  
 हितं पित्तप्रतिश्याये पाचनार्थं शृतं पयः ।  
 शृङ्गवेरेण पयसा शृङ्गवेरमथापि वा ॥ ८६ ॥

धवत्वक् त्रिफला श्यामा तिल्वकैर्मधुकेन च ।  
श्रीपर्णी रजनीमिश्रैः क्षीरे दशगुणे पचेत् ॥  
तैलं कालोपयुक्तं तु नस्यं स्यादनयोर्हितम् ॥ ८७ ॥

इति धवाद्यं तैलम् ।

कफजे सर्पिषा स्निग्धं तिलमाषविपक्वया ।  
यवाग्वा वामयित्वा च श्लेष्मघ्नं क्रममाचरेत् ॥ ८८ ॥  
उभे बले वृहत्पौ च विडङ्गं मविकङ्कतम् ।  
श्वेतामूलं महाभद्रां वर्षाभूं चापि संहरेत् ॥ ८९ ॥  
तैलमेभिर्विपक्वन्तु नस्यमस्योपकल्पयेत् ॥

इति बलाह्वयाद्यं तैलम् ।

टार्वीङ्गदिनिकुम्भैश्च किण्णिद्या सरलेन च ।  
वर्त्तयोऽत्र कृता योज्या धूमपाने यथा विधिः ॥ ९० ॥  
सर्पिषि कटुसिद्धानि तीक्ष्णधूमाः कटूनि च ।  
भेषजान्युपयुक्तानि हन्युः सर्वप्रकोपजम् ॥ ९१ ॥  
रसाञ्जने सातिविषे मुस्तायां देवदारुणि ।  
तैलं विपक्वं नस्यार्थं विदध्याञ्चात्र बुद्धिमान् ॥ ९२ ॥

इति रसाञ्जनाद्यं तैलम् ।

मुस्ता तेजोवती पाठा कट्फलं कटुका वचा ।  
सर्षपाः पिप्पलीमूलं पिप्पलीसैन्धवाग्निक्वी ॥ ९३ ॥  
तुल्यं करञ्जवीजञ्च लवणं भद्रदारु च ।  
एतैः कृतं कषायञ्च कवले तच्च धारयेत् ॥ ९४ ॥  
हितं शिरोविकारे च तैलमेभिर्विपाचयेत् ।

इति मुस्ताकादितैलम् ।

क्षीरमर्द्धजलं काथ्यं जाङ्गलैर्मृगपक्षिभिः ।  
पुष्पैर्विमिश्रं जलजैर्वातघ्नैरौषधैरपि ॥ ९५ ॥



हिमे क्षीरावशिष्टेऽस्मिन् घृतमुत्पाद्य यत्नतः ।  
 सर्वगन्धासितानन्ता मधुकं चन्दनं तथा ॥ ८६ ॥  
 अवाप्य विपचेत् भूयो दशक्षीरञ्च तद्घृतम् ।  
 नस्यप्रयुक्तमुद्रितान् प्रतिश्यायान् व्यपोहति ॥ ८७ ॥  
 गोमूत्रपिष्टाश्चोद्दिष्टा क्रियाः क्लमिषु योजयेत् ।  
 धावानि क्लमिघ्नानि भेषजानि च बुद्धिमान् ॥ ८८ ॥  
 शेषाणान्तु विकाराणां स्वयं कुर्याच्चिकित्सितम् ।  
 प्राणार्तुदेऽधिमांसे च क्रियां शेषेषु वीक्ष्य च ॥ ८९ ॥  
 गृहधूमकणादारु चारनक्ताह्वसैन्धवैः ।  
 सिद्धं शिखरिवीजैश्च तैलं नासार्शसां हितम् ॥ १०० ॥

इति गृहधूमतैलम् ।

शिग्रुकान्तावचाव्योषद्राक्षासुरससैन्धवैः ।  
 नस्यदानोज्जयेत्सिद्धं तैलं नासागदे नृणाम् ॥ १०१ ॥

इति शिग्रुतैलम् ।

रक्तकरवीरपुष्पं जात्यशनमस्त्रिकायाश्च ।  
 एतैः समन्तु तैलं नासार्शानाशनं श्रेष्ठम् ॥ १०२ ॥

इति करवीरायं तैलम् ।

व्योषं धान्यककुसुमं गण्डीरकमवलाजं वीजम् ।  
 एभिस्तैलं पक्वं नासार्शानाशनं सिद्धम् ॥ १०३ ॥

इति व्योषायं तैलम् ।

इति वङ्गसेनमङ्गलितः नासारोगनिदानचिकित्साधिकारः समाप्तः ।

## अथ नेत्ररोगनिदानमाह ।

उष्णाभितप्तस्य जलप्रवेशाद्दूरेक्षणात् स्वप्नविपर्ययाच्च ।  
 स्वेदाद्रजोधूमनिषेवणाच्च कृद्विघातादमनातियोगात् ॥ १ ॥  
 द्रवात्तथान्नाग्निसेवनाद्वा विण्मूत्रवातक्रमनिग्रहाच्च ।  
 प्रसक्तसंरोदनशोककोपाच्छिरोऽभिघातादतिमद्यपानात् ॥ २ ॥  
 तथा ऋतूनाञ्च विपर्ययेण क्लेशाभिघातादतिमैथुनाच्च ।  
 वाष्पग्रहात् सूक्ष्मनिरीक्षणाच्च नेत्रे विकारान् जनयन्ति दोषाः ३  
 वातात्पित्तात्कफाद्रक्तादभिष्यन्दश्चतुर्विधः ।

प्रायेण जायते घोरः सर्वनेत्रामयाकरः ॥ ४ ॥

निस्तोदनस्तम्भनरोमहर्षं संहर्षपारुष्यशिरोऽभितापाः ।  
 विशुष्कभावः शिशराश्रुता च वाताभिपन्ने नयने भवन्ति ॥५॥  
 दाहप्रपाकी शिशिराभिनन्दो धूमायनं वाष्पसमुच्छ्रयश्च ।  
 उष्णाश्रुता पीतकनेत्रता च पित्ताभिपन्ने नयने भवन्ति ॥ ६ ॥  
 उष्णाभिनन्दो गुरुताक्षिशोथः कण्डूपदेहावतिशीतता च ।  
 स्रावो बहुः पिच्छिल एव चापि कफाभिपन्ने नयने भवन्ति ॥७॥  
 तस्त्राश्रुता लोहितनेत्रता च राज्यः समन्तादतिलोहिताश्च ।  
 पित्तस्य लिङ्गानि च यानि तानि रक्ताभिपन्ने नयने भवन्ति ॥८॥

इति अभिष्यन्दचतुष्टयम् ।

वृद्धैरितैरभिष्यन्दैर्नराणामक्रियावताम् ।

तावन्तस्त्वधिमन्याः स्युर्नयने तीव्रवेदनाः ॥ ९ ॥

उत्पाद्यत इवात्यर्थं नेत्रं निर्मथ्यते तथा ।

शिरसोऽर्द्धेच्च तं विद्यादधिमन्यं स्वलक्षणैः ॥ १० ॥

हन्याद् दृष्टिं श्लैष्मिकः सप्तरात्रात्तद्वन्मन्यो रक्तजः पञ्चरात्रात् ।

षड्रात्राद्वा वातिको वै निहन्यान्मिथ्याचारात्पैत्तिकः सद्य एव ११

उदीर्णवेदनं नेत्रं रोगाद्रेकसमन्वितम् ।

घर्षनिस्तीदशूलाशु युक्तमामान्वितं विदुः ॥ १२ ॥

मन्दवेदनताकण्डूः संरम्भाशुप्रशान्तता ।

प्रसन्नवर्णता चाक्ष्णोः सम्पक्वं दोषमादिशेत् ॥ १३ ॥

कण्डूपदेहाशुयुतः पक्वोदुम्बरसन्निभः ।

संरम्भी पच्यते यस्तु नेत्रपाकः स शोथजः ॥ १४ ॥

शोथहीनानि लिङ्गानि नेत्रपाके त्वशोथजे ॥ १५ ॥

उपेक्षणादक्षि यदाधिमन्यो वातात्मकः सादयति प्रसङ्ग ।

रुजाभिरुग्राभिरसाध्य एष हताधिमन्यः खलु नाम रोगः ॥१६॥

वारंवारं च पर्य्येति भ्रुवौ नेत्रे च मारुतः ।

रुजश्च विविधास्तीव्राः स ज्ञेयो वातपर्य्ययः ॥ १७ ॥

यत् कूणितं दारुणरूक्षवर्त्म सन्दह्यते चाविलदर्शनञ्च ।

सुदारुणं यत्प्रतिबोधने च शुष्काक्षिपाकोपहतं वदन्ति ॥१८॥

यस्यावटुः कर्णशिरो हनुस्थो मन्यागतो वाप्यनिलोऽन्यतो वा ।

कुर्याद्रुजं वै भ्रुवि लोचने च तमन्यतो वातमुदाहरन्ति ॥१९॥

श्यावं लोहितपर्य्यन्तं सर्वं चाक्षि प्रपच्यते ।

सदाहशोथं सास्त्रावमन्त्राध्युषितमस्त्रतः ॥ २० ॥

अवेदना वापि सवेदना वा यस्याक्षिराज्यो हि भवन्ति ताम्नाः ।

सुहुर्विरज्यन्ति च याः स ताट्टग्याधिः शिरोत्पात इति प्रदिष्टः २१

मोहाच्छिरोत्पात उपेक्षितस्तु जायते रोगः सशिराप्रहर्षः ।

ताम्नाशुमच्छं स्रवति प्रगाढं तथा न शक्नोत्यभिवीक्षितुञ्च ॥२२॥

अथ चिकित्सासाह ।

अक्षिकुक्षिभवा रोगाः प्रतिश्यायव्रणज्वराः ।

पच्येते पञ्चरात्रेण रोगाः शाम्यन्ति लङ्घनैः ॥ २३ ॥

लङ्घनालेपनस्त्रेद शिराव्यधविरेचनैः ।

उपाचरेदभिष्यन्दानञ्जनाञ्जरोतनादिभिः ॥ २४ ॥

स्त्रेदः प्रलेपस्त्रिक्ताञ्जं सेको दिनचतुष्टयम् ।

लङ्घनं चाक्षिरोगाणामामानां पाचनानि षट् ॥ २५ ॥

मारुतानशनास्त्रप्रक्रोधशोकसमुद्भवान् ।

न लङ्घयेदभिष्यन्दान् वातव्याधिपरांस्तथा ॥ २६ ॥

अभिष्यन्देऽधिमन्थे च वातोत्थे वातपर्यये ।

शुष्कपाकेऽन्यतो वाते सामान्यो वक्ष्यते विधिः ॥ २७ ॥

स्नेहस्वदविधिः कृत्स्नो ग्राम्यान्पोदकामिषम् ।

नस्यं क्षीरघृताभ्याञ्च शिरावेधश्च शस्यते ॥ २८ ॥

अथवा वेदनार्त्तस्य न शिराव्यधनक्रमः ॥ २९ ॥

तत उपाचरेद्देयः सामान्यविधिना नरम् ।

पुराणसर्पिषा चैव सम्यक् स्नेहविरचनेः ॥ ३० ॥

तर्पणैः पुटपाकैश्च धूमैराद्योतनैस्तथा ।

नस्यैः स्नेहपरिपेकैः शिरोवास्तिभिरेव च ॥ ३१ ॥

कुरण्टपुष्पथष्ट्याह्म मिताविश्वैः समस्तुभिः ।

शुण्ठीसैन्धवयष्ट्याह्म लोध्नभृष्टैर्घृतैरपि ॥ ३२ ॥

श्रीवासदिनिशालोघ्नेशूर्णितैरल्पसैन्धवैः ।

अव्यक्तैऽक्षिगते कार्य्यं प्रीतस्थैर्गुण्डनं वह्निः ॥ ३३ ॥

धात्रीफलनिर्यासो नवटक्कोपं निहन्ति पूरणतः ।

एरण्डपत्रसप्तकरसोऽथवा सैन्धवसंयुक्तः ॥ ३४ ॥

नवटक्कोपशमनः क्षौद्रयुतः शिशुमूलरससेकः ।

नश्यत्यवश्यमथवा काञ्चिकपुनर्नवासैन्धवैर्विहितैः ॥ ३५ ॥

वातपित्तकफसन्निपातजां नेत्रयोर्बहुविधामपि व्यथाम् ।

श्रीघ्नमेव विनिहन्ति योजितः शिशुपल्लवरसः समाक्षिकः ॥ ३६ ॥

गोमूत्रे कृगलरसेऽम्बकाञ्चिके च

स्त्रीस्तन्ये हविषि विषे च माक्षिके च ।

यत्तुत्यं ज्वलितमनेकशो निषिक्तं

तत्कुर्याद्भस्मसं नरस्य चक्षुः ॥ ३७ ॥

सूर्योपरागानलविद्युदादिविलोकनेनोपहतेक्षणस्य ।

सन्तर्पणं स्निग्धहिमादियोज्यं तथाञ्जनं मात्तिकंहेमघृष्टम् ॥३८॥

करवौरतरुणकिसलयच्छिन्नोद्भवसातिसम्पूर्णम् ।

नयनयुगं भवति दृढं सहसैव तत्क्षणात् कुपितम् ॥ ३९ ॥

सैन्धवदारुहरिद्रागैरिकपथ्या रसाञ्जनैः पिष्टैः ।

दत्तो बहिः प्रलेपो भवत्यशेषात्तिरोगहरः ॥ ४० ॥

बहिरवलितं लोचनमभिकुपितमपि प्रसौदति क्षिप्रम् ।

लोध्ररसाञ्जनचन्दनमनःशिला कुष्ठपथ्याभिः ॥ ४१ ॥

भूम्यामलकीपिष्टासैन्धवगृहवारियोजिता ताम्ब्रे ।

जाता घनत्वमक्ष्णोर्जयति वह्निर्लेपतः पीडाम् ॥ ४२ ॥

आर्कश्च भूलमापोत्थ्य मुहूर्त्तं वारिणि न्यसेत् ।

एतदाश्च्योतनं दृष्ट्यं नयनामयनाशनम् ॥ ४३ ॥

निम्बस्य चोदुम्बरवल्कलस्य एरण्डयष्टीमधुचन्दनस्य ।

पिण्डी विधेया नयने प्रकोपिते कफेन पित्तेन समीरणे ॥४४॥

यद्यक्षिशूलं मन्येत सरुजं व्यक्तलक्षणम् ।

वेदनानिग्रहार्थञ्च कुर्यादाश्च्योतनं तदा ॥ ४५ ॥

आश्च्योतनमभिष्यन्दौ युञ्जीतार्वाक् दिनत्रयम् ।

अञ्जनं पक्वदोषस्य नेत्ररोगेऽनिलात्मके ॥ ४६ ॥

शोथश्च दाहरोगश्च क्लेदकण्डू तथारुणम् ।

अक्षोरस्रप्रसेकश्च क्षिप्रमाश्च्योतनं हरत् ॥ ४७ ॥

ग्रीष्मे वर्षाशरत्काले ह्यस्रपित्तामयेषु च ।

मुहुर्मुहुः स्वादुशीतं क्रमादाश्च्योतनं तथा ॥ ४८ ॥

वातश्लेष्मणि हेमन्ते वसन्ते शिशिरेषु च ।

तीक्ष्णोष्णमम्लशयैव कार्य्यमाश्च्योतनं बुधैः ॥ ४९ ॥

पक्वे च श्लेष्मिके व्याधौ पाणिः शुक्तिश्च वार्तिके ।

आश्च्योतने प्रमाणं स्याद् हे शुक्ती चाशु पैत्तिके ॥ ५० ॥

अष्टौ दश द्वादशविन्दवस्तु संलेखनस्नेहनरोपणेषु ।

आश्वरोतने च क्रमशो विधेया मात्रास्तु तिस्रो नयनामयेषु ॥ ५१ ॥

इति आश्वरोतनमात्राविधिः ।

आश्वरोतने मारुतजे क्वाथो विख्यादिभिर्हितः ।

कोष्णः सैरण्डवृहती तर्कारीमधुशिशुभिः ॥ ५२ ॥

शूलघ्नं वारुणोदीच्य यष्टीसैन्धवसाधितम् ।

झीविरचक्रमञ्जिष्ठोदुम्बरत्वक्षु साधितम् ।

साम्भसा पयसा तेन शूले चाश्वरोतनं परम् ॥ ५३ ॥

सर्पिषाश्वरोतनं श्रेष्ठं सर्पिषा चोपनाहनम् ।

परिषेकः मुखोष्णेन मूर्ध्नि तैलविधारणम् ॥ ५४ ॥

पूर्वभक्तं हितं सर्पिः क्षौरञ्चाप्यथ भोजनम् ।

जातीपुष्पं घृते भृष्टं चक्षुष्यमुपनाहनम् ॥ ५५ ॥

तथा शावरकं लोब्रं घृतभृष्टं विडालकः ।

कार्यो हरौतकी तद्घृते घृतयुक्ता रुजापहा ॥ ५६ ॥

सुखाम्बुपिष्टैः संयुक्तं शर्करालोभ्रसैन्धवैः ।

दग्ध्वा ससैन्धवं लोभ्रं मधुच्छिष्टयुते घृते ।

पिष्टमञ्जनलेपाभ्यां सदो नेत्ररुजापहम् ॥ ५७ ॥

ततः सम्यक्दोषस्य प्राप्तमञ्जनमाचरेत् ॥ ५८ ॥

हेमन्ते शिशिरे चैव मध्याह्नेऽञ्जनमिष्यते ।

पूर्वाह्ने चापराह्ने च ग्रीष्मे शरदि चेष्यते ॥ ५९ ॥

वर्षास्वनभ्रेनात्युष्णे वसन्ते च सदैव हि ।

प्रातः सायं च तत् कुर्यान्न च कुर्यात्सदैव हि ॥ ६० ॥

हरणुमात्रां कुर्वीत वर्त्तिस्तीक्ष्णाञ्जने भिषक् ।

प्रमाणं मध्यमे सार्द्धं द्विगुणं तु मृदौ भवेत् ॥ ६१ ॥

विडङ्गमात्रं त्वधमं मध्यं द्विश्वरोतनन्वयम् ।

रसक्रियाणां वर्त्तिनां प्रमाणं परिकीर्तितम् ॥ ६२ ॥

वैरेचनिकचूर्णान्तु द्विशलाका विधीयते ।  
 मृदौ तु त्रिशलाका स्याच्चतस्रः स्रैहिकेऽङ्गने ॥ ६३ ॥  
 सुवर्णरूप्यताम्नायः कांस्या श्मास्थिमयाः शुभाः ।  
 शलाकाश्चाङ्गने कार्या अष्टाङ्गुलमिता बुधैः ॥ ६४ ॥  
 बृहत्पैरण्डमूलत्वक् शिग्रुमूलं ससैन्धवम् ।  
 अजाक्षीरेण पिष्टं स्या हृत्तिर्वाताक्षिरोगनुत् ॥ ६५ ॥  
 हरिद्रां मधुकं पथ्यां देवदारु च पेषयेत् ।  
 आजनेन पयसा अष्टमभिष्यन्दे तदञ्जनम् ॥ ६६ ॥  
 सैन्धवं दारु शुण्ठी च मातुलुङ्गरसो घृतम् ।  
 स्तन्योदकाङ्गं कर्त्तव्यं शुष्कपाके तदञ्जनम् ॥ ६७ ॥  
 शुष्काक्षिपाके हविषः पान मक्ष्णोश्च तर्पणम् ।  
 घृतेन जीवनीयेन नस्यं तैलेन चाम्बुना ॥ ६८ ॥  
 यावन्मज्जलि पक्ष्माग्रं भ्रुवोरन्तरनेत्रयोः ।  
 तावच्च पूरयेन्नेत्रे तत उन्मीलयेच्छनैः ॥ ६९ ॥  
 मारुते दश धार्याणि पित्तेऽष्टौ वा शतानि च ।  
 निर्दिष्टानि कफे षड्वा व्याधौ व्याधिवशेन वा ॥ ७० ॥

इति तर्पणमात्रा ।

परिषेके हितं चात्र पयः कोष्णं ससैन्धवम् ।  
 रजनीदारुसिद्धं वा सैन्धवेन समायुतम् ॥ ७१ ॥  
 सर्पिर्पुक्तां स्तन्यघृष्टमञ्जनं च महीषधम् ।  
 वाताभिष्यन्दशमनं हितं मारुतपर्यये ॥ ७२ ॥  
 वाताभिष्यन्दवञ्चात्र वाते मारुतपर्यये ।  
 पूर्वं तत्र हितं सर्पिः क्षीरं वाप्यथ भोजनम् ॥ ७३ ॥  
 वृक्षादन्यह्वया चैव पञ्चमूली महत्यपि ।  
 सक्षीरं कर्कटरसे सिद्धं वापि पिबेद् घृतम् ॥ ७४ ॥

इति वृक्षादन्याद्यं तैलम् । इति वाताभिष्यन्दः ।

अननैव विधानेन भिषक् तमपि साधयेत् ।

अभिष्यन्दमधिमन्य मन्यानपि च पित्तजान् ॥ ७५ ॥

व्याधीनुपाचरेद्धीमां स्तीक्ष्णैः सुस्निग्धशैतलैः ।

आश्वरोतनैः परिषेकैः पुटपाकैः सतर्पणैः ॥ ७६ ॥

स्नेहैर्विरचनैर्लेपै रक्तस्य च विमोक्षणैः ।

प्रपुण्डरीकयष्ट्याह्व निशामलकपद्मकैः ॥

सितामधुसमायुक्तैः सकपित्थैश्च रोगनुत् ॥ ७७ ॥

निम्बस्य पत्रैः परिलिप्य लोभ्रं स्वेदाग्निना चूर्णमथापि कल्कम् ।

आश्वरोतनं मानुषदुग्धमिश्रं पित्तास्रवातापहमग्रमुक्तम् ॥ ७८ ॥

द्राक्षांमधुकमञ्जिष्ठा जीवनीयैः शृतं पयः ।

प्रातराश्वरोतनं पथ्यं शीथशूलान्निरोगनुत् ॥ ७९ ॥

चन्दनारिष्टपत्राणि यष्टीं दावीं ससैन्धवम् ।

पिष्ट्वाभ्रसा भवेत्सेकः पित्तक्षौद्रसमन्वितः ॥ ८० ॥

पैत्तिके चन्दनानन्ता मञ्जिष्ठाभिर्विडालकः ।

कार्यः सपद्मयष्ट्याह्व मांसीकालीयकेस्तथा ॥ ८१ ॥

धात्रीलोभ्रं घृते भृष्टं शिलायुक्तं सुवर्त्तितम् ।

प्रमृज्यद् गुटिकां कृत्वा कुपितं लोचनं वह्निः ॥ ८२ ॥

उदुम्बरफलं लोभ्रं घृष्टा चात्यन्तधूपितम् ।

साज्यं समाक्षिकं दारु शूलरोगाश्रुजिह्ववेत् ॥ ८३ ॥

चन्दनं मधुकं लोभ्रं जातिपत्राणि गैरिकम् ।

प्रलेपो दाह्रोगघ्नस्तोदाभिष्यन्दनाशनः ॥ ८४ ॥

भृष्टा घृतेन नागरतिरीटधात्रीमनःशिलागुटिका ।

उपस्थुपरिमार्जनेन क्षपयति शूलं क्षणेनाक्ष्णोः ॥ ८५ ॥

गुन्द्रां शालिं सैन्धवं शैलभेदं दर्भामिक्षुं लोभ्रकं वेतसञ्च ।

दावीं द्राक्षां चन्दनं चोत्पलं वा स्त्रीणां स्तन्यं शर्करां क्षौद्रकञ्च ८६

पद्मात्पत्रं यष्टिकाह्वं हरिद्रा तालानन्ते चापि संहृत्य सर्वान् ।



सिद्धं सर्पिः तर्पणे नावने च शस्तं चीरं श्योतने चैव सेके ॥८७॥  
 क्रियाः सर्वाः पित्तहर्त्यः प्रशस्तास्यहादूङ्घं चीरसर्पिश्च नस्यम् ।  
 पालाशं स्याच्छीणितञ्चाञ्जनार्थं शल्लक्या वा शर्कराचीद्रयुक्तम् ८८

तिक्तस्य सर्पिषः पानं बहुशश्च विरेचनम् ।

अम्लाध्युषितशान्थयं कुर्यान्नेपान् सुशीतलान् ॥ ८९ ॥

तैल्वकं त्रैफलं सर्पिर्जीर्णं वा केवलं पिबेत् ।

शिराव्यधं विना कार्यः पित्तथन्दहरो विधिः ॥ ९० ॥

कोणस्य सर्पिषः पानं विरेकासेकलेपनैः ।

स्वादुशीतैः प्रशमयेच्छुक्तिकमञ्जनैस्ततः ॥ ९१ ॥

प्रवालमुक्तावैदूर्यं शङ्खस्फटिकचन्दनम् ।

सुवर्णरजतचीद्रमञ्जनं शक्तिकापहम् ॥ ९२ ॥

धूमदर्शी पिबेत्सर्पिः सर्वपित्तामयं जयेत् ॥ ९३ ॥

अभिष्यन्दराधिमन्यं रक्तोत्थमथवार्जुनम् ।

शिरोत्पातं शिराहर्षमन्यान् वातोद्भवान् गदान् ।

इति पित्ताभिष्यन्दः ।

स्निग्धस्य कोष्णोनाज्येन शिरावेधैः शमं नयेत् ॥ ९४ ॥

तिरीटत्रिफलायष्टी शर्कराभद्रमुस्तकैः ।

पिष्टैः शीताम्बुना सेको रक्ताभिष्यन्दनाशनः ॥ ९५ ॥

लोध्रचूर्णं घृते भृष्टं रुजमाश्रयोतनं हरेत् ।

शर्करात्रिफलाचूर्णमिदमाश्रयोतनं परम् ॥ ९६ ॥

लाक्षामधुकमञ्जिष्ठा लोध्रं कालानुशारिवा ।

प्रशीण्डरीकसंयुक्तः सेको रोगहरो हितः ॥ ९७ ॥

कशेरुमधुकानाञ्च चूर्णमम्बरसंभृतम् ।

न्यस्तमप्स्वन्तरिक्षेषु हितमाश्रयोतनं भवेत् ॥ ९८ ॥

नीलोत्पलोशीरकटङ्कटेरीकालीययष्टीमधुमुस्तलोध्रैः ।

सपद्मकैर्धौतघृतप्रदिग्धैस्त्रिस्रः प्रसेकाः प्रहिता प्रयुक्तान् ॥ ९९ ॥

राजायाश्चातितोत्रायां खेदाश्च मृदवो हिताः ।  
 अक्षोः समन्ततः कार्यं पातनञ्च जलौकसाम् ॥ १०० ॥  
 घृतस्य महतीं मात्रां पीत्वा चार्त्तिं नियच्छति ।  
 पित्ताभिष्यन्दश्मनो विधिश्चाप्युपपादितः ॥ १०१ ॥  
 कशेरुमधुकानाञ्च चूर्णमम्बरसंभृतम् ।  
 छागीक्षीरे घृते सेकः पित्तरक्ताभिघातजित् ॥ १०२ ॥  
 श्रीपर्णी पाटला धात्री धातकी तिल्वकार्जुनात् ।  
 पुष्पाण्यथ वृहत्याश्च विम्बीलोध्रञ्च तुल्यशः ॥ १०३ ॥  
 समञ्जिष्ठानि मधुना पिष्टानीक्षुरसेन वा ।  
 रौधिरस्यन्दशान्त्यर्थं मेतदञ्जनमिष्यते ॥ १०४ ॥  
 मृणालचन्दनाशौरपद्मकोत्पलयष्टिभिः ।  
 परिषेकं प्रकुर्वीत रक्तजेष्ये तदेव तु ॥ १०५ ॥  
 सुमनःक्षारकं शङ्खं त्रिफलां मधुकं बलाम् ।  
 पित्तरक्तापहा वार्त्तिः पिष्ट्वा दिव्येन वारिणा ॥ १०६ ॥  
 दार्वीपटोलं मधुकं सनिम्बं पद्मकोत्पलम् ।  
 प्रपौण्डरीकं चैतानि पचेत्तोये चतुर्गुणे ॥ १०७ ॥  
 विपाच्य पादशेषन्तु तत् पुनः कुड्मं पचेत् ।  
 शोते तस्मिन्मधुमिते दद्यात्पादांशिके ततः ।  
 रसक्रियैषा दाहाश्वरोगरक्तरुजापहा ॥ १०८ ॥  
 सर्पिः क्षीद्राञ्जनञ्च स्याच्छिरोत्पातस्य भेषजम् ।  
 तद्वत्सैन्धवकासीसं स्तन्यपिष्टञ्च पूजितम् ॥ १०९ ॥  
 शिराहर्षेषञ्जनं कार्यं फाणितं मधुसंयुतम् ।  
 मधुना ताक्ष्यशैलं वा कासीसं वा समाक्षिकम् ॥  
 वेतसाम्बं स्तन्ययुक्तं फाणितं तु ससैन्धवम् ॥ ११० ॥

इति रक्ताभिष्यन्दः ।

कफजे लङ्घनं खेदो नस्यं तिक्तादिभोजनम् ।

तीक्ष्णैः प्रधमनं कुर्यात्तीक्ष्णैरेवोपनाहनम् ॥ १११ ॥  
 उप्लेस्तथाश्चोतनसंविधानैस्तथैव तीक्ष्णैः पुटपाकयोगैः ॥ ११२ ॥  
 अभिष्यन्देऽधिमन्ये च सञ्जाते श्लेष्मसम्भवे ।  
 स्निग्धस्त्रिन्नोत्तमाङ्गस्य स्निग्धतीक्ष्णैर्विरेचयेत् ॥ ११३ ॥  
 स्रावैः प्रपीडैः प्रधमैर्धूमैश्च विविधैर्मुहुः ।  
 रुद्धैस्तीक्ष्णविरेकैश्च मलं सम्यग्विनिर्हरेत् ॥ ११४ ॥  
 रसाञ्जनेन वा लेपः पथ्याविश्वदलैरपि ।  
 वचाहरिद्राविश्वामिस्तथा नागरगैरिकैः ॥ ११५ ॥  
 शिलाह्वा श्वेतमचिरं लोध्रञ्च परिपूरितम् ।  
 सितवस्त्रेण संबद्धं शस्तमक्ष्णोः प्रघर्षणात् ॥ ११६ ॥  
 निम्बपत्रैः कृतं चूर्णं लोध्रचूर्णसमन्वितम् ।  
 वस्त्रबद्धं जले क्षिप्तं पूरणं नेत्ररोगनुत् ॥ ११७ ॥  
 फणिज्जकास्फोटकपित्तविल्वधत्तूरपीलुसुरसार्ज्जभृङ्गैः ।  
 खेदं विदध्यादथवा प्रलेपं वह्निष्टशुण्ठीसुरदारुकुष्ठैः ॥ ११८ ॥  
 शुण्ठीनिम्बदलैः पिण्डः सुखोष्णः स्वल्पसैन्धवः ।  
 धार्थ्यश्चक्षुषि संक्षेपाच्छोथकण्ठव्यथापहः ॥ ११९ ॥  
 ससैन्धवं लोध्रमथाज्यभृष्टं सौवीरपिष्टं सितवस्त्रबद्धम् ।  
 आश्चोतनं तन्नयनस्य कुर्यात्सर्वाक्षिरोगप्रशमार्थमेतत् ॥ १२० ॥  
 द्वौ द्वौ भागौ रजन्योश्च भागिकौ धूमसर्षपौ ।  
 कफाभिष्यन्दजिद् भृष्टं पिष्टमाश्चोतमम्भसा ॥ १२१ ॥  
 लोध्रं संपिथ्य सम्यक् खदिराजाजिसर्षपैः ।  
 नागरारिष्टसिन्धूल्यैर्युक्तं दृषदि चूर्णितम् ॥ १२२ ॥  
 सिते वामसि तद्वद्धं न्यसेत् स्वच्छाम्लकाञ्जिके ।  
 तदक्ष्णोः पूरणं कार्थ्यं चक्षुसंवर्त्तरोगजित् ॥ १२३ ॥  
 वल्कलं पारिजातस्य तैलसैन्धवकाञ्जिकम् ।  
 कफवाताक्षिशूलघ्नं तरुघ्नं कुलिशं यथा ॥ १२४ ॥

सौवीषं सैन्धवं तैलं सूर्वामूलं तथैव च ।  
 कांस्यपात्रे विष्टुष्टं स्यादृष्णोः शूलनिवारणम् ॥ १२५ ॥  
 सैन्धवं त्रिफला व्योषं शङ्खनाभिसमुद्रजः ।  
 फेनोद्गलेपकः सर्जी वर्त्तिः श्लेष्माक्षिरोगनुत् ॥ १२६ ॥  
 निम्बार्कषत्रसम्पक्कं लोध्रं भागचतुष्टयम् ।  
 धूमसर्षपयोर्भागैः कफसेकः सुखाम्बुना ॥ १२७ ॥  
 नागरं त्रिफलानिम्ब वासानिम्बरसः कफे ।  
 साज्यं विष्वक्कदंष्ट्रं पात्रे ताम्रमये दृढे ॥  
 शोथहृद्दङ्गिना धूमं क्वागक्षीरपरिप्लुतम् ॥ १२८ ॥  
 विष्वपचरसः पूतः साज्यः सिन्धुभवान्वितः ।  
 शुल्बे वराटिकां घृष्ट्वा धूपितो गोमयाग्निना ॥ १२९ ॥  
 पयसा लोडितश्चाक्षोः पूरणाच्छोथशूलजित् ।  
 अभिष्यन्देऽधिमन्ये च रक्तसावे च शस्यते ॥ १३० ॥

इति विल्लाङ्गनम् ।

सलवणकटुतैलं काञ्जिकं कांस्यपात्रे  
 घनितमुपलघुष्टं धूपितं गोमयाग्नी ।  
 सपवनकफकोपं क्वागदुग्धावसिक्तं  
 जयति नयनशूलं स्रावशोथं सरागम् ॥ १३१ ॥

इति कफाभिष्यन्दः ।

कोष्णमाश्चरोतनं मिश्रैर्भेषजैः सान्निपातिके ।  
 यष्टीं गुडूचीं त्रिफलां सदावीं मच्छामये सर्वगते पिवेद्वा ।  
 आश्चरोतनं सर्वरसेन दाव्याः शस्तं सदा क्षीद्रयुतं नराणाम् ॥ १३२ ॥  
 गुडूचीत्रिफलाक्वाथो मधुना सह योजयेत् ।  
 पीतः सर्वाक्षिरोगघ्नः कृष्णाचूर्णावचूर्णितः ॥ १३३ ॥  
 प्रपीण्डरीकयष्ट्याह्रदावीलोध्रैः सचन्दनैः ।

ऐरण्डाम्बुयुतैः सेकः सर्वनेत्ररुजापहः ॥ १३४ ॥

श्वेतलोभ्रं घृते भृष्टं चूर्णितं ताप्यतुल्यकम् ।

उष्णाम्बुना विमृदितं सेकः शूलहरः परः ॥ १३५ ॥

पिष्टैर्निम्बस्य पत्रैरतिविमलतरैः जातिसिन्धूत्यमिश्रा ।

अन्तर्गर्भं दधाना पटुतरगुटिका पिष्टरोघ्नेण भृष्टा ॥

तूलैः सौवीरकार्दुरतिशयमृदुभिर्वेष्टिता सा समन्तात् ।

चक्षुः कोपोपशान्तिं चिरमुपरि दृशो भ्राम्यमाणा करोति ॥ १३६ ॥

यष्टीगैरिकसिन्धूत्यदावीतार्क्ष्यैः समांशकैः

जलपिष्टैर्वहिलेपः सर्वनेत्ररुजापहः ॥ १३७ ॥

शिशुपल्लवनिर्यासः सुपिष्टस्ताम्रसम्पुटे ।

घृतेन शोधुना पीतो हन्ति शोथामवेदनाः ॥ १३८ ॥

घोडशभिः सलिलपलैस्तथैव कण्टकार्याः पयः सिद्धाम् ॥

शिलां चिरं विमृद्य तद्रसः सर्वनेत्ररोगहरः ॥ १३९ ॥

ऐरण्डपत्रवेष्टितविल्वच्छदकल्कनिक्षिप्तः लोभ्रः ।

कुकूनपक्कः पिष्टः सुसिन्धुद्भवेन संयुक्तः ॥ १४० ॥

घनतरवस्त्रपरिस्रुतदारुहरिद्राकषायमध्यगतः ।

आश्रयोतनेन हन्यात्सर्वाण्येवगच्छिशूलानि ॥ १४१ ॥

अयमेव विधिः सर्वा मन्थादिष्वपि शस्यते ।

अधिमन्यं षु सर्वेषु ललाटे व्यधयेच्छराम् ॥

अशान्ती सर्वथा मन्ये भ्रुवोरुपरि दाहयेत् ॥ १४२ ॥

इति सर्वाभियन्तः ॥

जलीकापातनं शस्तं नेत्रपाके विरेचनम् ।

शिराव्यधं वा कुर्वीत सेकां लेपस्तु शुक्रनुत् ॥ १४३ ॥

विभीतकशिवाधातौ पटोलारिष्टवासकैः ।

क्वाथो गुग्गुलुना पेयः शोथान्निपाकरोगनुत् ॥ १४४ ॥

पिल्लञ्च सत्रणं शुक्ररागादींश्च विनाशयेत् ।

एतैश्चापि घृतं पक्वं रोगांस्तांश्च व्यपोहति ॥ १४५ ॥

इति षडङ्गगुग्गुलुः काथः घृतश्च ।

आटरूषाभयानिम्ब धात्रीमुस्तकवल्कलैः ।

रक्तस्रावं कफं हन्ति चक्षुथं वासकादिकम् ॥ १४६ ॥

इति वासकादिः काथः ।

वासाघनं निम्बपटोलपत्रतिक्तामृताचन्दनवत्सकत्वक् ।

कलिङ्गधात्रीदहनं च शुण्ठी भूनिम्बधात्रीविजयाविभीतम् ॥ १४७ ॥

पीतः समांशैः कथितैः कषायो नृभिस्तु मुख्यानखिलाक्षिरोगान् ।

तैमिर्यकण्डूपटलार्बुदश्च शुक्रं तथा सत्रणमत्रणं च ॥ १४८ ॥

सदाहरागं सरुजं सपिप्पं हन्यात्समस्तानपि नेत्ररोगान् ।

वातामयान् पित्तकफामयांश्च वासादिकोऽयं मुनिभिः प्रदिष्टः १४९

पथ्यास्तिस्रो विभीतक्यः पट्धात्रो द्वादशैव तु ।

प्रस्थाईं सलिले काथ्यमष्टभागावशेषितम् ॥ १५० ॥

पित्ताभिष्यन्दमास्रावं रोगं वा तिमिरं जयेत् ।

संरम्भदाहशूलासृङ् नाशनं टृक् प्रसादनम् ॥ १५१ ॥

इति नेत्रपाकः । इति सर्वनेत्ररोगाः ।

अथ कृष्णगतरीर्गनिदानमाह ।

निमग्नरूपन्तु भवेद्धि कृष्णे सूच्येव विद्धं प्रतिभाति यश्च ।

स्रावं स्रवेद्दुष्टमतीव यश्च तत्सत्रणं शुक्रमुदाहरन्ति ॥ १५२ ॥

दृष्टेः समीपे न भवेत् तु यच्च न चावगाढं न च संस्रवेच्च ।

अवेदनं वा न च युग्मशुक्रं तत्सिद्धिमायार्ति कदाचिदेव ॥ १५३ ॥

स्यन्दात्मकं कृष्णगतं सचोषं शङ्खेन्दुकुन्दप्रतिमावभासम् ।

वैहायसाभ्रप्रतनुप्रकाशमथाऽत्रणं साध्यतमं वदन्ति ॥ १५४ ॥

गम्भीरजातं बहुलञ्च शुक्रं चिरोत्थितञ्चापि वदन्ति कृच्छ्रम् ॥ १५५ ॥

विच्छिन्नमध्यं पिशितावृतं वा चलं शिरासूक्ष्ममदृष्टिकञ्च ।

द्वित्वगतं लोहितमन्ततश्च चिरोत्थितं चापि विवर्जनीयम् ॥ १५६ ॥

उष्णाशुपातः पिडिका च नेत्रे यस्मिन् भवेन्मुहनिभञ्च शुक्रम् ।  
तदप्यसाध्यं प्रवदन्ति केचिदन्ये तु यत्तित्तिरिपक्षतुल्यम् ॥१५७॥  
श्वेतः समाक्रामति सर्वतो हि दोषेण यस्याऽमितमण्डलन्तु ।  
तमक्षिपाकात्ययमक्षिरोगं सर्वात्मकं वर्जयितव्यमाहुः ॥१५८॥

मिथ्योपचाराद्रोगाणां दोषादाघाततोऽपि च ।

अजका जायते नेत्रे कृष्णादृष्टिसमाऽसृजा ॥ १५९ ॥

अजापुरीषप्रतिभो रुजावान् सलोहितो लोहितपिच्छिलाशु ।  
विगृह्य कृष्णं प्रचयोऽभ्युपैत तच्चाजकाजातमिति व्यवस्येत् ॥१६०॥

अजापुरीषसङ्काशा सृद्धौका फलसन्निभा ।

धातरक्तसमुत्थाना प्रायशस्त्वजका हि सा ॥ १६१ ॥

मूर्धाक्षिकर्णभ्रूगण्ड शङ्खचर्माश्रिताजका ।

जायते व्यथते नेत्रं मथ्यमानमिवान्तरा ॥ १६२ ॥

उष्णमसृक् स्रवत्यक्षि दूयते क्लिद्यते मृधम् ।

असाध्यरोगमभूतां दृष्टिजाञ्च विवर्जयेत् ।

स्वप्रभिन्नां च कठिनां चिरकालोल्लितामपि ॥ १६३ ॥

अथ चिकित्सासाह ।

साध्यरोगसमुत्पन्नां कृष्णजान्त्वजकां जयेत् ॥ १६४ ॥

साध्यान्यवेच्य शुक्राणि स्निग्धस्याऽसृग्धिमोक्षणैः ।

आश्वयोतनमुखालेप घर्षणाञ्जनवस्त्रिभिः ।

पटपाकैश्च नस्यैश्च सामान्यं शुक्रमेषजम् ॥ १६५ ॥

धात्रीफलं निम्बकापित्थपत्रं यष्ट्याह्वलोध्रं खदिरं तिलाञ्च ।

क्वाथः मशीतो नयने निषिक्तः सर्वप्रकारं विनिहन्ति शुक्रम् ॥१६६॥

फणिज्जकरसे वीजं पलाशस्य विभावितम् ।

शोषयित्वा सुपिष्टं तत् चाञ्जनाच्छुक्रहृत्परम् ॥ १६७ ॥

जात्याः प्रवालं मधुकं समर्पिर्भृष्टं सुखोष्णाञ्च सुशीतरश्मिः ।

आश्वयोतनं शुक्रहरं प्रदिष्टं शुक्रापहं स्त्रीपयसा महार्हम् ॥१६८॥

सैन्धवं हृहतीमूलं ताम्रचूर्णं सनागरम् ।  
 धात्रीरसेन पिष्ट्वा च ताम्रपात्रं प्रलेपयेत् ।  
 तत्पूते धूमयेच्चैनं शुद्धशुक्रं व्यपोहति ॥ १६८ ॥  
 शुद्धशुक्रे निशायष्टी शारिवाशावराश्रसा ।  
 सेचयेन्नेत्रयोर्दृष्टीं कृष्णाश्रोमग्नजां तथा ॥ १७० ॥  
 क्षुम्पुन्नागपर्णेन परिभावितवारिणा ।  
 श्यामाकाथाश्वना वाथ सेवनं शुक्रनाशनम् ॥ १७१ ॥  
 सैन्धवं त्रिफला कृष्णा कटुकाशङ्गनाभयः ।  
 सताम्ररजसो वर्त्तिः शुद्धशुक्रविनाशिनी ॥ १७२ ॥  
 स्थिरशुक्रे घने चैव बहुशोऽपहरेदसृक् ।  
 शिरः कायविरिकांश्च पुटपाकांश्च कारयेत् ॥ १७३ ॥  
 समुद्रफेनसिन्धूल्य शङ्खदत्ताण्डवल्कलैः ।  
 शिशुबीजयुतैर्वर्त्तिः शुक्रादौष्कस्त्रवन्निखित् ॥ १७४ ॥  
 वटक्षीरेण संयुक्तं श्लक्ष्णकर्पूरजं रजः ।  
 क्षिप्रमञ्जनतो हन्ति शुक्रं वापि घनोन्नतम् ॥ १७५ ॥  
 शिरीषबीजनिम्बैश्च पिप्पलीसैन्धवैरपि ।  
 शुक्रे प्रघर्षणं कार्य्यमथवा सैन्धवेन च ॥ १७६ ॥  
 वंशजारुष्करौ तालं नारिकेलञ्च तद्वहेत् ।  
 विस्राव्य क्षारवच्चूर्णं भावयेत्करभास्थिजम् ।  
 बहुशोऽञ्जनमेतत्स्याच्छुक्रवैवर्त्यनाशनम् ॥ १७७ ॥  
 बहुशः पलाशकुसुमस्वरसैः परिभाविता जयत्यचिरात् ।  
 नक्ताह्वबीजवर्त्तिः कुसुमचयं दृक्षु चिरजमपि ॥ १७८ ॥  
 स्फटिकोषणयष्ट्याह शङ्खगोदन्तसैन्धवैः ।  
 पिष्टैः सचन्दनैर्वर्त्तिः शुक्रघ्नी शिशुवारिणा ॥ १७९ ॥  
 संघृथ्य पिप्पलीचूर्णं सफेनं कांस्यभाजने ।  
 स क्षीद्रं सैन्धवोपेत मञ्जनं शुक्रनाशनम् ॥ १८० ॥



समुद्रफेनमभयां क्लीवेरं सकुटन्नटम् ।

पिष्टा धात्रीफलक्वाथे वर्तिः स्याच्छुक्रनाशिनी ॥ १८१ ॥

चन्दनं सैन्धवं पथ्या पलाशतरुशोणितम् ।

मधुनाञ्जनयोगाः स्युश्चत्वारः शुक्रनाशनाः ॥ १८२ ॥

त्रिफला चन्दनं व्योषं मञ्जिष्ठा नागरं निशा ।

प्रियङ्गु शारिवानन्ता यक्षदाजञ्च चूर्णितम् ॥ १८३ ॥

क्षौद्रसैन्धसर्पिर्भिः संयोज्य विधिवत्पचेत् ।

पुटपाकः प्रशस्तीऽयं शुक्राणां लेखनः परः ॥ १८४ ॥

इति त्रिफलादिपुटपाकाञ्जनम् ।

लामञ्जकोत्पलसिता चन्दनद्वयकार्पिकान् ।

क्षिप्वा च शारिवाप्रस्थं क्वाथयेत्सलिलाढकम् ॥ १८५ ॥

पादशेषं परिस्राव्य पचेदादर्विलेपनात् ।

भाजने श्लोहशैले वा तप्रातः सायमञ्जनम् ॥ १८६ ॥

प्रधानमेतच्छुक्रघ्नं व्रणशुक्रं शमं नयेत् ॥ १८७ ॥

इति लामञ्जकाद्यमञ्जनम् ।

व्रणशुक्रप्रशान्त्यर्थं षडङ्गं गुग्गुलुं पिबेत् ।

शिरसो वा हरेद्रक्तं जलीकाभिश्च लोचनात् ॥ १८८ ॥

ससैन्धवत्रिवृत्क्वाथे द्वीन् वारान् पाचितं घृतम् ।

पौत्वा सर्वेषु शुक्रेषु शीघ्रं कुर्याच्छिराव्यधम् ॥ १८९ ॥

यथ्याह्वदाव्युत्पलपद्मलाक्षा प्रपौण्डरीकं नलदं लता च ।

आश्चरोतनं स्त्रीपयसा विपक्वं निहन्ति तत्सव्रणदाहशुक्रम् ॥ १९० ॥

श्यामामूलं कषायं वा मधुना व्रणशुक्रिणाम् ।

रत्नानि दन्ताः शृङ्गाणि धातवश्च फलवृष्टिः ।

करञ्जबीजं लशुनो व्रणघ्नादि च भेषजम् ॥ १९१ ॥

सव्रणा व्रणगन्धौर त्वक् शुक्रघ्नमथाञ्जनम् ।

हितान्येतानि सर्वाणि नराणां व्रणशुक्रिणाम् ॥ १९२ ॥

कतकस्य फलं शङ्खं तिन्दुकं रूप्यमेव च ।

कांस्ये निवृथ्य स्तन्येन क्षतशुक्रार्तिरोगजित् ॥ १८३ ॥

चन्दनं गैरिकं लाक्षा मालतीकलिकाः समाः ।

व्रणशुक्रहरी वर्त्तिः शोणितस्य प्रणाशनी ॥ १८४ ॥

इति चन्दनादिवर्त्तिः ।

दन्तैर्दन्तिवराहोद्भृगजाश्राजखरोद्भवैः ।

मशङ्कमौक्तिकाश्रोधिफेनेर्मरिचपादिकैः ॥ १८५ ॥

जलपिष्टैः कृता सर्वैर्दन्तवर्त्तिरिति स्मृता ।

तिमिरार्बुदकाचार्मव्रणशुक्रविनाशिनी ॥ २८६ ॥

इति दन्तवर्त्तिः ।

ताम्रे च मस्तुनोददृष्टं तुत्यकं श्यावतां गतम् ।

सर्वाभिष्यन्दशुक्रार्म शिराशूलजिदञ्जनात् ॥ १८७ ॥

दक्षाण्डत्वक् शिलाशङ्ख रक्तचन्दनसैन्धवैः ।

तुल्यैरञ्जनयोगोऽयं पुष्पार्मादिविलेखनः ॥ १८८ ॥

गोशक्तुक्तमयः सप्त पीताभाः क्षीद्रसंयुताः ।

दृष्टाः शुक्रहरा दृष्टाः क्षतजस्य विशिषतः ॥ १८९ ॥

एकं वा पुण्डरीकञ्च गवां क्षीरावशिषितम् ।

रागासृग्वेदनां हन्यात् क्षतपाकाजकास्तथा ॥ २०० ॥

सौवीरमञ्जनं तुत्यं ताप्यं धात्री मनःशिला ।

चतुर्हरिणमधुकं लोहं शुक्रघ्नमञ्जनम् ॥ २०१ ॥

इति पिष्यमञ्जनम् ।

कुक्कुटाण्डकपालानि शङ्खकाचोऽपि चन्दनम् ।

सैन्धवाद्द्विंशसंयुक्त मञ्जनं शुक्रलेखनम् । २०२ ॥

शङ्खस्रोतोऽञ्जनं लाक्षा मरिचं समनःशिलम् ।

यवान्युदधिजं फेनं ताम्रचूर्णं समाक्षिकम् ।

श्यामावर्त्तिलिखत्येव शुक्रकाचार्मपिष्टकम् ॥ २०३ ॥

रसाञ्जनं सशैल्यं कुङ्कुमं सुमनःशिला ।  
 शङ्खश्च खेतमचिरे शर्करा चेति सप्तमम् ॥ २०४ ॥  
 एषा चन्द्रोदया नाम्ना वर्त्तिर्वेद्येन निर्मिता ।  
 हन्यान् पिप्पलश्च कण्डूश्च शक्रं सतिमिरावुदम् ॥ २०५ ॥  
 अयः सयष्टिचिफला कणानां चूर्णानि तुल्यानि पुरेण नित्यम् ।  
 सर्पिर्मधुभ्यां सह भक्षितानि सर्वाणि शुक्राणि निहन्ति शीघ्रम् २०६  
 शङ्खस्य भागाश्चत्वारस्ततोऽर्द्धेन मनःशिला ।  
 मनःशिलाहं मरिचं मरिचाहंनैः सैन्धवम् ॥ २०७ ॥  
 एतच्चूर्णाञ्जनं त्र्येष्टं शुक्योस्तिमिरेषु च ।  
 पिच्यते मधुना योज्यमवुदे मस्तुना तथा ॥ २०८ ॥

इति चूर्णाञ्जनम् ।

स्नेहनस्याञ्जनैः शुकं निम्नमाशु समुद्धरेत् ।  
 शुकं करोति निर्मूलं पुटपाकैः सलेखनैः ॥ २०९ ॥  
 पटोलं कटुकां दावीं निम्बं वासां फलत्रिकम् ।  
 दुरालभां पर्पटकं त्रायन्तीश्च पलोन्मिताम् ॥ २१० ॥  
 प्रस्थमामलकानान्तु काथयेदुल्लेखेऽभिसि ।  
 तेन पादावशेषेण घृतप्रस्थं विपाचयेत् ॥ २११ ॥  
 कल्कैर्भूनिम्बकुटजमुस्तयष्ट्याह्वचन्दनैः ।  
 सपिप्पलीकैस्तत्सिद्धं चक्षुष्यं शुक्योर्हितम् ॥ २१२ ॥  
 घ्राणकर्णाक्षिवर्त्मत्वङ्गुखरोगघ्नणापहम् ।  
 कामलाज्वरवीसर्प गण्डमालापहं परम् ॥ २१३ ॥

इति पटोलाद्यं घृतम् ।

द्राक्षाचन्दनमञ्जिष्ठा काकोलीद्वयजीरकैः ।  
 मिता शतावरी मेदा पुण्ड्रक्षमधुकोत्पलैः ॥ २१४ ॥  
 पचेज्जीर्णं घृतप्रस्थं समचीरं विचूर्णितैः ।

हन्ति तच्छुक्रतिमिरं रत्नराजीं शिरोरुजम् ॥ २१५ ॥

इति द्राक्षाद्यं तैलम् ।

कृष्णाविडङ्गमधुयष्टिकसिन्धुजम्-  
विश्वीषधैः पयसि सिद्धमिदं कृगल्याः ।

तैलं नृणां तिमिरशुक्रशिरोऽक्षिशूल-  
पाकात्ययान् जयति नस्यविधौ सुयुक्तम् ॥ २१६ ॥

इति कृष्णाद्यं तैलम् ।

न विना शोणितं शुक्रक्षतपाकात्ययोऽजकाः ।

भवन्ति रुधिरं तेन जलीकाभिरतो हरेत् ॥ २१७ ॥

इति व्रणशुक्रम् ।

अजकायां शिरां मुक्ता त्रिवृच्चूर्णेर्विरेचयेत् ।

घृतवातहरैः सिद्धमजकायां प्रयोजयेत् ।

मेक्रे पाने तथाऽभ्यङ्गे भोज्ये दृष्टिविदांवरः ॥ २१८ ॥

पक्ववटपत्रपुटके विधाय मांसं वल्लूरकर्कट्योः ।

पुटवद्विदध्याद् बद्ध्वा तद्रससेको जयेदजकाम् ॥ २१९ ॥

गवामस्थित्वचं कांस्ये विनिर्घृथ सुखाम्बुना ।

पूरयेदक्षि तेनाशु प्रशाम्यत्यजकामयः ॥ २२० ॥

सैम्भवं वाजिपादञ्च गोरोचनसमायुतम् ।

शैलत्वग्रससंयुक्तं पूरणं वाजकापहम् ॥ २२१ ॥

शशकस्य कषायेण घृतप्रस्थं विपाचयेत् ।

कल्कं दद्यात्तु सक्षीरं यथोक्तान् कर्षसन्मितान् ॥ २२ ॥

शारिवा मधुकं लाक्षा चन्दनं नीलमुत्पलम् ।

बला चातिबला चैव मृणालं पत्रकं तथा ॥ २२३ ॥

कार्षिकं सविषालोध्रं जीवनीयगणान्वितम् ।

घृतमेतत्प्रयोक्तव्यं पाने नस्ये च पूरणे ॥ २२४ ॥

अजकामर्जनं काचं पटलं शुक्रमेव च ।

तथाक्षिरोगान् सकलान् वातपित्तोत्तरं जयेत् ॥ २२५ ॥

इति बृहच्छकायं प्लुतम् । इति कृष्णगतरोगाः ।

अथ दृष्टिगतरोगनिदानमाह ।

प्रथमे पटले दोषो यस्य दृष्ट्यां व्यवस्थितः ।

अव्यक्तानि च रूपाणि कदाचिदथ पश्यति ॥ २२६ ॥

दृष्टिर्भृशं विह्वलति द्वितीयं पटलङ्गते ।

मत्तिकान् मशकान् केशान् जालकानि च पश्यति ॥ २२७ ॥

मण्डलानि पताकांश्च मरीचीन् कुण्डलानि च ।

परिप्लवांश्च विविधान् वर्षमभ्रतमांसि च ॥ २२८ ॥

दूरस्थानि रूपाणि मन्यते स समीपतः ।

समीपस्थानि दूरे च दृष्टेर्गोचरविभ्रमात् ॥ २२९ ॥

यत्नवानपि चात्यर्थं सूचीपाशञ्च पश्यति ॥ २३० ॥

ऊर्ध्वं पश्यति नाधस्तात्तृतीयं पटलं गते ।

महान्त्रपि च रूपाणि छादितानीव चाम्बरैः ॥ २३१ ॥

कर्णनासाक्षिहीनानि विकृतानीव पश्यति ।

यथा दोषञ्च रज्येत दृष्टिर्दोषे बलीयसि ॥ २३२ ॥

अधःस्थे तु समीपस्थं दूरस्थं चोपरिस्थिते ।

पार्श्वस्थिते तथा दोषे पार्श्वस्थानैव पश्यति ॥ २३३ ॥

समन्ततः स्थिते दोषे सङ्कुलानीव पश्यति ।

दृष्टिमध्यस्थिते दोषे महद्दृश्वञ्च पश्यति ॥ २३४ ॥

दोषे दृष्ट्या स्थिते तिर्य्यगिकं वै मन्यते द्विधा ।

द्विधा स्थिते द्विधा पश्ये ह्यहुलञ्चानवस्थिते ॥ २३५ ॥

तिमिराख्यः स वै दोषश्चतुर्थं पटलं गतः ।

कृणद्धि सर्वतो दृष्टिं लिङ्गनाशमतःपरम् ॥ २३६ ॥

अस्मिन्नपि तमोभूते नातिरूढे महागदे ।

चन्द्रादित्यौ सनक्षत्रा वन्तरिक्षे च विद्युतः ॥ २३७ ॥

निर्मलानि च रूपाणि भ्राजिष्णूनि च पश्यति ।  
 स एव लिङ्गनाशस्तु नीलिकाकाचसंज्ञितः ॥ २३८ ॥  
 वातेन चात्र रूपाणि भ्रमन्तीव च पश्यति ।  
 आविलान्यरूणाभानि व्याविद्धानीव मानवः ॥ २३९ ॥  
 पित्तेनादित्यखद्योतशक्रचापतडिङ्गुणान् ।  
 नृत्यन्तश्चापि शिखिनः सर्वं नीलञ्च पश्यति ॥ २४० ॥  
 कफेन पश्येद्रूपाणि स्निग्धानि च सितानि च ।  
 सलिलप्लावितानीव जालकानीव मानवः ॥ २४१ ॥  
 पश्येद्रक्तेन रक्तानि तमांसि विविधानि च ।  
 हरितान्यथ कृष्णानि पीतान्यपि च मानवः ॥ २४२ ॥  
 सन्निपातेन चित्राणि विप्लुतानीव पश्यति ।  
 बहुधा च द्विधा वापि सर्वाण्येव समन्ततः ॥  
 ह्रीनाधिकाङ्गान्यथवा ज्योतींश्चपि च भृयस्त ॥ २४३ ॥  
 पित्तं कुर्यात्परिप्लावि मूर्च्छितं रक्ततेजसा ।  
 पीता दिशस्तथोद्यन्तमादित्यमिव पश्यति ॥  
 विकीर्त्यमाणा खद्योतैर्वृक्षांस्तेजोभिरेव च ॥ २४४ ॥  
 वक्ष्यामि षड्विधं रागैर्लिङ्गनाशमतःपरम् ॥ २४५ ॥  
 रागारूणां मारुतजः प्रदिष्टो म्लायी च नीलश्च तथैव पित्तात् ।  
 कफास्मितः शोणितजश्च रक्तः समस्तदोषप्रभवे विचित्रः ॥ २४६ ॥  
 अरुणं मण्डलं दृष्ट्योः स्थूलकाचारुणप्रभम् ।  
 परिम्लायिनि रोगे स्यात् म्लायि नीलञ्च मण्डलम् ॥  
 दोषक्षयात् क्षयं चात्र कदाचित् स्यात्सुदर्शनम् ॥ २४७ ॥  
 अरुणं मण्डलं वाताच्चञ्चलं परुषं तथा ।  
 पित्ततो मण्डलं नीलं कांस्याभं पीतमेव च ॥ २४८ ॥  
 श्लेष्मणा बहुलं स्निग्धं शङ्कुन्देन्दुपाण्डुरम् ।  
 चलत्पद्मपलाशस्थः शुक्लो विन्दुरिवाभ्रसः ॥ २४९ ॥

मृद्यमाने तु नयने मण्डलं तद्विसर्पति ।

प्रवालपद्मपत्राभं मण्डलं शोणितात्मकम् ॥ २५० ॥

दृष्टिर्दोषो भवेच्चित्तो लिङ्गनाशे त्रिदोषजे ।

यथास्वं दोषलिङ्गानि सर्वेष्वेव भवन्ति हि ॥ २५१ ॥

यथा नरः पित्तविदग्धदृष्टिः कफेन चान्यस्त्रिह धूमदर्शी ।

यो ऋस्रजात्यो नकुलान्धता च गम्भीरसंज्ञा च तथैव दृष्टिः ॥ २५२ ॥

षड्लिङ्गनाशाः षड्भिः च रोगाः

दृष्ट्याश्रयाः षट् च षडेव च स्युः ॥ २५३ ॥

पित्तेन दुष्टेन यदा च दृष्टिः पीता भवेद्यस्य नरस्य किञ्चित् ।

पीतानि रूपाणि च मन्यते यः स वै नरः पित्तविदग्धदृष्टिः ॥ २५४ ॥

प्राप्ते तृतीयं पटलं च दोषे दिवा न पश्येन्निशि वीच्यते सः ।

रात्रौ च शीतानुगृह्णीतदृष्टिः पित्ताल्पभावादपि तानि पश्येत् ॥ २५५ ॥

तथा नरः श्लेष्मविदग्धदृष्टिस्तान्येव शुक्लानि च मन्यते तु ॥ २५६ ॥

त्रिषु स्थितोऽल्पः पटलेषु दोषो नक्ताभ्यमापादयति प्रसङ्ग ।

दिवा स सूर्यानुगृह्णीतदृष्टिः पश्येत् रूपाणि कफाल्पभावात् ॥ २५७ ॥

शोकज्वरायासशिरोऽभिताम्भरव्याहता यस्य नरस्य दृष्टिः ।

स धूमकान् पश्यति सर्वभावान् स धूमदर्शीति नरः प्रदिष्टः ॥ २५८ ॥

यो ऋस्रजात्यो दिवसेऽतिक्लृष्टादृक्खानि रूपाणि च तेन पश्येत्

रात्रौ पुनर्यः प्रकृतानि पश्येत्स ऋस्रजात्यो मुनिभिः प्रदिष्टः ॥ २५९ ॥

विद्योतते यस्य नरस्य दृष्टिर्दोषाभिपन्ना नकुलस्य यद्वत् ।

चित्राणि रूपाणि दिवा स पश्येत्स वै विकारो नकुलान्धसंज्ञः ॥ २६० ॥

दृष्टिर्विरूपा श्वसनोपसृष्टा सङ्कोच्यतेऽभ्यन्तरतस्तु याति ।

रुजावगाढं च तमच्चिरोगं गम्भीरिकेति प्रवदन्ति तज्ज्ञाः ॥ २६१ ॥

वाङ्मौ पुनर्द्वाविह सम्प्रदिष्टौ निमित्ततश्चाप्यनिमित्ततश्च ।

निमित्ततस्तत्र शिरोऽभितापाद्भ्रयस्त्वभिथ्यन्दनिदर्शनः सः ॥ २६२ ॥

सुरर्षिगन्धर्वमहोरगाणां सन्दर्शनेनापि च भास्करस्य ।

हन्येत दृष्टिर्मनुजस्य यस्य सं लिङ्गनाशस्वनिमित्तसंघ्नः ॥२६३॥

तत्राक्षिविष्यष्टमिंवावभाति वैदूर्यवर्णा विमला च दृष्टिः ।

विभियते सौदति हीयते च नृणामभीघातहता च दृष्टिः ॥२६४॥

इति द्वादशदृष्टयः ।

अथासाध्यानाह ।

वर्जयेदुपसर्गोत्थं गम्भीरं ह्रस्वसंज्ञितम् ।

काचांस्तु याप्यते सर्वात्रकुलाभ्यं तथैव च ॥ २६५ ॥

तिमिरं नेत्ररोगेषु कष्टं तद्यद्गतो हरेत् ॥

अथ चिकित्सासाह ।

मूलं दृष्टिविनाशस्य तिमिरं समुदाहृतम् ।

ऋषिभिस्तूदितं तस्मात्तस्य कुर्याच्चिकित्सितम् ॥ २६६ ॥

हे पादमध्ये पृथुसन्निवेशे शिरे गते ते बहुधा च नेत्रे ।

तन्मूत्राच्छादनलेपनादीन् पादप्रयुक्ताभयनं नयन्ति ॥२६७॥

मलोष्णसङ्घटनलेपनाद्यैस्ता दूषयन्ते नयनानि दुष्टाः ।

भजेन्नरो दृष्टिहितानि तस्मादुपानदभ्यञ्जनधावनानि ॥२६८॥

त्रिफलाष्टतमधुयवाः पादाभ्यङ्गः शतावरीमुद्गाः ।

चक्षुथ्यः सन्नेपाद्दुर्गः कथितो भिषग्भिरयम् ॥ २६९ ॥

जीवन्ति शाकं सुनिषण्णकञ्च सतण्डुलीयं वरवास्तुकञ्च ।

चिल्लो तथा मूलकपोतिका च दृष्टेर्हितं शाकुनजाङ्गलञ्च ॥२७०॥

पटोलकर्कोटककारवेल्लवार्ताकतकार्कारिकरीरजानि ।

शाकानि शिशूर्त्तगलानि चैव हितानि दृष्टेर्हितसाधितानि ॥२७१॥

कटुस्त्रगुरुतीक्ष्णोष्णमाषनिष्यावमैथुनम् ।

मद्यं वल्लूरपिष्याकं मत्स्यं शाकं विरूढकम् ॥

विदाहीन्यन्नपानानि नेत्ररोगी विवर्जयेत् ॥ २७२ ॥

स्निग्धानि नस्याञ्जनशोधनानि पाकाः पुटानामथ तर्पणञ्च ।

घृतस्य पानान्यथ वस्तिकर्म कुर्यादभीक्ष्णं तिमिरेऽनिलोत्थे ॥२७३॥



रास्नाफलत्रयकाथे दशमूलरसे शृतम् ।  
 कल्केन जीवनीयानां घृतं तिमिरनाशनम् ॥ २७४ ॥  
 वातिके तिमिरे पक्कं दशमूलरसे घृतम् ।  
 त्रिवृक्षूर्णसमायुक्तं वैरेकार्थं प्रयोजयेत् ॥ २७५ ॥  
 त्रिफलादशमूलानां निर्यूहं दुग्धमिश्रितम् ।  
 गन्धर्वतैलसंयुक्तं प्रयुञ्जीत विरेचनम् ॥ २७६ ॥

इति वाततिमिरम् ।

शीताञ्जनाश्चोतनतर्पणैश्च नस्यैर्विरेकैर्मृदुभिर्घृतैश्च ।  
 तिक्तप्रधानैस्तिमिरं निहन्त्यात्पित्तात्मकं शोणितमोक्षयैश्च ॥ २७७ ॥  
 पित्तजे तिमिरे सर्पिर्जीवनीयवरा शृतम् ।  
 पाययित्वा शिरां विध्येत्सितैलाकुम्भसम्भवेः ॥ २७८ ॥  
 चूर्णैर्माञ्जिकसंयुक्तैः रेचनं कारयेत्तराम् ।  
 शीतलान् क्षीपसेकांश्च शिरोवदनचक्षुषु ॥ २७९ ॥  
 बलाशतावरीवीरा सितासैर्यकैः पचेत् ।  
 त्रिफलासहितं सर्पिस्तिमिरघ्नमनुत्तमम् ॥ २८० ॥  
 शारिवाशावरीशीरमुक्तापद्मकचन्दनम् ।  
 पिष्टं वर्त्तिकृतं हन्ति पित्तात्थं तिमिरं नृणाम् ॥ २८१ ॥

इति पित्ततिमिरम् ।

तीक्ष्णानि नस्याञ्जनशोधनानि पाकाः पुटानामथ तर्पणानि ।  
 घृतानि वासात्रिफलापटोलसंज्ञानि कुर्व्यात्तिमिरे कफोत्थे ॥ २८२ ॥  
 कफोद्भवे वरा चव्या मृताक्काथशृतं हविः ।  
 पाययित्वा शिरां विध्येद्रेचनं तिमिरे भिषक् ॥ २८३ ॥  
 यूथी पथ्या कणा शुण्ठी कुसुम्भस्याम्बुनिर्भरः ।  
 गोमूत्रकथिता शुण्ठी त्रिवृत्सिद्धं विरेचयेत् ॥ २८४ ॥  
 नस्यं मरिचयष्ट्याह्व विडङ्गामरदारुभिः ।  
 नैपालत्रिफलाशङ्ककान्ताव्योषश्च पेपिताः ॥

वर्तीः कृत्वा वलासोत्थमञ्जनं तिमिरं हरेत् ॥ २८५ ॥  
संसर्गं सन्निपाते च यथा दोषोदयक्रिया ।  
धात्रीरसाञ्जनं चौद्रं सर्पिर्भिस्तु रसक्रिया ॥  
पित्तानिलाक्ष्मिरोगघ्नी तैमिर्थ्यपटलापहा ॥ २८६ ॥  
दद्यान्मसूरनिर्यूहं चूर्णितं कणसैन्धवम् ।  
तच्छृतं सष्टतं भूयः पचेत् चौद्रं घने ततः ॥  
शीते चास्मिन् हितमिदं सर्वजे तिमिरे हितम् ॥ २८७ ॥  
मधुकामलकस्नानं पित्तघ्नं तिमिरापहम् ।  
वचाद्यैः स्नानमिच्छन्ति श्लेष्मघ्नं तिमिरापहम् ॥ २८८ ॥  
स्नानं कृष्णतिलैश्चापि चक्षुष्यं तिमिरापहम् ।  
आमलैः सततं स्नानं परं दृष्टिबलावहम् ॥ २८९ ॥  
चित्रकमूलत्रिफला पटोलयवसाधितं पिबेदम्भः ।  
सष्टतं निशि चक्षुष्यं तिमिराणि विशेषतो हन्ति ॥ २९० ॥  
कल्कः काथोऽथवा चूर्णं त्रिफलाद्या निषेवितम् ।  
मधुना हविषा वापि समस्ततिमिरान्तकत् ॥ २९१ ॥  
त्रिफलालोहचूर्णं वा माक्षिकं मधुयष्टिका ।  
सायं मध्वान्वितं भुक्तं सद्यस्तिमिरनाशनम् ॥ २९२ ॥

इति सप्तमस्तोत्राद्यष्टिका ।

कुष्ठमुत्पलयष्टौ च पिप्पलीरक्तचन्दनम् ।  
अञ्जनञ्चन्दनञ्चैव सद्यस्तिमिरनाशनम् ॥ २९३ ॥  
धात्रीसैन्धवकृष्णाभिस्तुल्याभिर्मरिचं समम् ।  
चौद्रयुक्तं निहन्याशु पटलञ्च रसक्रिया ॥ २९४ ॥  
लिङ्गात्सदा वा त्रिफलां सुचूर्णितां  
ष्टतप्रगाढां तिमिरेऽथ पित्तजे ।  
समीरणे तैलयुतां कफात्मके  
मधुप्रगाढां विदधीत युक्तितः ॥ २९५ ॥

सघृतं वा बराक्तायं शीलयेत्तिमिरामये ।

पायसं वा वरौयुक्तं शीतं समधुशर्करम् ॥ २८६ ॥

शतावरीपायस एव केवलस्तथा कृतो वामलकेषु पायसः ।

प्रभूतसर्पिस्त्रिफलोदकोत्तरो यवीदनो वा तिमिरं व्यपोहति ॥ २८७

त्रिफलाया कषायस्तु धावनाच्चेत्त्ररोगजित् ।

कवलान्मुखरोगघ्नः पानतः कामलापहः ॥ २८८ ॥

अयस्थं त्रिफलाक्तायं सर्पिषा सह योजितम् ।

भुक्तोपरि पिबेत्क्तायं मासेनाम्बोऽपि पश्यति ॥ २८९ ॥

पुराणसर्पिस्तिमिरेषु सर्वतो हितं भवेदायसभाजनस्थितम् ।

हितञ्च विद्यात्त्रिफलाघृतं सदा कृतञ्च यन्मेषविषाणनामभिः ॥ ३००

त्रिफलायाः कषायेण प्रातर्नयनधावनात् ।

जाता रोगा विनश्यन्ति न भवन्ति कदाचन ॥ ३०१ ॥

जलगण्डूप्रैः प्रातर्भूयोऽम्बोभिः प्रपूर्ये मुखरन्ध्रम् ।

निर्दयमुच्चन्नच्चि क्षपयति तिमिराणि ना सद्यः ॥ ३०२ ॥

भुक्त्वा पाणितलं घृष्ट्वा चक्षुषोर्यादि दीयते ।

अचिरेणैव तद्द्वारि तिमिराणि व्यपोहति ॥ ३०३ ॥

त्रिफलाक्ताययुक्तेन क्षौद्रमिश्रं ण गुग्गुलुम् ।

युक्त्वा गन्धवतैलेन रचनं तिमिरापहम् ॥ ३०४ ॥

अञ्जनं गैरिकं पत्रं कर्पूरं नीलमुत्पलम् ।

सनागपुष्पं मधुकमञ्जनं तिमिरापहम् ॥ ३०५ ॥

कतकस्य फलं घृष्टं मधुना सह योजयेत् ।

प्रभूततिमिरस्त्रावे धूपितञ्च प्रशाम्यति ॥ ३०६ ॥

त्रिफलापायसं चूर्णं क्वायित्वा विचक्षणः ।

घृतत्रिभागसंयुक्तमभयाकर्षमेव च ॥ ३०७ ॥

भक्तस्योपरि पानं स्यादथ मांसेन भोजनम् ।

पटलं तिमिरं काचमर्बुदं कण्डुवेदनम् ॥

सप्तरात्रोपयोगेन अन्वोऽपि तेन पश्यति ॥ ३०८ ॥  
 कृष्णापथे क्रमाद्दृष्टे भङ्गराजरसप्लुते ।  
 छायाशुष्के हतः सद्यस्तिमिरं वापि योजिते ॥ ३०९ ॥  
 त्रिंशद्भागन्तु नागस्य गन्धपाषाणपञ्चकम् ।  
 शुल्बतालकयोः द्वौ द्वौ वङ्गस्यैकोऽञ्जनत्रयम् ॥ ३१० ॥  
 अधोमूषागतं धातं पक्वं विमलमञ्जनम् ।  
 तिमिरान्तककृत्लोके द्वितीयो भास्करो यथा ॥ ३११ ॥

इति भास्करवर्षिः ।

सलिलमकरन्दसर्पिस्तैलेः प्रत्येकशस्तु सप्ताहम् ।  
 विनिहन्ति तिमिरमचिरादञ्जनतश्चन्दनं रक्तम् ॥ ३१२ ॥  
 कृष्णसर्पं मृतं न्यस्य चतुरश्रापि हृश्चिकान् ।  
 क्षीरकुम्भे त्रिसप्ताहं क्लृदयित्वा प्रमन्ययेत् ॥ ३१३ ॥  
 तत्र यन्नवनीतं स्यात्पुष्णीयात्तेन कुक्कुटम् ।  
 अन्धस्तस्य पुरीषेण पश्यति ध्रुवमञ्जनात् ॥ ३१४ ॥

इत्यन्धसुदर्शकमञ्जनम् ।

कतकस्य फलं शङ्खं त्रूषणं सैन्धवं सिता ।  
 फेनो रसाञ्जनं क्षौद्रं विडङ्गानि मनःशिला ॥ ३१५ ॥  
 कुक्कुटाण्डकपालानि वर्त्तिरघा व्यपोहति ।  
 तिमिरं पटलं काच मर्मशुक्रं सुखावती ॥ ३१६ ॥

इति सुखावती वर्षिः ।

शार्णार्द्धं मरिचं द्वौ च पिप्पल्यर्णवफेनयोः ।  
 शार्णार्द्धं सैन्धवाच्छोणात् सौवीरस्य जलेन च ॥ ३१७ ॥  
 पिष्टं सुसूक्ष्मं चित्वायां चूर्णाञ्जनमिदं शुभम् ।  
 काचकण्डूकफार्त्तानां मलानाञ्च विशोधनम् ॥ ३१८ ॥  
 कृष्णसर्पवसाक्षौद्रं रसो धातुग रसक्रिया ।  
 शस्ता सर्वाक्षिरीषु वैदेहपतिनिर्मिता ॥ ३१९ ॥

मुक्ताकपूरकाचा गुरुमरिचकणा सैन्धवैलाप्रवाला ।  
 शण्ठीकङ्कोलकांस्य त्रपु रजनि शिला शङ्खनाभ्यभ्रतुत्यम् ॥  
 दक्षाण्डत्वक् च साक्षक्षतजयुतशिवाक्लीतकं राजवर्त्तम् ।  
 जातीपुष्यं तुलस्याः कुसुममभिनवं बीजमस्यास्तथैव ॥३२०॥  
 पूतीकनिम्बाञ्जनभद्रमुस्तं सताम्रसारं रसगर्भयुक्तम् ।  
 प्रत्येकमेषां खलु माषकैकं पाषाणपिष्टं मधुना च सूक्ष्मम् ॥३२१॥  
 भवन्ति रोगा नयनाश्रिता ये नितान्तमात्रोपचिताश्च तेषाम् ।  
 विधीयते शान्तिरवश्यमेव मुक्तादिनानेन महाञ्जनेन ॥३२२॥

इति मुक्तादिमहाञ्जनम् ।

हरीतकी वचा कुष्ठं पिप्पलीमरिचानि च ।  
 विभीतकस्य मज्जा च शङ्खनाभिर्मनःशिला ॥ ३२३ ॥  
 सर्वमेतत्समं कृत्वा त्वजाक्षीरेण पेषयेत् ।  
 नाशयेत्तिमिरं कण्डू पटलान्यर्बुदानि च ॥ ३२४ ॥  
 अधिकानि च हीनानि यश्च रात्रौ न पश्यति ।  
 अपि द्विवार्षिकं पुष्यं मासेनैकेन शाम्यति ॥ ३२५ ॥  
 वर्त्तिश्चन्द्रोदया नाम नृणां दृष्टिविशोधनी ॥

इति चन्द्रोदयावर्त्तिः ।

हरीतकी हरिद्रा च पिप्पलीलवणानि च ।  
 कण्डूतिमिरजिह्वर्त्तिर्न क्वचित्प्रतिहन्यते ॥ ३२६ ॥

इति हरीतकीवर्त्तिः ।

त्रिफलाकुङ्कुटाण्डत्वक् काशीशमयसोरजः ।  
 नीलोत्पलं विडङ्गानि फेनश्च सरितां पतेः ॥ ३२७ ॥  
 आज्येन पयसा पिष्ट्वा भावयेत्ताम्रभाजने ।  
 समरात्रं स्थितं भूयः पिष्ट्वा क्षीरेण वर्त्तयेत् ॥ ३२८ ॥  
 एषा दृष्टिप्रदा वर्त्तिरन्धस्याभिन्नचक्षुषः ॥

इति त्रिफलाद्या वर्त्तिः ।

शङ्खस्य भागाश्चत्वारस्ततोऽर्द्धेन मनःशिला ।  
 मनःशिलाद्धं मरिचं मरिचार्द्धेन सैन्धवम् ॥ ३२९ ॥  
 वारिणा तिमिरं हन्ति चार्बुदं हन्ति मस्तुना ।  
 पिच्चटं मधुना हन्ति स्त्रीक्षीरेण तथार्जुनम् ॥ ३३० ॥

इति शङ्खादिवटी ।

कतकं चन्दनं लाक्षा मधुकं मरिचोत्पलम् ।  
 तुल्याक्षामलकावीजं मनोह्वा सुमनासिता ॥ ३३१ ॥  
 विडङ्गोदधिफेनैला शङ्खनाभिरसाञ्जनम् ।  
 एषा दृष्टिप्रदा नाम्ना वर्त्तिर्वेद्येन निर्मिता ॥ ३३२ ॥  
 नित्योपयोगात्पटलं तिमिरं शुक्रराजिकाम् ।  
 शुकं शुकान्तिरोगञ्च विवृद्धं वाऽर्म एव च ।  
 निहन्ति सहसा रोगान् त्रिदोषानपि दुस्तरान् ॥ ३३३ ॥  
 अशीतिस्तिलपुष्पाणि षष्टिर्मागधितण्डुलाः ।  
 जातौकुसुमपञ्चाशन्मरिचानि च षोडश ॥ ३३४ ॥  
 एषा कुसुमिका वर्त्तिर्गतं चक्षुर्निवर्त्तयेत् ॥

इति कुसुमिका वर्त्तिः ।

चन्दनत्रिफलापूग पलाशतरुशोणितैः ।  
 जलपिष्टैरियं वर्त्तिरशेषतिमिरापहा ॥ ३३५ ॥

इति चन्दनाद्यावर्त्तिः ।

व्योषोत्पलाभया कुष्ठतार्क्ष्यवर्त्तिः कृता हरेत् ।  
 अर्बुदं पटलं काचं तिमिरार्माशुनिस्तुतिम् ॥ ३३६ ॥

इति व्योषाद्यावर्त्तिः ।

त्रिफलाव्योषसिन्धूत्य यष्टीतुत्यरसाञ्जनम् ।  
 प्रपौण्डरीकं जन्तुघ्नं लोध्नं ताम्रं चतुर्दश ॥ ३३७ ॥  
 द्रव्याख्येतानि संचूर्ण्य वर्त्तिः कार्या नभोऽम्बुना ।  
 नागार्जुनेन लिखिता स्तम्भे पाटलिपुत्रके ॥ ३३८ ॥

नाशनी तिमिराणाञ्च पटलानां तथैव च ।

मयः कोपञ्च स्तन्येन स्त्रिया विजयते ध्रुवम् ॥ ३३९ ॥

किंशुकस्वरसेनाथ पिलुपुष्पकरकता ।

अञ्जनाह्नोध्रतोयेन आसन्नतिमिरं जयेत् ॥ ३४० ॥

चिरमंछादिते नेत्रे वस्तमूत्रेण संयुता ।

उन्मूलयत्य कच्छ्रेण प्रसादं वाधिगच्छति ॥ ३४१ ॥

इति नागार्जुनाञ्जनम् ।

वर्त्यार्कतूलेः कृतया सशशचर्मगर्भया ।

प्रटीमया मषी ग्राह्या सर्वनेत्रामयान्तकी ॥ ३४२ ॥

इति शशचर्मगर्भा मषी ।

त्रपुगैरिककपूर् र यष्टीनीलोत्पलाञ्जनम् ।

नागकेसरसंयुक्तमशेषतिमिरान्तकृत् ॥ ३४३ ॥

शतावरीसूर्यसमा प्रदेया एला तथा वारणमूर्द्धतुल्या ।

देयं विडङ्गं वसुभिः समानमृतोः समं चामलकास्थिवीजम् ॥ ३४४ ॥

विष्णोर्भुजैस्तुल्यगुणं मरीचं तद्विक्रमैर्मागधिका प्रदेया ।

चूर्णं समध्वाञ्जनकर्षमर्द्धमल्यामयानां विनिवारणार्थम् ॥ ३४५ ॥

कण्डूं सधूमं तिमिरं सुघोरं मर्माणि काचं पटलं त्रिदोषम् ।

ये चापरे रक्तभवा विकारास्तांश्चामयांश्चूर्णवरो निहन्ता ॥ ३४६ ॥

इति शतावर्त्यादिचूर्णाञ्जनम् ।

रसेन्द्रभुजगौ तुल्यौ ताभ्यां तुल्यमथाञ्जनम् ।

ईषत्कपूर्संयुक्तमञ्जनं नयनामृतम् ॥ ३४७ ॥

इति नयनामृताञ्जनम् ।

मनोहा तुल्यकस्तूरी मांसीमलयनागरम् ।

समांशं शङ्खकपूर् रमशीतिगुणमञ्जनम् ।

एतच्चूर्णाकृतं सर्वं षड्विधे तिमिरे हितम् ॥ ३४८ ॥

कृष्णसर्पवदने सहविष्कं दग्धमञ्जनमनिर्गतधूमम् ।

चूर्णितं नलदपत्रविमिश्रं भिन्नसारमपि रक्षति चक्षुः ॥ ३४८ ॥

त्रूषणं त्रिफलाचुक्र सैन्धवालमनःशिला ।

क्लेशोष्णदाहकण्डूघ्ना वर्तिः शस्ता कफापहा ॥ ३५० ॥

सौवीरमञ्जनं नित्यं पथ्यमक्षणीस्ततो भजेत् ।

पञ्चरात्राष्टरात्रं वा स्नावणार्थं रसाञ्जनम् ।

चक्षुस्तेजोमयं तेन भवेन्न श्लेष्मतो भयम् ॥ ३५१ ॥

सूतकं गन्धकोपितं चाङ्गेरौरसमूर्च्छितम् ।

अञ्जनं दृष्टिदं नृणां नेत्रामयविनाशनम् ॥ ३५२ ॥

त्रिफलाभृङ्गमह्वीषध सर्पिर्गोमूत्रमध्वजाक्षीरे ।

नागं सप्त निषिक्तं करोति गरुडोपमं चक्षुः ॥ ३५३ ॥

त्रिफलाम्भसि भृङ्गरसे च हविषि मधुनि अजादुग्धे च पक्केन  
सप्तकृत्वः सीसेनोत्पादितमञ्जनं कार्यं प्रत्यहमञ्जनतश्चक्षुषा  
जिताशेषरोगेण वर्षायामपि पश्येत्पिपीलिकाष्टमयनमिति ।

त्रिफलमलिलयोगे भृङ्गराजद्रवे च

हविषि च विषकल्के क्षीरे आजि मधुग्रे ।

प्रतिपदमभितप्तं सप्तधा सीसमेकं

प्रणिहितगति पश्चात्कारयेत्तच्छलाकाम् ॥ ३५४ ॥

तिमिरपटलकण्डूस्त्रावरक्तप्रकोपान्

उपचितबहुरोगान् सन्धिवर्त्माभिजातान् ।

सवितुरुदयकाले साञ्जना व्यञ्जना वा

हरति नयनरोगाञ्छोध्यमाना शलाका ॥ ३५५ ॥

इति सीसकशलाका ।

शृङ्गवेरं भृङ्गराजं यष्टीतैलेन मिश्रितम् ।

नस्यमतेन टातव्यं महापटलनाशनम् ॥ ३५६ ॥

पिण्डीततरुमूलन्तु क्षौद्रेण सह योजयेत् ।

अपक्वं पटलं हन्यात् पक्वंश्च परिशोधयेत् ॥ ३५७ ॥



दिवा तु न प्रयोक्तव्यं नेत्रयोस्तीक्ष्णमञ्जनम् ।  
 विरेकदुर्बलादृष्टिरादित्यं प्राप्य सीदति ॥ ३५८ ॥  
 तस्मात्साध्यं निशयान्तु ध्रुवमञ्जनमिष्यते ।  
 रात्र्यम्बुगुणितं चापि पुष्यत्यञ्जनकर्षितम् ॥ ३५९ ॥  
 दोषः प्रतिनिवृत्तस्तु हन्याद् दृष्टिबलं तथा ।  
 अधावनाद्वह्निस्तिष्ठन् भूयः सञ्जनयेद्भयम् ॥ ३६० ॥  
 श्रान्ते भीते प्ररुदिते मद्यपीते नवज्वरे ।  
 उष्णे वेगविघाते च अञ्जनं न प्रशस्यते ॥ ३६१ ॥  
 वैमल्यार्थं यथा दर्शं सतैलमवधारणम् ।  
 तद्वदञ्जनसंयोगा दक्ष्णोर्मलनिवर्हणम् ॥ ३६२ ॥  
 प्रसन्ना विमला शुद्धा स्थिरा दृष्टिर्भवेदतः ।  
 प्रातःकुर्यात्सदैवैतदञ्जनं व्याधिनाशनम् ॥ ३६३ ॥

अथ नेत्रनिर्माणप्रकारमाह :

पुत्रिणी लिङ्गिनी लिङ्गं तन्नाशो लिङ्गनाशनः ।  
 सर्वेषु लिङ्गनाशेषु वेध्य एकः कफात्मकः ॥ ३६४ ॥  
 नोनविंशतिवर्षस्य नाशीत्यभ्यधिकस्य च ।  
 नाशुपूर्णस्य नोष्णे च लिङ्गनाशन्तु वेधयेत् ॥ ३६५ ॥  
 कासश्वासक्षतक्षीण कर्णशूलान्तिरोगिणाम् ।  
 गर्भिणीक्षामभौरूणां लक्ष्णाभुक्तवतोऽन्यथा ॥ ३६६ ॥  
 मद्यतैलज्वराजीर्ण क्षयशुक्रविकारिणाम् ।  
 पटोलाद्येन संस्त्रिह्य त्रिफलाद्येन सर्पिषा ॥ ३६७ ॥  
 लिङ्गनाशे समुद्भूते यथार्वाह्विधिपूर्वकम् ।  
 विद्धा देवकृते छिद्रे नत्रं स्तन्येन सेचयेत् ॥ ३६८ ॥  
 ततो दृष्टेषु रूपेषु शलाकामपर्हच्छनैः ।  
 नयनं सर्पिषाभ्यज्य वस्त्रपट्टेन वेष्टयेत् ॥ ३६९ ॥  
 ततो गृहे निरावाधे शयीतोत्तान एव च ॥ ३७० ॥

उद्गारकासः क्ष्वयुः श्ठीवनं कम्पनानि च ।  
 तत्कालं नाचरेदूर्ध्वं यन्मृणास्नेहपीतवत् ॥ ३७१ ॥  
 त्रहात्रहाश्च धावेत कषायैरनिलापहैः ।  
 वायोर्भयात्त्रहादूर्ध्वं खेदयेदक्षि पूर्ववत् ॥ ३७२ ॥  
 दशरात्रस्थितं सम्यग् घृतं दृष्टिप्रसाधनम् ।  
 पश्चात्कर्म च संसेव्यं लघून्नं चापि न स्त्रियः ॥ ३७३ ॥  
 रागः शोथोऽर्बुदञ्चोषं बहुदं केकराक्षिता ।  
 अधिमत्यादयश्चान्ये रोगाः स्युर्दृष्टिवेधजाः ॥ ३७४ ॥  
 अहिताचारतो वापि यथास्वन्तानुपाचरेत् ।  
 रुजायामक्षिरोगे वा भूयो योगान्निबोध मे ॥ ३७५ ॥  
 सदग्धा मष्टता दूर्वा यवगैरिकशारिवाः ।  
 सुखालेपः प्रयोक्तव्यो रुजारोगोपशान्तये ॥ ३७६ ॥  
 पयस्या शारिवापत्रैर्मञ्जिष्ठा मधुकैरपि ।  
 अजाक्षीरान्वितैर्लेपः सुखोष्णः पथ्य उच्यते ॥ ३७७ ॥  
 लोभ्रसैन्धवमृद्दीका मधुकैः छागलं पयः ।  
 शृतमाश्चरोतने पथ्यं रुजारोगविनाशनम् ॥ ३७८ ॥  
 वानघ्नमिद्धं पयसि सिद्धं सर्पिश्चतुर्गुणे ।  
 काकोल्यादिप्रतिवापं प्रयुञ्ज्यात् सर्वकर्मसु ॥ ३७९ ॥  
 शाम्यत्येवं नचेच्छूलं स्निग्धस्विन्नस्य मीक्षयेत् ।  
 ततः शिरां दहेद्वापि मतिमान् कौत्सितं यथा ॥ ३८० ॥  
 दृष्टेरतः प्रसादार्थमञ्जनं शृणु मे शुभम् ।  
 मेषभृङ्गस्य पुष्पाणि शिरीषधवयोरपि ।  
 मालत्याश्चैव तुल्यानि मुक्ता वैदूर्यमेव च ॥ १८१ ॥  
 अजाक्षीरेण संपिथ्य ताम्रे मप्ताहमावपेत् ।  
 प्रणिधाय च तदूर्त्तीं योजयेदञ्जने भिषक् ॥ ३८२ ॥  
 स्रोतोजं विद्रुमं फेनं सागरस्य मनःशिला ।

मरिचानि च तावन्ति कारयेद्वापि पूर्ववत् ॥ ३८३ ॥  
 मासैकेन समालिप्य पटलं गृध्रदृष्टिकृत् ।  
 शम्बूकमांससञ्जातो रसः पीतोऽनुवासनम् ॥ ३८४ ॥  
 आढकौमूलमरिचहरितालरसाञ्जनैः ।  
 विडेऽक्षिणं सगुडावर्त्तिर्योज्या दिव्याम्बुपेषिता ॥ ३८५ ॥  
 त्रिफलाव्योषसिन्धूत्यैर्घृतं सिद्धं पिवेन्नरः ।  
 चक्षुष्यं भेदनं हृद्यं दीपनं कफनाशनम् ॥ ३८६ ॥

इति त्रिफलाद्यं घृतम् ।

फलत्रिकाभौरुकषायसिद्धं दुग्धेन यष्टीमधुकल्कयुक्तम् ।  
 सर्पिः समं क्षौद्रचतुर्थभागं हन्यात्त्रिदोषं तिमिरं सुदारुणम् ॥ ३८७ ॥

इति फलत्रिकाद्यं घृतम् ।

त्रिफला तृषणं द्राक्षा मधुकं कटुरोहिणी ।  
 प्रपौण्डरीकं सूक्ष्मैना विडङ्गं नागकेसरम् ॥ ३८८ ॥  
 नौलोत्पलं शारिषे द्वे चन्दनं रजनीद्वयम् ।  
 कार्षिकैः पयसातुल्यैः त्रिगुणं त्रिफलारसम् ॥ ३८९ ॥  
 घृतप्रस्थं पचेदेतत् सर्वमेतद्रुजापहम् ।  
 तिमिरं दोषमास्रावं कामलां काचमर्वदम् ॥ ३९० ॥  
 विसर्पं पटलं कण्डूं तोदनं श्वयथुं तथा ।  
 खालित्यं पलितञ्चैव केशानां पतनं तथा ॥ ३९१ ॥  
 अन्ये च बहवो रोगा मेतृजा वर्त्मजाश्च ये ।  
 तान् सर्वान् नाशयत्प्राशु भास्करस्तिमिरं यथा ॥ ३९२ ॥  
 न चैवास्मात्परं किञ्चिद्भेषजं काश्यपादिभिः ।  
 दृष्टिप्रसादनं दृष्टं यथा स्यात्त्रिफलाघृतम् ॥ ३९३ ॥

इति मध्यमत्रिफलाद्यं घृतम् ।

त्रिफलाया रसप्रस्थं प्रस्थं भृङ्गरसस्य च ।  
 वृषस्य च रसप्रस्थं शतावर्ष्याश्च तक्षमम् ॥ ३९४ ॥

अजाक्षीरं गुडूच्याश्च श्यामलक्या रसं तथा ।  
 प्रस्थं प्रस्थं समाहृत्य सर्वैरेभिर्घृतं पचेत् ॥ ३८५ ॥  
 कल्कैः कणासिता द्राक्षा त्रिफला नीलमुत्पलम् ।  
 मधुकं क्षीरकाकोली मधुपर्णी निदिग्धिका ॥ ३८६ ॥  
 तक्षाधु सिद्धं विज्ञाय शुभे भाण्डे निधापयेत् ।  
 ऊर्ध्वपानमधःपानं मध्ये पानञ्च शस्यते ॥ ३८७ ॥  
 यावन्तो नेत्ररोगास्तान् पानादेवापि कर्षयेत् ।  
 सरक्ते रक्तदुष्टे च रक्ते चातिस्रुतेऽपि च ॥ ३८८ ॥  
 नक्ताभ्यं तिमिरे काचे नीलिका पटलार्बुदे ।  
 अभिष्यन्देऽधिमन्यं च पक्ष्मकोपे सुदारुणे ॥ ३८९ ॥  
 नेत्ररोगेषु सर्वेषु वातपित्तकफेषु च ।  
 अट्टिं मन्दट्टिञ्च कफवातप्रदूषिताम् ॥ ४०० ॥  
 स्रवतो वातपित्ताभ्यां सकण्डासन्नदूरकृत् ।  
 गृध्रट्टिकारं सद्यो बलवर्णाग्निवर्द्धनम् ॥  
 सर्वनेत्रामयं हन्यात् त्रिफलाद्यं महाष्टतम् ॥ ४०१ ॥

इति महात्रिफलाद्यं हृतम् ।

शतमेकं हरीतक्या त्रिगुणञ्च विभीतकम् ।  
 धात्रीफलानां चत्वारि वृषमार्कवयोः समम् ॥ ४०२ ॥  
 चतुर्गुणोटकं दस्त्वा शनैर्मृद्गग्निना पचेत् ।  
 चतुर्भागस्थितं ज्ञात्वा तदेवमवतारयेत् ॥ ४०३ ॥  
 शर्करा मधुकं द्राक्षा मधुयष्टी निदिग्धिका ।  
 काकोली क्षीरकाकोली त्रिफला नागकेसरम् ॥ ४०४ ॥  
 पिप्पली चन्दनं मुस्तं त्रायमाणा तथोत्पलम् ।  
 हृतप्रस्थं समं क्षीरं कल्कैरेतैर्विपाचयेत् ॥ ४०५ ॥  
 हन्यात् सतिमिरं काचं नक्ताभ्यं शुक्रमिव च ।  
 तथा स्रावञ्च कण्डञ्च शयथुञ्च कषायताम् ॥ ४०६ ॥

कलुषत्वञ्च नेत्रस्य विन्द्वर्मपटलापहम् ।  
 बहुनात्र किमुक्तेन सर्वान् नेत्रामयान् हरत् ॥ ४०७ ॥  
 यस्य चोपहता दृष्टिः सूर्याग्निभ्यां प्रशस्यते ।  
 तस्मै तद्द्वेषजं प्रोक्तमूर्ध्वं जत्रगदापहम् ॥ ४०८ ॥  
 यथादर्शी मले नीते निर्मलत्वं नियच्छति ।  
 तद्वदेतेन पीतेन दृष्टिर्निर्मलतां व्रजेत् ॥ ४०९ ॥  
 वारिद्रोणहयञ्चैव वृषभृङ्गकयोस्तुले ॥ ४१० ॥

इति द्वितीय महात्रिकलाद्यं घृतम्

कृष्णा सशर्करा द्राक्षा चतुर्मधुकयष्टिका ।  
 एकद्वित्रिचतुर्थांश भागाः सर्वेषु कल्पिताः ॥ ४११ ॥  
 सृद्वाग्निना पचेद्दीमान् बहुदर्व्यां विघट्टयन् ।  
 भास्कराख्यमिदं सर्पिर्ब्रह्मणा निर्मितं पुरा ॥ ४१२ ॥  
 तिमिरं शुक्तिकं हन्ति पिब्लं वाध्युषितानि च ।  
 अदृष्टिं मन्ददृष्टिञ्च दिवा नक्ताभ्यमेव च ॥ ४१३ ॥  
 अस्त्रीपयोगादत्यन्तं संहारादतिवर्त्तयेत् ।  
 वयस्तम्भनमायुष्यं बलीपलितनाशनम् ॥  
 प्रदरञ्च क्षयं खासं शुक्रमूत्रमस्तित्तिनुत् ॥ ४१४ ॥

इति भास्कराद्यं घृतम् ।

पटोलं कटुकं दार्वी निम्बवासा फलत्रिकम् ।  
 दुरालभा पर्पटकं त्रायन्ती घनचन्दनम् ॥ ४१५ ॥  
 किराततिक्तयष्ट्याह्ने पिप्पली कौटजं फलम् ।  
 लामञ्जकं मृणालञ्च तत्फलं च समं भवेत् ॥ ४१६ ॥  
 एतैस्तु कार्षिकैः कल्कैर्विपचेत् सर्पिरुत्तमम् ।  
 आमलक्या रसं देयं शतावर्ष्याः समन्वितम् ॥ ४१७ ॥  
 सुरदारुकषायञ्च भृङ्गराजरसं तथा ।  
 प्रस्थं प्रस्थञ्च गृह्णीयात् द्विप्रस्थं सर्पिषः पचेत् ॥ ४१८ ॥

पाने च भोजने दद्यात् सर्वमूर्द्धा मयापहम् ।  
 विशेषादक्षिरोगघ्नं तिमिरं च त्रिदोषजम् ॥ ४१९ ॥  
 पटलं रक्तराजिञ्च व्रणशुक्रहरं तथा ।  
 काचार्म नाक्त्यमान्यञ्च कण्ठूपिक्लामयान् हरेत् ॥ ४२० ॥  
 वर्त्मशोथहरं चैव दृष्टिरोगकुलापहम् ।  
 आसन्नतिमिराणाञ्च यश्च दूरान्न पश्यति ॥  
 अदृष्टिं मन्ददृष्टिञ्च सर्वनेत्रामयापहम् ॥ ४२१ ॥  
 बलवर्णकरं धन्यं दृष्टिपुष्टिविवर्द्धनम् ।  
 महापटोलाद्यमिदं ख्यातं वैदेहनिर्मितम् ॥ ४२२ ॥  
 इति महापटोलाद्यं घृतम् ।

रास्नाफलत्रयकाथे दशमूले च तत्कृते ।  
 कल्कं च जीवनीयानां घृतं तिमिरनाशनम् ॥ ४२३ ॥  
 इति रास्नाद्यं घृतम् ।

विभीतकशिवाधात्री पटोलारिष्टवासकैः ।  
 आढकीरसमंसिद्धं तैलं तिमिरनुत्परम् ॥ ४२४ ॥  
 इति विभीतकाद्यं तैलम् ।

सम्पिथ्य त्रिफलालोध मुशीराणि प्रियङ्गुकम् ।  
 तैलमेतैर्विपक्कं स्याच्छ्लैषिके नस्यमुत्तमम् ॥ ४२५ ॥  
 इति त्रिफलाद्यं तैलम् ।

गवां शकृत् काथविपक्कं मुत्तमं हितञ्च तैलं तिमिरे च नस्यतः ।  
 घृतं हितं केवलमेव पैत्तिके तथाणुतैलं पवनासृगुत्थयोः ॥ ४२६ ॥  
 इति गोमयतैलम् ।

भृङ्गराजरसप्रस्थे यष्टीमधुपलेन च ।  
 तैलस्य कुडवं पक्कं सद्यो दृष्टिं प्रसादयेत् ॥  
 नस्याहलीपलितघ्नं मासेनैतन्न संशयः ॥ ४२७ ॥  
 इति भृङ्गराजतैलम् ।

भृङ्गप्रस्थं तैलात् कुडवं तथा पलञ्च मधुकस्यापि ।

क्षीरप्रस्थविपक्वं गतमपि चक्षुर्विनिवर्त्तयेत् ॥ ४२८ ॥

इति द्वितीयभृङ्गराजतैलम् ।

तैलस्य पचेत् कुडवं मधुकस्य पलेन कल्कपिष्टेन ।

ग्रामलकरसप्रस्थं क्षीरप्रस्थेन संयुतं कृत्वा ॥ ४२९ ॥

अजितं नाम्ना तैलं तिमिरं हन्यान्निमिप्रोक्तम् ।

विमलां कुरुते दृष्टिं नष्टामप्यानयेन्नयने ॥ ४३० ॥

इति अजितं तैलम् ।

नीलोत्पलं मधुकनागरपुण्डरीक-

द्राक्षासुयष्टीमधुकांशुमतीकणाश्च ।

कण्टारिकामलकशावर चोग्रगन्धाः

कासीसशर्करबलावृषभाश्च रास्नाः ॥ ४३१ ॥

मच्छिंष्टया सह समैरपि सूक्ष्मपिष्टैः

तैलं पचेत्तु पयसा च चतुर्गुणेन ।

नस्यं नृणां तिमिरकाचनिशाम्ब्ययुक्तान्

पाकात्ययान् सपटलार्जुननीलिकांश्च ॥ ४३२ ॥

पिल्लार्वाद्दार्मरुधिरसुतिवर्त्मकण्डून्

स्यन्दं जयेद्दिहितभोजनभङ्गुराणाम् ।

बाधिर्यमर्दितहनुग्रहदन्तचालं

नासास्यपूयगलगण्डकृत्काटिकार्त्तान् ॥ ४३३ ॥

कर्णाक्षिशूलदशनामयशौर्षरोगां

जिह्वामयान् जयति कण्ठगतांश्च सर्वान् ।

अभ्यञ्जनेन नियतं शिरसि प्रयत्नात्

सर्वाद्भिहन्ति वदनाक्षिशिरोविकारान् ॥ ४३४ ॥

इति नीलोत्पलाद्यं तैलम् ॥

जीवकर्षभकौ मेदा द्राक्षांशुमती निदिग्धिकावृहती ।

मधुकं बलाविडङ्गं मञ्जिष्ठा शर्करारास्त्रा ॥ ४३५ ॥  
नीलोत्पलं खदंष्ट्रा प्रपीण्डरीकं पुनर्नवालवणम् ।  
पिप्पल्यः सर्वेषां भागैरक्षांशिकैः पिष्टैः ॥ ४३६ ॥  
तैलं वा यदि सर्पिर्दत्त्वा क्षीरं चतुर्गुणं पक्वम् ।  
आत्रेय निर्मितमिदं तैलं नृपवल्गुभं नाम्ना ॥ ४३७ ॥  
तिमिरं पटलं काचं नक्ताभ्यमर्बुदं तथाभ्यञ्च ।  
श्वेतञ्च लिङ्गनाशं नाशयति नीलिकाव्यङ्गम् ॥ ४३८ ॥  
मुखनासादौर्गन्ध्यं पलितञ्च कालजं हनुस्तम्भम् ।  
श्वासं कासञ्च हिक्कां शोषं स्तम्भं तथान्याञ्च ॥ ४३९ ॥  
मुखजान्ध्यमर्द्धभेदं रोगं बाहुयुद्धं शिरः स्तम्भम् ।  
रोगानथोर्ध्वजत्रोः सर्वानचिरेण नाशयति ॥ ४४० ॥

इति नृपवल्गुभं तैलम् ।

पिप्पलीमधुकं द्राक्षा शुभ्राजीवककर्षभौ ।  
सोत्पलं पुण्डरीकञ्च मधुपर्णीफलत्रयम् ॥ ४४१ ॥  
धावनी क्षीरकाकोली मञ्जिष्ठा वृहती बला ।  
पुनर्नवा शताह्वा च विडङ्गं गोक्षुरस्थिरा ॥ ४४२ ॥  
एतान्यर्द्धपलानीह श्लक्ष्णपिष्टानि पाचयेत् ।  
त्रिफलाभृङ्गवासानां प्रपीड्य प्रस्थसम्मितान् ॥ ४४३ ॥  
वौजसारोवरस्तस्य प्रस्थमेकं तु दापयेत् ।  
गृष्टिक्षीरस्य प्रस्थौ च द्वौ द्वौ तस्य प्रदापयेत् ॥ ४४४ ॥  
मृद्दग्निना पचेत्पात्रे शनैः सम्यक् पचेद्भिषक् ।  
त्रिफलाद्येन पयसा सम्यग् दृष्टन्तु मानवम् ॥ ४४५ ॥  
मोदकेनाभयाद्येन कृत्वा संशोधनं ततः ।  
यथोक्तेन विधानेन भिषग्वश्यं प्रदापयेत् ॥ ४४६ ॥  
तिमिरे च सनक्ताभ्ये शुक्ले काचे चतुर्विधे ।  
आसन्नं यो न पश्येत यश्च दूरान्न पश्यति ॥ ४४७ ॥



प्रकाशमायतं वा यो नष्टदृष्टिश्च मानवः ।

मन्ददृष्टिः स्तम्भदृष्टि रधोदृष्टिश्च यो भवेत् ॥ ४४८ ॥

अतिरिक्ते प्रदुष्टे च रक्ते वाताश्रिते तथा ।

वातपित्तप्रदुष्टेऽक्षि पित्तश्लेष्मप्रदूषिते ॥ ४४९ ॥

कण्डूयते च स्रवति पित्तेनात्याकुलाक्षिता ॥ ४५० ॥

वियुत् खद्योतवत्पश्येत् सूर्यचन्द्रसमप्रभाम् ।

सर्वदा चक्रता दृष्टिः सर्वनेत्रविकारनुत् ॥ ४५१ ॥

इति महापिप्पल्याद्यं तैलम् । इति तिमिरीपक्रमः ।

अथ कृष्णे काचचिकित्सामाह ।

काचे रक्तं जलौकाभिः हृत्वा पूर्वीक्तमाचरेत् ॥ ४५२ ॥

शाणार्द्धं मरिचं द्वौ च पिप्पल्यर्णवफेनयोः ।

शाणार्धं सैन्धवाच्छाणं नवसौवीरकाञ्चनात् ॥ ४५३ ॥

पिष्टं सूक्ष्मं शिलायाञ्च चूर्णाञ्जनमिदं शुभम् ।

कण्डूकाचकफार्त्तानां मलानाञ्च विशोधनम् ॥ ४५४ ॥

इति मरिचादिचूर्णाञ्जनम् ।

समेषशृङ्गाञ्जनभागसम्मितः शङ्खाञ्जनः काचमलं व्यपोहति ॥ ४५५ ॥

इति मेषशृङ्गाञ्जनम् ।

शिलासैन्धवकासीस शङ्खव्योषरसाञ्जनैः ।

सच्चौद्रेः काचशुक्रार्मं तिमिरघ्नौ रसक्रिया ॥ ४५६ ॥

दोषाम्ये तिमिराम्ये च तिमिरोक्तं क्रमं हितम् ॥ ४५७ ॥

वचा त्रिवृच्चन्दनकुण्डली च भूनिम्बनिम्बे रजनी सवासा ।

प्रस्थं जलस्य कथिताष्टभागं पिबेत्सुजीर्णे नकुलाम्यरोगे ॥ ४५८ ॥

काचं निशाम्यं तिमिरं तथान्यास्नेत्रामयांस्तस्य च वर्त्मसन्धी ।

चिरप्रवृत्तानचिरेण हन्ति वज्रो यथाद्रीन् सुरराजमुक्तः ॥ ४५९ ॥

अथ नक्ताम्यचिकित्सामाह ।

करञ्जपद्मकिञ्चल्कं चन्दनोत्पलगैरिकैः ।

गोशकद्रससम्पिष्टैः नक्ताभ्योऽञ्जनमिष्यते ॥ ४६० ॥  
 रसाञ्जनं निशादारु जातिपत्ररसो मधु ।  
 नक्ताभ्यताञ्जयेदेतदञ्जनं साधु योजितम् ॥ ४६१ ॥  
 रसाञ्जनं हरिद्रे द्वे मालतीमधुपल्लवाः ।  
 गोशकद्रससंयुक्ता वर्त्तीरात्रभ्रनाशिनी ॥ ४६२ ॥  
 जातीपत्ररसचौद्र निशाह्वयरसाञ्जनैः ।  
 नक्ताभ्रमञ्जनं हन्यात् कृष्णायागोमयान्वितम् ॥ ४६३ ॥  
 दध्ना विष्टुष्टं मरिचं रात्रभ्रमञ्जनमिष्यते ।  
 पिप्यल्योऽपि हितास्तद्वद्गोशकद्रसभाविताः ॥ ४६४ ॥  
 कणाकागयकृन्मध्ये पक्ता तवाणुपेषिता ।  
 अचिराद्दन्ति नक्ताभ्रं तद्वत्सचौद्रमूषणम् ॥ ४६५ ॥  
 पचेच्च गोधायकृदर्द्धपाटितं सुपूरितं मागधिकाभिरग्निना ।  
 निषेवितं तद्यकृदञ्जनेन निहन्ति नक्ताभ्रमसंशयं खलु ॥ ४६६ ॥  
 इति रात्रभ्रोपक्रमः ।

अथ दृष्टिरोगचिकित्सासाह ।

नीलोत्पलस्य किञ्चल्लकं गैरिकञ्च शकद्रसम् ।  
 गुटिकाञ्जनमेतत्स्याद्दिनरात्रभ्रयोहितम् ॥ ४६७ ॥  
 नदीजशङ्खत्रिकटून्यऽथाञ्जनं  
 मनःशिलाई च निशे गवां शकृत् ।  
 मचन्दनेयं गुटिकाथ चाञ्जने  
 प्रशस्यते रात्रिदिनेष्वपश्यताम् ॥ ४६८ ॥  
 सूर्यदर्शनदग्धायां क्रियां शीतां प्रयोजयेत् ।  
 हिमं घृष्टं घृतोपेत मञ्जनञ्चोपशस्यते ॥ ४६९ ॥  
 रसाञ्जनं घृतं चोदं तालीसं स्वर्णगैरिकम् ।  
 गोशकद्रससंयुक्तं पित्तोपहतदृष्टये ॥ ४७० ॥  
 काश्मरीपुष्पमधुक दावीलोध्ररसाञ्जनैः ।

सञ्जीवमञ्जनं कुर्यात् पित्तव्याधिप्रशान्तये ॥ ४७१ ॥

इति दृष्टिगतरीगोपक्रमः ।

अथ शुक्लगतरीगनिदानमाह ।

प्रस्तार्यर्मतनुस्तीर्णं श्यावं रक्तं निभं सिते ।

सखेतं मृदुशुक्लार्मं शुक्ले तद्वर्धते चिरात् ॥ ४७२ ॥

पद्माभं मृदुरक्तार्मं यन्मांसञ्चीयते सिते ।

पृथुमृद्वधिमांसार्मं बहुलञ्च यत्कन्निभम् ॥ ४७३ ॥

स्थिरं प्रस्तारिमांसाख्यं शुष्कं स्यायूर्मपञ्चमम् ॥ ४७४ ॥

श्यावाः स्युः पिशितनिभास्तु विन्द्वो ये ।

शुक्त्याभाः सितनियताः स शुक्तिसंज्ञः ।

एको यः शशरुधिरोपमञ्च विन्दुः

शुक्लस्थो भवति तदर्जुनं वदन्ति ॥ ४७५ ॥

श्लेष्मामारुतकोपेन शुक्ले मांसं समुन्नतम् ।

पिष्टवत् पिष्टकं विद्धि मलाक्तादर्शसन्निभम् ॥ ४७६ ॥

जालाभः कठिनशिरो महान् सरक्तः

सन्तानः स्मृत इह जालसंज्ञितस्तु ।

शुक्लस्थाः सितपिडिकाः शिराहता या

स्ता ब्रूयादमितसमीपजाः शिराजाः ॥ ४७७ ॥

कांस्याभोऽमृदुरथ वारिविन्दुकल्को

विज्ञेयो नयनसिते बलाससंज्ञः ॥ ४७८ ॥

अथ चिकित्सासाह ।

प्रस्तार्यर्मं च स्यायूर्मं तथैवार्माधिसंज्ञकम् ।

लोहितार्मं च शुक्लार्मं कृष्णं प्राप्तानि हृदयेत् ॥ ४७९ ॥

अर्मवाल्पं दधिनिभं नीलं रक्तमथापि वा ।

धूसरं तनु यच्चापि शुक्लवत्समुपाचरेत् ॥ ४८० ॥

कृष्णलोहरजस्ताम्रं शङ्खविद्रुमसिन्धुजैः ।

समुद्रफेनकाशीश स्रोतोऽञ्जनसुमस्तुभिः ।  
 लेपनं वा कृतं नस्यं परमुत्तममर्मणि ॥ ४८१ ॥  
 पिप्पलीत्रिफलालाक्षा लोहचूर्णं मसैन्धवम् ।  
 भृङ्गराजरसे पिष्टं गुटिकाञ्जनमिष्यते ॥ ४८२ ॥  
 अमं सतिमिरं काचं कण्डूं शुक्रं तथार्जुनम् ।  
 अजकां नेत्ररोगांश्च हन्यान्निरवशेषतः ॥ ४८३ ॥  
 मञ्जूर्यं मरिचाक्षे च रजन्या रसमर्दिते ।  
 लेपनादर्मणां नाशं करोत्येष प्रयोगराट् ॥ ४८४ ॥

पुथाक्षतार्द्यजसितोदधिफेनशङ्ख  
 सिन्धुत्यगैरिकशिलामरिचैः समांशैः ।  
 पिष्टैस्तु मात्तिकरसेन रसक्रियेयं  
 हन्यर्मकाचतिमिरार्जुनवर्त्मरोगान् ॥ ४८५ ॥

क्रियां शुक्त्यामये कुर्यात्पित्ताभिष्यन्दजिच्छुभाम् ॥ ४८६ ॥  
 बलासाङ्ख्यपिष्टे तु कार्यं शोणितमोक्षणम् ।  
 कफाभिष्यन्दवत्सर्वं क्रमं कुर्याद्द्विचक्षणः ॥  
 अञ्जनं कट्फलं व्योष बीजपूररसाञ्जनैः ॥ ४८७ ॥  
 अर्जुने शर्करामस्तु क्षौद्रैराश्रयोतनं हितम् ।  
 शङ्खः क्षौद्रेण संयुक्तः कतकः सैन्धवेन वा ॥  
 सितयार्णवफेनो वा पृथगञ्जनमर्जने ॥ ४८८ ॥

इति शृङ्गजाः ।

अथ सन्धिजानां निदानमाह ।

पक्वः शीथः सन्धिजो यः सतोदः पूयस्त्रावी सोऽत्र पूयालसाख्यः ।  
 ग्रन्थिर्नाल्पो दृष्टिसन्धावपाकी कण्डूप्रायो नीरुजस्तूपनाहः ४८९  
 गत्वा सन्धीनशुमार्गेण दोषाः कुर्युःस्त्रावाङ्गक्षणैः स्वरूपेतान् ।  
 तं हि स्त्रावं नेत्रनाडीति चैके तस्या लिङ्गं कीर्त्तयिष्ये चतुर्धा ४९०  
 पाकात्सन्धी संस्रवेद्यस्तु पूयं पूयस्त्रावोऽसौ गदः सर्वजस्तु ।

श्वेतं सार्द्रं पिच्छिलं यः स्रवेत्तु श्लेष्मास्रावः सर्बिकारो मतस्तु ४८१  
 रक्तास्रावः शोणितोत्थो विकारः रक्तं चोष्णं संस्रवेत्तप्रभूतम् ।  
 हारिद्राभं पीतमुष्णं जलाभं पित्तात् स्रावः संस्रवेत्सन्धिमध्यात् ४८२  
 ताम्ना तन्वो दाहशूलोपपन्ना रक्तात् ज्ञेया पर्वणीवृत्तशोथा ।  
 जाता सन्धौ कृष्णशुक्ले ऽलजी स्यात्सन्धिनेव ख्यापिता पूर्वलिङ्गैः ४८४  
 कृमिग्रन्थिर्वर्त्मनः पक्ष्मणश्च कण्डूं कुर्युः कृमयः सन्धिजाताः ।  
 नानारूपावर्त्मशुक्लान्तसन्धौ चरत्यन्तर्लोचनं दूषयन्तः ॥ ४८४ ॥

अथ चिकित्सासाह ।

पूयालसे शिरां भित्वा ततस्तमुपनाह्य वा ।  
 नेत्रपाकविधिं कुर्यात् परं मुक्ताञ्जनं हितम् ॥ ४८५ ॥  
 भित्त्वोपनाहं कफजं पिप्पली मधु सन्धवैः ।  
 विलिखेन्मण्डलाग्रेण प्रच्छयेद्वा समन्ततः ॥ ४८६ ॥  
 त्रिफलासृप्तकासीस सन्धवैः सरमाञ्जनैः ।  
 रसक्रिया कृमिग्रन्थी भिन्ने स्यात्प्रतिमारणम् ॥ ४८७ ॥  
 पर्वणीं पिटिकां सन्धिभागे किन्द्यादसंशयम् ।  
 हितं चाभ्यधिके किन्ने च्योतनं मधुसन्धवैः ॥ ४८८ ॥  
 स्रावेषु त्रिफलाक्वाथं यथादोषं प्रयोजयेत् ।  
 क्षौद्रेणाज्येन पिप्पल्या मिश्रं विध्रेच्छिरां तथा ॥ ४८९ ॥  
 पथ्याक्षधात्रीफलमध्यवीजैस्त्रिहेत्रकभागैर्विदधीत वर्त्तिम् ।  
 तयाञ्जयेदशुभतिप्रवृद्धमक्षोर्हरेत्कष्टमपि प्रकोपम् ॥ ५०० ॥  
 सप्ताह्ना शारिवानन्ता कालीयागरुचन्दनैः ।  
 शतपुष्पाश्वगन्धानां चूर्णैस्त्रैलं विपाचयेत् ॥ ५०१ ॥  
 पयस्यष्टगुणं नस्यमेतदशुहरं परम् ॥ ५०२ ॥  
 चक्षुःस्राव प्रशान्त्यर्थं कार्यमेतन्महीषधम् ।  
 हिज्जलस्य फलं घृष्टा पानीये नित्यमञ्जनम् ॥ ५०३ ॥  
 कर्पासी फलजम्बाम्ब' जलैर्घृष्टं रसाञ्जनम् ।

मधुयुक्तं चिरोत्यञ्च चक्षुःसावमपोहति ॥ ५०४ ॥

इति सन्धिगतरोमीपक्रमः ।

अथ वर्त्मजानां निदानमाह ।

अभ्यन्तरमुखी ताम्ना वाञ्छतो वर्त्मनश्च या ।  
 सोत्सङ्गोत्सङ्गपीडिका रक्तजा स्थूलकण्डूरा ॥ ५०५ ॥  
 वर्त्मन्ते पीडिकाध्माता भिद्यन्ते च स्रवन्ति च ।  
 भिषग्भिराद्यैस्ताः प्रोक्ताः कुम्भिकाः सन्निपातजाः ॥ ५०६ ॥  
 स्राविण्यः कण्डूरा गुर्व्यो रक्तसर्षपसन्निभाः ।  
 रुजावत्यश्च पीडिकाः पोथक्य इति कौत्सिताः ॥ ५०७ ॥  
 पीडिका या स्थिरा स्थूला सूक्ष्माभिरभिसंहता ।  
 वर्त्मस्था शर्करा नाम स रोगो वर्त्मदूषकः ॥ ५०८ ॥  
 पर्णारुबीजप्रतिमाः पीडिका मन्दवेदनाः ।  
 श्लक्ष्णाः खराश्च वर्त्मस्थास्तदर्शोवर्त्म कीर्त्यते ॥ ५०९ ॥  
 दीर्घाङ्गुरः खरस्पर्शी दारुणोऽभ्यन्तरोद्भवः ।  
 व्याधिरेषोऽतिविख्यातः शुष्कार्श इति कीर्त्यते ॥ ५१० ॥  
 दाहतोदवती ताम्ना पीडिका वर्त्मसम्भवा ।  
 मृद्वी मन्दरुजा सूक्ष्मा ज्ञेया साञ्जननामिका ॥ ५११ ॥  
 वर्त्मोपचीयते यस्य पीडिकाभिः समन्ततः ।  
 सवर्णाभिः स्थिराभिश्च विद्याहङ्गुलवर्त्म तत् ॥ ५१२ ॥  
 कण्डूमताल्पतोदेन वर्त्मशोधेन यो नरः ।  
 न समं छादयेदक्षि स भवेद्वर्त्मबन्धकः ॥ ५१३ ॥  
 मृदल्पवेदनं ताम्नं यद्वर्त्मं सममेव च ।  
 अकस्माच्च भवेद्रक्तं कृष्णवर्त्मंति तद्विदुः ॥ ५१४ ॥  
 क्लिष्टं पुनः पित्तयुतं शोणितं विद्वेद्यदा ।  
 ततः क्लिबत्वमापन्नं मुच्यते वर्त्मं कर्दमम् ॥ ५१५ ॥

वर्त्म ग्रहाह्यतोऽन्तश्च श्यावं शूनं सवेदनम् ।  
 तदाहुः श्याववर्त्मिति वर्त्मरोगविशारदाः ॥ ५१६ ॥  
 अरुजं वाह्यतः शूनं वर्त्म यस्य नरस्य हि ।  
 प्रक्लिन्नवर्त्म तद्विद्यात् क्लिन्नमत्यर्थमन्ततः ॥ ५१७ ॥  
 यस्य धौतान्यधौतानि सन्नह्यन्ते पुनः पुनः ।  
 वर्त्मन्युपरिपक्वानि विद्यादक्लिन्नवर्त्म तत् ॥ ५१८ ॥  
 विमुक्तसन्धिनिश्चष्टं वर्त्म यस्य न मौल्यते ।  
 एतद्वातहतं वर्त्म सरुजं यदि वा रुजम् ॥ ५१९ ॥  
 वर्त्मन्तरस्थं विषमं ग्रन्थिभूतमवेदनम् ।  
 विज्ञेयमर्वुदं पुंसां सरक्तमवलम्बि च ॥ ५२० ॥  
 निमेषिणीः शिरावायुः प्रविष्टो वर्त्म संश्रयः ।  
 चालयत्यथ वर्त्मनि निमेष इति तद्विदुः ॥ ५२१ ॥  
 वर्त्मस्थो यो विवर्द्धत लोहितो मृदुरङ्गुरः ।  
 तद्रक्तजं शोणितार्शः क्लिन्नं क्लिन्नं विवर्द्धते ॥ ५२२ ॥  
 आपाकी कठिनः स्थूलो ग्रन्थिवर्त्मभवो रुजः ।  
 मकरण्डूः पिच्छिलः कोल संस्थानो लगणस्तु सः ॥ ५२३ ॥  
 त्रयो दोषा बहिः शोथं कुर्युश्छिद्राणि वर्त्मनोः ।  
 प्रस्रवन्त्यन्तरुदकं विसवद्विसवर्त्म तत् ॥ ५२४ ॥  
 वाताद्या वर्त्मसङ्कोचं जनयन्ति यदा मलाः ।  
 तदा द्रष्टुं न शक्नोति कुञ्चनं नाम तद्विदुः ॥ ५२५ ॥  
 प्रचालितानि वातेन पद्मार्ण्यच्च विशन्ति हि ।  
 घृथन्त्यच्च मुहुस्तानि संरम्भं जनयन्ति च ॥ ५२६ ॥  
 असिते च सिते भागे मूलकोशात्पतन्त्यपि ।  
 पद्मकोपः स विज्ञेयो व्याधिः परमदारुणः ॥ ५२७ ॥  
 वर्त्म पद्माशयगतं पित्तं रोमाणि श्रातयेत् ।  
 कण्डूदाहश्च कुरुते पद्मश्रातं तमादिशेत् ॥ ५२८ ॥

अथ चिकित्सा माह ।

उष्णङ्गिणी वहलकर्दमवर्त्मनी च  
 श्यावश्च यश्च पठितं त्विह बन्धवर्त्म ।  
 क्लिष्टश्च पोथकियुतं खलु वर्त्म यश्च  
 कुम्भीकिनी च सह शर्करया च लेख्या ॥ ५२८ ॥  
 श्लेष्मोपनाहलगणी च विसं च मेथ्यम्  
 ग्रन्थिश्च यः कृमिजतोऽञ्जननामिका च ॥ ५३० ॥  
 खिन्नां भित्वा विनिष्पीड्य भिन्नामञ्जननामिकाम् ।  
 शिलैलानतसिन्धुत्थैः सच्चौद्रैः प्रतिसारयेत् ॥ ५३१ ॥  
 रसाञ्जनमधुभ्यां वा भित्वा शस्त्रेण कर्मवित् ।  
 प्रतिसार्याञ्च नैर्युञ्ज्यादुष्णैर्दीपशिखोद्भवैः ॥ ५३२ ॥  
 स्वेदयेद् घृष्टयाङ्गुल्या हरेद्रक्तं जलीकसा ।  
 करे सहृष्य दुर्वर्णं मञ्जयेत्सोचनं मुहुः ॥  
 द्वित्रिवारं शमयति कण्डूं दोषान्विताञ्जनम् ॥ ५३३ ॥  
 रसाञ्जनं व्योषयुतं सम्यथ वटकीकृतम् ।  
 कण्डूपाकान्वितां हन्ति नूनमञ्जननामिकाम् ॥ ५३४ ॥  
 रोचनाक्षारतुल्यानि पिप्पल्यः क्षौद्रमेव च ।  
 प्रतिसारणमेकैकं भिन्ने लगण इष्यते ॥ ५३५ ॥  
 निमेषं नाशमायाति सर्पिस्तोन च पूरणम् ॥ ५३६ ॥  
 स्वेदयित्वा विसग्रन्थिं क्रिद्राण्यस्य निराश्रयः ।  
 पक्वं भित्वा तु शस्त्रेण सैन्धवेन च पूरयेत् ॥ ५३७ ॥  
 आलदारुवचा पिष्ट्वा सुरसापत्रवारिणा ।  
 क्वायाशुष्ककृता वर्त्तिः क्लिन्नवर्त्मनिवारिणी ॥ ५३८ ॥  
 रसाञ्जनं सर्जरसो जातीपुष्पं मनःशिला ।  
 समुद्रफेनो लवणं गैरिकं मरिचानि च ॥ ५३९ ॥  
 पतत्समांशं मधुना पिष्ट्वा प्रक्लिन्नवर्त्मनि ।



पञ्जनं क्लेदकण्डूघ्नं पक्ष्मणाञ्च प्ररोहणम् ॥ ५४० ॥

अथ पित्तलक्षणमाह ।

पित्तश्लेष्मप्रकोपेण वर्त्मन्तः सम्प्रकुप्यति ।

नाम्नातिलोमशं वापि विक्लिष्टं पित्तमेव च ॥ ५४१ ॥

तस्य चिकित्सायाह ।

वर्त्मविलेखं बहुशस्तथा शोणितमोक्षणम् ।

पुनः पुनर्विरेकञ्च पित्तरोगातुरो भजेत् ॥ ५४२ ॥

पित्तोस्त्रिग्धो वमेत्पूर्वं शिरया च स्तुतेऽऽजि ।

शिलारसाञ्जनव्योषगोपित्तैर्वर्त्तिरञ्जनम् ॥ ५४३ ॥

पित्तघ्नं छागमूत्रेण भावितं देवदारु च ॥ ५४४ ॥

हरितालवचादारु सुरसारसपेषितम् ।

अभयारससम्पिष्टं तगरं पित्तनाशनम् ॥ ५४५ ॥

काकमाचीफलैकेन घृतयुक्तेन बुद्धिमान् ।

धूपयेत्पित्तरोगात्तं पतन्ति क्लमयोऽचिरात् ॥ ५४६ ॥

तुल्यकस्य पलं श्वेतमरीचानि च विंशतिः ।

त्रिंशता काञ्जिकपलैः पिष्ट्वा ताम्ब्रे निधापयेत् ॥ ५४७ ॥

पित्तानपित्तान् कुरुते बहुवर्षेऽस्थितानपि ।

उत्सेकेनोपदेहासु कण्डूशोथांश्च नाशयेत् ॥ ५४८ ॥

सैन्धवं गुहाम्बुयुक्तमपामार्गजटया ताम्ब्रे घृष्ट्वा ।

वर्त्म विलेखनं विधिना सप्ताहाञ्चिपिटपित्तहरम् ॥ ५४९ ॥

काशीशजातिकलिका रसाञ्जनक्षौद्रमरिचतुल्यांशैः ।

अपनयति पित्तकत्वं पिष्टैः पयसाञ्जनं सद्यः ॥ ५५० ॥

ताम्ब्रपात्रे गुहामूलं सिन्धूत्यं मरिचान्वितम् ।

आरनालेन संघृष्ट मञ्जनं पित्तनाशनम् ॥ ५५१ ॥

पुष्पकाशीश्चूर्णं वा सुरसारसभावितम् ।

ताम्ब्रे दशाहं तत्पित्त पक्ष्मशतनमञ्जनम् ॥ ५५२ ॥

प्रलेपाच्छमयेन्नूनं चिपिटाख्यं गटं नृणाम् ।  
 शटीपत्रकनिर्यासं रसघृष्टं हरीतकी ॥ ५५३ ॥  
 लाक्षानिर्गुण्डीभृङ्गदावीरसेन  
 अष्टं कर्पासं भावितं सप्त कृत्वः ।  
 दीपं प्रञ्चाल्य सर्पिषा तत्समुत्था  
 अष्टा पिप्प्लानां रोपणार्थं मषी सा ॥ ५५४ ॥  
 याप्यः पद्मोपरोधस्तु रोमोद्धरणलेखनैः ।  
 वर्त्मन्युपचितं लेख्यं स्राव्यमुत्क्लिष्टशोणितम् ॥ ५५५ ॥

अथ उपपक्षलक्षणमाह ।

अन्तर्मुखानि पद्माणि जनयन्ति मलास्त्रयः ।  
 वाधां कुर्वन्ति रोमाणि तमाद्दुरूपपक्षकम् ॥ ५५६ ॥

अथ तस्य चिकित्सायाह ।

प्रवृद्धान्तर्मुखं रोम सहिष्णोरुद्धरेच्छनैः ।  
 मन्दंशिनोद्धरेद् दृष्ट्यां पद्मरोमाणि बुद्धिमान् ॥ ५५७ ॥  
 सर्पिषा शतधौतेन सेचयेद्द्वणरोपणैः ।  
 यष्टीसिद्धं घृतं सेकात् सदो हरति वेदनाम् ॥ ५५८ ॥  
 सेचनात् पाचितं कृत्वा गैरिकेणावचूर्णयेत् ।  
 रसाञ्जनाम्बुना सेकान् कुर्यात्प्लाक्षारसेन तु ॥ ५५९ ॥  
 द्वौ च भ्रुवोरधोभागौ पद्मान्तादेकमेव च ।  
 भागं त्यक्त्वा तु शस्त्रेण व्यध्येत्तिर्यग्गटं स्थितम् ॥ ५६० ॥  
 रक्तं वस्त्रेण गृह्णीयात् स्थिते रक्ते च सेचयेत् ।  
 मुद्गमात्रान्तरैर्भागैर्बन्ध्यात्पट्टं ललाटतः ॥ ५६१ ॥  
 सूच्यग्रेणाग्निवर्णेन रोमकूपाणि निर्दहेत् ।  
 प्रदेहाः शीतलाः कार्याः क्रिया पद्मोपरोधनी ॥ ५६२ ॥  
 रक्षन्नि दहेत्पक्ष्म तप्तलोहशलाकया ।

पक्ष्मकोपे पुनर्नैव कदाचिद्रोमसम्भवः ॥ ५६३ ॥

इति वर्त्मपक्ष्मरोगीपक्रमः ।

अथ सशैल्यनेत्रलक्षणमाह ।

स्रवत्यशुचयं नेत्रं वृत्तं लोहितराजिभिः ।

निमिषोन्मेषणाशक्तिं सशैल्यं तं विनिर्दिशेत् ॥ ५६४ ॥

तस्य चिकित्सा माह ।

नेत्रे त्वभिहते कुर्याच्छीतमाश्च्योतनं हितम् ।

अन्तःस्त्रीस्तान्धसेकश्च रक्तमोक्षश्च शस्यते ॥ ५६५ ॥

दृष्टिप्रसादजननं विधिमाशु कुर्यात्

स्निग्धैर्हिमैश्च मधुरैश्च तथा प्रयोगैः ।

स्वेदाग्निधूमभयशोकरुजाभिघातैः

अव्याहतामपि तथैव भिषक् चिकित्सेत् ॥ ५६६ ॥

आगन्तुदोषं प्रसमीक्ष्य कार्यं वक्तोष्मणा स्वेदनमादितस्तु ।

आश्च्योतनं स्त्रीपयसा तु सद्यो यच्चापि पित्तक्षतजापहं स्यात् ५६७

सूर्योपरागाम्बरविद्युदादि विलोडनेनोपहृतेक्षणस्य ।

सन्तर्पणं स्निग्धहिमादिकार्यं सायं निषेव्यास्त्रिफलाप्रयोगाः ५६८

निशाब्दत्रिफलादावीं मितामधुसमन्वितम् ।

अभिघाताक्षिशूलघ्नं नारीक्षीरेण पूरणम् ॥ ५६९ ॥

उत्कटाङ्गुरजेस्तद्वत् स्वरसैर्नैवपूरणम् ॥ ५७० ॥

वटपत्रपुटे क्षिप्तं कलिङ्गं सघृतं पचेत् ।

तद्रसस्तपणे चाक्षणी रेवं स्युर्जाङ्गला रमाः ॥ ५७१ ॥

आजं घृतं क्षीरपानं मधुकं चोत्पलानि च ।

जीवकर्षभकी मेदां पिष्ट्वा सर्पिर्विपाचयेत् ॥ ५७२ ॥

इत्याजं घृतम् । इति नयनाभिघातः ।

सितमरिचनागरकेशर नीलोत्पलकस्कवर्तिता वर्तिः ।

शमयति सततं निद्रां सूर्यस्तमसां चयमिव क्षणात् ॥५७३॥

बृहतीफलमैश्वर्यं यष्टीमधुकल्कीकृतैर्नस्यम् ।

अतिविततामपि सततां निद्रामिव सततं हन्यात् ॥ ५७४ ॥

चौद्राखलालासंघृष्टैर्मरिचैर्नेत्रमञ्जयेत् ।

अतिनिद्रा शमं याति तमः सूर्योदयादिव ॥ ५७५ ॥

इति श्रीबृहसेनसङ्कलितः नेत्ररोगनिदानचिकित्साधिकारः समाप्तः ।

### अथ शिरोरोगनिदानमाह ।

शिरोरोगास्तु जायन्ते वातपित्तकफैस्त्रिभिः ।

सन्निपातेन रक्तेन क्षयेण क्रिमिभिस्तथा ॥ १ ॥

सूर्यावर्त्तान्तवात शङ्खकोर्द्धावभेदकैः ।

एकादशविधस्यास्य लक्षणानि प्रचक्ष्यते ॥ २ ॥

यस्यानिमित्तं शिरसो रुजश्च भवन्ति तौत्रा निशि न्यातिमात्रम् ।

बन्धोपतापैश्च भवेद्विशेषः शिरोऽभितापः स समीरणेन ॥ ३ ॥

यस्याष्णमङ्गारचितं तथैव धूर्ध्याच्छरो दह्यति चाक्षिनासा ।

शीतं रात्रौ च भवेद्विशेषः शिरोऽभितापः स तु पित्तकोपात् ४

शिरो भवेद्यस्य कफोपदिग्धं गुरुप्रतिष्ठञ्च मथो हिमञ्च ।

शूनाक्षिनासा वदनञ्च यस्य शिरोऽभितापः स कफप्रकोपात् ५ ॥

शिरोऽभितापे त्रितयप्रवृत्ते सर्वाणि लिङ्गानि समुद्भवन्ति ।

रसात्मकः पित्तसमानलिङ्गः स्पर्शासहत्वं शिरसो भवेच्च ॥ ६ ॥

असृग्बसा श्लेष्मसमीरणानां शिरोगतानामिह सङ्ख्येण ।

क्षयः प्रवृत्तिः शिरसोऽभितापः कष्टो भवेद्युग्ररुजोऽतिमात्रम् ॥

संस्वेदनच्छर्दनधूमनस्यैरसृग्विमोक्षैश्च विहृद्धिमेति ॥ ७ ॥

निस्तुद्यते यस्य शिरोऽतिमात्रं सन्धच्च्यमाणं स्फुरतीव चान्तः ।

घ्राणाच्च गच्छेद्दुधिरं सपूयं शिरोऽभितापः कृमिभिः स घोरः ॥ ८ ॥

सूर्योदये या प्रतिमन्दमन्द मक्षि भ्रुवोः रुक्ममुपैति गाढम् ।

विवर्द्धते चांशुमता सहैव सूर्यापहृत्ती विनिवर्त्तते च ॥ ८ ॥  
 गीतेन शान्तिं लभते कदाचिदुष्णेन जन्तुः सुखमाप्नुयाद्वा ।  
 सर्वात्मकं कष्टतमं विकारं सूर्यापहृतं तमुदाहरन्ति ॥ १० ॥  
 दीषाः प्रदुष्टास्त्रय एवमन्यां सम्पीड्य गाढं सर्ज्यां सुतीव्राम् ।  
 कुर्वन्ति चाक्षि भ्रुवि शङ्खदेशे स्थितिं करोत्याशु विशेषतस्तु ॥ ११ ॥  
 गण्डस्य पार्श्वे तु करोति कर्म्यं हनुग्रहं लोचनजांश्च रोगान् ।  
 अनन्तवातं समुदाहरन्ति दोषत्रयोत्थं शिरसो विकारम् ॥ १२ ॥

रूक्षाशनाध्यशनप्राग् वातावश्याय मैथुनैः ।

वेगसन्धारणायामव्यायामैः कुपितोऽनिलः ॥ १३ ॥

केवलः सकफो वार्द्धं गृहीत्वा शिरसो बली ।

मन्याभ्रूशङ्खकर्णाक्षि ललाटार्द्धेऽतिवेदनाम् ॥

शस्त्रारणिनिभां कुर्यात् तीव्रां सोऽर्द्धावभेदकः ।

नयनं वत्थवा श्रोत्रमतिवृद्धो विनाशयेत् ॥ १५ ॥

रक्तपित्तानिला दुष्टाः शङ्खदेशे विमूर्च्छिताः ।

तीव्ररुग्दाहरागं हि शोथं कुर्वन्ति दारुणम् ॥ १६ ॥

सशिरो विषवहेगो निरुध्याशु गलं तथा ।

त्रिरात्राञ्जीवितं हन्ति शङ्खकी नामतः परम् ।

त्र्यहाञ्जीवति भैषज्यं प्रत्याख्यायास्य कारयेत् ॥ १७ ॥

अथ चिकित्सासाह ।

वातिके शिरसो रोगे स्नेहस्वेदान् सनावनान् ।

पानाहारोपनाहान्तु कुर्याद्वातामयापहान् ॥ १८ ॥

पिण्डोपनाहस्वेदश्च धन्वमांसकृतो हितः ।

वातघ्नदशमूलादि सिद्धक्षीरेण सेचनम् ॥ १९ ॥

धूमं चास्य यथाकालं योजयेत् सैहिकं भिषक् ॥ २० ॥

पानाभ्यञ्जननस्येषु वस्तिकर्मणि सेचने ।

षिदध्यात् त्रैहृतं तैलं बलातैलमथापि वा ॥ २१ ॥

महान् माषान् कुलत्यांश्च खादेश्च निशि केवलान् ।  
 कटुकोणान् ससर्पिष्कानुष्णं वापि पिवेत् पयः ॥ २२ ॥  
 पिवेद्वा पयसा तैलं तत्कालं चाति मानवः ।  
 पञ्चमूलीशृतं क्षीरं नस्ये दद्याच्छिरो गदे ॥ २३ ॥  
 कुष्ठमैरण्डमूलञ्च लेपात् काञ्जिकपेषितम् ।  
 शिरोऽर्त्तिं नाशयत्याश पुष्पं वा मुचुकुन्दजम् ॥ २४ ॥  
 देवदारुनतं कुष्ठं नलदं विश्वभेषजम् ।  
 लेपः काञ्जिकसंपिष्टस्तैलयुक्तः शिरोऽर्त्तिनुत् ॥ २५ ॥  
 वातकोपभयादत्र नोक्तं रक्तावसेचनम् ।  
 आशिरोव्यापनञ्चर्म कृत्वाष्टाङ्गुलमुच्छ्रितम् ।  
 तेनाविष्ट्य शिरोऽधस्तान्माषकल्केन लेपयेत् ॥ २६ ॥  
 निम्बलस्योपविष्टस्य तैले रुणोः प्रपूरयेत् ।  
 धारयेदारुजः शान्तेर्यामं यामार्द्धमेव वा ॥ २७ ॥  
 शिरोवस्तिर्जयत्येष शिशोरोरोगं मरुद्भवम् ।  
 हनुमन्याञ्जिकर्णात्तिमर्दितं मूर्द्धकम्पनम् ॥ २८ ॥  
 तैलेनापूर्य्य मूर्द्धानं पञ्चमात्राशतानि च ।  
 तिष्ठेत् श्लेष्मणि पित्तेऽष्टौ दश वाते शिशोर्गते ॥ २९ ॥  
 एष एव विधिः कार्य्यः तथा कर्णात्तिपूरणे ।  
 विना भोजनमेवैष शिशोवस्तिः प्रयुज्यते ॥ ३० ॥  
 घटिकाधिकयामैकं हृद्भवैद्योपदेशतः ।  
 प्रयोज्यस्तु शिशोवस्तिः पञ्चाहं सप्त एव च ॥ ३१ ॥  
 ततः स्नेहमपनीय कर्णतो वस्तिबन्धनं विमोच्य शिरःस्कन्ध-  
 ग्रीवापृष्ठललाटान् मुखञ्च पाणिभ्यां मृद्नीयात् । ततः सुखोष्ण-  
 जलेन परिषिक्तगात्रः शालिषष्टिकादिभिर्जाङ्गलानूपरसैर्दा-  
 डिमास्त्रैर्मात्रया भोजयेत् । इति शिशोवस्तिः ।  
 हेमन्तकाले शिशिरे वसन्ते सेव्यं हि मायूरमुशन्ति सर्पिः ।

उष्णो हि वर्ही विषभोजनस्य वर्षाशरदृशीषसुखेष्वपथ्यः ॥ ३२ ॥

दशमूलबलाराक्षा मधुकैस्त्रिफलैः सह ।

मयूरं पक्षपित्तान्मशक्त्यादास्यवर्जितम् ॥ ३३ ॥

जले पक्त्वा घृतप्रस्थं तस्मिन् क्षीरसमं पचेत् ।

मधुरैः कार्षिकैः कल्कैः शिरोरोगार्दितापहम् ॥ ३४ ॥

कर्णनासाक्षिजिह्वास्य गलरोगविनाशनम् ।

मायूरमिति विख्यात मूर्ध्वजत्रुगदापहम् ॥ ३५ ॥

दशमूलादिना तुल्यो मयूर इह षट्छते ।

अन्येत्वाऽऽकृतिमानेन मयूरग्रहणं विदुः ॥ ३६ ॥

एषां जलद्रोणे पादावशेषः क्वाथः

कर्त्तव्यः मधुराणि च जीवनीयानि दश ।

इति मयूरघृतम् ।

एतेनैव कषायेण घृतप्रस्थं विपाचयेत् ।

चतुर्गुणेन पयसा कल्कैरेभिश्च कार्षिकैः ॥ ३७ ॥

समङ्गा चविका भार्गी काश्मरीकुङ्कुटाह्वयैः ।

आत्मगुप्ता महामेदा तालखर्जूरमस्तुकैः ॥ ३८ ॥

मृणालविश्वखर्जूर मधुकैश्च सजीवकैः ।

शतावरीविटारीक्षु वृद्धतीशारिवायुगैः ॥ ३९ ॥

मूर्वा श्वदंष्ट्रा शार्दूल शृङ्गाटककशेरुकैः ।

स्थिरामलकरास्त्राभिः सूक्ष्मेलाशटिपौष्करैः ॥ ४० ॥

पुनर्नवातुगाक्षीरो काकोलीद्वयवासकैः ।

मधुकाक्षीटवाताम गुञ्जानाभिश्चकैरपि ॥ ४१ ॥

द्रव्यैरेतैर्यथा लाभं पूर्वकल्केन साधितम् ।

पाने वस्ती तथाभ्यङ्गे नस्ये चैव प्रयोजयेत् ॥ ४२ ॥

शिरोरोगेषु सर्वेषु कासे श्वासेऽतिदाहणे ।

मन्धादृष्टिग्रहे शोथे स्वरभेदे तथादिते ॥ ४३ ॥

योन्यसृक् शुक्रदोषेषु शस्तं बन्ध्यासुतप्रदम् ।  
महामायूरमित्येतद् घृतमात्रेय पूजितम् ॥ ४४ ॥

इति महामायूरघृतम् ।

बलाविल्वमृते क्षीरे घृते मण्डं विपाचयेत् ।  
तस्य शुक्तिं प्रकुञ्चं वा नस्यं शीर्षगतेऽनिले ॥ ४५ ॥

इति बलादिघृतमण्डः । इति वातशिरोरोगः

पित्तात्मके शिरोरोगे स्निग्धं सम्यग्विरेचयेत् ।  
मृद्वीकात्रिफलेक्षणां रसैः क्षीरैर्घृतैरपि ॥ ४६ ॥  
शर्कराक्षीरसलिलैः शिरश्च परिषेचयेत् ।  
सर्पिषः शतधीतस्य शिरसा धारणं हितम् ॥ ४७ ॥  
निमज्जनञ्च शिरसः शीतले शस्यते मुहुः ॥ ४८ ॥  
कमलोत्पलपद्मानां शीतानां चन्दनाम्बुभिः ।  
स्पर्शः स्निग्धश्च पवनः सेव्यो दाहार्तिनाशनः ॥ ४९ ॥  
चन्दनोशीरयष्ट्याह्व बलाव्याघ्रनखोत्पलैः ।  
क्षीरपिष्टैः प्रदेहः स्याच्छीतैर्वा परिषेचनम् ॥ ५० ॥  
मृणालविसशालूक चन्दनोत्पलकेशरैः ।  
स्निग्धैः शीतैः शिरो दिष्ट्या तद्वदामलकोत्पलैः ॥ ५१ ॥  
यष्ट्याह्वचन्दनानन्ता क्षीरसिद्धं हितं घृतम् ।  
नावनं शर्करा द्राक्षा मधुकैश्चापि पित्तजे ॥ ५२ ॥  
त्वक्पत्रशर्करा पिष्टा नावनं तण्डुलाम्बुना ।  
क्षीरसर्पिर्हितं नस्यं जाङ्गला वा शुभा रसाः ॥ ५३ ॥  
पद्मचन्दनकर्पूरं नागरं नीलमुत्पलम् ।  
प्रदेहः सघृतः कार्यः शिरःशूलहरो नृणाम् ॥ ५४ ॥

इति पित्तशिरोरोगचिकित्सा ।

रक्तजे पित्तवत्सर्वं भोजनाक्षेपसेचनम् ।



शीतोष्णयोश्च विन्यासो विभ्रेशाद्रक्तभीक्ष्णम् ॥ ५५ ॥

इति रक्तशिरोगचिकित्सा ।

कफजे लेपनं स्वेदो रुक्षोष्णैः पाचनात्मकैः ।

तीक्ष्णावपीडा धूमाश्च तीक्ष्णाश्च कवला हिताः ॥ ५६ ॥

भुञ्जीत कटुतीक्ष्णोष्णे रूषैस्तिक्तोपसंभृतैः ।

पुराणयवगोधूमा ञ्छुष्कमूलकसंयुतान् ॥ ५७ ॥

अच्छश्च पाययेत्सर्पिः पुराणं स्वेदयेत्ततः ।

मधूकसारेण शिरः स्निग्धश्चास्य विरेचयेत् ॥ ५८ ॥

हरेणुनतशैलेय मुस्तैलागुरुदारुभिः ।

रास्त्रास्थीण्यनलदै रुक्षोष्णैर्लेपयेच्छिरः ॥ ५९ ॥

सरलागुरुशार्ङ्गैश्च देवकाष्ठैः सरोहिषैः ।

क्षीरपिष्टैः सलवणैः सुखोष्णैर्लेपयेच्छिरः ॥ ६० ॥

कृष्णाब्दशुण्ठीमधुका शताह्नोत्पलपावकैः ।

जलपिष्टैः शिरोलेपः सद्यः शूलनिवारणः ॥ ६१ ॥

यवषष्ठिकयोष्टाम्नं व्योषं क्षारसमन्वितम् ।

पटोलमुद्गकौलथै र्मात्रावद्भोजयेद्रसैः ॥ ६२ ॥

उभे हरिद्रे पिप्पल्यः सरलं देवदारु च ।

विडङ्गं चित्रको विल्वं रोहिषस्य च पद्मताः ॥ ६३ ॥

मन्थं सौवर्चलं द्राक्षा मञ्जिष्ठामधुकं बला ।

वेतसस्य च मूलानि पद्मकोशीरचन्दनम् ॥ ६४ ॥

एभिर्बिल्वप्रमाणैस्तु तैलप्रस्थं विपाचयेत् ।

द्विगुणञ्च पयो दद्यात् सिद्धं तन्नस्यतो जयेत् ॥ ६५ ॥

श्लेष्मजं सन्निपातञ्च शीर्षरोगं नियच्छति ।

उपजिह्विकां गण्डमालां कण्ठशालूकामर्बुदम् ॥ ६६ ॥

विदारिकां मांसपाकं मुस्तश्रीर्षगलप्रहम् ।

दन्तचालं हनोःकम्पं तैलमेतन्नियच्छति ॥ ६७ ॥

इति हरिद्राद्यं तैलम् । इति कफशिरोरोगचिकित्सा ।

सन्निपातभवे कार्या सन्निपातहरी क्रिया ।

पुराणसर्पिषः पानं विशेषेणादिशन्ति हि ॥ ६८ ॥

श्यामानागरमिश्रेण श्वेतस्यन्देन तत्क्षणात् ।

नाशयन्ति त्रिदोषोत्था शिरोऽर्त्तिः सम्प्रलेपनात् ॥ ६९ ॥

त्रिकटुकपुष्कररजनी राज्ञासुरदारुतुरगगन्धानाम् ।

क्वाथः शिरोऽर्त्तिजालं नासापौतो निवारयति ॥ ७० ॥

नागरकल्कमिश्रं क्षीरं नस्येन योजितं पुंसाम् ।

नानादोषोद्भूतां शिरोरुजां हन्ति तीव्रतराम् ॥ ७१ ॥

सङ्गन्नाः शर्करार्द्धांशा दाडिमौकलिकाः शुभाः ।

नश्यन्ति योजिताः सद्यः शिरःशूलहराः पराः ॥ ७२ ॥

करञ्जशिशुबुजानि पत्रकं शर्करा वचा ।

सर्वेषां शीर्षरोगाणां मेतच्छीर्षविरचनम् ॥ ७३ ॥

नावनं सगुडं विश्वं पिप्पली वा ससैन्धवम् ।

भुजस्तम्भादिरोगेषु सर्वमूर्हेगदेषु च ॥ ७४ ॥

यष्टीमधुकविडङ्गैः सभृङ्गराजनागरेष्टृतं सिद्धम् ।

षड्विन्दुनस्यदानादेतच्छीर्षामयं हन्यात् ॥ ७५ ॥

पततां शिरोरुहाणां दन्तानां भ्रंशतां दृढीकरणम् ।

नेत्रसुषुप्तिप्रतिमं करोति वै दृढं बलञ्चापि ॥ ७६ ॥

इति षड्विन्दुद्वयम् ।

एरण्डमूलं तगरं शताह्वा जीवन्तीरास्त्रा सह सैन्धवेन ।

भृङ्गं विडङ्गं मधुयष्टिका च विश्वीधधं कृष्णतिलस्य तैलम् ॥ ७७ ॥

अत्रापयस्तैलविमिश्रितञ्च चतुर्गुणे भृङ्गरसे विपक्वम् ।

षड्विन्दुवो नासिकया विधेयाः सर्वाणि हन्युः शिरसो विकारान् ७८

श्रुतांश्च केशाञ्चलितांश्च दन्तान् निर्बन्धमूलान् सुदृढीकरोति ।

सुपर्णदृष्टिप्रतिमं च चक्षुर्वाह्वोर्बलञ्चाप्यधिकं करोति ॥ ७९ ॥

इति षड्विन्दुतैलम् ।

शताह्वैरण्डमूलोग्राचक्रव्याघ्रीफलैः शृतम् ।

तैलं न स्यान्नरुच्छेष्मतिमिरोर्ध्वगदापहम् ॥ ८० ॥

इति शताह्वेतैलम् ।

जीवकर्षभकौ द्राक्षा सितायष्टौबलोत्पलैः ।

तैलं नस्यं पयः पक्वं वातपित्तशिरोगटे ॥ ८१ ॥

इति जीवकायं तैलम् ।

बलाजीवन्तिनिर्यासैः पयोभिर्यमकं पचेत् ।

जीवनीयैश्च नस्यैश्च सर्वजत्रूर्ध्वरोगजित् ॥ ८२ ॥

इति बलायं तैलम् ।

क्षयजे क्षयमासाद्य कर्त्तव्यो वृंहणो विधिः ।

पाने नस्ये च सर्पिः स्याद्वातघ्नैर्मधुरैः शृतम् ॥

क्षयकामापहं चात्र सर्पिः पथ्यतमं सटा ॥ ८३ ॥

क्लमिजे व्योषनक्ताह्व शिशुबीजैश्च नावनम् ।

अजामूत्रयुतं नस्यं कर्त्तव्यं क्लमिजित्परम् ॥ ८४ ॥

शोणितं नस्यतो दद्यात्तेन मूर्च्छन्ति जन्तवः ।

भ्रताः शोणितगन्धेन समायान्ति यतस्ततः ॥ ८५ ॥

सुतीक्ष्णधूमनस्याभ्यां कुर्यान्निर्हरणं भृशम् ।

पूतिमांसकृतान् धृमान् क्लमिघ्नांश्च प्रयोजयेत् ।

भोजनानि क्लमिघ्नानि पानानि विविधानि च ॥ ८६ ॥

ह्रस्वशिशुकबीजैर्वा कांस्यनीलीसमायुतैः ।

क्लमिघ्नै रवपीडैश्च मृत्रपिष्टैः समाचरेत् ॥ ८७ ॥

विडङ्गस्वर्जिकादन्ती हिङ्गुगोमूत्रसंयुतम् ।

विपक्वं सार्षपं तैलं क्लमिघ्नं नस्य मुत्तमम् ॥ ८८ ॥

इति विडङ्गवेद्यम् ।

अपामार्गफलं व्योषं निशाचरकरामठैः ।

सविडङ्गं शृतं सूत्रे तैलं नस्यं कृमिं जयेत् ॥ ८९ ॥

इति अपामार्गं तैलम् ।

सूर्यावर्ते विधातव्यं नस्यकर्मादि भेषजम् ।

पाययेत्सगुडं सर्पिं घृतपूरांश्च भक्षयेत् ॥ ९० ॥

सूर्यावर्ते शिराबेधो नावनं क्षीरसर्पिषा ।

हितः क्षीरघृताभ्यास स्ताभ्याश्चैत्र विरेचनम् ॥ ९१ ॥

क्षीरपिष्टैस्त्रिलैः स्वेदो जीवनीयैश्च शस्यते ॥ ९२ ॥

महौषधस्य स्वरसं वचापिप्पलिभिर्युतम् ।

अवपीडं प्रयोक्तव्यं सूर्यावर्तविभेदनम् ॥ ९३ ॥

भृङ्गराजरसम्हागक्षीरतुल्योऽर्कतापितः ।

सूर्यावर्तं निहन्त्याशु नस्येनैव प्रयोजितः ॥ ९४ ॥

जाङ्गलानि च मांसानि कारयेदुपनाहनम् ।

तेनास्य शाम्भ्यते व्याधिः सूर्यावर्तः सुदारणः ॥ ९५ ॥

मयूरान् कुक्कुटान् छागान् क्षीरेशैव विपाचयेत् ।

तत्क्षीरात्समुद्भूतं नवनीतमथोद्धरेत् ॥ ९६ ॥

तत्क्षीरे षड्गुणं साध्यं जीवनीयौषधैः सह ।

तस्य नस्यं प्रदातव्यं सूर्यावर्तविनाशनम् ॥ ९७ ॥

कृतमालपल्लवरसैः खरिमञ्जरीमूलकल्कनवनीतम् ।

नस्येन जयति नियतं सूर्यावर्तं सुदारुणं पंसाम् ॥ ९८ ॥

अर्द्धावभेदके पूर्वं स्नेहस्वेदो हि योजितः ।

विरंकः कायशुद्धिश्च धूमः स्निग्धोष्णभोजनम् ॥ ९९ ॥

तिलकल्करसं तैलं सक्षौद्रलवणान्वितम् ।

तैलस्य लेपनं शीर्षं मर्द्दभेदं व्यपोहति ॥ १०० ॥

विडङ्गानि तिलान् कृष्णान् समं कृत्वा तु पेपयेत् ।

नस्यकर्माणि दातव्यं मर्द्दभेदं व्यपोहति ॥ १०१ ॥

शालिपर्णभसा पिष्टा नस्यमर्द्धविभेदजित् ।  
 चक्रमर्दकवीजेर्वा लेपः काञ्चिकपेषितः ॥ १०२ ॥  
 यद्यस्ति ते शिरसि शूलमतीवगाढं  
 सूर्योदये समसितञ्च ययःपिब त्वम् ।  
 नासापुटेन परमार्द्धमचिन्त्यशक्तिं  
 दृष्ट्वाऽऽमये तदनुभूतफलं सदैव ॥ १०३ ॥  
 शारिवोत्पन्नयष्ट्याह्म कुष्ठैर्लेपोऽम्बुसंयुतैः ।  
 घृतपूराश्च सेव्या वा सूर्यावर्त्ताह्निभेदयोः ॥ १०४ ॥  
 दशमूलीकषायन्तु सर्पिः सैम्बुवसंयुतम् ।  
 नस्यमर्द्धविभेदघ्नं सूर्यावर्त्तशिरोऽर्त्तिनुत् ॥ १०५ ॥  
 भृष्टाज्ये कुङ्कुमं किञ्चित् पिहितं सितया समम् ।  
 पिष्टं कृगल्या क्षीरेण भुक्तं पित्तविनाशकम् ।  
 एतदर्द्धविभेदघ्नं सूर्यावर्त्त शिरोऽर्त्तिनुत् ॥ १०६ ॥  
 अपामार्गस्य वीजानि विश्वं सक्षीद्रशर्करम् ।  
 नस्यं प्रयोजयेन्नित्यं सूर्यावर्त्ताह्निभेदयोः ॥ १०७ ॥  
 एष एव प्रयोक्तव्यः शिरोरोगे कफात्मके ॥ १०८ ॥  
 अनन्तवाते कर्त्तव्यः सूर्यावर्त्तेरितो विधिः ।  
 शिराव्यधश्च कर्त्तव्योऽनन्तवातप्रशान्तये ॥ १०९ ॥  
 आहारश्च विधातव्यो वातपित्तविनाशनः ।  
 मधुमिश्रकसंयाव घृतपूरैश्च भोजनैः ॥ ११० ॥  
 मशर्करं कुङ्कुममाज्यभृष्टं नस्यं विधेयं पवनासृगुत्ये ।  
 भ्रूशङ्खकर्णाक्षिशिरोऽर्द्धशूले सूर्योदये शङ्खकसाह्निभेदे ॥ १११ ॥  
 शिरीषमूलकफलैरवपीडञ्च योजयेत् ।  
 अवपीडो हितो वा स्वाहवापिण्यलिभिः कृतः ॥ ११२ ॥  
 पीत्वा शशमुण्डरसं मरिचैरवचूर्णितं समभ्यस्तम् ।  
 सप्ताहं भक्त्वादौ सूर्यावर्त्ताह्निभेदको हन्यात् ॥ ११३ ॥

धात्राक्षपथ्या सनिशा गुडूची भूनिम्बनिम्बैः कथितः षडङ्गः ।

भ्रूयङ्गकर्णाक्षिशिरोऽर्द्धशूले सूर्योदये शङ्खकर्मर्षभेदे ॥ ११४ ॥

नक्ताम्यकाचे पटले सशुक्रे पाकेऽश्रुपाते तिमिरेऽक्षिरोगे ।

पद्मप्रकोपे विनिहन्ति चैष सद्यो गदं वायुरिवाभ्रहृन्दम् ॥ ११५ ॥

शर्करा कुङ्कुमं द्राक्षा चतुर्थांशेन निक्षिपेत् ।

नवनीते ततस्तेन कृत्वैक्यं नस्यमाचरेत् ॥ ११६ ॥

नस्यमेतत्प्रशंसन्ति सूर्यावर्त्तर्षभेदके ।

शिरोरोगे परं वापि वातपित्तसमुद्भवे ॥ ११७ ॥

सूर्यावर्त्तहरः कृत्स्नो विधिरप्यत्र शस्यते ॥ ११८ ॥

जीवकर्षभकौ द्राक्षा मधुकं मधुकं बला ।

नीलोत्पलं चन्दनञ्च विदारी शर्करा तथा ॥ ११९ ॥

तैलप्रस्थं पचेदेभिः शनैः पयसि षड्गुणे ।

जाङ्गलस्य तु मांसस्य तुलार्द्धस्य रसेन तु ॥ १२० ॥

सिद्धमेतद्भवेन्नस्यं तैलमर्द्धावभेदकम् ।

वाधिर्यं कर्णशूलञ्च तिमिरं गलशुण्डिकाम् ॥ १२१ ॥

वातिकं पैत्तिकञ्चैव शीर्षरोगं नियच्छति ।

दन्तचालं शिरश्चाल मर्दितञ्चापकर्षति ॥ १२२ ॥

इति जीवकाद्यं तैलम् ।

सूर्यावर्त्तं हितं यत् तच्छङ्खके स्वेदवर्जितम् ।

क्षीरसर्पिः प्रशंसन्ति नस्ये पाने च शङ्खके ॥ १२३ ॥

शतावरीं कृष्णतिलान् मधुकं नीलमुत्पलम् ।

दूर्वां पुनर्नवां वापि लेपे साध्ववचापयेत् ॥ १२४ ॥

भद्राश्रयं पुण्डरीकं मधुकं नीलमुत्पलम् ।

पद्मकं चेतसं दूर्वां लामञ्जकमथापि वा ॥ १२५ ॥

दावींहरिद्रामञ्जिष्ठा फेनिलोशीरमेव च ।

एतदाक्षेपनं कुर्यात् शङ्खकस्य प्रशान्तये ॥ १२६ ॥

सूर्यावर्त्तापहं चास्मिन्नवपीडं प्रयोजयेत् ॥ १२७ ॥  
 क्रौञ्चकादम्बहंसानां शरार्याः कच्छपस्य च ।  
 रसैः संतंहितस्याथ तस्य शङ्खस्य सन्धिजाः ॥ १२८ ॥  
 शङ्खकस्य शिरां प्राज्ञो विध्येदेव न ताडयेत् ।  
 सर्पिषा क्षीरपानन्तु नस्येनापि मुखेन वा ॥ १२९ ॥  
 एष एव विधिः श्रेष्ठः शङ्खके शर्करान्वितः ।  
 शर्कराक्षीरसलिलैः शिरश्च परिषेचयेत् ॥ १३० ॥  
 वातोरूक्षादिभिः क्रुद्धः शिरःकम्पमुदीरयेत् ॥ १३१ ॥  
 तत्रामृताबलारास्त्रा महास्नेहातिगन्धकैः ।  
 स्नेहस्वेदोऽतिवातघ्नं शस्तं नस्यञ्च तर्पणम् ॥ १३२ ॥  
 दग्धमत्स्यं विनिष्पीड्य निर्द्रवीकृत्य यत्नतः ।  
 कण्डुरामूलनिर्यासो माषयूषावलोडितम् ॥ १३३ ॥  
 भक्षितं शमयेत् तूर्णं शिरःकम्पमसंशयम् ।  
 नस्यकर्म च कुर्वीत शिरोरोगेषु शास्त्रवित् ॥ १३४ ॥  
 कम्पदाहादिते कुर्यात् वातव्याधिक्रियाविधिः ॥ १३५ ॥  
 इति श्रीवङ्गसेनसङ्घितः शिरोरोगनिदानचिकित्साधिकारः समाप्तः ॥

### अथ स्त्रीरोगाधिकारमाह ।

अथ प्रथमं नष्टकुसुमस्य प्रतिक्रियामाह ।

गृहचिरस्थितमङ्गल चूतदलैः संस्कृतं जलं पेयम् ।  
 मरिचासनोग्रमदिरा पानस्तारसलिलस्य ॥ १ ॥  
 इक्ष्वाकुबीजदन्ती चपलागुडमदनकिश्वयावशुकैः ।  
 सस्रुक् क्षीरैर्वर्त्तियोनिगता कुसुमसञ्जननी ॥ २ ॥  
 सलिलनिपतितं कुसुमं रक्तजवाया मुहाम्बुसम्पीतम् ।  
 जनयति कुसुमं नार्थ्या भृष्टं ज्योतिष्मतीपचम् ॥ ३ ॥

पङ्केरुहाणां मूलं पिष्टकर्मशितं तथा सुराबीजम् ।

हिमसलिलेन निपीतं भवतीह कुसुमाय नारीणाम् ॥ ४ ॥

इति कुसुमजननविधिः ।

अथ स्त्रीरोगनिदानमाह ।

विरुद्धमद्याध्यशनादजीर्णाद्गर्भप्रतापादतिमैथुनाच्च ।

यानाध्वशोकादतिकर्षणाच्च भाराभिघाताच्छयनाहिवा च ॥५॥

असृग्दरं भवेत्सर्वं साङ्गमर्दं सवेदनम् ॥ ६ ॥

तस्यातिवृद्धौ दौर्बल्यं भ्रमो मूर्च्छा मदस्तृषा ।

दाहः प्रलापः पाण्डुत्वं तन्द्रा रोगाश्च वातजाः ॥ ७ ॥

तं श्लेष्मपित्तानिलसन्निपातैश्चतुःप्रकारं प्रदरं वदन्ति ।

ग्रामं सपिच्छाप्रतिमं सपाण्डु पुलाकतीयप्रतिमं कफान्तु ॥८॥

सपीतनीलासितरक्तमुष्णं पित्तार्त्तियुक्तं भृशवेगि पित्तात् ।

रूक्षारुणं फेनिलमल्पमल्पं वातार्त्तं वातात्पिशितोदकाभम् ॥९॥

सञ्जीवसर्पिः हरितालवर्णं

मज्जः प्रकाशं कुण्ठं त्रिदोषम् ।

तं चाप्यसाध्यं प्रवदन्ति तज्ज्ञा

न तत्र कुर्वीत भिषक् चिकित्साम् ॥ १० ॥

शश्वत् स्रवन्तीमास्रावं दृष्ट्वादाहज्वरान्विताम् ।

क्षीणरक्तां दुर्बलाञ्च तामसाध्यां विनिर्दिशेत् ॥ ११ ॥

मासान्निःपिच्छदाहार्त्तः पञ्चरात्रानुबन्धि च ।

नैवातिबहुलात्यल्प मार्त्तवं शुद्धमादिशेत् ॥ १२ ॥

शशासृक् प्रतिमं यच्च यद्वा लाक्षारसोपमम् ।

तदार्त्तवं प्रशंसन्ति यद्वासो न विरञ्चयेत् ॥ १३ ॥

अथ चिकित्सामाह ।

असृग्दरः प्राणहरः स्त्रीणां सर्वत्र कीर्तितः ।

तस्मात्तस्य प्रशमने परं यत्नं समाचरेत् ॥ १४ ॥



नारीणां प्रदरार्त्तानां योगान् वक्ष्याभ्यतःपरम् ।  
 योनिशूलापहान् सिद्धान् गर्भसंस्थापनान् परान् ॥ १५ ॥  
 सर्वेषु पूर्वं वमनं प्रशस्तं रसेक्षुद्राक्षोदकतर्पणैश्च ।  
 सपिप्पलीभिर्मधुमण्डकल्कैर्मुस्ता यवानाञ्च गुडास्त्रुमिश्रैः ॥ १६ ॥  
 पद्मकोत्पलबीजानि चापुसानि शतावरी ।  
 विदारौ चेक्षुमूलञ्च पिष्ट्वा धीतघृतायुतम् ॥  
 योन्यां शिरसि गात्रे च प्रदेहोऽसृग्दरापहः ॥ १७ ॥  
 मुद्गपर्णीविपक्वेन तैलेन पिचुधारणम् ।  
 कर्तव्यं रक्तनाशाय मार्दवाय सुखाय च ॥ १८ ॥  
 दध्ना सौवर्चलाजाजी मधुकं नीलमुत्पलम् ।  
 पिबेत् क्षौद्रयुतं नारी वातासृग्दरपीडिता ॥ १९ ॥  
 तिलचूर्णं दधिघृतं फाणितं शौकरीं वसाम् ।  
 क्षौद्रेण संयुतं पेयं वातासृग्दरनाशनम् ॥ २० ॥  
 वाराहस्य रसो मेध्यः सकीलत्यो निशाधिकः ।  
 वातासृग्दरशान्त्यर्थं पिबेत् दध्ना वराङ्गना ॥ २१ ॥  
 पित्तासृग्दरशान्त्यर्थं पिबेदिक्षुरसेन वा ॥ २२ ॥

इति वातासृग्दरः ।

पिबेद्वैषेयकं रक्तं शर्करामधुसंयुतम् ।  
 वासकस्वरसं पैत्ते गुडूच्या रसमेव वा ॥ २३ ॥  
 चन्दनोशीरपत्तुङ्ग मधुकं नीलमुत्पलम् ।  
 त्रपुसैर्वारुबीजानि धातकीकदलीफलम् ॥ २४ ॥  
 कोललाक्षावटारोह पद्मकं पद्मकेशरम् ।  
 एतान् कल्कान् मधुयुतान् पाययेत्तण्डुलास्त्रुना ॥ २५ ॥  
 व्रह्माश्रमयेदेतत् योषितां पैत्तिकं रजः ॥ २६ ॥

इति चन्दनादिक्कम् ।

शर्कराक्षौद्रसंयुक्तं यष्ट्याञ्च नागरं दधि ।

पयस्थोत्पलशालूक विसकालीयजं रजः ॥  
 पयसा शर्कराक्षौद्रयुतेनासृग्दरे पिबेत् ॥ २७ ॥  
 कपित्थवेणुपत्रञ्च सममेकत्र पेययेत् ।  
 मधुना सह दातव्यं तीव्रप्रदरनाशनम् ॥ २८ ॥  
 अशोकवल्कलकाथं शृतं दुग्धं सुशीतलम् ।  
 यथा बलं पिबेत्प्रात स्तीव्रासृग्दरनाशनम् ॥ २९ ॥  
 क्षौद्रयुक्तं फलरसं काकोडुम्बरञ्जं पिबेत् ।  
 असृग्दरविनाशाय मशर्करपयोऽम्बुक् ॥ ३० ॥

इति पित्तासृग्दरः ।

मधुकं त्रिफलालोघ्रं मुष्ट्रं सौराष्ट्रिकां मधु ।  
 मद्यैर्निम्बगुडूची तु कफजेऽसृग्दरे पिबेत् ॥ ३१ ॥  
 रोहितकान्मूलकल्कं पाण्डुरेऽसृग्दरे पिबेत् ।  
 जलेनामलकीबीजकल्कं वा मसितामधु ॥  
 पिबेद्दिनत्रयेणैव श्वेतप्रदरनाशनम् ॥ ३२ ॥  
 काकजङ्घाकमूलं वा मूलं कार्पासमेव वा ।  
 पाण्डुप्रदरनाशाय पिबेत्तण्डुलवारिणा ॥ ३३ ॥  
 तक्राशनरता सम्यक् संपिबेन्नागकेशरम् ।  
 त्र्यहं तक्रेण संपीड्य श्वेतप्रदरशान्तये ॥ ३४ ॥

फलत्रिकं टारुवचा सवामा लाजा सदूर्वा कलशीममङ्गा ।  
 क्षौद्रान्वितं काथमिदं सुशीतं सर्वात्मके पेयमसृग्दरे हि ॥ ३५ ॥

दावीरमाञ्जनवृषाब्दकिरातविल्व-

भस्मातकैरवकृतो मधुना कषायः ।

पीतो जयत्यतिबलं प्रदरं मशूलं

पौतामितारुणविलोहितनीलशुक्लम् ॥ ३६ ॥

लिप्ते ललाटपट्टे बलतरखञ्जनेत्रकल्केन ।

प्रदरः शाम्यति नित्यं विचित्रिता द्रव्यशक्तिरियम् ॥ ३७ ॥

आखोः पुरीषं पयसा निषेव्यं वङ्गेर्वलादेक महर्द्धं वा ।  
स्त्रियो महाशोणितवेगनद्याः क्षणेन पारं परमाप्नुवन्ति ॥ ३८ ॥

मधुना तार्क्ष्यसंयुक्तं मूलं स्यात्तण्डुलीयकम् ।

तण्डुलाम्बुयुतं पानात् सर्वप्रदरनाशनम् ॥ ३९ ॥

कुशमूलं समाहृत्य पाययेत्तण्डुलाम्बुना ।

एतत्पीत्वा त्र्यहं नारी प्रदरात्परिमुच्यते ॥ ४० ॥

प्रदरं शमयति नार्याः कथितः सलिलेन वा पयसा ।

मूलं वास्तुकाञ्जयोः पीतं दिवसत्रयेणैव ॥ ४१ ॥

भूम्यामलकीवीजन्तु पीतं तण्डुलवारिणा ।

दिनद्वयत्रयेणैव स्त्रीरोगं नाशयेद् ध्रुवम् ।

दिनद्वयत्रयेणैव स्त्रीरोगं नाशयेद् ध्रुवम् ।

मेढ्रगं रुधिरस्त्रावं रक्तातिसारमुख्वणम् ॥ ४२ ॥

असितोत्पलशालकं निस्तुषा रक्तशालयः ।

यवानीगैरिकं यासाः समभागेन चूर्णिताः ।

क्षौद्रेण तांश्च संयोज्य लिङ्घ्यात् प्रदरपीडिता ॥ ४३ ॥

तण्डुलीयकमूलञ्च सक्षौद्रं तण्डुलाम्बुना ।

रसाञ्जनञ्च लाक्षाञ्च कागेन पयसा पिबेत् ॥ ४४ ॥

प्रदरं हन्ति बलाया मूलं दुग्धेन समधुना पीतम् ।

कुशवाद्यानकमूलं तण्डुलसलिलेन रक्ताख्यम् ॥ ४५ ॥

दग्धा मूषिकविष्ठान्तु लोहितं प्रदरे पिबेत् ॥ ४६ ॥

शर्करायाः पलं पिष्ट्वा मधुकस्य चतुष्पलम् ।

तण्डुलोदकसंयुक्तं लोहितप्रदरे पिबेत् ॥ ४७ ॥

काश्मर्यवटशुङ्गानि पृथग्दन्त्यास्तथैव च ।

घृतं सिद्धं भवेच्छ्रेष्ठं शोणितप्रदरे पिबेत् ॥ ४८ ॥

इति काश्मर्यादिष्टं त्रयम् ।

तरुस्त्राहितसेविण्यास्तदल्पोपद्रवं भिषकः ।

रक्तपित्तविधानेन यथावत् समुपाचरेत् ॥ ४९ ॥  
 हितञ्चात्र विशेषेण लेहोयं कुटजाष्टकः ॥ ५० ॥  
 पाठाजम्बाम्रयोर्मध्यं शिलाभेदं रसाञ्जनम् ।  
 अम्बष्टकीमोचरसः समङ्गापद्मकेसरम् ॥ ५१ ॥  
 वाह्नोकातिविषामुस्तं विल्वं लोध्रं सगैरिकम् ।  
 कट्फलं मरिचं शुण्ठी मृद्दीका रक्तचन्दनम् ॥ ५२ ॥  
 कटूङ्गवत्सकानन्ता धातकीमधुकार्जुनम् ।  
 पुष्पेणोद्धृत्य तुल्यानि श्लक्ष्णाचूर्णानि कारयेत् ॥ ५३ ॥  
 तानि चौद्रेण संयुज्य पाययेत्तण्डुलाम्बुना ।  
 असृग्दरातिसारिषु रक्तं यच्चोपवेश्यते ॥ ५४ ॥  
 दोषागन्तुकृता ये च बालानां तांश्च नाशयेत् ।  
 योनिदोषं रजोदोषं श्वेतनीलं सपीतकम् ॥ ५५ ॥  
 स्त्रीणां श्यावारुणां यच्च तत् प्रसह्य निवर्त्तधेत् ।  
 चूर्णं पुष्पानुगं नाम हितमात्रेय पूजितम् ॥ ५६ ॥

इति पुष्पानुगं चूर्णम् ।

अशोकवल्कलप्रस्थं तोयाढकविपाचितम् ।  
 चतुर्भागावशिष्टेन घृतप्रस्थं विपाचयेत् ॥ ५७ ॥  
 तण्डुलाम्बु त्वजाक्षीरं घृततुल्यं प्रदापयेत् ।  
 जीवकस्य रसश्चापि केशराजोद्भवस्तथा ॥  
 जीवनीर्यैः प्रियालैश्च परुषैः सरसाञ्जनैः ॥ ५८ ॥  
 यस्याह्नाशोकमूलञ्च मृद्दीका च शतावरी ।  
 तण्डुलीयकमूलञ्च कल्कैरेभिः पलार्द्धिकैः ॥ ५९ ॥  
 शर्करायाः पलान्यष्टौ गर्भं दत्त्वा सुचूर्णितम् ।  
 पुष्पयोगेन तत्सर्पिः शनैर्मृदग्निना पचेत् ॥ ६० ॥  
 पीतमेतद् घृतं हन्यात्सर्वदोषसमुद्भवम् ।  
 श्वेतं नीलं तथा कृष्णं प्रदरं हन्ति दुस्तरम् ॥ ६१ ॥

कुक्षिशूलं कटिशूलं योनिशूलञ्च सर्वगम् ।  
 मन्दाग्निमरुचिं पाण्डुं कृशत्वं श्वासकासकम् ॥ ६२ ॥  
 आयुः पुष्टिकरं धन्यं बलवर्णप्रसादनम् ।  
 देयमेतद्वरं सर्पिर्विष्णुना परिकीर्तितम् ॥ ६३ ॥

इति अष्टौकघृतम् ।

कुमुदं पद्मकोशीरं गोधूमा रक्तशालयः ।  
 मुद्गपर्णी पयस्या च काश्मरी मधुयष्टिका ॥ ६४ ॥  
 बलातिबलयोर्मूलमुत्पलं तालमस्तुकम् ।  
 विदारौशतमूली च शालपर्णी सजीवका ॥ ६५ ॥  
 फलं त्रपुसवीजानि प्रत्यग्रं कदलीफलम् ।  
 एषामर्द्धपलान् भागान् गवां घीरं चतुर्गुणम् ॥ ६६ ॥  
 पानीयं द्विगुणं दत्त्वा घृतप्रस्थं विपाचयेत् ।  
 प्रदरे रक्तगुल्मे च रक्तपित्ते हलीमके ॥ ६७ ॥  
 बहुरूपञ्च यत्पित्तं कामलावातशोणिते ।  
 श्रोत्रोचके ज्वरे जीर्णे पाण्डुरोगे मदे भ्रमे ॥ ६८ ॥  
 तरूणी चाल्पपुष्पा या या च गर्भं न विन्दति ।  
 अहन्यहनि च स्त्रीणां भवति प्रौतिवर्द्धनम् ।  
 शीतकल्याणकं नाम परमुक्तं रसायनम् ॥ ६९ ॥

इति शीतकल्याणकघृतम् ।

शतावरीरसप्रस्थं क्षौदयित्वा च पीडयेत् ।  
 घृतप्रस्थसमायुक्तं क्षीरं द्विगुणितं तथा ॥ ७० ॥  
 अन्तः कल्कानिमान्दद्यात्कार्षिकान् श्लक्ष्णपेषितान् ।  
 जीवनीयानि यान्यष्टौ यष्टी चन्दनपद्मके ॥ ७१ ॥  
 श्वदंष्ट्रा चात्मगुप्ता च बला नागबला तथा ।  
 शालपर्णी पृष्ठिपर्णी विदारौ शरिवाहयम् ॥ ७२ ॥  
 शर्करा च समा देया काश्मर्याश्च फलानि च ।

सम्यक् सिद्धन्तु विज्ञायं तदेतदवतारयेत् ॥ ७३ ॥

रक्तपित्तविकारेषु वातपित्तकृतेषु च ।

वातरक्तं क्षयं श्वासं ह्रिकां कासञ्च दुस्तरम् ॥ ७४ ॥

अङ्गदाहं शिरोदाहं रक्तपित्तसमुद्भवम् ।

असृग्दरं सर्वभूतं मूत्रकृच्छ्रञ्च दारुणम् ॥

एतान् रोगान् शमयति भास्करस्तिमिरं यथा ॥ ७५ ॥

इति श्रितावरोष्ठम् ।

मुद्गमाषस्य निर्यूहे रास्नाचित्रकनागरेः ।

सिद्धं सपिप्पलीविश्वैः सर्पिः श्रेष्ठमसृग्दरे ॥ ७६ ॥

इति मुद्गप्लुतम् ।

शाल्मलीपुष्पनिर्यासः पृश्निपर्णस्तथैव च ।

काश्मर्यं चन्दनञ्चैषां कल्केन स्वरसेन च ॥ ७७ ॥

एभिः पचेद् घृतप्रस्थमवतार्य्य सुशीतलम् ।

पिबेत्सर्पिरिदं नारी सर्वप्रदरशान्तये ॥ ७८ ॥

इति शाल्मलीप्लुतम् ।

काश्मरीवदरानन्ता गुडूचीमधुकैः शृतम् ।

आजेन पयसा सिद्धं मेतद् घृतमसृग्दरे ॥ ७९ ॥

इति काश्मरीप्लुतम् । इति असृग्दरनिदानचिकित्सा ।

स्त्रीणामतिप्रसङ्गाद्वा शोकाद्वापि श्रमादपि ।

अतिसारकरोगाद्वा गरदोषात्तथैव च ॥ ८० ॥

आपः सर्वशरीरस्थाः क्षुभ्यन्ति प्रस्रवन्ति च ।

तस्यास्ताः प्रच्युताः स्थानान्मूत्रमार्गं व्रजन्ति हि ॥ ८१ ॥

प्रसन्ना निर्मलाः शीता निर्गन्धा नीरुजाः सिताः ।

स्रवन्ति चातिमात्रं ताः सा न शक्नोति दुर्बला ॥ ८२ ॥

वेगं धारयितुं तासां न विन्दति सुखं क्वचित् ।

शिरसः शिथिलत्वञ्च सुखतालुकशोषणम् ॥

मूर्च्छां जृम्भा प्रलापश्च त्वग्रूक्षा चातिमात्रतः ॥ ८३ ॥  
 भक्ष्यैर्भोज्यैश्च पेयैश्च तृप्तिं न लभते सदा ।  
 सोमरोग इति ज्ञेयो देहे सोमक्षयात् स्त्रियाः ॥ ८४ ॥  
 शरीरधारणाच्चापि सोमद्रव्याभिग्रहितः ।  
 तस्मात्सोमक्षयाद्देहो निश्चेष्टश्च भवेत्सदा ॥ ८५ ॥

अथ सोमरोगचिकित्सासाह ।

कदलीनां फलं पक्वं धात्रीफलरसं मधु ।  
 शर्करासहितं खाटेत् सोमधारणमुत्तमम् ॥ ८६ ॥  
 माषचूर्णं समधुकं विदारीं मधुशर्कराम् ।  
 पयसा पाययेत् प्रातस्त्वपां धारणमुत्तमम् ॥ ८७ ॥  
 कदलीनां फलं पक्वं विदारीञ्च शतावरीम् ।  
 क्षीरेण पाययेत् प्रातस्त्वपां धारणमुत्तमम् ॥ ८८ ॥  
 स एव सरुजः सोमो मूत्रेण स्रवते मुहुः ।  
 तत्रैलापत्रचूर्णेन पाययेत्तर्णी सुराम् ॥ ८९ ॥

अथ सूत्रातिसारसाह ।

सोमलक्षणसंसृष्टा कालातिक्रान्तयोगतः ।  
 साऽतिक्रान्तक्रमेणैव स्रवेन्मूत्रमभीक्ष्णशः ॥ ९० ॥

इति स्त्रीणां सोमोपक्रमः ।

अथ स्त्रीणां विद्वेषमभिधास्ये स त्रिविधो विद्वेषः तद्यथा  
 देवकृतः अदक्षपुरुषत्वयोगकृतः सपत्नीकृतश्चेति । तत्र प्रथमो  
 विरुद्धनक्षत्रकृतपरिणयतादिदोषात् आदित एव जायते ।  
 द्वितीयश्च विदग्धपुरुषसंयोगात् । तृतीयस्त्वौषधकृत अनि-  
 यत एव काले प्रजायते । तत्र प्रथमे विवाहकालक इति  
 तद्धोमः कर्त्तव्यः । ततः प्रदोषे भक्तपुत्तलिकां कृत्वा गन्ध-  
 धूपादिपूजितां वस्त्रावृतजीवन्तिकां दीपसहितां शङ्खपुष्प-  
 मालार्चितां कुशचण्डिकां क्रोणेषु च चतुर्वर्णध्वजायुक्ताम् ।

तस्या दर्शनं पूजन्तश्च कृत्वा विनयान्वितो मन्त्रं जपेत्, ततः  
कुमारीञ्च पूजयेद्भोजयेच्च । ततः संपद्यते सुखं श्रीं द्रूं ह्रूं वं  
वशीकरणं कुरुष्व स्वाहा । इति वशीकरणमन्त्रः ।

द्वितीये च लज्जालुमूलेन गजान्वितेन कर्पूरमिश्रितेन  
बराङ्गे प्रलेपं कृत्वा प्रसिद्धनरनारीविभ्रमधूमधूपेन कृताङ्ग-  
धूपः । समालम्बनादिकृतशृङ्गारकावेशः । नारीं गृहसम्बन्ध-  
बद्धस्त्रियं चाटुवचनां विषयोचितां समाहितः पुरुषोऽनि-  
च्छन्तीमभिगच्छेत् कुमारीणाञ्च भोजनमुत्सृजेत् । ततः  
सम्पद्यते शुभम् ।

तृतीये प्रियङ्गुकमयूरशिखाश्वेतपुनर्नवामूलं पिष्ट्वा ह्याग-  
लपयसालोद्य योनिं प्रक्षालयेत् । पिष्टसूकरमांसेन रचितां  
स्त्रीप्रमाणां पुत्तलिकां कृत्वा गन्धादिना समालभ्य पूज-  
यित्वा स्त्रियं निर्मथयित्वा श्मशाने रात्रिप्रह्वैकगते दाप-  
येत् । कुमारीञ्च पूजयेत् ततः सम्पद्यते शुभम् । श्रीं घोराख्यै  
प्रियजननि ह्रूं स्वाहा । इत्यपि वशीकरणमन्त्रः । इति नागा-  
र्जुनकृती योगसारे स्त्रीदोषचिकित्सा परिच्छेदः ।

अथ निदानमाह ।

विंशतिर्व्यापदो योने निर्दिष्टा रोगसंग्रहे ।  
मिथ्याचारेण ताः स्त्रीणां प्रदुष्टेनार्त्तवेन च ॥ ८१ ॥  
जायन्ते वीजदोषाञ्च देवाञ्च शृणु ताः पृथक् ॥ ८२ ॥  
सा फेनिलमुदावर्त्ता रजः कृच्छ्रेण मुञ्चति ।  
बन्ध्यां नष्टार्त्तवां विद्या द्विभ्रुतां नित्यवेदनाम् ॥ ८३ ॥  
परिभ्रुतायां भवति ग्राम्यधर्मेण रुग्भृशम् ।  
वातला कर्कशा स्तब्धा शूलनिस्तोदपीडिता ।  
चतसृष्वपिचाद्यासु भवन्त्यनिलवेदनाः ॥ ८४ ॥  
सदाहं क्षीयते रक्तं यस्यां सा लोहितक्षया ।



सवातमुद्गिरेद्बीजं कामिनी रजसायुतम् ॥ ९५ ॥  
 प्रसंसिनी संसते तु क्षोभिता दुःप्रजायिनी ।  
 स्थितं स्थितं हन्ति गर्भं पुत्रघ्नी रक्तसङ्ख्यात् ॥ ९६ ॥  
 अत्यन्तपित्तलघु योनिर्दाहपाकज्वरान्विता ।  
 घतसृष्वपि चाद्यासु पित्तलिङ्गोच्छ्रयो भवेत् ॥ ९७ ॥  
 अत्यानन्दा न सन्तोषं ग्राम्यधर्मेण गच्छति ।  
 कर्णिन्यां कर्णिकायोनी श्लेष्मासृग्भ्याञ्च जायते ॥ ९८ ॥  
 मैथुनाचरणात्पूर्वं पुरुषादतिरिच्यते ।  
 बहुशश्चातिचरणा तयोर्वीजं न विन्दति ॥ ९९ ॥  
 श्लेष्मलापिच्छिलायोनिः कण्डूयुक्तातिशीतला ।  
 घतसृष्वपि चाद्यासु श्लेष्मलिङ्गोच्छ्रयो भवेत् ॥ १०० ॥  
 अनात्तवाऽस्तनीषण्डी खरस्पर्शा च मैथुने ।  
 अतिकायगृहीताया स्तरुण्यास्त्वण्डिनी भवेत् ॥ १०१ ॥  
 विवृतातिमहायोनिः सूचीवक्त्रा तिसंघृता ।  
 सर्वलिङ्गसमुत्थाना सर्वदोषप्रकोपजा ॥ १०२ ॥  
 घतसृष्वपि चाद्यासु सर्वलिङ्गोच्छ्रयो भवेत् ।  
 पञ्चासाध्या भवन्तीह योनयः सर्वदोषजाः ॥ १०३ ॥

अथ योनिरोगचिकित्सा ।

योनिव्यापत्सु भूयिष्ठं कर्त्तव्यं कर्म वातजित् ।  
 स्नेहस्वेदनवस्त्र्यादि विशेषाद्वातजासु च ॥ १०४ ॥  
 स्निग्धस्निग्धां तथा योनिं दुःस्थितां स्थापयेच्च ताम् ।  
 मधुरौषधसंमिहान् वेसवरांश्च योनिषु ॥ १०५ ॥  
 निक्षिप्य धारयेच्चापि पित्तुतैलं यथा बलम् ।  
 योनिशूलरुजादौःस्थ्य शोफस्रावप्रशान्तये ॥ १०६ ॥  
 कर्णिन्यां वर्त्तयो देया शोधनद्रव्यसंयुता ॥ १०७ ॥  
 संसर्गो च घृताभ्यक्तां क्षीरस्निग्धां प्रशान्तयेत् ।

विधाय वेश्वारैश्च ततो बन्धं समाचरेत् ॥ १०८ ॥  
 पाणिना नामयेज्जिह्वां संवृतां वर्द्धयेत् पुनः ।  
 प्रवेशयेन्निःसृताञ्च विच्छिन्नां परिवर्जयेत् ॥ १०९ ॥  
 वचोपकुञ्चिकाजाजी कृष्णावृषकसैन्धवम् ।  
 अजमोदां यवक्षारं चित्रकं शकरान्वितम् ॥ ११० ॥  
 पिष्ट्वा प्रसन्नयालोद्य स्वादेत्तद् घृतभर्जितम् ।  
 योनिपार्श्वार्त्तिहृद्रोग गुल्मार्शोविनिवृत्तये ॥ १११ ॥  
 सुखं नारी पिवेत्काले योनिशूलनिपीडिता ।  
 रास्नाश्वगन्धावृषकैः शृतं शूलहरं पयः ।  
 गुडूचीत्रिफलादन्ती काथैश्च परिषेचनम् ॥ ११२ ॥  
 सुषवीमूलविलेपात् प्रविष्टयोनेस्तु भवति निःसरणम् ।  
 मूषकवसयाभ्यङ्गो निःसृतयोनेः प्रवेशाय ॥ ११३ ॥  
 गुडूचीत्रिफलाभीरु शुष्कनासानिशाह्वयैः ।  
 श्रीपणीशैर्यकद्राक्षा कासमर्दकविल्वकैः ॥ ११४ ॥  
 परुषकान्वितैरक्षसमैः प्रस्थो घृतः शृतः ।  
 योनिवातविकारघ्नो गर्भदः परमो भवेत् ॥ ११५ ॥

इति गुडूच्यादिघृतम् ।

तैलप्रस्थं गवां मूत्रे क्षीरे द्विगुणिते पचेत् ।  
 गुडूच्यादेस्तु कल्केन तद्युक्तञ्च भिग्वरः ॥  
 वातार्त्तायां पिचुं दद्याद्योनौ सञ्चारयेत्सदा ॥ ११६ ॥

इति गुडूच्यादितैलम् ।

नतवार्त्ताकिनीकुष्ठ सैन्धवामरदारुभिः ।  
 तैलप्रसाधितो धार्यः पिचुर्योनी रुजापहः ॥ ११७ ॥

इति नतायां तैलम् ।

पित्तलानान्तु योनीनां सेकाभ्यङ्गपिचुक्रियाः ।  
 शीताः पित्तहराः कार्याः स्नेहनार्थं घृतानि च ॥ ११८ ॥

वरीघृतं बलातैलं युष्मत्पित्तविकारनुत् ।  
 दोषं ज्ञात्वासृजं योज्यं प्रदरघ्नं क्रियाक्रमम् ॥ ११९ ॥  
 काश्मरीकुटजक्वाथे सिद्धमुत्तरवस्तिना ।  
 रक्तयोन्यरजस्का याऽपुत्रा तासां हितं घृतम् ॥ १२० ॥  
 योन्यां बलासदुष्टायां सर्वं रूक्षीणमौषधम् ।  
 तैलं सिन्धुयवान्नञ्च यथारिष्टञ्च योजयेत् ॥ १२१ ॥  
 पिप्पल्याः मरिचैर्माषैः शताह्वाकुष्ठसैन्धवैः ।  
 वर्तिस्तुल्या प्रदेशिन्या धार्या योनिविशोधिनी ॥ १२२ ॥  
 हिंसाकल्कन्तु वातार्त्ता कोष्णमभ्यज्य धारयेत् ।  
 पञ्चकल्कस्य पित्तार्त्ता श्यामादीनां कफार्दिता ॥ १२३ ॥  
 स्तब्धायां कर्कशायाञ्च कुर्यान्मार्दवकारकम् ।  
 सन्निपातसमुत्थायां क्रमं साधारणं हितम् ॥ १२४ ॥  
 एला सधीतकीजम्बू समङ्गामोचसर्जकम् ।  
 दुर्गन्धे पिच्छिले खिन्ने स्तम्भिते चूर्णमिष्यते ॥ १२५ ॥  
 दुर्गन्धानां कषायं स्यात् तैलं तु कल्क एव च ।  
 चूर्णा वा सर्वगन्धानां पृतिगन्धापकर्षणम् ॥ १२६ ॥

अथ गर्भप्रदयोगानाह ।

लक्ष्मणाचन्दनं लोध्रं मुशीरं पद्मकं शटी ।  
 द्वे हरिद्रे वचा कुष्ठं पद्मकेशरमुत्पलम् ॥ १२७ ॥  
 शारिवे द्वे विडङ्गानि सुमनः कुसुमानि च ।  
 मांसीदारु खदंष्ट्रा च रेणुकं चोत्पलं तथा ॥ १२८ ॥  
 मधुकं शतपुष्पा च मात्रैषां कार्षिका भवेत् ।  
 एभिर्वाजघृतप्रस्थं क्षीरं दत्त्वा चतुर्गुणम् ।  
 तत्कषायं दशगुणं स्नेहपाकविधौ पचेत् ॥ १२९ ॥  
 गुणांस्तस्य प्रवक्ष्यामि घृतस्यास्य महात्मनः ।  
 गर्भिणीनाञ्च नारीणां पानाभ्यञ्जनभोजनैः ॥ १३० ॥

बालानां ग्रहजुष्टानां घृतमेतत् प्रशस्यते ।

बन्ध्यापुष्टिप्रदं पीष्य मपुत्राणाञ्च पुत्रदम् ॥ १३१ ॥

अष्टं वा योनिरोगे स्या दसृग्दरविनाशनम् ।

यन्मया निर्मितं ह्येत लक्षणायं घृतं महत् ॥ १३२ ॥

इति लक्षणायं घृतम् ।

सहचरे द्वे त्रिफलां गुडूचीं सपुनर्नवाम् ।

शुकनासां हरिद्रे द्वे रास्नां मेदां शतावरीम् ॥ १३३ ॥

कल्कोक्त्य घृतप्रस्थं पचेत् क्षीरचतुर्गुणम् ।

तस्मिद्धं प्रपिबेन्नारी योनिशूलनिपीडिता ॥ १३४ ॥

पीडिता चलिता योनिर्निःसृता विवृता च या ।

पित्तयोनिश्च विस्रस्ता षण्डयोनिश्च या स्मृता ॥ १३५ ॥

प्रपद्यन्ते तु ताः स्थानं गर्भं गृह्णन्ति चासक्तम् ।

एतत् फलघृतं नाम योनिदोषहरं परम् ॥ १३६ ॥

इति फलघृतम् ।

एवं योनिषु शुद्धासु गर्भं विन्दन्ति योषितः ।

अदृष्टे प्राकृते वीजे वीजोपक्रमणे सति ॥ १३७ ॥

वीजस्य प्लवनं न स्यात् हृदि मूत्रञ्च फेनिलम् ।

पुमान् स्याल्लक्षणैरेतैर्विपरीतैस्तु षण्डकः ॥ १३८ ॥

शिशुः स्याच्छुक्रबाहुल्याद् दहित्री चार्त्तबाधिके ।

नपुंसकं तयोः साम्ये यथेच्छा परमेश्वरी ॥ १३९ ॥

सक्षीरशाल्यन्नभुजा तिलमाषोत्तराशना ।

प्रमदा समुदा सेव्या चेमे ह्यञ्चार्य्य मन्त्रके ॥ १४० ॥

ओं अहिरसि आयुरसि सर्वतः प्रतिष्ठासि धाता त्वादधातु  
ब्रह्मवर्चसे भवेदिति । ओं ब्रह्माप्रजापतिर्विष्णुः सोमः सूर्य-  
स्तथाशिनौ । भगोऽथ मित्रावरुणौ वीरं दधतु मे सुतमितीमे  
द्वे मन्त्रे ।

षड्चित्ताननदेहा स्त्री तिष्ठेद्रत्याः अमं त्यजेत् ।  
 एवं सा सुतमाप्नोति रूपायुर्बलशालिनम् ॥ १४१ ॥  
 पुष्ये पुत्तलिकां कृत्वा हैमां बङ्गप्रतापिताम् ।  
 क्षीरे निर्वाप्य सन्तप्तं पिवेद्दुग्धं पलाशकम् ॥ १४२ ॥  
 लक्ष्मणां वटशुङ्गान् वा पिष्ट्वा क्षीरेण विन्दुकाम् ।  
 भवर्त्तिं पुत्रकामायै सव्येतरपुटे क्षिपेत् ॥  
 सव्ये नामापुटे कन्यां लभेन्नारीमसंशयम् ॥ १४३ ॥  
 बलामतिबलां चैव शर्करां मधुयष्टिकाम् ।  
 क्षीरं मधुघृतं चैव पीतं गर्भप्रदं भवेत् ॥ १४४ ॥  
 नागकेसरपूगास्थिचूर्णं वा गर्भदं परम् ॥ १४५ ॥  
 काथेन ह्यगन्धायाः साधितं सघृतं पयः ।  
 ऋतुस्नाताऽबला पीत्वा गर्भं धत्ते न संशयः ॥ १४६ ॥  
 पिप्पलीशृङ्गवेरञ्च मरिचं केशरं तथा ।  
 घृतेन सह पातव्यं बन्ध्यागर्भप्रदं परम् ॥ १४७ ॥  
 तिलतैलदुग्धफाणित दधिघृतमेकत्र पाणिना मथितम् ।  
 पीतं सपिप्पलीकं जनयति बन्ध्याप्यपत्यमाशु ॥ १४८ ॥  
 पत्रमेकं पलाशस्य गर्भिणीपयसान्वितम् ।  
 पीत्वा च लभते पुत्रं वीर्यवन्तमसंशयम् ॥ १४९ ॥  
 पुष्योद्धतं लक्ष्मणाया मूलं पिष्टञ्च कन्यया ।  
 ऋत्वन्ते घृतदुग्धाभ्यां पीत्वाऽप्नोत्यबला सुतम् ॥ १५० ॥  
 तिलतैलकुड़वमेकं वृषसलिलसंयुतं पक्वम् ।  
 ऋतुकालान्ते पीत्वा गर्भं विदधाति बन्ध्यापि ॥ १५१ ॥  
 जीवकपुत्रकबीजं क्षीरेण पिबेत्सपत्रमूलञ्च ।  
 दारकनष्टा वनिता जनयति दीर्घायुषं पुत्रम् ॥ १५२ ॥  
 क्षीरेण श्वेतवृहतीमूलं नासिकया पिबेत् ।  
 दक्षिणयात्मजार्थं वा कन्यार्थं वामया तथा ॥ १५३ ॥

पुष्पोद्धृतं लक्ष्मणायाश्चक्राङ्गायास्तु कन्यया ।  
 पिष्टं मूलं हविर्दुग्धं पीतमृतौ तु पुत्रदम् ॥ १५४ ॥  
 न्यग्रोधशुङ्गासनकं प्रबालचूर्णञ्च सवर्णवत्सायाः ।  
 गोक्षीरं परिपीतं पुत्रं प्रकरोति पुष्यर्क्षे ॥ १५५ ॥  
 रोमराजिर्भवेद्यस्या वामपार्श्वेऽति मूर्च्छिता ।  
 कन्यां तस्या विजानीयाद्दक्षिणे च तथा सुतम् ॥ १५६ ॥

इति गर्भोत्पादनविधिः ।

मुस्ता कुष्ठं हरिद्रे द्वे पिप्पली कटुरोहिणी ।  
 काकोली चौरकाकोली विडङ्गं त्रिफला वचा ॥ १५७ ॥  
 मेदा रास्त्राश्वगन्धा च विशाला च प्रियङ्गुका ।  
 द्वे शारिवे शताह्वा च दन्तीमधुकमुत्पलम् ॥ १५८ ॥  
 अजमोदा महामेदा चन्दनं रक्तचन्दनम् ।  
 जातीपुष्पं तुगाक्षीरी शर्करा हिङ्गु कट्फलम् ॥ १५९ ॥  
 चतुर्गुणेन पयसा विपचेद् गोमयाग्निना ।  
 नक्षत्रे पुष्पसम्पन्ने भाण्डे ताम्रमये दृढे ॥ १६० ॥  
 कलिशे वापि कल्याणे कृतकौतुकमङ्गलः ।  
 सर्पिरेव नरः पीत्वा स्त्रीषु नित्यं वृषायते ॥ १६१ ॥  
 एतद्व्यापिबेन्नारी या च कन्याप्रजायिनी ।  
 या चैवास्थिरगर्भा स्यात् या च सूता पुनः स्थिता ॥ १६२ ॥  
 अनायुषं वा जनयेत् या वा जनयति मृतम् ।  
 सा नारी जनयेत्पुत्रं वेदवेदाङ्गपारगम् ॥ १६३ ॥  
 रूपलावण्यसम्पन्न मजरञ्च शतायुषम् ।  
 बृहत्कल्याणकं सर्पिर्भारहाजेन भाषितम् ॥ १६४ ॥  
 अनुक्तं लक्ष्मणामूलं क्षिपन्त्यत्र चिकित्सकाः ॥

इति बृहत्कल्याणकघृतम् ।

मञ्जिष्ठा मधुकं कुष्ठं त्रिफला शर्करा बला ।

मेदा पयस्या काकोली मूलं चैवाश्रमगन्धजम् ॥ १६५ ॥  
 अजमोदा हरिद्रे द्वे हिङ्गु कटुकरोहिणी ।  
 उत्पलं कुमुदं द्राक्षा काकोली चन्दनद्वयम् ॥ १६६ ॥  
 एतेषां कार्षिकैर्भागै र्घृतप्रस्थं विपाचयेत् ।  
 शतावरीरसत्तीरं घृताद्देयं चतुर्गुणम् ॥ १६७ ॥  
 सर्पिरेतन्नरः पीत्वा स्त्रीषु नित्यं वृषायते ।  
 पुत्रं जनयते नारी मेधाढ्यं प्रियदर्शनम् ॥ १६८ ॥  
 या चैवास्थिरगर्भा स्या द्या वा जनयते मृतम् ।  
 अल्पायुषं वा जनये द्या च कन्यां प्रसूयते ॥ १६९ ॥  
 योनिदोषे रजोदोषे परिस्त्रावे च शस्यते ।  
 प्रजावर्द्धनमायुष्यं सर्वग्रहनिवारणम् ॥ १७० ॥  
 नाम्ना फलघृतञ्चैतदश्विभ्यां परिकीर्तितम् ।  
 अनुक्तं लक्षणामूलं क्षिपन्त्यत्र चिकित्सिकाः ॥ १७१ ॥

इति वृद्धत्फलघृतम् ।

शतावर्या विदार्याश्च तथा माघात्मगुप्तयोः ।  
 श्वदंष्ट्रायाश्च निःक्वायेऽनुत्वणे च पृथक् पृथक् ॥ १७२ ॥  
 साधयित्वा घृतप्रस्थं पयसस्तुर्गुणे पचेत् ।  
 शर्करामधुसंयुक्तं मिलित्वा तत् प्रयोजयेत् ॥ १७३ ॥

इति शतावरीघृतम् ।

वृद्धदारुकमूलेन घृतं पक्वं पयोन्वितम् ।  
 एतदृथ्यतमं सर्पिः पुत्रकामः पिबेन्नरः ॥ १७४ ॥

अथ संजातगर्भलक्षणमाह ।

कर्दिरम्बे रुचिर्नित्यं ष्ठीविका रोमराजिका ।  
 अरुचिस्तनयोः काश्यं ग्लानिराटोपवर्जितम् ॥  
 कुक्षेरक्ष्णोः पद्मलत्वं गर्भिणी स्फुटलक्षणम् ॥ १७५ ॥  
 यस्याः कुक्षी भवेद् ग्लानिः पुनराध्मानमेव च ।

गर्भिण्या दृश्यते नार्याः तस्याः नागोदरं विदुः ॥ १७६ ॥  
व्यवायस्त्रेदवर्जिन्या स्तस्या स्याद्दौहृदं हितम् ॥ १७७ ॥

अथ गर्भस्त्रावपातगौरवधिपूर्वकलक्षणमाह ।

भयाभिघातात्तीक्ष्णोष्ण पानाशननिषेवणात् ।  
गर्भं पतति रक्तस्य सशूलं दर्शनं भवेत् ॥ १७८ ॥  
आचतुर्थान्ततो मासात् प्रस्रवेद्गर्भविद्रवः ।  
ततः स्थिरशरीरस्य पातः पञ्चमषष्ठयोः ॥ १७९ ॥

अथ स्त्रावपातयोः चिकित्सामाह ।

सेकावगाहना लेपाः शस्यन्ते तत्र शीतलाः ।  
जीवनाद्यैः क्लतक्षीरं पानञ्चैव सशर्करम् ॥ १८० ॥

अकालपाते निदानपूर्वकं मूढगर्भलक्षणमाह ।

गर्भोऽभिघातविषमाशनपीडनाद्यैः  
पक्वं द्रुमादिव फलं पतति क्षणेन ॥ १८१ ॥

अथ उचितकाले मूढगर्भलक्षणमाह ।

मूढः करोति पवनः खलु मूढगर्भं  
शूलञ्च योनिजठरादिषु मूत्रसङ्गम् ।  
भुग्नोऽनिलेन विगुणेन ततः स गर्भः  
संख्यामतीत्य बहुधा समुपैति योनिम् ॥ १८२ ॥  
हारं निरुध्य शिरसा जठरेण कश्चित्  
कश्चिच्छरीरपरिवर्त्तनकुञ्जदेहः ।  
एकेन कश्चिदपरस्तु भुजद्वयेन  
तिर्य्यगतो भवति कश्चिदवाङ्मुखोऽन्यः ॥ १८३ ॥  
पार्श्वोपहृत्तगतिरेति तथैव कश्चित्  
इत्यष्टधा गतिरियं ह्यपरा चतुर्धा ॥ १८४ ॥  
सङ्कीलकः प्रतिखुरः परिघोऽथ बीज-  
स्तेषूर्द्ध्वाङ्गुचरणैः शिरसा च योनी ।



सङ्गी च यो भवति कौलकवत् स कौलो  
 दृश्यैः खुरैः प्रतिखुरः स हि कायसङ्गी ॥ १८५ ॥  
 गच्छेद्भुजद्वयशिराः स च बीजकाख्यो  
 योनौ स्थितः सपरिघः परिघेन तुल्यः ॥ १८६ ॥

अथ असाध्यमूढगर्भगर्भिणीलक्षणमाह ।

अपविद्धशिरा या तु शीताङ्गी निरपत्रया ।  
 नीलोद्भूतशिरा हन्ति सा गर्भं च स तां तथा ॥ १८७ ॥  
 गर्भास्पन्दनमावीनां प्रणाशः श्यावपाण्डुता ।  
 भवेदुच्छ्वासपूतित्वं शूलतान्तर्मते शिशौ ॥ १८८ ॥  
 मानसागन्तुभिर्मातु रूपतापैः प्रपीडितः ।  
 गर्भो व्यापद्यते कुक्षौ व्याधिभिश्च निपीडितः ॥ १८९ ॥  
 योनिसंवरणं सङ्गः कुक्षी मारुत एव च ।  
 हन्युः स्त्रियं मूढगर्भा यथोक्तास्त्राप्युपद्रवाः ॥ १९० ॥

इति मूढगर्भनिदानमाह ।

गर्भस्य गतयश्चित्रा जायन्तेऽनिलकोपतः ।  
 तत्रानल्पमतिर्वैद्यो वर्त्तते मतिपूर्वकम् ॥ १९१ ॥  
 मृतं गर्भं भिषक् प्राज्ञः कृत्वा कर्षेत्प्रयत्नतः ।  
 धान्वन्तरिमताव्याजः साध्यज्ञातश्च शल्यवित् ॥ १९२ ॥  
 अभिघातान्मृतायास्तु गर्भः प्रस्पन्दते यदि ।  
 जन्मकाले ततः शीघ्रं पाटयित्वाहरेच्छिशुम् ॥ १९३ ॥  
 गर्भाशयं परिहरन्नथ गर्भिणीश्च  
 यत्नं करोति सहसा महदाशुकर्मा ।  
 वैद्यस्तु चेद्भवति शास्त्रगतिप्रवीणः  
 प्राप्नोति मित्रधनधान्ययशांसि लोके ॥ १९४ ॥  
 गर्भस्य सन्ति गतयोऽष्टविधाः पुरोक्ताः  
 भ्राम्यन्ति वैरतिषु वातगतिस्त्रभावात् ।

अंसे द्विके शिरसि भूयसि तस्य शङ्का  
 उत्तानकाय विनिकुञ्चितसक्थिदेशे ॥ १८५ ॥  
 कट्यंसमुन्नमित वामसि सन्निषण्ण-  
 स्थिग्देशसंख्यमथ पाणितले निजे च ।  
 मृच्छाल्मलेर्धृतयुतैः परिमार्जयित्वा  
 गर्भं समानयति रक्षति योषिताञ्च ॥ १८६ ॥  
 सक्थ्या गतं सततमुन्नतमंसदेशं  
 स्त्रिंशे समागतकपूर्वनिपीडितेन ।  
 सक्थि प्रसार्य परिधाय तथैव तिर्य-  
 गुत्क्षिप्य यत्पथगतं ननु योनिमार्गम् ॥ १८७ ॥  
 पार्श्वगतस्य परिवृत्य शिरो निपीड्य  
 पूर्वं समुन्नतिशिरोपरिणीयं योन्याम् ।  
 हस्तेन तं सपदि तं परिलभ्य शस्त्रैः \*  
 कृत्वा हरेन्मृतकगर्भंशरीरदेशान् ॥ १८८ ॥

यद्यदङ्गं हि गर्भस्य तत्तत्सज्जति मद्भिषक् ।  
 सम्यग्विनिर्हरेच्छित्वा रक्षेन्नारीञ्च यत्नतः ॥ १८९ ॥  
 सचेतनं तु शस्त्रेण न कथञ्चन दारयेत् ।  
 आत्मानं जननीञ्चैव हन्यादाशु ह्यचेतनः ॥ २०० ॥  
 नचोपेक्षेत मृतं गर्भं मुहूर्त्तमपि पण्डितः ।  
 स ह्याशु जननीं हन्ति निरुच्छामं पशुं यथा ॥ २०१ ॥  
 मण्डनाग्रेण कर्त्तव्यं छेद्यमन्तर्विजानता ।  
 वृद्धिपदन्तु तीक्ष्णाग्रं न योनाववधारयेत् ॥ २०२ ॥

अथ प्रतिमासं सवेदनागर्भिणीचिकित्सामाह ।

प्रथमाहादशं यावत् मासं गर्भच्युतौ रुजि ।  
 जानीयात् क्रमसञ्जातयोगानेतान् भिषग्वरः ॥ २०३ ॥  
 मधुकं शाकवीजन्तु पयस्या सुरदारु च ।

प्रशमन्तकः कृष्णतिला स्ताम्बवल्ली शतावरी ॥ २०४ ॥

वृक्षादनी पयस्या च लता सोत्पलशारिवा ।

अनन्तशारिवा रास्ना पद्माऽथ मधुयष्टिका ॥

शृङ्गाटकं विसं द्राक्षा कशेरुमधुकं सिता ॥ २०५ ॥

सप्तैतान् पयसा योगानर्द्धश्लोकसमापनान् ।

क्रमात्सप्तसु मासेषु गर्भं स्रवति योजयेत् ॥ २०६ ॥

कपित्थविल्ववृहती पटोलेक्षुनिदग्धिका ।

मूलानि क्षीरसिद्धानि पाययेद्भिषगष्टमे ॥ २०७ ॥

संप्राप्ते चाष्टमे मासे मैथुनं परिवर्जयेत् ।

यदि गच्छति दुर्मेधाः काममोहादचेतनात् ॥ २०८ ॥

विपद्यते तदा गर्भं पतते नात्र संशयः ।

अन्धमूकादिवधिरो जायते कुञ्ज एव च ॥ २०९ ॥

नवमे मधुक्लानन्तापयस्याशारिवाः पिबेत् ।

पयस्तु दशमे शुण्ठ्या शृतशीतं प्रशस्यते ॥ २१० ॥

सक्षीरा वा हिता शुण्ठी मधुकं देवदारु च ॥ २११ ॥

क्षीरिकामुत्पलं दुग्धं समङ्गामूलकं शिवाम् ।

पिबेदेकादशे मासि गर्भिणीशूलशान्तये ॥ २१२ ॥

सिताविदारोकाकोलो क्षीरे चैव मृणालिका ।

गर्भिणीद्वादशे मासि पिबेच्छूलघ्नमौषधम् ॥

एवमाप्यायते गर्भः स्त्रियोरुक् चोपशाम्यति ॥ २१३ ॥

कुशकाशोरुबूकानां मूलैर्गोक्षुरुकस्य च ।

शृतं दुग्धं सितायुक्तं गर्भिण्याः शूलनुत्परम् ॥ २१४ ॥

कशेरुशृङ्गाटकजीवनोयैः पद्मोत्पलैरण्डशतावरीभिः ।

सिद्धं पयः शर्करया विमिश्रं संस्थापयेद्गर्भमुदीर्णशूलम् २१५

कशेरुशृङ्गाटकपद्मकोत्पलं समुद्गपर्णीमधुकं सशर्करम् ।

सशूलगर्भसुतिपोडिताङ्गना पयोविमिश्रं पयसाद्बभुक् पिबेत् २१६

व्यवस्थिते च गर्भे गव्येनोदुम्बरशलाटुसिद्धेन पयसा भोज-  
येद्गर्भं पतिते तीक्ष्णं मद्यं पेयं तस्योपद्रवशान्त्यै । त्यागोप-  
वशाद्वा न पिबति मद्यं या तु सा च कोलसाधितां पेयामेवा-  
श्रातु अतीते स्नेहलवणवर्ज्याभिर्यवागूभिरुहालकादीनां  
पाचनीयोपसंस्कृताभिरुपक्रमेत् । यावन्ती मासा गर्भस्य  
तावन्यहानौति । इति गर्भशूलम् ।

अथ गर्भिणीज्वरचिकित्सामाह ।

मधूकचन्दनोशीरशारिवापद्मयष्टिकैः ।  
शर्करामधुसंयुक्तः कषायो गर्भिणीज्वरे ॥ २१७ ॥  
चन्दनं शर्करालोघ्नं सृष्टीकाशर्करान्वितम् ।  
क्वाथं कृत्वा प्रदातव्यं गर्भिणीज्वरशान्त्यै ॥ २१८ ॥  
पिवेद्द्विष्वमजाक्षीरं नाशयेद्द्विषमज्वरम् ॥ २१९ ॥  
आम्रजम्बूत्वचं क्वाथ्यं लेहयेत्तज्जासक्तुभिः ।  
अनेन लीढमात्रेण गर्भिणीग्रहणीं जयेत् ॥ २२० ॥  
क्रीवेराऽरलुरक्तचन्दनबला धान्याकवत्सादनी  
मुस्तोशीरयवासपर्पटविषाक्वाथं पिवेद्गर्भिणी ।  
नानावर्णरुजातिसारकगदे रक्तसुतौ वा ज्वरे  
योगोऽयं सुनिभिः पुरा निगदितः सूत्यामये सत्तमः ॥ २२१ ॥  
गोधामांसं प्रयत्नेन गर्भिणीञ्च प्रदापयेत् ।  
वातपित्तकफोद्विक्ता ग्रहोत्था येऽप्युपद्रवाः ॥  
गर्भिण्युपद्रवान् सर्वान् गोधामांसं विनाशयेत् ॥ २२२ ॥  
समधुक्कागदुग्धेन कुलालकरमृत्तिका ।  
अवश्यं स्थापयेद्गर्भं बलिनं पानयोगतः ॥ २२३ ॥  
पारावतशक्त्यपीतं शालितण्डुलवारिणा ।  
गर्भपातान्तरोत्थे च गर्भस्त्रावनिवारणम् ॥ २२४ ॥

अथ गर्भिणीप्रसवविलम्बे चिकित्साभाह ।

जीवति गर्भे सूतिका गर्भनिर्हरणे प्रयतेत । निहर्तुमशक्ये ।

अवनान्मन्त्रानुपशृणुयात् । तान्वह्यामः ॥ २२५ ॥

इहामृतञ्च सोमञ्च चित्रभानुञ्च मामिनि ! ।

उच्चैः श्वाश्च तुरगो मन्दिरे निवसन्तु ते ॥ २२६ ॥

इदममृतमपां समुद्धृतं वै तव लघुगर्भमिमं विमुञ्चतुस्त्रि ।

तदनलपवनाकवासवास्ते सह लवणाम्बुधरैर्दिशन्तु शान्तिम् २२७

मुक्ताः पशोर्विपाशाश्च मुक्ताः सूर्येण रश्मयः ।

मुक्तः सर्वभयाद्गर्भः एह्येहि माचिरं स्वाहा ॥ २२८ ॥

जलं अवनमन्त्रेण सप्तवाराभिमन्त्रितम् ।

पीत्वा प्रसूयते नारी दृष्ट्वा चोभयत्रिंशकम् ॥ २२९ ॥

इति अवनमन्त्राः ।

नाडी १६, ऋतु ६, वसुभिः ८, सहपक्ष २,  
दिग १०, षादश १८, मिरेव च । अर्क १२, भुवन  
१४, वेद ४, सहितैरुभयत्रिंशकमाश्चर्यम् ॥ २३०

१६	२	१२
६	१०	१४
८	१८	४

क्षितिर्जलं वियत्तेजो वायुर्विष्णुः प्रजापतिः ।

ते गर्भं पातु नैरुज्यं वै शल्यञ्च दधत्वपि ॥ २३१ ॥

प्रसूयत्वमविक्लिष्टमविक्लिष्टं शुभानने ! ।

कार्तिकेयद्युतिं पुत्रं कार्तिकेयाभिरक्षितम् ॥ २३२ ॥

प्रसवकाले गर्भिण्याः कर्णं एतत् सप्तवारान् जप्तव्यम् ॥

परुषकशिफालेपः स्थिरामूलकृतोऽपि वा ।

नाभिवस्तिभगे लेपः सुखं नारी प्रसूयते ॥ २३३ ॥

तुषाम्बुपरिपुष्टेन कन्देन परिलेपयेत् ।

लाङ्गल्याश्चरणौ सूते क्षिप्रमापन्नगर्भिणी ॥ २३४ ॥

मितया चर्वणं कृत्वा कोकिलाक्षस्य मूलकम् ।

तत्कर्णपूरणेनाशु सुखं नारी प्रसूयते ॥ २३५ ॥

श्यामासन्दर्शनाभ्यान्तु लताभ्यां परिकल्पितम् ।  
 क्षिपेत् कुड्ककं मूर्ध्नि यावत्पादतलं व्रजेत् ॥  
 उद्धृत्य गात्रपोड़ायाः सुखप्रसवकारकम् ॥ २३६ ॥  
 अपामार्गशिखां योनिमध्ये निःक्षिप्य धार्यते ।  
 सुखं प्रसूयते नारी भेषजस्यास्य योगतः ॥ २३७ ॥  
 पाठामूलन्तु तद्वत्स्यादाटरूपकमूलकम् ।  
 लेपनाद्वारणाद्वापि सुखप्रसवकारकम् ॥ २३८ ॥  
 मूलञ्च शालिपर्ण्यास्तु पिष्टं वा तण्डुलाम्बुना ।  
 नाभिवस्तिभगालेपात् सुखं नारी प्रसूयते ॥ २३९ ॥  
 सितपिकलोचनवर्णं चर्वणपूर्वञ्च कर्णपूरतः ।  
 अपि विषमगर्भपीडितवनिता सुखं सूतिमभितनुते ॥ २४० ॥  
 पिष्ट्वा पाठापत्रं नारीक्षीरेण या पिवेदबला ।  
 सा गर्भमूढजनितव्यथया प्रविमुच्यते भ्रूटिति ॥ २४१ ॥  
 मातुलुङ्गस्य मूलानि मधुकं मधुसंयुतम् ।  
 घृतेन सह पातव्यं सुखं नारी प्रसूयते ॥ २४२ ॥  
 इक्षीरुत्तरदिङ्मूलं स्त्रीप्रमाणेन तन्तुना ।  
 बद्ध्वा कट्याञ्च नियतं सुखं नारी प्रसूयते ॥ २४३ ॥  
 तालस्य चोत्तरं मूलं स्त्रीप्रमाणेन तन्तुना ।  
 बद्ध्वा कट्याञ्च नियतं सुखं नारी प्रसूयते ॥ २४४ ॥  
 पञ्चाङ्गं हास्तिशीण्डं लोभ्रपत्राभ्यां विमिश्रितं कृत्वा ।  
 सर्पिषि विपाच्य पिष्टं भक्षितमात्रेण सूतिर्वनितायाः ॥  
 गङ्गाप्रवाहतुल्यं रक्तं वै स्वास्थ्यमति कुरुते ॥ २४५ ॥  
 वेगाघाताद्वायुर्योनिं सन्धार्य वेदनां कुरुते ।  
 तत्र विधेयः कल्कः शतपुष्पायाः सलिलेन लेपेन ॥ २४६ ॥  
 करङ्गीभूतगोमूर्धं सूतिकाभवनोपरि ।  
 स्थापितस्तत् क्षणान्नाय्याः सुखं प्रसवकारकः ॥ २४७ ॥

गोशिरः करङ्गीभूत मस्त्रिमात्रमेव स्थितम् ।

इति मूदनमम् ।

कटुतुम्बग्रहिनिर्मोक कृतवेधन सर्षपैः ।

कटुतैलान्वितैर्योनेर्धूमः पातयतेऽपराम् ॥ २४८ ॥

भूर्जगुम्भु लुधूपेन श्रोण्याश्चास्याः प्रधूपनम् ।

अपरा पातनं शस्तं सद्यः शूलनिवारणम् ॥ २४९ ॥

कचवेष्टतयाङ्गुल्या घृष्टे कण्ठे सुखं पतत्यपरा ।

मूलेन साङ्गलक्याः संलिप्ते पाणिपादे वा ॥ २५० ॥

कुष्ठं सशालिमूलञ्च सगोमूत्रञ्च पाययेत् ।

अपरा पतिता क्षिप्रं क्षिन्नं पक्षं वको यथा ॥ २५१ ॥

इति अपरापातनविधिः ।

हिङ्गुपिप्पलीपाटल्यौ भार्गी मेदा महौषधम् ।

रास्त्रामतिविषाचव्य मेभिर्दीपः प्रशाम्यति ।

योनिश्च सृष्टौ भवति योनिशूलञ्च शाम्यति ॥ २५२ ॥

विश्वमार्कवजं मूलं कल्कं मद्येन पाययेत् ।

तेन योनिगतं शूलमाशु शाम्यति योषिताम् ॥ २५३ ॥

शालिमूलाक्षमात्रन्तु मूत्रेणास्त्रेण वा युतम् ।

सोपकुञ्चिकां पिप्पलीं मदिरां लाभतः पिबेत् ॥

सौवर्चलेन संयुक्तं योनिशूलनिवारणम् ॥ २५४ ॥

अथापतन्तीमपरां पातयेत् पूर्ववद्भिषक् ।

हस्तेनापहरेद्वापि पार्श्व्याभ्यां परिपीड्य वा ॥ २५५ ॥

धुन्याहा मुहुर्नारीं पीडयेद्वा सपिण्डिकाम् ।

तैलाक्तयोनिरेवं तां पातयेन्मतिमान् भिषक् ॥ २५६ ॥

प्रसूतिकुशला योषिद्विधिमेनं करोति या ।

एवं निहृतशल्यां तां सिञ्चेदुष्णेन वारिणा ॥ २५७ ॥

ततोऽभ्यक्तशरीराया योनौ स्नेहं निधापयेत् ।

एवं मृद्दी भवेद्योनि स्तच्छूलं चोपशाम्यति ॥ २५८ ॥

अथ मक्कलशूलस्य लक्षणमाह ।

वायुः प्रकुपितः कुर्यात् संरुध्य रुधिरं सुतम् ।

सूताया हृच्छिरोवस्ति शूलमक्कलसंज्ञितम् ॥ २५९ ॥

पृथिव्यां पतिते गर्भे योनी पीडनमीथ्यते ।

अप्रवेशो यथा वायोस्तस्य संरक्षणक्रिया ॥

हृद्वस्तिशूलमाधानं प्रविष्टे तत्र जायते ॥ २६० ॥

अथ चिकित्सा माह ।

सञ्चूर्णितयवक्षारं पिबेत्कोणेन वारिणा ।

सर्पिषा वा पिबेन्नारो मक्कलस्य निवृत्तये ॥ २६१ ॥

त्रिकटुचातुर्जातक कुस्तुम्बरीचूर्णसंयुक्तम् ।

खादेद् गुडं पुराणं नित्यं नारी मक्कदलनाय ॥ २६२ ॥

मातुलुङ्गस्य मूलन्तु मल्लिकामूलमेव च ।

विश्वमुस्तमिदं लेपात् शिरोरोगविनाशनम् ॥ २६३ ॥

द्रूपशणं पिप्पलीमूलं दारुचव्यं सचित्रकम् ।

रजन्थौ हृषुषाजाजी सक्षारलवणत्रयम् ॥

कल्कमुष्णाम्बुना पीत्वा सुखेनाशु विरिच्यते ॥ २६४ ॥

इति मक्कलशूलम् ।

अथ सूतिकारीगनिदानमाह ।

प्रलापो वेपथुर्यस्याः सूतिका सा उदाहृता ॥ २६५ ॥

अङ्गमर्दे ज्वरः कम्पः पिपासा गुरुगात्रता ।

शोथः शूलातिसारौ च सूतिकारोगलक्षणम् ॥ २६६ ॥

मिथ्योपचारात्संक्लेशाद्द्विषमाजीर्णभोजनात् ।

सूतिकायास्तु जायन्ते ये रोगास्ते सुदारुणाः ॥ २६७ ॥

ज्वरातिसारशोफाश्च शूलानाहबलक्षयाः ।

तन्द्राश्चिप्रसेकाद्याः कफवातामयोद्भवाः ॥ २६८ ॥



कृच्छ्रसाध्या हि ते रोगाः क्षीणमांसबलाश्रिताः ।  
ते सर्वे सूतिका नाम्ना रोगास्ते चाप्युपद्रवाः ॥ २६८ ॥

अथ चिकित्सामाह ।

दशमूलकृतं तोयं कोष्णञ्च हविषान्वितम् ।  
पथ्याशिन्या द्रुतं नार्य्या पीतं सूतीरुजं जयेत् ॥ २७० ॥

कृत्वोपवासमबला सुतजन्मघस्रं  
प्रातर्निपीय कृमिशत्रुभवं हि मूलम् ।  
वासाम्भमा किमथवा हविषापि पीत्वा  
सूती जयेत् षडिति रोगममूहमुग्रम् ॥ २७१ ॥

क्षुद्रैरण्डजटाशृङ्गी कणाशुण्ठी सुखसृष्टा ।  
सूतिका च प्रशान्त्यर्थं निःकाथ्य मधुना पिबेत् ॥ २७२ ॥

निम्बवल्कलवल्कस्तु सर्पिषा काञ्चिकेन तु ।  
पीतः प्रशान्तयेन्नून मचिरात् सूतिकागदम् ॥ २७३ ॥

पञ्चमूलकंपायन्तु सूतिका लवणान्वितम् ।  
सुखोष्णं पाययेत् पूतं सूतिकारोगनाशनम् ॥ २७४ ॥

सूतिकारोगशान्त्यर्थं काथैर्वातहरा क्रिया ।  
खेटोपनाहनाभ्यङ्गैः सावगाहैः प्रशस्यते ॥ २७५ ॥

पञ्चमूलस्य वा काथं तप्तलोहेन सङ्गतम् ।  
सूतिकारोगनाशाय पिबेद्वातहरां सुराम् ॥ २७६ ॥

सुतप्तलोहमाकृष्य वारुण्यान्तु निधापयेत् ।  
सूतिकोपद्रवान् सर्वान् हन्ति पीत्वा न संशयः ॥ २७७ ॥

वङ्गी तप्तेन लोहेन मुद्गयूषं सुवापितम् ।  
पीत्वैव सूतिकानारी सर्वव्याधीन् व्यपोहति ॥ २७८ ॥

अमृतानागरसहचर भद्रोत्कटपञ्चमूलजलदजलम् ।  
शीतं पीतं मधुना सह शमयति सूतिकान्तकम् ॥ २७९ ॥

सहचरकुलत्पुष्कर वैकङ्कतदारुवेतसः काथः ।

पीतः सहिङ्गुलवणः शमयति शूलज्वरौ सूत्याः ॥ २८० ॥  
 महचरमुस्तगुडूची भद्रोत्कटविश्वबालकैः कथितम् ।  
 पेयमिदं मधुमिश्रं मद्योज्वरशूलनुत् सूत्याः ॥ २८१ ॥  
 देवदारुवचाकुष्ठं पिप्पलीविश्वभेषजम् ।  
 कट्फलं मुस्तभूनिम्ब तित्ताधान्यहरीतकी ॥ २८२ ॥  
 गजकृष्णा च दृस्पशा गोक्षुरं धन्वयासकम् ।  
 बृहत्यातिविषाकिन्ना कर्कटं कृष्णजीरकम् ॥ २८३ ॥  
 ममभागान्वितैरेतैः मिश्रुरामठसंयुतम् ।  
 काथमष्टावशेषन्तु प्रसूतां पाययेत् स्त्रियम् ॥ २८४ ॥  
 शूलकामज्वरश्वास मूर्च्छाकम्पशिरोऽर्त्तिनुत् ।  
 युक्तं प्रलापटुडाह तन्द्रातीसारवान्तिभिः ॥  
 निहन्ति सूतिकारोगं वातपित्तकफोत्थितम् ॥ २८५ ॥  
 सिद्धं द्विपञ्चमूलाभ्यां पयः शर्करया युतम् ।  
 सूतिकोपद्रवान् हन्ति पीतमात्रं न संशयः ॥ २८६ ॥  
 कृष्णातन्मूलशुण्ठेप्रला हिङ्गुभागी मदीप्यकम् ।  
 वचामतिविषां रास्नां चव्यं संचूर्ण्य पाययेत् ॥ २८७ ॥  
 स्नेहेन टोषशान्त्यर्थं वेदनोपशमाय च ।  
 काथञ्चैषां तथा कल्कं चूर्णं वा स्नेहभर्जितम् ॥ २८८ ॥  
 शाकत्वग्घिङ्गुतिविषा पाठाकटुकरोहिणी ।  
 तथा तेजावती चापि पाययेत् पूर्ववद्विषक् ॥ २८९ ॥  
 दशाहं भोजने देयं क्षीरं वातहरैः शृतम् ।  
 रसेनाद्रं दशाहञ्च शिरीषो धावने हितः ॥ २९० ॥  
 प्राजापत्येन विधिना जातकर्मादि कारयेत् ।  
 पञ्चमेऽङ्गि तृतीये वा स्त्रीणां स्तन्यं प्रवर्त्तते ॥ २९१ ॥  
 प्रथमे दिवसे तस्मात्त्रिकालं मधुसर्पिषी ।  
 अनन्तामिश्रिते मन्वी पाययेत्प्र रिते शिशुम् ॥ २९२ ॥

चत्वारः सागराः पुण्याः स्ननयोः क्षीरवाहिनः ।  
 भवन्तु सुभगे ! नित्यं बालस्यायुर्बलप्रदाः ॥ २८३ ॥  
 पिवन्बालोऽमृतसमं पयस्तव शुभानने ! ।  
 दीर्घमायुरवाप्नोति देवाः प्राश्यामृतं यथा ॥ २८४ ॥

इति क्षनाभिमन्त्रणम् ।

यष्टीनिशाविशेषेण कृतरक्षोबलिक्रियाः ।  
 जगर्जुर्बाभवास्तस्य दधन्तः परमां मुदम् ॥ २८५ ॥  
 दशमे दिवसे पूर्णे विधिभिः कुशलोचितैः ।  
 कारयेत् सूतिकोत्यानं नाम बालस्य चार्चितम् ॥ २८६ ॥  
 तुम्बीपत्रं तथा लोध्रं समभागानि कारयेत् ।  
 दद्यात्क्षेपं भगस्येदं प्रसूताप्यक्षता भवेत् ॥ २८७ ॥  
 वेतसस्य तु मूलानि काथयेत् मृदुवङ्गिना ।  
 भगः प्रक्षालितस्तेन गाढत्वमुपगच्छति ॥ २८८ ॥  
 मूषिकाणां वसायाश्च वल्गुनीनां तथैव च ।  
 योनिषु स्रक्षणं श्रेष्ठं कल्याणकरमुत्तमम् ॥ २८९ ॥  
 पलाशोदुम्बरफलं तिलतैलसमन्वितम् ।  
 मधुना योनिमालिष्य गाढीकरणमुत्तमम् ॥ ३०० ॥

इति योनिगाढीकरणम् ।

प्रसूतवनिता वृद्धिकुक्षिक्लासाय सम्पिबेत् ।  
 प्रातर्मथितसन्मिश्रं त्रिसप्ताहं कणायुगम् ॥ ३०१ ॥  
 सूतायाः कुम्भमुदरं पीतं तक्रेण मालतीमूलम् ।  
 घृतमधुलीढा सहसा करोति धात्रीसमं निशा च ॥ ३०२ ॥  
 एकेन्दुचन्द्रानलवाणकुम्भी कलैकभागं क्रमशो विमिश्रम् ।  
 सूताभ्रगन्धोषणलोहशङ्खवनोत्पलाभस्य विषं सुपिष्टम् ॥ ३०३ ॥  
 प्रसूतचापानलदन्तबन्धान् पुरामृताब्दत्रिफलायुतोऽयम् ।  
 आर्द्राम्बुना वा किल सन्निपातान् गुदाङ्गुरान् वल्लमितोनिहन्ति ३०

निजानुपानैर्निजपथ्यभुक्तान् सर्वातिसारग्रहणीगदांश्च ।

प्रतापलङ्केश्वरनामधेयोरसश्च प्रोक्तो गिरिराजपुत्रया ॥ ३०५ ॥

इति प्रतापलङ्केश्वरी रचः ।

शुण्ठ्यग्निमूलं निर्गुण्डीमेषशृङ्गीप्रसारिणी ।

स्वरसः परिभृष्टः स्या द्विङ्गुजीरकसंस्कृतः ॥ ३०६ ॥

कटुतैलेन या नारी नक्तं भुञ्जीत वा पिबेत् ।

निहन्ति सूतिकारोगान् वलमग्नेर्लभेत सा ॥ ३०७ ॥

यवकोलकुलत्यांश्च मुद्गमाषसमन्वितान् ।

द्विपञ्चमूलसहितान् काथयेत्सलिलाढके ॥ ३०८ ॥

तत्काथे तक्रसंयुक्ते यूपं कृत्वा सजीरकम् ।

घृतं घृताक्षमात्रेण सैन्धवेन च योजितम् ॥ ३०९ ॥

एष यूपः प्रदातव्यश्चतुर्भागावशेषितः

एतेनैव समश्नीयात् पुराणाच्छालिषष्टिकान् ॥ ३१० ॥

वातशूलं सविष्टम्बं हन्ति मक्कलसञ्चितम् ।

सूतिकारोगशमनो यूपोऽयं परिकीर्तितः ॥ ३११ ॥

इति यवादियूपः ।

यवकोलकुलत्यानां शालिमूलं तथैव च ।

शस्तोऽयं सूतिकातङ्गे यूपः सर्वज्वरापहः ॥ ३१२ ॥

इति यवादिर्षितोभययूपः ।

पिप्पलीदेवकाष्ठञ्च भद्रमुस्तकमेव च ।

अगुरुपिप्पलीमूलं श्लक्ष्णपिष्टञ्च कारयेत् ॥ ३१३ ॥

तक्रेण सह संयुक्तं पचेद्यूपं विचक्षणः ।

अयन्तु घृतसंयुक्तः पीतमात्रो न संशयः ॥ ३१४ ॥

वातिकं पैत्तिकञ्चैव श्लैष्मिकं सान्निपातिकम् ।

सूतिकोपद्रवं हन्ति वृक्षमिन्द्राशनिर्यथा ॥ ३१५ ॥

इति पिप्पल्यादियूपः ।

यवकोलकुलत्यानां शालिमूलं तथैव च ।  
 काथयेदप्रमत्तस्तु सुपूते सलिलाढके ॥ ३१६ ॥  
 तत्पादावस्थितं काथं सर्पिर्युक्तं सजौरकम् ।  
 पक्वं घृताक्षमात्रेण सैन्धवेन समायुतम् ॥ ३१७ ॥  
 एतेनैव च यूषेण चाश्रूयाच्छालिषष्टिकम् ।  
 सूतिकोपद्रवं हन्ति भुक्तमात्रन्न संशयः ॥ ३१८ ॥

इति यवाद्यं घृतम् ।

पिप्पलीदेवकाष्ठञ्च आर्द्रकं गजपिप्पली ।  
 चित्रकं सैन्धवञ्चैव पिप्पलीमूलमेव च ॥ ३१९ ॥  
 सुखोष्णं योजयेदेतत् सूतिकारोगशान्तये ।  
 वातिकान् पैत्तिकांश्चैव श्लैष्मिकान् सान्निपातिकान् ॥  
 सूतिकोपद्रवान् हन्ति पीतं ह्यतन्न संशयः ॥ ३२० ॥

इति पिप्पल्यादिकाथः ।

पिप्पली पिप्पलीमूलं चित्रको हस्तिपिप्पली ।  
 चव्यञ्च रजनी देया भद्रमुस्तवचाभयाः ॥ ३२१ ॥  
 धान्याकमजमादा च सपञ्चलवणानि च ।  
 भद्रदारुयवानी च भार्गीकुटजतण्डुलाः ॥ ३२२ ॥  
 कण्टकार्याश्च मूलं वै वृहतीविल्वपेशिका ।  
 मरिचानि विडङ्गानि कल्कैरेतैश्च पादिकैः ॥ ३२३ ॥  
 यवकोलकुलत्यानां निर्यूहे च चतुर्गुणे ।  
 दधिप्रस्थं पयःप्रस्थं दत्त्वा प्रस्थं घृतं पचेत् ॥ ३२४ ॥  
 वातिकान् पैत्तिकांश्चैव श्लैष्मिकान् सान्निपातिकान् ।  
 सूतिकोपद्रवान् सर्वानभ्यङ्गादेव नाशयेत् ॥ ३२५ ॥

इति पिप्पल्याद्यं घृतम् ।

समूलपत्रशाखन्तु शतं भद्रोत्कटस्य च ।  
 वारिद्रोणेन साध्यं स्यात् स्थाप्यं पादावशेषितम् ॥ ३२६ ॥

घृतप्रस्थं विपक्वञ्च गर्भं दत्त्वा च कार्षिकम् ।  
 सव्योषं पिप्पलीमूलं चित्रको जीरकं तथा ॥ ३२७ ॥  
 पञ्चमूलं कनिष्ठन्तु रास्त्रैरण्डसमायुतम् ।  
 बलासिन्धुयवक्षारं स्वर्जिकाकृष्णजीरकम् ॥ ३२८ ॥  
 सिद्धमेतद् घृतं सद्यो निहन्यात् सूतिकागदान् ।  
 ग्रहणीं पाण्डुरोगञ्च अर्शांसि जठरं तथा ॥  
 अग्निञ्च कुरुते दीप्तं स्त्रीणां स्तन्यस्य शोधनम् ॥ ३२९ ॥

इति भद्रोक्तटाचं घृतम् ।

जीरकं हृषुषा धान्यं शताह्वा वदराणि च ।  
 यवानीमेथिकाहिङ्गु पत्रिकाकाममर्दकम् ॥ ३३० ॥  
 पिप्पली पिप्पलीमूल मज्जमाटाथ वाप्यका ।  
 चित्रकञ्च पलांशानि तथा धान्यञ्चतुष्पलम् ॥ ३३१ ॥  
 कसेरुकं नागरञ्च यष्टीदीप्यकमेव च ।  
 गुडस्य च शतं दद्याद् घृतप्रस्थं तथैव च ॥ ३३२ ॥  
 चौराह्विप्रस्थसंयुक्तं शनैर्मृहग्निना पचेत् ।  
 पञ्च जीरकमित्येतत् सूतिकाणां प्रशस्यते ॥ ३३३ ॥  
 गर्भार्थिनीनां नारीणां हंहणीये ममारुते ।  
 विंशतिं व्यापदी योनेः श्वासं कामं स्वरक्षयम् ॥ ३३४ ॥  
 हलोमकं पाण्डुरोगं दीर्घञ्च भूत्रकञ्छताम् ।  
 हन्ति पीतोन्नतकुचाः पद्मपत्रायतेक्षणाः ॥  
 उपयोगात् स्त्रियो नित्यमलक्ष्मीमलवर्जिताः ॥ ३३५ ॥

इति पञ्चजीरकगुडः । इति सूतिकायोगः ।

अथ स्तनरोगनिदानमाह ।

सच्चौरी वाप्यदुग्धौ वा प्राप्य दोषः स्तनी स्त्रियाः ।  
 प्रदूथ मांसं रुधिरं स्तनरोगाय कल्पते ॥ ३३६ ॥  
 यत्स्वरक्तं तनुस्त्रावं रुधिरामिषगन्धकम् ।

शोथवृद्धिसमायुक्तं सरुजञ्च पयोधरम् ॥ ३३७ ॥

पश्चानामपि तेषां हि रक्तजं विद्रधिं विना ।

लक्षणानि समानानि वाह्यविद्रधिलक्षणैः ॥ ३३८ ॥

अथ स्तनरोगचिकित्सायाः ।

शोथं स्तनोत्थितमवेक्ष्य भिषग्विदध्याद्

यद्विद्रधावभिहितं बहुधा विधानम् ।

आमे विदाहिनि तथैव गते च पाकं

तस्याः स्तनौ सततमेव विनिर्दुहीत ॥ ३३९ ॥

जलौकोभिर्हरेद्रक्तं न स्तनावुपनायेत् ।

दुःखस्तना तु या नारी सा शीघ्रं सुस्तनी भवेत् ॥ ३४० ॥

लेपो विशालमूलेन हन्ति पीडां स्तनोत्थिताम् ।

निशाकनककल्काभ्यां लेपश्चापि स्तनार्त्तिहा ॥ ३४१ ॥

लेपो निहन्ति मूलं बभ्र्याकर्कोटीभवं शीघ्रम् ।

निर्वाप्य तप्तलोहं सलिले तद्वा पिबेत्तत्र ॥ ३४२ ॥

यष्टिर्निम्बं हरिद्रा च निर्गुण्डीधातकीसमम् ।

चूर्णं स्तनव्रणे देयं रोपणं कुरुते भृशम् ॥ ३४३ ॥

इति स्तनरोगचिकित्सा ।

अथ स्तनरोगनिदानमाह ।

गुरुविदग्धाहारैस्तु दुष्टैर्दोषैः प्रदूषितम् ।

क्षीरं धात्र्याः कुमारस्य नानारोगाय कल्पते ॥ ३४४ ॥

लवणं तनु चाम्बुञ्च कटुकं फेनिलं तथा ।

मांसधावनसङ्काशं पीतकञ्च तथैव वा ॥ ३४५ ॥

एतत्सप्तविधं क्षीरमशुद्धं जीवकोऽब्रवीत् ।

करोति लवणं क्षीरं बालस्य मलनिर्गमम् ।

तनु क्षीरं कफं कुर्यादम्बुञ्च मुखपाकताम् ॥ ३४६ ॥

मांसधावनसङ्काशं कृदिञ्च कुरुते शिशोः ।

केनिलं श्वासकासन्तु मूत्रलं कटुपीतकम् ॥ ३४७ ॥  
 कषायं सलिलप्लावि स्तन्यं मारुतदूषितम् ।  
 कटुशूलवर्णं पीतराजिमत् पित्तसंयुतम् ॥ ३४८ ॥  
 कफदुष्टं घनं तोये निमज्जति सर्पिच्छिलम् ।  
 हिलिङ्गं इन्द्रजं विद्यात् सर्वलिङ्गं त्रिदोषजम् ॥ ३४९ ॥  
 अदुष्टं चाम्बुनि क्षिप्तमकौभवन्ति पाण्डुरम् ।  
 मधुरञ्च विवर्णञ्च प्रसन्नं तत्रशस्यते ॥ ३५० ॥

अथ स्तन्यरोगचिकित्साभाह ।

तत्र वातात्मके स्तन्ये दशमूलन्त्राहं पिबेत् ।  
 वातव्याधिहरं सर्पिः पीत्वा मृदु विरेचयेत् ॥ ३५१ ॥  
 वस्तिकर्म ततः कुर्यात् स्नेहादींश्चानिलापहान् ॥ ३५२ ॥  
 पित्तदुष्टेऽमृताभीरु पटोलं निम्बचन्दनम् ।  
 धात्री कुमारञ्च पिबेत् क्वाथयित्वा सशर्करम् ॥ ३५३ ॥  
 अथवा त्रिफलोशीर निम्बं कटुकरोहिणी ।  
 शारिवादिगणैः सिद्धं घृतं पीत्वा ततोऽनु च ॥  
 पित्तघ्नं रेचनं कुर्याच्छीतं चाभ्यङ्गलेपनम् ॥ ३५४ ॥  
 कफदुष्टे घृतं पीत्वा यष्टीसैन्धवसंयुतम् ।  
 रामपुष्पैः स्तनौ लिम्पेच्छिशोश्च दशनच्छदी ॥  
 सुखमेवं वमद्दाल स्तीक्ष्णैर्धात्रीञ्च वामयेत् ॥ ३५५ ॥

अथ अन्यदपिलक्षणभाह ।

स्तन्ये त्रिदोषसंदुष्टे शकृदासं जलोपमम् ।  
 नानावर्णञ्च जं चाहं विवद्वमुपवेश्यते ॥ ३५६ ॥  
 भ्रमरोचकवम्यास्यपाकसृष्णाज्वरादयः ।  
 स्युर्यत्र तं विजानीयात् क्षीरालसकसंज्ञितम् ॥ ३५७ ॥  
 बालं तत्र च धात्रीञ्च मृदुरेकैर्विरेचयेत् ॥ ३५८ ॥  
 क्लमं पेयादिकञ्चैव मुस्तादि सम्प्रयोजयेत् ।



पेयादिकं क्रमं कृत्वा मुस्तादि पाययेद् घृतम् ॥ ३५८ ॥  
 धात्रीक्षीरविशुद्धयर्थं मुद्गयूपरसाग्निनी ।  
 भार्गीदारुवचापाठाः पिवेत्सातिविषाः शृताः ॥ ३६० ॥  
 पाठामूर्वा च भूनिम्बदारुशुण्ठी कलिङ्गकाः ।  
 शारिवाभृततित्ताख्याः काथः स्तन्यविशोधनः ॥ ३६१ ॥  
 हरिद्राद्यं वचाद्यं वा पिवेत् स्तन्यविशुद्धये ॥ ३६२ ॥  
 पटोलनिम्बासनदारुपाठाः मूर्वां गुडूचीं कटुरोहिणीञ्च ।  
 सनागरं वा कथितञ्च तोये धात्री पिवेत् स्तन्यविशुद्धिहेतोः ३६३  
 इति स्तन्यविशुद्धिः ।

भूमिकूष्माण्डमूलं पिबति क्षीरेण या नारी ।  
 मशकरीणैव पृष्ठा ह्यतिशयदग्धवती सा भवति ॥ ३६४ ॥  
 कमलस्य तण्डुलानां कल्कं क्षीरेण दधि पिवेदबला ।  
 सा भवति प्रचुरक्षीरा घनकुचयुगलापि वार्द्धक्ये ॥ ३६५ ॥  
 वनकर्पात्मिकेक्षणां मूलं सौवीरकेण च ।  
 विदारिकन्दस्वरसं पिवेद्वा स्तन्यवर्द्धनम् ॥ ३६६ ॥  
 पिप्पली पिप्पलीमूल चव्यशुण्ठियवानिका ।  
 क्षीरके हे हरिद्रे च विडं सौवर्चलं तथा ॥ ३६७ ॥  
 एतरेवौषधैः पिष्टैरारनालं विपाचयेत् ।  
 आमवातहरं वृष्यं कफघ्नं वङ्गिटीपनम् ॥ ३६८ ॥  
 वज्रकं काञ्चिकं नाम स्त्रीणामग्निप्रवर्द्धनम् ।

इति वज्रकाञ्चिकम् ।

स्वर्णशफालिकापत्रं स्रुहीपत्रं तथैव च ।  
 चित्रकस्य च पत्राणि पत्रं शाखोटकस्य च ॥ ३६९ ॥  
 वासितं काञ्चिकास्त्रेण वातश्लेष्मगदापहम् ।  
 पत्रकाञ्चिकमाख्यातं स्त्रीणां क्षीरविवर्द्धनम् ॥ ३७० ॥

इति पत्रकाञ्चिकम् । इति क्षीरवर्द्धनविधिः ।

अलम्बुषाकणाकुल्कैः सिद्धं तैलं करोति वनितायाः ।

पिप्पुधारणनस्यदानात् कुचद्वयं श्रीफलाकारम् ॥ ३७१ ॥

इति अलम्बुषाद्यं तैलम् ।

श्रीपर्णीरसकल्काभ्यां तैलं सिद्धं तिलोद्भवम् ।

तत्तैलं तूलके न्यस्य स्तनयोः परिधारयेत् ॥ ३७२ ॥

पतितावुत्थितौ स्त्रीणां भवेयातां पयोधरौ ।

गजकुम्भसमाकारौ उत्पन्नौ परिमण्डलौ ॥ ३७३ ॥

इति श्रीपर्णीतैलम् ।

शङ्खचूर्णस्य भागी द्वौ हरितालश्च भागिकम् ।

शुक्तेन सह संयुक्तं लोमशातनमुत्तमम् ॥ ३७४ ॥

तैलं कुसुम्भकस्याथ स्रुहीचीरं तथैव च ।

प्रगृह्यैकत्र मतिमांल्लोमशातनमुत्तमम् ॥ ३७५ ॥

कदलीदीर्घवृन्तानां भस्मालं लवणं शमी ।

वीजं शीताम्भसा पिष्टं लोमशातनमुत्तमम् ॥ ३७६ ॥

कासीसतुरगगन्धा सावरगजपिप्पली विपक्वेन ।

तैलेन यान्ति वृद्धिं स्तनकर्णपालिलिङ्गानि ॥ ३७७ ॥

इति कासीसाद्यं तैलम् ।

हरितालभाग एको भागाः पञ्चैव शङ्खचूर्णस्य ।

भागः पलाशभस्मत एतल्लेपात् कचा न स्युः ॥ ३७८ ॥

करवीरशिखादन्ती द्वीणि कोशातकानि च ।

रश्माक्षारोदके तैलं प्रशस्तं लोमशातनम् ॥ ३७९ ॥

इति करवीराद्यं तैलम् ।

कर्पूरभस्मातकशङ्खचूर्णं क्षारो यवानां सुमनःशिला च ।

तैलं विपक्वं हरितालमिश्रं लोमानि निर्मूलयति क्षणेन ॥ ३८० ॥

इति कर्पूराद्यं तैलम् । इति लोमशातनप्रकारः ।

अथ योनिकन्दनिदानमाह ।

टिवास्त्रप्रादतिक्रोधा ह्यायामादतिमैथुनात् ।  
 क्षताञ्च नखदन्ताद्यैर्वाताद्याः कुपिता यदा ॥ ३८१ ॥  
 पूयशोणितसङ्काशो लकुचाकृतिसन्निभः ।  
 उत्पद्यते तदा योनौ नाम्ना कन्दस्तु योनिजः ॥ ३८२ ॥  
 रूक्षं विवर्णं स्फुटितं वातिकन्तु विनिर्दिशत् ।  
 दाहरागज्वरयुतं विद्यात् पित्तात्मकन्तु तत् ॥ ३८३ ॥  
 नीलपुष्पप्रतीकाशं कण्डूमन्तं कफात्मकम् ।  
 सर्वलिङ्गममायुक्तं मन्निपातात्मकं वटत् ॥ ३८४ ॥

अथ योनिकन्दचिकित्सायामाह ।

स्वेदयेद्वातिकं कन्दं पैत्तिकन्तु विरेचयेत् ।  
 कफजे वमनं भूयः सर्वजे सर्वमर्हति ॥ ३८५ ॥  
 त्रिफलायाः कषायेण मधुयुक्तेन सेचयेत् ।  
 प्रमदा योनिकन्देन व्याधिना परिमुच्यते ॥ ३८६ ॥  
 गैरिकाञ्जनजन्तुघ्न कट्फलाम्नास्थिचूर्णितैः ।  
 पूरयेत् सततं योनिं निशाक्षौद्रममायुतैः ॥ ३८७ ॥  
 पूरयेच्चाभयारिष्टं मध्वारिष्टमथापि वा ।  
 महामायूरमथवा वस्तौ पाने प्रयोजयेत् ॥ ३८८ ॥  
 कोलभेकस्य मांसेन कन्दः शाम्यति योषिताम् ।  
 मूषिकामांससंयुक्तं तैलमातपभावितम् ।  
 अभ्यङ्गाहन्ति कन्दं वा स्वेदं तन्मांससम्बन्धैः ॥ ३८९ ॥  
 आखीर्मांसं सपदि बहुधा सूक्ष्मखण्डीकृतं यत्  
 तैले पाच्यं द्रवति नियतं यावदेतेन सम्यक् ।  
 तत्तैलाक्तं वसनमनिशं योनिभागे दधानं  
 हन्ति व्रीडाकरभगफलं नात्र सन्देहबुद्धिः ॥ ३९० ॥  
 पिष्टं शम्बूकमांसञ्च पक्वं तिन्तिडिसंयुतम् ।

लेपमात्रेण ञारीणां योनिकन्दहरं परम् ॥ ३८१ ॥  
घोषकस्वरसः पीतो मस्तुना च समन्वितः ।  
योनिकन्दं निहन्त्याशु तन्नाडी चैव धूपतः ॥ ३८२ ॥  
सद्यो व्रीडाकरं कन्दं योनिर्बहुविकारजम् ।  
शलाकया तप्तया वा दहते कुशलो भिषक् ॥ ३८३ ॥  
एतत्कन्दस्य निर्दिष्टं समासेन चिकित्सितम् ॥

इति बद्धसेनसङ्कलितः स्त्रीरोगनिदानचिकित्साधिकारः समाप्तः ।

### अथ बालरोगनिदानमाह ।

त्रिविधः कथितो बालः क्षीरान्नोभयवर्त्तकः ।  
स्वास्थ्यं ताभ्यामदृष्टाभ्यां दृष्टाभ्यां रोगसम्भवः ॥ १ ॥  
दन्तोद्भेदस्तु सर्वेषां रोगाणामपि कारणम् ।  
विशेषाज्ज्वरविड्भेद कामर्कटिशिरोरुजः ।  
अभिष्यन्दश्च शोथश्च विमर्षश्चापि जायते ॥ २ ॥  
पृष्ठभङ्गे विडालानां वर्हिणाञ्च शिखोद्भमे ।  
दन्तोद्भेदे च बालानां न ते किञ्चिन्न दूयते ॥ ३ ॥  
वातदुष्टं शिशुः स्तन्यं पिवन्वातगुदातुरः ।  
क्षामस्वरः कृशाङ्गः स्यात् बद्धविण्मूत्रमारुतः ॥ ४ ॥  
खिन्नो भिन्नमलो बालः कामलापित्तरोगवान् ।  
दृष्णालुरुष्णमर्वाङ्गः पित्तदुष्टं पयः पिवन् ॥ ५ ॥  
कफदुष्टं पिवेत् क्षीरं लालालुः श्लेष्मरोगवान् ।  
निद्रार्दिती जडः शूलः शुक्लाख्यः कर्दनः शिशुः ॥ ६ ॥  
द्वन्द्वजे द्वन्द्वजं रूपं सर्वजे सर्वलक्षणम् ।  
शिशोस्तौत्रामतौत्राञ्च रोदनाल्लक्षयेद्बुजम् ॥ ७ ॥  
क्षुद्ररोगे च कथिते ह्यजगत्प्रहिपूतने ।

ज्वराद्या व्याधयः सर्वे महतां ये पुरेरिताः ॥ ८ ॥

बालदेहेऽपि ते तद्विज्ञेयाः कुशलैः सदा ।

अनुबन्धे यथा व्याधिं प्रतिकुर्वीत कालवित् ॥ ९ ॥

यथा दोषं यथा रोगं यथोद्रेकं यथा बलम् ।

विभज्य देशकालादीं स्तत्र युज्येद् भिषग् हितम् ॥ १० ॥

भैषज्यं पूर्वमुद्दिष्टं महतां यज्ज्वरादिषु ।

कार्यं तदेव भैषज्यं तेषु दाहादिकं विना ॥ ११ ॥

त एव दृष्ट्या दोषाश्च ज्वराद्या व्याधयश्च ये ।

अतस्तदेव भैषज्यं मात्रास्तस्य कनीयसी ॥ १२ ॥

एकोऽधिकश्चर्मगतो विकारः कुकूणको नाम शिशोः प्रदिष्टः ।

नन्दिग्रहो नाम महानिहास्ति विज्ञाय तं वै शमयेद्यथावत् ॥ १३ ॥

अथ बालरोगचिकित्सामाह ।

विडङ्गफलमात्रन्तु जातमात्रस्य भेषजम् ।

मामि मामि प्रयोक्तव्यं विडङ्गानां प्रवर्द्धनम् ॥ १४ ॥

अष्टादूर्ध्वं कुमारस्य दद्यात् कोलास्थिमात्रकम् ।

क्षीरान्नादः शिशोः कोलमन्नादो वदरोपमम् ॥ १५ ॥

क्षीरपस्थीषधं धात्रयाः क्षीरान्नादस्य चोभयोः ।

आत्मन्यन्नाशनैर्देयं मीषधं भेषजं सदा ॥ १६ ॥

यथारोगं स्तनो लिम्पेस्त्रैषधैः पाययेच्छिशुम् ।

मात्रया लङ्घयेद्द्वारिं शिशोर्नीक्तं विलङ्घनम् ॥ १७ ॥

सर्वं निवार्यते बाले स्तन्यं न प्रतिवार्यते ।

स्तन्याभावे पयः छागं गव्यं वा तद्गुणं पिबेत् ॥ १८ ॥

मृत्पिण्डेनाग्निवर्णं क्षीरसिक्तेन सोषणा ।

खेदयेदुत्थितां नाभिं शोथस्तेनोपशाम्यति ॥ १९ ॥

दग्धेन छागशक्ता नाभिपाकेऽवचूर्णनम् ।

त्वक्चूर्णैः क्षीरिणां वापि कुर्याच्चन्दनरेणुना ॥ २० ॥

नाभिपाके निशालोघ्नं प्रियङ्गु मधुकैः शृतम् ।

तैलमभ्यञ्जने शस्तमेभिर्वा ह्यवचूर्णनम् ॥ २१ ॥

बालो यः चिराज्जातः स्तन्यं न गृह्णाति तस्य सैन्धवधात्री-  
मधुघृतपथ्या कल्केनोद्धर्षयेज्जिह्वाम् ।

कुष्ठाभया वचा ब्राह्मी कनकं क्षौद्रसर्पिषा ।

मपाठा मधुना लीढा स्तन्यदोष निवर्हणा ॥ २२ ॥

प्रियङ्गु स्वर्जिका मिन्धु मधुना लेहयेच्छिशुम् ।

क्षौरामयं निहन्याशु विडङ्गेन युतं कृमीन् ॥ २३ ॥

पीतं पीतं वमति यः स्तन्यं तं मधुसर्पिषा ।

द्विवार्त्ताकौफलरमं पञ्चकोलञ्च लेहयेत् ॥ २४ ॥

शर्करा क्षौद्रमंयुक्ता तिक्ता लीढा ज्वरं जयेत् ।

लिम्पेन्महुर्मुहुर्बालं तत्कल्केन च बुद्धिमान् ॥ २५ ॥

भद्रमुस्ताभया निम्ब पटोला मधुकैः कृतः ।

क्वाथः सोष्णस्तु बालानामशेषज्वरनाशनः ॥ २६ ॥

पलङ्कषा वचा कुष्ठं गजचर्म विचर्म च ।

निम्बस्य पत्रं माक्षीकं सर्पिर्युक्तन्तु धूपनम् ॥

ज्वरवेगं निहन्याशु बालानान्तु विशेषतः ॥ २७ ॥

इति पलङ्कषादिधूपः ।

सर्पत्वक् सर्पेपारिष्टपल्लवं तेजनी वचा ।

रसो न हिङ्गुजा लोम शृङ्गी मरिचमाक्षिकैः ॥

धूपः सर्वग्रहघ्नोऽयं कुमाराणां ज्वरापहः ॥ २८ ॥

इति सर्पत्वगादिधूपः ।

मध्वरिष्टदलश्वेतसर्षपैर्योजितो ज्वरम् ।

बालानां श्रमयेद्दूपो नृतगोकुत्तिरोमजः ॥ २९ ॥

आम्रत्वक् काञ्चजम्बूत्यकषाये पादशेषिते ।

शालिसिद्धां यवागूञ्च भुक्त्वा कुक्ष्यामयं जयेत् ॥ ३० ॥

समङ्गा शाल्मलीवेष्टं धातकी पद्मकेसरैः ।

पिष्टैरेतैर्यवागूः स्वादतीसारविनाशिनौ ॥ ३१ ॥

विल्वश्च पुष्पाणि च धातकीनां गजं सलोध्रं गजपिप्पली च ।

क्वाथावलेहौ मधुना विमिश्री बाल्येषु योज्यावतिसारितेषु ॥ ३२ ॥

इति बालविल्लादि क्वाथोऽवलेहश्च ।

नागरातिविषा मुस्ता बालकेन्द्रयवैः शृतम् ।

जलं हन्ति कुमाराणां कुत्तिरोगमसंशयम् ॥ ३३ ॥

अङ्गोटमूलधातक्यौ विल्वपेशी महौषधम् ।

क्वथितं शीतल पेयं कुत्तिरोगविनाशनम् ॥ ३४ ॥

समङ्गा धातकी लाघ्र शारिवाभिः शृतं जलम् ।

विहृद्द्वेऽपि शिशोर्दंयमतीसारं समाक्षिकम् ॥ ३५ ॥

पिष्ट्वा पटोलमूलञ्च शृङ्गवेरं वचामपि ।

विडङ्गान्यन्नमोदाश्च पिप्पली तण्डुलानि च ॥ ३६ ॥

एतान्यालोद्य सर्वाणि सुखतप्तेन वारिणा ।

आमप्रवृत्तेऽतीसारं कुमारं योजयेद्भिषक् ॥ ३७ ॥

पीडिताम्नास्थिकल्कोत्य स्वरसं मधुना सह ।

कोष्ठभेदी शिशुः शौर्णो न चिरात् स्वस्थतां व्रजेत् ॥ ३८ ॥

शालिपर्णी पृश्निपर्णी घोषात्वक् क्वथितं जलम् ।

क्षौद्रयुक्तं त्रिदोषघ्नं सर्वातिसारनाशनम् ॥ ३९ ॥

हरिद्राहययष्ट्याह्वसिंहीशक्रयवैः शृतम् ।

शिशोर्ज्वरातिसारघ्नं श्वासकासवमीहरम् ॥ ४० ॥

धातकीविल्वधान्याक लोध्रेन्द्रयवबालकैः ।

लेहः क्षौद्रेण बालानां ज्वरातीसारवातनुत् ॥ ४१ ॥

लोध्रेन्द्रयवधान्याक धात्रीक्षौवेरमुस्तकम् ।

मधुना लेहयेद्बालं ज्वरातिसारनाशनम् ॥ ४२ ॥

मधुसर्पिर्विडङ्गानि सरलं देवदारु च ।

पटोलकुटजारिष्ट सप्तपर्णयवानिका ॥

स्वरं छर्दिमतिसारं शमयेच्चूर्णकं त्विदम् ॥ ४३ ॥

कल्कः प्रियङ्गुकोलास्थि मधुमुस्ताञ्जनैः कृतः ।

क्षौद्रलीढः कुमारस्य छर्दिदृष्णातिसारनुत् ॥ ४४ ॥

बृहतीफलमूलत्वक् कृष्णाग्रन्यिकसम्भवः ।

तुगाक्षीरीयुतः काथः पीतो हन्ति शिशोर्वमिम ।

मूर्च्छां श्वासं ज्वरं कासमतिसारञ्च पीनसम् ॥ ४५ ॥

धान्यमतिविषाशृङ्गी गजाह्वाश्लक्ष्णाचूर्णितम् ।

बालानां छर्द्यतीसारं मधुना हन्ति लेहनात् ॥ ४६ ॥

क्षीवेरशर्कराक्षौद्रं पीतं तण्डुलवारिणा ।

शिशोः सर्वातिसारघ्नं तट्छर्दिज्वरनाशनम् ॥ ४७ ॥

श्वेतकमलकिञ्जल्कं सम्पिष्टं तण्डुलाम्बुना ।

मत्स्यण्डिमधुसंयुक्तं क्षिप्रं हन्ति प्रवाहिकाम् ॥ ४८ ॥

विल्वमूलकषायेण लाजाश्चैव सशर्कराः ।

आलोद्य पाययेद्दालं छर्द्यतीसारनाशनम् ॥ ४९ ॥

फलिन्यञ्जनमुस्तानां चूर्णं पीतं समाक्षिकम् ।

दृष्णां छर्दिमतीसारं शिशूनामुद्धतं हरेत् ॥ ५० ॥

आम्रजम्बूप्रबालानि शालूकातिविषाणि च ।

क्षीरिणाञ्च प्रबालानि यष्टीमधुकमेव च ॥ ५१ ॥

दर्भमूलीगिरिचुक्र कथितानि जलेन तु ।

शर्करामधुसंयुक्तं दृष्णाच्छेदनमुत्तमम् ॥ ५२ ॥

दाडिमस्य तु वीजानि जीरकं नागकेशरम् ।

चूर्णः सशर्कराक्षौद्रो लेहस्तृष्णाविनाशनः ॥ ५३ ॥

हिङ्गुसैन्धवपालाश चूर्णं माक्षिकसंयुतम् ।

लीढं निवारयत्याश शिशूनामुद्धतां दृषाम् ॥ ५४ ॥

शृङ्गी समुस्तातिविषां विचूर्णं लेहं विदध्यान्मधुना शिशूलाम् ।



कासज्वरकृदिभिरदितानां समाक्षिकां चातिविषां तथैकाम् ॥५५॥

मुस्तकातिविषायासकणाशृङ्गीरजो लिहन् ।

मुच्यते मधुना बालः कासैः पञ्चभिरुत्थितैः ॥ ५६ ॥

क्षीरादस्य शिशोः कासं शुष्कं दृष्ट्वा सुदारुणम् ।

माषयूषं पिबेद्वात्रो पिप्पलीवृतभर्जितम् ॥ ५७ ॥

द्राक्षां पिप्पलीशुण्ठीनां चूर्णं माक्षिकमर्षिषा ।

लीढं निवारयेच्छीघ्रं कासं पञ्चविधं शिशोः ॥ ५८ ॥

व्याघ्रीकुसुमसञ्जात केशरैरालेहिका ।

जम्घ्वापि चिरजं जातं शिशोः कासं व्यपोहति ॥ ५९ ॥

धान्यं शर्करया युक्तं तण्डुलोदकमंयुतम् ।

पानमेतत्प्रदातव्यं कामश्वासापहं शिशोः ॥ ६० ॥

गुडोदकञ्च कथितं व्योषसैन्धवमंयुतम् ।

सुखोष्णं पाययेद्दालं कासरोगप्रशान्तये ॥ ६१ ॥

कुलीरशृङ्गीचूर्णञ्च मूलकस्य फलं तथा ।

युक्तोयं मधुमर्षिभ्यां लेहः श्वासापहः शिशोः ॥ ६२ ॥

ऋणादुरालभाद्राक्षा कर्कटाख्या तृणाह्वया ।

चूर्णिता मधुमर्षिभ्यां लीढा हन्ति शिशोर्गदान् ॥

श्वासं कासं सतमकं ज्वरं वापि नियच्छति ॥ ६३ ॥

द्राक्षादुरालभा चैव पिप्पल्योऽथ हरीतकी ।

एतानि कृत्वा चूर्णानि योजयेन्मधुमर्षिषा ॥ ६४ ॥

त्रिरात्रं पञ्चरात्रं वा चूर्णमेतन्निर्षेवितम् ।

कासः श्वासश्च बालानां तमकश्चोपशाम्यति ॥ ६५ ॥

हिङ्गुकर्कटशृङ्गी च गैरिकं मधुयष्टिका ।

त्वष्टिः क्षौद्रं नागरञ्च हिक्काश्वासविनाशनम् ॥ ६६ ॥

चातुर्जातकसंयुक्तो गव्यस्य शक्ततो रसः ।

लेहोऽयं मधुना देयः कृदिप्रशमनः परः ॥ ६७ ॥

नागरं पिप्पलीपाठा भार्गी च मरिचानि च ।  
 लेहोऽयं मधुना कास श्लेष्मच्छर्दिनिस्सूदनः ॥ ६८ ॥  
 निशाकणाञ्जनं लाजा शृङ्गीमरिचमाञ्जिकैः ।  
 लेहः शिशोर्विधातव्यः छर्दिकासरुजापहः ॥ ६९ ॥  
 पत्रैर्वदरचाङ्गेरी काकमाचीकपित्तजैः ।  
 शिशोः रुग्म्यतीमार नाशनं मूर्धलेपनम् ॥ ७० ॥  
 आम्रास्थिलाजसिन्धुत्थैः लेहक्षौद्रेण छर्दिनुत् ।  
 शिशोर्यष्ट्युषणं पीतं बीजपूररसेन वा ॥ ७१ ॥  
 जम्बूकतिन्दुकानाञ्च पुष्पाणि च फलानि च ।  
 घृतेन मधुना लीढ्वा मुच्यते हिक्रया शिशुः ॥ ७२ ॥  
 पिप्पलीमधुकानाञ्च चूर्णं समधुशर्करम् ।  
 रसेन मातुलुङ्गस्य हिक्राच्छर्दिनिवारणम् ॥ ७३ ॥  
 चूर्णं कटुकरोहिण्या मधुना सह योजितम् ।  
 हिक्रां प्रशमयेत् क्षिप्रं छर्दिं चातिचिरोत्थिताम् ॥ ७४ ॥  
 सुवर्णगैरिकस्यापि चूर्णानि मधुना सह ।  
 लीढ्वा सुखमवाप्नोति क्षिप्रं हि छर्दितः शिशुः ॥ ७५ ॥

अथ निदानमाह ।

विसर्पस्तु शिशोः प्राणनाशनो वस्तिशीर्षजः ।  
 पद्मवर्णा महापद्मो रोगो दोषत्रयोद्भवः ॥ ७६ ॥  
 शङ्खाभ्यां हृदयं याति हृदयाच्च गुदं व्रजेत् ॥ ७७ ॥

अथ चिकित्सामाह ।

पटोलं त्रिफलारिष्टं हरिद्रां त्रिफलां पिबेत् ।  
 क्षतविस्फोटवीसर्पं ज्वराणां शान्तये शिशुः ॥ ७८ ॥  
 शारिवोत्पलकह्वार भद्रश्रीमुस्तचन्दनैः ।  
 प्रपीण्डरीकमञ्जिष्ठा यष्टीमधुकसर्षपैः ॥  
 कुमाराणां प्रशस्तोऽयं लेपो वीसर्पनाशनः ॥ ७९ ॥

अभ्यङ्गविषये कार्यं बालानां पद्मकं घृतम् ।  
 विस्फोटरोगे निर्दिष्टं नात्र कार्या विचारणा ॥ ८० ॥  
 न्यग्रोधोदुम्बरोऽश्वत्थ प्लक्षवेतसजम्बुजैः ।  
 त्वग्भिर्यष्ट्याह्वमञ्जिष्ठा चन्दनोशीरपद्मकैः ॥ ८१ ॥  
 श्लक्ष्णापिष्टैः यथालाभं शिशोः कार्यं प्रलेपनम् ।  
 सदाहरागविस्फोटवेदनात्रणशान्तये ॥ ८२ ॥  
 गृहधूमनिशाकुष्ठ सर्जकेन्द्रयवैः शिशोः ।  
 चन्दनोशीरपद्मैश्च सिन्धुपामाविचर्चिनुत् ॥ ८३ ॥  
 वचाकुष्ठविडङ्गानां कोष्णक्वाथावगाहनम् ।  
 कच्छूविचर्चिकाकण्डू दद्रुभिर्मुच्यते शिशुः ॥ ८४ ॥  
 तिलतण्डुलयोर्नाडी मूलाभ्यां लेपनाद्द्रुतम् ।  
 बालानां ब्राह्मणीयष्टी रोगः शाम्यति साम्प्रतम् ॥ ८५ ॥  
 कणोषणसिताक्षौद्रसूक्ष्मैलासैन्धवैः कृतैः ।  
 सूत्रग्रहे प्रदातव्यः शिशूनां लेह उत्तमः ॥ ८६ ॥  
 घृतेन हिङ्गुविश्वैला हिङ्गुभागीरजो लिहन् ।  
 आनाहं वातिकं शूलं हन्यात्तोयिन वा शिशोः ॥ ८७ ॥  
 पिप्पलीत्रिफलाचूर्णं घृतक्षौद्रपरिप्लुतम् ।  
 रुदते त्रस्यते वापि लेहं दद्यात् सुखावहम् ॥ ८८ ॥  
 कुच्छुन्दरमलो माषा हरिद्रा विल्वपत्रकम् ।  
 इन्द्रं शिरोषपत्रञ्च धूमेनैतव्रयोजितम् ॥  
 निहन्ति रोदनं रात्रौ बालस्याशु न संशयः ॥ ८९ ॥

अथ कुकूणकनिदानमाह ।

कुकूणकः क्षीरदोषाच्छिशूनामेव वर्त्मनि ।  
 जायते सरुजं नेत्रं कण्डूरं प्रसवेन्मुहुः ॥ ९० ॥  
 शिशोः कुर्यात्सलाटाच्च कूटनासावघर्षणम् ।  
 न शक्तोऽर्कप्रभां द्रष्टुं न चाच्युन्मीलनक्षमः ॥ ९१ ॥

अथ चिकित्सायाः ।

बह्वृणोः शक्तोष्णेन कुकूणं खेदयेत्ततः ॥ ८२ ॥

मातृस्तन्यकटुस्नेहकाञ्चिकैर्भावितो जयेत् ।

स्वेदाद्दीपशिखातप्तो नेत्रामयमलक्तकः ॥ ८३ ॥

द्विनिशालोभ्रयष्ट्याह्व रोहिणी निम्बपल्लवैः ।

कुकूणके हिता वर्त्तिः पिष्टैस्ताम्ररजोऽन्वितैः ॥ ८४ ॥

फलत्रिकं लोभ्रपुनर्नवे च सशृङ्गवेरं वृहतीद्वयञ्च ।

आलेपनं श्लेष्महरं सुखोष्णं कुकूणके कार्य्यमुदाहरन्ति ॥ ८५ ॥

व्योषं सशृङ्गं समनःशिलालं करञ्जवीजञ्च सुपिष्टमेतत् ।

कटुर्दितानामथ वर्त्मनान्तु श्रेष्ठं शिशूनां नयने विदध्यात् ॥ ८६ ॥

स्वरसं वृद्धदारस्य मात्तिकेन समन्वितम् ।

आश्वयोतनेन बालानां कुकूणामयनाशनम् ॥ ८७ ॥

कृमिघ्नालशिलादावीं लाक्षागैरिककाञ्चिकैः ।

चूर्णाञ्जनं कुकूणे स्याच्छिशूनां पोथकीषु च ॥ ८८ ॥

मनःशिलाशङ्खनाभिः पिप्पल्योऽथ रसाञ्जनम् ।

वर्त्तिः क्षौद्रेण संयुक्ता बालसर्वाक्षिरोगनुत् ॥ ८९ ॥

इति कुकूणचिकित्सा ।

अथ परिगर्भिकनिदानमाह ।

मातुः कुमारो गर्भिण्याः स्तन्यं प्रायः पिवन्नपि ।

कासाग्निसादवमथु तन्द्राकाश्याऽरुचिभ्रमैः ॥ १०० ॥

तुद्यते कोष्ठवृद्ध्या च तमाहुः पारिगर्भिकम् ।

रोगं परिभवाख्यञ्च युञ्ज्यात्तत्राग्निदीपकम् ॥ १०१ ॥

तस्य चिकित्सायाः ।

पारिगर्भिकरोगे तु युज्यते वङ्गिदीपनम् ॥ १०२ ॥

अथ तालुकण्टकनिदानमाह ।

तालुमध्ये कफः क्रुद्धः कुरुते तालुकण्टकम् ।

तेन तालुप्रदेशस्य निम्नता मूर्ध्नि जायते ॥ १०३ ॥  
 तालुपातः स्तनद्वेषः कृच्छ्रात्पानं शक्नुव्वम् ।  
 ढडत्तिकण्ठास्यरुजा श्रीवादुर्धरता वमिः ॥ १०४ ॥

अथ चिकित्सासाह ।

तालुपाके यवक्षारं मधुना प्रतिसारणम् ॥ १०५ ॥  
 हरीतकीवचाकुष्ठं कल्कं मात्तिकसंयुतम् ।  
 पीत्वा कुमारः स्तन्येन मुच्यते तालुकण्ठकात् ॥ १०६ ॥  
 शारिवातिललोध्राणां काषायो मधुकस्य च ।  
 विस्राविते मुखे शस्ती धावनार्थं शिशोः सदा ॥ १०७ ॥  
 मुखपाके तु बालानामाम्रसारमयो रजः ।  
 गैरिकं क्षौद्रसंयुक्तं भैषजं सरसाञ्जनम् ॥ १०८ ॥  
 अश्वत्थत्वग्दलक्षौद्रैर्मुखपाके प्रलेपनम् ।  
 दावीयष्ट्याभयाजाजी पत्रक्षौद्रैस्तथा परम् ॥ १०९ ॥  
 गुदपाके तु बालानां पित्तघ्नीं कारयेत् क्रियाम् ।  
 रसाञ्जनं विशेषेण पानालेपनयोर्हितम् ॥ ११० ॥  
 शङ्खयष्ट्यञ्जनैश्चूर्णं शिशूनां गुदपाकनुत ॥ १११ ॥  
 गोजिह्वादन्तकालेपः पेयं वा सितचन्दनम् ।  
 शङ्खसीवीरयष्ट्याह्वैर्लेपो देयोऽहिपूतने ॥ ११२ ॥  
 गुदपाकोक्ते कुर्याद्रक्तसावं जलीकसा ॥ ११३ ॥

अथ पञ्चाक्षरोगनिदानसाह ।

दुष्टं मलादिभिर्नातुः स्तन्यं संपिबतः शिशोः ।  
 यदा हि कुपितं पित्तं गुदं समभिधावति ॥ ११४ ॥  
 तदा सञ्जायते तत्र जलीकोदरसन्निभः ।  
 व्रणः सदाह आरक्तो ज्वरकासकरः परः ॥ ११५ ॥  
 करोति पीतकञ्चापि वर्चः स्तम्भं भवेदपि ।  
 व्रणः पञ्चाक्षको नाम व्याधिः परमदारुणः ॥ ११६ ॥

अथ चिकित्सायाः ।

तत्र संपातयेद्युक्त्या जलौकस उदारधीः ।  
 क्षीरहृत्तकषायेण किञ्चिदुष्णेन धावयेत् ॥ ११७ ॥  
 पिष्ट्वा मधुरकं वापि लेपः पश्चात्तके हितः ।  
 चन्दनं शारिवे द्वे च शङ्खनाभिसमायुतम् ॥  
 पश्चात्तके प्रलेपोऽयमेषां लेहश्च शस्यते ॥ ११८ ॥  
 अशनस्य तु पुष्पाणि श्लक्ष्णचूर्णानि कारयेत् ।  
 गुटिकां कारयेद्द्वैद्यस्तां च भक्तस्य वारिणा ॥  
 एतां पश्चात्तके दद्याद्बालेषु मतिमान् भिषक् ॥ ११९ ॥  
 अलम्बुषा जटाकल्कः सर्जचूर्णसमन्वितः ।  
 बहुधा कटुतैलेन मिश्रयित्वा च पाचितम् ॥  
 सन्द्यात्तन्तुलीभावं गते विच्छा प्रलेपनम् ॥ १२० ॥  
 अभ्यज्य तिलतैलेन सर्जचूर्णावचूर्णिताम् ।  
 विच्छिन्नश्चेत् स्थिरैरण्डवीजाभ्याश्च प्रलेपनात् ॥ १२१ ॥  
 आमलक्याः पलान्यष्टौ गोमूत्रे सप्त भावयेत् ।  
 भावयित्वातपे पश्चाद्द्विक्त्रिंशत् प्रशाम्यति ॥ १२२ ॥  
 मरिचं नवनीताढ्यं शोथघ्नं भक्षयेच्छिशुः ।  
 मुस्ताकूष्माण्डवीजानि भद्रदारुकलिङ्गकान् ॥  
 पिष्ट्वा तोयेन लेपोऽयं शोथघ्नः परमः शिशोः ॥ १२३ ॥  
 अम्लकाञ्जिकसम्पिष्टं शतपुष्पा ससैन्धवम् ।  
 कुष्ठं स्नेहं तदत्युष्णं लोमशोदरत्नं शिशोः ॥ १२४ ॥  
 मसूरं गुहपानीये विरसं वाथ पेपितम् ।  
 सनिशं वाथवा तद्वद्यवचूर्णं शिशोर्हरेत् ॥ १२५ ॥

अथ अन्यद्रोगविशेषाणां निदानमाह ।

अङ्गुलीग्रहपादो यः स्थाल्याभक्तं निवेश्य तत्  
 कृतमूत्रार्थभूभागे जानुभ्यां धरणीं गतः ॥

तण्डुलोत्थाय यः खादेत् स शय्यामूत्रणं त्यजेत् ॥ १२६ ॥

अथ तस्य चिकित्सामाह ।

कृतमूत्रार्थभूभागे मृदं भृष्टा तुषोदके ।

संचूर्ण्य मधुसर्पिभ्यां लीढ्वा तन्मविमूत्रणम् ॥

न करोति नरो जातु भृष्टमेनं निरन्तरम् ॥ १२७ ॥

इन्द्रगोपं ससिद्धार्थं मधुसर्पिः समायुतम् ।

पक्वं कच्छपतैले तु पुष्ट्यायुर्वलवर्द्धनम् ॥ १२८ ॥

अथ निदानमाह ।

कपालयोनिना दुष्टा गर्भस्तस्याश्च जायते ।

सवर्णो निर्व्यथः शोथ स्तं विद्यादुपशीर्षकम् ॥ १२९ ॥

यथा दोषोद्भवं विद्यात्पिडिकावुदविद्रधीन् ।

अथ चिकित्सामाह ।

उपशीर्षे लावनं शस्तं वातव्याधिचिकित्सितम् ।

पक्वे विद्रधिवत्तस्मिन् क्रमं कुर्याद्यथोदितम् ॥ १३० ॥

व्योषशिवोग्रारजनीकल्कं वा पीतमथ पयसा ।

हनुर्निषिक्तं कुरुते पाण्डुताबलस्य चाभ्यस्तम् ॥ १३१ ॥

स्रोतःसु कफरूद्धेषु शिशोः शीतादिरचनात् ।

ज्वरेऽरुचौ प्रतिश्याये कासश्चसनसम्भवे ॥ १३२ ॥

प्रशुष्यति यदा बालः स्वस्थः स्निग्धमुखेक्षणः ।

पञ्चकोलकतिक्तानां चूर्णं मधुष्टतं युतम् ॥

तदा तस्य प्रयोक्तव्यं ज्वरारुच्यादिशान्तये ॥ १३३ ॥

सैन्धवं व्योषशाङ्गैश्चा पाठागिरिकरञ्जकान् ।

शुष्यते मधुसर्पिभ्यां गुडूच्यादिञ्च योजयेत् ॥ १३४ ॥

यदा तु दुर्बलोबालः क्षुधया पीडितोऽग्निवान् ।

विदारौकन्दगोधूम यवचूर्णं घृतप्लुतम् ॥

पाययेदनु च क्षीरं मृतं समधुशर्करम् ॥ १३५ ॥

अथ निदानमाह ।

दन्तमूलाश्रितो वायुर्दन्तवेष्टान् विशेषयन् ।  
यदा शिशोः प्रकुपितो नोत्तिष्ठन्ति तदा द्विजाः ॥ १३६ ॥

अथ चिकित्सा माह ।

दन्तपालिन्तु मधुना चूर्णन प्रतिसारयेत् ।  
धातकीपुष्पपिप्पल्योर्धात्रीफलरसेन वा ॥ १३७ ॥  
लावतिक्तिरिवल्लूररजः पुष्परसप्लुतम् ।  
द्रुतं करोति बालानां दन्तकैसरवन्मुखम् ॥ १३८ ॥

अथ अकालदन्तोत्पातलक्षणमाह ।

दन्तोत्पातभवे रोगे न बालमतिपीडयेत् ।  
पाते दन्ते हि शाम्यन्ति स्वयं तद्दन्तका गदाः ॥ १३९ ॥  
सद्यो जातस्य दृश्यंत यस्य दन्तस्य सम्भवः ।  
तं बालं राक्षसं विद्यात् सर्वलोकभयावहम् ॥  
अचिरं गैव कालेन माता तस्य विनश्यति ॥ १४० ॥  
एकमासे द्विमासे च त्रिमासे दन्तदर्शनात् ।  
पिता तस्य विनश्येत वैवस्वतसमो हि सः ॥ १४१ ॥  
चतुर्थे भ्रातरं हन्याद्यदा दन्तस्य दर्शनात् ।  
मासे तु पञ्चमे हन्याद्भ्रातरं भ्रातरं तथा ॥ १४२ ॥  
षष्ठे मासे तु दन्तस्य दर्शनं हि यदा भवेत् ।  
मातापितृर्धनञ्चैव नष्टं भवति निश्चितम् ॥ १४३ ॥  
सप्तमे यदि दृश्येत दन्तानां हि समुद्भवः ।  
शिशोर्वा तपते चैव दासी दासान् गुरुंस्तथा ॥ १४४ ॥  
अष्टमे नवमे चैव दशमैकादशे तथा ।  
द्वादशे त्रयोदशे चैव तथा चैव चतुर्दशे ॥  
दन्ताश्चैव हि दृश्यन्ते तदा दन्ताः शभावहाः ॥ १४५ ॥



अथ प्रायश्चित्तम् ।

सदन्तो जायते बालो जातेऽप्यस्य द्विजोद्भवः ।  
 कुर्वन्ति तस्मिन्नुत्पाते शान्तिं च द्विजजातयः ॥ १४६ ॥  
 शिशुं सदक्षिणं दद्यान्नैगमेशञ्च पूजयेत् ।  
 वत्सस्य मधुलाजानां प्राञ्जुखं दधिदीपयोः ॥  
 चुम्बेत्कुमारं व्रीन्वारान् प्रायश्चित्तमिदं स्मृतम् ॥ १४७ ॥  
 नौकामारोहयेद्बालं सह धात्र्या गजोत्तमम् ।  
 भोजयेद्भोजनं धात्रीं सर्पिषा पयसाऽथवा ॥ १४८ ॥

इति अकालदन्तोत्पातशान्तिप्रकरणम् ।

अथ निदानमाह ।

रूक्षाशिनो हि बालस्य चालयत्यनिलः शिराः ।  
 हन्वोः शय्याप्रसुप्तस्य दन्तैः शब्दं करोत्यतः ॥ १४९ ॥

अथ चिकित्सामाह ।

कर्कटशाकविपक्वं क्षीरेण चरणतललेपनादचिरात् ।  
 दन्तदंष्ट्रागत शब्दं शमयति बहुधैव दृष्टमिदम् ॥ १५० ॥  
 योषिद्भ्रमो वत्सरादूर्ध्वं बालो नो याति दोषताम् ।  
 मन्दाग्निर्बहुविण्मूत्रो दृश्यमानास्थिपञ्जरः । १५१ ॥  
 शुष्कः स्थिरमहद्रोगः पूर्वन्तं मृदु शोध्य च ।  
 कृष्णास्थिहृत्ययो मांसं वस्ती स्नेहं च योजयेत् ॥ १५२ ॥  
 पादकल्कोऽश्वगन्धायाः क्षीरे दशगुणे पचेत् ।  
 घृतं पेयं कुमाराणां पुष्टिकृद्बलवर्द्धनम् ॥ १५३ ॥

इति अश्वगन्धाद्यं घृतम् ।

राम्नाश्वगन्धा काकोली पयस्यामुद्गपर्णिभिः ।  
 विडङ्गजीरकाभ्याञ्च घृतमृषभकेन च ॥  
 शिशून्तमाङ्गनिर्यूहे सिद्धं पुष्टिविवर्द्धनम् ॥ १५४ ॥

इति राम्नाद्यं घृतम् ।

गौरीयष्टीवचालोभ्रं पख्खीं राजादनं सिता ।  
चन्दनं पद्मकं लाक्षा सपद्मं कुमुदोत्पलम् ॥ १५५ ॥  
जीवकर्षभकौ मेदा काकोलीशारिवाहयम् ।  
पञ्चत्वग्दशमूलाब्धु क्षीरे प्रस्थं घृतं पचेत् ॥ १५६ ॥  
योजितं पित्तवीसर्पं मुखपाके ग्रहार्त्तिषु ।  
शस्तं गौर्यादिकं नाम बालानां सर्वरोगनुत् ॥ १५७ ॥  
इति गौर्याद्यं घृतम् ।

लाक्षाकुष्ठविडङ्गानि सरलं रजनीहयम् ।  
सूक्ष्मैलापद्मकं लोभ्रं पद्मकं नागकेशरम् ॥ १५८ ॥  
दधित्यतुत्यशैरीष शैरियोद्दालपत्रकम् ।  
घृतप्रस्थं पचेदैतेर्यावत्याकञ्च गच्छति ॥ १५९ ॥  
कीटाखुसर्पदष्टेषु स्फोटेषु विविधेषु च ।  
विसर्पेषु कुमाराणां लूतामूत्रकृतेषु च ॥  
गण्डमालासु नारीषु सर्पिरेतद्यथाश्रुतम् ॥ १६० ॥  
इति लाक्षाद्यं घृतम् ।

अजाक्षीरसमं सर्पिश्चाङ्गेरी स्वरसाढके ।  
समङ्गाधातकीलोभ्रं कपित्योत्पलसैन्धवैः ॥ १६१ ॥  
सव्योषकुष्ठविल्वाब्दैः पिष्टैः प्रस्थोन्मितं घृतम् ।  
पचेद् ग्रहण्यतीसारान् हन्ति पथ्यभुजः शिशोः ॥ १६२ ॥  
इति चाङ्गेरीघृतम् ।

पाठामतिविषां कुष्ठं सरलं देवदारु च ।  
तेजोवतीं द्विपिप्पल्यौ चित्रकं विश्वभेषजम् ॥ १६३ ॥  
उभे हरिद्रे सरलं फलानि कुटजस्य च ।  
गण्डीरीमजमोदाञ्च विडङ्गं कटुरोहिणीम् ॥ १६४ ॥  
वचां सर्पसुगन्धाञ्च श्रेयसीं मरिचानि च ।  
मातुलुङ्गस्य मूलानि दाडिमस्य रसेन तु ॥ १६५ ॥

श्लक्ष्णपिष्टानि संयोज्य क्षीरे सर्पिर्विपाचयेत् ।  
 मृदग्निर्यः कुमारः स्यात् कृमिकोष्ठश्च यो भवेत् ॥ १६६ ॥  
 अरोचकगृह्यैतश्च तथा यश्चातिसार्थ्यते ।  
 एतत्सर्पिः प्रयोक्तव्यं कुमारो बलवान् भवेत् ॥ १६७ ॥  
 पाण्डुरोगाच्च गुल्माच्च तथा श्वयथुसञ्चयात् ।  
 कृशभावाच्च दैन्याच्च स्वरभेदात्तथैव च ॥ १६८ ॥  
 प्रज्वालावर्णभेदाच्च क्षिप्रमेव विमुच्यते ।

इति पाठाद्यं घृतम् ।

सिद्धार्थकवचाब्राह्मी शङ्खपुष्पीपुनर्नवा ।  
 पयस्या मधुयष्ट्याह्व कटुतैलफलत्रयम् ॥ १६९ ॥  
 शारिवे रजनीपाठा मृद्गदारसुवर्चला ।  
 मञ्जिष्ठात्रिफलाश्यामा वृषपुष्पं सगैरिकम् ॥ १७० ॥  
 एभिः पक्त्वा घृतप्रस्थं सम्यङ्गन्त्राभिमन्वितम् ।  
 द्विमासं गर्भिणीनारी षण्मासानुपयोजयेत् ॥ १७१ ॥  
 सर्वज्ञं जनयेत्पुत्रं सर्वामयविवर्जितम् ।  
 न ग्रहैरभिभूयेत बलवर्णान्वितः सुखी ॥ १७२ ॥  
 अस्य प्रयोगात् कुक्षिस्थः स्फुटवाग् व्याहरत्यपि ।  
 योनिदुष्टाश्च या नार्थ्यः शुक्रदुष्टाश्च ये नराः ॥ १७३ ॥  
 बन्ध्यापि लभते पुत्रं शूरं पण्डितमानिनम् ।  
 खञ्जगद्गदमूकत्वं पानादेवापकर्षति ॥ १७४ ॥  
 सप्तरात्रिप्रयोगेण नरः श्रुतिधरो भवेत् ।  
 नाग्निर्दहति तद्देश्म न वज्रमपहन्ति च ॥  
 न तत्र म्रियते वालो यत्रास्ते सोमसंज्ञकः ॥ १७५ ॥  
 फलत्रयमत्र द्राक्षाकाशमर्थ्यपरुषकाणि ॥

इति सोमघृतम् ।

वचाकुष्ठं तथा ब्राह्मी सिद्धार्थकमथापि वा ।

शारिवासैन्धवं चैव पिप्पलीष्टतमष्टमम् ॥ १७६ ॥

मेध्यं घृतमिदं सिद्धं पातव्यं मासमेव च ।

दृढश्रुतिः क्षिप्रमेधाः कुमारो बुद्धिमान् भवेत् ॥ १७७ ॥

न पिशाचा न रक्षांसि न दैत्या न च मानवाः ।

बाधन्ते च कुमाराणां पिबतामष्टमङ्गलम् ॥ १७८ ॥

इति षष्टमङ्गलघृतम् ।

शङ्खपुष्पीवचा ब्राह्मी कुष्ठं त्रिफलया सह ।

द्राक्षा सशर्करा शुण्ठी जीवन्ती जीवकं बला ॥ १७९ ॥

शटी दुरालभा विल्वं दाडिमं सुरसा तथा ।

मुस्तं पुष्करमूलञ्च सूक्ष्मैला गजपिप्पली ॥ १८० ॥

एषां कर्षसमैर्भागैर्घृतप्रस्थं विपाचयेत् ।

कषाये कण्टकार्याश्च क्षीरं तस्माच्चतुर्गुणम् ॥ १८१ ॥

एतत्कुमारकल्याणं घृतरत्नं सुखप्रदम् ।

बलवर्णकरं धन्यं कोष्ठाग्नेरतिवर्द्धनम् ॥ १८२ ॥

छायासर्वग्रहाऽलक्ष्मी क्लमिदन्तगदापहम् ।

सर्वबालामयहरं दन्तोद्भेदे विशेषतः ॥ १८३ ॥

वसामज्जाथवा तैलमेभिरेव विपाचितम् ।

पूर्वार्थकृद्यथा शाम्ये दृशकालोपपादितम् ॥ १८४ ॥

इति कुमारकल्याणकं घृतम् ।

खदिरार्जुनतालीस कुष्ठस्यन्दनजे रसे ।

सक्षीरं साधितं सर्पिः श्वयथुञ्च नियच्छति ॥ १८५ ॥

इति खदिरायं घृतम् ।

वराहस्य, सिद्धार्थकवचापयस्याब्राह्मणपामार्गशतावरीशा-  
रिवापिप्पलीकुष्ठसैन्धवैः सिद्धं सर्पिः पातुं प्रयच्छति । सिद्धार्थ-  
काद्यं घृतम् ।

क्षीरान्नादस्य, मधुकवचात्रिफलासिद्धम् । इति मधुकाद्यघृतम् ।

अन्नादस्य, द्विपञ्चमूलीक्षीरतगरभद्रदारुमरिचविडङ्गमधु-  
कद्राक्षासिद्धम् । तेन बालस्यारोग्यबलमेधायुंषि भवन्ति ।  
इति द्विपञ्चमूलाद्यं घृतम् ।

वचाद्विह्वहतीपाठा कटुकातिविषाघ्नैः ।

मधुरैश्च घृतं सिद्धं शस्तं दशनजन्मनि ॥ १८६ ॥

इति वचाद्यं घृतम् ।

श्यामाजयासतिक्तानां पुष्पाणां काथसाधितम् ।

यष्टीगर्भं घृतं पीत्वा कामश्वासौ जयेच्छिशुः ॥

रक्तपित्तं पिपामाञ्च मूर्च्छां निरवशेषतः ॥ १८७ ॥

इति श्यामाद्यं घृतम् ।

नागरं सुवहाभागीं नैचुलानि फलानि च ।

कल्कैरक्षसमैरेतैः प्रस्थाङ्गं सर्पिषः पचेत् ॥ १८८ ॥

द्विगुणेन जलेनेव जीर्णाहारः पिवेन्नरः ।

घृतमेतन्निहन्त्याशु कासश्वासापतन्त्रकान् ॥ १८९ ॥

इति नागराद्यं घृतम् ।

क्षीरद्वयं देवदारु विश्वाजाजी मदीप्यकम् ।

ग्रन्थिकं पिप्यलीतिक्ता द्रव्यैरेतैः समैर्घृतम् ॥ १९० ॥

इति क्षीरद्वयाद्यं घृतम् ।

सौवीरदधिमद्यैश्च कल्कैरेतैः पचेद्भिषक् ।

प्रयुक्तं हन्ति तत्सर्पिः शिशोः परिभवाख्यकम् ॥ १९१ ॥

इति क्षीरद्वयाद्यं घृतम् ।

विभीतकं वचा कुष्ठं हरितालं मनःशिला ।

एभिः तैलं विपक्वन्तु बालानां पूतिकर्णके ॥ १९२ ॥

इति विभीतकाद्यं तैलम् ।

लाक्षारससमं तैलं सिद्धं मस्तुचतुर्गुणम् ।

राम्नाचन्दनकुष्ठाब्द वाजिगन्धानिशा युतैः ॥ १९३ ॥

शताह्वा दार्कुष्ठाह्वा मूर्वातिक्ताहरेणुभिः ।

बालानां ज्वररक्षोघ्न मभ्यङ्गाहलवर्णकृत् ॥ १६४ ॥

इति लाक्षाद्यं तैलम् । इति बालकरोगचिकित्सा ।

अथ बालग्रहनिदानमाह ।

क्षणादुद्विजते बालः क्षणात्तस्यति रोदिति ।

नखैर्दन्तैर्दारयति धात्रीमात्मानमेव च ॥ १६५ ॥

ऊङ्घ्रं निरोक्षते दन्तान् खादेत् कूजति जृम्भते ।

भ्रुवौ क्षिपति दष्टौष्ठः फेनं वमति चासकृत् ॥ १६६ ॥

क्षामोऽपि निशि जागर्त्ति शूलाङ्गी भिन्नविट् स्वरः ।

मांसशोणितगन्धश्च नचाश्राति यथा पुरा ॥ १६७ ॥

सामान्यग्रहजुष्टानां लक्षणं समुदाहृतम् ।

अथ बालग्रहजुष्टचिकित्सामाह ।

रसोननिम्बपत्राणि जतुवंशावलेखनम् ।

सिद्धार्थनिम्बपत्राणि वंशत्वग् जतुना सह ॥ १६८ ॥

सर्पनिर्मोककौशानि निर्माल्यं गौरसर्षपाः ।

धूपत्रयं समर्पिष्क मेतत्सर्वग्रहापहम् ॥ १६९ ॥

द्वीपिव्याघ्राह्मिंहर्षचर्मभिर्घृतमिश्रितैः ।

पूतिकरञ्जसिद्धार्थवचाभक्तातदीप्यकैः ॥

सकुष्ठैः सघृतैर्धूपैः सर्वग्रहविमोक्षणः ॥ २०० ॥

काकजङ्गामलाश्वेताकपित्तक्षीरपादिकैः ।

सकरञ्जकदम्बैश्च धूपं स्नातस्य वाचरेत् ॥ २०१ ॥

अथ स्कन्दग्रहजुष्टनिदानमाह ।

एकनेत्रस्य गात्रस्य स्रावः स्कन्दनकम्पनम् ।

अर्द्धदृष्ट्या निरोक्षते रक्तास्यो रक्तगन्धिकः ॥ २०२ ॥

दन्तान् खादाति विस्रस्तः स्तन्यं नैवाभिनन्दति ।

स्कन्दग्रहगृहीतानां रोदनं नित्यमेव च ॥ २०३ ॥

अथ स्कन्दग्रहजुष्टचिकित्सासाह ।

स्कन्दोपग्रहजुष्टानां कुमाराणाञ्च शस्यते ।

वातघ्नद्रुमपत्राणां निष्कृथः परिषेचने ॥ २०४ ॥

तेषां मूलेन सिद्धञ्च तैलमभ्यञ्जने हितम् ।

सर्वगन्धसुरामण्ड कैटर्यावापमिष्यते ॥ २०५ ॥

देवदारुणि रास्नायां मधुरेषु गणेषु च ।

सिद्धं सर्पिश्च सत्तीरं पानमस्मै प्रदापयेत् ॥ २०६ ॥

सर्षपाः सर्पनिर्मोको वचाकाकादनीष्टतम् ।

उद्गाजाविगवां वापि रोमाण्युद्धूपनं शिशोः ॥ २०७ ॥

रक्तानि माल्यानि तथा पताका रक्ताश्च गन्धा विविधाश्च भक्ष्याः ।

घण्टा च देवाय वलिर्निवेद्यः सकुक्कुटः स्कन्दग्रहे हिताय ॥

स्नानं त्रिरात्रं निशि चत्वरेषु कुर्यात् परं शालियवैर्निवेद्यम् २०८

गायत्रिपूताभिरुथाङ्गिरग्निं प्रज्वालयेदाहुतिभिश्च धीमान् २०९

सोमवल्लीमिन्द्रवल्लीं वृन्दाकं विल्वजं शमीम् ।

मृगादन्याश्च मूलानि ग्रथितान्यथ धारयेत् ॥ २१० ॥

एलवालुकदार्यला कुष्ठलाक्षाहरेणुभिः ।

रास्ना शिला ममञ्जिष्ठा ह्रीवैरागुरुचन्दनैः ॥

स्कन्दग्रहे प्रलेपोऽयं श्लक्ष्णापिष्टैः समाहितः ॥ २११ ॥

विश्वान्निमन्यतर्कारोकासोसैरण्डपल्लवैः ।

पाटल्यास्फोतवासाभिः सायं पानं प्रशस्यते ॥ २१२ ॥

जीवनौयविपक्वन्तु वृतपानं प्रशस्यते ।

शतपुष्पादिभिः सिद्धं तैलमभ्यञ्जने हितम् ॥ २१३ ॥

रक्षामतः प्रवक्ष्यामि बालानां ग्रहनाशिनौम् ।

अहन्यहनि कर्त्तव्या याभिः षड्भिरतन्द्रितैः ॥ २१४ ॥

तपसां तैजसाञ्चैव वपुषां यशसां तथा ।

विधानं योऽव्ययो देवः स ते स्कन्दः प्रसीदतु ॥ २१५ ॥

ग्रहसेनापतिर्देवो देवसेनापतिर्विभुः ।

देवसेनारिपुहरः पातु त्वां भगवान् गुहः ॥ २१६ ॥

देवदेवस्य महतः पावकस्य च यः सुतः ।

गङ्गीमाकृतिकानाञ्च म ते शर्म प्रयच्छतु ॥ २१७ ॥

रक्तमाल्याम्बरः श्रीमान् रक्तचन्दनभूषितः ।

रक्तदिव्यवपुर्देवः पातु त्वां क्रौञ्चमूदनः ॥ २१८ ॥

इति स्कन्दग्रहजुष्टचिकित्सा ।

अथ स्कन्दापस्मारजुष्टनिदानमाह ।

नष्टसंज्ञो वमेत् फेनं संज्ञावानतिरोदति ।

पूयशोणितगन्धित्वं स्कन्दापस्मारलक्षणम् ॥ २१९ ॥

अथ स्कन्दापस्मारजुष्टस्य चिकित्सामाह ।

विल्वः शिरीषो गोलोमी सुरमादिश्च यो गणः ।

परिषेके प्रयोक्तव्यः स्कन्दापस्मारशान्तये ॥ २२० ॥

अथ सुरसादिगणमाह ।

सुरमा श्वेतसुरसा पाठा फञ्जी फणिज्झकः ।

सौगन्धिकं भूस्तृणको राजिका श्वेतवर्वरी ॥ २२१ ॥

कट्फलं खरपुष्पा च काममर्दक्ष शङ्खकी ।

बिडङ्गमथ निर्गुण्डी कर्णिकार उदुम्बरः ॥ २२२ ॥

बन्ना च काकमाचौ च तथा च विषमुष्टिका ।

कफकमिहरः ख्यातः सुरमादिरयं गणः ॥ २२३ ॥

वत्समूत्रविपक्वन्तु तैलमभ्यञ्जने हितम् ॥ २२४ ॥

क्षीरवृक्षकषाये तु काकोल्यादौ गणे तथा ।

विपक्वव्यं घृतञ्चापि पानीयं पयसा सह ॥ २२५ ॥

उत्सादनं वचा हिङ्गु युक्तं स्कन्दग्रहे हितम् ।

गृध्रोलूकपुरीषाणि केशा हस्तिनखोद्धृतम् ॥

दृषभस्य तु रोमाणि योज्यान्मुहूपनेऽपि च ॥ २२६ ॥



अन्तां कुनटीं विम्बीं मर्कटीञ्चापि धारयेत् ।  
 पक्कापक्वानि मांसानि प्रसन्नं रुधिरं तथा ॥ २२७ ॥  
 भूतौदनो निवेद्यश्च स्कन्दापस्मारिणे वटे ।  
 चतुष्पथे च कर्त्तव्यं स्नानमस्य यथात्मना ॥ २२८ ॥  
 स्कन्दापस्मारसंज्ञो यः स्कन्दस्य दयितः सखा ।  
 विशाखसंज्ञश्च शिशोः शिवोऽस्तु विक्रताननः ॥ २२९ ॥

इति स्कन्दापस्माररक्षाप्रकारः

अथ शकुनियहजुष्टस्य निदानमाह ।

सस्ताङ्गो भयचकितो विहङ्गगन्धिः  
 सास्त्रावव्रणपरिपीडितः समन्तात् ।  
 स्फोटैश्च प्रचिततनुः सटाहपाकैः  
 विज्ञेयो भवति शिशुर्युतः शकुन्या ॥ २३० ॥

अथ शकुनियहजुष्टस्य चिकित्सामाह ।

शकुनीग्रहजुष्टस्य कार्यं वैद्येन जानता ।  
 वेतसाम्प्रकपित्यानां क्वाथेन परिषेचनम् ॥ २३१ ॥  
 कषायमधुरेस्तैलं कार्यमभ्यञ्जने शिशोः ॥ २३२ ॥  
 मधुकोशीरङ्गोवेर शारिवोत्पलपद्मकैः ।  
 लोभ्रप्रियङ्गुमञ्जिष्ठागैरिकैः प्रदिहेच्छिशुम् ॥ २३३ ॥  
 व्रणेषूक्तानि चूर्णानि पथ्यानि विविधानि च ।  
 स्कन्दग्रहे धूपनानि तानीहापि प्रयोजयेत् ॥ २३४ ॥  
 शतावरीमृगैर्वाकृनागटन्तीनिदिग्धिकाः ।  
 लक्ष्मणां सहदेवीञ्च बृहतीञ्चापि धारयेत् ॥ २३५ ॥  
 तिलतण्डुलकं माल्यं हरितालं मनःशिला ।  
 बलिरेष करञ्जेषु निवेद्यो नियतात्मना ॥ २३६ ॥  
 निकुञ्जे च प्रयोक्तव्यं स्नानमस्य यथाविधि ।  
 श्वेतशिरीषगन्धाष्टकुष्ठगुग्गुलुसर्षपैः ॥ २३७ ॥

सिद्धमभ्यञ्जने तैलं धारणं पूर्वमेव तु ।  
 शकुनिग्रहशान्त्यर्थं प्रदेहं कारयेद्वितम् ॥ २३८ ॥  
 स्कन्दापस्मारशमनं घृतञ्चापीह योजयेत् ।  
 कुर्याच्च विविधां पूजां शकुन्याः कुसुमैः शुभैः ॥ २३९ ॥  
 अन्तरीक्षचरा देवी सर्वालङ्कारभूषिता ।  
 अधोमुखी तीक्ष्णतुण्डा शकुनौ ते प्रसीदतु ॥ २४० ॥

इति शकुनीयहजुष्टचिकित्सा ।

अथ रेवतीग्रहजुष्टस्य निदानमाह ।

व्रणैः स्फोटैश्चितं गात्रं पङ्कगन्धं स्रवेदसृक् ।  
 भिन्नवर्चा ज्वरी दाही रेवतीग्रहलक्षणम् ॥ २४१ ॥

अथ रेवतीग्रहजुष्टस्य चिकित्सामाह ।

अश्वगन्धाजशृङ्गी च शारिवाथ पुनर्नवा ।  
 सहा विदारौ च तथा कषाये परिषेचने ॥ २४२ ॥  
 तैलमभ्यञ्जने कार्यं कुष्ठे सर्जरसे तथा ।  
 पलङ्कषाये नलदे तथा गिरिकदम्बके ॥ २४३ ॥  
 धवाश्वकर्णककुभ धातकीतिन्दुकेषु च ।  
 काकोल्यादौ गणे चापि पानीयं सर्परिष्यते ॥ २४४ ॥  
 कुलत्याः शङ्खचूर्णञ्च प्रदेहः सार्वगन्धिकः ।  
 गृध्रोल्बुकपुरीषाणि वचा यवफलं घृतम् ॥  
 सम्ययोरुभयोः कार्यमतदुद्धूपनं शिशोः ॥ २४५ ॥  
 शुक्लाः सुमनसो लाजा पयः शाल्यादनं तथा ।  
 बलिर्निवेद्यो गांतीर्थे रेवत्यैः प्रयतात्मना ॥ २४६ ॥  
 सङ्गमे च भिषक् स्नानं कारयेत् स्त्रीकुमारयोः ॥ २४७ ॥  
 नानावस्त्रधरा देवौ चित्रमाल्यानुलेपना ।  
 चलत्कुण्डलिनी श्यामा रेवती ते प्रसीदतु ॥ २४८ ॥

इति रेवतीग्रहजुष्टचिकित्सा ।

अथ पूतनायहजुष्टस्य निदानमाह ।

अतिसारी ज्वरस्त्रुणा तिर्यक् प्रेक्षणरोदनम् ।  
नष्टनिद्रस्तथोद्धिग्नो ग्रहपूतनया शिशुः ॥ २४९ ॥

अथ पूतनायहजुष्टचिकित्सा माह ।

कपोतवङ्गा श्योनाको वरुणः पारिभद्रकः ।  
आस्फोता चैव योज्याः स्युर्बालानां परिषेचने ॥ २५० ॥  
वचा वयस्था गोलोमी हरितालं मनःशिला ।  
कुष्ठं सर्जरसश्चैव तैलार्थं वर्गं द्रव्यते ॥ २५१ ॥  
हितं घृतं तुगाक्षीर्यां सिद्धं मधुरकेऽपि च ॥ २५२ ॥  
कुष्ठ तालीशं तगरं चन्दनस्यन्दने तथा ।  
ब्राह्मणस्थिमूलसंयुक्तं कुशमूलञ्च सप्तकम् ॥ २५३ ॥  
दूर्वायाः पत्रकं वापि तण्डुलांश्चाक्षतांस्तथा ।  
धूपनात् पूतनां हन्ति स्तम्भो वाप्युपजायते ॥ २५४ ॥  
हस्त्यस्थिशकलं गृह्य वारिणा परिषेचयेत् ।  
गात्रलेपात् कुमाराणां पानाद्वा पूतनां जयेत् ॥ २५५ ॥  
गन्धनाकुलीकुम्भीका मज्जानो वदरस्य च ।  
कुक्कुटास्थिघृतञ्चापि धूपनं सह सर्षपैः ॥ २५६ ॥  
धवः कदम्बः कुष्ठेले तथा गिरिकदम्बकः ।  
देवाहं रेणुका हिङ्गु प्रलेपः पूतनाग्रहे ॥ २५७ ॥  
मत्स्योदनञ्च कुर्वीत क्लशरां पललं तथा ।  
शरावसम्पुटे कृत्वा बलिं शून्यगृहे भिषक् ॥ २५८ ॥  
काकादनीं चित्रफलां विम्बीं गुञ्जाञ्च धारयेत् ॥ २५९ ॥  
मलिनाम्बरसंवैता मलिना रूक्षमूर्धजा ।  
शून्यागाराश्रया देवी दारकं पातु पूतना ॥ २६० ॥

इति पूतनायहजुष्टचिकित्सा ।

अथ अन्धपूतनायहजुष्टस्य निदानमाह ।

हृदिः कासो ज्वरस्तृष्णा वसागन्धोऽतिरोदनम् ।  
स्नान्यद्वेषोऽतिसारश्च अन्धपूतनया भवेत् ॥ २६१ ॥

अथ अन्धपूतनायहजुष्टस्य चिकित्सामाह ।

तिक्तद्रुमाणां पत्रैस्तु काथः कार्थ्योऽभिषेचने ॥ २६२ ॥

सुरा सौवीरकं कुष्ठं हरितालं मनःशिला ।

तथा सर्जरसञ्चापि तैलार्थमुपसंहरत् ॥ २६३ ॥

पिप्पल्यः पिप्पलीमूलं वर्गो मधुरको मधु ।

शाल्पिपर्णीवृहत्यौ च घृतार्थमुपदिश्यते ॥ २६४ ॥

सर्वगन्धैः प्रदेहश्च गात्रेष्वक्ष्णोश्च शीतलैः ॥ २६५ ॥

पुरीषं कौक्कुटं केशाश्चर्म सर्पभवन्तथा ।

जीर्णञ्चाभीक्ष्णशो वासो धूपनायोपकल्पयेत् ॥ २६६ ॥

काकादनौ मृगैर्वारु तुम्बी सत्रिफला वचा ।

धारणं शिरसा शस्तमन्धपूतनया ग्रहे ॥ २६७ ॥

कुक्कुटीं मर्कटीं विम्बोमनन्ताञ्चापि धारयेत् ॥ २६८ ॥

आमसांसं तथा पक्वं शोणितञ्च चतुष्पथे ।

निवेद्यमन्तश्च गृहे शिशोः रक्षानिमित्ततः ॥ २६९ ॥

शिशोश्च स्नपनं कुर्यात् सर्वगन्धादिकैः शुभैः ।

कुङ्कुमागुरुकर्पूर कस्तूरीचन्दनैः समैः ॥

सर्वगन्ध इति ख्यातां गणो ह्युत्तमगन्धकः ॥ २७० ॥

कराला पिङ्गला मुण्डी कषायाम्बरवासिनी ।

देवी बालमिमं प्रीता सरक्षत्वन्धपूतना ॥ २७१ ॥

इति अन्धपूतनायहचिकित्सा ।

अथ शीतपूतनायहजुष्टस्य निदानमाह ।

वेपते कासते क्षीणो नेत्ररोगी विगन्धिवान् ।

हृद्यतीसारयुक्तश्च शीतपूतनया शिशुः ॥ २७२ ॥

अथ शीतपूतनायङ्गुष्ठस्य चिकित्सा माह ।

विम्बीं कपित्थं सुवह्नां तथा विल्वत्वचो बले ।  
 नन्दीं भल्लातकञ्चैव परिषेके प्रयोजयेत् ॥ २७३ ॥  
 वत्समूत्रं गवां मूत्रं मुस्तञ्चामरदारु च ।  
 कुष्ठञ्च सर्वगन्धञ्च तैलार्थमवचारयेत् ॥ २७४ ॥  
 रोहिणी सर्ज खदिर पलाश ककुभत्वचः ।  
 निष्काथ्य तस्मिन् निःक्वाथे सक्षीरं विपचेद् दृढम् ॥ २७५ ॥  
 प्रदेहः पूतनोक्तो यः स शस्तोऽत्र यदीषधम् ।  
 शीतपूतनया ग्रस्ते तदेव हितमुच्यते ॥ २७६ ॥  
 गृध्रोलूकपुरीषाणि वत्सगन्धामहित्वचम् ।  
 निम्बपत्राणि मधुकं धूपनार्थं प्रयोजयेत् ॥ २७७ ॥  
 धारयेदपि लम्बाञ्च गुञ्जां काकादनीन्तथा ।  
 नद्यां मुद्गीदनैश्चापि तर्पयेच्छीतपूतनाम् ॥ २७८ ॥  
 जलाशयान्ते बालस्य स्रपनञ्चोपदिश्यते ।  
 देव्यै देयञ्चोपहारो वारुणीरुधिरं तथा ॥ २७९ ॥  
 मुद्गीदनाशना देवी सुराशोणितपायिनी ।  
 जलाशयरता देवी पातु त्वां शीतपूतना ॥ २८० ॥

इति शीतपूतनायङ्गुष्ठचिकित्सा ।

अथ मुखमण्डिकायङ्गुष्ठस्य निदानमाह ।

प्रसन्नवर्णवदनः शिराभिरभिसंवृतः ।  
 मूत्रगन्धी शुष्ककासो मुखमण्डिकया ग्रहे ॥ २८१ ॥

मुखमण्डिकायङ्गुष्ठस्य चिकित्सा माह ।

कपित्थविल्वतर्कारी वासागन्धर्वहस्तकाः ।  
 कुवेराक्षी च योज्याः स्युर्बालानां परिषेचने ॥ २८२ ॥  
 स्वरसैर्भृङ्गवृक्षाणां तथाजहयगन्धयोः ।  
 तैलं वसाञ्च संयोज्य पचेदभ्यञ्जने शिशोः ॥ २८३ ॥

मधूलिकायां पयसि तुगाक्षीर्यां गणे तथा ।  
 मधुरे पञ्चमूले च कनीयसि घृतं पचेत् ॥ २८४ ॥  
 वचा सर्जरसः कुष्ठं सर्पिञ्चोद्भूपने हितम् ।  
 धारयेदपि जिह्वाश्च चाषचीरल्लिसर्पजाः ॥ २८५ ॥  
 वर्णकं चूर्णकं माल्य मञ्जनं पारदं तथा ।  
 मनःशिलां चोपहरेद्गोष्ठमध्ये बलिं तथा ॥ २८६ ॥  
 पायसं तु पुरोडाशं वल्यर्थमुपनाहयेत् ।  
 मन्त्रपूताभिरङ्गिश्च तत्रैव स्नापनं हितम् ॥ २८७ ॥  
 अलङ्कृता रूपवती सुभगा कामरूपिणी ।  
 गोष्ठमध्यालयरता पातु त्वां सुखमण्डिका ॥ २८८ ॥

इति सुखमण्डिकायश्चतुष्टयचिकित्सा ।

अथ नैगमेष्वहजुष्टस्य निदानमाह ।

कर्दिस्यन्दनकण्ठास्यशोषो मूर्च्छाविगम्यता ।  
 कङ्कं पश्येद्दृशेद्दन्तान्नैगमेषं ग्रहं वदेत् ॥ २८९ ॥

अथ चिकित्सायाह ।

विल्वान्निमन्त्रपूतीकाः कार्याः स्युः परिषेचने ।  
 सुरासौवीरधान्याकं परिषेके प्रशस्यते ॥ २९० ॥  
 प्रियङ्गुसरलानन्ता शतपुष्पा कुटन्नटैः ।  
 पचेत्तैलं सगोमूत्रैर्दधिमस्वस्त्रकाञ्जिकैः ॥ २९१ ॥  
 पञ्चमूलद्वयक्वाथे क्षीरे च मधुके तथा ।  
 पचेद् घृतञ्च मतिमान् खर्जूर्या मस्तकेऽथवा ॥ २९२ ॥  
 वचां वयःस्थां गोलोमीं जटिलां वापि धारयेत् ।  
 उत्सादनं हितं चात्र स्कन्दापस्मारनाशनम् ॥ २९३ ॥  
 सिद्धार्थकं वचा हिङ्गु कुष्ठं चैवाक्षतैः सह ।  
 भस्मातकाजमोदञ्च हितमुद्भूपनं शिशोः ॥ २९४ ॥  
 अधस्तात् क्षीरवृक्षस्य स्नापनं चोपदिश्यते ॥ २९५ ॥

मर्कटोलूकगृध्राणां पुरीषाणि प्रधूपयेत् ।  
 धूपः सुप्ते जने कार्य्यो बालस्य हितमिच्छता ॥ २९६ ॥  
 तिलतण्डुलकं माल्यं भक्ष्याणि विविधानि च ।  
 कुमारभृत्यै मेषाय वृक्षमूले निर्वेदयेत् ॥ २९७ ॥  
 अजाननश्चलाक्षिभ्रूः कामरूपी महायशाः ।  
 बालं पालयिता देवो नैगमेषोऽभिरक्षतु ॥ २९८ ॥

अथ अन्यत निदानमाह ।

यः कृशः सर्वदृग्वीक्षी लड्दाहाप्रतिघातकृत् ।  
 कुर्याच्च माहमं कर्म महमा कामपीडितः ॥ २९९ ॥  
 सशब्दं वीक्ष्यते रात्रौ यो नाश्राति बुभुक्षितः ।  
 शुष्कास्यो बलिकामेन स गृह्णीतोऽपि बाध्यति ॥ ३०० ॥

अथ चिकित्सामाह ।

सहामुण्डितिकोदीच्य काथस्नानं ग्रहापहम् ।  
 सप्तच्छदाभयनिशा चन्दनैश्चानुलेपनम् ॥ ३०१ ॥  
 मसूला मदला पिष्टा मूर्वा तिक्तासमन्विता ।  
 शिशोरुद्धर्त्तनं कुर्यात् सर्वग्रहनिवारणम् ॥ ३०२ ॥  
 सर्पत्वल्कशुनं मूर्वा सर्षपाणिष्टपल्लवाः ।  
 विडालविडजगोम मेषशृङ्गी वचा मधु ॥  
 धूपः शिशोर्ज्वरघ्नोऽयमशेषग्रहनाशनः ॥ ३०३ ॥  
 मृतगोकुत्तिसंस्थेन गोमयेन च धूपनम् ।  
 हन्ति सर्वग्रहांश्चाशु ज्वरघ्नन्तु न संशयः ॥ ३०४ ॥  
 बालकाभीष्टकर्माणि कार्य्याणि ग्रहशान्तये ॥ ३०५ ॥  
 ग्रहेश्वधिपतिः स्कन्दः सर्वरोगेषु रेवती ।  
 पूजनीयो ततस्तस्मात्तौ बालानां हितेच्छया ॥ ३०६ ॥  
 स्वस्ति ते षण्मखः स्कन्दो महाभागा च रेवती ।  
 दिशः सूर्योऽन्तरीक्षश्च स्वस्ति कुर्वन्तु सर्वदा ॥ ३०७ ॥

तेजसा ब्रह्मणश्चाथ विष्णोरिन्द्रस्य तेजसा ।  
 सिद्धानां तेजसा चैव रक्षितोऽस्मिन् सुखी भव ॥ ३०८ ॥  
 मन्त्रैरेतैर्भिषक् पश्चाद्रक्षां कुर्वीत बालके ।  
 भवन्ति निर्ग्रहा बालाः सुखिता रोगवर्जिताः ॥ ३०९ ॥  
 बालरोगाधिकारोक्त मष्टमङ्गलकं घृतम् ।  
 भिषजा तत् प्रयोक्तव्यमायुर्वेदविचारिणा ॥ ३१० ॥  
 ग्रहोपसृष्टबालास्तु दुश्चिकित्स्यतमाः स्मृताः ।  
 वैकल्यं मरणं वापि ध्रुवं स्कन्दग्रहे नृणाम् ॥ ३११ ॥

इति बालग्रहचिकित्सा ।

इति बङ्गसेनसङ्कलितः बालरोगनिदानचिकित्साधिकारः समाप्तः ।

### अथ विषाधिकारमाह ।

कुलीनं धार्मिकं स्निग्धं सुभृतं सततोत्थितम् ।  
 अलुब्धमशठं भक्तं कृतज्ञं प्रियदर्शनम् ॥ १ ॥  
 क्रोधपारुष्य मात्सर्यं मदालस्य विवर्जितम् ।  
 जितेन्द्रियं क्षमावन्तं शुचिं शीलदयान्वितम् ॥ २ ॥  
 मेधाविनमविश्रान्तं मनुरक्तं हितैषिणम् ।  
 पटुं प्रगल्भं निपुणं दत्तं मायाविवर्जितम् ॥ ३ ॥  
 पूर्वोक्तैश्च गुणैर्युक्तं नित्यं सन्निहितागदम् ।  
 महानसे प्रयुञ्जीत वैद्यं तद्विद्यपूजितम् ॥ ४ ॥  
 प्रशस्तदिग्दं शक्तं शुचिभाण्डं महाशुचिं ।  
 सजालकं गवाक्षाढ्यं मात्मवर्गनिषेवितम् ॥ ५ ॥  
 विकत्तसृष्टमंसृष्टं सवितानं कृतार्चनम् ।  
 परीक्षितस्त्रीपुरुषं भवेच्चापि महानसम् ॥ ६ ॥  
 माहानसिकबोद्धारः सौपीदनिकपौपिकाः ।



भवयुर्वेद्यवशगा ये चाप्यन्ये तु केचन ॥ ७ ॥

इति माहानसिकस्य लक्षणम् ।

अथ विषलक्षणमाह ।

स्थावरं जङ्गमञ्चैव द्विविधं विषमुच्यते ।

मूलाद्यात्मकमाद्यं स्यात् परं सर्पादिसम्भवम् ॥ ८ ॥

स्थावरञ्च ज्वरं हिक्कां दन्तघर्षं गलग्रहम् ।

फेनच्छर्दरुचिश्वासं मूर्च्छाञ्च कुरुते विषम् ॥ ९ ॥

निद्रां तन्द्रां क्लमं दाहं सपाकं लोमहर्षणम् ।

शोथं चैवातिसारञ्च कुरुते जङ्गमं विषम् ॥ १० ॥

अथ विषदातुर्लक्षणमाह ।

दङ्गितज्ञो मनुष्याणां वाक् चेष्टामुखवैकृतेः ।

जानीयाद्विषदातारमेभिर्लिङ्गैश्च बुद्धिमान् ॥ ११ ॥

न ददात्युत्तरं पृष्टो विवक्षुर्भोहमेति च ।

अपार्थं बहुमङ्गीर्णं भाषते चापि मूढवत् ॥ १२ ॥

हसत्यकस्मात् स्फोटये दङ्गुलीर्विलिखेन्महीम् ।

वेपथुश्चास्य भवति त्रस्तश्चैकैकमीक्षते ॥ १३ ॥

विवर्णवक्तोऽध्यामश्च नखैः किञ्चिच्छिन्नत्यपि ।

वर्तते विपरीतश्च विषदाता विचेतनः ॥ १४ ॥

अथ विषयुक्तान्नपरीक्षाक्रममाह ।

नृपभुक्ते भुवि न्यस्ते क्रौञ्चश्च मदमिच्छति ।

हृष्येन्मयूरस्तदृष्ट्वा क्रोशतः शकशारिके ॥ १५ ॥

हंसः क्रौडति चात्यर्थं भृङ्गराजस्तु कूजति ।

शुनको विसृजत्यसु विष्टां मुञ्चति मर्कटः ॥ १६ ॥

उपक्षिप्तस्य चान्नस्य वाष्पान्यर्धं विसर्पते ।

हृत्पीडोष्णञ्च नेत्रत्वं शिरोदुःखञ्च जायते ॥ १७ ॥

अथ चिकित्साभाह ।

तत्र स्वादञ्चने क्लृष्टं क्षामञ्चं नलदं मधु ।  
 कुर्याच्छिरीषरजनीचन्दनैश्च प्रलेपनम् ॥ १८ ॥  
 हृदि चन्दनलेपञ्च कृत्वा वै सुखमाप्नुयात् ।  
 प्राणिप्राप्तं पाणिदाहं नखशान्तिं करोति च ॥ १९ ॥  
 तत्र प्रलेपे श्यामेन्द्र गोपी श्यामोत्पलानि च ।  
 स चेतः प्रभवेत् मोह स्तदाहमुपसेवते ॥ २० ॥  
 ततोऽस्याष्ठीलवज्जिह्वा भवत्यरसवेदनी ।  
 तुद्यते दह्यते वापि श्लेष्मा चास्त्रे प्रवर्तते ॥ २१ ॥  
 तत्र वाष्पं रितं कर्म यच्च स्याद्वातुकर्षितम् ॥ २२ ॥  
 मूर्च्छाहृदिभ्रमोदाहोह्यहन्यहनि एव च ।  
 इन्द्रियाणां च वैकृत्यं कुर्यादामाशये गतम् ॥ २३ ॥  
 तत्राशु मटनालावु विश्वघोषवतीफलैः ।  
 कर्दनं दध्युदश्विदभ्या मथवा तण्डुलाम्बुना ॥ २४ ॥  
 कोशातक्यग्निकः पाठा सूर्यवर्णामृताभया ।  
 शैलं शिरीषकिण्ठी हरिद्रे वृहतीद्वयम् ॥ २५ ॥

अथ निदानभाह ।

उद्वेष्टनं मूलविषैः प्रलापो मोह एव च ।  
 जृम्भणं वेपनं श्वासो ज्ञेयं पत्रविषेण तु ॥ २६ ॥  
 मुष्कशोथः फलविषैर्दाहोऽन्नद्वेष एव च ।  
 भवेत् पुष्पविषैः हृदिः श्वासा एव च ॥ २७ ॥  
 त्वक्सारनिर्यासविषैरुपयुक्तैर्भवन्ति हि ।  
 आस्यदौर्गन्ध्यपारुष्य शिरोरुक् कफसंस्त्रवाः ॥ २८ ॥  
 फेनागमः क्षीरविषै विड्भेदो गुरुजिह्वता ।  
 हृत्पौडनं भ्रातुविषै मूर्च्छादाहश्च तालुषु ॥ २९ ॥  
 प्रासेश्च कालघातीनि विषाण्येतानि निर्दिशेत् ॥ ३० ॥

अथ विषलिपिशस्त्रहतस्य लक्षणमाह ।

सद्यः क्षतं पच्यते यस्य जन्तोः स्रवेद्रक्तं पच्यते चाप्यभौक्ष्यम् ।  
 कृष्णीभूतं क्लिन्नमत्यर्थपूतिं क्षतान्नांसं शीर्यते यस्य वापि ॥ ३१ ॥  
 तृष्णामूर्च्छा ज्वरदाहौ च यस्य दिग्धाहतं तं मनुजं व्यवस्येत् ।  
 लिङ्गान्येतान्येव कुर्यादमितैर्व्रणे विषं यस्य दत्तं प्रमादात् ॥ ३२ ॥

सवातं गृहधूमाभं पुरीषं योऽतिसार्यते ।

फेनमुद्गमते चापि विषपीतं तमादिशेत् ॥ ३३ ॥

अथ जङ्गमविषलक्षणमाह ।

वातपित्तकफात्मानो भोगिमगडलराजिलाः ।  
 यथाक्रमं समाख्याता ह्यन्तरा हृन्दरूपिणः ॥ ३४ ॥  
 दंशो भोगिकृतः कृष्णः सर्ववातविकारकृत् ।  
 पीतो मगडलिनो शोघो मृदुः पित्तविकारवान् ॥ ३५ ॥  
 राजिलोऽथो भवेद्दंशो स्थिरशोथश्च पिच्छिलः ।  
 पाण्डुः स्निग्धोऽतिमान्द्रासृक् सर्वश्लेष्मविकारवान् ॥ ३६ ॥  
 लघुव्यक्तरमं सूक्ष्मं रूक्षोष्णाशु व्यवायि च ।  
 विकासि विशदं तीक्ष्णं विषं दशगुणं स्मृतम् ॥ ३७ ॥  
 मघाद्रौक्त्तिकाश्लेषाभरणीषु प्रयत्नतः ।  
 पूर्वासु मर्मदृष्टस्य कस्यचिज्जीवनं भवेत् ॥ ३८ ॥  
 नवमौ पञ्चमी षष्ठी तथा कृष्णचतुर्दशी ।  
 चतुर्थी सन्धिके द्वे च दृष्टो ह्यत्र न जीवति ॥ ३९ ॥

अत्र सामान्यचिकित्सामाह ।

चन्दनं वृषणच्छेद दाहस्रावाः प्रकीर्त्तिताः ।  
 पूर्वं दृष्टस्य पानञ्च हृदयावरणं घृतम् ॥ ४० ॥

अथ निदानमाह ।

अश्वत्थदेवायतनश्मशानवल्मीकसन्ध्यासु चतुष्पथेषु ।  
 ग्राम्ये च दृष्टाः परिवर्जनीया ऋचे नरा मर्मसु ये च दृष्टाः ॥

दर्वीकराणां विषमाशुघातिं सर्वाणि चोष्णो द्विगुणीभवन्ति ॥४१  
 अजीर्णपित्तश्रमपीडितेषु बालेषु वृद्धेषु बुभुक्षितेषु ।  
 क्षीणे क्षते मेहनि कुष्ठजुष्टे रूक्षेऽवले गर्भवतीषु चापि ॥ ४२ ॥  
 शस्त्रक्षते यस्य न रक्तमस्ति राज्यो लताभिश्च न सम्भवन्ति ।  
 शीताभिरद्भिश्च न रोमहर्षो विषाभिभूतं परिवर्जयेत्तम् ॥ ४३ ॥  
 जिह्वं मुखं यस्य च केशशती नासावसादश्च सकण्ठभङ्गः ।  
 कृष्णः मरक्तः श्वयथुश्च दंशो हन्वोः स्थिरत्वञ्च स वर्जनीयः ॥४४  
 वर्तिर्घना यस्य निरति वक्त्राद्रक्तं स्रवेदूर्ध्वमधश्च यस्य ।  
 दंष्ट्राभिघाताश्चतुरश्च यस्य स चापि वैद्यैः परिवर्जनीयः ॥ ४५ ॥  
 उन्मत्तमत्यर्थमुपद्रुतञ्च हीनस्वरं वाप्यथवा विवर्णम् ।  
 सारिष्टमत्यर्थमवैगनञ्च जह्यान्नरं तत्र न कर्म कुर्यात् ॥ ४६ ॥

अथ दूषीविषलक्षणमाह ।

जीर्णं विषघ्नीप्रधिभिर्हतं वा दावाग्निवातातपशोपितं वा ।  
 स्वभावतो वा गुणविप्रहीनं विषं हि दूषीविषतामुपैति ॥ ४७ ॥  
 वीर्याल्पभावान्न निपातयेत्तत्कफान्वितं वर्धगुणानुबन्धि ।  
 तेनार्दितो भिन्नपुरीषवर्णो विगन्धवैरस्ययुतः पिपासी ॥  
 मूर्च्छां भ्रमं गद्गदवाग्बभ्रुत्वं विचेष्टमानोऽरतिमाप्नुयाद्वा ॥४८॥  
 आमाशयस्थे कफवातरोगी पक्वाशयस्थेऽनिलपित्तरोगी ।  
 भवेत् समुद्भस्तशिरोरुहाङ्गो विलूनपक्षस्तु यथा विहङ्गः ॥४९॥  
 स्थितं रमादिष्वथवा यथोक्तान् करोति धातुप्रभवान् विकारान् ।  
 कोपञ्च शीतानिलदुर्दिनेषु यात्याशु पूर्वं शृणु तस्य रूपम् ॥५०॥  
 निद्रागुरुत्वञ्च विजृम्भणञ्च विश्लेषहर्षावथवाङ्गमर्दम् ।  
 ततः करोत्यन्नमदा विपाकावरोचकं मण्डलकोटजन्म ॥ ५१ ॥  
 मांसक्षयं पादकरप्रशोथं मूर्च्छां तथा कृदिमथातिसारम् ।  
 दूषीविषं श्वासदृषाज्वरांश्च कुर्यात्प्रवृद्धिं जठरस्य चापि ॥५२॥  
 उन्मादमन्यज्जनयेत् तथान्यदानाहमन्यत् क्षयते च शुक्रम् ।

गह्वद्यमन्यज्जनयेच्च कुष्ठं तांस्तान् विकारांश्च बहुप्रकारान् ॥५३॥

दूषितं देशकालान्न दिवास्वप्नैरभीक्ष्णशः ।

यस्मात् सन्दूषयेद्वातून् तस्माद् दूषीविषं स्मृतम् ॥ ५४ ॥

साध्यमात्मवतः सद्यो याप्यं संवत्सरोषितम् ।

दूषीविषमसाध्यं स्यात् क्षीणस्याहितसेविनः ॥ ५५ ॥

अथ गरविषमाह ।

सौभाग्यार्थं स्त्रियः स्वेदरजो नानाङ्गजान् मनान् ।

शत्रुप्रयुक्तांश्च गरान् प्रयच्छन्त्यन्नमिश्रितान् ॥ ५६ ॥

तैः स्यात्पाण्डुः कृशोऽल्पाग्निः ज्वरश्चास्योपजायते ।

मर्मप्रधमनाधानं हस्तयोः शीथलक्षणम् ॥ ५७ ॥

जठरं ग्रहणी रोगो यक्ष्मगुल्मयकृज्वराः ।

एवंविधस्य चान्यस्य व्याधिलिङ्गानि निर्दिशेत् ॥ ५८ ॥

अथ लूताविषनिदानमाह ।

यस्मात्सूनं लणं प्राप्ता मुनेः प्रस्वेदविन्दवः ।

तस्मात्सूताः प्रभापन्ते संख्ययास्ताश्च षोडश ॥ ५९ ॥

ताभिर्दृष्टे दंशकोऽथ प्रवृत्तिः क्षतजस्य च ।

ज्वरो दाहोऽतिमारश्च भदाः स्युश्च त्रिदोषजाः ॥ ६० ॥

पिडिका विविधाकारा मण्डलानि महान्ति च ।

शोथा महान्तो मृदवो रक्ताः श्यावाश्चलास्तथा ॥

सामान्यं सर्वलूतानामेतद्दंशस्य लक्षणम् ॥ ६१ ॥

दूषीविषाभिर्लूताभिस्तं दृष्टमिति निर्दिशेत् ॥ ६२ ॥

शोथाः श्वेताः सिता रक्ताः पीता सपिडिका ज्वराः ।

प्राणान्तिकाः प्रजायन्ते श्वासहिक्काशिरोग्रहाः ॥ ६३ ॥

अथ आखुविषलक्षणमाह ।

आदंशाच्छीणितं पाण्डु मण्डलानि ज्वरोऽरुचिः ।

रोमहर्षश्च दाहश्चाप्याखुदूषीविषादिति ॥ ६४ ॥

मूर्च्छाङ्गशोषवैवर्यं क्लेशदशब्दाश्रुतिज्वराः ।

शिरोगुरुत्वं लालासृक् छर्दिखासाध्यमूषिकैः ॥ ६५ ॥

अथ क्लकलासदष्टलक्षणमाह ।

कार्श्यं श्यावत्वमथवा नानावर्णत्वमेव च ।

व्यामोहो वर्चसो भेदो दष्टः स्यात् क्लकलासकैः ॥ ६६ ॥

अथ वृश्चिकादिदष्टानां लक्षणमाह ।

दहत्यग्निरिवादी तु भिनत्तीवोर्द्धमाशु च ।

वृश्चिकस्य विषं याति दंशे पश्चात्तु तिष्ठति ॥ ६७ ॥

दष्टोऽसाध्यस्तु हृद्प्राणरसनोपहतो नरः ।

मांसैः पतद्भिरत्यर्थं वेदनार्त्ता जहात्यशून् ॥ ६८ ॥

विसर्पः श्वयथुः शूलं ज्वरम्छर्दिरथापि वा ।

लक्षणं कणभेदं दंशश्चैव विशीर्यते ॥ ६९ ॥

हृष्टरोमोच्चिच्छिन्नस्तब्धलिङ्गो भृशार्तिमान् ।

दष्टः शीतोदकेनैव सिक्तान्यङ्गानि मन्यते ॥ ७० ॥

एकदष्टार्पितः शूनः सरुजः पीतकः सट्टत् ।

छर्दिर्निद्रा च सविषैर्मण्डूकैर्दष्टलक्षणम् ॥ ७१ ॥

मत्स्यास्तु सविषाः कुर्युर्दाहं शोथं रुजं तथा ।

कण्डूं शोथं ज्वरं मूर्च्छां सविषास्तु जलौकसः ॥ ७२ ॥

विदाहं श्वयथं तोटं खेदश्च गृहगोधिका ।

दंशे खेदं रुजं दाहं कुर्याच्छतपदी विषम् ॥ ७३ ॥

कण्डूमान्मशकैरीषच्छोथः स्यान्मन्दवेदनः ।

असाध्यकौटसदृशं मसाध्यं मशकक्षतम् ॥ ७४ ॥

मद्यः प्रस्रावणी श्यावा दाहमूर्च्छा ज्वरान्विता ।

पिडिका मक्षिका दंशे तासान्तु स्थगिकाऽसुहृत् ॥ ७५ ॥

चतुष्पाद्भिर्द्विपाद्भिर्वा नखदन्तविषश्च यत् ।

शूयते पच्यते वापि म्लयति ज्वरयत्यपि ॥ ७६ ॥

अथ अतस्त्रितविषलक्षणमाह ।

प्रसन्नदोषं प्रकृतिस्थ धातुमन्नाभिकामं सममूत्रविट्कम् ।  
प्रसन्नवर्णं द्वियचित्तचेष्टं वैद्योऽवगच्छेदविषं मनुष्यम् ॥ ७७ ॥

अथ चिकित्सा माह ।

स्त्रावरेण विषेणात्तं नरं यद्वेन वामयेत् ।  
वमनेन समं नास्ति यतस्तस्य चिकित्सितम् ॥ ७८ ॥  
विषमत्यर्थमुष्णञ्च तीक्ष्णञ्च कथितं यतः ।  
अतः सर्वविषेषूक्तं वातशीताम्बुसेवनम् ॥ ७९ ॥  
पाययेन्मधुसर्पिभ्यां विषघ्नं भेषजं द्रुतम् ।  
यष्टीकाथेन शीतेन घृतं वा मधुना पिबेत् ॥ ८० ॥  
अथवा गोपुरीषस्य रसेन मधुना सह ।  
हृदयावरणं सर्पिर्गवां चैव प्रयोजयेत् ॥ ८१ ॥  
रजनी सैन्धवक्षौद्रसंयुक्तं घृतमुत्तमम् ।  
पानं मूलविषात्तस्य दग्धविद्धस्य चेत्तते ॥ ८२ ॥  
खादिते खाद्यमाने च खादितव्ये च यो विषे ।  
अश्वगन्धा जटां भुङ्क्ते तत्र नैव विषं क्रमेत् ॥ ८३ ॥  
तुल्याज्यमधुपानान्ते लघुकोष्ठो घृतं पिबेत् ।  
ततो निम्बाम्बुपानं वा क्वचिमन्तु विनाशयेत् ॥ ८४ ॥

अथ निदानमाह ।

प्रायो दातोल्बणा मेक मूषपिङ्गाः सवृश्चिकाः ।  
वातपित्तोल्बणाः कौटाः श्लैष्मिकाः कणभादयः ॥ ८५ ॥  
यस्य यस्य च दोषस्य लिङ्गाधिक्यं प्रवर्तयेत् ।  
तस्य तस्यौषधैः कुर्याद्विपरीतगुणैः क्रियाम् ॥ ८६ ॥  
हृत्पीडा चानलस्तम्भः शिरायामोऽस्थिपर्वरुक् ।  
घूर्णनोद्देष्टनं गात्रे व्यामता वातिके विषे । ८७ ॥  
सन्नानाशस्तु निःश्वासी हृद्वाहकटुकास्यता ।

दन्तावदरणं शोथो रक्तपित्तञ्च पैत्तिके ॥ ८८ ॥

हृद्यरोचकहृत्सासप्रसेकक्ले शगौरवैः ।

सशैत्यमुखमाधुर्यैर्विद्याच्छ्लेष्माधिकं विषम् ॥ ८९ ॥

अथ चिकित्सामाह ।

घृतेन बहुलो लेपस्तैलाभ्यङ्गश्च वातिके ।

स्वेदनाडौप्रलेपाद्यैर्वृंहणश्च हितो विधिः ॥ ९० ॥

सुशोतैस्तम्भयेच्छेकैः प्रदेहैश्चापि पैत्तिके ।

लेपनच्छेदनस्वेदवमनैः श्लैष्मिकं जयेत् ॥ ९१ ॥

शालयः षष्टिकाश्चैव कोरदूषाः प्रियङ्गवः ।

भोजनार्थं प्रशस्यन्ते लवणार्थं च सैन्धवम् ॥ ९२ ॥

तण्डुलीयकजीवन्ती वार्त्ताकुः सुनिषण्णकः ।

मण्डूकपर्णी कुलकं शाकवर्गं च शस्यते ॥ ९३ ॥

हरेणुमुद्गी यूपार्थमस्लार्थं धात्री दाडिमम् ।

रसार्थञ्च प्रशस्ता वा लावतित्तिरपर्वताः ॥ ९४ ॥

विषघ्नौषधसंयुक्ता रसा यृषाश्च संस्कृताः ।

अविदाह्नीनि चान्नानि विषार्त्तानां च दापयेत् ॥ ९५ ॥

उष्णवर्ज्यो विधिः कार्थ्यो विषार्त्तानां विजानता ।

मुक्ता कीटविषं तच्च शीतेनातिप्रवर्द्धते ॥ ९६ ॥

दिवास्वप्नं व्यवायञ्च व्यायामं क्रोधमातपम् ।

सुरातिलकुलत्यांश्च वर्जयेच्च विषातुरः ॥ ९७ ॥

अथ जङ्गमविषचिकित्सामाह ।

सर्वैरेवादितः सर्पैः शाखादुष्टस्य देहिनः ।

बभ्रीयाद्गाढमुपरि दंशन्तु चतुरङ्गुलम् ॥ ९८ ॥

श्लोतचर्मान्तवल्कानां मृदुनान्यतमेन च ।

न गच्छति विषं देह मरिष्टाभिर्निवारितम् ॥ ९९ ॥

दहेद्दंशमथोत्कृत्य यत्र बन्धो न जायते ।



आचूषणच्छेददाहाः सर्वत्रैव तु पूजिताः ॥ १०० ॥  
 प्रतिपूर्य्य मुखं वस्त्रैर्हितमाचूषणं भवेत् ।  
 स दष्टव्योऽथवा सर्पो लोष्टश्चापि हि तत्क्षणात् ॥ १०१ ॥  
 मूलं तण्डुलवारिणा पिबति यः प्रत्यङ्गिरासम्भवम्  
 निष्पिष्टं शुचिभद्रयोगदिवसे तस्याहिभीतिः कुतः ।  
 दर्पादेव फणौ यदा दशति तं मोहान्बितो निष्पतन्  
 स्थाने तत्र तदैव याति नियतं वक्त्रं यमस्याचिरात् ॥ १०२ ॥  
 मसूरनिम्बपत्राभ्यां योऽन्ति मेषगते रवौ ।  
 अम्बमेकं न भीतिः स्याद्विषाक्तस्य न संशयः ॥ १०३ ॥  
 श्लेष्मणः कर्णरूढस्य वामनासिकया कृतः ।  
 लेपं हन्याद्विषं घोरं नृमूत्रसेवितं तथा ॥ १०४ ॥  
 कुलकमूलनस्येन कालदष्टोऽपि जीवति ॥ १०५ ॥  
 पिण्डोतभरकं नेत्रे पुष्पेणात्पाद्य योजितम् ।  
 चालयत्यत्र नो चित्रं पुरुषं दष्टमृतं खलु ॥ १०६ ॥  
 शिरोषपत्रस्वरसे सप्ताहं मरिचं सितम् ।  
 भावितं सर्पदंष्ट्रानां नस्यपानाञ्जनैर्हितम् ॥ १०७ ॥  
 घन्ध्याकर्कोटमूलञ्च क्वागमूत्रेण भावितम् ।  
 नस्यं काञ्चिकसर्पिष्टं विषोपहतचेतसः ॥ १०८ ॥  
 गृहधूमं हरिद्रे द्वे समूलं तण्डुलीयकम् ।  
 अपि वासुकिना दष्टः पिवेद्द्विघृतप्लुतम् ॥ १०९ ॥  
 श्लेष्मातकी कट्फलमातुलुङ्गखेता गिरिह्वा किण्ही सिता च ।  
 सतण्डुलीयोऽगद एष मुख्या विषेषु दर्बीकरराजिलानाम् ॥ ११० ॥  
 निर्गुण्डोसहितं पानात् सद्यः फणिविषापहम् ।  
 स्वरसेनैव मूलञ्च भावितं सिन्धुवारिजम् ॥ १११ ॥  
 सैन्धवं मरिचं तुल्यं निम्बवौजसमं कृतम् ।  
 मधुसर्पिर्युतं हस्ति विषं स्थावरजङ्गमम् ॥ ११२ ॥

मचतुर्मरिचः, कर्षः, चाङ्गेर्याः, सह सर्पिषा ।

हन्ति पानप्रलेपाभ्यां चोग्रसर्पविषं भयम् ॥ ११३ ॥

पारावतामिषं शुण्ठी पुष्कराङ्गं सितं हितम् ।

गरत्पणारुचिश्वास कासहिक्कापहं परम् ॥ ११४ ॥

द्राक्षाश्वगन्धानगमृत्तिका च श्वेता च पिष्टा मट्टशैः स्वभागैः ।

देयो विभागः सुरसाच्छदस्य कपित्थविल्वादपि दाडिमाञ्च ।

एषोऽगदः क्षौद्रयुतो निहन्ति विशेषतो मण्डलिनां विषाणि ११५

प्रपौण्डरीकं सुरदारुमुस्ता कालानुसारी कटुरोहिणी च ।

स्थीण्येयकं ध्यामकगुग्गुलूनि पुन्नागतालीससुवर्चिकाश्च ॥ ११६ ॥

कुटन्नटैलासितसिन्धुवारशैलिय कुष्ठं तगरं प्रियङ्गु ।

लोभ्राञ्जनं काञ्चनगैरिकञ्च समाश्वगन्धं त्वथ सैन्धवञ्च ॥ ११७ ॥

सूक्ष्माणि चूर्णानि समानि कृत्वा शृङ्गे निदध्यान्मधुसंयुतानि ।

एषोऽगदस्तास्य इति प्रसिद्धो विषं निहन्त्यादपि भक्षकस्य ११८

इति तान्त्र्योऽगदः ।

तिवृद्धिशाले मधुकं हरिद्रे मञ्जिष्ठवर्गो लवणाश्च सर्वे ।

कटुत्रिकं चैव विचूर्णितानि शृङ्गे निदध्यान्मधुसंयुतानि ॥ ११९

अयं गदो हन्त्यपयुज्यमानः पानाञ्जनाभ्यञ्जननस्ययोगैः ।

अवार्थवीर्यो विषवेगहन्ता महागदो नाम महाप्रभावः ॥ १२०

इति महागदः ।

विल्वपुष्पत्वचौ मांसी फलिनी नागकेसरम् ।

शिशिरीषं तगरं कुष्ठं हरितालं मनःशिना ॥ १२१ ॥

एतानि समभागानि पेषयेत् सलिलेन तु ।

समभ्यङ्ग्य ततो गात्रं सर्पदष्टार्त्तिदारणः ॥ १२२ ॥

विषान् वा भक्षयेदुग्रान् गरांश्च विविधान् हरित् ।

कन्यासंवरणं गच्छेद्युञ्जे देवासुरीपमः ॥ १२३ ॥

राजद्वारेषु सर्वेषु धूपस्यैवापराजितः ।

वृहस्पतिरिति प्रोक्तो ब्रह्मणा निर्मितः स्वयम् ॥ १२४ ॥

नाग्निर्दहति तद्देशम् प्रभवन्ति न राक्षसाः ।

न म्रियन्ते तथा बाला दशाङ्गो यत्र तिष्ठति ॥ १२५ ॥

इति दशाङ्गीऽभ्यङ्गी धूपश्च ।

वटशुङ्गं समञ्चिष्टं जीवकर्षभकौ सिता ।

काश्मर्यमुदकं चैव पानं मण्डलदष्टके ॥ १२६ ॥

कौन्ती कुष्ठं नतं व्योषं मधुकातिविषा मधु ।

गृहधूमश्च पानेन घ्नन्ति सर्पभवं विषम् ॥ १२७ ॥

मांसीचन्दनमिन्धूत्य कृष्णा यष्ट्यृषणोत्पलैः ।

अञ्जनं स्यात् सगोपित्तं विषसुप्तस्य बोधनम् ॥ १२८ ॥

नक्तमालफलं व्योषं विल्वमूलं निशादयम् ।

सौरसं पत्रमाजश्च मूत्रं बोधनमञ्जनम् ॥ १२९ ॥

वीजकल्कं समिन्धूयं मयूरकशिरीषयोः ।

नस्यं यवफलं बीजं सपाठं वा प्रबोधकम् ॥ १३० ॥

सम्यङ्गधकमारण गोमूत्रं भावितेन तु ।

दद्याद्द्विपहरं नस्यं सिद्धघ्नञ्च प्रलेपनम् ॥ १३१ ॥

मयूरपित्तेन च तण्डुलीयकं काकाण्डयुक्तं प्रपिवेदनल्पम् ।

विषाणि च स्थावरजङ्गमानि सोपद्रवाण्यप्यचिरेण हन्ति ॥ १३२ ॥

शिरौषारिष्टनक्ताह्व त्वक्काशातकीकट्फलैः ।

हन्ति गोमूत्रसंपिष्टैः विषं स्थावरजङ्गमम् ॥ १३३ ॥

वचोषणशिलादारु नक्ताह्व द्विनिशाञ्जनम् ।

शिरौषपिप्पलीयुक्तं गरदोषनिसूदनम् ॥ १३४ ॥

तिक्ततुम्बीजवीजानि गोपित्तेन प्रलेपयेत् ।

एष सर्वविषध्वंसो ब्रह्मपुत्रादिनाशनः ॥ १३५ ॥

मूलत्वक्पत्रपुष्पाणि वीजञ्चेति शिरौषतः ।

गवां मूत्रेण संपिष्टं भेषजं विषवारणम् ॥ १३६ ॥

मञ्जिष्ठैला त्रिशा द्राक्षा मांसी यष्टी हरेणुका ।  
 चौद्रं चेति विषघ्नोऽय मगदः कौशिकोऽब्रवीत् ॥ १३७ ॥  
 लवणानि त्रिवृहन्ती विशाला त्रूषणं निशा ।  
 मञ्जिष्ठा मधुकं शृङ्गं ह्यगदः सर्वकर्मकृत् ॥ १३८ ॥  
 चन्दनञ्च शिलाकुष्ठ त्वक्पत्रैलाब्दसर्षपाः ।  
 मांसी पद्मकवत्सासृक् सुरभीभवरोचना ॥ १३९ ॥  
 सृक्का हिङ्गुवलामज्ज शतपुष्पा प्रियङ्गवः ।  
 पिष्ट्वा सर्वविषोन्माथी नाम्ना चन्द्रोदयोऽगदः ॥ १४० ॥  
 इति चन्द्रोदयोऽगदः ।

श्यामेभ पाटली कृष्णा मञ्जिष्ठा किण्ठी शिला ।  
 कोविदारोषणे चक्रं निशे दध्यपराजितम् ॥ १४१ ॥  
 वृहती मधुकञ्चैव गोमूत्रेण प्रपेषयेत् ।  
 एष सूर्योदयो नाम्ना विषरक्षामयोऽगदः ॥१४२ ॥  
 इति सूर्योदयोऽगदः ।

अपामार्गस्य वीजानि शिरीषस्य तथैव च ।  
 द्वे मटे काकमाची च गवां मूत्रेण पेषयेत् ॥ १४३ ॥  
 मर्पिरेतेषु संसिद्धं विषसंशमनं परम् ।  
 अमृतं नाम विख्यात मपि सञ्जीवयेन्मृतम् ॥ १४४ ॥  
 इति अमृतघृतम् ।

नागदन्ती त्रिवृहन्ती स्रुक्पयः पलिकैः समैः ।  
 गवां मूत्राढके सिद्धं सर्पिः सर्वविषापहम् ।  
 सर्पकीटविषार्त्तानां गरार्त्तानाञ्च शस्यते ॥ १४५ ॥  
 इति नागदन्त्याद्यं घृतम् ।

तण्डुलीयकमूलेन गृह्णधमेन चैकतः ।  
 क्षीरेण सघृतं सिद्धं समस्तं विषरोगनुत् ॥ १४६ ॥  
 इति तंडुलीयघृतम् ।

मधुकं तमकं कुष्ठं भद्रदाकं हरिण्यकः ।

पुत्रागमैलवाखूकं नामपुष्योत्पलं सिता ॥ १४७ ॥

विडङ्गं चन्दनं पत्रं प्रियङ्गु ध्यामकं तथा ।

हरिद्रे द्वे वृहत्थी च शरिवांशुमती बला ॥ १४८ ॥

कल्कैरेतैर्घृतं सिद्धं मजेयमिति विश्रुतम् ।

विषाणि हन्ति सर्वाणि शीघ्रमेवाजितं क्वचित् ॥ १४९ ॥

इति मजेयघृतम् ।

सरोध्रमभयाकुष्ठं मर्कपुष्पीं तथोत्पलम् ।

नलमेतममूलानि सरलं सुरसां तथा ॥ १५० ॥

मकालिन्दीं समाञ्जिष्ठा मनन्तां सशतावरीम् ।

शृङ्गाटकं समङ्गाञ्च पद्मकेसरमित्यपि ॥ १५१ ॥

कल्कौकृत्य पचेत्सर्पिः पयो दत्त्वा चतुर्गुणम् ।

सम्यक् पक्तेऽवतीर्णे च शृतशीते विनिक्षिपेत् ॥ १५२ ॥

सर्पिस्तुल्यं भिषक् क्षौद्रं कृतरक्षं निधापयेत् ।

विषाणि हन्ति दुर्गाणि जङ्गमस्थावराणि च ॥ १५३ ॥

कृत्रिमाणि च यावन्ति भद्रदोषकृतानि च ।

स्पर्शादेव विषं हन्ति गरैरुपहतत्वचम् ॥ १५४ ॥

योगोऽयं तमकं कण्डू मांसादञ्च विसंज्ञताम् ।

नाशयत्यञ्चनाभ्यङ्गं पानवस्तिषु भोजने ॥ १५५ ॥

सर्पकीटाखुलूताभिर्दृष्टानां विषणुत्परम् ।

मृत्युपाशहरं नाम घृतमेतत् प्रकीर्तितम् ॥ १५६ ॥

इति मृत्युपाशाघ्नं घृतम् ।

अथ दूषीविषचिकित्सायाः ।

दूषीविषात्तं सुस्त्रिभ्रमूर्च्छं चाधश्च शोधितम् ।

पाशयेद्गदं मुख्यं मिदं दूषीविषापहम् ॥ १५७ ॥

प्रिभ्रमती ध्यामकं मांसी लोभ्रमला सुवर्चला ।

बालकं परिपेला च तथा कनकगैरिकम् ॥ १५८ ॥

चौद्रयुक्तोऽगदो ह्येष दूषीविषमपोहति ।

दूषीविषारिनामायं न कैश्चिदपि बाध्यते ॥ १५९ ॥

इति दूषीविषप्रिक्रिया ।

अन्यैरुपविषैस्तीव्रैरेकीकृत्वा तु भूरिभिः ।

कालान्तरजिघांसायै क्रियते च गरन्तु तत् ॥ १६० ॥

घृणालस्यारुचिश्वासां स्ततो वै चाग्निमार्दवम् ।

अविपाकाबलत्वञ्च कुर्यादुपचितो गरः ॥ १६१ ॥

अङ्गोटमूलं निःक्वाथ्य मफाणितघृतं लिहेत् ।

तैलाक्तः स्विन्नमर्वाङ्गो गरदोषविषापहम् ॥ १६२ ॥

शर्कराचौद्रसंयुक्तं चूर्णं ताप्यसुवर्णयोः ।

लेहः प्रशमयत्युग्रं नानायोगकृतं विषम् ॥ १६३ ॥

वृषनिम्बपटोलानां क्वाथेनापि पचेद् घृतम् ।

अभयागभितं तोय मेतदारोग्यदं परम् ॥ १६४ ॥

इति वषायं घृतम् ।

रजनौहयमञ्जिष्ठा पतङ्गगजकेशरेः ।

शीताम्बुपिष्टैरालेपः मद्यो लूतां विनाशयेत् ॥ १६५ ॥

कटभ्यर्जुनशेरीष शैलुत्तीरीद्रुमत्वचः ।

कषायकल्कचूर्णाः स्युः कौटलूताव्रणापहाः ॥ १६६ ॥

चन्दनं पद्मकं कुष्ठं नतं चोशीरपाटले ।

निर्गुण्डीशारिवाशैलुलूताविषहरोऽगदः ॥ १६७ ॥

चन्दनं पद्मकोशीरं शिरौयं सिन्धुवारिणा ।

चौरशक्ता नतं कुष्ठं शारिवोदीचपाटलाः ॥

शैलुम्बरो च पिष्टोऽयं लूताया विषनाशनः ॥ १६८ ॥

फलिनोदिनिशाचौद्र सर्पिर्भिः पद्मकाह्वयैः ।

अशेषकौटलूताना मगदः सर्वकामिकः ॥ १६९ ॥

करञ्जार्कपयो वाजिमारकैः सविषानलैः ।

साक्षोत्खरसैः सिद्धं तैलं लूतात्रणापहम् ॥ १७० ॥

इति लूताविषचिकित्सा ।

छर्दनं जालिनीक्वाथैः शुकाख्याङ्गोटयोरपि ।

विरचने त्रिवृहन्ती त्रिफलाकल्क इष्यते ॥ १७१ ॥

शिरोपस्थ च मूलं वा सक्षौद्रं तण्डुलाम्बुना ।

अङ्गोटकस्य वा मूलं वस्तमूत्रेण कल्कितम् ॥

पानालेपनयोरुक्तं सर्वाखुविषनाशनम् ॥ १७२ ॥

विशालाङ्गोटमूलञ्च तिलमूलं सितामधु ।

घृतेनाखुविषं हन्ति पीतमात्रञ्च दुस्तरम् ॥ १७३ ॥

कुसुम्भपुष्पगोदन्त स्वर्णक्षीरीकपोतवित् ।

दन्तीत्रिवृहत्सैन्धवैला किण्विही फाणितं तथा ॥

क्षीरेणाखुविषं हन्ति पीता तिलकामञ्जरौ ॥ १७४ ॥

त्रिकटुकाद्यश्च हितो गोमयस्वरसोऽञ्जने ।

कपित्थगोमयरसो सक्षौद्रो लेह इष्यते ॥ १७५ ॥

मार्जारकस्य पित्तेन पीतो मांसरसोऽसृजा ।

सोपद्रवमपि क्षिप्रं जयेन्मूषकजं विषम् ॥ १७६ ॥

गवाक्षीविल्बकाकोल तिलमूलाः सशर्कराः ।

मध्वाज्यसंयुताः पीताः मूषिकविषनाशनाः ॥ १७७ ॥

विल्बकाकोलयोर्मूलं गिरिकर्ण्यास्तिलस्य च ।

एतेषां मधुसर्पिर्भ्यां पानमाखुविषापहम् ॥ १७८ ॥

तण्डुलीयकमूलेन सिद्धं सर्पिः पिबेन्नरः ।

मूषिकाणां विषं तेन नाशमायाति सत्वरम् ॥ १७९ ॥

इति आखुविषचिकित्सा ।

दंशस्त्वलर्कदृष्टस्य दुग्धयुक्तेन सर्पिषा ।

प्रसिञ्चादगदैस्तैस्तैः पुराणञ्च घृतं पिबेत् ॥ १८० ॥

मूलस्य शरपुङ्खायाः कर्षं धत्तूरकान्वितम् ।  
 सतण्डुलोदकैः पिष्ट्वा ह्यायोन्मत्तभवैर्दलैः ॥  
 पक्कालर्कविषेणार्त्तः खादेत्तद्विषनाशनम् ॥ १८१ ॥  
 पिबेद्धत्तूरकशिखां क्षीरेण परिपेषिताम् ।  
 अङ्गोलवंशजां वापि श्वविषघ्नीं प्रयत्नतः ॥ १८२ ॥  
 काकोदुम्बरमूलन्तु धत्तूरफलकान्वितम् ।  
 पिबेत्तण्डुलतोयेन सारमेयविषापहम् ॥ १८३ ॥  
 अङ्गोटोत्तरमूलोत्थं कषायस्य पलद्वयम् ।  
 सर्पिषश्च पलं पीत मलर्कविषनाशनम् ॥ १८४ ॥  
 रसेनोषणवैदेही वचागोपित्तकल्किताः ।  
 पाननस्याञ्जनालेपैः श्वदंष्ट्राविषहाः पराः ॥ १८५ ॥  
 जलवितसवृक्षस्य मूलं कुष्ठं पचेज्जले ।  
 सक्वाथः श्रौतलः पेयः परञ्च विषनाशनः ॥ १८६ ॥

इति अलर्कविषचिकित्सा ।

सद्यो वृश्चिकजं दंशं चुक्रतैलेन सेचयेत् ।  
 विदारिगन्धासिद्धेन कवोष्णेनितरेण वा ॥ १८७ ॥  
 लवणोत्तमयुक्तेन सर्पिषा वा पुनः पुनः ।  
 सिञ्चेत्कोष्णारनालेन मक्षीरलवणेन वा ॥ १८८ ॥  
 शिखिकुक्कुटवर्हाणि सैन्धवं तिलसर्पिषा ।  
 धूपो हन्ति प्रयुक्तस्तु कौटवृश्चिकजं विषम् ॥ १८९ ॥  
 घृतेन सैन्धवं पीत्वा वृश्चिकस्य विषं जयेत् ॥ १९० ॥  
 तालनिम्बदलं केशाजीर्णाश्च लवणं घृतम् ।  
 धूपो वृश्चिकविहस्य शिखिपत्रं घृतेन वा ॥ १९१ ॥  
 अर्कक्षीरेण संपिष्टं लेपाद्दीजं पलाशजम् ।  
 वृश्चिकार्त्तिं हरेत् कृष्णा सशिरीषफला तथा ॥ १९२ ॥  
 मनोह्लासैन्धवं हिङ्गु जातीपत्रं सनागरम् ।



गोशकद्रससंपिष्टं गुटिका वृश्चिकार्त्तिनुत् ॥ १८३ ॥  
 जीरकस्य क्षतः कल्को घृतसैन्धवसंयुतः ।  
 सुखोष्णो वृश्चिकार्त्तानां प्रलेपो मधुना सह ॥ १८४ ॥  
 गन्धमाघ्राय मृदितसूर्यावर्तदलस्य च ।  
 वृश्चिकैर्व्यधितो जन्तुः क्षणाद्भवति निर्विषः ॥ १८५ ॥  
 कासमर्दकपत्रञ्च मूलञ्च कुशकाशयोः ।  
 चर्वयित्वा च फूत्कारः कर्णं वृश्चिकजं हरेत् ॥ १८६ ॥  
 पारावत शकृत्पथ्या तगरं विश्वभेषजम् ।  
 वीजपूररसोपेतः परमो वृश्चिकागदः ॥ १८७ ॥

इति वृश्चिकविषचिकित्सा

सोमवल्कोऽश्वकर्णश्च गोजिह्वा हंसपादिका ।  
 रजन्यौ गैरिकालेपो नखदन्तविषापहः ॥ १८८ ॥  
 शमीनिम्बजटापत्रवल्कलैः कथितैर्जलैः ।  
 नखदन्तक्षतं पंसां नाशाय परिषेचयेत् ॥ १८९ ॥  
 मञ्जिष्ठापद्मकोशीरै धान्यकैः परिषेधितैः ।  
 सघृतैर्लेपनं दद्यान्नखदन्तविषापहम् ॥ २०० ॥  
 द्विनिशांगैरिकालेपो नखदन्तविषापहः ।  
 गोजिह्वामधुना लेपो नखदन्तविषप्रणुत् ॥ २०१ ॥

इति नखदन्तजं विषम् :

लेपः प्रदीप्ततैलेन खर्जूरविषनाशनः ।  
 हरिद्राद्वयलेपो वा सगैरिकमनःशिलः ॥ २०२ ॥  
 कुङ्कुमं तगरं शिशु पद्मकं रजनीद्वयम् ।  
 अगदो जलपिष्टोऽयं शतपद्विषनाशनः ॥ २०३ ॥  
 कृष्णवेत्रस्य निःकाथः कल्को वा घृतमिश्रितः ।  
 मृद्गीमत्स्यविषं हन्ति धूमो वा वह्निपक्षजः ॥ २०४ ॥  
 कीटदष्टक्रियाः सर्वाः समानाः स्युर्जलीकषाम् ॥ २०५ ॥

श्रीरौषकटभीपार्थ शैलुंचीरिद्रुमत्वचः ।

विषं जलीकषां घ्नन्ति प्रयुक्ताः पानलेपयोः ॥ २०६ ॥

इति जलीकीविषचिकित्सा ।

कीटघ्नन्तुलसीमूलं पीतं यष्टीसुकल्कितम् ।

मेघनादवृहन्मूलं तथा गव्येन सर्पिषा ॥ २०७ ॥

चीरिवृक्षत्वचालेपः कीटदष्टविषापहः ॥ २०७ ॥

हिङ्गुकुष्ठनतव्योष पाठाजन्तुघ्नसैन्धवैः ।

सक्षारातिविषैस्तुल्यैर्लेपः कीटविषप्रणुत् ॥ २०८ ॥

लाङ्गलीनिर्विषालावू जालिनीमूलवीजकैः ।

लेपो धान्याम्बुना पिष्टः पिण्डिका कीटनाशनः ॥ २१० ॥

वचाहिङ्गुविडङ्गानि सैन्धवं गजपिप्पली ।

पाठाप्रतिविषाव्योषं काश्यपेन विनिर्मितम् ॥

दशाङ्गमगदं पीत्वा सर्वकीटविषं जयेत् ॥ २११ ॥

इति कीटविषचिकित्सा ।

पिप्पलिकाभिर्दृष्टानां मत्तिकामशकैस्तथा ।

गवां मूत्रयुतो लेपः कृष्णवल्मीकमृत्कृतः ॥ २१२ ॥

दत्त्वा गुग्गुलुधूपं कोमलरविपत्रपिण्डिका सघृता ।

बद्धा क्षतेऽतिलोहितकाचण्डादंशविकृतिहरी ॥ २१३ ॥

सर्जरसेन सेको सन्दंशेनापि कण्टकोद्धरणम् ।

वरटीदंष्ट्रविषस्य प्रशमनमेतद्वयं दृष्टम् ॥ २१४ ॥

मरिचं नागरोपेतं सिन्धुसौवर्चलान्वितम् ।

फणिज्जकरसं हन्याल्लेपनाद्वरटीविषम् ॥ २१५ ॥

शतपुष्पासमायुक्तं सैन्धवं परिपेषितम् ।

सघृतं लेपनं दद्यान्मत्तिकाविषनाशनम् ॥ २१६ ॥

केशरं तगरं शुण्ठी मरिचञ्च प्रलेपनात् ।

मत्तिकादंशजा पीडा नाशं याति ध्रुवं नृणाम् ॥ २१७ ॥

इति मत्तिकाविषचिकित्सा ।

स्रुकक्षीरपरिपिष्टेन वीजेन परिलेपनम् ।  
 शिरोषस्य व्रजत्यस्तं विषं दर्दुरजं क्षणात् ॥  
 दुर्वारापि व्यथा क्षिप्रं मत्स्यदंशात् तत्क्षणात् ॥ २१८ ॥  
 अङ्गोटपत्रधूपेन धूपिता संप्रशाम्यति ।  
 कटुतैलसक्तुकेशानां धूपाद्दंशस्य च व्यथा ॥ २१९ ॥  
 यवतिक्ततैललेपान्मीनजस्य विनश्यति ॥ २२० ॥

इति मत्स्यविषचिकित्सा ।

हृकव्याघ्रतरक्ष्णं शृगालहयशृङ्गकैः ।  
 दष्टानां तत्क्षणात्तैलस्रक्षणञ्च चिकित्सितम् ॥ २२१ ॥  
 घण्टावीजस्य पत्रं वा मूलं पिष्टं प्रलेपनात् ।  
 निहन्ति शुकजं घोरं विषं कूष्माण्डपत्रकम् ॥ २२२ ॥  
 सेक्षुसर्जरसोपेतं सर्षपापत्रकैः सह ।  
 सुवर्णभास्करतरोः कुसुमैरर्जुनस्य च ॥  
 धूपो वा धूपितो हन्ति विषं स्थावरजङ्गमम् ॥ २२३ ॥  
 न तत्र कीटा न विषा दर्दुरा न सरौष्टपाः ।  
 न कृत्यकर्म तत्र स्याद्दूषोऽयं यत्र दह्यते ॥ २२४ ॥  
 विल्वाट्टकीयवक्षार पाटलावाङ्गिकोत्पलम् ।  
 श्रीपर्णीशाल्मलीयुक्ता निःक्वाथ्य प्रोक्षणं परम् ॥  
 नरः प्रोक्षणितस्तं न सद्यो भवति निर्विषः ॥ २२५ ॥  
 कृत्वीमर्जरसञ्चैव भवेद्राक्षी तथा दिवा ।  
 तच्छाया शब्दवितस्ताः प्रणश्यन्ति हि पद्मगाः ॥ २२६ ॥

असाध्यलक्षणमाह ।

सोत्काम्यं पुलकावृतं प्रतिमुहुर्वक्तं समालोकते ।  
 दन्तेनाधरपल्लवं दशति चेच्छीतान्वितः कूजति ॥  
 यस्तापं जहतामुपैति नितरामन्तश्च सोत्कण्ठते ।  
 तद्गस्त्रास्थि सितामलाम्बरवती रौद्री श्मशानस्थली ॥ २२७ ॥

नेत्रे शुक्लतरे च यस्य यदि वा मृत्युं ब्रजिहंशकः  
सभ्यायाञ्च सुरेन्द्रगोपसदृशे रात्रौ च नीलप्रभे ।  
दंशे रक्तजलाविलेऽतिसुभगे भक्तं न किञ्चिद्विशो  
मात्रं मालभते तदेव नियतं पित्रालयं गच्छति ॥ २२८ ॥

नासावर्त्मं विहाय यस्य पवनो वक्त्रेण याति द्रुतम् ।  
नेत्रे याति विस्फासिते वहति यो ग्रीवाञ्च वक्त्रामलम् ॥  
चन्द्रं पश्यति भानुविम्बमदृशं सूर्यं शशाङ्काकृतिम् ।  
दष्टो याति स एव गेहमचिरात् कालाभिधानस्य वै ॥ २२९ ॥

विरुद्धाध्यशनक्रोधं क्षुब्धयायाममैथुनम् ।

वर्जयेद्विपजुष्टोऽपि दिवास्वप्नं विशेषतः ॥ २३० ॥

इति श्रीवङ्गसेनसङ्कलिते विषनिदानचिकित्साधिकारेः समाप्तः ।

### अथ जलदोषादियोगाधिकारमाह ।

भोजनादौ तु सम्भुङ्क्ते शुण्डिराज्यभयोत्थितम् ।  
कल्कन्तु सहते नित्यं नानादेशोद्भवं जलम् ॥ १ ॥  
महार्द्रकयवक्षारौ पीत्वा चवोष्णवारिणा ।  
नानादेशोद्भवञ्चैव वारिदोषमपोहति ॥ २ ॥  
नागरङ्गफलचोचमातपे शोषितं तदनुचूर्णितमेकम् ।  
कर्षमात्रमुपयुञ्ज्य गुडैर्न वारिकर्म कुरुते न कदापि ॥ ३ ॥  
यो लेदि शयनसमये मधुमिश्रं बीजपूरदलचूर्णम् ।  
स च पीडाकरवातप्रसरनिरोधात् सुखं स्वपिति ॥ ४ ॥  
दत्त्वैव दुग्धभक्तं विप्रायोत्पाद्य सितबलामूलम् ।  
पुथे कन्यापिष्टं दत्तमनिच्छाहरं भक्ष्ये ॥ ५ ॥

भूयः स्वात्तवशोणित भावितगोराचनरचिततिलकानि ।

कृत्वा नारी यं यं पश्यति पुरुषं तं तं वशीकुरुते ॥ ६ ॥

सुरदारुशर्वरीद्वयकमलोद्भवकेशरैः कृतो लेपः ।

दुर्जययोषिद्विहितो रुचिकर इति गीयते बहुभिः ॥ ७ ॥  
 जम्बूधातकिपर्णैस्तद्भवकल्कैश्च धूपितो योनिः ।  
 त्यजति समस्तविकारं जन्मान्तरसञ्चितञ्चापि ॥ ८ ॥  
 नालसमेतं कमलं पिष्ट्वा क्षीरेण वर्तिता गुटिका ।  
 योषिद्योनौ विहिता तदेव कन्याकरं चित्रम् ॥ ९ ॥  
 तालकचन्दन सहितं कुटजकदम्बोद्भवं फलं पिबति ।  
 आसवमिश्रं कान्ता या सा वन्ध्या भवेन्नियतम् ॥ १० ॥  
 एकं मात्तिकमिश्रं लेपात्कोशातकीभवं चूर्णम् ।  
 योन्यां वराङ्गपाते कुरुते रेतः स्तुतिस्तस्याः ॥ ११ ॥  
 पथ्योपभोगविधिना परितः संदृश्य वाससा त्रिवृताम् ।  
 विहिता जलोका योनौ पातस्तनयोः कदापि न स्यात् ॥ १२ ॥  
 चूर्णं ह्यगन्ध्याया सितया सहितञ्च सर्पिषा लीढम् ।  
 विदधाति नष्टनिद्रे निद्रामाश्वेव सिद्धमिदम् ॥ १३ ॥  
 किमत्र चित्रं यदि वज्रपर्णीवचाश्वगन्धा जलशूकचूर्णम् ।  
 अन्तर्विदग्धं नवनीतमिश्रं करोति मेदुः गजमेदुःतुल्यम् ॥ १४ ॥  
 मुष्कशिराजं मूलं दृढमङ्गुल्या निपीड्य रतिकाले ।  
 चिन्तान्तरनिहितमनास्तम्भी रेतः च्युतिं जयति ॥ १५ ॥  
 शुष्कन्दीवरकुसुमं तण्डुलसहितं सदा शितं सायम् ।  
 तनुते सुगन्धिवदनं विकसितनीलोत्पलामोदम् ॥ १६ ॥  
 कोमलवरुणजपवं करसृदितं सदा स्तने निहितम् ।  
 तद्गतपुंसां वृद्धिं हरिद्रुतसिद्धमिदं दृष्टम् ॥ १७ ॥  
 कच्छपमस्तकचरणं तिलजे सिद्धं विनाशयत्यचिरात् ।  
 धातुक्षीणं षण्डं कुरुते बलं रतौ तथोग्रम् ॥ १८ ॥  
 शमयति गोक्षुरचूर्णं छागक्षीरेण साधितं समधु ।  
 भुक्तं क्षप्रयति षाण्ड्यं यज्जनितं प्राक् प्रयोगेण ॥ १९ ॥  
 निर्गण्डिकनकवाशा श्रीफलामलकासनोत्थपत्राणि ।

गन्धर्वहस्तमूलं दूर्वा कुसुमं तथा रजनौ ॥ २० ॥  
मिद्धार्थेडगजत्वगिति समभागं प्रक्षिप्य नवनीते ।  
उद्वर्तनं विधेयं सततं बलिनाशनं दृष्टम् ॥ २१ ॥

इति श्रीवङ्गसेनसङ्कलितः जलदोषवीर्यस्तम्भादियोगाधिकारः समाप्तः ।

### अथ रसायनाधिकारमाह ।

माषस्याढकमादाय जलद्रोणे विपाचयेत् ।  
अर्द्धांशशेषं तत्पूतं दत्त्वा चेक्षुरसं ततः ॥ १ ॥  
आर्द्रकस्य रसञ्चैव प्रस्थत्रयसमन्वितम् ।  
संयोज्यमेकतः कृत्वा स्थापयेद्भाजने दृढे ॥ २ ॥  
त्रिरात्रे पञ्चरात्रे वा माषचूर्णं विनिक्षिपेत् ।  
मासेन तज्जातरसं दशरात्रं स्थितं तथा ॥ ३ ॥  
शुक्तञ्च तत्रयोज्यं स्यात्तैले वस्तौ घृतेऽपि वा ।  
एतच्छुक्तं प्रसंशन्ति मन्दाग्नेर्दीपनं परम् ॥ ४ ॥

इति शक्तम् ।

जम्बीरस्य फलरसं पिप्पलीमधुसंयुतम् ।  
मधुभाण्डे विनिक्षिप्य रमाद्धं तत्पिधापयेत् ॥  
मासेन तज्जातरसं मधुशुक्तमुदाहृतम् ॥ ५ ॥

इति मधुशक्तम् ।

गुडमधुकाञ्चिकतक्रं यथोत्तरं द्विगुणभागसंवृद्धम् ।  
न्यस्तन्तु धान्यराशौ त्रिदिवसमिति भवेच्छुक्तम् ॥ ६ ॥

इति गुडतक्रम् ।

पिप्पलीक्षीरसंसिद्धं सर्वरोगहरं घृतम् ।  
कालीयकहरिद्राभ्यां कामलामेहनुत्परम् ॥ ७ ॥  
वृहतीरसकल्काभ्यां दुष्टकासक्षयापहम् ।

गुड्चीरसकल्काभ्यां वातरक्तविकारनुत् ॥ ८ ॥  
 खदिराष्टकसंसिद्धं श्वित्रकुष्ठविमर्षनुत् ।  
 मृद्दीकारसकल्काभ्यां रक्तपित्तञ्चराग्नकृत् ॥ ९ ॥  
 पिप्पल्यादिघृतं षट्कं वैटेहाधिपकीर्त्तितम् ॥ १० ॥  
 आनूपजो रसो मज्जा वसातैलं नवं घृतम् ।  
 रसक्षीरं पचेत्सम्यगवाप्य मधुरं गणम् ॥ ११ ॥  
 अश्वगन्धामपामार्गं तथा लात्तारसं समम् ।  
 अथ सिद्धञ्च पृतञ्च स्वानुगुप्तं निधापयेत् ॥ १२ ॥  
 तेनाभ्यङ्ग्य सदा कर्णपालिञ्च सुप्रमर्दयेत् ।  
 अनेन पाल्यो वर्द्धन्ते नीरुजा निरुपद्रवाः ॥  
 मृदुपुष्पममाः स्निग्धा जायन्ते भूषणक्षमाः ॥ १३ ॥

इति पालिवर्द्धनचतुःश्लोकः ।

अथ शिवगुटिका ।

शिलाजतु षोडशफलं त्रित्रिवारं विभावयेत् ।  
 बलाया दशमूलस्य गुड्द्याः कर्कटस्य च ॥ १४ ॥  
 वराया मधुयष्ट्याश्च रसमध्ये च वारिणा ।  
 क्षीरे सकृत् क्रमेणैव मस कृत्वा ततो द्रुतम् ॥ १५ ॥  
 काकोनियग्मघ्ननपष्करवङ्गिरास्त्रा  
 मेदायुर्गर्द्धिचविकागजपिप्पलीनाम् ।  
 पाठाद्विजोरकनिकुम्भविदारियुग्म-  
 वीरावरीमधुपलांशुमतीहयानाम् ॥ १६ ॥  
 पलिकानामपां द्रोणे निदानां पादशेषिते ।  
 काथे भावितमित्यं वा गिरिजं द्विपलञ्च तत् ॥ १७ ॥  
 युञ्ज्यात्कर्कटमृद्गीधाक्षी व्योषतालीसकुडवेन ।  
 चूर्णपलेन विदार्यास्त्वक्क्षीर्या वा कर्षयुग्मेन ॥ १८ ॥  
 द्विपलेन चतुर्जाता तैलघृतक्षौद्रशर्कराभिश्च ।

तद्विपलाद्विगुणाभिः कुर्याद् गुटिका ततोऽक्षसमाः ॥ १९ ॥

ताः सिद्धा नवकुम्भे शुष्के जातिपुष्पाधिवासिते स्थाप्या ।

तासामेकां खादेत्प्रतिदिनमनुपानं पेयञ्च ॥ २० ॥

क्षीररसदाडिमाभः शीतजलमधुरासवान्यतमम् ।

जीर्णान्ने लघु भोज्यं यूषः पयांसि पिशितनिर्युहैः ॥ २१ ॥

सप्ताहमात्रमेवं सामान्यमतः क्रमं भवेत्परितः ।

भुक्तस्यान्ते प्राग्वा गुटिका न विरुध्यते चैषा ॥ २२ ॥

निष्पापा भूरिफला परिहार सुखोपयोजिता जयति ।

प्रबलवातशोणित मूरुस्तम्भं ज्वरं दीर्घम् ॥ २३ ॥

मलमूत्रशुक्रदोषान् प्लीहाशः पाण्डुहृद्यक्लहोषान् ।

व्रश्चं वमिगुल्मपीनस हिक्काकासारुचिश्वासान् ॥ २४ ॥

विद्रधिमुदरं कृच्छं शिख्रं षण्ढं क्षयं मदं मूर्च्छाम् ।

उन्मादमपस्मारं मुखरोगशिरोगदस्तम्भान् ॥ २५ ॥

आनाहमतीमारं हलीमककामलाग्रहणीरोगान् ।

ग्रन्थर्वुदांश्च पिण्डिकाभगन्दरं गण्डमालाञ्च ॥ २६ ॥

अतिकाश्यमतिस्थील्यं स्वेदमतिश्लीपदं गुदे कीलान् ।

दंष्ट्राविषं समूलङ्गरप्रयोगान् सुवोरांश्च ॥ २७ ॥

मन्त्रीषधिप्रयोगान् विप्रमुक्तान् भौतिकांस्तथा भावान् ।

पाप्मालक्ष्मी चयं गुटिका शिवा नाम्ना प्रथिता ॥ २८ ॥

वृष्या बल्या धन्या कान्ति यशः श्रीवर्द्धनी मेध्या ।

कुरुते स्त्रीवल्लभतां जयं विवादे मुखस्थाञ्च ॥ २९ ॥

बलीपलितरोगरहितो ना भवति गात्रं सुबद्धमति चैव ।

वर्षहयप्रयोगाद्द्वर्षशतचतुष्टयं जीवेत् ॥ ३० ॥

इति वृद्धिक्वागुटिका ।

अथ गुग्गुलुरसायनमाह ।

त्रिफलाशनखदिरामृतवर्षाभूष्टङ्गोक्षुरकाथे ।



सार्द्धाढके तु गुग्गुलु पलानि त्रिंशच्च लेहवद्विपचेत् ॥ ३१ ॥  
 मधुघृतसिताविमिश्रं लिहेन्नरः कान्तिबलबुद्धियुक्तः ।  
 तथा गदैर्विमुक्तो जीवति संवत्सरांस्त्रिंशतान् ॥ ३२ ॥

अथ गन्धककल्पमाह ।

चूर्णीकृत्य पलानि पञ्च नितरां गन्धाश्मनो यत्नतः  
 तच्चूर्णं त्रिगुणे च मार्कवरसे ह्यायाविशुष्कीकृतम् ।  
 पथ्याचूर्णमथो तथा मधुघृतं प्रत्येकमेकं पलम्  
 हृद्धो यौवनमेति प्राश्य युगलं स्वादेन्नरः प्रत्यहम् ॥ ३३ ॥

अथ गन्धकरजायनम् ।

गन्धकस्याहिकर्षन्तु भरिचं शाण्डावकम् ।  
 अमिताम्बरमष्टांशं शिलायां चूर्णितं शुभम् ॥ ३४ ॥  
 एतच्चूर्णत्रयं तैले तिलजे दिवमतयम् ।  
 वर्त्तित्वयं तमारभ्य घृते वा स्थापितं तथा ॥ ३५ ॥  
 तद्दृष्ट्य चौरपात्र दीपं प्रज्वाल्य बुद्धिमान् ।  
 पातयेद्वर्त्तिसत्वं च तद्भवा रमरक्तिका ॥ ३६ ॥  
 पर्णत्रयं समारोप्य तद्भवाङ्गञ्जकद्वयम् ।  
 सम्मूर्च्छ्य भक्षयेद्भ्रातः क्षेत्रपालवलिं ततः ॥ ३७ ॥  
 दत्त्वा तु विपिना कृत्वा कामधारी भवेत्क्षदा ।  
 न चात्र परिहारोऽस्ति विहाराय नृणां सदा ॥ ३८ ॥  
 बलीपलितनाशाय वज्जेर्बलविवर्द्धनम् ।  
 हितमेतत्क्षदा प्रोक्तं रसायनगुरोपिणाम् ॥ ३९ ॥

अथ गन्धकदृतिमाह ।

पलमिह गन्धकचूर्णं रात्रिकातः कर्षं कलितमादाय ।  
 सिततररसननिरुद्धं हविषाण्णु तशीषितं वज्जी ॥ ४० ॥  
 तद्भवमाज्ये मग्नं त्रिकटुकचूर्णैककर्षं संयुक्तम् ।  
 मिलितैकशाण्डावकं प्रातः खाद्यं नियततपर्णम् ॥ ४१ ॥

वर्णबलयुतमेतृञ्जनयति कुरुते देहसुखम् ।

सतताभ्यासवशादात् जनयति सुधाधामलावण्यम् ॥ ४२ ॥

अथ गन्धकयोगमाह ।

यो गन्धाश्म सुचूर्णितं पिबति ना तैलेन कर्षोन्मितम्

अभ्यङ्गीणाजलावसेचनरतः पेयासृतं प्रत्यहम् ।

सप्ताहान्नियतं निहन्ति सकलां पामादि सर्वां रुजम्

नित्याभ्यासवशाद्दिनष्टसकलक्लेशोपतापः पुमान् ॥ ४३ ॥

अथ गन्धककल्पमाह ।

यो वात्युग्रमतिः सुचूर्णितमिदं गन्धाश्म कृष्णासमम् ।

पथ्यातुल्यमथापि पूजितगुरुः भूतेशपूजारतः ॥

आहारार्दिषु यन्वणाविरहितः स्यात् पुष्टिशौर्य्यान्वितः ।

प्रीत्फुल्लाम्बुजनत्र एव मजरश्चामोकराभाश्रयः ॥ ४४ ॥

भृङ्गराजरसेनैव लोहपात्रेऽग्निना पचेत् ।

द्रावयित्वा विनिलिप्य मायूर इव जायते ॥ ४५ ॥

जयाटलरसेनापि वहेमानरसेन च ।

शृङ्गवेररसेनापि काकमाच्या रसेन च ॥ ४६ ॥

रसगन्धद्वयं लब्धं लोहपात्रे प्रयोजयेत् ।

एकौकृतं च तावच्च खल्लयेदपि यत्नतः ॥ ४७ ॥

यावच्च नीलवर्णं स्यात् कोलाङ्गारैश्च पाचयेत् ।

गोमयस्यालबालेन स्थापितं कदलीदले ॥ ४८ ॥

टालयेत्पाकवित् प्राञ्जस्ततस्तु प्राशयेन्नवम् ।

एवं सति सुखार्थाय पथ्यभुग्भिः प्रसेव्यते ॥ ४९ ॥

गन्धकपर्पटी चैषा सिद्धा कालस्य सिद्धिदा ।

दुर्नामग्रहणौमामशूलञ्च ग्रहणीगदम् ॥ ५० ॥

कौमलां पाण्डुरोगञ्च ध्नीहगुल्मजलादरम् ।

भस्मकं चामवातञ्च कुष्ठानि च ध्रुवं जयेत् ॥ ५१ ॥

एवमादीनि जित्वैव वपुषा निर्मलः सुखी ।  
जीवेद्वर्षशतं पूर्णं बलीपलितवर्जितः ॥  
सर्वव्याधिचिकित्सायां कल्कोऽयमतिदुर्लभः ॥ ५२ ॥

इति गन्धकरसर्पटी ।

तनुपत्नीकृतं ताम्रं नैपालं गन्धकं समम् ।  
दत्त्वा चोर्द्ध्वमधो मध्ये स्थालिकामध्यसंस्थितम् ॥ ५३ ॥  
कृत्वा स्वल्पपिधानञ्च स्थालीमध्ये निधाय च ।  
शर्कराभक्तलेपेन लिप्ताः सन्धीस्तदूर्द्ध्वतः ॥ ५४ ॥  
बालुकापूरितस्थालीनिहितायां पुनस्तथा ।  
सुलिप्तायाञ्च यामैकमधोज्वालां प्रदापयेत् ॥ ५५ ॥  
तत आकृष्टताम्रस्य मृतस्य त्विह योजना ॥ ५६ ॥  
अथ कर्षं गन्धकस्य वङ्गस्थं लोहपात्रगम् ।  
शिलापट्टेन संमर्द्य द्रुतं घृष्टं पुनः पुनः ॥ ५७ ॥  
रसोऽस्त्वमथितः शुद्धस्तावन्मानः प्रदीयते ।  
ततस्तथैव संमर्द्य पुनराज्यं प्रदापयेत् ॥ ५८ ॥  
अष्टविन्दुकमानञ्च मर्दयेन्मूर्च्छितं तथा ।  
सर्वं स्यात्तत आकृष्य शिलापट्टादिकं दृढम् ॥ ५९ ॥  
संहृत्यालम्बुषरसप्रसृतेन विलोडितम् ।  
पुनस्तथैव वङ्गस्थे लोहपात्रे विमर्दयेत् ॥ ६० ॥  
यावद्रसक्षयः पश्चादाकृष्टं संप्रयोजयेत् ।  
अलम्बुषारसेनैव गोलकं संप्रकल्पयेत् ॥ ६१ ॥  
तं पिण्डं वस्त्रनिष्पीड्य पिण्डे त्रिकटुजे पुनः ।  
वसनान्तरिते दत्त्वा पोटलीं कारयेत् सुधीः ॥ ६२ ॥  
ततस्तां पोटलीमाज्ये मग्नां कृत्वा विधारिताम् ।  
सूत्रेण दण्डसंलग्नां पाचयेत् कुशलो भिषक् ॥ ६३ ॥  
यदा निष्फेनता चाज्ये गुटिका च दृढा भवेत् ।

तदा पक्वं तमाकृष्य पञ्चगुञ्जातुलाष्टतम् ॥ ६४ ॥  
 त्रिकटुत्रिफलाचूर्णं तुल्यं प्रातः प्रयोजयेत् ।  
 तक्रं स्यादनुपाने तु अस्त्रपित्तोच्छ्रये पुनः ॥ ६५ ॥  
 त्रिफलैव समा देया कोष्णं वारि पिबेदनु ।  
 सप्तमे दिवसे रक्ती वृद्धिस्ताम्रात्तु माषकम् ॥ ६६ ॥  
 यावत्प्रयोगस्तथैव ह्यपकर्षः पुनर्भवेत् ।  
 योगोऽयं ग्रहणीयस्त्र पक्तिशुलान्त्रपित्तहा ॥ ६७ ॥  
 रसायनं समुद्दिष्टं गुदकीलादिनाशनम् ।  
 न चात्र परिहारः स्याद्विहाराहारकर्मसु ॥  
 ताम्ररसायनमिदं सर्वव्याधिहरं परम् ॥ ६८ ॥  
 घृतमधुशर्करया हि तत् लेहवन्मर्दनीयम् ।

इति ताम्ररसायनम् ।

कण्टकवेधनयोग्यं ताम्रस्य पत्रं कृतं समादाय ।  
 कर्षाधिकपलमात्रं भस्माग्नी निर्दहेद्भिषक्कुशलः ॥ ६९ ॥  
 एवं पुनरपि वारद्वितयं विमर्द्य चातिगाढम् ।  
 प्रत्येकं मिलितेष्वपि तथैव वारत्रयं दद्यात् ॥ ७० ॥  
 इन्द्रस्वरसभावित गन्धकलिप्तन्तु ताम्रकं कृत्वा ।  
 खर्परसंपुटमध्ये विनिधाय मृदा तमुपलिम्बेत् ॥ ७१ ॥  
 हस्तप्रमाणवदने गर्ते चतुर्हस्तपरिमाणे ।  
 दत्त्वेन्धनङ्करीषन्तुषमध्ये दहनमादाय ॥ ७२ ॥  
 तदुपरि दत्त्वा ताम्रसंपुटं निहितं पुनश्च करीषैः ।  
 संक्राद्य तत्र वज्रं प्रज्वालयेद्भिषग्विशङ्कः ॥ ७३ ॥  
 तावत् पुटं प्रदेयं यावत्ताम्रञ्च मृत्युमायाति ।  
 मृतमधिगम्य च भाण्डे क्वचिदपि तत् स्थापयेत् पुटितम् ॥ ७४ ॥  
 तदनु तावत्प्रमाणपारदमादाय खल्लयेन्निपुणः ।  
 खल्वशिलायां मध्ये गृहधूमनिशेष्टकाचूर्णैः ॥ ७५ ॥

पञ्चाद्वारिविधानं पुनश्च त्रिकटुना खल्लयेन्निपुणः ।  
 खल्लितसूतस्यैवं पातनयन्त्रेण चोद्धारः ॥ ७६ ॥  
 समकृतगन्धकमहितं पुनरपि कृत्वा खल्लयेत्त्रिदिनम् ।  
 एवं तन्मृतसूतकसृतमात्रकमिश्रितं कुर्यात् ॥ ७७ ॥  
 दुग्धपलाशकमाज्यं तत्समञ्च नारिकेलजलम् ।  
 द्विपलं कलितत्रिफलाक्वाथञ्च चतुर्गुणं दद्यात् ॥ ७८ ॥  
 सुट्टके ताम्रकटाहे मार्त्तं वा स्थापयेद्विविधविधिभिः ।  
 दर्था च ताम्रमथ्याऽऽयस्या चाल्पं पुनः पचेद्द्वैद्यः ॥ ७९ ॥  
 ज्ञात्वा पाकं भूयो भ्रूटिति कटाहमवतारयेन्निपुणः ।  
 तदनु च तस्मिन्नष्टलक्षणांश्च विश्राम्य क्रियतेऽपि ॥ ८० ॥  
 त्रिकटुत्रिफलालोहित चित्रकविडङ्गकभद्रमुस्तानाम् ।  
 जीरकयोः प्रत्येकं कर्षकलितचूर्णनिक्षेपः ॥ ८१ ॥  
 पुनरैलाकङ्गोललवङ्ग जातिफलजातिकोषाणाम् ।  
 चूर्णं गुडत्वचोऽपि माषाष्टपरिमितं दद्यात् ॥ ८२ ॥  
 ततः सुशीतं ताम्रं माषाष्टकमति विकीर्य घनसारम् ।  
 ताम्रमयादिनि भाण्डे स्निग्धे मार्त्तं वा स्थाप्यम् ॥ ८३ ॥  
 मनसि च विधाय सूर्यपूजां कृत्वा शुभे दिने चर्त्त ।  
 आदायमाषमेकं दधिमधुना सह भक्षयेत्सुचिरम् ॥ ८४ ॥  
 तदनु च कण्ठप्रायः क्षीरं कार्यमनुपानमधिकाल्पम् ।  
 नक्तमनल्पं पुनरपि ताम्बूलं भक्षयेत्सरुजः ॥ ८५ ॥  
 रक्तीद्वयमथ त्रितयं पञ्चकं वृद्धेर्माषकं यावत ।  
 स्थितमतश्चोपरिष्ठात्प्रतिलोमं ज्ञासयेत्तदनु ॥ ८६ ॥  
 खादितमेतन्नियतं यस्य न ताम्रं प्रवर्त्तते प्रायः ।  
 तत्रापि सयवच्चार स्त्रिफलाक्वाथोऽत्र पानीयः ॥ ८७ ॥  
 प्रारब्धे ऽस्मिंस्ताम्रे कतिचिद्विषात्त भक्षयेन्मत्स्यान् ।  
 क्रोधञ्च दिवानिद्रां वेगनिरोधांस्त्यजेद्द्वैरम् ॥ ८८ ॥

शाकं चाम्लं वर्ज्यं दधिं वहिरम्लं भक्षयेदेव ।  
जह्यात्तित्तकषायं जह्यात्तात्कालिकीं पुष्टिम् ॥ ८९ ॥  
वृथं मधुरं शीतलमथ शाल्यन्नं मधुष्टतमश्रीयात् ।  
मद्गुरोहितशकुलशशमृगैणादिकं मांसम् ॥ ९० ॥  
खादन्नेतद्भेषजमजीर्णं च न भवति न जानाति ।  
जयति च कफमतिगाढं कासं श्वासं च निवारयति ॥ ९१ ॥  
विरचितमेतत्ताम्रं धर्माध्यक्षेण धर्मपालेन ।  
बन्ध्यावटीयः पिण्डित इव निबन्धचर्याभिः ॥ ९२ ॥

इति ताम्ररसायनम् ।

जातीफलं जातिपत्रं लवङ्गं केसरं तथा ।  
चातुर्जातकशुण्ठी च पिप्पलीतूप्रणानि च ॥ ९३ ॥  
चित्तकं पिप्पलीमूलं वरीमूलन्तु वंशजम् ।  
सर्वं पिष्ट्वा सुसूक्ष्मञ्च वाससा परिशोधयेत् ॥ ९४ ॥  
लोहचूर्णं तथाभ्रञ्च ताम्रभस्म च वङ्गकम् ।  
रसराजञ्च नागञ्च कल्कस्याङ्गं प्रयोजयेत् ॥ ९५ ॥  
नागवल्लीरसेनैव अथवा मार्त्तिकेण च ।  
गुटिका तत्र संकार्या माषद्वयप्रमाणिका ॥ ९६ ॥  
षड्रमांश्चावभेदांश्च यथोक्तं भक्षयेद्बुधः ।  
गोदुग्धस्यानुपानञ्च उष्णं चैव विशेषतः ॥ ९७ ॥  
वर्द्धनं सप्तधातूनां वीर्यबुद्धिबलप्रदम् ।  
वल्लभा कान्तिरचिरमग्नेः सन्दीप्तिकारकम् ॥ ९८ ॥  
कफरोगहरञ्चैव बुद्धिज्ञानस्य कारणम् ।  
बन्ध्या च लभते गर्भं षण्ढोऽपि पुरुषायते ॥ ९९ ॥  
'नपुंसको याति पुंस्त्वं' रामाः कामायते शतम् ।  
वच्चकायः शुचिर्धातुर्दिव्यदृष्टिस्तु जायते ॥

जराव्याधिर्विनिर्मक्तो वर्षसेवी यदा भवेत् ॥ १०० ॥

इति पञ्चास्यतनामरसः ।

गन्धकस्य पलं प्रीक्तं रसस्य द्विपलं तथा ।

नैपालस्य विशुद्धस्य ताम्रस्य च पलं भवैत् ॥ १०१ ॥

ततो गन्धार्धचूर्णेन ताम्रं संयुज्य चूर्णयेत् ।

शेषार्धगन्धकं कृत्वा पारदं खल्लयेद्विषक् ॥ १०२ ॥

रसेन हस्तिशुण्ड्याश्च लोहपात्रे पचेच्छनैः ।

कृत्वा पङ्कममं पाकं ताम्रेण सह योजयेत् ॥ १०३ ॥

तच्च गन्धकचूर्णेन संवेष्ट्य हविषा सह ।

पाचयीत भिषक् प्राज्ञः पाकविन्दुवङ्किना ॥ १०४ ॥

आलोड्य मधुसर्पिभ्यां भुक्त्वा तक्रं पिवेदनु ।

अग्निमान्द्यमजीर्णञ्च ग्रहणीपाण्डुकामलाम् ॥ १०५ ॥

परिणामरुजं चाशु नाशयेत्तु प्रयोजितम् ॥

इति ताम्रकम् ।

जीर्णं ताम्ररसं चैव गन्धकञ्च सुचूर्णितम् ।

स्वर्णमाक्षीकमादाय धनूरकरसे पचेत् ॥ १०६ ॥

यावत्पाकं तथा कृत्वा शास्त्रविन्दुवङ्किना ।

त्रिफलापिण्डिकावेष्ट्य विधिवत् सर्पिषा पचेत् ॥ १०७ ॥

ज्ञात्वा पाकं समुत्तार्य शीते निष्कास्य भक्षयेत् ।

विमर्द्य मधुसर्पिभ्यां नारिकेलं पिवेदनु ॥ १०८ ॥

पाण्डुरोगञ्च कामञ्च ज्वराञ्च विषमांस्तथा ।

गुच्छं प्लीहामयञ्चैव विनाशयति भक्षणात् ॥ १०९ ॥

इति द्वितीयताम्रकम् ।

गन्धकं जीर्णताम्रञ्च सूतकञ्च समांशकम् ।

तण्डुलीयकमूलस्य रसे हि लवणस्य च ॥ ११० ॥

लोहपात्रे पचेत्तावद्यावत्तद्दलिकायते ।

तद्वस्त्रे पोटलीं बद्धा वेष्टयेत्तां सुपिष्टया ॥ १११ ॥  
 आमलक्या ततः पक्त्वा सर्पिषा मृदुवह्निना ।  
 शर्करामधुसर्पिर्भ्यां मालोद्य विधिवल्लिहेत् ॥ ११२ ॥  
 मारिकेलपयः पेयं तक्रं चानु यथाविधि ।  
 आचरेद् ब्रह्मचर्यन्तु हितार्थं वैद्यवत्सलः ॥ ११३ ॥  
 दुर्नामप्लीहपाण्डुत्व ज्वरकामादिकान् गदान् ।  
 अग्निमान्यक्तान् सर्वान्निहन्यात् क्षिप्रमेव तु ॥ ११४ ॥

इति ताम्रामृताख्य रसायनम् ।

रमगन्धकताम्राणां चूर्णं कृत्वा समांशकम् ।  
 पुटपाकविधौ पक्त्वा मधुनालोद्य संलिहेत् ॥ ११५ ॥  
 सर्वरोगहरञ्चैतत्पट्टाख्यं रसायनम् ।

इति पट्टाख्यं रसायनम् ।

गन्धकं त्रिफलाभृङ्गी समभागन्तु कारयेत् ।  
 भक्षयेत्कर्षमात्रन्तु वर्षात् मृत्युजरापहः ॥ ११६ ॥  
 शुद्धगन्धपलान्यष्टौ मृततीक्ष्णं पलद्वयम् ।  
 सूर्यपाके त्रिसप्ताहं दत्त्वा कन्याद्रवं पचेत् ॥ ११७ ॥  
 कर्षिकं पातयेत् क्षीरे वर्षमेकं निरन्तरम् ।  
 दिव्यदृष्टिर्भवेन्नर्त्या जीवेच्चन्द्रार्कतारकम् ॥ ११८ ॥  
 मन्त्रमत्र प्रवक्ष्यामि गन्धराजस्य भक्षणे ॥ ११९ ॥

ओं हः अमृतौय अमृतशक्तीय अमृतगन्धोपजीवनिष्यन्न  
 चन्द्रामृते आज्ञापनममृतत्वं कुरु स्वाहा ।

इति मन्त्रः ।

कुर्याद्गन्धकयोगानां क्षीरशाल्यन्नभोजनम् ।  
 केवलं वा पिबेत् क्षीरमन्यत् सर्वं विवर्जयेत् ॥ १२० ॥

इति गन्धकरसायनम् ।

अतिक्षणमतिस्त्रग्धं वक्ष्यमच्छन्नसन्निभम् ।



सर्वदोषपरित्यक्तं विशिषोपलवर्जितम् ॥ १२१ ॥  
 गिरिदोषोज्जितं शुद्धं प्रयुञ्ज्यात्सर्वकर्मसु ।  
 विहितं मस्तके नित्यं रसं रसायनादिषु ॥ १२२ ॥  
 एतद्विज्ञाख्यमाख्यातं सर्वदेवनमस्कृतम् ।  
 सर्वव्याधिहरं नूनमजरामरकारकम् ॥ १२३ ॥  
 तद्वत्तेनैव पञ्चत्वं कृत्वा च सुविचक्षणः ।  
 कृत्वाथ मृगमये भाण्डे दृढे संस्थाप्य बुद्धिमान् ॥ १२४ ॥  
 यथोक्तं मेघनादस्य निर्व्यासे याति संप्लुतम् ।  
 स्थापयेद्दिवसं पञ्च चतुष्टयमथापि वा ॥ १२५ ॥  
 स्थापयेद्द्रुमसंकुत्रं क्वायया दिव्यमौषधम् ।  
 सतीक्ष्णमसृणायाम्च शिलायां पेषयेत्ततः ॥ १२६ ॥  
 पिष्ट्वा तथैव संस्थाप्य संस्थानीपरिसंवृतः ।  
 अतः पुनः पञ्चदिने पुटयेत्सुदृढं तदा ॥ १२७ ॥  
 बलवांस्तद्रसेनैव पिष्ट्वा संस्थापयेत्ततः ।  
 एवमादिक्रमेणैव पेषणं क्रियते सदा ॥ १२८ ॥  
 पूर्वोक्तक्रमयोगिन धात्रीव्योपविडङ्गकैः ।  
 समिश्रं पेषयेद्दीरो यावन्निश्चन्द्रको भवेत् ॥ १२९ ॥  
 निश्चन्द्रकेऽतिसंपीड्य अङ्गुष्ठाग्रप्रमाणतः ।  
 गुटिकां कारयेत्सर्वां क्वायायाञ्चैव शोषयेत् ॥ १३० ॥  
 एकैकां भक्षयेत्प्राज्ञो वर्षमेकं निरन्तरम् ।  
 द्वितीये च पुनर्वर्षे भक्षयेद् गुटिकाद्वयम् ॥ १३१ ॥  
 एवं संवत्सरैरेव एकैकां वर्द्धयेद् गुटीम् ।  
 अनेनैव विधानेन व्योम्नः शतपलं नरः ॥ १३२ ॥  
 अद्याद्भवेन्न सन्देहो वज्रकायो महाबलः ।  
 मासत्रयेण रक्ताख्यं क्षयं कासं सुदारुणम् ॥ १३३ ॥  
 पञ्चकासञ्च हृच्छूलं ग्रहण्यर्शो गदांस्तथा ।

आमवातं तथा शोथं पाण्डुरोगं सुदारुणम् ॥ १३४ ॥

मृत्युकल्पं महाव्याधिं वातपित्तकफोद्भवम् ।

हृन्म्यष्टादशकुष्ठानि यथोक्तपथ्यसेवनात् ॥ १३५ ॥

इति अश्वककल्पः ।

गगनं कज्जलसन्निभं स्निग्धमदोषं वियोजितम् ।

बहुशो दूर्बालम्बुषमूलैर्युक्तं वस्त्रे विबद्धञ्च ॥ १३६ ॥

दत्त्वा सलिलं तावत्करेण घर्षन् च पङ्कतां नीतम् ।

निपुणं गृहीतमुदकादञ्जनपुञ्जघनीभूतम् ॥ १३७ ॥

द्वित्रिवारपरिपुटितं रवितरुमथिताल्पदुग्धकादिरसे ।

चूर्णितमथितं शिलायां कुडवमेकं तदादाय ॥ १३८ ॥

प्रथमं चतुरष्टगुणे गोमूत्रे वा पचेन्मृदुज्वालम् ।

निपुणमनलं दत्त्वा समुद्रयाभ्रं तथा दुग्धे ॥ १३९ ॥

श्लक्ष्णं विडङ्गचूर्णं गगनाङ्गं त्रिकटुसम्भवञ्च रज्जुः ।

त्रिकटुसमं त्रिफलोत्थं पृथक् तदर्द्धञ्च बन्ध्यायाः ॥ १४० ॥

नतकरिकर्णीवृद्धदारुक रक्तानलनीलकानाञ्च ।

मूलस्य तालमूलीरक्ताश्वमारहपुषाणाञ्च ॥ १४१ ॥

पत्रक सवाजिगन्धाशतावरीमूलसम्भवञ्चापि ।

अमलिन पुनर्नवार्कं तर्कारी सवाद्यालमूलस्य ॥ १४२ ॥

चूर्णं कण्टकपर्णी भवममृतामृङ्गराजस्य ।

त्रिवृताख्यायास्त्रिभुवनविजयस्य केशराजस्य ॥ १४३ ॥

मुविदितपाकं शीतं गगनचूर्णञ्च भाजने सर्वम् ।

समधुसितैरनुरूपैः सन्मिश्रं मध्वाज्यकर्षेण ॥ १४४ ॥

पिष्टं तदनुशिलायां स्निग्धभाण्डे निधाय सुविधिन्नः ।

मोक्षाहः सुविनीतो गृह्णीयाद्वराभ्रकं कल्पम् ॥ १४५ ॥

सृन्दुक्तं वमनविरिकं वैद्य प्रदृष्टेन सात्मप्रयोगेन ।

याति शरीरविशुद्धिर्दीपितदेहानलो नीरुक् ॥ १४६ ॥

पूजितगुरुदेवानलातिथिसिद्धसाधुमान्यजनः ।

स्निग्धोदनपरितप्तः दीनग्लानिरहितः सत्कृतः ॥ १४७ ॥

स्थिरसङ्कल्पो विनीतसर्वेन्द्रियः प्रशान्तसर्वात्मा च ।

परिहृतपरोपकारः वासः समुज्जितो जितक्रोधः ॥ १४८ ॥

श्रद्धावानश्रीयाङ्गेषजराजस्य माषकाद्भष्टौ ।

पुण्ये दिवसे कृत्वा गुटिकां तथा भक्षयेत् प्रातः ॥ १४९ ॥

अनुपानं शीतजलं सततमन्नातिभोजनं नात्र ।

हिताहिताद्यं सुखदं शाकास्तदधिपरिहीनञ्च ॥ १५० ॥

अतितिक्तकटकषायक्षाराभिष्यन्दि तीक्ष्णरूक्षाणि ।

वातलविदाहिदुर्जरगुरुण्यसेव्यानि वस्तूनि ॥ १५१ ॥

पानं दूराध्ययनं रतिमतिशीतलं दिवास्वप्नञ्च ।

प्रत्युपदेशं द्वेषं वातातपजागरणोद्गतान् ॥ १५२ ॥

चिन्ताशोकविषादव्यायाम मदकरोन्मादकरान् ।

पिशितञ्चानूपदेशं शीतपानं वर्जयेदनिशम् ॥ १५३ ॥

कृकरमयूरकलावक तित्तिरिशशकाजमेषसारङ्गम् ।

जाङ्गलं पिशितं श्यामं माषं पटोलञ्च वार्त्ताकुम् ॥ १५५ ॥

पथ्याशी पिशितं रसं मैन्धवं सष्टतकं सधन्याकम् ।

स्वस्तिकषष्टिकलोहित शालीनति निस्तुषान्मुद्गान् ॥ १५५ ॥

क्रमुकफलानि द्राक्षापक्वाम्बुफलानि चैवं शस्तानि ।

खादु च परिणति मधुरं कलिकरञ्चापि वाऽऽसवन्तोयम् ॥ १५६ ॥

प्रतिसप्ताहकमेतत् क्रमाद्वा प्रवर्द्धयेद्बीमान् ।

युक्तिविचाराभिज्ञो भेषजस्य पर्यन्तं भवति ॥ १५७ ॥

रमायनराजं कुर्वन् मनुजो मनोऽभिलाषं प्राप्नोति

नागार्जुनोपदिष्टं षण्मासोपविहितविधिना च ॥ १५८ ॥

अपगतसकलव्याधिः बलिपलितवर्जितोऽति महातेजाः ।

शूरः प्राज्ञो वाग्मी त्रिवर्गफलभाजनो दक्षः ॥ १५९ ॥

मदमत्तकुञ्जरबलः सौकुमार्योक्ताहसम्पन्नश्च ।  
 षोडशवर्षकरो बहु प्रसूतः सुचिरजीवनोपेतः ॥ १६० ॥  
 जीवेद्वर्षसहस्रं सतताभ्यासाच्च सर्वसम्पन्नः ।  
 चन्द्रकमनौयकान्तिः पवनवलो धामसमधामा ॥ १६१ ॥  
 शोषकृदतिसार प्लीहापस्मारसिध्दयच्छ्रणः ।  
 कासश्वासविसर्पग्रहणी गुल्माश्मरीशोथान् ॥ १६२ ॥  
 प्रदरजलोदरभस्मकवमिपामाश्लीपदप्रमेहांश्च ।  
 विबन्धभगन्दरकुष्ठ विषमज्वरपाण्डुरोगांश्च ॥ १६३ ॥  
 श्रुतिवदनोदरलोचन मस्तकरोगान् समूत्रकृच्छ्रांश्च ।  
 आशु रसायनराजः शमयति युक्त्या प्रयुक्तस्तु ॥ १६४ ॥

सामं समीरमुपहन्ति कफं सपित्तं  
 सास्रञ्च पित्तमथ जठरवाङ्गिमान्द्यम् ।  
 वातप्रकोपजनितान् कफजांश्च सर्वान्  
 पित्तोद्भवांश्च निखिलान् च गदांस्तथैव ॥ १६५ ॥  
 नागार्जुनोदितरसायनसंहिताया  
 मालोच्य चात्मनि समस्तरुजाविधाने ।  
 राजानमेनमुपयुज्य रसायनानां  
 श्रीविश्वरूपमुपसंस्कृतवान् कृतार्थः ॥ १६६ ॥

इति महाबलविधानाभकम् ।

गगनमुलूखलक्षुम्भं काञ्जिकवृश्चीव जलदनादरसैः ।  
 कुलौररसमुनिरसाभ्यां पिष्ट्वा प्रत्येकशः पुटितम् ॥ १६७ ॥  
 मौवीरादिरसेन सम्पन्नं प्राप्य रविकरैः शोष्यम् ।  
 मिलितत्रिफला त्रिकटुकविडङ्गचूर्णञ्च पादसमम् ॥ १६८ ॥  
 घृतमधुसिताविमिश्रं प्रातः कृत्वाष्टमाषपरिमाणम् ।  
 शंशिरसलिलानुपानं भोजनमिह मांसमुद्गादि ॥ १६९ ॥  
 साधितं यः सदा भुङ्क्ते पञ्चभूतमिदं नरः ।

अभ्रकमूचिमस्तत्र जायन्ते ये गुणानथ ॥ १७० ॥

घननिविङ्गूढसन्धिः श्वसनबलोन्मत्तकुञ्जरप्राणः ।

सर्वहन्सहिष्णुर्हिरष्टवर्षाकृतिश्चैव ॥ १७१ ॥

इति अभ्रकम् ।

रजनीकराक्षयपक्षे प्रशस्ततिथिनक्षत्रकरणयोगिन ।

सितकुसुमाद्यैस्तु बलिं दद्यात्साधुप्रयत्नेन ॥ १७२ ॥

अङ्गारराशिदहनज्वालातिष्मातमग्निवर्णं तत् ।

आकारदोषोत्थितैः पयसि सुवाप्य धारयेत्तदनु ॥ १७३ ॥

अमकृत् कृतैकपत्रं मरिचजलेन त्रहञ्च पर्युषितम् ।

शक्लामलमसृणायां शिलायां वर्त्तयेद्बहुशः ॥ १७४ ॥

शुचिभाजनोदरस्थं सम्यक् सितविपुलवस्त्रसञ्चनम् ।

परिपीतसकलसलिलं दिनकरकिरणैस्तु कुर्वीत ॥ १७५ ॥

घनरजसः पलमेकं तण्डुलमेकञ्च परिगृह्य ।

त्रिंशत्पलानि पयसो व्योषं सदुग्धघृतमन्नभुक् ॥ १७६ ॥

मासेन गुणगणांश्च स प्राप्नोति नरस्तमाख्यातः ।

घनकुञ्चितनीलकचो दुन्दुभि नादविरहितश्रवणः ॥ १७७ ॥

स नरो वाग्मौ श्रुतिवान् शास्त्रविज्जीवेद्ब्रह्मणो दिवसम् ।

इति उसाभाषितमभ्रकम् ।

अभ्रं चतुष्पलं ग्राह्य ममलं धौतशोषितम् ।

पत्रितं लोहपात्रस्थं तण्डुलीयरसाप्लुतम् ॥ १७८ ॥

गोजीरसेन सम्मर्द्य मृदुपङ्कसमं कृतम् ।

वचाविङ्गूचूर्णेन तुल्यभागेन योजितम् ॥ १७९ ॥

भिण्ण्टीप्रवर्त्तकाकास भृङ्गराजतिलद्रवैः ।

प्रत्येकं क्रमशो दत्त्वा प्रस्थाद्धं घट्टयेत्ततः ॥ १८० ॥

पिष्ट्वाष्टमासकं दत्त्वा वटिकान् वर्त्तयेद्भिषकः ।

कवर्णाद्यञ्च द्रव्यादि सप्ताहत्रितयं त्यजेत् ॥ १८१ ॥

ततो यथेष्टं कुर्वीत व्यवायाश्चमभोजनम् ।

हन्थ्ये तदस्त्रपित्तञ्च शूलामवातपाण्डुताः ॥

प्लीहाग्निसादशोथार्शो विष्टम्बग्रहणीगदान् ॥ १८२ ॥

इति तृतीयमभक्तम् ।

कृष्णाभ्रकपलमेकं संकुव्योलूखले तु सुसलेन ।

अस्त्ररसायनमेतत् क्षेप्या टङ्कोन्मिता पथ्या ॥ १८३ ॥

आर्द्रकरसेन भाव्यं शुष्कं कृत्वैतत् क्षिपेच्चूर्णञ्च ।

त्रिकटुत्रिफलामुस्तकचित्रकपयसाञ्च पित्तुमानम् ॥ १८४ ॥

कृमिरिपु चाक्षहितयं प्रक्षेप्यं चात्र गगनमानमयः ।

कृत्वा तोयेन वटीं षण्माषोन्मितां भुक्त्वा च ॥ १८५ ॥

अस्त्रं वार्यनुपेयं दधिशुक्तं धार्यमनुदिवसम् ।

शूलं कफास्त्रपित्तं विनिहन्ति वातरुजां सद्यः ॥ १८६ ॥

इति पानीयभक्तवटी ।

त्रिफलात्रिकटकमुस्तविडङ्गभक्तातककेसराणाम् ।

करिवर्त्तकददन्ती तण्डुलिकापुनर्नवात्रिष्टता ॥ १८७ ॥

चित्रद्विजैरकचूर्णान्येकत्र कर्षमितानि कार्याणि ।

गन्धतिलाः कर्षाद्वे गगनपलशोधितं विधिवत् ॥ १८८ ॥

अस्त्रशुक्त भक्तपयसी दत्त्वा कुर्यादर्द्धमाषिकां वटिकाम् ।

अस्त्रं वार्यनुपेयं कार्यं तदधिविहितपथ्यम् ॥ १८९ ॥

कफातिदुष्टवह्नेर्नातः परमत्र भेषजं दृष्टम् ।

हन्यात्तदामवातं ग्रहणीगदगुल्मशूलरुजः ॥ १९० ॥

इति द्वितीयपानीयभक्तवटी ।

ग्रन्थिकं त्रिफलाचित्रं त्रिष्टल्लोहितकुम्भकी ।

एषां कर्षाद्वेकं चूर्णं प्रत्येकं तावदुन्मितम् ॥ १९१ ॥

त्रिषणं लवणं पाक्यं विडङ्गं कार्षिकं पृथक् ।

पलं कृष्णाभ्रकञ्चैव मन्तर्दग्ध्वा दिनिक्षिपेत् ॥ १९२ ॥

तेनैव पेषणं कृत्वा सर्वमेकत्र योजयेत् ।

शिखर्याद्रिकनिर्गुण्डी नागवल्गरस्थिसंछता ॥ १८३ ॥

रसैर्द्विपलिकैरेषां वटी भाव्याक्षसम्भिता ॥

इति तृतीयपानीयभक्तवटी ।

विडङ्गं पिप्पलीमूलं त्रिफला मुनिजं फलम् ।

लोहकं गन्धकं चित्रं पलाद्धं चूर्णितं पृथक् ॥ १८४ ॥

त्रूप्रणं चूर्णितं ग्राह्यं साद्धं द्विपलिकं पृथक् ।

अम्लशुद्धाभ्रकपलं कर्षाद्धं पारदस्य च ॥ १८५ ॥

अस्थिसंहारनिर्गुण्डी नागवल्गराद्रिकैः शुभैः ।

रसैश्चतुष्पलैरेवं भावयित्वा पृथक् पृथक् ॥ १८६ ॥

यथाग्निं भक्षयेदेतां वटीमनुपिवेज्जलम् ।

वारिभक्तञ्च भुञ्जीत कुर्यात् पूर्वोक्तकान् विधीन् ॥ १८७ ॥

इति चतुर्थपानीयभक्तवटी ।

गन्धाद्रिकरसस्तुल्यो विडङ्गमरिचार्द्रकैः ।

त्रिफलात्रिवृतावङ्गिः कणादन्तीपुनर्नवा ॥ १८८ ॥

त्वक्क्षीरं माणिकुलिशं यवागूरागखण्डिकाः ।

प्रायेकैकं पलं चूर्णं मुष्णपानीयकं हविः ॥ १८९ ॥

अभ्राञ्चतुष्पलं चूर्णमेकीकृत्वाद्रिकाश्विना ।

त्रिफलापयसा भाव्या कोलाद्धमानकी वटी ॥ २०० ॥

भक्तोदकानुपानेन सेव्या वङ्गिप्रदीपनी ।

अम्लपित्तामवातादीन् हन्ति पयसान्नभोजनम् ॥ २०१ ॥

इति पञ्चमपानीयभक्तवटी ।

भेकदलावरुणाद्रैर्दण्डोत्पलखण्डवरुणशिखरिभिः ।

वचाभृङ्गराजमानैस्तण्डुलीयकामरावतीभिः ॥ २०२ ॥

सूरणपुनर्नवाभिः गगनं पृथगेव भावितं नूनम् ।

खरतरणिकरार्पणं शोषणशुद्धिर्विधातव्या ॥ २०३ ॥

पलमेकं क्लिन्नरुहा कृष्णागुडूचीसत्वपलमेकम् ।  
 अभ्रकमानं त्रिफलात्रिकटुरजः पारदानाञ्च ॥ २०४ ॥  
 प्रथमञ्च मधुसर्पिर्भ्यां मूर्च्छितेन रसेन मर्दयेद्भवाम् ।  
 तदनु त्रिफलारजसा तदनु गुडूच्याः सत्वेन ॥ २०५ ॥  
 तदनु त्रिकटुरजोभूयिष्ठमवनितलमृदितमादाय ।  
 स्निग्धे निधाय भाण्डे रक्षन् सुवस्त्रपिहितमुखे ॥ २०६ ॥  
 खादेद्भोजनादौ मध्ये चान्ते च वारमेकैकम् ।  
 जलमपि पिवेद्रसाम्नं रक्तीवृद्ध्या द्विगुणमेव ॥ २०७ ॥  
 जीरं दधि चात्र घृतं सपूतमस्थि मांसानि ।  
 नाद्यादशेषशाकं मद्यं जीर्णमन्नञ्च ॥ २०८ ॥  
 हरति चाम्नपित्तं ग्रहणीदुर्नामकामलादिरुजः ।  
 जनयत्यचिराद्गुधिरं जठरानलपुष्टिदं परम् ॥ २०९ ॥

इति अभ्रकमन्त्रानम्

मानकन्दोऽश्वकर्णञ्च त्रिवृता मुस्तकं समम् ।  
 त्रिकटुत्रिफलाभृङ्गमपामार्गञ्च दाडिमम् ॥ २१० ॥  
 लावीवृहतिकजाती इयञ्च शतपुष्पिका ।  
 सूर्यावर्तस्तालमूली चूर्णमेषाञ्च कार्ष्णिकम् ॥ २११ ॥  
 विडङ्गचूर्णं द्विगुणं पादहीनञ्च गन्धकम् ।  
 चतुर्गुणाभ्रकं कार्यं गुडूचीमपि तद्गुणाम् ॥ २१२ ॥  
 सुचूर्णमभ्रकं वस्त्रगालितं कार्झिके क्षिपेत् ।  
 अन्ने पर्यासि वा पश्चाद्द्वरेत्यञ्चमेऽहनि ॥ २१३ ॥  
 मण्डूरपेषितं पिष्ट्वा वंशपत्ररसेन च ।  
 ततः पुटानि देयानि वक्ष्यमाणैर्महीषधैः ॥ २१४ ॥  
 वंशपत्ररसैः पूर्वं पुटयेदातपे भिषक् ।  
 मण्डूरपर्णीचित्रञ्च दन्तीरसं पुनर्नवा ॥ २१५ ॥  
 त्रिवृता तालपटोलं चास्थिसंहार एव च ।



आर्द्रकं तालमूली च सूर्यावर्तञ्च शिखिका ॥ २१६ ॥  
 केशराजो भृङ्गराजः शतमूली च मुस्तकम् ।  
 ततः प्रक्षिप्य चूर्णानि हिङ्गनाथ चतुष्टयम् ॥ २१७ ॥  
 सप्तधा पेषयेद्वाढं त्रिफलाक्वाथवारिणा ।  
 तेनैव गुटिका कुर्यान्भाषेकैकप्रमाणिका ॥ २१८ ॥  
 वटिकाद्वितयं भक्ष्यमस्त्ववार्थ्यनुपानतः ।  
 वयोऽवस्थामग्निबलं व्याधिं प्रकृतिमेव च ॥ २१९ ॥  
 दृष्ट्वा मात्रां प्रयुञ्जीत यथा क्षेपः प्रदीयते ।  
 ग्रहणीमस्त्वपित्तञ्च पित्तश्लेष्माणमेव च ॥ २२० ॥  
 अर्शांसि वह्निसादञ्च प्लीहानमरुचिन्तथा ।  
 वटिकेयं निहन्त्याशु नात्र कार्या विचारणा ॥ २२१ ॥  
 निर्वापयेच्च मण्डूरं त्रिफलाया रसे शुभे ।  
 सूर्यावर्तरसे वाथ उभयत्र च वा भिषक् ॥ २२२ ॥  
 तत्तु सुचूर्णितं वस्त्रगालितं स्थापयेद्भिषक् ।  
 ततः काञ्जिकनिक्षेपं समुद्धारादिसंस्कृतम् ॥ २२३ ॥

इति षष्ठौ पानीयभक्तवटिका

अथ लोहरसायनमाह ।

सर्वेषां लोहजातीनां कान्तं भवति कान्तिदम् ।  
 तथा कान्तं विशेषेण भवेत्तद्गुणदं स्मृतम् ॥ २२४ ॥  
 एकान्ते च पचेल्लोहमादौ शस्ते टिने ततः ।  
 धात्रीपिण्डारकोद्भूतस्वरसेनार्करश्मिभिः ॥ २२५ ॥  
 स्थापयेद्यद्भवेच्चूर्णं ग्राहयेत्तु पृथक् पृथक् ।  
 उच्चटास्वरसेनैव पूर्वोक्तेनैव भावयेत् ॥ २२६ ॥  
 धात्रशङ्खगन्धयोः पिण्डारकस्यापि रसेन च ।  
 मिलित्वैवं पुनर्भाष्यं प्रचण्डरविरश्मिभिः ॥ २२७ ॥  
 काकमाचीरसेनैव स्थापनीयं पुनः पुनः ।

भावनान्ते च सर्वत्र खल्लितव्यं प्रयत्नतः ॥ २२८ ॥

पञ्चाञ्चूर्णं विधातव्यमप्रमत्तेन धीमता ।

इदं सूर्यमयूखेन मारणं परिकीर्त्तितम् ॥ २२९ ॥

धात्रीपिण्डारकरजः स्वरसेन प्रकल्पयत् ।

नारिकेलस्य पात्रे तु भावना विधिरिष्यते ॥ २३० ॥

इति सूर्यमयूखेन लोहमारणम् ।

एकपत्रीकृतं कृष्णमभ्रकं वज्रसंज्ञिकम् ।

भावयेद्विदिवसं जम्बीररसकाञ्चिकैः ॥ २३१ ॥

त्रिफलाया रसे भाव्यं ततः शिग्रुरसे पुनः ।

प्रत्येकशः शोधितव्यं सूक्ष्मं खल्लेन बुद्धिमान् ॥ २३२ ॥

ततो लज्जालुकरसे वाजिगन्धारसे तथा ।

भावनं खल्लके कार्यमिति चाभ्रकमारणम् ॥ २३३ ॥

भावना नारिकेलस्य पात्रे नान्यत्र शस्यते ।

इति सूर्यमयूखेनाभ्रकमारणम् ।

त्रिवृता चित्रकं मुस्तं त्रिफला त्रूपणं तथा ।

एकैकशो मतो भागस्तदङ्गं रसगन्धयोः ॥ २३४ ॥

लोहाभ्रकविडङ्गानां भागश्च द्विगुणो भवेत् ।

एतत्सकलचूर्णन्तु चूर्णयित्वा विचक्षणः ॥ २३५ ॥

त्रिफलायाः कषायेण गुटिकां कारयेद्विषक् ।

तत्रैकां भक्षयेत्प्रातर्भक्तवारि पिवेदनु ॥ २३६ ॥

पक्लिशूलं त्रिदोषोत्थमस्त्रपित्तं वमिं तथा ।

हृच्छूलं पार्श्वशूलञ्च वस्तिकुक्षिगुदारुजम् ॥ २३७ ॥

कासं श्वासं तथा कुष्ठं ग्रहणीदोषमामजम् ।

यक्तप्लीहोदरं गुल्मं यक्ष्माणं ग्रहमेव च ॥ २३८ ॥

विष्टम्भमामदौर्वल्यमग्निसादं नियच्छति ।

सर्वानेतान् शमयति भास्करस्तिमिरं यथा ॥ २३९ ॥

इति सप्तमी पानीयभक्तवटिका ।

गव्येन नवनीतेन स्वर्णमाक्षिकवृश्चिकी ।  
 निष्पिथ्य लेपयेत्लोहं कान्तपाण्ड्यादिभ्रसवम् ॥ २४० ॥  
 ध्यापयेत्कर्मकाराग्नौ सिक्त्वा सिक्त्वा पुनः पुनः ।  
 त्रिफलाक्वाथतोयेन ततो निर्वापयेत्सुधीः ॥ २४१ ॥  
 पश्चात् संपिथ्य तत् लोहं दाहयेत् पुटवह्निना ।  
 अग्नेराकृष्य विधिना जलधीतं च कारयेत् ॥ २४२ ॥  
 श्लक्ष्णचूर्णं ततः कृत्वा बहुघृष्टन्तु कारयेत् ।  
 पलं चतुष्टयं तस्य मधुकस्यापि तत्समम् ॥ २४३ ॥  
 पथ्याधात्रीविभीतक्या रसश्च त्रिकटोस्तथा ।  
 वचावर्द्धिविडङ्गानि कृष्णजीरकजीरके ॥ २४४ ॥  
 दन्तीपुनर्नवामूली प्रत्येकं पलसंख्यया ।  
 एलायाः कर्षकं दद्यात् कार्षिकं कटुरोहिणी ॥ २४५ ॥  
 एलाङ्गं गन्धकं देयं पलाङ्गं गुग्गुलुत्वचम् ।  
 चूर्णयित्वा विधानेन सर्वमेकत्र कारयेत् ॥ २४६ ॥  
 घृतमष्टपलं दत्त्वा क्षीरं चतुःशरावकम् ।  
 चतुर्विंशपलक्वाथ त्रिपलशेषवारिणा ॥ २४७ ॥  
 वस्त्रपूतेन विधिवत् पाचयेत्ताम्रभाजने ।  
 दावीं लोहमयीं गृह्य पाकं कुर्याद्विपाकवित् ॥ २४८ ॥  
 शीतलञ्च ततः कुर्यात् स्निग्धे भाण्डे निधापयेत् ।  
 रक्तिकादिक्रमेणैव घृतेन मधुना नह ॥ २४९ ॥  
 समर्थं लोहदण्डेन लोहपात्रे च भक्षयेत् ।  
 क्षीरानुपानं दातव्यं पित्तदुष्टाय रोगिणे ॥ २५० ॥  
 तथा मकोष्टिने दद्याद्यवच्चारस्य वारिणा ।  
 मूर्च्छाच्छर्दिं तृषा रक्तपित्तशूलादिसम्भवे ।  
 क्षीरं शर्करया मिश्रं ह्यनुपानं प्रयोजयेत् ॥ २५१ ॥  
 चतुर्धा ग्रहणी ज्ञेया वातपित्तकफोद्भवा ।

ज्ञात्वा कुक्षौ मनाक् शूल मामगन्धं सलोहितम् ॥२५२॥

कुक्षौ दक्षिणतः शूलं नाभिमण्डलकोपरि ।

वातपित्तनिदानं हि लक्षयित्वा प्रदीयते ॥ २५३ ॥

नारिकेलञ्च समधु पानञ्च हितमिच्छता ।

रक्तकुर्यां विगन्धत्व मीषत्पानन्तु पैत्तिके ॥

क्षीरं शर्करया युक्तं मनुपानन्तु दापयेत् ॥ २५४ ॥

कटिशूले त्रिकशूले कुक्षिशूले अरोचके ।

आमवातनिदानं च मुखस्रावे प्रकीर्तितम् ॥ २५५ ॥

त्रिकशूले पार्श्वशूले नाभिमण्डलकोपरि ।

ज्वरे सशूले सामे च वायुमामं निवर्त्तयेत् ॥ २५६ ॥

क्वचिन्नाभेरधः शूले वामपार्श्वे क्वचिद्भवेत् ।

शूले वा परिणामे च भ्रमं पृष्ठे क्वचित् क्वचित् ॥ २५७ ॥

शीतलेन यवक्षारमनुपानञ्च वारिणा ।

प्रकम्पञ्चोर्द्ध्वायुञ्च हस्तकम्पं मुहुर्मुहुः ॥

कुक्षिशूलं मूर्द्धशूलं मूर्द्धधूमञ्च नश्यति ॥ २५८ ॥

हरीतकीयवक्षारं सैन्धवं सितशर्करा ।

हिङ्गुष्टुतं नारिकेलजलेन त्वनुपानकम् ॥ २५९ ॥

शुक्राश्मरीशुक्रस्रावे मूर्द्धशूलञ्च पंक्तिकम् ।

कुक्षौ नाभौ भवेच्छूलं मेहत्वं परिणामकम् ॥ २६० ॥

रसं कूष्माण्डमज्जाया यवक्षारं सशर्करम् ।

एकीकृत्यानुपानन्तु दद्यादश्मरिरीशिणे ॥ २६१ ॥

शर्कराक्वागलं क्षीरं शृङ्गाटककरीरकी ।

त्रिफलाया रसं ग्राह्यं मूलमान्नातकस्य च ॥

एकीकृत्यानुपानेन शास्येच्छुक्रप्रमेहकम् ॥ २६२ ॥

इति सर्वती भद्रखीरः ।

त्रिगुणं चायसञ्चूर्णं त्रिपलं चाभ्रकाद्रसात् ।

हिरष्टभागिनि वारिण्यष्टशिष्टन्तु कारयेत् ॥ २६३ ॥  
 तेन पादावशेषेण समेनाज्येन यन्नतः ।  
 रसेन बहुपुत्रायाः द्विगुणक्षीरसम्मितम् ॥ २६४ ॥  
 लोहमय्या कृतं भव्ये पात्रे चायसि सृग्मये ।  
 दिव्यीषधहतं लोहं प्रहर्तुं सम्पुटादिभिः ॥ २६५ ॥  
 पचेत्पाकविधिज्ञस्तु वङ्गिना सृदुना शनैः ।  
 अभ्रकं निहतं कृष्णं सूतकञ्च विमूर्च्छितम् ॥ २६६ ॥  
 अयसश्चार्द्धभागञ्च त्वादी पाके प्रयोजयेत् ।  
 रसेन त्रिफलादन्ती विडङ्गं जीरकद्वयम् ॥ २६७ ॥  
 पलाशबीजं हपुषा चित्रकं वृद्धदारुकम् ।  
 लतापलाशमूलञ्च वृहत्पत्रं गुडत्वचम् ॥ २६८ ॥  
 व्योषं समं ग्रन्थिकञ्च गुडूचीतालमूलकम् ।  
 शिशुमन्यौ तथा यास स्तथा च क्षीरकञ्चुकी ॥ २६९ ॥  
 कापालिकाकलिङ्गाख्यं गन्धनिम्बयवानिकम् ।  
 चूर्णीकृत्य क्षिपेद्यन्नालोहाभ्रकसमं भिषक् ॥ २७० ॥  
 वातश्लेष्मप्रधानस्य संस्कृतं नागरेण च ।  
 निहन्ति वातसन्दिग्धं कफजुष्टं तथैव च ॥ २७१ ॥  
 सद्यो वाङ्गकरं ह्येतद्वलपुष्टिकं तथा ।  
 रसायनमिदं दिव्यं ममृताख्यं परं शुभम् ॥ २७२ ॥

इति वातश्लेष्मप्रकृतौ रसायनम्

कफपित्तविनाशाय लिख्यते चाधुना पुनः ।  
 अरुचिं सकलां पुंसां व्यपोहति वरः सदा ॥ २७३ ॥  
 मधुकं पिण्डखर्जूरं धान्यकं जीरकद्वयम् ।  
 व्योषं हविष्यमाजियं शर्करा च पलद्वयम् ॥ २७४ ॥  
 तिक्तं वकञ्च तालीशं सविडङ्गं गुडत्वचम् ।  
 मेघाक्षच्छदबीजञ्च चविकञ्चैलकं तथा ॥ २७५ ॥

गुडूची त्रिवृता दन्ती वचा च चविकास्तथा ।  
 बलापलाशशिशुश्च कुङ्कुमं वृद्धदारुकम् ॥ २७६ ॥  
 ग्रान्यकं चित्रकं वापि कलिङ्गं भद्रमुस्तकम् ।  
 वृहत्पत्रं पृथुलिकां काकजङ्घां पुनर्नवाम् ॥ २७७ ॥  
 संचूर्ण्य चूर्णमादाय गगनं द्विगुणं मतम् ।  
 रसायनविधियुक्तं सर्वोपद्रवनाशनम् ॥ २७८ ॥  
 मन्दाग्निग्रहणीदोषाः कफपित्तभवाश्च ये ।  
 भस्मत्वं यान्ति वै क्षिप्रं काष्ठराशिर्यथाग्निना ॥ २७९ ॥

इति कफपित्तप्रकृतौ रसायनम् ।

तस्मिद्धं सिद्धनाथेन निर्मितं सत्वहेतुना ।  
 आमवातादिनाशाय लिख्यते चाधुना रसः ॥ २८० ॥  
 धान्यनागरविडङ्गं गुडूची जीरकद्वयम् ।  
 पलाशबीजं कोलञ्च पिप्पली मुस्तकन्तथा ॥ २८१ ॥  
 त्रिवृच्च त्रिफला-दन्ती एलका वृहतीद्वयम् ।  
 चविका ग्रान्तिका चित्रं सवचं वृद्धदारुकम् ॥ २८२ ॥  
 पञ्चायसः पलानाञ्च प्रत्येकं तद्विकार्षिकम् ।  
 आमवातघ्नचूर्णञ्च यथाविधि निषेवितम् ॥ २८३ ॥

इत्यामवातादिव्याधौ रसायनम् ।

शिरः शूलमुखश्वास कफपित्तापनुत्तये ।  
 लिख्यते चाधुना दिव्यं रसायनमनुत्तमम् ॥ २८४ ॥  
 शर्करामधुकं द्राक्षा मूसली त्रायमाणकम् ।  
 वासा गुडूची कालिङ्गः व्योषश्च त्रिफला त्रिवृत् ॥ २८५ ॥  
 दन्तकमिहरं चूर्णं वृद्धदारं पलोन्मितम् ।  
 मृदुपाके विनिक्षिप्तं क्षिप्रपाकमनाकृति ॥ २८६ ॥  
 सेवितं हरते नित्यं रक्तपित्तं सुदारुणम् ॥

इति आसादिव्याधौ रसायनम् ।

वातरक्ते महाकुष्ठे जङ्घोर्वीः स्तब्धतां गते ।  
 सर्वाङ्गके तथा वाते क्रियमाणं रसायनम् ॥ २८७ ॥  
 अभ्रकेण समं गन्धं नवनीतामलच्छवि ।  
 मूर्च्छितञ्च तथा सूतं त्रिकटु त्रिफला वचा ॥ २८८ ॥  
 विडङ्गं जीरके द्वे च पलाशबीजमैलकम् ।  
 वृद्धदारत्वचं कन्दं सविडङ्गं सचित्रकम् ॥ २८९ ॥  
 श्यामाकं शिग्रु दन्ती च त्रिवृता वर्गदूषिका ॥ २९० ॥  
 प्रत्येकं कार्ष्णिकं मानं पाके खरतरे क्षिपेत् ।

इति वातरक्तादिव्याधौ रसायनम् ।

प्लोहोदरं यक्तुद्गुल्मं शस्त्रक्षाराग्निभिर्विना ।  
 विनाशाय प्रयोज्यानि चूर्णानीमानि देहिनाम् ॥ २९१ ॥  
 कन्दं कापालिका चव्यं विडङ्गं सवृहद्दलम् ।  
 शरपुष्पा च पाठा च चित्रकं समहौषधम् ॥ २९२ ॥  
 एषान्तु पलिकां मात्रां क्षिपेल्लोहरसायने ।  
 लवणानि च सर्वाणि सक्षारं वृद्धदारकम् ॥ २९३ ॥  
 दौष्यकञ्च प्रयुञ्जीत पाकार्थमभयासुरी ।  
 प्लोहोदरविनाशाय द्वे पले च पृथक् पृथक् ॥ २९४ ॥  
 मानेन दण्डकर्णेन सूरणेनाधिकं पुनः ।

इति प्लोहोदरव्याधौ रसायनम् ।

राजयक्ष्मणि श्वासे च कासे रक्तोत्खणे हितम् ।  
 महौषधं सतालीशं काकणं नागकेशरम् ॥ २९५ ॥  
 जीवन्तिमभयां सृष्टीं सर्वाभ्यो द्विगुणान्तथा ।  
 शर्कराञ्च क्षिपेत्तत्र गुडूचीसत्वमेव च ॥ २९६ ॥

इति राजयक्षादिव्याधौ रसायनम् ।

त्रिफलायाः प्रकुर्वीत प्रत्येकं पलसप्तकम् ।  
 वारिण्यष्टगुणे पक्त्वा पञ्चभागेन शेषयेत् ॥ २९७ ॥

षट्शरावास्तु दुग्धस्य हविषः पलपञ्चकम् ।

पुटितादायसः पञ्च शुद्धाभ्रस्य पलद्वयम् ॥ २८८ ॥

विडङ्गं त्रिफला जीरद्वयं त्रिकटु चूर्णितम् ।

लोहचूर्णं समं ग्राह्यं गुणद्वयं ततः पचेत् ॥ २८९ ॥

ग्रहणीगदमत्युग्रं हन्येतद्वारिसम्भवम् ॥

इति वातग्रहण्यां रसायनम् ।

विभीतक्यभया धात्री प्रत्येकं तु पलाष्टकम् ।

वारिष्यष्टगुणे साध्यं षडङ्गेनावतारिते ॥ ३०० ॥

अतः पलानि पञ्चैव पयसोऽष्टौ शरावकान् ।

सर्पिषो दशपलान्यत्र दत्त्वा लोहं विपाचयेत् ॥ ३०१ ॥

त्रिकटु त्रिफलाचूर्णं प्रत्येकं तु द्विकार्षिकम् ।

विडङ्गं भद्रमुस्तञ्च जीरकं द्वयमेव च ॥ ३०२ ॥

पृथग्द्वैपलं ग्राह्यं कुर्यात्पाकन्तु मध्यमम् ।

पैत्तिके ग्रहणीरोगे योजयेन्मतिमान् भिषक् ॥ ३०३ ॥

इति पित्तग्रहण्यां रसायनम् ।

प्रत्येकं षट्पलं धात्री शिवा वैभीतकत्वचम् ।

उदकानां शरावैस्तु षड्विंशत्या विपाचयेत् ॥ ३०४ ॥

पञ्चभागावशिष्टेन लोहं पञ्चपलानि च ।

तावदत्त्वा दधि तस्मिन् खरपाकं विपाचयेत् ॥ ३०५ ॥

त्रिकटु त्रिफलावङ्गि विडङ्गं भद्रमुस्तकम् ।

चूर्णं लोहसमं चात्र प्रक्षिपेदवतारिते ॥

श्लेष्मिकं ग्रहणीदोषं हन्यादेतद्रसायनम् ॥ ३०६ ॥

इति श्लेष्मग्रहण्यां रसायनम् ।

लोहं पूर्वं पुटेच्छुद्धं गृहीत्वा पलपञ्चकम् ।

पुनर्नवावरोमूलं त्रिफलापुटितं पुनः ॥ ३०७ ॥

वराचतुर्गुणं लोहं पचेदष्टगुणे जले ।



सप्तभागावशेषेण द्विशरावं पयः क्षिपेत् ॥ ३०८ ॥  
 शतावरौरसञ्चापि लोहतुल्यं प्रदापयेत् ।  
 पलानि दश चाज्यस्य मृदुपाकेऽवतारिते ॥ ३०९ ॥  
 द्विज्वीरकं विडङ्गञ्च पलाशबीजमेव च ।  
 त्रूषणं त्रिफला चव्यं चूर्णमेषां पयः समम् ॥ ३१० ॥

इति वातपित्तग्रहण्यां रसायनम् ।

अष्टादश पलान्यत्र त्रिफलाया विपाचयेत् ।  
 सलिले द्वादशके चास्मिन्नवभागावशेषितम् ॥ ३११ ॥  
 विपचेत् पूर्ववल्बोहं पुटितं वक्ष्यमाणकैः ।  
 वरायाः केशराजस्य चार्द्रकस्य रसेन च ॥ ३१२ ॥  
 एतत्पञ्चपलं ग्राह्यं सर्पिर्दशपलानि च ।  
 शतावरौरसस्याष्टौ नारिकेलोदकस्य च ॥ ३१३ ॥  
 पलाहं मरिचं कृष्णा नागरं पलसम्मितम् ।  
 षड्विंशमाषकं चूर्णं त्रिफलायाः प्रकल्पयेत् ॥ ३१४ ॥  
 त्रिचत्वारिंशता माषैरधिकं चूर्णितं पलम् ।  
 चित्रकस्य विडङ्गस्य पचेत्पाकखरं ततः ।  
 वातश्लेष्मोत्तरे चैव कुत्तिरोगे तथा घृतम् ॥ ३१५ ॥

इति वातश्लेष्मग्रहण्यां रसायनम् ।

मूर्च्छितं पुटितं शुद्धमायसः पलपञ्चकम् ।  
 शतावरौरसे सम्यक् पुटितं पञ्चधा पुनः ॥ ३१६ ॥  
 अष्टौ पलानि गृह्णीयात्त्रिफलायाः पृथक् पृथक् ।  
 सलिलस्थार्मणे पक्त्वा पादशिष्टेऽवतारिते ॥ ३१७ ॥  
 द्वात्रिंशच्च पलान्यत्र सर्पिरेष्टादशैव तु ।  
 मध्यपाकं ततः पक्त्वा चैषां कर्षद्वयं पृथक् ॥ ३१८ ॥  
 त्रिकटुं त्रिफलां वर्ज्जं विडङ्गं भद्रमुस्तकम् ।  
 पलाशस्य च बीजानि क्षिप्त्वा कुर्याद्रसायनम् ॥

पित्तश्लेष्माधिकञ्चैव निहन्याद् ग्रहणीगदम् ॥ ३१९ ॥

इति पित्तश्लेष्मग्रहण्याम् ।

आज्यं चतुष्पलं शुद्धं घनं तान्तवविस्तृतम् ।

क्षुद्रार्द्रारिष्टवृक्षीव मधूकपर्णिकादिभिः ॥ ३२० ॥

तिग्मांशुकरसं पक्वं पुटिताम्ब्रचतुष्पलम् ।

प्रस्थाद्धं पयसो दद्यान्नारिकेलोदकस्य च ॥ ३२१ ॥

पचेत्पाकविधानज्ञो बह्निना मृदुना शनैः ।

त्रिफलां त्रिकटु वङ्गं विडङ्गं जीरकद्वयम् ॥ ३२२ ॥

जातीफलं जातीकोषं लवङ्गं भद्रमुस्तकम् ।

कङ्गोलकञ्च सञ्चूर्ण्य श्राणमात्रं क्षिपेत् पृथक् ॥ ३२३ ॥

पाकं ज्ञात्वा समुद्धृत्य भ्रामराष्टपलान्वितम् ।

रसकादिविधानेन खादेन्माषाष्टकं पुनः ॥ ३२४ ॥

सर्वव्याधिविनिर्मुक्तो जीवेद्वर्षशतं सुखी ।

नागार्जुनेन रचितं रसाख्यमिदमुत्तमम् ॥ ३२५ ॥

विनापि परिहाराद्यैर्लोहोदितफलप्रदम् ॥

इति लोहासकम् ।

शङ्खस्य नाभिचूर्णञ्च सुराक्षारञ्च सैन्धवम् ।

टङ्गणञ्च खटीशुभ्रा वराटोभयमाक्षिकम् ॥ ३२६ ॥

शणं गुडञ्च यशदं पूर्वोक्तं शुभताम्ब्रकम् ।

तुरटौधूमसारञ्च नवसारं निशा सिता ॥ ३२७ ॥

सर्वं समं गृहीत्वा तु ह्येकविंशतिभिर्दिनैः ।

जलोषितञ्च तत्सर्वं स्थापयेद्विधिविद्विषक् ॥ ३२८ ॥

तत उद्धृत्य सङ्ख्युय शिलायां पेषयेन्नरः ।

पिष्ट्वा पिष्ट्वा पुनः पिष्ट्वा स्निग्धां पिष्टिं प्रकारयेत् ॥ ३२९ ॥

शरैषु ताञ्च मंलेष्य कोष्ठिकायन्त्रगे पचेत् ।

तीव्राग्निना दिनैर्केन पक्वं पक्वं समाहरेत् ॥ ३३० ॥

एतद्रसायनं दिव्यं खर्पराख्यं महोत्तमम् ।

सर्वनेत्रामयान् हन्ति विषमज्वरनाशनम् ॥ ३३१ ॥

इति खर्पराख्यं रसायनम् ।

हनुमन्यास्तभार्दितशिरः-कम्पभ्रमशङ्गतोदश्रवण-दशनशू-  
लावभेदशयननयनेन्द्रलुप्तघ्राणादत्सेढवाधिर्यपीनस-पूयरक्तप्रति-  
नाह घ्राणात्तिस्रोग्वातिमिराभिष्यन्दमूर्च्छहतानाम् । शिरो-  
वस्तिः प्रधानः अनाश्रये पीठे स्थापयित्वा पादाभ्यङ्गं कार्यं  
पुरा भुक्तवतां वस्तिचर्म गव्यं माहिषं वा कषायमष्टाङ्गुलो-  
च्छ्रितं द्विमुखं शिरःप्रमाणमादाय तं निर्वलीकं कृत्वा ललाटे  
सूत्रेण बद्ध्वा सुखोष्णाम्बुपरिक्लिन्नमाषपिष्टानुलिप्तमपरि-  
स्मावीकृत्य ततोऽस्य यथाव्याधिदोषहृदितभेषजसिद्धमन्य-  
तरं स्नेहमामिञ्चेत् । केशभूमेरुपरि अष्टाङ्गुलं तावच्च धार्य्यं  
यावत्कर्णमुखनामाभ्यः स्नेहस्रावो वेदनोपशमो वा न भवेत्  
विशेषतस्तु वातविकारिषु अष्टादशमात्रा सहस्राणि पित्तरक्त-  
जेषु अष्टौ षट्कफजेषु सहस्रमारोग्यं प्रति सर्वकालप्रतिषिद्धः ।  
प्रयोज्यस्तु शिरोवस्ति चर्हाणि पञ्चाहानि सप्तदिनानि वा  
ततः पानीयन्तु स्नेहं विमोच्य वस्तिं शिरः स्कन्धश्रीवापृष्ठ-  
ललाटादीननुमुखं पाणिभ्यां मृद्नीयात् । ततः सुखोष्णाम्बु-  
परिषिक्तगात्रं शालिपिष्टकादीनां जाङ्गलानूपरसेन दाडि-  
माम्बैर्मात्रां भोजयेत् ।

सर्वेन्द्रियाणां हि बलं केशानां दृढमूलताम् ।

करोति वाग्विशुद्धिञ्च मूर्ध्नि तैलाम्बुसेचनात् ॥ ३३२ ॥

इति शिरोवस्ति प्रकरणम् ।

सप्तोत्तरं मर्मशतम् । तानि मर्माणि पञ्चात्मकानि ।  
तद्यथा मांसमर्माणि, शिरामर्माणि, स्नायुमर्माणि, अस्थि-

मर्माणि, सन्धिमर्माणि चेति । तत्रैकादश मांसमर्माणि,  
 एकचत्वारिंशत् सिरामर्माणि । सप्तविंशतिः स्नायुमर्माणि,  
 अष्टौ अस्थिमर्माणि । विंशतिःसन्धिमर्माणि, तदेतत् सप्तोत्तरं  
 मर्मशतम् । तेषामेकादशैकस्मिन् सकृद्भि भवन्ति । एतेनेत-  
 रसकृथिवाह च व्याख्यातौ । उदरोरसोर्द्वादश चतुर्दश पृष्ठे  
 ग्रीवां प्रत्यङ्घ्रं सप्तत्रिंशत् । तत्र सकृथिमर्माणि क्षिप्रतल-  
 हृदयकूर्चकूर्चशिरो गुल्फेन्द्रवस्तिजान्वाख्यूर्वीलोहिताक्षाणि  
 विटपञ्चेति । एतेनेतरसकृथि व्याख्यातम् । उदरोरसस्तु गुदव-  
 स्तिनाभिहृदयस्तनमूलस्तनरोहितापलापान्यपस्तभौ चेति ।  
 पृष्ठमर्माणि तु कटिकतरुणकुकुन्दरनितम्बपार्श्वसन्धिवृह-  
 त्यंसफलान्यसौ चेति । बाहुमर्माणि तु क्षिप्रतलहृदयकूर्च  
 कूर्चशिरो मणिबन्धेन्द्रवस्तिकूर्परख्यूर्वी लोहिताक्षाणि  
 कक्षधरञ्चेति । एतेनेतरो बाहुर्याख्यातः । जम्बूङ्घ्रं मर्माणि  
 चतस्रो धमन्योऽष्टौ मातृका द्वे कृकाटिके द्वे विधुरे द्वौ  
 फणी द्वावपाङ्गी द्वावावर्त्तौ द्वावुत्क्षेपौ द्वौ शङ्खावेका स्थपनी  
 पञ्च सीमन्ताश्चत्वारि शृङ्गाटकान्येकोऽधिपतिरिति । तत्र तल-  
 हृदयेन्द्रवस्तिगुदस्तनरोहितानि मांसमर्माणि । नीलधमनी-  
 मातृका शृङ्गाटकापाङ्गस्थपनी फणस्तनमूलापलापापस्त-  
 भ्रहृदयनाभिपार्श्वसन्धिवृहतीलोहिताक्षोर्यः शिरामर्माणि ।  
 आणिविटपकक्षधरकूर्चकूर्चशिरोवस्ति क्षिप्रसंविधुरोत् क्षेपाः  
 स्नायुमर्माणि । कटिकतरुणनितम्बसफलकशङ्खास्त्वस्थिम-  
 र्माणि । जानुकूर्परसीमन्ताधिपति गुल्फमणिबन्धुकुकुन्द-  
 रावर्त्तकृकाटिकाश्चेति सन्धिमर्माणि । तान्येतानि पञ्चविक-  
 ल्यानि मर्माणि भवन्ति । तद्यथा, सद्यः प्राणहराणि, काला-  
 न्तरप्राणहराणि, विशल्यघ्नानि, वैकल्यकराणि, रुजाकरा-  
 णीति । तत्र सद्यः प्राणहराख्येकोनविंशतिः कालान्तरप्राण-

हराणि त्रयस्त्रिंशत्, त्रीणि विशल्यघ्नानि चतुश्चत्वारिंशद्वैकल्य-  
कराणि, अष्टौ रुजाकराणीति । उक्ताश्च श्लोकाः ।

शृङ्गाटकान्यधिपतिः शङ्खी कण्ठशिरोगुदम् ।

हृदयं वस्तिनाभी च घ्नन्ति सद्यो हतानि च ॥ ३३३ ॥

वक्षोमर्माणि सीमन्ततलक्षिप्रेन्द्रवस्तयः ।

कटीकतरुणे सन्धी बृहत्थी ये च पार्श्वयोः ॥

नितम्बाविति चैतानि कालान्तरहराणि च ॥ ३३४ ॥

उत्क्षेपी स्थापनी चैव विशल्यघ्नानि निर्दिशेत् ॥ ३३५ ॥

लोहिताक्षाणि जानूर्वीः कूर्चा विटपकूर्पराः ।

कुकुन्दरे कक्षधरे विधुरे सक्तकाटिके ॥ ३३६ ॥

अंसांसफलकापाङ्गानीले मन्ये फणे तथा ।

वैकल्यकरणान्याहु रावर्त्तौ द्वौ तथैव च ॥ ३३७ ॥

गुल्फी द्वौ मणिवन्धौ द्वौ द्वे द्वे कूर्चशिरांसि च ।

रुजाकराणि जानीयादष्टावेतानि बुद्धिमान् ॥ ३३८ ॥

मद्यः प्राणहरं हन्ति सप्ताहाभ्यन्तरे हितम् ।

कालान्तरहरं पक्षान्मासाद्वा हन्ति वै क्वचित् ॥ ३३९ ॥

यथा चानुविशल्यघ्नं वैकल्यञ्च रुजाकरम् ।

पूर्वमुद्धतशल्येन मृत्युदं ये रुजाकरे ॥ ३४० ॥

विद्धमन्ते तु मर्मैतदन्यं यच्चान्तराकृतम् ।

कटाचिद्वैकल्यकरं क्षिप्रं हन्याद्वह्निश्चरतम् ॥ ३४१ ॥

इन्द्रियार्थेषु संवित्तिर्मनोबुद्धिविपर्ययः ।

रुजश्च तीव्रा विविधा भवन्त्याशुहरे हते ॥ ३४२ ॥

हतं कालान्तरहरे ध्रुवो धातुक्षये नृणाम् ।

ततो धातुक्षयाज्जन्तुर्वेदनाभिश्च पीड्यते ॥ ३४३ ॥

हतं वैकल्यजनने केवलं वैद्यनैपुणात् ।

शरीरक्षयमासाद्य विकलत्वमवाप्नुयात् ॥ ३४४ ॥

विश्लेषेषु विज्ञेयं पूर्वोक्तं यच्च कारणम् ॥ ३४५ ॥  
 रुजाकराणि मर्माणि क्षतानि विविधा रुजः ।  
 कुर्वन्ति तानि वैकल्यं कुर्वेद्यवशगो यदि ॥ ३४६ ॥  
 छेदभेदाभिघातेभ्यो दहनाद्धारणात्तथा ।  
 उपघातं विजानीयान्मर्माणां तुल्यलक्षणम् ॥ ३४७ ॥  
 अग्निः सोमोऽनिलः सत्त्वं रजश्च तम एव च ।  
 प्रायेण मर्मासु नृणां भूतात्मा चावतिष्ठते ॥  
 तस्मान्मर्मास्वभिहता न जीवन्ति शरीरिणः ॥ ३४८ ॥

छिन्नेषु पाणिचरणेषु भिरा नराणां  
 सङ्काचमीयुरसृगल्पमतो निरति ।  
 प्राप्याऽमितव्यसनमुग्रमतो मनुष्याः  
 संकिन्नशास्वतरुर्वन्निधनं न यान्ति ॥ ३४९ ॥  
 क्षिप्रेषु तत्र सतलेषु हतेषु चोग्रं  
 गच्छत्यसृग्बहुरुजं च करोति वायुः ।  
 एवं विनाशमुपयार्दिवह तत्र विद्धाः  
 किञ्चल्कपत्रमथनादिव पङ्कजानि ॥ ३५० ॥

मर्माण्यधिष्ठाय हि ये विकारा मूर्च्छन्ति काये विविधा नराणाम् ।  
 प्रायेण ते कृच्छ्रतमा भवन्ति नरस्य यत्नैरभिसव्यमानाः ॥ ३५१ ॥

इति मर्मानिदेशः ।

अशीतिर्वातजा रोगाः स्वरभेदो विपादिकम् ।  
 पादशूलं पाददाहं पादयोर्भङ्गसुप्तते ॥ ३५२ ॥  
 गुल्फग्रहं पिङ्गार्त्तिर्जानुनोर्भेदनं तथा ।  
 उरुस्तम्भोरुसादौ च पाङ्गुल्यं गुल्फगृध्रसौ ॥ ३५३ ॥  
 गुदभ्रंशो गुदस्यार्त्तिरान्तेपी मुष्कयोरपि ।  
 शिरः स्तम्भो बङ्गणार्त्तिः श्रोणिभेदोऽथ खञ्जता ॥ ३५४ ॥  
 उदावर्तः सविड्भेदः कुब्जत्वं वामनं तथा ।

प्रहतगदसमूहः कृष्णकेशश्चिरायुः ॥ ३७८ ॥

चूर्णीकृतं भृङ्गरजस्य पत्रं कृष्णैस्त्रिलैरामलकैश्च सार्द्धम् ।

सितासमं भक्षयतां नराणां न व्याधयो नैव जरा न मृत्युः ॥ ३८० ॥

सम्यग् भृङ्गरजः क्षुण्णं वस्त्रपूतः प्रयत्नतः ।

क्षीरन्तु समभागेन मासमेकं नियोजयेत् ॥ ३८१ ॥

वर्षेणाभ्यो गमनरहितो मत्तमातङ्गगामी

मूको वाग्मी श्रवणरहितो दूरशब्दानुश्रावी ।

षण्डः पुत्री भवति पलितो नीलजीभूतकेशो

जीर्णा दन्ताः पुनरपि दृढा वज्रदेहा भवन्ति ॥ ३८२ ॥

तिस्रस्त्रिस्रस्तु पूर्वाह्णे भुक्त्वा वा भोजयेन्नरः ।

पिप्पल्यः किंशुकक्षार भाविता घृतभर्जिताः ॥ ३८३ ॥

प्रयोज्या मधुसर्पिर्भ्यां रसायनगुणैषिणा ।

जेतुं श्वासं क्षयं शोथं हिक्कां कामं गलग्रहम् ॥ ३८४ ॥

अशीशि ग्रहणीरोगं पाण्डुतां विषमज्वरम् ।

वैस्वर्यं पीनसं शोथं गुल्मवातवलासकम् ॥ ३८५ ॥

सिन्धूल्यशर्कराशुण्ठी कणामधुगुडैः क्रमात् ।

वर्षादिष्वभया प्राश्या रसायनगुणैषिणा ॥ ३८६ ॥

ग्रीषो तुल्यगुडां ससैन्धवयुतां मेघावनद्धाम्बरे

सार्द्धं शर्करया शरदमलया शुण्ठ्या तुषारागमे ।

पिप्पल्या शिशिरे वसन्तसमये क्षीद्रेण संयोजिता

राजन् भुङ्क्ते हरीतकीं प्रतिदिनं नश्यन्तु ते व्याधयः ॥ ३८७ ॥

जरणान्तेऽभयामेकां प्राग्भुङ्क्ते च विभीतकम् ।

भुङ्क्ते तु मधुसर्पिर्भ्यां चत्वार्य्यामलकानि च ॥ ३८८ ॥

प्रयोजयेत् मासमेकं त्रिफलाया रसायनम् ।

जौवेद्वर्षशतं पूर्णमजराव्याधिरेव च ॥ ३८९ ॥

विडङ्गासनधात्रीणां चूर्णं लोहरजो घृतम् ।

एतत्संप्राश्य हृद्धोऽपि तारुण्यमधिगच्छति ॥ ३८० ॥

कृमिघ्नामलका पथ्या कृष्णालोहरजो घृतम् ।

तैलान्वितं रजो लीढा जरया नाभिभूयते ॥ ३८१ ॥

मासं वचाञ्चाप्युपसेव्यमाना क्षीरेण तैलेन घृतेन वापि ।

भवन्ति रक्षोभिरष्टरूपा मेधाविनो निर्मलवर्त्यवाचः ॥ ३८२ ॥

तीव्रेण कुष्ठेन परीतमूर्तिः यः सोमराजीं नियतञ्च खादेत् ।

संवत्सरं कृष्णतिलं द्वितीयं स सोमराजीव वपुर्विधत्ते ॥ ३८३ ॥

पुनर्नवस्यार्द्धपलं नवस्य पिष्ट्वा पिवेद्यः पयसार्द्धमासम् ।

मासत्रयं तत्रिगुणं समं वा जीर्णोऽपि भूयः सः पुनर्नवः स्यात् ३८४

ये मासमेवं स्वरसं पिबन्ति दिने दिने भृङ्गरजःसमुत्थम् ।

क्षीराशिनस्ते बलवीर्ययुक्ताः समाः शतं जीवितमाप्नुवन्ति ॥ ३८५ ॥

शतावरीमुण्डतिकागुडूची सहस्रिकर्णा सह तालमूली ।

एतानि कृत्वा समभागयुक्त्या सर्पिर्मधुभ्यां सततं विलिङ्घ्यात् ३८६

जरारुजामृत्युविमुक्तदेहो भवेन्नरः कान्तिबलादियुक्तः ।

विभाति देवोपम एव नित्यं शुद्धामयो भूरिविशुद्धबुद्धिः ॥ ३८७ ॥

पीताऽश्वगन्धा पयसाऽर्द्धमासं घृतेन तैलेन सुखास्वना वा ।

कृशस्य पुष्टिं वपुषो विधत्ते बालस्य शस्यस्य यथास्ववृष्टिः ॥ ३८८

आभाञ्च सोमराजीञ्च समभागविचूर्णिताम् ।

नरः क्षीरेण संपीत्वा स कृशः स्थूलतां व्रजेत् ॥ ३८९ ॥

देहकर्म्यं च शोषं च योगमेतत् प्रयोजयेत् ।

मासमात्रोपयोगेन मतिमान् जायते नरः ॥

मेधावी स्मृतिमांशैव बलीपलितनाशनः ॥ ४०० ॥

अश्वगन्धातसीशुण्ठी निर्गुण्डीमागधी तथा ।

षड्वाऽपराजिताञ्चैव समभागानि कारयेत् ॥ ४०१ ॥

कर्पकं भक्षयेन्नित्यं पयसान्नं पिवेदनु ।

सन्धिवातं निहन्त्याशु साध्यासाध्यं न संशयः ॥



रसायनमिदं प्रोक्तं बलीपलितनाशनम् ॥ ४०२ ॥

दृढदारकमूलन्तु योजयेन्मधुसर्पिषा ।

सप्ताहात् क्षीरभक्ताशी किन्नरैः सह गीयते ॥ ४०३ ॥

हस्तिकर्णरजः खादेत्प्रातरुत्थाय सर्पिषा ।

यथेष्टाहारचारोऽपि महस्रायुर्नरो भवेत् ॥ ४०४ ॥

मेधावी बलवान् कामी स्त्रीशतानि व्रजत्यमौ ।

मधुना त्वश्ववेगः स्याद्वरिष्टः स्त्रीसहस्रगः ॥ ४०४ ॥

अयं मन्त्रः प्रयोक्तव्यो भिषजा वाऽभिमन्त्रणे ।

आं नमो महाविनायकाय अमृतं रक्ष रक्ष मम फलसिद्धिं  
देहि रुद्रस्य वचनेन स्वाहा ।

गुडूच्यपामार्गविडङ्गशङ्खिनी वचाभयाशुगिष्ठशतावरी समा ।

घृतेन लीढा प्रकरोति मानवं त्रिभिर्दिनैश्चोकसहस्रधारिणम् ४०६

ब्राह्मीवचाभयावासा पिप्पली मधुसंयुता ।

अस्य प्रयोगात्सप्ताहात् किन्नरैः सह गीयते ॥ ४०७ ॥

पञ्चाङ्गमिन्द्राशनश्लक्ष्णचूर्णं पलाशकं सप्त सितापलानि ।

सितार्द्धमानं मधु तस्य चार्द्धं घृतं क्षिपेत्सर्वमिदं विमिश्रम् ॥ ४०८ ॥

कृत्वा नरो मासचतुष्टयं यत् पयोऽन्नभक्षी पयसा च भुङ्क्ते ।

विहाय रोगान् समलान्मनीषी जीर्वाञ्छरं यौवनसंस्थितश्रीः ४०९

द्रोणीमार्द्रपलासस्य सपिधानं निरूपितम् ।

धात्रीफलसहस्रेण नीरुजा ब्रह्मदारुणी ॥ ४१० ॥

नीरम्भ्रं निर्दहेन्मन्दं गोमयस्य च वङ्कना ।

स्विन्नमामलकं क्षुषं पञ्चादुहृत्य चूर्णकम् ॥

शौण्डीतण्डुलचूर्णानामप्येवाढकसंयुतम् ॥ ४११ ॥

तत्तुल्येन शिलार्द्धे च विडङ्गस्याढकेन च ।

सर्पिर्मार्त्तिकतैलानां माढकानां पृथक् पृथक् ॥ ४१२ ॥

तत्संस्थाप्य त्रिसप्ताहं सुभाण्डे घृतभाविते ।

ततोऽग्निबलमालोक्य प्रयुञ्जीत यथाविधि ॥ ४१३ ॥

एतद्रसायनं श्रेष्ठं महामुनिनिषेवितम् ।

अनेनाष्टशतं पूर्णं वपुस्तिष्ठति निर्जरम् ॥ ४१४ ॥

अङ्गानाञ्च न शैथिल्यं न च लावण्यशून्यता ।

जायते न च वैकल्य मिन्द्रियाणां कदाचन ॥ ४१५ ॥

कासश्वासातिसारज्वर पिङ्गककटीकुष्ठमेदोविकारान् ।

मूत्राघातोदरार्शः श्वयथुगलशिरः स्नावशूलाक्षिरोगान् ॥ ४१६ ॥

ये चान्ये वातपित्तश्रमजकफकृता व्याधयः सन्ति जन्तोः ।

तांस्तानभ्यासयोगादपनयति पयः पौतमन्ते निशायाः ॥ ४१७ ॥

अम्भसः प्रसृतान्यष्टौ रवावनुदिते पिवेत् ।

वातपित्तकफान् हत्वा जीवेद्वर्षशतं नरः ॥ ४१८ ॥

व्यङ्गबलीपलितघ्नं पीनस वैस्वर्यं कासशोथघ्नम् ।

रजनौक्षयेऽम्बुनस्यं रसायनं दृष्टिजननञ्च ॥ ४१९ ॥

विगतघननिशीथे प्रातरुत्थाय नित्यं

पिबति खलु नरो यो भ्राणरन्ध्रेण वारि ।

स भवति मतिपूर्णश्चक्षुषा तार्क्ष्यतुल्यो

बलिपलितविहीनः सर्वरोगैर्विमुक्तः ॥ ४२० ॥

प्रसन्नदृष्टिर्दृढदन्तकेशः शशाङ्कवक्त्रः पलितैर्विहीनः ।

पिङ्गोका विनाशः कमलास्यगन्धो नस्योपसेवी भवतीह मर्त्यः ४२१

तक्षिफलासु निशिस्थं बलीपलितहरं दृष्टिजननञ्च ।

प्रसृतत्रयं प्रपेयं नासिकरन्ध्रेण नैशिकं तोयम् ॥ ४२१ ॥

दुर्नामश्वासकामज्वरवमथु तृषापाण्डुता नेत्ररोगान्

हिक्काकुष्ठातिसारभ्रममदसदृशाजीर्णशूलप्रदोषान् ।

दृष्णाशूलास्रपित्तं ज्वरविगतजरारोचकानाह वातान्

हृन्त्यादेतानवश्यं मधुनि परिगता पूतना चाम्बपित्तम् ॥ ४२३

इति मधुहरीतकी ।

अथः पलं गुग्गुलुरत्र योज्यं पलत्रयं व्योषपलमनि पञ्च ।

पलानि चाष्टौ त्रिफलारजश्च कर्षं लिहन् यात्यमरत्वमेव ॥४२४॥

इति लोहगुग्गुलुः ।

त्रिकण्टविदारिनिस्तुष तिल बहुपत्री रजश्चतुःप्रस्थम् ।

भस्मातकप्रस्थयुतं तत्समानं गुडूच्याश्च ॥ ४२५ ॥

पञ्चत्रिंशन्मधुनो व्योषस्याष्टौ पलानि दशवह्नि ।

द्विगुणवाराही सप्त दशगुण शर्करा सष्टता च ॥ ४२६ ॥

खादेद्यथाग्निर्हन्तुं रोगानीकं क्षयं कासम् ।

अश्रम्युदरकुष्ठबलीपलितपीनसाभ्यम् ॥ ४२७ ॥

नरसिंहसदृशविक्रममन्यान्यप्यभिवाञ्छितानि लभते ।

बलवर्णस्वरकान्ति पुष्ट्युत्साहसत्वसंयुक्तम् ॥ ४२८ ॥

उपयुञ्ज्य चूर्णमिदं सर्वरोगहरञ्च नरसिंहाख्यम् ।

पुत्रान् जनयति वीरान् नरसिंहपराक्रमानरोगान् ॥४२९॥

वाराहमूर्धवत्कन्दो वाराहीकन्दसञ्चितः ।

भिषजा तदलाभेऽपि चर्मकारालुको मतः ॥ ४३० ॥

इति नरसिंहचूर्णम् ।

अश्वगन्धापलं त्रिंशच्चूर्णयित्वा विचक्षणः ।

द्वद्वदारकचूर्णेन समभागन्तु कारयेत् ॥ ४३१ ॥

स्थापयित्वा घटे दिव्ये सर्पिषा परिभाविते ।

कर्षमेकं समश्रीयाच्चूर्णस्य पयसा सह ॥ ४३२ ॥

अवाहिकस्य स्वेदस्य परिहारो न विद्यते ।

करौव नित्यं स्रवति सर्वदोषविवर्जितम् ॥ ४३३ ॥

तेजसा प्रभवत्युग्रो रश्मिवानिव भास्करः ।

भवत्येव चतुर्मासैर्बलीपलितवर्जितः । ४३४ ॥

इति अश्वगन्धाद्यं चूर्णम् ।

द्वद्वदारुत्रिद्वद्वन्ती कदम्बाङ्गनगोक्षराः ।

वाद्यालकाजकर्णौ च वाजिगन्धा शतावरौ ॥ ४३५ ॥  
कार्पासी पृश्निपर्णी द्वे वङ्गिश्चैवापराजिता ।  
कञ्चुकी तालमूली च वृहत्पत्नी पलाशिका ॥ ४३६ ॥  
ग्रन्थिकं चित्रकं चैव विश्वेदेवा वचासृता ।  
वाणपुष्पी च पाठा च विम्बीवरुण एव च ॥ ४३७ ॥  
शिशुः कुलिशभृङ्गी च मुण्डी च कोकिलाख्यकः ।  
अर्कक्षीरं शताह्वा च बचाचव्यफलत्रिकम् ॥ ४३८ ॥  
यवानौ चाजमोदा च द्विजीरं धान्यतण्डुलाः ।  
विडङ्गमुस्ततालीशं निशे लवणपञ्चकम् ॥ ४३९ ॥  
एलापुष्करनागाह्व त्वक्पत्रं हस्तिपिप्पली ।  
फलीकुष्ठं शटी रेणु जलहिङ्गु मबालकम् ॥ ४४० ॥  
पाषाणभेदो वृक्षाम्ल भद्रोत्कटवितुन्नकः ।  
पलिका भागतो ग्राह्या गुडूचीविश्वदारुकात् ॥ ४४१ ॥  
सुहीपलाशमृत्पार्श्व शिखरीविडकं कणा ।  
स्वर्जिका यावशूकाख्या चैषां चारः पलोन्मितः ॥ ४४२ ॥  
अभ्रकस्य पलान्यष्टौ चत्वारि गन्धकस्य च ।  
पलद्वयरमं ग्राह्यं लोहं चाष्टपलं तथा ॥ ४४३ ॥  
गवाक्षी भृङ्गकेशी च शालिष्य केशराजकम् ।  
माणकन्दः कटिल्लश्च दहनो हस्तिकर्णकः ॥ ४४४ ॥  
भस्मातमुसलीशुण्ठी त्रिफला वज्रवल्गुपि ।  
एषां रसे पृथग्लोहं पुटयेन्मर्दयेत्तथा ॥ ४४५ ॥  
ग्रन्थिमान्मारिषश्चैव चारं वृहत्तिका तथा ।  
उत्कटो लोहितो वङ्गि माणो बाणरमैः शुभैः ॥ ४४६ ॥  
पुटयेदभ्रकञ्चैव मयसश्च यथाविधिः ।  
काकमाचिकपिण्डेन पयसा संयुतेन च ॥ ४४७ ॥  
यावत्पिण्डो भवेत्तावच्छास्त्रविन्दुवङ्गिना ।

एकीकृत्य शुभे भाण्डे स्थापयेत् रसगोपितम् ॥ ४४८ ॥  
 सर्पिषा मकरन्देन भक्षयेत्प्रत्यहं तु तत् ।  
 अनुपिवित्पयः क्षीरं यूपं मांसरसं तथा ॥ ४४९ ॥  
 भोजनं चाग्निसापेक्षं कार्यञ्चैव सहं तथा ।  
 विहितञ्च मितं चाद्यादौषधे पाकमागते ॥ ४५० ॥  
 आहारेण समं कार्यं नित्यमेवाल्पवङ्गिना ।  
 अग्निवृद्धिकरः कार्यो रोगाणां चापहारकः ॥ ४५१ ॥  
 वाते पित्ते कफे शूले हृद्रोगे श्वासकासयोः ।  
 क्षये च विविधे घोरे शोथे चैवाङ्गसङ्गमे ॥ ४५२ ॥  
 आमवाते त्रिकशूले सक्तिशूले च सर्वगे ।  
 अम्लपित्ते सशूले च शोथे सर्वोदरे तथा ॥ ४५३ ॥  
 अयमेव हितो नित्यं शुक्रवृद्धिकरः परः ॥ ४५४ ॥

इति वृद्धदारुककल्पः ।

जगति ज्योतिष्मती प्रसिद्धगुणिनी, तस्यास्तैलं निष्काम  
 यित्वा जीर्णपुराणशाल्यन्नेन मत्स्यण्डिमधुरेण पाणितलाई  
 संवृद्ध्या प्रत्यहं भक्षयेच्च वर्द्धयेत्पलं यावत् नातःपरतरं विवृद्धिः  
 कार्या मांसस्थितिश्चैषा पलप्रयुक्तमभावा हुतभुग्वलानुरोधेन  
 भिषजा नानुकल्पनीया एवं तैलाटकमुपयुज्य महाबली महा-  
 प्राणः षोडशवर्षाकृतिर्नीरोगो भवति ।

इति ज्योतिष्मतीतैलपानविधिः ।

विडङ्गसारो मेघाख्यो रक्तवङ्गिरत्नकरः ।  
 हस्तिकर्णः सितार्कस्तु श्वेतवर्षाममुद्भवम् ॥ ४५५ ॥  
 वाकुचीमुण्डिकाभृङ्गो राजको वृद्धदारकः ।  
 गुडूच्यतिवला राम्ना तालमूली शतावरी ॥ ४५६ ॥  
 पिण्डारकश्चैडमजो वैडालः केशराजकः ।

एकैकं पलमेतृषां ग्राह्यं समधुना घृतम् ॥ ४५७ ॥  
 रसस्यैकं पलं ग्राह्यं लोहस्य पलविंशतिः ।  
 चत्वारिंशत्तथाभ्रस्य शुल्बं चापि चतुष्पलम् ॥ ४५८ ॥  
 गन्धकस्य पलान्यष्टौ षट्पलानि मनःशिला ।  
 स्वर्णमात्रिकस्य चत्वारि षट्पलानि शिलाजतोः ॥ ४५९ ॥  
 त्रिफलात्रिकटूनाञ्च प्रत्येकञ्च पलत्रयम् ।  
 सर्वाण्येतानि संचूर्ण्य घृतेन मधुना सह ॥ ४६० ॥  
 स्निग्धभाण्डे समालोढ्य स्थापयित्वा विचक्षणः ।  
 भक्षयेत् क्रमयोगेन लोहं सर्वरसायनम् ॥ ४६१ ॥

इति लोहरसायनम् ।

पारदं विधिना शुद्धं पलद्वितयसम्मितम् ।  
 चतुष्पलं लोहचूर्णं चतुर्विंशपलं सिता ॥ ४६२ ॥  
 मनोह्वा गन्धपाषाणं हरितालञ्च शुद्धकम् ।  
 कासीसं हिङ्गु कुष्ठञ्च वचोशीररसाञ्जनम् ॥ ४६३ ॥  
 सारं खरिदहृत्स्य जातीफलसमन्वितम् ।  
 द्विपलं सूक्ष्मचूर्णन्तु सर्वेषां परिकीर्तितम् ॥ ४६४ ॥  
 गगनाद्विपलं कृष्णाल्लोहवत्पुटितात् क्षुतात् ।  
 श्वस्तोक्तपृथगुद्दिष्टैः संयुज्य विधिनोचितम् ॥ ४६५ ॥  
 त्रिंशच्च त्रैफले तोये प्रस्थेन सर्पिषा सह ।  
 शृङ्गवेररसप्रस्थं निष्कृत्वाथं वक्ष्यमाणकैः ॥ ४६६ ॥  
 त्रिवर्णोदितचित्रञ्च चास्थिसंहारसूरणम् ।  
 नागवर्षः सगोधूम भूमिकूष्माण्डतण्डुलाः ॥ ४६७ ॥  
 सौभाञ्जनं तालमूली मोरटं शङ्खपुष्पिका ।  
 पृथगष्टपलञ्चैषां वारिद्रोणे विपाचयेत् ॥ ४६८ ॥  
 अष्टभागावशिष्टेन कषायं कारयेत्सुधीः ।  
 मधुनो द्वात्रिंशत्पलं क्षिपेत्तत्र सुशीतले ॥ ४६९ ॥

त्रिकटु त्रिफला सिन्धु विडं मौवर्चलं तथा ।  
 टङ्गणो यावशूकश्च सुरदारुपरम्पराः ॥ ४७० ॥  
 अन्नघेतममृद्दोका सहार्द्रमधुयष्टिका ।  
 मृद्गी दुरालभा मुस्तं विडङ्गं रक्तचन्दनम् ॥ ४७१ ॥  
 जीरकञ्च सधन्याकं चूर्णं पलाईकं पृथक् ।  
 दासरसायनं प्रोक्तं नराणां हितकाम्यया ॥ ४७२ ॥  
 न चात्र परिहारोऽस्ति विहाराहारयन्त्रणे ।  
 अन्नपानानि सर्वाणि भक्ष्यभोज्यानि यानि च ॥ ४७३ ॥  
 तानि प्रकृतिभेदज्ञो बुद्धिपूर्वं प्रदापयेत् ।  
 सर्वव्याधिहरञ्चेतत् स्वस्थास्वस्थहितं सदा ॥ ४७४ ॥

इति दासरसायनं लोहम् ।

भागार्जुनो मुनीन्द्रः शशास यज्ञोहशास्त्रमतिगहनम् ।  
 तस्यार्थस्य स्मृतये वयमेतद्विशदाक्षरैर्वक्ष्यामः ॥ ४७५ ॥  
 मने मुनिः स्वतन्त्रे भृयः पाकं न पलपञ्चकादर्वाक् ।  
 सुबहुप्रयामदोषादूर्ध्वञ्च न पलत्रयोदशकात् ॥ ४७६ ॥  
 तत्रायमि पचनीये पञ्चपलादौ त्रयोदशपलकान्ते ।  
 लोहाक्षिगुणा त्रिफला ग्राह्या षड्भिः पलैरधिका ॥ ४७७ ॥  
 मारणपुटनस्थालीपाकास्त्रिफलैकभागसम्पाद्याः ।  
 त्रिफलाभागद्वितयं ग्रहणीयं लोहपाकार्थम् ॥ ४७८ ॥  
 सर्वत्रायः पुटने यथैषां शरावसंख्यानाम् ।  
 प्रतिपलमेव त्रिगुणं पाकार्थं काथमादेयम् ॥ ४७९ ॥  
 सप्तपलादौ भागे पञ्चदशान्तेऽश्रसां शरावैश्च ।  
 त्रयोदशकादशकान्तैरधिकं तद्धारि कर्त्तव्यम् ॥ ४८० ॥  
 तत्राष्टमो विभागः शेषः काथस्य यत्नतः स्थाप्यः ।  
 तेन हि मारणपुटनस्थालीपाका भविष्यन्ति ॥ ४८१ ॥  
 पाकार्थं तु त्रिफला भागद्वितये शरावसंख्यातम् ।

प्रतिपलमम्बुससं स्यादधिकं द्वाभ्यां शरावाभ्याम् ॥ ४८२ ॥

तत्र चतुर्थो भागः शेषो निपुणैः प्रयत्नतो ग्राह्यः ।

अयसः पाकार्थत्वात् स च सर्वस्मात् प्रधानतमः ॥ ४८३ ॥

पाकार्थमश्रुसारे पञ्चपलादौ त्रयोदशपलान्ते ।

दुग्धशरावहितयं पादैरेकाधिकैरधिकम् ॥ ४८४ ॥

पञ्चपलादिमात्रा तदलाभे तदनुसारतो ग्राह्यम् ।

चतुरादिकमेकान्तं शक्तावधिकं त्रयोदशकात् ॥ ४८५ ॥

त्रिफलात्रिकटुकचित्रककान्तक्रामकविडङ्गचूर्णानि ।

अन्यान्यपि देयानि पलाशस्य च बीजानि ॥ ४८६ ॥

जातीफलजातीकोपैलाकङ्गोलकलवङ्गानाञ्च ।

मितकृष्णजीरकयोरपि चूर्णान् पयसा समानि स्युः ।

त्रिफलात्रिकटुविडङ्गा नियता ह्यन्ये यथा प्रकृतिः ॥ ४८७ ॥

कालायसदोषहृते जातीफलादेर्लवङ्गकान्तस्य ।

क्षेपः प्रज्ञानुरूपः सर्वस्योनस्य चैकाद्यैः ॥ ४८८ ॥

कान्तिक्रामकमेकं निःशेषदोषमपहरत्ययसः ।

द्विगुणत्रिगुणचतुर्गुणमाज्यं यथा प्रकृति ॥ ४८९ ॥

यदि भेषजभूयस्त्वं स्तोक्तं वा तथापि चूर्णानाम् ।

अयसा साम्यं संख्या भूयोऽल्पत्वेन भूयोऽल्पा ॥ ४९० ॥

इति साध्यसाधनविधिः ।

गजकर्णपत्रमूलैः शतावरीभृङ्गकेशराजरसैः ।

आद्यस्थालीपाकं दद्यात् प्रत्येकमेकं वा ॥ ४९१ ॥

इति स्थालीपाकभेषजानि ।

त्रिफलाम्बुभृङ्गकेशर शतावरिकाकन्दमाणसहजरसैः ।

भल्लातककरिकर्ण कूटमूलपुनर्नवा स्वरसैः ॥ ४९२ ॥

•

इति पुटभेषजानि । इति नागार्जुनी लिङ्गः ।

समूलपत्रामुत्पाद्य ब्राह्मीं प्रक्षाल्य वारिणा ।



उलूखले क्षौदयित्वा रसं वस्त्रेण गालयेत् ॥ ४८३ ॥  
 रसे चतुर्गुणे तस्मिन् घृतप्रस्थं विपाचयेत् ।  
 भेषजानि च पेष्याणि तत्रेभानि प्रदापयेत् ॥ ४८४ ॥  
 हरिद्रामलकं कुष्ठं त्रिहतां सहरीतकीम् ।  
 एतेषां पलिकान् भागाच्छेषांस्तु कार्षिकान् विदुः ॥ ४८५ ॥  
 पिप्पल्योऽथ विडङ्गानि सैन्धवं शर्करं वचा ।  
 सर्वमेतत्समालोद्य शनैर्मृद्वग्निना पचेत् ॥ ४८६ ॥  
 एतत्प्राशितमात्रेण वाग्विशुद्धिश्च जायते ।  
 रुमरात्रप्रयोगेण श्रुतमात्रन्तु धारयेत् ॥ ४८७ ॥  
 हन्याष्टादश कुष्ठानि ह्यर्शांसि षड्विधानि च ।  
 पञ्चगुल्मान् प्रमेहांश्च कासं पञ्चविधं जयेत् ॥ ४८८ ॥  
 बभ्यानाञ्चैव नारीणां नराणामल्परेतसाम् ।  
 घृतं सारस्वतं नाम वर्णायुर्बलवर्द्धनम् ॥ ४८९ ॥

इति सारस्वतं घृतम् ।

गुडूच्यपामार्गविडङ्गशङ्खिनी वचाशतावर्त्यभयामहौषधैः ।  
 घृतं विपक्वं पिबतां प्रशस्तं वचस्तु येषां विकलञ्च जातम् ॥ ५०० ॥

इति गुडूचादि घृतम् ।

यत्कन्दनालदलकेसरवद्विपक्वं  
 नीलोत्पलस्य तदपि प्रथितं द्वितीयम् ।  
 सर्पिश्चतुष्कुबलयं सहिरण्यपात्रं  
 मेध्यं गवामपि भवेत्किमु मानुषाणाम् ॥ ५०१ ॥

इति चतुष्कुबलयघृतम् ।

आजं पयः शृङ्गवेरं वचाशिशुहरीतकी ।  
 पिप्पल्यो मरिचं पाठा सैन्धवं दशमं घृतम् ॥ ५०२ ॥  
 शृङ्गबेरादयो भागा लवणान्ताः पलायकम् ।  
 चतुर्गुणेन पयसा घृतप्रस्थं विपाचयेत् ॥ ५०३ ॥

एतन्प्राशितमात्रेण किन्नरैः सह गीयते ।

जङ्गदमूकत्वं पानादेव प्रशाम्यति ॥ ५०४ ॥

नष्टञ्च स्मरते ग्रन्थं श्रुतिश्चाप्युपजायते ।

एतत्सारस्वतं नाम स्मृतिमेधाविवर्द्धनम् ॥ ५०५ ॥

इति द्वितीयसारस्वतं दृष्टम् ।

मण्डूकीं सवचां सशङ्खकुसुमां सन्नद्धसौवर्चलाम् ।

गुञ्जां श्वेतवतीं शतावरियुतां ब्राह्मीं गुडूचीं तथा ॥ ५०६ ॥

पिष्टांशैः पलिकैरिमानि विधिवद्द्रव्याणि प्रस्नावयेत् ।

सर्पिष्यस्थमथादकेन पयसा युक्तिं पचेत्प्राचनम् ॥ ५०७ ॥

नाम्नाष्टाङ्गमिदं विदेहरचितं ख्यातं पिवेद्यो दृष्टम्

स श्लोकस्य सहस्रमेकदिवसेनैवाश्विलं धारयेत् ।

अक्षीणाप्रतिहीनवाचि मधुरस्पष्टाभिधायी सदा

लोके शुक्रवृहस्पतिसमनृणां पूज्यश्च नित्यं सदा ॥ ५०८ ॥

इति षष्ठाङ्गमङ्गलं दृष्टम् ।

सतताध्ययनं वादः परतन्त्रावलोकनम् ।

सद्विद्याचार्यसेवा च बुद्धिमेधाकरो गणः ॥ ५०९ ॥

आयुष्यं भोजनं जीर्णं वेगानामविधारणम् ।

ब्रह्मचर्यमहिंसा च साहसानि च वर्जयेत् ॥ ५१० ॥

न केवलं दीर्घमथायुरश्रुते रसायनं यो विधिवन्निषेवते ।

गतिं स दिव्यां मुनिसेवितां शुभां प्रपद्यते ब्रह्म तथैव चाक्षयम् ५११

इति वङ्गसेनसङ्कलितः रसायननिदानचिकित्साधिकारः समाप्तः ।

अथ वाजीकरणाधिकारमाह ।

रक्तेन कुणपं श्लेष्म वाताभ्यां ग्रन्थिसन्निभम् ।

पूयाभं रक्तपित्ताभ्यां क्षीणं मारुतपित्ततः ॥ १ ॥

कच्छाख्येतान्यसाध्यन्तु त्रिदोषं मूत्रविड्निभम् ।  
 तेष्वद्याच्छुक्रदोषांस्तान् स्नेहस्वेदादिभिर्जयेत् ॥ २ ॥  
 क्रियाविशेषैर्मतिमां स्तथैवोत्तरवस्तिभिः ।  
 पाययेत्सरुजं सर्पिर्भिषक् शोणितशोषिणाम् ॥ ३ ॥  
 धातकीपुष्पखदिर दाडिमार्जुनसाधितम् ।  
 कुण्पाख्ये पिवेत्सर्पिः शालिसारादिसाधितम् ॥ ४ ॥  
 ग्रन्थिभूते पिवेत्सर्पिश्चित्रकोशीरह्निङ्गुभिः ।  
 सिग्धं वान्तविरिक्तञ्च निरूहमनुवासितम् ॥ ५ ॥  
 योजयेच्छुक्रदोषार्त्तं सम्यगुत्तरवस्तिना ।  
 विधिमुत्तरवस्यन्तं कुर्यादार्त्तवशुद्धये ॥ ६ ॥  
 स्त्रीणां स्नेहादियुक्तानां चतसृष्वार्त्तवार्त्तिषु ।  
 कुर्यात्कल्कमिमञ्चापि पथ्यानां वमनानि च ॥ ७ ॥  
 ग्रन्थिभूते पिवेत्पाठां त्रूषणं वृक्षकाणि च ।  
 दुर्गन्धे पूयसङ्काशे मज्जस्तुल्ये तथार्त्तवे ॥ ८ ॥  
 पिवेद्भद्राश्रयः काथं चन्दनकाथमेव च ।  
 शुक्रदोषहराणाञ्च यथास्वमवधारणम् ॥ ९ ॥  
 योगैः समस्तैः सष्टैस्तेले पृपालिकां पचेत् ।  
 तां भक्षयित्वा नीत्वाऽनुशर्करामधुना पयः ।  
 नरश्चटकवह्च्छेदु शतवारं निरन्तरम् ॥ १० ॥  
 चूर्णं विदार्याः सुकृतं स्वरसेनैव भावितम् ॥  
 सर्पिः क्षौद्रयुतं लीढ्वा दश गच्छेन्नरोऽङ्गनाः ॥ ११ ॥  
 एषमामलकचूर्णं स्वरसेनैव भावितम् ।  
 शर्करामधुसर्पिभ्यां युक्तं लीढ्वा पयः पिवेत् ।  
 एतेनाशीतिवर्षोऽपि युवेव परिहृष्यते ॥ १२ ॥  
 विदारौकन्दकल्कञ्च घृतेन पयसा नरः ।  
 उदुम्बरसमं खादेद्दृष्टोऽपि तरुणायते ॥ १३ ॥

अश्वत्यफलशुङ्गग्रमूलं त्वग्निः शृतं पयः ।  
 पीत्वा सशर्करञ्चैव वृद्धोऽपि तरुणायते ॥ १४ ॥  
 स्वयं गुप्ताखुखसयोर्वीजचूर्णं सशर्करम् ।  
 पयसा च नरः पीत्वा धातो न हि क्षयं व्रजेत् ॥ १५ ॥  
 माषाणां पलमेकस्तु संयुक्तं मधुसर्पिषा ।  
 तं लीढानुपिवेत् क्षीरं तेन वाजी भवेन्नरः ॥ १६ ॥  
 कर्षं मधुकचूर्णन्तु घृतक्षीद्रसमन्वितम् ।  
 पयोऽनुपानं यो लिह्यात् स गच्छेद्दश चाङ्गनाः ॥ १७ ॥  
 गृष्टीनां वृद्धवत्सानां माषवर्णभृतां गवाम् ।  
 यत् क्षीरं तदग्रशंसन्ति बलकामेषु जन्तुषु ॥ १८ ॥  
 शर्करायास्तुलैकं स्यादेकं गव्यस्य सर्पिषा ।  
 पक्त्वा पूपालिकां खादेत् बह्व्रः सूर्यस्य योषितः ॥ १९ ॥  
 इति पूपालिका ।

दध्नोऽर्धाढकमीषदन्तमधुरं खण्डस्य चन्द्रद्युतेः  
 प्रस्थं क्षीद्रपलं पलञ्च हविषः शुण्ठ्याश्चतुर्माषकम् ।  
 अक्षाद्धं मरिचाद्विडङ्गत इह द्वौ माषकावेकतः  
 कृत्वा शुक्लपटाच्छनैः करतलेनोन्मथ्य विस्रावयेत् ॥ २० ॥  
 मृद्गाण्डे मृगनाभिचन्दनरससृष्टेऽगुरुधूपिते  
 कर्पूरेण सुगन्धितां तदग्निलां संलोढ्य संस्थापयेत् ।  
 या पीता मधुरस्वरेण सुरसा मेयं रसाला तथा  
 ख्याता मन्मथदौपनी सुरचिता कान्तेव नित्यं प्रिया ॥ २१ ॥  
 इति रसाला ।

शमेऽङ्गि देशसम्भूतं पलशतं सम्यगश्वगन्धायाः ।  
 पुष्येऽहनि संक्षुप्तं द्रोणेऽम्भसि पचेत् सुविद्वान् ॥ २२ ॥  
 ज्ञात्वाष्टभागशेषं गृह्णीयात्तद्रसं सुपरिपूतम् ।  
 हे चैवात्र पलशते दद्याच्छागस्य शुद्धमांसस्य ॥ २३ ॥

सर्पिः प्रस्त्रमथैकं मेध्यं गोपयश्चतुर्गुणं दद्यात् ।  
 कल्कानक्षसमांशानूर्ध्वमतः संप्रवक्ष्यामि ॥ २४ ॥  
 काकोली द्वे सृष्टी द्वे मेदे जीरकं स्वयं गुप्ताम् ।  
 ऋषभकमेलान् मधुकं सृष्टीकां शूर्पपर्णीञ्च ॥ २५ ॥  
 जीवन्तीं सोपकुल्यां बलां विदारीं शतावरीञ्चापि ।  
 दत्त्वा सम्यग्विपचेत्सर्पिरथोद्धृत्य पीत्वा च ॥ २६ ॥  
 मधुशर्करयोः कुडवं दत्त्वा भाण्डे स्थितं सृदितम् ।  
 लीढ्वा तत्पाणितलं यथेष्टाहारमश्रीयात् ॥ २७ ॥  
 'क्षीणक्षतशिशुवृद्धाः क्षीणेन्द्रिया हीनमांसाश्च ।  
 प्राश्य प्राप्नुयुः सद्यो पुष्टिबलारोग्यतेजांसि ॥ २८ ॥  
 उपयुज्य सर्पिरेतत्सप्ततिवर्षोऽपि युवेव भूत्वा ।  
 बहुशः स्त्रियोऽभिगच्छेत् न चात्र शक्रक्षयं लभते ॥ २९ ॥  
 पुत्रार्थिनी च नारी लभते पुत्रान् वयस्यतीतेऽपि ।  
 बभ्यापि लभते पुत्रं प्रयोगादश्वगन्धायाः ॥ ३० ॥  
 उपयुञ्जे यः पुरुषस्त्रिमासं सार्द्धमासं वा  
 नारीशतं स गच्छेन्नैव भजेद्योषितां तप्तम् ॥  
 खालित्यबलीपलितैर्न चास्य देहोऽभिभूयते क्षिप्रम् ॥ ३१ ॥  
 वातव्याधिभिरार्त्तास्तथैव हृद्वस्तिशूलार्त्ताः ।  
 भुञ्जानाः सर्पिरिदं नरा नीरोगा भवन्तीह ॥ ३२ ॥  
 एवं जगद्धितार्थं सर्पिरिदं वाजिगन्धायाः ।  
 श्रेष्ठं वाजीकरणं निर्दिष्टं पूर्वमश्विभ्याम् ॥ ३३ ॥

इति वृद्धदश्वगन्धायां घृतम् ।

अश्वगन्धाप्रस्थमेकं दुग्धञ्चैवाढकं द्वयम् ।  
 घृतप्रस्थमिदं दद्याच्छनेर्मृद्वग्निना पचेत् ॥ ३४ ॥  
 त्रिकटुकं चतुर्जातं विडङ्गं जातिपत्रकम् ।  
 बला चातिबला चैव श्वदंष्ट्रा वृद्धदारुकम् ॥ ३५ ॥

पलैकञ्च प्रदातव्यं लोहं वङ्गं तथाभ्रकम् ।  
 प्रस्थाङ्गं मात्तिकं दद्यात् प्रस्थाङ्गं शर्करां शुभाम् ॥ ३६ ॥  
 सर्वमेतद्विनिक्षिप्य स्निग्धे भाण्डे निधापयेत् ।  
 द्वौ कालौ भक्षयेन्नित्यं समीच्याग्निबलं यथा ॥ ३७ ॥  
 अर्द्यं वातं हनुस्तम्भं मन्यास्तम्भं कटिग्रहम् ।  
 शोषसन्धिगतं वातमस्थिभङ्गञ्च गृध्रसीम् ॥ ३८ ॥  
 अग्निदोषञ्च त्वग्दोषं पाददोषं तथैव च ।  
 गर्भप्रसवजान्दोषानामगर्भस्रवाच्च यत् ॥ ३९ ॥  
 पाण्डुत्वमामवातञ्च शुक्रदोषञ्च घण्टताम् ।  
 सर्ववातान्निहन्ये तद्यथा सिंहो गजानिव ॥  
 अश्वगन्धादिविख्यातं सर्ववातरुजापहम् ॥ ४० ॥

इति अश्वगन्धादि घृतम् ।

घृतं शतावरीगर्भं चीरे दशगुणे शृतम् ।  
 रेतः शुद्धिकरं तच्च शस्तं चाप्यार्त्तवार्त्तिषु ॥ ४१ ॥  
 यद्भ्रुव्यं पुरुषं कुर्याद्वाजीव सुरतक्षमम् ।  
 तद्वाजीकरमाख्यातं मुनिभिर्भिषजां वरैः ॥ ४२ ॥  
 क्लीवः स्यात् सुरताशक्तस्तद्भावः क्लैव्यमुच्यते ।  
 तच्च सप्तविधं प्रोक्तं निदानं तस्य कथ्यते ॥ ४३ ॥  
 तैस्तैर्भावैरहृद्यैस्तु रिरंमोर्मनसि क्लृते ।  
 ध्वजः पतत्यतो नृणां क्लैव्यं समुपजायते ॥  
 द्वेषस्त्रीसम्प्रयोगाच्च क्लैव्यं तन्मानसं स्मृतम् ॥ ४४ ॥  
 अन्नैरन्तोष्णालवणैरतिमात्रेण सेवितैः ।  
 मौम्यधातुक्षयो दृष्टः क्लैव्यं तस्मात् प्रजायते ॥ ४५ ॥  
 अतिव्यवायशीलो यो न च वाजीक्रियारतः ।  
 ध्वजभङ्गमवाप्नोति स शुक्रक्षयहेतुकम् ॥ ४६ ॥  
 महता मेढ्ररोगेण चतुर्थी क्लीवता भवेत् ।

वीर्यवाहिशिराच्छेदात् मेहनानुव्रतिर्भवेत् ॥ ४७ ॥  
 बलिनः क्षुब्धमनसो निरोधाद् ब्रह्मचर्यतः ।  
 षष्ठं क्लैव्यं स्मृतं तत् शुक्रस्तम्भनिमित्तकम् ॥ ४८ ॥  
 जन्मप्रभृति यत् क्लैव्यं सहजं तद्धि सप्तमम् ॥ ४९ ॥  
 असाध्यं सहजं क्लैव्यं मर्मच्छेदाच्च यद्भवेत् ।  
 साध्यानामवशिष्टानां कार्यो वाजीकरो विधिः ॥ ५० ॥  
 नरो वाजीकरान्धत्ते सम्यक् शुद्धो निरामयः ।  
 आमस्रतिं प्रकुर्वीत वर्षादूर्ध्वन्तु षोडशात् ॥ ५१ ॥  
 न तु वै षोडशादर्वाक् सप्तत्याः परतो न च ।  
 आयुष्कामो नरः स्त्रीभिः संयोगं कर्तुमर्हति ॥ ५२ ॥  
 शुष्कं रूक्षं यथा काष्ठं जन्तुकोटविजर्जरम् ।  
 घृतमाशु विशीर्येत तथा वृद्धः स्त्रियं व्रजन् ॥ ५३ ॥  
 शोथकामत्तराशांसि स्वरकाश्यातिपाण्डुताः ।  
 अतिव्यवायाज्जायन्ते रोगाश्च क्षयकादयः ॥ ५४ ॥  
 आयुष्मन्तो मन्दजरा वपुर्वर्णबलान्विताः ।  
 स्थिरोपचितमांसाश्च भवन्ति स्त्रीषु संयताः ॥ ५५ ॥  
 त्रिभिस्त्रिभिरहोभिश्च सेवेत प्रमदां नरः ।  
 सर्वर्तुषु नरो ग्रीष्मे पक्षाद्योषां भर्जद्बुधः ॥ ५६ ॥  
 म्लानिः अमञ्च दीर्बल्यं धात्विन्द्रियबलक्षयः ।  
 क्षयवृद्धप्रपदंशाद्या रोगाश्चातीव दुर्जयाः ॥  
 अकालमरणञ्च स्याद्भ्रजतः स्त्रियमन्यथा ॥ ५७ ॥  
 रजस्वलामकामाञ्च मलिनामप्रियामपि ।  
 वर्णहीणां वयोवृद्धां तथा व्याधिप्रपीडिताम् ॥ ५८ ॥  
 ह्यौनाङ्गीं मलिनां द्वेष्यां योनिदोषसमन्विताम् ।  
 स्वगोत्रां गुरुपत्नीञ्च तथा प्रव्रजितामपि ॥  
 सन्ध्योः पूर्वकाले च नोपेयात् प्रमदां नरः ॥ ५९ ॥

रजस्रलां गतकतो नरस्वासंयतात्मनः ।

दृष्ट्यायुस्तेजसां हानि रधर्मश्च ततो भवेत् ॥ ६० ॥

लिङ्गिनीं गुरुपत्नीञ्च स्वगोत्रामथ पर्वसु ।

वृद्धां वा सन्धयोश्चापि गच्छन् प्राप्नोति संचयम् ॥ ६१ ॥

चयोरूपगुणोपेतां तुल्यशीलगुणान्वयाम् ।

अभिकामोऽभिकामाख्यां हृष्टो हृष्टामलङ्कताम् ॥

सेवेत प्रमदां नित्यं वाजीकरणसेवनः ॥ ६२ ॥

स्नानं सशर्करं क्षीरं मांसं भोज्याश्च गौडकाः ।

सुजलं स्वप्नसेवा च व्यवायान्ते हितानि तु ॥ ६३ ॥

स्त्रीष्वक्षयं मृगयतां वृद्धानां च रिरंसताम् ।

क्लीवानामल्पशुक्राणां योगा वाजीकरा हिताः ॥ ६४ ॥

इक्षुरगोक्षरकः शतमूली वानरिनागबला च ।

चूर्णमिदं पयसा निशि पेयं यस्त्र गृहे प्रमदाशतमस्ति ६५

माक्षीकधातुमधुपारदलोहचूर्णं

पथ्या शिलाजतुविडङ्गष्टतानि लिङ्घ्यात् ।

एकाधिवंशति महानि गदार्दितोऽपि

चाशीतिकोऽपि रमयेत्प्रबलो युषेव ॥ ६६ ॥

गवां विरूढवत्सानां सिद्धं पयसि पायसम् ।

गोधूमैस्तस्त्रिताक्षीद्र सर्पिर्मिश्रं सुशीतलम् ।

भुक्त्वा वाप्यतिजीर्णोऽपि दशदारा व्रजत्यपि ॥ ६७ ॥

पिप्पलीलवणोपेतौ वस्ताण्डौ क्षीरसर्पिषा ।

साधितौ भक्षयेद्यस्तु स गच्छेत्प्रमदाशतम् ॥ ६८ ॥

वस्ताण्डसिद्धे पयसि भावितानसर्कत्तिलान् ।

यः खरदेव नरो गच्छेत् स्त्रीणां शतमपूर्ववत् ॥ ६९ ॥

कुक्षीरकूर्मनकाणा मण्डान्येवं हि भक्षयेत् ॥ ७० ॥

उच्चाटचूर्णमप्येवं क्षीरेणोत्तममुच्यते ।



शतावर्युञ्चटाचूर्णं पेयमेव सुखाम्बुना ॥ ७१ ॥  
 घृतलिप्तं माषविदलं दुग्धे सिद्धं सिताज्यसंयुक्तम् ।  
 भुक्तं तदेव कुरुते रमणशक्तिं शतयोषित्सु ॥ ७२ ॥  
 त्रिकण्टकात्मगुप्तानां बीजचूर्णं सशर्करम् ।  
 क्षीरेण यः पिबेद्गच्छेद्दशवारं निरन्तरम् ॥ ७३ ॥  
 घृतं शतावरीगर्भं क्षीरे दशगुणे पचेत् ।  
 शर्करापिप्पलीक्षौद्रयुक्तं तद्वृष्यमुच्यते ॥ ७४ ॥

इति शतावरीघृतम् ।

माषाणामात्मगुप्तानां बीजानामाढकत्रयम् ।  
 जीवकर्षभकौ मेदे वीराहृद्धौ शतावरी ॥ ७५ ॥  
 मधुकं चाश्वगन्धा च साधयेत् कुडुवोन्मितम् ।  
 तथैवास्मिन् घृतप्रस्थे द्रव्याद्दशगुणं पयः ॥ ७६ ॥  
 विदारिणो दशप्रस्थं प्रस्थमिच्छुरसस्य च ।  
 दत्त्वा सृहग्निना साध्यं सिद्धं सर्पिर्निधापयेत् ॥ ७७ ॥  
 शर्करायास्तुगाक्षौर्याः क्षौद्रस्य च पृथक् पृथक् ।  
 भागांश्चतुष्पलांश्चात्र पिप्यत्याश्च द्वयं पलम् ॥ ७८ ॥  
 पलपूर्वमता लौढा ततोऽन्नमुपयोजयेत् ।  
 यदीच्छेदक्षयं शुक्रं श्रेफसश्चोत्तमं बलम् ॥ ७९ ॥

इति माषवृष्यम् ।

गोधूमाच्च पलशतं निःक्वाथ्य सलिलाढके ।  
 पादावशेषे पूते च द्रव्याणीमानि दापयेत् ॥ ८० ॥  
 गोधूमं युञ्जातफलं माषद्राक्षापरूपकम् ।  
 काकोलीक्षीरकाकोली विदारि च शतावरी ॥ ८१ ॥  
 अश्वगन्धा सखर्जूरा मधूकं त्रूषणं सिता ।  
 भङ्गातकं चात्मगुप्ता समभागानि कारयेत् ॥ ८२ ॥  
 घृतप्रस्थं पचेदेवं क्षीरं दत्त्वा चतुर्गुणम् ।

भृङ्गनिनाथ सिद्धेऽस्मिन् द्रव्याख्येतानि निक्षिपेत् ॥ ८३ ॥

त्वगला पिप्पलीधान्यं कर्पूरं नागकेसरम् ।

यथालाभं विनिक्षिप्य सिताक्षीद्रपलाष्टकम् ॥ ८४ ॥

दत्त्वेक्षुखण्डमालोद्य विधिवद्दिनियोजयेत् ।

शाल्योदनेन भुञ्जीत पिबेन्मांसरसेन वा ॥ ८५ ॥

केवलं वा पिबेदस्य पलमात्रं प्रयत्नतः ।

न तस्य लिङ्गशैथिल्यं न च शुक्रक्षयो भवेत् ॥ ८६ ॥

बल्यं परं वातहरं शुक्रसञ्जननं परम् ।

परमोजःकरञ्चैव पुष्टिवर्णबलप्रदम् ॥ ८७ ॥

वातपित्तहरं वृष्यं पित्तगुल्महरं परम् ।

मूत्रकृच्छ्रप्रशमनं वृद्धानां चापि शस्यते ॥ ८८ ॥

पलद्वयं तदश्रीयाद्दशरात्रमतन्द्रितः ।

स्त्रीणां शतं च भजते पीत्वा ह्यनुपिवेत्पयः ॥ ८९ ॥

अश्विभ्यां निर्मितं चैव गोधूमाद्यं रसायनम् ॥ ९० ॥

जलद्रोणे तु गोधूमक्वाथे तच्छेषमाढकम् ।

युञ्जातकस्य स्थाने तु तद्गुणं तालमस्तकम् ॥ ९१ ॥

इति गोधूमाद्यं घृतम् ।

जीवन्यतिबलामेदा काकोलीद्वयजीरकैः ।

साभयातिकृता कृष्णा काकनासारसायनैः ॥ ९२ ॥

स्वयङ्गुप्ता शटी भृङ्गी जीरकं शारिवाहयैः ।

सहाचरवराविश्वपिप्पलीमूलभर्जनैः ॥ ९३ ॥

पिष्टैस्तेलं घृतं पक्कं क्षीरेणाष्टगुणेन च ।

दत्त्वानुवासनैर्ज्ञेयं शुक्राग्निबलवर्द्धनम् ॥ ९४ ॥

वृंहणं वातपित्तघ्नं गुल्मानाहहरं परम् ।

नक्षैः पानैश्च संयुक्तं मूर्ध्वजत्रुगदापहम् ॥ ९५ ॥

इति जीवन्तीयमक्षम् ।

कूषाण्डकात्पलशतं सुखिन्नं निष्कलीकृतम् ।  
 प्रस्थं च घृततैलस्य तस्मिन् तमे निधापयेत् ॥ ८६ ॥  
 त्वक्पत्रधान्यकव्योष जीर्णकैलाद्रकं पलम् ।  
 षड्यन्याचव्यमातङ्ग पिप्पलीशृङ्गवेरकम् ॥ ८७ ॥  
 शृङ्गाटकं कशेरुञ्च प्रलम्बं तालमस्तकम् ।  
 चूर्णीकृतं पलाशञ्च गुडस्य तु तुलां पचेत् ॥ ८८ ॥  
 शीतोभूते पलान्यष्टौ मधुनः सम्प्रदापयेत् ।  
 कफपित्तानिलहरं मन्दाग्नीनां च टीपनम् ॥ ८९ ॥  
 कृशानां वृंहणं श्रेष्ठं वाजीकरणमुत्तमम् ।  
 प्रमदासु प्रसक्तानां ये च स्युः स्त्रीणरितसः ॥ ९० ॥  
 क्षयेण च गृह्येता नामेतच्च भेषजं मतम् ।  
 कामं श्वासं ज्वरं हिक्कां हन्ति कूर्दिमरोचकम् ॥  
 गुडकूषाण्डकं ख्यातमश्विभ्यां समुदाहृतम् ॥ ९१ ॥

इति गुडकूषाण्डकम् ।

यत्किञ्चिन्मधुरं स्निग्धं जीवनं तर्पणं गुरु ।  
 हृषेणं मनसश्चैव सर्वं तद्वृष्यमुच्यते ॥ ९०२ ॥  
 अभ्यङ्गाच्छादनस्नानगन्धमात्यविभूषणैः ।  
 गृह्यशय्यासनसुखेर्वासोभिर्विदितैः प्रियैः ॥ ९०३ ॥  
 विहङ्गानान्तु तैरिष्टैः स्त्रीणां वाऽऽभरणस्वनैः ।  
 संवादनैर्वरस्त्रीणा मिष्टानाञ्च वृषायते ॥ ९०४ ॥  
 सुरूपा यौवनावस्था लक्षणेर्वा विभूषिता ।  
 या वश्या शिचिता चैव सा स्त्री वृष्यतमा स्मृता ॥ ९०५ ॥  
 जरया वृत्तया शुक्रं व्याधिभिः कर्मकर्षणात् ।  
 नराणां मरणं शस्त मभिघातादसेवनात् ॥  
 क्षयाद्भयादधिस्रावात् स्तोकात् स्त्रीदोषकर्षणात् ॥ ९०६ ॥

द्रीर्वस्यं मुखशोषश्च पाण्डुत्वं सदनं भ्रमः ।  
 क्लैव्यं शुक्रविसर्गश्च क्षीणशुक्रस्य लक्षणम् ॥ १०७ ॥

इति वङ्गसेनसङ्कलितः बाजीकरणनिदानचिकित्साधिकारः समाप्तः ।

### अथ स्नेहपानाधिकारमाह ।

तत्र प्रथमरोगाऽनुत्पादनक्रममाह ।

हिताभिर्जुहुयान्नित्यमन्तराग्निं समाहितः ।  
 अन्नपानसमिद्धिर्वा मात्राकालविचारवित् ॥ १ ॥  
 तत्र नित्यं प्रयुञ्जीत स्वस्थान् न परिहार्यं च ।  
 अज्ञातानां विकाराणामनुत्पत्तिकरं हितम् ॥ २ ॥  
 सर्वमन्यत्परित्यज्य शरीरमनुपालयेत् ।

तदभावे हि भावानामभावश्च शरीरिणाम् ॥ ३ ॥

नरो हिताहारविहारसेवी समीच्यकारो विषयेष्वसक्तः ।  
 दाता शमी सत्यपरः क्षमावानाप्तोपसेवो च भवत्यरोगः ॥४॥  
 मतिश्च वै कर्मसुखानुबन्धे सत्त्वं विधेयं विशदा च बुद्धिः ।  
 ज्ञानं तपः सत्यरतोवयोगो यस्यास्ति तन्नाभिभवन्ति रोगाः ॥५॥  
 अर्थेष्वलभ्येषु कृतप्रयत्नः कृतादरो नित्यमुपायवत्सु ।  
 जितेन्द्रियं नानुत्पन्ति रोगा स्तत्कालयुक्तं यदि नास्ति दैवम् ७

नागरो नगरस्येव रथस्येव रथो यथा ।

स्वशरीरस्य मेधावो कृतेष्ववहितो भवेत् ॥ ७ ॥

इति रोगानुत्पादनप्रकरणम् ।

वमनं रेचनं नस्यं निरूहश्चानुवासनम् ।  
 ज्ञेयं पञ्चविधं कर्म विधानं तस्य कथ्यते ॥  
 अपो यथा विरुध्यन्ते स्निग्धाप्तान्नादयत्नतः ।  
 तथा संशोधनद्रव्यैः स्निग्धक्लोष्ठात्कफं नयेत् ॥ ८ ॥

मलापहं रोगहरं बलवर्णप्रसादनम् ।  
 पीत्वा संशोधनं सम्यगायुष्मान् पूज्यते चिरम् ॥ १० ॥  
 कट्यूरुजङ्घपादस्थे वाते स्नेहं विशेषतः ।  
 पिवेत्प्राग्भोजनाज्जन्तुः कट्यादीनां मलापहम् ॥ ११ ॥  
 पिवेत्संशोधनादूर्ध्वं मूर्ध्वजत्रुनिले गटे ।  
 बलितेनेन्द्रियाणाञ्च वैकल्यं चोपजायते ॥ १२ ॥  
 पक्षाघातं सङ्घट्टीगं सेव्यमानं निहन्ति च ।  
 सहाब्देनाग्निः स्नेहो बलवर्णकरः परः ॥ १३ ॥  
 सेपानकालघौ कोष्ठे निरामे वीक्ष्य पावकम् ।  
 पाययित्वा भिषक् स्नेहं कटुष्णं वारि पाययेत् ॥ १४ ॥  
 यथा दोषं यथा कालं यथा व्याधिर्यथा बलम् ।  
 स्नेहं पक्कमपक्कं या पाययित्वा चिकित्सकः ॥ १५ ॥  
 सर्पिः शरदि पातव्यं वसामञ्जा च माधवे ।  
 तैलं प्रावृषि नात्युष्णं शीते स्नेहं पिवेन्नरः ॥ १६ ॥  
 जलमुष्णं घृते पेयं यूषस्तैलेषु शस्यते ।  
 वसामञ्जसि मण्डस्तु सर्वेषूष्णमथाब्जु वा ॥ १७ ॥  
 ऋते भङ्गातकस्त्रे हात्तत्र तोयं सुशीतलम् ।  
 त्रिकर्षादूर्ध्वकर्षेण वृद्धिः सार्द्धपलं तथा ॥ १८ ॥  
 ततः कर्षाभिवृद्धिश्च भवेद्यावत्पलत्रयम् ।  
 ततोऽपि च पलाहेन वृद्धिर्यावच्च षट्पलम् ॥ १९ ॥  
 मात्रेयं स्नेहपानस्य जघन्यमध्यमोत्तमाः ॥ २० ॥  
 एकाहमुत्तमा पेया त्रहमेव तु मध्यमा ।  
 स्नेहमात्रा यथायोगं सप्ताहन्तु कनीयसी ॥ २१ ॥  
 अहोरात्रेण महती जीर्यत्याह्नि तु मध्यमा ।  
 दिनार्द्धे चापराः तिस्रः स्नेहमात्राः प्रमाणतः ॥ २२ ॥  
 केवलं पौष्टिके सर्पिर्वातिके लवणान्वितम् ।

देयं बहुकफे तैलं व्योषक्षारसमायुतम् ॥ २३ ॥  
 शीतकाले दिवास्नेहमुष्णकाले पिवेन्नृशि ।  
 वातपित्ताधिके रात्रौ वातश्लेष्माधिके दिवा ॥ २४ ॥  
 पिवेत्पित्तकफे चोष्णं स्नेहमूर्च्छादृषापहम् ।  
 शीतं वातकफार्त्तस्य गौरवारुचिशूलकृत् ॥ २५ ॥  
 स्युः पच्यमाने दृग्दाहभ्रमोमूर्च्छारुचिस्तमः ।  
 परिषिञ्च्योऽप्यनुष्णाद्भिर्जीर्णस्नेहो यतो नरः ॥ २६ ॥  
 यवागूं प्राशयेदुष्णां कृतां षष्टिकतण्डुलैः ।  
 अल्पस्नेहां विलेपौञ्च जीर्णस्नेहे सुखोदनम् ॥ २७ ॥  
 वृद्धस्य स्नेहसिद्धेन यूषेणाल्पमृतेन वा ।  
 पिवेत्संशमनं स्नेहमन्नकाले प्रकाङ्क्षितम् ॥ २८ ॥  
 सिद्धार्थं पुनराहारे नैशे जीर्णं पिवेन्नरः ।  
 स्नेहमात्मनः क्लेशसहो दृढकाले च शीतले ॥ २९ ॥  
 अच्छमेव पिवेत् स्नेहमच्छपानं हि शोभनम् ।  
 द्रव्याव्यमनभिष्यन्दि भोज्यमन्नं प्रमाणतः ॥ ३० ॥  
 नातिस्निग्धमसङ्गीर्णं सुस्नेहं पातुमिच्छता ।  
 पिवेत् त्रयहं चतुरहं पञ्चाहं षडहानि वा ॥ ३१ ॥  
 सप्तरात्रात् परं स्नेहं सात्म्यभावाय कल्पते ।  
 रुटुकोष्ठस्त्रिरात्रेण स्निग्धत्यच्छोपसेवया ॥  
 स्निग्धति क्रूरकोष्ठस्तु सप्तरात्रेण मानवः ॥ ३२ ॥  
 मिथ्याचाराद्बहुत्वाद्वा यस्य स्नेहो न जीर्यते ।  
 विष्टभ्य वापि जीर्यंत वारिणोष्णेन वामयेत् ॥  
 ततः स्नेहं पुनर्दद्यात्तुकोष्ठाय दर्हिने ॥ ३३ ॥  
 स्नेहाजीर्णविशङ्कायां पुनरुष्णोदकं पिवेत् ।  
 तमोहारी भवेच्छुद्धो रुचिरन्नं भवेत्यति ॥ ३४ ॥  
 स्नेहपीतस्तु दृष्णायां पिवेदुष्णोदकं नरः ।

एवं चानुप्रशाम्यन्तं स्नेहमुष्णाम्बुनोद्धरेत् ॥ ३५ ॥  
 स्नेहद्विषः शिशून् वृद्धान् सुकुमारान् कृशानपि ।  
 वृष्णालुं चोष्णकाले च सहभक्तेन पाययेत् ॥ ३६ ॥  
 बालवृद्धादिषु स्नेहपरिहारासहिष्णुषु ।  
 योगानिमाननुद्देगान् सद्यः स्नेहान् प्रयोजयेत् ॥ ३७ ॥  
 प्राश्य मांसरसान् स्नेहान् पेया वा स्नेहभर्जिताः ।  
 पिबेत्सुखोष्णं मनुजः सद्यः स्नेहन मुच्यते ॥ ३८ ॥  
 धारोष्णं स्नेहसंयुक्तं पीत्वा सलवणं पयः ।  
 दध्नी रसं मारगुडं पीत्वा स्निह्यति मानवः ॥ ३९ ॥  
 सर्पिष्मती बहुतिला तथैव स्वल्पतण्डुला ।  
 सुखोष्णा सेव्यमाना तु सद्यःस्नेहन मुच्यते ॥ ४० ॥  
 शर्कराघृतसंसृष्टे दुह्याद् गां कलसेऽथवा ।  
 पाययेदक्षमेतद्धि सद्यः स्नेहनमुच्यते ॥ ४१ ॥  
 विवर्जयेत् स्नेहपान मजीर्णी तरुणज्वरौ ।  
 दुर्बलोऽरोचको स्थूलो मूर्च्छार्त्तो मदपीडितः ॥ ४२ ॥  
 हृद्याभिभूतस्फृषितः अन्तःपानक्लमान्वितः ।  
 वस्तिदत्तो विरिक्तश्च वान्तो यश्चापि मानवः ॥ ४३ ॥  
 अकाले च प्रसूता स्त्री स्नेहपानं विवर्जयेत् ।  
 स्नेहपानाद्भवेदेषां नृणां नानाविधो गदः ॥ ४४ ॥  
 गदा वा कृच्छ्रतां यान्ति न सिध्यन्ति तथा पुनः ।  
 उष्णोदकोपचारौ स्यात् ब्रह्मचारौ क्षपाशयः ॥ ४५ ॥  
 वेगरोधनव्यायामक्रोधशोकहिमातपान् ।  
 वर्जयेत्प्रयतो नित्यं सेवयेच्छयनासनम् ॥ ४६ ॥  
 स्नेहं पीत्वा पुनः स्नेहं प्रतिभुञ्जानमेव च ।  
 स्नेहपथ्यापचाराद्धि जायन्ते दारुणा गदाः ॥ ४७ ॥  
 पुरीषं अन्यितं रूचं वायुरप्रगुणी विटम् ।

पक्त्वा खरत्वं रौच्यञ्च गात्रस्यास्निग्धलक्षणम् ॥ ४८ ॥  
 घातानुलोम्यं दीप्ताग्निर्वर्चः स्निग्धमसंहितम् ।  
 मार्दवं स्निग्धता चाङ्गे स्निग्धानामुपजायते ॥ ४९ ॥  
 पाण्डुता सदनं तन्द्रा पुरीषस्य विपक्वता ।  
 उत्क्लेशो जाड्यमरुचिः स्यादतिस्निग्धलक्षणम् ॥ ५० ॥  
 मिथ्याहारादिना लोके स्नेहः पीतो ज्वरादिकृत् ।  
 प्रकुर्यात्सङ्गनं तत्र मलं ज्ञात्वा विरेचितम् ॥ ५१ ॥  
 रूक्षस्य स्नेहनं स्नेहैरति स्नेहस्य रूक्षणम् ।  
 श्यामाककोरदूषान्न तक्रपिण्याकसक्तुभिः ॥ ५२ ॥  
 दीप्तान्तराग्निः परिशुद्धकोष्ठः प्रत्यग्रधातुर्बलवर्णयुक्तः ।  
 दृढेन्द्रियो मन्दज्वरः शतायुः स्नेहोपसेवी पुरुषः प्रदिष्टः ॥ ५३ ॥  
 स्नेहमेव परं विद्याद् दुर्बलानलदीपनम् ।  
 बलं स्नेहसमिद्भिश्च समायातः सुदुर्बलः ॥ ५४ ॥  
 स्नेहे व्यायामसंश्रीत वेगाघातप्रजागरान् ।  
 दिवास्वप्नमभिष्यन्दि रूक्षान्श्च विवर्जयेत् ॥ ५५ ॥

इति वङ्गसेनसङ्कलितः स्नेहपानाधिकारः समाप्तः ।

### अथ स्वेदाधिकारमाह ।

येषां नस्यं विधातव्यं वस्तिश्चैवापि देहिनाम् ।  
 शोधनीयाश्च ये केचित् पूर्वं स्वेद्यास्तु ते मताः ॥ १ ॥  
 पश्चात् स्वेद्या हृते शल्ये मूढगर्भाद्युपद्रवाः ।  
 सम्यक् प्रजाताऽकाले च पश्चात् स्वेद्यैव यत्नतः ॥ २ ॥  
 स्वेद्यः पूर्वं च पश्चाच्च भगन्दर्य्यर्शमस्तथा ।  
 अश्मर्या चातुरो जन्तुः शेषांश्चास्त्रे प्रचक्ष्महे ॥ ३ ॥  
 स्नेहक्तिन्नशरीराय तैलाभ्यक्ताय देहिने ।



दोषादात्तवकालज्ञो घनस्वेदं प्रयोजयेत् ॥ ४ ॥

नानभ्यक्ते नापि चास्त्रिग्धदेहे स्वेदो योज्यः स्नेहवह्निः कथञ्चित् ।

दृष्टं लोके काष्ठमस्त्रिग्धमाशु गच्छेद्भङ्गं स्वेदयोगैर्गृहीतम् ॥ ५ ॥

मांसमाषतिलादीनां बालुकानामथापि वा ।

कुम्भीपिण्डेष्टकास्वेदान्नायःप्रस्तरसङ्करात् ॥ ६ ॥

वातघ्नैर्दशमूलैर्वा शीतैराच्छाद्य चक्षुषी ।

दृषणी दृढयं दृष्टी स्वेदयेन्मृदु वा न वा ॥

मध्यमं वङ्गणी शेषमङ्गावयवमिष्टतः ॥ ७ ॥

स्वेदो हितस्वनाग्नेयो वाते मेदःकफावृते ।

निवातगृहमायासो गुरुप्रावरणं भयम् ॥ ८ ॥

उपनाहाह्वयक्रोधभूरिपानक्षुधातपाः ।

स्वेदयन्ति दशैतानि नरमग्निगुणावृते ॥ ९ ॥

सर्वान् स्वेदान्निवाते च जीर्णैश्चे वा च कारयेत् ॥ १० ॥

व्याधौ शीते शरीरे च महान् स्वेदो महाबले ।

दुर्बले दुर्बलः स्वेदो मध्यमे मध्यमो मतः ॥ ११ ॥

सबले रूक्षणः स्वेदो रूक्षस्त्रिग्धः कफानिले ।

कफमेदोवृते वाते सेवेत् कोष्णं गृहं रविम् ॥ १२ ॥

तत्र तापोऽस्वेदो विशेषतः श्लेष्मघ्नी । उपनाहस्वेदो वातघ्नः

अन्यतरस्मिन् पित्तसंसृष्टे द्रवस्वेद इति कफमेदोऽन्विते वायौ

निवातगृहातपगुरुप्रावरणादिभिः स्वेदमुत्पादयेदिति ।

स्नेहक्लिन्ना धातुसंस्थाश्च दोषाः स्वस्थानस्था ये च मार्गेषु लिप्ताः ।

सम्यक् स्वेदैर्योजितैस्ते द्रवत्वं प्राप्ताः कोष्ठं यान्ति देहादशेषात् १२

शीतशूलव्युपरमे स्तम्भगौरवनिग्रहे ।

सञ्जाते मार्दवे देहे स्वेदनाद्विरतिर्मता ॥ १४ ॥

अग्नेर्दीप्तिं मार्दवं त्वक् प्रसादं

भक्तश्रद्धां स्रोतसां निर्मलत्वम् ।

कुर्यात् स्वेदो हन्ति निद्रां सतन्द्रां

सन्धीन् स्तब्धांश्च श्रेयादाशु युक्तः ॥ १५ ॥

स्वेदस्रावो व्याधिहानिर्लघुत्वं शीतार्थित्वमार्दवं चातुरस्य ।

सम्यक् स्विन्ने लक्षणं प्राहुरेतत् मिथ्यास्विन्ने व्यत्यये नैतदेव ॥ १६ ॥

स्फोटोत्पत्तिः पित्तरक्तप्रकोपो मूर्च्छा भ्रान्तिर्दाहदृष्ट्याक्लमाश्च ।

अतिस्विन्ने सन्धिपीडादृषा च क्रियां शीतां तत्र कुर्याद्विधिघ्नः १७

अतिस्विन्ननराणाञ्च शीताम्बुप्राशनं हितम् ।

स्नानमुष्णाम्बुना चापि ह्यनभिष्यन्दि भोजनम् ॥ १८ ॥

पाण्डुमंहीरक्तपित्ती तृषार्त्तः क्षामो जीर्णो चोदरार्त्तं विषाप्तः ।

तट्कृद्यार्त्तो गर्भिणी पीतमद्यो नैते स्वेद्या यश्च मर्त्योऽतिसारी १९

स्वेदादेषां यान्ति देहा विनाशश्चासाध्यत्वं यान्ति चैषां विकाराः ।

स्वेदैः साध्यौ दुर्बलाजीर्णभक्तौ यदि स्यातां स्वेदनीयौ ततस्तौ २०

इति वङ्गसेनसङ्कलितः स्वेदाधिकारः समाप्तः०

### अथ वमनाधिकारः ।

शरत्काले वसन्ते च प्राहृत् काले च देहिनाम् ।

वमनं रेचनं चैव कारयेत् कुशलो भिषक् ॥ १ ॥

कफे कफोत्खणे चापि वमनं सम्प्रशस्यते ॥ २ ॥

वामयेदतिसारार्त्तं मधःपित्तास्ररोगिणाम् ।

ग्रन्थिमेहापचौकुष्ठश्लीपदोन्मादरोगिणः ॥ ३ ॥

समस्तदोषपरीसर्पं श्वासकासोर्द्धुरोगिणः ।

नवज्वरगृहीतञ्च हृत्सासार्त्तं विशेषतः ॥ ४ ॥

न वामयेत्तैमिरिकं न गुल्मिनं न चापि पाण्डूदररोगपीडितम् ।

स्थूलक्षतक्षीणकृशातिवृद्धानर्शोऽर्दिताक्षेपकपीडितांश्च ॥ ५ ॥

रूचे प्रमेहे तरुणे च गर्भे गच्छत्यथोर्ध्वं रुधिरं च तीव्रे ।

दुष्टे च कोष्ठे कृमिभिर्मनुष्यं वर्चोऽभिघाते न च वामयेत् ॥६॥

एतेऽप्यजीर्णव्यथिता वाम्या ये च विघातुराः ।

अत्युत्थणकफा ये च ते च स्युर्मधुकाम्बुना ॥ ७ ॥

अवम्यावमनात् क्रोधात् कृच्छ्रतां यान्ति देहिनः ।

असाध्यतां वा गच्छन्ति नैते वाम्यास्वतिस्तुताः ॥ ८ ॥

दोषाः कदाचित् कुप्यन्ति जिता लङ्घनपाचनैः ।

जिताः संशोधनैर्येतु न तेषां पुनरुद्भवः ॥ ९ ॥

योऽखिलैर्विविधैरसैर्दोषानुत्क्षिश्य देहिनः ।

स्निग्धस्त्रिन्नाय वमनं दत्तं सम्यक् प्रवर्त्तते ॥ १० ॥

निशि सुप्तञ्च पूर्वाह्ने जीर्णाहारकृते क्षणम् ।

वमनं पाययित्वा तु जानुमात्रासने स्थितम् ॥

कण्ठं गन्धर्वनालेन स्पृशन्तं वामयेद्विषम् ॥ ११ ॥

ललाटं वसतः पुंसः पाश्र्वाँ हस्तेन बोधयेत् ॥ १२ ॥

कफञ्च कटुतीक्ष्णोष्णैः पित्तं स्वादुहिमैर्वमेत् ।

सस्वादुलवणास्त्रोष्णैः संसृष्टं वायुना कफम् ॥ १३ ॥

पानद्रव्यरसस्योक्तः स्वरसः पलमिष्यते ।

वमनं रेचनं चाक्षं स्नेहादिशमनं परम् ॥ १४ ॥

क्वाथ्यद्रव्यस्य कुडवं अपयित्वा जलाढके ।

अर्द्धभागावशिष्टञ्च वमनेष्ववचारयेत् ॥ १५ ॥

यष्टीमधु वचा कुष्ठं बीजानां कुटजस्य च ।

कल्केरालोड्य निम्बस्य कपायं पाययेद्विषम् ॥ १६ ॥

प्रवृत्तलालाह्वलासं वामयेत् स्निग्धमातुरम् ।

कृष्णोन्द्रयवासिन्धूत्य राठकल्कयुतं पिबेत् ॥

यष्टीकषायं सत्तौद्रं तेन साधु वमत्यलम् ॥ १७ ॥

निम्बकषायोपेतं फलिनीगदमदनमधुसिन्धूत्यम् ।

मधुयुतमेतत्पानं कफपरिपूर्णाशये शस्तम् ॥ १८ ॥

तण्डुलसलिलजिपिष्टं यः पीत्वा वमति नरः पूर्वाह्ने ।

फलिनीवल्कलकल्कं हरति गदं कफपित्तमारुजम् ॥ १९ ॥

आटरूषवचानिम्बं पटोलं फलिनीत्वचम् ।

क्वाथयित्वा पिवेत्तोयं वान्तिक्लन्मदनान्वितम् ॥ २० ॥

जीमूतकफलेच्चाकु कुटजाः क्लतवेधनः ।

धामार्गवश्च संयोज्यः सर्वथा वमनेष्वमी ॥ २१ ॥

मदनफलमज्जसिद्धं क्षीरं दधितां गतं तत्समं वा ।

वमनाय कफप्रसेके वमनं कफेषु च प्रयुञ्जगात् ॥ २२ ॥

तत्र सुकुमारं कर्शं बालं वृद्धं भीरुं वा वमनसाध्येषु विकारेषु  
क्षीरदधितक्रयवागूनाम् अन्यतमेनाकण्ठं पाययित्वा वामयेत् ।

कफप्रसेकं हृदयाविशुद्धिः कण्डूच्च दुर्वामितलिङ्गमाहुः ।

पित्तातियोगश्च विमंजताश्च हृत्कण्ठपौडामपि चातिवान्ते ॥ २३ ॥

पित्ते कफस्यानुगुणं प्रहृत्ते शुद्धेषु हृत्कण्ठशिरःसु व्यापि ।

लघौ च देहे कफसंश्रये च स्थिते सुवान्तं पुरुषं व्यवस्येत् ॥ २४ ॥

पित्तान्तमिष्टं वमनं विरेकादूर्द्धं कफान्तश्च विरेकमाहुः ।

द्वित्रीन् सविट्कानपनीय वेगान् ज्ञेयं विरेके वमने तु पीतम् २५

सम्यग्वान्तं चैनमभिवीक्ष्य स्त्रैहिकवैरेचनिकोपशमनीया-  
नामन्यतमं धूममाकण्ठं सामर्थ्यतः पाययित्वा आचारिक-  
मुपदिशेत् ।

वान्त्यर्थमौषधे पीते वान्तिर्भवति नो यदि ।

पिवेद्वात्रीकशानिम्बकषायमुष्णवारिणा ॥ २६ ॥

वमनस्यातियोगे तु शीताम्बुपरिसेवनः ।

पिवेत्कटुरसैर्मण्डं सघृतक्षीद्रशर्करम् ॥

वमनेऽतिप्रहृष्टे च हृद्यं कार्यं विरेचनम् ॥ २७ ॥

सोङ्गारायां भृशं कृद्यां मूर्च्छायां यासमुस्तयोः ।

समधूकाञ्जनं चूर्णं लेहयेन्मधुसर्पिषा ॥ २८ ॥

वमतोऽन्तःप्रविष्टायां जिह्वायां कवलग्रहः ।

निःश्रिताश्च तिलद्राक्षाकल्कलिप्तां प्रवेशयेत् ॥ २९ ॥

ततोऽपराह्णे सुविशुद्धदेह मुष्णाभिरद्भिः परिषिक्तगात्रम् ।

कुलस्यमुन्नाढकजाङ्गलानां यूषैरसैर्वाप्युपभोजयेत्तम् ॥ ३० ॥

पेयां विलेपीमक्तं कृतं च यूषं रसं चीनुभयं तथैकम् ।

क्रमेण सेवेत नरोऽन्नकालान् प्रधानमध्यावरशुद्धिशुद्धः ॥ ३१ ॥

धान्यकल्केन संशुद्धा नागरेण समन्विता ।

सुलघ्नी दीपनी पेया वातरक्ते च शस्यते ॥ ३२ ॥

यथाणुरग्निस्तृणगोमयाद्यैः सन्धुक्तमाणो भवति क्रमेण ।

महान् स्थिरः सर्वपचस्तथैव शुद्धस्य पेयादिभिरन्तराग्निः ॥ ३४ ॥

कफप्रसेकस्वरभेदनिद्रा तन्द्रास्यदौर्गन्ध्यविषोपसर्गाः ।

गुरुत्वकण्डूग्रहणीप्रदोषा न सन्ति जन्तोर्वमतः कदाचित् ॥ ३४ ॥

किन्ने तरो पुष्पफलप्रवाला यथा विनाशं सहसा व्रजन्ति ।

तथा हृते श्लेष्मणि कृर्दितेन तज्जा विकारा विलयं व्रजन्ति ॥ ३५ ॥

वमनादिविधानेषु यावत्कालस्तु गच्छति ।

तावद्धि परिहर्तव्यं शीततोयातिमैथुनम् ॥ ३७ ॥

इति वङ्गसेनसङ्कलितः वमनाधिकारः समाप्तः ।

### अथ विरेचनाधिकारमाह ।

ऋतो वसन्ते शरदि देहशुद्धौ विरेचयेत् ।

अन्यदात्ययिके काले शोधनं शीलयेद् बुधः ॥ १ ॥

पित्ते विरेचनं युञ्ज्याद्दोषे पित्तोल्बणेऽपि च ।

पित्तमत्युल्बणीकृत्य स्त्रे हे स्वेदे कृते सति ॥ २ ॥

वमने च कृते पूर्वं ततः समग्विरेचयेत् ।

अन्यथा योजितं कुर्यान्मन्दाग्निं गौरवारुची ॥ ३ ॥

पित्ताधिको मृदुः कोष्ठः पयसापि विरिच्यते ।  
 वातेन श्लेष्मणा क्रूरो दुर्विरेच्यः स उच्यते ॥ ४ ॥  
 समदोषो मध्यमः साधारण इति । तत्र मृदौ मृद्धौ मात्रा  
 क्रूरे तीक्ष्णा मध्ये मध्यमा कर्तव्येति ।

मृदुमध्यक्रूरकोष्ठे कर्षमर्द्धपलम्पलम् ।  
 उष्णोदकानुपानन्तु पलं द्वे च पलत्रयम् ॥ ५ ॥  
 तदर्द्धम्पाययेच्चूर्णं मनुपानञ्च तादृशम् ।  
 क्वाथे क्वाथविधिः कार्यस्तदर्द्धैः स्वरसोऽपि च ॥  
 पित्तं दद्यात्तथा स्नेहं पलाद्धं पलमेव वा ॥ ६ ॥

इति विरेचनमात्रा ।

यथा वमने प्रसेकौषधपित्तानिलाः क्रमेणायान्ति तथा  
 विरेचने पुरीषपित्तौषधकफा इति ।

स्नेहस्वेदावकृत्वाग्रे यस्तु संशोधनं पिबेत् ।  
 दारु शुष्कमिवानाम्य तद्देहमतिपातयेत् ॥ ७ ॥  
 स्नेहस्वेटैः प्रचलिता रसैः स्निग्धैरुदीरिता ।  
 दोषाः कोष्ठगता जन्तोः सुखा हर्तुं विरेचनैः ॥ ८ ॥  
 शारदे सौक्ष्म्यतैक्षण्यग्राहा विकाशित्वाह्विरेचनम् ।  
 वमनं च हरद्दोषं सम्यगुक्तं तथान्यथा ॥ ९ ॥  
 यात्यधो दोषमादाय पच्यमानं विरेचनम् ।  
 गुणोद्रेकाङ्गजेदूर्ध्वं मषकां भेषजं पुनः ॥ १० ॥  
 मृदुकोष्ठस्य दीप्ताग्नेर्दत्तं सम्यग्विरेचनम् ।  
 न सम्यग्निर्हरद्दोषानतिमात्रप्रधावितम् ॥ ११ ॥  
 त्वष्टत् सैन्धवशुण्ठीनां चूर्णमस्त्रैः पिबेन्नरः ।  
 वातार्दितो विरेकाय जाङ्गलानां रसेन वा ॥ १२ ॥  
 पित्तोत्तरे त्रिवृच्चूर्णं स्वादुक्वाथादिभिः पिबेत् ॥ १३ ॥

भित्त्वा द्विधेत् परिलिप्य कल्कैस्त्रिमण्डिजातैः परिवेष्ट्य रज्जा ।

पक्वन्तु सम्यक् पुटपाकयुक्त्या खादेत्तु तां पित्तगदी सुशीताम् १४

हरीतकीविडङ्गानि सैन्धवं नागरं त्रिवृत् ।

मरिचानि च तत्सर्वं गोमूत्रेण विरेचनम् ॥ १५ ॥

त्रिवृच्छाणत्रयसमा त्रिफला तत्समानि च ।

क्षारकृष्णाविडङ्गानि तच्चूर्णमधुसर्पिषा ॥ १६ ॥

लिह्याद्गुडेन गुटिकां कृत्वा वाप्युपयोजयेत् ।

कफवातकृतान् गुल्मान् प्लीहोदरभगन्दरान् ।

हृत्पित्तानपि चाप्येतन्निरुपायं विरेचनम् ॥ १७ ॥

त्रिफलाक्वाथमूत्रैश्च सव्योषं कफपीडितः ।

कृष्णाशुण्ठीत्रिवृत्क्षार चूर्णं क्षौद्रेण लेहयेत् ॥ १८ ॥

एतद्विरेचनं मुख्यं सर्वश्लेष्मविकारिणाम् ॥ १९ ॥

शर्कराक्षौद्रसंयुक्तं त्रिवृच्चूर्णावचूर्णितम् ।

रेचनं सुकुमाराणां त्वक्पत्रमरिचान्वितम् ॥ २० ॥

पथ्यासैन्धवकृष्णानां कल्कमुष्णाम्बुना पिबेत् ।

विरेकः सर्वदोषघ्नः श्रेष्ठो नाराचसञ्चितः ॥ २१ ॥

त्रिवृत्पिप्पलिमिन्धूत्यैरन्वितं गुग्गुलुं पिबेत् ।

फलत्रिककषायेण रेचनं सर्वदोषनुत् ॥ २२ ॥

पिप्पलीनागरक्षार श्यामास्त्रिवृतया सह ।

लेहयेन्मधुना साङ्गं कफव्याधी विरेचनम् ॥ २३ ॥

हरीतक्यास्तु कर्षाङ्गं कर्षाङ्गं त्रिवृतस्तथा ।

शीताम्बुना समम्पिष्टा भर्जयेत्कर्षिषा मनाक् ॥ २४ ॥

तद्द्रव्यं शीतलं ज्ञात्वा सिताकर्षेण योजयेत् ।

भुक्त्वा विरिच्यते जन्तुर्यावदुष्णं न सेवते ॥ २५ ॥

इति एतावत्येकदिनमात्रा ।

हरीतकीभिः कथितं सुवीरं दन्त्यग्निकृष्णाविडचूर्णयुक्तम् ।

विरेचनं वा ह्रुतैलमिश्रं निरत्ययं योज्यमथामयघ्नम् ॥२६॥

त्रिवृता कौटजं वीजं पिप्पलीं विश्वभेषजम् ।  
 समृद्धीकारसं सौद्रं वर्षाकाले विरेचनम् ॥ २७ ॥  
 त्रिवृद्दुरालभामुस्ता शर्करोदीच्यचन्दनम् ।  
 द्राक्षाम्बुना सयष्ट्याहं शीतलञ्च घनात्यये ॥ २८ ॥  
 त्रिवृता शर्करा तुल्या ग्रीष्मकाले विरेचनम् ।  
 त्रिवृतां हवुषां दन्तीं सप्तलां कटुरोहिणीम् ॥ २९ ॥  
 स्वर्णसौरीञ्च कम्पिलं गोमूत्रे भावयेत्प्रहम् ।  
 एष सर्वर्तुको योगः स्निग्धानां मलदोषहा ॥ ३० ॥  
 ससौद्रां शर्करां पक्त्वा कुर्यान्मृद्गाजने नवे ।  
 दद्याच्छीते त्रिवृच्चूर्णं त्वक्पत्रमरिचैः सह ॥  
 लिङ्घ्यात्तं मात्रया लेहमीश्वराणां विरेचनम् ॥ ३१ ॥  
 अभयापिप्पलीमूलं मरिचं विश्वभेषजम् ।  
 त्वक्पत्रपिप्पलीमुस्त विडङ्गामलकानि च ॥ ३२ ॥  
 एतानि समभागानि दन्ती च त्रिगुणा भवेत् ।  
 त्रिवृदष्टगुणा देया षड्गुणा चात्र शर्करा ॥ ३३ ॥  
 मधुना मोदकान् कृत्वा चाक्षमात्रान् प्रमाणतः ।  
 एकैकं भक्षयेत्प्रातः शीतं चानु पिवेज्जलम् ॥ ३४ ॥  
 तावद्द्विरिच्यते जन्तुर्यावदुष्णं न सेवते ।  
 पानाहारविहारेषु भवेन्निर्यन्त्रणः सदा ॥ ३५ ॥

पाण्डुत्वकासविषमञ्जरवर्द्धिसादान्  
 जङ्घोरुपृष्ठजघनोदरपार्श्वशूलान् ।  
 दुर्नाममण्डलभगन्दरशोफगुल्मान्  
 यक्ष्मोदरभ्रमविदाहकमूत्रकृच्छ्रान् ॥ ३६ ॥  
 प्रीहाक्षिरोगयक्ष्मदश्रमरिकुष्ठमेहान्  
 हन्याद्रसायनमिदं भिषजा प्रयुक्तम् ।  
 अल्पव्ययं बहुफलं सततं प्रयोज्य-



मायुष्करं पलितनाशनमश्विदृष्टम् ॥ ३७ ॥

इति चभयाशी मोदकः ।

विडङ्गसारामलकाभयानां पलं पलं स्याद्विद्वतस्त्रयञ्च ।

गुडस्य षड्हादशभागयुक्ता मानेन त्रिंशद्गुटिका विधेयाः ॥ ३८ ॥

निवारणे यत्तवरेण सृष्टः समाणिभद्रः किल शाक्यभिन्नवे ।

अयं हि कुष्ठक्षयकासनाशनो भगन्दरप्लीहगुदोदरार्तिजित् ॥ ३९ ॥

यथेष्टचेष्टान्नविहारसेवी ह्यनेन वृद्धस्तरुणो भवेच्च ॥

इति माणिभद्रमोदकः ।

गुडस्याष्टपलं पथ्या विंशतिः स्युः पलानि च ।

दन्तीचित्रकयोः कर्षाः पिप्पलीत्रिवृतोर्दशः ॥ ४० ॥

कृत्वैतान्मोदकानेकं दशमे दशमेऽहनि ।

सङ्गादेदुष्णसेवी चाहारे निर्यन्त्रणास्त्वमी ॥

दोषघ्ना ग्रहणीपाण्डु रोगार्शः कुष्ठनाशनाः ॥ ४१ ॥

विरेकायीषधं पीतं न सम्यग्यदि रेचयेत् ।

पिवेदुष्णाश्वसा तत्र सैन्धवं दोषशान्तये ॥ ४२ ॥

इति गुडायीमोदकः ।

हृत्कुक्ष्यशुद्धिः परिदाहकण्डूर्विशमूत्रसङ्गाश्च न सद्दिरिक्ते ।

मूर्च्छागुदभ्रंशकफातियोगाः शूलोद्गमश्चातिविरिक्तलिङ्गम् ॥ ४३ ॥

गतेषु दोषेषु कफान्वितेषु लालालघुत्वे मनसश्च तुष्टौ ।

गतेऽनिले चाप्यनुलोमभावं सम्यग्विरिक्तमनुजं व्यवस्येत् ॥ ४४ ॥

मन्दाग्निमक्षीणमसद्दिरिक्तं न पाययेत्तद्विसे यवागूम् ।

क्षौणं तृषार्त्तं सुविरचितञ्च तन्वीं सुखोष्णां लघु पाययेत्ताम् ॥ ४५ ॥

छर्दितीक्ष्णं क्रमं सर्वं धूपं मुक्ता प्रयोजयेत् ।

शोणितस्रावसंशुद्धिस्रै हयोजनलङ्घनैः ॥ ४६ ॥

वह्निर्यस्य ततो मन्दः स्याद्वैद्यस्तमुपाचरेत् ।

मद्यपो वातपित्ताढ्यो योऽल्पपित्तकफाश्रयः ॥ ४७ ॥

पेयादिरहितस्तस्य तर्पणादिक्रमं दिशेत् ।

आस्थाप्य स्नेहितं तीक्ष्णैः रेचयेद्वीनरेचितम् ॥ ४८ ॥

पद्मकोशीरनागाह्वचन्दनानि प्रयोजयेत् ।

अतियोगे विरेकस्य पानलेपनसेचनैः ॥ ४९ ॥

सौवीरपिष्टः सहकारकल्को नाभिप्रलेपादतिसारहन्ता ॥ ५० ॥

कल्कं शाल्मलीमूलस्य मस्तुना सह संपिवेत् ।

गङ्गाप्रवाहतुल्यं हि नाशयेद् ग्रहणीगदम् ॥ ५१ ॥

अञ्जनं चन्दनोशीरं मज्जाम्ब्रं चातियोगनुत् ।

लाजचूर्णैः पिवेन्मन्यमतियोगहरं परम् ॥ ५२ ॥

दधारनालधात्री चूर्णयुताः शक्तवः प्रलेपेन ।

सन्तापारुचितृष्णा वमनविरेकातियोगहराः ॥ ५३ ॥

क्षौण्णचयोरःक्षतबालवृद्धा दीनोऽथ शोषो भयशोकतप्तः ।

श्रान्तस्तृषार्त्तो परिजीर्णभक्तो गर्भिण्यधो गच्छति यस्य चासृक् ५४

नवप्रतिश्यायमदात्ययो च नवज्वरौ या च नवप्रसृता ।

शल्यार्दिताश्चाप्यविरेचनीयाः स्नं हादिभिर्वैतनुपस्कृताश्च ॥ ५५ ॥

अत्यर्थपित्ताभिपरीतदेहा विरेचयेत्तानपि मन्दवीर्यैः ।

विरेचनेर्यान्ति नरा विनाशमन्नप्रयुक्तैरविरेचनीयाः ॥ ५६ ॥

नचातिस्निग्धकायस्य दद्यात् स्नेहविरेचनम् ।

दोषाः प्रच्याविता भूयो लीयन्ते तेन वर्त्मसु ॥ ५७ ॥

विषाभिघातपिडिका शोफपाण्डुविसर्पिणः ।

नातिस्निग्धा विशोध्या स्युस्तथा कुष्ठप्रमेहिणः ॥ ५८ ॥

विरूक्षस्नेहसात्मन्तु भूयः संस्नेह्य रेचयेत् ।

तेन दोषा हृतास्तस्य भवन्ति श्लथबन्धनाः ॥ ५९ ॥

बुद्धेः प्रसादम्बलमिन्द्रियाणां धातोः स्थिरत्वं ज्वलनाभिवृद्धिम् ।

चिराच्च पाकं वयसः प्रकुर्व्याद्विरेचनं सम्यगुपास्यमानम् ॥ ६० ॥

यथौदकानां स्थिरजङ्गमानां जलेऽपनीते ध्रुवमेव नाशः ।

पित्ते हृतेत्वेवमुपद्रवाणां पित्तात्मकानां ध्रुवमेव नाशः ॥ ६१ ॥

सव्योषं पिप्पलीमूलं त्रिवृहन्ती सचित्रकम् ।

तच्चूर्णं गुडसन्निभं भक्षयेत् प्रातरुत्थितः ॥ ६२ ॥

एतद्गुडाष्टकं चूर्णं बलवर्णाग्निवर्द्धनम् ।

शोथोदावर्त्तगुल्मघ्नं प्लीहपाण्डामयापहम् ॥ ६३ ॥

पक्षादिरिक्तो वान्तश्च ततश्चापि निरूहणम् ।

निरूढस्त्वनुवास्यः स्यात् सप्तरात्राद्विरेचितः ॥ ६४ ॥

कृतः शिराव्यधो यस्य कृतं यस्य च शोधनम् ।

मःसं परिहरेज्जन्तुर्यावन्नो बलवान् भवेत् ॥ ६५ ॥

क्रोधायासौ मैथुनञ्च दिवास्वप्नोश्चभाषणे ।

परं यानासने स्थानं चिरञ्चक्रमणं हिमम् ॥ ६६ ॥

सम्भोगतोययोः सेवा प्रवातातपयोस्तथा ।

विरूढाध्यशनासात्म्य भोजनानि विशेषतः ॥ ६७ ॥

इति वङ्गसेनसङ्कलितः विरेचनाधिकारः समाप्तः ।

### अथ वस्तिकर्माधिकारमाह ।

वस्तिर्वाते च पित्ते च कफे रक्ते च शस्यते ।

संसर्गे सन्निपाते च वस्तिरेव सदा हितः ॥ १ ॥

समुद्धते वायुवेगे नान्या वस्तिमृते क्रिया ।

पवनाविद्धतोयस्य वेला वेगमिवोदधेः ॥ २ ॥

वाते बातोल्बणे व्याधौ वस्तिः शस्तः स च त्रिधा ।

निरूहोन्वासनाख्यश्च लिङ्गे चोत्तरसंज्ञितः ॥ ३ ॥

कषायक्षीरतो वस्तिर्निरूहः स निगद्यते ।

यः स्रोहैर्दीयते स स्यादनुवासनसंज्ञकः ॥ ४ ॥

वस्तिभिर्दीयते यस्मात्तस्माद्वस्तिरिति स्मृतः ।

निरूहस्यापरं नाम प्रोक्तमास्थापनं बुधैः ॥ ५ ॥

निरूहो दीषहरणाद्रोहणादथवा तनोः ।

आस्थापयेद्वयो देहं यस्मादास्थापनः स्मृतः ॥ ६ ॥

निशानुवासनात् स्त्री होऽन्वासनश्चानुवासनः ॥ ७ ॥

विरिक्तसम्पूर्णहिताशनस्य आस्थाप्य शय्यामनुदीयते यत् ।

तदुच्यते वाप्यनुवासनञ्च तेनानुवासञ्च बभूव नाम ॥ ८ ॥

उत्कृष्टावयवे दानाद्वस्तिरुत्तरसंज्ञितः ।

निरूहमात्रा प्रथमे प्रकुञ्चो वत्सरात् परम् ॥ ९ ॥

प्रकुञ्चवृद्धिः प्रत्यब्दं यावत् षट्प्रसृतास्ततः ।

प्रसृतं बद्धयेदूर्ध्वं द्वादशाष्टादशावधि ॥ १० ॥

आसप्ततेरिदं मानं दशैव प्रसृतं परम् ।

यथायथं निरूहस्य पादोमात्रानुवासने ॥ ११ ॥

सुवर्णरूप्यतपुताम्ररौति कांस्यायसास्थिद्रुमवेणुदन्तैः ।

नलैर्विषाणैर्मणिभिश्च तैस्तैः कार्याणि नेत्राणि सुकर्णिकानि ॥ १२

षट्द्वादशाष्टाङ्गुलमन्मितानि षड्विंशतिर्द्वादशवर्षजानाम् ।

स्युर्मङ्गकर्कशुमतीनवाहि छिद्राणि वर्त्या पिहितानि चापि १३

यथा वयोऽङ्गुष्ठकनिष्ठिकाभ्यां मूलाग्रयोः स्युः परिणाहवन्ति ।

ऋजूनि गोपुच्छममाकृतीनि श्लक्ष्णानि च स्युर्गुटिकामुखानि १४

स्यात्कर्णिकैकाग्रचतुर्थभागे मूलाश्रिते वस्तिनिबन्धने हे ।

जारद्भवो माहिषहारिणौ वा स्याच्छौकरो वस्तिरजस्य वापि १५

दृढस्तनुर्नष्टशिरोविगन्धः कषायरक्तः सुमृदुस्तु सिद्धः ।

नृणां वयो वीक्ष्य यथानुरूपं नेत्रेषु योज्यस्तु सुबद्धसूत्रः ॥ १६ ॥

नेत्राभावे हिता नाडी नलवंशास्थिसम्भवा ।

वस्यभावे हितं चर्म वस्तं वापि हितं घनम् ॥ १७ ॥

द्वादशाङ्गुलकं नेत्रं कलाय यवरन्ध्रकम् ।

अङ्गुली कर्णिकायुक्तं मुखे वृत्तं समं मृदु ॥ १८ ॥

इति नेत्रपरिमाणविधिः ।

विरेचनाङ्गते सप्तरात्रे जातबलाय वै ।

कृताहाराय सायाङ्गे वस्तिर्देयोऽनुवासनः ॥ १९ ॥

उत्तमस्य पलैः षड्भिर्मध्यमस्य पलैस्त्रिभिः ।

तदूर्ध्वेन च हीनस्य त्रिधा मात्रानुवासने ॥ २० ॥

प्रसृतस्य पलाह्वेन पलस्य पिचुना तथा ।

तदूर्ध्वस्याह्वकर्षेण वृद्धिः कार्या यथा क्रमम् ॥ २१ ॥

षट्पलं त्रिपलं माह्वम्पलं पूर्णं यथा भवेत् ॥ २२ ॥

देवदारुवचारास्त्रा शताह्वाकुष्ठसैन्धवैः ।

अवचूर्णाम्रदातव्यं षट्चतुर्हयमाषकैः ॥ २३ ॥

यद्वा सैन्धवचूर्णेन शताह्वेन च संयुतम् ।

चूर्णं माषं पले स्त्रे हे सिन्धुजन्मशताह्वयोः ॥ २४ ॥

क्षीरं न चेद्द्वैतरणं प्रदाय द्व्यह्वेत्त्र्यह्वे वाप्यनुवासनीयः ॥ २५ ॥

उत्सृष्टानिलविष्मूत्रे नरे वस्तिं निधापयेत् ।

अन्यथा निहितो वस्तिर्नैवान्तः सम्प्रपद्यते ॥ २६ ॥

प्रसृतं वामपार्श्वेन कृतान्नमनुवासयेत् ॥ २७ ॥

वामाश्रया हि ग्रहणीगुदश्च तत्पार्श्वमंस्थस्य गुदोपलब्धिः ।

लीयन्त एवम्बनयश्च तस्मात्सव्ये च पार्श्वे हितवस्तिदानम् ॥ २८ ॥

प्रसारितैकजङ्गेन कार्याऽन्योपरिकुञ्चिता ।

वस्तिं मध्ये करे कृत्वा दक्षिणे नावपीडयेत् ॥ २९ ॥

तथास्य नेत्रं प्रणयेत् स्निग्धे स्निग्धमुखं गुदे ।

उच्छ्वास्य वस्तेर्वदनं बद्धं हस्तमकम्पयन् ॥ ३० ॥

पृष्ठवंशम्प्रति ततो नातिद्रुतविलम्बितम् ।

नातिवेगं नातिमन्दं मक्तदेव प्रपीडयेत् ॥ ३१ ॥

सावशेषमकुर्वीत वायुः शेषे हि तिष्ठति ।

निरूहदानेऽपि विधिरयमेव समीरितः ॥ ३२ ॥

शीते वसन्ते च दिवानुवास्यो रात्रौ शरद्वीष्मघनागमेषु ॥ ३३ ॥

स्नेहवस्तिर्विधेयस्तु नाविशुद्धस्य देहिनः ।

स्नेहवीर्य्यन्तथा दत्ते देहं नानुविसर्पति ॥ ३४ ॥

अशुद्धमपि वातेन केवलेनातिपीडितम् ।

अहोरात्रस्य कालेषु सर्वेष्वेवानुवासयेत् ॥ ३५ ॥

ततः प्रणिहिते स्नेहे उत्तानो वाक्शतं भवेत् ।

प्रसारितैः सर्वगात्रैस्तथा वीर्य्यं प्रसर्पति ॥ ३६ ॥

आकुञ्चयेच्छनैस्त्रींस्त्रीञ्छकथिबाहु ततःपरम् ।

ताडयेत्तलयोरेनं त्रींस्त्रीन्वारान् शनैः शनैः ॥ ३७ ॥

स्फिजोश्चैनं ततः श्रोणीं शय्यां त्रींस्तूत्तिपेदुधः ।

एवं प्रणिहिते वस्ती मन्दायामोऽथ मन्दवाक् ॥ ३८ ॥

स्वास्तीर्णं शयने काम मासीताचारिके ततः ।

कूर्परे जानुनी चैव कुर्यात्क्षीणि गतागतम् ॥ ३९ ॥

पाणिपादबले चास्य हन्तव्ये मुष्टिना तदा ।

त्रिकसञ्चालनं चापि कुर्याद्धारत्रयं ततः ॥ ४० ॥

भवेत् सुखोष्णञ्च तथा निरेति सहसा सुखम् ।

यथोचितात्पादहीनं भोजयित्वानुवासयेत् ॥

नित्यमेकान्तरे वापि दोषकायान्यपेक्षया ॥ ४१ ॥

स्नेहेन पाष्णप्रङ्गलिपिण्डिकाद्या ये चापि गात्रावयवा रूगात्तः ।

तांश्चावच्छेदित सुखं ततश्च निद्रामुपासीत क्तौपधानः ॥ ४२ ॥

अनुवासिताय दातव्यमितरेऽङ्गि सुखोदकम् ।

धान्यशुण्ठीकषायं वा स्नेहव्यापत्तिनाशनम् ॥ ४३ ॥

पित्तोत्तरे कटूष्णाभस्तावन्मात्रं पिबेदनु ।

स्नेहाक्षीर्णं शमयति श्लेष्माणं तद्भिनत्ति च ॥ ४४ ॥

पवनस्थानुकूलत्वं कुर्यादुष्णोदकं नृणाम् ।

काथार्द्धमात्रया प्रातर्धान्यशूण्ठीजलं पिबेत् ॥ ४५ ॥  
 यस्यानुवासनो दत्तः सक्तदत्र अमं व्रजेत् ।  
 अत्युष्णो वातिशैतो वा वायुना वा प्रपीडितः ॥ ४६ ॥  
 अमात्रोऽधिकमात्रो वा गुरुत्वाद्बहुभेषजः ।  
 तस्यान्योऽल्पतरो देयो न हि स्निह्यति तिष्ठति ॥ ४७ ॥  
 बीन्यस्य यामाननुवर्तते च स्नेहो नरः स्यात् विशुद्धदेहः ॥ ४८ ॥  
 अशुद्धमपि वातेन केवलेनातिपीडितम् ।  
 स्नेहप्रगाढैर्मतिमान्निरूहैः समुपाचरेत् ॥ ४९ ॥  
 रूक्षस्य बहुवातस्य ही त्रीन्वाप्यनुवासनान् ।  
 दत्त्वा स्निग्धतनुं ज्ञात्वा ततः पश्चान्निरूहयेत् ॥ ५० ॥  
 न चाभुक्तवतः स्नेहः प्रणिधेयः कथञ्चन ।  
 सूक्ष्मत्वात् शून्यकोष्ठस्य क्षिप्रमूर्ध्वमधो नयेत् ॥ ५१ ॥  
 एकं तथा त्रीन् कफजे विकारे पित्तात्मके पञ्च तु सप्त वापि ।  
 वाते तु चैकादशधा पुनर्वा वस्तीनयुग्मान् कुशलो विदध्यात् ५२  
 सदानुवासयेद्भुक्तं सार्द्रपाणिं नरं भिषक् ।  
 ज्वरं विदग्धभुक्तस्य कुप्यात् स्नेहः प्रयोजितः ॥ ५३ ॥  
 न चातिस्निग्धमशनं भोजयित्वानुवासयेत् ।  
 मन्दं मूर्च्छाञ्च जनये द्विधास्नेहः प्रयोजितः ॥ ५४ ॥  
 स्नेहवस्तिं निरूहं वा नैकमेवाभ्यसेच्चिरम् ।  
 स्नेहात्पित्तकफोत्क्लेशौ निरूहात्पवनाद्भयम् ॥ ५५ ॥  
 तस्मान्निरूढोऽनुवास्यो निरूह्यश्चानुवासितः ।  
 नैवं पित्तकफोत्क्लेशौ स्यातां न पवनाद्भयम् ॥ ५६ ॥  
 निरूहशोधितैर्मार्गैः स्नेहः सम्यग्विसर्पति ।  
 अपेतसर्वदोषासु नाङ्गीष्विव बहिर्जलम् ॥ ५७ ॥  
 अहोरात्रादपि स्नेहः प्रत्यागच्छन्न दुष्यति ।  
 कुर्याद्दस्तिगुणांश्चापि जीर्णस्त्वल्पगुणो भवेत् ॥ ५८ ॥

यस्य नोपद्रवं कुर्यात् स्नेहवस्तिरनिःसृतः ।  
 सर्वोऽल्पो वाहृतो रौक्ष्यादुपेक्ष्यः संविज्ञानता ॥ ५८ ॥  
 अनायासमहोरात्रात् स्नेहं सोपद्रवं हरेत् ।  
 स्नेहवस्तावनायाते नान्यः स्नेहः प्रशस्यते ॥ ६० ॥  
 कुष्ठक्रमुककल्कान्तु पाययेत्तक्रसंयुतम् ।  
 श्रीण्णात्तैक्ष्णात् सरत्वाच्च वस्तिं तस्थानुलोमयेत् ॥  
 गोमूत्रेण त्रिवृत्पथ्याकल्कं वातानुलोमनम् ॥ ६१ ॥  
 अशुद्धस्य मलोन्मिश्रः स्नेहो नैति यदा पुनः ।  
 तदाङ्गसदनाधाने शूलं स्वासश्च जायते ॥ ६२ ॥  
 पक्वाशयगुरुत्वञ्च तदा दद्यान्निरूहणम् ।  
 तीक्ष्णं तीक्ष्णौषधैरेव सिद्धं चाप्यनुवासनम् ॥ ६३ ॥  
 भयोन्माददृषाशोषाजीर्णाश्चाचप्रमेहिनः ।  
 मूर्च्छाकुष्ठोदरस्थौल्यकासश्वासक्षयातुराः ॥ ६४ ॥  
 शोषभ्रममदच्छर्दियुताः वस्त्यसहाऽबलाः ।  
 नास्थाप्या नानुवास्याश्च वातरोगादृते नराः ॥ ६५ ॥  
 उदरो च प्रमेहौ च कुष्ठौ स्थूलश्च मानवः ।  
 अवश्यं स्थापनीयाश्च नानुवास्याः कथञ्चन ॥ ६६ ॥  
 अनेन विधिना सप्त तथाष्टौ वा नवैव वा ।  
 विधेया वस्तयो नृणामन्तरास्तर्निरूहणम् ॥ ६७ ॥  
 विष्टब्धानिलविण्मूत्रः स्नेहहीनोऽनुवासनः ।  
 दाहक्लमपिपासार्त्तिकरश्चाप्यनुवासनः ॥ ६८ ॥  
 सानिलः सपुरीषश्च स्नेहः प्रत्येति यस्य वा ।  
 ओषचोषौ विना शीघ्रं स सम्यगनुवासितः ॥ ६९ ॥  
 शुद्धस्य दूरानुगते स्नेहे स्नेहस्य दर्शनम् ।  
 मुखे सर्वेन्द्रियाणां वाप्युपलेपोऽवसादनम् । ७० ॥  
 स्नेहगन्धि मुखञ्चापि कासश्वासावरोचकाः ।



अतिपीडितवत्तत्र विधिरास्थापनं तथा ॥ ७१ ॥  
 गले निष्पीड्य तत्राशु कम्पयेत्तं प्रयत्नतः ।  
 कार्यं नस्यं सुतीक्ष्णञ्च तीक्ष्णं वापि विरेचनम् ॥ ७२ ॥  
 उत्क्लेशो ग्लानिरङ्गस्य सादः पर्वव्यथारुचिः ।  
 निरेति स्नेहसंमिश्रं पुरीषं बहुशो मृदु ॥ ७३ ॥  
 ईषत्स्त्रौल्यं भवेत् कुक्षि गुदवङ्कणवस्तिषु ।  
 स्निग्धस्यैतानि लिङ्गानि जानीयादनुवासने ॥ ७४ ॥  
 जीर्णान्नमथ सायाङ्गे स्नेहप्रत्यागते पुनः ।  
 लघ्वन्नं भोजयेत् कामं दीप्ताग्निस्तु नरो यदि ॥ ७५ ॥  
 दत्तस्तु प्रथमो वस्तिः स्नेहयेद्दस्तिवङ्कणी ।  
 सम्यग्दत्तो द्वितीयस्तु कोष्ठस्थमनिलं जयेत् ॥ ७६ ॥  
 बलवर्णौ च जनयेत्तृतीयस्तु प्रयोजितः ।  
 रसं चतुर्थी रक्तान्तु पञ्चमः स्नेहयेदपि ॥ ७७ ॥  
 षष्ठस्तु स्नेहयेन्नासं मेदः स्निह्यति सप्तमः ।  
 अष्टमो नवमश्चास्थि तथा मज्जानमेव च ॥ ७८ ॥  
 एवं शुक्रगतान् दोषान् द्विगुणः साधु साधयेत् ।  
 अष्टादशाष्टादशकान् यो वस्तीनां निषेवते ॥  
 यथोक्तेन विधानेन परिहारक्रमेण तु ॥ ७९ ॥  
 स कुञ्जरबलोऽश्वस्य जवतुल्योऽमरप्रभः ।  
 वीतपाप्मा श्रुतधरः सहस्रायुर्नरो भवेत् ॥ ८० ॥  
 आपादतलमूर्ध्वास्थान् दोषान् पक्वाशयस्थितः ।  
 वीर्येण वस्तिरादत्ते मेषादित्यो रसानिव ॥ ८१ ॥  
 पक्वाशयाद्दस्तिवीर्यं स्वदेहमनुसर्पति ।  
 वृक्षमूले निषिक्ताना मपाम्पूर इव द्रुमम् ॥ ८२ ॥  
 स चापि वस्तिः सहसा केवलः समलोऽपि वा ।  
 प्रत्येति वीर्यं त्वनिलै रपानाद्यैः प्रणीयते ॥ ८३ ॥

मूले निषितो हि यथा द्रुमः स्यान्मूलच्छदः कीमलपल्लवश्च ।  
 काले वृहत्पुष्पफलानुबन्धस्तथा नरः स्यादनुवासनेन ॥ ८४ ॥  
 मुग्धाश्च ये सङ्कुचिताश्च केचित् ये पङ्कवो येऽपि च भग्नगात्राः ।  
 येषाञ्च शाखासु चरन्ति वाताः शस्तो विशेषेण हि तेषु वस्तिः ८५  
 आग्लापिते प्राग्ग्रथिते पुरीषे शूले च भक्तानभिनन्दने च ।  
 एवंप्रकाराश्च भवन्ति कुक्षी य आमयास्तेषु च वस्तिरिष्टः ॥ ८६ ॥  
 याश्च स्त्रियो वातकृतोपसर्गा गर्भञ्च विन्दन्ति नृभिः समेताः ।  
 क्षीणेन्द्रिया ये च नरा कृशाश्च वस्तिः प्रशस्तः परमो हि तेषु ८७  
 उष्णाभिभूतेषु तथातिशीतान् शीताभिभूतेषु तथा सुखोष्णान् ।  
 तत्प्रत्यनौकेऽथ समुक्तयुक्त्या सर्वत्र वस्तीन् प्रविभज्य दद्यात् ॥ ८८ ॥  
 न वृंहणीयान्विदधीत वस्तीन् विशोधनीयेषु गदेषु वैद्यः ।  
 कुष्ठप्रमेहादिषु मेढ्रगेषु नरेषु ये चापि विशोधनीयाः ॥ ८९ ॥  
 क्षीणक्षतानामविशोधितानां न शोषिणां नो कृशदुर्बलानाम् ।  
 न मूर्च्छितानां विदधीत वस्तिं येषाञ्च दोषाः पुनरुर्द्ध्वाः स्युः ९०  
 शाखागतान् कोष्ठगतांश्च रोगान्धमेहि सर्वावयवार्द्धगांश्च ।  
 ये सन्ति दोषा न तु कश्चिदन्यो वायोः परं जन्मनि हेतुरस्ति ९१  
 विण्मूत्रपित्तादिमलाशयानां वातापहः सौख्यकरश्च यस्मात् ।  
 तस्मान्न वातैकसमाश्रयाणां वस्तिं विना भेषजमन्यदस्ति ॥  
 तस्मान्चिकित्सार्थमिति ब्रुवन्ति सर्वां चिकित्सामपि वास्तमेके ॥ ९२

गुडूच्यरण्डपूतौक भार्गोवृषक रौहिषम् ।

शतावरीं सहचरं काकनासा पलोन्मितान् ॥ ९३ ॥

यवमाषातसीकोलकुलत्यान् प्रसृतोन्मितान् ।

चतुर्द्रीणेऽम्भसः पक्वा द्रोणशेषेण तेन च ॥ ९४ ॥

पचेत्तैलाढकं पेष्यैर्जीवनीयैः पलोन्मितैः ।

अनुवासनमेतच्चि सर्ववातविकारनुत् ॥ ९५ ॥

जीवन्तीं मदनं मेदां श्रावणीं मधुकं बलाम् ।

जीवकर्षभकौ कृष्णां काकनासां शतावरीम् ॥ ८६ ॥

स्वगुप्तां क्षीरकाकीलीं कर्कटाख्यां शटीं वचाम् ।

पिष्ट्वा तैलं घृतं क्षीरे साधयेत्तु चतुर्गुणे ॥ ८७ ॥

वृंहणं वातपित्तघ्नं बलशुक्राग्निवर्द्धनम् ।

मूत्ररेतोरजो दोषान् हरेत्तदनुवासनात् ॥ ८८ ॥

इति जीवन्त्याद्यं यमकम् । इत्यनुवासनवस्तिविधिः ।

अथ निरुहविधिमाह ।

निरुहवस्तिर्बहुधा भिद्यते कारणान्तरैः ।

तेरेव तस्य नामानि कृतानि मुनिपुङ्गवैः ॥ ८९ ॥

वातव्याधावदावत्तं वातासृग्विषमज्वरे ।

मूत्रकच्छोदरानाह मूत्रदोषाश्मरीषु च ॥ १०० ॥

वृद्धासृग्दरमन्दाग्नि प्रमेहेषु निरुहणम् ।

शूलेऽक्षपित्ते हृद्रोगे योजयेद्विधिवद् बुधः ॥ १०१ ॥

मधुस्नेहनकल्काख्याः कषाया वा मताः क्रमात् ।

त्रीणि षड्द्वादश त्रीणि पलान्यनिलरोगिषु ॥ १०२ ॥

पित्ते चत्वारि चत्वारि द्वे द्वे चैव चतुष्टयम् ।

षट्त्रीणि द्वादशत्रीणि कफे चापि निरुहणम् ॥ १०३ ॥

नात्युच्छिन्नं नाप्यतिनीचपादं सपाटपौठं शयनं प्रशस्तम् ।

प्रधानसृहास्तरणोपपन्नं प्राक् शीर्षकं शुक्लपटोत्तरीयम् ॥ १०४ ॥

प्रक्षिप्य वस्त्रं शयनं सृजेन सुबह्वपुच्छानननिर्बलीकम् ।

अङ्गुष्ठमध्येन मूत्रपिधाय गृह्णीत वैद्यो निजसव्यहस्ते ॥ १०५ ॥

तैलाक्तगात्रं सतपुत्रवित्कं नातिक्षुधात्तं शयने मनुष्यम् ।

समे सुदेशे पुत्रोर्षीकञ्च नात्युच्छित्तोनास्तरणोपपन्ने ॥ १०६ ॥

सव्येन पदव्ययं कर्त्तव्यं शयानं कृत्वर्जुदेहञ्च भुजोपपन्नम् ।

निरुहणं पापुनं सव्यं सकृथि वामं प्रसार्य प्रणयेच्च वस्त्रिम् ॥ १०७ ॥

स्निग्धं गुदे नेत्रचतुर्थभागं स्निग्धैर्जनैरक्षितपृष्ठवंशम् ।  
 आकम्पनावेपनलाघवादीन् पाण्योर्गुणीश्चापि हि दर्शयद्भिः १०८  
 प्रपौड्य चैकग्रहणेन दत्ते नेत्रं शनैरेव ततोऽपकर्षेत् ।  
 तिर्यक् प्रणीते न गता च धारा गुदं प्रणश्येच्चलिते च नेत्रे ॥ १०९  
 दत्तः शनैर्नाशयमेति वस्तिः कण्ठं प्रधावत्यतिपीडितस्तु ।  
 शीतस्तु विष्टभ्य करोति दाहं मूर्च्छाञ्च तापन्वतिमात्रमुष्णः ११०  
 स्निग्धोऽग्निनाशं पवनं विरुद्धस्तथाल्पमात्रोऽलवणस्त्वयोगम् ।  
 करोति मात्राभ्यधिकोऽतिरीगं क्षामन्तु सान्द्रः सुचिरेण चैति १११  
 दाहातिसारौ लवणोऽतिकुर्यात्तस्मात् सुयुक्त्या सममेव दद्यात् ।  
 विड्ढातवेगञ्च विधार्थ्य दत्ते निष्कृष्यमुक्ते प्रणयेच्च शंषम् ॥ ११२ ॥

अनुवासितमभ्यक्तं स्निग्धं स्नेहैर्निरुहयेत् ।

अनुवास्य स्निग्धतनं तृतीयेऽङ्गि निरुहयेत् ॥

मध्याङ्गे किञ्चिदावृत्ते निरुहन्तु समाचरेत्\* ॥ ११३ ॥

सव्यं प्रसारयेत् सक्थि दक्षिणञ्चोपकुञ्चयेत् ।

मध्याङ्गे सुमना जीर्णं निरन्नो वाग्यतो नरः ॥ ११४ ॥

वस्तिं सव्ये करे कृत्वा दक्षिणेनावपीडयेत् ।

एकेनैवावपीडेन न द्रुतं न विलम्बितम् ॥ ११५ ॥

ततो नेत्रमपनीय त्रिंशन्मात्राः पौडनकालादवेच्यात्तिष्ठ  
 इति आतुरं ब्रूयात् । आतुरमुपवेशयेदुत्कटकं वस्तेरागमना-  
 येति निरुह प्रत्यागमनकालो मुहूर्त्तो भवति ।

यावत्प्रत्येति हस्ताग्रं दक्षिणं जानुमण्डलम् ।

निमेषोन्मेषकालञ्च सा मात्रा परिकीर्त्तिता ॥ ११६ ॥

अनेन विधिना दद्याद्वस्तिं वस्तिविशारदः ।

द्वितीयं वा तृतीयं वा चतुर्थं वा यथार्हतः ॥ ११७ ॥

सम्यग्निरुद्धलिङ्गे तु प्राप्ते वस्तिं निवारयेत् ।

अपि हीनं क्रमं कुर्यान्नैव कुर्यादतिक्रमम् ।

विशेषात् सुकुमाराणां हीन एव क्रमो' मतः ॥ ११८ ॥

मृदुर्वस्तिः प्रयोक्तव्यो विशेषाद्दालवृद्धयोः ।

तयोस्तीक्ष्णः प्रयुक्तस्तु ध्रुवं हन्यादहलीजसौ ॥ ११९ ॥

सस्नेह एकः पवने निरूही द्वौ स्वादुशीतौ पयसा च पित्ते ।

त्रयः समूत्राः कटुकोष्णरूक्षाः कफे निरूहा न परे विधेयाः ॥ १२० ॥

एकोऽपकर्षत्यनिलं स्वमार्गात्पित्तं द्वितीयस्तु कफं तृतीयः ।

प्रत्यागते कोष्णजलावमिक्तः शाल्यन्नमद्यात्तनुना रसेन ॥ १२१ ॥

जीर्णं च सायं लघु चाल्पमात्रं भुक्तानुवास्यः परिवृंहणार्थम् ।

निरूहणार्द्वागमनेन तैलेनाम्बानिलघ्नौषधसाधितेन ॥ १२२ ॥

दत्त्वा स्फिजौ पाणितलेन तालं स्नेहस्य शीघ्रागमनाय वैद्यः ॥ १२३ ॥

अल्पाल्पवेगोविद्धातहीनो हीननिरूहणः ।

मूर्च्छाशूलकफप्रायो महावेगोऽतिशब्दितः ॥ १२४ ॥

यस्य मूत्रं पुरीषञ्च कफो वायुश्च गच्छति ।

क्रमेण लघुता चैव सुनिरूढः स मानवः ॥ १२५ ॥

सुनिरूढं ततो जन्तुं स्नातं भुक्तारसौदनम् ।

यथोक्तेन विधानेन योजयेत् स्नेहवस्तिना ॥ १२६ ॥

तदहस्तस्य पवनाद्भयं बलवदिष्यते ।

रसौदनोऽनुशस्तश्च तदहसानुवासनम् ॥ १२७ ॥

सम्यग्निरूढं तैलाक्तं जलेनोष्णेन सेचितम् ।

अल्पस्नेहं जाङ्गलेन रसेनाद्भन्तु भोजितम् ॥ १२८ ॥

याजयेदल्पमात्रेण तत्क्षणं स्नेहवस्तिना ।

पश्चादग्निबलं ज्ञात्वा पवनस्य विचेष्टितम् ॥

अन्नोपस्तम्भिते कोष्ठे स्नेहवस्तिर्विधीयते ॥ १२९ ॥

हरहे व्रह्मे चाङ्गुथ पञ्चमे च दद्यान्निरूहादनुवासनञ्च ॥ १३० ॥

विविक्तता मनस्तुष्टिः स्निग्धता व्याधिनियग्रहः ।

आस्थापने स्नेहवस्ती सम्यग्दत्ते तु लक्षणम् ॥ १३१ ॥

अनायान्तं मुहूर्त्तान्तं निरूहं शोधनेर्हरेत् ।  
 निरूहैरेव मतिमान् क्षारमूत्राम्लसंयुतैः ॥ १३२ ॥  
 विगुणानिलविष्टब्धं चिरं तिष्ठन्निरूहणम् ।  
 शूलारतिज्वराटोपान्मरणञ्च प्रपद्यते ॥ १३३ ॥  
 न तु भुक्तवते देयमास्थापनमिति स्थितिः ।  
 आमं तदुद्धरेद् भुक्तं छर्दिं वा जनयेद् भृशम् ॥ १३४ ॥  
 कोपयेत्सर्वदोषान्वा तस्माद्दद्यादभोजिने ॥ १३५ ॥  
 आवस्थिकं क्रमं चापि मत्वा कार्यं निरूहणम् ।  
 मलेऽपक्वष्टे दोषाणां बलवत्त्वं न विद्यते ॥ १३६ ॥  
 अतिप्रपीडितो वस्त्रिः प्रक्रम्यामाशयं गतः ।  
 वातेरितो नासिकाभ्यां मुखतो वा प्रपद्यते ॥ १३७ ॥  
 छर्दिहृत्सासमूर्च्छादौन् प्रकुर्याद्वाहमेव च ।  
 तत्र तूर्णं गलापीडं प्रकुर्यादवधूननम् ॥ १३८ ॥  
 शिरःकायविरिकी च तीक्ष्णैः सेकांश्च शीतलान् ।

अथ द्वादशप्रसृतानाह ।

दृत्वादौ सैन्धवस्याक्षं मधुनः प्रसृतद्वयम् ।  
 विनिर्मथ्य ततो दद्यात् स्नेहस्य प्रसृतत्रयम् ॥ १३९ ॥  
 एकौभूते ततः स्नेहे कल्कस्य प्रसृतं क्षिपेत् ।  
 संमूर्च्छिते कषायन्तु चतुःप्रसृतसम्मितम् ॥ १४० ॥  
 वितरेच्च तथा वापमन्तोद्विप्रसृतोन्मितम् ।  
 एवं प्रकल्पितो वस्त्रिर्द्वादशप्रसृतो भवेत् ॥ १४१ ॥  
 धारयेदौषधं पाणिं न तिष्ठत्यवलिप्य च ।  
 न करोति च सौमन्तं सुनिरूहः प्रयोजितः ॥ १४२ ॥

इति निरूहविधिः ।

वातघ्नौषधनिःक्वाथाः सैन्धवप्रसृता युताः ।  
 साम्नाः सुखोष्णा देयाः स्युर्वस्तयः कुपितेऽनिले ॥ १४३ ॥

न्यग्रोधादिगणक्वाथः काकोल्यादिसमायुतः ।  
 विधेया वस्तयः पित्ते सक्षौद्रघृतशर्कराः ॥ १४४ ॥  
 न्यग्रोधादिगणक्वाथाः पिप्पल्यादिसमायुताः ।  
 सक्षौद्रमूत्रा देयाः स्युर्वस्तयः कुपिते कफे ॥ १४५ ॥  
 शर्करेक्षुरसक्षौद्र घृतयुक्ताः सुशीतलाः ।  
 क्षौरिवृक्षकषायाद्याः वस्तयः शोणिते हिताः ॥ १४६ ॥  
 प्रियङ्गुादिगणक्वाथा अम्बुष्ठादिसमायुताः ।  
 रक्षौद्राः सघृता वापि वस्तयो ग्राहिणो हिताः ॥ १४७ ॥  
 विदाररीरावतीशैलु शाक्यलीधन्वनाङ्गुराः ।  
 क्षौरिसिद्धाः क्षौद्रयुक्ता नाम्ना पिच्छिलवस्तयः ॥ १४८ ॥  
 वाराहमाहिषौरभ्र वैडालैण्यकीकुटम् ।  
 मद्यस्कमसृगाजं वा देयं पिच्छिलवस्तिषु ॥ १४९ ॥  
 मात्रा पिच्छिलवस्तीनां पलैर्द्वादशभिर्मता ॥ १५० ॥

इति पिच्छिलवस्तयः ।

दद्यादनुत्क्रेशनं पूर्वं मध्यं दोषहरं पुनः ।  
 पश्चात्संशमनीयञ्च वस्तिं दद्याद्विचक्षणः ॥ १५१ ॥  
 एरण्डमूलं मधुकं पिप्पलीसैन्धवं वचा ।  
 हपुषाफलकल्कश्च वस्तिरुत्क्रेशनः स्मृतः ॥ १५२ ॥

इत्युत्क्रेशनवस्तिः ।

शताह्वा मधुकं विल्वं कौटजं पलमेव च ।  
 सकाञ्जिकः सगोमूत्रो वस्तिर्दोषहरः स्मृतः ॥ १५३ ॥

इति दोषहरवस्तिः ।

प्रियङ्गुर्मधुकं सुस्तं तथैव च रसाञ्जनम् ।  
 सक्षौरः शस्यते वस्तिर्दोषाणां शमनः स्मृतः ॥ १५४ ॥  
 शोधनद्रव्यनिःक्वाथास्तत्कल्कैः स्नेहसैन्धवैः ।

युक्त्या खजेन मथिता वस्तयः शोधनाः स्मृताः ॥ १५५ ॥

इति शोधनवस्तिः ।

त्रिफलाक्वाथगोमूत्रैः क्षौद्रचारसमायुताः ।

ऊषकादिप्रतीवापा वस्तयो लेखनाः स्मृताः ॥ १५६ ॥

इति लेखनवस्तिः ।

वृंहणद्रव्यनिःक्वाथाः कल्कैःर्मधुरकैर्युताः ।

सर्पिर्मांसरसोपेताः वस्तयो वृंहणाः स्मृताः ॥ १५७ ॥

इति वृंहणवस्तिः ।

शताह्वा शिग्रु सिद्धार्थं वक्राक्रीञ्चवचाघनैः ।

राठेन्द्रयवसिन्धुत्थैः पिष्टैर्वस्तिः प्रकल्पितः ॥ १५८ ॥

दशमूलैरसक्षौद्रं तैलकाञ्चिकयोगतः ।

शोधनो दोषनाशाय पुष्टिवर्णाग्निवर्द्धनः ॥ १५९ ॥

चत्वारो मदनाः पिष्टाः क्षौद्रतैलचतुष्पलम् १

कुडवं मांसनिर्यासाद्दृत्वाङ्गं रुचकाद्भवेत् ॥ १६० ॥

बलवर्णकरो वस्तिर्वृष्यो मांसबलप्रदः ।

वातशोषितदेहानां वृंहणः स्थैर्यकारकः ॥ १६१ ॥

पटोलनिम्बभूनिम्ब रास्नासमच्छेदाश्रसः ।

चत्वारः प्रसृता ह्येको घृतात्सर्षपकल्कतः ॥

निरूहः पञ्चतिक्तोऽयं मेहाभिष्यन्दनाशनः ॥ १६२ ॥

विडङ्गत्रिफलादन्ती मुस्ताखुपर्णिकास्तथा ।

कषायाः प्रसृताः पञ्च तैलादेको विमथ्य तान् ॥

विडङ्गादिकषायेण निरूहः कफनाशनः ॥ १६३ ॥

इति विडङ्गादिनिरूहः ।

मधुनैलात् प्रकुञ्चाः षट् षट् चैरण्डकषायतः ।

युक्तः सैन्धवकर्षेण शताह्वार्धपलेन च ॥ १६४ ॥

बन्धो वृष्यो निरूहोऽयं मलहृन्मधुतैलिकः ।



गुल्मोदावर्तहृद्दार्शो मेहहृन्ता निरत्ययः ॥ १६५ ॥  
 एरण्डक्वाथतुल्यांशं मधुतैलपलाष्टकम् ।  
 शतपुष्पापलाह्नेन सैन्धवाक्षेण संयुतः ॥ १६६ ॥  
 बलवर्णकरो वस्तिर्हृष्यो दीपनवृंहणः ।  
 मेदो गुल्मकृमिघ्नीह गुदोदावर्तनाशनः ॥ १६७ ॥  
 मधुतैले समे स्यातां क्वाथश्चैरण्डमूलजः ।  
 पलाह्णं शतपुष्पाया स्ततोऽर्द्धं सैन्धवस्य च ॥ १६८ ॥  
 पलेनैकेन संयुक्तः खजेन तु विलोडितः ।  
 देयः सुखोष्णो भिषजा मधुतैलिकसंज्ञकः ॥ १६९ ॥  
 तदेव मधुतैलञ्च क्वाथः सरससैन्धवः ।  
 पिप्पलीफलसंयुक्तो वस्तिर्युक्तरथः स्मृतः ॥ १७० ॥  
 चतुष्पलं तु मधुनः तैलस्यापि चतुष्पलम् ।  
 एरण्डमूरुक्वाथस्य तथा देयं पलाष्टकम् ॥ १७१ ॥  
 पलाह्णं शतपुष्पाया स्ततोऽर्द्धं सैन्धवस्य च ।  
 मदनस्य पलञ्चैकं योज्यं युक्त्या विमर्दयेत् ॥ १७२ ॥  
 रमञ्जीराम्लमूत्राणा माज्यञ्च पलमात्रकम् ।  
 खजेनालोडितः कोष्णो मधुतैलिकसंज्ञितः ॥ १७३ ॥  
 पादहीनोऽपि देयः स्याद्वस्तिर्लेखनवृंहणः ।  
 दीपनो गाढविट्कन्नः कृमीणां नाशनः परः ॥ १७४ ॥  
 पाचनो निष्परिहारः सुखदो निरुपद्रवः ।  
 पुटकैकप्रदानेन सिद्धोऽयं वस्तिरुत्तमः ॥ १७५ ॥

इति मधुतैलिकनिरुहवस्तयः ।

क्षौद्राज्यक्षीरतैलानां प्रसृतं प्रसृतं भवेत् ।  
 हृषुषासैन्धवाक्षांशो वस्तिः स्याद् यापनः परः ॥ १७६ ॥

इति यापनवस्तिः ।

गोमूत्रस्य पलान्यष्टौ गुडान्यम्लकयोः पलम् ।

शताह्वासैन्धवे श्याता मक्षमात्रे प्रमाणतः ॥ १७७ ॥

देय आम्रेऽनिले रुक्षस्तद्वत्तैलपलान्वितः ।

उदावर्त्ते वातकोष्ठे सिद्धवस्त्रिरिति स्मृतः ॥ १७८ ॥

इति सिद्धवस्त्रिः ।

सैन्धवाच्च समादाय शताह्वाच्चसमन्वितम् ।

गोमूत्रस्य पलान्यष्टावस्त्रिकायाः पलद्वयम् ॥ १७९ ॥

गुडस्य तु पले द्वे तु सर्वमालोद्य यत्नतः ।

वस्त्रपूतं सुखोष्णञ्च वस्त्रिं दद्याद्विचक्षणः ॥ १८० ॥

शूलं विट्सङ्गमानाहं मूत्रकञ्च दारुणम् ।

क्रिम्युदावर्त्तवातादीन् सदो हन्यात्प्रयोजितः ॥ १८१ ॥

इति चारवस्त्रिः ।

अष्टौ पलानि मूत्रस्य रुक्कायाच्चतुष्पलम् ।

पलद्वयं तु तैलस्य माक्षिकप्रसृतं तथा ॥ १८२ ॥

रसकक्षीरसौवीर तिन्तिडीकं पलम्पलम् ।

गुडादेकं पलं दद्यान्मदनस्य पलं तथा ॥ १८३ ॥

शतपुष्पा वचा रास्ना कुष्ठदारु घनं निशा ।

सिद्धार्थकं विस्वपेशीयवानौ सैन्धवं बला ॥ १८४ ॥

कर्षान्वितं श्लक्ष्णपिष्टं खजेनाशु प्रमथ्य च ।

युञ्ज्यान्निरुहवत्प्राज्ञो निरपायं महद्गुणम् ॥ १८५ ॥

मूत्रवस्त्रिरिति ख्यातः सर्वव्याधिहरः परः ।

इति मूत्रवस्त्रिः ।

सिन्धुद्वयस्य कर्षमस्त्रिकायाः पलं गुडार्धपलम् ।

सुरभीपयसः कुडवः सर्वैरितैः कृतो वस्त्रिः ॥ १८६ ॥

ईषत्तैलयुतोऽयं भुक्ते दत्ते निहन्ति रोगगणम् ।

कव्युरुष्टशोथं शूलं चामानिलं घोरम् ॥ १८७ ॥

चिरभवमूरुस्तम्भं गृध्रसिरोगं च जानुसङ्कोचम् ।

विषमज्वराणि घोरं क्लैब्यञ्च विनाशयत्याशु ॥ १८८ ॥

वस्तिर्वैतरणोक्तो गुणगणयुक्तः सुविख्यातः ॥ १८९ ॥

भोजयित्वा च सायाह्ने सूर्यस्यायं प्रशस्यते ।

अथ चेद्वलवान् जन्तु रभुक्त्वापि तदा क्वचित् ॥ १९० ॥

इति वैतरणवलिः ।

दशमूलीकषायस्य पलान्यष्टौ पलद्वयम् ।

तैलस्य मधुनश्चाथ शताह्वानं प्रयोजयेत् ॥ १९१ ॥

अक्षय्यमैश्वर्यस्येष्टं वस्तिरेभिर्महागुणः ।

आत्रेयानुमतो ह्येष भुक्ते योज्यो विचक्षणैः ॥ १९२ ॥

नित्यमेकान्तरं वापि परिहारविवर्जितः ।

सुकुमारेषु वृद्धेषु स्त्रीषु यन्त्रणभीरुषु ॥

दौयमानो निहन्त्याशु दोषानीकान् सुदुस्तरान् ॥ १९३ ॥

वातरक्तं क्षयं कामं कुष्ठञ्च विषमज्वरम् ।

अशमरीमूत्रकृच्छञ्च गुल्मप्लीहहलीमकम् ॥ १९४ ॥

वातपित्तभवान्नोगान् कफजान् मास्रिपातिकान् ।

तान् सर्वाद्वाशयत्याशु बलवर्णाग्निवर्द्धनः ॥ १९५ ॥

नैरूहिकेषु सर्वेषु वस्तिषु प्रवरो मतः ।

शुक्रमञ्जननो वृथ्यश्चार्द्धमात्रिकसंज्ञकः ॥ १९६ ॥

शतशः सन्ति निरूहाः सुश्रुतचरकादिमुनिगदिताः ।

भिषजां पुनरमुनैव व्यवहारश्चार्द्धमात्रेण ॥ १९७ ॥

इति अर्द्धमात्रिकनिरूहः ।

गरण्डमूलं त्रिफला पलांशा ऋस्वानि मूलानि पलानि पञ्च ।

रास्नाश्वगन्धा सबलागुडूचीपुनर्नवारग्वधदेवदारु ॥ १९८ ॥

भागाः पलांशा मदनाष्टयुक्ता जले द्विकंसे कथिताष्टशेषे ।

पेथ्या शताह्वा हपुषा प्रियङ्गु सपिप्पलीकं मधुकं वचा च १९९

रसाञ्जनं वासकवीजमुस्तमक्षप्रमाणं लवणांशयुक्तम् ।

समाप्तिकस्तैलयुतः समूहो वस्तिनृणां लेखनदीपनीयः ॥२००॥  
जङ्घोरुपादत्रिकपृष्ठशूलं कफावृतं मासतविग्रहश्च ।  
विग्रहूत्रवातग्रहणं सशूलमाधानकं साश्मरिशर्कराश्च ॥ २०१ ॥  
आनाहमशीग्रहणीप्रदोषानेरण्डवस्तिः शमयेत् प्रबुक्तः ।

इति एरण्डाद्यो निरुहः ।

स्रं हं गुडं मांसरसं पयश्च ह्यन्नानि मूत्रं मधुसैन्धवश्च ।  
एतान्यनुक्तान्यपि दापयेच्च निरुहयोगे मदनात् पलश्च ॥२०२॥  
लवणं कार्षिकं दद्यात् पलमेकन्तु मादनम् ।  
वाते गुडः सिता पित्ते कफे मिहार्थकादयः ॥ २०३ ॥  
विट्श्लेष्पित्तानिलमूत्रकर्षाद्वाढ्यावहः शुक्रबलप्रदश्च ।  
विट्कं स्थितं दोषचयं निरस्य सर्वान् विकारान् शमयेन्निरुहः ॥२०४॥

ज्वरं हृद्यामतीसारं गूढशल्यादितेषु च ।

हृदोग्रहं कृताहारं दुर्बलं व्याधिकर्षितं ॥ २०५ ॥

क्षीणे रक्तातिसारं च तथा मूर्च्छातिकर्षितं ।

प्रथितानां नराणाञ्च निरुहो न प्रशस्यते ॥ २०६ ॥

पीतस्रं हस्य वान्तस्य विरिक्तस्य सुतासृजः ।

निरुहितस्य कायाग्निर्मन्दीभवति देहिनः ॥ २०७ ॥

स चाल्पैर्लघुभिश्चाक्षैरुपयुक्तैर्विवर्द्धते ।

काष्ठैरणुभिरल्पैश्च सन्धुक्षित इवानलः ॥ २०८ ॥

युक्तेऽग्नी जौवति चिरं रोगी स्याद्विह्वलितं गते ।

शान्ते पञ्चत्वमायाति देहे रक्ष्योऽनलः सदा ॥ २०९ ॥

कालस्तु वस्तिष्वनुयाति यावत्तावद्भवेद्दं परिहारकालः ।

अत्याशनस्थानवचांसि पानं स्वप्नं दिवामैद्युनवेगरोधान् ॥

श्रीतेऽणवातातपशां करोषांस्त्वजेदकालाहितभोजनञ्च ॥२१०॥

इति निरुहकल्पनाधिपिः ।

अथ उत्तरवस्तिविधिमाह ।

वस्तेरुत्तरसंज्ञस्य विधिं वक्ष्याम्यतः परम् ।  
द्वित्रयास्थापनतः शुद्धी निदध्याद्वस्तिमुत्तरम् ॥ २११ ॥  
आतुराङ्गुलिमानेन नेत्रन्तु द्वादशाङ्गुलम् ।  
वृत्तं गोपुच्छवन्मूलं मध्ययोः कृतकर्णिकम् ॥ २१२ ॥  
मिहार्थवाह्निच्छिद्राय हेमरूप्यादिनिर्मितम् ।  
चतुर्दशाङ्गुलं नेत्रं तत्र कार्यं विजानता ॥ २१३ ॥  
मालतीपुष्पवृन्ताभं कर्तव्यं क्षिद्रमेव च ।  
मेढ्रायामममं केचिदिच्छन्ति खलु तद्विदः ॥ २१४ ॥  
स्रग्भ्रमाणं परमं प्रकुञ्चं चात्र कीर्तितम् ॥ २१५ ॥  
पद्मविंशतिवर्षाणामधो मात्रा द्विकार्षिकी ।  
तदूर्ध्वम्यलमात्रा च स्रग्भ्रस्योक्ता भिषग्वरैः ॥ २१६ ॥  
निविष्टकर्णिकं मेढ्रे नारीणां चतुरङ्गुलम् ।  
मूत्रस्रोतः परीणाहं मुद्गवाह्नि दशाङ्गुलम् ॥ २१७ ॥  
तामामपत्यमार्गं तु निदध्याच्चतुरङ्गुलम् ।  
द्वादशाङ्गुलं मूत्रमार्गं तु कन्यानां त्वेकमङ्गुलम् ।  
विधेयञ्चाङ्गुलञ्चामां विधिवद्वक्ष्यते यथा ॥ २१८ ॥  
स्रग्भ्रस्य प्रसृतं चात्र स्वाङ्गुलीमूलमस्मितम् ।  
एवं प्रमाणं विहितमर्थात् बुद्धिविकल्पितम् ॥ २१९ ॥  
ओग्भ्रः शीकरो वापि वस्तिराजश्च पूजितः ।  
तदलाभे नियुञ्जोत गलचर्मं च पक्षिणाम् ॥ २२० ॥  
अथातुरमुपस्त्रिगन्धं सुस्त्रिगन्धं प्रथिताश्रयम् ।  
यवागूं सष्टतक्षीरां पीतवन्तं यथाबलम् ॥ २२१ ॥  
निषण्णमाजानुसमे पीठे स्थानाश्रये समे ।  
स्वभ्यक्तवस्तिमूर्द्धानं तैलेनोष्णेन युक्तितः ॥ २२२ ॥  
ततः समं स्थापयित्वा नालमस्य प्रहर्षितः ।

पूर्वं शलाकयगन्धस्य मार्गं नेत्रमनन्तरम् ॥ २२३ ॥  
 शनैःशनैर्घृताभ्यक्तं निदध्यादङ्गुलानि षट् ।  
 ततोऽवपीडयेद्वास्तिं शनैर्नेत्रञ्च निहरेत् ॥ २२४ ॥  
 ततः प्रयोजितस्त्रं ह्रमपराह्णे विचक्षणः ।  
 पयसा भोजयेदेतन् यूपैर्मांसरसेन च ॥ २२५ ॥  
 अन्नं विधिना दद्याद्दस्तीं स्त्रींश्चतुरोऽपि वा ।  
 ततः प्रत्यागते स्त्रे हे स्त्रं हर्वास्तक्रमो हितः ॥ २२६ ॥  
 स्त्रौणां कनिष्ठिकास्थूलं नेत्रं कुर्याद्दशाङ्गुलम् ।  
 मूत्रकृच्छ्रविकारेषु बालानां त्वेकमङ्गुलम् ॥ २२७ ॥  
 योनिमार्गेषु नारीणां स्त्रे ह्रमात्रा द्विपालिकौ ।  
 मूत्रमार्गं पलीन्माना बालानाञ्च द्विकार्षिकी ॥ २२८ ॥  
 उत्तानायै स्त्रियै दद्याद्दूङ्गजान् वै समाहितः ।  
 कन्येतरस्थे कन्यायै तद्वत्सम्यग्निपीडयेत् ॥ २२९ ॥  
 त्रिकार्षिकेन नेत्रेण दद्याद्यानिमुखं प्रति ।  
 गर्भाशयविशुद्धयर्थं स्त्रं ह्रंन द्विगुणेन तु ॥ २३० ॥  
 अप्रत्यागच्छति भिषग्वस्तावुत्तरसंज्ञके ।  
 भूयो वास्तिं निदध्यात्तु संयुक्तं शोधनौषधैः ॥ २३१ ॥  
 पायौ वास्तिं निदध्यात्तु प्रोक्तं गुल्मचिकित्से ।  
 प्रवेशयेद्वा मतिमान् फलवर्त्तिं तु योनिगाम् ॥ २३२ ॥  
 सूत्रैर्विशिष्टान्तां स्निग्धां शोधनद्रव्यसंयुताम् ।  
 पीडयेद्वाप्यथा नाभेर्वस्तिरुपरि वेष्टिताम् ॥ २३३ ॥  
 आरग्वब्धस्य पत्रेण निर्गण्ड्याः स्वरसेन च ।  
 कुर्यात् गांमूत्रपिष्टेन वर्त्तञ्चःपि समैन्धवाम् ॥ २३४ ॥  
 मुद्गैलामर्षपसमां प्रविभज्य वयांसि च ।  
 वंस्ते रागमनार्याय तां निदध्याच्छलाकया ॥ २३५ ॥  
 आगारधूमहृतीफलपिप्पलीसैन्धवैः ।

त्रिवृताशुक्तगोमूत्रसुरापिष्टैः सनामरैः ॥ २३६ ॥

दह्यमाने भिषग्वस्ती पायी वस्तिं प्रदापयेत् ;

क्षीरिवृक्षकषायेण पयसा शीतलेन च ॥ २३७ ॥

शर्करामधुमिश्रेण शीतेन मधुकाम्बुना ।

वस्तिः शुक्ररुजः पुंसां स्त्रीणामार्त्तवजा रुजः ।

हन्यादुत्तरवस्तिस्तु नोचितो मेहिनां क्वचित् ॥ २३८ ॥

शुक्रं दुष्टं शोणितं चाङ्गनानां कष्टं शान्तिं याति चासृग्दरश्च ।

मूत्राघातं मूत्रदोषान् प्रवृद्धान् योनेर्दोषांश्चापराऽपातसंज्ञम् २३९

शुक्राघातं शर्करामशमरीश्च शस्तं वस्ती वङ्गणे मेहने च ।

घोरानन्यान् वस्तिजातांश्च रोगांश्चार्त्तमेहादुत्तरो हन्ति वस्तिः २४०

सम्यग्दत्तस्य लिङ्गश्च व्यापदः क्रम एव च ।

वस्तेरुत्तरसंज्ञस्य समानं स्त्री हवस्तिना ॥ २४१ ॥

घृताभ्यक्ते गुदे क्षेप्या स्रक्षणा स्वाङ्गुष्ठसन्निभा ।

मलप्रवर्त्तिनी वर्त्तिः फलवर्त्तिश्च सा स्मृता ॥ २३६ ॥

इत्युत्तरवस्तिविधिः

इति वङ्गसेनमङ्गलितः वस्त्वधिकारः समाप्तः ।

### अथ धूमपानाधिकारमाह ।

प्रायोगिकः कासहरश्च धूमो वैरेचनः स्त्री हिकवामनीयी ।

पञ्चप्रकारा गदिताश्च धूमाः सिद्धान्तविद्भिर्मुनिभिश्च वैद्यैः ॥१॥

एलादिना कुष्ठनतोष्णितेन क्षीमं प्रलिप्याङ्गुलकाष्टमाना ।

प्रायोगिके वर्त्तिरियश्च नेत्रमष्टाङ्गुलं षड्गुणितं प्रशस्तम् ॥ २ ॥

वृहत्पौत्रप्रषणं शृङ्गी सेङ्गुदौ त्वङ्मनःशिला ।

एषा कासहरा वर्त्तिर्नेत्रं षोडशकाङ्गुलम् ॥ ३ ॥

शिरोविरेचनेर्वर्त्तिर्नेत्रं हस्तमितं मतम् ॥ ४ ॥

स्निग्धसंज्ञैर्मधूच्छिष्टस्य हगुग्गुलुसर्षपैः ।

सैहिके वर्त्तिरेभिस्तु नेत्रं द्वात्रिंशदङ्गुलम् ॥ ५ ॥

वामनीये तु वल्लूरस्त्रायुस्थिखुरचर्मभिः ।

वर्त्तिदशाङ्गुलं नेत्रं धूमः पञ्चविधो मतः ॥ ६ ॥

अथ सुखोपविष्टः सुमना ऋज्वधोदृष्टिः अतन्द्रितः स्नेहाक्तां  
प्रदीप्तायां वर्त्तिं स्रोतसि प्रणिधाय धूमं पिबेत् ।

मुखेन तं पिबेत् पूर्वं नासिकाभ्यां पुनः पिबेत् ।

मुखपीतं मुखेनैव वमेत्योतञ्च नासया ७ ॥

यो वमन्नस्यतो धूमं नस्यपीतं मुखेन वा ।

स नेत्रकर्णनासास्यसंश्रयान् लभते गदान् ॥ ८ ॥

तत्र प्रायोगिकं त्रींस्त्रीनुच्छासान् आददौत मुखनासिका-  
भ्याञ्च पर्यायांस्त्रींश्चतुरो वेति । मुखनासाभ्यां पीतं सैहिकं  
यावदशुप्रवृत्तिरिति । नासिकाभ्याञ्च पीतं वैरेचनिकमादोष-  
दर्शनात् । मुखेनैव कासान्तकरो ग्रामान्तरेषु च । वामनी-  
यञ्च मुखेनैव तिलतण्डुलकृतां यवागूं पीत्वा वामनीयो यथा  
योगम् ।

हृत्कण्ठेन्द्रियसंशुद्धिर्लाघवं शिरसः शमः ।

यथरितानां दोषाणां सम्यक् पीतस्य लक्षणम् ॥ ९ ॥

वाधिर्यमान्यं मूकत्वं रक्तपित्तं शिरोभ्रमम् ।

अकाले चातिपीतश्च धूमः कुर्व्यादुपद्रवान् ॥ १० ॥

तत्रेष्टं सर्पिषः पानं विरेको रक्तमोक्षणम् ॥ ११ ॥

तस्य योगातियोगौ विज्ञातव्यौ । तत्र योगे रोगोपशमन-  
मिति । अतियोगे तालुशोषपरिदाहपिपासामदमूर्च्छार्कण-  
क्षेडदीर्घव्यमिति ।

सैहिकं धूमकं दोषे वायौ पित्तानुगे यटि ।

शैतन्तु रक्तपित्ते स्यात् श्लेष्मपित्ते विरुक्षणम् ॥ १२ ॥



न विरिक्तः पिबेद्धूमं न कृते वास्तिकर्मणि ।  
 न रक्ते न विषे नाक्तो नाशक्तो न च गर्भिणी ॥ १३ ॥  
 न श्रमे न मदे नामं न पित्तं न प्रजागरे ।  
 न मूर्च्छाभ्रमदृष्णासु न क्षीणं नापि च क्षते ॥ १४ ॥  
 न मद्यदुग्धे पीत्वा च न वा स्नेहञ्च मार्त्तिकम् ।  
 धूमं न भुक्त्वा दध्ना च न रूक्षः क्रुद्ध एव च ॥ १५ ॥  
 न तालुशोषे तिमिरे शिरस्यऽभिहतं न च ।  
 न गृह्णके न रोहिण्यां न रोगे च महात्यये ॥ १६ ॥  
 एष्टु धूममकाले च माहात्प्यवति यो नरः ।  
 रोगास्तस्य प्रवर्द्धन्ते दारुणा धूमविभ्रमात् ॥ १७ ॥

तत्र शोकश्रमभयामर्षीणाविवपरक्तपित्तमदमूर्च्छादाह-  
 पिपासा पाण्डुरोगतालुशोषकर्दिमूर्च्छाभिघातोद्धारमेहोदराध्मा-  
 नाध्ववातार्त्त शूल वृद्धदुर्बलविरिक्तास्थापित-जागरित-गर्भिणी-  
 रूक्षक्षतक्षीण-मधु-घृतदधि-दुग्धमत्स्यमद्ययवागूपीतान्पकफाश्च  
 धूमं न सेवेरन्विति ।

गौरव शिरसः शूलं पीनमाडोवभेदकी ।  
 कर्णाक्षिशूलं कामस्य हिक्काश्वामो गलग्रहः ॥ १८ ॥  
 दन्तदोर्बन्धमास्त्रावः श्यावघ्राणाक्षिदोपजः ।  
 पूतिस्रावश्च कर्दिश्च दन्तशूलमरोचकः ॥ १९ ॥  
 क्षणुमन्द्याग्रहः कण्डूः क्षमयो मुखपाण्डुता ।  
 श्लेष्मप्रसेको वेश्वर्यं गलगुण्डुपरिजिह्वका ॥ २० ॥  
 खालित्य पिञ्जरत्वञ्च केशानां पतनं तथा ।  
 क्षवथुश्चातितन्द्रा च बुद्धिर्माहोऽतिनिद्रता ॥ २१ ॥  
 धूमपानात्प्रशाम्यन्ति बलं भवति चाधिकम् ।  
 शिरोरूहकपालानामिन्द्रियाणां रसस्य च ॥ २२ ॥  
 न च वातकफात्मानो बलिनोऽप्यूर्ध्वजत्रजाः ।

धूमरिक्तकपालस्य व्याधयः स्युः शिरोगताः ॥ २३ ॥  
 धूमप्रयोगात्पुरुषः प्रसन्नान्द्रियवाङ्मनाः ।  
 दृढकेशहिजश्मश्रुः प्रसन्नविशदाननः ॥ २४ ॥  
 प्रयोगपाने तस्याष्टौ कालाः सम्परिकीर्त्तिताः ।  
 स्नात्वा भुक्त्वा समुल्लिख्य क्षुत्वा दन्तान्निघृष्य च ॥ २५ ॥  
 नावनाञ्जननिद्रान्ते चात्मवान् धूमपो भवेत् ।  
 वातश्लेष्मसमत्क्लेशः कालेष्वेषु हि लक्ष्यते ॥ २६ ॥  
 अङ्गुष्ठपरिणाहेन मध्य स्थूलोऽन्तयोस्तनुः ।  
 षड्भागो धूमनेत्रस्य वर्त्या मानं प्रशस्यते ॥ २७ ॥  
 ऋजुत्रिकोणकलितकीलास्यग्रप्रमाणितम् ।  
 वस्तिनेत्रममद्रव्य धूमनेत्रं प्रशस्यते ॥ २८ ॥  
 शरावसम्पुटयुतं व्रणधूमं नयेद्द्वणे ।  
 धूमनेत्रेण मतिमान् वैदना स्नावशान्तये ॥ २९ ॥

इति वङ्गसेनसङ्कलितः धूमपानाधिकारः समाप्तः ।

### अथ कवलाधिकारमाह ।

चतुर्धा कवलः स्र्नी ही प्रसादौ शोधरोपणौ ।  
 स्र्निग्धाणाः स्र्नी हिको वाते स्वादुशोतः प्रसादनः ॥ १ ॥  
 पित्तं कटुम्ललवणैः रूक्षः संशोधनः कफे ।  
 कषार्यातिक्तमधुरैः कटुको रोपणो व्रण ॥ २ ॥  
 वचा त्रिकटुकैश्चैव सिद्धार्थैः कल्कपेषितैः ।  
 तैलमूत्रसुरायुक्तैर्मधुनान्यतमेन च ॥ ३ ॥  
 महितैः खिन्नमृदितस्र्निग्धभालकपोलकः ।  
 मुखे गृहीत्वा कवलं मात्रयाऽनन्यमानसः ॥ ४ ॥

तिष्ठेद्यावन्मृगं पूर्णं स्रावश्च घ्राणचक्षुषोः ।

ततस्त्र्यङ्गोऽपरो ग्राह्यो यावदाऽऽदोषसंचयः ॥ ५ ॥

एवं सन्न हृदयः चौद्ररसमूत्रान्त्रसंयुताः ।

कषायोष्णोदकाभ्याञ्च कवला दोषतो हिताः ॥ ६ ॥

मुखं सञ्चार्यते यातु सा मात्रा कवले स्मृता ।

असञ्चार्या तु सा मात्रा गण्डूषे सा प्रकीर्त्तिता ॥ ७ ॥

तावद्धारयितव्योऽनन्यमनसाऽनुव्रतदेहेन यावद्दोषपरि-  
पूर्णकपोलत्वं नासाम्नोतोनयनपरिप्लवश्च भवति तदा विमो-  
क्तव्यः । पुनश्चान्यो ग्रहीतव्य आशुद्धिलिङ्गमिति ।

व्याधेरपचयस्तुष्टिर्विशद्यं वक्त्रलाघवम् ।

इन्द्रियाणां प्रसादश्च कवले शुद्धिलक्षणम् ॥ ८ ॥

हीने जाड्यकफोत्क्लेशा वरसञ्ज्ञानमेव च ।

अतियोगे मुखे पाकः शोषस्तृष्णारुचिः क्लमः ॥ ९ ॥

शोधनीये विशेषेण भवन्त्ये तत्त, लक्षणम् ॥ १० ॥

तिला नीलोत्पलं सर्पिः शर्करा चीरमेव च ।

सूचीद्रो दग्धवक्त्रस्य गण्डूषो दाहनाशनः ॥ ११ ॥

कवलस्य विधिर्ह्येष समासेन प्रकीर्त्तितः ।

विभज्य भेषजं बुद्ध्या कुर्वीत प्रतिसारणम् ॥ १२ ॥

कल्कोरसक्रिया चौद्र चूर्णं चेति चतुर्विधम् ।

अङ्गुल्यग्रप्रणीतं तु यथास्वं मुखरोगिषु ॥ १३ ॥

तस्य योगातियोगञ्च कवलीकं विभावयेत् ।

तान्येव शमयेद् व्याधीन् कवलोऽयं प्रयोजितः ॥ १४ ॥

दोषघ्नमनभिष्यन्दि भोजयेच्च तथा नरम् ॥ १५ ॥

इति वङ्गसेनसङ्कलितः कवलाधिकारः समाप्तः ।

## अथ. नस्याधिकारमाह ।

प्रतिमर्शोऽवपौडश्च नस्यं प्रधमनं तथा ।

शिरोविरेचनं पञ्च नस्यभेदाः प्रकीर्त्तिताः ॥ १ ॥

हारं हि शिरसो नासा तेन तद्व्याप्य हन्ति तान् ॥ २ ॥

श्रीषधमौषधपक्वो वा स्नेहो नासिकाभ्यां दीयत इति नस्यम् । नस्यं तद्विधिवधं शिरोविरेचनं स्नेहनञ्च तद्विधिवधमपि पञ्चधा । तद्यथा,—प्रतिमर्शो विरेचन विकल्पोऽव-  
ऽवपौडः प्रधमनं चेति ।

ये तु वातात्मका रोगाः शिरःकम्पादितादयः ।

शिरसस्तर्पणं तेषु नस्यकर्म प्रशस्यते ॥ ३ ॥

स्तम्भसुप्तगुरुत्वाद्या श्लैष्मिका ये शिरोगदाः ।

शिरोविरेचनं तेषु नस्यकर्मप्रशस्यते ॥ ४ ॥

शर्करेक्षुरसक्षीर घृतमांसरसान् पृथक् ।

क्षीणानां नस्यतो दद्याद्रक्तपित्तगदेषु च ॥ ५ ॥

वातपैत्तिकेषु वातपित्तहरद्रव्यसिद्धेन स्नेहेनेति ।

यथा दोषोदये काले रोगिणो नावनं भिषक् ।

शरदमन्तयोः स्वस्थे पूर्वाह्णे संप्रयोजयेत् ॥

वर्षाषु शिशिरे शीघ्रे सायं मध्यन्दिनेऽथवा ॥ ६ ॥

भुक्तवानपतर्पितोऽत्यर्थतरुणप्रतिश्यायौ गर्भिणौ स्नेहो-  
दकमद्यद्रवपौतोऽजीर्णो दत्तवस्तिः क्रुद्धो गरार्त्तस्तृषाभि-  
भूतोबालोवृषः आन्तोवेगावरोधितः शिरःस्नातः स्नातुकामश्च  
न नस्यकर्म्मार्ह इति । तस्य स्नेहननस्यस्य प्रमाणमष्टौ  
विन्दवः प्रदेशिनी पर्वहयनिःसृता प्रथममात्रा द्वितीया-  
शक्ति स्त्रुतीया पाणिशुक्तिरित्येतास्त्रिमात्रा यथाबलं  
प्रयोज्याः । तत्रोच्चारितवातमूत्रपुरीषाय भुक्तवते व्यभ्र-  
काले पाणितापोपस्त्रेदितगलकपोलललाटप्रदेशाय वातातप-

रजोहीनवेश्मनि उत्तानशायिने प्रमारितकरचरणाय किञ्चि-  
त्प्रलम्बितशिरसे वस्त्राच्छादितनयनाय वामहस्तप्रदेशिन्यथो-  
न्नामितनामाग्राय विशुद्धस्रोतसि दक्षिणहस्तेन स्नेहमुष्णानु-  
तप्त रजत-सुवर्ण-ताम्र-मृत्पात्र-शुक्तीनामन्यतमस्थं शुक्त्या  
पिचुना वा सुखोष्णमद्भुतं विच्छिन्नधारया सिञ्चेत् । यथा  
नेत्रेण प्राप्नोति तथा प्रयतेत इति ।

स्नेहेन सिञ्चति शिरो न कथञ्चन कम्पयेत् ।

न भाषेत न कुप्येत न ब्रूयान्न हसेत्तथा ॥ ७ ॥

एवं हि विहितः स्नेहो नैवान्तः प्रतिपद्यते ।

ततः कामप्रतिश्याय शिरोऽक्षिगटमम्भवः ॥ ८ ॥

शृङ्गाटकमभिप्लाव्य स्थापयेन्न गिलेत् द्रवम् ।

पञ्चमसदशैव स्युर्मात्रा नस्यविधारणे ॥ ९ ॥

उपविश्याथ निष्ठीवेन्नामावक्त्रान्तगं द्रवम् ।

वामदक्षिणपार्श्वीभ्यां निष्ठीवेत्सम्मुखं न हि ॥ १० ॥

ललाटस्वेदनं कुर्याद्यदि नो वह्निरात्रजेत ॥ ११ ॥

नीते नस्ये मनस्तापं रजः क्रोधादिकं त्यजेत् ।

शयौत निद्रां त्यक्त्वा च प्रोक्त्वा नो वाक्शतं नरः ॥ १२ ॥

तथा वैरचनस्यान्ते धूमो वा कश्चलो द्वितः ।

व्यवभुक्तवते नस्यं करस्त्रिन्नाय दापयेत् ॥ १३ ॥

स्नेहस्य विन्दवो ह्यष्टौ प्रदेया नस्यकर्मणि ।

शुक्तिश्च पाणिशुक्तिश्च तिस्रो मात्राः प्रकीर्त्तिताः ॥ १४ ॥

द्वात्रिंशद्विन्दवश्चापि शुक्तिरित्यभिधोयते ।

द्वे शक्ती पाणिशुक्तिश्च ज्ञेया तु कुशलैर्नरैः ॥ १५ ॥

चत्वारो विन्दवः षड् वा तथाष्टौ वा यथा बलम् ।

शिरोविरेचने याज्या ऊर्ध्वं जत्रुविकारिणाम् ॥ १६ ॥

शिरोऽभिघाते त्वरुचौ स्वरभङ्गं गलग्रहे ।

कासे नामामयेऽप्यां नस्यं देयं विरेचनम् ॥ १७ ॥

शिरीषशिशुमिन्धूत्य रुचकतूषणादयः ।

हिंवाद्वर्करसाश्चैव प्रयोज्या नस्यकर्मणि ॥ १८ ॥

लाघवं शिरसो योगे सुखस्वप्नावबोधनम् ।

विकारोपशमः शुद्धिरिन्द्रियाणां मनःसुखम् ॥ १९ ॥

लाघवं शिरसः शुद्धिः स्रोतसां व्याधिसंक्षयः ।

चित्तेन्द्रियप्रमादश्च शिरसः शुद्धिलक्षणम् ॥ २० ॥

कण्डूप्रदेहौ गुरुता स्रोतसां कफसंक्षयः ।

हौने विशुद्धे शिरसि लक्षणं सम्प्रकीर्तितम् ॥ २१ ॥

मस्तुलुङ्गागमो वातदृष्टिरिन्द्रियविभ्रमः ।

शून्यता शिरसश्चापि मूर्ध्नि गाढं विरेचिते ॥ २२ ॥

हौने विशुद्धे शिरसि कफवातघ्नमाचरेत् ।

मस्यग्नियोजिते वापि सर्पिर्ब्रह्मस्ये नियोजयेत् ॥ २३ ॥

प्रतिमर्शस्तु चतुर्दशसु कालेषूपपादयो भवति । तद्यथा, तल्पोल्लितेन प्रक्षालितमुखेन गृहान्निर्गच्छता व्यवायव्यायामाध्वपरिश्रान्तेन मूत्रोच्चारकबलाञ्जनान्ते भुक्तवता कूर्दितवता दिवास्वप्नोल्लितेन सायं चेति ।

ईषदुत्सिञ्चितः स्नेहो यदा वक्तं प्रपद्यते ।

नस्ये निषिक्तं तं विद्यात्प्रतिमर्शं प्रमाणतः ॥ २४ ॥

उत्सिञ्चन्न पिबेत् स्नेहं निष्ठोवेन्मृगमागतम् ।

क्षीणे तृणास्य शोषान्तं बाले वृद्धे च युज्यते ॥ २५ ॥

तेन रोगाः प्रशाम्यन्ति नराणामूर्ध्वजत्रुजाः ।

इन्द्रियाणाञ्च वैमल्यं कुर्यादास्यं सुर्गान्ध च ॥ २६ ॥

हनुदन्तशिरोग्रौवा त्रिकबाह्वरसां बलम् ।

बलीपलितखालित्य व्यङ्गानां चाप्यमश्ववः ॥ २७ ॥

तैलं कफे सवाते च केवले पवने वसाम् ।

दद्याच्चस्तः सदा पित्ते सर्पिर्मज्जानमेव च ॥ २८ ॥

चतुर्विधस्य स्त्रे हस्य विधिरेष प्रकीर्तितः ।

श्लेष्मस्थानां विरोधित्वात्तेषु तैलं प्रशस्यते ॥ २९ ॥

अवपीडः प्रधमनं ह्ये भेटावपरौ स्मृतौ ।

शिरोविरेचनस्यात्र तौ तु देयौ यथायथम् ॥ ३० ॥

कल्कीकृतादौषधायः पीडितो निःसृतो रसः ।

अवपीडः स निर्दिष्ट स्तीक्ष्णद्रव्यसमुद्भवः ॥ ३१ ॥

षडङ्गुलादिद्विवक्त्राया नाडीचूर्णं तथा धमेत् ।

तीक्ष्णं कोलमितं वक्त्रवातैः प्रधमनं हितम् ॥ ३२ ॥

ऊर्ध्वजत्रुगते रोगे कफजे स्वरमङ्गये ।

अरोचके प्रतिश्याये शिरःशूले च पीनसे ॥ ३३ ॥

शोफापस्मारकुष्ठेषु नस्यं वैरेचनं हितम् ।

भीरुस्त्रीकृशबालानां नस्यं स्त्रेहनमिष्यते ॥ ३४ ॥

गलरोगे सन्निपाते निद्रायां विषमञ्चरे ।

मनोविकारे कृमिषु युज्यते चावपीडनम् ॥ ३५ ॥

अत्यन्तोत्कटदोषेषु विसंज्ञेषु च दीयते ।

चूर्णं प्रधमनं धीरैस्तद्धि तीक्ष्णतरं यतः ॥ ३६ ॥

वैरेचनं नस्यं यथा ।

नस्यं स्याद्, डशुण्ठीभ्यां पिप्पल्या सैन्धवेन वा ।

जलपिष्टेन तेनास्त्रि कर्णनासाशिरोगदाः ॥

मन्याहनुगलोद्भूता नश्यन्ति भुजपृष्ठगाः ॥ ३७ ॥

मधुकसारकृष्णाभ्यां वचामरिचसैन्धवैः ।

नस्यं कोष्णजलैः पिष्टं दद्यात् सञ्ज्ञाप्रबोधनम् ॥ ३८ ॥

रोहितमत्स्यपित्ते न भावितं मरिचं वचाः ।

कट्फलं चेति तच्चूर्णं देयं प्रधमनं बुधैः ॥ ३९ ॥

इति वक्त्रेणसङ्घटितः नसाधिकारः समाप्तः ।

## अथ स्वस्थवृत्ताधिकारमाह ।

उत्यायात्मवता ब्राह्मे स्वस्थेनारोग्यमिच्छता ।  
 धीमता यदनुष्ठेयं तत्सर्वं सम्प्रवक्ष्यते ॥ १ ॥  
 प्रतिपद्दर्शषष्ठीषु नवम्येकादशीषु च ।  
 दन्तानां काष्ठसंयोगो दहत्याऽऽसप्तमं कुलम् ॥ २ ॥  
 कनिष्ठाग्रसमस्थूलमायतं द्वादशाङ्गुलम् ।  
 प्रातरुत्याय मतिमान् भक्षयेद्दन्तधावनम् ॥ ३ ॥  
 करञ्जकरवीरार्कं मालतीककुभाशनाः ।  
 खदिराम्नातकौ शुद्धौ सहकारकपित्तकौ ॥ ४ ॥  
 शस्यन्ते दन्तधावना ये चाप्येवंविधा द्रुमाः ॥ ५ ॥  
 आयुर्यशोबलं वर्णं प्रजापशुवसूनि च ।  
 ब्रह्मप्रज्ञाञ्च मेधाञ्च त्वं नो देहि वनस्पते ॥  
 इत्यादि श्रुतिवाक्येन गृह्णीयात् सुवनस्पतिम् ॥ ६ ॥  
 द्वादशाङ्गुलमाद्यानां क्षत्रियाणां दशाङ्गुलम् ।  
 अष्टाङ्गुलन्तु वैश्यानां शूद्राणान्तु षडङ्गुलम् ॥ ७ ॥  
 दन्तकाष्ठन्तु नारीणां विधिवच्चतुरङ्गुलम् ।  
 तदग्रेण शनैर्दन्तान् घर्षयेत्तानपीडयन् ॥ ८ ॥  
 निहन्ति गन्धं वैरस्यं जिह्वादन्तास्वजं मलम् ।  
 निरस्य शुचिमाधत्ते सद्यो दन्तविशोधनम् ॥ ९ ॥  
 मुखवैरस्य वैगन्ध्यं शोषजाञ्चापहं सुखम् ।  
 दृढीकरञ्च दन्तानां स्नेहगण्डूषधारणम् ॥ १० ॥  
 विस्मृत्वाखिलदोषधातुशमनाकाङ्क्षान्नपाने रुचिः  
 भुक्तं जीर्यति हृष्टये परिणतिः स्वप्नावधौते सुखम् ।  
 गृह्णीते विषयान् यथास्वमुचितान् वृत्तानतो वृत्तितः  
 स्वस्थस्याभिहितं चतुर्दशविधं जन्तोर्दिदं लक्षणम् ॥ ११ ॥



दध्याज्यादर्शसिद्धार्थविल्वगोरोचनास्रजाम् ।  
 दर्शनं स्पर्शनं कार्यं प्रवृत्तमशुभापहम् ॥ १२ ॥  
 पञ्चरात्रान्नखश्मश्रु केशलोमानि कर्त्तयेत् ।  
 केशश्मश्रुनखादीनां कर्त्तनं सम्प्रसाधनम् ॥  
 पौष्टिकं धन्यकायुष्यं शौचकान्तिकरं परम् ॥ १३ ॥  
 उत्पाटयेन्न लोमानि नासायास्तु कथञ्चन ।  
 दृष्टिदौर्बल्यतिमिरमभीक्ष्णोद्धरणाद्भवेत् ॥ १४ ॥  
 ताम्बूलपत्रसत्कारं पूगाढ्यञ्च कफापहम् ।  
 चूर्णं कफानिलहरं खदिरः कफपित्तनुत् ॥ १५ ॥  
 संयोगतो दोषहरं कान्तिसौष्टवकारकम् ।  
 गथं सुप्तोत्थिते भुक्ते वान्ते श्रान्ते च मानवे ॥ १६ ॥  
 ताम्बूलञ्च विषाक्तानां मूर्च्छाक्षयास्रपित्तिनाम् ।  
 रूक्षदुर्बलमत्तानामहितं चास्यशोषिणाम् ॥ १७ ॥  
 देहदृक्केशदन्ताग्नि श्रोत्रवर्णबलक्षयः ।  
 शोषः पित्तानिलास्रं स्यादतिताम्बूलभक्षणात् ॥ १८ ॥  
 पर्णमूले वसेदराधिः पर्णाग्रे पापसम्भवः ।  
 चूर्णपर्णं हरत्यायुः शिरा बुद्धिविनाशिनो ॥ १९ ॥  
 आयुरग्रे यशोमूले मध्ये लक्ष्मीर्व्यवस्थिता ।  
 तस्मादग्रञ्च मध्यञ्च मूलं पर्णं विवर्जयेत् ॥ २० ॥  
 केशभूमिगतान्नोगाब्धिरोऽभ्यङ्गोऽपकर्षति ।  
 केशानां सृदुतां स्नेहमक्षिशान्तिं करोति च ॥ २१ ॥  
 करोति शिरसस्तृप्तिं केशानां दृढतामपि ।  
 तर्पणं चेन्द्रियाणाञ्च दत्तोऽभ्यङ्गस्तु मूर्ध्वनि ॥ २२ ॥  
 केशप्रसाधनी केश्या रजो जन्तुमलापह्ण ।  
 हनुमन्या शिरः कर्णं शूलघ्नं कर्णपूरणम् ॥ २३ ॥  
 अभ्यङ्गो मार्दवकरः कफवातविनाशनः ।

धातूनां पुष्टिजननो मृजावर्णबलप्रदा ॥ २४ ॥  
 पादप्र क्षालनं पादमलरोगश्रमापहम् ।  
 दृष्टिप्रसादनं हृद्यं रक्तोन्नं प्रीतिवर्द्धनम् ॥ २५ ॥  
 निद्राप्रदो देहसुखश्चक्षुथः पादरोगहा ।  
 पादत्वग्मृदुकर्ता च पादाभ्यङ्गः प्रशस्यते ॥ २६ ॥  
 उद्वर्त्तनं वातहरं कफमेदोषिलायनम् ।  
 स्थिरीकरणमङ्गानां त्वक् प्रसादकरं तथा ॥ २७ ॥  
 तन्द्रापाप्मोपशमनं तुष्टिदं पुष्टिवर्द्धनम् ।  
 रक्तप्रसादनं चापि स्नानमग्नेश्च दीपनम् ॥ २८ ॥  
 तञ्जातिमारज्वरितकर्णशूलार्दितादिषु ।  
 आधानारोचकाजीर्णं भुक्तवत्सु च गर्हितम् ॥ २९ ॥  
 श्रीमत्पारिषदं शस्तं निर्मलाम्बरधारणम् ।  
 वृष्यं सौगन्ध्यमायुष्यं काम्यं पुष्टिबलप्रदम् ॥ ३० ॥  
 सौमनस्य मलक्ष्मीघ्नं गन्धमाल्यनिषेवणम् ॥ ३१ ॥  
 पद्मलं विशदं कान्त्य मच्छोरञ्जितमञ्जनम् ।  
 नेत्रमञ्जनसंयोगाङ्गवेन्निर्मलताकरम् ॥ ३२ ॥  
 चक्षुष्यं स्पर्शनार्हञ्च पदयोर्व्यसनापहम् ।  
 वल्यं पराक्रमसुखं वृष्यं पादत्रधारणम् ॥ ३३ ॥  
 घर्मानिलरजोऽम्बुघ्नं कृत्रधारणमुच्यते ॥ ३४ ॥  
 सुखस्थानप्रतिष्ठानं शत्रूणाञ्च निषेधनम् ।  
 अवष्टम्भनमायुष्यं भयघ्नं दण्डधारणम् ॥ ३५ ॥  
 अग्निर्वातकफस्तम्भशीतवेपथुनाशनः ।  
 आमाभिथन्दशमनो रक्तपित्तप्रकोपनः ॥ ३६ ॥  
 आहारः प्रीणनैः सद्यो बलकृद्देहधारकः ।  
 शक्त्यायुः शक्रसत्त्वौजस्तेजसां च विवर्द्धकः ॥ ३७ ॥  
 अपि शाकं जलास्त्रिन्नं लवणस्त्रेहभर्जितम् ।

बुभुक्षितस्य कल्पं स्यात् स्वादु स्याद्दृक्त्वं तथा ॥  
 तत्तु षड् रससम्पन्नं मन्दाग्नेर्भोजनञ्च यत् ॥ ३८ ॥  
 क्षुब्धभवति जीर्णेषु मलदोषरसेषु च ।  
 उचितोऽनुचितो वापि सोऽन्नकाल उदाहृतः ॥ ३९ ॥  
 यः प्रसादः परोऽन्नस्य परं जीर्णस्य सर्वशः ।  
 रसस्याञ्जलयस्तत्र नव देहेषु देहिनः ॥ ४० ॥  
 रक्तस्याञ्जलयस्त्वष्टौ शकृतः मत्त सर्वशः ।  
 पित्तस्याञ्जलयः पञ्च षट्कफस्य प्रचक्षते ॥ ४१ ॥  
 मूत्रस्य विद्याञ्जत्वारी वसायाश्चाञ्जलित्वयम् ।  
 द्वावञ्जली मेदमस्तु मज्जस्रैवाञ्जलिर्मतः ॥ ४२ ॥  
 शुकस्याप्यञ्जलिर्ज्ञेयो मस्तिष्कस्यौजसस्तथा ।  
 चत्वारोऽञ्जलयः स्त्रीणां रजसः प्रकृतिस्थितिः ॥ ४३ ॥  
 द्वावञ्जली प्रसूतायास्तन्यस्यापीह योषिताम् ।  
 एवं तस्य परं माम मनिर्देश्यं प्रचक्षते ॥ ४४ ॥  
 प्रमाणमेतद्वातूनामदृष्टानामुदाहृतम् ।  
 ह्यैनाः स्वेन प्रमाणेन विविधाश्चापि धातवः ॥  
 योजयन्ति विकारैश्च दोषा बृद्धाः क्षयप्रदाः ॥ ४५ ॥  
 बालव्यजनमोजस्यं मक्षिकादीन् व्यपोहति ॥ ४६ ॥  
 सेवेत विषयान् काले मृक्त्वा तत्परतां वशी ।  
 नातिजागरणं निद्रां सर्वभूतहितैषिताम् ॥ ४७ ॥  
 देवगोब्राह्मणाचार्यगुरुवृद्धान् सदार्ययेत् ॥ ४८ ॥  
 चतुष्पथनमस्कृत्ता दाता यष्टा प्रियंवदः ।  
 क्रुद्धानामनुनेता च दीमानामनसूयकः ॥ ४९ ॥  
 आश्वामकश्च भीतानां बन्धुवत्सर्वदेहिनाम् ।  
 रागद्वेषनिदानानां हन्ता धर्मपरायणः ॥ ५० ॥  
 नित्यं हिताहारविहारसेवो समीक्ष्यकारी विषयेष्वसक्तः ।

दाता समः सत्यपरः\* क्षमावानामोपमेवी च भवत्यरोगः ॥५१॥

पृष्ठतोऽर्कं निषेवेत जठरेण हुताशनम् ।

स्वामिनं सर्वभावेन पुण्यश्लोकममायया ॥ ५२ ॥

भुञ्च वास्तकशाकेन तक्रं सलवणं पिब ।

राजन् ! हरीतकीं भुञ्च नश्यन्तु भवती गदाः ॥ ५३ ॥

न वेगाम्भारयेद्दीमान् वातविण्मूत्ररेतसाम् ।

जृम्भाकासक्षवोद्गार श्वासदृष्णावमीक्षुधाम् ॥ ५४ ॥

धारितेष्वेषु जायन्ते तन्मार्गस्थानजा गदाः ।

धार्यो वेगस्तु शस्तानां मनोवाक्कायकर्मणाम् ॥ ५५ ॥

न पीडयिर्दिन्द्रियाणि न चैतान्यतिलालयेत् ।

अनुजायात्प्रतिपदं सर्वधर्मेषु तुल्यताम् ॥ ५६ ॥

स्त्रियं श्रियं धनञ्चापि परस्याभिलषेन्न हि ।

न कुर्याच्चञ्चलं चेतो न कालमतिवाहयेत् ॥ ५७ ॥

प्रणयेनापि नो वाच्यं वचनं परतापि यत् ।

अहिंसा सततं कार्या धार्या चेतस्यऽनित्यता ॥ ५८ ॥

हिताभिर्जुहुयान्नित्य मन्तरग्निं समाहितः ।

अन्नपानसामिद्भिर्ना मात्राकालौ विचारयन् ॥ ५९ ॥

तच्च नित्यं प्रयुञ्जीत स्वास्थ्यं येनानुवर्त्तते ।

अजातानां विकाराणामनुत्पत्तिकरञ्च यत् ॥ ६० ॥

सर्वमन्यत्परित्यज्य शरीरमनुपालयेत् ।

तदभावे हि भावानां सर्वाभावः शरीरिणाम् ॥ ६१ ॥

मतिर्वचः कर्म सुखानुबन्धि सत्त्वं विधेयं विशदा च बुद्धिः ।

ज्ञानं तपस्तत्परता च योगे यस्यास्ति तं नानुपतन्ति रोगाः ६२

अर्थेष्वलभ्येष्वक्तप्रयत्नं कृतादरं नित्यमुपायवत्सु ।

जितेन्द्रियं नानुपतन्ति रोगास्तुत्कालयुक्तं यदि नास्ति देवम् ६३

कफे प्रच्छेदनं पित्ते विरेको वास्तरौरणे ।

शस्यते त्रिष्वपि हितो व्यायामो दोषपाचनः ॥

भुक्तं विरुद्धमप्यसं व्यायामान्न प्रदुष्यति ॥ ६४ ॥

अशाकभोजी घृतमत्ति योऽन्धसा पयोरमान् सेवति नातियोऽन्धः ।

निरामभुग्वातकृतां विटाहिनां न च प्रभुग्जीर्णभुगल्परुक्सः ६५

नगरी नगरस्येव रथस्येव रथी सदा ।

स्वशरीरस्य मेधावी कृत्येष्ववहितो भवेत् ॥ ६६ ॥

इति बङ्गसेनसङ्कलितः अनागतसामयप्रतिषेधाधिकारः समाप्तः ।

### अथ द्रव्यगुणाधिकारमाह ।

चक्षुष्यो मधुरो वृष्यो बल्यो धातुविवर्द्धनः ।

अन्तोरसोमतो हृद्यः क्लेदी दीपनपाचनः ॥ १ ॥

दीपनो ज्वरतृष्णाघ्न स्तिक्तः शोधनरोपणः ।

पोडनो लेखनः स्तम्भी कषायो ग्राहिरोपणः ॥ २ ॥

रमवीर्यविपाकानामाश्रयाद्द्रव्यमुत्तमम् ।

उत्तरोत्तरसंश्लेषादितरेषां प्रधानता ॥ ३ ॥

सतिक्तलवणं कुष्ठं स्वल्पवातविघ्नापहम् ।

स्वादुपाकरसो ज्ञेय स्तगरः कुष्ठवद्गुणैः ॥ ४ ॥

बल्याश्वगन्धा वातघ्नी कासश्वासक्षये हिता ।

देवदारु भवेत्तद्वत्कासश्वासमयापहम् ॥ ५ ॥

सोष्णं लघु च शीतञ्च सुगन्धि कटुकं गुरु ।

वातपित्तहरा बल्या वृथा संग्राहिणी बला ॥ ६ ॥

श्रीफलैरण्डमूलानि शूले वातकफोत्क्षणे ।

पृश्निपर्णी स्थिरा चैव पित्तश्लेष्मातिसारिणाम् ॥ ७ ॥

वातभोजनसंस्कारे शस्यते वातभूयसाम् ।

चक्षुष्यं वातपित्तघ्नं बल्यं लोहितचन्दनम् ॥ ८ ॥

क्लीवेरं छर्दिहृत्लास तृष्णातीसारनाशनम् ।  
 पाचनं दीपनं वृष्यं शूलघ्नं विश्वभेषजम् ॥ ८ ॥  
 वातश्लेष्महरं हृद्यं मुस्तं पित्ताऽविरोधि च ।  
 पिप्पली घ्नीहृगुल्माशी जठरेषु विधीयते ॥ १० ॥  
 दीपनी पाचनी हृद्या नात्युष्णा कटुका मता ।  
 मरिचं नातिशीतोष्णं पित्तलं कफवातजित् ॥ ११ ॥  
 संग्राहि रोचनं मुस्तं दीपनं दोषपाचनम् ।  
 सतिक्तातिविषा सोष्णा संग्राहिण्यामपाचनी १२ ॥  
 गुडूची वातपित्तघ्नी मेहघ्नी पाचनी सरा ।  
 छर्दिकुष्ठज्वरश्वास कासारोचकनाशिनी ॥ १३ ॥  
 किराततिक्तकस्तिको रक्तपित्तज्वरापहः ।  
 यावद्गुणैरसैस्तिक्ता प्रोक्ता भूनिम्बवत्सरा ॥ १४ ॥  
 किराततिक्तवत् क्षेये त्रायमाणादुरालभे ।  
 कफवातज्वरछर्दि क्लम्यरोचकनाशनं ॥ १५ ॥  
 कफपित्तहरी तिक्ता वरिष्ठखदिरद्रुमौ ।  
 तृष्णारोचकवीमर्ष कण्डूकुष्ठविनाशनी ॥ १६ ॥  
 वासकः कासवैश्वर्य रक्तपित्तकफापहः ।  
 मेव्यः पित्तकफस्वेद दाहदौर्गन्ध्यनाशनः ॥ १७ ॥  
 कफवातहरी पथ्या बुद्धप्रायुः स्वरवर्द्धिनी ।  
 विबन्धश्वासकासास्रहिकामारुचिनाशिनी ॥ १८ ॥  
 कफवातहरं केश्यमक्षमच्चिबलप्रदम् ।  
 वयसः स्थापनं वृष्यं शस्तमामलकं त्रिषु ॥ १९ ॥  
 ककुभो भग्नरुग्घाती कदरो दन्तदार्व्यं कृत् ।  
 कण्डूरोगापचीपिङ्गे विशेषाद्रजनौ हिता ॥ २० ॥  
 तद्वहारी विशेषेण कफाभिष्यन्दनाशिनी ।  
 पार्श्वरुक्कासश्वासार्त्ति हिक्काघ्नं पौष्करम्मतम् ॥ २१ ॥

मूलं कर्कटकस्यापि शृङ्गीकुक्ष्यनिले हिता ।  
 जीरकैलाहयं पृथ्वी चव्या दीपनपाचनी ॥ २२ ॥  
 भेदनं पिप्पलीमूलं दीपनं शूलनाशनम् ।  
 कट्फलो मुखरोगघ्नः कासश्वासकफापहः ॥ २३ ॥  
 कर्पूरः शीतलः पाके चक्षुष्यः कफनाशनः ।  
 सुगन्धिः कटुको हृद्यः कंकोलः कफवातजित् ॥ २४ ॥  
 तद्वाज्जातीफलं प्रोक्तं लवङ्गकुसुमानि च ।  
 चक्षुष्यं मधुरं सेव्यं पुण्डरीकं च शस्यते ॥ २५ ॥  
 कुङ्कुमं तूष्णवीर्यं स्यादातघ्नं विषनाशनम् ।  
 नात्युष्णं नातिशीतञ्च वीर्यतो मरिचं सितम् ॥ २६ ॥  
 कण्टकं रोचनं हृद्यं वृष्यं चैवार्द्रकं स्मृतम् ।  
 स्निग्धं तीक्ष्णं कटुरसं शूलाजीर्णविबन्धजित् ॥ २७ ॥  
 तीक्ष्णोष्णं कटुकं पाके रुच्यं पित्ताग्निवर्द्धनम् ।  
 कटुश्लेष्मानिलहरं गन्धाढ्यं जीरकं हितम् ॥ २८ ॥  
 आर्द्रा कुस्तुम्बरी कुथ्यात् स्वादुसौगन्ध्यहृद्यताम् ।  
 सा शुष्का मधुरा पाके लक्षणादाहरजापहा ॥ २९ ॥  
 जम्बीरः पाचनस्तीक्ष्णः कृमिवातकफापहः ।  
 सुरभिर्दीपनो हृद्यो मुखवैशद्यकारकः ॥ ३० ॥  
 कफानिलविषश्वास कासदौर्गन्ध्यनाशनः ।  
 पित्तहृत्पार्श्वशूलघ्नः सुरसः समुद्राहृतः ॥ ३१ ॥  
 कफघ्ना लघवस्तीक्ष्णा वीर्योष्णाः पित्तवर्द्धनाः ।  
 कटुतिक्तरसाश्चैव सुमुखार्जकभूस्तृणाः ॥ ३२ ॥  
 कटुः सत्त्वारमधुरः शिशुस्तिक्तोऽतिपिच्छिलः ।  
 मधुशिशुः परस्तिक्तः शोषघ्ना दीपनः कटुः ॥ ३३ ॥  
 हिमः स्वादुरसं प्रोक्तं वर्णायुर्बलवर्द्धनम् ।  
 अम्लस्तिक्तरसः प्रोक्तो रजतोऽम्बरसः पुनः ॥ ३४ ॥

कृष्णायः पाण्डुरोन्नं पित्तलं चापि तद्गुणम् ।

स्रोतोर्जं रक्तपित्तघ्नं तद्वत्काञ्चनमैरिकम् ॥ ३५ ॥

सौवीरमञ्जनं पथ्यं परं दृष्टिप्रसादनम् ।

विलायनं विशेषेण चक्षुष्यं त्रपुसीसकम् ॥ ३६ ॥

रक्तपित्ते क्षतोरस्के शस्तं खर्जूरमस्तकम् ।

विदारिकन्दो वृष्यश्च वातपित्तहरस्तथा ॥ ३७ ॥

माणकं स्वादु शीतञ्च गुरु चापि प्रकीर्तितम् ।

सकन्दलसुनोऽत्युष्णः शूरणो गुदकीलहा ॥ ३८ ॥

चक्षुष्यं सैन्धवं वृष्यं विशेषात् शमनं स्मृतम् ।

सौवर्चलं विबन्धघ्नं मुष्णं हृच्छूलनाशनम् ॥ ३९ ॥

उष्णं शूलहरं तीक्ष्णं विडं वातानुलोमनम् ।

रुचकं वाङ्मूकतीक्ष्णं सामुद्रं क्लेदनं गुरु ॥ ४० ॥

हृत्पाण्डुररोगघ्नो यवक्षारोऽतिदीपनः ।

दहनो दीपनस्तीक्ष्णः खर्जक्षारोऽतिदीपनः ॥ ४१ ॥

अग्निदीप्तिकरस्तीक्ष्णश्छिन्नाः क्षार उच्यते ॥ ४२ ॥

या गन्धं केतकीनां बहति परिमलं वर्णतः पिञ्जराभा ।

स्वादे तिक्ता कटुर्वा परिलघुतुलिता मर्दिता चिक्कणाभा ॥

भस्मत्वं नैति दग्धा क्षिर्मिच्छिमि कुरुते चर्मगन्धाहुतान्ते ।

सा शुद्धा शोभनीया वरतनुमृगजाराजयोग्यप्रशस्ता ॥ ४४ ॥

करनलजलमध्ये स्थापयित्वा महद्भिः

पुनरपि तदवश्यं चिन्तनीयं महद्भिः ।

भवति यदि सरक्तं तज्जलं पीतवर्णं

न भवति मृगनाभिः कृत्रिमोऽसौ विकारः ॥ ४४ ॥

सौवर्चलन्तु काचाभं सैन्धवं स्फटिकप्रभम् ।

करमर्दफलाकारा द्राक्षा सा मध्यमा स्मृता ॥ ४५ ॥

उन्नमा सैव विज्ञेया या भवेद्गोस्तनाकृतिः ।



रक्तचन्दनमत्यन्तं लोहितं चोत्तमं मतम् ॥ ४६ ॥  
 हरिद्राकुङ्कुमाभा तु श्रेष्ठा पीता तु मध्यमा ।  
 अतिपीता प्रशस्ता तु ज्ञेया दारुनिशा बुधैः ॥ ४७ ॥  
 खण्डश्च विमलं श्रेष्ठं चन्द्रकान्तसमप्रभम् ।  
 रुद्रपुष्पसुसङ्काशा मनोह्रा चोत्तमा मता ॥ ४८ ॥  
 श्वेतचन्दनमत्यन्तं श्रेष्ठं गुरु सुगन्धि च ।  
 सुवर्णकृविकं ज्ञेयं धातुमाक्षिकमुत्तमम् ॥ ४९ ॥  
 श्रेष्ठं शिलाजतु ज्ञेयं यत्क्षिप्रं न विशीर्यति ।  
 तोयपूर्णं कांस्यपात्रे प्रतानेन विवर्द्धते ॥ ५० ॥  
 स्निग्धः काञ्चनसङ्काशः प्रकजम्बूलोपमः ।  
 नूतनो गुग्गुलुः प्रोक्तः सुगन्धिर्यस्तु पिच्छिलः ॥ ५१ ॥  
 शृङ्को दुर्गन्धिकश्चैव वर्णान्यत्वमुपागतः ।  
 गुग्गुलुः सं तु विज्ञेयः पुराणो वीर्यवर्जितः ॥ ५२ ॥  
 शशिकान्तनिभं श्रेष्ठं तथा स्फटिकसन्निभम् ।  
 कर्पूरं स्निग्धमत्यर्थं मुद्गतुल्या हरेणुका ॥ ५३ ॥  
 समं शुभ्रं गुरु स्निग्धं फलं जात्याः प्रशस्यते ।  
 एला सूक्ष्मफला श्रेष्ठा प्रियङ्गुः श्यामपाण्डुरा ॥ ५४ ॥  
 मुरा पीता वरा प्रोक्ता मुस्तमानूपसम्भवम् ।  
 अविकारा लघुदीर्घा लताकस्तूरिका मता ॥ ५५ ॥  
 सरलत्वक् कृविज्ञेया नलिकाश्वत्थपिच्छिला ।  
 सुगन्धि गुरु रुक्षश्च सुरदारु प्रकीर्तितम् ॥ ५६ ॥  
 सरलं स्निग्धमत्यर्थं सुगन्धि च मनोहरम् ।  
 मृगशृङ्गनिभं कुष्ठं शिरोच्छेदे वचारुणा ॥ ५७ ॥  
 कनिष्ठाङ्गुलिसङ्काश मुत्तमं ग्रन्थिपर्णकम् ।  
 सुसूक्ष्मकेसरा स्निग्धा मांसी पिङ्गजटाकृतिः ॥  
 काकतुण्डनिभः स्निग्धः श्रेष्ठः स्यादगुरुर्गुरुः ॥ ५८ ॥

वर्तुला मांसला स्वच्छा श्रेष्ठा पूतिः प्रकीर्तिता ।  
 सुगन्धि शीतं चोशीरं कौर्त्तितं गन्धकर्मणि ॥ ५८ ॥  
 वराहमूर्ध्ववत्कन्दो वाराहीकन्दसंज्ञितः ।  
 भिषजा तदलाभे तु चर्मकारालुको मतः ॥ ६० ॥  
 सूक्ष्मास्थिमांसला पथ्या सर्वकर्मणि संस्मृता ।  
 क्षिप्ताश्वसि च या मज्जेद्भ्रूतक्यभया च सा ॥ ६१ ॥  
 एतेषामपरेषाञ्च नवता प्रवरो गुणः ॥ ६२ ॥  
 अक्षोडकञ्च वातामं मुञ्जातो भिषुकस्तथा ।  
 पारावतं पीलुफलं लवलीफलमेव च ॥  
 नामान्येतानि सर्वाणि प्रसिद्धान्युक्तनामभिः ॥ ६३ ॥

### अथ प्रतिनिधिद्रव्याधिकारमाह ।

शकद्रसो गोमये स्याच्चन्दने रक्तचन्दनम् ।  
 सिद्धार्थे सर्षपः प्रोक्तः सैन्धवं लवणे मतम् ॥ ६४ ॥  
 मधु यत्र न विन्देत तत्र जीर्णगुडो मतः ।  
 क्षीराभावे भवेन्मौद्गो रसो मासूर एव वा ॥ ६५ ॥  
 वराहकान्तकाभावेस्तम्भने विकसा मता ।  
 चित्रकाभावतो दन्तीक्षारः शिखरिजोऽथवा ॥ ६६ ॥  
 दद्यात्कङ्कुष्ठकं वैद्यः सुवर्णक्षीर्यभावतः ।  
 अभावादम्बवेत्रस्य पक्कं चुक्रं प्रयोजयेत् ॥ ६७ ॥  
 अकंपर्णादिपयसो ह्यभावे तद्रसो मतः ।  
 रसाञ्जनस्याभावे तु सम्यग्दार्वा प्रयुज्यते ॥ ६८ ॥  
 नीलोत्पलस्याभावे तु कुमुदं देयमिष्यते ।  
 रक्तचन्दनकाभावे नवोशीरं विदुर्वुधाः ॥ ६९ ॥  
 श्रीखण्डचन्दनाभावे देयं कर्पूरमिष्यते ।  
 कर्पूराभावतो देयं ग्रन्थिपर्णं विशेषतः ॥ ७० ॥

रुचकाभावतो दद्यात्स्रवणं विडमुत्तमम् ।  
 शङ्खक्यभावतो देयं शिखिपिच्छञ्च तद्गुणम् ॥ ७१ ॥  
 अभावे हिङ्गुपत्रास्तु हिङ्गु तद्गुणकारकम् ।  
 ऊषरा भावतो देयं लवणं पांशु पूर्वकम् ॥ ७२ ॥  
 अन्योन्याभावतोऽन्योऽन्यं देयं वैद्येन जानता ।  
 सिताभावे भवेत् खण्डः शाल्यभावे च षष्टिकः ॥ ७३ ॥  
 सुवर्णमथवा रूप्यं योगे यच्च न लभ्यते ।  
 तत्र लोहेन कर्माणि भिषक्कुर्याद्द्विचक्षणः ॥ ७४ ॥  
 तालीशपत्राभावे तु स्वर्णताली प्रशस्यते ।  
 अभावाद्भागपुष्पस्य पद्मकेसर मुच्यते ॥ ७५ ॥  
 सोराष्ट्राभावतो ज्ञेया कठिनी गुणकारिणी ।  
 अभावे लक्षणायास्तु नीलकन्दशिखा मता ॥ ७६ ॥  
 यूथिकाभावतो ज्ञेया जाती तद्गुणकारिणी ।  
 मयूराभावतो दद्याच्छशहंसाखुकानपि ॥ ७७ ॥  
 कक्कोलाभावतो जाती शस्ता तस्या अभावतः ।  
 लवङ्गकुसुमं देयं यतो दृष्टं तदर्थकत् ॥ ७८ ॥  
 बन्धूकाभावतो देयं पुष्पं पुन्नागसम्भवम् ।  
 वकुलाभावतो देयं कङ्कारोत्पलपङ्कजम् ॥ ७९ ॥  
 मात्तिकस्याप्यभावे तु प्रदद्यात् स्वर्णगैरिकम् ।  
 अभावे सोमराज्यास्तु प्रपुन्नाटफलं मतम् ॥ ८० ॥  
 दारुहरिद्राभावे तु हरिद्रा दीयते बुधैः ।  
 अहिंसाया अभावे तु मानकन्दः प्रकीर्तितः ॥ ८१ ॥  
 तुम्बुरुतैलाभावे तु हितमारुष्करं तथा ।  
 यदा न पौष्करं मूलं कुष्ठं योज्यं तदा बुधैः ॥ ८२ ॥  
 लाङ्गुल्यभावतो वङ्गिपत्री दद्याद्भियम्बरः ।  
 असम्भवे तु द्राक्षायाः काश्मर्याः फलमिष्यते ॥ ८३ ॥

तयोरभावे पुष्पन्तु मधुकस्य समीरितम् ।  
 न भवेद्दाडिमं यत्र वृक्षाङ्गं तत्र योजयेत् ॥ ८४ ॥  
 चविकागजपिप्पल्थी पिप्पलीमूलवत् स्मृते ।  
 अभावे पृश्निपर्ण्यास्तु सिंहपुष्क्री विधीयते ॥ ८५ ॥  
 मूलाभावे त्वचं ग्राह्यं लता जिङ्गिन्यसम्भवे ।  
 नते तगरपादी स्वादभावे कुष्ठमिष्यते ॥ ८६ ॥  
 युञ्जातः पश्चिमे ख्यातं ग्राह्यं तालस्य मस्तकम् ।  
 भङ्गातकासहत्वे तु रक्तचन्दनमिष्यते ॥ ८७ ॥  
 रसवौर्यविपाकाद्यैः समं द्रव्यं विचिन्त्य च ।  
 युञ्ज्यात्तद्विधमन्यत्तु द्रव्यज्ञानविशारदः ॥ ८८ ॥

इति द्रव्यस्य भावाभावी ।

पयः सर्पिः प्रयोगे च गव्यमेव प्रशस्यते ।  
 मूत्रे गोमूत्रमध्येवं विशेषो यत्र नेरितः ॥ ८९ ॥  
 मारः स्यात् खदिरादीनां निम्बादीनां त्वचस्तथा ।  
 फलन्तु दाडिमादीनां पटोलादेश्छदस्तथा ॥ ९० ॥  
 महान्ति यानि मूलानि काष्ठगर्भाणि यानि च ।  
 तेषान्तु बल्कलं ग्राह्यं ऋस्वमूलानि कृत्स्नशः ॥ ९१ ॥  
 कुर्मपृष्ठवदाकारा मध्ये निम्ना समा चला ।  
 दुर्गन्धा शब्दसंयुक्ता शिला नेष्टा तु पेषणे ॥ ९२ ॥

इति वङ्गसेनसङ्घितः प्रतिनिधिद्रव्याधिकारः समाप्तः ।

अथ द्रव्यगणपाठाधिकारमाह ।

खिरापुनर्नवैरण्ड शङ्खमर्षपजीवकाः ।  
 श्वदेद्राभीरुलाङ्गूलीः विदारौहंसपादिकाः ॥ १ ॥  
 वृहत्थी पृश्निपर्णी च मिश्रैः देवाः सहाबला ।

महाशृगालविद्धा च वृश्चिकाली महामहा ॥  
 शोषगुल्मानिलश्वासकासपित्तहरो गणः ॥ २ ॥  
 आरम्बधो निशाम्वष्ठा करकस्तापसद्रुमः ।  
 क्षुद्रश्वेता महाश्वेता वृश्चिकालीत्ययं गणः ॥  
 व्रणकुष्ठविषश्वास कृमिमेदः कफापहः ॥ ३ ॥  
 स्रग्माकाममर्दश्च फणिज्जार्जकभूस्तृणम् ।  
 निर्गण्डोसुरसाफञ्जी कुलाहलसुगन्धिकाः ॥ ४ ॥  
 क्षवकः कालमालश्च क्षवपुष्टिः प्रचीवलः ।  
 विडङ्गः काकमाषी च मरिचो मूषिकर्णिका ॥ ५ ॥  
 सुपर्णी चेति वर्गोऽयं कृमिश्लेष्मविनाशनः ।  
 नामारुचिप्रतिश्याय श्वासहा व्रणशोधनः ॥ ६ ॥  
 कुष्ठकं विफलाराठं वृश्चिकाग्निः स्रुहीपयः ।  
 वातारिगप्यपामार्गो मेदोऽर्शोऽश्मरिमहहा ॥ ७ ॥  
 पिप्पल्यग्निवचावासा कालग्रन्थिकमुस्तकम् ।  
 भार्गोमूर्वा महानिम्बं पाठायष्टी च सर्षपाः ॥  
 हिङ्गुतिक्ता विडङ्गश्च वातश्लेष्महरो गणः ॥ ८ ॥  
 एलाचक्राह्वकौन्तीत्वक् पत्रोमाह्वरोचकाः ।  
 चण्डाश्वफलपुन्नाग दारुसर्जरसो नतम् ॥ ९ ॥  
 शक्रशुक्तिटधिध्याम कुन्दुरुव्याघ्रहस्तजाः ।  
 एलाटिः पिडकाकण्डूविषानिलकफान्तकृत् ॥ १० ॥  
 वचाजलजदेवाह्वा नागरातिविषाभयाः ।  
 हरिद्राद्वययष्ट्याह्व कलशीकुटजोद्भवा ॥ ११ ॥  
 वचाहरिद्रादिगणौ वातातीसारनाशनौ ।  
 मेदः कफाव्यपवन स्तन्यदोषनिवर्हणौ ॥ १२ ॥  
 मूर्वाघण्टासृताराठ पाठाभूनिम्बकूलकाः ।  
 करक्ष्वरशैरीय सुषवी सकटिह्वकाः ॥

मेहकुष्ठज्वरच्छर्दि विषश्लेष्महरो गणः ॥ १३ ॥  
 सालस्यन्दनकालीय धवसर्जार्जुनासनाः ।  
 शिरीषशिशपाभूर्ज खदिरं चन्दनहयम् ॥ १४ ॥  
 कदरो वाजिकर्णश्च करञ्जः केम्बुकोऽगुरु ।  
 गन्धोऽयं कफपाण्डुत्व कुष्ठमेहविनाशनः ॥ १५ ॥  
 वारुणीतगराभीरुविल्वजातीविषाणिकाः ।  
 मैरेय वृहतीयुग्म दर्भपूतीकशिशपाः ॥ १६ ॥  
 जयाग्निमन्थविल्वाग्नि नक्तमालाग्निमोरटाः ।  
 वर्गोऽन्तर्विद्रधिश्लेष्म मेदो गुल्मशिरोऽर्त्तिनुत् ॥ १७ ॥  
 घौरवृक्षोऽग्निमन्थश्च काशवृक्षादनौकुशाः ।  
 मोरटेन्द्रीवरीसूर्यभक्तादण्डकगोक्षुराः ॥ १८ ॥  
 वसुको वसिरो दर्भ मैरेयाश्मकभेदकाः ।  
 अश्मरीशर्कराकृत्स्न मारुतार्त्तिहरो गणः ॥ १९ ॥  
 रोध्नहयप्लवाशोक जम्बुशैलेय बालुकाः ।  
 कदम्बो जिङ्गिणी चैव श्रीपर्णी च बहुस्रवा ॥ २० ॥  
 वर्गो लोभ्रादिको नाम्ना कफमेदोविशोषणः ।  
 पानदोषहरो बल्यः स्तम्भीसर्वविषापहः ॥ २१ ॥  
 अर्कालर्केन्दुपुष्पी च करञ्जो नागदन्तिका ।  
 रास्त्रामधुकमायूरपाद एष गणः शुभः ॥  
 मेदः कफाख्यपवन स्तन्यदोषविनाशनः ॥ २२ ॥  
 श्यामादन्तीद्रवन्ती च यवाश्यामामृतामृताः ।  
 सप्तला शङ्खिनी श्वेता राजवृक्षः सतिल्वकः ॥ २३ ॥  
 कम्पिलकः करञ्जश्च हेमक्षीरीत्ययं गणः ।  
 उदावर्त्तिदरानाह विषगुल्मविनाशनः ॥ २४ ॥  
 वृंहतीधातकीपाठा यष्टीमधुकलिङ्गकाः ।  
 दौपनीयो वृहत्यादिः कृच्छ्रदोषत्रयापहः ॥ २५ ॥

पटीलं चन्दनं सर्वा पाठातिक्तामृताघ्नः ।  
 पित्तश्लेष्मानिलदं दिं ज्वरकण्डविषापहः ॥ २६ ॥  
 काकोल्यौ मधुकं शृङ्गी मेटे हे जीवकर्षभौ ।  
 प्रपीण्डरीकमृद्दीका ऋद्धिवृद्धी तुगासहा ॥ २७ ॥  
 पयस्या पद्मकं छिन्नेत्येष वर्गोऽतिहृहणः ।  
 स्तन्यञ्च जीवनीवृक्षः पित्तास्रानिलनाशनः ॥ २८ ॥  
 उषमेन्धवशाशीस हयहिङ्गुशिलाजतु ।  
 तुल्यकं चेति मदीघ्नः शर्कराश्मरिहृहणः ॥ २९ ॥  
 मारिवापद्मकोशोर मधुकं चन्दनद्वयम् ।  
 काशमीमधुकं चेति मारिवाटिरयं गणः ॥ ३० ॥  
 रक्तापि विहृन्त्याशु लक्षणां चातिप्रमाथिनीम् ।  
 तीव्रपित्तज्वरामटं सर्वदाहविनाशनः ॥ ३१ ॥  
 अञ्जनं फलिनीमांसी पद्मोत्पलरसाञ्जने ।  
 एलामधुकनागाह्वा विषान्तर्दाहपित्तनुत् ॥ ३२ ॥  
 परूषो दाडिमं द्राक्षा काशमरौ काकजं फलम् ।  
 राजाटनं सधात्रीकं कतकेन समन्वितम् ॥ ३३ ॥  
 परूषकादिको नाम्ना गणो वातामयापहः ।  
 हृद्यो रुचिप्रदस्तृष्णा मूत्रदोषविनाशनः ॥ ३४ ॥  
 प्रियङ्गुसमङ्गाधातकीलोध्रपुन्नागचन्दनकुचन्दनमोचरमा-  
 ञ्जनकुम्भीकस्रोतोऽञ्जनपद्मकेसरयोजनवल्गो दीर्घमूला चेति ।  
 अश्विष्ठाधातकीलोध्र समङ्गापद्मकेसरम् ।  
 मधुकारलुविल्वञ्च गणौ मुनिभिरीरितौ ॥ ३५ ॥  
 प्रियङ्गुश्विष्ठाकाटी च पक्वातीसारनाशनी ।  
 सन्धानीयौ हितौ पित्ते व्रणानां चातिरोपणौ ॥ ३६ ॥  
 न्यग्रोधोदुम्बराश्वत्य मधुकम्पलक्षितन्दुकाः ।  
 प्रियालवदरीपार्थ नन्दीवृक्षाप्लजम्बलाः ॥ ३७ ॥

पलाशोऽरुष्करः श्वेतं लोभ्रं जम्बूरयं गणः ।  
 पित्तासृग्मे हनुदं ब्रण्यो योनिदाहनिवारणः ॥ ३८ ॥  
 गुडूचीनिम्बधान्याक मधुकं चन्दनान्वितम् ।  
 तृष्णादाहारुचिर्हृदि सर्वज्वरहरो गणः ॥ ३९ ॥  
 उत्पलं कुमुदं पद्मं कङ्कारं लोहितोत्पलम् ।  
 मधुकं चेति पित्तास्र विषहृदिहरो गणः ॥ ४० ॥  
 मुस्ता पाठा हरिद्रे द्वे तिक्ता हैमवतीव चा ।  
 द्रवन्त्यतिविषा कुष्ठं भस्मातकफलत्रयम् ॥ ४१ ॥  
 माम्बुष्ठं चेति वर्गोऽयं कफरोगनिषृदनः ।  
 शोधनः पाचनः स्तन्यो योनिदोषहरो गणः ॥ ४२ ॥  
 अक्षधात्रभया हान्ति त्रिफला विषमज्वरम् ।  
 चक्षुष्या दीपनी पित्त कुष्ठमेहकफान्तकृत् ॥ ४३ ॥  
 आमलक्यभयाकृष्णा चित्रकश्चेत्ययं गणः ।  
 सर्वज्वरकफघ्नश्च भेदी दीपनपाचनः ॥ ४४ ॥  
 चपुताम्रमयः सीमं हेमरूप्यश्च तन्मयः ।  
 वर्गश्च शूलहृद्रोगपाण्डुमेहगदापहः ॥ ४५ ॥  
 लाक्षारवतकुटजाऽश्वमारकट्फलहरिद्राहयनिम्बसप्तच्छ-

दमालत्यस्त्रायमाणा चेति ।

कषायतिक्तमधुरः कफपित्तात्तिनाशनः ।  
 कुष्ठकृमिहरश्चैव दुष्टव्रणविशोधनः ॥ ४६ ॥  
 विल्वोऽग्निमन्यः श्योनाकः श्रीपर्णीपाटलामहत ।  
 दीपनं कफवातघ्नं पञ्चमूलमिति स्मृतम् ॥ ४७ ॥  
 पृश्निपर्णी स्थिरा चैव वृहतीहयगोक्षुरम् ।  
 वृंहणं कफवातघ्नं पञ्चमूलं कनिष्ठकम् ॥ ४८ ॥  
 विदारीसारिवाक्षाग शृङ्गौवत्सादनी निशा ।  
 कृच्छ्रपित्तानिलहरं वल्लीजं मूलपञ्चकम् ॥ ४९ ॥



गृध्रनखो श्वदंष्ट्रा च शैरेय करमर्दिका ।

एतच्छ्लेष्मानिलौ हन्ति कण्टकं मूलपञ्चकम् ॥ ५० ॥

कुशः काशद्वयं दर्भां नलयेति तृणोद्भवम् ।

पित्तकृच्छहरं पञ्च मूलं वस्तिविशोधनम् ॥ ५१ ॥

एतैस्तैलानि सर्पींषि प्रलेपं पानकान्यपि ।

गणैर्विभज्य कुर्वीत यथाविधि भिषग्वरः ॥ ५२ ॥

एकद्विद्रव्यहीनोऽपि क्रियायोग्यो हृहृहणः ।

हृत्वा तु तत्समं द्रव्यं मथ योज्योऽल्पभेषजः ॥ ५३ ॥

इति वङ्गसेनसङ्कलितः द्रव्यगणाधिकारः समाप्तः

## अथ संशोधनसंशमनरसद्रव्यादीनां

### वर्गाधिकारमाह ।

मदन-कुटज-जीभूतच्चाकुधामार्गवलोध्र-कृतबंधन-सर्षप-  
विडङ्ग-पिप्पली-करञ्जप्रपुन्नाटकोविदारपीलुकर्चूरनतकटुभ्ररा-  
रिष्टाश्वगन्धाजगन्धाविदुलबभ्रुजीवकश्वेता शतपुष्पाविम्बीव-  
चेवीरुकचित्रा चेत्यूर्ध्वभागहराणीति । तत्र कोविदारपूर्वाणां  
फलानि कोविदारादीनां मूलानि । तिवृच्छामादन्ती-  
द्रवन्तीसप्तलाशङ्गिनीत्रिपाणिकागवाक्षीकृगलान्त्रीसुहीसुवर्ण-  
क्षीरौचित्रकक्रिणिहीकुशकाशतिल्वक-कम्पिल्लकचम्पकरम्पक-  
पाटलापूगहरोतक्यामलकविभीतकनीलनीचतुरङ्गुलपूतीका-  
रग्वधमहावृक्षसप्तकृदार्कज्योतिष्मती चेत्यधोभागहराणि ।  
तत्र तिल्वकपूर्वाणां मूलानि तिल्वकादीनां पाटलान्तानां  
त्वचः । कम्पिल्लकफलरज इति । पूगादीनामेरुण्डान्तानां  
फलानि । पूतीकारग्वधयोः पत्राणि । शेषाणां क्षीराणीति ।  
कोशातकीसप्तलाशङ्गिनीदेवदालीकारवेल्लिका चेत्युभयतो

भागहराणि एषां स्वरसा इति । पिप्पलीविडङ्गापामार्ग-  
शिशुश्रीष-सिद्धार्थकमरिचकरवीरविम्बीगिरि-कर्णिकाकिण-  
ह्वीवचा-ज्योतिष्मती-करञ्जाकार्कलकलसुनातिविषा-शृङ्गवेरताली  
मतमाल-सुरसार्जकेङ्गुदीमेघ-शृङ्गी-मातुलुङ्गीमुरुङ्गी-पीलुजाती-  
मालतालमधूकलाक्षाहिङ्गुलवणमद्यगोशकृद्रसमूत्राणि चेति  
शिरोविरेचनानि । तत्र करवीरपूर्वाणां फलानि करवीरादी-  
नामर्कान्तानां मूलानि तालीसपूर्वाणां कन्दाः । ताली-  
सादीनामर्कान्तानां पत्राणि । इङ्गुदीमेघशृङ्गीस्त्वक् मातु-  
लुङ्गीमुरुङ्गीपीलुजातीनां पुष्पाणि । मालतालमधूकानां  
साराः । लाक्षाहिङ्गुनिर्यासी । लतणानि पार्थिवविशेषाः ।  
मद्यमासवसंयोगाः । गोशकृद्रसमूत्रे मलाविति ।

संशमनानि अत ऊर्ध्वं वक्ष्यामः ।

तत्र भद्रदारुकुष्ठहरिद्रा वरुणमेघशृङ्गीबलातिबलातग-  
रान्तगलकच्छुराशङ्गकीकुवेराक्षीवीरतरुसहचराग्निमन्य-वत्सा-  
दनौश्वटंश्राशमभेद्रकालकीर्कशतावरी पुनर्नवावसुकवमिरकर्वर-  
भार्गीकार्पाभीहृत्शिकालीपत्तूरवदरयवकोलकुलत्यप्रभृतीनि वि-  
टारिगन्धादिश्च हे चाद्ये पञ्चमूल्यौ समासेन वातसंशमनो  
वर्गः । चन्दनकुचन्दनह्वीरोशीरमञ्जिष्ठापयस्याविटारीशता-  
वरीगुन्द्राशवालकह्वारकोकनटोत्पलकदलीदूर्वाप्रभृतीनि का-  
कोल्यादिः सारिवादिन्यग्रांधादिरुत्पलादिस्तृणपञ्चमूलमिति  
समासेन पित्तसंशमनो वर्गः । कालीयकागुरुतैलपर्णीकुष्ठ-  
हरिद्राशीतशिवशतपुष्पामरनराम्नाप्रकीर्यादकीर्यङ्गुदीसुमनः  
काकादनीलाङ्गुलकीहस्तिकर्णमुञ्जातताललामज्जक-प्रभृतीनि  
वल्लीकण्टकपञ्चमूलौ पिप्पल्यादिहृहत्यादिर्वचादिमुष्ककादिः  
सुरसादिरारग्वधादिरिति समासेन श्लेष्मसंशमनो वर्गः ।  
काकोल्यादिः क्षीरघृतवमामज्जाशालिषाष्टकयवगोधममाष-

शृङ्गाटक-कशेरुकत्वपुसैर्वाकालावुकालिन्दक-कर्कारुककतको-  
 द्यालुकप्रियाल-पुष्कर-बीजकाश्मर्यमधूकद्राक्षाखर्जूरतालनारि-  
 केलेक्षुविकार-वलाति-बलात्मगुप्ताविदारौपयस्यागोक्षुरक-क्षीर-  
 कक्षीरमोरटमधूलिकाकूष्माण्डकप्रभृतीनि समासेन मधुरो-  
 धर्गः । टाडिमामलकमातुलुङ्गाम्नातककपित्थकरमर्दवटर-  
 कोलप्राचीनामलकतिन्तिडीककोशास्त्रभव्यपारावतवेत्रफलल-  
 कुचाम्बवेतसदन्तशठदधितक्रसुराशुक्त-सौवीरकतुषोदक-धान्या-  
 स्त्रप्रभृतीनि समासेनाम्बो वर्गः । सैन्धवसौवर्चलविडपाक्य-  
 रोमकसामुद्रकपक्लिमयवत्तारोषरसुवर्चिकाप्रभृतीनि समासेन  
 नवणो वर्गः । पिप्पल्यादिः सुरसादिर्मधुशिशुमूललसुनसुपुङ्ग-  
 शीतशिव-कुष्ठदेवदारुहरिणुकावल्वाजफल-चण्डागुग्गुलुमुस्ताला-  
 ङ्गलकीशुकनाशापीलुप्रभृतीनि शालसारादिश्च प्रायशः कटुको  
 वर्गः । आरग्वधादिर्गुडूच्यादिर्मण्डकपर्णीवैत्रकरीरहरिद्रा-  
 हयेन्द्रयववरुणस्वादुकण्टकसप्तपर्णहृत्तीहयशङ्खिनी द्रवन्ती-  
 त्रिवृत्कृतवैधनकर्कोटककारवेल्लकवार्त्ताककरीरकरवीरसुमनः-  
 शङ्खपुष्पापमार्गत्रायमाणाऽशोकरोहिणीवैजयन्तीपुनर्नवावृश्चि-  
 कालीज्योतिष्मतीप्रभृतीनि समासेन तिक्तको वर्गः । न्ययो-  
 ध्रादिरम्बुष्ठादिः प्रियङ्गादिर्लोध्रादिस्त्रिफलाशुक्लकीजम्बा-  
 म्नास्थितिन्दुकादीनि कतकशाकफलपाषाणभेदकवनस्पति-  
 फलानि आमलक्यादिः शालसारादिश्च प्रायशः कीविटार-  
 कुरुवकजौवन्तीचिल्लीपालङ्गीसुनिषस्रप्रभृतीनि नौवारचण-  
 कादयो मुद्गादयश्च समासेन कषायो वर्गः । पिप्पलीपिप्पली-  
 मूलचव्यचित्रक-शृङ्गवेराम्बवेतसमरिचाजमोदा-भल्लात-कास्थि-  
 हिङ्गुनिर्यासा इति दशैमानि दीपनीयो वर्गः ।

इति वङ्गसेनसङ्कलितः संशोधनसंशमनरसद्रव्यादीनां वर्गाधिकारः समाप्तः ।

## अथ ऋतुचर्याधिकारमाह ।

भूवाष्यान्मेषनिःस्यन्दात्पाकादस्त्राञ्जलस्य च ।  
वर्षास्त्रिग्नवले चीणे कुप्यन्ति पवनादयः ॥ १ ॥  
तस्मात्साधारणः सर्वो विधिर्वर्षासु वक्ष्यते ।  
उदमन्यं दिवास्वापमवश्यायं नदीजलम् ॥ २ ॥  
व्यायाममातपं चैव व्यवायं चात्र वर्जयेत् ।  
दिव्यं कथितकूपोत्यं वाप्यं सारसमेव वा ॥ ३ ॥  
प्राहृषि व्याकुले वङ्गौ भोज्यमक्लेदि वातजित् ।  
परिशुष्कं लघु स्निग्ध मुष्णाम्ललवणञ्च यत् ॥ ४ ॥  
प्रायोऽन्नपानं सत्तौद्रं संस्कृतञ्च घनोदये ।  
पुनः संरक्षता चाग्निं यवगोधूमशालयः ॥ ५ ॥  
पुराणा जाङ्गलैर्मांसैर्भोज्या यूषैश्च संस्कृतैः ।  
पिबेत् त्रौद्रान्वितं चाल्पं माध्वीकारिष्टमेव वा ॥ ६ ॥  
सविषप्राणिविण्मूत्र लालानिष्ठीवनादिभिः ।  
सदाप्लुतं तदा तोयं नवकं विषसन्निभम् ॥ ७ ॥  
वायुना विषजातेन तत्पूर्वेण च धर्षितम् ।  
वर्ज्यं सर्वोपयोगेषु तस्मिन् काले विपश्चिता ॥ ८ ॥  
सोपदंशं निषेवेत माध्वीकारिष्टमाध्रवम् ।  
पिबेत्प्राहृषि धीरोऽल्पं रात्रौ तदपि वर्जयेत् ॥ ९ ॥  
निरूहैर्वस्तिभिश्चान्यै रथान्यैर्मारुतापहैः ।  
कुपितं शमयेद्दातं वार्षिकं वा चरेद्द्विधम् ॥ १० ॥  
भूयो वर्षासु संयोगो गङ्गाया दक्षिणे तटे ।  
ततः प्राहृष्य वर्षाख्या हृतू तेषां प्रकीर्त्तितौ ॥ ११ ॥  
तस्या एवोत्तरे देशे बहुशो हिमसङ्कुले ।  
भूयः शीतमतस्तत्र हेमन्तशिशिराबुभौ ॥ १२ ॥

ततो व्यतीते वर्षर्तौ नीलमेघावगुण्ठिते ।  
 व्योम्नि प्रसन्नदिङ्मार्गे लब्धप्रसरभास्करे ॥ १३ ॥  
 शक्रस्त्वलब्धसन्दर्शं जातमाममदस्ततः ।  
 आक्रामति रवेर्लक्ष्मीं तिरस्कृत्य घनाम्बलान् ॥ १४ ॥  
 द्राक्षेक्षुक्षीरसेवी च भवेत्तत्र नराधिपः ।  
 वर्षासूपचितं चित्तं निर्हरेच्च विरेचनैः ॥ १५ ॥  
 तिक्तसर्पिः प्रयोगैर्वा शिराणां चापि भोक्षणैः ।  
 दिवासूर्यांशुसन्तप्तं निशि चन्द्रांशुशीतलम् ॥  
 कालेन पक्वं निर्दोषमगस्थेनाविषीकृतम् ॥ १६ ॥  
 हंसोदकमिति ख्यातं शारदं विमलं शुचि ।  
 स्नानपानावगाहेषु हितमम्बु यथामृतम् ॥ १७ ॥  
 शारदानि च माल्यानि वासांसि विविधानि च ।  
 इक्षुवः शालयो मुद्गाः सरोऽम्भः कथितं पयः ॥ १८ ॥  
 शरत्काले प्रशस्यन्ते प्रदोषे चेन्दुरश्मयः ॥ १९ ॥  
 हेमन्ते शिशिरे चाग्रं विसर्गादनयोर्बलम् ।  
 शरद्वन्तयोर्मध्यं हीनं वर्षानिदाघयोः ॥ २० ॥  
 शीते शीतानिलस्पर्शसंरुद्धो बलिनां बली ।  
 पक्ता भवति हेमन्ते मात्रा द्रव्यगुरुत्तमः ॥ २१ ॥  
 स यदा नेम्बनं युक्तं लभते देहजं तदा ।  
 रसं हिनस्यतो वायुः शीते शीतः प्रकुप्यति ॥ २२ ॥  
 तस्मात्तुषारसमये स्निग्धास्त्रलवणान् रसान् ।  
 औदकानूपमांसानाम्नेध्यानामुपयोजयेत् ॥ २३ ॥  
 विलेशयानां मांसानि प्रसहानां मृतानि च ।  
 भक्षयेन्मदिरां मीधु मधुरान्नं पिबेन्नरः ॥ २४ ॥  
 गोरसानिक्षुविकृतौर्वसातैलं नवौदनम् ।  
 हेमन्ते भजतस्तोयं मुष्णमायुर्न हीयते ॥ २५ ॥

शस्ता रसाला हेमन्ते पीतधूमो मदोत्कटः ।  
 चौल्लकौशेय संवीत स्वाशये कुथकास्तृते ॥ २६ ॥  
 कुङ्कुमागुरुदिग्धाङ्गो निर्वाते भूमिगङ्गरे ।  
 शयीत शयने चापि सुविस्तीर्णं मनोरमे ॥ २७ ॥  
 तत्रापनीतदारास्तु प्रिया नार्थः स्वलङ्कृताः ।  
 रमयेत्तु यथाकामं बलादपि मदोत्कटाः ॥ २८ ॥  
 प्रवातं प्रमिताहार मुटमन्यं हिमागमे ।  
 वर्जयेच्छीतसंस्पर्शं शीतान्युपवनान्यपि ॥ २९ ॥  
 एष एव विधिः कार्यः शिशिरेऽपि सदा बुधैः ।  
 हंमन्तशिशिरी तुल्यौ शिशिरेऽल्पं विशेषणम् ॥ ३० ॥  
 रौच्यमादानजं शीतं मेघमारुतवर्षजम् ।  
 तस्माद्धैमन्तिकः सर्वः शिशिरे विधिरिष्यते ॥ ३१ ॥  
 निवातमुष्णं त्वधिकं शिशिरे गृहमाश्रयेत् ।  
 कटुतिक्तकषायाणि वातलानि लघूनि च ॥  
 वर्जयेदन्नपानानि शिशिरे शीतलानि च ॥ ३२ ॥  
 वसन्ते निचितः श्लेष्मा दिनकृद्भाभिरीरितः ।  
 कायाग्निं बाधते रोगां स्ततः प्रकुरुते बहून् ॥ ३३ ॥  
 तस्माद्वसन्ते कर्माणि वमनादीनि कारयेत् ।  
 गुर्वस्त्रस्त्रिग्धमधुरं दिवास्त्रप्रञ्च वर्जयेत् ॥ ३४ ॥  
 यष्टिकान्वा नवाच्छालीन् मुद्गनीवारकोद्रवान् ।  
 लावादिविष्कररसैर्दद्याद्भृष्टैश्च युक्तितः ॥ ३५ ॥  
 पटोलनिम्बवार्त्ताकैस्तिक्तैश्चान्यैर्हिमात्यये ॥ ३६ ॥  
 शुचिशुक्लाम्बरधरश्चन्दनागुरुधूपितः ।  
 पीनस्तनोरुजघनां रूपयीवनशालिनोम् ॥ ३७ ॥  
 काननेषु विचित्रेषु सर्वालङ्कारभूषिताम् ।  
 कामयेद्यावदुत्साहं सुमनाः कुसुमागमे ॥ ३८ ॥

व्यायाममञ्जनं धूपं तीक्ष्णञ्च कबलप्रहम् ।  
 तैक्ष्ण्ययुक्तांश्च सर्वान् वा सेवेत कुसुमागमे ॥ ३९ ॥  
 मयूखैर्जगतस्तेजो ग्रीष्मे यत् पीयते रविः ।  
 स्वादु शीतं द्रवं स्निग्धमन्नपानं तदा हितम् ॥ ४० ॥  
 शीतं मशर्करं मय्यं जाङ्गलान्मृगपक्षिणः ।  
 घृतम्पयः मशाल्यन्नं भजन् ग्रीष्मे न सीदति ॥ ४१ ॥  
 व्यायाममुष्णमायासं मैथुनं परिदाहि च ।  
 रसांश्चापि गुणोद्विक्तान्विशेषेण विवर्जयेत् ॥ ४२ ॥  
 सर्पिः खण्डगुडाक्तांश्च महकारसमन्वितान् ।  
 प्रातराशं पिबेत्तत्रं न च शीतोत्तरं ततः ॥ ४३ ॥  
 यवगोधूमविकृतौष्णालींश्च विविधानपि ।  
 प्रसहानूपमांसानि वृष्याख्यान्यानि यान्यपि ॥ ४४ ॥  
 मद्यमल्पं न वा योज्यमथवा सुबह्दकम् ।  
 लवणास्त्रकटूष्णानि व्यायामं चात्र वर्जयेत् ॥ ४५ ॥  
 दिवा शीतगृहे निद्रां निशि सोमांशुशीतले ।  
 भजेच्चन्दनदिग्धाङ्गः प्रवातं हर्म्यमस्तके ॥ ४६ ॥  
 व्यजनैः पाणिंसंस्पर्शैश्चन्दनोदकशीतलैः ।  
 सेव्यमानो भजेदस्यां मुक्तामणिविभूषितः ॥ ४७ ॥  
 काननानि च शीतानि जलानि कुसुमानि च ।  
 ग्रीष्मकाले निषेवेत मैथुनाह्वरतो नरः ॥ ४८ ॥  
 व्यायाममातपं यासं व्यवायं चात्र वर्जयेत् ।  
 पानभोजनसंस्कारान् प्रायः क्षौद्रान्वितान् भजेत् ॥ ४९ ॥  
 सरांसि वाप्यः सरितो वनानि रुचिराणि च ।  
 चन्दनानि जलार्द्रांश्च स्रजश्च कमलोच्चलाः ॥ ५० ॥  
 तालवृन्तानि नौहारास्तथा शीतगृहाणि च ।  
 धर्मकाले निषेवेत वाद्यांसि सुलघूनि च ॥ ५१ ॥

ऋत्वोरन्यादिप्रमाहात् ऋतुसन्धिरिति स्मृतः ।  
 तत्र पूर्वे विधिस्त्याज्यः सेवनीयः परः क्रमात् ॥ ५२ ॥  
 मतां वृत्तोपपन्नेन विधिना वर्तते च यः ।  
 घोरान् ऋतुकृतान् दोषान्नाप्रुयात् स कदाचन ॥ ५३ ॥  
 कार्तिकस्य दिनान्यष्टौ तथाग्रहायणस्य च ।  
 यमदंष्ट्रा इति प्रोक्ता स्वल्पाहार्यत्र जीवति ॥ ५४ ॥  
 वर्षासु मद्यमल्पं वा समन्ताद्दुदकं पिबेत् ।  
 उष्णमेव वसन्ते च कामं ग्रीष्मेषु शीतलम् ॥ ५५ ॥  
 हिमन्ते च वसन्ते च शीतमिष्टं पिबेन्नरः ।  
 शृतशीतपयो ग्रीष्मे प्राहृत्काले रमं पिबेत् ॥ ५६ ॥  
 नित्यं वर्षागमस्यान्ते प्रपिवेच्छीतलं जलम् ।  
 अतिस्निग्धकटुप्रायं हितमश्वो घनक्षये ॥ ५७ ॥  
 ममदोषः समाग्निश्च ममधातुमलक्रियः ।  
 प्रमन्नात्सेन्द्रियमनाः स्वस्थ इत्यभिधीयते ॥ ५८ ॥

इति बङ्गसेनमङ्कलितः ऋतुचर्याधिकारः समाप्तः ।

### अथ धान्यवर्गाधिकारमाह ।

रूक्षः शालिस्त्रिदोषघ्नस्त्रुणामेदो निवारणः ।  
 महाशालिः परं वृष्यः कलमः श्लेष्मपित्तहा ॥ १ ॥  
 शीतो गुरुस्त्रिदोषघ्नो मधुरो गौरयष्टिकः ।  
 किञ्चिद्दीनो सितस्तस्मात्परोऽयं रमपाकतः ॥ २ ॥  
 दग्धायामवनी जाताः शालयो लघुपाकिनः ।  
 कषाया बद्धविण्मूत्रा रूक्षाः श्लेष्मापकर्षणाः ॥ ३ ॥  
 स्थलजाः कफापित्तघ्नाः कषायाः कटुकान्वयाः ।  
 किञ्चित्सतिक्तमधुराः पवनानलवर्द्धनाः ॥ ४ ॥



कैदारा मधुरा वृथा बल्याः पित्तनिवर्हणाः ।  
 ईपत्कपायाल्पमला गुरवः कफशुक्रलाः ॥ ५ ॥  
 रोष्यातिरोष्या लघवः शीघ्रपाका गुणोत्तराः ।  
 विदाहिनो दोषहरा बल्या मूत्रविवर्हनाः ॥ ६ ॥  
 शालयो दग्धरूढा ये रूक्षास्ते वद्धवचसः ।  
 श्यामाकः शोषणो रूक्षो वातलः श्लेष्मपित्तहा ॥ ७ ॥  
 तद्विषयङ्गुनीवाराः कोरदूषाः प्रकीर्तिताः ।  
 बहुमूत्राः कफहराः कषाया वातकोपनाः ॥ ८ ॥  
 सूपानामुत्तमा मुद्गा लघीयांसोऽल्पमारुताः ।  
 हरितास्तेष्वपि वरा आढकी कफपित्तनुत् ॥ ९ ॥

रुतः कषायो विषदोषशुक्र बलासदृष्टिन्नयकृदिदाही ।  
 कटुर्विपाके मधुरस्तु शिम्बिः प्रभिन्नविणमारुतपित्तलक्ष ॥ १० ॥  
 उष्णः कुलत्थो रसतः कषायः कटुर्विपाके कफमारुतघ्नः ।  
 कुष्ठाश्मरौगुल्मनिषूदनश्च संग्राहकः पौनसकासहन्ता ॥ ११ ॥  
 आनाहमेदो गुदकीलहिकाश्वासापहः शोणितपित्तकृत् ।  
 बलासहन्ता नयनामयघ्नो विशिषतो वन्यकुलत्थ उक्तः ॥ १२ ॥  
 दन्त्योऽग्निमिधाजननोऽल्पमूत्रः स्तन्योऽथ केश्योऽनिलहा गुरुश्च ।  
 तिलेषु सर्वेष्वमितः प्रधानो मध्यः मितो हीनतरास्तथान्ये ॥ १३ ॥  
 पाके रसे चापि कटुः प्रदिष्टः सिद्धार्थकः शोणितपित्तकोपी ।  
 स्निग्धोऽणतौक्षणः कफवातहन्ता तथागुणश्चासितसर्षपोऽपि ॥ १४ ॥  
 माषो गुरुर्भिन्नपुरीषमूत्रः स्निग्धोऽतिवृथ्यो मधुरोऽनिलघ्नः ।  
 सन्तर्पणः स्तन्यकरो विशिषाहलप्रदः शुक्रकफावहश्च ॥ १५ ॥  
 अदृथ्यः श्लेष्मपित्तघ्नो राजमाषोऽनिलार्त्तिकृत् ।  
 अवल्गुजः सैडगजो निष्यावा वातपित्तलाः ॥ १६ ॥  
 काकाण्डीमात्मगुप्तानां माषवत् फलमादिशेत् ।  
 मसूरा मधुराः पाके साहिण्यो रुच्यशीतलाः ॥ १७ ॥

मकुष्ठकाः प्रशस्यन्ते रक्तपित्तज्वरादिषु ।

चणकाश्च मसूराश्च षण्ठीकाः सहरेणवः ॥ १८ ॥

गुरवः शीतमधुराः सकषाया विरूक्षणाः ।

पित्तश्लेष्मणि शस्यन्ते सूपेष्वालीपनेषु च ॥ १९ ॥

यवः कषायो मधुरो हिमश्च कटुर्विपाके कफपित्तहारी ।

व्रणेऽतिपथ्यस्तिलवञ्च नित्यं प्रबद्धमूत्रो बहुवातवर्चाः ॥ २० ॥

स्त्रैर्याग्निमेधास्वरवर्णकञ्च सुपिच्छिलः स्थूलविलेपनश्च ।

मेदोमरुत्तृशमनोऽथ रूक्षः प्रसादनः शोणितपित्तयोश्च ॥ २१ ॥

एतैर्गुणैर्हीनतरांश्च किञ्चिद्विद्याद्यवेभ्योऽतियवानशेषैः ॥ २२ ॥

गोधूम उक्तो मधुरो गुरुश्च बल्यः स्थिरः शुक्ररुचिप्रदश्च ।

स्निग्धोऽतिशीतोऽनिलपित्तहारी सन्धानकृच्छ्रे षहरः मरुश्च ॥ २३ ॥

तेषां मसूरः संग्राही कलायो वातलः परम् ।

अनार्त्तवव्याधिहरमपर्यागतमेव च ॥ २४ ॥

अभूमिजं नवं चापि धान्यं न गुणवत् स्मृतम् ।

नवं धान्यमभिष्यन्दि लघु संवत्सरोषितम् ॥ २५ ॥

विदाहि गुरु विष्टम्भि विरूढं वातकोपनम् ॥ २६ ॥

इति बद्धसेनसङ्क्षितः त्रिभुवनान्यशकषान्यवर्गाधिकारः समाप्तः ।

### अथ मांसवर्गाधिकारमाह ।

संग्राही दीपनः शीतः कषायो मधुरो लघुः ।

लावः कटुविपाकश्च सन्निपाते च पूजितः ॥ १ ॥

ईषद्गुरुस्तु मधुरो वृष्यो मेधाग्निवर्द्धनः ।

तित्तिरिः सर्वदोषघ्नो ग्राही वर्णप्रसादनः ॥ २ ॥

रक्तपित्तहरः शीतो लघुश्चापि कपिञ्जलः ।

कफोत्थेषु च रोगेषु मदे बाते च शस्यते ॥ ३ ॥

काकमाचौ त्रिदोषघ्नी स्तन्या वृथा कलम्बिका ।  
 चाङ्गेरी कफवातघ्नी सार्षपं सर्वदोषकृत् ॥ ३ ॥  
 सार्षपं च सकौसुभं राजिकैकान्तपित्तला ।  
 नाडीकः कफवातघ्नः कटुर्मधुरशीतलः ॥ ४ ॥  
 सतीनशाकं श्लेष्मघ्नं त्रैपुटं वातकृन्मतम् ।  
 श्रीहस्तिनी सपत्नूरा मूत्रलाश्रमरिभेदिनी ॥ ५ ॥  
 कालशाकन्तु कटुकं दीपनं कफशोथजित् ।  
 वृथा स्निग्धा च शीता च मृत्युघ्नी चाप्युपोदिका ॥ ६ ॥  
 रूक्षो विषमदघ्नश्च प्रशस्तो रक्तपित्तिनाम् ।  
 मधुरोऽमधुरः पाके शीतलस्तण्डुलीयकः ॥ ७ ॥  
 वर्षाभ्वौ कफवातघ्नी हितौ शोफोदरेऽर्शसि ॥ ८ ॥  
 कटुतिक्ततरसा हृद्या रोचना वङ्गिदीपनी ।  
 सर्वदोषहरी लघ्वी कण्ठ्या मूलकपोतिका ॥ ९ ॥  
 महत्तद्गुरुविष्टम्भि तीक्ष्णमामञ्च दोषलम् ।  
 तदेव स्नेहसिद्धन्तु वातनुत्कफपित्तजित् ॥ १० ॥  
 शुष्कन्तु शोथशमनं गरदोषहरं लघु ।  
 विष्टम्भि वातलं श्वाकं शुष्कमन्यत्र मूलकात् ॥ ११ ॥  
 पुष्पञ्च पत्रञ्च फलं तथैव यथोत्तरन्ते लघवः प्रदिष्टाः ।  
 तेषान्तु पुष्पं कफवातहन्तु फलं निहन्यात्कफमारुतौ च ॥ १२ ॥  
 रक्तपित्तहरी शोषकुष्ठघ्नी हिलमोचिका ।  
 कफापहं शाकमुक्तं वरुणप्रपुनाटयोः ॥ १३ ॥  
 स्निग्धोष्णतीक्ष्णः कटुर्पिच्छिलश्च गुरुः सरः स्वादुरसोऽथ बल्यः ।  
 वृथश्च मेधास्वरवर्णचक्षुर्भग्नास्त्रिसन्धानकरो रसोनः ॥ १४ ॥  
 हृद्रोगजीर्णज्वरकुक्षिशूलविबन्धगुल्मार्चिकासशोषान् ।  
 दुर्न्नामकुष्ठानिलसादजन्तु समीरणश्वासकफांश्च हन्ति ॥ १५ ॥  
 नात्युष्णवौर्योऽनिलहा कटुश्च तीक्ष्णो गुरुर्नातिकफावहृश्च ।

बलावहः पित्तहरोऽथ किञ्चित्पलाण्डुरग्नेश्च विवृद्धिकारी ॥१६॥  
स्निग्धोऽथ रुच्यः स्थिरधातुकर्ता बल्योऽथ मेधाकफपुष्टिदाता ।  
स्वादुर्गुरुः शोणितपित्तशस्तः सपिच्छिलः क्षीरषलाण्डुरुक्तः ॥१७॥

न्यग्रोधोदुम्बराश्वत्थ प्लक्षपद्मादिपल्लवाः ।

कषायाः स्तम्भनाः शीता हिताः पित्तातिसारिणाम् ॥१८॥

अंसनं कटुकं पाके कफघ्नमनिलापहम् ।

शोथघ्नमुष्णवीर्यञ्च पत्रं पूतिकरञ्चजम् । १९ ॥

वेणोः करीराः श्लेष्मघ्नाः कटुका रसपाकतः ।

विटाहिनो नातिबलाः सकषाया विरूक्षणाः ॥ २० ॥

कफशोणितपित्तघ्नं रोचनं कारवेल्लकम् ।

कारवेल्लकवज्जयेयं फलं कर्कोटकस्य च ॥ २१ ॥

पटोलपत्रं पित्तघ्नं नालं तस्य कफापहम् ।

फलं त्रिदोषशमनं मूलं तस्य विरंचनम् ॥ २२ ॥

पित्तनुत्तेषु कूष्माण्डं बालं मध्यं कफापहम् ।

शुष्कं लघूष्णं सक्षारं दीपनं वस्तिशोधनम् ॥ २३ ॥

सर्वदोषहरं हृद्यं पथ्यं चेतोविकारिणाम् ।

बालं सनीलं तपुसं तत्तु पित्तहरं स्मृतम् ॥ २४ ॥

तत्पाण्डुकफक्लृज्जीर्णमस्रं वातविनाशनम् ।

पर्वारुकं सकर्कारुसंपक्तं कफवातजित् ॥ २५ ॥

सक्षारं मधुरं रुच्यं तच्चोक्तं नातिपित्तलम् ।

सक्षारमधुरं भेदि शीर्णहन्तं कफापहम् ॥ २६ ॥

कण्डूकुष्ठकमिघ्नानि कफापित्तहरणी च ।

फलानि वृहतीनान्तु कटुतिक्तलघूष्ण च ॥ २७ ॥

कफवातहरं तिक्तं रोचनं कटुकं लघु ।

वार्त्ताकुदीपनं प्रोक्तं जीर्णं सक्षारपित्तलम् ॥ २८ ॥

अत्यर्थमधुरा रुच्या पित्तघ्नी मधुकर्कटी ।

कर्कभुकोलवदरमस्रं वातविनाशनम् ॥ २९ ॥  
 पक्कं पित्तानिलहरं स्निग्धं समधुरं मरम् ।  
 पुराणं तटप्रशमनं अमघ्नं दीपनं परम् ॥ ३० ॥  
 मौवीरं वदरं स्निग्धं मधुरं वातपित्तजित् ।  
 आमं कपित्थं वैश्वर्यं ग्राहि मधुरवातलम् ॥ ३१ ॥  
 कफानिलहरं पक्कं मुरानुरसं गुरु ।  
 टोषलं पित्तकृत्पाण्डु जम्बीरमतिपित्तलम् ॥ ३२ ॥  
 गन्धवातकफश्वासकामघ्नं वीजपूरकम् ।  
 केमरं मातुलुङ्गस्य दीपनं कफवातजित् ॥ ३३ ॥  
 वातपित्तहरं मांसं त्वक्स्निग्धोष्णानिलापहा ।  
 अत्यर्थमधुरा रुच्या पित्तघ्नी मधुकर्कटी ॥ ३४ ॥  
 पित्तमारुतलह्वालं पित्तलं बद्धकेशरम् ।  
 हृद्यं वर्णकरं रुच्यं रक्तमांसबलप्रदम् ॥ ३५ ॥  
 कषायानुरसं स्वादु वातघ्नं वृंहणं गुरु ।  
 पित्ताविरोधिमम्पकमाम्रं शुक्रविवर्द्धनम् ॥ ३६ ॥  
 वृंहणं मधुरं बल्यं गुरु विष्टभ्य जीर्यति ।  
 आम्रातकफलं वृष्यं सस्त्रिहं कफवर्द्धनम् ॥ ३७ ॥  
 त्रिदोषविष्टम्भकरं लकुचं शुक्रनाशनम् ।  
 अम्लं टण्णाहरं रुच्यं पित्तकृत्करमर्दकम् ॥ ३८ ॥  
 हृद्यं स्वादु कषायाम्लं भव्यमास्यविशोधनम् ।  
 गरदोषहरं नौपं प्राचौनामलकं तथा ॥ ३९ ॥  
 वातापहं तिन्त्रिङ्गीक मामं पित्तबलासकृत् ।  
 ग्राहि मन्दीपनं हृद्यं सम्पक्कं कफवातनुत् ॥ ४० ॥  
 तस्मादल्पान्तरगुणं कोशास्रफलमुच्यते ।  
 अम्लिकायाः फलं तद्वत् पक्कं भेदि तु केवलम् ॥ ४१ ॥  
 अम्लं समधुरं हृद्यं वृथमेतत्तु रोचनम् ।

वातघ्नं दुर्जरं श्रोतं नागरङ्गफलं गुरु ॥ ४२ ॥  
 कषायानुरसं चैषां दाडिमं नातिपित्तलम् ।  
 दीपनीयं रुचिकरं हृद्यं वर्चोविवन्धनम् ॥ ४३ ॥  
 द्विविधं तत्तु विज्ञेयं मधुरं वाक्लमेव च ।  
 त्रिदोषघ्नन्तु मधुरमस्त्रं वातकफापहम् ॥ ४४ ॥  
 अश्वत्थोदुम्बरप्लक्ष न्यग्रोधानां फलानि च ।  
 कषायमधुरास्त्रानि वातलानि गुरुणि च ॥ ४५ ॥  
 वृत्तमायुष्करं स्वादु पित्तघ्नं शोषवह्निहृत् ॥ ४६ ॥  
 अत्यस्त्रं वातलं ग्राहि जाम्बवं कफवातजित् ॥ ४७ ॥  
 आमं कषायं संग्राहि तिन्दुकं वातकोपनम् ।  
 विपाके गुरु सम्पक्कं मधुरं कफपित्तजित् ॥ ४८ ॥  
 मधुरं च कषायहृत् स्निग्धं संग्राहि चालुकम् ।  
 स्थिरौकरश्च दन्तानां वाकुलं फलमुच्यते ॥ ४९ ॥  
 अत्यस्त्रमीषन्मधुरं कषायानुरसं लघु ।  
 वातघ्नं पित्तजननमामं विद्यात्परूषकम् ॥ ५० ॥  
 तदेव मधुरं पक्कं वातपित्तनिवर्हणम् ।  
 विपाके मधुरं शीतं रक्तपित्तप्रसादनम् ॥ ५१ ॥  
 पीष्करं स्वादु विष्टम्भि बल्यं कफहरं परम् ।  
 कफानिलहरं तीक्ष्णं स्निग्धं संग्राहि दीपनम् ॥ ५२ ॥  
 कटुतिक्तकषायोष्णं बालं विल्वमुदाहृतम् ।  
 तदेव विद्यात्सम्पक्कं मधुरानुरसं गुरु ॥ ५३ ॥  
 विटाहि विष्टम्भकरं दोषकृत्यूतिमारुतम् ।  
 पनसं सकषायन्तु स्निग्धं स्वादु हृदिमं गुरु ॥ ५४ ॥  
 मौचं स्वादुरसं प्रोक्तं कषायं नातिशीतलम् ।  
 रक्तपित्तहरं वृथ्यं रुच्यं श्लेष्मकरं गुरु ॥ ५५ ॥  
 फलं स्वादुरसं चैव तालजं गुरुपित्तजित् ।

तद्बीजं स्वादुपाकञ्च मूत्रलं वातपित्तजित् ॥ ५६ ॥  
 हृद्यं मूत्र विषम्वन्नं पित्तासृग्वातनाशनम् ।  
 केश्यं रसायनं मेध्यं काशमर्थ्यफलमुच्यते ॥ ५७ ॥  
 क्षतक्षयापहं हृद्यं हृंहणं तर्पणं गुरु ।  
 स्निग्धं हृष्यं समधुरं खर्जूरं रक्तपित्तजित् ॥ ५८ ॥  
 हृंहणीयमहृद्यञ्च मधुककुसुमं गुरु ।  
 वातपित्तप्रशमनं फलं तस्योपदिश्यते ॥ ५९ ॥  
 कषायं कफपित्तघ्नं किञ्चित्तिक्तं रुचिप्रदम् ।  
 हृद्यं सुगन्धि मास्रञ्च लवलीफलमुच्यते ॥ ६० ॥  
 शमीफलं गुरु स्वाद् रुक्षीणां कफनाशनम् ।  
 गुरु श्लेष्मातकफलं कफकृन्मधुरं हिमम् ॥ ६१ ॥  
 करञ्जकिंशुकारिष्ठ फलं जत्रु प्रमेहनुत् ।  
 प्रियालमज्जामधुरो हृष्यः पित्तानिलापहः ॥ ६२ ॥  
 वैभीतको मदकरः कफवातविनाशनः ।  
 कषाय मधुरो मज्जा कोलानां पित्तनाशनः ॥ ६३ ॥  
 तृष्णाकृद्यनिलघ्नञ्च तद्वटामलकस्य च ।  
 वी ॥ पूरकमम्पाको मज्जाकोशाम्रसम्भवः ॥ ६४ ॥  
 स्वादुपाकोऽग्निबलदः स्निग्धः पित्तानिलापहः ।  
 शीतं कषायमधुरं टङ्गं मारुतकृद् गुरु ॥ ६५ ॥  
 यस्य यस्य फलस्येह वीर्यं भवति यादृशम् ।  
 तस्य तस्यैव वीर्येण मज्जानमपि निर्दिशेत् ॥ ६६ ॥  
 धान्येषु मांसेषु फलेषु चैव शाकेषु चानुक्तमपि प्रमोहात् ।  
 आस्वादतो भूतगुणैर्गृहीत्वा तदादिशेद्व्यमनल्पबुद्धिः ॥ ६७ ॥

इति बह्वेतेनमङ्कलितः फलवर्गाधिकारः समाप्तः ।

अथ व्यञ्जनमांसव्यञ्जनयोरधिकारमाह ।

वातश्लेष्महरश्चैव रक्तपित्तप्रदूषणम् ।

अग्निसन्दीपनं हृद्यमुष्णान्नन्तु प्रशस्यते ॥ १ ॥

धौतः सुविमलः शुद्धो मनोज्ञः सुरभिः समः ।

खिन्नः सुप्रसृतस्तूष्णो विशदस्यौदनो लघुः ॥ २ ॥

शीतलं तर्पणं हृद्यं मधु, अमहरं परम् ।

लघुद्रुतविपक्कन्तु सद्योऽन्नं वारिभावितम् ॥ ३ ॥

त्रिदोषकोपणं रुक्षं मलकम्बूवशोधनम् ।

स्वादुमेदः कफोत्क्लेदि वार्य्यन्नं निशि संस्थितम् ॥ ४ ॥

मधुरं शीतलं साम्बं तृष्णाघ्नं दीपनं परम् ।

आमघ्नन्तर्पणं हृद्यं घोलभक्तं रुचिप्रदम् ॥ ५ ॥

भोजनाग्रे सदा पथ्यं जिह्वाकण्ठविशोधनम् ।

अग्निसन्दीपनं हृद्यं लवणार्द्रकभक्षणम् ॥ ६ ॥

वातश्लेष्महरं रुच्यं दीपनं पाचनं परम् ।

विशेषादामवातघ्नं लवणं काष्ठीकार्द्रकम् ॥ ७ ॥

दीपनं तर्पणं रुच्यमामघ्नमनुलोमनम् ।

मन्दाग्नीनां सदा पथ्यं विल्वं काष्ठीकसंस्थितम् ॥ ८ ॥

कषाय मधुरो रुक्षः शीतः पाके कटुर्लघुः ।

श्लेष्मपित्तप्रशमनो मुद्गयूषोत्तमो मतः ॥ ९ ॥

सुखिन्नो निस्तूष्णो भृष्ट ईषत् सूपो लघुर्मतः ।

माषः समधुरो रुच्यो विदाह्यौ चाम्बपित्तकृत् ॥ १० ॥

वातघ्नो दीपनश्चैव चाम्बमाषो गुरुः सरः ।

खिन्नं निष्पीडितं शाकं हितं स्यात् स्नेहसंस्कृतम् ॥ ११ ॥

वातपित्तहरं हृद्यं पुष्टिकृद्दलवर्द्धनम् ।

क्रफमेदोऽनिलहरं सरं सुलघु दीपनम् ॥ १२ ॥



वात्तीकं पित्तलं किञ्चिद्ङ्गारपरिपाचितम् ।

द्वितं ततो गुरुतरं सतैलं लवणान्वितम् ॥ १३ ॥

वृद्धं कूष्माण्डकं खिन्नं घृतभृष्टं सुपाचितम् ।

पक्वं चिञ्चाफलं तक्रगुडयुक्तं सुभावितम् ।

त्रिकटुत्रिसुगन्धिभ्यां मोदितं दोषनाशनम् ॥ १४ ॥

सुखिन्नमग्नौ घृतपाचितञ्च गुडान्वितं क्षीरविलोडितञ्च ।

त्रिजातयुक्तं च सकेसरं च दुग्धाम्रमेतत्परिकीर्तितञ्च ॥ १५ ॥

वृथञ्च पुष्टिञ्च करोति कान्तिं निषेव्यमाणं बलमादधाति ॥ १६ ॥

लघवो वृंहणा रुच्याम्बुर्दिघ्ना रागखाण्डवाः ।

रसाला पाचनी वृथा वातहृत् सगुडं दधि ॥ १७ ॥

गुरवः पैष्टिका भक्ष्या वृंहणा वातनाशनाः ।

वातपित्तहरो वृथो घृतपूरोऽग्निनाशनः ॥ १८ ॥

वृंहणा ससिता भक्ष्या बल्याः पित्तानिलापहाः ।

पिशितैर्वेशवाराद्यैः सम्पूर्णा गुरुतर्पणाः ॥ १९ ॥

वैदला श्लेष्मला क्षेया गुरवो भिन्नवर्चसः ।

वातपित्तहरा वर्णा दृष्टिदा घृतपाचिताः ॥ २० ॥

भक्ष्यास्तौलकता दृष्टिवातघ्नाः पित्तकोपनाः ।

तोयेनालोडिता भक्ष्याः खिन्नाश्चाश्वसि दुर्जराः ॥ २१ ॥

गुरवो वृंहणा वृथा ये च क्षीरोपसाधिताः ।

अत्युष्णा मण्डलाः पक्षाः शीतला गुरवो मताः ॥ २२ ॥

खाजाञ्जर्दिहराः शीता वृथा गुर्वी च शष्कुली ।

पिष्टकं गुरुविष्टम्भि विदाहि कफपित्तलम् ॥ २३ ॥

कपालाङ्गारपक्वाः स्युः किञ्चिन्नष्टतराश्च ते ।

कुक्ष्याषा वातला रुक्षा गुरवो भिन्नवर्चसः ॥ २४ ॥

शक्त्वो वातला रुक्षा वातवर्चोऽनुलोमिनः ।

तष्यन्ति नरं शीघ्रं पीताः सद्यो बलाश्च ते ॥ २५ ॥

मधुरा लघवः शीताः शक्तवः शालिसम्भवाः ।  
 आहिणो रक्तपित्तघ्ना स्तृष्णाहृदिज्वरापहाः ॥ २६ ॥  
 पूषका वा यवैर्घालमोदकाः पित्तनाशनाः ।  
 विष्टम्भी पयसा बल्यो मेदःकफकरो गुरुः ॥ २७ ॥  
 कफपित्तकरा बल्या कृशरानिलनाशिनी ।  
 पाचनी दीपनः पथ्यो मण्डः स्याद्द्रष्टतण्डुलैः ॥ २८ ॥  
 लाजमण्डो विशुद्धानां पथ्यः पाचनदीपनः ।  
 वातानुलोमनो हृद्यः पिप्पलीनागराशुतः ॥ २९ ॥  
 वातानुलोमनी लघ्वी सोष्णा तन्वी ज्वरापहा ।  
 आहिणी तर्पिणी हृद्या विलेपी बलवर्द्धिनी ॥ ३० ॥  
 शाकमांसफलैर्युक्ता विलेप्योऽन्नाश्च दुर्जराः ।  
 दाडिमामलकैर्युषो वङ्गिक्कहातपित्तहा ॥ ३१ ॥  
 श्वासकासप्रतिश्याय कफघ्नो मूलकैः कृतः ।  
 यवकोलकुलत्यानां यूषः कण्ठोऽनिलापहः ॥ ३२ ॥  
 कपित्ततक्रचाङ्गेरीमरिचाजाजिचित्तकैः ।  
 कफवातहरो ह्येष खण्डो दीपनपाचनः ॥ ३३ ॥  
 प्रीणनः प्राणजननः श्वासकासक्षयापहः ।  
 रक्तपित्तत्र्यमहरो हृद्यो मांसरसः स्मृतः ॥ ३४ ॥  
 रोचनी पाचनी हृद्या साम्ना वातकफापहा ।  
 जम्बीरसाधिता चैव कलम्बी च निगद्यते ॥ ३५ ॥  
 अम्लं सुमधुरं हृद्यं रोचनं वातकोपनम् ।  
 वार्त्ताकं दीपनं हृद्यं तिन्त्रिङ्गीगुडसाधितम् ॥ ३६ ॥  
 रक्तपित्तहरं रुच्यं स्रेहेन परिभावितम् ।  
 वातपित्तहरं बल्यं रोचनं वङ्गिदीपनम् ॥ ३७ ॥  
 संघ्राहि पुष्टिदं ज्ञेयं कदलीमूलसाधितम् ।  
 कृमिकुष्ठहरं रुच्यं हरिद्रानाडिकायुतम् ॥ ३८ ॥

सुगन्धि मधुरं सान्नं दुर्जरं तक्रभावितम् ।  
 रुच्यं वातहरञ्चैव नागरङ्गस्य केसरम् ॥ ३८ ॥  
 ईषत्तित्तं सुमधुरं हृद्यं रोचनदीपनम् ।  
 वार्त्ताकं कटुकं पाके सतौनदलसाधितम् ॥ ४० ॥  
 वातलं रोचनं हृद्यं कलायदलसाधितम् ।  
 अम्लं सुमधुरं हृद्यं रोचनं कण्ठशोधनम् ॥  
 वातघ्नं दुर्जरं चैव नष्टक्षीरप्रसाधितम् ॥ ४१ ॥  
 दुर्जरा मधुरा रुच्या वटका माषकादिभिः ।  
 चिञ्चाफलेन संसिद्धा रोचनाश्च विशेषतः ॥ ४२ ॥  
 कफवातहरं रुच्यं दीपनं चानुलोमनम् ।  
 ज्वरितानां हितं मांसं पटोलफलसाधितम् ॥ ४३ ॥  
 रक्तपित्तविसर्पघ्नं कुष्ठमेहज्वरापहम् ।  
 रोचनञ्च विशेषेण वेत्नाग्रपरिसाधितम् ॥ ४४ ॥  
 वातश्लेष्महरं रुच्यं दीपनं चानुलोमनम् ।  
 ज्वरकुष्ठहरं मांसं ऋस्रवार्त्ताकुसाधितम् ॥ ४५ ॥  
 कफपित्तप्रशमनं ज्वरकुष्ठविनाशनम् ।  
 कृमिमेहहरं हृद्यं मांसं केम्बुकसाधितम् ॥ ४६ ॥  
 कफवातहरं हृद्यं तृणारोचकनाशनम् ।  
 अमघ्नं तर्पणं मांसं सिद्धं वदरशुण्ठकैः ॥ ४७ ॥  
 आर्द्रामामलकैः सिद्धं त्रिदोषशमनं लघु ।  
 ज्वरहृच्चाममेदोघ्नं मांसं वज्रिप्रदीपनम् ॥ ४८ ॥  
 वातश्लेष्महरं हृद्यं मनुलोम्यग्निदीपनम् ।  
 गलरोगप्रशमनं शुष्काम्बुफलसाधितम् ॥ ४९ ॥  
 रुच्यं प्रीतिकरं हृद्यं मांसमाम्बुण साधितम् ।  
 कफपित्तप्रशमनं व्रणशोधनरोपणम् ॥ ५० ॥  
 अग्निसन्दीपनं मांसं कारवेल्लकसाधितम् ।

कफवातहरं हृद्यं दीपनं चानुलोमनम् ॥ ५१ ॥  
 रोचनं बलकृन्नांसं बालमूलकसाधितम् ।  
 प्रक्षीणबलमांसस्य वातेनाभिहतस्य च ॥ ५२ ॥  
 रुच्यं पुष्टिकरं हृद्यं मृगमांसं हितं नृणाम् ।  
 वातहृद्दलगण्डास्यरोगशोथविनाशनम् ॥ ५३ ॥  
 संहनं रोचनं दौष्यं मांसं दाधिकमुच्यते ।  
 मांसन्तु कफपित्तघ्नं तोडकादिकसाधितम् ॥ ५४ ॥  
 कासश्वासहरं हृद्यं चक्षुष्यं स्वरवर्णदम् ।  
 हृद्यं वातहरं रुच्यं वृष्यं पुष्टिबलप्रदम् ॥ ५५ ॥  
 श्रेष्ठं पथ्यतमं मांसं करमर्दकसाधितम् ।  
 शूलघ्नं दीपनं मांसं सिद्धं चिञ्चाफलेन तु ॥  
 कफपित्तहरं रुच्यं बालचिञ्चाकसाधितम् ॥ ५६ ॥  
 रुच्यं कफानिलहरं विबम्बानाहमेदनम् ।  
 शूलघ्नं दीपनं हृद्यं पक्वचिञ्चाफलेन तु ॥ ५७ ॥  
 वातश्लेष्महरं हृद्यमर्घ्यः कुष्ठविनाशनम् ।  
 विबद्धमीषन्मधुरं मूलकैः सह जाङ्गलम् ॥ ५८ ॥  
 वातश्लेष्मानिलहरं मेहकुष्ठविषापहम् ।  
 धातूनां वृंहणं वृष्यं करीरैः सह साधितम् ॥ ५९ ॥  
 गुरुर्विपाके मधुरो रुच्यो मांसवटः स्मृतः ।  
 उदावर्त्तानिलहरो हृद्यो मूलकसाधितः ॥ ६० ॥  
 कफपित्ताविरोधी स्याद्दार्त्ताकेन प्रसाधितः ।  
 पिष्टः सिद्धः पटोलस्य पत्रैः जीर्णज्वरापहः ॥ ६१ ॥  
 कफपित्तहरो रुच्यो ग्रीष्मसुन्दरसाधितः ।  
 त्रिदोषकोपनं सर्वं पूतिमांसं प्रकीर्त्तितम् ॥ ६२ ॥  
 कफपित्तहरं हृद्यं दीपनं कृमिनाशनम् ।  
 मांसं वर्द्धकरं विद्यादारुकेण प्रसाधितम् ॥ ६३ ॥

## अथ समत्स्यव्यञ्जनगुणाधिकारमाह ।

- गुरवो वृंहणाः सर्वे मत्स्याः शुकबलप्रदाः ।  
 विपाके मधुरास्योष्णा कफपित्तविवर्धनाः ॥ १ ॥  
 दीप्ताग्नीनां हृिताः पुंसां मैथुनप्रतिषेविनाम् ।  
 मत्स्यादं नाभिबाधन्ते रोगा वातममुद्गवाः ॥ २ ॥  
 मधुरो वृंहणो वृथ्यो वातहा वङ्गिटीपनः ।  
 दग्धमत्स्यो रुचिकरो जम्बीरपरिभावितः ॥ ३ ॥  
 दग्धमत्स्यो भवेच्छ्रेष्ठो बलपुष्टिविवर्धनः ।  
 क्षतक्षीणाश्च ये केचित् ये भग्ना जर्जरीकृताः ॥  
 दग्धमत्स्या हृितास्तेषां सतैललवणान्विताः ॥ ४ ॥  
 हृद्यः प्रीतिकरो रुच्यो वातहृज्जर्जरास्रकः ।  
 वातानुलोभ्मनो हृद्यः पुष्टिस्तु बलवर्धनः ॥  
 अत्यग्नीनां नृणां शस्तः सस्त्रेहः शाकमत्स्यकः ॥ ५ ॥  
 विपाके मधुरो हृद्यो विष्टम्भी वातकोपनः ।  
 रोचनस्तु विशेषेण मूलकेन प्रसाधितः ॥ ६ ॥  
 आरवेतैः मिद्धमत्स्य आमवातविनाशनः ।  
 कटीशूलहरः सम्यग्विड्बन्धोऽर्शसां हितः ॥ ७ ॥  
 दाफवातहरो हृद्यो दीपनो भक्तरोचनः ।  
 आरनालशृतो मत्स्यो हृद्यश्चैव गुणोत्तरः ॥ ८ ॥  
 वातश्लेष्महरो हृद्यो दीपनो भक्तरोचनः ।  
 अस्त्रेस्तु संस्कृतो मत्स्यो विबन्धानिलनाशनम् ॥ ९ ॥  
 विष्टम्भी रोचनो हृद्यो राजमाषप्रसाधितः ।  
 कफघ्नः पित्तशमनो हृद्यः पथ्योऽग्निवर्धनः ॥ १० ॥  
 शोथसंशमनश्चैव मत्स्यो वार्त्ताकुसाधितः ।  
 अस्त्रीकया शृतो मत्स्यो विबन्धानाहशूलनुत् ॥ ११ ॥

दधितकारनालैश्च सिद्धा मत्स्या रुचिप्रदाः ॥ १२ ॥  
 त्रिदोषशमनी हृद्या रुच्या पुष्टिविवर्द्धिनी ।  
 मधुरा कटभी प्रोक्ता सतीनदलसाधिता ॥ १३ ॥  
 वातहा रोचनो हृद्यः पालङ्ग्येन प्रसाधितः ।  
 वातघ्नो गुरुरुच्यस्तु मत्स्यघण्टो बलप्रदः ॥ १४ ॥  
 विष्टम्भी भिन्नवर्चास्तु शाकघण्टो बलप्रदः ।  
 रोचनो मधुरो हृद्यः पित्तघ्नः शीर्णहृन्तयुक् ॥ १५ ॥  
 सूत्रलो गुरुपाकश्च कथितो दधिमत्स्यकः ।  
 कफपित्तहरो रुच्यः कर्कोटेन प्रसाधितः ॥ १६ ॥  
 कर्कटी मधुरा हृद्या रुच्या मत्स्येन साधिता ।  
 कफपित्तहरी रुच्या निम्बेन परिपाचिता ॥ १७ ॥  
 मधुरो रोचनो हृद्यो मत्स्यः कूष्माण्डघण्टितः ॥ १८ ॥  
 सूत्रला भिन्नविट्का च गुर्वी रुच्या कफापह्नी ।  
 अलावूमधुरा प्रोक्ता निर्गुण्डीसाधिता बुधैः ॥ १९ ॥  
 रोचनः कफपित्तघ्नः केम्बुनाडीप्रसाधितः ।  
 रोचनः कफहृत् ज्ञेयः कूष्माण्डाग्रप्रसाधितः ॥ २० ॥  
 कषाय ईषन्मधुरो रुच्यो हृद्यः कफापहः ।  
 तृष्णाघ्नो गुरुपाकश्च कदलीनाडिका शृतः ॥ २१ ॥  
 कफघ्नः कटुकः पाके पिच्छिलो दीपनः परम् ।  
 रुच्यः पित्तहरो ज्ञेयः पिप्पलीनाडिका शृतः ॥ २२ ॥  
 मधुरो रोचनो हृद्यो दृष्टिविज्ञविनाशनः ।  
 ज्ञेयः सिद्धफलेनैव साधितः कृमिवर्द्धनः ॥ २३ ॥  
 वातघ्नो मधुरो वृथो रोचनः शिखिसाधितः ॥ २४ ॥  
 कफपित्तहरस्त्रिक्तो रोचनस्तु विशेषतः ।  
 शुष्कपत्रेण मत्स्यान्तः सर्वेषां परिकीर्तितः ॥ २५ ॥  
 अशीर्णो दीपनो ग्राही रुच्यो मधुरपाकतः ।

कफवातामशूलघ्नश्चाङ्गेरीतक्रसाधितः ॥ ३७ ॥  
 संग्राही दीपनो हृद्यो रुच्यो वातानुलोमनः ।  
 कफवातहरः साम्नास्तिन्त्रिङ्गीकप्रसाधितः ॥ २८ ॥  
 कफपित्तहरो रुच्यः स्वादुक्कृदातकोपनः ।  
 विपाके दुर्जरः प्रोक्तो राजिका परिसाधितः ॥ २९ ॥  
 अम्लः सुमधुरो हृद्यो रोचनश्चाग्निवर्धनः ।  
 वातानुलोमनश्चैव मत्स्यशुक्रेण साधितः ॥ ३० ॥  
 मधुरो दर्जरः प्रोक्तो मत्स्यः कूष्माण्डशुण्ठकैः ।  
 गुर्वी विपाके मधुरा वटिका वा कृता स्मृता ॥ ३१ ॥  
 वातश्लेष्महरो हृद्यो बलकृत्पित्तकारकः ।  
 क्षये क्षीणे मद्यपाने त्रिषु मत्स्यः सदा हितः ॥ ३२ ॥  
 संग्राही दीपनो हृद्यः शूलघ्नो रक्तनाशनः ।  
 वातघ्नो मधुरः प्रोक्तो मत्स्यः कञ्चटसाधितः ॥ ३३ ॥  
 कषायो मधुरो हृद्यः पित्तघ्नो रोचनस्तथा ।  
 दीपनो वातहा ग्राही हृद्यः कञ्चटघण्टिकः ॥ ३४ ॥  
 शूलघ्नो दीपनो हृद्यः कफवातामनाशनः ।  
 संग्राही च विशेषेण पाठापत्रेण साधितः ॥ ३५ ॥  
 संग्राही दीपनो हृद्यः कासमर्दकसाधितः ।  
 कफपित्तहरो हृद्यो मूलिकाशुण्ठिसाधितः ॥ ३६ ॥

इति वङ्गसेनसङ्कलितः समख्यव्यञ्जनगुणाधिकारः समाप्तः ।

अथ द्रवद्रव्याधिकारमाह ।

तत्रादौ तीयवर्गमाह ।

पानादिष्वव्यक्तारसं सुशीतं तर्पनाशनम् ।

अच्छं लघु च हृद्यञ्च तीयं गुणवदुच्यते ॥ १ ॥

नादेयं वातलं रूक्षं दीपनं लघुलेखनम् ।  
नदेभिष्यन्दि मधुरं सान्द्रं गुरुकफावहम् ॥ २ ॥  
तृष्णाघ्नं दीपनं हृद्यं कषायं मधुरं गुरु ।  
ताडागं वातलं स्वादु कषायं कटुपाकि च ॥ ३ ॥  
वातश्लेष्महरं वाप्यं सत्तारं कटुपित्तलम् ॥ ४ ॥  
चौड्यमग्निकरं रूक्षं मधुरं कफपित्तकृत् ।  
कफघ्नं दीपनं हृद्यं लघु प्रस्रवणोद्भवम् ॥ ५ ॥  
सत्तारं पित्तलं कौपं श्लेष्मघ्नं वज्जिदीपनम् ।  
मधुरं पित्तशमनमविदाह्योद्भिदं मतम् ॥  
वैकिरं लघु सत्तारं कफघ्नं वज्जिदीपनम् ॥ ६ ॥  
कैदारं मधुरं प्रोक्तं विपाके गुरु टोपलम् ।  
तद्वत्पात्वलमुद्दिष्टं विशेषाद्दीपलन्तु तत् ॥ ७ ॥  
सामुद्रमुदकं क्लिष्टं लवणं सर्वदोषकृत् ।  
अनकदोषमानृपं वार्य्यभिष्यन्दि गर्हितम् ॥ ८ ॥  
परिदोषैरसंयुक्तन्निरवद्यं तु जाङ्गलम् ।  
पाके विदाहि तृष्णाघ्नं प्रशस्तं प्रीतिवर्द्धनम् ॥ ९ ॥  
दीपनं स्वादु शीतञ्च तोयं साधारणं लघु ॥ १० ॥  
नद्यः शौन्नवहा लघ्वुः प्रोक्ता यास्यामलोदकाः ।  
गुर्व्यः शैवालसंक्रन्नाः कलुषा मन्दगाश्च याः ॥ ११ ॥  
प्रायेण नद्यो मरुषु सुतिक्तलवणान्विताः ।  
लघ्वुः सुमधुराश्चैव पौरुषेयावलेहिताः ॥ १२ ॥  
दिवाकाकिरणैर्जृष्टं जुष्टमिन्दुकरैर्निशि ।  
अरूक्षमनभिष्यन्दि तत्तुल्यं गगनाम्बुना ॥ १३ ॥  
गगनाम्बु त्रिदोषघ्नं गृहीतं यत् सुभाजने ।  
बल्यं रसायनं नेत्रं पात्रापेक्षि ततःपरम् ॥ १४ ॥  
भूर्च्छापित्तास्रदाहेषु विषे रक्ते मदात्यये ।



क्लमभ्रमपरीतेषु तमके वमथी तथा ॥  
 ऊर्द्धगे रक्तपित्ते च शीतमन्त्रः प्रशस्यते ॥ १५ ॥  
 पार्श्वशूले प्रतिश्याये वातरोगे गलग्रहे ।  
 आधाने स्तिमिते कोष्ठे सद्यः शुद्धौ नवज्वरे ॥  
 हिक्कायां स्नेहपीते च शीताम्बु परिवर्जयेत् ॥ १६ ॥  
 कफमेदोऽनिलघ्नञ्च दीपनं वस्तिशोधनम् ।  
 कासश्वासज्वरहरं पथ्यमुष्णोदकं निशि ॥ १७ ॥  
 अरोचके प्रतिश्याये प्रमेहे श्वयथी क्षये ।  
 मन्देऽग्नावुदरे कुष्ठे ज्वरे नेत्रामये तथा ॥  
 व्रणे च मधुमेहे च पानीयं मन्दमाचरेत् ॥ १८ ॥  
 चन्द्रकान्तमणिः सृष्टः शुभ्रैश्चन्द्रांशुभिर्निशि ।  
 यन्मञ्चेन्निर्मलं वारि तद्विद्यादमृतोपमम् ॥ १९ ॥  
 स्निग्धं स्वादु हिमं हृद्यं दीपनं वस्तिशोधनम् ।  
 वृथं पित्तपिपासाघ्नं नारिकेलोदकं गुरु ॥ २० ॥

इति तीर्थवर्गः

अथ क्षीरवर्गमाह ।

अल्पाभिष्यन्दि गोक्षीरं गुरु स्निग्धं रसायनम् ।  
 रक्तपित्तहरं शीतं मधुरं रसपाकयोः ॥ २१ ॥  
 अल्पाम्बुपानव्यायाम कटुतिक्ताऽशनैर्लघु ।  
 आजं शोषज्वरश्वास रक्तपित्तातिसारनुत् ॥ २२ ॥  
 महिषीणां गुरुतरं गव्याच्छीततरं पयः ।  
 स्नेहादूनमनिद्राणामत्यग्नीनाञ्च तद्वितम् ॥ २३ ॥  
 रूक्षीणमीषल्लवणमौष्टं सन्दीपनं लघु ।  
 शस्तं वातकफानाह क्लमिशोथोदरार्शसाम् ॥ २४ ॥  
 नारीणां मधुरं क्षीरं कषायानुरसं हिमम् ।  
 नस्याश्च्योतनयोः पथ्यं जीवनं लघु दीपनम् ॥ २५ ॥

कषायतिक्तानुरसं कामशोथज्वरापहम् ।  
 श्लैश्र्मं मधुरं स्निग्धं मुष्णं पित्तकफापहम् ॥ २६ ॥  
 पयोऽभिष्यन्दि गुर्वाभं प्रायशः परिकीर्तितम् ।  
 तदेवोष्णं लघुतरं तदभिष्यन्दि चाशृतम् ॥ २७ ॥  
 वर्जयित्वा स्त्रियाः स्तन्यमामं तद्धि गुणोत्तरम् ।  
 धारोष्णं गुणवत् क्षीरं विपरीतमतोऽन्यथा ॥ २८ ॥  
 अनिष्टगन्धमस्त्रञ्च विवर्णं विरसञ्च तत् ।  
 वर्ज्यं सलवणं क्षीरं यच्च पर्युषितं भवेत् ॥ २९ ॥

इति क्षीरवर्गः ।

अथ दधिबर्गमाह ।

स्निग्धं विपाके मधुरं दीपनं बलवर्द्धनम् ।  
 वातापहं पवित्रञ्च गव्यं दधि रुचिप्रदम् ॥ ३० ॥  
 दध्याजं कफवातघ्नं लघु पाके क्षयापहम् ।  
 दुर्नामश्वासकासेषु हितमग्नेश्च दीपनम् ॥ ३१ ॥  
 विपाके मधुरं तृष्यं रक्तपित्तप्रसादनम् ।  
 बलासवर्द्धनं स्निग्धं विशेषाद्दधि माह्विषम् ॥ ३२ ॥  
 विपाके कटु सञ्चारमन्त्रं भेद्यौष्ट्रिकं दधि ।  
 वातमर्शांसि कुष्ठानि कृमीन् हन्युदराणि च ॥ ३३ ॥  
 चक्षुष्यमग्निदोषघ्नं दधि नार्या गुणोत्तरम् ।  
 लघु पाके बलासघ्नं वीर्योष्णं पक्वनाशनम् ॥ ३४ ॥  
 रसे पाके च मधुरं कषायं वातपित्तनुत् ।  
 कोपनं कफवातानां दुर्नाम्नाश्चाविकं दधि ॥ ३५ ॥  
 पीनसे चातिसारे च शीतके विषमज्वरे ।  
 अरुचौ मूत्रकृच्छ्रे च कार्श्ये च दधि शस्यते ॥ ३६ ॥  
 शरद्ग्रीष्मवसन्तेषु प्रायशो दधि गर्हितम् ।  
 हेमन्ते शिशिरे चैव वर्षासु दधि शस्यते ॥ ३७ ॥

वातघ्नं कफकृत् स्निग्धं वृंहणं वातपित्तकृत् ।  
 कुर्याद्भक्ताभिलाषञ्च दधि यत् सुपरिस्तुतम् ॥ ३८ ॥  
 शृतचीरात्तु यत् जातं गुणवद्दधि तत् स्मृतम् ।  
 वातपित्तहरं वृथं धात्वग्निबलवर्द्धनम् ॥ ३९ ॥  
 दध्नः मरो गुरुर्वृथो विज्ञेयोऽनिलनाशनः ।  
 वक्त्रेर्विवर्द्धनस्यापि कफशुक्रविवर्द्धनः ॥ ४० ॥  
 दधित्वमारं रूक्षन्तु ग्राहि विष्टम्भि वातलम् ।  
 दीपनीयं लघुतरं सकषायं रुचिप्रदम् ॥ ४१ ॥  
 वृंणाक्लमहरं मस्तु लघुस्रोतो विशोधनम् ॥ ४२ ॥

इति दधिबगः ।

अथ तक्रवर्गमाह ।

ग्रहणीदोषशोफार्शी ग्रहातीसारगुल्मनुत् ।  
 त्रिदोषशमनं तक्रमुद्धृतञ्च हमादिशेत् ॥ ४३ ॥  
 शीतकालेऽग्निमान्द्यं च कफोत्पेष्वामयेषु च ।  
 मार्गावरोधे दुष्टे च वायौ तक्रं प्रशम्यते ॥ ४४ ॥  
 वातेऽन्नं सैन्धवोपेतं पित्ते स्वादु सशर्करम् ।  
 पिवेत्तक्रं कफे वापि व्योषत्तारसमायुतम् ॥ ४५ ॥  
 न तु तक्रं क्षते दद्यान्नोष्णकाले न दुर्बले ।  
 न मूर्च्छाभ्रमदाहेषु न रोगे रक्तपैत्तिके ॥ ४६ ॥  
 ग्राहिणी वातला रूक्षा दुर्जरा तक्रकूर्चिका ।  
 गुरुः किलाटोऽनिलहा पंस्त्वनिद्राबलप्रदः ॥ ४७ ॥  
 मधुरो वृंहणी वृथो तद्वत्पौयूषमोरटौ ॥ ४८ ॥

इति तक्रवर्गः ।

अथ नवनीतवर्गमाह ।

नवनीतं नवं ग्राहि हृद्यं रोचनदीपनम् ।  
 क्षयारुच्यर्दितप्लीह ग्रहण्यर्शी विकारनुत् ॥ ४९ ॥

क्षीरोद्भवं हिमं ग्राहि रक्तपित्ताक्षीरोगनुत् ।  
 स्मृतिबुद्धग्निशुक्रौजः कफमेदो विशोधनम् ॥ ५० ॥  
 विपाके मधुरं सर्पिर्वातपित्तविकारनुत् ।  
 गव्यं मेध्यञ्च चक्षुथं तत्संस्काराक्षिदोषनुत् ॥ ५१ ॥  
 अपस्मारगरोन्माद मूर्च्छाघ्नमनवं घृतम् ।  
 अजावीनान्तु सर्पीषि विद्यात् स्वक्षीरवद्गुणैः ॥ ५२ ॥

इति घृतवर्गः ।

अथ तैलवर्गमाह ।

क्लिन्नभिन्नच्युतोत्पिष्ट मथितक्षतपिच्चिते ।  
 भग्नस्फुटितविद्धाग्निदग्धविस्लिष्टदारिते ॥ ५३ ॥  
 तथाभिहतनिर्भुग्न मृगव्याघ्रादिभिः क्षते ।  
 सेकाभ्यङ्गावगाहेषु तिलतैलं प्रशस्यते ॥ ५४ ॥  
 तद्वदस्तिषु पाने च नस्ये कर्णाक्षिपूरणे ।  
 अनुपानविधौ चापि प्रयोज्यं वातशान्तये ॥ ५५ ॥  
 क्लमिन्नं सार्धपं तैलं कण्डूकुष्ठापहं लघु ।  
 कफमेदोऽनिलहरं लेखनं कटुदीपनम् ॥ ५६ ॥  
 विपाके कटुकं तैलं कौसुमं सर्वदोषकृत् ।  
 क्षौमं तैलमचक्षुथं पित्तकृदातनाशनम् ॥ ५७ ॥  
 फलोद्भवानि तैलानि यान्यनुक्तानि तानि च ।  
 गुणात्कर्म च विज्ञाय फलैस्तान्यपि निर्दिशेत् ॥ ५८ ॥  
 यावन्तः स्थावराः स्नेहाः समासात्परिकीर्त्तिताः ।  
 सर्वे तैलगुणा ज्ञेयाः सर्वे चानिलनाशनाः ॥ ५९ ॥

इति तैलवर्गः ।

अथ मधुवर्गमाह ।

त्रिदोषघ्नं मधु प्रोक्तं मेध्यं शंसन्ति वातलम् ।  
 हिक्काश्लासकमिहृदि मेहदृष्ट्या विषापहम् ॥ ६० ॥

मेदः स्थौल्यापहं याहि पुराणमतिलेखनम् ।  
दोषत्रयहरं पक्वमाममन्त्रञ्च दोषलम् ॥ ६१ ॥

इति मधुवर्गः ।

अथक्षुवर्गमाह ।

इक्षुवो रक्तपित्तघ्ना बल्या वृथाः कफप्रदाः ।  
स्वादुपाकरसाः स्निग्धाः गुरवो मूत्रलाहिमाः ॥ ६२ ॥  
अविदाही कफकरो वातपित्तनिवर्हणः ।  
वक्तप्रच्छादनो हृद्यो दन्तनिष्पीडितो रसः ॥ ६३ ॥  
गुरुर्विदाही विष्टम्भी यान्त्रिकस्तु प्रकीर्तितः ॥ ६४ ॥  
मूत्रायजस्तु जग्धादिपीडनाम्बलसङ्करात् ।  
किञ्चित्कालविधृत्या च विकृतिं याति यान्त्रिकः ॥ ६५ ॥  
फाणितं गुर्वभिष्यन्दि बलकृन्मूत्रशोधनम् ।  
नातिश्लेष्मकरः स्निग्धः सृष्टमूत्रशक्तदुग्डः ॥ ६६ ॥  
पित्तघ्नो मधुरः स्निग्धो वातहासृक्प्रसादनः ।  
स पुराणोऽधिकगुणो गुडः पथ्यतमो मतः ॥ ६७ ॥  
खण्डं वृष्यं सरं स्निग्धं स्वादुसृक् पित्तवातजित् ।  
वातपित्तप्रशमनी रक्तपित्तहरी सिता ।  
कर्दमतीसारहृत्प्रोक्ताह्लादिनी मधुशर्करा ॥ ६८ ॥

इतीक्षुवर्गः ।

अथ मद्यवर्गमाह ।

सर्वम्पित्तकरं मद्यमन्त्रं रोचनदीपनम् ।  
भेदनं कफवातघ्नं हृद्यं वस्तिविशोधनम् ॥ ६९ ॥  
काशार्थो ग्रहणीरोग मूत्राघातानिलापहा ।  
स्तन्यरक्तक्षयहिता सुरा दीपनवृंहणी ॥ ७० ॥  
रक्तपित्तकरास्तीक्ष्णाः सुक्तसीवीरजातयः ।

पित्तदाहनुदो वास्त्रे स्थिताः श्रोतकराः स्मृताः ॥ ७१ ॥

इति मद्यवर्गः ।

अथ मूत्रवर्गमाह ।

गोमूत्रं कटु, तीक्ष्णोष्णं सत्चारत्वान्न वातलम् ।  
 लघ्वग्निदीपनं मेध्यं पित्तलं कफवातजित् ॥ ७२ ॥  
 शूलगुल्मीदरानाहविरिकास्थापनादिषु ।  
 मूत्रप्रयोगसाध्येषु गव्यं मूत्रं प्रयोजयेत् ॥ ७३ ॥  
 हृत्सासीदरगुल्मेषु कुष्ठमेहविशुद्धिषु ।  
 अनाहशोथाष्ठीलासु पाण्डुरोगेषु माहिषम् ॥ ७४ ॥  
 कासश्वासापहं शोथकामलापाण्डुरोगनुत् ।  
 कटुतिक्तान्वितं छाग मीषन्मारुतकोपनम् ॥ ७५ ॥  
 प्रौहोदरहरं श्वासशोथवर्चोग्रहे हितम् ।  
 सत्चारतिक्तकटकमुष्णं वातघ्नमाविकम् ॥ ७६ ॥  
 दीपनं कटु, तीक्ष्णोष्णं वातरेतोविकारनुत् ।  
 आश्वं कफहरं रूक्षं कृमिदद्रुविनाशनम् ॥ ७७ ॥  
 सतिक्तलवणं मेदि वातघ्नं पित्तकोपनम् ।  
 तीक्ष्णं चारे किलासे च नागमूत्रं प्रयोजयेत् ॥ ७८ ॥  
 गररेतोविकारघ्नं तीक्ष्णं जठररोगनुत् ।  
 दीपनं मार्दभं मूत्रं कृमिवातकफापहम् ॥ ७९ ॥  
 शोथकुष्ठोदरोन्माद मारुतकृमिनाशनम् ।  
 अर्शोघ्नं कारभं मूत्रं मानुषन्तु विषापहम् ॥ ८० ॥

इति मूत्रवर्गः ।

इति वङ्गसेनसद्विहितः द्रवद्रव्याधिकारः समाप्तः ।

## अथारिष्टाधिकारमाह ।

फलाम्निजलहृष्टीनां पुष्यधुमास्त्रुदा यथा ।  
 ख्यापयन्ति भविष्यत्वं तथारिष्टानि पञ्चताम् ॥ १ ॥  
 तानि सौम्याद्यमादाहा तथैवाश व्यतिक्रमात् ।  
 अज्ञानाच्च न गृह्यन्ते मुसूर्षीर्न त्वसम्भवात् ॥ २ ॥  
 न त्वरिष्टस्य जातस्य नाशोऽस्ति मरणादृते ।  
 मरणश्चापि तत्रास्ति यत्वारिष्टं पुरःसरम् ॥ ३ ॥  
 श्रुत्वं त्वरिष्टे मरणं ब्राह्मणैस्तत्किलामलैः ।  
 रसायनपरैर्जाप्यं तत्परैर्वा निवार्यते ॥ ४ ॥  
 अस्तिद्धिं प्राप्नुयात्लोके प्रतिकुर्वन् गतायुषः ।  
 तस्माद्यत्रै नारिष्टानि लक्षयेत् कुशलो भिषक् ॥ ५ ॥  
 वैद्यारिष्टानि सिद्धार्थं भविष्यं मरणं स्फुटम् ।  
 कथयन्त्यातुरगतं शुभश्चाशुभमेव च ॥ ६ ॥  
 नक्षत्रोद्भवपीडा च यथाकालं विपश्यते ।  
 अरिष्टपाकस्तु तथा ब्रुवते बहवो जनाः ॥ ७ ॥

अथ दूतलक्षणमाह ।

दूतस्य गच्छती वैद्य मानेतुं रोगिणः कृते ।  
 प्रदीप्तं शोभनं प्रोक्तं सौम्यं न शकुनं शुभम् ॥ ८ ॥  
 उत्तमस्यापि नीचोऽपि नीचस्याप्युत्तमो जनः ।  
 नरो विकृतवेषश्च न दूतः शुभशूचकः ॥ ९ ॥  
 पाषण्डाश्रमवर्णानां सवर्णः कर्मसिद्धये ।  
 त एव विपरीताः स्युर्दूताः कर्मविपत्तये ॥ १० ॥  
 नपुंसकः स्त्रीबहवीऽनेककार्य्याभिसूचकाः ।  
 पाशदण्डायुधधराः पाण्डुरेतरवाससः ॥ ११ ॥  
 आर्द्रजीर्णापसव्यैकमलिनोद्धतवाससः ।

रुद्धनिष्ठुरवक्त्रारस्त्वमङ्गल्याभिधायिनः ॥ १२ ॥  
 न्यूनाधिकाङ्गा उद्दिग्ना विकला रौद्ररूपिणः ।  
 द्विन्दन्तस्तृणकाष्ठानि सृशन्तो नासिकास्तनम् ॥ १३ ॥  
 वस्त्रान्तानामिकाकेशनखरोमदशासृशः ।  
 वैद्यं य उपसर्पन्ति दूतास्ते चापि गर्हिताः ॥ १४ ॥  
 कपालोपलभस्त्रास्त्रि तुषाङ्गारकराश्च ये ।  
 विलिखन्तो मर्द्दी केचिन्मुञ्चतो लोष्ट्रमेदिनः ॥ १५ ॥  
 तैलकर्दमदिग्धाङ्गा रक्तस्रगनुलेपनाः ।  
 फलं पक्कमसारं वा गृहीत्वान्यश्च तद्विधम् ॥ १६ ॥  
 नखैर्नखान्तरं वापि करेण चरणौ तथा ।  
 काष्ठोपानश्चर्महस्ता विकृता व्याधिपीडिताः ॥ १७ ॥  
 वामाचारा रुदन्तो वा श्वासिनो विकृतेक्षणः ।  
 याम्यां दिशि प्राञ्चलयो विषमैकपदस्थिताः ॥ १८ ॥  
 दैन्यमाङ्गल्यचिह्नानि दधतश्चापराश्यपि ।  
 दक्षिणाभिमुखं देशे मलिनं क्रूरकर्मणि ॥ १९ ॥  
 ज्वालयन्तं पठन्तं वा क्षुरकर्मणि चोद्यतम् ।  
 भूमौ शयानं नग्नं वा वेगोत्सर्गेषु वा शुचिम् ॥ २० ॥  
 प्रकीर्णकेशमभ्यक्तं क्लिप्तं क्लान्तमथापि वा ।  
 वैद्यं य उपसर्पन्ति दूतास्ते चापि गर्हिताः ॥ २१ ॥  
 पित्रे च चाहुतिकार्ये वा तथा शीत्यातदर्शने ।  
 मध्याङ्गे चार्द्धरात्रे च सम्ययोः कृत्तिकासु च ॥ २२ ॥  
 आर्द्राश्लेषामघामूलपूर्वासु भरणीषु च ।  
 चतुर्थ्याश्च नवम्याश्च षष्ठ्यां सन्धिदिनेषु च ॥  
 वैद्यं य उपसर्पन्ति दूतास्ते चापि गर्हिताः ॥ २३ ॥  
 खिन्नाभितप्ता मध्याङ्गे ज्वलनस्य समीपतः ।  
 गर्हिताः पित्तरोर्गेषु दूता वैद्यमुपागताः ॥ २४ ॥



ते वातकफरोगेषु कर्मसिद्धिकरा मताः ।  
 रक्तपित्तातिमारेषु प्रमेहेषु विशेषतः ॥  
 पृजिता गलरोगे च वैद्यं दूता उपागताः ॥ २५ ॥  
 शुक्लवामो गौरशुचि श्यामा वा प्रियदर्शनाः ।  
 स्वस्यां जाती स्वगोत्रे वा दूताः कार्यकराः स्मृताः ॥ २६ ॥  
 अव्यङ्गाः पटवो दूताः शुभ्रलेपास्वरस्रजः ।  
 हृषवाजिसमारूढाश्चारुचेष्टाः सुजातयः ॥ २७ ॥  
 भिषजः समये प्राप्ताः सजीवदिशमाश्रिताः ।  
 ऊनमंख्याः प्रशस्ताः स्याद् रोगिणः सुखहेतवः ॥ २८ ॥  
 यस्यां प्राणानिलो वाति सा नाडी जीवसंयुता ।  
 टिग्विभागोऽपि तस्यायुः सजीवः स निगद्यते ॥ २९ ॥  
 स्वस्थं प्राञ्जस्वमासीनं समे देशे शुचौ शुचिम् ।  
 उपसर्पन्ति ये वैद्यं ते च कार्यकराः स्मृताः ॥ ३० ॥

इति द्रुतलक्षणानि

अथ शकुनलक्षणमाह ।

वैद्यस्य गच्छतः कर्तुं चिकित्सां रोगिणो भवेत् ।  
 सिद्धिदं शकुनं मीम्यं दौमं नैव प्रशस्यते ॥ ३१ ॥  
 मांसोदकुम्भातपत्रविप्रवारणगोहृषाः ।  
 शूलवर्णाश्च पूज्यन्ते प्रस्थाने दर्शनं गताः ॥ ३२ ॥  
 स्त्रीपुत्रिणी सवत्सा गौर्वर्द्धमानाः स्वलङ्कृताः ।  
 कन्या मत्स्याः फलं चामं स्वस्तिकी मोदका दधि ॥ ३३ ॥  
 हिरण्याक्षतदूर्वाश्च रत्नानि सुमनो नृपः ।  
 अप्रशान्तोऽनलो वाजी चाषो हंसः शिखी तथा ॥ ३४ ॥  
 भवन्ति दर्शनादेव भिषजः कार्यसिद्धिदा ।  
 ब्रह्मदुन्दुभिनिर्घोषः शङ्खवेणुरथस्वनाः ॥ ३५ ॥  
 सिंहगोहृषनादोऽश्वङ्गेषितं गजहृंहितम् ।

शस्तं हंसरुतं नृणां वाचश्च हृदयप्रियाः ॥ ३६ ॥  
 पत्रपुष्पफलोपेताः सक्षीरा नीरुजो द्रुमाः ।  
 आश्रिता वा नभो वेश्म ध्वजतोरणवेदिकाः ॥ ३७ ॥  
 दिक्षु शान्तासु वक्तारो मधुरं पृष्ठतोऽनुगाः ।  
 वामा वा दक्षिणा वापि शकुनाः कर्मसिद्धये ॥ ३८ ॥  
 दक्षिणाहामगगनं प्रशस्तं श्वशृगालयोः ।  
 भासकौशिकयोश्चैवं नोभयं शशमर्पयोः ॥ ३९ ॥  
 दर्शनं वा रुतं वापि न गोधाकुकलासयोः ।  
 ग्रन्थर्वुदादिषु सदा छेदशब्दः प्रशस्यते ॥ ४० ॥  
 विद्रध्युदरगुल्मेषु भेदशब्दस्तथैव च ।  
 रक्तपित्तातिसारेषु रुद्धशब्दश्च पूजितः ॥ ४१ ॥  
 दौर्मनस्यश्च वैद्यस्य यात्रायां नैव पूजितम् ।  
 वैद्यासनावसादोवा आतुरो वाप्यधीमुखः ॥ ४२ ॥  
 वैद्यसम्भाषणाङ्गानि कुड्यमास्तरणानि च ।  
 प्रमृज्याद्वा धुनीयाद्वा करौ पृष्ठं शिरस्तथा ॥ ४३ ॥  
 हस्तं चाकृष्य वैद्यस्य न्यसेच्छिरसि चौरसि ।  
 न स सिद्धति वैद्यो वा गृहे यस्य न पृज्यते ॥ ४४ ॥  
 वैद्यं यश्चोन्मुखं पृच्छेत्पाणिं वा स्वाङ्गमातुरः ।  
 भूयः संपूज्यते यस्य गृहे वैद्यः स सिद्धति ॥ ४५ ॥  
 शुभं शुभेषु दूतादिष्वशुभं ह्यशुभेषु च ।  
 आतुरस्य ध्रुवं तस्माद् दूतादींस्तत्तयेद्भिपक् ॥ ४६ ॥

इति शकुनलक्षणानि ।

अथ दुःस्वप्नानाह ।

स्वप्नाध्यायं प्रवक्ष्यामि मरणाय शुभाय च ।  
 पश्यन्ति सुहृदो यांस्तु स्वप्नान् स्वयमथापि वा ॥ ४७ ॥  
 स्नेहाभ्यक्तशरीरस्तु करभव्यालगर्दभैः ।

मार्जारकपिशार्दूल शृगालैर्नारकेण च ॥ ४८ ॥  
 तरच्चौहामृगाभ्याश्च भङ्गुकेन शुनापि वा ।  
 वराहैर्महिषैर्वापि यो यायादक्षिणामुखः ॥ ४९ ॥  
 कृष्णा रक्ताम्बरधरा हसन्ती रक्तमूर्धजा ।  
 यं चाकर्षति बद्धा स्त्री नृत्यन्ती दक्षिणामुखम् ॥ ५० ॥  
 अन्यावसायिभिर्यो वा क्लथते दक्षिणामुखः ।  
 परिष्वज्युयं वापि प्रेताः प्रव्रजितास्तथा ॥ ५१ ॥  
 आघ्रायते यस्य मुहुः श्वापदैर्विकृताननैः ।  
 गिवेन्मधु च तैलं वा यो वा पङ्केऽवसीदति ॥ ५२ ॥  
 पङ्कप्रलिप्तगात्रो वा नृत्येद्वापि हसेत्तथा ।  
 भिरम्बरस्य यो रक्तां शिरसा धारयेत् स्रजम् ॥ ५३ ॥  
 यस्य वंशोनलो वापि तालो वोरसि जायते ।  
 यं मत्स्यग्दिर्ग्रसेत् यो वा नीरेऽग्नी वा विलीयते ॥ ५४ ॥  
 उच्चादधः पतेद्यस्तु श्वापदैर्वा निहन्यते ।  
 झियते स्रोतसा यो वा यो वा मोहमवाप्नुयात् ॥ ५५ ॥  
 पराजीयेत बध्येत काकाद्यैर्वाभिभूयते ।  
 पतनं तारकादीनां प्रणाशं दीपचक्षुषोः ॥ ५६ ॥  
 यः पश्येद्देवतानां वा प्रकम्पमवनेस्तथा ।  
 यस्य हृदिर्विरको वा दशनाः प्रपतन्ति वा ॥ ५७ ॥  
 शास्त्रलीं किंशुकं यूषं बस्त्रीकं पारिभद्रकम् ।  
 पुष्पाब्जं कोविदारं वा चितां वा योऽधिरोहति ॥ ५८ ॥  
 कर्पासतैलपिण्याक लोहानि लवणं तिलान् ।  
 लभेताश्राति वा पक्कं मांसं यस्य पिबेत्सुराम् ॥ ५९ ॥  
 यः स्वप्नेषु नरः पश्येत् रक्तकृष्णाम्बरावृतान् ।  
 कृष्णांश्च विकृतान्वाङ्गान्दण्डपाशधरानपि ॥ ६० ॥  
 कुर्वतो भर्त्सनं त्रासं दक्षिणाशां समाश्रितान् ।

स स्वस्थो लभते रोगं व्याधितो मृत्युमृच्छति ॥ ६१ ॥  
 यथास्वं प्रकृति स्वप्नो विस्मृतो विहितस्तथा ।  
 चिन्ताकृतो दिवा दृष्टो भवन्त्यफलदास्तु ते ॥ ६२ ॥  
 ज्वरितानां शुना सख्यं शोषिणां कपिभिस्तथा ।  
 उन्मादे राक्षसैः प्रैतै रपस्मारे प्रवर्त्तनम् ॥ ६३ ॥  
 मेहातिसारिणां तोयपानं स्नेहस्य कुष्ठिनाम् ।  
 गुल्मेषु स्थावरोत्पत्तिः कोष्ठे मूर्ध्नि शिरोरुजि ॥ ६४ ॥  
 पिपासा श्वासयोश्छर्द्यां शष्कुल्याश्चैव भक्षणम् ।  
 हरिद्राभक्षणं वापि यद्भवेत्पाण्डुरोगिणः ॥  
 रक्तपित्ती पिबेद्यस्तु शोणितं स विनश्यति ॥ ६५ ॥  
 क्रव्यादाक्रमणं श्मशानगमनं पातस्तथोच्चादधो-  
 रक्तस्रग्वसनं विवाहकलहौ क्षीरं विरेको वमिः ।  
 बन्धं लीहकपर्दलाभनटनं पङ्काम्भसोर्मज्जनं •  
 दन्ताक्षिग्रहपादचर्मपतनं स्वप्ने गदादिप्रटम् ॥ ६६ ॥  
 स्वप्नानेवं विधान् दृष्ट्वा प्रातरुत्थाय यत्नवान् ।  
 दद्यान्माषांस्तिलांस्त्रीहं विप्रेभ्यः काञ्चनं तथा ॥ ६७ ॥  
 जपेद्वापि शुभान्मन्त्रान् गायत्रौन्विपदीं तथा ।  
 दृष्ट्वा तु प्रथमे यामे स्वप्नाभ्यायेत्पुनः शुभम् ॥ ६८ ॥  
 जपेद्दान्यतमं वेदं ब्रह्मचारी समाहितः ।  
 नचाऽऽचक्षीत कसौचिद् दृष्ट्वा स्वप्नमशोभनम् ॥ ६९ ॥  
 देवतायतने चैव वसेद्वात्रिवयं तथा ।  
 विप्रांश्च पूजयेन्नित्यं दुःस्वप्नात्परिमुच्यते ॥ ७० ॥  
 अत ऊर्ध्वं प्रवक्ष्यामि प्रशस्तस्वप्नदर्शनम् ।  
 देवान् द्विजान् गोवृषभान् जीवतः सुहृदो नृपान् ॥ ७१ ॥  
 समिद्धमग्निं साधूंश्च निर्मलानि जलानि च ।  
 पश्येत्कल्याणलाभाय व्याधेरपगमाय च ॥ ७२ ॥

युद्धे चात्मजयं दृष्ट्वा नरः सुखमवाप्नुयात् ।  
 तुरगो वृश्चिको भृङ्गो मक्षिकाश्च जलीकसः ॥  
 स्वप्ने दशन्ति यं तस्य धनारोग्ये विनिर्दिशेत् ॥ ७३ ॥  
 मांसं मद्यं स्रजः श्वेत वासांसि च फलानि ।  
 लभेत् कल्याणलाभाय व्याधेरपगमाय च ॥ ७४ ॥  
 वीणाद्यादर्शसुखेतवसनातपवारणम् ।  
 गुर्वङ्गणादिभोगो यः सोऽर्थदो गदनाशनः ॥ ७५ ॥  
 विषस्यापक्वमांसस्य गवादीनां विशेषतः ।  
 भक्षणं विड्विलेपश्च रोदनं मरणं निजम् ॥  
 दृष्ट्वा जागरणं कुर्यादर्थलाभाय रोगहृत् ॥ ७६ ॥  
 नदीनदसमुद्रांश्च क्षुभितान् कलुषोदकान् ।  
 तरेत् कल्याणलाभाय व्याधेरपगमाय च ॥ ७७ ॥  
 वृषाश्वगलसीधाय नौ शैलार्द्रवनस्पतीन् ।  
 शारोहेद्रव्यलाभाय व्याधेरपगमाय च ॥ ७८ ॥  
 इत्यादिकान् शुभान् स्वप्नान् दृष्ट्वा फलसमृद्धये ।  
 स्तुत्वा देवान् द्विजातिभ्यो दद्यात् स्वर्णं च भोजनम् ॥ ७९ ॥  
 भूयो दृष्टश्रुतध्याताऽनुभूतेष्टैकगोचराः ।  
 स्वप्नो निरर्थकाजीर्णोच्छिष्टभावादिसम्भवः ॥ ८० ॥

इति स्वप्नकथनम् ।

अथ कालज्ञानम् ।

अकस्माच्छीलविकृतिरकस्माद्वपुरुत्तमम् ।  
 अकस्मादिन्द्रियोत्पत्तिः सन्निपाताग्रलक्षणम् ॥ ८१ ॥  
 शरीरशीलयोर्यस्य प्रकृतेर्विकृतिर्भवेत् ।  
 तदरिष्टं समासेन व्यासतश्च निबोध मे ॥ ८२ ॥  
 व्यञ्जनानि सुतो विद्या बुद्धिर्मेदो धनं यशः ।  
 स्वल्पे वयसि यस्यैतत् न स जीवेश्विरन्नरः ॥ ८३ ॥

भक्तिः शीलं स्मृतिस्थागो मेधाबलमनुत्तमम् ।  
 भजन्ति वा निवर्त्तन्ते षड्भिर्मासैर्मरिष्यतः ॥ ८४ ॥  
 शृणोति विविधान् शब्दान् यो दिव्यानसतो बह्वन् ।  
 समुद्रपुरमेघानामसम्पत्तौ च निष्ठुरान् ॥ ८५ ॥  
 तान् स्वराद्भावगृह्णीते गृह्णीते चान्यशब्दवत् ।  
 ग्राम्यारण्यस्वनांश्चापि विपरीतान् शृणोति च ॥ ८६ ॥  
 द्विषच्छब्देषु रमते सुहृच्छब्देषु कुप्यति ।  
 यश्चाकस्मान् शृणुते स गतायुरिति स्मृतः ॥ ८७ ॥  
 यस्तूष्णसमये शीत मुष्णं जानाति शीतके ।  
 सञ्जातशीतपिटको यश्च दाहे न पीडयति ॥  
 दाहार्त्तो यश्च रोमाञ्छी पञ्चत्वं तस्य निश्चितम् ॥ ८८ ॥  
 उष्णगतोऽतिमात्रश्च यश्च शीतेन वेपते ।  
 प्रहारं नाभिजानाति स यायाद्यममन्दिरम् ॥ ८९ ॥  
 पांशुनेवावकीर्णानि यस्तु गात्राणि मन्यते ।  
 नामावर्णाश्च राज्यो वा यस्य गात्रे भवन्ति हि ॥ ९० ॥  
 स्नानानुलिप्तं यं वापि सेवन्ते नीलमक्तिकाः ।  
 सुगन्धिर्वाति चाकस्मान्तं ब्रुवन्ति गतायुषम् ॥ ९१ ॥  
 सुगन्धं वेत्ति दुर्गन्धं दुर्गन्धं सुरभिं तथा ।  
 विपरीते न गृह्णाति भावान्यश्चोपसेवितान् ॥ ९२ ॥  
 क्रमोपयुक्ताश्च रसा यस्य दोषाभिहृद्ये ।  
 यस्य दोषाग्निसात्मप्रश्च कुर्युर्मिथ्योपयोजिताः ॥  
 यो वा रसान्न संवेत्ति तं वदन्ति गतायुषम् ॥ ९३ ॥  
 शृणोत्या पीडिते कर्णे न यो धुकधुकध्वनिम् ।  
 यो वा गन्धं न गृह्णाति शान्तदीपस्य मामवः ॥ ९४ ॥  
 दिवाज्योतींषि यश्चापि ज्वलितानीव पश्यति ।  
 चन्द्रं सूर्यमिवाचष्टे सूर्यं वा चन्द्रवर्चसम् ॥ ९५ ॥

अमेघोपप्लवे चापि शक्रचापतडिदुगुणान् ।  
 तडिदन्तो सितान् वापि निर्मले गगने घनात् ॥ ८३ ॥  
 विमानयानप्रामादैर्यश्च सङ्कुलमम्बरम् ।  
 यश्चानिलं मूर्त्तिमन्त मन्तरिचे च पश्यति ॥ ८७ ॥  
 उष्णशीतादिकान् भावान् कालावस्थादिशस्तथा ।  
 विपरीते न गृह्णाति भावानन्यांश्च यो नरः ॥ ८८ ॥  
 धूमनोहारवासीभिराहतामिव मेदिनीम् ।  
 प्रदीप्तमिव चाकाशं यो वाप्लवमिवाश्रमि ॥  
 भूमिमष्टादशाकारां रेखाभिर्यश्च पश्यति ॥ ८९ ॥  
 अरुन्धतीं ध्रुवश्चैव विष्णोरपि पदत्रयम् ।  
 न पश्येत् स गतायुः स्याच्चतुर्थम्याहमण्डलम् ॥ १०० ॥  
 रमन्नारुन्धतीं ज्ञेया घ्राणाश्रं च ध्रुवं विदुः ।  
 भ्रुवोर्मध्यं पदं विष्णोस्तारकामाहमण्डलम् ॥ १०१ ॥  
 पृथीक्षादर्शोष्णतोयेषु छायां यश्च न पश्यति ।  
 पश्यत्येकाङ्गहीनां वा विकृतां वान्यसत्वजाम् ॥ १०२ ॥  
 शक्राककङ्कटध्राणां प्रेतानां यश्चरत्तसाम् ।  
 पिशाचोरगनागानां भूतानां विकृतामपि ॥ १०३ ॥  
 ह्रींश्रियौ नश्यतो यस्य बुद्धिर्मेधा स्मृतिस्तथा ।  
 अकस्मात् यं भजन्ते च स परासुरसंशयम् ॥ १०४ ॥  
 यस्वाधरौष्ठः पतितः क्षिप्तश्चोर्ध्वन्तथोत्तरः ।  
 उभौ वा जाम्बवाभासौ दुर्लभं तस्य जीवितम् ॥ १०५ ॥  
 अपारक्ता दशना यस्य श्यावा वाथ पतन्ति च ।  
 स्रस्त्रनप्रतिमा वापि तं गतायुषमादिशेत् ॥ १०६ ॥  
 अकस्माद्दहनं यस्य कुङ्कुमाभं प्रजायते ।  
 अङ्गकम्पो गतिभ्रंशो यदि वा स न जीवति ॥ १०७ ॥  
 पीद्यते कुण्डली यस्य नाभिस्थाहारबन्धना ।

दह्यते यस्य चीहारः स वर्षेण मृतिं व्रजेत् ॥ १०८ ॥  
 अकस्माद्यः कृशः स्थूलो भवेत् स्थूलोऽथवा कृशः ।  
 प्रकृतिं वा त्यजेच्छीघ्रमष्टमासान् स जीवति ॥ १०९ ॥  
 कृष्णास्ताश्चावलिप्ता च जिह्वाशूना च यस्य वै ।  
 कर्कशा वा भवेद्यस्य सोऽचिराद्दिजहात्यसून् ॥ ११० ॥  
 कुटिला स्फुटिता वापि प्रसृप्ता यस्य नासिका ।  
 भग्ना विस्फुरिता वापि स परासुरसंशयम् ॥ १११ ॥  
 केशाः सौमन्तिनो यस्य संचिक्षे विनते भ्रुवौ ।  
 लुनन्ति चाक्षिपस्त्राणि स परासुरसंशयम् ॥ ११२ ॥  
 न धारयति यः शीर्षन्नाहरत्यन्नमास्यगम् ।  
 मखाङ्गुलिद्वयं चापि दन्ताः शृण्वन्ति यस्य च ॥  
 एकाग्रदृष्टिर्मूढात्मा स परासुरसंशयम् ॥ ११३ ॥  
 बलवान् दुर्बलो वापि सम्प्रोहं योऽधिगच्छति ।  
 उत्थाप्यमानो बहुशः स परासुरसंशयम् ॥ ११४ ॥  
 उत्तानः सर्वदा शंते पादौ विकुरुते च यः ।  
 विप्रसारणशीलो वा स परासुरसंशयम् ॥ ११५ ॥  
 शीतपादकरोच्छ्वासस्त्रिद्वीच्छ्वासश्च यो भवेत् ।  
 काकोच्छ्वासश्च यो मर्त्यः स परासुरसंशयम् ॥ ११६ ॥  
 निद्रा न ह्रियते यस्य यो वा जागर्ति सर्वदा ।  
 मुह्येद्वा वक्तुकामश्च प्रत्याख्येयः स जानता ॥ ११७ ॥  
 स्त्रेभ्यः सरोमकूपेभ्यो यस्य रक्तं प्रवर्त्तते ।  
 पुरुषस्या विषार्त्तस्य स परासुरसंशयम् ॥ ११८ ॥  
 अनन्योपद्रवकृतः शीघ्रः पादसमुद्भवः ।  
 पुरुषं हन्ति नारीन्तु गृह्यजो मुखजो हयम् ॥ ११९ ॥  
 भ्रंतीसारो ज्वरो हिक्का हृदिः शूलाङ्गमेदनम् ।  
 कासिनः श्वासिनो वापि यस्य तं परिवर्जयेत् ॥ १२० ॥



खेदोदाहस्य बलवान् हिक्का श्वासस्तथैव च ।  
 बलवन्तमपि प्राणैर्वियुञ्जीत न संशयः ॥ १२१ ॥  
 श्यावा जिह्वा भवेद्यस्य सर्वञ्चाक्षि निमज्जति ।  
 मुखं च जायते पूति यस्य तं परिवर्जयेत् ॥ १२२ ॥  
 वक्त्रमापूर्यतेऽसूभ्यः खिद्यते चरणौ तथा ।  
 चक्षुश्चाकुलतां याति यमराष्ट्रं गमिष्यतः ॥ १२३ ॥  
 अतिमात्रं लघूनि स्युर्गात्राणि गुरुकाणि च ।  
 यस्याकस्मात् स विज्ञेयो गन्ता वै यमशासनम् ॥ १२४ ॥  
 पङ्कमत्स्यवसातैलघृतमन्धाश्च ये नराः ।  
 पूतिगन्धाश्च ये चाति गन्तारस्ते यमालयम् ॥ १२५ ॥  
 ज्वरातिसारशोथाः स्युर्यस्यान्योऽन्यावसादिनः ।  
 प्रक्षीणबलमांसस्य स न शक्यश्चिकित्सितुम् ॥ १२६ ॥  
 यूकाललाटमायान्ति बलिं नाश्रन्ति वायसाः ।  
 येषां चापि रतिर्नास्ति गतास्ते यममन्दिमम् ॥ १२७ ॥  
 क्षौणस्य यस्य क्षुत्तृष्णे हृद्यैर्मिष्टैर्हितैस्तथा ।  
 अन्नपानैर्न शाम्येते तस्य मृत्युरूपस्थितः ॥ १२८ ॥  
 प्रवाहिकाशिरः शूलं कोष्ठं शूलञ्च दारुणम् ।  
 पिपासा बलहानिश्च तस्य मृत्युरूपस्थितः ॥ १२९ ॥  
 निवर्त्तते महाव्याधिः सहसा यस्य देहिनः ।  
 उत्पद्यते च वा यस्य सहसा स विनश्यन्ति ॥ १३० ॥  
 न चाहारबलं यस्य दृश्यते स विनश्यति ।  
 नासाभङ्गो भवेद्यस्य सप्तरात्रं स जीवति ॥ १३१ ॥  
 चिकित्स्यमानः सम्यक् च विकारो योऽभिवर्द्धते ।  
 प्रक्षीणबलमांसस्य लक्षणान्तद्गतायुषः ॥ १३२ ॥  
 यस्याण्डे निर्गते मेद्रेमुस्तिक्तमथवान्यथा ।  
 अचिरान् ज्ञानज्ञानं मात्स्यं मूर्ध्नि चिरादपि ॥ १३३ ॥

भामण्डलं न पश्येद्यो मार्जिते नयने नरः ।  
 विकृतं वाथ सम्पश्येत् स गतायुरिति ध्रुवम् ॥ १३४ ॥  
 भ्रुवौ केशाः समीमन्ताः सावर्त्ता अपि मृत्यवे ।  
 कपोतो वायमो गृध्रः काकोलो यस्य मूर्ध्नि ॥  
 क्रव्यादौ वापि लोयेत घण्टासायुः स उच्यते ॥ १३५ ॥  
 व्याप्यते पांशुवर्षेण काकपक्षेण ताड्यते ।  
 स्वप्नेऽपि यो नरस्तस्य मृतिर्मासचतुष्टयात् ॥ १३६ ॥  
 यस्याभिषिक्तमात्रस्य हृदि नीरं प्रशुष्यति ।  
 पिबतोऽपि जलं शोषः स्याद्दशाहं स जीवति ॥ १३७ ॥  
 स्थापयित्वा करं भूमौ निरुन्धान्मध्यमाङ्गुलिम् ।  
 प्रहरेण भवेन्मृत्युर्यद्युत्तिष्ठेदनामिका ॥ १३८ ॥  
 मध्याङ्गे विमलीऽस्वरे दिनमणेर्विम्बं जले निर्मले  
 पश्येत्पात्रगते यदा गदयुतः पूर्णन्तदा स्याच्छुभम् ।  
 हीनं दक्षिणपश्चिमोत्तरपुरोभागेषु मासैः क्रमात्  
 षट्त्रिदशकमितैर्दिनेषु दशभिश्छिद्रं सधूमं दिनात् ॥ १३९ ॥  
 हस्तयोः पादयोश्चापि कनिष्ठायाश्च मन्थयः ।  
 चत्वारो यस्य भिद्यन्ते तुल्यं मामात्स मृत्युभाक् ॥ १४० ॥  
 कपोलमांसविच्छेदो मृत्युः स्यात्पञ्चरात्रतः ।  
 चक्षुर्नासिकयोर्मध्ये स्यन्दाभावेन पञ्चमे ॥ १४१ ॥  
 मृत्युः स्यादथ गात्राणां स्तब्धत्वादेकवामरे ।  
 ललाटस्य त्रिरेखाणां नाशान्मृत्युरहस्तये ॥ १४२ ॥  
 सप्ताहान्मृत्युरङ्गस्य शीतताईस्य चोष्णता ।  
 अकस्माद्दृषणं क्षिन्नं पक्षान्मृत्युप्रदं भवेत् ॥ १४३ ॥  
 ग्रीवायाः स्कन्धयोर्नाड्योर्विच्छेदादपि पक्षतः ।  
 अर्कस्मात् कृष्णरेखा स्याज्जिह्वाया यदि मध्यतः ॥  
 दृढो वा दन्तमन्दंशस्तदा मृत्युस्त्रिरात्रतः ॥ १४४ ॥

रात्राविन्दुवधं पश्येद्दिवा नक्षत्रमण्डलम् ।  
 अमेघे विद्युतं पश्यन् स्फुरन्तीं दक्षिणाश्रिताम् ॥  
 जले चेन्द्रधनुर्जीवेद् द्वित्रिमासान् स मानवः ॥ १४५ ॥  
 दिवाच्छायां न यः पश्ये दुल्कायाः पतनं तथा ।  
 हंसकाकमयूराणां पश्येदेकत्र मेलनम् ॥ १४६ ॥  
 चन्द्रद्वन्द्वं द्विसूर्यं वा स्वशिरोज्वलनं तथा ।  
 गन्धर्वनगरं वापि वृक्षाग्रे शिखरे गिरौ ॥ १४७ ॥  
 पश्येत्तत्र पिशाचानां रूपमन्यच्च भीषणम् ।  
 प्रकम्पितो भृशं चैव मूर्च्छितो वा भवेन्मुहुः ॥ १४८ ॥  
 ऋतेन्मृतं पुरीषं वा सुवर्णरजतप्रभम् ।  
 प्रत्यक्षं यदि वा स्वप्ने दशमासान् स जीवति ॥ १४९ ॥  
 कण्ठीष्ठतालुरसना दन्तं यस्य पृथक् पृथक् ।  
 श्लथत्यभीक्ष्णं पण्मासात्तस्य मृत्युं विनिर्दिशेत् ॥ १५० ॥  
 मसर्पिचन्द्रनक्षत्रदिशां रात्रावदर्शनात् ।  
 कनङ्गरहितं चन्द्रं सूर्यं रस्मिविवर्जितम् ॥ १५१ ॥  
 अग्निं तेजोविहीनञ्च सोमञ्चाप्यपरश्मिकम् ।  
 रात्रीं सूर्यं दिवा चन्द्रं स्वनेत्रे ज्वलनं तथा ॥ १५२ ॥  
 नाभौ हिक्कां गुदे राजीं वर्णम्पद्मोपमं मुखे ।  
 गण्डेऽतिरिक्तपिडकां गात्रे वर्णविचित्रताम् ॥ १५३ ॥  
 हृदये स्फुरणं चाशु प्रकम्पमथ तालुनि ।  
 चन्द्रक्लिद्रं रविक्लिद्रं पश्येद्भूमौ तथाम्बरे ॥  
 आत्मनेव हि यः पश्येत्पश्येन्मृत्युं त्रिपक्षतः ॥ १५४ ॥  
 मूत्रशक्रपुरीषाणि तुल्यकालं पतन्ति चेत् ।  
 वर्षान्मृत्युर्भवेत्तस्य भेषजादिक्रिया ह्यथा ॥ १५५ ॥  
 कर्णयोर्यदि नो शब्दस्तर्जनीभ्यां निरुद्धयोः ।  
 जायते प्राप्तकालस्य लक्षणं तत्समादिशेत् ॥ १५६ ॥

सर्वाङ्गशीतलत्वञ्च दशाहान्तरणं वदेत् ॥ १५७ ॥  
 कर्दमे पांशुदेशे वा पुरतः पृष्ठतोऽपि वा ।  
 खञ्जपादोदये नूनं मृत्युर्मांसचतुष्टयात् ॥ १५८ ॥  
 श्रुतिबाधिर्यतो मृत्युश्चतुर्मासान्तरे भवेत् ।  
 स्वस्थेन्द्रियस्य पततो मृत्युर्मांसत्रयाद्भवेत् ॥ १५९ ॥  
 भ्रूमध्ये ज्योतिषो दृष्टौ हिमासाद्यमदर्शनम् ।  
 एकमासात्तथा मृत्युर्घर्षणे गोलकक्षयात् ॥ १६० ॥  
 जिह्वाया अपहृत्तौ च दशाहान्मृत्युसङ्गमः ।  
 दक्षिणाशां गतां छाया मात्मनो यदि पश्यति ॥  
 अद्यैव मृत्यु रस्माकमिति पश्येदनित्यताम् ॥ १६१ ॥  
 स्वस्थस्य स्थूलजिह्वा चेन्निःस्पर्शा रसवर्जिता ।  
 यावत्पञ्चदिनं मृत्युः पञ्चाशद्विसेऽथ वा ॥ १६२ ॥  
 अम्लादित्वञ्च रसतो नीलादित्वञ्च वर्णतः ।  
 विकारे शुक्रमूत्राणां षण्मासाद्यमदर्शनम् ॥ १६३ ॥  
 युगत्रिपञ्चधारं वा वच्चावर्त्तिसुगन्धि वा ।  
 मूत्रं यस्य भवेत्तस्य मृत्युः षण्मासमध्यतः ॥ १६४ ॥  
 स्थिरत्वेऽपि स्वदेहस्य तच्छाया चञ्चला यदि ।  
 चतुर्मासात् भवेन्मृत्युरित्यागमविदो विदुः ॥ १६५ ॥  
 ज्वरो यस्य तु पूर्वाह्ने शुष्ककासश्च दारुणः ।  
 बलमांसविहीनस्य दुर्लभन्तस्य जीवितम् ॥ १६६ ॥  
 ज्वरो यस्याऽपराह्ने तु श्लेष्मकासश्च दारुणः ।  
 प्रचीणबलमांसस्य दुर्लभन्तस्य जीवितम् ॥ १६७ ॥  
 प्रेतैः सह पिवेन्नद्यं स्वप्ने यः क्लृप्यते शुना ।  
 स घोरं ज्वरमासाद्य सद्यः प्राणैर्विमुच्यते ॥ १६८ ॥  
 सहसा ज्वरसन्ताप स्तृणामूर्च्छा बलक्षयः ।  
 विश्लेषणं च सन्धीनां मुमूर्षुरूपजायते ॥ १६९ ॥

गोसर्गं वदनात् यस्य खेटः प्रच्यवते भृशम् ।  
 लेपज्वरोपसृष्टस्य दुर्लभं तस्य जीवितम् ॥ १७० ॥  
 देवहिजसुहृद्द्वैद्यगुरुन् यो हेष्टि यस्य वा ।  
 मज्जन्त्यप्सु, शक्नुच्छ्रेष्तरतांसि स न जीवति ॥ १७१ ॥  
 इत्यादिलक्षणैर्ज्ञात्वा मरणं समुपस्थितम् ।  
 लोकद्वयसुखप्राप्त्यै धर्ममेव समाचरेत् ॥ १७२ ॥  
 मौम्याकारेन्द्रियः श्रोतो दृष्टा वक्ता च विन्दति ।  
 सम्यक् स्पर्शं रसं गन्धं रोगी रोगात्प्रमुच्यते ॥ १७३ ॥  
 स्वल्पो ज्वरो भवेद्यस्य जिह्वा भवति कोमला ।  
 उष्णो पादौ तथा पाणौ स रोगी सुखमाप्नुयात् ॥ १७४ ॥  
 ज्वरः खेटविहीनः स्यात् कण्ठः कफविवर्जितः ।  
 नामामार्गगतिः प्राणो यस्य रोगी स जीवति ॥ १७५ ॥  
 भवेन्निद्राभुखं यस्य स्मृतिभ्रंशो न जायते ।  
 नाकारवर्णहानिः स्यात् स रोगी जीवति ध्रुवम् ॥ १७६ ॥  
 यस्यादरो भवेद्द्वैद्ये प्रीतिर्भेषज्यकर्मणि ।  
 पथ्ये रुचिः स्पृहा धर्मं स रोगी जीवति ध्रुवम् ॥ १७७ ॥  
 इत्यादिलक्षणैर्विद्यः साध्यं विज्ञाय रोगिणम् ।  
 आयुर्वेदोक्तमार्गं चिकित्सां सम्यगाचरेत् ॥ १७८ ॥

इति कालज्ञानम् ॥

अथ नेत्रपरीक्षामाह ।

रौद्रे रूद्धे च धूस्राभे नयने स्तब्धचञ्चले ।  
 तथाभ्यन्तरक्लृष्णाभे भवतो वातरोगिणः ॥ १७९ ॥  
 पित्तरोगे तु पीताभे नीले वा रक्तवर्णके ।  
 सन्तप्ते भवतो दीपं सहिते नावलोकितुम् ॥ १८० ॥  
 ज्योतिर्हीने च शुक्लाभे जलपूर्णं सगौरवे ।  
 मन्दावलीकने नेत्रे भवतः कफकोपतः ॥ १८१ ॥

तन्द्रामोहाकुले श्यामे निर्भुग्ने रूक्षरौद्रके ।  
 रक्तवर्णं च भवतो नेत्रे दोषत्रयोदये ॥ १८२ ॥  
 दोषत्रये भवेच्चिह्नं नेत्रयोस्तु त्रिदोषजम् ।  
 दोषद्वयप्रकोपे तु भवेद्दोषद्वयोद्भवम् ॥ १८३ ॥  
 एकदृष्टी यदा नेत्रे स्वाधीने न च रोगिणः ।  
 उन्मीलिते च भवतः क्षणादेव निमीलिते ॥ १८४ ॥  
 सततोन्मीलिते नेत्रे यद्वा नित्यं निमीलिते ।  
 विलुप्तकृष्णतारे च भ्रमद्भ्रमोद्यतारके ॥ १८५ ॥  
 बहुवर्णं च भवतो विस्तृतानेकचेष्टिते ।  
 नेत्रे मृत्युं कथयतो रोगिणो नात्र संशयः ॥ १८६ ॥  
 सौम्यदृष्टी प्रसन्नाभि प्रकृतिस्थे मनोरमे ।  
 नेत्रे कथयतः शीघ्रं रोगशान्तिञ्च रोगिणः ॥ १८७ ॥

इति नेत्रपरीक्षा ।

अथ मुखपरीक्षा ।

वातकोपे मुखं रूक्षं स्तब्धं वक्त्रं गतप्रभम् ।  
 पित्तकोपे भवेद्रक्तं पीतं वा परितप्तकम् ॥ १८८ ॥  
 कफकोपे गुरु स्निग्धं भवेच्छूनमिवाननम् ।  
 त्रिलिङ्गञ्च त्रिदोषे स्यात् द्विलिङ्गञ्च द्विदोषके ॥ १८९ ॥

इति मुखपरीक्षा ।

अथ जिह्वापरीक्षा ।

वातकोपे प्रसुप्तेव स्फुटिता मधुरा भवेत् ।  
 स्तब्धावर्णव हरिता जिह्वा लालां प्रमुञ्चति ॥ १९० ॥  
 पित्तकोपे तु रक्ताभा तित्ता दग्धेव जायते ।  
 जिह्वा दाहान्विता विद्धा कण्ठकैरिव सर्वतः ॥ १९१ ॥  
 कफोदये भवेज्जिह्वा स्थूला गुर्वी विलेपनी ।  
 सुस्थूलकण्ठकोपेता क्षारा बहुकफावहा ॥ १९२ ॥  
 दोषद्वये द्विदोषोक्तलक्षणा रसना भवेत् ।

सर्वचिह्ना त्रिदोषे स्याद्विकृतानेकलक्षणा ॥ १८३ ॥

इति जिह्वापरीक्षा

अथ मूत्रपरीक्षा ।

रात्रेश्चतुर्थयामस्य घटिकानां चतुष्टये ।

उत्थाप्य रोगिणं वैद्यो मूत्रोत्सर्गन्तु कारयेत् ॥ १८४ ॥

आद्यन्तधारां सन्ध्यज्य मध्यमां काचभाजने ।

कारयेत्कांस्यपात्रे वा कुर्यात्पात्रं पटावृतम् ॥ १८५ ॥

ततः सूर्योदये जाते प्रकाशे सति भाजने ।

स्थितं मूत्रं समालोक्य कुर्यात्तस्य परीक्षणम् ॥ १८६ ॥

वाते तोयसमं मूत्रं रूचं बहुतरं भवेत् ।

रक्तवर्णं भवेत्पित्ते पीतं वा स्वल्पमेव च ॥ १८७ ॥

कफे श्वेतं घनं मूत्रं स्निग्धं सञ्जायते तथा ।

द्विदोषे हृन्दचिह्नं स्यात् सर्वलिङ्गं त्रिदोषजे ॥ १८८ ॥

सुलक्षितं गृहीतं यन्मूत्रं घर्मे निधाय तत् ।

तैलविन्दुं क्षिपेत्तत्र निश्चले वैद्यसत्तमः ॥ १८९ ॥

जायन्ते बहुदा यत्र विकारः सोऽस्ति पित्तलः ।

रूचश्च श्यामलच्छायं वाते मूत्रं प्रजायते ॥ २०० ॥

तरौमुपरि बध्नाति तैलविन्दुस्तथात्र वै ।

मूत्रं श्लेष्मणि जायेत समं पल्लववारिणा ॥ २०१ ॥

मूत्रेण सार्द्धमिलितस्तैलविन्दुः प्रजायते ।

सिद्धार्यतैलसदृशं मूत्रं वै पित्तमारुते ॥ २०२ ॥

श्वेतधारा महाधारा पीतधारा तदा ज्वरः ।

रक्तधारा ज्वरे दीर्घे कृष्णा च मरणाय वै ॥ २०३ ॥

श्लेष्मवाते भवेन्मूत्रं काञ्चिकेन समन्तथा ।

पाण्डुरं श्लेष्मपित्ते च पीतञ्चैव परीक्षयेत् ॥ २०४ ॥

सन्निपाते च यन्मूत्रं कृष्णं तल्लक्षयेद् बुधः ।

काञ्चिकेन समं मूत्रं मातुलुङ्गसमप्रभम् ॥ २०५ ॥  
 पाप्नीयेन समं मूत्रं सुपाकसहितं भवेत् ।  
 रक्तवातेन रक्तं स्यात् कौमुभं रक्तपित्ततः ॥ २०६ ॥  
 तैलतुल्यं भवेन्मूत्रं नित्यं सहजपित्ततः ।  
 कफप्रकृतितो मूत्रं तुल्यं पल्लववारिणा ॥ २०७ ॥  
 वातप्रकृतितो मूत्रं नीराभं बहुलं भवेत् ।  
 अधो बहुलमारक्तं मूत्रमालोक्यते यदा ॥  
 बदन्ति तदतीसारलिङ्गं तल्लिङ्गवेदिनः ॥ २०८ ॥  
 जलोदरसमुद्भूतं मूत्रं घृतकणोपमम् ।  
 आमन्नातवशान्मूत्रं तक्रतुल्यं प्रजायते ॥ २०९ ॥  
 मलेन पीतवर्णञ्च बहुलञ्च निगद्यते ।  
 पीतवर्णं यदा मूत्रं तैलतुल्यं मबुद्दम् ॥  
 तदप्यसाध्यमादिष्टं सङ्घ्नैर्वैद्यकवेदिभिः ॥ २१० ॥  
 अजीर्णं भवेन्मूत्रं श्वेतञ्चापि तथारुणम् ।  
 अजामूत्रसमं मूत्रमजीर्णत्वाच्च जायते ॥ २११ ॥  
 मूत्रन्तु कृष्णतां याति क्षयरोगे तथा किल ।  
 क्षयरोगे यदा श्वेतमसाध्यं तद्विनिर्दिशेत् ॥ २१२ ॥  
 पीतमच्छञ्च जायेत मूत्रं पित्तोदये सति ।  
 समधातोः पुनः कूपजलतुल्यञ्च कथ्यते ॥ २१३ ॥  
 ऊर्ध्वं नीलमधोरक्तं रुधिरेण प्रजायते ॥ २१४ ॥  
 प्रवर्तते यदा मूत्रं स्निग्धं तैलसमप्रभम् ।  
 आहारादुदरं तस्य वृद्धिं याति तदा किल ॥ २१५ ॥  
 ऊर्ध्वं पीतमधोरक्तं मूत्रं चेद्रोगिणस्तदा ।  
 पित्तप्रकृतिसम्भूतं सन्निपातं वदेद्भिषक् ॥ २१६ ॥  
 यंस्येक्षुरसझाशं मूत्रं नेत्रे च पिच्छरे ।  
 रसाधिक्यं विजानीयाल्लङ्घनं तस्य निर्दिशेत् ॥ २१७ ॥



रक्तं स्वच्छञ्च यन्मूत्रं तज्ज्वराधिक्यलक्षणम् ।  
 धूम्रवर्णं यदा मूत्रं ज्वराधिक्यं तदादिशेत् ॥ २१८ ॥  
 कृष्णमच्छञ्च जानीयात् सन्निपातज्वरोद्भवम् ।  
 उपरिष्ठात्पीतवर्णमधःकृष्णं सबुद्दम् ॥  
 मूत्रं प्रभूतदोषेण संशयो नात्र कश्चन ॥ २१९ ॥  
 आपीतफेनरक्ताद्यममितेक्षुरसोपमम् ।  
 पित्ते कफेऽनिले मूत्रे निरामे च ज्वरे भवेत् ॥ २२० ॥  
 यदा प्रसारमाप्नोति तैलं क्षेमं तदादिशेत् ।  
 विन्दुरूपं यदा तैलममाध्वत्वाय रोगिणः ॥ २२१ ॥  
 प्रसरित्पूर्वदिग्भागे पश्चिमे वा तथोत्तरे ।  
 तैलविन्दुस्तदा रोगविमुक्तिं रोगिणो दिशेत् ॥ २२२ ॥  
 दक्षिणस्यामर्धशाने आग्नेये नैऋते तथा ।  
 वायव्ये चापि दिग्भागे प्रसरन्मृत्युसूचकः ॥ २२३ ॥  
 निमज्जति यदा मूत्रे भ्रमहा नैव सर्पति ।  
 नटारिष्टं विजानीयाद्रोगिणो नात्र संशयः ॥ २२४ ॥  
 तैलप्रसारणाम्मूत्रे विकृताकारमूर्त्तयः ।  
 हलकूर्मखरोष्ट्रादेर्भवन्ति मृत्तिसूचकाः ॥ २२५ ॥  
 यदि मूत्रगते तैले हंसकृत्वादिकं भवेत् ।  
 रोगी रोगविमुक्तः स्यात्तदायुश्चाप्रुयाच्चिरम् ॥ २२६ ॥

इति सूत्रपरीक्षा

इति बद्धसेनसङ्कलितः अरिष्टाधिकारः समाप्तः ।

अथ दीपनपाचनद्रव्यलक्षणाधिकारमाह ।

पचेन्नामं वङ्गकृद्यद्दीपनं तद्यथा मिसिः ।

पचत्यामन्नं यत् कुर्यादनलं तद्धि पाचनम् ॥

नागकेसरवद्विद्याच्चित्तो दीपनपाचनः ॥ १ ॥  
 न शोधयति न द्वेष्टि समान्दोषांस्तथोद्धतान् ।  
 समीकरोति यत् ज्ञेयं शमनन्तद्यथामृता ॥ २ ॥  
 कृत्या पाकम्लानां यद्भित्वा बन्धमधो नयेत् ।  
 तच्चानुलोमनं ज्ञेयं यथा प्रोक्ता हरीतकी ॥ ३ ॥  
 पक्तव्यं यदपक्त्वा व श्लिष्टं कोष्ठे मलादिकम् ।  
 नयत्यधः संसनन्तद्यथा स्यात् कृतमालकः ॥ ४ ॥  
 मलादिकमवडं यद्दडं वा पिण्डितम्लैः ।  
 भित्वाधः पातयति तद्भेदनं कटुको यथा ॥ ५ ॥  
 विपक्त्वं यदपक्त्वं वा मलादि द्रवतान्नयेत् ।  
 रेचयत्यपि तत् ज्ञेयं रेचनं त्रिवृता यथा ॥ ६ ॥  
 अपक्वपित्तश्लेष्माणं बनादूर्ध्वं नयेत्तु यत् ।  
 वमनं तद्धि विज्ञेयं मदनस्य फलं यथा ॥ ७ ॥  
 स्थानादहर्निर्नयेदूर्ध्वं मधो वा मलसञ्चयम् ।  
 देहं संशोधनन्तत्स्याद्देवदालीफलं यथा ॥ ८ ॥  
 श्लिष्टान् कफादिकान्दोषानुन्मूलयति यद्दलात् ।  
 भेदनन्तद्यथा क्षारो मरिचानि शिलाजतु ॥ ९ ॥  
 धातून्मलान्वा देहस्य विशोष्योल्लेखयेच्च यत् ।  
 लेखनन्तद्यथा क्षौद्रनीरमुष्णं वचा यवाः ॥ १० ॥  
 दीपनं पाचनं यत्स्याद्दुष्णत्वाद्भवशोषकम् ।  
 ग्राहि तच्च यथा शुण्ठी जीरकं गजपिप्पली ॥ ११ ॥  
 रौच्याच्छैत्यात्कपायत्वात्सप्तपाकाच्च यद्भवेत् ।  
 स्तम्भकत् स्तम्भनन्तत्स्याद्यथा टटुकवत्सकी ॥ १२ ॥  
 रसायनञ्च तज्ज्ञेयं यज्जराव्याधिनाशनम् ।  
 यथामृता रुदन्ती च गुग्गुलुश्च हरीतकी ॥ १३ ॥  
 यस्माद्द्रव्याद्भवेत् स्त्रीषु हर्षो वाजीकरञ्च तत् ।

यथा नागवलाद्याः स्युर्वीजञ्च कपिकञ्चुजम् ॥ १४ ॥  
 यस्माच्छुक्रस्य वृद्धिः स्याच्छुक्रलञ्च तदुच्यते ।  
 यथाश्वगन्धामुशली शर्करा च शतावरी ॥ १५ ॥  
 प्रवर्त्तकानि कथ्यन्ते जनकानि च रेतसः ।  
 दुग्धं माषाश्च भक्तात फलमज्जाऽऽमलानि च ॥ १६ ॥  
 प्रवर्त्तनी स्त्रीशुक्रस्य रेचनं बृहतीफलम् ।  
 जातीफलं स्तम्भनं स्यात् कालिन्दं क्षयकारि च ॥ १७ ॥  
 देहस्य सूक्ष्मक्लिद्रेषु विशिक्तत्सूक्ष्ममुच्यते ।  
 तदथा सैन्धवं क्षीद्रं निम्बस्तैलं रुवूङ्गवम् ॥ १८ ॥  
 पूर्वं व्याप्याखिलं कायं ततः पाकञ्च गच्छति ।  
 व्यग्रायि तद्यथाभङ्गा फेनं चाहिसमुद्भवम् ॥ १९ ॥  
 सन्धिवन्धांस्तु शिथिलान् यत्करोति विकाशि तत् ।  
 विश्लेश्यौजस्य धातुभ्यो यथाक्रमुककोद्रवौ ॥ २० ॥  
 बुद्धिं लुम्पति यद्द्रव्यं मदकारि तदुच्यते ।  
 तमोगुणप्रधानञ्च यथा मद्यसुरादिकम् ॥ २१ ॥  
 व्यग्रायि च विकाशि स्यात् सूक्ष्मक्लिदि महावहम् ।  
 आग्नेयं जीवितहरं योगवाहि स्मृतं विषम् ॥ २२ ॥  
 निजवीर्येण यद्द्रव्यं स्रोतोभ्यो दोषसञ्चयम् ।  
 निरस्यति प्रमाथि स्यात्तद्यथा मरिचं वचा ॥ २३ ॥  
 पैच्छिल्याद्गौरवाद्द्रव्यं रुद्धा रसवहाः शिलाः ।  
 धत्ते यद्गौरवं तत्स्यादभिष्यन्दि यथा दधि ॥ २४ ॥

इति वङ्गसेनसंस्कृतितः दीपनपाचनादिलक्षणाधिकारः समाप्तः ।

समाप्तोऽयं ग्रन्थः ।









